
नमोबाक, 


साहित्यिक कार्यं विशाल जनायन' पंथ हे। सरस्वती के उदार प्रांगण में सबके लिए अवकाश है । 
साहित्यिक अनुष्ठानों में सबका आह्वान है। इस दृष्टि से सारस्वत अभिनन्दन की प्रथा विद्वज्जन सम्मत 
है। इस साहित्यिक अनुष्ठान में भी देश के श्रेण्य एवं वरेण्य साहित्य-मर्मज्ञों एवं विपश्चितों का सक्रिय 
सहयोग ही इसे पूर्णता के बिन्दु तक लाने का एकमात्र आश्रय रहा है। सुधी लेखकों के प्रीतियुक्त साहित्यिक 
उपायनों से ग्रन्थ का मात्र कलेवर ही सुपुष्ट नहीं हुआ है, वरन्‌ ज्ञानगंभीर सामग्री का संकलन भी हुआ है 
तथां साहित्य-वारिधि बाबू वृन्दावनदास जी के प्रति उनके प्रेमाविल सम्बन्धों का द्योतन भी हुआ है। इस 
यज्ञ में जिन-जिन महानुभावो ने अपना प्रत्यक्ष व परोक्ष सहयोग प्रदान किया है, उनके सौहाद्रपूर्ण कार्यों के 
लिए 'नमोवाक्‌' अपित है। 
ज्ञानवृद्ध एवं तपोवृद्ध मनीषियों के अभिनन्दन की परम्परा अत्यन्त पुरातन है। अथर्ववेद में उल्लेख 
मिलता है कि: 
भद्रमिच्छन्त ऋषयः स्वविदः तपोदीक्षामुपनिषेदुरग्रे। 
ततो राष्ट्रं बलमोजइच. जातं तदस्मे _ देवा उप सनमन्तु॥ 
(सबके कल्याण की इच्छा से ऋषियों ने सर्वप्रथम तप ओर दीक्षा की उपासना की। उनके तप से 
ही राष्ट्र में बल और ओज उत्पन्न हुए, अतएव तपस्वियों को प्रणाम करो) । 
वस्तुतः अभिनन्दन व्यक्ति का नहीं; शक्ति का, सद्‌ और महत्‌ कार्यो का होता है। बाबू वृन्दावन- 
दास जी जहाँ सत्‌ कार्यो में निरत रहे हैं, वहाँ उनकी साहित्यिक सेवाएँ भी महत्वपूर्ण हैं। अखिल भार- 
तीय ब्रज साहित्य मंडल, उत्तर प्रदेशीय हिन्दी साहित्य “सम्मेलन, जनपदीय परिषद्‌ एवं ब्रजभारती पत्रिका; 
सभी तो उनकी सेवाओं से लाभान्वित हुए हैँ। आपके संकल्प सदैव शुभ. और शिव होते हैं। उनके स्वयं 
के मतानुसार यजुर्वेद का यह मंत्र उनके जीवन का आलोक स्तम्भ रहा है: 
सुषारथिरश्वानिव यन्मनुष्यान नेनीयतेडभीष्‌भिर्वाजिन इव । 
हृप्रतिष्ठं यदजिरं जविष्ठं तन्मे मनः शिव संकल्पमस्तु॥ -र्‍यजु ३४६५ 
(जिस प्रकार उत्तम सारथि रथ के घोड़ों को उत्तम मार्ग पर चलाता है, उसी तरह हृदय में रहने 
वाला जरा-रहिंत सदा तरुण मन इस शरीर को चलाता है, वह शुभ संकल्पयुक्त हो) । 
बाबूजी के संकल्प शिवतम होते हैँ और हृदय से मीढुष्टम हैं। साहित्य के क्षेत्र में बाबूजी का 
आगमन साहित्य और विशेष रूप से ब्रजभाषा साहित्य के लिए एक अमृतमय सुयोग रहा हे । उनके सुकायों 
और साहित्यिक कार्यो का अभिनन्दन करने का यह लघुतम प्रयास है। 
हमारी तथा बाबूजी के मित्रों और सहयोगियों की सद्भिलाषा है कि बाबू वृन्दावनदास जी का 
पुत्र-पौत्रीण रूप साहित्यिक यश की पावमानी स्थिति को प्राप्त हो और उनका जीवन झतसांवत्सरिक हो । 
। साभिनन्दन-- 
नई दिल्ली --डॉ० आनन्द स्वरूप पाठक 

| भद्रं कर्णेभिः शृणुयाम देवा भद्रं पश्ये माक्षभिर्यजत्राः । | 
| स्थिररङ्गं स्तुष्ट्वा _ सस्तनूभिर्व्यंशेमहि देवहितं यदायुः । । 
-- ऋग्वेद 
सुषारथिरश्वानिव यन्मनुष्यान्‌ नेनीयते$भीषुभिर्वाजिन इव । 
` हृत्प्रतिष्ठं यदजिरं जविष्ठं तन्मे मनः शिवसंकल्पमस्तु । 
a --यजुर्वेद 
जनं विश्रती बहुधा विवाचसं नानाधर्माणं पृथिवी यथौकसम्‌ । 
सहस्रं धारा द्रविणस्य मे दुहाँ ध्रुवेव धेन्‌रनपस्फुरन्ती । 
। । --अथवंवेद 
यतोयतः समीहसे . ततोनो$अभयडू रु । 
शन्नः कृर्प्प्रजान्भ्योऽभयन्नः पशुभ्य: । 
MR क कावी "यजुर्वेद 
स्तुता मया वरदा वेदमाता। 
_ प्रचोदयन्ता पवमांनी द्विजानाम्‌ । क | 
. आयु: .प्राणं पशंकीर्ति द्रविणं। 
ब्रह्मवचेसम्‌ मह्यं दत्वा व्रजत ब्रह्मंलोकम्‌ । 

लेखक-परिचय 
७७ 

श्री हृषीकेश चतुर्वेदी :` हन्दी, संस्कृत तथा ब्रजभाषा के विख्यात कवि और साहित्यकार। 

श्रो बलवीरसिह रंग : हिन्दी के सुपरिचित कवि। नगला कटीला, एटा (उ० प्र०)। 

श्री रासलला : ब्रजभाषा के रस सिद्ध कवि । अमृतध्वनि छंद के रचयिता, गायक । सतीबुर्ज, मथुरा (उ० प्र० )। 

श्री अमृतलाल चतुर्वेदी : साहित्य-वारिधि, ब्रजभाषा के प्रख्यात कवि। शीतलागली, आगरा (उ० प्र०) । 

श्री ब्रजनंदन गुप्त ब्रजेश” : ब्रजभाषा के सरस कवि। कोट बाजार, राठ, ` हमीरपुर (उ० प्र०)। 

श्री राजेश दीक्षित : हिन्दी के प्रसिद्ध साहित्यकार, कवि एवं पत्रकार । अनेक ग्रंथों का प्रणयन । कृष्णापुरी, 
मथुरा (उ० प्र०)। 

श्री रमेशचन्द्र दुबे : हिन्दी-संस्कृत के विद्वान्‌ । अनेक ग्रन्थों के प्रणेता । ए ९०, गांधीनगर, मुरादाबाद (उ० प्र० ) । 

श्री गोरीशंकर गुप्त : कवि और पत्रकार। मन्त्री, राष्ट्रकवि परिषद्‌ । गायघाट, वाराणसी (उ० प्र०)। 

श्री ब्रजमोहनलाल शर्मा मोहन” : कवि एवं लेखक। महावन, मथुरा (उ० प्र०) । 

श्री गणेशलाल शर्मा “गणेश” : प्रगल्भ कवि एवं पत्रकार। शारदा सदन, फीरोजाबाद (उ० प्र०) । 

श्री ब्रजमोहन सरवरिया : कवि एवं साहित्यकार, झाँसी (उ० प्र०)। 

श्री ब्रजमोहन पाण्डेय विनोत? : कवि एवं साहित्यकार । 

श्री थान सह शर्मा सुभाषी' : हिन्दी के प्रसिद्ध कवि और लेखक । रांगेय राघव मार्ग, आगरा (उ० प्र०) । 

श्रो श्रीकृष्ण शर्मा : कवि और साहित्यकार । 

डा० भवेश पचौरी : भगवान सहाय पचौरी नाम से ख्यात। ब्रजभाषा के प्रसिद्ध विद्वान्‌ और कवि। 
महाकवि 'ग्वाल' पर शोध प्रबन्ध। २५, कृष्णापुरी, मथुरा (उ० प्र०)। 

श्री जगदीश प्रसाद चतुर्वेदी : हिन्दी के सुविख्यात निर्भीक पत्रकार और लेखक । अनेक पत्रों, संवाद-समितियों 
में महत्वपूर्ण पदों पर रहे। विदेश यात्राएँ कीं। अ० मा० ब्रजसाहित्य मण्डल के संस्थापक 
सदस्य एवं भू ० पू० प्रधान मंत्री । कई साहित्यिक-वैचारिक संस्थाओं से संबद्ध । 'लोकराज' 
साप्ताहिक के संपादक । ५५, काकानगर, नई दिल्ली । 

डा० गौरीशंकर सत्येन्द्र : अ० भा० ब्रजसाहित्य मण्डल के आजीवन सदस्य और भू० पृ० प्रधान मंत्री । 
विख्यात लोकशास्त्र वेत्ता। निवत्तंमान्‌ हिन्दी विभागाध्यक्ष, जयपुर विश्वविद्यालय । 
राजस्थान हिन्दी ग्रन्थ अकादमी के अध्यक्ष। तिलक नगर, जयपुर (राजस्थान) । 


डा० केदारदत्त तत्राडी : लेखक और साहित्यकार । गो० राधाचरण के व्यक्तित्व एवं कृतित्व पर शोध- 
प्रबन्ध। उपाधि महाविद्यालय, पीलीभीत (उ० प्र०) के 'हिन्दी प्रवक्ता । 


डा० नारायणदत्त शर्मा : विद्वान्‌ लेखक और साहित्यकार। निम्बाक सम्प्रदाय के कवियों पर शोध-प्रबन्ध । 
जवाहर कालेज, मथुरा के प्राचार्य । जयसिह पुरा, मथुरा (उ० प्र०)। 


& 
CC-0. Gurukul Kangri Collection, Haridwar. <. रथ दे 


का 
Digitized By Siddhanta eGangotri Gyaan Kosha 


१८ | बाबू वृन्दावनदास अभिनन्दन ग्रंथ 


श्री गौरीशंकर द्विवेदी शंकर” : बुन्देलखण्ड के सुप्रसिद्ध साहित्यकार। शंकर सदन, झाँसी (उ० प्र०) । 

श्री बनारसीदास चतुर्वेदी : हिन्दी के वयोवृद्ध प्रख्यात पत्रकार और लेखक। भू० पू० राज्य सभा सदस्य। 
अनेक साहित्यिक आन्दोळनों के जन्मंदाता। कई हिन्दी पत्रों के संपादक रहे। अनेक 
साहित्यिक संस्थाओं से सम्मानित और उपाधियों से विभूषित । चौबों का मुहलला, फी रोजावाद 
(उ० प्र०)। 

डा० राजेइवर प्रसाद चतुर्वेदी : साहित्य वारिधि उपाधि से विभूषित हिन्दी के जानेमाने लेखक और ' 
साहित्यकार । अनेक ग्रन्थों के प्रणेता। आगर के बलवन्त राजपूत कालेज के हिन्दी विभागा- 
ध्यक्ष। शीतलागली, आगरा (उं० प्र०) । 

डा० पद्मसह शर्मा 'कमलेश' : भारती के प्रसिद्ध ओजस्वी गाथक और प्रगल्भ कवि। अनेक ग्रन्थों के 
स॒जनकर्ता। प्रसिद्ध साहित्यकार एंव प्रखर आलोचक। हरियाणा साहित्य अकादमी के 
अध्यक्ष और कुरुक्षेत्र विश्वविद्यालय में हिन्दी विभाग से संबद्ध । हिन्दी में 'इण्टरव्यू' साहित्य 
विधा के जन्मदाता। हिन्दी गद्यकाव्य पर शोध प्रबन्ध, अभी हाल में दिवंगत । 

श्रो तोताराम 'पंकज' : सिद्धहस्त लेखक, कवि ओर पत्रकार। सम्पादक, साहित्यालोक। १६३, रांगेय राघव 
मार्ग, आगरा । 

श्री रमेशचन्द्र दुबे : आगरा कालेज में प्राध्यापक रहे। अब उ० प्र० प्रशासनिक सेवा में। कवि, लेखक और 
साहित्यालोचक | डिप्टी सेक्रेटरी, टेक्नीकल एजूकेशन, (उ० प्र) सरकार, लखनऊ । 

डा० रामस्वरूप आर : मंजे हुए लेखक। कई ग्रन्थों का सम्पादन। हिन्दी विभागाध्यक्ष, वर्धमान कालेज, 
बिजनौर (उ० प्र०)। 

डा० लक्ष्मीशंकर मिश्र निशंक' : प्रतिष्ठित कवि, लेखक और साहित्य मर्मज्ञ। 

| संपादक, सुकवि विनोद। रीडर, हिन्दी विभाग, जयनारायण कालेज, लखनऊ. (उ० प्र०) । 

ज्यो० राधेश्याम हिवेदी : ब्रज संस्कृति के गहन अध्येता । हिन्दी के प्रतिष्ठित लेखक । भारती अनुसंधान 
मवन, मथुरा के अधिष्ठाता । ० 

श्री नरेश पणण्डेय चकोर' : युग लेखक और सृजनशील साहित्यकार। कई साहित्यिक संस्थाओं से संबद्ध । 
संपादक, अंग माधुरी, बोरिंग रोड, पर्चिम पटना . (बिहार) 

पं० उमाशंकर दीक्षित : उदीयमान कवि एवं लेखक। स्वामीघाट, .मथुरा। 

श्री तुलसी प्रसाद सहयोगी : विचारक पत्रकार और तत्वदर्शी लेखक । उ० प्र ० सरकार की विभिन्न समितियों- 
आयोगो और सहकारी अनुष्ठानों से संबद्ध । संप्रति उ० प्र ० खादी ग्रामोद्योग मण्डल और 
यूपिका, कानपुर के. संचालक-मण्डल के सदस्य । हाथरस (उ० प्र०) 

डा० भगवानदास तिवारी : सुप्रसिद्ध शोध-विद्वान और उच्चकोटि के शोध ग्रन्थों के प्रणेता । संतों पर विशेष 

अध्ययन। हिंन्दी. विभागाध्यक्ष, सोलापुर कालेज (महाराष्ट्र) 

श्री बंकटलाल ओझा : हिन्दी समाचार पत्र-पत्रिकाओं के संग्राहक । लेखक और पत्रकार । मंत्री, समाचार 
पत्र संग्रहालय, . कसारहट्रा रोड, . हैदराबाद -(उ० प्र०) । 

श्री निरंकुश :.सुजनशीळ लेखक और कवि.। उत्तर प्रदेश सरकार के अन्तर्गत सेवारत । संप्रति ए० डी० एम० 
प्लानिंग, चमोली, गढ़वाल। 

श्री सतीशचण्द्र चतुर्वेदी : युवा लेखक, पत्रकार और कई साहित्यिक अनुष्ठानों के संचालक । चौबे जी का 
फाटक, किनारी बाजार, आगरा (उ० प्र०)। 

डा० विश्वपाल शर्मा : अनेक सांस्कृतिक-साहित्यिक संस्थाओं के परिपोषक। सामाजिक कार्यकर्ता 
और अ० भा० ब्रजसाहित्य मण्डल के संरक्षक 

डा० सरोजिनी कुलश्रेष्ठ : विदुषी लेखिका और साहित्यकार “हिन्दी में कृष्णभक्ति का स्वरूप” विषय पर 
शोध प्रवन्ध। किशोरीरमण गर्ल्स डिग्री कालेज, मथुरा को प्राचार्या। 

डा० जयकिशन प्रसाद खण्डेलवाल : ब्रजभाषा के आधुनिक गद्य पर शोधःप्रवन्ध। हिन्दी के मर्मज्ञ 
लेखक और प्रसिद्ध साहित्यकार। संप्रति बलवन्त राजपूत कालेज, आगरा के संस्कृत 
विभागाध्यक्ष । 

श्री जी० पी० श्रीवास्तव : हिन्दी के पुराने जाने माने हास्य लेखक । कई हास्य पुस्तकें प्रकाशित गोण्डा 
(उ०प्र०) में अरसे से वकालत। 

डा० श्यामसुन्दर बादल : बुन्देली के फाग-साहित्य पर शोध प्रबंध । लेखक और पत्रकार । साहित्यांचे, 
साहित्यमहोपाघ्याय । राठ, हमीरपुर (उत्तर प्रदेश) 

श्री युगलकिशोर चतुर्वेदी : प्रतिष्ठित सामाजिक कार्यकर्ता, लेखक और पत्रकार ।'राजस्थान सरकार के 
भूतपूर्वं मंत्री लोक शिक्षक का संपादन | प्रियम्त्रदा सदन; अशोक मार्ग, जयपुर (राजस्थान) 

डा० मलखान सिह सिसोदिया : सुप्रसिद्ध कवि, लेखक एवं साहित्यकार । एटा में एक कालेज के प्राचार्य । 
कल्पनाकुटीर, एटा । 

डा० राज बुद्धिराजा : विदुषी लेखिका । कालिन्दी कालेज, दिल्ली के हिन्दी विभाग से संबद्ध । 

श्री परमानन्द पाण्डेय : हिन्दी के प्रतिष्ठित लेखक और साहित्यकार । बिहार की कई साहित्यिक संस्थाओं 
से संबंधित । राष्ट्रभाषा परिषद्‌, पटना । 

श्री मधुमोद के० रायजादा : युवा लेखक और पत्रकार । साहित्यिक कार्यकर्ता । २।२ शाहगंज, आगरा (उ० प्र० ) 

डा० गनेशीलाल बुधौलिया : लेखक और साहित्यकार। सदाशिव निवास, राठ (हमीरपुर) 

डा० बरसानेलाल चतुर्वेदी : हास्य रस के ख्याति प्राप्त लेखक और कवि।' भारत सरकार की केन्द्रीय 
स्कूल संगठन योजना में उच्चपदासीन। 

श्रो शम्भुनाथ चतुर्वेदी : आगरा के प्रतिष्ठित सामाजिक कार्यकर्ता। नगर महापालिका आगरा 'के भूतपूर्व 
मेयर। संसद सदस्य भी रहे। शाह-ज, आगरा (उ० प्र०) ग 

श्री मधुसुदन चतुर्वेदी : ब्रजभाषा के कवि । प्रसिद्ध साहित्यकार एवं पत्रकार । अनेक पुस्तकों का प्रणयन। 
बेगम बाजार, हैदराबाद (आन्ध्र' प्रदेश) 

श्री हरिइचन्द्र प्रसाद : पटना (बिहार) के युवा लेखक और साहित्यकर्मी। 

श्री रमण शाण्डिल्य : लोक भाषाओं पर सम्यक्‌ अध्ययन. में रत, युवा साहित्यसेवी । हिन्दी के लेखक और 
पत्रकार। द्वारा मदन कॅन्टीन, अलोंग (अरुणाचल प्रदेश) 1 

श्री रामनारायण उपाध्याय : हिन्दी के प्रसिद्ध लेखक और लोक साहित्य मर्मज्ञ। अनेक ग्रन्थों का 
प्रणयन । सभी प्रमुख पत्रिकाओं में रचनाओं का प्रकाशन। ब्रांह्यणपुरी, खण्डवा 
(मध्य प्रदेश) | 

डा० लल्लत मिश्र : गणेश शंकर विद्यार्थी की रचनाओं पर शोध प्रबंध । लेखक और पत्रकार। संप्रति 
स्तातकोत्तर, महाविद्यालय, कुशीनगर, देवरिया में सेवारत। 
श्री केशवदेव मिश्र कमल : कवि और पत्रकार। हरिजन निवास, किग्सवे कॅम्प, दिल्ली-९ । 
श्री रामेन्द्र मोहन त्रिपाठी : प्रख्यात कवि एवं लेखक। छोपी टोला, आगरा (उ० प्र०)। 
श्री बाबू अब्दुल गनी : समाजसेवी ओर मथुरा नगर पालिका के उपाध्यक्ष अभी हाळ में दिवंगत । 
| श्री मोहम्मद शाहमीर मलोहा : उद्‌ के कवि और लेखक। मथुरा के प्रतिष्ठित नागरिक। भरतपूर 
[ दर्वाजा, मथुरा (3० प्र०) । 
। आचाये जुगलकिशोर चतुर्वेदी : मथुरा नगर कांग्रेस के मंत्री। समाजसेवी, लेखक और पत्रकार । अ० 
मा० ब्रज साहित्य मंडल, मथुरा के महामंत्री सुख्यात वकील । गली गुजराना, मथुरा । 
श्री त्रिलोकीनाथ ब्रजवाल : तरुण कवि, लेखक और पत्रकार । प्रभावी वकता । कई पुस्तकों का प्रकाशन । 
किशोरी रमण ट्रेनिंग कालेज, मथुरा से सम्बद्ध । गली कसेरान, मथुरा (उ० प्र०) । 
१ श्रो सोहनलाल शर्मा: ब्रजभाषा गद्य के समर्थ लेखक और कवि। संप्रति केन्द्रीय विद्यालय आई० एन ० 
ध ए० कालोनी, नई दिल्ली में उपप्रधानाचार्य । , 
श्रो ज्वाला प्रसाद सिन्हा : समाज सेवी। स्फुट लेखन। गोण्डा (उ० प्र) में वकालत। 
श्रो अयोध्या सिह : लेखक और जागरूक साहित्यकार। पटना (बिहार) । 
श्री रघुनाथ गुप्त : सफ़ल लेखक । अध्यक्ष, चम्पारन शोध संस्थान, मोतीहारी (विहार) । 
चौ० दिगम्बर सिह : ब्रज जनपद के प्रमुख समाजसेवी और सहकारी आंदोलन के अग्रणी नेता। भूतपूर्व 
संसद सदस्य। किसान निवास, डँम्पियर नगर, मथुरा (उ० प्र०)। 
श्री अम्बादत्त : लोहबन के सम्भ्रांत नागरिक एवं मथुरा नगर पालिका के भूतपूर्वं उच्च अधिकारी । 
श्री रामशंकर द्विवेदी : प्रतिभाशाली लेखक और साहित्यकार। उरई (उ० प्र०)। 
श्री गणेश चौबे : लोक साहित्य मर्मज्ञ। जनपदीय आंदोलन के अग्रणी कार्यकर्ता। भोजपुरी लोक साहित्य 
पर अनेक रचनाएं प्रकाशित। पो० बंगरी, चम्पारन (बिहार) 
डा० राजेन्द्र रंजन : उदीयमान लेखक लोक साहित्य अध्येता ! डा० रांगेय राघव पर शोध प्रबंध। 
जन इंटर कालेज, सासनी (अलीगढ़) में'अध्यापन। ' 
तिवारी : मथुरा में भू० पू० आनरेरी'मजिस्ट्रेट। एडवोकेट" और प्रतिष्ठित नागरिक । 


RNS ss 


is Ry. 
४694800094.” :"॥।240 काय 


ggg TE Hi eGangotri Gyaan Kosha 


०१7 लेखक-परिचय | २१ 
ARYA 

डा० नारायणदत्त गुप्त : हिन्दी संस्कृत के विद्वान 'हरिओऔध' के व्यक्तित्व और कृतित्व पर शोध प्रबन्ध । | 
बदायूँ । | 

श्री रामप्रसाद कमर : मथुरा के प्रतिष्ठित नागरिक और वकील । कई शिक्षण-सांस्कृतिक संस्थाओं 
से संबद्ध । नगरपालिका के भू० पू० उपाध्यक्ष । छगनपुरा, मथुरा । 

डा० रघुबीरशरण व्यथित' : हिन्दी के समर्थ लेखक । पलाई (केरळ) के सेंट थामस कालेज के स्नातकोत्तर 
हिन्दी विभाग के भू० पू० अध्यक्ष। संप्रति लालबहादुर शास्त्री संस्कृत विद्यापीठ, दिल्ली 
में प्राध्यापक । 

श्री रामेशवरदयाळ उपाध्याय : केन्द्रीय-सूचना-सेवा के अधिकारी, सुप्रसिद्ध लेखक और पत्रकार । आजकल 
(मासिक) और दिल्ली (मासिक) के भू० पू० संपादक। ब्रज० सा० मण्डल के भू० पू० 
मंत्री, संप्रति दिल्ली आकाशवाणी केन्द्र में समाचार-सम्पादक। 

डा० सोहनलाल शर्मा : हिन्दी के समर्य लेखक और साहित्यकार। भारत सरकार के पुरातत्व विभाग 
में हिन्दी अधिकारी भारतीय संस्कृति और समाज व्यवस्था के आदिकाल का 
विशेष अध्ययन । 

श्री आनन्द शंकर माधवन : विद्वान्‌ लेखक और चिन्तक । मन्दार विद्यापीठ के कुलपति, मन्दार 
विद्यापीठ, भागलपुर (बिहार) । 

डा० कृष्णकुमार गोस्वामी : हिन्दी के युवा लेखक । अनुवाद” पत्रिका के उपसंपादक । केन्द्रीय हिन्दी 
संस्थान, नई दिल्ली में प्रवक्ता । 

श्रौ ठाकुरदास : युवा भाषाशास्त्री और उदीयमान्‌ लेखक । केन्द्रीय हिन्दी संस्थान, नई दिल्ली में प्रवक्ता | 

कु० भारती दत्ता : संस्कृत, हिन्दी की उदीयमान लेखिका। शोधरत। संस्कृत प्राध्यापिका, ई० एम० एम० 
रोड, नई दिल्ली-५५ । 

डा० शिवशंकर पांडे : 'रामकाव्य में रसिक भक्ति’ पर शोध प्रबन्ध। विद्वान्‌ लेखक। 

श्रो राधागोविन्द जोशी : हरिद्वार के व्यापारी, मथुरा के सम्भ्रान्त नागरिक एवं बाबू वृन्दावनदास जी के 
प्रतिवेशी । > 

डा० शंकरलाल चतुर्वेदी : संस्कृत-हिन्दी के विद्वान लेखक । गोस्वामी विट्ठलनाथ जी के संस्कृत-साहित्य 
पर शोध प्रबन्ध। मथुरा । म 

डा० योगेन्द्रनाथ शर्मा अरुण” : हिन्दी के लेखक । अनेक पुस्तकों के प्रणेता । “स्वयंभू और तुलसी ] 
नारी पात्रों के तुलनात्मक अध्ययन पर शोध ।. एस० डी० कालेज, गाजियाबाद में प्राध्यापक _ | 


- वाणिज्य मंत्रालय से सम्बद्ध । 
डा० हरिदत्त शास्त्री : संस्कृत के प्रकांड विद्वान्‌ । डी० ए० वी० कालेज, कानपुर के मू० पु० 
कः -विभागाध्यक्ष। ज्वालापुर महाविद्यालय के उपकुळपति। 'भारतोदय' का | 
सूरजभात का फाटक, बेलनगंज, आगरा (उ० प्र०) ॥ | 
श्री जगदीश प्रसाद गुप्त : युवा लेलक। भारत सरकार के आकाशव तमह 

शोध प्रबन्ध। सनातन धर्म कालेज, मुजफ्फरनगर के हिन्दी विभागाध्यक्ष। 

- श्री रघुनाथ प्रसाद चतुर्वेदी : प्रसिद्ध समाज सेवी, कवि और लेखक । लाजपत कुंज, आगरा (उ० प्र०) । 


डा० लक्ष्मीनारायण दुबे : सुप्रसिद्ध हिन्दी विद्वान। शोध मर्मज्ञ! सागर विश्वविद्यालय में हिन्दी विभाग 
से संबद्ध। 

श्री सुरज प्रसाद मिश्र : कवि, लेखक और पत्रकार। ३८ अरुण रोड, साकची, जमशेदपुर (विहार) । 

डा० देवेन्द्र शर्मा इन्द्र : युवा पीढ़ी के सशक्त लेखक, कवि और समालोचक । अनेक पुस्तकों के लेखक । 
व्यामलाल कालेज, दिल्ली (शाहदरा) में हिन्दी प्राध्यापक । 

श्री जयवीर सिह चौहान : अर्थशास्त्र के विद्वान लेखक | भारत सरकार के खान एवं धातु मंत्रालय के हिन्दी 
अधिकारी । 

डा० पस्मात्माशरण बंसल : हिन्दी विद्वान एवं लेखक, हिन्दी कहावतों और मुहावरों का तुलनात्मक अध्ययन- 
विषय पर शोध प्रबन्ध। कृषि मंत्रामय में वरिष्ठ हिन्दी अधिकारी, दिल्ली । 

डा० सरलादेवी : विदुषी केरलीय हिन्दी लेखिका। महाराजा कालेज, एरनाकुलम के स्नातकोत्तर हिन्दी 
विभाग में प्राध्यापिका । 

डा० देवेशचन्द्र : हिन्दी लेखक। भारत सरकार के वित्त मंत्रालय में डिप्टी डाइरेक्टर । 

कु० मीनाक्षी : उदीयमान लेखिका कवियित्री। 

डा० शरण बिहारी गोस्वामी : सुख्यात लेखक। आकाशवाणी दिल्ली में प्रोड्यूसर और दयार्लासह 
कालेज में प्राध्यापक रहे। सखी संप्रदाय पर शोध प्रबन्ध संप्रति ओरियन्टल कालेज, वृन्दावन 
(उ० प्र०) के प्रिसियल। र 

श्री रामनगीना राय : 'चतुर्मुख तथा 'गांधियाना' के संपादक। विद्वान लेखक । 

श्री कन्हैयालाल मिश्र 'प्रभाकर' : वयोवृद्ध प्रतिष्ठित लेखक एवं वरिष्ठ पत्रकार। स्वतन्त्रता संग्राम के 
सेनानी । अनेक ग्रन्थों के लब्धप्रतिष्ठ प्रणेता । विकास लिमिटेड, सहारनपुर (उ० प्र०) । 

श्री रामगोपाल परदेसी : प्रतिभाशाली लेखक, कवि और पत्रकार्‌। अनेक साहित्यिक संस्थानों से संवद्ध। 
प्रगति प्रकाशन, आगरा। 

श्री हरगोविन्द गुप्त : लोक-साहित्य मर्मज्ञ। लोक-साहित्य पर पुष्कल कार्य) चिरगाँव, झाँसी (उ० प्र०) । 

श्री देवकीनन्दन शर्मा : विद्वान लेखक। ब्रज के जनपदीय साहित्य के अध्येता। सरस्वती महाविद्यालय, 
हाथरस में प्राध्यापक। गिजरौली, “हाथरस (उ० प्र०)। 

डा० विश्वदेव शर्मा : युवा कवि; लेखक, एवं साहित्यकार। 'रेडियो-साहित्य' पर शोध प्रबन्ध। भारत 
सरकार के वित्त मंत्रालय के बेकिंग विभाग में वरिष्ठ हिन्दी. अधिकारी। 

डा० राजेन्द्र सह कुशवाहा : अष्टछाप के कवियों के आधार पर ब्रज के सामाजिक सांस्कृतिक जीवन पर 
शोध प्रबन्ध। प्रसिद्ध लेखक और'कहानीक।र। अनेक पुस्तकों के प्रणेता और संप्रति योजना 
आयोग में वरिष्ठ हिन्दी अधिकारी। - | , 

डा० एम० खान दुर्रानी : हिन्दी, संस्कृत एवं फारसी के विद्वान लेखक। गीता और कुरान के तुलनात्मक 
अध्ययन पर शोध प्रबन्ध । भारत सरकार के शिक्षामंत्रालय की संस्कृत एकक में सह-निदेशक। 

श्री देवेन्द्र दत्त नोटियाळ : संस्कृत एवं हिन्दी के विद्वान लेखक। केन्द्रीय हिन्दी निदेशालय में वरिष्ठ 
अनुसंधान अधिकारी । “भाषा” पत्रिका के संपादक, अनेक ग्रन्थों का सम्पादन। 

डा० जगदीश प्रसाद गुप्त : हिन्दी के उदीयमान लेखक । केन्द्रीय हिन्दी-निदेशाळ्य में सेवारत । 

श्री राधे बिहारी लाल सक्सेना : योग्य लेखक । गोवर्द्धन, मथुरा (उ० प्र०) । 

श्री कमल कुमार मेहरोत्रा : अंग्रेजी तथा हिन्दी के उदीयमान लेखक। रिजर्व बैंक आफ इण्डिया में 
कार्यरत, ब्रज साहित्य मण्डल की कार्यकारिणी ,के भूतपूर्व सदस्य । 

डा० अरूणा दीक्षित : विदुषी लेखिका--नामदेव की हिन्दी रचनाओं पर शोध प्रवन्ध हरयाणा के डिग्री 
कालेज की हिन्दी विभागाध्यक्ष । 

श्री कोशलाधीश मिश्च : सुख्यात लेखक, उद्योग मंत्रालय के हिन्दी विभाग से सम्बद्ध । 

श्री राधाकान्त भारती : लेखक ओर पत्रकार, भागीरथ पत्रिका के सम्पादक। 

श्री अफला सिह वर्मा : समाजशास्त्र और हिन्दी के विद्वान, विज्ञान और प्रौद्योगिकी विभाग में हिन्दी अधिकारी । 

डा० प्रेमलता पालीवाल : अंग्रेजी तथा हिन्दी विद्वान लेखिका, मथुरा में डिग्री कालेज प्रिन्सिपल । 

श्री अवधेश नारायण सिह : प्रसिद्ध साहित्यकार एवं पत्रकार। 

श्री महेशचन्द्र गर्ग : उदीयमान लेखक । 

डा० द्वारिका प्रसाद सीतल : हिन्दी के सुख्यात लेखक अनेक ग्रन्थों का प्रणयन झाँसी के डिग्री कालेज 
में हिन्दी विभागाध्यक्ष । र 

डा० माधुरी दुबे : प्रसिद्ध हिन्दी लेखिका, हिन्दी गद्य का वैभवकाल विषय पर शोध प्रबन्ध, अनेक हिन्दी 
ग्रन्थों की प्रणेता । राजस्थान विश्वविद्यालय जयपुर में हिन्दी प्राध्यापिका । दुबे भवन, चौड़ा 
रास्ता, जयपुर । 

डा० रामकुमार मिश्र: लेखक, साहित्यकार। भारत सरकार के सम्पदा निदेशालय दिल्ली में हिन्दी अधिकारी । 

श्री राजमणि तिवारी : हिन्दी के सफल वकता और लेखक | भारत सरकार के गृह मंत्रालय में वरिष्ठ हिन्दी 
अधिकारी । 

श्री कृष्णकुमार सराफ : हिन्दी अनुवाद एवं तकनीकी शब्दावली में निष्णात । उद्योग तथा नागरिक 
पूर्ति मंत्रालय से सम्बद्ध। 

श्री बद्रीसिह : उदीयमान लेखक । उद्योग तथा नागरिक पूर्ति मंत्रालय के हिन्दी विभाग में कार्यरत । 

श्री यशपाल रावत : कूर्माचलीय हिन्दी लेखक। वर्तमान में भारी उद्योग विभाग के हिन्दी अनुभाग से सम्बद्ध । 


हिन्दी 


श्रौ रामकुमार मिश्र : संस्क्ृत तथा हिन्दी के निष्णात लेखक | भारत सरकार की उद्योग व्यापार पत्रिका 


के सम्पादक । 
श्री सुरेन्द्रनारायण दफ्तुआर : अंग्रेजी तथा अर्थशास्त्र के विद्वान, हिन्दी लेखक । प्रधान मंत्री के सचिवालय 
में हिन्दी अधिकारी । ड 


श्री कुलदीप नारायण “झडप? : प्रसिद्ध लेखक, साहित्यकार एवं पत्रकार। 

डा० लक्ष्मीनारायण गर्ग : हिन्दी के प्रगल्भ लेखक, संप्रति हिन्दी निदेशालय दिल्ली में कार्यरत । 

श्री नन्दकिशोर पाठक : मथुरा के वरिष्ठ विद्वान एवं वैद्य, पुराण और कर्मकाण्ड में निष्णात, भूतपूर्व 
आनरेरी मजिस्ट्रेट तथा नगरपालिका सदस्य । 


७ 0-0. Gurukul Kangri Collection, Haridwar. 

» 
डा० रामदत्त भारद्वाज : सरस्वती के वयोवृद्ध साधक। तुलसी संबंधी सोरों सामग्री के उद्भावक। 
दिल्ली विश्वविद्यालय से सेवा निवृत्त । 
डा० विजयपाल सिंह : हिन्दी के पराकोटि के विद्वान्‌ । केशव कवि पर शोध प्रबन्ध। अनेक उच्चकोटि 
के ग्रन्थों का प्रणयन । अध्यक्ष, हिन्दी विभाग, हिन्दू विश्वविद्यालय, बनारस (उ० प्र०) 
डा० ब्रह्ममित्र अवस्थी : संस्कृत के लब्धकीति विद्वान्‌ एवं लेखक । लाल बहादुर संस्कृत विद्यापीठ, दिल्ली 
से सम्बद्ध। 
डा० रुद्रदेव त्रिपाठी : संस्कृत के विद्वान्‌ लेखक । लालबहादुर संस्कृत विद्यापीठ, दिल्ली में प्राध्यापक । 
डा० ब्रजवल्लभ मिश्र : कलाकार, लेखक और विद्वान्‌। किशोरीरमण डिग्री कालेज, मथुरा में हिन्दी 
प्राध्यापक । 
डा० पांडुरंग राव : आन्श्र के प्रसिद्ध हिन्दी विद्वान्‌। संप्रति संघ लोक सेवा आयोग में (भारतीय भाषाओं 
के) विशेषकार्याधिकारी। 
डा० तुलसी मिश्च : विदुषी लेखिका। गोरखपुर विश्वविद्यालय के हिन्दी विभाग में प्राध्यापिका। 
डा० जी० सुन्दर रेड्डी : साहित्य वारिधि, विद्वान्‌ लेखक। कई पुस्तकों के प्रणेता। दक्षिण में हिन्दी के 
स्तम्भ। आन्ध्र विश्वविद्यालय (वाल्टेयर) में हिन्दी विभागाध्यक्ष। 
डा० एन० ई० विश्वनाथ अय्यर : बहुभाषाविद्‌ एवं हिन्दी-संस्क्ृत के प्रकांड पंडित । कोचीन विश्वविद्यालय 
के हिन्दी विभागाध्यक्ष। 
डा० के० रामनाथन : हिन्दी-तेलुगु के विद्वान्‌ लेखक। सूरदास और पोतन्ना का तुलनात्मक अध्ययन पर 
| शोध प्रबन्ध । वेंकटेदश्‍वर विश्वविद्यालय में हिन्दी प्राध्यापक। 
डा० एम० संगमेशम्‌ : दक्षिण में हिन्दी के परिपोषक। विद्वान लेखक । अध्यक्ष. हिन्दी विभाग : वेंकटेश्वर 
आये कालेज, तिरुपति। 
डा० चन्द्रकान्त मुदालियार : तमिलनाडु के हिन्दी संस्कृत विद्वान्‌ विचारक और लेखक। स्वतंत्रता संग्राम 
के सेनानी । केन्द्रीय हिन्दी शिक्षण योजना के दक्षिण क्षेत्र के क्षेत्रीय अधिकारी । 
डा० कुसुम श्रीवास्तव : विदुषी लेखिका । इन्द्रप्रस्थ.कालेज, दिल्ली के हिन्दी विभाग से सम्बद्ध । इस ग्रन्थ 
की सम्पादन समिति की सदस्या । 
डा० माधुरी मिश्र : विदुषी लेखिका। 
डा० उदयभान मिश्र : हिन्दी के प्रयोगधर्मी कवि, लेखक और युवा विचारक। 
डा० वे० बेंकटरमण राव : विचारशील लेखक । रीतिकालीन साहित्य का सांस्कृतिक आधार विषय पर 
शोध । सेन्ट्रल इन्स्टीट्यूट आफ इण्डियन छेंग्वेजेज में प्राध्यापक । 
डा० विष्णुदत्त “राकेश' : हिन्दी-संस्क्रत के उद्भट विद्वान्‌ । कई पुस्तकों के प्रणेता । संप्रति गुरुकुल कांगडी 
विश्वविद्यालय में हिन्दी विभागाध्यक्ष। 
प्रो० नमंदाप्रसाद गुप्त : विद्वान्‌ लेखक ओर साहित्यकार] 
डा० सुधाकर मिश्र : प्रतिमाशाली लेखक । 
डा० कन्हैयालाल सहल : हिन्दी के विद्वान्‌ लेखक । अनेक ग्रन्थों के .प्रणेता। कई साहित्यिक संस्थानों से ह 
सम्बद्ध। बिड़ला एजूकेरान ट्रस्ट, पिलानी के मंत्री । 

डा० विद्यावती लक्ष्मणराव नग्न : नाटककार नारायण प्रसाद बिताव' की विदुषी सुपुत्री । बेताब के नाटकों 
पर शोध प्रबन्ध। बम्बई विश्वविद्यालय के हिन्दी विभाग से सम्बद्ध । 


डा० द्वारिकाप्रसाद सक्सेना : हिन्दी, संस्कृत एवं भाषाशास्त्र के उद्भट विद्वान्‌। अनेक ग्रन्थों के प्रणेता । 
मेरठ विश्वविद्यालय में रीडर एन० आर० ई० सी० कालेज, खुर्जा के हिन्दी विभागाध्यक्ष। 
इस ग्रन्थ के सम्पादन पराम्शदाता। 

डा० गिरिवरधारी सिह : प्रेमचन्द पर शोध प्रबन्ध। उदीयमान लेखक । भारत सरकार के आयात-निर्यात 


के मुख्य नियन्त्रक के कार्यालय में हिन्दी कार्य प्रभारी । 

डा० रघुवीर राँगा : ख्यातिनामा लेखक, साहित्यज्ञ एवं भाषा वैज्ञानिक । हिन्दी उपन्यासो में चरित्र चित्रण 
पर शोध प्रवन्ध। कई पुस्तकों का प्रणयन-सम्पादन। केन्द्रीय हिन्दी निदेशालय में वरिष्ठ 
अनुसंधान अधिकारी । 

डा० इयामनारायण शुक्‍ल : हिन्दी के विद्वान्‌ लेखक । 

डा० पी० जयरामन्‌ : डी० लिट० उपाधि से विभूषित । हिन्दी एवं दक्षिण भारतीय भाषाओं के विशेषज्ञ ओर 
लेखक | रिजर्व बँक आफ इण्डिया, बम्बई में हिन्दी विभाग के सर्वोच्च अधिकारी । 

कु० नरेश अरोड़ा : उदीयमान लेखिका-कवियित्री-गायिका। उद्योग मंत्रालय में सेवारत । 

डा० इन्द्रपाल सिह 'इन्द्र' : हिन्दी के प्रतिभावान लेखक और विद्वान्‌ समीक्षक। 

श्री सुरेशचन्द्र मिश्र : युवा लेखक। ओद्योगिक विकास विभाग, भारत सरकार में हिन्दी अधिकारी। 

डा० गिरिराजशरण अग्रवाल : लेखक और साहित्यकार । 

डा० आनन्द स्वरूप पाठक : इस ग्रन्थ के सम्पादक। भाषा, व्याकरण और साहित्य के पंडित। "हिन्दी 
लिंग निर्णय” विषय पर शोध प्रबंध। स्वामी रामानंद शास्त्री अभिनन्दन ग्रन्थ एवं एक युग - 
एक प्रतीक--'बाबू जगजीवनराम अभिनन्दन ग्रन्थ', “भारतीय साहित्य एवं संस्कृति का 
सम्पादन तथा अंग्रेजी ग्रन्थ 'स्ट्रगल्स एवं अचीवमेण्ट' और जगजीवन राम ए सलैक्ट 
विवलियोग्राफी” के सम्पादन परामर्शंदाता। संप्रति भारत सरकार के उद्योग मंत्रालय में 
हिन्दी-अधिकारी। दलपत खिडकी, मथृरा। 

डा० कृष्णा रेना : कश्मीरी हिन्दी लेखिका : हिमाचल प्रदेश विश्वविद्यालय, शिमला के हिन्दी विभाग 
से सम्बद्ध। 

डा० अम्बाप्रसाद सुमन' : इस ग्रन्थ के सम्पादन-परामर्शदाता। सुप्रसिद्ध भाषाशास्त्री । अनेक पुस्तकों के 
लेखक । अनेक शोधग्रन्थों के प्रणेता। अलीगढ़ मुस्लिम विश्वविद्यालय के हिन्दी विभाग में रीडर । 

डा० केशवदेव शर्मा : संस्कृत के विद्वान्‌ और हिन्दी के समर्थ लेखक। अचिन्त्य मेदाभेद' पर शोध प्रबंध । 
नेहरू डिग्री कालेज, एटा में संस्कृत विभागाध्यक्ष। 

श्री क्षेत्रपाल शर्मा : मथुरा के तरुण कवि, लेखक और कलाकार। 

कु० लक्ष्मी सिश्रा : हिन्दी की विदुषी लेखिका। आर्य कन्या डिग्री कालेज, खुर्जा में हिन्दी विभाग की 
अध्यक्ष। 

ड(० चन्द्रभान रावत : तिरुपति विश्वविद्यालय के हिन्दी विभाग में रीडर, ब्रजभाषा एवं भाषाशास्त्र के 

पंडित। “मथुरा जिले की बोली? पर शोब प्रबंध लिखा है। 


° 


£ 


ड 

डा० भगवान सहाय पचोरी : काव्यशास्त्र एवं ब्रजभाषा साहित्य के मर्मज्ञ विद्वान्‌ ग्वाल कवि पर शोध i 
प्रबन्ध। उत्तर प्रदेश शिक्षा विभाग से सम्बद्ध। | 
डा० श्रीपति शर्मा जोशी : हिन्दी संस्कृत एवं भाषाशास्त्र के विद्वान्‌ । फारसी से गृहीत हिन्दी शब्दावली” 
पर शोध प्रबन्ध लिखा है। 
श्री महाबीर शर्मा : उदीयमान लेखक। विचारक एवं कलाकार। भारी उद्योग मंत्रालय के हिन्दी विभाग 
से सम्बद्ध। 
{ . _ डा० गोवद्धननाथ शुक्ल : प्रतिष्ठित हिन्दी लेखक, सम्भ्रति अलीगढ़ विश्वविद्यालय के हिन्दी विभाग में रीडर । 
| डा० विजयेन्द्र स्तातक : लब्धप्रतिष्ठ हिन्दी विद्वान्‌, अनेक ग्रन्थों का 'प्रणयन', इस ग्रन्थ के परामर्शदाता 
| संपादक । दिल्ली विश्वविद्यालय के हिन्दी विभागाध्यक्ष। 
डा० आनन्द प्रकाश दीक्षित : काव्यशास्त्र मर्मज्ञ, हिन्दी के ख्यातिनामा विद्वान्‌ इस ग्रन्थ के परामश- 
| दाता सम्पादक । पूना विश्वविद्यालय के हिन्दी विभागाध्यक्ष । 
| डा० रमेश आंगिरस : हिन्दी लेखक, गृह मंत्रालय क अधीन हिन्दी अधिकारी, कवि निराला पर शोध 
| न | प्रबन्ध । 
| डा० नजीर मुहम्मद : हिन्दी, संस्कृत तथा फारसी के विद्वान्‌ । अलीगढ़ विश्वविद्यालय में रीडर । 
` डा० बालकृष्ण अकिचन : युवा लेखक, कविवर रहीम पर शोध प्रबन्ध । दिल्ली' विश्वविद्यालय के शिवाजी 
| कालेज में हिन्दी विभागाध्यक्ष । » 
डा० गोपाल बाबू शर्मा : प्रतिभावान लेखक और कवि होथरस वाले 'सूरस्वामी' पर शोध प्रबन्ध। धर्म 
समाज कालेज अलीगढ़ में हिन्दी प्राध्यापक । 
ˆ डा० श्याम शर्मा: हिन्दी के प्रतिभाशाली लेखक, डीडवाना (राजस्थान) के डिग्री कालेज में हिन्दी प्रध्यापक । 
श्रीमती आनन्द लक्ष्मी अय्यर : दक्षिण भारत की विदुषी हिन्दी लेखिका । त्रिपुणित्तुरा (एरनाकुलम) 
के कालेज में हिन्दी प्राध्यापिका । 
श्री मदन भगोरथ शर्मा : हिन्दी के सुख्याते लेखक | मारत सरकार के गृह मंत्रालय दिल्‍ली में वरिष्ठ हिन्दी 
अधिकारी, शोधरत। 
| ह श्री रामचरण हंयारण मित्र' : साहित्य वारिधि उपाधि से विभूषित समर्थ कवि, लेखक एवं साहित्यकार। 
ME .. अनेक ग्रन्थों के प्रणेता। 
डा० चन्द्रिका प्रसाद शर्मा: हिन्दी के प्रतिष्ठित लेखक और "साहित्यकार। 


wore क न न 

श्री कन्हैयालाल 'चंचरीक' : हिन्दी के कवि और लेखक, स्वामी रामानन्द शास्त्री अभिनंदन ग्रन्थ, एक युग 
एक प्रतीक, स्ट्रगल्स एण्ड अचीवमेन्टस, भारतीय संस्कृति और साहित्य के यशस्वी संपादक, 
इस ग्रन्थ के सम्पादक । 

श्री निशेन्दु ओझा : तरुण हिन्दी कवि एवं लेखक, भारत सरकार के भारी उद्योग विभाग के हिन्दी प्रकोष्ठ 
के प्रभारी । 

डा० चसन्त यमदग्नि : हिन्दी के सफल लेखक एवं वार्ताकार रासलीला पर शोध प्रबन्ध, आकाशवाणी के 
ब्रजमाधुरी कार्यक्रम से सम्बद्ध। 

श्री बाबूराम पालीवाल : सुख्यात हिन्दी विद्वान्‌, ब्रज साहित्य, संस्कृति और लोक साहित्य के ममंज्ञ, ब्रज- 
माधुरी कार्यक्रम के भूतपूर्व प्रोड्यूसर । 

डा० केलाशचन्द्र भाटिया : भाषाशास्त्र के उत्कृष्ट विद्वान्‌ अक्षर पर डी० लिट की उपाधि के 
लिए शोध श्रबन्ध, अनेक ग्रन्थों के प्रणेता प्रशासकीय अकादमी मसूरी में भाषा विभाग के 
अध्यक्ष । न 

डा० क्ृष्णदत्त बाजपेयी : सुख्यात पुरातत्व वेत्ता, ब्रजसाहित्य मण्डल के पोदार अभिनंदन ग्रन्थ के सम्पादक 
सागर विश्वविद्यालय के पुरातत्व विभाग के अध्यक्ष तथा टेगोर प्रोफेसर । 

श्रौ रमेशचन्द्र शर्मा : पुरातत्व वेत्ता, विद्वान्‌ लेखक, कर्जन संग्रहालय मथुरा में संग्रहाध्यक्ष । 

श्री शिवदयाल त्रिवेदी : पुरातत्व विद, लेखक, मथुरा संग्रहालय से सम्बद्ध । 

श्री दाऊदयाल “ब्रजेश : श्री स्वामी ब्रजेशवरानन्द जी महाराज नाम से विख्यात, पत्रकार तथा 
लेखक । १ 

श्री मधुकर पिप्पलायन : उदीयमान लेखक, संपादक लघु उद्योग समाचार । 

डा० (श्रीमती) हषं नन्दिनी भाटिया : लेखिका और कवियित्री, डा० केळाश चन्द्र भाटिया को विदुषी 
पत्नी । अलीगढ़ में प्राध्यापक। मेरिस रोड, नन्दन, अलीगढ़। 

श्री मोहन स्वरूप भाटिया : ब्रजलोक तत्व के पंडित, मथुरा आकाशवाणी से सम्बद्ध रहे, अनेक सामाजिक 

और शक्षणिक संस्थाओं से सम्बद्ध। 

आचार्य श्यामसुन्दर चतुर्वंदी : संस्कृत के उद्भट विद्वान्‌, द्वारिकाधीश स्नातकोत्तर संस्कृत पाठशाला के 
प्रिन्सिपल, अनेक विषयों के आचार्य तथा एम० ए०। सिद्धहस्त लेखक । दलपत खिड़की: 
मथुरा। 

डा० वासुदेव कृष्ण चतुर्वेदी : डी० लिट० उपाधि से विभूषित, अनेक विषयों के आचार्य, संस्कृत के प्रकाण्ड 
पंडित श्री श्रीवर जी शास्त्री के सुपुत्र, एक डिग्री कालेज के स्नातकोत्तर संस्कृत विभाग के 
अध्यक्ष, गतश्रम टीला, मथुरा। 

डा० गोपाल शर्मा : भारत सरकार के हिन्दी निदेशालय के भू० पु० निदेशक। हिन्दी की तकनीकी. 

शब्दावली व राजभाषा हिन्दी के स्वरूप विधायक प्रसिद्ध हिन्दी लेखक। 

श्री रामनारायण अग्रवाल : भैयाजी नाम से विश्रुत, आकाशवाणी से सम्बद्ध, कूबरी आदि अनेक ब्रजभाषा 
काव्यों और नाटकों के रचयिता। आजकल सुर पंचशती समारोह कार्यक्रम में संलग्न। « 

डा० हरिकृष्ण देवसरे : अहिन्दी प्रदेश के हिन्दी लेखक, आकाशवाणी से सम्बद्ध। 

श्री बनवारी लाल पाठक : संस्कृत तथा हिन्दी के विद्वान्‌ लेखक, संस्कृत के 'रमलशास्त्र' विषय पर संस्कृत 
भाषा में शोध प्रबन्ध--दर्शनशास्त्र और ज्योतिषशास्त्र में पारंगत। अनेक सामाजिक और 
शैक्षणिक संस्थाओं से सम्बन्धित। दलपत खिड़की, मथुरा। 

डा० महेन्द्र कुमार : डी० लिट० उपाधि से विभूषित। दिल्ली विश्वविद्यालय के हिन्दी विभाग में रीडर, 
अनेक ग्रन्थों के प्रणेता, भाषाशास्त्र साहित्यशास्त्र और कोशविज्ञान के पंडित। 

श्री हरिमोहतलाल श्रीवास्तव : व्रजभाषा के प्राचीन ग्रन्थों के प्रसिद्ध खोजकर्ता, शोधपरक लेखों के 
लेखक । 

डा० रामगोपाल चतुर्वेदी : कवि ('गुपलेश' जी उपनाम) लेखक और पत्रकार--हिंन्दी पत्रकारिता पर 
शोध प्रबन्ध, भारत सरकार के कृषि मंत्रालय की खिती पत्रिका के प्रधान सम्पादक। 

श्रो रामजीत ओझा : उदीयमान कहानीकार और लेखक । 

डा० शालिग्राम गुप्त : शान्ति निकेतन के हिन्दी विभाग से सम्बद्ध ब्रजभाषा के कृष्ण-भक्ति परक 
लोकसाहित्य विषय पर शोध प्रबन्ध, अनेक ग्रन्थों के प्रणेता। 

डा० परमानन्द पांचाल : उद्‌ एवं फारसी के विद्वान। दक्खिनी हिन्दी पर शोध प्रबन्ध, भारत सरकार के 
गुह मंत्रालय के कामिक विभाग में हिन्दी अधिकारी। 

श्री प्रभुदयाल मौतल : व्रजभाषा साहित्य मर्मज्ञ विद्वान ब्रजसाहित्य के शोधकर्ता एवं अन्वेषक, ब्रज- 
साहित्य एवं संस्कृति विषयक लगभग दो दर्जन ग्रन्थों के लेखक,-सँकडों स्फुट लेखों के लेखक- 
मीतल निवास डँम्पियर नगर, मथुरा। 

डा० राजेन्द्र द्विवेदी : संस्कृत अँग्रेजी के विद्वान अनेक हिन्दी ग्रन्थों के रचयिता हिन्दी समाचार 
के निवर्तमान संपादक कृषि मंत्रालय के वरिष्ठ हिन्दी अधिकारी । 

डा० प्रभाकर माचवे : हिन्दी के मूर्धन्य विद्वान, लेखक; उपन्यासकार और कविं-साहित्य एकडेमी, दिल्ली 
के सचिव । 

डा० संयद असद अली : हिन्दी लेखक, मुस्लिम संस्कृति की हिन्दी को देत” विषय पर शोध प्रबन्ध, अनेक 
पुस्तकों के प्रणेता । नेशनल बुक ट्रस्ट में उच्चाधिकारी । १२७५ हवेली हिसामुद्दीन बल्लीमारान 
दिल्ली-६। 

श्री क्षेमचन्द्र 'सुमन' : हिन्दी जगत के प्रसिद्ध साहित्यकार, कवि, अनेक ग्रन्थों के प्रणेता और इस 
अभिनंदन ग्रंथ के सम्पादन-परामशं दाता । संप्रति साहित्य एकाडेमी दिल्ली से सम्बन्धित । 

डा० माजदा असद : सुख्यात लेखिका, 'रसखान' कवि पर शोध प्रबन्ध, अनेक पुस्तकों की रचयिता। लेडी 
श्रीराम कालेज दिल्ली के हिन्दी विभाग में प्राध्यापिका । 

कु० मधु पोद्दार : उदीयमान लेखिका, विदेशों में अध्ययन । मथुरा के प्रसिद्ध व्यापारी चुरूवाले सेठों की 
पुत्री, बाबूजी की दौहित्री । 

डा० मण्डन मिश्र : स्यातिनामा संस्कृत विद्वान्‌ एबं वक्ता। भारत सरकार के लाल बहादुर शास्त्री केन्द्रीय 
संस्कृत विद्यापीठ के प्राचार्य। 

कुमारी जयलक्ष्मी नायडू : दक्षिण भारतीय हिन्दी लेखिका। भारत. सरकार के उद्योग मंत्रालय के हिन्दी 
विभाग से सम्बद्ध । 

डा० चक्रधर बिजल्वान : संस्कृत हिन्दी के विद्वान्‌ लेखक। लालबहादुर शास्त्री केन्द्रीय संस्कृत विद्यालय 
के शोध विभाग में रीडर। 

श्री आंजनेय शर्मा : आन्ध्र के हिन्दी विद्वान एवं लेखक, संपादन निष्णात, दक्षिण भारत हिन्दी प्रचार 
सभा के महामंत्री । 

डा० विद्या शर्मा : हिन्दी लेखिका, गार्गी कालेज दिल्ली के हिन्दी विभाग में प्राध्यापिका । 

श्री अनिलकुमार आंजनेय : 'चतुर्मख' पत्रिका के प्रबन्ध सम्पादक, प्रसिद्ध लेखक जनपदीय आन्दोलन 
के स्तम्भ। 

डा० एल० बी० रास अनन्त : अनेक पुस्तकों के लेखक एम० एम० एच० कालेज गाजियाबाद के हिन्दी 
विभाग में वरिष्ठ प्राध्यापक। 

श्री उमाकान्त शुक्ल : हिन्दी विद्वान और लेखक। 

श्री रामदास शास्त्री : पत्रकार, लेखक । 

श्री मोहनलाल 'मधुकर' : पत्रकार--हिन्दी प्रचार सभा भरतपुर के कमठ कार्यकर्ता। 

श्री बच्चूप्रसाद सिह : लेखक एवं विद्वान्‌, भारत सरकार के वैदेशिक कार्य मंत्रालय के विशेषाधिकारी हिन्दी । 

डा० शिवशंकर उपाध्याय : स्वतन्त्रता संग्राम के सेनानी, मथुरा के प्रसिद्ध समाज सेवी, साहित्यिक 
अभिरुचि। अनेक सामाजिक और शैक्षणिक संस्थाओं से सम्बद्ध। 

डा० भगवान दयाल श्रीवास्तव : “हिन्दी उपन्यास साहित्य में जनहित की भावना और उसका विकास' 
विषय पर शोध प्रबन्ध, भारत हैवी इलैक्ट्रीकल्स भूपाल में हिन्दी अधिकारी । 

श्री राजेन्द्रकृष्ण : लेखक और पत्रकार कृषि मंत्रालय की 'खेती' पत्रिका के सम्पादक। 

श्री नरेन्द्र मोहन अग्रवाल : उदीयमान हिन्दी लेखक, भारत सरकार के वाणिज्य मंत्रालय में हिन्दी अधिकारी । 

डा० व्यामसह “शशि” : पत्रकार, कवि और समाजशास्त्र वेत्ता, भारत सरकार के प्रतिरक्षा मंत्रालय के 
सैनिक समाचार” के सम्पादक। 

श्रीमती कुसुम श्रीवास्तव : विदुषी लेखिका । किशोरी रमण इन्टर कालेज मथुरा में हिन्दी प्राध्यापिका । ब्रज 
साहित्य मंडल की आजीवन सदस्या। 


CC-0. Gurukul Kangri Collection, Haridwar. 


PI RR PSS CN SON SS त 10 


Digitized By Siddhanta eGangotri Gyaan Kosha 


- क 5 र 
हा 
ड 
5 भू 
ब 
च ज्ञ (5 


पक | By Siddhanta eGangotri Gyaan Kosha 


कळ Mm 
(कअ 
जो: वल्ड 
Cs ४७५ 
$ $ 
"न 

है साधना म 
"न "न 
$ ई 
EN कळकळ कळ ळळ 
CT 


44 
Z 


ST 


< 
S 
ङ 0 
"र 4 


CC-0. Gurukul Kangri Collection, Haridwar. 


® 
चक 
व 
त 
रे 
© 
स्ट 
© 
[o) 
ट्ट 
व 
© 
०) 
i 
छ 
Ee 
७ 
> 
[an] 
छ 
NS 
नद 
2? 
Q 


nh 


Digitized By Siddhanta eGangotri Gyaan Kosha 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


> अड 


I १ ३4... - 


kt ५४ 


FS By Siddhanta eGangotri Gyaan Kosha 


शुभकामना 
हृषीकेश चतुर्वेदी 
श्री विष्णु-साद्धं निवसेत्तवालये, 
वकध्वजस्त्वन्मतिमत्र नोदय- 
ट 


म्दाक्षिण्य-वृद्धिं सततं करोतु ते 
वर-प्रदास्यात्प्रयता सरस्वती । 
नताऽस्तु ते दुज॑य इत्रु-संहतिः, 
दामोदरस्त्वो प्रददात्वभोप्सितम्‌ । 
स दाशिवस्त्वच्छिवमातनोत्विह, 


जीवेश्चिरं स्वस्थमना मुदा, सुहृद्‌ ! 

` हिन्दी-हिन्दुस्तान की सदा उतारी आरती, 
सूक-साधना मंत्र से मुखर हुई “अज भारती।' 


मुक साधक 
बलवीरसिंह 'रंग' 
उद्‌भाषित्‌ 
ब्रज व्योम पर 
| “होरा लाल' प्रकाश, 
i मथुरा नगर 
Fh विराजते “श्री वृन्दावनदास।” 
9 श्री वृन्दावनदास 
i हास की म्‌ति-मनोहर, 
; भारतीय संस्कृति हे 
ऱ i जिनके लिए धरोहर ॥ 


® 


ब्रज बसुधा को सुधा. 
रामळला 


कोविद कविन्दन कों लखि सुख पावे भूर, 

ह उर हरसावे भावे सामरो सलोनों है। 
लला कवि अमित अनंद लहिवे के लिये 

14234 जुर मिल आये सो सनेह बीज बोनों है। 

` वारधी को बुधा वृज वसुधा को सुधा 


1111) | 1011) 111 

जुग जुग जिओ स्वस्थ रहि सेबहु ब्रज हिन्दी अधिकाई 


अमृतलाल चतुर्वेदी 


बन्धुवर बारम्बार बधाई ! 
“साहित वारिधि' को उपाधि जो तुम सुपात्र ने पाई। 
योग बधाई प्रथम समेलन जा अस सुमति सुझाई॥ 


या उपाधि मिलिबे सों तुम्हरी ना कछ कीति बढ़ाई। 
तुम सिन्‌ आइ उपाधि आपु ही बड़ भागिन बन जाई ॥ 


तन मन धन तीनों सों करि रहें तुम साहित सिबकाई। 
याक प्रति उपकार बात मन तुम्हरे कबों न आई ॥ 


सरल सुभाव सात्त्वकी बृत्ती अहं गुमान न भाई। 
सुठि बक्ता लेखक, सम्पादक कार्य कुशल गुन पाईं॥ 
नस््र बिनोत मृदुल व्यवहारी प्रचुर करो पहुनाई। 
स्वयं गुनी गुन गाहक भारी स्वननं सुगंध मिलाई ॥ 
छोटो हू साहित्यिक तुमकों लेवतु तुरत बुलाई। 
सफर कष्ट व्यय ओर असुविधा कबों न आढ़ आई ॥ 
जुग जुग जिओ स्वस्थ रहि सेबहु ब्रज हिन्दी अधिकाइ । 
'असृत' ज्‌ जस ध्वजा राउरी लहरि लहरि लहराइई॥ 


CC-0. Gurukul Kangri Collection, Haridwar. 


OS, ना EE i अ 


Digitized By Siddhanta eGangotri Gyaan Kosha 


अमर रहे ब्रज रज रतन श्री वृन्दावनदास 


ब्रजनन्दन गुप्त ब्रजेश 


बानी मीठी मन मधुर, मोहक मृदुल सभाव 
दुस्दावन में पाइये, नित्य नेह को भाव 
सुजन मन भावनों। 
एक बार जासों मिलत, मिलत हीय सों हीय 
बारे बूढ़े नाह गिनत, करनी अनु करनीय 
वृन्दावन दास की। 
सज्जन-सम्मत सारयुत सरस सुबोध निबन्ध 
बहुत प्रकाशित हे गये बहुतन को बरबन्ध 
अगारी व्हें रह्यो। 
हिन्दी सेवा में निरत, नित्य नवीन उमंग 
शुभ साहित्य सुतीर्थ, में आयोजित सतसंग 
करत निज गेह में। 
ब्रज मंडल के लाड़ले, जगत-लाड़ले होहु 
बुन्देली ब्रिज भागिनि पे सदा कोजियो छोहु 
विनय तुमसों यही। 
अभिनंदन सांचो तबहि वृन्दावन को होथ 
जब सब को मन कुंजह वृन्दावन सो होय 
अमित आनंद बढ़े। 
अति उदार सांचे सुद्ध बानी के बरदान 
श्री वुन्दावनदास पे हिन्दी को अभिमान 
हिन्द को गर्व हैं। 
अमर रहे ब्रजभारती दिन दिन होय विकास 
अमर रहें व्रज रज रतन श्री वृन्दाबन दास 
भारती भावते। 

ब्रत बारे वृन्दावनदास 


राजेश दीक्षित 


ब्रजबानी-सुहानी-कलिन्दजा के तट के हें कदंब सरीखे सुहावन। 
अहें सेवक साधु-गुनीजन के कविराजन के मन के हुलसावन॥ 
“राजैशज्‌' नेही सनेहिन के यह भीतर-बाहर सों बड़े पावन। 
धनि, पुन्य-मही मथुरा को अहे जहां बास करे नित 'बाबूवुन्दावन' ॥ 


xX xX xX 


मन के यह भोरे सलोने महा तन के अभिराम हें, नोक, ललाम हें। 

धन के रहे दानी सदा सों जडे जन क प्रिय पोसक हें, सुखधाम हें॥ 

'राजेशज्‌' बाब्‌ वृन्दावन ज्‌ 'ब्रजमाधुरी' क बने दास अकाम हं । 

हुलसावन चित्त सुधीजन के यह साधु गुनीजन कर गुलाम हें॥ 
xX >< >< 


“ब्रजसाहित्यमण्डल' धन्य भयो अतियारे 'वृन्दावनदास' सिल ॥ 
“ब्रजभारती' को दुख दुरि भयो रखवारे 'वृन्दावनदास' मिल ॥ 
'राजेशज्‌' मुग्ध मही ब्रज की ब्रज बारे 'वृन्दावनदास' मिले। 
हम काहे कूं ओर की चाह करें? हमें प्यारे 'वृन्दावनदास' मिले ॥ 

बाबू वुन्दावनदास के प्रति 
रमेशचन्द्र दुबे 


श्री वृन्दावन-चन्द्र कृष्ण ब्रज-तन्द दुलारे। 
धर कर अनुपम रूप सुधामय, साँझ सकारे, 
अब भी सुधा बिखेरा करते जिसके आँगन; 
घर कर नटवर वेष किया करते ध्वनि-वादन ॥ 


उस रसमय क्रीडांगन का है नाम परम सुखधाम। 
श्री जयदेव-प्रथित, 'वृन्दावन' कुंज-धाम अभिराम॥ 
उसके 'दास' रहा करते तुम, मथुरा नगरी बीच। 
वास प्रकाश अवन” में करते, तुम साहित्य-दघीच॥ 


| Li > मर र जो भी कभी भूल कर पहुँचा ब्रजमाषा अनुरागी। 

5 मिला स्नेह, आतिथ्य, प्रीति पा, हुआ सुखी बड़भागी॥ 
ब्रजपति के नाना भोगों सी मधुर प्रीतिमय वाणी। 
सदा विहँसती, मुख की शोभा, दीप्तिमयी, कल्याणी,॥ क 


नगर पालिका अध्यक्ष चुने जाने पर बा. वृन्दावन दास सदस्यो तथा 
जनप्रतिनिधियों के साथ । 


नगरपालिका अध्यक्ष बा. वृन्दावन दास महामहिम राज्यपाल श्री 


दास को मानपत्र पढ़ते । 
विश्वनाथ र CC-0. द Collection, Haridwar. 

(बाँये से) राज्यपाल विशवनाथदास भाषण करते हुए । बा० वृन्दावन दास 
सम।रोह के अध्यक्ष रूप में आसीन हैं। पास खड़े श्री ओम प्रकाश एरन 
अधिशासी अधिकारी । 


A काहि 


बाबूजी महामहिम राज्यपाल विश्वनाथ दास को अभिनन्दन पत्र भेंट करते 
हुए। श्री ओम प्रकाश एरन पीछे खड़े हैं । 

मैं हूँ एक, अनेक रूप हो, रमा करूँ जन जन में। 
इसी भावना को दुहराते तुम अपने इस क्रम में॥ 
तुम से एक अनेक रूप को पा कर मथुरा, धन्या। 
'काशी' बनी 'श्याम' की मथुरा, हिन्दी व्रज की कन्या ॥ 


ब्रजपति की अनुकम्पा तुम पर; है अतिशय मतिधीर। 
तुम सचमुच साहित्य” नीर के 'वारिधि' हो गम्भीर॥ 
हम सब स्वयं धन्य हैं, पाकर मृदु सामीप्य तुम्हारा। 
कीति तुम्हारी देती सुहूदों, को नित नया सहारा॥ 


बढ़े तुम्हारी कीति, पुलक से यमुना छलके रह्‌ रह। 
बढ़े तुम्हारी कीति, सुरभि से हृदय कर उठें मह मह्‌॥ 
ब्रज की कीति, धरा पर है यह, स्वर्ग सरिस वन्दावन। 
तुम उसके हो 'दास' करेंगे विपुल कृपा नंदनन्दन॥ 


जयति भारती, जय कलिन्दजा, मथुरा नगरी: जय जय। 
जयति हारिकाधीश जयति जय जन्म-भूमि प्रभु को जय ॥ 
जय वृन्दावन, कुंज जयति, जय श्री राधे जी जय जय। 
'वाबूजी' की कीतिलता नित रहे पल्लवित अहूरह॥ 


तुम्हें अर्पित सुमन श्रद्धा के 
गोरीशंकर गुप्त 


हे वृन्दावनदास ? तुम्हारी साधना अभिराम। 

समपितजीवन तुम्हारा अमर उज्ज्वल नाम ॥ 

सहज मूल्यांकन न संभव हे न ऐसा काम।. 

तुम्हें अपित सुमन श्रद्धा के असंख्य प्रणाम ॥ 
७ 

हिन्दी के देदोप्यमान नक्ष॑त्र गगन कै 
ब्रजमोहन लाल शर्मा 'मोहन' 


अभिनन्दन केहि भाँति करें श्रीमान तिहारौ। 

साहित वारिध आप ज्ञान तेहि अंश हमारौ॥ 
बूँद सिन्धु विनसाय, कहे जो कोई भूले। 

परम तत्व में लीन जीव सुख पावे फूले॥ 
ब्रज में कियो प्रकाश नाम दज चंद कहायो। 

श्री वृदावनदास दास ताकौ भू आयौ॥ 
नटवर नन्द किशोर रमन ब्रज भाषा आँगन। 

ताकी पटतर करे कौन बड़भागी लालन॥ 
ब्रजभाषा उत्थान और ब्रज भूमि समर्थक। 

सार ग्रहण की वान सदा परित्याग निरर्थक ॥ 
हिन्दी के देदीप्यमान नक्षत्र गगन के। 

सुधा वृष्टि नित करें भयंक प्रकाश भवन के॥ 
प्रीति रीति अपनाय अहं को भाव विहायौ। 

ऊंच नीच को भेद भाव नियरे नहि आयौ॥ 
राग द्वेष छल दम्भ कपट की गंध न भावे। 

भारी भारी सरस बात उर सुख पहुंचावै॥ 
राजनीति में दक्ष मधुपुरी नगर पितापद। 

कियौ सुशोभित आप सिद्ध भये सफल, दयाप्रद ॥ 
ब्रज महिमा की मधुर गूंज ब्रज भारती गाई। 

सांस्कृतिक परिदृश्य आपकी करे बड़ाई॥ 
जन्म भूमि सुख धाम महावन पूर्वज धारी। 

अंकुर 'मोहन' जान हिये हुलसे अति भारी॥ 
जननी कौ कहि ध्यान रखें सुत सज्जन भारी। 

_ निभाबें रीत यही उर आशाधारी॥ 
वर्षा ग्रीष्म वसंत शिशिर हेमन्त लुभानी। 

शरद चन्द्रिका सुखद साल सत देखो ज्ञानी ॥ 
जयति सच्चिदानंद जयति जय गिरवर धारी। 


जयति नन्द के नन्द राधिका रमण विहारी ॥ 

मनन मनस्वी, प्ररवर तपस्वी, भाषा के सेनानी 


गणेशलाल शर्मा 'गणेश' 


पद्म गंघिनी वास सुयश की दिग दिगंत को भरती, 
स्वर लहरी गुंजित हो झंकृत हूदतंत्री को करती। 
कलित कीति साहित्य जगत में जिसकी चहुँ दिशि छाई, 
उसका गुण-गौरव गाने में सरस्वती सकुचाई॥ 


वृन्दावन के दास तुम मथुरा के अधिकारी। 
निज प्रभाव से मथुरा कर दी तीन लोक से न्यारी॥ 
त्यारी सेवा शक्ति भक्ति लेखनी आप की न्यारी। 
दीनों की हितकारी इससे लगती सब को प्यारी॥ 


पर हित सरिस धर्म नहि कोई इसे बताने वाले, 
प्रभोमृत के पिला दिए हमको प्याले पर प्याले। 
ब्रज रज, 'ब्रजमण्डल' औ “भारती' सबको ही अपनाया, 
सींच सींच साहित्य सुधा से नव जीवन सरसाया॥ 


भारतीय संस्कृति काव्य नवनीत रचाने वाले, 
सतत साधनों से हिन्दी का मान बढ़ाने वाले। 
मधुर कंठ, नवनीत हृदय में करुणा रही समाई, 
भव्य ललाट मनोहर मुख पर ज्योति रही छवि छाई॥ 


विनयशील बाबू .वृन्दावनदास सदा दरसाते, 

स्नेहशील, व्यक्तित्व सरल के दर्शन से सुख पाते। 

तुम मयंक साहित्य जगत के लगते सब को प्यारे, 

निरख तुम्हारी शीतल छवि को हर्षित हैं हम सारे॥ 
राजभवन सी सब सुख निधियाँ तुमने तृण समत्यागी, 
तुम हो मधुकर चम्पकवन के हिन्दी के अनुरागी। 
ऐश्वर्या के मोह-कुंज में कभी न फंसने वाले, 
ध्रुव हो, धर्म -घुरीण कमं की ध्वजा उठाने वाले॥ 

मनन मनस्वी, प्रखर तपस्वी? भाषा के सेनानी, 
अथक लगन की लिखी जायगी अनुपम अमर कहानी । 
जन सेवा करने का तुमने निशि दिन पाठ पढ़ाया; 
अहो कामना जयी? तुम्हें तो सेवा पथ ही भाया॥ 


उस पथ पर मानव विचार से श्रद्धा सहित चलेगा, 
मानवता-सुख-शांति द्वार तब सत्वर सहज खुलेगा। 
हिन्दी के जिस सेवा व्रत पर तन मन तुमने वारा, 
अभिलाषा प्राणेश' ? मार्ग का संबल बने हमारा ॥ 


शुभ साहित्यिक तीर्थ 
ब्रजमोहन सरवरिया 


श्री वृन्दावनदास मधुपुरी मधु बरसावन। 
शुभ साहित्यिक तीर्थ कूल कालिन्दी पावन ॥ 
स्वयम्‌ आप साहित्य वारिधि मधु मिश्चित हें। 
जन-मन को अभिलाष माधुरी से सिचित हें॥ 
“ब्रज भारती मधुर स्वर लहरी से सम्पादित । 
ब्रज को पावन धरा-धार इनसे आह्लादित ॥ 
ब्रज साहित्यिक मण्डल के अति निर्मल दर्पण । 
हिन्दी के हित करने तन-मन-धन सब अर्पण ॥ 
तपः पुत अति नम्त्र सदाड़सेवा-बल धारी । 
नव प्रकाश के पुञ्ज चेतना-व्योम विहारी ॥ 
शत मधुऋतु शत शरद सुधामय जीवन पावें । 
है अभिलाषा थही अब्द झतु-शत्‌ बहु आवं ॥ 

ब्रजवाणी प्रतिनिधि बन आये तुम वृन्दावनदास 


ब्रजमोहन पाण्डेय “विनीत 


सूनी ब्रजभारती पड़ी ज्यों होकर परम बिहाल, 
प्रगति पंथ अज्ञात निराशा का फेला था जाल!। 
सूरदास ने जिस धरणी पर छेड़ी थी मृदु ततान, : 
भग्न पड़ी वीणा वह पावन, शिथिल हुए बे -गान। 


वही सूर सरिता से सिंचित मुदुलतिका सी वाणी, 

हुई उपेक्षित म्लान, इवास की गति गिनती कल्याणी । EE 
वाणी ने! वीणा के स्वर की [तब ही {की झंकार, * 
फूट पड़ी ज्यों गद्यमयी सरिता की सुंदर धार। क 
हुआ अनवरत प्रवहसान रसधारा का शुचि लास, 

ब्रजवाणी प्रतिनिधि बन आये तुम वुन्दावनदास। 
पर-अभिनंदन रहा तुम्हारे जीवन का शुचि ध्येय, 

क्षीण पुरातन संस्कृति का पोषण ही हैं तब प्रेय। 

किया} चंचला कमला का वाणी से सुकर सुयोग, 

ब्रजमण्डल के घ्राण तुम्हां सें योग और शुभ योग। 

ब्रज रज भी साभार करे अभिनंदन लिये हुलास, 

वृन्दावन तुम ही सचमुच हो श्री वृन्दावनदास। 

अभिनन्दन 

ब्रजेश 
4 ब्रज में ब्रज को रज को नित प्रीति, प्रतीत पग ब्रजनन्दन में। 
सद ज्ञान सुधा परस सरस गति, ज्ञानिन के अभिनन्दन सें ॥ 


रहें अग्न ब्रजेश सनेहिन में, सुख मानें सुधी जन वन्दन में। 
विदरावन : दास . हुलास भरे बिहरं मन के विदरावन में॥ 


` बाडू वृन्दावन दास 
ह थानसिंह्‌ शर्मा 'सुभाषी' 


विन्दावनदास बास मथुरा पुरी में नीको 

ही को नबनोत, हरिचरन ही को सुपास। 
र्‌ थारो सरल सुभाय भारो-- 

कृति-बगिया में रहे मंजु-मधुमास॥ 


छल व्यछटण 


राष्ट्रभाषा के पुजारी 
श्रीकृष्ण शर्मा 
हैं मूक साधक ! 
साधना में रत 
निरन्तर; 


साहित्य-सेवा में-- 
सदा संलग्न हो तुम ! 
राष्ट्‌-भाषा के पुजारी , 
ब्रज-भारतो क पुत ! 
प्रेरणा-स्रोत हो तुम ! 
निष्ठावान्‌ ! 
हो कृत-संकल्प-- 
तुम आराधना में ! 
ब्रजभूमि का गौरव बढ़ाया 
जन्म मथुरा मे ! 
रखा हे नाम वृन्दावन ! 
| तुम तपस्वी हो र 
| तुम्हारी यश-सुरभि से 
| 2 हम प्रफुल्लित हें-- 
| धरा-आकाश रवि-शशि भी! 
| तुम्हारी कक 
मुटु मुसकान पर Pa 
अपित करोड़ों कोष-- _ 
कवि कुबरों का ट्र ; 


£ 

बाबू वृन्दावनदास 

डा० भवेश पचौरी 
बानी मिसिरी सों मधुर साहित्यिक सों नेहु। 
बन अहं को रंच हृ दृगनु रसिकता मेहु॥ 


वृ दारक मंदार जहे विकसत हास विनोद । 
दाडिम दांत दिखावही जहें तव सभा समोद॥ 


बरबस जो मोहत मननु. मित्रनु लखि सुख जाहि। f 
he नव-नव साहित योजना मुदकारी हें ताहि॥ ड 
ह ह: दान पुच साहित्यकंनु कविनु सराहत नित्त। ड 
सहज सरल सुरि सान्तिजुत सरस सुरसिक सुचित्त॥ 
साहित बारिधि बिज्ञबर, ब्रजभारती-प्रकास। डः 


कोन जिन राजनय, साहित्तिक ब्रत लोन। 
जे सद्गुननु के, सारद सेवा कीन॥ 

डा० व्रजयेन्द्र स्नातक भाषण करते हुए । 


रोह में बा. वृन्दावन दास, श्री जवाहर लाल चतुर्वेदी, डा० नगेन्द्र, बा. जगजीवन 


अ. भा. ब्रज. साहित्य मंडल के सूरसागर प्रकाशनोद्धाटन 

सूर सागर के प्रकाशनोद्धाटन के अवसर पर भाषण देते हुए बा. वृन्दावन 
सुन्दर गर्ग, ला. श्रीनाथदास, श्रीजगदीश नारायण चतुर्वेदी, श्रीजुगल 
डा० नगेन्द्र, बा. जगजीवन राम, डा० हरि वंशराय बच्चन, श्री भगवती 


“* ७ 


दास जी । चित्र में बाऐ से श्रीबाबूराम पालीवाल, श्रीशरदेन्दु, श्रीश्याम 


किशोर चतुर्वेदी, डा० राजेन्द्र रंजन चतुर्वेदी, श्री जवाहर लाल चतुर्वेदी, 


चरण वर्मा आदि । 

साहित्य सेवी 
© 
जगदीश प्रसाद चतुर्वेदी 


किसी को जन्म देना, किसी नए संगठन को खडा करना, किसी नई संस्था की नींव डालना--इस बात 
की मांग करते हैं कि इन कामों को करनेवाले में शक्ति हो, उत्साह हो और क्षमता हो। मगर मरे हुओं में जान 
डालना, जो चीज समाप्तप्राय हो चुकी हो या यों कहिए कि केवल जो नाम-शेष है, उसको पुनर्जीवित करना 
जन्म देने के कार्य से कहीं महान्‌ दुष्कर कार्य है। उसके लिए जिस शक्ति, लगन, उत्साह तथा घेर्य की आवश्यकता 
है वह प्रायः उनमें नहीं पाई जाती जो जन्मदाता मात्र होते हैं। इसे यदि व्यापारी शब्दावली में कहें तो यह कहना 
अधिक ठीक होगा कि किसी भी प्रकार की नई दुकान खड़ी करना, नया कारखाना खड़ा करना या नई सेवा 
की स्थापना कर उसे चला देना, चमका देना, बाजार में उसका नाम कर देना, अपेक्षाकृत कहीं अधिक आसान 
काम है बनिस्वत किसी गिरी-मरी दुकान को उठा कर फिर से चलाने के, जिस व्यापारी को बाजार में साख 
गिर गई हो या जिस कम्पनी की 'गुडविल' जाती रही हो उसको वापिस लाने में। जमीन के खाली प्लाट पर 
किसी भी तरह का मकान बनाना आसान है, लेकिन किसी गली-कूचे में पुराने बने हुए मकान को गिराए बिना 
उसको नया, उपयोगी और आकर्षक बनाना कहीं कठिन परिश्रम और योग्यता की अपेक्षा रखता है। इस दृष्टि 
से जब हम ब्रज साहित्य मण्डल पर विचार करते हैं तो हमें लगता है कि मण्डल को जो मृतप्राय हो चुका था, 
फिर से जीवन दान देना, एक जीती-जागती संस्था के रूप में खड़ा करने का श्रेय अगर किसी एक अकेले व्यक्ति 
को हम दें तो वह बाबू वृन्दावनदास हैं। ब्रज-साहित्य मण्डल की जब शरदपूणिमा १९४० में स्थापना हुई थी, 
उस समथय यह कहा जा सकता था कि उसके बनाने वाले पाँच पंच थे। वेसे उसकी संयोजन समिति में सात सदस्य 
थे और श्री बनारसीदास चतुर्वेदी की प्रेरणा ऊपर से काम कर रही थी। मथुरा हिन्दी साहित्य परिषद्‌ के समस्त 
कार्यकर्ताओं और उस समय उनकी संख्या काफी थी, तथा उसके अध्यक्ष सेठ कन्हैयालाल जी पोद्दारका वर्‌द- 
हस्त मुझे प्राप्त था। सेठ जी के घर पर बड़े-बड़े चिग्घाड़ विद्वान भी भीगी बिल्ली बन जाते थे और अगर 
सेठ जी ने कह्‌ दिया कि जगदीश जी आप ठीक कह्‌ रहें हैं तो सब बुजुर्गों को हांजी' हांजी कहती पड़ती थी। 
पैसे-रुपये के मामले में डा० विश्वपाल की जेब ब्रज-साहित्य मण्डल के कार्य के लिए हमेशा खुळी थी और खास 
तौर पर यह तो उन्होंने नियम ही बना लिया था कि अगर छोटे चौबे जी (मैं) इस कार्य के लिए उनसे कुछ 
कहूँगा तो वे कभी इन्कार नहीं करेंगे। ब्रज-साहित्य मण्डल की स्थापना के छह महीने बाद ही जब आगरा 
की एक बैठक में मैंने प्रस्ताव किया कि 'ब्रजभारती' का प्रकाशन किया जाय और बड़े-बड़े विद्वान सम्पादक, 
प्रकारक तथा पुस्तक-विक्रेता यह पूछने लगे कि उसके लिए पैसा कहाँ से आएगा, तो डा० विशवपाल शर्मा 
ने बड़े उदार हृदय से तत्काल घोषणा की कि छह महीने का खर्चा मैं दूँगा। बाद में छह महीने छोड़ कई 
छह महीने डा० विश्वपाल शर्मा के मत्थे मढ़ गए। लेकिन उस छोटे से काळ में छोटी सी पत्रिका ब्रजमारती' 
ने हिन्दी साहित्य-जगत में अपनी धाक जमा दी और ब्रज-साहित्य मण्डल का डंका बजवा दिया । मुझे तो 

२ | बाबू वृन्दावनदास अभिनन्दन-ग्रन्थ 


पत्रकारिता में प्रवेश के हेतु ब्रज-मण्डल छोड़ना पड़ा, हालांकि यहाँ भी मैं 'ब्रजभारती' का प्रकाशक-सम्पादक 
लिखा जाता था, परन्तु 'ब्रजभारती' और ब्रज-साहित्य मण्डल क्षेत्रीय रूप छोड़कर अखिल भारतीय बन गए, 
उसका डंका सारे देश में पुजने लगा। दिल्ली का ब्रज-कवि-दरबार और कलकत्ते में सेठ कन्हैयालाल पोद्दार 
को टण्डन जी द्वारा पोद्दार अभिनन्दन ग्रन्थ' का भेंट किया जाना तथा हाथरस में राष्ट्रपति द्वारा ब्रज-साहित्य 
मण्डल का उद्घाटन व मथुरा में पुनः राष्ट्रपति द्वारा ब्रज-साहित्य मण्डल के अपने भवन का उद्घाटन, ऐसी 
घटनाएँ थीं जिन्होंने ब्रज-साहित्य मण्डल को गौरवान्वित किया। परन्तु इसके बाद मण्डल मुकदमेवाजी, आपसी 
फूट तथा तरह-तरह के छोटे-बड़े भद्र-अभद्र लोगों के मनमुटाव, तनाव का जो शिकार हुआ, उसके वाद 
उसका नाम लेवा भी कोई नहीं रहा और मण्डल के जितने पुराने कार्यकर्ता थे सब ने उससे अपना रास्ता नाप 
लिया । एसी स्थिति में ब्रज-साहित्य मण्डल की प्रतिष्ठा उसके कार्य तथा उसकी पत्रिका 'ब्रजभारती' को 
पुनःस्थापित करना किसी महावीर के बूते का ही काम था और ऐसे महावीर निकले बाबू वृन्दावनदास । 
मथुरा में जब हम पढ़ते थे या जब वकालत करते थे और हिन्दी साहित्य परिषद्‌ तथा ब्रज-साहित्य 
मण्डल के कार्य में व्यस्त थे, तब हम बाबू वृन्दावनदास वकील को म्यूनिसिपळ बोड के नेता के रूप में जानते थे। 
उस समय तक हमें इस बात का कोई अन्दाज नहीं था कि इस व्यक्ति में साहित्यिक कार्य के प्रति कोई रुचि 
है या वे ऐसे कार्यो में कुछ आथिक सहायता भी दे सकते हैं। नहीं तो ब्रज-साहित्य मण्डल की स्थापना करते 
समय हम लोगों ने यह नहीं सोचा होता कि हम ही लोग दस-दस रुपया चन्दा देकर यह उत्सव कर लेंगे और 
उनको २५ रुपया दे कर ब्रज-साहित्य मण्डल की आजीवन सदस्यता के लिए भी नहीं कहा । यह हमें मालूम 
था कि उनका एक शयाम काशी प्रेस है। पर हमने न 'ब्रजभारती' के किसी विज्ञापन के लिए, न रियायती 
रेट पर छपाई के लिए भी उनसे प्रार्थना की। इसलिए जब हमें यह पता लगा कि बाबू वृन्दावनदास ब्रज- 
मण्डल में रुचि ले रहे हैं तो उस समय ऐसा आभास हुआ कि अग्रवाल-समाज के कई अन्य प्रमुख व्यकित--लाला 
रमणलाल या बम्बई के अग्रवाल और जायसवाल उद्योगपति--त्रज-साहित्य मण्डल में रुचि लेने लगे हैं तो 
शायद बाबू वृन्दावनदास ने भी उसी हिसाब से दिलचस्पी दिखानी शुरू की हो। लेकिन हमें आश्‍चर्य हुआ कि 
जिस-जिस प्रकार से मंत्रियों और बड़े-बड़े पैसे वालों ने ब्रज-साहित्य मण्डल के काम से अपना हाथ खींचना 
प्रारम्भ किया, बाबू वृन्दावनदास का हाथ बढ़ता गया। पहले तो शोमा-प्रतिष्ठा की बात ही रही, यानी सभा- 
सम्मेळनों की अध्यक्षता करना, फिर 'ब्रजभारती' के संचालन के लिए पैसा जुटाना भी पड़ा और बाद में तो 
यह नौबत आ गई कि बाबू वृन्दावनदास ब्रज-साहित्य मण्डल के 'पीर-बवर्ची मिइती-खर' सभी बन गए। ऐसी 
बात नहीं है कि मथुरा में इस समय ऐसे विद्वान नहीं हैं जो ब्रज-साहित्य के वारे में कुछ जानते न हों। आज के 
गए-गुजरे जमाने में भी हर प्रकार के विद्वान पड़े हैं। फिर भी, आज स्थिति यह है कि यदि ब्रज-साहित्य के 
शोध में कोई बाहरी विद्वान आता है और यदि उसका बहुत बड़ा नाम नहीं है या उसका कोई खास राजनीतिक 
महत्व नहीं है तो उसकी सेवा-सत्कार की जिम्मेदारी बाबू वृन्दावनदास को उठानी पड़ती है। ब्रज-साहित्य- 
मण्डल के पोस्टेज से लेकर 'ब्रजभारती' की छपाई और कागज की व्यवस्था भी उन्हें देखनी पड़ती है और 
उसके लिए सम्पादन करना पड़ता है। पं० बनारसीदास चतुर्वेदी को पत्र लिखने पड़ते हैं और वे कितने 
महंगे होते हैं इसका पता इस वात से ही लगता है कि उन्हें उन पत्रों को विधिवत्‌ रूप देने के लिए एक लम्बी- 
चौड़ी किताब ही छपवानी पडी । चिट्ठियों के लिखने में जितना समय और पोस्टेज व्यय हुआ होगा वह 
अलग है। इस पुस्तक में २०० छपे हुए पृष्ठ हैं और पुस्तक की छपाई-सफाई तथा गेट-अप आत्माराम एंड 

सन्स द्वारा प्रकाशित श्री पद्मसिंह शर्मा के पत्र' पुस्तक से कहीं ऊंचे दर्जे की है। छोटे-मोटे काम भी होते रहते 
हैं। पं० बनारसीदास चतुर्वेदी के अभिनन्दन-ग्रंथ प्रेरक साधक, के ब्रज-खण्ड का तो उन्होंने बड़ा सुरुचिपूर्ण 
सम्पादन किया ही और 'पोहार अभिनन्दन ग्रन्थ” के पश्चात्‌ ब्रज-संस्कृति पर २०० पृष्ठो की बड़े साइज में 
छपी जो महत्वपूर्ण सामग्री संग्रहीत की है, वह एक अलग ही चीज है। साथ ही इस ग्रन्थ के प्रकाशन के लिए 
पाँच हजार रुपया अपने पास से तथा अपने मित्रों से एकत्र कर दिया, यद्यपि पुस्तक-प्रकाशन का सारा श्रेय 
किन्हीं दूसरों ने विना एक कानी कौड़ी लगाए ही ले लिया। वाबू जगजीवनराम अभिनंदन ग्रंथ में मी आप 
संपादन परामर्शं समिति के सदस्य थे। 

बाबू वृन्दावनदास ने जो साहित्य-सेवा की है, अन्तर्जनपदीय कार्यकर्ताओं के साथ ब्रज-साहित्य मण्डल 
का फिर मेल कराया है तथा दिवंगत साहित्यकारों की श्रद्धांजलियों का क्रम कायम किया है उससे बाबू जी का 
निजी साहित्यिक कार्य भी आगे वढा है और वे भारत के प्राचीन इतिहास पर बड़े मनोयोग से शोध और 
प्रकाशन करते जा रहे हैं। उत्तर प्रदेश हिन्दी साहित्य सम्मेलन ने भी उन्हें साहित्यवारिधि की उपाधि ही नहीं 
दी, उन्हें सम्मेलन का अध्यक्ष भी निर्वाचित किया और इस प्रकार उनके सेवाक्षेत्र का विस्तार किया है। ठीक 
ही है, ऋतु वसन्त जाचक भयो, दिये डार द्रुम पात । तातें नवपल्लव भये दिया दूर नहीं जात।' हम यह कामना 
करते हैं कि बाबू वृन्दावनदास जी इस नए उत्साह के साथ बहुत वर्षों तक साहित्य की सेवा और वृद्धि में 
लगे रहें । 

सन्‌ १९३० की बात है। चम्पा अग्रवाल हाईस्कूल में एक हिन्दी अध्यापक के पद पर नियुक्ति के 
लिए मुझे बुलाया गया। नगर के प्रसिद्ध रईस और ख्यातनामा ऐडवोकेट बाबू जमनाप्रसाद हाईस्कूल के 
प्रबंधक थे। उनके पास प्रातः पहुंचा । मैं आगरा से एक दिन पहले शाम को मथुरा आ गया था और अपने 
एक बड़े भाई बाबू सुनहरीलाल कुलश्रेष्ठ के पास होली वाळी गली में ठह्रा था। जब बाबू जमुनाप्रसाद 
से मिलने को तय्यार हो रहा था तो बड़े भाई ने कहा कि तुम जिन कपड़ों को पहन कर जा रहे हो, वे तो ठीक 
नहीं हैं, उनका प्रभाव ठीक नहीं पडेगा । मेरे कपड़े पहन जाओ। इंटरव्यू में जाने के समय कुछ जँचने वाला 
व्यक्तित्व तो बना कर जाना चाहिए। मैंने विनम्र शब्दों में कहा--दादा जी, मेरा जैसा अपना रूप अपनी 
पोशाक में है, उसी में मैं जाऊंगा । थोड़ा भी बन सँवर कर नहीं जाऊंगा । वे चाहें मुझे लें या न लें। 
और जब बाबू जमुनाप्रसाद जी की आलीशान कोठी पर पहुंचा और उन्हें परिचय दिया तो उन्होंने 
एक रजिस्टर में कुछ लिख कर वह रजिस्टर एक चपरासी को दिया और मुझसे कहा कि आप चपरासी के 
साथ जा कर प्रबंध समिति के सदस्यों से मिल आइए। मैंने नमस्कार किया और चपरासी के साथ हो लिया। 
मैनेजर महोदय ने मुझसे कुछ भी नहीं पूछा। जिन महानुभावों से मैं चपरासी के साथ जा कर मिला उनमें 
बाबू गिरिराज चरत जी तो संभवत: मंत्री थे, बाबू वृन्दावनदास जी, संभवतः सहायक मंत्री थे। बाबू लक्ष्मण 
_ प्रसाद वकोल और श्री प्रमूदयाल मीतल भी थे जिनसे मिला था । मुझे पहैले से किसी का पता नहीं था । इंटरव्यू 
अदूभुत ही था, क्योंकि प्रत्याशी तो मैं अकेला ही था। और इंटरव्यू बोर्ड के सदस्यों के घर जा कर 

ने या किसी अन्य कांग्रेसाधिकारी ने मीतल जी को पटा लिया ।ये थे भी विशेष राष्ट्रीय विचारों के । 
फिर भी सब काम गोपनीय ढंग से होना था। उसका प्रकाशन अंग्रेजी के साथ हिन्दी में मी होना था। महेन्द्र 
जी ने मुझे यह काम सौंपा | मैं मीतल जी से मिला और प्रेस में एक चोर स्थान पर मुझे विठा दिया गया। उधर 
अंग्रेजी में कम्पोज होना आरम्भ हुआ और मैंने हिन्दी में अनुवाद करना भी आरंभ कर दिया। प्रात: ही 
काम पर बैठा था और रात को सम्भवतः ११-१२ बजे तक काम समाप्त कर के मैं उठा। मीतल जी ने 
कई बार कहा भी कुछ आराम भी कर लो। पर मैं उठा नहीं। मीतल जी इससे बहुत प्रभावित हुए। 
संभवतः उन्हें महेन्द्र जी ने यह भी बता दिया होगा कि मैं हिन्दी साहित्य विद्यालय का प्रधानाचार्य हूँ। जो भी 
हो, जब उस चपरासी के साथ मैं मीतल जी से मिला तो पहले तो वे भी नहीं समझ पाये कि मैं प्रत्याशी हूँ। 
वे समझे कि मैं यों ही मथुरा आया हूँ और पहली मुलाकात के कारण उनसे मिलने चला आया हूँ। जब 
रजिस्टर देखा तो बहुत प्रसन्न हुए, “आप आ जाँय तो बड़ा अच्छा रहेगा। पर हम आपको कुछ दे तो नहीं 
सकेंगे । ५० ₹० पर आप क्या आयेंगे ? ” मैंने कहा--“मुझे जो कुछ आप देंगे मैं उसे छात्रवत्ति समझ कर ग्रहण 
करूँगा, क्योंकि अध्यापन के साथ मैं अध्ययन भी करना चाहता हूँ ।” और इंटरव्यू समाप्त । बाबू लक्ष्मण प्रसाद 
जी ने वास्तव में इंटरव्यू लिया और जम कर विविध विषयों पर चर्चा की । लिखने में उन्हें भी रुचि थी। जो 
भी हो, इंटरव्यू हो गया और मुझे कुछ दिन बाद नियुक्ति मिल गयी। बाबू वृन्दावनदास उस समथ चंपा 
अग्रवाल हाई स्कूल की कार्यकारिणी में प्रभावशाली व्यक्ति थे। भरे हुए शरीर और कुछ ठिंगने-ठिंगने न सही, 
अति लम्बे होने के कारण तब भी गोल मटोल दर्शनीय शालिग्राम से लगते थे। अपनी शरीर-यष्टि को ये आज 
भी वैसी ही दर्शनाभिराम बनाए हुए हैं। ईश्वर उन्हें चिरायु करे। चम्पा अग्रवाल कालेज में नियुक्ति से पूर्व 
ही मैं इनका अनुज हो गया था, क्योंकि इनके छोटे भाई मेरे सहपाठी थे। हम दोनों में अच्छी मंत्री थी। 
श्री बाबू जी के पिता जी उद्योगपति थे--एक. विशाळ प्रेस और प्रकाशन के मालिक । इनका श्याम 
काशी प्रेस उस समय प्रसिद्ध था। उस समय मथुरा में इनके अतिरिक्त एक और भी प्रेस था बम्बई भूषण 
प्रेस इस समय इस प्रेस के कर्त्ता-धर्त्ता थे श्री द्वारिका प्रसाद भरतिया। बड़े प्रखर व्यक्तित्व वाले थे, वे। 
उनकी किसी से कम ही पटती थी । उनके घनिष्ठ मित्र थे श्री मंगीलाल जी सदस्य अग्रवाल कालेज; इन दोनों 
को विरोधी दल का माना जा सकता है। पर ये सभी चंपा अग्रवाल हाई स्कूल को उन्नत बनाने के लिए ही 


झगड़ते थे-विरोध सैद्धान्तिक ही था। मेरे साथ जो इंटरव्यू का नाटक हुआ था। उसका कारण यह था कि .. 
Fe 


जनप्रिय साहित्य छपता था । पुस्तकों के फर्म एक बार ढाल लिए जाते थें, और संस्करण समाप्त हु 


फर्मो से बिना कंपोजिग का दुबारा सर दर्द लिए, पुस्तके छाप ली जाती थीं। भरतिया जी नें तो एक दुक 


ऐसे कवियों के. मिल सकेंगे जिनकी चर्चा किसी इतिहास तक 
और पुस्तक प्रकाशन से जन्मजात संबंध था। इसी का परिणाम : 


न 0 व्य 

की रुचि मूलतः साहित्यिक है। पठन-अध्ययन-मनन में लगने वाली सुरुचि। प्रेस की लीक बंध चुकी थी और 
उसे देखने-भालने वाले भी घर में कम न थे। इन्हें भी थोड़ा-वहुत ही देखना पड़ता था। एल० एल० बी० 
री थे ही, वकालत में मी लगे; पर अर्थ-चिन्ता तो थी ही नहीं, अत: जम कर विविध विषयों के अध्ययन में और 
F शिक्षा और समाज को सेवा में जुट गए। 

| इतिहास, सहकारिता, राजनीति और साहित्य आपके प्रिय विषय रहे हैं-कानून को भी इनका 


tt एक प्रिय विषय माना जा सकता है। मैं इनके जीवन की गति-विधियों को तीन कालों में विभक्त कर के 
र देखता हूँ । प्रथम आरंभिक युग में ये लेखन का कार्य सामान्य रूप में करते रहें और सेवा की दृष्टि से समाज 
| इनका केन्द्र रहा । विशेषतः अग्रवाल समाज और उसमें शिक्षा पर इन्होंने विशेष ध्यान दिया । दूसरा 
काल नगर और विश्वविद्यालय सेवा का रहा--मंथुरा की नगरपालिका का कार्य भार सँभाला और विश्व- 
विद्यालय की सीनेट के सदस्य भी बने । इस काल में साहित्य-सेवा कुछ शिथिल-सी रही । इनके जीवन का 
यह तीसरा काल आजकल है, इसमें ये सर्वतो भावेन साहित्य सेवा के लिए समर्पित हो चुके हैं। तन-मन-धन 
सभी इन्होंने इस समय साहित्य सेवा के निमित्त सरस्वती मंदिर में चढ़ा दिया है। फलतः एक ही छलांग में 
ये सूर्य की भाँति हिन्दी सुमेरु पर जगमगाते दिखायी पड़ रहें हैं। 

इस काल की इनकी उपलब्धियाँ प्रशंसनीय हैं--ब्रज-साहित्य मंडल को पुनरुज्जीवन आपने ही प्रदान 
किया है और यह एक ऐसा उपकार है जिसे ब्रजवासी और हिन्दी भाषी कभी नहीं विसरा सकेगा। ब्रज क्षेत्र 
का एकमात्र साहित्यिक मंच यह मंडळ ही है, यह जितना प्राणवान होगा, उतना ही ब्रज और उसका साहित्य 
प्राणवान होगा । उतना ही ब्रजःक्षेत्र का सिर ऊंचा उठेगा। उससे भी अधिक श्रेय इन्हें “ब्रजभारती'के संपादन 
और प्रकाशन के लिए है। जहाँ तक मैं समझता हूँ 'ब्रजभारती' का अधिकांश व्यय आप ही उठा रहे हैं। 
'ब्रजमारती' तो ब्रज-साहित्य मंडल की यश-पताका है, एक इसी प्रवृत्ति से ब्रज-साहित्य मंडल की जीवन-सामर्थ्यं 
का पता लगता रह सकता है। यह सच है बाबू जी समर्थ हैं, पर ऐसे कितने सामर्थ्यवान व्यक्ति हैं जो उस 
सामर्थ्यं को ऐसे उपयोगी रूप में नियोजित करते हैं। 'ब्रजभारती' से आपका व्यक्तित्व ही झिलमिलाता है। 


सौम्यता, विनम्रता और गुण ग्राहकता। बाबू जी से बातें करने वाला यह अनुभव किए बिना नहीं रह 
ये कभी किसी पर क्रोध नहीं कर सकते। दूसरों को प्रोत्साहन देने और उनका अधिकाधिक आदर 


Rg 


गुण भी आप में बद्धमूल लगते हैं। 


1 


ड़ ऱ्य 
पळे 

बहुमुखी प्रतिमा सम्पन्न व्यक्तित्त्व 
© 


डा ० केदारदत्त तत्राड़ी 
एम० ए०, पी-एच० डी० 


आज लगभग २० वर्ष पुरानी धुंधली स्मृति मेरे मस्तिष्क पर स्पष्ट हो रही है कि बाबू वृन्दावन 
दास जी के सवं प्रथम दर्शन मुझे २७ जुलाई सन्‌ १९५१ को हुए थे। उस समय मैं चम्पा अग्रवाल इण्टर. 
कालेज, मथुरा के सैन्य-विज्ञान के प्रवक्ता-पद के साक्षात्कार हेतु उसकी प्रबन्ध-समिति के समक्ष प्रस्तुत हुआ 
था। बाबू जी उस समिति के अध्यक्ष थे। चयन-समिति के मंत्री श्री मोतीलाल शोरावाला और 
प्रधानाचार्य श्री कान्तानाथ गर्ग ने मुझसे अनेक प्रश्‍न किए और अन्त में बाबू जी ने एक आकर्षक मृदु | 
मुस्कान के साथ मुझसे पूछा--- क्या आप आई०एन०ए० में भी थे?” मैंने छोटा सा उत्तर दिया--'जी र 
हाँ।” बाबू जी प्रसन्न हो उठे। फिर तो उन्होंने श्रद्धेय नेताजी और द्वितीय महायुद्ध सम्बन्धी प्रश्‍नों की झड़ी 
सी लगा दी। उनके युद्ध-कला सम्बन्धी प्रश्‍तों को सुन कर मैं सोचने लगा कि इस खादी वेंश-भूषा में वार 
स्ट्रेटजी का महान ज्ञाता कोई फील्ड मार्शल मेरे समक्ष है। बाबू जी ने माडनं वार टेकूटिसेज पर उसी समय 
एक अच्छा व्याख्यान सा दे डाला । जिसने कि उस प्रथम दर्शन के अवसर पर ही मुझे बाबू जी की ओर आकर्षित i 
कर लिया। यदि मैं यह्‌ कहूँ तो अनुचित न होगा कि कथित समिति ने न केवल प्रवक्ता के रूप में ही मेरा 
चयन किया वरन्‌ इस बहुरंगी धरातल पर खड़े होने के लिए एक सुस्पष्ट जीवन-मार्ग का भी चयन मेरे 
लिए किया । मुझे आज भी अपनी पृष्ठभूमि के रूप में बाबू वृन्दावनदास जी ही दिखाई पड़ते हैं। 

बाबू जी के दर्शन एक बहुमुखी प्रतिभा सम्पन्न व्यक्ति के रूप में होते हैं। उनका जीवन-दशन 
इतना व्यापक है कि उसे हम सुविधा की दृष्टि से सहज ही विविध क्षेत्रों में बाँट सकते हें । है 

शिक्षा-क्षेत्र में बाबू जी बाल्यकाल से ही कुशाग्र बुद्धि के थे। उन्होंने सन्‌ १९२२ ई० में एस० एल० 
सी० (हाई स्कूल) परीक्षा और १९२६ में वाह्य-पक्ष (एक्सटरनल साइड) आगरा कालेज के छात्र-रूप मे 


के रजिस्टर्ड ग्रेजुएट हैं। वे अपने छात्र-जीवन में कमी भी असफल नहीं हुए। अतः उनका विद्यार्थी-जीवन 
एक निश्चित अवधि में ही समाप्त हो गया। 9 
वे कानून की सम्मानपूर्ण उपाधि से अलंकृत होकर सन्‌ १९२८ में मथुरा आए ३ 
प्रतिभा के कारण सन १९२९ में ही अग्रवाल शिक्षा मण्डल के सदस्य ओर 
मथुरा की प्रवन्ध समिति के उपमंत्री तथा कुछ ही वर्षे उपरान्त उसके 
वे सन्‌ १९३३ से १९५१ अर्थात्‌ निरन्तर १८ वर्ष की 

प्रस्तावित डिग्री कालेज) के मंत्री पद को गौरवान्वित करने के उपरान्त उसी च की प्रबन्ध समिति के भी 
अध्यक्ष निविरोध निर्वाचित किये गये। इस सम्मानपूर्ण पद को भी उन्होंने लगभग १५ वर्ष तक अलंकृत 
किया । 
बाबू जी अत्यन्त मिलनसार व्यक्ति हैं। कानपुर के डा० वीरेन्द्र स्वरूप तथा उनके इष्ट-मित्रों के 
सम्पके से वे आगरा विश्वविद्यालय की सीनेट के रजिस्टर्ड ग्रेजुएट्स की ओर से सदस्य निर्वाचित हुए। 
पिछले दशक से वे बी० एन० पोद्दार हाई स्कूल तथा बाबू शिवनाथ पोस्ट ग्रेजुएट कालेज, मथुरा की प्रबन्ध- 
| 3 समिति के अध्यक्ष-पद पर आसीन हैं। 
साहित्य-क्षेत्र मे भी उनकी यशस्वी लेखिनी विगत ४० वर्षो से अग्रसर है। वे एक अनुभवी एवं स्वतंत्र 
1 9 चिन्तक-लेखक हैं। उनमें एक सर्जक की अभिव्यक्ति की छटपटाहट दिखाई पड़ती है। संस्कृत एवं इतिहास 
उनके प्रिय विषय होने के कारण सन्‌ १९२८ से ही उनके ऐतिहासिक निबन्ध भावी इतिहासकारों के लिए एक 
व्यापक पृष्ठ भूमि का कार्य कर रहे हैं। उनके प्रायः सभी ऐसे निबन्ध हमारे गौरव-गर्भित एवं उज्ज्वल अतीत 
के पृष्ठों को खोलते हैं। ये निवन्ध सुधा, माधुरी, विश्‍वमित्र, विशालभारत, नागरी प्रचारिणी पत्रिका, जनादन, 
म्यूनिसिपल गजट, संगठन, चाँद, दैनिक नागरिक, गोरक्षण, भविष्य, सरस्वती, नवयुग-सन्देश, सैनिक, अमर 
उजाला, ब्रजभारती आदि पत्र-पत्रिकाओं की संचिकाओं में बिखरे हुए हैं। 
बाबू जी के सांस्कृतिक, साहित्यिक, ऐतिहासिक, सामाजिक तथा विविध ६० निबन्धों का एक संग्रह 
| “मारतीय संस्कृति के विविध परिदृश्य” के नाम से अगस्त सन्‌ १९६८ में प्रकाशित हुआ था। यह संग्रह इतना 
hE) अधिक लोकप्रिय सिद्ध हुआ कि एक वषं में ही इसका प्रथम संस्करण समाप्त हो गया और मई १९७० में 
| fi इसका द्वितीय संस्करण विज्ञ पाठकों के हाथों में था। 
४6 1: बाबू जी ने अंग्रेजी में भी हजारों लेख लिख लिख कर अधिकारियों का ध्यान जनता की ओर 
आकषित किया। अंग्रेजी दैनिक पत्रों के स्तम्भ उनके राजनैतिक, सामाजिक, एवं शैक्षणिक समस्याओं से 
र सम्बन्धित लेखों से भरे पड़े हैं, ऐसे लेख-निबन्धों की हजारों कतरनें आज भी बाबू जी के निजी संग्रहालय में 
जय पड सुरक्षित हैं। उनकी “इंगलिश डिक्सनरी” लगभग ३० वर्ष पूर्व प्रकाशित हो चुकी थी । उनका “मारकण्डेय 
ho Fe पुराण” का भाषानुवाद हिन्दी जगत्‌ में प्रसिद्ध है ही। 
EY इस बीच समाज-सेवा की ओर विशेष झुकाव होने के कारण उनकी साहित्यिक गति-विधियों में 
शिथिलता अवश्य आई किन्तु कुछ वर्षों के वाद उनका ध्यान 'ब्रज-साहित्य मण्डल” की जीर्णावस्था की ओर 
गया और उन्होंने उसके पुनरुत्थान का ब्रत ले लिया। वे सन्‌ १९६३ से अब तक इस मण्डल के अध्यक्ष हैं। 
सन्‌ १९६५ में उन्होंने इस मण्डल की त्रैमासिक शोध-पत्रिका “ब्रज-भारती” का सम्पादन कार्य अपने 

~ 


रामेशवर उपाध्याय, 


अध्यक्षता करते हुए बा. वृन्दावन दास, श्री. 
), क वाजपेयी । 


१ 
+ 
| 


क्‌ 


धिवेशन 


वे गाजियाबाद अ 


~ 


अ. भा. ब्रज साहित्य मंडल के १५ 


CC-0. Gurukul Kangri Collection, Haridwar. 


त 

आगरा में सेठ गोविन्द दास जी का स्वागत करते हुए श्री सूर्यं पाल सिह 
तोमर, श्री रमेश चन्द्र दुबे, बा. वृन्दावन दास, सेठ गोविन्द दास, सेठ 
अचल सिह, श्री रामप्रसाद 'कमल' । 


कविरत्न सत्यनारायण अद्धं शताब्दी समारोह में स्वागत भाषण पढ़ते 
` हुए-बा. वृन्दावन दास (बेठे हुए), श्रीकृषणदत्त पालीपाल, सेठ गोविन्द 


दास्‌, डा० बनारसीदास चतुर्वेदी, ` रेवरैन्ड फादर जोसेफ, श्री रमेशचन्द्र 
दुबे -0. Gurukul Kangri Collection, Haridwar. 


Digitized By Siddhanta eGangotri Gyaan Kosha 
बहुमुखी प्रतिभा सम्पन्न व्यक्तित्व / ९ 


उन्होंने २१ जून १९७० को श्री प्रभुदयाल मीतळ की अध्यक्षता में, अलका होटल में बाबू जी का अभिनन्दन 
किया और उन्हें अनेक बधाइयाँ दीं, इस आयोजन में प्रो जयकुमार मुद्गल का कार्य-संयोजन 
सराहनीय था। 

बाबू जी एक सफल भाषणकर्त्ता भी हैं। भाषण उनके चिर संचित जीवन के अमरत्व का संरक्षण 
करते हैं। ब्रज-साहित्य मण्डल के गाजियाबाद अधिवेशन तथा उ० प्र० हिन्दी-साहित्य सम्मेलन, प्रयाग के १५बें 
अधिवेशन, (२३ मई १९७१) फिरोजाबाद के उनके अध्यक्षीय भाषणों की तो थिद्वानों ने मुक्त कण्ठ सें 
सराहना की है। आकाशवाणी के दिल्ली, मथुरा, लखनऊ आदि केन्द्रों द्वारा प्रसारित विविध विषयों पर 
उनके रेडियो-माषण भी प्राय: सुनने को मिलते हैं। 

सहकारिता-क्षेत्र में बाबू जी बहुत विख्यात हैं। उनके द्वारा लिखे गए अनेक लेख, वक्तव्य एवं भाषणों 
ने सहकारिता के क्षेत्र में एक युगान्तरकारी परिवर्तेन प्रस्तुत किया है। वे सन्‌ १९४० से १९७० तक (बीच 
के ५-६ वर्ष छोड़ कर) लगभग ३५ वर्ष तक जिला सहकारी बैक, मथुरा के संचालक पद पर रहें। सन्‌ 
१९४३ में जिला सहकारी बैंक के प्रतिनिधि के रूप में उ० प्र० सहकारी संघ, लखनऊ की साधारण सभा के 
सदस्य मनोनीत हुए तथा प्रगतिशील विचार एवं चिर संचित व्यापक अनुभवों के कारण उसी वर्षे कथित 
संस्था के संचालक भी चुने गए। उन्होंने इस पद का कार्य-भार बड़ी शालीनतापर्वक सन्‌ १९४८ तक 
वहन किया। छवर्ष के उपरान्त वे पुनः उस संस्था के संचालक चुने गए। एक बार उपाध्यक्ष भी 
मनोनीत हुए । 

वाबू जी सन्‌ १९५४ में यू० पी० कोआपरेटिव यूनियन के सदस्य मनोनीत हुए और इस संस्था की 
प्रदेशीय-समिति एवं प्रबन्ध समिति. के भी लगभग १२ वर्षं तक सदस्य रहें। यहां यह विशेष उल्लेखनीय है 
कि उन्होंने अपनी कार्यकारिणी सदस्यता के कार्यकाल में अन्य ४ सदस्यों के सहयोग से लगभग ६००० सुपर- 
वाइजरों का चयन प्रदेश में किया और क्षेत्रीय स्तरों पर उपत्तिबन्धकों के साथ बैठ कर सुपरवाइजरों के 
अनुशासन सम्वन्धी हजारों मुक़दमों पर विहठत्तापूर्ण निर्णय दिए। बाबू जी की सत्य निष्ठा एवं कार्यशीलता के 
प्रति सभी क्षेत्रों के उपनिबन्धक आइवस्त रहते थे। सन्‌ १९६० में उनकी नियुक्ति व्यक्तिगत भागीदारों के 
क्षेत्र से सम्पन्न चुनाव के परिणाम स्वरूप यू० पी० कोआपरेटिव बैंक के संचालक के रूप में हुई। इस संस्था 
में भी उन्होंने निरन्तर चुनावों में बहुमत से विजय प्राप्त करते हुए १० वर्ष तक संचालक के पद को सुशो- 
भित किया। अस्तु, बाबू जी प्रदेश की तीनों ही शीर्षस्थ संस्थाओं के संचालक एवं उनकी कार्यकारिणी के 
सदस्य रहें। उनकी गणना प्रदेश के इने गिने ८-१० शीर्षस्थ सहकारी कार्यकर्त्ताओं में रही है। बाबू जी ही 
सवे प्रथम व्यक्ति थे जिन्हें कथित तीनों शीषं संस्थाओं की संचालकता और उनकी प्रबन्धकारिणी समितियों 
की सदस्यता ये दोनों पद साथ-साथ प्राप्त हुए। 

समाज एवं राज-घमं के क्षेत्र में बाबू जी महान समाज सुधारक या राजनीतिज्ञ होने का दम्भ नहीं 
करते और न आधुनिक उछल-कूद या पैंतरेबाज़ी पर ही विश्वास करते हैं। उनकी राजनीति अपने भोले-भाले 
स्वभाव से दे दा-प्रेम एवं समाज-सुधार के पवित्र एवं ठोस घरातल पर आध रित है। “स्वदेशी स्वीकार, विदेशी 
बहिष्कार” उनके जीवन का एक लक्ष्य रहा है। सन्‌ १९३३ में उनकी नियुक्ति अवैतनिक न्यायाधीश के रूप 
में हुई। सन्‌ १९३५से १९५३तक लगातार १८ वर्षे पर्यन्त वे नगरपालिका, मथुरा के सदस्य रहे। सन्‌ 
१९३७ में उत्तर प्रदेश में कांग्रेस सरकार का गठन हुआ जिसके नियमानुसार एक व्यक्ति उक्त दोनों पदों को 

एक साथ ग्रहण नहीं कर सकता था। इसलिए तत्कालीन जिलाधीश महोदय ने वाबू जी से अनुरोध किया कि 
वे नगरपालिका की सदस्यता से त्याग-पत्र दे दें और अवैतनिक न्यायाधीश के सम्मान पूर्ण पद को ग्रहण करें 
किन्तु बाब्‌ जी ने उत्तर दिया-- मैं जनता द्वारा निर्वाचित पद को ही पसन्द करता हूँ। एतदर्थ मुझे ऑनरेरी 
मजिस्ट्रेट के कार्य-भार से तुरन्त मुक्त किया जाय |” जिलाधीश महोदय के अनेक आग्रह करने पर भी बाबू 
जी ने सन्‌ १९३७ में ऑनरेरी मजिस्ट्रेट के पद से त्याग-पत्र दे दिया, किन्तु जनता द्वारा निर्वाचित नगरपालिका 
को सदस्यता नहीं छोड़ी । 

वे सन्‌ १९३७ के लगभग यू० पी० चेम्बर ऑफ कामसँ के सदस्य और एक वर्ष बाद उसकी कार्य- 
कारिणी के भी सदस्य नियुक्त हुए। सन्‌ १९३८ से १९४४ तक चेम्बर की ओर से सर हारकोट बटलर 
टँकनोलौजिकल इन्स्टीट्यूट की परामशेदात्री समिति के सदस्य भी मनोनीत रहें। उनकी इस सदस्यता की 
अवधि में कथित समिति के अध्यक्ष डी० पी० आई०, मिं० मैकेंजी और मि० हूँरप थे। एक बार बाबू जी 
चेम्बर के प्रतिनिधि के रूप में लखनऊ विश्वविद्यालय कोर्ट के भी सदस्य नियुक्त हुए। 

श्री एच० एस० रौस तत्कालीन जिलाधीश, मथुरा ने प्राचीन इतिहास एवं पुरातत्व सम्बन्धी 
अन्वेषणों पर वाबू जी का गम्भीर अध्ययन देख कर अति प्रसन्नता व्यक्त की और उन्हे सन्‌ १९३८ ई० में 
मथुरा के पुरातत्व संग्रहालय का सदस्य नियुक्त किया। इस सदस्यता का भी निर्वाह उन्होंने ६-७ वर्ष तक 
बड़ी तल्लीनता के साथ किया। 

बाबू जी आजकल जिला स्तर की प्राचीन संस्था सेवा समिति' और प्रदेश की विशाल गृह-निमाण 
समितियों में प्रमुख गोविन्द नगर सहकारी गृह-निर्माण समिति, मथुरा के अध्यक्ष पद को सुशोभित कर रहे हैं । 

बाबू जी के जीवन के केवळ मुख्य-मुख्य परिदुझ्यों का ही उल्लेख यहां किया गया है किन्तु इन सबको 
मिला कर जीवन का जो रूप निखरता है वह निस्संदेह एक बहुमुखी प्रतिभा सम्पन्न महापुरुष के व्यापक, उदात्त 
एवं उत्कृष्ट जीवन का दिव्य रूप है। 

साहचयं के संस्मरण 
(®) 


डा० नारायणदत्त शर्मा 
एम० ए०, पी-एच० डी० 


सन्‌ १९१८-१९ की बात है काजी पाड़े की ऊँची गली में जहाँ अब “गोवर्धन पुस्तकालय” और 
प्रिटिंग प्रेस है, उसी मकान में टीनों के लंबे दालान के पश्चिमी कोने में गद्दी पर बैठे पुस्तक-मुद्रण और प्रकाशन 
कार्ये की व्यवस्था एक वृद्ध पुरुष देखते थे। यह उनका निजी व्यवसाय था। गोरा शरीर, घनी सवेत बीच की 
मछें, नारंगी पगड़ी, कोट अथवा अंगरखा, धोती पहने, दुपट्टाधारी, वाणी में ओज, गम्भीर आकर्षक मुद्रा--ये 
थे लाला श्यामलाल जी। “मथुरा में मुद्रण कला के जनक”--जिन्होंने श्यामकाशी प्रेस की स्थापना कर 
मुद्रण व्यवसाय का श्रीगणेश किया। उसके पश्चात्‌ तो उनकी सन्तति, उनके सहयोगी, साझेदार और सम्ब- 
न्रियों ने इस कार्य को इतना प्रसारित किया और दक्षता से सम्पन्न किया कि अपने प्रदेश में इस कार्य में मथुरा 
का सर्वप्रथम स्थान है। ये लाला श्यामलाल जी बाबू वृन्दावनदास जी के पितामह थे। 

मुद्रण-कला दक्षता के व्यसन के साथ लाला श्यामलाल जाति-सुधार और सामाजिक संगठन के 
कट्टर पक्षपाती थे। उनके सहयोगी थे मास्टर किशनलाल भरतिया एवं मास्टर शीतल प्रसाद तथा 
लाला केशवदेव चौधरी जिनके सम्मिलित प्रयास से अग्रवाल सभा की स्थापना हुई और अग्रवाल पाठशाला” 
चलने लगी । मेरे पिता पंडित नत्यीलाल उसी पाठशाला में सहायक अध्यापक थे। प्रधानाध्यापक थे एक 
चौबे हरिहर जी जिनकी सहृदयता की पिता जी बहुत प्रशंसा किया करते थे। लाला र्‍्यामळाल जी ने 
वृन्दावनदास जी को घर पर शिक्षा देने के निमित्त पं० नत्थीलाल जी (मेरे पिता जी) को नियूक्त कर 
लिया था। और वे बाबू वृन्दावनदास उनके अनुज श्री कुंजलाळ, केदारनाथ और रनछोरदास का भी शिक्षण 
करते थे। मैं पट्टी बुह॒का लेकर पिता जी के साथ वहीं प्रेस में कभी-कभी पढ़ने जाता था। बाबा मुझे देख 
कर प्रसन्न होते और खाने की कोई चीज बूँदी वगैरह भी मंगाकर देते। 

बा० वृन्दावनदास ने सन्‌ १९२२ में स्कूल लीविग सर्टीफिकेट परीक्षा पास की। हिन्दी, संस्कृत से 
उन्हें विशेष रुचि रही। संस्कृत के अनेक सुभाषित नीति वाक्य और सूक्तियाँ उन्हें कण्ठस्थ थीं। अंग्रेजी 
उनकी रुचि का विषय था। इस प्रकार तीनों भाषाओं पर उनका समान लिखने-पढ़ने का अधिकार एवं 
वक्तृता-सामर्थ्यं थी जिसके परिणाम स्वरूप उनके गुरुवर अपने कौशल प्रदर्शन के निमित उनका प्रयोग प्रायः 
करते और अपने शिष्य की सफलता पर उसे आशीष देते हुए अपने को भाग्यशाली मानते । उन्होंने सन्‌ 
१९ र ६ में आगरा कालेज से बी० ए० पास किया और सन्‌ १९२८ में वकालत की परीक्षा पास की। बाबू 
जी के साहित्यिक और सामाजिक व्यक्तित्व के विकास में उनके मातामह बलवीर हजारा के रचयिता वृन्दावन 
निवासी यशस्वी कविवर लाल बलवीर एवं उनके इवसुर लाला गोपालदास जी बम्बई वालों का प्रभाव और 
योगदान अवश्य स्वीकार करना पड़ेगा। लाला गोपालदास जी को हजारों इलोक, सूक्तियाँ, छन्द, चौपाई, 

दोहे कण्ठस्थ थे। वार्तालाप के समय वे सुभाषित की झडी लगा देते थे। उनका हिन्दी संस्कृत साहित्य का 
अच्छा अध्ययन था। उन्हे स्वाध्याय का व्यसन था और धर्मंशास्त्रों में निष्ठा थी। बावू वृन्दावनदास को 
भौतिक सम्पत्ति के अतिरिक्त धर्म परायणता, समाज सेवा, राष्ट्र भावना और विद्या व्यसन की थाती भी 
लाला जी से मिली । मेरे पिता जी कालान्तर में बावू वृन्दावनदास जी के कुलगुरु हो गए। पहले उनके भाई 
फिर उनके पुत्र-पुत्रियों और पौत्र-पौत्रियों को पढ़ाते रहे। कुछ वर्ष उन्हें (पिता जी को) जिला वोर्ड की सेवा 
में लोहवन रहना पड़ा था। वहाँ से भी वे अध्यापन करने मथुरा आते। पीछे सन्‌ १९२९ में तो नगर पालिका 
मथुरा में वापिस आ गए थे। मेरा बाबू जी से निरंतर सम्पर्क रहा । मेरी स्वाध्याय वृत्ति, कविता और साहित्य 
वार्ता में रुचि थी। बाबू जी से इन विषयों पर प्रायः चर्चा होती रहती थी । 
हाँ तो--वकालत पास करना लोक सेवा और लोक व्यवहार कुशलता की पृष्ठभूमि में एक महत्वपूर्ण 
उपलब्धि है। परन्तु उसमें व्यावसायिक दृष्टि से बाबू जी की रुचि न थी। फिर घर की समृद्धिशालीनता का 
तकाजा था कि वकालत कर के अदालत में किस-किस से हुजूर' हुजूर' कहते फिरें--सभी द्विविधा में थे। 
इसी वीच सरकार की ओर से बाबू जी 'आनरेरी मजिस्ट्रेट' चुने गए। इससे सभी को प्रसन्नता हुई। बाबू 
जी को अपने स्तर और रुचि का काम मिल गया। उन्हें निजी व्यवसाय, लोक सेवा, समाज सेवा, रईसी और 
सरकार में प्रभाव, सभी क्षेत्रों में श्रेष्ठ उपलब्धि करने का अवसर हाथ आया । वह ब्रिटिश सरकार का कठोर 
शासन काल था। जनता की सेवा और निजी प्रभाव से कुछ कर लेना सरकार की कृपा के विना सम्भव न 
था । अतः “भारतेन्दु हरिश्चन्द्र’ की भाँति बाबू जी ने पहले मध्यम मार्ग स्वीकार किया। पहले नगरपालिका 
की शिक्षा-समिति के और पीछे निर्वाचित सदस्य हो कर वे बोर्ड में भी आ गए । एक दीर्घं काल तक उन्होने 
बोर्ड के सदस्य की हैसियत से सेवा की और लोक हित के अनेंक कार्य किए। अग्रवाल सभा' भी अब विकसित 
होकर अग्रवाल शिक्षा मंडल' का रूप ले चुकी थी। उनके द्वारा संचालित पाठशाला अंब चम्पा अग्रवाल 
हाईस्कूल' बन गया था। बाबू जी इसी वर्ष मंडल के (१९३० ई०) मंत्री चुने गए। इधर डोरी निवाड़ का 
काम और बिजली का ठेका व्यबसाय दोनों बाबू जी को ठोस अर्थ योग देते थे। सन १९३६ से द्वितीय महायुद्ध 
प्रारंभ हुआ। अन्य व्यवसाइयों को भाँति बाबू जी को भी उसका लाभ मिला। सार्वजनिक और सरकारी 
दोनों क्षेत्रों में उन्हें राय साहिब सेठ लल्लोमल और राय बहादुर बाबू जमुना प्रसाद दोनों से यथेष्ट सहायता 
मिली । 
बाबू जी के स्थानीय मित्रों में जोशी राधेश्याम द्विवेदी, डा० विइवपाल शर्मा, प्रभुदयाल मीतल, F 
रामप्रसाद 'कमल' और मु० अब्दुलगनी मुख्य हैं जिनसे जीवन के विविध कायं क्षेत्रों में बाबू जी को सहायता, 
परामर्श और सहयोग मिला है। बाबू जी में कुछ विलक्षण गुण भी हैं जिनके कारण उनके मित्रों और प्रशंसकों 
की संख्या बहुत अधिक है। उनका पहला गुण है सब की सहायता करना और जहाँ तक हो किसी को विमुख 
न लौटने देना। आगन्तुक को उनसे मिलने के पश्चात्‌ यह विश्वास हो जाता है कि बाबू जी मेरी भरसक 
सहायता करेंगे। मेरा काम निकालेंगे। उनका दूसरा गुण है प्रत्येक वर्ग और प्रत्येक समाज में घुल-मिल कर 
आत्मीयता उत्पन्न करने की शक्ति। प्रत्येक समाज और अवसर के वे विशुद्ध भविष्यद्रष्टा हैँ। उसकी 
परम्परा, रीति रिवाज और अवसर के कुशल निर्वाह के सूक्ष्म मनोविज्ञानी हैं। इस कारण किसी भी 
धर्म, जाति, समाज अथवा गुट के साथ घुळने-मिळने और समर्थन प्राप्त करने में उन्हें कठिनाई नहीं होती । 
चाहें 'अंजुमने इस्लामिया' की कोई बैठक हो रही हो अथवा गोस्वामी द्वारिकेशलाल जी के मंदिर में कोई 

साहचर्य के संस्मरण / १३ 


धामिक सम्मेलन, संस्कृत पंडितों की विद्वत्‌ सभा हो अथवा कुम्हारों की पंचायत, अ० भा० विद्यार्थी फैडेरेशन 
की कार्यवाही चल रही हो अथवा राज्य स्तर पर अनुशासनहीनता संबंधी कोई राजमंत्रियों की बैठक, नेता 
सम्मेलन हो या राज अधिकारियों का बचत योजना कन्वैन्शन, गीता पर प्रवचन हो या सरकारी रीतिनीति 
अथवा खाद्य नियंत्रण के समाधान में किसी आन्दोलन की तैयारी बाबू जी को उससे कोई फर्क नहीं पड़ता। 
वे हर विषय और हर परिस्थिति के आशुवक्ता हैं। आपने उन्हें पहले से बुक कर लिया है तो ठीक है, नहीं तो 
समाज में उपस्थित होते ही आगे पीछे जब चाहेंगे वे परिस्थिति का यथातथ्य निर्वाह करेंगे और दो चार 
माके की ऐसी बातें अपने भाषण में अवश्य कह जायंगे जो श्रोताओं के माथे में बार-वार टकराती रहेंगी । 
पत्र-पत्रिकाओं में 'सम्पादक के नाम पत्र' शीर्षक के अन्तर्गत उनकी टिप्पणियाँ महत्वपूर्ण मानी जाती रही 
हैं। निकट साहचर्यं और सम्पर्क से जितने लोग उन्हे जानते हैं उनसे बहुत अधिक उन टिप्पणियों के माध्यम से। 

सब किसी को अविलंब सीधे सम्पर्क की सुविधा बाबू जी का तीसरा गुण है। वे किसी से भी मिलने में 
कोई देर लगाना महान पाप समझते हैं। इससे जन-जन में उनके प्रति निष्ठा है। उन्हें प्रातः ७-८ बजे से 
११ बजे तक घूमने का व्यसन है जिसके मूल में यह जन संपक की प्रवृत्ति प्रमुख है। बाबू जी घर से ७॥ बजे 
चले। रास्ते में सईद मियाँ का लड़का शफ़ी मिल गया। बाबू जी तुरन्त बोले अरे देखो शफ़ी ! चुंगी में 
लालटेन वाले की एक जगह खाली हुई है। तुम अर्जी लिखा कर मुझे शाम तक दे आना। और देखो सुनो 
वह अशफाक (भिश्ती) अभी तक काम पर नहीं आया। आखिर जगह कब तक खाली पड़ी रहेगी। उसे 
फौरन आज ही भेजो। कुछ आगे चले तो जुगलकिशोर चतुर्वेदी ! नजर पड़े बाबू जी बोल उठे, “क्यों भाई 
चतुर्वेदी जी तुलसी जयन्ती ९ अगस्त की पड़ रही है आपको स्मरण है न ? सब तैयारी सूचना आदि ठीक रहनी 
चाहिए। अब की बार श्री नारायण चतुर्वेदी जी आ रहे हैं, बैठक. वहीं प्रकाश भवन में ही ठीक रहेगी ।” टहलते 
टहलते बाबू जी अपने सहकारिता संगी चौधरी दिगम्बर सिंह के यहाँ पहुंचे । वहीं लखनऊ में प्रान्तीय बोर्ड की 
वैठक की तिथियाँ, जनपदीय समितियों की गतिविधियाँ, सहकारी बैंक का भविष्य का कार्यक्रम सामने आया । 
इतने में टेलीफोन आया कि बाबू शिवनाथ कालेज के प्रधानाचार्य पद का चुनाव २२ अक्टूबर को रख लिया 
जाय। बाबू जी ने उत्तर दिया “हाँ ठीक है।” कहने का तात्पर्य हूँ कि व्यस्तता के इस जीवन में कहीं भी 'ना' 
नहीं है। सब जगह हाँ ही है। जीवन और कार्य योजना, विचार परम्परा और व्यवहार समाज, दरशन और 
साहित्य सर्जना का बाबू जी ने इतना सुन्दर समन्वय कर लिया है कि उन्हें बाहर का सथ कुछ ग्राह्य है और 
उनका सब कुछ बाहर ग्राह्य है। वे एक विलक्षण समन्वयवादी हैं। 

बाबू वृन्दावनदास समन्वयवादी होते हुए भी हिन्दू विचारों के कट्टर समर्थक हूँ। उनकी राष्ट्र 
भावना दो संस्कृतियों की पोषक नहीं वरन्‌ उनका विचार है कि भारत राम और कृष्ण के आदर्शों का अनुगामी 
है। उनके शौय, दया दाक्षिण्य, शरणागत रक्षा सब जन सुखाय वृत्ति का समर्थक है। महावीर स्वामी की 
अहिंसा, भगवान्‌ बुद्ध की तपस्या और लोक पराङ्गमुखता, दधीच का त्याग, राजा हरिश्चन्द्र की सत्यवादिता 
और शांतिप्रियता भारत को ग्राह्य है। इन्हीं विचारों का महात्मा गाँधी, नेहरू आदि ने समर्थन किया है। 
अतः वे हिन्दी को ही राष्ट्रभाषा के खूप में स्वीकार करते हैं, हिन्दुस्तानी को नहीं। उर्दू को वे हिन्दी की एक 
बोली मानते हैं। भारत के राष्ट्रीय जीवन के लिए हिन्दी की अनिवार्यता उनकी सब से पहली शते है। उनको 
ब्रज-साहित्य मंडल' के अध्यक्ष होने की हैसियत से जब ब्रजभाषा का समर्थन करते हुए देखा तो बार-बार 
प्रश्‍न किये गये। आप हिन्दी पोषक हैं या ब्रज भाषा के? जबब्रज भाषा की उन्नति में साहित्यकारों की | 


SS Gurukul Kangri Collection, Haridwar. 


Digitized By Siddhanta eGangotri Gyaan Kosha 


१४ | बाबू व॒न्दावनदास अभिनन्दन-ग्रन्य 


समग्र शक्ति लग जायगी तो क्या हिन्दी का अहित न होगा ? बाबू जी ने ब्रज भारती' के माध्यम से इन 
प्रइनों के इलाघनीय समाधान प्रस्तुत किए। उन्होंने व्यक्त किया “ब्रजभाषा की समृद्धि हिन्दी की समृद्धि है। 
ब्रजभाषा की हिन्दी से कोई प्रतिस्पर्धा नहीं। यदि हिन्दी से ब्रजभाषा साहित्य को निकाल दिया जाय तो शेष 
रह ही कया जाता है। खड़ी बोली और उर्दू तो ब्रजभाषा की पिछली दुहिताएं हें ।” अपने में हिन्दी एक व्यापक 
भाषा है। ब्रजभाषा, खड़ी बोली, भोजपुरी, राजस्थानी, अवधी सभी उसकी सहायिका हैं। अंतः उनकी 
श्रीवृद्धि करना हिन्दी का पोषण करना ही है। 

हिन्दी के समर्थन में उन्होंने एक स्थान पर कहा, “देश के दो तिहाई भाग में बोली जाने के कारण 
हिन्दी ही इस देश की राष्ट्रभाषा है और सदा रहेगी। देश के शेष एक तिहाई भाग में भी अधिकांश लोग 
टटी-फटी भाषा में इसे समझ बोल लेते हैं। केवल तामिलनाड के लोग हिन्दी .के स्थान पर अंग्रेजी को चाल 
रखने का आग्रह करते हैं। उनको हिन्दी सीखना बोझ मालूम पड़ता है अंग्रेजी सीखना नहीं । यदि वे अपना दुराग्रह 
छोड़ कर हिन्दी सीखना प्रारम्भ कर दें तो उनको शीघ्र ही विदित हो जायगा कि वे हिन्दी में अंग्रेजी से 
अधिक क्षमता प्राप्त कर सकते हैं।” हिन्दी सीखना अंग्रेजी की अपेक्षा अधिक आसान है। राष्ट्रभाषा सेवा 
और ब्रजभाषा उन्नयन दोनों के समन्वय की बात को दृष्टि में रखते हए ही बाब जी ने उत्तर प्रदेश हिन्दी 
साहित्य सम्मेलन' की जनपदीय शाखा की स्थापना की। उनके प्रयास से मथुरा, आगरा, एटा, इटावा, 
फर्रुखाबाद, मैनधुरी जिलों में सम्मेलन का कार्य विकासशील-क्रम से चालित है। परीक्षाओं, प्रचार, वाषिक 
सम्मेलन, विशेष अधिवेशनों के माध्यम से वे साहित्यिक समस्याओं तथा अंतर्जनपदीय प्रश्नों के समाधान 
ब्रज की सवांगीण उन्नति और ब्रज-साहित्य मण्डल के उत्थान में प्रयत्नशील हैं। साहित्यकारों के अभिनंदन 
में उन्हें राष्ट्र के अभिनन्दन की झांकी देख पड़ती है। डा० बनारसीदास चतुर्वेदी, डा० हरिशंकर शर्मा, 
प्रभुदयाल - मीतळ, डा० रामविलास शर्मा, जवाहरलाल चतुर्वेदी, अमृतलाल चतुर्वेदी तथा श्री किशोरीदास 
बाजपेयी के अभिनंदनों की आयोजना और योजना में सक्रिय योगदान करके आपने एक मूर्तिमान पावन 
आदश प्रस्तुत किया है। कविवर सत्यनारायण कविरत्न के अद्धेशताब्दी समारोह के वे स्वागताध्यक्ष थे और 

हाकवि ग्वा की शताब्दी समारोह के अध्यक्ष। कविरत्न सत्यनारायण के असामयिक निधन से ब्रजभाषो 

साहित्य की ग्रन्थ-रचना की महान क्षति पर उन्होंने महान क्षोभ व्यक्त किया और उससे भी अधिक चिन्ता 
उन्होंने इस बात पर व्यक्‍त की कि उन महाकवि की अनेक रचनाओं का अभी तक प्रकाशन नहीं हुआ और 
पाण्डुलिपियों को दीमक खाए जा रही है। 

वे सभी उत्तम रचनाओं के प्रकाशित न होने से मन में घोर कष्ट का अनुभव करते हैं। यह बाबू जी 
की सहज साहित्यिक निष्ठा और साहित्यिकों के प्रति सच्ची सहानुभूति के उज्ज्वल प्रमाण हैं। 

राष्ट्र-माषा के प्रचार-प्रसार के लिए बाबू जी ने हिन्दी संवद्धिनी योजना का सूत्रपात किया है। 
उसके माध्यम से हिन्दी की बोलियों की शब्द-माला को गूंथ कर उनको राष्ट्रभाषा-शब्दावळी' में स्थान देकर 
हिन्दी को समद्ध बनाया जायगा। उनका दूसरा सुझाव विशव के बड़े बड़े नगर जैसे न्यूयाकं, सिडनी, केपटाउन, 
काहिरा, टोकियो आदि में हिन्दी भवनों की स्थापना का है जिनमें हिन्दी की वर्णमाला और भाषा शिक्षा से 
लेकर सव प्रकार के उत्तम साहित्य की उपलब्धि, प्रदशन, निर्देशन और प्रचार-प्रसार की व्यवस्था हो। इससे 
हिन्दी संसार की भाषाओं में ऊँचा स्थान प्राप्त कर सकेगी। 


अ० मा० ब्रज-साहित्य मंडळ ब्रज प्रदेश की एक महत्वपुर्ण संस्था रही है। सन्‌ १९४० में हिन्दी 

साहित्य परिषद के जनपदीय वृहद्‌ रूप में स्थापित होकर एक सुष्ठु विकास क्रम देखते हुए मंडल ने अपना 
अखिल भारतीय स्वरूप ग्रहण किया। कन्हैयालाल पोहार अभिनंदन ग्रन्थ, ब्रज का इतिहास, अष्ट छाप के 
वाद्य यंत्र एवं 'ब्रज-भारती' की आदर्श पत्रकारिता के कारण इसका चारों ओर सम्मान बढा और हाथरस 
एवं मथुरा के अधिवेशनों में स्वयं राष्ट्रपति ने उपस्थित होकर मुक्‍त कंठ से इसके कार्यकर्त्ताओं एवं कार्य 
प्रणाली की प्रशंसा की। सन्‌ १९४७ में देश की स्वतंत्रता के अनन्तर सन्‌ १९५२ में पहली बार सार्वजनिक 
चुना हुए। मथुरा नगरपालिका के वार्ड नं० ९ से कांग्रेस टिकिट पर बाबू जी, कांग्रेस के भूतपूर्व मंत्री 
स्व० जगदीश्वरदत्त उपाध्याय और मैं तीन प्रत्याशी थे। यह वार्ड जनसंघ का गढ़ था अत: हम तीनों ही परा- 
जित हुए परन्तु बाबू जी ने इस हार से तुरन्त पैंतरा बदला और फिर वे उस समय से सन्‌ १९६५ तक निरंतर 
नगरपालिका के अध्यक्ष बने रहे। यद्यपि इस पहलवानी में कभी वे चोट खा जाते थे और कभी प्रतिद्वन्द्रियों 
को करारी मार भी देते जाते थे। सार्वजनिक संस्थाओं को बाबू जी ने अपने अध्यक्ष की स्थिति में बहुत 
लाभान्वित किया। 'विद्यासागर पुस्तकालय', अग्रवाल कन्या विद्यालय' इनमें प्रमुख हैं। गोविन्द नगर 
हाउसिंग सोसाइटी के तो वे प्रारंभ से लेकर अभी तक अध्यक्ष हैं जिसके माध्यम से उन्होंने मथुरा के नागरिकों 
और संस्थाओं को बहुत लाभान्वित किया है और कर भी रहे हैं। नगरपालिका अध्यक्ष पद से संन्यास 
लेने के अनन्तर वे साहित्य सेवा, राष्ट्रभाषा सेवा और ब्रज मंडल के उद्धार में लग गए हैं। ब्रज-साहित्य मंडल 
का गतिरोध दूर करके 'ब्रजभारती' के निरंतर प्रकाशन, कवि और साहित्यिकों की जयंतियाँ, विशिष्ट पर्वों 
का आयोजन आदि के माध्यम से उन्होंने मानों एक मजबूत साहित्यिक अखाड़े का सूत्रपात किया है। इससे 
ब्रज और राष्ट्रभाषा की समुन्नति में भारी योगदान मिला है। वाबू जी को पत्र-पत्रिकाओं में सामयिक और 
मर्मवेधी टिप्पणियाँ लिखने की तो पुरानी आदत थी ही उन्होंने लीडर, अमृत पत्रिका, अमर-उजाला में ऐसी 
सैकड़ों टिप्पणियाँ प्रकाशित कराई होंगी। वही अभिरुचि विवद्धित होकर ब्रजभारती की सम्पादकीय 
टिप्पणियों के रूप में एक जागरूक राष्ट्र रक्षक, उदार चेता साहित्यकार की उदात्त समीक्षा बन गईं । 
बृहद्‌ ब्रज प्रदेश के गठन, हिन्दी की हित रक्षा, पाकिस्तानी आक्रमण और रीति-नीति की भर्त्सना, साहित्यकारों 
का दायित्व, भूले बिसरे साहित्य स्रष्टा और उनकी कृतियों के प्रकाशन की ललक, कविवर सत्यनारायण के स्मारक 
की चिन्तना और नवनीत जी के रचना प्रकाशन की आकुलता आदि उनके सम्पादक कर्म के कतिपय समुज्ज्वल 
प्रतीक हैं। भारतीय इतिहास और संस्कृति, आलोचना, संस्मरण, ब्रज साहित्य, जीवन चरित उनके साहित्य 
सृजन की विशेष विधाएँ हैं। “भारतीय संस्कृति के विविध परिदृश्य”, “डा० बनारसीदास चतुर्वेदी के पत्र”, 
“काव्य नवनीत”, “देशभक्त होरेशस” “प्राचीन भारत में हिन्दू राज्य” उनके लेखक के ललित उपहार इस 
बीच हिन्दी जगत को मिले हैं जो बाबू जी की भारतीय संस्कृति में अगाध निष्ठा, गंभीर अध्ययनशीलता, 
राष्ट्रभाषा हिन्दी की अनन्य भक्ति , ब्रज भाषा और ब्रज संस्कृति के उत्थान की चिन्ता, लेखनी पर अधिकार, 
कठोर कर्तव्य परायणता, सभी साहित्यिकों के प्रति सहज सखा भाव, उदात्त वृत्ति और भारतेन्दु हरिश्चन्द्र 
जैसी सूझ-बूझ, संगठन प्रियता एवं साहित्य स्रष्टाओं के प्रति समादर भावना और सहायता के प्रकाशवान 
स्तम्भ हैं। विद्यासागर पुस्तकालय, भारती अनुसंधान भवन, ब्रज साहित्य मंडल और छोटी मोटी अनेक 
साहित्यिक संस्थाओं का पोषण करने के कारण लगभग ४ वर्ष पूर्व अपने विद्यालय में नेहरू जयंती की अध्यक्षता 
करते समय मैंने उन्हें सबसे पहले मथुरा के भारतेन्दु कहा था। बाबू जी का यह परिचय साहित्यकारों को 
इतना रुचिकर प्रतीत हुआ कि उत्तर प्रदेश हिन्दी साहित्य सम्मेलन ने जब उनकी साहित्य-सेवाओं से उपकृत होकर 

उन्हें साहित्य वारिधि’ की गरिमामयी उपाधि से अलंकृत किया तब तो उनका यह परिचय जन जन की 
वाणी पर सवार हो गया। अपने निजी व्यय से ब्रज भारती” का इतने वर्षो से अनवरत प्रकाशन, साहित्यिक 
एवं राष्ट्रीय पर्वों और समारोहों के आयोजन, साहित्यकारों और उदीयमान कवियों की सहायता और संरक्षा 
उनकी हरिइचन्द्री गरिमा के कुछेक स्वाभाविक प्रतीक हैँ । अध्यक्ष पद पर आसीन होने की बाबू जी की सहज 
वृत्ति है। इस कारण कभी बी० एस० ए० कालेज, चम्पा अग्रवाल इण्टर कालेज, महाराजा अग्रसेन इण्टर 
कालेज, गोविन्दनगर हाउसिंग सोसाइटी, नगरपालिका मथुरा, ब्रज साहित्य मंडल आदि संस्थाओं के वे स्थायी 
रूप से अध्यक्ष तो रहते ही हैं, वैसे आये दिनों नागरिक सभाओं, सामाजिक संगठनों, विद्यार्थी सम्मेलनों, शिक्षा 
संस्थाओं और विशिष्ट पर्वो पर अध्यक्षता के लिए उनका सबसे अधिक बुकिंग होती है। यह उनके सहज 
औदार्य और जनहित परतामयी वत्ति का सहज परिणाम है। 

बाबू जी के पिता स्व० लाला हीरालाल जी एक दत्तक पुत्र के रूप में लाला श्यामलाल जी को 
प्राप्त हुए थे। उन्होंने अपनी प्रतिभा, श्रम और अध्यवसाय से पुस्तक व्यापार को बहुत बढ़ाया और मथुरा 
एवं बम्बई में संपत्ति-संग्रह किया। उनके भाई लाला प्यारेलाल (बाबू जी के चाचा जी) भी उनके व्यवसाय 
में सहयोगी रहे जिनके पुत्रों ने कालान्तर में असली दवाखाना नामक प्रख्यात आयर्वेद रसायन शाला की 
स्थापना की | वावू वृन्दावनदास जी के मातुल लाला मनोहरलाल जी ने लाला जी के संपर्क में रहकर मनोहर 
पुस्तकालय, लक्ष्मी बुक डिपो, मनोहर प्रेस आदि व्यावसायिक संस्थानों को जन्म दिया जिनको उनके योग्य 
पुत्र श्री भगवानदास एवं राधेश्याम अग्रवाल आदि सूयोग्यता से संचालित कर रहे हैं। बाबू जी के चार भाई 
और कई बहनें हैं जो सभी समृद्धिशाळी, परोपकारी, सज्जन और शिष्ट हैं। बाबू जी के श्री गोविन्द 
प्रसाद, दिवाकर लाल एवं हरी बाबू तीन योग्य पुत्र हैं जो हीरालाल प्रिटिग वकस के मालिक हैं और मुद्रण- 
कला में लगभग प्रति वषे उत्तर प्रदेश सरकार के मुद्रण पुरस्कार एवं प्रशंसा पत्र प्राप्त करते हें । 

बाबू जी की माता श्रीमती भगवान देवी परम्‌ वैष्णव एवं उदार और उदात्त भावों से परिपूर्ण महिला 
थीं। जहाँ तक मेरा विशवास है बाबू जी की अतिथि परायणता, निष्कपटता, सरंलता और शील-सम्पन्नता, 
दानशीलता और दुष्टों के प्रति उदासीनता एवं स्वाभाविक सोजन्य उनको मातृसंपत्ति के रूप में ही मिले हैं। 
अपनी माता और पिता जी के स्मारक के रूप में उन्होंने हीरालाल धर्मशाला, मथुरा में निमित कराई है जो 
नगर का एक अत्यन्त प्रसिद्ध एवं उपयोगी संस्थान है। 

बाबू जी के कुछ सहज मानवीय गुण भी हैं। वे दूसरों की उन्नति देखकर प्रसन्न होते हैं; किसी से 
विवाद बढ़ जाने पर उसे मर्यादा का प्रश्‍न नहीं बनाते और दूसरे का अहित होने की स्थिति तक पहुँचने के पूर्व 
अग्रणी बनकर स्वयं समाधान के लिए प्रस्तुत हो जाते हैं। बुर-बोलाओं के साथ उनका उदासीन भाव रहता 
है। सबका सहज आदर और सत्कार करना उनके स्वभाव का अंग है। प्रिय और मृदुभाषिता एवं सम्पर्क 
के प्रत्येक व्यक्ति की कृतकार्यता की सराहना और मूल्य चुकाना उनके व्यक्ति के आचार की विशेषता है। 
उनकी भाषा-शेली मनोरंजक और गंभीर है। तत्काल-प्रतिभावान होने के साथ-साथ संस्कृत के सुभाषित 
और अंग्रेजी के उद्धरणों का समृद्ध कोष उनकी अक्षुण्ण धरोहर है जिससे उनका वक्ता और श्रोता कभी नीरस 
नहीं होने पाता। अनेक गुणों से विभूषित और समृद्धियों से सम्पन्न, परोपकार प्रिय और. राष्ट्र-भांरती के 


` सेवक बाबू वृन्दावनदास जी के दीर्घ जीवन, श्रेष्ठ स्वास्थ्य और वृहद्‌ साहित्यिक एवं सामाजिक योगदान के 
हम परम आकांक्षी हैं। 

भिन्न मिल्न श्री अब्दुल गनी व श्री राम 


सदस्यों के साथ । 


बा. वृन्दावन दास अपने दो अ 
प्रसाद 'कमल' नगर पालिका 


~ 


पर 


के अवसर 


व समारोह 


अरद्धं शताब्दी 
दास जी का अभिवादन करते हुए बा. वृन्दावन दास । 


कविरत्न सत्यनारायण की 

आगरा में आयोजित महाकवि ग्वाल पुण्य शताब्दि समारोह की 
अध्यक्षता करते हुए बा. वृन्दावन दास। (बाएं से) श्री जवाहरलाल 
चतुर्वेदी, श्री रमेशचन्द दुबे, श्री युगल किशोर चतुर्वेदी (जयपुर), श्री 
राधे बिहारी लाल सक्सेना । 


श 748”. ED Fi TAI र 
महा कवि ग्वाल शताब्दी समारोह में बाबूजी अध्यक्षीय भाषण देते हुए । बैठे 


हुए-बाँये से श्री रमेशचन्द्र दुवे, श्री सूयंपालसिंह तोमर, श्री देवी प्रसाद दिव्य 
और श्री युपल पकषोोरलकुर्वेदी 8107, Haridwar. 

निळ समाज सेवी 
® 
गौरीशङ्कर द्विवेदी 'शङ्कुर' 


सार्वजनिक-सेवा का कार्य अत्यंत ही पुण्यप्रद और महत्वपूर्ण सिद्ध होता है यदि उसको निस्वार्थ-भावना 
किया जाय। जन-सेवा के उपलक्ष्य में जो परमिट और अन्य सुविधाओं का उपभोग करने की तिकड़म में 
हते हैं वे प्रशंसिंत नहीं होते। भारतीय-संस्कृति की निष्काम-कर्म की परिपाटीं इसलिए ही अनुकरणीय कही 
गई है। 

बाबू वृन्दावनदास ने अपने व्यक्तिगत कार्य के साथ ही साथ जितनीं सावेजनिक-सेवाओं में अपना 
योगदान दिया है वह सचमच ही आइचर्यजनक है। कितनी ही सेवाओं में से कुछ सेवाएँ इस प्रकार हैं-- 
नगरपालिका मथुरा के वर्षो तक अध्यक्ष और सदस्य रहे। 
पाँच वर्ष तक आनरेरी मजिस्ट्रेट रहे। 
सात वर्ष पुरातत्व संग्रहालय, मथुरा की प्रबन्ध समिति के सदस्य रहे। 

४. कितने ही वर्षों तक उत्तर प्रदेशीय चेम्बर ऑफ कामस के सदस्य रहे। 

५. उत्तर प्रदेशीय कोआपरेटिव बेंक, उत्तर प्रदेशीय कोआपरेटिव फेडरशन और उत्तर प्रदेशीय 
कोआपरेटिव यूनियन के वर्षो तक संचालक रहे और आजकल भी यू० पी० कोआपरेटिव बॅक लिमिटेड के 
संचालक मंडल के सदस्य हैं। 

६. सन्‌ १९६० से अब तक लगातार आप गोविन्द नगर कोआपरेटिव-हाउसिंग सोसाइटी के अध्यक्ष हैं। 

७. अग्रवाल-कन्या-विद्यालय, मथुरा, चम्पा अग्रवाल इण्टर कालेज मथुरा, और बी० एन० इण्टर 
कालेज मथुरा की कार्ये समितियों के अध्यक्ष रहे। 

८. सेठ बी० एन० पोद्दार स्कूल, मथरा और बी० एस० ए० डिग्री कालेज, मथुरा की प्रबन्ध समि- 
तियों के आज भी अध्यक्ष हैं । 

९. सन्‌ १९६४ ई० से ब्रज-साहित्य मण्डल के अध्यक्ष हैं। 

१०. सन्‌ १९६४ ईः से ही ब्रज-भारती पत्रिका का सम्पादन कर रहे हैं। 

उक्त सार्वजनिक-सेवाओं के अतिरिक्‍त आपसे मथुरा और यत्र-तत्र को धर्मार्थ तथा जनोपयोगी- 
संस्थाओं को विगत कितने ही वर्षो से सक्रिय सहयोग मिळता आ रहा है। 

सार्वजनिक-संस्थाओं का सफलता पुर्वक संचालन और ब्रज-भारती का समयानुसार प्रकाशन करने के 

चात्‌ भी आप अपने समय के क्षण-क्षण का सदुपयोग किया करते हैं और उसका ही यह शुभ परिणाम है कि 
उन्होंने राष्ट्रभाषा हिन्दी का भण्डार निम्नलिखित ग्रंथों से अलंकृत किया है 

१. भारतीय-संस्क्रति के विविध परिदृश्य। 

२. प्राचीन भारत में हिन्दू राज्य। 

३ 


NS 

३. सम्पादकाचायं डा० बनारसीदास चतुर्वेदी के पत्र। 
४. मारकण्डेय पुराण। 
५. काव्य-नवनीत। 
६. वीरवर होरेशस। 
पं० बनारसीदास चतुर्वेदी ने अपने एक पत्र में ठीक ही लिखा है-- मथुरा में अन्तर्जनपदीय परिषद को 
पुनर्जीवित करने का प्रयत्न किया गया है। मैं वहाँ गया था। 
बाबू वृन्दावनदास जी ब्रज की अद्वितीय विभूति हैं। सेवा-भावना से परिपूर्ण, साधन-सम्पन्न, उदार 
और विनम्र। हमारे बुन्देलखण्ड को भी वैसे ही कर्मठ यजमान चाहिए। 
श्री बाबू जी की यह विशेषता है कि वे दूसरों को सम्मान देने के लिए सदैव प्रयत्नशील रहते हैं।” 
दादा जी को अभिनन्दन-ग्रंथ भेंट हो चकने के पञ्चात्‌ १५।४।७० के पत्र में उन्होंने संतोष व्यक्त 
करते हुए लिखा था--'यद्यपि आयोजकों ने अपनी भूमिका का निर्वाह सफलतापूर्वक किया तथापि उसका 
अधिकांश श्रेय तो उसके विद्वान लेखकों को है जिन्होंने ग्रंथ के कलेवर ही नहीं आत्मा का भी निर्माण किया है। 
चतुर्वेदी जी को मैं एक महान निर्माता के रूप में देखता हूँ और यह उचित ही है कि एक निर्माता के सम्मान में 
किया हुआ निर्माण-कार्य सर्वथा उसकी प्रतिष्ठा के अनरूप हो। उदारमना चतुर्वेदी जी ने सदेव सद्भा- 
वनाएँ ही चहुँ ओर विखेरी हैं और यह स्वाभाविक ही है कि आज उपकृत-बन्धु उनके सम्मान में अपने स्नेह 
की गंगा बहा रहे हैं।” 
त्याग, शील, गुण और कर्म का जैसा समन्वय बाबू जी के उज्ज्वल-चरित्र में मिलता है वैसा 
अन्यत्र बहुत ही कम देखने में आता है। प्रभावशाली व्यक्तित्व के अतिरिक्‍त पत्रकारिता, सम्पादन-कला 
और साहित्य-्रजन की दिशा में भी बाबू जी सिद्धहस्त हैं। ब्रज-भारती का सम्पादकत्व जब से आपने 
संभाला है तब से शोध-विषयक ब्रज, बुन्देली और अन्य प्रदेशों के कितने ही प्रभावशाली लेख उसमें प्रका- 
शित हो चूके हैं । 
आगामी जन गणना पर हिन्दी-भाषा-भाषियों से उन्होंने अनुरोध किया है कि वे अपनी मातृभाषा 
ब्रज भाषा (हिन्दी) लिखवाएँ इस प्रकार का ही अनुरोध बुन्देलखण्ड प्रदेश में चल रहा है कि वे बुन्देली 
(हिन्दी) ही अपनी भाषा व्यक्त करें। 
स्व० हरिशंकर शर्मा और बाल ब्रह्मचारी श्री जीवनदत्त के स्मृति ग्रंथों को प्रकाशित करने की भी 
वे आयोजना बना रहे हैं। कृष्ण दवैपायन वेद व्यास की जयन्ती और मानस-चतुझ्शती-समारोह मनाने के 
लिए आपने जोरदार टिप्पणियाँ ब्रज भारती में प्रकाशित की हैं। 
पत्रकारिता के अतिरिक्त ग्रंथों -का सम्पादन करने में भी बाबू जी ने अपनी सम्पादन-पटुता का 
परिचय दिया है। बाबू जी वैसे तो बहुमुखी प्रतिभा के धनी हैं किन्तु साहित्यिक, सामाजिक और एतिहासिक 
तथ्यों को जिस कुशलता से उन्होंने अपने निबंधों में व्यक्त किया है वे पठनीय और अधिक प्रशंसनीय हैं । 
समय-समय पर विविध पत्रिकाओं में प्रकाशित उनके उक्त निबंध पुस्तक के रूप में प्रकाशित 
और प्रचारित हो चुके हैं। भारतीय-संस्क्रति के विविध परिदृश्य नामक पुस्तक भी प्रकाशित हो चुकी है। 
बाबू जी संस्कृत, हिन्दी और अंग्रेजी के विद्वान्‌ हैं अतएव अपने सभी निबंधों में उन्होंने अपनी 
अध्ययनशीलेता का स्पष्ट परिचय दिया है। 

धामिक-भावनाओं की सुरक्षा का उन्होने प्रववल-समर्थन किया है किन्तु साथ ही धर्म के नाम पर बढ़ते 
हुए दम्भ की उन्होंने निन्दा भी की है। समाज को सत्संग से विशेष लाभ पहुँच सकता है यदि जन-जन उसको 
सद्भाव से अपनाने में सचेष्ट हों। शुद्ध, शान्ति और सौहार्दपूर्ण वातावरण का समाज में निर्माण करें। 

श्रीमद्‌भगवत गीता के सत्य, सनातन और परमोत्कृष्ट आदर्श'को अपनाने का उन्होंने आग्रह किया है। 

सांस्कृतिक, सामाजिक और साहित्यिक सब ही निबंधों में उनकी शैली-विशेष का आनन्द प्राप्त होता 
है जिससे पाठक कुछ न कुछ उत्तरोत्तर ग्रहण करता हुआ, तर्क की कसौटी पर कसता हुआ और आनन्द विभोर 
होता हुआ आगे बढ़ता जाता है 

अंत में मैं उनका हादिक-अभिनंदन करते हुए प्रभु से प्रार्थना करता हूँ कि राष्ट्रभाषा हिन्दी का यह 
साधक अनेक वर्षो तक इसी प्रकार सार्वजनिक-हित में संलग्न बना रहे। 

पिछले कई वर्षो से भाई वृन्दावनदास जी से मेरा इतना निकट का सम्बन्ध रहा है कि उनके बारे 
में तटस्थ वृत्ति से लिखना मेरे लिए सम्भव. ही नहीं रहा। उनकी तारीफ में कुछ भी कहना आत्म प्रशंसा 
के समान है। फिर भी इस शुभ अवसर पर दो चार पंक्तियाँ लिखना मेरा कर्तव्य हे । 
इस बीच भाई वृन्दावनदास जी से बीसियों बार मिलना हुआ है और उन्होंने पचासों ही पत्र मुझे 
भेजे होंगे। मानव-चरित्र के अध्ययन का' मुझे व्यसन रहा है। अंग्रेजी के महाकवि पोप का कथन है-- 
‘Proper study for mankind is man’ यांनी मानव जाति के लिए म॑ नुष्य का अध्ययन ही सब से अधिक 
उपयुक्त विषय है 
कोई भी समझदार लेखक किसी से तीन-चार घंटे की बातचीत में ही उसके व्यक्तित्व की झुकान 
तथा गहराई के वारे में अनुमान लगा सकता है। मनुष्य केवळ वाणी से ही नहीं बोलता, उसके हावभाव 
चाल-ढाल, नेत्र तथा शरीर के प्रत्यंग भी बोलते हैं। चीन के एक महान सन्त ने कहा था--मंनुष्य अपने को 
कँसे छिपा सकता है ?' और मैं बिना किसी अत्युबित के कह सकता हूँ कि श्री वृन्दावनदास जी में ऐसे अनेक 
गुण पाये जाते हैं, जो वर्तमान समाज में अत्यन्त दुलभ हो गए हैं। उनमें सहज बुद्धि के साथ-साथ विनम्रता, 
दानशीलता, कृतज्ञता और सहनशीलता भी है। आतिथ्य सत्कार के तो वे विशेषज्ञ ही हैं। अपनी निन्दा सुन 
कर भी वे उत्तेजित अथवा उद्विग्न नहीं होते। 
पर इन सब गुणों से अधिक मुझे आकपित किया है उनकी ब्रजभवित ने। वे अपने जनपद ब्रजमंडल 
के अनन्य प्रेमी हैं और नित्य प्रति कम से कम आठ दस घंटे ब्रजमंडल की सेवा में ही बिताते हैं। यदि 
वे वकालत करते तो काफी पैसा कमा सकते थे और व्यापार तो उनका पैतृक व्यवसाय ही है, फिर भी 
सब काम छोड़ कर वे ब्रज साहित्य मंडल तथा अन्तर्जनपदीय परिषद का ही काम करते रहते हैं। 
ब्रजभूमि में जहाँ भी जो कुछ अच्छा कार्य हो रहा है उसके विषय में भाई वृन्दावनदास जी की 
जिज्ञासा निरन्तर जाग्रत रहती है और वे उस स्थान की यात्रा करने के लिए बरोबर प्रयत्नशील रहते हैं। 
आगरे में सात आठ मील की दूरी पर राजा बाबू--श्री प्रताप नारायण अग्रवाल का आगरा 
कमिइनरी का जो सर्वश्रेष्ठ उपवन है उसके दर्शन करने के लिए वे वहाँ गए थे और उसकी रक्षा के लिए भी 
वे केन्द्रीय मंत्री श्री राजबहादुर के निवासस्थान पर पधारे थे। होलीपुरा में जो दामोदर इंटर कालेज है और 
जिसने जंगल में मंगल उपस्थित कर दिया है, उसे देखने का प्रोग्राम उन्होंने बना लिया था। नरवर के 
संस्कृत विद्यालय की वे तीर्थयात्रा कर चुके हैं। स्व० सत्यन।राय्रण कविरत्न की स्मृति में एक स्कूल धाँधूपुर 
के निकट तोरा में स्थापित हुआ है। उसके उत्सव में भी भाई वृन्दावनदास जी गए थे। और उसकी कुछ 
आशिक सहायता भी की थी। कविरत्नजी के स्वर्गवास के बाद अद्धंशताब्दी मनाने का आयोजन उन्होंने किया 

था । फीरोजाबाद तो वे कई बार पधार चुके हैं--वहीं उन्हीं के सभापतित्व में उत्तर प्रदेशीय हिन्दी साहित्य 
सम्मेलन का अधिवेशन भी हुआ था। चमरौला के शहीद मेले में भी वे शामिल हुए थे। 

भाइ वुन्दावनदास जी में आज्ञापालन का जो अद्भुत गुण है वह तो हमारे नवयुवकों के लिए अनुकर- 
णीय है। मैंने उन्हें जिन जिनसे मिलने के लिए और जहाँ जहाँ की यात्रा करने के लिए लिखा उन्होंने मेरी 
प्राथना को आदेश सान कर स्वीकार किया। उनकी इस विनम्रता से में दंग रह गया। 

भाई वृन्दावनदास जी बड़े दानशील भी हैं। मेरे सम्मान के लिए उन्होंने जो कुछ किया उसकी 
चर्चा में यहाँ नहीं करना चाहता, क्योंकि हम लोगों के सम्बन्ध तो अब घरेलू हो चुके हैं, पर उनकी सक्रिय 
रूचि इस प्रकार के सभी आयोजनों में निरन्तर रहती है वे पत्र व्यवहार में अत्यन्त सावधान हैं और छोटे 
से छोटे कार्यकर्ता के व्यक्तित्व का सम्मान करते हैं और यथाशक्ति वे उनको आशिक सहयोग भी देते रहते हैं। 
हमारे देश में ऐसे व्यक्ति बहुत पाए जाते हैं जो अपने पास से एक पैसा भी किसी सत्कार्य में खर्च नहीं 
करना चाहते ओर हाथ पाँव बचा कर मंजी को टरकाने में जिनका विश्वास है। भाई वृन्दावनदास जी सहर्ष 
और मुक्त हस्त से प्रत्येक शुभ कार्य में सहायता देते हैं। वे ब्रजमंडल के छोटे से छोटे कार्यकर्ता के व्यक्तित्व 
का यथोचित सम्मान करते हैं। 

श्री कन्हैयालाल चंचरीक और डा० आनंद स्वरूप पाठक द्वारा संपादित बाबू जगजीवनराम अभि- 
नंदन ग्रंथ एक युग : एक प्रतीक में भी वृन्दावनदास जी संपादन परामर्श मंडल के सदस्य थे। 

पिछले वर्षों में उन्हें सब से अधिक चिन्ता ब्रज मंडल के लिए भूमि के अधिकरण की रही है और 
तदर्थं उ वार लखनऊ की यात्रा भी करनी पड़ी है। ब्रजभारती के तो वे ३१ अंक निकाल चुके हैं। 
मेरे पत्रों का' संग्रह उन्होंने कई सहस्र व्यय कर के निकाल दिया तथा स्वर्गीय आचार्य वासुदेव शरण जी के 
पत्रों का भी संग्रह तैय्यार कर लिया है। अयोध्या में भी उन्होंने एक पुस्तकालय की स्थापना कर दी है ! 
सर्वोत्तम दान वे सद्ग्रन्थों के वितरण को ही मानते हैं और विना मांगे भी वे ऐसे दान करते रहते हैं। 
गिरोजाबाद के एक महाविद्यालय को वे एक सौ रुपये के ग्रन्थ भेंट कर आये। यहाँ ज्ञानपुर पधार कर 
उन्होंने मुझसे स्वथं ही कहा कि यहाँ कोई पुस्तकालय हो तो उसे भी एक सौ रुपये के ग्रन्थ भेंट कर सकता 
। 


2016 


स्वर्गीय जीवनदत्त जी ब्रह्मचारी के स्मृति-ग्रन्थ के प्रकाशन के लिए वे चिन्तित रहे हैं। यही नहीं 
डा० सत्येन्द्र अभिनन्दन ग्रन्थ तथा श्री लल्लन मिश्र के गणेश जी विषयक शोध-ग्रन्थ अपने पुराने सहयोगी 
स्व० हरदयाल सिंह के विषय में शोध कराने के लिए वे उत्सुक हैं। प्रकाशन में भी वे सहयोग देना चाहते हैं। 
न्यायमूर्ति प्यारे छाल चतुर्वेदी की शताब्दी मथुरा में मनवाने का भार उन्होंने अपने ऊपर ले लिया है। 

भाई वृन्दावनदास जी स्वयं सिद्धहस्त लेखक हैं पर अपनी इस लेखन प्रतिभा का बलिदान कर के वे 
ब्रज साहित्य मंडल के लिए दस-दस घंटे रोज खर्ज करते रहते हैं। उनकी इस प्रवृत्ति को सीमातीत बढ़ते 
देख कर मैं चिन्तित हो गया और मैंने उन्हें लिख भेजा कि उन्हें अब संस्थाओं का मोह छोड़ कर साहित्य सृष्टि 
के काम में लग जाना चाहिए। आचार्य पद्मसिंह जी कहा करते थे कि संस्था के मानी क्र भी होते हैँ 
सम्यक्‌ रूपेण स्थापित । 

अपनी निराधार निन्दा सुन कर भी वृन्दावनदास जी उद्डिग्न नहीं होते। कुछ नासमझ लोगों ने 
उन पर यह इलजाम लगाया कि वे पदलोळूप हैं। 

पर भाई वृन्दावनदास जी ने स्वयं ही यह निश्‍चय कर लिया है कि ब्रज-साहित्य मंडल की भूमि का 


अधिकरण हो जाने के बाद वे इस कार्य से मुक्ति पा लेंगे। 
न्या मेरी भाई वृन्दावनदास जी से यह प्रार्थना हे कि वे अब किसी भी संस्था के चक्कर में पड़े बिना अपनी 
साहित्य सृष्टि के कार्य में संलग्न हो जावें। बाकी बचे वक्‍त में वे अन्तर्जनपदीय कार्य स्वतंत्र रूप से कर 
सकते हैं। ब्रजभूमि सम्बन्धी वे एक निजी संग्रहालय भी कायम कर सकते हैं। 

माई वृन्दावनदास जी मेरे यजमान हैं--मेरे प्रति श्रद्धा भी रखते हैं, यद्यपि मैं उसका उपयुक्त पात्र 
नहीं--ओर उन्हें आशीर्वाद देने का अधिकार मुझे प्राप्त है। वे शतायु हों और इसी प्रकार ब्रजभूमि की 


सेवा करते रहें, यही मेरी कामना है। 


शै 

सदा सनमाने रहें सब ठौरें 
© 


डॉ० राजेश्वरप्रसाद चतुर्वेदी 
डी० लिट्‌ 


बाबू वृन्दावनदास जी यथा नाम तथा गुण' के जीवंत उदाहरण हैं। उनका साक्षात्कार वृन्दावन की 
पावन-भूमि की भांति रोम-रोम को पुलकित कर देता है। उनसे परिचय का अर्थ है उनसे प्रेम। और उनसे 
प्रेम का अर्थ हे--सदा सर्वदा के लिए उससे स्नेह बन्धन में आबद्ध हो जाना। 
मथुरा का निवासी होने के कारण मैं अनेक वर्षो से उनके नाम और काम से परिचित रहा हूँ। कई 
वर्षो से बाबू जी के सम्पर्क के साथ ही मेरा सम्पर्क 'ब्रज-भारती' और ब्रज-साहित्य मण्डल के साथ हो गया। 
उनके साथ ज्यों-ज्यों निकटता होती गई त्यों-त्यों उनकी महत्ता का उद्घाटन होता गया। उनको भोली- 
भाली सूरत, सीधी सच्ची बातें और उनके ऋजु सरल व्यवहार को देख कर बीसवीं शताब्दी में लालित- 
पालित होने वाला कोई भी व्यक्ति यह सोच भी नहीं सकता है कि इनके व्यक्तित्व में कृतित्व, वर्चस्व एवं 
वैभव की त्रिवेणी अजस्र रूप से प्रवाहित रहती है। बाबू जी स्वयं बड़े हैं, बड़प्पन को बांटते हैं और अधिका- 
धिक बड़े बनते रहते हैं, ठीक ही है-- 
यों रहीम सुख होत है उपकारी के अंग। 
बाटन बारे के लग, ज्यों मेंहदी को रंग ॥ 
बाबू जी के सम्पर्क में रह कर मैंने यह सीखा कि बड़ा वह है जिसके पास बैठ कर हम अपने आपको 
वड़ा समझने लगें। बाबू जी के साथ रहते समय मैं भी एक साहित्यकार होने के गर्वं से अभिभूत हो उठता हूँ। 
उनके द्वारा अनेक साहित्य-सेवियों का पोषण होता है और न मालूम कितने साहित्य-प्रेमियों का उत्साह-वर्धत 
होता है। उनका जीवन भारतेन्दु हरिशचन्द्र सदृश साहित्यकारों की परम्परा का स्मरण करा देता है 
याजगमें तिन्हें धन्य गिनों 
जो सुभाय पराय भले कह दौरे। 
आपुन हूं कौं भलों करें नामो, 
सदा सनमाने रहें सब ठोरे॥ 
साहित्य और संस्कृति सम्बन्धी कोई योजना हो, कोई आयोजन हो, बाबू जी उसमें तन, मन, धन 
से तत्पर दिखाई देते हैं। उनके घर में स्थापित देवी अन्नपूर्णा का भण्डार तो प्रत्येक साहित्य-प्रेमी के लिए 
सदैव खुला ही रहता है। “ना जानें का खूप में नारायण मिल जांय” का स्मरण करते हुए बाबू जी प्रत्येक 
साहित्य प्रेमी से भुजा भर कर भेटते हैं। परिणाम यह है कि उनके हृदय में नारायण का निवास है और 
लक्ष्मी उन पर कृपा करने के अवसर देखती रहती हैं। ठीक ही हें-- परहित बस जिनके मन माहीं। 
तिन कहं जग दुर्लभ कछु नाहीं।” 

२४ | बाबू वुन्दावनदास अभिनन्दन-ग्रन्य 


बाबू जी का व्यक्तित्व अंगूर की भाँति मृदुल, मधुर और कोमल है। वह लबालब रस से पूर्ण है। 
देखने में मृदुळू, बोलने में मधुर और व्यवहार में आकर्षक। व्यक्ति उनके पास पहुँच भर जाए, बस उनका 
हो कर ही रहता है। उन्हें हरदिल अजीज कहें, गोकुल का कन्हैया कहें अथवा साहित्य प्रेमियों की लैला। 
उनके हृदय में अपने परिचितों के प्रति स्नेह का जो सागर लहरता रहता है, उसकी कल्पना करने-कराने के 
लिए उनके एक पत्र की कुछ पंवितयाँ यहाँ उद्धूत की जाती हैं-- 

“ऋषीकेश जी मेरे ऊपर तो बड़ी कृपा रखते थे। वे मेरे सहपाठी, मित्र, अभिन्न हृदय थे। दुदेव का, 
सौजन्य, शील और भद्रता पर निदेय प्रहार हुआ है। उन्होंने अपने व्यक्तित्व से समाज में एक चीज उत्पन्न 
की थी जिसे विरले ही कर सकने में समर्थ हो सकते हैं। ईश्वरेच्छा बलीय्रसी। 

अपने मित्रों के हित-साधन की चिन्ता उन्हें सदैव बनी रहती है। मैंने उन से एक काम के लिए 
एक वार यों ही कह दिया था। उन्होंने उसकी इतनी चिन्ता रखी जितनी शायद मुझे भी नहीं रही थी। 
बाबू जी उन वृक्षों में हैं जो फूलते भी हैं, फलते भी हैं और फल-भार के कारण सदैव नंत बने रहते हैं। उनके 
एक अन्य पत्र का यह उद्धरण द्रष्टव्य है--“भाई, काका जी का एकाध संकलन तो और निकालो, उसके लिए 
अर्थ व्यवस्था तो हो ही जाएगी।' 

बाव जी का जीवन मूक साधक का जीवन है। वह करते अधिक हैं, कहते कम हैं। उनका विचार 

है कि कहने से पुण्य का क्षय होता है। बावू जी को साहित्य वारिधि' उपाधि प्राप्त होने के अवसर पर 


~ 


मैंने उनके सम्मुख सम्मान-समारोह का प्रस्ताव रखा। उन्होंने छटते ही दो टुकड़े मना कर दिया। परन्तु जव 
मैंने बार-बार आग्रह किया, तो वह हाँ कर गए। 
मेरे विचार से बाबू जी की महत्ता का रहस्य उनके व्यक्तित्व में समाहित आत्मीयता ही हे। यह 
आत्मीयता उनके रोम-प्रतिरोम से निस्सृत होती रहेती है। एक बार जब मैं बिना कुछ खाए ही उनसे विदा 
लेने लगा, तो उन्होंने मुझे एक लिफाफा पकड़ा दिया--यह कहते हए “इसे रास्ते में खोलना ।” रेल में बैठने 
पर मैंने वह लिफाफा खोलात उसमें काजू किशमिश आदि मेवे थे। 
x > >९ 
कुछ दिनों पहले बाबू जी के कनिष्ठ भ्राता का देहावसान हो गया था। उस भ्राता का जिसके वियोग 
की कल्पना मात्र से भगवान राम यह कह रो पड़े थे--“मिलहि जगत न सहोदर श्राता।” मैं शिष्टाचार के 
लिए उनके पास गया। उस समय मैं उनका धैर्य एवं उनका संतुलन देख कर दंग रह गया। तंब मैंने जाना 
कि इस सहृदय का निर्माण कितनी पक्की मिट्टी द्वारा हुआ है। उस अवसर पर भी वह व्यवहार की सामान्य 
शिष्टताओं के प्रति सजग थे। शालीनता में कहीं किसी प्रकार की मलिन छाया नहीं थी। 
> x > 
. हम लोग जन्म से गुलाम हैं और स्वभाव से कृतध्न। हम आत्मीय जन का सम्मान करना जानते 
ही नहीं हैं। ऐसा करते हुए हमें लज्जा आती है। जो महानुभाव इसका प्रतिवाद हैं, उन्हें चाहिए कि वे 
बाबू जी के उपकारों का उनकी सेवाओं का व्योरे बार लेखा-जोखा तैयार करें, जिससे हम जान सकें कि इस 
वट वृक्ष के नीचे कितने बटोही विह॒गों को आश्रय प्राप्त हुआ है। जहाँ तक मेरी बात है, में सरलतापूर्वक 
यह कह सकता हूँ कि बाबू जी का कृपा-भाव मेरा बहुत बड़ा सम्बल है। 
७छ 


॥। 

बाबूजी को साहित्य वारिधि' उपाधि प्राप्त होने पर, सम्मान मे ग 
आयोजित समारोह में श्री जय कुमार मुद्गल, श्री गोपालप्रसाद ब्यास, Eo 

ड बा. वृन्दावन दास (भाषण करते हुए), श्री प्रभूदयाल मीतल । '<>> आओ 

साहित्य वारिधि उपाधि प्राप्ति के उपलक्ष में आयोजित स्वागत समारोह में 
बाबू जी अपने मित्रों के साथ । 


a BG 
साहित्य वारिधि उपाधि के उपलक्ष्य में आयोजित सम्मान समारोह में 
डा० राजेश्वर प्रसाद चतुर्वेदी, (भाषण करते हुए) बा. वृन्दावन दास, 
पं० राजनाथ कुंजरू (सभापति) श्री प्रभुदयाल मीतल, श्री शीतल 


. प्रसाद (कुलपति. आगरा. वि. वि.) 

साहित्य के तीथ 


© 
स्व० डॉ० पद्मसिह शर्मा 'कमलेश' 


बाबू वृन्दावनदास हिन्दी साहित्य और ब्रजभाषा के तीर्थ हैं। मूक-साधक की भाँति उन्होंने हिन्दी 
की साधना की है। जहाँ तक मुझे स्मरण है, मैंने बाबू वृन्दावनदास जी को पहली बार सिकन्दराराऊ में 
आयोजित 'शिशु-स्मृति-समारोह' में देखा था। उस आयोजन के कर्णधार सुकवि राजेश दीक्षित थे। वहाँ 
राष्ट्रीय कवि श्री सोहनलाल द्विवेदी की उपस्थिति में, ब्रज क्षेत्र के कवि-कलाकारों को ताम्रपत्र और पुष्पहार 
से सम्मानित करने का शुभ कार्य, जब कवि सम्मेलन के दुसरे दिन हुआ तो बाबू जी ने जो भाषण दिया वह 
एक ऐसे व्यक्ति का भाषण था, जिसमें ब्रज क्षेत्र के साहित्यकारों के विकास के लिए कुछ कर गुजरने की 
तड़प थी। जब से व्रज-साहित्य मण्डल मित्रों के पारस्परिक कलह का शिकार हुआ तब से जिस व्यक्ति ने 
इस संस्था को अकेले जीवित रखा है, उसके वारे में मेरी धारणा कुछ और ही थी। मैं समझता था कि वह 
व्यक्ति सचमुच कोई राजनैतिक महत्वाकांक्षा लिए होगा और अखाड़ेबाजी में माहिर होगा । कारण, आजकल 
साहित्यिक संस्थाओं में भी ऐसे ही महानुभाव अपना प्रभुत्व जमाये हुए हैं, जिसके फलस्वरूप साहित्यिक 
संस्थाएँ राजनीति का खेल भर रह गई हैं और उनमें भाग लेने वाले अधिकांश तथाकथित साहित्यकार भी 
साहित्येतर उद्देश्यों से ही उनके साथ सम्बद्ध रहते हैं। लेकिन जब मैंने बाबू वृन्दावनदास जी को देखा तो 
लगा कि यह व्यक्ति इस प्रकार का नहीं है। वेशभूषा और बातचीत से नितान्त साधारण ओर सहज बाबू 
वृन्दावनदास जी उस श्रेणी के व्यक्ति हैं जिनके लिए साहित्य समय के सदुपयोग का सब से बड़ा और सब से 
उत्तम साधन होता है। सम्पन्न वे अवश्य होंगे अन्यथा एक संस्था को वर्षो अकेले सँमालना और साहित्य- 
सूजन के साथ नवोदित कलाकारों को प्रोत्साहन दे कर साहित्य के मंच पर ले आना संभव न होता। सम्पन्नता 
के साथ सेवा की भावना जुड़ जाने से ही वे यह सब कर पाए हैं। 'ब्रजभारती' में उनकी अनेक टिप्पणियाँ 
भी यह प्रमाणित करती हैं कि वे निरन्तर अपने अवकाश के क्षणों में साहित्य, इतिहास, पुरातत्व आदि विषयों 
को सूक्ष्मता के साथ आत्मसात करने का प्रयत्न करते रहते हैं। 

दूसरी बार बाबू जी से मेरा साक्षात्कार आगरा के स्वावलम्बी प्रकाशक-साहित्यकार श्री रामगोपाल 
परदेशी के यहाँ हुआ। परदेशी जी ने अपने पुत्र के नामकरण-संस्कार का एक विशाल आयोजन किया था। 
संयोगवश मैं भी तब आगरा में था और उसमें उपस्थित हो गया था। स्थानीय लोगों के साथ बाबू जी 
को देख कर मैं आश्चर्य चकित रह गया था। वे मथुरा से आगरा केवल उस तरुण साहित्यकार का उत्साह 
बढ़ाने ही पहुँचे थे। रात को देर से ही उन्हें मथुरा भी जाना था। उस समय भी उनकी आङम्बरहीनता और 
सरलता ने मुझे प्रभावित किया था और मैंने यह सोच लिया था कि चाहे और कुछ भी हो, यह व्यक्ति साहित्य 
के क्षेत्र में किसी स्वार्थ से नहीं आया है। मेरा यह विचार तब और पुष्ट हुआ जब उनसे ब्रज के कलाकारों, 

साहित्य सेवियों और विद्वानों की अपने ही घर में उपेक्षा की चर्चा हुई। इस चर्चा को ले कर जो उत्साह 
उन्होंने उस समय और उसके पश्चात्‌ भी प्रदर्शित किया उससे मुझे उनके व्यक्तित्व के प्रति और भी अधिक 
श्रद्धा बढ़ी मथुरा के एक तरुण साहित्यकार ने भी बाबू जी के ब्रज-प्रेम की मुझसे बार-बार प्रशंसा की है और 
मुझसे आग्रहपूर्वक उनसे मिलने का सुझाव दिया है। मैने सोचा भी है पर वह सुयोग नहीं आ पाया जब मैं 
बाबू जी से मिल कर उनकी ब्रज-विषयक योजना को हृदयंगम कर सकूं। इसमें दोष मेरा ही है। वह्‌ इसलिए 
कि बाबू जी तो अनेक वार मथुरा से आने वाले मित्रों द्वारा संदेश भिजवाते रहे हैं। 

मैं बाबू वृन्दावनदास जी के व्यक्तित्व के विषय में इससे अधिक और क्या लिखूं ? आपके इस कार्य 
की प्रशंसा किए बिना मैं नहीं रह सकता क्योंकि समाज या राजनीति में प्रतिष्ठितों की आरती सब उतारते हैं 
पर आप एक निस्पृह साहित्य-सेवी का सम्मान कर रहे हैं। आपका यह आयोजन पूर्ण सफल हो और आपके 
ग्रंथ द्वारा एक सेवाभावी साहित्यकार का व्यक्तित्व और कृतित्व निखर कर दूसरों के लिए प्रेरणा-स्रोत बने, 
यही कामना है। 

बाबू वृन्दावनदास : व्यक्तित्व ओर कृतित्व 
© 
तोताराम पंकज 


बाबू वृन्दावनदास जी उन इने-गिने साहित्य प्रेमियों में से हैं, जिन्होंने साहित्य सेवा को ही अपने 
जीवन का लक्ष्य समझा है। बाबू जी के जीवन का अधिकांश भाग समाज और साहित्य सेवा में ही व्यतीत 
हुआ है। एक ओर यदि वे कर्मठ कार्यकर्ता हैं तो दूसरी ओर प्रेरणा के स्रोत भी हैं। बाबू वृन्दावनदास लगन 
और धुन दोनों के पक्के हैं। इस अवस्था में भी उनकी जैसी लगन और कर्मठता बहुत कम लोगों में मिलेगी। 
वाबू जी की प्रेरणा से अनेकों व्यक्ति साहित्य सेवा की ओर उन्मुख हुए हैं और आज वे सम्मान की दृष्टि से 
देखे जाते हैं। अनेकों कवि-लेखकों को साहित्यिक मंच पर लाने का श्रेय बावू जी को ही है। 


व्यक्तित्व 


वाबू वृन्दावनदास जी का व्यक्तित्व बड़ा ही निराला है। बाबू जी बड़े सहृदय, उदार, सहनशील 
और विनम्र स्वभाव के हैं। उनमें आत्मीयता का सागर हिलोरें मारता रहता है। अपरिचित व्यक्ति भी यह 
अनुभव नहीं कर पाता कि बाबू जी से मेरी प्रथम भेंट है। उनसे मिलते ही ऐसा लगता है मानो जन्म-जन्मान्तर 
से हमारा और बाबू जी का साथ है। लक्ष्मी और सरस्वती दोनों की समान रूप से कृपा होने पर भी उनमें 
अहं या दम्भ छू तक नहीं गया हे। यह गुण या तो स्व० हृषीकेश चतुर्वेदी में था या फिर बाबू वृन्दा- 
वनदास जी में ही मिळता है। श्रद्धेय चौवे जी की भाँति ही बाबू जी भी गुणग्राहक हैं। वे बड़े ही पारखी हैं। 
'होनहार बिरवान' को तुरन्त पहचान लेते हैं और उसे उठाने में कोई कसर नहीं छोड़ते। उनके लगाये हुए 
पौधे आज साहित्य-जगत में खूब पुष्पित और पल्लवित हो रहे हैं। बाबू जी ने कितनों को ही साहित्यकार ` 
बना' दिया । 

वृन्दावनदास जी स्नेह और सरलता की साक्षात्‌ प्रतिमा हैं। वे छोटे ओर बड़े सब को समान रूप 
से आदर देते हैं। उनकी साधु प्रवृत्ति और सौम्य स्वभाव अपनी अमिट छाप छोड़ देता है। बाबू जी का 
हृदय बड़ा ही निइछल और गंगाजल की भाँति पवित्र है। विरोधियों के प्रति भी उनमें द्वेष और घृणा 
नाम मात्र को भी नहीं है। उनका तो अपना संकल्प है--'जो जैसा होगा, वह वेसा ही आचरण करेगा, 
हमें तो अपना कार्य करना है। सब को तो ईश्वर भी प्रसन्न नहीं कर पाया, हम तो मनुष्य हैं। और फिर 
कुछ लोगों का स्वभाव ही अकारण विरोध करना है, हम कैसे उनमें सुधार कर सकते हैं। हमारे मन में पाप 
नहीं, तब हम क्यों किसी का बुरा मानें।” आज ऐसे विरले ही मनुष्य मिलते हैं। . 

बाबू जी का ठिगना कद, चौड़ा मस्तक, गोल-गोल स्नेहमयी आँखों पर सुनहरी फ्रेम का चश्मा, बन्द 
गले का कोट और पेन्ट, हाथ में बेत, स्वस्थ और आकर्षक व्यक्तित्व, अनायास ही' श्रद्धा से मस्तक झुक 
जाता है। बाबू जी की वाणी में बड़ा मिठास है। वे बड़े ही हँसमुख और निरमिमानी हैं। 

जन्म ओर कार्य-क्षेत्र 

बाबू वृन्दावनदास जी का जन्म भाद्रपद कृष्ण अष्टमी सन्‌ १९०६ में हुआ था। आपके पिता 
लाला हीरालाल जी मथुरा के सर्वे सम्पन्न घराने के थे। बाबू जी के पितामह इयाम काशी प्रेस, मथुरा के 
संस्थापक लाला ऱयामलाल जी ने बड़ी ख्याति अजित की। बड़े लाड-प्यार में पले बाबू वृन्दावनदास जी ने 
अपने पूर्वजों की यश-परम्परा को अक्षुण्ण रखा और त्याग तथा परोपकार की भावना को ग्रहण किया । 

बाबू जी ने सन्‌ १९२२ में हाईस्कूल पास किया, सन्‌ १९२६ में बी० ए० और सन्‌ १९२८ में एल- 
एल० बी०। सब से बड़ी बात यह है कि बाबू वृन्दावनदास जी कभी फेल नहीं हुए। हमेशा अच्छे नम्बरों से 
ही उत्तीर्ण हुए। बाबू जी शिक्षा समाप्त कर सामाजिक कार्यो में जुट गए। वकालत में उनकी रुचि नहीं 
रही, झटके' की कमाई उन्हें पसन्द नहीं । वृन्दावनदास जी सन्‌ १९३५ से सन्‌ ५३ तक निरन्तर नगरपालिका 
मथुरा के सदस्य रहे ओर सन्‌ १९५७ से १९६४ तक अध्यक्ष भी रहे। बाबू जी सन्‌ १९३५ से १९३७ तक 
आनरेरी मजिस्ट्रेट भी रह चुके हैं। 


संस्थाओं को योगदान 


वृन्दावनदास जी का कई सामाजिक व साहित्यिक संस्थाओं को सक्रिय सहयोग मिला है। नगरपालिका 
मथुरा के तो वे वर्षों सदस्य और अध्यक्ष-पद पर रह कर नगर की सेवा करते ही रहे हैं, अन्य कई संस्थाओं 
की भी सेवा और सहायता करते रहे हैं। वर्तमान समय में आप सात संस्थाओं के अध्यक्ष हें-- 
१. स्नातकोत्तर महाविद्यालय बाबू शिवनाथ अग्रवाल डिग्री कालेज की प्रबन्धः समिति के अध्यक्ष । 
२: स्थानीय सेवा समिति के अध्यक्ष। 
३. गोविन्द नगर गृह-निर्माण सहकारी समिति के अध्यक्ष। 
४. सन्‌ १९६३ से-अखिल भारतीय ब्रज-साहित्य मण्डल के अध्यक्ष । 
५. बी० एन० पोद्दार हाईस्कूल. की प्रबन्ध समिति के अध्यक्ष । 
६. केन्द्रीय उपभोक्ता भण्डार के अध्यक्ष। 
७. उत्तर प्रदेशीय हिन्दी साहित्य सम्मेलन के अध्यक्ष। 
इसके अतिरिक्त सहकारी शीषं संस्थाओं के संचालक, प्रबन्ध समिति के सदस्य एवं उपाध्यक्ष भी 
रहे हैं यथा-- 
१. उत्तर प्रदेश सहकारी बैंक । 
_ २. उत्तर प्रदेश सहकारी संघ। 
३. उत्तर प्रदेश सहकारी यूनियन । 
बाबू वृन्दावनदास जी अनेक शिक्षा संस्थाओं के वर्षों तक अध्यक्ष रहे हैं। महाराजा अग्रसेन बालिका 
विद्यालय के संस्थापकों में से हैं। इस विद्यालय की स्थापना सन्‌ १९३३ में हुई। इसमें बीस वर्ष मन्त्री रहे 
और पन्द्रह वर्ष तक अध्यक्ष चम्पा अग्रवाल इण्टर कालेज की प्रबन्ध समिति के भी अध्यक्ष रहे हैं। आगरा 
विश्वविद्यालय की सीनेट और लखनऊ विश्वविद्यालय के कोर्ट के सदस्य रहे। इनके अतिरिक्त भी अन्य कई 
संस्थाओं को बाबू वृन्दावनदास जी का सहयोग मिलता रहा है। बाबू जी ने जिस संस्था में भी कार्यं किया, 
उसे हुर प्रकार की सहायता दी और निःस्वार्थ भाव से सेवा करते :रहे। जितनी संस्थाओं से बाबू वृन्दावनदास 

जी का सम्पर्क और सम्बन्ध रहा है, उतना हमारी जानकारी में अन्य किसी व्यक्ति का नहीं रहा। यह उनकी 
लोकप्रियता, सच्चाई, लगन और कर्मठता का ही परिणाम है। बावू जी स्वयं एक नहीं, अनेक संस्था हैं। बाबू 
जी ने भगवान राम की पावन जन्मभूमि अयोध्या में वृन्दावनदास पुस्तकालय नाम की एक सार्वजनिक संस्था 
की स्थापना की है। 


कृतित्व 


वावू वृन्दावनदास जी ने सन्‌ १९२८ से लिखना प्रारम्भ किया और आज तक अवाध गति से 
लेखनी चलती आ रही है। अपने विद्यार्थी जीवन में भी विद्यालय पत्रिकाओं में लिखते रहे। हिन्दी और 
अग्रेजी में समान रूप से लिखा है। लीडर, पायनियर, अमूत बाजार पत्रिका, नेशनल हैरल्ड आदि समाचार 
पत्रों में अंग्रेजी में हजारों की संख्या में सामयिक लेख लिखते रहे हैं। विशाल भारत, माधुरी, सरस्वती, सुधा, 
चाँद आदि हिन्दी की उच्चकोटि की मासिक पत्रिकाओं में बराबर आपके निबन्ध छपते रहे हैं। बाबू जी की 
लेखनी में बड़ा चमत्कार है। आप बड़ी खोजपूर्ण सामग्री पाठकों को देते हैं। बाबू जी खड़ी बोली और ब्रज 
भाषा में कोई भेद नहीं मानते। उनका कहना है कि खड़ी बोली ब्रजभाषा की बेटी है। 
ग्रन्थ 

वावू वृन्दावनदास जी निरन्तर लिखते ही रहते हैं। सामयिक विचार प्रत्येक दैनिक पत्र में प्रायः 
देखने को मिल ही जाते हैं। बाबू वृन्दावनदास जी की कृतियों में “भारतीय संस्कृति के विविध परिदुस्‍्य', 'डा० 
बनारसीदास चतुर्वेदी के पत्र' तथा "प्राचीन भारत में हिन्दू राज्य' आदि की बड़ी चर्चा है। डा० वासुदेवशरण 
अग्रवाल के पत्रों का संग्रह तैयार है। मार्कण्डेय पुराण का अनुवाद आज से पच्चीस वर्ष पुर्व आपने किया 
था जो श्याम प्रेस काशी मथुरा से छपा। स्व० हरदयालूसिह के सहयोग से हिन्दी-इंगलिश विश्व-कोश की 
रचना की जो लक्ष्मी बुक स्टोर, मथुरा से प्रकाशित हुआ। 


सम्पादक 


बाबू वृन्दावनदास जी उच्चकोटि के लेखक ही नहीं, सफल सम्पादक भी हैं। अ० भा० ब्रज साहित्य 
मण्डल की मुख पत्रिका 'ब्रज-भारती' का सफल सम्पादन इस बात का प्रमाण है कि बाबू जी बड़े कुशल और 
निपुण सम्पादक हैं। सम्पादन से ले कर समस्त कार्य बाबू जी स्वयं अपने हाथ से करते हैं। 'ब्रज-भारती' का 
अधिकांश आथिक भार बाबू जी उठाते हैं। सन्‌ १९६५ से जब से बाबू जी ने मण्डल का सारा कार्यभार संभाला 
है, ब्रज-मारती' नियमित रूप से प्रकाशित होने लगी है। 'ब्रज-भारती' के नियमित प्रकाशन से एक नयी चेतना 
आ गयी है। 
'ब्रज-भारती' में सम्पादकीय टिप्पणियों को देखने से पता चलता है कि ब्रजभाषा और खड़ी बोली 
अलग नहीं हैं। 
प्रेरक साधक : बनारसीदास चतुर्वेदी अभिनन्दन ग्रंथ” की पृष्ठभूमि में बाबू वृन्दावनदास जी का ही 
विशेष रूप से योगदान है। ब्रजभाषा भाग के आप ही सम्पादक थे। साहित्याचार्य पं० हरिशंकर शर्मा स्मृति-ग्रंथ 
. और डा सत्येन्द्र अभिनन्दन-ग्रंथ तथा जीवनदत्त शर्मा स्मृति-ग्रंथ के प्रकाशन की व्यवस्था भी आप ही कर रहे 

हैं। श्री युगल किशोर चतुर्वेदी अभिनन्दन ग्रन्थ का सम्पादन आपने किया है तथा बा० जगजीवनराम के. 


अभिनन्दन ग्रंथ--एक युग : एक प्रतीक के आप परामर्शदाता सम्पादक रहे हैं। कबिरत्न सत्यनारायण के देशभवत 


होरेशस का भी सम्पादन बाबू जी ने ही किया है। इसके अतिरिक्त और भी कृतियों का सफलतापूर्वक आपने 
सम्पादन किया है। 


सम्मान 


वृन्दावनदास जी की साहित्यिक सेवाओं से प्रभावित हो कर उत्तर प्रदेशीय हिन्दी साहित्य सम्मेलन ने 
आपको अपनी सर्वोच्च उपाधि 'साहित्य वारिधि' से विभूषित किया। आप डा० दीनदयाल गुप्त के निधन 
के परिणामस्वरूप रिक्त स्थान पर उत्तर प्रदेशीय हिन्दी साहित्य सम्मेलन के सर्वसम्मति से उपसभापति निर्वाचित 
किए गए थे। बाद में आप सम्मेलन के फीरोजाबाद अधिवेशन में अध्यक्ष चुन लिए गए। 

बाबू वृन्दावनदास जी मूक साधक हैं। उन्हें छल-छिद्र से कोई सरोकार नहीं। निष्ठावान साहित्य 
सेवी हैं। बाबू जी की प्रतिभा बहुमुखी है। उन्होंने हिन्दी साहित्य की तन-मन और धन तीनों प्रकार से सेवा 
की है। इस समय एक प्रकार से अन्य कार्यो से पूर्ण अवकाश ले चुके हैं। साहित्य सेवा ही एकमात्र कार्य रह 


गया है। बाबू वृन्दावनदास जी से अभी बड़ी आशाएँ हैं। भगवान से कामना है, बाबू जी शतायु हों और इसी 
प्रकार माँ भारती की दत्त-चित्त हो कर सेवा करते रहें। 

~ 


बाबू वृन्दावनदास से मेरा परिचय सन्‌ १९६७ में सत्यनारायण कविरत्न अर्द्धंशताब्दी समारोह के 
आयोजन के सिलसिले में गोवर्धन के प्रिसिपल श्री शर्माजी के माध्यम से हुआ। इस आयोजन की रूपरेखा बनाने 
के लिए एक मीटिंग का आयोजन बाबू जी के निवास पर प्रिंसिपल साहब ने मेरे अनुरोध पर किया था। वहाँ 
पहुँचे तो कई साहित्यिक-कवि उपस्थित थे। बाबू जी ने छूटते ही कह दिया कि “हम तो पहले से ही यह 
आयोजन करने की सोच रहे थे। महाकवि ग्वाळ की शताब्दी समारोह के आयोजन का भी विचार था। 
अव आपका सहयोग मिल गया, यह और अच्छा हुआ।' मुझे तभी - लगा कि साहित्यिक कार्य के लिए बाबू 
जी में सहज तत्परता का अपुर्व गुण है। उनकी आतिथ्य-भावना तो विशुद्ध भारतीय आत्मीयता से सराबोर 
मिली। सारे विश्व को परमात्मा का स्वरूप जानने वाले देश में ही, परायों को इतनी आत्मीयता से ग्रहण 
करने वाली सज्जनता, सुलभ हो सकती है। 
यह साहित्यानुराग उन्हें अपने स्वर्गीय पिता श्री हीरालाल जी से पैतृक दाय के रूप में मिला है। मथुरा 

के प्रसिद्ध श्याम काशी प्रेस के वे मालिक थे। इस प्रेस से, हिन्दी के उस नवजागरण के युग में, सेठ हीरालाल 
जी ने अनेकानेक सुन्दर मर्यादापूर्ण कृतियाँ प्रकाशित कर के हिन्दी के भण्डार को भरा था और हिन्दी पाठकों 
की तत्कालीन ज्ञान-पिपासा को आतृप्त किया था। सन्‌ १९७० की शिवरात्रि को मैं हर की पेड़ी हरिद्वार 
पर गंगा स्नान को गया था। “गंगालहरी! पढ़ने की इच्छा हुई। वहाँ घाट के बाहर से पुस्तक मंगाने पर देखा 
कि यह “श्याम काशी” प्रेस से प्रकाशित दिखाई गई है और मुद्रक हैं शर्मा प्रेस, हाथरस।' मूलतः वह श्याम 
काशी' प्रेस से ही प्रकाशित हुई होगी। हिन्दी गद्य व पद्य में उसका मूल अनुवाद भी छपा है। पर आज उस डे 
प्रेस की 'गुडबिल' (सुनाम) के कारण दूसरे प्रेस वाळे उसी श्याम काशी प्रेस के नाम से उसे छापते और बेचते 
हैं। इससे यह अनुमान सहज ही लगाया जा सकता है कि श्याम काशी' प्रेस की हिन्दी जगत में उस समय 
केसी प्रतिष्ठा थी, जो आज तक अपनी धाक और साख हिन्दी के धामिक जगत्‌ के सस्ते प्रकाशनों के वितरण 
में बनाए हुए हैं। हिन्दी की ऐसी ठोस सेवा करने वाले यशस्वी पिता के पुत्र होने के कारण यह स्वाभाविक 
ही था कि बाबू जी हिन्दी के अनन्य सेवक बनते । 

बट 'ब्रजसाहित्य मण्डल' के अध्यक्ष होने के बाद से बाबू जी ने हिन्दी की जो अनवरत सेवा की है उसने 
न्हे भारतीय स्तर के हिन्दी सेवियों में उच्चतम स्थान का अधिकारी बना दिया है। वे प्रान्तीय हिन्दी साहित्य 
सम्मेलन से “साहित्य वारिधि' की उपाधि प्राप्त कर अब उस सम्मेलन के अध्यक्ष ही हैं। उनकी यह हादिक 
इच्छा थी कि ब्रज की सेवा के सीमित क्षेत्र से उठ कर वे हिन्दी की सेवा का विस्तृत उपक्रम कर सकें। यह 
अवसर उन्हें स्वतः प्राप्त हो गया है। 'ब्रज-भारती' के सम्पादकीय लेखों में हिन्दी की आवश्यकताओं; 
अभावों तथा सरकारी-गैर सरकारी दायित्वों का उल्लेख वे सदा करते रहते हैं। इन वक्तव्यों में साधनों के 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


३२ | बाब्‌ वृन्दावनदास अभिनन्दन-प्रन्थ 


गलत जगह केन्द्रित होने से अथवा उनके अभाव से उत्पन्न छटपटाहट के दर्शन हमें हमेशा होते हैं। लगता 
है कि बाबू जी की आत्मा हिन्दी को राष्ट्र की क्या विश्व की सिर-मौर भाषा बनाने के लिए कितनी आकुल 
है। मेरी तो कई बार इन सम्पादकीय लेखों को पढ़ कर यह इच्छा हुई कि दिल्ली के केन्द्रीय हिन्दी निदेशालय 
का अध्यक्ष पद बाबू जी को दे दिया जाना चाहिए, भले ही वह ५ वर्ष के कण्ट्रेट पर ही क्यों न हो। इससे 
लाखों करोड़ों रुपयों का बजट हिन्दी की सच्ची सेवा में लग सकेगा । 
बहरहाल वर्तमान परिस्थितियों में बाबू जी जो सतत साधना हिन्दी की श्री-वृद्धि करने के लिए 
कर रहे हैं वह शीध्र ही उन्हें हिन्दी के उच्चतम आसन पर बिठाने में समर्थ होगी, ऐसी हमारी धारणा है। इस 
सेवा में उन्हें निरन्तर आनन्द की अनुभूति होती है, इसका आभास उनके एक पत्र में लिखे कतिपय वाक्यों 
से सुस्पष्ट है 
अपने १५-९-७१ के पत्र में बाबू जी ने मुझे लिखा हे-- 
“साहित्यिक गतिविधियों में दिन-रात व्यस्त रहता हँ। आनन्द ही आनन्द है।” 
बिना किसी स्वार्थ के केवल अनाविल आनन्द की प्राप्ति के लिए साहित्य की ऐसी' सेव! करने वाला 
व्यक्ति आज दुर्लभ है। बाबू जी की लगन का' पूर्ण उपयोग किसी साधन-समर्थ पद पर शीघ्र ही किया जाय, 
एसी हमारी कामना है। 
बाबू जी के अन्य गुणों का परिचय भी मैं उनके पत्रों से उद्धत वाक्यों द्वारा देना महत्वपूर्ण समझता 
हँ । व्यक्तिगत पत्र अकृत्रिम भाव-व्यंजना' के सरल वाहक होते हैं। इनसे आदमी के अन्तरतम का सही पता 
चलता है। बाबू जी के अंतरतम की झाँकी' प्रस्तुत करने के लिए हम उनके पत्रों से उद्धरणों का आकलन 
नीचे कर रहे हैं। 


पुरानी पीढ़ी के साहित्यकारों के प्रति श्रद्धा 


श्री बनारसीदास चतुर्वेदी उन शीर्षस्थ साहित्यकारों में हैं, जिन्होंने गांधी जी की उदार भावनाओं से 
प्रेरित साहित्य का प्रभूत-सर्जन किया है। हिन्दी संस्थाओं की सुदृढ़ स्थापनाओं में ही उन्होंने अपना भरसक 
योग दिया हे। बाबू जी को उनके प्रति अपार श्रद्धा है। उनके कई सौ पत्रों को अभी हाल में ही उन्होंने 
पुस्तकाकार छपाया है। सोलह हजार के मूल्य का “प्रेरक साधक” शीर्षक पं० बनारसीदास चतुर्वेदी अभिनन्दन 
ग्रंथ तो बाबू जी की ही महनीय चेष्टा का सुंफल है। 

बाबू जी का यह प्रयास रहता है कि वे विभिन्न स्थानों के साहित्यिकों से सम्पर्क बढ़ा कर हिन्दी साहित्य 
की समस्याओं से परिचित रहें और व्यक्तिगत स्तर पर पारस्परिक सहयोग से उन्हें निपटाने का प्रयास 
करते रहें। वे साहित्यिकों को अपना आत्मीय ही समझते और मानते हैं। इस दृष्टि से विभिन्न सभा-गोष्ठियों 
में साहित्यकारों के आगमन और सम्पर्क को वे बहुत महत्व देते हैं। एक आग्रहपूर्ण निमंत्रण का नमूना देखिए। 
१४-५-७१ के पत्र में बाबू जी ने लिखा--- 

“बया ही अच्छा हो यदि आप फीरोजाबांदं (उ० प्र० हिन्दी साहित्य सम्मेलन में) पधारें। सम्मेलन 
और चतुर्वेदी जी। एक पन्थ दो काज। आपसे भेंट हुए भी मुद्दतें गुजर चुकीं। कोशिश कीजिए। साहित्यिक 
बंधुओं से सम्पर्कशीलता का अनुपम अवसर है।” 

सरल स्वभाव और सहज स्नेह के वशीभूत हो कर वे अपने साहित्यिक मित्रों का परस्पर परिचय 

चड 


फीरोजाबाद अधिवेशन का एक अन्य चित्र जिसमें अध्यक्ष बा. वृन्दावन 
दास अनेक हिन्दी सेवियों के साथ बेठे हैं और डा० हरवंश लाल शर्मा 
भाषण कर रहे हैं । 

RSA यमक 220 3. 
उत्तर प्रदेशीय हिन्दी साहित्य सम्मेलन के १३ वें फीरोजाबाद अधिवेशन 
के सभापति बा. वृन्दावन दास साथ में बाएँ से श्री जयकुमार मुद्गल, श्री 
अक्षयकुमार जेन (भाषण ण ० शी हुए), श्री प्राणेश, बा. वृन्दावनदास डा० 
बनारसीदास चतुर्वेदी, श्री. के. एस गगं, श्रीबालकृष्ण गुप्त (स्वागताध्यक्ष) 

उ० प्र० हिन्दी साहित्य सम्मेलन के. मंचपर, (बोलते हुए) श्री जगन्नाथ 
लहरी-एम. एल. ए., बेठे हुए सवं श्री प्राणेश डा० हरवंश लाल शर्मा, 
श्री अक्षय कुमार जेन, बा. वृन्दावन दास (अध्यक्ष), श्री यशपाल जैन, 


श्री अमृत लाल चतुर्वेदी 


फीरोजाबाद अधिवेशन का एक चित्र जिसमें मंच पर आसीन अध्यक्ष | 
बा. वृन्दावनदास सहित सभी बन्धु प्रसन्न मुद्रा में दिखाई दे रहे हैं । . 

साहित्य के निस्वार्थ साधक / ३३ 


कराना भी हमेशा जारी रखते हैं। ४ अक्टूबर १९७१ के अपने पत्र में पं० मोहनलाल उपांध्याय “निर्मोही”, 
सम्पादक 'वीणा' इन्दौर ने मुझे लिखा कि 'ब्रजभारती' के सम्पादक बांबू वृन्दावनदास ने उन्हें मेरा परिचय 
'उद्भट विद्वान” कह कर दिया। मैंने निर्मोही जी को लिखा कि यह तो बावू जी की ही महिमा है जो 
उन्होंने इस प्रकार मेरा परिचय दिया। मैं तो साहित्य का केवल एक विनम्र सेवक हूँ। विद्वत्ता का गवं मैं 
नहीं कर सकता। बाबू जी की स्नेहशीलता और उदारता का यह एक निदर्शन मात्र है। तुलसीदास ने कहा 
है कि संसार में ऐसे पुरुष ही बहुत हैं जो अपनी बड़ाई की बाढ़ से फूलते हैं। ऐसे समुद्र-सदूश लोग कम हैं 
जो चन्द्रमा को पूर्ण हुआ देख कर उसगने लगें 


जग नर बहु सर सरि सम भाई। 
जे निज बाढ़ बर्ढाह जल पाई॥ 
सज्जन सक्षत सिन्धु सम कोई। 
देखि पूर विध बाढहि जोई॥ 
दूसरों की बड़ाई में सुख पाने वाले बाबू जी, तुलसीदास के शब्दों में संसार के अपवाद स्वरूप 'सज्जन' व्यक्ति 
हैं। तुलसीदास के ही शब्दों को दुहराते हुए मैं बाबू जी के सहज-प्रीति के गुण का आख्यान भी करना चाहुँगा-- 
सस शीतल नहीं त्यार्गाह नीती। > 
सरल सुभाव सबहि सन प्रीती ॥ 
बहुतों के आक्रोश-भागी राजेश दीक्षित पर भी बाबू जी का वैसा ही स्नेह है जैसा साहित्यिक-हास के 
रसगुल्ले खाने वाले डा० राजेश्वरप्रसाद चतुर्वेदी सें। उनके इस सहेजस्नेह का सुख बहुतों को मिला हैं, 
और वे सब भी बाबू जी के स्नेही हैं। उनकी सूची बहुत लम्बी है। इंस लेख में उसे देने से, यह पूरी पुस्तक 
के आकार का हो जावेगा। इस व्यापक मित्र-मण्डली के स्नेह-सागर को अभिव्यक्ति देने के किसी स्वाभाविक 
माध्यम की अनिवार्यता ने ही, प्रस्तुत अभिनन्दन-ग्रंथ को जन्म दिया है। बांबू जी न तो शासन के मंत्री हैं, 
ने गवर्नर, न राजनेता और न ही किसी सत्ता-सम्पन्न संस्थान के मठांधीशा। फिर भी उनके अभिनन्दन में 
एक बृहद्‌ ग्रंथ प्रकाशित करने की योजना आग्रह के साथ स्वतः सम्पन्न हो रही हैं, यह बाबू जी के विशाल 
व्यक्तित्व की सहज आकर्षण-शीलता का ही परिणाम है। इसमें न चाटुकारी है, न झूठी प्रशंसा है। केवल 
हृदय की भावनाओं का स्नेह-पूर्ण निवेदन भरा है, क्योंकि बाबू जी केवल साहित्य के ही वारिधि नहीं, स्नेह के 
भी वारिधि हैं, जहाँ अनेकों के स्नेह की सरिताएँ अपना विश्राम पाती हैं। 
बाबू जी की स्नेहामिव्यक्ति का प्रसाद बहुतों को मिलता रहता है। मैं मी उन भाग्यशाली व्यक्तियों 
में से एक हूँ जिन पर बाबू जी का अतुल स्नेह है। मैंने एक कविता में लिखा था 'वह रूपशिखां थी नहीं हृदय 
था, गीतों में खिल उठा कि जो' वैसे ही यहाँ यह कह देना चाहता हूँ कि यह मेरी कोई अपनी विशेषता नहीं 
हैं, जो बाबू जी के शब्दों में अभिव्यक्त हुई है। यह केवल बाबू जी की स्नेहपूर्ण विशाल दृष्टि का फल ही है, 
जिस पर उनके स्नेह के आलोक से, नगण्य सी बातें भी विशालता का जामा पहिन कर उमर आई हैं। बाबू 
जी ने अपने ६-८-७१ के पत्र में मुझे लिखा-- 
“आत्मीयता और प्रचुर स्नेह के शुभ्र भावों से आपूरित आपके पत्र को पढ़ कर मैं रस-तृप्त और 
आत्म-विभोर हो गया। आपके निइछल, मधुर भावों की सहज अभिव्यक्ति पाण्डित्य-सुलभ शब्दावली पाकर 
क 

एक ऐसी पवित्र मन्दाकिनी बन जाती है, जिसमें अवगाहन से हृदय को अपूर्वे आह्लाद का अनुभव होता है। 
कुछ दिन कोई पत्र न लिख पाए तो क्या हुआ, जब लिखने बैठे तो ऐसा हुदय-स्पर्शी लिख दिया कि सौ बार 
पढ़ो तो भी तबियत न भरे।” 
बाबू जी का उपरोक्त कथन क्या उन्हीं के पत्र पर शतशः लागू नहीं होता। विज्ञ पाठक इस दृष्टि 
से उपरोक्त उद्धरण को पढ़ने पर बाबू जी के हृदय की अतुल गह्राइयों में अवश्य पैठ सकेगे। जिस पत्र के 
उत्तर में अपना ऊपर संकेतित पत्र उन्होंने लिखा था उसकी साहित्यिक यादों' की 'नास्टैलजिया' का रसास्वाद 
भी पाठकों को करा देने का मन कर रहा है। अपने २६-७-७१ के पत्र में बाबू जी ने लिखा था-- 
“यह तो मैं जानता हूँ कि पत्र तो आपकी ओर से पहले भी कम आते थे परन्तु उसकी कसर आपसी 
भेंटों में निकल जाती थी। कभी आप पधारते और कभी हम ही आगरा पहुँच जाते, अतः पत्राचार अधिक 
आवश्यक भी नहीं था। परन्तु अब तो यह शून्यता बहुत खलने लगी है। महीनों हो जाते हैं कोई समाचार 
नहीं। साहित्यिक यादें भी बड़ी आती हैं।” 
अन्य समसामयिक साहित्यकारों के प्रति अपनी श्रद्धा भावना बाबू जी निस्संकोच प्रगट किया करते 
हैं। वह आरोपित नहीं होती बहुत सहज होती है। उ० प्र० हिन्दी साहित्य सम्मेलन को विवरण देते हुए 
उन्होंने सभी उल्लिखित साहित्यकारों को श्रद्धेय कह कर अभिहित किया है। पं० बनारसीदास जी चतुर्वेदी 
के प्रति तो बाबू जी की अनन्य श्रद्धा भावना है। उनकी उदारता और विनम्रता के वे कायल हैं। अपने 
१२-९६-७१ के पत्र में बाबू जी लिखते हैं 
“श्रद्धेय अमृतलाल चतुर्वेदी, रामचरण हयारण मित्र, यशपाल जैन, अक्षय कुमार जैन आदि को 
'साहित्य-वारिवि' को उपाधिःप्रदान की गई। श्रद्धेय बनारसीदास जी चतुर्वेदी का सान्निध्य सदेव प्रेरणा- 
दायक सिद्ध हुआ। स्वास्थ्य की वर्तमान स्थिति में भी उन्होंने अधिवेशन में अपना बहुत समय दिया। वे 
हर पत्र में आपको प्रणाम लिखा करते हैं।” 
धन्य हैं ये प्रणम्य गुरुजन जो दूसरों के प्रति श्रद्धा बिखेरने में ही सुख पाते हैं। आज के श्रद्धा-विहीन 
समाज में ऐसे महामना व्यक्तियों को आदर दे कर, हम अपनी वर्तमान पीढ़ी का सही दिशा-निर्देशन ही कर 
रहे हैं। यह इस समय की अनिवार्यं आवश्यकता भी है। बाबू जी का अभिनन्दन, इसी उन्मूल श्रद्धा के दृढ़ 
आरोपण का एक सुसंकल्पित प्रयास है। 
आगरे में हुए बाबू जी के अभिनन्दन के अवसर पर मैंने एक कविता लिख भेजी थी जिसे पं० 
अमृतलाल चतुर्वेदी ने अपने सुमधुर कंठ से वहाँ पढ़ा था। बाबू जी ने बाद में बड़े विनम्र शब्दों में एक पत्र 
लिखा था-- ६ 
“साँचो सो लिखहार कहावै” शीर्षक से मेरा एक लेख सैनिक में बाबू जी के विषय में छपा था, 
जिसमें मैने यह लिखा था कि बाबू जी के प्रश्रय में बहुतों को साहित्य-साधना का प्रोत्साहन मिल रहा है 
और 'ब्रज-मारती' के तो डाक के पते लिखने से ले कर प्रूफ पढ़ने व संपादन करने के सारे काम बाबू जी 
अकेले ही सपरिश्रम निमा रहे हैं। इस लेख को पढ़ कर बाबू जी ने अपने १०-११-७० के पत्र में लिखा--- 

“आपने आत्मीयता और स्नेह से अभिभूत हो कर मेरे नगण्य काम को भी महत्व देकर उसे 
आलोकित कर दिया है। जिन बातों की ओर आपकी पेनी दृष्टि गई है, उस ओर तो किसी का ध्यान भी 
नहीं जा सकता था। साहित्यकार के संस्पर्श से माटी भी स्वर्ण हो जाती है।” 

वास्तव में बाबू जी ने ही अपने साहित्यिक संस्पर से अनेक साहित्य-प्रेमियों को निरन्तर प्रोत्साहित 
कर माटी से स्वर्ण बनाने का कार्य सहज स्वाभाविक रूप से सिद्ध किया है। 

किसी की विद्वत्ता को अहंकार का घुन लग जाता है और ज्ञान के बीज को भीतर ही भीतर निस्सार 

कर देता है। किसी की उच्चकोटि की साहित्यिक सेवा को लोकमान्यता का कीट अहनिश खाता रहता है और 

उसे निष्प्राण बन। देता है। कुछेक की सदाशयता को गृह कारज नाना जंजाला' का मायाजाल उभरने ही 
नहीं देता और कुछेक की बुद्धि की कुशाग्रता को, उनका स्वार्थ, आत्म-केद्रित बना कर, व्यक्तित्व के आकर्षण 
से विहीन कर देता है। पर बाबू जी हैं कि जहाँ स्नेह का नित नवीन आकर्षण है; सदाशयता का अपरिमित 
भण्डार है; साहित्यिक सेवा का निरन्तर मीठा चाव है; विद्वत्ता और ज्ञान के बीज को निरन्तर पल्लवित 
करती हुई सुदुढ़ लेखनी का अनथक सफळ प्रयास है, जो अतीत की ऊंचाइयों को छू कर अपने वर्तमान को 
उनको ऐख्वर्ये-प्रभा से सतत आलोकित कर रहा है। “भारतीय” संस्कृति के विविध परिदृश्य” के निबन्ध इसका 
प्रमाण हैं । 

भारतीय संस्कृति के विविध परिदुश्य' और 'ब्रजभारती ' में प्रकाशित बीसियों लेख और स्वयं ब्रज 
भारती' के उसके द्वारा सम्पादित अंक, उनके विचार-फलक की विशालता और अध्ययन-क्षेत्र की दीर्घता और 
सुविशालता को स्पष्ट कर देते हैं। अतीत के इतिहास को अपनी महनीय संस्कृति के गौरव के अनुरूप सम्यक्‌ 
दृष्टि से पुनः आलिखित करने का बुद्धियुक्त प्रयास, बाबू जी के प्रागैतिहासिक लेखों की विशेषता हैं। इनमें 
हमारे साहित्य को गरिमा और इतिहास को गौरव प्राप्त होता है। साथ ही विगत ऊंचाइयों के छोरों को पुनः 
छू लेने की प्रेरणा भी, नई पीढ़ी को देने में ये समर्थ हैं। डा० बनारसीदास चतुर्वेदी के पत्र और प्राचीन भारत 
में हिन्दू राज्य दोनों ही ग्रन्थ बाबू जी की भारतीय संस्कृति के चिरन्तन मूल्यों को पुनः प्रतिष्ठित करने के 
साहित्यिक प्रेरणा के सुमधुर फल हैं। उनके पीछे छिपा उतका उदार आर्ये-संस्कृति-मूलक दृष्टिकोण, भारतीय 
पुनर्जागरण का अनोखा प्रदीप है। - उनकी ये रचनाएं हिन्दी की स्थायी निधि हैं। 

हिन्दी की इस निधि को अपनी निस्स्वार्थ सेवा से और अधिक आपूर्ण करने के लिए, ब्रजपति उन्हें, 
सम्पुर्ण इन्द्रियों को सम्यक्‌ रूपेण क्रियाशील रखते हुए, शतायु जीवन दें, यही प्रमु से हमारी प्रार्थना है। 

बाबू वृन्दावनदास जी एक प्रकार से ब्रज-साहित्य-मंडल के पुनरुद्धारकर्त्ता हैं। दीर्घकाल तक मंडल में 
गतिरोब उपस्थित रहा है। बाबू जी ने अपने सत्प्रयासों से उसे पुनः गति प्रदान की (द्रष्टव्य, सम्पादकीय 
ब्र० मा० वर्ष १९ अंक १) । मंडल का कार्य हाथ में लेते ही उन्होंने उसकी मुखपत्रिका ब्रज-भारती' का प्रकाशन 
पुनः आरंभ किया तथा वर्ष १९ अंक १ से आज तक, जब कि उसका वर्ष २७ अंक २ प्रकाशित हो चुका है, वे 
उसका सफलतापूर्वक सम्पादन कर रहे हैं। आरंभ से अब तक के सभी अंकों में उन्होंने सम्प।दकीय टिप्पणियों के 
माध्यम से अपने विचार व्यक्त किए हैं। इन्हीं के आधार पर उनके व्यक्तित्व एवं विचारधारा का मूल्यांकन 
किया जा सकता है। 

बाबू वृन्दावनदास जी के हृदय में राष्ट्रभाषा हिन्दी के प्रति पूर्ण निष्ठा है। वे उसकी प्रगति एवं 
विकास के प्रति पूर्ण आस्था रखते हैं। उनका विश्वास है कि हिन्दी के प्रति क्षणिक विरोध धीरे-धीरे शांत 
हो जाएँगे और एक दिन वह देश की सर्वमान्य राष्ट्रभाषा होगी। इससे बढ़ कर वे उसे अन्तर्राष्ट्रीय स्तर पर 
देखना चाहते हैं। उन्हो के शब्दों में-- 

“हिन्दी देश की एकमात्र सम्पर्क भाषा है। उसे ८० प्रतिशत से अधिक देशवासी भली भाँति समझ लेते 
हैं। उसकी प्रगति का रथ अप्रतिहत रूप से आगे बढ़ेगा। उसकी गति को कोई शक्ति रोक नहीं सकती । 
(ब्र भा० २१.३) । वह दिन दूर नहीं है जबकि इसके प्रति उत्पन्न समस्त दुर्भावताएँ विगत काल की 
वस्तु हो कर रह जायेगी और थह सर्वसम्मत रूप से देश की एकमात्र राष्ट्रभाषा के रूप में अभिषिक्त होगी 
(ब्र० भा० २२.१) । अपने अमोघ गुणों के कारण हिन्दी भारतवर्ष की सार्वभौम भाषा तो है ही वह दिन 
दूर नहीं जब उसका प्रचलन अन्तराष्ट्रीय होगा (ब्र भा० २३.२) ।” 

बाबू जी राष्ट्रभाषा की सेवा को सब से बड़ा पुण्य का कार्य स्वीकार करते हैं। वे तो यहाँ तक कहते 
हैं कि इस समय मठ-मन्दिरों के निर्माण की अपेक्षा राष्ट्रभाषा की सेवा में हमें अधिक तत्पर रहना चाहिए-- 
“राष्ट्रमाषा की सेवा एक अक्षय पुण्य है। संसार में जितने कृत्य और अनुष्ठान पुण्य की परिभाषा में आते 
हैं, राष्ट्रभाषा की सेवा को हम उन सकें सर्वोच्च स्थान देने में तनिक मी संकोच नहीं करते (ज्न० भा० २२.४)” 

बाबू वृन्दावनदास जी अखिल भारतीय ब्रज-साहित्य मंडल के अध्यक्ष हैं। अतः ब्रजभाषा के 
प्रचार-प्रसार को वे अपना पावन कत्तंव्य मानते हैं। कुछ महानुभावों को भ्रांति होती है कि इस प्रकार के 
क्रिया कलाप राष्ट्रमाषा हिन्दी के मार्ग में बाधा उपस्थित करेंगे । किन्तु बाबू जी का दृष्टिकोण व्यापक है। 
वे खड़ी बोली को ब्रजमाषा की दुहिता के रूप में मानते हैं। मला माता अपनी पुत्री का अहित चाहेगी ! अतः 
ब्रजभाषा के विकास के साथ साथ वे हिन्दी की उन्नति के लिए भी पुर्ण प्रयत्नशील हैं। वे ब्रज-साहित्य को 
भारतीय साहित्य, दर्शन, अध्ययन और चिन्तन का ही अभिन्न अंग स्वीकार करते हैं और इसी में उन्हें 
ब्रजमाषा का भी हित दृष्टिगोचर होता है। _ ® 

अपने व्यक्तित्व का विकास करते हुए विशुद्ध साहित्यिक वातावरण बनाने के लिए भारतेन्दु की भांति 
शासन तंत्र से अप्रभावित रह कर तन मन धन से साहित्य सेवा के ब्रत का सफलतापूर्वक निर्वाह करने वाले 
आज कठिनाई से मिळेगे । नये युग का शंखनाद करने वाला कवि भारत की दुर्दशा पर आँसू बहाता है और 
हिन्दी भाषा की उन्नति के लिए छटपटाता है; किन्तु जब वह अपने जीवन के रस में डूबता है तो अनायास 
ही गुनगुनाने लगता है-- 
“पियष्यारे तिहारेनिहारे बिना। 
दुखियाँ अंखियाँ नहिं मानतीं हैं ॥” 
बीसवीं शताब्दी में आचार्य महावीर प्रसाद द्विवेदी, मिश्रबंधु, पं रूपनारायण पाण्डेय, आचार्य सनेही, 
डॉ० श्यामसुंदरदास, राजषि पुरुषोत्तमदास टंडन, तथा पं० श्रीनारायण चतुर्वेदी आदि अनेक साहित्यकारों 
एव साहित्य प्रेमियों ने हिन्दी की जो उल्लेखनीय सेवा की उसी के फलस्वरूप आज उसे राष्ट्रमाषा-पद की 
गरिमा प्राप्त हुई है । उक्त विद्वान न केवल साहित्य रचना में प्रवृत्त रहे वरन्‌ उन्होंने तन-मन-धन से साहित्य- 
कारों को प्रेरणा एवं प्रोत्साहन प्रदान कर उनका मार्ग-निदेशन भी किया। नई प्रतिभाओं और प्रवृत्तियों 
के संरक्षण एवं दिशा-दर्शन से ही साहित्य प्रगति पथ पर अग्रसर होता है तथा उसमें नया जीवन और नया 
जोश संचरित होता है। 
बाबू वृन्दावनदास ऐसे ही महानुभाओं में हैं जो हिन्दी-सेवा के लिए सतत प्रयत्नशील रहें हैं। 
उनका जीवनकर्म और साधना का ज्वलंत उदाहरण है। 'ब्रज-साहित्य-मंडल' के तो वे प्राण-स्वरूप हैं। 
उन्हीं के सहयोग का संबल प्राप्त कर मंडल उत्तरोत्तर ब्रजभाषा और उसके साहित्य के प्रचार-प्रसार में 
अग्रसर हुआ है। उन्होंने ब्रज-मारती' पत्रिका का संपादन कर के ब्रजभाषा साहित्य की परम्परा को नया 
जीवन प्रदान किया है। सामग्री-संकलन और सम्पादन से लेकर उसके प्रकाशन और वितरण तक का सारा 
कार्यं वही करते हैं। अयोध्या में उन्होंने एक विशाल पुस्तकालय की स्थापना की है। यह उनके उदार | 
दृष्टिकोण का परिचायक है । ब्रज प्रान्त में रह कर साकेत की समृद्धि का ध्यान रखना उन जैसे हिन्दी प्रेमियों | 
की बहुत बड़ी विशेषता है। इसके लिए वे प्रचुर धनराशि भी प्रदान कर चुके हैं। लखनऊ में भी '्रज-साहित्य- 
मण्डल की एक शाखा स्थापित करने का उनका विचार है, जिसे वे शीघ्र ही कार्यान्वित करने जा रहे हैं। 
इसी प्रकार अहिन्दी भाषी क्षेत्रों में हिन्दी प्रचार की दृष्टि से उन्होंने अनेक पुरस्कार प्रदान करने की भी 
योजना बनाई है। इससे हिन्दी प्रचार को प्रोत्साहन मिलेगा । ब्रजभाषा के अनेक अप्रकाशित एवं उपयोगी 
ग्रंथों को प्रकाशित करने के लिए भी उनकी एक योजना विचाराधीन है। 

३८ | बाबू वुन्दावनदास अभिनन्दन-ग्रन्य 


हिन्दी के विकास और प्रचार में योगदान के साथ-साथ वे एक लेखक एवं सम्पादक के रूप में सदैव 

साघनालीन रहे हैं। सुधा' और माधुरी जैसी साहित्यिक पत्रिकाओं के लेखक के रूप में वे हिन्दी पाठकों 
को बहुत पहले ही अपना परिचय दे चुके हैं। “भारतीय संस्कृति के विविध परिदृश्य” नामक निबंध-संग्रह 
में वे एक चिन्तनशील, जागरूक साहित्य स्रष्टा के रूप में प्रकट हुए हें । डॉ० सत्येन्द्र ने इस निबंध-संग्रह 
की भूमिका में इसे स्वीकार करते हुए लिखा है-- 

“इन निबंधों से स्पष्ट विदित होता है कि बाबू जी धम, संस्कृति और साहित्य सभी के समान रूप 
से अनुसंधाता और जागरूक व्याख्याकार हैं ।” 

“डा० बनारसीदास चतुर्वेदी के पत्र” का संपादन करके उन्होंने एक महान साहित्य-साधक के व्यक्तित्व 
और उससे संबंधित जीवन के अनेक पक्षों का पाठकों के सम्मुख उद्घाटन किया है। 

उनके निबंधों को भाषा संस्कृत-निष्ठ, प्रवाहपूर्ण एवं विचारोत्तेजक है। वह विषय वस्तु के सर्वथा 
अनुकूल है। उनके निवंधों को पढ़ने से लगता है जैसे कोई कसक उनके मन में है जिसे वे धीरे से जन-जन तक 
पहुँचा देना चाहते हैं। यह कसक ही उन्हें हिन्दी-सेवा की ओर प्रवृत्त करती' है, यही उन्हें आत्म-विस्तार की 
प्रेरणा भी प्रदान करती है। इसी से प्रेरित होकर उन्होंने 'काव्य-नवनीत” का संपादन और प्रकाशन कर के 
ब्रजमाषा के समर्थ कवि 'नवनीत' जी की कविताओं को हिन्दी प्रेमियों के लिए सुलभ बनाया । 

बाबू वृन्दावनदास जी का व्यक्तित्व उनके कृतित्व से भी अधिक सौम्य, आकर्षक एवं प्रभावशाली 

है। एक वार परिचय हो जाने के वाद उन्हें कोई भूल नहीं सकता; यदि भूलेगा तो वे स्वयं उसे याद 
दिला देगे। उनसे मेरा परिचय भी उनके शील-सौजन्य की कहानी है। भाई रमेशचन्द्र दुवे की 
प्रेरणा से मैंने अपना जय भरत” खण्डकाव्य बाबू जी के पास भेज दिया। एक पत्र भी लिख दिया । उनका 
तुरन्त उत्तर आया कि पुस्तक नहीं मिली है। मैंने उसे पुन: बुकपोस्ट द्वारा भेज दिया। उसी के कुछ दिनों 
वाद जब मैं कालेज में था तो मुझे सूचना मिली कि मेरे घर पर मथुरा के एक सज्जन मेरी प्रतीक्षा कर 
रहें हैं। मथुरा में मेरे कई परिचित व्यक्ति हैं। उन्हीं की ओर मेरा ध्यान गया। घर पहुँच कर देखा तो 
एक वयोवृद्ध सज्जन मुझसे मिलने के लिए बड़ी देर से प्रतीक्षा कर रहे थे। जब उन्होंने अपना परिचय 
दिया तो मैं आश्‍चर्य और प्रसन्नता से विभोर हो उठा। दुबे जी द्वारा प्रस्तुत उनके व्यक्तित्व का सहज 
स्नेह-सौजन्य मुझे प्रत्यक्ष साकार रूप हमें दिखाई पड़ा। इस अप्रत्याशित भेंट से मैं उनसे बड़ा प्रभावित 
हुआ। तब से वे जव कमी लखनऊ आते हैं तो बिना सूचना दिए मेरे निवास स्थान पर यथावत्‌ पधारने 
की कृपा करते हैं। 


उनका ऐसा व्यक्तित्व है जिसमें अहं का नाम नहीं, जिस पर बड़ेपन की कोई छाप नहीं। 

सन्‌ २३ की बात है। आगरा कालेज में इंटरमीडिएट कक्षा में मैं विद्यार्थी था। अंग्रेजी के अतिरिक्त 
संस्कृत, इतिहास और तर्क शास्त्र मेरे विषय थे। अंग्रेजी , इतिहास और तर्कशास्त्र में तो कक्षा में अनेक 
सहपाठी थे परन्तु संस्कृत कक्षा में ६-७ विद्यार्थी ही थे । उन्हीं में एक मथुरा निवासी चइमाधारी ठिगने कद के 
सहपाठी मित्र वुन्दावनदास जी थे। मथुरा निवासी होने की बात-जान कर उनका विशेष परिचय पूछा तो 
मैं आश्चर्यं चकित रह गया क्योंकि मेरे घर के अत्यन्त समीप रहते हुए भी वृन्दावनदास जी से मेरी 
पहले कभी भेट नहीं हुई थी। इनके इयाम काशी प्रेस का नाम तो मैंने सुना था क्योंकि मेरे मकान के 
सामने चूड़ी वाले सेठों की गली में यह प्रेस था। वृन्दावनदास जी श्याम काशी प्रेस के मालिक लाला 
हीरालाल जी के ही पुत्र हैं। फिरक्या था मथुरा का एक पड़ौसी ही सहपाठी मित्र मिल जाने ये इससे अधिक 
सहपाठी को आनन्द नहीं मिलता ? तभी से उनसे मित्रता हुई केवल मित्रता ही नहीं हुई वे मेरे अभिन्न 
मित्र बन गए। अब तो हम लोग सभी विषयों की कक्षा में पास-पास बैठते थे। वृदावनदास जी प्रारम्म से 
ही प्रतिभाशाली थे और सभी विषयों में ये अच्छे विद्यार्थी थे। मैं अंग्रेजी में कुछ कमजोर था परंतु ये 
अंग्रेजी में तेज थे अतएव मुझे इनसे बड़ी सहायता मिलती थी। इस प्रकार हमारी उत्तरोत्तर मित्रता बढ़ती 
गयी और यहाँ तक कि मैं इनके परिवार का ही एक अंग बन गया। लाला हीरालाल जी को मैं भी उनके 
अन्य पुनत्र-पुत्रियों की तरह लालाजी ही कहता था। वृन्दावनदास जी का अभिन्न मित्र मात्र समझ कर ही 
नहीं बल्कि मथुरा के एक प्रतिष्ठित घराने का व्यक्ति समझ कर वे बड़ा आदर करते थे और साथ ही 
वृन्दावनदास जी के मित्र होने के नाते आत्मीय भाव रखते थे। वृन्दावनदास जी के पिता ही नहीं उनके 
सभी भाई और बहिने ऐसा ही घर का-सा आत्मीय भाव रखते थे। 
विद्या अध्ययन के पझ्चात्‌ मथुरा आ जाने पर वृन्दावनदास जी में समाज सेवा की ओर .रुचि और 
प्रवृत्त बढ़ी और हम दोनों ने अनेक संस्थाओं में कन्धे से कन्धा मिला कर कार्य किया। सब से पहले हम 
दोनों ही ने मिल कर मथुरा में उत्तर प्रदेशीय गौ शाला सम्मेलन का अधिवेशन किया उसके बाद अखिल 
भारतीय गोरक्षा सम्मेलन में भी दोनों ने ही अग्र माग लिया। यह कहना अनुचित न होगा कि हम 
ने ही यह सम्मेलन कराया । मथुरा वुदाबन हासानन्द गोचर भूमि ट्रस्ट की प्र बन्ध समिति में वर्षों तक हम 
दोनों ने साथ-साथ कार्य किया। इसके अतिरिक्त हिन्दी-साहित्य-परिषद्‌, ब्रज-साहित्य-मण्डल तथा अन्य 
साहित्यिक संस्थाओं में भी हम दोनों अभिन्न रूप से सक्रिय साथी रहें। वर्षों साथ-साथ प्रातः भ्रमण करने 
जाते, डा० वासुदेव शरण जी अग्रवाल के यहाँ बैठ कर उनसे ज्ञान चर्चा करते थे। वृन्दावनदास जी केवल 
मेरे राजनीतिक क्षेत्र में साथी नहीं रहे। इन्होंने जिस क्षेत्र में भी कार्य किया सफलतापूर्वक स्वाभिमान- 
पुर्वक काम किया । यद्यपि वृन्दावनदास जी बी० ए०, एल एल० बी० हुए परन्तु उन्होंने वकालत की 

जगह समाजसेवा की ओर ही अपनी अभिएचि रखी। सन्‌ १९३५ में वे अवैतनिक मजिस्ट्रेट 
बनाए गए। १८ वर्ष नगर पालिका, मथुरा के सदस्य रहें, उसके कई वर्ष वरिष्ठउपाध्यक्ष रहें और सन्‌ १९५७ 
में नगर पालिका के अध्यक्ष चुने गए । यह उनकी लोक प्रियता या जन प्रियता का ही प्रत्यक्ष प्रमाण हैं। 
नगर पालिका के सदस्य, उपाध्यक्ष और अध्यक्ष होने के नाते उन्होने नगर की समस्याओं को स्पष्ट रूप से 
रखा और उनका समाधान किया । इसी प्रकार शिक्षा, सहकारिता और उद्योग व्यापार क्षेत्र में भी उन्होंने 
अपनी सेवायें समपित कर पूर्णं योगदान दिया। चम्पा अग्रवाल इंटर कालेज, अग्रवाल कन्या महाविद्यालय, 
बी० एस० ए० कालेज की कार्यकारिणी के सदस्य ही नहीं इनके अध्यक्ष रह कर इनकी सर्वागीण उन्नति में 
अपना पूर्ण योगदान दिया है। ये अध्यापक न होते हुए भी एक सच्चे शिक्षा शास्त्री हैं। शिक्षा की समस्याओं 
के पूणं ज्ञाता हैं। जब स्टूडेन्टस्‌ फेडरेशन का अधिवेशन आचार्य नरेन्द्रदेव जी की अध्यक्षता में मथुरा में 
हुआ था तब उसके स्वागताध्यक्ष श्री वृन्दावनदास जी थे। उनकी बहुमुखी साहित्य सेवायें हैं। वे अच्छे 
लेखक और वक्ता हैं। अनेक वर्षो से ब्रज साहित्य मंडल के रथ के आप सारथी रहे हैं। उसकी मुख पत्रिका 
ब्रज भारती का अनेक वर्षो से सम्पादन कर रहे हैं। उन्होंने ब्रज साहित्य मंडल की डगमगाती नैय्या को अपना 
पूरा समय लगा कर चलाया है। इसी प्रकार आपकी साहित्य सेवा की योग्यता पर उत्तर प्रदेशीय हिन्दी 
साहित्य सम्मेलन के पंद्रहवे फिरोजाबाद अधिवेशन में आपको उसका अध्यक्ष बनाया गया और “साहित्य 
वारिधि” की उपाधि से सम्मानित किया गया है। उन्होंने जीवन भर मंथुरा नगर और देश की समस्याओं 
पर अंग्रेजी के “लीडर”, “हिन्दुस्तान टाइम्स”, अमर उजाला, सैनिक आदि में सामयिक सैकड़ों लेख 
लिखे हैं। चाँद, माधुरी, सरस्वती, सुधा, नागरी प्रचारिणी पत्रिका, विशाल भारत, कल्याण, अग्रवाल हितैषी, 
ज्ञानदा आदि साहित्यिक सामाजिक पत्र-पत्रिकाओं में तथा विशेषांकों में आपके लेख निकले हैं। इस प्रकार 
साहित्यिक, सामाजिक, सांस्कृतिक और सहकारिता के क्षेत्रों में आपकी बहुविध सेवायें हैं जो सब यहाँ लिखा 
जाना सम्मव नहीं हैं। निश्‍चय ही वृन्दावनदास जी का जीवन साहित्य समाज और सहकारिता के क्षेत्रों में 
समपित रहा है। भगवान ऐसे सेवा परायण, उदार व्यक्ति को दीर्घायु प्रदान करें। 

के अवसर पर डा० हरवंश लाल शर्मा श्री बनारसी दास चतुर्वेदी, 
श्री शिवदत्त चतुर्वेदी (भाषण करते हए) । 

उ० प्र० हिन्दी साहित्य सम्मेलन के फीरोजाबाद अधिवेशन के अध्यक्ष 


पद पर आसीन बा. वृन्दावन दास, भाषण करते हुए श्री अक्षय कुमार 
जेन श्री प्रभात शास्त्री, डा० विजयपाल सिंह श्रीधर शास्त्री, डा० 
हरवंश लाल शर्मा, श्री जयकुमार मुद्गल, श्री प्राणेश, बा. 

बा. वृन्दावन दास द्वारा डा० वासुदेव शरण अग्रवाल के चित्र का 
अनावरण किये जाने के अवसर पर, डा० बनारसीदास चतुर्वेदी, डा० 
हरवंश लाल शर्मा, बा वृन्दावन दास, श्री अक्षयकुमार जन, श्री राम 
चरण हयारण 'मित्र' (बोलते हुए) । 


आगरा में ईद मिलन समारोह में अध्यक्ष पद से बोलते हुए बा. वृन्दावन 
दास-साथ में श्री शीतल प्रसाद (कुलपति आ. वि. वि.) तथा संयोजक 


श्री नूर मुहम्मद । 

अंग जनपद के लोग अपनी लोक भाषा अंगिका में गाते है-- मथुरा वृन्दावन बीच हो, दघि कीचा 
मचा गए कन्हैया ।' आजकल कन्हैया के स्थान पर श्री वृन्दावनदोस जी साहित्य की अनवरतसेता से हमें 
लाभान्वित कर रहे हैं। साहित्य की सेवा ही मानो इनका ब्रत हूँ । वस्तुत: ये वृन्दावनदास नहीं साहित्य के 
दास हैं। साहित्य इनकी सेवा से खिल उठा है और साहित्य सेवा से इनमें एक नयी चमक आ गई है। 

ब्रज भारती” के आप संपादक हैं। “ब्रज भारती” के प्रकाशन का यह पच्चीसवाँ वर्षे है। इससे 
स्पष्ट है कि इनकी साहित्य साधना बहुत दिन से चली आ रही है। 

चरमे के शीशे का जैसा रंग रहेगा सामने की चीजे उसी रंग की दिखाई देती हैं। मैं अधिकतर 
लोक भाषा पर कार्य कर रहा हूँ अतः श्रद्धेय वृन्दावनदास जी की लोक भाषा की सेवा देख कर चकित 
हूँ। “ब्रज भारती” के माध्यम से इनका सम्पर्क पा कर मुझे लोक भाषा पर काम करने का अद्भुत बल और 
साहस मिला है। इससे ऐसा लगता है कि इन्होंने अनेकानेक नए पुराने साहित्य सेवियों को अनुप्रेरित किया है। 

राष्ट्रभाषा हिन्दी के जरिए ये लोक भाषा की सेवा कर रहे हैं। भारतीय लोक भाषाओं को एक मंच 
पर ला कर लोक भाषा का जीर्णोद्धार तो करही रहे हैं साथही साथ लोक भाषा के जरिए राष्ट्रभाषा 
की अपूर्व सेवा कर रहे हैं। 

उत्तर प्रदेशीय हिन्दी साहित्य सम्मेलन के पन्द्रहवें अधिवेशन (२३, २४ मई १९७१) के अवसर 
पर सभापति पद से भाषण करते हुए साहित्य वारिधि बाबू वृन्दावनदास जी हिन्दी और लोक भाषा के 
संबंध में कहते हें--“जहाँ तक उपभाषाओं का प्रश्‍न है इन्हें उपभाषायें अथवा लोक भाषायें कह लीजिए 
एक ही बात है-हिन्दी की इन लोक भाषाओं से कोई प्रतिद्वन्दिता नहीं है। वास्तव में लोक भाषायें तो 
हिन्दी के ही विभिन्न अंग है। हिन्दी एक विराट स्वरूप है, लोक भाषाएं उसके अंग प्रत्यंग हैं। लोक 
भाषाओं का संरक्षण, संवर्धन और उन्नयन हिन्दी के हित की बात है अहित की नहीं।” लोक भाषाओं के 
संबंध में डा० लक्ष्मीनारायण “सुधांशु”, सेठ गोविन्ददास प्रमृति हिन्दी के प्रकाण्ड विद्वानों का भी यहीं मत 
है। बिहार हिन्दी साहित्य सम्मेलन के अधिवेशन के अवसर पर सेठ गोविन्ददास जी ने श्री वृन्दावनदास 
की उपरोक्त बातों की तरह ही लोक भाषा के सम्बन्ध में कही थी। हां उन्हें मैथिली के षड्यंत्रों से भय 
अवश्य था। मैथिली बिहार की एक लोक भाषा है। इस लोक भाषा के कुछ अनुयायी इसे लोक भाषा 
न मान कर हिन्दी की समानान्तर हिन्दी से अलग भाषा मानने की धृष्टता करते हैं। इन बातों की सेठ गोविन्द 
दास जी ने निन्दा की। बाबू वृन्दावनदास जी ने लोक भाषाओं को हिन्दी का विभिन्न अंग कहा है और 
वास्तविकता भी यही है। जैसे प्राकृत से संस्कृत का संबंध है वैसा ही संबंध लोक भाषा और राष्ट्रभाषा 
हिन्दी का है। 

द्‌ 

लोक भाषा के जरिए हिन्दी की क्या सेवा हो सकती है इस संबंध में वृन्दावनदास जी का 
कहना है-- लोक भाषाएं हिन्दी की आधार शिलाएं हैँ। लोक भाषाओं के भण्डार से हमें हिन्दी के साहित्य 
को समृद्ध करना है, उसकी शब्दावली को सामर्थ्यं प्रदान करना है। अनेक शब्द लोक भाषाओं की परिधि 
में वर्तमान हैं जिनके पर्याय हिन्दी में हैं ही नहीं। इन शब्दों को हमें हिन्दी में भरना है जिससे हिन्दी की 
अभिव्यंजना शक्ति बढ़े, उनकी अभिव्यक्ति सामर्थ्यवान बन सके । हमें तो लोक भाषाओं के शब्दों को ही नहीं 
भावों, मुहावरों, पहेलियो, गीतों, गाथाओं और कथाओं से राष्ट्रभाषा के भंडार की श्रीवृद्धि करनी है।'” 

इस तरह अपने कथनानुसार आप अपनी राष्ट्रभाषा और लोक भाषा की सेवा अनवरत रूप से 
कर रहे हैं। आप एक प्रकाश स्तंभ हैं जिनके जरिए हम अनवरत आलोकित हो रहे हैं। आपकी साहित्य 
सेवा चिरस्मरणीय रहेगी। सचमुच आप साहित्य संत हैं। हमारी कामना है तथा इश्वर से प्रार्थना है कि 
हमारे साहित्य वारिधि बाबू वृन्दावनदास जी चिरायु हों। 

हृदय की आद्रता और जीवन की तपस्या का समाहार ही आदशं व्यक्तित्व है। आदरणीय बाबू जी 
के व्यक्तित्व में त्याग और मनस्विता, औदार्य और सत्यनिष्ठा, कत्तव्य के प्रति जागरूकता और सैद्धान्तिक 
दृढ़ता जहाँ एकाकार हो गए हैं वहाँ उनका प्रेम, अपरिग्रही स्वभाव और सौजन्यता का मणि कांचन संयोग है। 

मैं श्रद्धेय बाबू जी से जब भी मिला; उनकी प्रखर प्रतिभा और पीयूषवर्षी व्यक्तित्व से अभिभूत 
हुआ। उनकी त्याग-भावना, उनकी सादगी, सरलता, सहृदयता, परोपकारिता तथा उनके श्रेष्ठ आदर्शो में 
मुझे लोकोत्तर जीवन की गरिमा के दर्शन हुये । एक महान साहित्यकार, निःस्वार्थ समाज सेवी, सच्चे राष्ट्रप्रेमी 
और हिन्दुत्व के गौरव से अभिमूत बाबू जी की जितनी प्रशंसा की जाए, कम ही होगी। 

उनकी सर्जनात्मक प्रतिभा का विकास और विद्वत्ता उनकी रचनाओं तथा उनके द्वारा सम्पादित 
“ब्रजभारती” में देखी जा सकती है जो उनकी बहुज्ञता के साथ उनकी गम्भीर अध्ययनशीलता का भी प्रमाण 
प्रस्तुत करती हैं। साहित्य के क्षेत्र में उन्होंने जो यशस्वी स्थान प्राप्त किया है, वह उनकी सतत्‌ साधना एवं 
कर्मनिष्ठा का सुन्दर फल है । 

प्रायः यह देखा जाता है कि लक्ष्मी और सरस्वती का परस्पर मेल नहीं होता परन्तु बाबू वृन्दावनदास 
जी के जीवन में यह नियम एक अपवाद सिद्ध हुआ है। आप मथुरा के प्रसिद्ध घनी-मानी परिवार के व्यक्ति 
होते हुए भी सरस्वती के अनन्य उपासक के रूप में ख्याति प्राप्त साहित्यकार हैं। आपकी सोजन्यशीलता 
एवं गुणग्राहकता का ही यह सुन्दर परिणाम है कि आप सरस्वती और लक्ष्मी दोनों के समान रूप 
से कृपापात्र हैं। 

सचमुच बाबू जी ब्रज साहित्य मण्डल और ब्रज संस्कृति के इने-गिने ज्योतिःस्तम्मों में से एक हैं। 
वे स्वस्थ राजनयिक भी हैं। भ्रष्ट पद लोलुपता उनमें छू तक भी नहीं गई है। मथुरा की नगरपालिका के 
अध्यक्ष के रूप में आपने जो जन सेवा का आदश प्रस्तुत किया वह चिरस्मरणीय रहेगा । साहित्यिक क्षेत्र की 
अनेक संस्थाओं में उनका वरद हस्त रहा है और अब भी है। अ० भा० ब्रज साहित्य मण्डल के तो वे प्राण ही 
हैं। उनके ही सद्‌ प्रयासों से ब्रज साहित्य मण्डल को पुनः जीवन प्राप्त हुआ है । उनके सत्‌ प्रयासों से मण्डल 4 
ने अनेक बार सुन्दर अधिवेशन और गोष्ठियों का गरिमामय आयोजन किया है। ब्रज साहित्य से सम्बन्धित 
अनेक पुस्तकों का प्रकाशन आपके काल में ही मण्डल द्वारा किया जा चुका है। आपकी अनेक रचनाओं का 
जितना गौरव है उतना ही आपके द्वारा सम्पादित श्री बनारसीदास चतुर्वेदी जी के पत्रों के संग्रह का ै है जो 
साहित्यकारों के लिए अमर धरोहर के रूप में वर्तमान है। मैं बाबू जी का हादिक अभिनन्दन करता हूँ । 

तुळसी प्रसाद सहयोगी 


यह कोई बीस वर्षे पहले की बात है। उत्तर प्रदेश के तत्कालीन मुख्यमंत्री पंडित गोविन्दवल्लभ पंत 
ने हाथ करघा बोर्ड में जब मुझे नामित किया तो लखनऊ सचिवालय में ब्रज के एक प्रतिभाशाली व्यक्तित्व 
के दर्शन हुए, जिसके ओठों पर सदेव मंद-मंद मुस्कान थिरकती रहती थी । यही बाबू वृन्दावनदास थे। 
श्रद्धेय पंत जी ने उन्हे भी कई प्रादेशिक समितियों में सदस्य या निदेशक नामित किया था । फिर पता चला 
कि आप मथुरा में सहकारिता क्षेत्र के अग्रणी कार्यकर्ता हैं। साथ ही ऊंचे दर्ज के साहित्यकार भी । तभी 
से उनके प्रति मेरी श्रद्धा है। फिर तो लगातार गोष्ठियों और बोर्ड की बैठकों में उनसे मुलाकात होती रहती । 
सहकारिता के क्षेत्र में अधिकांशतः वे लोग आते हैं जो निजी तौर पर अपना भविष्य सुधारना चाहते 
हैं। पर बाबू जी अपनी नहीं, दूसरों की चिन्ता के लिए इस क्षेत्र में आए। क्योंकि लक्ष्मी की उनके परिवार 
पर बड़ी कृपा रही है। 
सहकारिता के साथ-साथ बाबू जी ने संस्कृति और साहित्य की बड़ी साधना की है। गहन अध्ययन 
और मनन के फलस्वरूप वे अपनी लेखनी को स्वभावतः रोक नहीं पाए हैं, चाहे आथिक घाटे सहते रहे हों। 
| वत्तमान में, मृतप्राय और राहु-केतुओं से ग्रसित ब्रज साहित्य मंडल को शीर्ष की साहित्यिक संस्था 
बनाने का श्रेय उन्हें है। वे इतने संकोची हैं कि इसका श्रेय भी स्वीकार करने को उद्यत नहीं । स्व० डा० 
राजेन्द्र प्रसाद, पं० बालकृष्ण शर्मा नवीन और लोकनायक श्रीकृष्णदत्त पालीवाल मंडल को समृद्ध और 
प्राणवान देखना चाहते थे। १९५१ का हाथरस अधिवेशन इसका प्रमाण है। जनपदीय आंदोलन की विधिवत्‌ 
रूपरेखा भी तभी बनी। बाबू जी ने इस आंदोलन को अब नई दिशा दी है। जहां तक मुझे मालूम है ठाकुर 
भगवान सिंह विमल और भाई कन्हैयालाल चंचरीक ने जब सन्‌ १९४९ के आसपास ब्रज लोक साहित्य का 
संकलन कार्य प्रारंम किया तो मेरी मी इस कार्य में थोड़ी बहुत रुचि थी। बाबू जी के नाम की चर्चा बराबर 
आती थी और ये दोनों युवा लोक-साहित्य के संग्राहक इस फिक में रहते थे कि बाबू वृन्दावनदास जी की ओर 
से टेप-रिकार्डर या प्रकाशन की कोई व्यवस्था हो जाय । मंडल की हालत भी अच्छी नहीं थी । इन्होंने साहित्य 
अकादमी और संगीत नाटक अकादमी के भी द्वार खटखटाये और कुछ शिरोमणि विद्वानों की अकृपा और 
आक्रोश के कारण वित्तीय मदद मिळते मिळते तो रह ही गई, एक बहुत बड़े लोक सांस्कृतिक और साहित्यिक 
कार्य को धक्का भी छगा। इस से बड़ा जनपदीय आंदोलन का दुर्भाग्य और क्या हो सकता है? बाद में भाई 
कन्हैयालाल चंचरीक की कई पांडुलिपियों का स्वनामधन्य कई लोक साहित्य वेत्ताओं ने छपवाने के बहाने से 
मुकत उपयोग किया और ख्याति अजित की | बड़े हषं की बात है कि बाबू वृन्दावनदास जी ने नये सिरे से 
एसे अप्रकाशित साहित्य को प्रकाशित करने का बचन दिया है। इस समय देश में जनपदीय आंदोलन और 
लोक-साहित्य के वे प्रेरणा स्रोत हैं। 

गत दो दशकों में बाबू जी के साथ कई साहित्यिक गोष्ठियों-आयोजनों में जाने का अवसर आया है। 
हर बार कोई नई सूझ, कोई नई प्रेरणा ले कर वे आते हैं। “स्वामी रामानंद शास्त्री अभिनंदन ग्रंथ” में ब्रज- 
लोक-साहित्य और संस्कृति पर 'गोल्डन बाउ' के लेखक जेम्स फ्रेजर की सी पैनी दृष्टि वाळे लेखकद्वय 
भाई कन्हैयालाल चंचरीक और डा० चद्वभान रावत ने बड़े आकार के लगभग १०० पुष्ठों में शोधपूर्ण 
सामग्री दी है जिसको स्वतंत्र रूप से प्रकाशित करने का बाबू जी ने बचन दिया है। यह उनके ब्रज संस्कृति के 
प्रति अगाध प्रेम का परिचायक है। उन्हीं की प्रेरणा से डा० आनंद स्वरूप पाठक और भाई चंचरीक एक 
ब्रज विश्वकोष की रचना में संलग्न हैं । 

ब्रज जनपद के प्रमुख हिन्दी दैनिक “अमर उजाला” और “सैनिक” के माध्यम से बाबू जी की बहुत 
सी साहित्यिक गतिविधियों की निरंतर सूचना मिळती रहती है। “ब्रज भारती. त्रैमासिक उन्हीं के प्रयत्नो से 
निरंतर निकल रहा है। श्री यशपाल जैन द्वारा संपादित “प॑० बनारसीदास चतुर्वेदी अभिनंदन ग्रन्थ” और 
भाई चंचरीक और डा० आनन्द स्वरूप पाठक द्वारा संपादित 'एक युग---एक प्रतीक' अभिनंदन ग्रंथ में भी आप 
संपादन परामर्श मंडल के सदस्य थे। बेझिझके धारा प्रवाह साहित्यिक-सांस्कृतिक आयोजनों में भाषण करना 
उनके गहन अध्ययन और निर्भीकता का परिचय प्रदान करता है। 

देश के किसी भी कोने में लोक साहित्य की कोई भी गोष्ठी या सम्मेलन हो, बाबू जी इस वृद्धावस्था 
में भी दौड़े जाते हैं। 

इस आपाधापी के युग में ऐसे सच्चे, मधुर, सहृदय व्यक्तित्व वाले साहित्यकार मिलते कहां हैं ? इस 
अभिनंदन के अवसर पर ईइवर उन्हें दीर्घायु करे, यही कामना है। 


| 
| 
f 
| 
| 
| 

f विगत बीस वर्षो से निरंतर आसेतु हिमाचल शोध-यात्राएँ करते रहने के कारण मुझे इस देश में 
| j राष्ट्रभाषा और विइवभाषा तक के बारे में विविध क्षेत्रों में, विभिन्न पद्धतियों से कार्य करने वाले तिकड़मबाजों 
a से लगाकर प्रातः स्मरणीय मनीषियों तक के दर्शनों का लाभ हुआ है। संस्मरण की दृष्टि से आज इन सभी 
साहित्यकारों को मैं तीन वर्गो में विभक्त कर लेता हूँ। यों, यह वर्गीकरण हर युग के साहित्यकारों के लिए भी 
लागू हो सकता है। 
मेरे विचार से इस देश में प्रथम श्रेणी के साहित्यकार राजनीतिक साहित्यकार हैं, जिनके अपने-अपने 
गुट हैं, अपने-अपने पत्र हैं, अपने-अपने मत हैं और अपने-अपने दल के नीति-नियमोंके दलदल हैं। ये एक विशिष्ट 
वर्ग के साहित्यिक हैं, जिनके प्रदेश में अपरिचित और निष्पक्ष लोगों के लिए प्रवेश वाजित है। इन्हें साहित्य में 
स्थान, राजनीति में सम्मान और राजकीय पुरस्कार प्रचार के बल पर मिलते हैं। 
दूसरे प्रकार के साहित्यकार अधेव्यावसायिक अर्घ साहित्यिक होते हैं। ये जिस हाथ की अंगुलियों से 
कलम रगडत हैं, उसकी हथेली द्रव्याजेन की कामना से सदैव खुजलाती रहती है, अर्थात्‌ इनकी लेखनी का 
 मसिप्रवाहमुद्रा की प्रेरक ऊष्मा से तरंगित होता है। साहित्य की साधना, भाषा का समृद्ध आदि-आदि के लिए 
कर लिखता ये मूखता' समझते हैं, अतः इनकी कृतियों का प्रणयन लोकरुचि और जनता की माँग के अनुरूप 


 होताहै। 


तीसरे वर्ग के साहित्यिक सूर-तुलसी के कवि-आदर्श को मानकर चलते हैं। ये लोग “स्वान्तः सुखाय 
` लिखते हैं, अतः आधुनिक युग में, जब कि प्रचार और पेकिंग की तड़क-मड़क के बल पर गधा घोड़े के धोखे में 
चल जाता है, ये गरीब गाय से उपेक्षित रहते हैं। समाज में ये चलते पुर्जो द्वारा उपेक्षणीय समझे ही नहीं 

हुई कि मीरा की भक्ति और उनकी काव्य-साधना का अनुशीलन, रीतिकालीन हिन्दी वीर काव्य, देवनागरी 
लिपि : स्वरूप, विकास और समस्याएँ तथा आधुनिक भारतीय भाषाओं में अंग्रेजी का स्थान और राष्ट्रभाषा 
की समस्या पर क्रमशः चार शोधकार्य करने के बाद मैंने “महाकवि नंददास-प्रणीत भँवर गीत? पर साहित्य 
महोपाध्याय के लिए ग्रंथ लिखने की पाँचवीं शोध-योजना बनाई। परम पूज्य डॉ० भगीरथ जी मिश्र ने इस 
शोध-योजना के लिए निर्देशन देना स्वीकृत कर मुझे प्रोत्साहित किया और पूना विइवविद्यालय ने इस शोघ- 
योजना के लिए तीन सहस्र रुपयों का शोध अनुदान दिया । भँवर गीत पर कार्यं करने के पहले एक बार डॉ० 
दीनदयालु जी गुप्त से व्यक्तिशः मिळना मुझे उचित प्रतीत हुआ। मैंने डॉ० गुप्त जी से लखनऊ में ही मिलने 
का निश्‍चय किया और पत्र भेज दिनांक २० अक्टूबर १९६४ को लखनऊ जा धमका । श्रद्धेय गुप्त जी ने मुझे 
दो-ढाई घंटे तक शोध की दिशाएँ, ब्रज के विविध संग्रहालयों की सूचना तथा वहाँ के लोगों और साहित्यिकों 
के बारे में जानकारी दी और अपनी शोध-यात्रा के अनुभव सुनाए। इसी क्रम में उन्होंने मुझे कुछ लोगों से 
अवश्य मिलने का, कुछ लोगों से केवल परिचय पा लेने का और कुछ लोगों से बच कर रहने का भी संकेत 
दिया। उनके कथन अनुभव सिद्ध थे, अतः वे परवर्ती शोधयात्रा में मेरे लिए बड़े लामप्रद सिद्ध हुए। 
गुप्त जी ने अपनी चर्चा के बीच मुझे जिन दो एलू-एल० बी० उपाधिघारियों के साथ सम्पकं साधने 
की सूचना दी, उनमें एक थे बाबू ब्रजरत्नदास, बी० ए०, एल-एल० बी० और दूसरे थे--बाबू वृदावनदास, बी० 
ए०, एलू-एलू० बी०। बाबू ब्रजरत्नदास के मआसिरुलउमरा के अनुवाद, नंददास कृत मंवरगीत ओर्‌ नंददास 
ग्रंथावली आदि ग्रंथ मेरे देखे हुए थे, पर बाबू वृन्दावनदास मेरे लिए अपरिचित थे, अतः मैंने मथुरा जाने 
पर बाबू वृन्दावनदास से मिलने का संकल्प किया। 
इन्हीं यात्राओं के सिलसिले में मैं २९ मई १९६६ को सुबह-सुबह मथुरा पहुंचा । मथुरा में मैं धर्मशाला 
में ठहरा। सुबह ही स्नानादि से निवृत्त हो थोड़ा सा नाश्‍ता कर मैं बाबू वृन्दावनदास के निवास स्थान की खोज . 
में निकला। थोड़ी ही देर में डोरी बाजार के प्रकाश भवन से मेरी खोज की डोर जुड़ गई। मुख्य सड़क से 
मैं प्रकाश भवन में पहुंचा । बाबू जी उस समय भीतर थे, अतः मैं बैठक में उनका इन्तजार करने लगा। बाबू 
जी की बैठक में सोफासेट था, कुर्सी थी, टेबिल थी, रेक था और टेबिल पर पुस्तकों का ढेर था। मैं कमरे में 
इधर-उधर देख ही रहा था कि इतने में बाबू जी आए। उनका उन्नत ललाट और बड़ी-बड़ी आँखें देख मुझ 
पर उनके व्यक्तित्व का बड़ा प्रभाव पड़ा। टेबिल के पास अपनी कुर्सी पर बेठ जब उन्होंने अपनी पारदर्शी 
आँखों पर मोटे काँच का चरमा लगाया, तब उनके चेहरे पर साधक का रोब चमका। इस रोब के साथ उनकी 
सादी वेश-भूषा का प्रभाव और जुड़ गया। उनकी वह सादगी उनके मन के अनुरूप सरल ओर निइछल थी। 
बातों ही बातों में परिचय आत्मीयता में बदल गया। उनके बारे में बहुत सी बातें जानकर मेरा हृदय गद्गद 
हो गया । इतने में चाय आई, नाश्‍ता आया और इसके साथ ही साथ बातों का ताँता लग गया। बाबू जी की 
बातों से मुझे यह पता चला कि उनके मन में ब्रजभूमि, ब्रजमाषा ओर ब्रज संस्कृति के प्रति अगाध प्रेम हैं ओर 
यह्‌ प्रेम भावना का ही विषय नहीं, त्याग और सेवा का आधार भी है। 
आज आधुनिकता के आशिकों की भीड़ में प्राचीन भाषा, प्राचीन साहित्य ओर प्राचीन संस्कृति के 
ममंज्ञ खोते जा रहे हैं और प्राचीन साहित्य के जानकारों की परंपरा टूट रही है। यह चिन्ता का विषय है। 
ब्रजमाषा महत्वपूर्ण होते हुए भी आज उपेक्षिता है, लेखन में, व्यवहार में, प्रकाशन में। उसके क्षेत्रीय प्रयोग 
ओर आंचलिक अस्तित्व से आगे उसका मूल्य क्या है? यही विचारणीय है। ऐसी हालत में बाबू वृन्दावनदास 

४८ | बाबू वुन्दावनदास अभिनन्दन-प्रन्य 


अखिल भारतीय ब्रज साहित्य मंडल के अध्यक्ष हैं। ब्रजभाषा की सेवा जिस ढंग से वे कर रहे हैं, उसका 
एतिहासिक मूल्य है। भाषा और साहित्य के सम्बन्ध में मेरी यह मान्यता है कि भाषा, साहित्य और संस्कृति 
के क्षेत्र में वर्तमान का प्रचार-प्रसार और उसकी समृद्धि के प्रयास जितने मूल्यवान हैं, अतीत की परंपरा का 
पोषण और उसका संरक्षण भी उतनी ही महत्वपूर्ण और मूल्यवान है। खड़ी बोली के युग में ब्रजभाषा के 
एकनिष्ठ साधक बाबू वन्दावनदास जी का योगदान इस दृष्टि से महत्वपूर्ण है। आधुनिक युग में बाबू जी 
ब्र॒जभाषा के निष्काम सेवी, प्रचारक, प्रसारक और संरक्षक हैं, यही उनके व्यक्तित्व और कृतित्व की गरिमा 
का आधार है। पहली मुलाकात में उनकी इसी गरिमा का प्रभाव मेरे मन पर पड़ा। फिर बाबू जी से पत्र- 
| व्यवहार हुआ। उनके पत्रों में उनकी आत्मीयता का स्वर इतना प्रबल था कि मैंने ब्रजभारती के लिए 
| दो-एक लेख भेजे, जिन्हें उन्होंने सहज स्नेह से प्रकाशित करने की कृपा की ।' 

| २२ मई १९६९ को मैं पुनः मथुरा पहुँचा और बाबू जी से मिला । यह मुलाकात कई दृष्टियों से 
महत्वपूर्ण हुई। बाबू जी ने मुझे हिन्दी के स्वनामधन्य पंडित बनारसीदास.जी चतुर्वेदी के अभिनंदन-ग्रंथ की 
| 


योजना बताई और इसी अवसर पर उन्होंने मुझे अपने सुप्रसिद्ध ग्रंथ भारतीय संस्कृति के विविध परिदृश्य की 
एक प्रति सस्नेह प्रदान की। मथुरा से दिल्ली, अलीगढ़, हाथरस, इलाहाबाद की यात्रा में मैं इस पुस्तक को 
आद्यन्त पढ़ गया । श्रेष्ठ साहित्य के सम्बन्ध में मेरी एकधारणा यह है कि श्रेष्ठ साहित्य वह है, जिसमें सामान्य 
पाठक को रसानुभूति के साथ-साथ ज्ञानवर्घन की सामग्री और प्रबुद्ध वर्ग को अध्ययन, मनन-चिन्तन सापेक्ष 
विचार-भाव संपदा प्राप्त हो। मैं बिना किसी औपचारिकता के यह कह सकंता हूँ कि कोई भी पाठक यदि 
तटस्थ दृष्टि से बाबू जी के उक्त ग्रंथ का अध्ययन करे तो वह उसे श्रेष्ठ साहित्य को कृति मानेगा । 
फिर एक दिन “राष्ट्रभाषा सन्देश” में यह समाचार आया कि उत्तर्‌ प्रदेशीय हिन्दी साहित्य सम्मेलन 
ने अनेक विद्वानों के साथ-साथ बाबू वृन्दावनदास जी को भी 'साहित्यवारिधि' उपाधि से अलंकृत कर उन्हें 
एक्‌ ताम्रपत्र प्रदान किया है। “साहित्यवारिधि' उपाधि बाबूजी की दीर्घं मूकसाधना और सूक्ष्म अध्ययनशील 
वृत्ति की गहराई का संकेत मात्र है । अभी उनके सर्जक, चिंतक और कतेत्वशील व्यक्तित्व के उर्वर धरातल का 
मूल्यांकन होना वाकी है। ऐसी अवस्था में बाबू वृन्दावनदास अभिनन्दन ग्रंथ की योजना एक आवश्यक 
सामयिक ओर समुचितं विचारधारा है, जिसके माध्यम से ब्रजभाषा, ब्रज साहित्य और ब्रज संस्कृति का यह 
एकनिष्ठ मूक साधक साहित्य-जगत में यथोचित न्याय और सम्मान पा सकेगा। मैं इस योजना का हृदय 
से स्वागत करता हूं और ईरवर से प्रार्थना करता हूँ कि वह बाबू वृन्दावनदास को सुन्दर स्वास्थ्य और दीर्घायु 
प्रदान करे ताकि वे सामान्य जनजीवन के व्यावहारिक जगत से लुप्त ब्रजमाषा सरस्वती का प्रवाह अक्षुण्ण 
बनाए रखें | 


शट 


SS TE वदशा 


१. भाषा दशम स्कन्ध में नंददास द्वारा अनदित भॅवरगीत, ब्रजभारती, मागशीष, सं० २००६, पृष्ठ 
१५-१९। कवि मंजल और उनका काव्य, ब्रजभारती, भाद्रपद, सं० २०२७, पृष्ठ २५-३१। 
२. राष्ट्रभाषा सन्देश; भाग-६, अंक १, हिन्दी साहित्य सम्मेलन, प्रयाग, १ जुलाई १९७०, पृष्ठ २। 

/ 
फीरोजाबाद अधिवेशन में डा० बनारसीदास चतुर्वेदी को साहित्य वारिधि 
उपाधि से समानित करते हुए बाबू जी । डा० हरवंश लाल शर्मा चतुर्वेदीजी 
को नारियल भेंट करते हुए । 


श्री राजबहादुर जी को सम्मान पत्र भेंट करते हुए बा. वृन्दावन दास, 


बीच में श्री. पी. एल. मिश्रा । 

धुन के धनी 


वेंकट लाल ओझा 


~ 


ब्रज-साहित्य-मंडल की स्थापना ब्रज के मनीषियों द्वारा मथुरा में बड़े उत्साह के साथ हुई। वे लोग 
वर्षो उसका संचालन लगन के साथ करते रहे। उसकी मुख पत्रिका 'ब्रज भारती' भी नियमित प्रकाशित होती 
थी । उसके कई अधिवेशन भी बड़े ठाट-बाट से हुए । पर एक-एक कर उसके कर्मठ पदाधिकारी अपने जीविको- 
पार्जन के निमित्त अन्यत्र चले गए और मंडल का कार्थ ठप हो गया। इसी तरह कई वर्ष गुजर गए। उसी 
मृतप्राय ब्रज-साहित्य-मंडल की अध्यक्षता बाबू वृन्दावनेदास को सौंपी गयी। यह १९६३ की बात है। तब 
से मंडल में नयी जान आ गयी जिसके कारण सबसे अधिक प्रसन्न हैं प्रेरक साधक पं० बनारसीदास जी चतुर्वेदी । 
उनको इस बात का संतोष है कि ब्रज साहित्य मंडल की बागडोर अब ऐसे कर्मठ हाथों में है जो नित्य १०- 
१२ घंटे इसके लिए देता है। श्रद्धेय चतुर्वेदी जी कर्म में विश्वास करने वाले हैं। इसीलिए कर्मठ व्यक्ति उन्हें 
सदा प्रिय है। यही कारण है कि ३ नवंबर १९७० को जब मैं फीरोजाबाद उनके दर्शनार्थ पहुँचा तो उन्होंने 
वृन्दावनदास जी के आगे हो कर चर्चा की जिससे मैं इतना प्रभावित हुआ कि आगरा से दिल्ली जाते हुए 
मथुरा एक दिन के लिए उतरा था और पांच दिन रुक गया । 

भगवान कृष्ण की लीला भूमि ब्रज का आकर्षण तो प्रधान है ही पर साथ ही वृन्दावनदास जी का 
आकर्षण भी कुछ कम नहीं है। सूर साहित्य के विशेषज्ञ आचार्य जवाहरलाल जी चतुर्वेदी से जम कर साहित्य 
चर्चा नित्य होती थी। पुराने साहित्यकारों में वे सौभाग्य से हमारे बीच आज भी विद्यमान हैं। भले ही उनका 
शरीर अब पहले सा सबळ नहीं है पर वाणी में पहले जैसा ही ओज है। साहित्यिक संस्करणों का पिटारा जब 
वे खोलते हैं तो वह इतना रसमय होता है कि समय का भान ही नहीं रहता। इन्हीं से मिलने के लिए मैं 
पिछले २० वर्षो में कई बार मथुरा गया। पर वे वहां नहीं थे। पर इस बार सौभाग्य से मिल गए। यदि 
वृन्दावनदास जी से मिलने के लिए मथुरा नहीं जाता तो जवाहरलाल जी के सत्संग से वंचित ही रह जाता। 
अतः इसका श्रेय भी उन्हें हैं। 

वृन्दावनदास जी से मेरा यह प्रथम साक्षात्कार था। हां, पत्र-व्यवहार अवश्य था। फिर भी जिस 
उत्साह से उन्होंने मेरा आतिथ्य सत्कार किया उसको मैं नहीं भूल सकता । ब्रज साहित्य मंडल की भूमि के 
संबंध में वे बहुत ही सक्रिय थे। मैंने देखा कि कोई दिन ऐसा नहीं जाता था जब उसके लिए वे दौड़ धूप 
न करते हों। पूरी लगन और निष्ठा के साथ इस कार्य में लग गए थे। संस्थाओं के मामले में इस तरह के 
कम ही लोग मैंने देखें हैं, जो इतने उत्साह से उसके लिए कार्य करते हों। वैतनिक पैरोकार भी इतना नहीं 
केर सकता । इन पांच दिनों में मैंने देखा कि उनका अधिकांश समय मंडल के कार्य में ही जाता है। ब्रज 
भारती” के संपादन से ले कर उसका पुरा पत्र-व्यवहार वे स्वयं करते हैं। 

यह भी मैंने देखा कि समूचे ब्रज से मिलने वाले लोग आते ही रहते हैं जिनमें साहित्यकार, समाजसेवी 

आदि कई तरह के। उनकी समस्याओं को सुलझाने के वे उपाय भी बताते जाते हैं। वकील हैं, पर कभी 
वकालत नहीं की। फिर भी आने वाले व्यक्ति को ऐसा सत्‌ परामश देते हैं कि कोई अदालती वकील क्या 
देगा । यह सब कुछ निस्पृह भाव से। आने वाला गद्गद्‌ हो कर जाता है। मथुरा नगरपालिका के वर्षो 
अध्यक्ष रहने के नाते और साथ ही सहकारिता के क्षेत्र में भी कई सहकारी समितियों आदि के अध्यक्ष आदि 


' रहने एवं अनेक सरकारी समितियों के सदस्य होने तथा मथुरा की शिक्षण संस्थाओं के संचालन में सक्रिय 


रहने के नाते इनका कार्य क्षेत्र बहुत ही विस्तृत है जिसकी झांकी मुझे मथुरा प्रवास में पांच दिनों में मिली । 
यहीं मेरा परिचय गोवद्धन के श्री राधेबिहारीलाल सक्सेना से हुआ। जिसके कारण मैंने गिरिराज 


जी के दर्शन किए। साथही वहां से कुछ दूर सुर कुटीर के दर्शन कर पावन हो गया। चन्द्रसरोवर की वह 


टी भी देखी जहां बैठ कर सूरसागर की रचना सूरदास जी ने की। पर खेद है कि दोनों ही स्थान उपेक्षित 


पड़े हैं। सूर कुटी तो बनी है। पर बहुत ही जीर्णशीर्ण अवस्था में है। पता नहीं कब ढह जाय। सक्सेना 


जी इसी संबंध में वहां आये थे। काव्य में पत्निवांद के प्रवर्तक भाई गोपाल प्रसाद व्यास की जन्मभूमि भी 
यहीं है। वे यहीं के मूल निवासी हैं। उन्हीं की दौड़-धूप से सूर कुटी बनी थी। 
इस तरह वृन्दावनदास जी कोरमंकोर कर्मठ कार्यकर्ता ही नहीं हैं वरन साथ साथ अध्ययनशील लेखक 


भी हैं। भारतीय साहित्य, संस्कृति, धर्म, इतिहास इनके प्रिय विषय हैं जिन पर वे वर्षों से अध्ययन और अनु- 


शीलन करते आ रहे हैं। नागरी प्रचारिणी पत्रिका, सरस्वती, माधुरी, सुधा, कल्याण, विश्वमित्र, विशाल 
भारत, ब्रजभारती आदि अनेक पत्र-पत्रिकाओं में इनके लेख मैने पढ़े हैं। भारतीय संस्कृति के विविध. परिदृश्य 


'नामक पुस्तक तो अपने विषय में गागर में सागर की तरह है। दो वर्ष की अल्पावधि में ही इसके दो 


संस्करण प्रकाशित हो जाना इस पुस्तक के महत्त्व को सिद्ध करता है। 
गत वर्ष फीरोजाबाद में इन्हीं की अध्यक्षता में उत्तर प्रदेशीय हिन्दी साहित्य सम्मेलन का पंद्रहवां 


अधिवेशन हुआ था । अपने अध्यक्षीय भाषण में उन्होंने हिन्दी की विश्व व्यापी विविध प्रवृतियों पर जो प्रकाश « 


डाला है वह उनके व्यापक दृष्टिकोण का परिचायक है। उनकी पैठ कितनी पैनी है, यह सिद्ध करता है। 
इस तरह बाबू वृन्दावनदास जी अनेक खूबियों और धुन के धनी हैं। इस अभिनंदन के अवसर पर 


'भगवान से यही प्रार्थना है कि उन्हें चिरायु करें। उनका शरीर स्वस्थ रहे जिससे वे मां भारती के भंडार को 
और भी भर सकें। 

अधिमानित अध्यक्ष 
®) 
निरंकुश 


लेखनी के लड़ैतों को पोसने की परिपाटी बहुत पुरानी हे। यह वात और है कि उसके स्वास्थ्य के 
प्रश्‍न को ले कर साहित्य-चिकित्सकों में मतभेद रहा हो। धुर अतीत में सोर-मण्डल के ग्रहों ने कुछ ऐसी 
सांठ-गांठ कर ली कि एक ही' समय पर किसी व्यक्ति को देवी शारदा ओर कल्याणी लक्ष्मी का आशीर्वाद नहीं 
मिल पाता था, परंतु कालांतर में मनुष्य ने ब्रह्माण्ड को कुछ इस प्रकार हिला-डुला दिया कि धनी को मूर्ख 
और विद्वान को निर्धन होने की अनिवार्यता नहीं रही। आज साहित्यकार सुविधा के साथ समृद्ध बन सकता 
है, वशते कि राजनयिक भाषा की बारह खड़ी से परिचित हो। 

आचार्य रामचन्द्र शुक्ल के विचार से हिन्दी की काव्य परम्परा राज दरवारों के आश्रय में पलती थी । 
मेरे विचार से यह तथ्य अन्य भाषाओं की काव्य परम्पराओं पर भी समान रूप से लागू होता है। 

रजवाड़ों की आश्रयदायिनी परंपरा से हट कर उत्साहवर्द्धत की नयी परिपाटी को जन्म दिया गया 
कार्शा में, लखनऊ में, प्रयाग में और आगरे में। अंग्रेजी शासन के आरम्भ में इतिहास प्रसिद्ध सेठ अमीचन्द 
के पुत्र राथ रत्नचन्द और शाह फ़तहचन्द्र बनारस में आकर बस गए थे। शाह फ़तहचन्दर के पौत्र हुए गोपालचंद्र 
जो भारतेन्दु हरिश्चन्द्र के पिता थे और गिरधरदास के नाम से कविता करते थे। स्वयं एक प्रौढ़ कवि होने 
साथ साथ गोपालचन्द्र बड़े गुणग्राही थे उनके यहां विद्वानों और कवियों का जमघट लगा रहता था और घंटों 
नियमित रूप से काव्य-चर्चा होती थी। भारतेन्दु हरिशचन्द्र ने कविता-वद्धिनी-सभा का गठन कर रक्खा था । 
उसमें गुणी' व्यक्तियों का बहुमान किया जाता था और नवोदित प्रतिभाओं का विकास। तत्कालीन कवि 
सेवक, सरदार नारायण, दीनदयालु गिरि, दुर्गादत्त गौड़, द्विज मन्नालाल प्रभृति अनेकानेक सरस्वती पुत्र पधार 
कर समागम किया करते थे। भारतेन्द्र जी ने हिन्दी की इस आश्रयदाता परंपरा के निर्वाह के लिए जो आत्म 
परिचय दिया है उसे उद्धृत करना अप्रासंगिक न होगा-- 


सेवक गुनीजन के, चाकर चटुर के 

हैं कबिन के मीत हिंत गुन गानी के। 
सीधन सों सीधे, महा बांके हम बांकन॑ सों 

हरीचंद नगद दसाद अभिमानिन के। 
चाहिंबे की चाह न काहू. को परवाह 

नेही नेह के दिवाने सदा सुरत निवानी के। 
सरबस रसिक के, सुदास दास प्रेसिन के 

सखा प्यारे कृष्ण के गुलास राधारानी के। 

आगरे में पं० हरिशंकर शर्मा का निवास स्थान साहित्यिकों का तीर्थस्थान बना रहता था। पं० 
बनारसीदास चतुर्वेदी फीरोजाबाद के हैं। इस नाते से वह भी आगरे के ही हुए। वह जहाँ-जहाँ रहे वहाँ 
उन्होंने साहित्यकारों, पत्रकारों, कवियों, समालोचकों को न केवल प्रोत्साहित किया; बल्कि उनकी कीर्ति- 
रक्षा का अभियान भी चलाया। आज भी उन्हें यदि कोई चिता है तो शहीदों के श्राद्ध की और हिन्दी के 
उदय की। पं० हृषीकेश चतुर्वेदी का स्मरण किए बिना आगरे के साहित्यिक समाज की चर्चा अधूरी रह 
जायगी। १४ सितंबर १९७० को वह सदा के लिए चले गए। उनके साथ किनारी बाजार स्थित उनकी 
बैठक में जुड़ने वाली महफिल भी खत्म हो गई। वह खड़ी बोली और ब्रजभाषा दोनों के उत्कृष्ट कवि थे। 
जो साहित्यिक गोष्ठियां उनके यहाँ नित्य प्रति आयोजित होती थीं और जिनमें भाग लेने की हर एकको 
आजादी रहती थी उन्हें कोशिश करने पर भी भुलाया नहीं जा सकता। चतुर्वेदी जी स्वयं एक संस्था बन 
गए थे। ह 
सन्‌ १९६६ में जब मैं मथुरा पहुँचा तब मेरे यहाँ अमर उजाला और सैनिक आते थे। दोनों में ही 
मथुरा समाचार का स्तम्भ सुरक्षित रहता था। उन पत्रों को नियमित रूप से पढ़ने के पश्चात मैंने अनुभव 
किया कि मथुरा में साहित्यिक आयोजनों की अध्यक्षता का भार प्राय: एक ही सज्जन उठाए हुए हैं और उनका 
शुभ नाम है बाबू वृन्दावनदास। मुझे उनसे मिलने कीउत्कंठा हुई पर मुलाकात हो तो केसे। संयोग से मथुरा 
जिला सहकारी बैंक के डायरेक्टर्स के चुंनाव का दायित्व निर्वाह के लिए मेरे हिस्से में आया। मैंने देखा सभा 
में सब से भिन्न मुद्रा में शालीनता की मूर्ति बने एक महानुभाव मेरे ही निकट मंच पर विराजमान हैं जो कभी- 
कभी मुस्करा देते हैं। ज्ञान की गरिमा उनकी आकृति पर झळकती थी और सौम्यता उसका श्युंगार कर रही 
थी। चुनाव संपन्न हो जाने के उपरांत अल्पाहार की बेला आई। खाते पीते मनोविनोद बढ़ गया और मैं 
बातों ही बातों में बाबू वृन्दावनदास से मिल लिया। मुझे यह जान कर आचर्य हुआ कि वह मेरा नाम और 
मेरी रुचि आदि से मली प्रकार परिचित थे। रहस्य तब खुला जब स्वर्गीय चच्चन जी और डा० बरसानेलाल 
चतुर्वेदी संदर्भ में आए। 
उस दिन के बाद से बाबू जी कीं अनन्य कृपा रहने लगी। जब कभी उन्हें समय मिलता पधार कर 
कृतार्थं करते और मेरे लिए तो उनके घर के द्वार सदैव ही खुळे रहते थे। भारतेन्दु जी काशी के तत्कालीन 
साहित्यिकों का जिस प्रकार सम्मान करते थे उसका अनुमान उनके संस्मरण लिखने वालों की कृतियोंसे ही 
हो सका है परंतु बाबू जी अपने घर पर आयोजित गोष्ठियों में अतिथियों का जो सत्कार करते थे उसे मैंने 
अपनी आँखों से देखा है और वह मेरे लिए अविस्मरणीय है। मथुरा के रसिकजन बाबू जी को ही अध्यक्ष बनाने 
के लिए क्यों लालायित रहते हैं इसका कारण उनके निकट संपर्कं में आने के परचात समझ में आ गया । बाबू 
जी बड़ी उदार प्रकृति के हैं। उनका ज्ञान व्यापक हैं और रुचि परिष्कृत। वह गंभीर अवसरों पर गहन चितन 
में लीन और हल्के फुलके मौकों पर व्यंग्य विनोद में अगुआ होने की विलक्षण क्षमता रखते हैं। आतिथ्य ग्रहण 
करने के लिए वह निवेदन करते हैं। बाहर के प्रायः सभी हिन्दी सेवियों को उनके यहाँ ठहर कर सख सुविधा 
का अनुभव होता है। मामूली सी संगत के बहाने दम भर में बढ़या नाश्‍ता पानी करा देना उनकी टेव है 
और यदि पूर्व सूचना के उपरांत मोजन कराने का अवसर मिळे तो वह स्वयं को गौरवान्वित समझते हैं। खाने 
वाला तो नाना प्रकार के सरस व्यंजनों का आनन्द ले कर सच्चिदानन्द की अनुभूति करने ही लगता है। 
बाबू जी एक सिद्धहस्त संगठनकर्ता, लेखक और वक्ता हैं। उनके विचार मौलिक होने के साथ-साथ 

निर्माणकारी होते हैँ। कदाचित सहकारिता के क्षत्र में लम्बे- असे तक महत्वपुर्ण भूमिका निबाहने के फलस्वरूप 
बाबू जी का दृष्टिकोण समन्वयकारी हो गया है। वह अंध्यवसायी हैं, बराबर पढ़ते और लिखते रहते 
हैं। घूमने का उन्हें शौक है और सार्वजनिक सेवा की लत। जिस बात का बीड़ा वह उठा लेते हैं उसे 
पूरा किए बिना चैन नहीं लेते। अखिल भारतीय ब्रज साहित्य मण्डल के अध्यक्ष के नाते उन पर बहुत 
वड़ी जिम्मेदारी आ गई है। वह मण्डल का अपना भवन, अपना छापाखाना, अपना पुस्तकालयं, 
अपना वाचनालय, अपना शोधाल्य न जाने क्या-क्या शीघ्रता से बनवाना चाहते हैं। भवन के लिए भूमि 
अध्याप्त की कार्यवाही के सिलसिले में मेरी उनसे अक्सर बातचीत होती थी। वह बार-बार लखनऊ 
दौड़ते थे और अच्छे सा अच्छा कानूनी मशविरा प्राप्त करते थे। वह “ब्रजभारती के संपादक है । पत्र 
के लिए विचारोत्तेजक सामग्री का चयन करने में वह अथक परिश्रम करते हैं। मूर्धन्य लेखकों से आग्रह 
करते हैं कि प्रकाशनार्थं रचनायें भेजें। यह उन्हीं की लगन का फल है कि ब्रजमारती' नियमित रूप से छप 
रही है। 

वाबू जी संपादक के नाम पत्र लिखने के माहिर रहें हैं। अंग्रेजी ओर हिन्दी पत्रों में उनके 
ऐके पत्र भारी संख्या में प्रकाशित हुए । अग्रणी पत्र-पत्रिकाओं में उनके लेख बड़े चाव से छापे 
जाते रहे हैं। उनकी तीन पुस्तकें तो इन्हीं दिनों प्रकाशित हो चुकी हैं। एक है भारतीय संस्कृति के 
विविध परिदृश्य , दूसरी डा० बनारसीदास चतुर्वेदी के पत्र और तीसरी प्राचीन भारत में 
हिन्दू राज्य। इसके अतिरिक्त उन्होंने श्री बनारसीदास चतुर्वेदी अभिनन्दन ग्रंथ का कुशलता 
से संपादन भी किया। भारतीय संस्कृति के विविध परिदृश्य में बाबू जी ने महत्वपूर्ण सांस्कृतिक 
साहित्यिक, ऐतिहासिक और सामाजिक विषयों पर अपने विचार प्रस्तुत किए हैं। उसमें प्रकाशित स्वर्गीय 
रूपकिशोर जैन गंगेरवाल से संबंधित संस्मरण को पढ़ कर विदित होता है कि बाबू जी को हिन्दी के आश्रय- 
दाता बनने का सौभाग्य उत्तराधिकार में प्राप्त हुआ। दूसरी पुस्तक जिसमें प्रेरक साधक पं० बनारसीदास 
चतुर्वेदी के पत्रों का संकलन किया गया है हिन्दी साहित्य की विशिष्ट उपलब्धि है। 

बाबू जी की शैली मनोरंजक होने के साथ साथ पुष्ट और प्रांजल है। उनके अग्रलेख पत्रकारिता 
साहित्य की निधि हैं। अध्यक्ष पद से वह जितने भी भाषण देते अथवा प्रवचन करते हैं उनमें एक ओर 
पाण्डित्यं के दर्शन होते हैं और दूसरी ओर शिक्षा के। रेडियो प्रसारण में बाबू जी की वात्तायें बड़े चाव से 
सुनी जाती हैं। इतने साधन संपन्न होते हुए भी बाबू जी अत्यंत विनीत एवं मृदुभाषी हैं। उनकी विशेषता 
यह है कि दूसरों को बोलने का अवसर अधिक देते हैं और मूख से मूख की बात को मी पूर्ण मनोयोग से सुनने 
को उद्यत रहते हैं। वह अपने विचारों को आरोपित करने की चेष्टा कभी नहीं करते और सदैव ज्ञानलाभ 
की तलाश में रहते हैं। 

बाबू जी को हिन्दी से अनन्य प्रेम है। ब्रजभाषा तो उनका सर्वस्व ही है। दोनों की अभिवृद्धि के लिए 
वह कृतसंकल्प हैं। अब वह उत्तर प्रदेशीय हिन्दी साहित्य सम्मेलन के अध्यक्ष भी हो गए हैं। आशा है उनके 
नेतृत्व में हिन्दी अभूतपूर्व उन्नति करेगी। यह एक संयोग है कि निज भाषा उन्नति अहे, सब उन्नति को मूल का 
शब्दकार पतित पावनी काशी की एक रसिक रईस था और इस समय उसी लगन के साथ हिन्दी की सेवा में रत 
तीन लोक से न्यारी मथुरा का प्रतिष्ठित नागरिक भी उनका सजातीय ही है। तब भी हिन्दी पर संकट था 
और अब भी उसे नियत स्थान तक पहुँचने के लिए कष्ट का अनुभव हो रहा है। बाबू वृन्दावनदास प्रत्येक 

दृष्टि से वही भूमिका निबाह रहे हैं जो लगभग सौ वर्ष पूर्व हरिशचन्द्र ने स्वीकार की थी। मुझे यह 
लिखते हुए कोई संकोच नहीं होता कि बाबू जी हिन्दी की प्राचीन ज्वलंत आश्रयदाता परंपरा की डोर 
थामे हुए हैं और उनके सौजन्य और आशीर्वाद से कलियाँ चटक रही हैं और फूल महक रहे हैं। मेरी प्रार्थना 
हे कि बाबू जी शतायु हों, बराबर मन, बुद्धि, विवेक और वाणी के धनी बने रहें और याज्ञिक के रूप में 
हिन्दी के अभ्युदय के लिए निरंतर कोई न कोई मंगलकारी यज्ञ करते जायें। 


अध्यवसायी और दृढ़ निठचयो 


© 
सतीशचन्द्र चतुर्वेदी 


साहित्य के क्षेत्र में मथुरा. के दो-तीन प्रसिद्ध व्यक्तियों में से बाबू वृन्दावनदास जी प्रमुख हैं। वे 
ब्रज-साहित्य-मंडल के अध्यक्ष हैँ। कोई जमाना था जब ब्रज-साहित्य-मंडल ने बड़ा काम और नाम किया था। 
उसके बाद वह संस्था वर्षो तक निर्जीव पड़ी रही । अब कई वर्षो से बाबू जी की लगन और परिश्रम से पुनः 
उसका नाम. सुनाई देता है। बाबू जी का नाम कहीं ब्रज साहित्य मंडल के अध्यक्ष के रूप में दीखता हे, कहीं 
उत्तर प्रदेशीय हिन्दी साहित्य सम्मेलन के अध्यक्ष के रूप में। आगरा, मथुरा, फीरोजाबाद तथा आस-पास के 
क्षेत्रों में कोई साहित्यिक कार्य बिना बाबू जी की. उपस्थिति या सहयोग के पूरा नहीं होता। लगता है जैसे 
बाबू जी ने अपना शेष जीवन साहित्यिक कार्यो के लिए अपित कर दिया है। 

व्यक्ति अपने युग की कहानी होता है। बाबू जी लगभग ६५ वर्ष के होंगे। उनकी वेशभूषा पुराने 
सम्श्रान्त कुळीन घराने के व्यक्तियों की भाँति है। बन्द गले का कालरदार कोट, बिना कालर की कमीज, 
पेटीदार पैण्ट, आँखों पर चरमा और उसमें से झाँकती उनकी दृढ़ और बड़ी-बड़ी आँखें । 

बाबू जी अपनी लगन के पक्के हैं। बराबर अपनी लगन में लगे रहते हैं। श्रद्धेय डा० बनारसीदास 
चतुर्वेदी की भाँति ये भी योजनाओं में लगे रहते हैं। दोनों में एक अन्तर है। श्री चतुर्वेदी जी योजनाएँ 
बना कर लोगों से उन पर चलने को कहते हैं स्वयं कम चळ पाते हैं। परन्तु बाबू जी योजनायें पुरी करने को 
बनाते हैं और उनको पुरी करने के ताने-वाने बुन कर उन्हें पुरी करते हैं। हमने ऐसी कई योजनाएं देखी हैं। 


जो उन्होंने बनाई हैं और उन्हें पूरा किया है। यह बात उनकी सूझ-बूझ और सतत परिश्रम की परिचायक है 
और यह बहुत श्रेय की बात है। 

ब्रज को विभूति 
© 
डा० विश्वपाऊर शर्मा 


ब्रजभूमि के वातावरण ने अनेक असीम और चमत्कारिक प्रतिभा सम्पन्न व्यक्तियों को जन्म दिया 
है--यह स्थल राजनीति-अध्यात्म और सरस्वती का प्रचुर वरदान क्षेत्र है इसका इतिहास साक्षी है। यहाँ 
भगवान स्वयं कृष्णावतार के रूप में जन्म लेकर राजनीति-मानव धर्मशास्त्र और कर्म योग को यहाँ के 
कण-कण में व्याप्त कर गए हैं। 
महात्मा सूरदास और स्वामी दयानंद के गुरुदेव महात्मा विरजानंद, भक्ति और ज्ञान के सजीव 
स्वरूप थे। तीनों लोकों से न्यारी इस महान ब्रजभूमि में बाबू वृन्दावतदास ने सरस्वती के वरद पुत्र के रूप 
में जन्म लेकर अपनी असाधारण विचित्र प्रतिभा का प्रारम्भ से ही परिचय दिया। 
बाबू वृन्दावनदास से मेरा पूर्वजीय निकट संबंध है--उनके परम आदरणीय पिता लाला हीरालाल 
जी तथा मेरे पूज्य पिता जी पं० क्षेत्रपाल शर्मा में अत्यन्त निकट सौहार्द था और हम लोग भी बाल्यकाल से 
निकट मित्र रहे--आपकी माता जी दृढ़ घाभिक विश्वास और धामिक रुचि सम्पन्न एवं दिव्य महिला थीं 
और धामिक अंतर इन्हें उन्हीं से प्रत्यक्ष सम्पत्ति के रूप में मिला है। 
आपकी स्मरण शक्ति और गुण-ग्राहकता प्रारम्म से ही अत्यन्त तीव्र थी और विवेचना इनके स्वभाव 
का एक स्पष्ट और महत्वपूर्ण अंग था--अपने शिक्षाकाल में इनकी हिन्दी और काव्य में तीव्र रुचि थी और 
धामिक अध्ययन में यह हमेशा ही आन्तरिक रस लेते रहे। 
अंग्रेजी शासन के उस युग में भी हिन्दी पाठ्य-पुस्तकों में धामिक ग्रंथों के उद्धरण प्रचुरमात्र में 
होते थे--यथा मानस का संपूर्ण अयोध्या कांड एक अनिवार्य पाठ्य विषय था। 
स्वभाव से काव्य और रस के आंतरिक प्रेमी के रूप में इन्होंने अंग्रेजी काव्य में भी अनेक बार 
अपनी तीव्र रुचि और योग्यता का परिचय दिया--तर्क और विवेचन बुद्धि की प्रेरणा से आपने कालेज की 
स्नातकोत्तर विधि शास्त्र की शिक्षा प्राप्त कर के एल० एल० बी० की परीक्षा पास की। 
शिक्षाकाल में यह सदेव अपने सहपाठियों के परम सुहदों में रहे। इस प्रकार साहित्य-विवेचन और 
विधि शास्त्र शिक्षा काल से ही इनके साथ हो लिए। 
आपके पूज्य पिता मथुरा के एक बड़े प्रेस के स्वामी और प्रकाशक थे। प्राचीन साहित्य के 
म्रकाशन में आप उनकी सहायता करते किन्तु इससे इनकी आकांक्षा पूरी नहीं होती थी। जब इन्होंने कार्य 
क्षेत्र में पदार्पण किया उस समय सम्पन्न और लोकप्रिय व्यक्तियों के लिए राजनीति एक बड़ा आकर्षक क्षेत्र 
था जिसमें सम्मान और ख्याति की सुलभ इच्छा को आश्रय मिलता था। 
पारिवारिक ख्याति, विधि शास्त्र के विद्वान होने के कारण तथा परम्परागत सौहादं के द्वारा इन्होंने 
अपने राजनीति क्षेत्र में स्थानीय उच्चतम सफलताएं प्राप्त कीं। अठारह वर्षों तक सदस्य रहने के अतिरिक्त 

आप आठ वर्षों तक मथुरा नगरपालिका के अध्यक्ष रहे अपने नगर और नगर निवासियों की समस्या से आप 
निरन्तर मनोयोग पूर्ण चितित और उनके सफलतापूर्वक सुलझाने में निरंतर व्यस्त रहे। इनके व्यवस्था काल 
में नगर ने चहुँमुखी उन्नति की और उसमें प्रत्यक्ष एवं स्मरणीय सुधार हुए। इसी समथ मथुरा के राजनीतिक 
और सामाजिक जीवन में एक बहुत बड़ा महत्वपूर्ण परिवर्तन हुआ जिसके लिए मथुरा निवासी और आने 
वाली पीढ़ियाँ इनकी चिरऋणी रहेगी। मथुरा में राजनीतिक और सामाजिक उपलब्धियों के हेतु विभिन्न 
जाति, वर्ग और धर्म के प्रभावशाली व्यक्तियों ने विभिन्न जाति और धर्म के लोगों में ऐसे मतभेद उत्पन्न कर 
दिए कि वस्तुतः विभिन्न जाति के व्यक्ति परस्पर शत्रुता का सा अनुभव और परस्पर तीव्र विरोध करने लगे 
थे। हिन्दुओं के विभिन्न वर्गो में भी परस्पर तीव्र असद्भाव पैदा हो गया था दूसरे धर्म के लोगों में राजनीतिक 
कारणों से खिचाव हो गया था। बाबू वृन्दावनदास ने इस ओर अपने व्यक्तिगत प्रभाव और निरंतर युक्तिपूर्ण 
चेष्टा से इतना अथक प्रयास किया कि उस वातावरण का सदैव के लिए अंत कर दिया। मथुरा के सभी 
वर्ग और धमं के लोगों में अब असाधारण सद्भाव है। जो मथुरा के राजनीतिक और सामाजिक जीवन को 
एक महत्वपूर्ण देन है। साधारणतया अनेक सामाजिक सुधारों और जातीय सुधार के कार्य तो आप सतत करते 
ही रहते हैं। उनका उल्लेख करने के लिए तो बहुत स्थान चाहिए । 
राजनीतिक और सामाजिक क्षेत्रों में बावू जी को निरंतर सफलताएं मिलती रही हैं। सेवा भाव से 
और निर्लोभ ही से उन्होंने यह सब किया। इसे व्यवसाय कभी नहीं माना। जैसा कि आजकल राजनैतिक 
क्षेत्रों में सब कुछ चल रहा है। आज यह सत्ता, साधन और सम्पन्नता का साध्य बन गया है। अधिकांश 
व्यक्ति राजनीति के माध्यम से भरपूर आथिक लाभ उठाते हैं। 
एक कठिनाई यह भी उपस्थित हो गई है कि व्यक्ति अपने द्वारा चुने गए व्यक्ति से अनुचित स्वार्थ 
साधन की चेष्टा करने लगे हैं। ऐसी अवस्था में एक उत्कट ईमानदार और न्याय प्रिय व्यक्ति के लिए राज- 
नीति द्वारा लोकप्रियता कठिन और राजनेतिक उपलब्धियाँ एक समस्या बन कर रह गई। वह मानव के 
अंतर और व्यक्तित्व को उठाने की बजाय उसे कठिनाइयों में डालने का हेतु बन गई है। 
ऐसे वातावरण में बाबू वृन्दावनदास ने घर्म और साहित्य के क्षेत्र में विचार विवेचन द्वारा और 
साहित्य सुजन द्वारा लोक सेवा का कार्यं अपनाया फिर भी बाबू वृन्दावनदास जी निस्वार्थ भाव से ही राज- 
नीतिक क्षेत्र में रहे । आपके राजनीति में सक्रिय रहने के समय प्रति दिन के झंझटों में व्यस्त रहने के कारण 
साहित्य सेवा का काम वांछित गति से नहीं चल सका । राजनीति में सक्रिय तत्परता से मुक्त हो कर इनकी 
साहित्यिक सेवा दबे ज्वालामुखी की भाँति प्रचण्ड रूप में सामने आई। 
बाबू वृन्दावनदास ने भारतीय धार्मिक, सांस्कृतिक और साहित्यिक ग्रंथों के गंभीर और मार्मिक 
अध्ययन के साथ भारतीय राजनीति का भी गहन अध्ययन किया गया है। उनके लेखों और प्रकाशनों से 
राजनैतिक, सांस्कृतिक और साहित्यिक चेतना को महान प्रगति मिली है निरंतर अध्ययनरत उनकी आंतरिक 
और सहज ईश्वर प्रदत्त प्रतिमायें स्वरूपमान हो कर प्रकट हो गई हैं। आपका राजनैतिक अध्ययन 
और विवेचन भी अत्यन्त गंभीर और महत्वपूर्ण रहा। आप अपने विचारशील और प्रभावशाली लेखों 
द्वारा राजनीतिक क्षेत्र में जागृति बनाए रखने की प्रबळ चेष्टा करते रहे। आपने राजनीतिक विचारों और 
लेखों को भी प्रमूख समाचारपत्रो ने सदैव प्रमुख स्थान दिया। उनका व्यक्तित्व अनेक मानवीय गुणों की सजीव 
प्रतिमा है। सरल जीवन सोहाद्रे-निर्भीकता, सम्मान, स्वाभाविक प्रसन्नता, सेवाभाव, आतिथ्य और सरसता 

उत्तर प्रदेशीय हिन्दी साहित्य सम्मेलन के मुरादाबाद अधिवेशन में अध्यक्षीय 
भाषण देते हुए बा. वृन्दावनदास । 


_ 3० प्र हि० सा० सम्मेलन के मुरादाबाद अधिवेशन में बाबूजी अध्यक्षता 


करते हुए । स्वागत मन्त्री श्री जगदीश प्रसाद अग्रवाल भाषण करते हुए । 

आदि अनेक सुसंस्कृत मानवीय गुणों की उनका व्यक्तित्व सजीव प्रतिमा है। राष्ट्र प्रेम, धर्मे प्रेम और साहित्य 
प्रेम उनके रग-रग में भरा है। 

बाबू वृन्दावनदास के अंतर में ब्रजक्षेत्र और उसकी अत्यन्त सूक्ष्मतर महानताओं का प्रभाव भरा है। 
ब्रज से अगाढ़ प्रेम उनकी स्वनाम-धन्यता का परिचायक है और मेरा विश्वास है कि वह इस ब्रज प्रेम को 
ले कर ही जन्मे हैं। ब्रज की देन है वह राजनीति जो कभी पराजित नहीं हुई। ब्रज की देन है वह अनन्य 
भक्ति जो परमात्मा का सान्निध्य प्राप्त कराती है। ब्रज की देंन है वह ज्ञान जो आध्यात्म, व्यवहारिकता और 
चिरस्थायी शांति से परिपूर्ण है। ब्रज की देन है वह कर्मयोग जो मनुष्य को परमार्थमय और अनवरत परिश्रम- 
शीळता, शांति और अमरत्व प्रदान करता है। “वृन्दावन” ब्रज का हृदय क्षेत्र है और 'वृन्दावनदास' नाम को 
सार्थक करने वाले बाबू वृन्दावनदास इन सभी गुण वाचक विशालतम और प्रगतिशील उपलब्धियों के ज्वलंत 
और मूतिमान प्रतीक हे । 

बाबू जी मथुरा की एक साहित्यिक विभूति हैं। सरळ हृदय और तीक्ष्ण दृष्टि वाले बाबू जी के 
स्वभाव में हृदय और बुद्धि का अद्भुत समन्वय है। बाबू जी के हृदय में प्रेम लबालव भ॒रा हुआ है तथा 
उसका प्रसार असीमित क्षेत्र में है। साहित्यिक जन तो उनके सुहृद तथा कृपा पात्र ही हैं। वे साहित्य 
जनों को प्रश्नय देते तथा उन्हें सदैव अपने निकट पाना चाहते हैं। ये अगर उनका कुछ अप्रिय भी कर दें तो 
प्रथम तो उनका अपराध उन्हें प्रभावित नहीं करता और यदि कभी करता भी है तो वे उसे तुरन्त क्षमा 
कर देते हैं। कभी कभी तो क्षमा मांगने की भी आवश्यकता नहीं होती । 
दुर्भाग्य से उत्तर प्रदेशीय हिन्दी साहित्य सम्मेलन दो रूपों में बंट गया है परन्तु वृन्दावनदास जी का 
दुसरे से भी बँर नहीं। जिसके वे अध्यक्ष हें उसके मुरादाबाद स्थित अधिवेशन में मथुरा से सब को बुलाते हैं 
और दो दिन बाद ही दूसरी सितम्बर को श्री बालकृष्ण राव की अध्यक्षता में सम्पन्न हो रहे अधिवेशन में 
सीधे मंच पर ही जा कर उपस्थित हो जाते हैं। मेरा हृदय उनके प्रति श्रद्धा से भर उठता है। ऐसे विशाल 
हृदय हैं बाबू जी। एक वार मुझसे भी भारी भूल हुई। डर लग रहा था कि वे क्षमा कर देने से पहले कुछ 
कटु शब्दों का प्रयोग तो करेंगे ही क्योंक वैसी स्थिति में यही सम्भव था परन्तु बाबू जी ने अच्छा कोई 
बात नहीं कह कर जब उस अपराध को हवा में उछाल दिया तो मैं गद्गद हो गई। साहित्य की सेवा होनी 
चाहिए । यदि सेवा करने में बाबू जी को कष्ट और थोड़ा अपमान भी मिलता है तो भी वे उससे मुंह नहीं 
मोड़ते। उनकी दृष्टि में साहित्य-सेवा से बढ़ कर कुछ भी मूल्यवान नहीं है। व्यवसायी क्षेत्र के व्यक्ति होने 
पर भी उनके मन-प्राण में साहित्य समा गया है। पुस्तकें पढ़ना, लिखना, सार्वजनिक संस्थानों के कार्यों में जुटे 
रहना उनका यही कार्य सब जानते हैं। इसके अतिरिक्त कोई और व्यवसाय है, कोई इसे नहीं जानता । 
बाबू जी प्रायः अध्यक्षता करते हैं और वह उन्हें सोहती भी खूब है। शिष्ट और सुसंस्कृत भाषा में 
वे अध्यक्षीय भाषण देते हैं और देते ही जाते हैं। देश काल की सीमाएँ टूट जाती हैं परन्तु उनके शब्दों का जादू 
सुनने वालों पर अपना रंग जमाता है। प्रत्येक समा की अध्यक्षता करने की क्षमता है बाबू जी में। संगीत 
सभा हो, कवि सम्मेलन हो,पढंत गोष्ठी हो, लोकगीत सम्मेलन हो अथवा किसी कलाकारके सम्मान का समा रोह, 
बाबू जी को इन सभी की अध्यक्षता शोमा देती है। उनके पास पहुँचने वाले उनका स्नेह लाभ करने के साथ- 
साथ घन लाभ भी करते हैं। न जाने कितने समारोहों की शोभा में उन्होंने अपने घन से योगदान किया है 
तथा कितने समारोह अपनी प्रेरणा से आयोजित किए हैं, इसका हिसाब शायद बाबू जी के पास भी नहीं होगा । 
उनका अभिनन्दन ग्रंथ ठीक ही तो प्रकाशित हो रहा है जो सबका अभिनन्दन करता 
का अभिनन्दन होना ही चाहिए। इससे साहित्यजन अपने आपको ही गौरवान्वित करेंगे । 


है उसका स्वयं 

ब्रज अपनी विभूतियों के लिए प्रसिद्ध है। कृष्ण जहाँ जन्मे हों, वह क्षेत्र निश्‍चय ही महान होगा। 
उसी संस्कृति को मध्यकाल में अष्टछाप के कवियों ने आगे बढ़ाया । यहाँ की लोक भाषा, साहित्य-संस्कृति 
एवं कला परं आज भी भारतीय गर्व कर सकते हैं। विदेशी विद्वान और भाषाविद्‌ “माय री माय, सांकरी गली 
में, मोरे पांयन में कांकरी गड़ति एं' सुन कर तभी तो रीझ गए थे। 

ऐसी माधुर्य पूर्ण भाषा के उन्नायक और ब्रज सांस्कृतिक धारा को आगे बढ़ाने वाले बाबू वृन्दावनदास 
ब्रज की एक अद्भुत विभूति हैं । 

उत्तरं प्रदेशीय हिन्दी साहित्यं सम्मेलन की सर्वोच्च मांनद उपाधि साहित्य वारिधि, से विभूषित बाबू 
वृन्दावनदास ने ब्रज-क्षेत्र की साहित्यिक गति-विधि को चेतना प्रदान की है। उन्होने अपना जीवन पुर्णरोण 
साहित्य की सेंवा में लगा रखो ही हैं। उन्होंने ब्रज साहित्य के उन्नय के लिए पर्याप्त प्रयास किया। ब्रज 
साहित्य मण्डल को पुनर्जीवन प्रदान करना और ब्रज-कषेत्र की वाणी 'ब्रजंभारंती' का प्रकाशन करना वे 
महत्वपूर्ण कार्य हैं, जों इस साहित्यं कें मूक सेवक कों महान्‌ सेवा कहे जा संकते हैं। हिन्दी साहित्य सम्मेलन 
ने ब्रंज-क्षेत्र कीं इस महान्‌ विभूतिं को “साहित्य वारिधि’ की उपाधि से विभूषित कर के इस क्षेत्र का 
गौरव बढ़ोया है। ब्रजं-क्षेत्र की सभी प्रकार की साहित्यिक गतिविधियों के केन्द्र बाबू वृन्दावनदास एक 
कर्मठ साहित्यकार हैं। प्रत्येक युग में महारथी साहित्यकार होते रहे हैं, उन्हीं की परम्परा को आप जीवित 
बनाए हुए हैं। मैं शतायु होने की कामना करता हूँ। 

“आजाद टाइम्स” मथुरा कई महीने से मेरे सम्बन्ध में अपना एक विशेषांक निकालने का विज्ञापन 
छाप रहा था। इसी बीच में २३ अप्रेल १९७० को मेरी एक्यास्वीं वर्ष गांठ पर मथुरा में उसने मेरा 
अभिनन्दन करने की भी ठान ली। निमन्त्रण पाते ही मेरे होश उड़ गए। गुड़ भरी हंसिया न निगलते 
बने न उगलते । 

अन्य किसी काम के लिए बुलाया जाता तो आसानी से असमर्थता प्रगट कर के जान छुड़ा सकता 
था। उस काम के लिए और लोग भी मिल सकते थे। कोई दूसरा मेरी जगह पर बैठाया नहीं जा सकता 
था। इतने लम्बे सफ़र के लिए मेरे पास कोई मझे टेकाने वाला न था। 

मैं इसी सोच में बैठा था कि इतने में मेरे मित्र बाबू ज्वालाप्रसाद सिनहा, एडवोकेट भूतपूर्व एम० 
एळ० ए० जो गोडे के प्रायः सभी धार्मिक, राजनैतिक, सामाजिक, शिक्षा सम्बन्धी संस्थाओं को अध्यक्ष वा 
मन्त्री के रूप में अपना विशेष योगदान देते रहे हैं और अब वकालत छोड़ कर अपना जीवन जन-सेवा में 
अर्पण किए हुए हैं, मुझसे मिलने आए। 

मथुरा का नाम सुनते ही वह मारे खुशी के चहक उठे-- अरे ! भाई वहाँ तो मेरे एक बड़े ही घनिष्ट 
मित्र बाबू वृन्दावनदास जी रहते हैं।” इतना कह कर वह उनके व्यक्तित्व और कृतित्व की तारीफ़े करते हुए 
बोले चलिए और जरूर चलिए। मैं स्वयं आपका प्राइवेट सेक्रेटरी बन कर आपको ले चलंगा । 

उनको बातों ने मेरी मरी हुई जान में जान फूंक दी और बाबू वृन्दावनदास जी के दर्शनों की ऐसी उत्कण्ठा 
षेदा कर दी कि मेरे पास बैठे हुए उदीयमान लेखक “निर्मल” भी मेरे साथ मथुरा चलने को तैयार हो गए 

सिनहा साहब ने हुम लोगों के लिए रेल में जगहें सुरक्षित कराई। हम और “निर्मळ” जी उनके 
साथ गोंडे से मथुरा के लिए २० अप्रेल सन्‌ १९७० को रवाना हुए] _ 

संयोग से श्री वृन्दावनदास जी किसी काम से लखनऊ आए थे। वह भी लखनऊ से उसी गाड़ी से 
लौट रहे थे जिस गाड़ी में हम लोग थे। क्योंकि अखिल भारतीय ब्रज साहित्य मण्डल के अध्यक्ष तथा 
ब्रज़-मारती' के सम्पादक और मथुरा के प्रमुख साहित्यकार होने के नाते वह भी हमारे अभिनन्दन समारोह 
के एक मुख्य कर्ता-धर्ता थे। ऐसे अवसर पर उनकी उपस्थिति वहाँ आवझ्यकीय थी। साहित्य में उनकी 
कितनी गहरी पैठ है और इसकी कला में वह कितनी उच्चता पर हैं उसी से अनुमान किया जा सकता है 
कि उन्हें साहित्य वारिघि' की उपाधि मिल चुकी है और वह इस समय उत्तर प्रदेशीय हिन्दी साहित्य सम्मेलन 
के अध्यक्ष के पद पर सुशोमित हैं। 

सिनहा साहब उनको देखते ही लपके। उनसे मेरा परिचय कराया। उस समय भेंट तो बहुत ही 
सरसरी हुई। फिर भी उनके व्यक्तित्व की मेरे हृदय पर गहरी छाप पड़ी। घन, पद, प्रतिष्ठा सभी में 

पूर्णतया सम्पन्न होने पर भी उन्हें गब किसी बात का नहीं। उस पर सादगी के साथ माधुर्य और सौजन्यता 
उनके रोम-रोम से बराबर छलकती रहती है। 

लगमग ८ बजे सुबह को गाड़ी मथुरा पहुँची। श्री डाक्टर बरसानेलाल चतुर्वेदी के साथ, जिनसे 
मिलने का सौभाग्य मुझे पहिले लखनऊ रेडियो स्टेशन पर जब हम और वह एक हास्य गोष्ठी में निमंत्रित 
हुए थे, प्राप्त हो चुका था, श्री सुरेशचन्द्र सक्सेना सम्पादक आजाद टाइम्स तथा मथुरा के कुछ अन्य प्रमुख 
साहित्यकार और कवि प्लेट-फार्म पर मंडरा -रहेः थे। जब- मालूम हुआ कि ये सभी महानुभाव मेरी ही 
अगवानी करने के लिए पधारे हैं तब तो मैं गवे से ऐसा फूला कि अगर रबड़ का बना होता तो एकदम 
गुब्बारा बन कर आकाश की सैर करने लगता । मगर अपनी बुढ़ापे की अवस्था, अस्त व्यस्त घजा, क्योंकि 
इस लम्बे सफ़र में मेरे कपड़ों का काफ़ी सौंदन हो चुका था उस पर अपनी हलकी जेब का ख्याल आते ही 
सारा नशा उतर गया और मैं सिकुड़ कर फिर अपनी असलियत: पर आ गया। 

हम और बाबू वृन्दावनदासःजी एक ही रिक्शे पर बैठे। मथुरा की मधुर और मदमाती बहार जिसका 
उद्घाटन स्वयं कृष्ण भगवान ने किया था तथा उसकी लचकदार प्यारी बोली का क्या कहना जिसकी मीठी 
झनकार पर पशु-पक्षी तक में मस्ती छा जाती है। इसलिए मेरा रिक्शा भी नगर के फाटक में प्रवेश करते ही 
कुछ ऐसा मस्त हुआ कि उसकी पथरीळी सड़क पर अपनी ठुमुक चाल .से.लगा थिरकने। जिसके प्रभाव से 
मेरा सारा बदन भी झूम-झूम कर तता तथई,करने लगा । ऐसा जान पड़ा कि मैं बैठे ही बेठे फ़ाक्स ट्राट-- 
विलायती नाच--का मजा ले रहा हूँ। 

हम लोगों के ठहरने का प्रबन्ध उन्हीं की धर्मशाला में. था. और हमारी. मेहमानदारी का भार 
उन्होंने अपने घर पर, जो वहाँ से निकट ही था, अपने सर ले रखा था।. धर्मशाला देख. कर मैं चकित हो कर 
रह गया। अति विशाल और अत्यन्त. ही सुविधाजनक, यहाँ. .आने पर बाबू जी के .बहुघन्धी होने का मी 
परिचय मिला । वह मथुरा के नगरपालिका तथा हिन्दू-महासभा के भी अध्यक्ष रह चुके हैं और सहकारिता 
में तो डाइरेक्टर के रूप में उनका योगदान रहता चला आया है। और तारीफ़ यह कि हर क्षेत्र में उनकी 
लगन और कार्य-कुशलता समान है। 

खा-पीकर लेटा ही था कि आजाद टाइम्स के सहकारी सम्पादक विशेषांक में छपने वाले मेरे 
सम्बन्धित लेखों का. बन्डळ लेकर आए। जिनमें कई लेख तथा शुभकामनाएँ विदेश .के महान पुरुषों की 
देखकर मैं हिन्दी के प्रचार पर फूलां न समाया। क्योंकि विदेश में इन महान पुरुषों को मेरी . बावत जानकारी, 
हुई थी तो हिन्दी ही के माध्यम से। इससे मैं कुछ ऐसा प्रभावित हुआ. कि मैत्रे एक, ऐसा उपन्यास लिखने: 
का संकल्प किया जिसमें विदेशों की झलकियाँ दिखाता हुआ. हिन्दी के महत्व और .विस्तार . का गुण गाता चलू ।. 

| उसी दिन शाम को. अर्थात्‌ २१ तारीख को श्री वृन्दावनदासजी ने. अपने मकान पर ब्रज साहित्य मंडल 

की गोष्ठी का आयोजन किया जिसमें ब्रज के सभी, साहित्यकार तथा कवि उपस्थित थे और इस बात का. 
परिचय दे रहे थें कि श्री वृन्दावनदांसं की नंगर में फैली धाक है और वह कितने लोकप्रिय हैं।,बाब जी ने 
हम लोगों कां परिंचय करा करं ओर सिनहा साहब की. जन सेवा का बखान कर के हम दोनों के गळे में 
अभिनन्दन्‌ का हार पहना दिया। गोष्ठी अत्यन्त ही सफळ रही। निष्कर्षतः बाबू जी का जीवन सामाजिक 
साहित्यिक गतिविधियों में अत्यन्त व्यस्त रहता है। साहित्य्ञों का स्वागत करके उनका जीवन लक्ष्य सा बन 
गयां है। ' साहित्यं के हित में उन जैसे व्यक्तियों का शताधिक आयु वाला होना साहित्यज्ञों की अन्तःस्फरित. 
अभिलाषा है। मैं अभिनन्दन न्दन के अवसर पर अपनी अणति अपण करता हे 2 

वाण्यां सच्छिवं सौन्दर्यम्‌ लेखे मल्याङ्गनी तुला । 
हयं वैन्दावेने दृष्टं वागेर्चा कॅमलाकृपा ।१। 
संम्पादकों नेः भारत्याः संम्मेलताद्यधीशवरः । 
श्री वृन्दावन दासोऽयं जीवतांच्छरदश्शतम्‌ ।२। 
बाबू वृन्दावनदांसं जी एकं सफल पत्रकार हैं। मैं उनको एकं सफल पंत्र-लेखक भी मानता हूँ । 
त्र-साँहित्ये कें सम्बन्ध में मैंने अपने विचारं तो बाबू जी के पांस तभी प्रस्तुतं कंर दिएं थे, जब वे 
'डा० बनारसीदास चतुर्वेदी के पत्र' नामक ग्रन्थ का सम्पादन कर रहे थे। वह ग्रन्थ प्रकाशितं हो गया है 
और इसमें वें विचार बाबू जी की भूमिका के अंन्त में स्थान पा गॅए हैं। यहाँ तो पत्रों की मुख्य विधाओं के 
प्रॉचीनं। रं. अर्वोचीन। आज के व्यस्त जीवन में इन्हें भी निर्म्न तीन शैलियों में विभाजित किया जा 
संकेता हे-- 
१. विस्तृत यौ लेख-शैली । 
२. स्वस्थ या नामल-शेली । 
३. संक्षिप्त या तांरं-शैली । _ 
विस्तृत शैली में शिष्टाचारं मी बंढॉ-चॅंडा केर लिखां जातां हैं तथा अन्य अनावश्यक बातें भी लिख 
दी जाती हैं। इंस प्रकारं पत्रे लेख कीं रूप ग्रहण कर लेते हें । स्वस्थं पंत्र-शली में शिष्टाचार और काम की 
बातै नेपे-तुले शब्दों में ही लिंखीं जाती हैं। संक्षिप्त शैलीं में पत्र प्रायः तारे कीं भांषा में ही लिखें जाते हैं। कुछ 
उदाहरण देकर हँम इन्हें और ऑधिके स्पष्ट करें देना चाहते हैं। 
साहित्य वौर्रिधि बाबू वृन्दोवनेदांस॑ जी पूर्ण विकसितं अर्वाचीन-विंधा के पंत्र-लेखक हैं। आपका 
पंत्र-व्यवहार प्रायः स्वस्थ पंत्र-शली में ही होता है, फिर भी इंनंके कुछ पत्र विस्तृतं-शैली और तार-शैली की 
समा का भी स्पर करते हैं। यहाँ हम उनके मंदः ईन तीनों शैलियों के पत्रं प्रस्तुत करं रहे हैं। 
(१) [ 
प्रकाश भवन 
मंथुररां, ४।११।६६ ई० 
भिय शास्त्री जीं। सादर नंमॅस्कार 
ता० २२-१०-६६ का कृपा पत्र यथासमयं मिले गॅयाँ। घन्य॑वांद। -ब्रजे-मारती' के संम्बन्ध में आपने 
जौरँविचार प्रकट किए उससे घना प्रोत्साहन मिला । 

यह जान कर अत्यन्त प्रसन्नता हुई क्रि आप बुन्देली के संस्कार में रत हैं। आदरणीय श्री बनारसीदास 
चतुर्वेदी ने भी मुझे ऐसा ही लिखा था । बुन्देली लोक साहित्य पर आप कोई लेख हिन्दी में भेजें तो हम सहर्ष 
पत्रिका में छापेंगे । 

'बुन्देली का फाग साहित्य' शीर्षक ग्रन्थ आप्र हमारे पास भिजवाने की व्यवस्था करें | हम अवक 
उसकी समीक्षा करा कर ब्रज भारती में प्रकाशित करेंगे । आपके किसी मित्र ने उसकी समीक्षा लिखी हो 
और वह अद्यावधि अप्रकाशित हो तो आप उसे हमारे पास भेज दें। हम उसे पत्रिका में मुद्रित कर देंगे। 

ब्रज भारती' हम आपके पास नियमित रूप से भेजते रहेंगे। 
यदि कोई सज्जन या संस्था इसकी ग्राहक बनना चाहें तो हम केवल तीन रुपये का वी० पी० कर के ही 
पत्रिका भेज देगे। इसमें १.१० तो हमारा डाक व्यय में ही निकल जायेगा। शेष घन से कहीं अधिक लागत है | 
परन्तु हमें प्रचार करना है। 
भवदीय 
बृन्दावनदास 


स्वस्थ या नासेल पत्र शेली के :-- 


(२) 


प्रकाश भवन 
मथुरा, १९-१-९७ 
प्रिय शास्त्री जी, सादर नमस्कार 
'ब्रजभारती' का मार्गशीर्ष अंक आपकी सेवा में भेजा जा चुका है। आपकी पुस्तक की समीक्षा हमने 
राजेन्द्र से लिखाई थी, वह मुद्रित हो गई। बुधौलिया जी ने अद्यावधि कुछ लिख कर नहीं भेजा है, 
यद्यपि हम इन्हें बहुत पहिले इसके लिए लिख चुके हैं। 
आशा है आप सफरिवार कुझलतापूर्वक होगे । 
सवदीय 
` वृन्दाकनदास 
'डा० बनारसीदास चतुर्केदी के पत्र” त्तामक ग्रन्थ में बाबू जी ते अन्य साहित्यकारों को लिखे गए चतुर्वेदी" 
जी के पत्रों को भी. स्थात्त दिया एकं एक स्वस्थ फस्स्फराः कामम'की। एतदर्थ मुझसे भी आपने दो पत्र सांसे थे, 
पर मैंने इस शर्त पर तीन भेज दिए थे कि आप इक्तें से कोई दो चुत ळें, परु बाबू जी ने उन तीनों को स्थानः दे 
दिया। इससे मुझ पर उनका जैसा हादिक स्नेह है स्पष्ठ हो जाता हे | निम्न पत्र इसी विषय का है-- 


(३) 


प्रकाश भवन 
मथुरा, ६-४-७१ 
मान्यवर बादल जी, प्रणाम 
कृपा पत्र मिला । धन्यवाद। आज ही प्रयाग अयोध्या से वापिस आया हूँ। अब की बार उत्तर _ 

प्रदेशीय हिन्दी साहित्य सम्मेलन का वाषिक अधिवेशन २३, २४ मई को फीरोजाबाद में होना निश्चित हुआ 


है। क्या आप उसमें सम्मिलित होंगे ? 
मैं कुछ पत्र उन विद्वानों के भी (अपने ग्रन्थ में) दे रहा हूँ, जिन्हें मेरे अतिरिक्त चतुर्वेदी जी ने भेजे 


हैं। आप अपने दो पत्र भेज दें। पाण्डुलिपि निश्चित हो चुकी है और ३०० में २०० पृष्ठ छप भी चुके 


हैं। आपके दो पत्र सम्मिलित कर देगे। भूमिका के अन्तर्गत तो आपका शुभ नाम आ ही गया है। दो पत्रों 
की प्रतिलिपि आप अविलम्ब भेज दे। 
डा० बुघौलिया जी मथुरा पधारे थे, दुर्भाग्य से मैं यात्रा पर था, भेंट न हो सकी । 
| आपका 
वृन्दावनदास 


संक्षिप्त शेली के बाबू जी के पत्र--निम्न पत्र एक निमन्त्रण-पत्रके बाद भेजा गया हे-- 


(४) 


प्रकाश मवन 
मथुरा, १९-८-७० 

मान्यवर बोदल जी, 
दादा जी आ रहे हैं। आप भी अवद्य पघारें। 
कय ` आपका 
वृन्दावनदास 


विस्तार भय से यहाँ बाबू जी के इतने ही पत्र दिए जा सके हैं। हम लोग गत पाँच-छः वर्ष से आपके 
सम्पक में आए एवं उत्तरोत्तर आपके हादिक-स्नेह के अधिकाधिक पात्र बनते गए। 
बाबू जी का आदर्श पारिवारिक-स्नेह, उनकी सामाजिक-सेवाएँ, साहित्यिकों और कवियों के प्रति 
उनका अगाध-स्नेह, ब्रजमारती' जैसी सुन्दर एवं उपयोगी पत्रिका के संचालन में आपका आत्मविश्वास, 
अखिल भारतीय ब्रज साहित्य मण्डल को नव-जीवन देने में इनका आत्म-संयम एवं साहित्य-संजेना में आपकां 
आत्म-ज्ञान आदि सभी प्रशंसनीय गुण हैं । लाडे टेनिसन का कथन है:-- 
“Self reverance, ‘self knowledge and self control these three alone lead 
life to the sovereign power 
अर्थात्‌ आत्म-विश्वास या आत्म-गोरव, आत्म-ज्ञान और आत्म-संयम ये तीन गुण ही मनष्य के जीवन 
को उन्नत बना देते हैं। श्रद्धेय चतुर्वेदीजी अभिनन्दन-ग्रन्थ प्रेरक साधक' का इतने अल्प समय में ही इतने सुन्दर 
वृहदाकार एवं आकर्षक रूप में-प्रकाशित हो जाने में जिन लोगों ने तन, मन, घन से कार्य किया है उनमें बाब 
जी का उल्लेखनीय स्थान है। तदनन्तर तुरन्त ही ३०० पृष्ठो में 'डा० बनारसीदास चतुर्वेदी के पत्र' नामक 
ग्रन्थ का सम्पादन एवं प्रकाशन में सफलता बाबू जी की क्षमता के कायं हैं। ७ 

एक दशक से अ० भा० ब्रज-साहित्य मंडल की बागडोर अपने हाथ में ले कर बाबू वृन्दावनदास जी ने 
संस्था में नवजीवन संचार कर उसे फिर से सक्रिय, गतिशील तथा शक्तिशाली बना दिया है। इतना ही नहीं, 
आप ही को व्यक्तिगत रुचि की बदौलत त्रैमासिक 'ब्रज-भारती का पुनः प्रकाशन आरम्भ हो सका है। 

उपर्युक्त साहित्यिक संस्था तथा उसकी मुख-पत्रिका को हाथ में लेने के अनन्तर आप उन दोनों को 
ही सजीव तथा सक्रिय बनाये रखने के प्रयास में पूर्ण प्रयत्नशील रहते हैं। साथ ही अनेक हिन्दी सेवकों तथा 
ब्रजभाषा के प्रेमियों को संगठित करने और उनका पूर्ण सहयोग प्राप्त करने का भी प्रयास करते रहे हैं। 

साहित्य के क्षेत्र में आप इतने अग्रसर हो चुके हैं कि केवल ब्रज साहित्य मण्डल ही नहीं, उत्तर प्रदेश 
हिन्दी साहित्य सम्मेलन से भी आपका घनिष्ठ सम्बन्ध रहता रहा है तथा आजकल आप उसके भी अध्यक्ष हैं। 
आपके कार्यकाल में उक्त दोनों संस्थाओं के विभिन्न स्थानों पर अनेक अधिवेशन और सम्मेलन भी हो चुके 
हैं। इनके अतिरिक्त सन्‌ १९६८ में आगरा में आयोजित ब्रजभाषा के महाकवि ग्वाल की जन्म शताब्दी तथा 
ब्रजभाषा कोकिल पं०सत्यना रायण कविरत्न के निवन की अद्धंशताब्दी को सफल बनाने में आपका प्रमुख हाथ 
रहा है। इसी प्रकार सुप्रसिद्ध पत्रकार डा० बनारसीदास जी चतुर्वेदी दिल्ली में आयोजित 'अभिनन्दन- 
समारोह में भी आपने सक्रिय रूप से भाग लिया था। | | 

जहाँ तक आपकी साहित्य सेवा का सम्बन्ध है वह भी अत्यन्त स्तुत्य और इलाघनीय ही रही है। आपने 
साहित्य के विभिन्न अंगों को लेकर अब तक लगभग आधा दर्जन ग्रन्थों की रचना सम्पादन तथा उनका प्रकाशन 
कराया है। पिछले समय में विशाल-भारत, माधुरी, सरस्वती, सुधा, चाँद आदि उच्चकोटि के अनेक पत्र- है 
पत्रिकाओं में सैकड़ों ही लेख लिखे हैं, जिनकी सर्वत्र सराहना की गई है तथा आपकी इस अनुपम साहित्य न 
सेवा के उपलक्ष्य में आपको साहित्य वारिधि की उपाधि से सम्मानित किया गया था । > | 

सुलेखक, पत्रकार, साहित्य सेवी होने के साथ साथ आप में कुछ व्यक्तिगत विशेषताएँ मी ऐसी हैं, 
जो दूसरे लोगों को अपनी ओर आकृष्ट करती हैं। आप अत्यन्त मृदु-माषी, निरभिमान, सेवा-मावी तथा 
अतिथि प्रेमी भी हैं, सवेथा अज्ञात और अपरिचित व्यक्ति मी जो एक बार आपके सम्पक में आता है, आपके 
गुणों पर मुग्ध हुए बिना रह नहीं सकता । 

परिश्रमी और लगनशील आप इतने हैं कि लगभग ६८ वर्षे की आयु पर पहुँचने की अवस्था में भी 
दिन में १५-१५ घण्टे कार्य करके भी आप क्लान्त और थकित न होकर अधिकाधिक उत्साह और उल्लास 
ही प्रदर्शित करते हैं। ब्रज साहित्य मण्डल तथा हिन्दी साहित्य सम्मेलन जैसी दो बड़ी-बड़ी संस्थाओं के 
साहित्यिक, प्रशासनिक तथा प्रबन्ध सम्बन्धी कार्य में व्यस्त रहने के अतिरिक्त आप नित्यप्रति अनेक पत्र 


लिखते तथा आए हुए पत्रों के उत्तर भी देते रहते हैं। 
ह 

साहित्य सेवा का आपका क्षेत्र कितना व्यापक और विस्तृत है यह इसी से सिद्ध होता है कि आप एक 
ओर जहाँ साहित्य की सेवा में रगे हुए डा० बनारसीदास चतुर्वेदी का पत्र-व्यवहार' प्रकाशित कर चुके हैं, स्वर्गीय 
पं० हरिशंकर शर्मा का पत्रव्यवहार प्रकाशित कराने जा रहे हैं। साथ ही आप प्रशासंनिक-सेवा में कार्य 
करने वाले महापुरुषों की जीवनियाँ व स्मृति ग्रन्थों के सम्पादन ओर प्रकाशन में भी पूर्ण सहयोग देते रहते हैं। 
1 ॥ 44 इन पंक्तियों के लेखक के साथ बाबू जी का परिवार का सा सम्बन्ध रहा है, आप मेरे द्वारा सम्पादित 
BF |e बैचारिक पाक्षिक “लोक शिक्षक” को तो समय समथ पर लेख भेजते ही हैं, मेरे लेखों को भी 'ब्रज-भारती' में 
के बड़े प्रेम से स्थान देते हैं। 
| 1 इतना ही नहीं, जब कभी मेरी पत्नी तथा मैं मथुरा जाते हैं तो प्रायः आपसे बिना मिले नहीं लोटते । 
उस समय आप सपत्नीक हमारा जो आतिथ्य सत्कार करते हैं वह भुलाने की चीज नहीं है। 

उपर्युक्त अनेक उत्तम गुणों में आं कर आप शतायु होते हुए देश, समाज तथा हिन्दी और ब्रजभाषा 
की सेवामें सतत रत रहते रहें यही भगवान से प्रार्थना है। 


Digitized By Siddhanta eGangotri Gyaan Kosha 


सौम्य एवं समन्वयशील ब्यक्तित्व 
© 
डा० मलखानसिंह सिसौदिया 

एक सुन्दर प्रभात को मुझे एक पत्र मिला जिसमें सम्मानपूर्ण सम्वोधन के अनन्तर लिखा था--- श्रद्धेय 
बनारसीदास चतुर्वेदी मुझे लिखे गए अपने पत्रों में आपके नाम का उल्लेख किया करते हैं। आप जब कभी 
मथुरा पधारें, मेरे साथ भोजन करें। आपसे कुछ महत्वपूर्ण साहित्यिक विषयों पर वार्तालाप करना है।” इस 
पत्र के लेखक थे स्वनामधन्य बाबू वृन्दावनदास। 
यद्यपि इससे पूर्व अलीगढ़ जनपद में सिकन्दराराऊ नगर में सुकवि राजेश दीक्षित द्वारा संयोजित शिशु 
स्मृति समारोह? में कुछ क्षणों के लिए बाबू जी से मेरी मेंट हो चुकी थी, किन्तु उसमें उनके सामीप्य का 
लाभ नहीं मिल सका था। उस स्वल्प साक्षात्कार में उनके निरभिमानी, विनम्र और आत्मलीन व्यक्तित्व की 
छाप तो मेरे मन पर अवद्य पड़ी, किन्तु उनके उत्त बाह्य के भीतर बैठे लगनशील, अध्यवसायी एवं स्नेहिल 
व्यक्तित्व के दर्शन मुझे उस समय नहीं मिल सके जिसका वास्तविक रूप आगे चल कर देखने को मिला । इस 
पत्रके बाद एक ओर जहाँ बाबू जी से भेंट करने की उत्कट इच्छा मुझमें जाग्रत हुई वहाँ दूसरी ओर श्रद्धेय 
बनारसीदास चतुर्वेदी द्वारा उनसे हुई विभिन्न भेंटों में बाबू जी के विषय में कहे गए विभिन्न कथनों के आघार 
पर उनके क्रियाशील व्यक्तित्व का रूप भी मेरी कल्पना में धीरे-धीरे स्पष्ट होने लगा। वह रूप एक ऐसे 
व्यक्तिका था जो चतुर्वेदी जी की ही भाँति नित्य प्रति पत्र-लेखन में एकाधिक घन्टा लगाता हुआ ब्रज मंडल 
एवं उससे बाहर साहित्यिक क्रिया-कलापों में ब्रजभाषा और हिन्दी के प्रचार, प्रसार तथा समृद्धि से सम्बद्ध 
विभिन्न योजनाओं की पूर्ति में ही अपना सारा समय देता है। वह व्यक्ति न केवल स्वयं इन कार्यों में लगा 
रहता है, वरन ब्रज मंडल के अनेक कार्यकर्ताओं, लेखकों, कवियों और विद्वानों को भी पत्रों के माध्यम से 
प्रेरित करता रहता है। इस प्रकार मेरे मस्तिष्क में बाबू जी का एक पूर्णतः समर्पित व्यक्ति का चित्र बनता 
जा रहा था। 
संयोगवश एक विद्यालय के प्रधानाचार्य का चयन कराने के लिए शिक्षा विभाग के प्रतिनिधि 
के खूप में मुझे मथुरा जाना पड़ा। इस अवसर का लाभ उठाकर मैं बाबू जी से मेंट करने के लिए 
अपने सहकारी श्री यादवेन्द्र आमौरिया के साथ उनके निवास पर जा पहुँचा। भृत्य के द्वारा सूचित किए 
जाने पर जब वह अपने सुसज्जित कक्ष से बाहर आए तो न मैं उन्हें पहचान सका और न वह मुझे पहचान 
सके। उसका कारण यह था कि समारोह में हम लोगों की भेंट मात्र औपचारिक थी और उस समय वेश- 
भूषा एवं मुद्रा भी भिन्न थी । मैंने जैसे ही उन्हें अपना परिचय दिया कि उनके मुख पर अंकित अपरिचय का 
भाव गहरी आत्मीयता में परिवर्तित हो गया। इसके अनन्तर जो दो-तीन घन्टे उनके साथ व्यतीत हुए वे 
बहुत सुखद थे, अकृत्रिम आतिथ्य, स्नेह और अपनत्व से शरावोर । इस अवसर पर ब्रज भारती', जनपदीय 
आन्दोलन, ब्रज मंडल, हिन्दी साहित्य सम्मेलन आदि अनेक विषयों पर विचार-विमर्श हुआ। मैंने देखा साठ 

से ऊपर आयु होने पर भी दोपहर को भोजनोत्तर दस मिनट के ही विश्राम के उपरान्त काम करने के लिए वह 
अपनी कुर्सी पर आ गए और मेज पर कागज-पत्रों के ढेर को उलटने-पलटने में लग गए। मैं सोचने लगा यह 
आयु और काम की यह धुन । वास्तव में लक्ष्मोन्मुखी व्यक्तियों के जीवन में एक विकट बड़वानल जलती रहती 
है जो उन्हें विश्राम करने ही नहीं देती । जिनके लिए सोह्देश्य कर्म मुख्य और विश्राम गौण होता है वे व्यक्ति 
महापुरुषों की श्रेणी में आते हैं। इस अर्थ में बाबू जी भी महत्‌ कार्य में संलग्न महापुरुषों की सींमा-रेखा को 
स्पर्श कर लेते हैं। उनमें सामान्यता की महत्ता मृतिमती हो गयी है। 

उपर्युक्त प्रथम भेंट के अनन्तर तो कई अवसरों पर बाबू जी के सामीप्य का लाभ मुझे मिला । प्रादेशिक 
हिन्दी साहित्य सम्मेलन का अधिवेशन, 'डा० बनारसीदास चतुर्वेदी के पत्र नामक ग्रंथ जिसके वह सम्पादक 
हैं, विमोचन, सूर-स्मारक मंडल का अधिवेशन आदि आयोजनों में उनके नेतृत्वशील एवं कर्मठ व्यवितत्व के 
दर्शन मिलते रहे हैं। डा० हरवंशलाल शर्मा, डा० सत्येन्द्र, श्री प्रभात शास्त्री आदि विद्वानों के मध्य मैंने उन्हें 


देखा है। उन्होंने विभिन्न अवसरों और विषयों पर मुझे अनेक पत्र लिखे हैं। डा० भगवान सहाय पचौरी ' 


सदुश कतिपय मित्र भी उनके और मेरे बीच की कड़ी बने रहे हैं। इन विभिन्न माध्यमों से बावू जी के साहित्य- 
सेवी, समाज-सेवी, नगर-सेवी, शिक्षा-सेवी, एवं बहुमुखी कृतित्व-सम्पन्न जीवन का परिचय प्राप्त कर मैं 
अभिभूत होता रहा हूँ। 'डा०बनारसीदास चतुर्वेदी-साधक एवं प्रेरक' अभिनन्दन ग्रंथ का संयोजन एवं प्रकाशन 
अपने आप में एक ऐसी कथा है जो उनके व्यक्तित्व की पर्तों को उभाड कर उसका उज्ज्वल स्वरूप हमारे 
समक्ष रख देती है। श्रद्धेय चतुर्वेदी जी के श्रीमुख से ही मुझे वह पूरी कथा सुनने का सोभाग्य प्राप्त हुआ हे । 

डा० सत्येन्द्र ने उनके बहुमुखी व्यक्तित्व का इन शब्दों में सुन्दर विश्‍लेषण किया है-- बाबू 
वृन्दावनदास जी को मूलत: मैं लेखक मानता हुँ--अध्ययनशील लेखक | अभिव्यक्ति की छटपटाह्ट इन्हें 
अन्य क्षेत्रों की ओर भी घसीट ले गयी--ये समाज सेवा के ब्रती बनें। बाबू जी में अभिव्यक्ति के लिए जो 
मूल छटपटाहट थी, वह अपनी मूल लीक से च्युत होकर समाज और नगर सेवा की ओर झुक गयी--यहाँ 
तक कि इनकी भटकी हुई अभिव्यक्ति-इच्छा ब्रज-साहित्य-मंडल से जा टकरायी। वास्तव में आत्मान्वेषण 
की दीर्घ यात्रा में बाबू जी अनेक पड़ावों पर स्वल्प कोल के लिए रमते हुए भी निरन्तर आगे चले आ रहे 
हैं। लेकिन उनके ये पड़ाव पड़ाव ही रहे हैं, लक्ष्य नहीं बने। इस यात्रा में सहसा उनकी भेंट एक ऋषि से 
(डा० बनारसीदास चतुर्वेदी) हो गयी जिन्होंने उनके लक्ष्य की सही दिशा को इंगित कर दिया। तबसे बाबू जी 
अविश्रांत उस लक्ष्य की ओर यात्रा जारी रखे हुए हैं। 

बाबू जी की साहित्यिक कमंण्यता में उनके अन्वेषी रूप के अतिरिक्त विचारक का रूप भी प्रमुखता से 
उभरता है। वह मुख्यतः इतिहास के अध्येता एवं व्याख्याता हैं। इतिहास को उन्होंने घटनाओं के अभिलेख 
के रूप में नहीं, वरन इन घटनाओं के आवरणों में निहित सांस्कृतिक विकास-क्रम के रूप में देखा है। उनके 
निबन्ध संग्रह “भारतीय संस्कृति के विविध परिदृश्य के सांस्कृतिक एवं ऐतिहासिक निबन्धों से यह स्पष्ट हो 
जाता है। इनमें उन्होंने भारतीय संस्कृति की आत्मा को पहचानने और खोजने का प्रयास किया है। यह 
खोज सोदेश्य है क्योंकि उनके कथनानुसार जब तक नगरिकों में अपनी सभ्यता, संस्कृति और साहित्य के 
प्रति स्वाभिमान की भावना न होगी, तब तक उनके देश में सच्ची राष्ट्रीयता स्थापित न हो सकेगी।” इसके 
अनुसार इत निबन्धों के माध्यम से उन्होंने सच्ची राष्ट्रीयता स्थापित करने का प्रयास किया है। उनमें 
भारतीय समाज की विभिन्न कुरीतियों के निवारणार्थ दिए गए सुझावों में उनके प्रगतिशील दृष्टिकोण की 

झलक मिलती है। इसी संग्रह में साहित्यकारों पर लिखे गए निबन्धों में सम्बद्ध साहित्यकार के अन्तरंग और 
बहिरंग का उन्होंने मानवीय रूप उभारा है। विषय-वेविध्य, विइलेषणात्मक तर्कपूर्ण शेली, मौलिक चिन्तन 
और सहज बोधगम्य भाषा के कारण बाबू जी का यह निबंध संग्रह हिन्दी साहित्य के लिए एक महत्वपूर्ण 


el 
देन होने के साथ उनके बहुज्ञ और सुलझे हुए व्यक्तित्व का भी परिचायक है। इसमें उनका कृतिकार 
अपनी कृतियों से एकात्म है। 
ब्रज-साहित्य मंडल के अध्यक्ष के रूप में ब्रज-भारती' का सम्पादन अपने हाथ में ले कर उसके माध्यम 
से उन्होंने न केवल ब्रजभाषा, वरन्‌ वुन्देलखण्डी भाषा, भोजपुरी भाषा एवं समग्र रूप में हिन्दी भाषा की 
महत्वपूर्णं सेवा की है। इस पत्रिका के प्रारम्भिक पृष्ठों में सम्पदकीथ के अन्तर्गत अन्तरप्रान्तीय साहित्यिक 
गतिविधियों, पत्र-पत्रिकाओं एवं साहित्यकारों से सम्बद्ध टिप्पणियाँ दे कर बाबू जी कार्यकर्ताओं एवं लेखकों 
को प्रेरित करते हुए सम्पर्क स्थापित करने का आधार तैयार करते रहते हैं। बाबू जी के समन्वथात्मंक 
र दृष्टिकोण के कारण भी इस पत्रिका की बहुत उपयोगिता है। वस्तुतः यह पत्रिका उनका सतत चलने वाला 

साहित्यिक अनुष्ठान है जिसमें संभवतः उन्हें अपने व्यक्तिगत अर्थ की भी आहुतियाँ देनी होती हं 

'डो० बनोरसी'दोस चतुर्वेदी के पत्र' नामक ग्रंथ का सम्पादन बाबू वृन्दावनदास जी द्वारा हिन्दी साहित्य 
को उनकी एक अन्य महत्वपूर्ण देन है। हिन्दी भाषा में केवल नामोल्लेख के लिए ही पत्र-साहित्य मिलता है। 
यद्यपि यह एक महत्वपूर्ण साहित्य-विधा है, किन्तु हिन्दी के साहित्यका'रों का इसके प्रति किचित उपेक्षा-भाव 
रहा है, अन्यथा गत एवं वर्तमान मूर्धन्य साहित्यकारों के पत्रों के संकलन उनके प्रशंसकों एवं प्रेमियों द्वारा 
निकाले जाने चाहिए थे, क्योंकि पत्र ही एक मात्र ऐसी विधा है जिसमें व्यक्ति और युग की अंतरंग झांकी मिल 
सकती है। इन पंक्तियों के लेखक ने इस ग्रंथ के विमोचन के अवसर पर बोलते हुए बाबू जी की देन की 
सराहना करते हुए कहा' था, हम आज सव कुछ लिखते हैं--कविता लिखते हैं, कहानी लिखते हैं, नाटक 
लिखते हैं, और भी बहुत-सी चीजें लिखते हैं--अगर कुछ नहीं लिखते हैं तो केवल पत्र, पत्र जों उत्प्रेरक हों, 
युग के प्रतिबिम्ब हों और हों व्यक्ति के परिचायक ।' इस दृष्टि से बाबू जी द्वारा इस ग्रंथ का सम्पादन 
पत्र-साहित्य में मील का पत्थर माना जाना चाहिए। इसमें उन्होंने केवल अपने पत्रों को ही संकलित न कर 
आत्म-प्रदर्शन से रहित विशाल हृदयता का परिचय दिया है क्योंकि “केवलाघो भवति केवलादि' (जो अकेले 
खाता है, पाप खाता है) वेद मंत्र के अनुसार यह सर्वथा उचित ही था। यह कार्य उनकी समन्वयशील वृत्ति 
का परिचायक है। संयोगवशात श्रद्धेय चतुर्वेदी जी द्वारा उनको लिखे गए पत्रों में परोक्ष में बाबू जी के बहुमुखी 
व्यक्तित्व की झांकी भी मिल जाती है। इनसे यह प्रकट है कि बाबू जी किस प्रकार ब्रज-प्रदेश के सर्वागीण 
विकास के लिए प्रयत्नशील हैं और तदर्थ अनेक कार्यकर्त्ताओं से सम्पर्क रखते हैं। इस संदर्भ में श्रद्धेय चतुर्वेदी 
जी हारा उनको प्रदत्त ब्रज-मंडल के साहित्यिक कमिइतर' की उपाधि सर्वथा सार्थक है। 

समग्रतः बाबू वुन्दावनदास जी के व्यक्तित्व का संव'शतः आकलन करने पर यह भलीभांति देखा 
जा सकता हे कि उनमें एक अद्भुत साहित्यिक समन्वय मिलता है। यह समन्वय प्राचीन और नवीन का है, 
चितन और कर्म को है और है सर्जन तथा संयोजन का । आज सचमुच ही उनके मुख से ब्रज बोलता है। 

कुछ लोग जीवन के चित्रपट पर अपना प्रभावशून्य अभिनय कर शीघ्रता से चले जाते हैं अ 
कुछ क्षण मर में ही अपनी छाप व्यक्ति और परिस्थितियों पर छोड़ जाते हैं। बाबू जी ऐसे व्यक्ति हैं जो 
अपने “व्यक्ति' की छाप हर व्यक्ति पर छोड़ देते हैं, अपनी' गहराई से हर व्यक्ति को गहरा देते हैं। वर्षो के 
उतार-चढ़ाव की कहानी कहता चेहरा, स्नेह और आत्मीयता विखेरती चश्मे से ज्ञांकती आँखें, ठेठ ब्रजवासीपन 
लिए पान से रंगे होंठ तथा सरसतापूर्ण उन्मुक्त हास विखेरती स्पष्ट आवाज निकट आने वाले हर व्यक्ति को 
बरवस अपनी ओर खींच लेती है और उस व्यक्ति विशेष पर कुछ समय के लिए तो हावी हो ही जाती है। 

शहरीपन' से दूर दिन-रात अपने ही काम में व्यस्त रहने वाले बाबू जी में साहित्यकार की बू नाममात्र 
को भीं नहीं है । व्यस्त न होने पर भी व्यस्तता का ढोंग और संपर्कं में आने वाले व्यक्तियों से अजनबी व्यवहार, 
परिजनों की उपेक्षा वृत्ति, रचनाओं को छपवाने और बेचने की घुन में एक दूसरे पर कीचड़ उछाल प्रवृत्ति 
आदि आज के साहित्यकार के जितने भी अजूबे हैं उनसे ये कोसों दूर हैं। शहरी साहित्यकार और पाठक 
की लंबी दूरी यहाँ आ कर कम हो जाती है। जो भी व्यक्ति एक बार इनके संपर्क में आ जाता है उसका 
औपचारिक परिचय शीघ्र ही घनिष्ठता में बदल जाता है, नयी पीढ़ी का विद्रोह मित्रता में बदल जाता है। 

नये लेखकों के प्रति सहृदयता और लगाव इनकी विशेषता है। ये यथाशक्ति नये लेखकों को प्रोत्साहन 
-देते रहते हैं। इस पीढ़ी के प्रति उदोरतापूर्ण दृष्टिकोण मुझे आगरा में आयोजित ग्वाल शताब्दी समारोह में 
देखने को मिला । गोष्ठी और कवि-सम्मेलन दोनों में युवकों के प्रति इन्होंने जो रवैया अपनाया वह 
देखने योग्य था। जिस व्यक्ति का कमी नाम भी नहीं सुना था--उसे भी इन्होंने कवि-सम्मेलन के मंच 
पार कविता-पाठ करने का अवसर दिया। प्रतिष्ठित साहित्यकारों के अतिरिक्‍त अप्रतिष्ठित लेखकों का भी. 
इन्होंने तपाक से स्वागत किया। उनके खानपान आवास की व्यवस्था का भार इन्हीं के वृद्ध कितु सुदृढ़ कंधों 
पर था। सच तो यह हैं कि इनका अतिथि सत्कार प्राचीन वृन्दादनी' प्रणाली पर आधारित है जहां प्रत्येक 
व्यक्ति को पूज्य मान कर उसका सत्कार किया जाता है और उस सत्कार में निइछलता और आत्मीयता 
के अतिरिक्त और कुछ ढूँढ़ने को भी नहीं मिळता । वर्षो की अवधि ही केवल संबंधों को मज़बूत नहीं बनाती 
बल्कि आत्मीयता को गहराई निदछल्ता उत्पन्न करती है। यही कारण है कि इनका आत्मींथ आतिथ्य 
अतिथि के मन में जो श्रद्धा उत्पन्न कर देता है वह जीवन भर ज्यों की त्यों बनी रहती है। 
साहित्यकार केवल कृतियों के माध्यम से ही पाठक तक नहीं पहुँचता, पत्रों के माध्यम से भी पहुँचता है । 
कुशळ पत्र-व्यवहार भी एक कला है जिसे हर कोई नहीं कम से कम साहित्यकार तो नहीं अपना सकता। यह 
कलो केवल पत्रों को दृष्टिकोण में रख कर नहीं नापी जा सकती । पत्र व्यक्ति के भावों का अनुवाद होते हैं 

और बाबू जी के व्यक्ति की यह विशेषता है कि वह दर-दर से आए पत्रों का उत्तर अविलंब देता है। उसके 
संसार में पत्रों को रद्दी के टोकरे में डालने का तो प्रश्‍न ही नहीं उठता। इ स दृष्टि से वे श्रद्धेय बच्चन जी के 
समकक्ष ठह्रते हे जो प्रत्येक पाठक के पत्र का उत्तर अपने हाथ से लिख कर देते हैं। इनके पत्र ठीक नाप 
तोल कर इनके व्यक्तित्व को प्रस्तुत करते हैं। इन पत्रों द्वारा ब्रज साहित्य तथा शोध संबंधी सूचनाएँ 
पूर्ण रूपेण मिल जाती हैं। 

ब्रज साहित्य मंडल के अध्यक्ष रूप में बाबू जी का चित्रण करना मेरा उद्देश्य नहीं है। मैं तो उस 
व्य।क्त का रूप प्रस्तुत करना चाहती हूँ जो सुयश के प्रलोभन और अपयश के भय से दूर एकनिष्ठ हो कर 
दिन-रात साहित्यिक खोज में जुटा हुआ है। कुछ व्यक्ति युगों में जीते हैं और कुछ क्षणों में बाबू जी ऐसे 
व्य।क्त हूं 1जन्हाने जावन-घट क। एक-एक बूंद को पिया हे ।॥ न केवल पत्र-व्यवहार बालक संपादन के क्षेत्र में 

भा इन्होंने एकनिष्ठा का परिचय दिया है। नये लेखकों और कृतियो की जानकारी तथा अनुपलब्ध साहित्य 
से परिचय ब्रज भारती द्वारा हो जाता है। ब्रज क्षेत्र के समाचारों और ब्रजमाषा के अपरिचित कवियों को 


सामने लाना अपने आप में बहुत बड़ा काम है। 
सच तो यह है कि इनकी कर्मठ वृद्धावस्था के सामने आज का यौवन शरमाता है। 

साहित्य के अक्षयवट 
© 
परमानन्द पाण्डेय 


एम० ए०, बी० एल० 


जो अपने व्यक्तित्व को “स्व” में केन्द्रित कर देता है उसका सवा भी कालचक्र में विलुप्त हो जाता 
है, जैसे सागर-तल पर एक बुलबुल उठा और विलीन हो गया, अज्ञात-अदृष्ट। किन्तु, जो अपना स्व 'पर' 
को समपित कर देता है उसका व्यक्तित्व उस अक्षयवट की व्यापकता को प्राप्त कर लेता है, जो अनेक श्रान्त 
पथिकों को सुखद शीतल छाया और कलरव करते खगकुल को अपने सवल स्कंधों पर आश्रय देता हे । साहित्य 
वारिधि बाबू वृन्दावनदास जी उसी अक्षयवट की प्रतिमूति हैं। 

अनेक वर्ष पूर्व लोक-साहित्य के अध्येता पण्डित गणेश जी ने आपसे मेरी चर्चा की थी। आपको ज्ञात 
हुआ कि मैं प्राचीन अंग-जनपद, अर्थात्‌ वर्तमान भागलपुर प्रमण्डल की उपेक्षित लोकभाषा अंगिका” के 
उन्नयन के निमित्त कुछ कार्य कर रहा हूँ। श्रद्धेय बाबू साहब तो जनपदीय भाषा, साहित्य एवं संस्कृति के 
अन्यतम उद्धारक ही हैं। अंगिका के विकास-कार्यं की जानकारी प्राप्त होते ही गद्गद हो उठे और सहज 
ही उनके आत्मीय जनों की सूची में स्थान पा जाने का सौभाग्य मुझे प्राप्त हुआ। फिर तुरत उनका कृपा-पत्र; 
पत्र के प्रत्येक अक्षर से स्नेह सौजन्य और आत्मीयता व्यक्त हो रही थी। उस समय मैंने ऐसा अनुभव किया 
कि आपसे मेरा बहुत ही पुराना परिचय है और आप एक हितैषी सुहृदय हैं। यह आपकी अनुपम महनीयता 
कि मुझ जैसे लघु व्यक्ति को आपने बन्धुवत्‌ आदर दिया जब कि मैं उनके अनुज-स्नेह का ही अधिकारी हूँ। 
उसके बाद आपका आशीर्वाद और पुण्य ब्रजभूमि का प्रसाद-रूप ब्रजभारती मुझे नियमित रूप से मिलती रही। 

मैंने कृतज्ञता ज्ञापित करते .हुए श्रद्धेय बाबू साहब की सेवा में एक पत्र भेजा तो तुरत आपका उत्तर 
मिला --- 

“मान्यवर पाण्डेय जी, प्रणाम। कृपा पत्र प्राप्त हुआ। धन्यवाद। साहित्यिक बन्धुओं से सुखद 
संवाद पाकर मन को जो प्रसन्नता होती है वह वर्णनातीत है। गणेश जी हमारे परम मित्र हैं। वे सहज 
स्नेहवश सभी जगह हमारे द्वारा की गयी क्षुद्र सेवा की इलाघा करते रहते हैं।” 

उपर्युक्त शब्दों से आपकी सदाशयता, और विनम्रता प्रकट होती है। आप में साहित्य-सर्जना की 
नेसगिक निष्ठा है। साहित्य-सेवा के निमित्त आपके अन्तर में सहज आकुलता है, फिर भी जब-जब अवसर 
आया, आपने समाज की पुकार पर अपने को समपित कर दिया। 

अनेक वर्षों तक बाबू वृन्दावनदास जी मथुरा नगरपालिका के अध्यक्ष पद पर आसीन रहे। इस 
अवघि में आपने नागरिकों की सुख-सुविधा के लिए नवीन परिवेश प्रस्तुत किया, आगरा विश्वविद्यालय की 
सिनेट के सदस्य के रूप में आपने शिक्षा जगत्‌ को अपनी शैक्षणिक प्रतिभा से परिपुष्ट किया । किसी भी 
क्षेत्र में आपकी कर्तव्यनिष्ठा और सेवा-तत्परता में त्रुटि नहीं आयी। किन्तु उक्त अवघि में आपका साहि- 

त्यानुराग आत्माभिव्यंजन के लिए सतत पर्युत्सुक वना रहा। साहित्य-सेवा में आपके प्रत्यावर्तन से आपकी 
आत्मा को अखण्ड विश्राम मिला, जिसे आपने अपने एक पत्र में व्यक्त किया-- अनेक रांजनीतिक एवं 
सामाजिक झंझावातों से निकल कर कुछ वर्षो से हिन्दी और हिन्दी सेवियों की सेवा में रत हूँ। आप संदुश 
मित्रों का स्नेह मेरे जीवन का महान्‌ सम्बल है 

ऐसा प्रतीत होता हे कि आपका भावक हृदय राजनीतिक झकोरों में एक घुटन का अनुभव करतां 
था। आपका मन-मधुकर कहीं अन्यत्र बन्दी था और वह छूट कर जेसे पुनः साहित्य-उपवन में आ गया। 

जव हमने लोकभाषा अंगिका की प्रथम साहित्यिक पत्रिका 'अंगिका' के प्रकाशन की योजना को 
कार्यान्वित करना चाहा तो आपने शुभकामना की याचना की। मेरा पत्र पाकर आप अत्यन्त आह्वोदित 
हुए और इन राब्दों के द्वारा मुझे प्रोत्साहित किया-- 

“आप 'अंगिका' का प्रकाशन आंरम्भ करने जा रहें हैं यह जानकर अत्यन्त हर्ष हुआ। आपकी 
पत्रिका अंग-जनपद की प्रमख साहित्यिक कृति के रूप में विकसित होगी, इसमें मुझे कोई सन्देह नहीं है। 
अपने जनपद की लोकभाषा का साहित्य समृद्ध कर आप हिन्दी का महान्‌ उपकार कर रहे हैं।” उपयुक्त 
आशीर्वचन पाकर मैंने आपकी महत्ता और अपने भाग्य को इलाघा की। 

बाबू साहब जितने भावुक हैं उतने ही धीर-गम्भीर भी। कठिन-से-कठिन विपत्तियों में भी आप 
घवराते नहीं, बल्कि दृढता से उनका सामना करते हैं। घोर संकट में भी आप कर्त्तव्य के प्रति चेतन्य रहते 
हैँ। जनवरी, १९७१ ई० में मैंने आपकी सेवा में एक पत्र भेजा । पत्रोत्तर में कुछ विलम्ब होने में मैं कुछ 
चिन्तित था। दूसरा पत्र लिखने को ही था कि आपका एक कार्ड मिला। आप पर दो-दो बड़ी विपत्तियाँ 
एक साथ आ पड़ी थी। भयंकर अग्निकाण्ड में इनके कनिष्ठ भ्राता के प्रेस और पुस्तक भण्डार जल गए 
थे और दस दिनों के बाद आपके एक अंनुज का स्वर्गवास हो गयां। घोर दुःखद संवाद देते हुए आपने 
लिखा--“जो हो, संसार में इतना कुंछ करने धरने को सदेद रहता है कि दुख को भूलने में ही सार है।' 
और सचमुच आपने अपने दारुण दुख को भुलाते हुए इसी पत्र में आगे लिखा-- आपकी पत्रिका (अंगिका) 
और कहानी-संग्रह (अंगिकांजलि) पर हमने सम्पादकीय में टिप्पणी लिख दी है। वह ब्रज-भारती के ज्येष्ठ 
अंक में प्रकाशित होगी । आप अपनी लोकभाषा के लिए महान्‌ कार्य कर रहे हैं। हमारी शुभकामनाएँ आपके 
साथ हैं।” इतनी बड़ी विपत्ति में भी आपकी कर्मचेतना हीन न हुई, आप तनिक भी विचलित न हुए। ऐसा 
आप जेसे वीतराग पुरुष के लिए ही संभव था। 

जब '“ब्रज-भारती' का चर्चित अंक मिला तो आपकी उदारता को देख कर दंग रह गया। इसको 
सम्पादकीय टिप्पणी में अंगिका' तथा 'अंगिकांजरि' को आपने सर्वप्रथम स्थान देकर मेरी तुच्छ सेवाओं को | 
शीर्ष महत्व दिया। इसे मैं अपनी अहंता नहीं अपितु आपकी अप्रतिम गुणग्राहिता ही समझता हूँ। हाथी 
को मस्तक पर धूल लेते हुए देख कर कविवर रहीम ने लिखा था-- 


घूर धरत निज सीस पर, कहु रहीम केहि काज। 
जेहि रज मुनि पत्ती तरी सो ढूंढत गजराज ॥ 
ऐसा लगता है कि परम भागवत तत्वान्वेषी बाबू वृन्दावनदांस जी भी साधारण वस्तु में प्रभु की चरण-रेणु 
के दर्शन कर उसे शिरोधार्य करते हैं । 
१० 

आप भारतीय संस्कृति के निष्णात विद्वान तथा प्रबल अवधारक हैं। भारतीय संस्कृति के विविध 
परिदृश्य नामक कृति से आपकी व्यापक अध्यथनशीळता, गम्भीर चिन्तन और प्रौढ़ लेखन का सहज परिचय 
मिलता है। साहित्य, संस्कृति, पुराणेतिहोस आदि विषयक लेखों के अतिरिक्त आह्लादक संस्मरण एवं 
पत्रों से सुसज्जित यह ग्रन्थ प्रज्ञा का विस्तृत पटल प्रस्तुत करता है। सरल, स्पष्ट एवं रोचक शैली 
आपके व्यक्तित्व की सफल संवाहिका है जो गहन विचारों को भी सुग्राह्म बना देती है। इस ग्रन्थ के 
कतिपय सामाजिक लेखों से माळूमं पड़ता है कि आप दृढ़ सनातनी होते हुए भी विवेकपूर्ण प्रगतिशीलता के 
पक्षपाती हैं। आप रूढिवोद की जडता से समाज को मुकत करने के आग्रही हैं। आपके विद्वत्तापूर्ण लेख 
आपकी साहित्य वारिधि उपाधि की सार्थकता को सिद्ध करते हैं। 'ब्रजभारती' से आपकी प्रौढ़ सम्पादन-कला 
तथा मसगिक गवेषणा वृत्ति का परिचय मिलता है। ब्रज-साहित्य-मंडल और 'ब्रज-भारती' के माध्यम से 
आपके द्वारा की गयी ब्रज-साहित्य-संस्क्रति की सेवाएँ चिरस्मरणीय रहेंगी । 

जब से आपका परिचय मिला, मैं निरन्तर आपके स्नेह का अधिकारी बना हुआ हँ। आपकी पटना 
यात्रा के अवसर पर केवल एक वार आप से भेंट हुई है, किन्तु सैकड़ों मील दूर रह कर भी मैं अपने को 
आपकी आत्मीयता की परिधि में आवद्ध पाता हूँ। आप जैसे महामनीषी का मैं हादिक अभिनन्दन करता हूँ 
और प्रभु से प्रार्थना करता हु कि शताधिक वर्षो तेक आप स्वस्थ-प्रसन्न रह कर साहित्य-संस्कृति की सेवा 
करते रहें। 


कबहुँक यहं तन अधभ लहे शुचि ब्रज-थल-रेणु बिलास, 
कर दर्शन लोचन-फल पाऊं परम विकल अभिलाष। 
जय ब्रजनन्दन मथुरा वृन्दावन वुन्दावनदास, 
वन्दन अभिनन्दन वरेण्य जय व्रज-रज-रत्न प्रकाश ॥ 

विनम्रता के प्रतीक 
© 
मधुमोद के० रायज़ादा 


परमादरणींय बाबू वृन्दावनदास जी के सर्व प्रथम दर्शन, मैंने हृषीकेश जी चतुर्वेदी की 
षर्ष्ठापूत्ति तथा साहित्यिक स्वर्ण-जयन्ती के भव्य समारोह में किए थे। मैं समारोह का प्रचार-संयोजक 
तथा बाजार स्वागत समिति की ओर से विशेषतः मनोनीत एकमात्र गैर-व्यापारी सदस्य था। अतः मेरा उनके 
तुरन्त सम्पर्क में आना स्वाभाविक था। किन्तु अपनी संकोचशीळ प्रवृत्ति के कारण ऐसा नहीं हुआ। समारोह 
में मुख्य अतिथि के चले जाने के बाद पूज्य वावू जी ने ही अध्यक्ष पद संभाला था। उनके ओजस्वी समापन- 
भाषण से प्रभावित होने वाले हजारों श्रोताओं में एक मैं भी था। मंच पर, नगर के अनेक गण्यमान्य 
व्यक्तियों के बीच बन्द कालर के कोट-पैंट में बैठे वह, अन्य लोगों से अलग-अलग दिखाई दे रहे थे। एक सम्पन्न 
व्यक्तित्व पर सरल-सोम्यता और विद्वत्ता कुछ ऐसी चमक रही थी कि लोग उन्हीं की ओर टकटकी लगा कर 
देख रहे थे। उनके भाषण में श्रद्धेय चतुर्वेदी जी के प्रति व्यक्त किए गए उद्गार तथा साहित्यकारों के प्रति 
आवाहन सब कुछ बहुत ही प्रेरणाप्रद था। 

सम्पादकाचार्य पं) बनारसीदास चतुर्वेदी को उनके ७७ वें जन्म-दिवस (२४ दिसम्बर, १९६८) 
पर भेट की गई 'अभिनन्दिनो' में जब मेरा भी लेख छपा तो वह मेरी ओर उन्मुख हुए। किन्तु अभी तक 
वार्तालाप अथवा पत्र-व्यवहार का सोभाग्य मैं नहीं पा सका था। फिर जब पुज्य दादा जी (लेखक-प्रवर श्रद्धेय 
बनारसीदास जी चतुर्वेदी) को सस्ता-साहित्य-मंडल नई दिल्ली की ओर से उप-राष्ट्रपति महामहिम डा० 
गोपालस्वरूप पाठक द्वारा भेंट किए जाने वाले अभिनन्दन-ग्रन्थ--प्रेरक-साधक' के अन्तर्गत ब्रजभूमि खंड 
के लिए लेख भेजने का निमन्त्रण मुझे भी मिला और मेरा लेख छपा, तो मैं ठगा सा रह गया। कारण. . .? 
इस राष्ट्रीय स्तर के अभिनन्दन-ग्रन्थ में प्रकाशित लेखकों में, मैं नई पीढ़ी तथा अल्पायु का एकमात्र लेखक 
हूँ। अतः इन सभी वरिष्ठ सम्पादकों तथा पूज्य बाबू जी के प्रति मेरा श्रद्धा नत्‌ हो जाना पूर्णतः स्वाभाविक 
था। पर, पूज्य बाबू जी से व्यक्तिगत रूप से वार्तालाप का सर्वप्रथम सौभाग्य मुझे ८ नवम्बर, १९७० को 
उस भव्य-समारोह्‌ के पश्चात्‌ ही मिल सका, जो ब्रज साहित्य मंडल आगरा द्वारा उन्हें उत्तर प्रदेशीय साहित्य 
सम्मेलन द्वारा सर्वोच्च उपाधि 'साहित्य-वारिधि' से सम्मानित किए जाने के उपलक्ष में किया गया था। तब 
से आज तक मेरा उनसे अटूट सम्बन्ध है। वह व्यक्तिगत तथा पत्रों के द्वारा मेरा प्रेरणात्मक मार्ग दर्शन 
करते रहते हैं। 

बाबू वृन्दावनदास जी का जन्म मथुरा नगरी के एक अत्यन्त सम्मानित तथा सम्पन्न प्रेसाध्यक्ष श्री 
हीरालाल जी के यहाँ १९०६ में हुआ था। साहित्यिक प्रतिभा उन्हें विरासत में मिली, उनका कहना है “लिखने 
की प्रवृत्ति बचपन से ही है। पिता प्रकाशक हों और ऐसे प्रकाशन के स्वामी हों जिससे छोटे-बड़े ४०० प्रकाशन 
निकले हों तो पढ़ने और लिखने की प्रवृत्ति बन जाना स्वाभाविक सी है। मेरे पिताजी प्रसिद्ध श्याम काशी 

७६ / बाबू दुन्दावनदास अभिनः्दन-ग्रन्थ 


प्रेस नामक संस्थान के स्वामी थे। मैं कवि नहीं हूँ। संस्कत और इतिहास दोनों विषय बी० ए० तक रहे। 
अतः साहित्य में रुचि सदा से ही रही। मेरे पिताजी चाहते थे कि मैं संस्कृत में एम० ए० करूँ। परन्तु प्रत्येक 
शनिवार को घर आने और कालेज के बजाय घर का अधिक ध्यान रखने के कारण २ वर्ष में एल-एल० बी० 
हो पास कर के सन्तोष करना पड़ा। एम० ए० की कक्षा में प्रवेश तक न किया ।” 
पूज्य बाबू जी को मैंने अति निकट से देखा-जाना है। वह मथुरा नगरी के अत्यन्त आदरणीय 
नागरिक ही नहीं अपितु एक सक्रिय साधक-सेवी और इससे भी बढ़-चढ़ कर एक सच्चे मानव हैं। उनका 
मानवीय गुण ही उन्हें समाज के प्राय: सभी वर्गो के प्रति परम आदरणीय बनाए हुए है। मैने उनसे विविध- 
विषयों पर विस्तार से विचार-विमर्श किया है। मेरी धारणा है कि बह केवल, एक धरन्धर विद्वान ही नहीं 
बल्कि एक युग द्रष्टा भी हैं। आज के इस घोर राजनेतिक वातावरण में कमल के समान रह कर दूसरों की 
सेवा में लगे रहना और बहुप्रिय होना, कितना कठिन होता है, यह तथ्य सर्व विदित है। किन्तु वह इसके 
अपवाद हैं। उनमें कितनी ही ऐसी विशेषताएं हैं, जो विरलों में ही मिळती हैं। ब्रजभूमि!की इस विभूतिका 
व्यक्तित्व तथा कृतित्व दोनों ही महान एवं अनुपम है। आज राजनैतिक रूप से निराश तथा कुछ अवसरवादी 
नेता जिस ढंग से ब्रज प्रदेश के निर्माण के लिए केवल कोरी नारेबाजी कर रहे हैं, उसमें उनके कितने निहित 
स्वार्थ हैं, यह तथ्य भी किसी से छिपा नहीं है। किन्तु ब्रज-प्रदेश के निर्माण से पूर्व उनमें से कितनों ने 
उचित वातावरण तैयार किया है, यह अत्यन्त विचारणीथ प्रश्‍न है। विद्वानों का कथन, कि किसी देश का 
सही प्रतिनिधित्व उसका साहित्य ही करता है, ब्रज-प्रदेश के लिए कितनी सत्यता लिए हुए ड्रे। अतः ब्रज- 
प्रदेश की मांग के साथ ही उसके बहुमूल्य साहित्य-संस्कृति की भी रक्षा करनी होगी। काश, थह तथ्य हमारे 
नेता भी समझ पाते। सौभाग्य से श्रद्धेय बाबू जी १९५७ से ब्रज-साहित्य-मंडल के विभिन्न पदों पर रह कर 
इस ओर संलग्न हैं। वर्तमान में मंडल के अध्यक्ष तथा 'ब्रज-भारती' के निरन्तर निःशुल्क सम्पादन, प्रकाशन 
ओर वितरण के द्वारा जो ब्रजभूमि की अनुकरणीय सेवा कर रहे हैं, वह निश्‍चय ही स्तुत्य है। मुझे विशवास 
है कि ब्रजभूमि उनकी निःस्वार्थ सेवाओं का यथासमय उचित सम्मान अवश्य करेगी । 
पुज्य बाबू जी एक सरळ-सोम्य मानव ही नहीं, वरन्‌ एक सक्रिय सावक-सेवी भी हैं। उनकी अब 
तक को महान उपलब्धियाँ ३ वर्गो में जानी-मानी जाती हैं। एक साहित्य-सेवी के रूप में--'ब्रज-भारती' का 
सम्पादन, हिन्दी में जनपदीय आन्दोलन का नेतृत्व, अहिन्दी-क्षेत्रों में हिन्दी का ठोस प्रचार-प्रसार, अनेक 
पत्र-पत्रिकाओं के स्थायी लेखक, हिन्दी में नूतन विधाओ के प्रवत्तंक, शोधपुणं ग्रन्थों के लेखक-सम्पादक आदि 
के रूप में उनकी सेवाएं हिन्दी वल्लरी को हरा-भरा किए हुए हैं। यही कारण है कि वह नई-पीढ़ी के प्रति 
जहाँ प्रेरणा का स्रोत बने हुए हैं वहाँ पुरानी-पीढ़ी के पोषक भी हैं। उनके इस महान योगदान को स्वीकार 
कर, उत्तर-प्रदेशीय हिन्दी साहित्य सम्मेलन ने उन्हें अपनी सर्वोच्च उपाधि “साहित्य-वारिधि” से विभूषित 
कर वास्तव में स्वयं को गौरवान्वित किया है। 
आदरणीय बाबू जी ने १९२८ में एल-एल० बी० करने के बाद वकालत अथवा व्यापार की ओर 
ध्यान न दे कर सक्रिय समाज-सेवा के द्वारा अपने सार्वजनिक जीवन का शुभारम्भ किया था। लगभग १८ 
वर्षो तक मथुरा नगरपालिका के सम्मानित सदस्य तथा पइ्चात्‌ अध्यक्ष के रूप में आपने मथुरा नगरी को 
जो आधुनिक रूप दिया है, वह आपको 'नगर-पिता' कहलाने का गौरव प्रदान करता है। आपका सामाजिक 
जीवन आतरेरी मजिस्ट्रेट, पुरातत्व संग्रहालय मथुरा की प्रबन्ध-समिति के सदस्य, उत्तर प्रदेशीय चैम्बर आफ 

कामसं के सदस्य तथा इनके अतिरिक्त प्रादेशिक स्तर के सहकारी बैंक, सहकारी फेडरेशन, सहकारी यूनियन 
आदि के संचालक-मंडलों के सदस्य आदि के रूप में गौरवपूर्ण रहा है। वह अनेक सामाजिक संस्थाओं से आज 
मी तथा सदा सम्वन्धित रहे हैं और रहेंगे। कदाचित्‌ इसका एकमात्र कारण उनकी निःस्वार्थ सेवा-प्रवृत्ति, 
विद्वत्ता तथा सामाजिक प्रतिष्ठा ही है। उनकी सेवाएं एक प्रमुख शिक्षा-शास्त्री के रूप में भी आंकी जाती हैं। 
वह नारी-शिक्षा के कट्टर समर्थक हैं। मयुरा-नगरी के अग्रवाल कन्या विद्यालय, बी० एन० पोद्दार इण्टर कालेज, 
चम्पा अग्रवाल इण्टर कालेज, बी० एस० ए० कालिज आदि की प्रबन्ध-समितियों के महत्वपूर्ण पदों पर रह कर 
आज भी शिक्षा के प्रचार-प्रसार में रत हैं 

बाबू वृन्दावनदास जी अपने इन दुलंभ गुणों के कारण ही उत्तर प्रदेश की साहित्यिक, सांस्कृतिक, 
सामाजिक चेतना की प्रतीक संस्था “त्रिसा” के भी संस्थापक तथा संचालक सदस्य हैं जो अखिल भारतीय 
स्तर पर ही नहीं बल्कि अन्तराष्ट्रीय संस्था के रूप में भारतीयता के प्रचार-प्रसार के लिए कटिबद्ध है। 

आज जब कि 'हिन्दी-संसार साहित्य-वारिधि तया सम्पादक-प्रवर बाबू वृन्दावनदास जी का जन्म- 
दिवस मना रहा है, मैं नत मस्तक हो कर उस परम्‌ पिता परमेश्वर से याचना करता हूँ कि वह अपने जीवन 
का १०० वाँ जन्म-दिवस भी मनाएँ, सुख-स्वास्थ्य-समृद्धि-कीत्ति उनके चरण चूमे और वह सदा “हिन्दी की 


श्री वृद्धि करते रहें। मैं पुनः उनका अभिनन्दनं करता हूँ। 

प्रशस्त पुण्य पंथ के पथिक 


(6) 
डा० गनेशीलाल बुधौलिया 


एम० ए०, पी-एच० डी० 


'ब्रज-भारती' के माध्यम से वाव जी से परिचय हुआ और साथ ही उनके व्यक्तित्व तथा कृतित्व का 
वोध। जहाँ तक व्यक्तित्व का प्रस्न है एक आभिजात्य सम्पन्नता तथा कुलीनता की आभा उनके व्यक्तित्व 
को घेरे हुए है। वावू जी ब्रज के एक परिवार को साहित्यिक परम्परा के गौरव रत्न हैं। आप लाल बलवीर 
` के छोटे भाई द्वारिकादास जी के दोहित्र हैं। लाल बलबीर ब्रज के यशस्वी महाकवि ग्वाल के समकालीन थे 
और स्वथं बड़े अच्छे कवि थे। आपका वुन्देलखंड के रजवाड़ों में कवि के नाते अच्छा सम्मान था। वाब्‌ जीं 
का ब्रज की राजनीति तथा साहित्य दोनों में महत्वपूर्ण स्थान रहा है। मथुरा नगरपालिका के कई वर्षों तक 
आप सफल अध्यक्ष रहे। अब राजनीति से विदा ले कर साहित्य और संस्कृति की साधना में संलग्न हैं। कई 
शिक्षा संस्थान आपसे संबंधित रहे हैं। ब्रज साहित्य मण्डल के अध्यक्ष के रूप में आप मण्डल की सराहनीय 
सेवा कर रहे हैं। 'ब्रज-भारती' पत्रिका के तो आप जीवन-दाता ही हैं। सन १९६३ में वे अखिल भारतीय 
ब्रज साहित्य मण्डल के कार्य वाहक अध्यक्ष हुए थे और सन्‌ १९६४ से 'ब्रज-भारती' सम्पादक के रूप में 
हिन्दी की सेवा कर रहे हैं। ब्रज साहित्य मण्डल में कुछ वर्षो तक गतिरोध रहा। इधर जब से बाबू जी ने 
उसका कार्य भार संभाला और ब्रज-भारती को पुनः जीवन दिया तव से उसके स्वरूप में एक नया निखार 
आया, उसको गति मिली और एक दिशा मिली। 

बाबू जी का व्यक्तित्व चुम्बकीय और पारदर्शी है। कुछ विशिष्ट जीवन मूल्यों को वे अपने में 
स॒जोये हुए हैं। उनमें ज्ञान की गरिमा के साथ विनम्रता, शिष्टता, उदारता और सहृदयता आदि गुण सन्नि- 
हित हैं। उनमें प्राचीन के प्रति मोह और नवीन के प्रति आकर्षण है। अपनी देवोपमं संस्कृति और अपने 
अतीत के ऐतिहासिक गौरव के प्रति उनकी आस्था है, श्रद्धा है। उनके साहित्यकार का स्वरूप स्वस्थ, प्रेरक 
और प्रौढ़ है। उसके पीछे चालीस वर्षो से अधिक की उनकी सतत साधना है। व्रज-भारती के माध्यम से 
बाबू जी के पत्रकार तथा साहित्यकार के स्वरूप को भली प्रकार परखा जा सकता है। उनका दृष्टिकोण 
बहुत साफ है। उनके सम्पादकीय ज्वलंत प्रदनों और समस्याओं से संबंधित होते हैं। भाषा की समस्या के 
संबंध में उनके कुछ विचार देखिए-- 

“उस भाषा की जिसे देश की जनता का दो-तिहाई भाग भली भाँति बोळ और समझ सकता है 
और शेष एक तिहाई का अधिकांश भी टूटी-फूटी भाषा के खूप में सुन समझ सकता है समस्या ही क्या हो सकती. 
है ? उसकी समस्यायें तो राजनीति की देन हैं। हिन्दी की व्यापकता और लोकप्रियता उसके राष्ट्र भाषा होने 
की दलील है। किसी भी स्वतंत्र देश की राष्ट्रभाषा उसकी निजी भाषा हो सकती है। विदेशी भाषा 
कदापि नहीं ।” 


CC-0. Gurukul Kangri Collection, Haridwar. 

प्रशस्त पुण्य पंथ के पथिक / ७९ 


आज दक्षिण भारत में हिन्दी के प्रति जो द्रोह पैदा कर दिया गया है तथा जो उन्माद वहाँ व्याप्त 
है उस संबंध में बाव जी के हृदय की वेदना देखिए-- [ न्य 
दक्षिण भारत में हिन्दी के विरोध में चल रही आंधी को देख कर प्रत्येक भारतवासी का हृदय 
दुःख से शतधा विदीर्ण हो रहा है। राष्ट्रीय एकता के इस ध्वंस से प्रत्येक भारतवासी देश प्रेमी को एक गहरा 
आयात पहुचा ह। जा हिन्दी राजा जी, महात्मा गांधी, जवाहरलाल प्रभृति देशवन्द्य नेताओं द्वारा देश की 
एकमात्र सम्पर्क भाषा के रूप में मान्य हो चुकी है, उसी मातृभाषा हिन्दी को हिन्दी राक्षसी, हिन्दी दानवी 
की आक्ृतियों में अग्निसात किया जा रहा है। केसी विडम्वना है? हिन्दी को यह समझना उत्तरप्रदेश, 
राजस्थान, मध्यप्रदेश अथवा बिहार की ही भाषा है, एकदम गलत है। हिन्दी पूरे देश की भाषा है। 
इससे एक वात स्पष्ट है। जहाँ बावू जी हिन्दी के प्रति निष्ठावान हैं वहाँ उनमें अन्य प्रान्तीय 
भाषाओं के प्रति दुर्माव तथा संकीर्णता नहीं है। उन्होंने मुझे एक पत्र लिखा था-- 
- प्रकाश-भवन 
मथुरा, ५-२-१९६९ 
प्रिय डा० बुधौलिया जी, 
नमस्कार । 
कृपा! पत्र आपका मिला । धन्यवाद। 
में ब्रजभाषा ओर स्थानीय किसी भी भाषा में कोई भेद-भाव' नहीं समझता। मैं हिन्दी का कार्यकर्ता 
हु और इन समस्त भाषाओं को हिन्दी का ही रूप मानता हूँ । ब्रज साहित्य मण्डल का अध्यक्ष होने के नाते 
ब्रजमाषा का काम भी इसलिए करता हूँ कि ब्रजभाषा हिन्दी के साहित्य की भाषा है। यदि हिन्दी की उन्नति 
करनी है तो ब्रजभाषा ही नहीं समस्त स्थानीय भाषाओं की उन्नति करनी होगी। विघटनकारी वृत्तियाँ 
सदैव इस देश के लिए अभिशाप रही हैं। हिन्दी, हिन्दू, हिन्द के कल्याण के लिए सदैव समन्वय का दृष्टिकोण र र 
'ही अभीप्सित है। हिन्दी के उन्नयन और चलन के लिए प्रबल सौहार्द की आवश्यकता हे। मद्रास के कुछ जनक यह 
सज्जन मेरे घर पर पधारे थे। मैंने दक्षिण भारत हिन्दी प्रचार सभा के माध्यम से एक निबंध प्रतियोगिता 
पुरस्कार चाळू कर रक्खा है। मैंने उनसे कहा कि कुछ भी कहिए, परंतु हिन्दी को प्रत्येक भारतवासी तक 
पहुचा जरूर दीजिए। राष्ट्रभाषा होने के नाते हिन्दी हमारी एकता की प्रतीक है। 
शुभेच्छु, वृन्दावनदास 
इस पत्र में बाबू जी का जीवन-दर्शन प्रतिविम्बित है। अपने देश, समाज और साहित्य के प्रति उनकी 
आत्मीयता और समन्वयवादी भावना के दर्शन होते हैं। देश काळ की सीमाओं के संकीर्ण बन्धन उन्हे ॐ 
स्वीकार नहीं । रूसी विद्वान डा० चैनिशोव तथा श्रीमती साजानोवा पर उन्होने ब्रज भारती में अपनी सम्पादकीय | 
टिप्पणियों में मुक्त कंठ से उनकी हिन्दी साहित्य की सेवाओं की सराहना की है। बाबू जी की साहित्य-साधना | ४ 28 का 
के विविध रूप हैं। उन्होंने देश भक्‍त हौरेशस, काव्य नवनीत, महाकवि ग्वाल पुण्य शताब्दी समारोह, नवील. ` र 
अध्ययन तथा शोधपीठ, स्व० पं० हरिशंकर शर्मा स्मृति अंक, प्रेरक साधक' (पं० बनारसीदास चतुर्वेदी अभि- _ 
नन्दन ग्रंथ) आदि ग्रन्थों का सफल सम्पादन किया है। ट्ट 
हक भारत एक महान देश है, उसका अतीत गौरवपूर्ण है। बाबू जी उसी अतीत के सुधी 
य ` दासता से क्षत-विक्षत अपने देश के ऐतिहासिक गौरव के स्वरूप को सँवारने करने क॑ 

८० | बाबू वृन्दावनदास अभिनन्दन-ग्रन्थ 


'ब्रज-भारती' में प्रकाशित उनके कुछ लेख इस बात के प्रमाण हैं। प्रमुख है--वेदकालीन भारतीय जीवन की एक 
झाँकी, विक्रमादित्य का ऐतिहासिक गौरव, वेदों में प्रचुर ऐतिहासिक सामग्री और उसका महत्व, भारतीय 
इतिहास के पहिले छे मन्वन्तर, प्राचीन भारत के उपनिवेश, वेदों में तत्कालीन सामाजिक दशा का वर्णन, 
भारतीय इतिहास में 'यदुवंश' वाकाटक वंश, नागवंश आदि। इन लेखों में बाबू जी का सुधी रूप उभर कर 
आया है। अपने देश के प्राचीन इतिहास को उन्होंने जिस भाषा-शेली में अंकित किया है वह प्रशंसनीय है। 
लेखों के पढ़ने में कहीं अरुचि उत्पन्न नहीं होती। भाषा में प्रवाह है, मोहकता है और शैली में ताजगी और 
रोचकता । आज की नई पीढ़ी को अपने अतीत का यह वैभव प्रेरणा तो देता ही है, गर्वे गौरव की अनुभूति 
कराता है और राष्ट्र को अपने स्वरूप को समझने को दिशा प्रदान करता है। 

बाबू जी ने हिन्दी साहित्य के इतिहास पर भी अपनी लेखनी चलाई है। ब्रज भारती में प्रकाशित 
“हिन्दी साहित्य का रीति काल' और आधुनिक काल' लेख द्रष्टव्य हैं। बाबू जी साहित्यिक एवं सांस्कृतिक 
सुरुचि के व्यक्ति हैं। वे एक विचारक हैं और मनीषी विद्वान। उन्होंने कई साहित्यकारों और विद्वानों की 
स्मृति-मंजूषाएँ सजाई हैं और कई उपेक्षित तथा अज्ञातनामा कवियों और लेखकों को प्रकाश में लाए हैं। 
पत्रकार प्रवर पं० बनारसीदास जी चतुर्वेदी अभिनन्दन ग्रंथ (प्रेरक साधक) के इतने सुन्दर सम्पादन और 
प्रकाशन में बांबू जी का बहुत बड़ा योगदान है। कविरत्न सत्यनारायण अर्धे शताब्दी समारोह, महाकवि ग्वाल 


~ 


शताब्दी समारोह, सूर समारोह, हरिऔध समारोह, शिंशुपालसिंह शिश स्मृति समारोह, अमृतलाल चतुर्वेदी 
अभिनन्दनं आदि आयोजन बाबू जी की साहित्यिक एवं सांस्कृतिक गतिविधियों के ज्वलंत प्रमाण हैं। 

ब्रज साहित्य मण्डल के पन्द्रहवे अधिवेशन (गाजियाबाद) पर बाबू जी का जो अध्यक्षीय भाषण हुआ 
था उसमें उन्होंने 'साहित्यकारों की समस्यांयें' शीर्थक से जो एक विचार दियो वह रचनात्मक है। वे 
कहते हैं 

“आज साहित्यकार दो प्रकार के हैं। प्रथम तो वे जो साधन सम्पन्न हैं और जिनकी कोई समस्या 
नहीं है और दूसरे वे जिनको अनेक समस्याओं ने घेर रक्खा है। जिनकी रचनाएँ उत्कृष्ट होते हुए भी धनाभाव 
के कारण नहीं छप पाती हैं। एसे लोग यदि सरकारी सहायता-की बाट जोहते रहेंगे तो उनको सफलता 
प्राप्त करने के आसार बहुत ही न्यून हैं। हमारी राय में उन्हें स्वावलम्बन का मार्ग टटोलना पड़ेगा। कुछ 
समथ को बात है केरल राज्य में लेखकों ने सहकारी समिति बना कर आशातीत सफलता प्राप्त की थी ।” 

आज यदि लेखकों के सहकारी प्रकाशन की योजना किसी प्रकार चल सके तो प्रकाशकों का शोषण 
बंद हो सकता है। प्रकाशक लेखक का यमदण्ड है। अनगिनी उत्कृष्ट रचनाएँ और कृतियाँ प्रकाशन के 
अभाव में काळ कवलित हो रही हैं। ब्रज-भारती के माध्यम से बाबू जी जो कुछ कर रहे हैं, बहुत कर रहे हैं। 
वे हमारी आशा और आकांक्षा के केन्द्र हैं। एक प्रकार से वे व्यबित नहीं संस्था हैं। ईश्वर उन्हें चिरायु 
क्रे। 


आ ७७७ Gurukul Kangri Collection, Haridwar. 

(बाँये से) सर्व श्री राम 


दास बिड़ला, चि 


-सौ 


क रुणा, 


श्री आर. डी० अग्रवाल, श्री सुरेशचन्द्र अग्रवाल । 


CC-0. Gurukul Kangri Collection, Haridwar. 

बहुविद्र मृदुल व्यक्तित्व 
७ 
डॉ० बरसानेलाल चतुर्वेदी 
एम० ए०, पी-एच०डी० 


बाबू वृन्दावनदास जी का जीवन अनुकरणीय है। अनेक विद्यालयों की प्रबंध समितियों में विभिन्न 
पदों पर रह कर उन्होंने ब्रज जनपद के शिक्षा जगत में महत्वपूर्ण योगदान दिया है। अनेक विद्यालयों की 
उन्होंने स्थापना की, उन्हें पल्लवित किया तथा उन्नति के शिखर पर पहुँचा दिया। _ 
वे एक मजे हुए लेखक भी प्रारम्भ से रहे हैं। जहाँ तक मुझे स्मरण है उन्होंने सामयिक समस्याओं पर 
अव तक अंग्रेजी और हिन्दी में सैकड़ों पत्र लिखे होंगे जिनकी प्रशंसा बड़े-बड़े सम्पादकों ने की है; इसके 
अतिरिक्त उन्होंने कई काव्य-ग्रन्थों का सम्पादन किया है तथा भारतवर्ष के इतिहास सम्बन्धी अनेक खोजपूर्ण 
लेख लिखे हैं जिनकी प्रशंसा विद्वानों ने की है। 
सहकारिता-आन्दोलन में आपने सक्रिय भाग लिया तथा उससे सम्बन्धित अखिल भारतीय संस्थाओं 
के सम्मानित सदस्य रहे हैं। मथुरा नगरपालिका के अध्यक्ष के रूप में उन्होंने नंगर की चतुमुंखी [उन्नति में 
योगदान दिया। विद्यासागर पुस्तकालय, सेवा समिति तथा उत्तर प्रदेशीय-हिन्दी साहित्य सम्मेलन तथा ब्रज 
साहित्य मंडल आदि अनेक संस्थाएँ हैं जो आपके संरक्षण द्वारा पुष्पित एवं पल्लवित हुई हैं। 'ब्रजभारती' 
के सम्पादक के रूप में आपने नए कवियों व लेखकों को प्रकाश में लाने का कार्य किया है जो स्तुत्य है। 
मैं बाबू वृन्दावनदास जी के अनेक गुणों के कारण एवं उनकी परोपकारी-वृत्ति के कारण उनका 
अभिनन्दन करता हूँ। 

निष्ठावान 
© 
शम्भुनाथ चतुर्वेदी 
एम० ए० 


बाबू वृन्दावनदास जी से मेरा परिचय विद्यार्थी जीवन से है जब हम आगरा कालेज में पढ़ते थे और 
टामसन होस्टल में रहते थे जिसके कक्षों में उनका मुक्‍त हास्य गुंजायमान करता रहता था। वे मुझसे दो 
वर्ष सीनियर थे और मेरे अग्रज स्व० जस्टिस ब्रजकिशोर चतुर्वेदी के सहपाठी थे। दोनों ने ही हिन्दी साहित्य 
के क्षेत्र में ख्याति प्राप्त की । 

बाबू वून्दावनदास जी की गणना विनयशील, परिश्रमी और भले छात्रों में थी और उनका सब 
के प्रति मैत्री भाव था । यही गुण निरन्तर विकसित होते गए जिन्होंने उन्हें एक अत्यन्त आकर्षक व्यक्तित्व प्रदात 
किया है। सेवा की भावना से आज उनका जीवन ओतप्रोत है। ब्रजभाषा के उत्थान के लिए तो उन्होंने 
अपना तन, मन, घन सभी अपित कर दिया है। .साहित्य के अतिरिक्त उन्होने नगरपालिका के सदस्य और 
अध्यक्ष के रूप में नगर की अच्छी सेवा की है तथा सहकारी आन्दोलन में भी उनका महत्वपूर्ण योगदान रहा 
है। जिस काम में भी उन्होंने हाथ डाला है बड़ी लगन, कुशलता और तत्परता से पुरा किया। चाहे 
व्यवसाय हो अथवा जनसेवा, सभी क्षेत्रों में उन्होंने स्वस्थ मानदण्ड स्थापित किए हैं। 

देश की विभिन्न समस्याओं पर जो उनके पत्र और लेख समय-समय पर प्रकाशित होते रहते हैं 


. उनसे स्वतंत्र चिन्तन, परिपक्व विचार और जागरूकता का परिचय मिलता है। 


ऐसे निस्पृह, निष्ठावान जनसेवकों की आज राष्ट्र को हर क्षेत्र में आवश्यकता है। बड़ी 
प्रसन्नता की बात है कि उनका अभिनन्दन ग्रंथ प्रकाशित हो रहा है। मुझे विश्वास है कि यह नई पीढ़ी को 
मार्गदशन और प्रेरणा प्रदान करेगा । 

दादा बनारसीदास चतुर्वेदी की प्रेरणा से मैं बावू वृन्दावनदास जी के दर्शनार्थ मथुरा गया। वहाँ 
उनसे वार्तालाप हुआ। ब्रज-साहित्य मण्डल के लिए भवन प्राप्त करने के सम्बन्ध में किए गए संघर्ष की 
अद्भुत कहानी सुनी । ब्रज-भारती के प्रकाशन की व्यवस्था और उसमें उनके योगदान का परिचय मिला। 
यह वार्ता मथुरा के मधुर पेड़ों के साथ-साथ चल रही थी । यह निर्णय करना कठिन था कि मधुरता किसमें 
अधिक है--पेड़ों में या वार्ता में । 

टेलीफोन द्वारा प्रेषित समाचार के प्रत्युत्तर में थोड़ी देर में वहाँ वयोवृद्ध कविवर मगवानदत्त 
चतुर्वेदी और हास्यरस पर शोध प्रबन्ध लिख कर हँसी-हँसी में डाक्टर बनने वाले श्री बरसानेलाल जी मी आ 
गये। गद्य का स्थान अब कविता-पाठ ने ले लिया और लगभग २ घंटे तक हम लोग यह भूले रहे कि भगवान्‌ 
भुवन-भास्कर धीरे-धीरे अपनी प्रचंडता पूर्ण करने में प्रयत्नशील हैं। 

ग्रीष्मावकाश में मैं आगरा आ गया था। श्री वृन्दावनदास जी से मिलने मथुरा जाना चाहता था, 
परन्तु आगरा के साहित्यिक मित्रों ने सूचना दी कि वे स्वयं आगरा आने वाले हैं। दोपहरी थोड़ी ढली, तो 
मैं हंटले होस्टल से पैदल ही चल कर नागरी प्रचारिणी सभा तक आया। यहाँ पूछ-ताछ के द्वारा मैं यह 
जानने का प्रयास कर रहा था कि श्री वृन्दावनदास जी से मिलने के लिए कहाँ जाना उचित होगा। एक 
जानकार कार्यकर्ता ने मुझे आश्वासन दिया कि मैं वहीं ठहरा रहूँ। कुछ मिनटों में ही श्री वृन्दावनदास जी 
वहीं आने वाले हैं और उसकी बात सत्य निकली। मैंने पलट कर दरवाजे की ओर देखा। मुख पर मंद 
मुस्कान और प्रसन्न चित्त की मुद्रा अपनाए हुए उनकी सौम्य मूर्ति नागरी प्रचारिणी सभा के हाल में प्रवेश 
कर रही थी । 

असल में आज नागरी प्रचारिणी सभा में ब्रज-साहित्य मंडल की एक उपसमिति की बैठक का आयोजन 
था, जिसमें कविवर अमृतलाल जी चतुर्वेदी के अभिनन्दन का विस्तृत कार्यक्रम तैयार किया जा रहा था। 
व्यय का विस्तृत विवरण प्रस्तुत करने के बाद समिति ने आय के साधनों पर भी विचार किया और 
श्री वृन्दावनदास जी का आश्वासन पा जाना मानो आथिक चिन्ताओं से मुक्ति मिल जाना था। उप-समिति 
की अध्यक्षता श्री वृन्दावनदास जी ही कर रहे थे। उपस्थित सदस्यों ने सर्वसम्मति से निश्‍चय किया था कि 
ब्रज साहित्य मंडल के अध्यक्ष की उपस्थिति में और किसी व्यक्ति के अध्यक्ष बनने का प्रश्‍न ही नहीं उठता । 

उपसमिति की समस्त कार्यवाही थोड़े समय में उचित रीति से समाप्त कर श्री वुन्दावनदास जी 
मथुरा लौट जाने के लिए उद्यत थे। .ऐसा प्रतीत होता था कि आगरा उनके लिए मथुरा का ही एक मुहुल्ला 

है, जिसकी सभाओं में भाग लेने के लिए उन्हें किसी विशेष तैयारी की आवश्यकता नहीं होती। आज की भेंट 
में उत्तर प्रदेश हिन्दी साहित्य सम्मेलन के वाषिक अधिवेशन के सम्बन्ध में भी चर्चा हुई, जो एक सप्ताह 
के बाद ही फीरोजाबाद में होने जा रहा था और जिसकी अध्यक्षता का भार आपके ही ऊपर था। नागरी 
प्रचारिणी सभा के लम्बे प्रांगण में साथ-साथ टलहते हुए हम दोनों सड़क पर आ गए। यहाँ मैने उनसे विदा 
ली । दोनों को विभिन्न दिशाओं में चल कर अपने-अपने स्थान तक पहुँचना था। 
उत्तर प्रदेशीय हिन्दी साहित्य सम्मेलन का वाषिक अधिवेशन हो रहा था। सम्मेलन की 
अध्यक्षता आदरणीय वृन्दावनदास जी कर रहे थे। दादा बनारसीदास जी से भेंट भी होगी । मैनपुरी से लोक- 
प्रिय कवि नरेन्द्रनाथ चतुर्वेदी के साथ लगभग एक बजे मैं बस से चल दिया। तीन वजते-बजते हम लोग 
फीरोजाबाद में थे। चोर बजते-बजते चाय की चर्चा चली और बाहर के मैदान में इष्ट-मित्रों के साथ लोग 
चाय की मेजों के आस-पास एकत्रित होने लगे। दादा बनारसीदास जी और श्री वृन्दावनदास इस दल में 
विद्यमान थे। सभी आए हुए साहित्यकारों से श्री वृन्दावनदास जी ने भेंट की और उनसे अपनी आत्मीयता 
का परिचय दिया। 
कुछ ही देर के बाद साहित्यकारों की यह भीड़ हॉल में एकत्रित हो गयी । उत्तर प्रदेश हिन्दी साहित्य 
सम्मेलन का पंद्रहवां अधिवेशन प्रारम्भ हुआ। मंच पर 'साहित्य-वारिधि' उपाधिधारियों का जमघट था। 
कुछ पहले बन चुके थे, कुछ आज बनने वाले थे। सम्मेलन के अन्य कार्यकर्ता भी मंच पर थे। स्वागताध्यक्ष 
कॉ भाषण समाप्त होने पर डा० विजयपाल सिंह ने अपना उद्घाटन भाषण समाप्त किया । अब अध्यक्षीय 
भाषण को बारी थी। श्री वृन्दावनदास जी का भाषण मुद्रित हो कर श्रोताओं में वितरित हो चुका था, फिर 
भी कई बार करतल ध्वनि से श्रोताओं ने उसके विशेष स्थलों पर अपना आह्वाद प्रकट किया । मनीपियों 
“साहित्य वारिधि” की उपाधि से अलंकृत करने का कार्यं विशेष रूप से आकर्षक था। इस रस्म के कई 
अंग थे--कौन क्या करे--इसमें कुछ द्विविधा थी । अध्यक्ष महोदय ने आगे बढ़ कर सारी रस्म गौरव के 
साथ संपादित की । , ड 
मैं मंच से दूर हॉल में पंखे के नीचे बैठा हुआ सभी कार्यक्रमों का आनन्द ले रहा था। अध्यक्ष की 
निगाह वहाँ तक पहुँच गयी। मुझे भी मंच पर बुलाया गया और सम्मेलन की कार्यवाही को और निकट से 
देखने का अवसर दिया गया । 
दूसरे दिन प्रभात' में फिर एक शानदार अवसर श्री वृन्दावनदास जी से मिलने का प्राप्त हुआ । जैन 
कालेज, फीरोजाबाद में स्व० पं० हरिशंकर शर्मा के चित्र का अनावरण समारोह था। इस कार्यक्रम में भी 
मुख्य अतिथि श्री वृन्दावनदास जी ही थे । समस्त वातावरण उपस्थित साहित्यकारों के हास-परिहास से आनन्द- 
मय बना हुआ था। कुछ समयं के लिए जब भाषण और काव्यःपाठ का कार्यक्रम हुआ, शान्ति छा गयी । 
चित्र अनावरण के परुचात्‌ चाय-पान के अवसर पर पुनः विनोद को स्थान मिल गया । 
इन दो दिनों में श्री वृन्दावनदास जी से मिलने का कई बार और विभिन्न प्रसंगों में अवसर मिला । 
उनके सौम्य स्वभाव और लोकप्रियता के अनेक प्रमाण मिले। सम्मेलन के अधिवेशन का संचालन, जिसमें 
निजी दृष्टिकोण अपनाने वाले साहित्यकार कम न थे, उनकी कार्य-कुशलता का श्रेष्ठतम उदाहरण था। मैंने 
उनसे विदा ली--इस आइवासन के साथ कि निकट भविष्य में ही उनसे मथुरा में फिर मिळूंगा । उनको दिया 
गया वहु आइवांसन निजी कारणों से मैं अभी तक पूरा नहीं कर पाया हूँ । परन्तु मुझे उनकी क्षमाशीलता 


CC-0. Gurukul Kangri Collection, Haridwar. 


nn 525 2 bP CUNO) ob Od Of rt hel मर चरम NN ~ 


Digitized By Siddhanta eGangotri Gyaan Kosha 
कतिपय संस्मरण / ८५ 


पर अटूट विश्वास है और उनके जो पत्र मुझे मिलते रहे हैं--उनसे स्पष्ट है कि मेरा अपराध क्षम्य माना 
जा चुका हे । 

मगर श्री वृन्दावनदास जी असम्भव को सम्भव बना सकते हैं। उन्होंने हंटले होस्टल में पघार कर 
मुझे सचमुच अनुगृहीत किया । विद्यालय से अवकाश-ग्रहण कर लेने पर मेरे सामने भविष्य की कई सम्मावनाएं 
हैं। ब्रज-मंडल में निवास को मैं बहुत प्रधानता देता हूँ और ब्रज-साहित्य मंडल के अध्यक्ष से मेंट मेरा साहस 
बढ़ाएगी--इसमें संदेह नहीं । अध्यक्ष महोदय ने बताया कि मंडल के लिए भूमि इतने परिश्रम के बाद मी 
नहीं प्राप्त हो सकी है। उसके मूल्यांकन में नवीनता ला कर उसकी प्राप्ति में कठिनाई उपस्थित की गयी है। 
“ब्रज-भारती” की नियमितता, उसका उच्चस्तर और उसमें ब्रजभाषा के विद्वानों का भरपुर सहयोग 
इत्यादि की चर्चा हुई। उनकी नव प्रकाशित कृति “डा० बनारसीदास चतुर्वेदी के पत्र” की विशेषताएं व 
उसको लोकप्रियता का परिचय मिला । 

आगरा से ३५ मील दूर ग्राम होलीपुरा में स्थापित महाविद्यालय में आज एक विशेष कार्यक्रम था । 
श्री वृन्दोवनदास जी उस समारोह में भाग लेने को उत्सुक थे। मथुरा से आगरे तक की ३० मील को दूरी वह 
तै कर चुके थे। अभी देहात में ३५ मील जा कर फिर रात को उन्हें मथुरा लौट जाना था। इस समारोह में 
आगरे के कमिश्नर साहब भी जाने वाले थे। श्री वृन्दावनदास जी चाहते थे कि यदि उनका साथ हो जाए, तो 
कम से कम ७० मील की यात्रा का एकाकीपन दूर हो सकता है। इस उम्र में भी यात्रा के लिए इतना उत्साह 
जहाँ उनके साहस और श्रमशीलत का परिचय देता है, वहाँ उन्हें दादा बनारसीदास जी द्वारा दी गयी 
“ब्रज-प्रदेश के कमिशनर” की उपाधि का सत्यापन भी प्रकट करता है। न 

चतुर्वेदी प्रकाशनं समिति के संरक्षक के नाते आज की मेंट में उन्होंने कई सुझाव,समिति को अधिक 
व्यापकं औरं लोकप्रिय बनाने के भी दिए। अनेक ग्रंथों के प्रणेता साहित्य-वारिधि वृन्दावनदास जी ब्रज 
साहित्य मंडल के अध्यक्ष और इस वर्ष उत्तर प्रदेश हिन्दी साहित्य सम्मेलन के भी अध्यक्ष होने के नाते साहित्य- 
जगत्‌ की अनगिनत सेवाएँ कर सब प्रकार आदरणीय बन चुके हैं। भगवान्‌ से उनके दीर्घ-जीवन के लिए 
प्राथना आज हम सब के हृदयों में संदेव विद्यमान्‌ रहती है। न 

साहित्य-वारिधि बाबू वृन्दावनदास जी को सर्वप्रथम अध्ययन और मनन करने का सुअवसर मुझे 
तब मिला जब मैं सन्‌ १९६५ ई० में अपनी पुस्तक 'ए बिबलिओग्राफी आफ। फॉकलोर ऑफ बिहार” के लिए 
सामग्री जुटाने के क्रम में सुधा (लखनऊ), नागरी प्रचारिणी पत्रिका (काशी), विशाल-भारत (कलकत्ता), 
माधुरी (लखनऊ), चाँद (प्रयाग), विइवमित्र (कलकत्ता) आदि पत्र-पत्रिकाओं की पुरानी संचिकाओं के 
पृष्ठों को उलट रहा था। इन पत्र-पत्रिकाओं में दास जी-द्वारा प्रणीत सांस्कृतिक, ऐतिहासिक, सामाजिक, 
साहित्यिक आदि विभिन्न विषयक प्रकाशित निबन्धों की अद्भुत वर्णन शैली देख कर मैं आश्‍चर्यचकित रह 
गया। मैंने यही निष्कर्ष निकाला कि उनमें सरल और सुबोध शैली में गूढ़-से-गूढ़ विषयों को वणित करने 
की जो क्षमता है, वह अन्यत्र दुलंभ-सी है। मैंने सोचा कि ऐसे साहित्य-स्रष्टा से निकट का सम्पर्क ही क्यों 
न स्थापित कर लिया जाय। किन्तु, मेरी यह इच्छा बहुत दिनों तक मूर्त रूप धारण न कर सकी। 

इसी बीच सन्‌ १९६८ ई० में १५ अप्रैल को आगरे में सत्यनारायण कविरत्न अद्ध शताब्दी समारोह 
सोल्लास सम्पन्न हुआ और पं० गणेश चौबे इस समारोह में सम्मिलित हो कर घर लौटे। उन्होंने मेरे हाथों 
में समारोह में पठित अध्यक्षीय अभिभाषण और सत्यनारायण कविरत्न-द्वारा अनूदित तथा वृन्दावनदास जी 
द्वारा सम्पादित 'देश-मक्त होरेशस'* की प्रतियाँ देते हुए समारोह की सारी गति-विधियों पर प्रकाश डाला । 
उन्होंने उसी क्रम में बाबू साहब की सरलता, उदारता, विशाल सहृदयता, साहित्यिकता आदि सद्गुणों की 
खुले हृदय से सराहना की। इससे उनके प्रति मेरे हृदय में सोए हुए भाव और भी प्रज्वलित हो उठे। 
किन्तु, मैं उनके साथ सम्पर्क स्थापित न कर सका। 

दिन व्यतीत होते गए। सन्‌ १९७० ई० के जुलाई महीने में कलकत्ते से मेरी पुस्तक के प्रकाशक 
श्री शंकर सेन गुप्त ने सूचना भेजी कि मेरी पुस्तक अब प्रकाश्य है और यदि मैं उसमें अनुक्रमणिका के रूप 
में कुछ नई सामग्रियाँ जोड़ना चाहूँ तो मैं उसे तैयार कर उनके पास शीघ्र भेज दूँ। सामग्री-संकलन के 
इसी क्रम में मैं 'चोबे-पुस्तकालय' की शरण में बंगरी पहुँचा। वहाँ दास जी द्वारा सम्पादित उस समय तक 
के 'ब्रज-मारती' के सारे अंकों को देख कर उनकी स्मृति पुनः ताजी हो उठी। किन्तु, इस बार भी मैं उनसे 
सम्प स्थापित करने की बात सोचता ही रह गया। 

सन्‌ १९७१ ई० में १० फरवरी को अचानक दास जी का एक पत्र और 'ब्रज-भारती' का मार्गशीष 


१. प्र ०-अखिल भारतीय-ब्रज-साहित्य-मंडल, मथुरा, १९६७ ई०। 

(सं० २०२७ वि०) अंक मिला। पत्र में उन्होंने बड़े ही आत्मीय ढंग से हिन्दी और भोजपुरी के विकास के 
लिए मेरे द्वारा किए गए कार्यो की प्रशंसा की थी और 'ब्रज-भारती में प्रकाशनार्थं ब्रजमाषा सम्बन्धी कुछ 
लेखों की माँग की थी। मैंने उनके आदेश को शिरोधार्य किया और एक लेख शीघ्र भेज दिया। इस प्रकार 
हम दोनों में जो सम्पर्क हुआ, वह दिनानुदिन अपनेपन में परिणत होता चला जा रहा है। 

दास जी भारतीय संस्कृति के उपासक और अतीत गौरव के उद्धारक हैं। 'ब्रज-मारती' तथा अन्य 
पत्र-पत्रिकाओं में प्रकाशित लेख उनके इन गुणों के परिचायक हैं। भारतीय संस्कृति तथा अतीत गौरव का 
ऐसा कोई भी अंग शायद नहीं बचा है, जिस पर उनकी लेखनी ने अपना चमत्कार न दिखलाया हो। हमारी 
संस्कृति तथा हमारे प्राचीन इतिहास के बहुत सारे ऐसे अज्ञात पृष्ठ थे जिन पर बड़े-बड़े विद्वानों तथा मनीषियों 
ने अपनी लेखनी चलाने में संकोच का अनुभव किया था। किन्तु दास जी ही ऐसे व्यक्ति हैं जिन्होंने इन 
विषयों पर बड़े ही आकर्षक ढंग से नए पृष्ठों का निर्माण किया है। 

दास जी में साहित्यिकता इतनी कूट-कूट कर भरी है कि उन्होंने साहित्य, इतिहास, आलोचना, 
संस्मरण, पत्र-साहित्य, जीवन-चरित आदि साहित्य के अनेक अंगों को यथासाध्य परिपुष्ट करने का. सफल 
प्रयास किया है। उन्होंने अपने कई लेखों में देश-विदेश के बहुत से ऐसे विषयों का स्पर्श किया है जिनसे 
मनोरंजन के साथ-साथ ज्ञानवर्द्धन भी होता है। उनके संस्मरणात्मक लेखों से उनकी सहृदयता का पूर्ण परिचय 
मिलता है। पत्रों पर आधारित लेख लिखने में वे तो पारंगत ही हैं। इन बातों का परिचय तो हमें उनके 
लेखों के संग्रह “भारतीय संस्कृति के विविध परिदुश्य'' में विशद रूप से मिलता है। 

ग्रन्थ एवं पत्र-सम्पादक के रूप में दास जी सदा याद किए जाते रहेंगे। उनके द्वारा सम्पादित 'देश- 
भक्त होरेशस', 'काव्य-नवनीत', 'डा० बनारसीदास चतुर्वेदी के पत्र" तथा 'ब्रज-भारती' के अंक उनकी विशिष्ट 
सम्पादन-कला के प्रतीक हैं। सत्यनारायण कविरत्न द्वारा लॉर्ड मैकोले की अमर कृति 'होरेशस' के ब्रजभाषा 
में किए गए पद्यबद्ध अनुवाद का सम्पादन-प्रकाशन कर उन्होंने एक साहित्यकार की लूप्त-प्राय रचना को 
जीवन-दान दिया है। 'काव्य-नवनीत' उनकी हिन्दी-सेवाओं का जाज्वल्य प्रमाण ही है। 'डा० बनारसीदास 
चतुर्वेदी के पत्र' शीर्षक पत्र-संग्रह-द्वारा उन्होने चतुर्वेदी जी को साहित्यिक इतिहास के एक महापुरुष के रूप में 
प्रतिष्ठित करने का -यथासाध्य प्रयत्न किया है। इस प्रकार दास जी द्वारा प्रणीत और सम्पादित ग्रन्थों से 
यह स्पष्ट है कि वे हिन्दी, हिन्दू और हिन्दुस्तान के परम हितैषी हैं। . 

पत्र-सम्पादक के रूप में दास जी की कला अपनी चरम सीमा पर पहुंच गई है। 'ब्रज-मारती' के 
सम्पादन में वे आचार्य महावीर प्रसाद द्विवेदी, डॉ० बनारसीदास चतुर्वेदी, श्रीराम शर्मा, डॉ० शिवपूजन 
'सहाय, डाँ० लक्ष्मीनारायण सुधांशु प्रभृति सदूसम्पादकों द्वारा पत्रिका में 'सम्पादकीय-टिप्पणी-लेखन-कला' 
की चलाई गई परम्परा का पूर्णतः अनुकरण करते हैं। 

पत्र-लेखक के रूप में भी दास जी विश्व के महान पत्र-लेखकों के समकक्ष ठहरते हैं। उनमें पत्र 
लिखने की अद्भुत क्षमता है। नपे-तुले शब्दों में अधिक-से-अधिक बातों को कह देना उनके लिए मामूली-सी 


१. प्र०-सुषमा पुस्तकालय, कृष्णनगर, दिल्ली-५१, १९७० ई० (द्विश सं०) । 
२. प्र०-साहित्य प्रकाशन, नई सड़क, मालीवाड़ा, दिल्ली-६, १९७१ ई०। 

बात है। उनके पत्रों में एक भी शब्द ऐसा नहीं रहता जो बेकार समझा जा सके । उदाहरणार्थ इन पंक्तियों के 
लेखक को उनके द्वारा लिखे गए एक-दो पत्र उद्धृत किए जा रहे हैं-- 
| है 
प्रकाश भवन 
मथुरा, ७-२-७१ 


बन्धुवर ! 
आपके शुभ नाम की चर्चा मित्रवर गणेश जी ने मुझसे की है। आपके लेखादि पढ़ कर मैं प्रभावित 


हुआ हूं । आप अनेक भाषाओं के ज्ञाता तथा हिन्दी और भोजपुरी के अन्यतम सेवक हैं। आप हमें बिहार के | 


ब्रजमाषा कवियों की सूची भेजें, हम उसे 'ब्रज-भारती' में छापेंगे। ब्रजभाषा-कवि सम्बन्धी सूचना, 
उनके जीवन-वत्त और कृतियों आदि पर यदि आप कोई निबन्ध भेजेंगे तो हम सहर्ष उन्हें 'ब्रज-भारती'में 
स्थान देंगे। 
ह ब्रजमारती' की एक प्रति सेवा में प्रेषित है। 
ह | आपका 
वृन्दावनदास 


(ES) 
प्रकाश भवन 
मथुरा, १४-६-७१ 
'बन्युवर] ` 
आपका कृपा पत्र यथा समय प्राप्त हो गया था, अनेक घन्यवाद। उत्तर-प्रदेशीय हिन्दी साहित्य 
सम्मेलन के प्रति की गई मेरी सेवाओं की सराहना के लिए आपका अत्यन्त आभारी हूँ। 'ब्रज-भारती' का 
ज्येष्ठ अंक और अध्यक्षीय भाषण की एक प्रति दोनों चीजें भेजी जा चुकी हैं, पहुँची होंगी । 

डाँ० बनारसीदास जी चतुर्वेदी के पत्रों वाली पुस्तक तो छप चुकी है, परन्तु उसके आवरण, चित्रों आदि 

के मुद्रण तथा जिल्द बँघने में कुछ विलम्ब लगेगा, परन्तु मैं सचेष्ट हूँ यथासंभव शीघ्र वह कार्य भी पुरा होगा । 


आशा है, आप स्वस्थ एवं सानन्द हैं। 
आपका 


वृन्दावनदास 
..__ दास जी स्वयं में एक संस्था हैं। उनमें सुसंगठित कर दूसरी संस्थाओं को भी सुचारु रूप से चलाने 
की इतनी क्षमता है कि उसे देख कर स्पर्धा होती है। हमने देखा है कि ब्रज-सांहित्य-मंडल, जो .वर्षो तक 
मृत-प्राय पड़ा था, उनके द्वारा शुश्रूषित हो कर जीवनदान प्राप्त कर चुका है और दिनानुदिन प्रगति की 
ओर अग्रसरित है।, इधर इसकी ओर से एक-दो पुस्तकें मी प्रकाशित हुई हैं और 'ब्रज-मारती' नियमित 
रूप से निकल रही है। उत्तर प्रदेशीय हिन्दी साहित्य सम्मेलन के तो वे प्राण ही हैं। अध्यक्ष के रूप में उन्होंने 
इसके माध्यम से हिन्दी के विकास एवं प्रसार-प्रचार के लिए कई नई योजनाएँ बनाई हैं और उनकी 

कार्यान्विति के लिए वे सतत प्रयत्नशील हैं। हिन्दी-अन्तर्जनपदीय-परिषद्‌ के संयोजक के रूप में उन्होंने a 


हिन्दी-प्रदेश की विभिन्न बोलियों के कोश-निर्माण के कार्यक्रम को बहुत अंशों में आगे बढ़ाया है और आशा | F 
की जाती है कि एक-दो वर्षो में इसका एक मूर्त रूप हमारे सामने अवश्य आयेगा । % 
इतने सारे गुणों के रहते भी दास जी में जो सब से बड़ा गुण है, वह यह हे कि वे साहित्यकारों के 
सच्चे हितैषी और आश्रयदाता हैं। जाने कितने दिवंगत साहित्यकार उनकी लेखनी में आवद्ध हो कर साहित्य य 
की अमूल्य निधि बन चुके हैं। जीवित साहित्यकारों के प्रति उनके उदार भाव उनकी सहूदयता के प्रमाण eg” 
हैं। जिन साहित्यकारों से उनका लेश मात्र भी सम्पर्क हुआ कि उनके यहाँ घर बैठे 'ब्रज-भारती' के अंक 
और उनके द्वारा सम्पादित तथा प्रणीत ग्रन्थों की प्रियाँ पहुँचती रहेंगी। 
अन्त में हम यही कहेंगे 
हजारों साल नरगिस अपनी बेनूरी पै रोती है। 
बड़ी मुश्किल से होता है चमन में दीदावर पैदा ॥ 

जनपदीय यज्ञ के पुरोधा-बाबू वृन्दावनदास 
(®) 
रमण शाण्डिल्य 


वर्षं १९७० का महत्व मेरे जीवन में इसलिए भी रहेगा कि इस वर्ष मुझे हिन्दी के उच्चकोटि के 
तीन विद्वानों के सम्पर्क में आने का सौभाग्य प्राप्त हुआ। वे विद्वान हैं क्रमशः पंडित गणेश चावे, 
बाबू वृन्दावनदोस जी एवं कृष्णानंद गुप्त। इनमें सर्वप्रथम पंडित गणेश चौबे का ही परिचय प्राप्त 
हुआ था और चोौवेजी की कृपा से ही बाबू वृन्दावनदास एवं श्री कृष्णानंद गुप्त का सहज स्नेह 
मुझे मिला । 

वैसे सर्वप्रथम इस पवित्र नाम (श्री वृन्दावनदास) को जानने का श्रेय एक लेख (सारस्वत साधना 
के प्रतीक श्री वृन्दावनदास जी, उत्तर बिहार', २०जुलाई, ७०) को मिलना चाहिए। यदि उत्तर बिहार' 
का वह अंक मुझे नहीं मिला होता तो और कुछ दिनों के लिए मैं इस नाम से अपरिचित रहता ।. इस दूरस्थ 
पर्वतीय प्रदेश में तो आवश्यक सूचनाएँ भी नहीं पहुँच पाती हैं। आज के 'नेफा' की तुलना १९३०-३१ के 
तिब्बत से की जाए तो तनिक भी आश्‍चर्य नहीं जहाँ श्री राहुल जी के पास महीनों बाद डाक सामग्री पहुँचा 
करती थी। यहाँ तो डाक-विभाग का ऐसा हाळ है कि पत्र-पत्रिकाएँ तीन-तीन महीनों बाद पहुंचती हैं। 
कुछ तो पहुँचती भी नहीं। रास्ते में ही किसी 'जीवधारी' द्वारा गायव कर दी जाती है। फिर ऐसी विभूतियों 
का परिचय कैसे मिले। 

मुझे इसका बड़ा ही क्षोभ है कि उपर्युक्त तीनों विभूतियों का परिचय मुझे इतने विलम्ब से मिला । 
काश ! मैं दस वर्षों पूर्व बाबू जी को जान पाया होता। वर्ष ६१ में ही मैंने मथुरा, वृन्दावन की यात्रा की थी 
पर मेरा दुर्भाग्य ! खैर, देर आयद, दुरुस्त आयद। 

उस लेख के पढ़ने के तुरन्त बाद मैंने उत्तर बिहार” के सम्पादक श्रीराम रीझन रसूलपुरी, श्री बना- 
रसीदान चतुर्वेदी एवं पंडित गणेश चोबे को पत्र लिखे जिसमें मैंने बाबू जी के संबंध में जानने की 
इच्छा व्यक्त की साथ ही “श्री वासुदेवशरण अग्रवाल के पत्र” एवं “श्री बनारसीदास चतुर्वेदी के पत्र” इन 
दोनों पुस्तकों के संबंध में भी जानने की इच्छा व्यक्त की थी। श्री चतुर्वेदी जी का उत्तर आया। उसमें बाबू 
जी का पता था। पता क्या मिला मुझे स्वर्ण धन मिल गया था। पत्र लिखने तक की देर थी। १६ अक्तूबर 
१९७० को 'ब्रजभारती' का भाद्रपद अंक (सं० २०२७ वि०) मेरे सामने था। 

इस घोर अहिन्दी प्रदेश में एक साहित्यिक पत्रिका को प्राप्त कर मैं फूला नहीं समा रहा था। सब से 
अधिक खुशी तो इसलिए थी कि जनपदीय दृष्टिकोण के समर्थन वाली पत्रिका मेरे हाथ में अकस्मात्‌ आ गई थी। 

ब्रजमाधा साहित्य विषयक विपुल सामग्री, महत्वपूर्ण सम्पादकीय टिप्पणियाँ, विदेशी विद्वानों की 

जनयदीय यज्ञ के पुरोंबा-ब्ब्‌ वुन्दावनदास / ९१ 


हिन्दी सेवा का मूल्यांकन, 'जीवनदत्त शर्मा स्मृति ग्रंथ' के लिए श्री बनारसीदास जी चतुर्वेदी के विचार, मीतळ 
जी, डा० केलाशचन्द्र भाटिया तथा डा० गनेशीलाल बुधौलिया के लेख, श्री भगवान सहाय पचौरी, 
श्री रामशंकर द्विवेदी एवं श्री कृष्णनंद गुप्त के महत्वपूर्ण पत्र। सभी का मिला-जुला आकर्षण मन को मोह 
गया । 

बाबू वृन्दावनदास, श्रीं भारतेन्दु बाबू हरिश्चन्द्र, श्री महावीर प्रसाद द्विवेदी, श्री अम्बिकाप्रसाद 
वाजपेयी, श्री शिवपुजनसहाय, श्री बनारसीदास चतुर्वेदी जी की परंपरा की अगली कड़ी हैं। एक न एक दिन 

हन्द इनसे धन्य होगी । जिस जनपदीय दृष्टिकोण की गंगा को डा० वासुदेवंशरण अग्रवाल ने जन्म दिया 

श्रां बनारसीदास चतुर्वेदी ने हिन्दी साहित्य की भूमि में 'मधुकर' और विशाल भारत” के द्वारा अपने भगीरथ 
प्रयत्ना से 1जसे जीवित रखा, उस लोक गंगा में जन-जन के अवगाहनं का स्वप्नं सर्वप्रथम बाबू वृन्दावनदास 
जा ने हा दखा। 

में अपने सीमित ज्ञान के बल पर कह सकता हूँ कि हिन्दी जगत के सामने भाषाओं का जो तथाकथित 
(महाभारत) संकट आ उपस्थित हुआ है यदि बाब जी के विचारों, योजनाओं का कार्थान्वयन किया जा 
तो न क्षेत्रीय बोलियों के मार्ग में ही किसी प्रकार की बाधा खड़ी होगी और न अहिन्दी प्रदेशों की प्रादेशिक 
भाषाओं का ही विकास अवरुद्ध होगा। बाबू जी का विश्वास रचनात्मक कार्यों में है। अन्तर्जनपदीय परिषद्‌ 
के आप संयोजक हैं। हिन्दी क्षेत्र की समस्त जन भाषाओं के बीच सोहाद्रे स्थापित करना, उन क्षेत्रों में 
साहित्यिक जागरण पैदा करना आपका लक्ष्य है। आप चाहते हैं कि सभी जन भाषाएँ फूले, फळें और विकसित 
हों। मात्र ब्रजभाषा ही नहीं, राजस्थानी, भोजपुरी, बुन्देली, अवधी, छत्तीसगढ़ी, मैथिली, मगही, अंगिका 
वज्जिका आदि सभी जन भाषाओं के कल्याण की बात आपके हृद्य में है। डा० वासुदेवशरण अग्रवाल की 
जनपद कल्याणी योजना' एवं श्री चतुर्वेदी जी की विकेन्द्रीफरण योजना' के अतिरिक्त आपके होरा चलाई 
गई हिन्दी संवद्धिनी योजना' जनपदीय आन्दोलन की रीढ़ सिद्ध हो रही है। सभी क्षेत्रों के जनपदीथ कार्यकर्ता 
एक नई स्फूति का अनुभव करने लगे हैं। 

जनपदीय भाषाओं के अलिखित साहित्य के प्रति बाबू जी में भारी ममता है। 

उत्तर बिहार' (साप्ताहिक पत्र) के २८ जून, ७१ वाले अंक में मैंने आपकी कृति “भारतीय संस्कृति 
के विविध परिदृश्य” की समीक्षा लिखी थी। उस समीक्षा के पढ़ने के बाद आपने मुझे अपने ७-७-७१ वाले 
पत्र में लिखा-- 
मान्यवर शाण्डिल्य जी प्रणाम, 

आपका २५-६-७१ का कृपा पत्र यथासमय प्राप्त हो गया। अनेक धन्यवाद। आप जनपदीय 
भाषाओं के पुनरुद्धार का महान्‌ कायं कर रहे हैं। 'सांपो' पर हम भाद्रपद अंक के सम्पादकीय में निश्चित 
रूप से अपने विचार प्रकट कर रहे हैं। आपका प्रयास स्तुत्य है तथा वहाँ के स्थानीय कार्यकत्ताओं को 
प्रेरणादायक है। २८ जून के उत्तर बिहार में मेरी पुस्तक पर आपकी भव्य समीक्षा भी प्रकाशित हो गई 
है। इस पुस्तक पर अद्यतन प्रकाशित समस्त समीक्षाओं में मैं आपकी समीक्षा को सर्वश्रेष्ठ मानता हूँ। 
आपने पुस्तक का बड़ी बारीकी से साद्यन्त अध्ययन किया है। नूतन तथ्यों को उद्घाटन करने वाली आपकी 
समीक्षा एक बहुश्रुत एवं प्रौढ़ अन्वेषक की दृष्टि प्रस्तुत करती है। मैं तो भूल गया था कि आठ वर्ष पहले 
मैंने कभी रिखा था कि पूर्व पाकिस्तान से प्रत्येक हिन्दू भारत आकर ही रहेगा। आपने उत्त शब्दों को खोज 

९२ / बाबू वुन्टावनदास अभिनन्दत- ग्रन्थ 


निकाल कर मुझे भविष्यवक्ता का आदर प्रदान किया है। इस भव्य समीक्षा के लिए मैं आपका कितना 
आभार प्रकट करूँ। . . .आप जो कुछ साहित्य भेजेगे हम सब का उल्लेख ब्रजभारती' में करेंगे । 

शेष फिर, आपका 

वृन्दावनदास' 


बाबू जी ने उपर्थुक्त पत्र में इस रूप में मुझ पर स्नेह वर्षा की जिससे मैं सरावोर हँ। इतना ही नहीं 

मैंने अपना एक लेख बिहार की जनउदीय भाषाओं पर उनकी सेवा में भेजा । लौटती डाक से उत्तर आया उनके 

२०-७-७१ पत्र के रूप में-- आपका लेख यथासमय प्राप्त हो गया। . . . लेख मार्गशीर्ष अंक में निश्चित रूप 

से छाप देंगे। आपने लोकभाषा साहित्य का वड़ो गहन अध्ययन किया है। आपके लोकभाषाओं पर लिखे हुए 

लेख जहाँ भी प्रकाशित हों उनकी एक-एक प्रति मुझे मिलनी चाहिए। वे संग्रहणीय हैं। उनका उल्लेख भी 
ब्रज-भारती में होना आवश्यक है । अपने जनपदीय आन्दोलन का यह ध्येय है। वास्तव में आपका योगदान | 

हम सब से अधिक है और परम स्तुत्य है 
आपका 
वृन्दावनदास 


इस अख्यात व्यक्ति को इतना सम्मान बावूजी से ही मिला जो वस्तुत: इतने अधिक सम्मान का 
. उत्तराधिकारी नहीं । 

 _ मेरे प्रथम पुत्र जन्मोत्सव पर जो उन्होंने हादिक शुभकामनाएँ प्रकट कीं वह किसी कुटुम्बी से ही संभव 
था। २७-७-७१ वाले पत्र में आप लिखते हैं--“आपका पत्र पढ़कर अत्यधिक प्रसन्नता हुई। आपने बड़ा 
शुभ सम्वांद सुनाया है। आप सामने होते तो आपको बड़ा स्वादिष्ट मिष्ठान्न अपित करता । पुत्र जन्मोत्सव 
के उपलक्ष्य में आपको और श्रीमती वसुंधरा जी को अनेक वधाइयाँ। नवजात शिशु को खूब प्यार एवं 
आशीर्वाद | बाळक दीर्घायु प्राप्त करता हुआ सदैव सुखी एवं समृद्धिशाली रहे यही हमारी मंगलकामना है। 
आज आपको डा० बनारसीदास चतुर्वेदी के पत्र शीर्षक पुस्तक की एक प्रति - रजिस्टर्ड बुकपोस्ट से भेजी है। 
कृपया पहुँच लिखें। कुशल समाचार देते रहें।” 


आपका 
वृन्दावनदास 


> ___ डा० बनारसीदास चतुर्वेदी के पत्र' को सम्पादित प्रकाशित कर बाबू जी ने जनपदीय आन्दोलन की 
| दिशा को एक मोड़ दिया है। चतुर्वेदी जी स्वयं जनपदीय आन्दोलन के जन्मदाताओ में रहे हैं। उपर्युक्त पुस्तक _ 
पर जब मैंने अपने विचार बाबू जी की सेवा में भेजे तो उसका उत्तर इस रूप में आया । 

मथुरा, २४-८-७१ 


र मान्यवर शाण्डिल्य जी. अ 


> उक व “कृपापत्र १५-८-७१ प्राप्त हुआ। अनेक धन्यवाद । आपने पुस्तक पर विस्तार सहित अपने 
द, 
महत्वपूर्ण विचार प्रकट किए, एतदर्थ कृतज्ञ हूँ। हिन्दी साहित्य की पत्र विधा का सही मूल्यांकन आप सदृश 


क 

जनपदीय यज्ञ के पुरोघा-ब/ब्‌ वृन्दावन दास / ९३ 


मनीषी ही कर सकते हैं। सभी मित्रों ने इस पुस्तक का बड़े प्रेम के साथ स्वागत किया है और मेरे ऊपर 
जो स्नेह वर्षा की है उसे मैं आशीर्वाद के रूप में ग्रहण करता हूँ। 
फुटवाल के खेल में चोट लग गई यह्‌ जान कर दुख हुआ। आशा है अब पीड़ा शान्त हुई होगी।. . . 
वृन्दावनदास 
ये कुछ पत्र प्रमाण हैं कि उनके भीतर आत्मीयता, सहृदयता, सेवा भावना, किस प्रकार कूट-कूट कर 
हे। निःस्वार्थ भावना से बाबू जी ने जिस जनपदीथ यज्ञ की अग्नि प्रज्वलित की है उसकी ज्योति 
से समस्त जन मानस आलोकित होगा और हिन्दी का ध्वज सातवें आसमान पर लहराएगा । 
अंत में भाई रमेशचन्द्र दुवे की पंक्तियों को दुहराना चाहता हूँ-- 
बढ़े तुम्हारी कोति, पुलक से यमुना छलके रह रह्‌ । 
बढ़े तुम्हारी कीति सुरभि संपुरित फैले मह-मह 
ब्रज की कीति, धरापर है यह स्वगं सरिस वृन्दावन । 
तुम हो उसके “दास? करेगे विपुल कृपा नंदनंदन || 

र लोक साहित्य के संरक्षक 
र | ७ 


| 
| रामनारायण उपाध्याय 
५] 


बाबू वृन्दावनदास जी को यदि यह कहें कि उन्होंने लोक साहित्य को संरक्षण देने में अपना 
ef समूचा जीवन लगा दिया तो कोई अत्युक्ति न होगी । 
लोक साहित्य के कार्य को अपने इवास-प्रश्‍वास से गति देने वाले, जव महापंडित राहुल सांकृत्यायन, 
डाक्टर वासुदेव शरण अग्रवाल और श्री रामनरेश त्रिपाठी नहीं रहें, तब बाबू साहब ने व्रज साहित्य मंडल के 
माध्यम से दिनांक १४-१५ और १६ अप्रैल ६८ को, आगरा में कविरत्न पंडित सत्यनारायण, कुंबर हनुमंत 
सिंह एवं महाकवि ग्वाल की, अर्वेशताब्दी के साथ ही साथ, अन्तर जनपदीय परिषद्‌ को पुनर्जीवित करने 
का निचय किया। उपरोक्त परिषद की स्थापना सन्‌ १९५२ में, ब्रज-साहित्य मंडल के तत्वावधान 
में ही हाथरस में की गई थी जिसमें राष्ट्रपति राजेन्द्र प्रसाद से लेकर, लोक साहित्य पर कार्य 
करने विद्वान्‌ एकत्रित हुए थे। उसमें एक ओर आचार्य हजारी प्रसाद द्विवेदी, श्री वासुदेव शरण 
अग्रवाल, पं० रामनरेश त्रिपाठी, सत्यार्थी, पं० बनारसीदास चतुर्वेदी और श्री नवीन जी जैसे हिन्दी के 
उद्भट विद्वान्‌ उपस्थित थे, तो दूसरी ओर अववी, ब्रज, बुन्देलखंडी, मालवी, निमांड़ी, राजस्थानी, बघेल- | 
खण्डी, बँसवाड़ी एवं संथाल आदि अनेकों लोक भाषा के विद्वान्‌ डाक्टर सत्येन्द्र, श्री शिवसहाय चतुर्वेदी, | 
श्री कृष्णानन्द गुप्त, श्री श्याम परमार, श्री रामनारायण उपाध्याय, श्री देवी लाल सामर, श्री “उरगेश”', 
श्री महावीर प्रसाद अग्रवाल, श्री वंशीधर शुक्ल, श्री रामाज्ञा द्विवेदी समीर, श्री वृजनन्दन गुप्त और श्री ठाकुर 
प्रसाद सिंह जैसे लोक साहित्य के अनेकों मूक साधक भी उपस्थित थे। इस संस्था की स्थापना से देश में लोक 
5 उन साहित्य की ऐसी आंधी आई जिससे लोक भाषा के विविध अंगों पर कार्य हुआ। लेकिन कुछ ही समय के 
हू बाद यह कार्य जहाँ का तहाँ ठप रह गया । इसे नई शक्ति और नई सूझ से पुनः प्रतिमान करने के लिए जब 
बाबू साहब के द्वारा आगरा में सम्मेलन बुलाया गया तो उसमें सुदूर बिहार से गणेश चौबे, दिल्ली से 
जगदीश प्रसाद चतुर्वेदी, जयपुर (राजस्थान) से डा० सत्येन्द्र, मध्य प्रदेश से श्री रामनारायण उपाध्याय 
तथा फिरोजाबाद से पण्डित बनारसीदास जी चतुर्वेदी उपस्थित हुए । 
अन्तर जनपदीय परिषद्‌ को पुनर्जीवित करने की आवश्यकता पर प्रकाश डालते हुए बाबू साहब ने 
अपने स्वागत भाषण में कहा--' हिन्दी के भण्डार को समृद्ध करने का एक बड़ा शक्तिशाली साधन है, 
उसे जनपदीय शब्दों, मुहावरों, लोकोक्तियों आदि से समन्वित करना । इनके अतिरिक्त लोक वार्ता, लोक 
गीत आदि भी लोक साहित्य के अन्तर्गत आ जाते हैं। हम चुस्त राष्ट्रभाषा बनाने के वास्ते तरस रहे हैं 
पर उसकी जो खाने है उनको खोज कर सामग्री प्राप्त करने की ओर हमारा ध्यान अभी तक नहीं गया। _ 
।दरणीय बनारसीदास जी चतुर्वेदी, डा० सत्येन्द्र, गणेश चौबे, रामनारायण उपाध्याय, श्यामसुन्दर बादल _ 


Papo 

आदि अनेक साहित्यिक वन्धुओं ने मुझे जनपदीय परिषद्‌ स्थापित करने का परामर्श दिया है। मेरा 
विचार है कि सम्मेलन के इस अवसर पर अन्तर जनपदीय परिषद्‌ को पुनर्जीवित और पुनर्गठित कर दिया 
जाय ।” वाद में इस विषय का प्रस्ताव रखते हुए, श्री गणेश चौवे ने कहा--“हमारे जनपदों में लोक साहित्य 
का अक्षय भण्डार है। वहां एक-एक वस्तु के लिए अनेकों शब्द प्रचलित हैं। इन सब के संकलन, सम्पादन एवं 
अध्ययन के लिए एक केन्द्रीय संस्था की अत्यन्त आवश्यकता है। अन्तर जनपदीय परिषद्‌ ने इस दिशा में 


हत्वपूर्ण कार्य किया है, अतएव उसे पुनर्जीवित किया जाय तो यह कार्य आगे बढ़ सकता है।” इसके समर्थन 
में, श्री जगदीश प्रसाद चतुर्वेदी, डा० सत्येन्द्र, डा० ब्रजेश्वर वर्मा रामनारायण उपाध्याय, - एवं श्री देवेन्द्र सिह 
विद्यार्थी ने अपने विचार व्यक्त किए । बाद में श्री पंडित बनारसीदास चतुर्वेदी की अध्यक्षता में एक समिति 
का निर्माण किया गया, जिसके बाबू साहब मंत्री चुने गये। इंस तरह लोक साहित्य के कार्य को पुनर्गतिमान 
करने का श्रेय वावू साहव को रहां है। आपने न सिर्फे इस संस्था को पुनर्जीवित किया, वरन्‌ भोजपुरी, 
निमाड़ी और ब्रज भाषा के शब्द कोष निर्माण कार्य को भी पुरा कराने के लिए आप निरन्तर प्रयत्नशील हैं। 

लोक साहित्य के ऐसे तपस्वी साधक के प्रति मैं श्रद्धा से अपना प्रणाम निवेदन करता हूं । 

एक समपित व्यक्तित्व 
© 
लल्लन मिश्र 


युग युग सेवा करो यही है जन जन की शुभ आस। 
तब ब्रज-वाणी हो भव-वाणी, श्री बृन्दावन दास॥ 


बात बहुत पुरानी नहीं है। यही पाँच-छः वर्ष बीते होंगे जब दैनिक 'भारत' (प्रयाग) में 'यत्र-तत्र- 

सवंत्र' नाम से एक सम्पादकीय टिप्पणी प्रकाशित होती थी । इसी स्तंभ में छपा ब्रजभापा का एक लोकगीत-- 
“में तो गोबर्घन को जाऊं मोरी बीर 

नाँय मानें मेरो मनुआँ।'” 

मुझे इतना पसन्द आया कि मैंने श्रीयुत व्यास से निवेदन किया कि कृपा कर बैसे लोक गीतों का कोई 
संग्रह बताइए। उन्होंने मेरा ध्यान बाबू वृन्दावनदास जी और व्रज साहित्य मण्डल की ओर आकर्षित कर 
दिया। तब से अब तक बाबू जी और उनके मण्डल के प्रति मेरा समान रूप से आकर्षण रहा है। 

आज से ३०-४० वर्षं पहले के लिखे उनके निवन्धों में समाज-सुधार, सांस्कृतिक अनुराग, व्यापक 
अध्ययन, सुनिश्चित दृष्टिकोण सब कुछ दृष्टिगोचर हो जाता है। “भारतीय संस्कृति के विविध परिदुश्य' 
उनकी अद्भुत रचना है। सचमुच अपने देश का संपूर्ण सांस्कृतिक आकलन इतने व्यापक परिवेश को ले कर 
शायद ही किसी कृति में दिखाई पड़ा हो। इस पुस्तक में संकलित कुछ निबन्ध तो ऐसे हैं जिनकी लोगों को 
कल्पना तक नहीं थी। भला अमेरिका जैसे शिक्षित सम्पन्न एवं सुसभ्य देश में वैसा हृदय-विदारक, वैसा 
जघन्य, वैसा अमानवीय कायं हो सकता है ।' यही नहीं अपने देश की भी बहुत सी बातों से हम अनजान बने 
रहने में ही गौरव करते थे। विधवा विवाह होना चाहिए, स्त्रियों की दशा सुधारनी चाहिए, स्त्री-शिक्षा 
हमारी प्रगति का प्रमूख आधार है--यह जान कर भी हम अनजान बने थे। उन्हीं दिनों बाबू जी ने इन 
विषयों को उठाया ही नहीं, वरन्‌ इन पर सारगमित लेख लिख कर एक सामाजिक तथ्य की ओर लोगों का 
ध्यान आकर्षित किया और रूढ़िवादिता के प्रति बड़ी ही उदारता के साथ अपनी असहमति प्रकट की। 
'विघवा-विवाह' शीर्षक लेख में वे कहते हैं-- 

“त्रिपाठी जी ! आपने क्या यह सिद्धान्त बेचारी स्त्रियों के लिए ही निश्चित किया है? क्या पुरुष 
वर्ग इसके अनुशीलन से विमुख कर दिया गया है? क्या अधीनस्थ होने के कारण निर्बल पर ही बल की 
आजमाइश करना सनातन धमं है?” 


१. देखिए भारतीय संस्कृति के विविध परिदृश्य में 'कू-क्लक्स क्लान', पू० ३८३। 

इतने पहले प्रायः ३५-३६ वर्ष पहले लिखे गए उनके निबन्धों जैसे स्त्रियाँ और हमारी उन्नति, 
'विववा-विवाह', धनकुबेर क्या नहीं खरीद सकते ?', अमेरिका की कुछ आततायी संस्थाएँ' आदि में उनका 
विशद अध्ययन, सरल किन्तु प्रभावोत्पादक शैली और सुस्पष्ट मत दृष्टिगोचर हो जाते हैं। जो लोग धन- 
संग्रह को ही लक्ष्य बना कर कार्य करते हैं उनसे बड़ी स्पष्टता के साथ आग्रह करते हुए बाबूजी कहते 
हे 

“वेतनभोगी लोगों को अपने वेतन के अतिरिक्त अनुचित उपायों के द्वारा धन-संग्रह कदापि न 
करना चाहिए। यह बड़ी गहित बात है। जिन लोगों को धन-पिपासा लगी है उन्हे सेवा का मार्ग ढढ़ना 
व्यर्थं है। उनको चाहिए कि उद्योग-धन्धे अथवा वाणिज्य-व्यवसाय कर के अपने वुद्धि-कौशल से घनोपार्जन 
करे ।” 

ठीक है, धन समाज के लिए आवश्यक वस्तु है, किन्तु है तो वह साधन ही, साध्य नहीं। सन्त कवि 
कथीर सैकड़ों वर्ष पूर्व हमें सावधान कर गए हैं-- 

“सब साज पड़ा रह जायेग। जब लदि चलेगा बनजारा । 

हिन्दी-सेवा बाबू जी का व्यसन है। संभव है यह प्रतिभा उनमें जन्मजात रही हो । आज हमारे देश 
में ऐसे कार्यकर्ताओं की जो मिशनरी ढंग से कार्य कर रहे हों, बड़ी कमी है। बाबू जी ने अकेले ही इतना 
कुछ किया है जितना कोई सक्रिय संस्था ही कर सकती है। हिन्दी सेवा तो उनके लिए देश-सेवा का पर्याय 
बन गई है। उनके चिन्तन का व्यापक क्षितिज न केवल देश वरन्‌ विदेशों की बातों से भी परिचय कराता है। 
विश्वास न हो तो उनकी प्रसिद्ध पुस्तक “भारतीय संस्कृति के विविध परिदृश्य” को एक वार पढ़ जाइए | 

समाज-सेवा के व्रती को तलवार की धार पर चलना पड़ता है। उसे अनेक जिज्ञासाओं, शंकाओं, 
श्रान्तियों का समाधान करना पड़ता है। फिर जहाँ समाज के अधिकांश लोग आत्म-केन्द्रित हो गए हों या 
हो रहे हों वहाँ तो यह समस्या और भी कठिन हो जाती है। 

बाबू वृन्दावनदास जी पिछले चार दशकों से एकसाँस हिन्दी की सेवा करते चले आ रहे हैं। और 
अव तो उनका संकल्प इस सेवा के व्यापक अभियान को चरितार्थं कर रहा है। इसी भावना को लेकर 
उन्होंने श्री वृन्दावनदास-प्रकाशवती ट्रस्ट” का निर्माण किया है। इसी ट्रस्ट के द्वारा अभी हाल में ही भगवान्‌ 
राम की पावन जन्म-भूमि अयोध्या में “श्री वृन्दावनदास पुस्तकालय एवं वाचनालय की स्थापना की गई है। 
इस पुस्तकालय में वेद, शास्त्र, पुराण, उपनिषद्‌, इतिहास, रामायण, महाभारत आदि समी आषंग्रन्य तथा 
हिन्दी साहित्य के विविध विधाओं पर अनेक अनुपम ग्रन्थ संगृहीत हैं। 

बाबू जी एक कुशल संयोजक हैं। आज के भौतिकवादी युग में ऐसे कुशल संयोजक दुलेम हो गए हैं। 
आपने अपनी सदाशयता से ही हिन्दी के तपस्वी साहित्यकार श्रद्धेय पं० बनारसीदास जी चतुर्वेदी के कुछ पत्रों 
का बड़ा ही सुरुचिपूर्ण संपादन करके पत्र-सम्पादन के क्षेत्र में एक प्रतिमान स्थापित कर दिया है। जनपदीय- 
हिन्दी-आन्दोलन के प्रवर्तक डा० वासुदेवशरण जी अग्रवाल के युगोद्बोधक पत्रों का भी संपादन आपकर 
रहे हैं। 

बाबू जी सच्चे अर्थो में ब्रजवासी हैं--जन्म से, कर्म से, मन से, वचन से। आपकी निष्टा अद्वितीय है, 
आपकी विनीतता प्रशंसनीय है, आपकी सरलता अभिनन्दनीय है। निःसन्देह आप ब्रजभाषा के प्रति अप्रतिम 
अनुराग हैं; किन्तु हिन्दी की सेवा करना अपना प्रथम और सर्वाधिक भहत्त्वपूर्ण कत्तव्य समझते हैं। 

३ 

आपके ही शब्दों में-- हम स्वयं अपने को हिन्दी का विनम्र कार्यकर्ता पहले और ब्रजभाषा का पीछे 
मानते हैं 1” 

निश्‍चय ही आपका हिन्दी-प्रेम किसी दिन राष्ट्रीय एकता एवं जागरण का शंख-नाद फूंकेगा । आपकी 
साधना किसी दिन अवश्य ही पुष्पित और फलित होगी । आपकी 'ब्रज-भारती' एक दिन विश्व-भारती वन 
जायगी । 

समाज-सेवा ओर साहित्य-सेवा दोनों को बाबू जी साथ ही निभाते रहे हैं। मथुरा नगरपालिका के 
आप बहुत दिनों तक सदस्य रहे और वाद में कई वर्षो तक उसके अध्यक्ष-पद को भी सुशोभित करते रहें। 
इस अवधि में सहकारिता के क्षेत्र में अपना महत्त्वपूर्ण योगदान देते हुए आपने मथुरा नगर के विकास एवं 
स्वच्छता के लिए बहुत-सी योजनाएँ बनायी और उन्हें कार्य रूप में भी परिणत किया । संप्रति आपने निर्जीव 
ब्रज-साहित्य-मण्डल में पुनः प्राण फक दिया है। आप सही माने में उसके यशस्वी अध्यक्ष हैं। यही नहीं आप 
उत्तर प्रदेशीय हिन्दी साहित्य सम्मेलन के अध्यक्ष-पद की भी शोभा बढ़ा रहे हैं। 

बाबू जी अपने को लुटाते रहे हें--दोनों हाथ से। वास्तव में जो अपने को लुटाता है वही श्रद्धेय है 
वही वन्दनीय है, वही अभिनन्दनीय है। उनका अभिनन्दन एक योग्य व्यक्ति का अभिनन्दन है, सत्कार्य का 
अभिनन्दन है, एक सच्चे मानव का अभिनन्दन है। 

साहित्य-मनोषी आर जन-सेवक 


केशवदेव मिश्र 'कमल' 


यशस्वी साहित्यकार और समाज-सेवी बाबू वृन्दावनदास जी को हिन्दी के प्रति अनन्य निष्ठा है। 
यास्क की परिभाषा के अनुसार जो तत्वानुभूति से समृद्ध है, वही पंडित है। बाबू जी का पांडित्य” यास्क 
की कसौटी पर खरा उतरता है। आधुनिक गद्य-लेखकों में वह अपना विशिष्ट स्थान रखते हैं। वह सीधा 
और सरल लिखते हैं। अलंकारमयी, कृत्रिम और संस्कृतनिष्ठ शेली उनके पास नहीं है और न किसी प्रकार 
की नक्काशी ही उनके पास मिलेगी। भाव-प्रकाशन में भी वह कुछ विशेष पच्चीकारी नहीं करते। भीतर 
से सहज जो उठता आता है, जैसे-का-तैसा ही उसे कागज पर उतारते जाते हैं। उनकी भाषा सीधी और 
प्रभावमयी होती है; किन्तु उसमें जो काव्यमयपुट होता है वह और भी परिष्कृत बना देता है। 

मैं बाबू जी के सम्पर्क में आया तो उनका ही होकर रह गया। पत्रों में अपने स्नेह की वर्षा वह मुझ 
पर करते रहे हैं। नवीन लेखकों को आगे लाने में बाबू जी का योग सदा स्मरण किया जाएगा । लगभग ४० 
वर्ष से साहित्य-क्षेत्र में बाबू जी कुछ-न-कुछ काम करते ही रहे हैं। सन्‌ १९६३ में ब्रज साहित्य मंडल” का 
सभापतित्व उनके हाथ में आया और उसके लिए नित्य प्रति १०-१२ घंटे उन्हें खर्चे करने पड़े हैं फिर भी 
वह अपने को कोई महान कार्यकर्ता नहीं मानते । 

बाबू जी ब्रज-मण्डल की विभूति हैं। ब्रज-मूमि की सेवा उनके जीवन की प्रेरणा है। अनेक वर्षो 
से वह समाज-सेवा के विविध क्षेत्रों में अपना सक्रिय योग देते रहे हैं। उन्मुक्त भाव से सहयोग देना उनका 
स्वभाव बन गया है। ६० के पार पहुँचने पर भी युवकों-जैसा उत्साह उनमें है। शिष्यत्व की भावना 
और काम को समथ पर पुरा करते रहना उनका विशिष्ट गुण है। वह पत्रों के उत्तर तत्काल लिख कर देने 
में सिद्धहस्त हैं। यद्यपि उनका पत्र-व्यवहार बहुत विस्तृत रहता है, क्योंकि उनका आध्यात्मिक कुटुम्ब मी 
विस्तृत हे । 

पद-लोलूपता से दूर रहने पर भी लोगों के आग्रह पर समय-समय पर उन्हें अनेक जिम्मेदारियों 
को सँभालना पड़ा है। उनकी लगन, दृढ़ता, ईमानदारी और सूझ-बूझ ने ही उन्हें लोकप्रिय बनाया। उनके 
निम्न शब्द हमें सदा प्रेरणा देते रहेंगे--“हमें कृतज्ञ होना चाहिए अपने उन भाइयों का, जिनके त्याग और 
बलिदान की नींव पर हम अपनी सुविधाओं के महल निर्माण कर रहे हैं। वे ही हमारी नींव के पत्थर हैं ।'” 

आपकी साहित्य-सेवायें अनुपम हैं। आपने विभिन्न पत्र-पत्रिकाओं में हजारों ही लेख लिखे। ब्रज 


भारती' और “ब्रज साहित्य मण्डल' आपके ब्रज संस्क्रति-प्रेम के जीते-जागते उदाहरण हैं। आप सन्‌ १९६४ से ` 


निरन्तर अब तक त्याग और लगन के साथ 'ब्रज भारती” का सम्पादन और 'ब्रज साहित्य मण्डल” का संचालन 
कर रहें हैं। ब्रज भारती' के वह सुयोग्य सम्पादक हैं। “ब्रज भारती' का सम्पादकीय, खरी टिप्पणियाँ और 

मननीय विचार सही दिशा के द्योतक हैं, जो मानव का मार्ग प्रशस्त और स्पष्ट करते हैं। आपने कई ग्रन्थ 
लिख कर भारती के भंडार को विकसित किया है। आपके “भारतीय संस्कृति के विविध परिदृश्य” की सर्वत्र 
सराहना हुई है। 

बाबू जी जब किसी से मिळते हैं तब बरबस अपनी ओर आकषित कर लेते हैं। वे प्रारम्भ से ही 
मननशील रहे .हैं। असाधारण परिश्रम और इलाघनीय व्यवहार-बुद्धि से वे लोगों के हृदय में काफी गहरे 
पैठ चुके हैं।” निकट भविष्य के घटनाचक्र और समथ की माँग को तत्काल पूरा कर देना उनकी सब से बड़ी 
खूबी है। बुद्धि उनकी प्रखर है, प्रवृत्ति जिज्ञासु है और परिश्रम से उन्हें रुचि है। भावना और विचारों का 
एक अद्भुत समन्त्रय बाबू जी में मिळता है। जहाँ आप छोटी-से-छोटी वस्तु का आदर करते हैं वहाँ आपमें 
बड़े-बड़े विश्वासों के प्रति भी विरोधाभास देखा गया है। कठिन-से-कठिन जीवन बिताने का उन्हें अभ्यास 
है। सादगी उनका आभूषण है। वे अपने को एक सिपाही, सेवक मानते हैं। जो कुछ उन्हें ठीक जँचता है 
कहने में नहीं चूकते। अत्यन्त व्यस्त रहते हुए भी उन्हें विविध साहित्य और शास्त्रों में बड़ा रस है। प्राचीन 
और अर्वाचीन संस्कृतियों का उनमें अद्भुत समन्वय है। उनकी बड़ी भारी विशेषता उनकी अपूर्व सज्जनता है। 
वे बड़े प्रेम से सब से व्यवहार करते हैं। आज के युग में ऐसे गुणों के कारण वे आदर्श पुरुष हैं। जिन लोगों 
से उनका सेद्धान्तिक मतभेद हो, उनसे भी उनकी व्यक्तिगत मंत्री बनी रहती है। उनका कहना हे, कि 
“घृणा शब्द को कहीं भी आश्रय नहीं मिलना चाहिए। उसे तो अपने शाब्द-कोष में ही नहीं रखना चाहिए, 
क्योंकि यही झगड़े की यथार्थ जड़ है।” 

बाबू जी मौन साधक हैं। उन्होंने मौन साधना द्वारा साहित्य-सृजन और मानव सेवा के लिए सतत्‌ 
प्रयत्न किया और इन कामों में उन्होंने कभी थकान अनुभव नहीं की । भारतीय संस्कृति से अगाध प्रेम होते हुए 
भी उन्होंने विश्व-साहित्य के उदात्त सौंदर्य की ओर से कभी अपनी आँखें नहीं फेरीं। उनका विश्वास ढाँचे 
और प्रणाली में नहीं; बल्कि मनुष्य की पवित्र वैयक्तिकता में है। जो काम सामने है, उसे पुरा कर देना वह 
अपना घर्म समझते हैं और इस कर्तव्य-निष्ठा से जो कुछ भी सहज भाव से उन्हें प्राप्त होता है, वही उनको 
दृष्टि में यथेष्ट है। 

उदारचेता साहिव्यवेत्ता 


5 डॉ० राम स्वरूप आर्य, बिजनौर | 
उ की स्मृति में सादर भेंट- | 
रामेन्द्रमोहन त्रिपाठी हरप्यारी देवी, चन्द्रप्रकाश आर्य | 


एम० ए०, एल-एल० बी०, साहित्यरत्त  खंतोष कुमार, रवि प्रकाश आर्य 


वावू. वृन्दावनदास का नाम हिन्दी, 'हिन्दुस्तानी' तथा 'हिन्दुस्तान' के लिए अब एक घरेलू नाम है। । 
पता नहीं इतनी 'विभा' ईश्वर कैसे एक ही पात्र में भर देता है यह भी हो सकता है कि यह जन्म-जन्मान्तरों 
का सुफल हो। 

मेरा परिचय बाबू जी' से सन्‌ १९६७ के आसपास हुआ था। उस समय भी वे अखिल भारतीय ब्रज 
साहित्य मंडल' के अध्यक्ष थे और आज भी हैं। एक ही परिचय में उनकी चुम्बकीथ दृष्टि ने मुझे अपनी ओर 
आकृष्ट कर लिया और उन्होंने भी मुझे ब्रज भारती' को फ्री लिस्ट का अधिकारी समझ लिया । मैं अब तक 
यह अनुमान नहीं लगा सका हूँ कि कितना धन वह माँ भारती के मंदिर में फूलों को तरह बिखेर चुके होंगे। 
लखपति तो हिन्दुस्तान में बहुत से हैं लेकिन कितने ऐसे हें जो अपनी भाषा और संस्कृति के नाम पर कुछ 
दमड़ी खर्च कर सके ? मेरी कम लिखने की प्रवृत्ति को वे बार-बार टोकते हैं एवं जब किसी समा में मिलते हैं 
तो एक नई मूस्कुराहट के साथ मिलते हैं इससे अजाने ही मन में जीवन के प्रति मोह पैदा हो जाता है। चिकने | 
मुखमंडल पर चमकता हुआ चश्मा और चश्मे से आर-पार देखती हुई दो आँखें जब भी मेरे चेहरे पर | 
टिकती हैं सहसा आभास होने लगता है कि अभी तीर जैसा कोई प्रश्‍न हुआ, कोशिश करता हूँ कि मीड में | 
निकल जाऊं लेकिन समारोह के बीच में ही आदेश मिल जाता है कि भाग मत जाना कुछ बातें करनी हैं। 


Re Se क 


समारोह की भीड़ छूटती है तो एकान्त में कोई किताब निकाल कर देते हें और धीरे से कहते हैं कि मथुरा से 
इसे आपके लिए ही लाया था। मन गवित हो जाता है कि बाबू जी को अपने से छोटों का कितना ख्याल रहता 
है। श्री बनारसीदास चतुर्वेदी अभिनन्दन ग्रंथ” निकला तुरन्त ही आदेशात्मक पत्र मिला कि ब्रज मण्डल 
पर कोई लेख फौरन भेजो। क्या करता ज॑से-तैसे लिख कर भेजना पड़ा। आज भी लेख प्राप्ति की अंतिम 
तिथि पर ही इसको प्रस्तुत कर रहा हूँ, लेकिन इस बात का भी एक अजीब सुख है कि मैं कुछ पंक्तियाँ 
बाबू जी' के प्रति लिखने में समथं हो सका। कहाँ हैं ऐसे लोग जो निर्व्याज कामना के साथ अपने से छोटों 
को बढ़ाने में सहायक होते रहे हों ? बाबू जी जैसे ही ऐसे लोगों की परम्परा जन्म लेगी । 

अभी हाल में ही आगरा की श्री नागरी प्रचारिणी सभा' में बाबू जी की एक पुस्तक हाथ लगी । 
“मारतीय संस्कृति के विविध परिदृश्य” एक ही बैठक में पढ़ गया, ल्गा कि बाबू जी भारतीयता के प्रति 
कितने आशावान हैं और नवीन पीढ़ी को दिशा निर्देशन को उत्सुक । वे स्वयं में एक संस्था हैं, पिछले वर्ष 
फिरोजाबाद में हिन्दी साहित्य सम्मेलन के कार्यक्रम की सफलता में उनका बहुत कुछ हाथ था। इसी 
आयोजन के सम्बन्ध में एक कार्ड मुझे भी आदेश के साथ मिला कि कवि सम्मेलन में पहुँचो। पहुँच ही गया 

क्या कर सकता था। कलम की साधना में रत रह कर भी अपने व्यवसाय को सम्हाले रखना उनकी अपनी 
विशेषता है। संभवतः यह उतके अभिजात कुल और वंशानुगत कीटाणुओं की विशेषता ही है। वरना 
सरस्वती के चक्कर में कितने ही लक्ष्मीयुत्र धारा में बह गए। 

ब्रज प्रदेश के आंदोलन में आपका स्पष्ट वैचारिक दृष्टिकोण जनता के सम्मुख आया है। एक साफ 
सुधरी योजना भी उनके मस्तिष्क में है भले ही राजनीति के खिलाड़ी उसमें: दाँव खोजने की चेष्टा करें 
लेकिन समझदार आदमी को आन्दोलन के औचित्य को स्वीकार करना ही पड़ेगा। इसकी अस्वीकृति 
भी ब्रज प्रदेश की जनता को महँगी पड़ेगी यह निश्चित है। व्रजभाषा हिन्दी से अलग कोई भाषा नहीं फिर 
भी इसके अंचल में कुछ न्यारी ही छबि है, उसे बाबू जी ने खुली आँखों से देखने की कोशिश की है। स्पष्ट 
आलोचना समाज में जल्दी स्वीकृति नहीं पाती लेकिन जब भी स्वीकृति की मोहर लगती है तो स्थाई ही 
लगती है इसीलिए उन्होंने इस आन्दोलन को बढ़ाया है, कुछ छूटे हुए उपेक्षित लोगों के आथिक एवं सामाजिक 
विकास के लिए । अन्य कोई विचारधारा इसमें घुस ही नहीं सकती है। 

साहित्यकारों और राजनीतिज्ञों के बीच में समान रूप से अपने अधिकार को अक्षुण्ण रखने वाले 
वाबू जी वास्तव में ब्रज प्रदेश के रत्न हैं। मेरी कुछ सहकमियों से अमी पिछले दिनों बाबू जी के वारे में 
चर्चा चली । उन्होंते विगत वर्षो में बाबू जी के नगरपालिका मथुरा के अध्यक्ष काल में हीं वहीं पर कार्य 
किया था, उत सब ने एक मत हो कर स्वीकारा कि बाबू जी की कार्य प्रणाली ही अजीब थी, वे आलोच- 
नात्मक पद्धति के हामी नहीं रहे वरन्‌ अपने अधीनस्थ कर्मचारी की प्रशंसात्मक अनुभूति को जगाने वालों में 
से रहें हैं। जिस उदात्त भावना का अंकुर बाबू जी के कार्यकाल में उनके अंदर फूटा है वह आज तक 
उनकी निधि है। इससे उनके लोकप्रिय प्रशासक का स्वरूप भी उद्घाटित होता है। राजनैतिक दृष्टि तो 
बहुधा अध्यक्षों में समान रूप से मिलती है पर बाबू जी में एक पालिका कर्मचारी की भावना थी इसीलिए 
उनके कार्यकाल को आज भी मथुरा नगरी के लोग याद करते हैं। 

विविधताओं के धनी और समाज को चेतन्य रूप देने की चेष्टा में रत बाबू जी जैसा व्यदितत्व 
वर्तमान एवं भविष्य दोनों की निधि है। पीढ़ियाँ इनके उदाहरण से कुछ-न-कुछ अवश्य सीखेंगी । 

मथुरा नगर के राजनैतिक जीवन में जहाँ कहीं बाबू वृन्दावनदास जी की चर्चा होती है वहाँ मेरा 
नाम उनके साथ जरूर लिया जाता है। यह मेरी और उनकी पुरानी तथा गहरी मित्रता का नतीजा है। 
वृन्दा्नदास जी बड़ी खूबियों के मालिक हैं और हमारे मथुरा नगर के एक रत्न हैं। मैं उनकी दूसरी 
योग्यताओं के विषय में कुछ नहीं लिख सकता क्योंकि मैं न कोई कवि हूँ न लेखक । परन्तु यह वात अपने 
घनिष्ठ और पुराने सम्पर्क के आधार पर कह सकता हूँ कि ईश्वर ने उनको एक अच्छा दिमाग दिया हे 
और वह कुशल शासक के रूप में हमेशा सफल रहे हैं । 

यह सन्‌ १९३५ की वात है। मैं और वह मथुरा नगरपालिका के चुनाव में कामयाव हुए थे और मेरी 
उनकी दोस्ती की शुरुआत नगरपालिका सदस्य होने के नाते ही हुई। फिर मित्रता और सम्पकं दिन-पर-दिन 
बढ़ता ही गया और ईश्वर की कृपा से आज भी कायम है। सन्‌ १९३५ के बाद में मैं और वे चुनाव में 
कामयाब होते रहें। वह मेरे साथ सदस्य भी रहे और उपाध्यक्ष और अध्यक्ष के रूप में भी उन्होंने नगर- 
पालिका का प्रबन्ध संभाला और नगर की उन्नक्षि के कामों में बढ़ चढ़ कर भाग लिया। 

बाबू वृन्दावनदास जी बड़े मिलनसार और हसमुख, सादा रहन-सहन रखने वाले व्यक्ति हैं। एक 
दो बार जो उनसे मिल लेता है उनका हो जाता है। वह अपने आजाद विचार रखते हैं और यही वजह है 
कि वे कई राजनैतिक पारियों में थोडे-थोडे समय रह कर हमेशा आजाद ही रहें। उनकी राजनैतिक सूझ- 
बूझ इतनी है कि वह जल्दी ही जनता के रुख को पहचान लेते हैं और फिर उसी के मुताबिक चलने की 
कोशिश करते हैं जिसने उनको जनप्रिय बना दिया है। एक समय था जब हम स्व० रायबहादुर जमूनाप्रसाद 
जी, अध्यक्ष, नगरपालिका, के समर्थक थे। फिर काफी सालों के बाद जनता ने चेयरमंनी में परिवर्तन 
चाहा तो बाबू जी ने जनता की आवाज पर रायबहादुर साहिब के मुकाबिले में स्व० पं० शक्तिपाल का खुला 
समर्थन किया और मैं भी शक्तिपाल जी का हामी व मददगार रहा। इस कार्य में तत्कालीन नगरपालिका 
सदस्य प ० शिवराम शास्त्री का सशक्त सहयोग रहा। 

मैं आल इण्डिया कांग्रेस कमेटी के सिद्धान्तो को उसी समय से मानता रहा हूँ जबकि देश में विभाजन 
से पूर्व मुस्लिम लीग का बड़ा दौर दौरा था। मैं हमेशा स्थानीय कांग्रेस कमेटी का मेम्बर रहा और आज 
भी कांग्रेस में हं । मेरी इसी कारण यह इच्छा रही कि मेरे गहरे मित्र बाबू वृन्दावनदास जी भी कांग्रेस में 
शामिल हो जाएं। मेरा इसरार बढ़ता गया और बाबू जी हँस कर टालते रहे। यहाँ तक कि सन्‌ १९५३ में 
नगरपालिका में कांग्रेस पार्टी के १८ सदस्य चुने गए और जनसंघ के केवल १४ सदस्य परन्तु सीधे चुनाव 
को प्रणाली के कारण स्व० नागर जी जनसंघ की टिकट पर चेयरमैन चुन लिए गए। कांग्रेस पार्टी के अधिक 

सदस्य उस समय बाबू वृन्दावनदास जी से बड़ा प्रेम रखते थे और उनकी राय को मान्यता देते थे। इसलिए 
कांग्रेस म्युनिस्पल पार्टी की मीटिंग बाबू जी के ही निवास स्थान पर होरे रूगी। और बाबू जी पार्टी के आपसी 
मामलात को भी सुलझाते रहे और परामर्श भी देते रहें। ऐसी दिशा में मेरा उन पर जोर बढ़ता गया कि वे 
कांग्रेस में शामिल हो जांय। स्व० डा० श्रीनाथ भार्गव जो उस समय एम० एल० ए० और मथुरा कांग्रेस के 
शक्तिशाली नेता थे वह्‌ भी मेरे गहरे मित्र और साथी थे। स्व० डा० साहिब ने भी वृन्दावनदास जी से 
कांग्रेस में आ जाने का इसरार किथा। बाबू जी ने ज्यादातर मेरे लिहाज से कांग्रेस में शरकत करली और 
गांधी पार्क कांग्रेस मण्डल के अध्यक्ष भी चुन लिए गए। एक साल बाद जब नागर जी की सीट चुनाद- 
याचिका सफल हो जाने की वजह से खाली हुई तो कांग्रेस पार्टी के १८ म्युनिस्पल सदस्यों में से १४ सदस्यों 
ने बाबू जी का जोरदार समर्थन कर के उनके लिए चेयरमेनी के टिकट की मांग की परन्तु राजनीति के खेल 
निराले होते हैं केवल ४ सदस्यों की राय पर ही स्व० डा० साहिब को कांग्रेस हाईकमान ने टिकट दियां और 
वह सफल भी हो गए मगर नगरपालिका के सदस्यों में असन्तोष रहा और कुछ समय बाद बाबू जी भी कांग्रेस 
छोड़ कर फिर नान-पार्टी लीडर ही बन गए। वाद के चुनावों में एक समथ ऐसा भी आया कि कांग्रेस पार्टी 
बहुमत प्राप्तन कर सकी और उस समय आजाद मेम्वरों के साथ ब्लाक कायम करके बाबू जी को ही चेयरमेनी 
के लिए चुना गया। मेरी नजर में बहुत से वाकयात हैं जिनको अगर बयान करता चला जाऊं तो यह लेख 
बहुत लम्बा हो जाएगा। अब मैं भी बूढ़ा हो चुका हूँ और वृन्दावनदास जी भी वृद्धावस्था में आ गए हैं। फिर 
भी मुझे ताज्जुव होता है कि वह १२-१३ घंटा बरावर लिखा पढ़ी का काम करते रहते हैं। मैं अपने मित्र 
वृन्दावनदास जी के लिए लम्बी उम्र और अच्छे स्वास्थ्य की कामना करता हूं । 


“यह चमन यूं ही रहेगा और हजारों जानवर 
अपनी अपनो बोलियां सब बोलकर उड़ जायेंगे ।” 

निष्णात राजमर्मज्ञ 
© 
मोहम्मद शाहमीर मलीहा 


मथुरा का यह्‌ ऐतिहासिक,स्थान, ब्रज की यह सुन्दर नगरी इसीलिए सारे देश बल्कि संसार में 
प्रसिद्ध है कि यहाँ से श्रीकृष्ण जी ने प्रेम और शान्ति का सन्देशा दिया था जिसकी गूंज अव भी यहाँ के 
वायुमण्डल और जमुना की पवित्र लहरों में सुनाई देती है। परन्तु इसको इस कारण भी ऊंचा स्थान 
प्राप्त है कि प्राचीन काल से लेकर अव तक अनेकों महाकवि बड़े-बड़े लेखक और मशहूर गायक इस स्थान 
पर पैदा हुए जिनका साहित्य आज भी सारी दुतियाँ के हृदय को मोहित किए हुए है। 

मेरे मित्र बाबू वृन्दावनदास जी जिनके जीवन के सम्बन्ध में एक उचटती नजर डाल कर मैं कुछ 
सूक्ष्म में कहना चाहता हूँ इसी पवित्र भूमि के निवासी हैं। मैं उर्दू जवान का कवि और लेखक हूँ । इसलिए 
मैं बाबू जी के हिन्दी साहित्य के मृत्ताल्लिक विस्तार से कुछ लिखने में समर्थ नहीं हूँ। परन्तु उस सम्पर्क 
के कारण जो राजनीति में वर्षो से बाबू जी के साथ रहा है मैं इतना अवश्य कह सकता हूँ कि वह एक अच्छे 
राजनितिक व्यक्ति होने के साथ-साथ हिन्दी भाषा के ऊंचे दरजे के लेखक हैं । हिन्दुस्तान के प्रसिद्ध समाचार 
पत्रों और पत्रिकाओं में उनके लेख हर प्रकार के विषयों पर मैंने पढ़े हैं । वह बहुत सादा भाषा में ऊंचे विचारों को 
समो देते हैं। उनके लेखों से पढ़ने वालों को उकताहट नहीं होती बल्कि दिलचस्पी बढ़ती जाती है। अंग्रेजी 
भाषा में इलाहावाद के अखबार 'लीडर' में जो अब बन्द हो चूका है, मैं “एडीटर के नाम पत्र” कालम 
में समय-समय पर देश के समक्ष आने वाली समस्याओं पर उनका दृष्टिकोण और राय अक्सर पढ़ता रहता 
थ।। मुझे यह मालूम हुआ कि बाबू जी अंग्रेजी लेखों में भी अपना जवाब नहीं रखते। मैंने बाबू जी को कई 
परामर्शं दिये हें कि अंग्रेजी भाषा के एसे तमाम छपे हुए लेखों की कटिंग को जो उनके पास मौजूद हैं 
तरतीब देकर अपने सामने ही छपवा दें ताकि आगे आने वाली पीढ़ी उनके विषय में यह भी जान सके कि 
वे केवळ हिन्दी में ही नहीं बल्कि अंग्रेजी भाषा में भी किस वेतकुल्लफी और सादगी के साथ अपने विचारों 
को प्रगट करते हैं । 

बाबू वृन्दावनदास जी की सेवायें शिक्षा और सहकारिता के मैदान में भी कुछ कम नहीं हैं। वह 
करीब आधे दर्जन कालिजों और हाईस्कूलों की प्रबन्ध कमेटियों के अध्यक्ष, मंत्री तथा सदस्य हैं और इन 
संस्थाओं द्वारा इन्होंने अपने अनुभव से उन स्कूलों और कालिजों को बड़ा फायदा पहुँचाया है। मुझे भी 
बाबू जी के साथ पोद्दार हायर सँकेन्डरी स्कूल की मैनेजिग कमेटी का सदस्य होने का वर्षों से मौका मिला 
है जिसके वह अध्यक्ष हैं और मैंने देखा है कि बाबू जी गम्भीर से गम्भीर प्रबन्ध सम्बन्धी समस्याओं को 
बड़ी आसानी से सुलझा. देते हैं। 


कोआपरेटिव मूवमेंट को देश में आजादी के पश्चात्‌ बड़ा बढ़ावा मिला है और हुकूमत ने भी इसमें 
१४ 

अघिक-से-अधिक सहायता प्रदान की है। बाबू जी की सेवायें इस सम्वन्ध में केवळ मथुरा जिले तक 
ही सीमित नहीं रही बल्कि सारे प्रान्त में उनकी जानकारी और योग्यता से लाभ उठाया गया है। 

राजनैतिक क्षेत्र में बाबू वृन्दावनदास जी अपने स्वतंत्र विचारों के लिए मशहूर हैं। कई राजनैतिक 
पार्टियों के सदस्य तथा पदाधिकारी रहने के बाद उनके आजाद विचारों ने उनको कहीं पाबन्द नहीं होने 
दिया और वह आज भी मथुरा के निर्दलीय नेताओं में अपना अलग स्थान रखते हैं। इन्होंने अपने नगर की 
वर्षो तक नगरपालिका के सदस्य एवं अध्यक्ष और ऑनरेरी मजिस्ट्रेट रह कर सेवायें की हैं और नगर को 
उन्नति में उनका भाग किसी दूसरे से किसी प्रकार कम नहीं रहा है। बाबू वृन्दावनदास जी से मेरी पहली 
मुलाकात बाबू अब्दुलगनी साहिब के द्वारा जो उनके पुराने और गहरे मित्र हैं करीब१९-२० वषं पहले हुई 
थी । फिर नगर की राजनीति में भाग लेते रहने की वजह से बाबू जी से बरावर हमारा सम्पर्क आज तक 
कायम है और उनकी नपी-तुळी राय से मैं अनेकों अवसरों पर बहुत प्रभावित हुआ हूं । 

बाबू वृन्दावनदास जी के विषय में सूक्ष्म में यह कहा जा सकता है कि वह एक अच्छे हिन्दी और 
अंग्रेजी भाषा के लेखक, शिक्षा और कोआपरेटिव संस्थाओं के योग्य शासक तथा राजनीति में सुलझे और 
ऊँची विचारधारा के मालिक हैं। आजकल देश में शिक्षा की अवश्य उन्नति हो रही है परन्तु इसी के 
साथ-साथ शिक्षा का स्तर दिन पर दिन गिरता जा रहा है। इसी कारण यह आशा बहुत कम है कि आने 
वाली पीढ़ी बाबू वुन्दावनदास जैसा योग्य और सादा मिजाज का व्यक्ति पैदा करने में सफल हो सकेगी। 
बाबू दू न्दावनदास जी आजकल अपना पूरा समय केवल हिन्दी भाषा की उन्नति और उसमें अच्छा लिटरेचर 
प्रकाशित करने पर लगा रहें हैं और इसके लिए वह इस वृद्धावस्था में भी १२-१३ घंटे तक अपनी मेज पर 
काम करते रहते हैं । बाबू जी उत्तर प्रदेश हिन्दी साहित्य सम्मेलन के भी अध्यक्ष हैं जो अवसर शायद मथुरा 
में उनको ही पहली बार मिला है। 

उन जैसे योग्य व्यक्ति की मौजूदगी हमारे लिए गौरव की बात है। ईश्वर से प्रार्थना है कि वह 
बाबू जी को लम्बी उम्र दें ताकि देश और देशवासियों को उनके अनुभव और योग्यता से ज्यादा से ज्यादा 
लाभ उठाने का अवसर प्राप्त हो सके । 

डा० इकबाल के उद्‌ शेर पर मैं अपना लेख समाप्त करता हँ--- 


हजारों साल नरगिस अपनी बेनूरी पे रोती है। 
बड़ी मुश्किल से होता है चमन में दीदावर पेदा ॥ 

मंडल के सारथी 
© 
आचार्य जुगलकिशोर चतुर्वेदी ¦; ` : 


ब्रज, ब्रजभाषा एवं ब्रजवासियों के अनन्य सेवक बाबू वृन्दावनदास जी के बारे में जो कुछ भी कहा 
जाये, अथवा लिखा जाये वह कम है। यदि सच माने तो बाबू जी की सामाजिक एवं साहित्यिक सेवाओं 
के विषय में एक शोध प्रबन्ध लिखा जा सकता है। 

संसार में ऐसे बहुत कम सज्जन देखने को मिलते हैं जिन पर लक्ष्मी एवं सरस्वती दोनों की एक 
साथ कृपा हो किन्तु बाबू जी पर दोनों की कृपा है। बाबू जी को दोनों की कृपा होने पर भी तनिक 
भी गर्व नहीं है। 

मण्डल के इतिहास पर यदि हम दृष्टि डाले तो यही कहा जा सकता है कि बाबू जी ने मंडल की 
जो तन, मन, धन से सेवा की है वह अब तक कोई भी अध्यक्ष नहीं कर सके हैं। बिना योग्य सारथी के रथ 
का घोड़ा नहीं चल सकता है इसी प्रकार बाबू जी ने सारथी के रूप में मंडल के रथ को आगे बढ़ाया है। 

सन्‌ १९६३ की बात है। मंडल के तत्कालीन प्रधानमंत्री स्व० श्री जगदीशनारायण जी चतुर्वेदी 
से बातें हो रही थीं कि मंडल के लिए एक कर्मठ कार्यवाहक अध्यक्ष की आवश्यकता है जो मथुरा निवासी हो। 
काफी विचार-विमर्श के बाद वाबू जी के नाम की ओर ध्यान मैंने दिलाया। तुरन्त ही भाई जगदीश नारायण 
जी ने स्वीकार कर बाबू जी से मिलने का निश्‍चय किया | जब हम दोनों तथा डा० आनन्दस्वरूप पाठक बाबू 
जी के घर पर उनसे मिले और अपना निर्णय उन्हें बताया तो बाबू जी ने मंडल की शोचनीय स्थिति पर 
हमसे बातचीत की तथा बाद में सहषे अपनी स्वीकृति मंडल की सेवा करने हेतु दी। बाबू जी ने कहा, 
मैं जो वचन कह देता हूँ उसे अपनी सामर्थ्यानुसार पूरा करता हूँ ।'” 

गाजियाबाद के मोहन चित्रलोक में जून १९६३ में बड़ी धूमधाम से मंडल का अधिवेशन हुआ 
और तत्कालीन अध्यक्षा श्रीमती तारकेश्वरी सिन्हा ने बाबू जी को मंडल का अध्यक्ष मनोनीत किया। बाबू 
जी ने पद लेते ही अपने सेवा ब्रत की घोषणा कर दी। बाबूजी ने बैंठक में कहा कि प्रत्येक संस्था को अपने 
निजी मवन एवं मुखपत्रिका की बहुत आवश्यकता होती है। मंडळ में पहले कुछ वर्षों में व्यवधान हो जाने से 
यह दोनों कार्य स्थगित हो गए थे। मंडल के संबंध में अधिकारियों द्वारा की गई जाँच के समय विरोधियों 
ने अपने प्रभाव से यहाँ तक लिखा दिया कि मंडल जेसी कोई संस्था ही अस्तित्व में नहीं है और न कोई 
पदाधिकारी ही। इस बात को जान कर बाबू जी के हृदय को आघात पहुँचा और बाबू जी ने अपनी लगन 
एवं योग्यता से धैर्यं के साथ अधिकारियों से मिलकर सही स्थिति समझा कर उचित रिपोर्ट लिखाई। 
मंडल के जयसिंहपुरा स्थित भवन, अधिग्रहण के संबंध में यदि मैं यह कहूँ कि बाबू जी के सद्प्रयत्नों से आज 
मंडल को भवन अधिग्रहण हो गया है तो कोई अत्युक्ति न होगी। बाबू जी ने अपना तन, 

मन, धन न्यौछावर कर के मंडल को भवन प्राप्त कराने में जो अपना वचन निभाया है उसके लिए मैं उन्हें 
धन्यवाद देता हूँ । 

दुसरा बचन बाबू जी ने सन्‌ १९६४ में मंडल के संयुक्त प्रधानमंत्री श्री किशनप्रसाद जी जैन एडवोकेट 
के निवासस्थान पर हुई बैठक में दिया था कि मंडल की पत्रिका “ब्रजभारती” को अनवरत संपादित एवं 
प्रकाशित करता रहुँगा। “ब्रज भारती” को जब से बाबू जी ने सँभाला है तब से वह स्वयं ही संपूर्ण कार्ये 
कर रहे हैं और बाबू जी के कार्यकाल में “ब्रज भारती” बराबर अपने समथ पर प्रकाशित हो रही,है एवं 
उत्तरोत्तर उन्नति के पथ पर अग्रसर हो रही है। 

बाबू जी अपने जीवनकाल में अनेक सहकारी संस्थाओं, शिक्षण संस्थाओं, सामाजिक संस्थाओं एवं 
साहित्यिक संस्थाओं में अध्यक्ष पद सुशोभित कर चुके हैं और वह आज भी लगभग १० संस्थाओं के अध्यक्ष 
हैं। बाबू जी की विशेषता यह है कि कोई भी कार्यकर्ता बाबू जी के संपर्क में आकर उनकी. कार्यप्रणाली 
से असंतुष्ट नहीं हो पाता । 

देश विदेश के अनेक विद्वान बावू जी के पास जब आते हैं और उनके विचार सुनते हैं तो अनेकों 
बार यही कहते सुना है कि ऐसा कर्मठ एवं योग्य व्यक्ति अभी तक नहीं मिल पाया। रूस, अमेरिका एवं 
भारतवर्ष के अनेकों विद्वान्‌, कवि, लेखक, पत्रकार एवं साहित्यकार बाबू जी के पास आते-जाते हैं और पत्रः 
व्यवहार करते रहते हैं। साहित्य की एक विधा पत्र लेखन शैली के तो बाबू जी मूर्धन्य विद्वान्‌ हैं। 
डा० वनारसीदास चतुर्वेदी के पत्र नामक ग्रन्थ का आपने बड़ी योग्यता एवं कुशलता से सम्पादन किया है। 
बहुत समथ से अंग्रेजी एवं हिन्दी पत्रों में बाबू जी के मौलिक एवं आधुनिक विषयों पर पत्र छपते 
रहते हैं। 

बाबू जी को साहित्यिक यात्राएँ करने का बहुत शौक है। अनेक विद्वानों को अपने साथ यात्राओं 
में ले जाते हैं और बराबर हिन्दी भाषा की उत्तरोत्तर वृद्धि के विषय में विचार चलता रहता है। आगरा, 
फिरोजाबाद, अथोव्या, गाजियाबाद, देहली, देहरादून, मुरादावाद आदि अनेक नगरों की साहित्यिक यात्राएँ 
बाबू जी कर चुके हैं। 

बाबू जी को हिन्दी के प्रचार-प्रसार की सच्ची लगन है। इसी भावना से प्रेरित हो कर बाबू जी ने 
“दक्षिण भारत हिन्दी प्रचार सभा” द्वारा हिन्दी निबन्ध प्रतियोगिता प्रारम्भ कराई है जो पिछले अनेक 
वर्षो से चल रही है। प्रत्येक वर्ष पुरस्कार बाबू जी की ओर से सभा द्वारा प्रदान किए जाते हैं। 

हिन्दी की मूक सेवा के भाव से वाबू जी अनेक स्थानों पर पुस्तकालय एवं वाचनालय स्थापित 
करना चाहते हैं और इसी श्यृंखछा में भगवान राम के जन्मस्थान अयोध्या में वावू जी द्वारा रजिस्टडं ट्रस्ट 
बना कर पुस्तकालय की स्थापना भी हो चुकी है। शीध्र ही मथुरा में भी पुस्तकालय एवं वाचनालय की 
स्थापना की जा रही है। 

बाबू जी ने जिस लगन एवं योग्यता से ब्रज साहित्य मंडल की सेवा की है और कर रहे हैं उसी से 
प्रभावित होकर उत्तर प्रदेशीय हिन्दी साहित्य सम्मेलन के कार्यकर्ताओं ने उन्हें अध्यक्ष पद पर आसीन 
कर के अपनी शोमा बढ़ाई है। बाबू जी की हिन्दी सेवाओं के कारण ही सम्मेलन ने उन्हें “साहित्य वारिधि" 
की उपाधि से सम्मानित किया है। डाक्टर बनारसीदास चतुर्वेदी बाबू वृन्दावनदास जी को साहित्यिक 
कमिश्नर की उपाधि से विभूषित कर चुके हैं। 


CC-0. Gurukul Kangri Collection, Haridwar. 

बाब जी में यह विशेषता है कि उनके साथ जो कार्यकर्ता एक बार कार्य कर लेता है उस पर बाः 
जी की ऐसी छाप पड़ती है कि वह उनसे कभी भी असन्तुष्ट नहीं हो पाता। Fe 

वाब जी आजकल जनपदीय भाषाओं की सेवा में लगे हुए हैं। वाबू जी साहित्यिकों की आशा के | 
केन्द्र हैं । उनसे अनेक तरुण लेखक, प्रकाशक, पत्रकार आजकल भी विचारोत्तेजक ज्ञान प्राप्तं करते हैं। 
इन्हीं सब बातों से प्रेरित हो कर कार्यकर्ताओं ने बाबू जी की सेवाओं के प्रति उन्हें अभिनन्दित करने का 
निर्णय किया है। 

त्रिळोकीनाथ ब्रजबाल 


राजनीति में सक्रिय जीवन बिताने के पद्चात्‌ प्रायः व्यक्ति अपने व्यावहारिक जीवन में अविक - 


उदार तथा निस्वार्थ नहीं रह पाता है किन्तु, इस संसार में इसके अपवाद में कुछ उदाहरण नहीं दिए जा सकें 
ऐसा असम्भव नहीं है। आदरणीय बाबू वृन्दावनदास जी का जीवन भी इस प्रकार के अपवाद का एक आदर्शे 
उदाहरण है। अनेक वर्षो तक सक्रिय राजनीतिक जीवन व्यतीत करने के उपरान्त भी राजनीति की तिक्तता 
एवं रिक्तता उनके जीवन में नहीं आ पाई है। वे अपने व्यावहारिक जीवन में जितने अधिक सरल एवं निइछल 
मुझे प्रतीत हुए हैं, उससे मेरे मन में सदा ही उनके प्रति आदरभाव बढ़ा है। 
मथुरा नगर के एक सम्पन्न व्यापारिक परिवार में जन्म लेने तथा उच्च रिक्षा प्राप्त करने के बावजूद 
उनमें जितनी शालीनता एवं विनम्रता है, वह वस्तुतः एक प्रकार से अन्यतम है। यह बात उस समय के 
व्यक्तियों के सम्बन्ध में विशेष महत्व रखती है जब कि, मथुरा में सम्पन्न परिवार और उच्च शिक्षा प्राप्त व्यक्ति 
गिने-चुने ही थे। यह मथुरा नगर के चालीस वषं पूर्वं के सन्दर्भे की बात है किन्तु, वह सन्दर्भ आज भी गुण- 
शील के मूल्यांकन में किसी अन्य परिणाम का द्योतक नहीं है। बाबू जी इस नगर में तथा इसके बाहर 
अनेक उच्च पदों पर आसीन रह चूके हैं किन्तु उनमें अभिमान छ तक नहीं गया । 
आदरणीय बाबू जी से जब भी मैं मिला हूं, मैंने उनके व्यापारिक अथवा राजनीतिक स्वरूप के कभी 
दशैन नहीं किए। मैंने उन्हें सदा ही एक आदश साहित्य सेवी एवं ब्रजभाषा के प्रमख ब्रती के रूप में पाया है । 
पिछले सात-आठ वर्षो से वे निरन्तर हिन्दी एवं ब्रजभाषा के प्रचार-प्रसार में दत्तचित्त हैं। ब्रज साहित्य मंडल 
के अध्यक्ष पद से तथा अपनी व्यक्तिगत साहित्यिक अभिरुचि से जिस प्रकार वे योजनाबद्ध विधि से हिन्दी तथा 
ब्रजभाषा की साहित्यिक सेवा कर रहे हैं, उससे ब्रज के अनेकों साहित्य-सेवियों को प्रेरणा मिली है और उनका 
निवास स्थान बाहर से पघारे साहित्यकारों के लिए एक सुखद विश्राम-स्थल बन गया है। साहित्यकारों की 
सेवा और उनको यथाशक्ति दिया गया सहयोग उनकी गुण ग्राहकता को सहज रूप से प्रकट करता है तथा 
उनके उत्कृष्ट साहित्य प्रेम की साक्षी देता है। 
अपने से छोटी आयु के साहित्य सेवी के प्रति उन्हें सदा ही मैंने स्नेहील एवं सहृदय देखा है। बिना 
किसी दंभ तथा बड़प्पन के वे सम्पक में आए प्रत्येक साहित्य सेवी के लिए अपना हर सम्भव सहयोग प्रदान 
करते रहते हैं। यही कारण है, भारत के अनेक छोटे-बड़े साहित्यकार उनके प्रति अत्यन्त सम्मान एवं श्रद्धा 
रखते हैं तथा उन्हें स्मरण करते हैं, सम्भवतः इसीलिए, श्रद्धेय श्री बनारसीदास जी चतुर्वेदी उन्हें ब्रज का साहि 
त्यिक कमिदनर कहते हैं। 
हिन्दी तथा ब्रजमाषा साहित्य के विविध रचनात्मक कार्यों के सम्बन्ध में मैं जब भी उनसे मिला हूं 


य). 

मुझे सदा ही उनसे स्नेहयुक्त प्रोत्साहन तथा सहायता मिली है। मुझे उनके सम्मुख अपने विचार प्रकट करने 
में कभी द्विविधा प्रतीत नहीं हुई। मैंने बिना किसी झिझक के उनके सामने अपनी विविध योजनाओं एवं 

समस्याओं को रक्खा है। उन्होंने भी बिना किसी औपचारिकता के मुझे अपने दीर्घकालीन सामाजिक अनुभव 

के आधार पर समय-समय पर अपना सदूपरामशं दिया है। उनकी सहज सौजन्यता के प्रति मेरे हृदय में 

अत्यन्त उच्च स्थान है तथा मैं तो उन्हें सोजन्यता की मूरति ही मानता हूँ। उनके आदर्श आकर्षक व्यक्तित्व के 

सम्बन्ध में जो भी लिखा जाय वह वस्तुतः थोड़ा ही होगा क्योंकि, उनकी विस्तृत गुण गरिमा को व्यक्त करना 

सरल नहीं है। अतएव, उनके अभिनन्दन के शुभावसर पर मेरा भी विनम्र अभिनन्दन है। 


चित्र मैं नए-नए रंग भरिबे कू सजि परे ऐं।'भूत' भाग गए ऐं, वर्तमान सजग ह्वै गयौ ऐ, आँगन साफ है 

मोहनलाल शर्मा 
एम० ए०, साहित्यरत्न 


मंडल कौ नाम लेतई आजु एक ऐसी तसवीर आँखिन के साँमई आय जाय ऐ, जाके चौखटा बिखरि 
कै दूर जाय परे होई, सीसा धूरिके अम्बारन ते अट्यो पर्‍यो होइ। जामैं ते चित्र कूं निकारि के फेरि मॅढ़ाइवे 
के ताँई कहुँ अलग घरि दयौ होइ और जाकी कील फाँसन कौ कछ्‌ पतोई नाँय होइ। केसी सुन्दर तसवीर हती । 
नए-नए कलाकारन नें अपनी प्रज्ञा, प्रतिभाते वाकू सजाइवे, सँवारिबे कूं केसी साधना करी हती । एक सुन्दर 
सपनो साकार होइवे के ताँई कुलविलायौ हौ। ब्रज लोकजीवन के पावन मन्दिर मैं साहित्य-देवता की पुजा 
आरती की भीनी-भीनी सुवासित सुगन्ध चारों ओर फलन लगी ई और घन्टा झालरन की झनकार दूरि-दृरि 
लौं पहुँचन लगी ई। पर हाय रे दुर्देव, प्राणप्रतिष्ठा होंतई, परसाद की चिन्ता हौन लगी। एक ऐसी आँधी 
आई के बुझे भए दीए ऊ टकरायन लगे, पुजारीन ने जैसे तैसे जान बचाई और तसबीर विखरि गई। झालर 
घन्टन को ऊ पतौ नांय चलौ । सर्जन को ऊ सुन्दर संस्थान भूतन को डेरौ बनिगयो। अब वामैं कौन घुसे ? 
जिनके मंडल ते आत्मीय सम्बन्ध हते, उनके मन मैं एक टीस बसि गई के हाय, ई कहाभयौ । कबऊ 
न कबऊ तौ या अवस्था ते उद्धार होनो चाहिए। वा धरोहर कूं साजिबे सँवारिबे कँ लएँ कछू तौ करतो 
चाहिए। दूर-दूर परे बड़े-बड़े चौखटान की अपनी विवसता हती । अन्त मैं उनने अपने अपने फ्रेम बनाइकें 
एकाकी अचेना सुरू करि दई। या अवस्था में प्राप्त भए चित्र की वा पुनीत धरोहर की सुरक्षा करिबे को 
व्यथा जाके अन्तःकरण मैं तीब्र तम रूप ते क्रियात्मक पगडंडीन पै बहिबे लगी--वे ऐं--स्वनाम धन्य बाबू 
वुन्दावनदास जी जिनके ताँई आज सब ब्रजवासी समवेत स्वर ते साधुपाद दै रए ऐं 
यों तौ मंडल ते बाबू जी कौ सम्बन्ध पुरानौ हौ; पर अपनी लम्बी सार्वजनिक सेवा ते भरे भए 
सुयोग्य जीवन में मंडल की सेवा करिवे को प्रत्यक्ष दायित्व सन्‌ १९६३ मैं उनपे आयौ जब वे गाजियाबाद द 
अधिवेसन मैं मण्डल के उपाध्यक्ष सुसोमित भए। सन्‌ १९६४ तेई 'मंडल' की मुखपत्रिका 'ब्रजभारती' के 
प्रकासन कौ काम आपकी कृपा ते प्रारम्भ भयौ जो आज लों अनवरत रूप ते चलि रह्यौ ऐ। ता पाछँ आप 
मंडळ' के अध्यक्ष पद पै सुसोमित होइक आज लों वाकी गौरवगरिमाक प्राण प्रण ते निबाह रए ऐं। बाबू जी 
ने अपने या ७-८ साल के सेवा काल मैं न केवल धरोहर में मिले ब्रज साहित्य देवता के वा पुनीत चित्र कू 
झाड़ पौंछ कै साफ कर्‍यो ऐ वरन्‌ रास्ट्रीय साहित्य की समसामयिक विकासमान गतिविधीन के संग पूरी 
तर सामंजस्य बनाइकं नए-नए कलाकारन क प्रेरणा दई ऐ, जो अपनी-अपनी तूलिकान नें लक आज वा 


गयौ ऐ, अगरु दीप जरि उठे ऐ और भविष्य आसामय भयौ ऐ। या लघुकाल की या प्रगतिसीळ उपलब्धि को _ 
एकमात्र श्रेय सौम्यसील निधान बाबू वृन्दावनदास जी कूं ई ऐ। 

ब्रज साहित्य मंडल ओर बाबू वुन्दावन दास जी / ११३ 


'ब्रजभारती' के बन्द होइबे कौ तो प्रस्नई नाँय। ब्रजभाषा गद्य की अपनी या सैली में हर अंक 
कू एक रचना जरूर जरूर भेजौ करौ। अपनी पत्रिका” में ब्रजभाषा की रचना राखियों। 'मंडल' के भवन 
कूं अधिग्रहण करिबे की बड़ी रोचक कहानी ऐ। लगि रह्यौ ऊँ। 'मंडल' की आगरा साखा बड़ी सक्रिय रूप ते 
संलग्न ऐ। श्री कविरत्न समारोह पें आगरा अइयों। हिन्दी-बधिनी योजना के ताँई कहा लिखि रए औ। 
अन्तर्जनपदीय परिसद्‌ की फिर ते सुरुआत करिंगे। श्री पालीवाल जी व पं० हरीशंकर जीऊ गए। उत्तर 
प्रदेशीय हिन्दी साहित्य सम्मेलन देहरादून अधिवेसन मैं आय सकौ तौ अइयों। चच्चन जी बीमार ऐं। गोरघन 
प ब्रजसाहित्यसेवीन कौ अच्छौ समूह ऐ। चोखी गोष्ठी करें ऐं। हिन्दी और ब्रजमाषा की सेवा एकई ऐ 
प्रस्न ऐ-कछू करौ तो-काऊ के लइयाँ करौ। कोसी मैं प्रदेसीय सम्मेलन की साखा खोलियो। 'ग्वाल' पै 
डा० पचौरी नें चोख्यौ काम कियौ ऐ। भारतीय इतिहास कौ अबई पूरौ रूप उजागर नांय भयौ। साँचे 
मानिन मैं ई हिन्दू इतिहास हौ नौ चहिए। प्र० दादा जी के अभिनन्दन समारोह मैं दिल्ली अइयों। अपनी-अपनी 
रचनान के प्रकासन की छोटी-छोटी योजना बनाऔ। श्रीकृष्ण जन्मभूमि पै ब्रज साहित्य संग्रहालय स्थापना को 
सुझाव बड़ौ ई उपयोगी ऐ। जब मथुरा आयो करो तौ य्हाँ जरूर आयौ करौ। आदि आदि ऐसे कितनेई 
प्रसंग ऐं, जिने बाबू जी ने प्रत्यक्ष वार्तालाप और पत्रन के माध्यम सौं चर्चा करीऐ। मैं तौ जितनी बार 
उनके दर्सनन क॑ गयो, मोय एक नयौ ई विसय, एक नई- ई चर्चा मिली और मैं कृतार्थ भयो । 

बावू जी के नेतृत्व में आज मंडल” सप्राण ऐ। 'ब्रजभारती' वाको सुनियोजित तानी बानौ बुनि रई ऐ। 
साहित्यिक धरातल पै एक स्वस्थ सांस्कृतिक ब्रज-चेतना कौ निर्माण भयौ ऐ। बाबूजी वस्तुतः 'साहित्य- 
वारिधि' ऐ। ऊ दिन दूर नाये जब बाबू जी के स्नेहसील प्रज्वलित 'मंडल' के अपनेई भवन में दिवारी 
मनामिगे। एक लघु कार्यकर्ता के नाते उनके प्रयासन कूं मेरी कर्मसाधना समर्पित ऐ और उनके युगानुरूप 
नेतृत्व कूं मेरी ख्रद्धांजलि-- 

प्रोढ-वपु चिर युवक उर, बालसम बिस्वास। 
भारती ब्रज के सुसेवक, श्री वुन्दावनदास॥ 

संस्कृति के उन्नायक 
© 
ज्वालाप्रसाद सिन्हा 


भारतीय संस्कृति के आदर्श कृष्ण भगवान की पावन क्रीड़ा स्थली एवं अनेकानेक महात्माओं की 
जन्मभूमि मथुरा के प्रसाद स्वरूप श्री बाबू वृन्दावनदास को भी मथुरा के पवित्र स्थल पर जन्म लेने का 
सोभाग्य प्राप्त है। 

आपसे मेरा परिचय प्रादेशिक सहकारी संघ, उत्तर प्रदेश के सदस्यता चुनाव के समय हुआ और उससे 
भी ज्यादा गहरा सम्बन्ध १९४७-४८ ई० में मद्रास में अखिल भारतीय खाद्य सम्मेलन के अवसर पर हुआ, 
और साथ ही साथ लगभग २० दिन तक साथ रह कर दक्षिण भारत के रामेश्वरम्‌, मैसूर, बंगलौर इत्यादि का 
ग्रमण किया । न 

सम्मेलन में उत्तर प्रदेश की ओर से प्रतिनिधित्व के लिए बाबू वृन्दावनदास अपने व्यक्तित्व एवं प्रतिभा 
पर चुने गए थे। साथ-साथ सम्मेलन के अध्यक्ष स्वर्गीय डा० राजेन्द्र प्रसाद जी थे जो कि उस समय खाद्य 
मन्त्री थे । उसमें डा० सच्चिदानन्द सिन्हा लोक सभा के अध्यक्ष भी थे जबकि भारतीय संविधान का 
निर्माण हुआ था उसी सम्मेलन में मैं भी उत्तर प्रदेश का प्रतिनिधि हो कर गया था। 

बाबू वृन्दावनदास जी बी० ए० एल० एल० बी० (एडवोकेट) हैं और नगर के गण्यमान नागरिक 
भी; परन्तु मेरा जहाँ तक सम्पक है, मुझे मालूम हे कि आपने वकालत के पेशे को अपनाया ही नहीं । जीवको- 
पार्जज हित आपने व्यापारिक व्यवसाय चुना; क्योंकि प्रत्येक मनुष्य जीवकोपार्जन के लिए कुछ-न-कुछ 
करता ही है। आपका साहित्यिक राजनीतिक और सामाजिक क्षेत्र में महान्‌ योगदान है। आप मथुरा नगर के 
नगरपालिका अध्यक्ष एवं हिन्दू सभा के अध्यक्ष थे। सामाजिक क्षेत्र में स्कूल कालेज के माध्यम से विद्या के 
प्रचार-प्रसार में विशिष्ट योगदान है। उत्तर प्रदेश की तीनों सहकारिता संस्थाओं के डायरेक्टर "निर्वाचित हो 
चुके हैं तथा साहित्य क्षेत्र में तो आपने ऐतिहासिक योगदान दिया और दे रहे हैं। ब्रज साहित्य मण्डल 
के अध्यक्ष एवं इस संस्था द्वारा प्रकाशित पत्रिका ब्रजभारती' के प्रधान सम्पादक हैं। ब्रज क्षेत्र के प्रसिद्ध 
कवि एवं लेखकों की कृतियों को सुरक्षितः एवं उन्हें प्रकाशित करने में आपने महान्‌ त्याग का परिचय दिया। 
महाकवि ग्वाल आदि के आपेक्षित रचनाओं के संग्रह में आपका परिश्रम उल्लेखनीय है। आप हिन्दी साहित्य 
सम्मेलन, इलाहाबाद द्वारा साहित्य-वारिधि की उपाधि प्राप्त कर चुके हैं। और इस समय तो आप उपरोक्त 
संस्था के अध्यक्ष हैं। इसी से आपके व्यक्तित्व का परिचय मिलता है। इसके साथ-ही-साथ आपका परिवार 
घन-धान्य एवं दूघ-पूत से परिपूर्ण है। 

वर्तमान समय में आपके तीन पुत्र और चार पुत्रियाँ हैं। जिनका पाणिग्रहण संस्कार आदि हो चुका 
है। घामिक क्षेत्र में आप मथुरा नगर के अग्रणी जनों में से हैं। मथुरा नगर में आपकी स्वामी घाट के निकट 
विशाल धर्मशाला है और उसी बाजार में आपका निवास स्थान है। 

ened में मैं श्रीकृष्ण भगवान्‌ से प्रार्थना करते हुए शुभकामना प्रेषित करता हूँ कि आपको ईश्वर स्वस्थ 
एवं सुखी रखे तथा इसी लगन एवं उत्साह से साहित्य सेवा और जनता की सेवा में रत रहें। ° 

मेरे आचार्य 


© 


अयोध्या सिंह 


आचार्य वृन्दावनदास जी का पाठक तो मैं सन्‌ १९२४-२५ से ही हूँ पर संपक हुए थोड़े ही दिन हुए 
हैं। इन थोड़े ही दिनों में आपकी विद्वत्ता, सज्जनता, परदुखकातरता आदि गुणों की मैं हृदय से प्रशंसा 
करता हू। इन थोड़े ही दिनों में आपने मेरे हृदय में अपना उच्च स्थान बना लिया है। यों तो मेरा 
संबंध-संपक हिन्दी के चोटी के विद्वानों से रहा तथा है पर जो श्रद्धा और प्रेम इन पर हैवह बहुत कम 
पर रहा है। इनके तीन ग्रंथ मेरे पास हैं। वे हैं--भारतीय संस्कृति के विविध परिदृश्य, डा० बनारसीदास 
चतुर्वेदी के पत्र और प्राचीन भारत में हिन्दू राज्य। 

आप द्वारा संपादित 'ब्रजभारती' पढ़ कर आचार्य महावीरप्रसाद द्विवेदी का स्मरण हो आता है। 
इस पत्रिका की संपादकीय टिप्पणियों को पढ़कर आपकी विद्वत्ता के आगे अनायास सिर झुक जाता है। आप 
पत्र संपादन कला के ही नहीं पत्र लेखन कला के भी आचायं हैं। 'ब्रजभारती'को पढ़ लेने के बाद फिर दूसरी 
पत्रिकाओं की ओर ध्यान ही नहीं जाता। आचार्य जी से हमने इसे सचित्र. मासिक का रूप देने की प्रार्थना 
कई बार की है। 

आज हिन्दी में स्वतंत्र विचार के विद्वानों, संपादकों, विचारकों का नितांत अभाव है। इस युग में 
स्वतंत्र विचार प्रकट करना असंभव सा है। पर इस भयंकर युग में मेरे आचार्य जिस निष्पक्षता से स्वतंत्र | 
विचार प्रकट करते हें उसे देख कर अवाक्‌ रह जाना पडता है। लगता हैकि अमर शहीद पत्रकार शिरोमणि 
श्री गणेश शंकर की लेखनी तो नहीं चल रही है। हाँ, इनकी लेखनी में इतनी ही शक्ति है। | 

आज हिन्दी में अभिनन्दन ग्रंथों की बाढ़ आयी हुई है, पर कितने अपने नाम को सार्थक करते हैं यह | | | 
छिपा नहीं है। आज अनाधिकारियों को ही अभिनन्दित किया जाता है और जिसने अपनी भाषा, देश, समाज । 
की सेवा में ही तन-मन-धन अपित कर दिया उन्हें एक ओर पटक दिया जाता है। आज के भ्रष्टाचार, अनीति, 
अन्याय के दमघोटू वातावरण में किसी स्वतंत्र विचार वाले विद्वान का जीवित रहता असंभव-सा 
है। पर ऐसे वातावरण में भी बाबू जी प्रकाश स्तंभ की तरह अपनी भाषा, देश, समाज को दिशा निर्देश 
दे रहे हैं। 

लगता ही नहीं कि वे इस दमघोटू युग के हैं। सारी बाधाओं का अतिक्रमण कर आचार्य 
न्दावनदास जी जैसी महती सेवा कर रहे हैं उसे देख कर विश्वास नहीं होता कि ये इस युग में कैसे 
सफल हो रहे हैं। परजो यथार्थ है उसे कैसे नकारा जा सकता है। मां भारती आप जैसे सुपुत्र को पाकर 
घन्य घन्य है। 

हिन्दी के महारथियों ने हिन्दी के लिए वर्तमान में क्या किया जग जाहिर है। पर एक मूक सेनक 


CC-0. Gurukul Kangri Collection, Haridwar. 


यी 


Digitized By Siddhanta eGangotri Gyaan Kosha 


११६ / बाब्‌ वृन्दावनदास अभिनन्दन-प्रन्थ 


आचार्य क्या कर रहे हैंयह भी छिपा नहीं। आचार्यने जो कार्य प्रारंभ किया है वह अवश्य पूर्ण होगा। कारण 
आप तो नि:स्वार्थ सेवा कर रहे हैं। फिर असफलता का तो कोई प्रश्‍न ही नहीं है। पूज्य दादा जी, चंचरीक 
और पाठक जैसे जिन विद्वानों नेआचार्य के अभिनन्दन का कार्य प्रारंभ किया है उन्हें शत वार प्रणाम। अगर 
हिन्दी में यह परंपरा जारी रही तो हिन्दी की ओर किसी को उंगली उठाने का भी अवसर नहीं मिलेगा। 

मां भारती का गोद अभी भी खाली नहीं है। उसकी गोद में वृन्दावनदास जैसे पुरुष रत्न हैं। आचार्य 
की प्रशंसा व्यर्थं है। उनकी सेवा ही उनकी सच्ची प्रशंसा है। कोई लाख इनका विरोधी हो पर उनकी सेवा 
को-सच्ची सेवा को कौन नकार सकता है। आचार्य के श्री चरणों में फिर प्रणाम। 


निरहंकार और मिलनसार 
© 
रघुनाथ गुप्त 


ब्रज पर लिखू“? या वृन्दावनदास पर लिखू? या भारतीय संस्कृति के विविध परिदृश्य में खो जाऊं? 
ब्रज संस्कृति को पारिभाषित करने वाले बाबू वृन्दावनदास पर कुछ लिखने के सन्दर्भ में उपयुक्त प्रश्‍न 
चिह्न सामने है? वृन्दावनदासजी से मेरा परिचय पत्रों के आधार पर ही है। फ्रांसीसी लेखक आन्द्रे मालरो 
व्यक्तिको उसकी विशेषताओं से न जानकर उसके द्वारा समाज को प्रदत्त गुणों से जानने के पक्षधर हैं। 
लगभग तीन-चार वर्षो से वृन्दावनदास जी के पत्र मुझे विभिन्न साहित्यिक गतिविधियों के परिवेश में आते 
रहे हैं तथा मैं भी लिखता रहा हूँ। पत्रों के आधार पर ही व्यक्ति की विशेषता आसानी से स्पष्ट हो जाती 


-है। मिलनसार सहज प्रकृति, अहं भाव से परे व्यक्ति नहीं संस्था बाबू वृन्दावनदास जी ब्रजभाषा के उत्थान 


में व्यस्त हैं। 
वृन्दावनदास जी की अमूल्य ब्रजभाषा सेवा से सारे हिन्दी भाषी ऋणी हैं। यह ऋण चिरकाल तक 


.लदता रहे प्रकृति से मेरा यही निवेदन है। 

एक सौजन्यञील लोकप्रिय ब्याक्तत्व 
© 


चौधरी दिगम्बरसिह 


भू० पु० संसद सदस्य 


मुझे यह जान कर अत्यन्त हर्ष हुआ कि कुछ विद्वान्‌ बाबू वृन्दावनदास जी के अभिनन्दन के 
लिए तैयारी कर रहे हैं। मैं समझता हूँ, वास्तव में, उन्होंने एक अच्छा कार्य अपने हाथ में लिया हैं। आजकल 
लोगों के हारा अधिकतर उनके ही अभिनन्दन किए जाते हैं जिनसे कुछ स्वार्थ हल होता हो। स्वार्थं भी 
समाज का नहीं, स्वथं का। जो व्यक्ति व्यक्तिगत स्वार्थं को छोड़ कर किसी सामाजिक व साहित्यिक कार्य 
करने वाले का सम्मान करते हैं तो उस सम्मान का लोगों की दृष्टि में अधिक मूल्य होता है। मेरे सम्मुख 
जब किसी राजनीतिक नेता के अभिनन्दन की बात आती है और विशेषकर जो किसी उच्च पद पर हो तो मैं 
समझता हूँ कि अभिनन्दन करने वाले व्यक्ति बड़े साहसी होते हैं क्योंकि ऐसे व्यक्तियों को जनता दूसरी दृष्टि 
से देखती है। 

बाबू वृन्दावनदास ने राजनीति में भी काम किया है और राजनीति में नगर पालिका के सभापति 
रहे हैं। उस समय भी लोग उनकी प्रशंसा करते थे। साहित्यिक क्षेत्र में जो उन्होंने सेवा की है उसके 
सम्बन्ध में तो साहित्यिक व्यक्ति अधिक लिखेंगे मैं तो उनके सम्बन्ध में कुछ व्यक्तिगत अनुभव की 
बातें ही लिखूंगा । 

बाबू वृन्दावनदास सरल और नम्र स्वभाव के हैं। उनकी एक विशेषता यह देखी कि जिस किसी 
व्यक्ति के साथ हों चाहे वह साधारण व्यक्ति हो, साहित्यिक हो या अशिक्षित, धनवान हो या गरीब, उच्च 
पद पर हो या छोटे से छोटा कर्मचारी, जब उससे मिलते हैं तो मिलने वाला यह अनुभव करता है और 
देखने वाला भी कि बाबूजी यह अनुभव नहीं होने देते कि उनमें और मिलने वाले व्यक्ति में विशेष अन्तर है। 

कोई व्यक्ति जो धनवान हो, शिक्षित हो, पदों पर हो, समाज व साहित्य की सेवा कर रहा हो ओर 
इतना सरल हो, इतना नम्र हो, जैसे कि बाबू वृन्दावनदास, मुश्किल से नज़र आते हैं। बाबूजी ने मेरे साथ 
मथुरा और लखनऊ में सहकारिता के क्षेत्र में बहुत कार्य किया हे; उच्चतम पदों पर रहे हैं। बाबूजी के कार्य 
से इस क्षेत्र के नेता इतने प्रभावित हैं कि मुझसे मिलते वक्‍त पुराने साथी बाबूजी के सम्बन्ध में पूछे बिना 
नहीं रहते। मथुरा में सहकारी संस्थाओं के चुनाव में गांव और शहर की भावना कभी-कभी पैदा होती रही 
है किन्तु बाबूजी के चुनाव के समय गांव के लोग बाबूजी को सर्वसम्मति से समर्थन करते रहे हैं। एक घटना 
का मेरे दिल पर विशेष प्रभाव है। मथुरा में जिला सहकारी बैंक के संचालकों द्वारा प्रवन्ध संचालक का 
चुनाव होना था उसके लिए मैं उम्मीदवार था। मेरे विरुद्ध आचार्य जुगलकिशोरः शिक्षामंत्री, श्री 
लक्ष्मी रमण आचार्य, डा० श्रीनाथ आदि प्रचार कर रहे थे और बाबूजी को पदों का लालच दे कर वोट देने 

के लिए वाध्य कर रहे थे। यह भी उल्लेख कर देना उचित ही होगा कि बाबू जी का बहुत बड़ा प्रेस है और 
उसमें सरकार की किताबों की छपाई होती थी। आचार्य जुगलकिशोर जी झिक्षामंत्री थे फिर भी 
उन्होंने यह कह कर उनकी बात न मानी कि दिगम्बर सिंह के समर्थन का मैंने आश्‍वासन दे दिया है उनके 
विरुद्ध नहीं जा सकता चाहे कितना ही दबाव डाला जाय। 

योग्यता और ईमानदारी के सम्बन्ध में क्या कहा जाय। उनका उनके साथ काम करने वालों पर 
विशेष प्रभाव है। जिला सहकारी बैंक, मथुरा के संचालक व कर्मचारी सब ही बाबूजी में गहरी श्रद्धा रखते हैं। 

लोगों में जब पार्टीबंदी का तनाव बढ़ जाता है एक दूसरे के विरोध की भावना बढ़ जती है। हर 
गुट यह चाहता है कि दूसरे को नहीं होने देंगे और गुटबंदी की वजह से चुनाव में कठिनाई दिखती है और 
यह इच्छा होती है कि सर्वं सम्मति से हो तो ऐसे समय पर बाबू वृन्दावनदास जी काही नाम सम्मुख 
आता है। मुझे लोक सभा में रह कर बड़े से बड़े आदमियों से मिलने का अवसर मिला, सहकारी संस्थाओं 
से भी संबंध रहा किन्तु मैंने बहुत कम व्यक्ति ऐसे देखे कि जो बाबूजी की तरह पद के द्वारा न तो कोई 
आथिक लाभ ही उठाना चाहते हैं और न अन्य किसी प्रकार का । 

बाबूजी को अनेकों दावतों में साथ खाना खाते देखा । ऊंचे-से-ऊंचे और अच्छी-से-अच्छी दावतों में 
देखा है। गांव के साधारण से किसान के यहाँ जमीन पर बैठ कर पत्तल और कुल्लड़ में खाते देखा 
है। ऐसा अनुभव होता है कि बाबू जी उसमें उतनी ही रुचि ले रहे हैं जितना कि कोई गांव का साधारण 
आदमी गांव की दावत में लेता है। गांव का साधारण व्यक्ति अपने यहां दावत खिलाते हुए बाबू जी को 
कभी इस प्रकार नहीं देखता जिस प्रकार गरीब आदमी के यहाँ बड़े आदमी दावत खाते हुए नखड़े दिखाते 
हैं। चुनावों के ऐसे भी अवसर आए कि जब बाबू जी को स्थान नहीं मिला तो बाबू जी ने कभी यह अनुभव 
नहीं होने दिया कि बाबू जी को पद न प्राप्त होने का किसी प्रकार का असन्तोष है। 

मुझे यह प्रसन्नता है कि बाबू जी जैसे व्यक्ति के लिए मुझे दो शब्द लिखने का अवसर मिला । 

श्री वृन्दावनदास जी जिन्हें मथुरा नगरपालिका के कर्मचारी “बाबूजी” कह कर सम्बोधित करते थे 
इस नगरपालिका में प्रथम वार सन्‌ १९२५ में सदस्य निर्वाचित हुए। वह निरन्तर सन्‌ १९५३ तक सदस्य 
बने रहे। इस कालावधि में वह विभिन्न समितियों के अध्यक्ष तथा नगरपालिका के वरिष्ठ उपाध्यक्ष भी रहे। 
वह दिनांक १४ नवम्बर १९५७ को इस पालिका के अध्यक्ष निर्वाचित हुए और दिनांक ७ मार्च १९६१ 
तक निरन्तर इस पद पर आसीन रहें। पुनः दिनांक ३० तथम्बर १९६३ से ले कर दिनांक १७ दिसम्बर 
१९६४ तक नगरपालिका के अध्यक्ष रहे। 

मेरी इस नगरपालिका में लगभग ३९ वर्ष की सेवायें हैं। मेरा कार्यालय अधीक्षक होने के कारण 
अध्यक्ष से निकट सम्पर्क रहता है। मैं निःसंकोच कह सकता हूँ कि बाबूजी एक कुशल प्रशासक हैं। वह बड़े 
ही मृदुल स्वभाव के हैं। नगरपालिका का कोई मी कर्मचारी किसी भी समय उनसे अपने सरकारी कार्य के 
अतिरिक्त अपने निजी कार्य से मिल सकता था और आज भी चाहे जब मिल सकता है। वह उसकी पुरी-पुरी 
सहायता करते हैं। उन्हें नगरपालिका प्रशासन के विभिन्न अंगों का प्रौढ़ अनुभव हैं। नगरपालिका प्रशासन में 
कोई ऐसी बात नहीं थी जिसका उन्हें ज्ञान रहा हो। वह धाराप्रवाह लेखक व वक्ता हें । मैंने उन्हें कमी 
किसी के ऊपर क्रोधित होते हुए नहीं देखा। मथुरा नगर में जल वितरण सम्बन्धी, ३१, १४, ६०० रु० की 
वृहद पुनर्गठन योजना का श्री गणेश कराने का श्रेय उन्हीं को है। 

मैं उनका हादिक अभिनन्दन करता हूँ । 

जीवन में स्वाध्यायी लेखक होना बड़े सौभाग्य की बात है। लेखक के साथ-साथ व्यक्ति यदि मनुष्यता 
के गुणों से भी मंडित हो तो उसका व्यक्तित्व और साहित्य दोनों आत्मतेज की आभा से निखर आते हैं। बाबू 
वृन्दावनदास ऐसे ही कृती और आस्थावान व्यक्ति हैं। उनके जीवन और साहित्य की जड़ें दैवी विभूतिथों से 

अपना जीवन-रस खींचती रही हैं। फलतः उनकी जीवन लतिका ऋत' और 'सत्य' के कल्पवृक्ष को घेरे 
हुए है। वे जीवन में बड़े व्यवस्थित, धुन के पक्के, उदार और अत्यंत कोमल हृदय के व्यक्ति हैं। मेरी और 
उनकी साहित्यिक सगाई हुए अभी थोड़ा समय हुआ है। कितु इस छोटी अवस्था में ही उनकी साहित्य सेवा, 
मधुर व्यवहार, निःस्वार्थता और आत्मीयता ने मुझे गहराई से प्रभावित किया है। अभी तक मेरा उनका 
वार्तालाप पत्रों के माध्यम से ही हुआ है। ये पत्र उनके व्यक्तित्व की कई विशेषताओं को व्यक्त करते 
हैं और इनके आधार पर उनके व्यक्तित्व का मूल्यांकन पृथक्‌ लेख का विषय है। यहाँ तो 'ब्रजभारती' के 
माध्यम से उनकी साहित्य सेवा का विस्तृत उपाख्यान ही किया जा सकता है। 
| | Ms) | 
उनकी साहित्य सेवा ४०-४५ वर्षो के विस्तृत काल फलक पर फैली हुई है। आत्माभिव्यक्ति की 
अदम्य लालसा ही उन्हें लिखने को प्रेरित करती रही है। उनके अधिकांश लेखों का संग्रह भारतीय संस्कृति के 
विविध परिदृश्य ग्रंथ में किया गया है और कुछ का इतिहास विषयक ग्रंथ में हो रहा है। इन निबंधों से उनकी 
गद्य शेली, उनकी रुचि की विविधता, उनके मन का सम्मान और उनके लेखन का विकासात्मक अध्ययन 
किया जा सकता है। एक पत्र में वे मुझे लिखते हैं--- 

“आपके दो सारगमित पत्र मिले। मुझे भी साहित्यिक बन्धुओं को पत्र लिखने में बड़ा आनन्द आता 
है परन्तु अभिशाप यह हे कि मुझे दम मारने की फुर्सत नहीं रहती । अनेक संस्थाओं से सम्बद्ध होने के कारण 
तथा एक लम्बे असे तक सामाजिक सम्पर्क शीलता रहने के कारण बहुत से ऐसे कामों पर भी समय का अपव्यय 
हो जाता है जिनके लिए अब मेरे मन में कोई रुचि वर्तमान नहीं है। फिर भी आजकल मेरा अधिकांश समय 
ब्रजभाषा और हिन्दी (जिन्हें मैं एक समझता हूँ) की सेवा के लिए ही अपित है।” 

इस पत्र के उद्धरण से उनकी साहित्य-साघना का थोड़ा-सा आभास मिळता है। उन्होंने अपनी शैली 
का निर्माण कैसे किया, उसकी मॅजाई में पत्र-लेखन कितना सहायक हुआ इससे यह भी विदित हो जाता है। 
लेकिन उनके लेखन में व्यवस्था, नियमितता ब्रजमारती और ब्रजमण्डल का काम सम्हालने के बाद ही आई। 


उनका सोया हुआ लेखक जागा और उसने सम्पादकीय टिप्पणियों और निबंघों के रूप में अनवरत साहित्यः 
साधना प्रारम्भ की। डा० सत्येन्द्र के शब्दों में 

“इनकी भटकी हुई अभिव्यक्ति-इच्छा ब्रज-साहित्य मंडल से जा टकरायी और यहाँ सोने में सुगंघ 
की भाँति अभिव्यक्ति के दोनों रूप गौण अर्थात्‌ सामाजिक या नागरिक सेवा . एवं मूल अर्थात्‌ साहित्यिक 
अभिव्यक्ति-एकमेव हो गए । इन्होंने ब्रज-साहित्य मंडल की सेवा का व्रत लिया, ब्रजभारती के संपादन को 
हाथ में लिया--तो लेखक पुनः जग पड़ा। ब्रजभारती ने इन्हें विशेषतः विवश किथा कि ये कुछ 'लिखें।” 

ब्रजभारती ब्रजमंडल की शोधपूर्ण त्रैमासिक पत्रिका है। इधर डा० सत्ये्र और 'प्रो० कृष्णदत्त 
वाजपेयी के वाहर चले जाने के वाद से यह बन्द थी। १९६३ में बाबू वृन्दावनदास ब्रज साहित्य मण्डल के 
अध्यक्ष निर्वाचित हुए और १९६४ से उन्होंने ब्रजभारती के सम्पादन का भार सम्हाला। तवसे लेकर आज तक 
ब्रजभारती के सम्पादन, प्रकाशन और उसे डाक में भेजने तक का सारा काम उन्हें ही करना पड़ रहा है। 
अपनी व्यवसायात्मकता, लगन और सच्ची हिन्दी निष्ठा के कारण उन्होंने ब्रजभारती को एक संस्था का रूप 
दे दिया है। इस कारण ब्रज मण्डल और ब्रज के बाहर भी जहाँ कहीं . भारती पहुंचती है एक साहित्यिक चेतना 
की लहर दौड़ जाती है। बाबू वृन्दावनदास ने अपने स्नेहपूर्ण तथा प्रोत्साहन भरे पत्रों के द्वारा. ब्रजभारती के 
आस-पास एक लेखक मण्डल की स्थापना कर ली है। ये लेखक बन्धु ब्रजभारती में लिखने के अतिरिक्‍त अपने- 
अपने क्षेत्रों में लोक साहित्य और राष्ट्रभाषा की महत्त्वपुर्ण सेवा में लगे हुए हैं। असल में ब्रजभारती का कार्य 
उन उपवनों को सींचना है जिनका जीवन रस बड़े-बड़े वट वृक्षों के कारण सूखा जा रहा है । 

(8) 

ब्रजभारती का आकार लघु है। लेकिन इसमें प्रकाशित सामग्री अत्यंत महत्व की है। ब्रज साहित्य के 
इतिहास लेखन में इसकी प्रतियाँ नींव का कार्य करेंगीं। इसकी विशेषता इसकी नियमितता है। संपादकीय 
टिप्पणियों के अतिरिक्‍त इसमें विविध विषयक लेख, कविताएँ, पुस्तक समीक्षाएँ औरं कभी-कभी मंहत्वपूर्ण 
साहित्यिक विषयों पर लेखकों के पत्र निकलते रहते हैं। बाबू वृन्दोवनदास के सम्पादकत्व में अब तक उसकी 
जितनी प्रतियाँ निकली हैं उनमें समाविष्ट सामग्री के आधार पर ब्रज मण्डल की साहित्यिक गतिविधियों की 
एक झलक ली जा सकती 

किसी भी पत्र का स्वरूप उसके सम्पादक की सूझ-बूझ और सम्पादन-कुशलता पर निर्भर होता हैत 
उसके साहित्यिक विवेक,-जीवनगत आदर्श, शेष संसार के प्रति उसकी दृष्टि और अन्य अनेक महत्वपूर्ण घटनाओं 
के प्रति उसकी प्रतिक्रियाओं का बोध हमें उसकी सम्पादकीय .टिप्पणियों से हो जाता है। मेरी दृष्टि में तो 
सम्पादकीय टिप्पणियाँ ही किसी मासिक त्रैमासिक को वजनदार बनाती हैं। रामानन्दबाबू ने अपनी सम्पादकीय 
टिप्पणियों के बलपर ही माडने रिव्यू को अन्तराष्ट्रीय स्तर का पत्र बना दिया था। आ० द्विवेदी ने भी सरस्वती 
में सम्पादकीय टिप्पणियों का चलन माडने रिव्यू के ही आदर्श पर किया था। गर्दे जी, पराडकर जी और बाबू 
बालमुकुन्द गुप्त की सम्पादकीय टिप्पणियाँ राजनैतिक जगत में हळचल मचा दिया करती थीं। यही हाल 
विशाल भारत के सम्पादकीय नोटों का था। आ० शिवपूजन सहाय जिस किसी पत्र के सम्पादक हुए उसे अपनी 
महत्वपूर्ण सम्पादकीय टिप्पणियों से बराबर सजाते-सम्हारते रहे। बाबू वृन्दावनदास जी ब्रजभारती में इस 
परम्परा का निर्वाह बड़ी कुशलता से कर रहे हैं। 

उनके सम्पादन में ब्रजभारती का पहला अंक भाद्रपद सं० २०२२ वि० (वर्ष १९, अंक १) में निकला 
था। तब से ले कर अब तक' उसके २५ अंक निकल चके हैं। इन अंकों की पृष्ठ संख्या १२५० हे। इसमें 


विनियोजित सामग्री को कई दृष्टियों से विभाजित किया' जा सकंता है। मोटे रूप में ब्रजभारती में अब तक 
इन शीर्षकों के अन्तर्गत सामग्री निकली >= 


१. लेख लिखते समथ। 

. सम्पादकीय टिप्पणियाँ 
« विविध विषयक लेख 

. पुस्तक समीक्षाएं 
कविताएँ 

महत्त्वपूर्णं पत्र 

एक-एक शीर्षक के अन्तर्गत समाविष्ट सामग्री को अन्य कई उपशीर्षकों में बाँटा जा सकता है। 
विवेचन की सुविधा के लिए और ब्रजभारती के साहित्यिक दृष्टिकोण को समझने के लिए हम पहले 
सम्पादकीय टिप्पणियों का विश्लेषण करेंगे। 

अधिकांश टिप्पणियाँ हिन्दी हित से संबंधित हैं। किसी में किसी साहित्यकार के अभिनन्दन या 
स्वागत समारोह पर लिखते हुए उसके कार्य का मूल्यांकन किया गया है। किसी में कोई साहित्यिक योजना 
हिन्दी-जगत के सामने रखा गया है। किसी टिप्पणी में लोक साहित्य या अन्तर्जनपदीय परिषद्‌ की सराहना 
की गई है। किसी टिपप्णी में किसी पत्रिका के विशेषांक या किसी लेखक के शोध निबंधों की अनुमुद्रित 
प्रतियों पर फड़कती हुई प्रतिक्रिया व्यक्त की गई है। किसी में किसी साहित्यकार के दुखद निधन का शोक 
सूचक समाचार दिया गया है। किसी टिप्पणी में किसी नवसिखये साहित्यकार को प्रोत्साहित किया गया है। 
कई सम्पादकीय टिप्पणियों में ब्रज जनपद के साथ-साथ अन्य प्रदेशों की साहित्यिक गतिविधियों का भी 
किया गया है। राजस्थान, बिहार, वुन्देलखण्ड और दक्षिण भारत में हिन्दी के सम्बन्ध में कहाँ क्या हो रहा 
है इसकी भी कुछ जानकारी आपको ब्रजभारती की सम्पादकीय ठिप्पणियों से मिल जायगी । सम्पादक का 
दृष्टिकोण अत्यंत उदार और व्यापक है। - बह किसी विशेष जनपद या. विशेष भाषा के साहित्य तक ही सीमित 
त्तहीं है। न उसका किसी विशेष जनपद के साथ कोई पक्षपात है। 

अपने दृष्टिकोण का परिचय देते हुए वे तीसरे अंक में लिखते हें -- 

“भारतीय साहित्य, दशन, अध्यात्म और चिन्तन के अन्तर्गत ही ब्रज साहित्य है। वह उससे पृथक्‌ 
नहीं हो सकता । अंतः यंदि ब्रजभारती में भारतीय साहित्य अथवा इतिहास के कुछ पृष्ठ हों तो उनसे 
ब्रज साहित्य को संक्रमण न होगा वरन्‌ वे उसके लिए संजीवनी बूटी का काम करेंगे। ब्रजभारती में ब्रज 
साहित्य पर शोध सम्बन्धी लेख प्रकाशित होते हैं, वे अवश्य प्रकाशित हों परन्तु उनके साथ यदि भारतीय 
हिन्दी साहित्य, इतिहास आदि पर भी सामग्री प्रकाशित हो जाय तो यह उसकी शोभा की बात होगी, हीनता 
की नहीं । । 

हमारी नीति यह हे कि ब्रज सम्बन्धी साहित्यिक, सांस्कृतिक और ऐतिहासिक लेख ब्रजभारती में 

हम लगभग ६० प्रतिशत दें और शेष ४० प्रतिशत स्थान हम भारतीय हिन्दी साहित्य, इतिहास आर अध्यात्म, 
दर्शन, चिन्तन आदि की सामग्री पर दें। यह एक आवश्यक मोड़ है और वर्त्तमान संदर्भ में नीतिसंगत हे । ग्र 

ब्रजभारती की संचिकाओं को देखने से उसकी इस नीति का प्रतिफलन आपको उसके हर अंक 

में मिलेगा। संपादकीय दृष्टिकोण की व्यापकता का पता भारत के सुदूर अंचलों में फेला उसका लेखक- 

वर्ग दे रहा है। आपको इसमें पंजाब, दिल्ली, कलकत्ता, बिहार, नीफा, राजस्थान, मद्रास आदि अंचलों के 

साहित्यकारों के लेख या वहाँ की साहित्यिक गतिविधियों पर टिप्पणियाँ मिल जायँगी। इसका एकमेव 

कारण है इसकी सम्पादकीय नीति की विशुद्ध हिन्दी हित निष्ठा। ब्रजमारती शौकिया पत्रिका नहीं है। न 

यह मनीरंजन के लिए निकाली जाती है। इसका ध्येय तो ब्रज संस्कृति का पुनरुद्धार और अपनी सीमा में 
रह कर भारतीय हिन्दी साहित्य तथा उसके गौरव का संरक्षण है। 

सम्पादकीय टिप्पणियों का विभाजन-- 

ब्रज जनपद तथा उसका साहित्य। 

अन्तर्जनपदीय परिषद्‌ तथा लोक साहित्य। 

विभिन्न साहित्यिक योजनाएँ । 

साहित्यकारों का सम्मान, अभिनंदन ग्रंथ,किसी की विशिष्ट कृति या किसी साहित्यकार के महत्व- 

पूर्णं पत्र किसी नवीन पत्र का प्रारम्भ । 

हिन्दी हित सम्वर्धन के प्रति सरकार का रुख। 

अन्य सामाजिक, राजनैतिक विषयों पर टिप्पणियाँ। 

हिन्दी में शोध कार्य आदि शीर्षकों में किया जा सकता है। 

ब्रज जनपद ८४ कोस में ही नहीं फैला हुआ है न इसे मथुरा-वृन्दावन में ही सीमित किया जा सकता 
है। जहाँ यमुना है, कृष्ण हैं, ब्रजभाषा है, उसके कवि हैं, वहीं ब्रज मण्डल है। इसीलिए तो कवि को कहना 
पड़ा--'ब्रजभाषा हेत ब्रजवास ही न अनुमानौ” हाँ इसका केन्द्र अवश्य ब्रज में है। इसलिए ब्रजभारती का 
प्रधान कर्तव्य ब्रजमण्डल या ब्रज जनपद की सर्वागीण उन्नति है। अब तो एक-एक जनपद को समपित अनेक 
पत्र-पत्रिकाओं की अवता'रणा होनी चाहिए । समस्त जनपदों का प्रतिनिधित्व कोई एक पत्रिका कर ् भी नहीं 
सकती है। व 

ब्रज मण्डल का कार्य हाथ में लेते हुए बाबू वृन्दावनदास 'ब्रजभारती' के पहले अंक में ही निवेदन 
करते हैं-- 

“मण्डल का प्रधान कार्य ब्रज साहित्य की उन्नति एवं विकास है। इसके तीन साधन ही मुख्य समझ 
जाते हैं (१) गोष्ठियों द्वारा साहित्य चर्चा, (२) ब्रजभारती के प्रकाशन द्वारा साहित्यिक शोध का कार्ये, 
(३) ग्रन्थ-प्रकाशन।” इसी अंक में वे भावी योजनाओं के सम्बन्ध में लिखते हैं-- 

“मण्डल के सभापतित्व के आसन से श्रद्धेय श्री बनारसीदास जी चतुर्वेदी ने एक बार बड़े महत्वपूर्ण 
विचार प्रकट किए थे। उनके कहने का भाव यह था कि साहित्यकार केवल साहित्य की साधना में ही न 
लगें, उन्हें चाहिए कि वे अपने चारों ओर सुन्दर , स्वच्छ और स्वस्थ वातावरण भी उत्पन्न करें। उनके 
ये सुझाव बड़े महत्वपूर्ण हैं। मथुरा नगरी ब्रज जनपद की मुख्य धार्मिक एवं सांस्कृतिक नगरी है। हमारा ध्येय 
वृहत्तर मथुरा होना चाहिए ।” 

इसी सम्पादकीय में उन्होंने अष्टछाप भवन की योजना और इसमें अष्टछापी साहित्य के संरक्षण पर 
भी विचार प्रकट किए थे । इस योजना से ब्रज जनपद के सम्बन्ध में उनके व्यापक दृष्टिकोण का पता चलता 
है। ब्रज क्षेत्र में हजारों की संख्या में हस्तलिखित पोथियाँ बिखरी पड़ी हैं। उनके संकलन, संरक्षण के प्रति 
भी वे सजग हैं। इसके लिए उन्होंने अपने घर पर ही एक संग्रहालय की नींव डाली है । | 

` ऊपर उन्होंने ब्रजभाषा और साहित्य की उन्नति के लिए जो तीन साधन बताए हैं उनमें गोष्ठियाँ, 

सम्मेलन, साहित्य चर्चा तथा साहित्यिक खोज और उसका विवरण, मण्डल की ओर से ग्रन्थ प्रकाशनं शनैः- 
शनै? हो रहा है। इनमें प्रकाशन का कार्य अत्यधिक व्ययसाध्य है इसलिए तीत में दो ही प्रधानता से हो रहे 

हैं। हाँ, इतना अवश्य है कि. मण्डल.की प्रेरणा से अन्य अनेक लोग अपने-अपने क्षेत्रों में ग्रंथ प्रकाशन कर 
रहे हैं। पं० बनारसीदास चतुर्वेदी अभिनंदन ग्रन्थ यद्यपि सस्ता साहित्य मंडल से निकला है। . परंतु, 
इसकी मूल प्रेरणा का अग्रणी मैं ब्रजमंडल के अध्यक्ष बाबू वृन्दावनदास को ही मानता हूँ । 

ब्रज क्षेत्र की सर्वाङ्गीण उन्नति और उसके साहित्यिक लेखे-जोखे .से संबंधित सम्पूर्ण सम्पादकीय 
टिप्पणियों का उद्धरण इस छोटे-से लेख में संभव नहीं है। हाँ, बाबू वृन्दावनदास का इस संबंध में जो 
संकल्प है उसे ब्रज अभिनंदन ग्रंथ या ब्रज क्षेत्र की डाइरेक्टरी संबंधी टिप्पणी .के संदर्भे में बखूबी प्रकट 
किया .जा. सकता. है । , कै 

ब्रज क्षेत्र की एक डाइरेक्टरी प्रकाशित हो इस संबंध में पं ० बनारसीदास चतुर्वेदी.ने अखबारों में कई 
विचारोत्तेजक लेख लिखे और ब्रज क्षेत्र के साहित्यकारों से प्रत्र-व्यवहार किया।. इस विषय पर लिखते हुए 
बाबू वृन्दावनदास कहते हें-- a 

चतुर्वेदी जी ब्रजभूमि के अद्यतन सर्वश्रेष्ठ कार्यकर्ता हैं। उनका ब्रजभूमि के प्रति वडा ममत्व है। 
वे.अहनिश यही. चितन करते रहते हैं कि किस प्रकार से ब्रज संस्कृति, ब्रज साहित्य और ब्रज क्षेत्र की कलाओं, 
उद्योग धंघों, उसके वृक्षों,.उपवनों, कृषिक्षेत्रों आदि की उन्नति: हो 1 - 
सामूहिक रूप से ब्रज के.लेखकों, कवियों, साहित्यकारों, कलाकारों आदि का अभिनंदन अपने आप में 

एक परम स्तुत्य कार्थ है, इसमें दो मत नहीं हो सकते। 

आगे वे इसी टिप्पणी में ब्रज के साहित्यिक और सांस्कृतिक इतिहास. लेखन पर इसके. पहले. जो कार्य 
हुआ है उसका उल्लेख करते हुए कहते हैं, “सामान्य कार्यकर्ताओं के सामूहिक अभिनंदन की अपेक्षा ्रजभूमि की 
डाइरेक्टरी. (परिचय पत्रिका अथवा परिचय कोश) का प्रकाशन अधिक सुगम एवं व्यावहारिक है। उसमें जैसा 
चतुर्वेदी जी चाहते हैं ब्रज क्षेत्र के सभी साहित्य सेवियों, साहित्यिक एवं सांस्कृतिक संस्थाओं, पत्र-पत्रिकाओं 
कर्ाओं, उद्योग-धंधों, बन-उपवनों, तीरथेस्थलो,.दर्शनीय स्थानों आदि का संक्षिप्त एवं सचित्र वर्णन प्रस्तुत किया 
जाना चाहिए। .इस प्रकार के कोश .के निर्माण का कार्य विद्वानों की. एक संगठित सभा करें तो अच्छा 
हो।” 

इस टिप्पणी के साथ यदि बुन्देलखण्ड का .साहित्यिक इतिहास शीर्षक. टिप्पणी को जोड़. दिया जाय 
तो उनका चितन और स्पष्ट रूप में हमारे सामने आ जाता हैं। _ 

.. बुन्देलखण्ड़ के. साहित्यिक इतिहास पर मैंने एक छोटा-सा लेख ब्रजभारती में भेजा था। उस. पर 
ब्राबू जी.कहते हैं, द्विवेदी जी ने उपर्युक्त इतिहास के संबंध में जो तथ्य प्रस्तुत किए हैं -वे उतने ही बल के 
साथ ब्रज क्षेत्र पर भी लागू होते हैं। हमें भी ब्रज क्षेत्र के साहित्य का लेखा-जोखा तैयार करना चाहिए 
अनेक प्रतिमाएँ अज्ञात पड़ी हैं, अनेक सुन्दर कृतियाँ अप्रकाशित हैं। पिछले कुछ. दशकों में बहुत-सा साहित्य 
प्रकाश में आया पत्र-पत्रिकाएँ बड़ा उपयोगी कार्य कर रही हैं और. बहु प्रचलित हैं, कुछ मूल्यवान्‌.शोष 
प्रबंघ .भी प्रकाशित हुए हैं, कतिपय हिन्दी सेवी संस्थाएँ भी.बड़ा महत्त्वपुर्ण कार्यं कर रही हैं, काव्य-रचना, 
अनुवाद और कोश-निर्माण की दिशाओं में भी प्रगति हुई है.। कुल मिला कर. स्थिति. संतोषजनक ही कही 
जायगी. परन्तु इत सव की चर्चा होनी चाहिए जिससे जो कुछ. हुआ. है उसकी. लोगों को जानकारी हो। 
इस चर्चा से साहित्य के भावी इतिहास का मार्ग प्रशस्त होगा।” 

बाबूजी ने अपनी ब्रज जनपद संबंधी टिप्पणियों में. ब्रजभाषा-कव्रियों .के अप्रकाशित ग्रंथों और 

ब्रजभाषा गद्य पर भी लिखा है। इन टिप्पणियों में ब्रज क्षेत्र संबंधी अन्य आनुषंगिक विषय भी अन्तर्भुक्त हैं । 
जिनका परिचय ब्रजभारती की प्रतियों के अनुशीलन से हो जाता.है। 
ब्रजभारती में प्रकाशित सम्पादकीय टिप्पणियों का अनुशीलन करने से मैं इस परिणाम पर पहुँचा 
हँ कि हिन्दी हित संवर्धन, अन्तर्जनपदीय परिषद्‌ तथा लोक साहित्य संबंधी विभिन्न योजनाओं, साहित्यकारों 
का सम्मान, अभिनंदन ग्रंथ, किसी लेखक की कोई विशिष्ट कृति, लेख या' नवीन पत्रिका का प्रारम्भ, 
साहित्यकार के.महत्त्वपूर्ण पत्रों पर जो टिप्पणियाँ की गई हैंवे ही महत्त्वपूर्ण हैं और उन्हीं को ब्रजभारती की 
विशिष्ट उपलब्धि कहा जा सकता हे । 
इन टिप्पणियों में प्रेरणा की अक्षय निवि सुरक्षित है। साहित्यिक दृष्टि से जहाँ कहीं विभूतिमत्‌, 
र तेजस्वी तत्त्व है उसको सराहना, सहलाना, प्रोत्साहित, करना और अन्य लोगों का ध्यानं उस 
ओर खींचना इन. टिप्पणियों का उद्देश्य है। 
मेरी समझ से अन्तर्जनपदीय परिपद्‌ संबंधी कार्य बिहार राष्ट्रभाषा परिषद और राजस्थान को छोड़ 
कर जहाँ-कहीं हो रहा है वहाँ व्यक्तिगत ही अधिक है.। और सामूहिक सहयोग के अभाव में उसकी गति 
अत्यत मन्द हे ।. ब्रजभारती तथा मण्डल का कार्य हाथ में लेते ही बाबू वृन्दावनदास का ध्यान-इस ओर जाना 
स्वाभाविक था। उन्होंने अपनी सम्पादकीय टिप्प रा अन्तर्जनपदीय क्षेत्र में उत्साह और प्रेरणा का 
वातावरण बनाने का प्रयास किया । इन .टिप्पणियों का साहित्यिक जगत्‌ में खूब स्वागत हुआ। भिन्न-भिन्न 
मनीषी विद्वानों ने अपने-अपने क्षेत्र में अन्तर्जनपदीय कार्य की चर्चा प्रारम्भ कर दी। अपनी इस योजना को 
वावूजी हिन्दी! सम्बद्धिनी योजना कहते हैं। वे लिखते हैं 
जनपदीथ. शब्दों, मुहाविरों, लोकोक्तियों आदि से हिंन्दी का भण्डार भरने की योजना का नाम हम 
हेन्दी सम्वाद्धिनी योजना” रखते हैं। हमं हिन्दी के लेखकों, साहित्यकारों को इस योजना में अपना योगदान 
देने को आमंत्रित करते हैं। हम इस योजना पर साहित्यकों - द्वारा विचार-विमर्श का भी स्वागत करेंगे। 
जनपदीय भाषाएँ शाइवत हैं, वे जन-सामान्य के हृदय तल:से निकली हुई अमर वाणियां हैं। हमें चाहिए 
उनके मानसरोवर के विस्तृत जल से अपनी भाषा का सिचनःकरें। अमनी भाषा को पुष्पित और पल्लवित करने 
का यह अचूक सावन है।” अन्तर्जनपदीय कार्यक्रम में गति. लाने के लिए उन्होंने अनेक साहित्यकारों से पत्र- 
व्यवहार किया.। डाँ०. अम्वा प्रसाद सुमन, रामनारायण उपाध्याय, डा० बनारसीदास चतुवेंदी ने पत्र लिखकर 
इस योजना पर अपनी उत्साहपूर्ण प्रतिक्रिया व्यक्त की डा० सुमन ने:लिखा--“आप ब्रजभापा साहित्य की 
संवृद्धि के लिए और जनपद कल्याणी योजना को सक्रिय रूप से जीवन्त बनाने के लिए जो प्र॑त्न करने वाले 
हैं उसके लिए आप निश्‍चित रूप से बधाई और साधुवाद के पात्र होंगे, यदि आपने वास्तव में सच्ची निष्ठा: से 
योजनाबद्ध रूप में इनका समारम्भ कर दिया 1? 

. श्री रामनारायण उपाध्याय ने बहुत पहले हुई हाथरस की अन्तर्जनपदीय परिषद्‌ का उल्लेख करते 
हुए कई महत्त्वपूर्ण सुझाव दिए। लोक साहित्य के कार्य को व्यवस्थित रूप देने एवं उसके सम्मेलन, सम्पादन, 
खज, शांब अ।र अध्ययन के लिए अन्तर्जनपदीय परिषद्‌ के पुनर्गठन की आबश्यकता पर बल दिया । 

इन उत्साहपण पत्र-प्रतिक्रियाओं से उल्लसित हो कर उन्होंने फिर लिखा-- हिन्दी को समृद्ध बनाने 
के लिए अऱ्तर्जेनपदीय कार्य का महत्त्व स्वतः सिद्ध है। नवीन परिस्थितियों के संदर्भ में वे ही कार्य देशहित 
और जनहित में समझे जावेंगे जो देश में एकता की भावना उत्पन्न करें। हिन्दी की १७ बोलियों अथवा उप- 

भाषाओं में अपार लोक साहित्य है; इसी प्रकार भारत की अन्य चौदहों भाषाओं का अपना-अपना लोक 
साहित्य है। विद्वज्जन यदि इस विशाल वाङमय का आलोडन कर अनुवादों और शब्द-संकलन से हिन्दी के 
भण्डार को भरपूर करें तो विश्व में हिन्दी का कोष अप्रतिम होगा ।” 

इन उद्धरणों से अन्तर्जनपदीय कार्य के प्रति उनकी निष्ठा व्यक्त होती है। कविरत्न अर्द्ध शताब्दि 
समारोह में अपने स्वागत भाषण में उन्होंने फिर इस कार्यक्रम पर बल दिया । वर्ष २२, अंक १ की टिप्पणी में वे 
लिखते हैं--“प्रस्तुत अंक में श्री कृष्णानन्द गुप्त के इन पंक्तियों के लेखक के नाम दो पत्र मुद्रित हैं। इन पत्रों 
से इस विषय पर माननीय गुप्त जी को दृष्टिकोण स्पष्टतया परिलक्षित हो जाता हे । कोश-निर्माण इस दिशा 
में एक ठोस कार्य हे--ऐसा कार्य जो अब से बहुत पहले हो जाना चाहिए था। 

एक-एक स्थानीय भाषा (0121९०६) का अलग-अलग एक-एक कोश हो फिर उनका समन्वथ करके 
एक वृहत्‌ कोश का निर्माण किया जाय। कार्य बड़ा महत्त्वाकांक्षापूर्ण है परन्तु है वास्तविक। इसके लिए 
ज्ञानियों और कार्यकर्ताओं की एक सेना की आवश्यकता होगी । यह कार्य त्याग और बलिदान की भावता से 
ही सम्पन्न होगा। परिश्रम, निष्ठा और लगन तो चाहिए ही । 

अन्तर्जनपदीय कार्यक्रम पर श्री कृष्णानन्द गुप्त के पत्र अत्यंत महत्वपूर्ण हैं। कोशों का निर्माण कैसे 
हो, उसे कहाँ से प्रारम्भ किया जाय, विदेशों में इसपर कया कार्य हुआ है, अपने यहाँ स्थिति केसी है, स्थानीय 
भाषाओं का महत्त्व क्या हे, बोली कोश क्यों बनना चाहिए, अब तक कार्थ क्यों नहीं हो सका है ? आदि-आदि 
प्रश्‍नों पर उन्होंने बड़ी गहराई से विचार किया है। 

ब्रजभारती की सम्पादकीय टिप्पणियों और श्री गुप्त जी के पत्रों को पढ़ कर बाबू वृन्दावन लाल 
वर्मा और पं० गौरीशंकर द्विवेदी ने भी अपनी महत्त्वपूर्ण प्रतिक्रियाएँ व्यक्‍त कीं। वर्मा जी ने लिखा-- 

मुझे यह जांन कर अत्यन्त हषं हुआ है कि अखिल भारतीय ब्रज साहित्य मण्डल ने हिन्दी स्थानीय 

भाषाओं (बोलियों) के वृहद्‌ संग्रह की योजना बनाई है और तदनुसार उसने कार्यारम्भ भी कर दिया है, गै 
इंस शुभ और कल्याणकारी योजना का हूंदय से स्वागंत करता हूँ और प्रभू से उसकी सफलता चाहता हूँ। 
गौरीशंकर जी ने इस योजना को कैसे बढ़ाया जाय इस पर विचार कर लिखा--मैं उनसे (श्री कृष्णानन्द 
गुप्त से) इस विवय में सर्वथा सहमत हूँ कि सव ही शब्द-कोष एक ही ढाँचे के तैयार होने चाहिए जिससे 
विइव-कोष की भाँति उनके द्वारा प्रत्येक शब्द का अर्थ उसके व्यवहार करने की स्थान-स्थान की शैली का 
बोध मिल सके। आचार-विचार, रहन-सहन, वेश-मूषा से सम्बन्धित शब्दों का भली प्रकार विश्लेषण कर 
देना आवश्यकं है। शब्द-कोष और व्याकरण सम्बन्धी कुछ कार्य यत्र-तत्र हो भी चुका है उसकी भरपूर 
जानकारी उंपलब्ध कर लेना आवश्यक है । 

ब्रजभारती की संपादकीय टिप्पणियों में अन्य अनेक महत्त्वपूर्ण विषय संजोए गए हैं। सबका विश्लेषण 
सम्भवं नहीं है। इन्हीं टिप्पणियों से पता चंलता हे कि स्व० डा० वासुदेवशरण अग्रवाल हिन्दी शोध के विषय 
नहीं हो सकतें। इन्हीं से रूसी विद्वान डा० चैविशोव का परिचय मिलता है। कई व्यतीत महत्त्वपूर्ण समारोहों 
सम्मेलनं और आन्दोलनों की स्मृतियाँ इन टिप्पंणियों में सुरक्षित हैं। ये सब अपने परिवेश के प्रति सम्पादक 
की सजगता का परिचय देती हैं। | 

ब्रजभारती पूर्णरूपेण साहित्य, संस्कृति, धर्म और राष्ट्र गौरवं की समपित पत्रिका है। इसलिए इसमें 
इन्हीं विषयों से संबंधित लेख अधिक छपे हैं। प्राचीन भारतीय इतिहास के विविध पक्षों पर स्वयं बाबू 

वृन्दावनदास ने महत्त्वपूर्ण लेख लिखे हैं। ये उनके विस्तृत और गम्भीर अध्ययन के परिचायक हैं। ये निबंध 
स्वतंत्र समीक्षा के विषय हैं। ऐतिहासिक निबंधों के अतिरिक्त कई शोधपूर्ण निबंध ब्रज साहित्य के कई अनछुए 
प्रसंगों पर प्रकाश डालते हैं। पुरातत्व, कला, शिल्प, लोक साहित्य, भाषा, तुलनात्मक शोध और हिन्दी 
भाषा-भाषी अंचलों के अतिरिक्त भारत के अन्य प्रदेशों में बिखरे ब्रजभाषा साहित्य पर भी कई महत्त्वपूर्ण 
लेख निकले हैं। 
पुरातत्त्व, कला, शिल्प की दृष्टि से मथुरा अत्यंत समृद्ध नगरी है। मथुरा कला ग्रंथ में स्व० 
अग्रवालसे जी ने इस पर विस्तृत प्रकाश डाला है। ब्रजभारती में मथुरा की मृति कला (वर्ष २०-२), 
मथुरा से प्राप्त एक नवीन. मृण्मूति (वही) मैनपुरी का किला ये तीन पुरातत्त्व संबंधी लेख छपे हैं। 
कूप पूजन और उसके बुन्देली गीत (वर्ष-१) करना चौथे (२०-३), ब्रज लोक साहित्य में सौन्दर्य 
और शिव भावना, व्रजभाषा में कृषि सम्बन्धी शब्द, ब्रजभाषा के लोक गीतों में राष्ट्रीय चेतना, 
ब्रज लोक साहित्य में हास्य, ब्रज के कुछ लोक गीत, वुन्देलखण्डी साहित्य में अलंकार योजना, ब्रज के 
कुछ स्थान अभिधान, ब्रज का मंगल गोत बधावा, ब्रज लोक साहित्य में गहगड्ड, ब्रज ८४ में 
प्रचलित स्वजन सम्बन्धी शब्दावली .का विवेचन, बुन्देली सूर, हिन्दी साहित्य में प्रयुक्त कुछ बुन्देली 
शब्द, जनपदीय भाषाओं के कोश निर्माण का प्रश्‍न, जनपदीय साहित्य की समस्या परम्परा ओर आधुनिक 
कवि कर्म आदि लोक साहित्य सम्बन्धी लेख हैं--इनसे ब्रजभारती की लोक साहित्य सम्बन्धी दिशा का पता 


चलता है। लोक साहित्य के अतिरिक्त दूसरी महत्त्वपूर्ण दिशा मध्यकालीन साहित्यं संबंधी शोध है जिस 
पर ब्रजभारती में सर्वाधिक निवंध निकले हैं। कविवर श्री लाल बलवीर और उनका काव्य (श्री रावेश्याम 


अग्रवाल) लेख ब्रजभा'ती के वर्ष २०, अंक.४ में छपा था ।. इन्हीं पर एक लेख श्री सर्वरवर (वर्ष १७, अंक ४) 
में छपा। श्री वेद प्रकाश गर्ग खोजपूर्ण लेख लिखने में पर्याप्त ख्याति प्राप्त कर चुके हैं। इन्होंने देव सहाय 
त्रिवेद की अशोक संबंधी स्थापनाओं को भी संशोध्य माना है। श्री लाल बलवी'र किस सम्प्रदाय केअनुयायीं थे 
इस पर इन्होंने एक खोजपूर्ण लेख लिखा जो ब्रजभारती के वर्ष २५, अंक १ में छपा । इसी तरह के वाद-विवाद 
पूर्ण लेख ब्रजभारती में और भी छपे हैं। कबिवर अखैराम, ग्वाल, कवयित्री ताज, संगीतज्ञ कवि घोंघी पर 
भी ब्रजभारती में पर्याप्त सामग्री निकली हैं। डो० भगवानदास पचौरी ने ग्वाल कबिवर बिशेष शोध की है। 
अखैराम और घोंघी पर श्री रामदास शर्मा, डॉ० भगवान सहाय पचौरी तथा श्री प्रभु दयाल मीतल और डा० 
शालिग्राम गुप्त के निबंध निकले हैं। ब्रजभारती में अज्ञात कवियों या उन कवियों की अज्ञात रचनाओं पर 
भी कई लेख निकले हैं। ब्रज के अज्ञात सन्त कवि श्री सूर स्वामी, ब्रज का अल्प ज्ञात संगीतज्ञ कवि घोंघी, 
वृन्दावन के दीवान चम्पा राय की दो अज्ञात रचनाएँ, सूर सागर की एक दुलंभ प्रति, हस्तलिखित प्राचीन 
ग्रंथ आदि लेखों में अल्प ज्ञात या अज्ञात कवि या साहित्यिक सामग्री पर पर्याप्त प्रकाश डाला गया हे । 
आचार्य श्रीपति (वर्ष २४, १), क्या सिख गुरुओं की भाषा पंजाबी थी (वर्ष २०, ३), कविवर सोमनाथ और 
उनका काव्य (वर्ष १९, २), गदाधर भट्ट की ध्यान लीला. (वर्ष २५, १), स्व० श्री घासीराम व्यास की 
ब्रज साहित्य को देन (वषे२१,२), दोहा सारसंग्रह और उसका संग्रहकार (वषं२३,३), निम्बाकं सम्प्रदाय 
के संतों की साहित्य सेवा (वर्ष २०, १) आदि अन्य खोजपूर्ण निबंध हैं। 

संस्मरण और साहित्य सेवा मूल्यांकन परक निबंघों में आचार्यं जीवनदत्त शर्मा स्मृति ग्रंथ, कृष्णानन्द 
गुप्त, कुंवर हनुमन्त सिंह रघुवंशी सुयोग्य लेखक, पत्रकार और समाज सुधारक, श्रद्धेय पं० बनारसीदास चतुर्वेदी 

के पत्र, ब्रज कोकिळ पं० सत्यनारायण कविरत्न, ब्रज प्रदेश के लोक कवि पं० सत्य ना'रायण शर्मा, ब्रज के एक 
परिवार की साहित्यिक परम्परा, पं० श्री बनारसीदास चतुर्वेदी के पत्र, महाकवि नाथूराम शर्मा शंकर' लोक 
साहित्य के प्रचारक, प्रसारक स्व० लाला कुंजी लाल अग्रवाल, लोक साहित्य के मनीषी कृष्णानन्द गुप्त, लोक 
साहित्य सेवी डा० सत्येन्द्र, श्रमजीवी साहित्यकार श्री कृष्णानन्द जी गुप्त, स्व० पं० हरिशंकर शर्मा के जीवन 
पर संस्मरण, साहित्य महोपाध्याय श्री श्यामसुन्दर बादल आदि निबंधों में साहित्य सेवियों के जीवन और 
उनको साहित्य सेवा का नाति दीर्घे परिचय दिया गया है। इनमें से अधिकतर संस्मरण, निबंध सरस, सजीव 
शैली में बिद्यमान साहित्यकारों के व्यक्तित्व की झाँकी देते हैं, उनकी साहित्य सेवा सेर्पा कराते हैं ओर 
उनके ऐसे गुणों की जानकारी देते हैं जिनसे हम अव तक अपरिचित थे या उन पर उपेक्षा की धूल डाले हुए 
थे। स्वगीय साहित्य सेवियों की स्मृति के द्वारा लेखक हमें उनकी स्मृति रक्षा के र ते 

पीढ़ियाँ उनसे प्रेरणा लेती रहें और हम उनका स्मृति तर्पण कर पितृ ऋण से मक्त हो सकें 

अन्तजनपदीय कार्यक्रम संबंधी लेखों का उल्लेख सम्पादकीय टिप्पणियों के विवेचन के समय 

चुका हे । कुछ लेख हिन्दी भाषा की समस्याओं पर और कुछ विशिष्ट महत्त्व के अभिनंदन ग्रंथों पर निकले 


शत ८ 


हैं। कुछ लेख साहित्यिक गोष्ठियों और समारोहों पर हैं। कुछ इन समारोहों में पढ़े गए भाषण भी लेख - 


रूप में मुद्रित हुए हैं। 
शोध पूर्ण त्रैमासिक पत्रिका होते हुए भी ब्रजभारती में कविताओं को भी स्थान मिला है। ये 


कविताएँ ब्रजभाषा में हैं और ब्रजभाषा के माधुर्य का परिचय: देती हैं। इनसे विदित होता है कि ब्रजभाषा 
काव्य परम्परा अभी भी जीवित है। इसमें अनेक सुगंधित पुष्प खिले हुए हैं। कुछ अपनी सुगंध से हिन्दी 


प्रांगण को सुरभित भी कर चुके हैं। मध्य काल की तरह आधुनिक ब्रजमाषा काव्य भी अत्यंत समद्ध और 


काव्य-गुणों से पूर्ण हे। अब तो उसका गद्य भी विकसित हो रहा है। डा० राजेश्वर प्रसाद चतुर्वेदी ने इस पर 


विशेष शोध की है। 
ब्रजभारती में प्रकाशित कविताओं का विषय भगवद्भक्ति या शृङ्गार है। कुछ कविताओं में शरद्‌ 
पावस का चित्रण है। कुछ राष्ट्रीय गौरव से पूर्ण, कुछ सामयिक विषयों पर हैं। कुछ कविताओं में दिवंगत 
साहिंत्यकारों के प्रति श्रद्धाजलि अपित की गई है, कुछ में साहित्यकारों की वंदना है। रवीन्द्रनाथ की एक 
जन्मांतर कविता हैं। बाबू वृन्दोवनदास ने एक बार इसके अनुवाद की प्रतियोगिता की। इसमें कई लोगों 
ने भाग लियां। कुछ ने शौकिया: इसका अनुवाद किया । इनमें श्री इयामसुन्दर क्षत्री और श्री अमृतलाल 
चतुर्वेदी भी थे। इनके अतिरिक्त श्री उमाशंकर दीक्षित और श्री इ्याम सुन्दर बादल ने भी भाग लिया। इन 
संब के अनुवाद व्रजभारती में निकले । इन्हें पाठकों ने बहुत पसन्द किया। I 
त्रैमासिक शोध पत्रिकाओं का पुस्तक समीक्षा स्तम्भ अत्यंत महत्वपुर्ण होता है। इसमें प्राप्त पुस्तकों 
को प्रसन्न गम्भीर शैली में समीक्षा की जाती है। ब्रजभारती का भी यह स्तम्भ अत्यंत महत्वपूर्ण है। इसमें 
अब तक ७०-७५ ग्रंथों की समीक्षाएं निकल चुकी हैं। कुछ पत्र-पत्रिकाओं के विशेषांकों की र कुछ महत्वदूण 
अभिनंदन या स्मृति ग्रंथों की और कुछ काव्य रस पूर्ण साहित्यिक पुस्तकों की । कुछ समीक्षाएँ महत्वइर्ण शोध 
ग्रंथों पर भी हैं जसे श्री इयाम सन्दर बादल को फार्म साहित्य, डाँ० सत्येन्द्र का ब्रज साहित्य का इतिहास, 
श्री प्रभुदथाल मीतल का ब्रज के घर्म सम्प्रदायों का इतिहास डाँ० शालिग्राम गुप्त का ब्रज और वुन्देशी 
लोक गीतों में कृष्ण आचार्ये, जवाहर लाल चतुर्वेदी का महाकवि सूरदास और उनका कृतित्व। इसी तरह 

कुछ महत्वपूर्णं अभिनंदन ग्रंथों और स्मृति ग्रंथों की भी चर्चा की गई है। यह हर्ष की बात है कि समीक्ष्य 
पुस्तकों में ब्रजभाषा गद्य में लिखित पूंछ री कौ लौठा भी है। 
पत्र-पत्रिकाओं में जो सामग्री निकलती है उस पर प्रबुद्ध पाठकों की पत्रः-पतिक्रियाएँ अत्यंत 
महत्वपूर्णं होती हैं। इससे सम्पादक को पाठकों की नब्ज पहचानने का मौका मिलता है और उन पत्रों को 
छाप कर वह एक पाठक की बात दूसरे पाठक तक पहुँचा देता है। त्रैमासिक पत्र-पत्रिकाओं में यह स्तम्भ 
कभी-कभी महत्वपूर्ण समस्याओं को सुलझाने और शोव की नवीन दिशाओं के उन्मेष के लिए पर्याप्त उत्प्रेरक 
सिद्ध होता है। ब्रजभारती में अब तक कई गम्भीर साहित्यिक पत्र छप चुके हैं। बाबू वृन्दावनदास इस स्तम्भ 
के प्रति सदा सतर्क रहते हैं। उन्हें जैसे ही कोई महत्वपूर्ण, दिशाबोधक चिन्तन प्रधान पत्र मिला कि लेखक की 
अनुमति लेकर उसे तुरंत छाप देतेहें । इससे पत्र लेखक को तो प्रोत्साहन मिलता ही है उसके विचारों की तरंगें 
समस्त ब्रज मंडल में फेल जाती हैं जिससे पत्र में उठाई गई समस्याओं पर कई साहित्यिक मनीषी विचार- 
मंथन करना प्रारम्भ कर देते हैं। 
प्रस्तुत लेख में ब्रजभारती में प्रकाशित समस्त सामग्री का सविस्तार विवेचन.आ गया हो 
ऐसा नहीं है। इसमें तो उसका आभास मात्र दिया गया है। मेरा लक्ष्य इस सामग्री के विवेचन के द्वारा 
बाबू वृन्दावनदास की हिन्दी सेवा और उनकी सम्पादन कला पर प्रकाश डालता रहा है। किसी भी पत्रिका 
में प्रकाशित सामग्री उसके सम्पादक की रुचि, निष्ठा और उसके साहित्यिक व्यक्तित्व का प्रतिबिम्ब हुआ 
करती है। फिर सम्पादकीय टिप्पंणियों में तो अन्तर्बाह्म वही समाया रहता है। इस लेख में मेरा यहं मी 
लक्ष्य रहा है कि हिन्दी में समय-असमय उत्पन्न और विलीत होने वाली पत्रिकाओं की विवेचनात्मक 
विवरणिकाएं निकलें । इन पर अलग से लेख भी लिखे जाये। शोध की दृष्टि से ये कितनी महत्त्वपूर्ण होंगी । 
यह किसी से छिपा नहीं है। जहाँ तक ब्रज मण्डल और ब्रजभारती का प्रश्‍न है यह हिन्दी की सात्विक सेवा 
भरपुर कर रही है। इसके कृती सम्पादक बाबू वृन्दावनदास अपनी सीमा में बहुत बड़ी अलख जगा रहे हैं। 
वास्तव में ब्रजभारती एक जीवन्त चेतना का केन्द्र है। हिन्दी साहित्य के इतिहास में इसकी सेवाएँ अक्षय 
रहेंगी । पूज्य चतुर्वेदीजी ने ठीक ही लिखा है : वे ब्रजभारती के लिए ८-१० घंटे रोज़ कार्य करते हैं। 
हमारे बुन्देलखण्ड में भी उन जैसे कार्यकर्ताओं की जरूरत है (२०-९-७१ को लेखक को लिखे पत्र से)। 


१७ 

जनपदीय कार्यकर्त्ता की दृषि में : बाबू वुन्दावनदास 
गणेश चौबे 


पं ० बनारसीदास जी चतुर्वेदी अपने पत्रों के माध्यम से दो समानशील व्यक्तियों में संपक स्थापित करा 
देने में बड़े कुशल हैं, जिसे वे साहित्यिक सगाई की संज्ञा देते हैं। वे बड़े गर्व के साथ इस बात की चर्चा किया 
करते. हैं कि उन्होंने अनेक साहित्यिक सगाइयाँ करायी हैं। वाबू वृन्दावनदास जी से मेरा सान्निध्य ऐसी ही 
सगाई का फल है जिसके पुरोधा हैं पं) बनारसीदास जी चतुर्वेदी । 
सन्‌ १.९६७ ई० की जनवरी की बात है। पं० बनारसीदास जी का मुझे एक पत्र मिला, जिसमें इस 
बात की चर्चा थी कि. वे हिन्दी अन्तर्जनपदीय परिषद्‌ को पुनर्जीवित करना चाहते हैं। उन्होंने मुझसे यह भी 
पूछा था कि भोजपुरी में कुछ काम हो रहा है या नहीं ? मैंने उनको भोजपुरी क्षेत्र में हो रहे जनपदीय कार्यों 
का विस्तृत व्यौरा भेजा तो उनसे प्रत्युत्तर मिला कि वे मेरे पत्रों की प्रतिलिपि ब्रज साहित्य मंडल के अध्यक्ष 
श्री वृन्दावनदास को भेज रहे हैं और मैं उनसे सम्पर्क स्थापित करूँ । मैं श्री वृन्दावनदास को पत्र लिखने को 
सोच ही रहा था कि उनका एक. पत्र मुझे मिला जो इस प्रकार है-- 
प्रकाश भवन, मथुरा 
- ता० १७-५-६७ 
प्रिय चोबे जी, सादर नमस्कार ! 
माननीय श्री बनारसीदास चतुर्वेदी ने.मुझे आप के संबंध में लिखा हे । -हिन्दी प्रेमियों के प्रति. तो हम 
-श्रद्धावतत हैं। आपको नियमित रूप से ब्रजभारती' भेजते रहेंगे। कदांचित आपने हमारी पत्रिका देखी 
होगी । जनपदीय आन्दोलन के प्रति आप सजग-हैं, यह जान कर हर्ष हुआ। हमने-हिन्दी सम्वद्धिनी योजना 
चलायी है । जनपदीय आन्दोलन के माध्यम से हिन्दी के भंडार को भरना है। 
कृपा भाव रखें। 


मवदीयं 

वुन्दावनदासं 

ता० १६-५-६७ के अपने पत्र में श्री चतुर्वेदी जी ने मुझे सूचित किया था कि वे श्री वृन्दावनदास को 

मेरे पत्रों की प्रतिलिपि भेज रहे हैं और ता० १७-५-६७ का लिखा श्री वृन्दावनदास जी का पत्र जब मुझे 
मिला तो मैं यह तत्परता देख कर चकित रह गया। मुझे ऐसा लगा कि श्री चतुर्वेदी जी का पत्र ज्योंही श्री 
वृन्दावनदास जी को मिला, उन्होंने ततक्षण मुझे पत्र लिख डाला । पत्र का एक-एक शब्द लेखक की प्रबुद्ध 
मनोवृत्ति पर प्रकाश डाल रहा था। यों तो ब्रज साहित्य मंडल की परंपरा रही है कि उसका अध्यक्ष कोई- 
न-कोई मूर्द्धन्य विद्वान्‌ ही होता आया है, लेकिन वह पत्र कह रहा था कि उसका लेखक विद्वान्‌ ही नहीं, 
कुछ और भी है। उसके हृदय में उदारता है, विद्वानों के लिए सम्मान का भाव है और जनपदीय कार्यों के 

जनपदीय कार्यकर्ता की दृष्टि में : बाब्‌ वृन्दादनदास / १३१ 


लिए उत्कट इच्छा। इसके पूर्व उनसे मेरा कोई सम्पक नहीं था। उनके प्रथम पत्र ने हीं मुझ पर स्नेह 
पूरित घट उडेल दिया। मेरा हृदय उनके प्रति श्रद्धा से भर गया। 
पं० बनारसीदास जी हिन्दी अन्तर्जनपदीय परिषद्‌ को पुनर्जीवित करने के लिए अत्यन्त व्यग्र और 
तत्पर थे, वे पुराने कार्यकर्ताओं को पुनः एक मंच पर इकट्ठा करना और नये कार्यकर्ताओं को इस कार्य 
के लिए प्रोत्साहित करना चाहते थे। उनका फिर पत्र आया कि इस अनुष्ठान के लिए एक होता की जरूरत 
होगी । मैंने उन्हें राय दी कि इस कार्य के लिए श्री वृन्दावनदास जी ही उपयुक्त व्यक्ति हैं। श्री चतुर्वेदी जी 
से प्रत्युत्तर आया कि मैं भी इसके लिए श्री वृन्दावनदास को आग्रह करूँ। मैंने आदेश का पालन किया और 
मुझे श्री वृन्दावनदासजी से विन्रतापूर्ण उत्तर मिला। पत्र किचित लंबा है, जिसका संबंधित अंश इस 
प्रकार है 
प्रकाश भवन, मथुरा 
ID ८-३-६८ 
मान्यवर चौबे जी, सादर प्रणाम । | 
कृपा-पत्र मिला । यह शुभ संवाद है कि आप कवि रत्न संबंधी त्रिदिवसीय समारोह में जो १४, १५, १६ 
अप्रेल को आगरा में हो रहा है, सम्मिलित होंगे। अन्तर्जनपदीय परिषद्‌ की स्थापना तो उस अवसर पर कर 
ही देनी है। आप मुझे होता तो बनाना चाहते हैं, श्रद्धेय चतुर्वेदी जी भी ऐसा कई बार लिख चुके हैं, परन्तु 
होता को यह नहीं मा'ळूम कि यह होता केसे है ? आपको उस संबंध में प्रमुख भार उठाना होगा । आप सहृदय 


मित्रों के आश्रय पर ही मैं यह महान कार्य भार उठाने को उद्यत हो गया हूँ । 
आपका 


वृन्दावनदास 
श्री वृन्दावनदास ने जनपदीय आन्दोलन को चलाने का दायित्व अपने ऊपर ले लिया है, यह जान कर 

हम आश्वस्त हुए। इस अनुष्ठान के ब्रह्मा तो चतुर्वेदी जी थे ही, एक कर्मठ होता भी मिल गया । 
यदि हम बनारसीदास जी चतुर्वेदी को जनपदीय विचार-धारा का आदि प्रवर्तक और स्व० डाक्टर 
वासुदेव शरण अग्रवाल को उसका भाष्यकार कहें तो यह उपयुक्त ही होगा। पं० बनारसीदास ने जनपदों की 
साहित्यिक एवं सांस्कृतिक सामग्रियों के संकलन पर बल दिया था। स्व॑० अग्रवाल जी ने उसका क्षेत्र अत्यन्त 


व्यापक कर दिया । उनका विचार था कि प्रत्येक जनपद को एक इकाई मान कर वहाँ की भूमि, प्रकृति, भूगोल, 


पुरातत्व, इतिहास, निवासी, भाषा, साहित्य, संस्कृति आदि से संबंधित जनपदों में बिखरी हुई सामग्रियों का 
विधिवत्‌ संकलन, अध्ययन और प्रकाशन होना चाहिए। जो राष्ट्र के समग्र रूप के दर्शन के लिए अनिवार्य है। 
डा० अग्रवाल ने इस योजना को जनपद कल्याणी योजना की संज्ञा दी थी । कार्यारंभ हुआ। सन्‌ १९५२ ई० 

विभिन्न क्षेत्रो में हो रहे कार्यो में समन्वय स्थापित करने के लिए हिन्दी अन्तर्जनपदीय परिषद्‌ की स्थापना भी 
हुई, परन्तु आगे चल कर इसमें शिथिलता आ गयी । फिर जनपद कल्याणी योजना से क्या अपेक्षित है, इसका 
साहित्यकारों को सम्यक्‌ बोध भी नहीं रहा । अतः सन्‌ १९६६ ई० में श्री वृन्दावनदास ने इसके लिए एक 
सुगम और सुबोध नाम चुना। उन्होंने 'जनपदीय शब्दों, मुहाविरों, लोकोक्तियों आदि से हिन्दी का भंडार 
भरने की योजना का नाम "हिन्दी सम्वद्धिनी योजना? रखा। उन्होंने हिन्दी सेवियों से अनुरोध किया कि वे 
जनपदीय साहित्य, संस्कृति एवं भाषा का जनपदों में जा कर अध्ययन करें।' इस प्रकार हम देखते हैं कि श्री 

वन्दावनदास जी की योजना स्व ० डा० अग्रवाल की योजना का संशोधित रूप है, जो.उनकी योजना की अपेक्षा 
पं० बनारसीदास जी की योजना के अधिक निकट है। डा० अग्रवाल की योजना इतनी व्यापक और विशाल 
है कि उसके. कार्यान्वयन के. लिए प्रत्येक जनपद में सैकड़ों निस्वार्थ कर्मठ कार्यकत्ताओं एवं एक बड़ी संस्था की 
जरूरत है, जिसका अभाव. इस. योजना को अव्यावहारिक बना देता है। हमारी संस्थाओं और साहित्यकारों 
के सीमित साधनों को देखते हुए उसमें आशोधन की जरूरत थी, अतः श्री वृन्दावनदास जी की यह संशोधित 
योजना कालोचित है.और उन्होंने इस विषय पर व्यावहारिक दृष्टिकोण अपनाया हे । 
तारीख १४, १५ और १६ अप्रैल १९६८ ई० को. आगरे में सत्यनारायण कविरत्न अद्धेशताब्दि 
समारोह ग्वाल शताब्दि समारोह और कुँवर हनुमंत सिह जयन्ती समारोह का आयोजन था। उसी अवसर 
पर ब्रज-साहित्य मंडल का अधिवेशन और हिन्दी अन्तर्जनपदीय परिषद्‌ का पुनर्गठन होने वाला था । अतः 
मैं तारीख १३ अप्रैल को आगरा पहुँचा। सेंट पीटर्स कॉलेज के अहाते में समारोहों का आयोजन था और वहीं 
अतिथियों के ठहरने की व्यवस्था थी। दूसरे दिन प्रातः खंडवा के श्री रामनारायण उपाध्याय आए। 
मध्याह्न में श्री युगलकिशोर चतुर्वेदी और पं० बनारसीदास जी चतुर्वेदी के साथ श्री वृन्दावनदास जी.आए। 
वे लोग हमसे. बड़े प्रेम से मिले। अपराहन में कविरत्न सत्यनारायण अर्द्धशताव्दि समारोह का शुभारंभ 
हुआ। पं०. बनारसीदास. चतुर्वेदी ने अध्यक्षता. की.। श्री वृन्दावनदास द्वारा स्वागत भाषण पढ़े जाने के वाद 
स्व० पाल्वाल जी का ब्रजभाषा में सुललित भाषण हुआ। इस कार्यक्रम की समाप्ति के वाद हिन्दी अन्तरजंत- 
पदीय परिषद्‌ का कार्यारंभ हुआ। श्री वृन्दावनदास .जी के आदेशानुसार इन पंक्तियों के लेखक ते हिदी 
अन्तर्जनपदीय परिषद्‌ जैसी संस्थाओं की उपयोगिता पर किचित प्रकाश डाला ।. हिन्दी अन्तर्जनपदीय परिषद्‌ 
का पुनर्गठन हुआ | इसके लिए एक समिति बनी, जिसके पं ० बनारसीदास जी अध्यक्ष और श्री वृन्दावनदास जी 
संयोजक बनाए गए। इस प्रकार सोलह वर्षो के बाद श्री बनारसीदास जी की प्रेरणा और श्री वृन्दावनदास 
के सत्प्रयास से इस परिषद्‌ का पुनर्गठन संभव हो सका । 
` हमारे पास ऐसे अनेक उदाहरण हैं, जिनके. आघार पर हम कह सकते हैं कि श्री वृन्दावनदास जी 
साहित्य-जगत में नवागतों के पोषक हैं। प्रतिमा सम्पन्न नए लेखकों की रचनाओं को वे ब्रजभारती में स्थात 
देने में तनिक भी संकोच नहीं करते। वे नए ग्रंथकारों के ग्रंथों के सुन्दर अंशों की प्रशंसा कर, उनकी समीक्षा 
प्रकाशित कर स्व० आचार्य महावीर प्रसाद. द्विवेदी और शिवपूजन सहाय जी एवं श्री बनारसीदास जी के 
सदृश उन्हें उत्साहित. करते. रहते हैं। हिन्दी पत्रकार जगत में आज कितने ऐसे व्यक्ति हैं ? 
श्री वृन्दाब्रनदास जी पत्र लिखने में बड़े तत्पर हैं। वे सीधी-सादी भाषा और नपे-तुले झब्दों में 
छोटे-छोटे पत्र लिखते. हैं। मेरा उनका सम्पर्क सवा चार वर्षो का है. इस अवधि में लिखे उनके उनचास पत्र 
मेरे पास सुरक्षित हैं। ढ । [ 
श्री बृन्दावनदास जी.हम जनपदीय कार्यकर्त्ताओं के लिए शक्ति केन्द्र हैं, प्रकाश-स्तंभ हैं और उनसे 
हमें सतत्‌, प्रेरणा और पथप्रदर्शन मिलता. रहेगा, ऐसा विश्वास है.। वे शतायु हों, ऐसी हमारी मंगल- 
कामना है] 

आगरा मण्डळ के साहित्यिक कमिइनर 
राजेन्द्र रंजन 


. _योंमथुरा-वृन्दावन वासियों के लिए तो उनका नाम चार दशाब्दी पुराना है क्योंकि यहाँ के सार्वजनिक 
क्षेत्र में सन्‌ १९२८ से ही वे सक्रिय हो गए थे--पुरातत्व संग्रहालय व्यवस्था समिति की सदस्यता हो या 
नगरपालिका की, ऑनरेरी मजिस्ट्रेटी हो या चेयरमैनी, विभिन्न विद्यालयों के प्रबंधक तथा सहकारी संस्थाओं 
के संचालक रूप में भी वे जनजीवन के बहुत निकट रहे हैं किन्तु जब सन्‌ १९६४ में उन्हें अ० मा० ब्रज 
साहित्य मण्डल का अध्यक्ष चुना गया तो जन्मजात, नहीं वंशानुगत साहित्यिक संस्कार जागा । प्रकाशक और 
मुद्रक साहित्य-क्षेत्र के ही मरजीवा होते हैं, चाहते न चाहते जाने-अचजाने ही साहित्य की प्रेरणा 

उद्बुद्ध करती ही रहती है और वे वंश परंपरागत प्रकाशक, और मुद्रक रहे अतः कहना चाहिए कि कई 
पीढ़ी पुरानी साहित्यिक चेतना तो उनमें थी ही--मण्डल का संस्पर्शं पाकर कुलबुला उठी। प्रारंभ में लोगों 
को कुछ नयापन या' अनोखापन-सा लगा, स्वयं ब्रज साहित्य मण्डल के जन्मदाता श्री बनारसीदास चतुर्वेदी 
ने भी समझा कि कोई श्रेष्ठि हैं, जिन्हें जबरदस्ती जिजमान बनाया गया है--परन्तु यह तो मनोविज्ञान का जाना- 
पहचाना तथ्य है, अतः वह अटपटापन शीघ्र ही वास्तविकता के वाने में उपस्थित हो गया तथा जनपदीय 
सांस्कृतिक आन्दोलन के भीष्मपितामह ने उनका आगरा कमिरनरी के साहित्यिक कमिइनर' रूप में अभिषेक 
कर दिया। अब तो ओर पास जहाँ भी दृष्टि जाय साहित्यिक-सभाओं की अध्यक्षता उनका आलिंगन.करने को 
मचलती ही दिखाई दे। लोग कहते हैं कि वे अध्यक्षता को चाहते हैं और अध्यक्षता कहती है कि मैं उन्हे 
चाहती हं । पता नहीं, कौन किसको चाहता है? पर हम इतना अवश्य चाहते हैं कि वे जनपदीय सांस्कृतिक 
आन्दोलन के अध्यक्ष बनें। अस्तु ! इस चाहने के चक्कर में एक बात और निकली कि उन्हें यश की बड़ी 
जबर्दस्त भूख हे--वेसे यह यश आदर्श व्यक्तियों की अन्तिम निर्बलता होती है। हमारे नीतिकारों ने, यश 
को निर्बेलता नहीं, परमार्थ की प्रबल प्रेरणा माना है-- यी 
यशसि चाभिरुचिव्यंसनं श्रुतौ प्रकृतिसिद्धमिदं हि महात्मनात | 
रांगेय राघव पर भी समालोचकों ने यश का भूतावेश होने की बात कही थी, जो भी हो, हम इतना 
अवश्य मानते हैं कि यश की लालसा से ही यदि कुछ सार्वजनिक हित संपादित हो जाय॑ तो ऐसे यश को 
कहीं पा ल तो उस पर न्यौछावर हो जाऊं! धन्य है वह यश, जो उनसे पैसा भी खर्चे कराता है, यहाँ से 
हा--हूर-दूर सभाओं में ले जाता है और आठ-आठ घण्टे टेबिल-वर्थ कराता है। 
ये तो बातें हुई ऊपरी; अब उनके आन्तरिक गणों की खोज करते हैं। मेरा उनसे संपक लगभग 
आठ वर्ष पुराना है; बहुत निकट तक आ पहुँचा था। उनमें सब से बड़ी और पहली विशेषता है--व्याव- 


हारिकता। वे ऐसे आदर्श के कायल नहीं जो धरती पर न उतरे, त्रिशंकु की तरह लटक जाय । यही कारण 

चलीं किन्तु वह योजना कुछ बिखरी-सी प्रतीत हुई, उन्होंने उसके लिए वादा कर दिया था और जब वह 
मथुरा में न हो सकी तो आगरे में उसे संपन्न कराया। इसी प्रकार ब्रज भारती की बात है। वहाँ भी वे 
मध्यम मार्ग को अपना कर गतिशील रहे हैं। उनकी दूसरी विशेषता है--अपने विरोधियों को भी मित्र 
बना लेना। वे बड़े जिज्ञासु भाव और उत्सुकता के साथ लोगों की बातों को सुनते हैं और महत्व देते 
हैं। कुछ लोगों को अहम्मन्यता के कारण दूसरों की बातें नहीं सुहातीं परिणामतः वे संकीर्णता की परिधि 
में बेंच जाते हैं किन्तु उन्होंने इस तथ्य को भली भाँति समझा है, इसीलिए उनके दिलो दिमाग के दरवाजे सदैव 
खुले ही रहते हैं। वे बातों ही बातों में बातों का सार निकालने में अपनी पूरी योग्यता से काम लेते हैं। 
डा० बनारसीदास चतुर्वेदी आदमी को पहचानने में प्रवीण हैं, उन्होंने उनकी विशेषता वताई--योजकस्तत्र 
दुर्लमः। संयोजकत्व का दुळेभ गुण उनमें कट-कूट कर भरा हुआ है, कितनी भी कुटिल-प्रवृत्ति का व्यक्ति 
उनके समीप आवे, वे उसे निमा लेंगे; क्योंकि वे उस तरीके को जानते हैं कि साँप भी न मरे और लाठी भी 
न ट्टे। यदि यह बात न होती तो मथुरा नगर पालिका की चेयरमैनी को इतनी कुशलता से निभाना आसान 
न था। वास्तव में वे राजनीति के टेढ़े-मेढ़े रास्तों में होकर यहाँ तक पहुँचे हैं, इसलिए संयोजन कौशल 
उनसे नीचे है। . 
अब हम उनकी उपलब्धियों पर विचार कर लें, ब्रज साहित्य मण्डल यदि आज जीवित है तो, वह 
उनके ही कारण; अन्यथा मण्डल के उन नित-नमनीय पुराने कर्णधार स्व० डा० वासुदेवंशरण अग्रवाल तथा 
सर्वश्री डा० सत्येन्द्र, गोपाल प्रसाद व्यास, जगदीश प्रसाद चतुर्वेदी, जवाहर लाल चतुर्वेदी, गोपालदत्त शर्मा, 
सुदामा प्रसाद जी, वियोगी हरि, भारतभूषण अग्रवाल, नवीन जी, राजबहादुर जी आदि द्वारा मथुरा की दूषित 
दलेबन्दी के कारण उदासीन हो जाने पर ब्रज साहित्य मण्डल में क्या था? स्व० श्री जगदीश नारायण जी 
को धन्यवाद जिन्होंने उन्हें मण्डल में लाकर खड़ा. किया--आज कम-से-कम, तीन महीने में आकर ब्रजभारती 
तो यह शंख नाद कर देती है कि ब्रज साहित्य मण्डल जीवित है। आजकल वे दिन रात इस उधेड़ बुन्‌ में रहते 
हैं कि मण्डल का विकास कैसे हो? | 
श्रीमान्‌ डा० बनारसीदास चतुर्वेदी ने जिन दिनों विकेन्द्रीकरण का नारा दिया था उन्हीं दिनों उसी 


भावना ने ब्रज साहित्य मण्डल को जन्म दिया जिसे स्व० डा० वासुदेवशरण जी ने बाद में जनपदीय आन्दोलन | 


नाम दिया। इसीलिए मण्डल के माध्यम से और उससे पृथक्‌ अन्य समी रूपों में बाबू वृन्दावनदास.जी, जन- 
पदीय आन्दोलन के संयोजक हैं। वे नगर-नगर में जनपदीय आन्दोलन की ज्योति के संवाहक बन गए हैं। 
उन्होंने ब्रजभारती के द्वारा जनपदीय क्षेत्र में अपना स्थान बना लिया हैं। वे आज जनपदीय कार्यकर्ताओं को 
आकर्षंण-केन्द्र बन गए हैं। इस क्षेत्र में श्री बनारसीदास जी का. उन्हें हादिक आशीर्वाद प्राप्त है। . 
श्रद्धेय बनारसीदास जी का यह मूल मन्त्र कि --जे कवि हैं कोमल बिरवा तिनंकों कबहू कुम्हलान 
न दीजै। उन्होने आत्मसात कर लिया है । ब्रजभारती के द्वारा उन्होंने अनेक ऐसी प्रतिभाओं को जीवत प्रदान 
किया है। कुछ लोग दूसरों की प्रशंसा करने में हिचकते हैं तया कुछ कृपणता करते से प्रतीत होते हैं। परन्तु 
उनमें यह बात नहीं, जहाँ कहीं वे गुण देखते हैं--दिल खोल कर और जी. भर कर सराहते हैं--नीतिकार का 
वाक्य है : वचने का दरिद्रता। 
उनकी साहित्यिक उपंलब्धियों में मुख्य हैं--डा० बनारसीदास चतुर्वेदी के पत्र, प्राचीन मारत. में. हिंदू 


राज्य, भारतीयं संस्कृति के विविध परिदृव्य । ये बीनों उच्चकोटि की कृतियाँ माती गई हैं--इन पर इस ग्रथ 

में अन्यत्र बहुत कुछ स्वतंत्र रूप से लिखा ही जा चुका है। अब उनका एक और महत्वपूर्णं ग्रंथ आ रहा 
है---डा० वासुदेवशरण जी के संबंध में। यह ग्रंथ जनपदीय सांस्कृतिक आन्दोलन के लिए पथ-प्रदशेक 
सिद्ध होगा। 

जहाँ तक विचारधारा का प्रश्‍न है--वे मौलिक चिन्तक हैं। यह बात दूसरी है कि आपसे उनका विचार 
न मिले, किन्तु वे अपने विचारों को तर्कसंगत आधार प्रदान करने में सफल ही होते हैं। मेरे पास उनके अनेक 
ऐसे पत्र हैं जिनमें उन्होंने समस्याओं पर अत्यन्त स्पष्ट विचार प्रस्तुत किए हैं। उन्होंने अपनी सेवा तथा 


कार्यो से डॉ० बनारसीदास चतुर्वेदी प्रदत्त उपाधि को सार्थक सिद्ध कर दिया है। 
° 

एम० ए०, एल० एल० बी०, एडवोकेट, भू० पू० आनरेरी मजिस्टेट, मथुरा 


मानवीय गुणों के पोषक, परम्परा और मान्यताओं का समन्वय कर के जनसाधारण को निकट से 
पहचानने वाले बाबू वृन्दावन दास जी से मेरा परिचय उस समय हुआ था जिस समय में १९५४ में च० 
अ० इंटर कालेज में पढ़ता था ! जब मैंने बाबू जी को पहली बार देखा मैंने उनसे अपने एक साथी छात्र की 
आथिक स्थिति की दयनीय दशा बतायी और साथही साथ छात्र की प्रतिभा को भी बताया तो उन्होंने छात्र 
की पूरी-पूरी मदद करने का आश्‍वासन दे कर उसे व्यवहार में परिणत कर दिया । आज वह छात्र उत्तर प्रदेश 
का एक प्रमुख वक्‍ता' और युवक नेता है। 
बाबू वृन्दावनदास हिन्दी-साहित्य के देदीप्यमान नक्षत्र हैं जिनकी प्रतिभा और साहित्य साधना से 
समस्त हिन्दी जगत प्रभावित है। उनकी अनूठी साहित्य साधना से हिन्दी जगत आलोकित हो रहा हे । हिन्दी 
जगत और ब्रज भाषा के लिए किए गए अलौकिक कार्य उनकी कुशलता के परिचायक हैं। सहज और सरलता 
में जो कार्य आपने अपने अनूठे ढंग से किए हैं वे मानवीय गुणों के उद्घाटक हैं। अपने सहयोगियों और साथियों 
के लिए उनमें अपार अनुराग तो मिलता ही है साथ ही साथ अपरिचित से अपरिचित को भी वे अपना 
सहयोग बड़ी निष्ठा और विश्वास के साथ देते हैं ! 
बाबू वृन्दावनदास जी विशेषकर अपने शुमचितक व सहयोगियों को एक ही बात का परामश देते हैं 
और वही उनके जीवन की साधुता की पहिचान है कि उपकार करने के बाद धन्यवाद की प्रतीक्षा मत करो, 
यह कथन बाबू जी की सौमनस्यता का परिचायक है। , 
बाबू वृन्दावनदास के व्यक्तित्व के अनेक रूपों से एक रूप यह भी है कि उन्हें अपने देश की संस्कृति 
कला आदि का अनूठा और अद्वितीय ज्ञान है। कया भारतीय माषा है क्या उसका स्वरूप है तथा क्या भारत की 
परम्पराएँ और उनके निमाने में क्या मान्यताएं मानी जायें यह बात बाबू जी में रहन-सहन और भाषणकला 
से स्वयं ही प्रगट हो जाती है। एक बार १९६२-६३ में मथुरा जनपद के लोक गीतों की प्रतियोगिता हुई उसका 
समापतित्व बाबू वृन्दावनदास द्वारा किया गया, उस समय उन्होंने लोक गीतों के साहित्य पर जो सारगामित 
भाषण दिया उससे उपस्थित जनता अत्यधिक प्रभावित हुई। 


जनपदीय भाषाओं के समर्थक 


बाबू वृन्दावनदास साहित्य में अभिरुचि रखते हैं और साहित्य के सूजन में उनका अटूट विश्वास हैं 
तथा इस क्षेत्र में वे अत्यधिक व्यावहारिक हैं। आपका विश्‍वास है कि साहित्य के क्षेत्र को सबल और 
सम्पन्न देखना है तो यह अति आवश्यक है कि देश की जनपदीय भाषाओं को बढ़ावा दिया जाय और इस 
दिश्या में भाषायी सौहादं स्थापित किया जाय। जब-जब बाबू जी ब्रजमाषा, अवधी, बुन्देली आदि जनपदीय 

भाषाओं की चर्चा करते हैं तो वे आत्मविहोर हो कर यही कहते हैं कि सभ्यता और संस्कृति को ये ही भाषा 
जीवन दे सकने में सक्षम होगी ! हमारा लोक जीवन इन्हीं में निहित है। 

वावू वृन्दा बनदास जी जिस परिवार में जन्मे हैं वह नगर का प्रमुख व्यवसायी परिवार हे तथा आथिक 
क्षेत्र में वह नगर में प्रमुख गिना जाता है किन्तु वे निरभिमानी हैं। उनकी मित्रता और बैठना उठना साधन सम्पन्न 
और साधनहीन दोनों प्रकार के लोगों में समान रूप से है। उनका व्यवहार सभी के प्रति स्तुत्य एवं वंदनीय हे । 

नगर व जिले में जब दावतें होतो हें तो उनके पास धनिक व्यवसायियों के यहाँ से अधिक निमंत्रण 
आते हैं तथा कुछ लोग उन्हें अपनी कार भेज कर अपने दरवाजे पर देखना चाहते हैं। बाबू जी उस दिन एक 
ऐसी सूची बनाते हैं कि आज किस गरीव के आयोजन में शामिल होना है अर्थात्‌ गरीब से गरीब व्यक्ति के 
दरवाजे पर जाने में वे अपना सौभाग्य समझते हैं। कुसियों और सौफा सेटों की चमचमाहंट को त्याग कर 
खाली घरती पर जहाँ टाट की विछाई की भी व्यवस्था नहीं होती है वहाँ बड़े प्रेम से भोजन करते हैं। यह 
गुण सम्भवतः बहुत कम ही व्यक्तियों में मिलेगा ! 

बाव जी ने अपने जीवन के प्रत्येक क्षेत्र में जो सम्मान अजित किया है वह उनकी विद्वत्ता और चितन 
का ही एक मात्र फल है। आपने साहित्य की साधना में मौलिकता का तो परिचय दिया ही है साथ-ही-साथ 
अपने विचारों में एक नई चनौती को भी स्वीकार किया है। उनकी विद्वत्ता और जागरूकता ने उनको साहित्य 


के क्षेत्र में शिखर पर पहुँचा दिया है। 


साहित्य ओर राजनीति 
हिन्दी जगत के ऐसे बिरले ही साहित्य सेवी होंगे जो साहित्य की साधना में लगाकर सरस्वती के 
अनन्य उपासक बन जायें, और जनपद से लेकर प्रदेश स्तर तक राजनीति में महत्वपूर्ण भूमिका निभा सके 
` यह सौभाग्य बाव जी को उनकी अबिरल सेवा और सिद्धान्त की उपासना से ही मिला है। मथुरा नगर की 
घनी आबादी में रह कर जनपद के प्रत्येक किसान मजदूर का असीम प्यार और श्रद्धा उन्हें सहकारिता के 
क्षेत्र में ३० वर्षो से मिलती आयी है, प्रदेश की सहकारिता के क्षेत्र में आज तक ऐसा को भी व्यक्ति नहीं हुआ 
जो है वर्षो निविरोध प्रदेशीय स्तर की तीनों इकाइयों का संचालक रहा हो। ये सहकारिता की प्रदेशीय 
स्तर की तीन इकाइयाँ उ० प्र० सहकारी संघ उत्तर प्रदेशी सहकारी बैंकव उ० प्र सहकारी यूनियन ही बाबू जी 
के कार्यों से लाभान्वित रही है और बाबूजी कीसतत्‌ साधना ने उ० प्र० सहकारिता के क्षेत्र में अद्वितीय स्थान 
प्राप्त कर के गरिमा के अंकों को वर्षों तक प्राप्त किया है। मथुरा जनपद का प्रत्येक ग्राम व वहाँ के सहकारी 
बन्ध जीवन भर बाबू जी के किए गए उल्लेखनीय कार्यों से ऋणी रहेंगे । 
मथुरा नगरपालिका के अध्यक्ष पद पर रह कर भी बाबू जी द्वारा जो सम्मान सेवा के क्षेत्र में 
अजित किया है वह स्मरणीय है। नगरपालिका में सदैव से यह शिकायत जनता की रही कि सफाई, पानी 
और रोशनी की समुचित व्यवस्था इसलिए नहीं हो पाती है कि जनता के प्रतिनिधि चुन जाने के बाद इस 
ओर सक्रियता से अपना कर्त्तव्य नहीं निभा पाते हैं किन्तु बाबूजी ने नगरपालिका के अध्यक्ष के पद का निर्वाह 
गली-गली और मोहल्ले-मोहल्ले में पैदल घूम कर जनता की शिकायतों को सुन कर पुरा किया और 
उन्होंने सफाई, रोशनी, पानी की समस्या के समाधान के लिए भगीरथ प्रयास कर के नगरपालिका सेवा 
काल में एक कीतिमान स्थापित किया है जो नगर के इतिहास में युगों तक याद किया जावेगा तथा आने वाली 
पीढ़ी इन कार्यों को स्मरण कर के अपना कत्तव्य निभाने में प्रेरणा प्राप्त करेगी । मैं बाबू जी के किए गए कार्यों 
के प्रति नमन करता हूँ और आभार प्रकट करता हूँ । ७ 
१८ 

बाबू वृन्दावनदास जी से मेरा परिचय बहुत पुराना है। ब्रज साहित्य मंडल के कार्य क्षेत्र में मेरी 
उनसे घनिष्ठ मित्रता हुई और बह दिनोंदिन दृढतर होती गई हैं। जब वे मथुरा नगरपालिका के अध्यक्ष थे 
तब नगरपालिका से प्रकाशित कराने हेतु उन्होंने मुझसे मथुरा का पुरातन परिचय' नाम का परिचय ग्रंथ 
लिखवाया था जो मथुरा नगरपालिका की अक्षम प्रसुप्त नीति के कारण प्रकाशित नहीं हो पाया। बाबू जी 
को ब्रज की संस्कृति ब्रजभाषां और ब्रज निर्माण के कार्यक्रमों में अगाध निष्ठा है। बड़ी लगन के' साथ वे ब्रज 
के विकास कार्यों में अपना योगदान देते रहते हैं, और उनकी यह निरन्तर कामना है कि किसी प्रकार से 
ब्रज का प्रतिभाशाली क्षेत्र सम्पूर्ण रूप से विकसित और गौरव सम्पन्न बने। यद्यपि ब्रजभाषा में वे स्वयं नहीं 
लिखते हैं, फिर भी ब्रज के कवियों, साहित्य सेवियों कलाकारों और रस सुजेताओं के प्रति उनकी अपार 
आत्मीयतामयी स्नेह भावनायें हैं। वे ब्रज के साहित्य और कला क्षेत्र को अपने प्राचीन गौरव के अनुरूप 
फळता-फूलता दे खने के लिए अति उत्सुक रहते हैं, और अपने सशक्त प्रयासों के रूप में वे अपने सांस्कृतिक 
ब्रज परिवार को; उसके रचनात्मकं उद्बुद्ध सदस्यों कवि कोविदों को वे सदेव अपनी सेवायें अपित करने को 
उद्यत रहते हैं। | " 
बाबू वुन्दावनदास जी में एक विशेष गुण है-वे अपने कतेव्य कर्म को पूरा करने में सोच विचारों औरू- 
वायदों प्रलोभनों के झमेलों में नहीं पड़ते और उन्हें जो करना होता है उसे वे अनौपचारिक सत्यता के साथ कर 
डालते हैं। ब्रज क्षेत्र के प्रत्येक कार्यकर्ता के साथ उनका घनिष्ठ सम्बन्ध है ओर उनके योगदान से अनेक 
साहित्य संस्थाये और कार्यक्रम लाभान्वित होते रहते हैं। सुविज्ञ अतिथि सत्कार और साहित्य समागम आपकी 
एक और परिमाजित रुचि है जिसके अंतर्गत मथुरा आने वाले प्रत्येक साहित्यमहारथी का उनके यहाँ 
स्नेहमय समादर होता है। ऐसे अवसरों पर परिचर्चा की अनेक गोष्ठियों का समायोजन आपके यहाँ होता f 
रहता है, जिससे ब्रज साहित्य के प्रमुख विद्वानों और कलाकारों का' परिचय तो बाहर वालों को होता ही 
है, साथही इससे ब्रज भाषा की उपेक्षित साहित्य रचना परंपराओं की घाराओं को भी पर्याप्त बल मिलता 
रहता है ओर वह स्वतः ही नव सूजन की ओर अभिमुख होती रहती हैं। 
बाबू जी का स्वभाव सरळ कोमल उदार सक्षम और साधना सम्पन्न है। वे साहित्य गोष्ठियों में बड़े 
उत्साह से भाग लेते हैं। अभिमान उनमें तनिक भी. नहीं है तथा अपने कतंव्यों के प्रति वे सहज जागरूक 
प्रयत्वबद्ध और भावनिष्ठ हैं। मथुरा से बाहर ब्रज के अंचलो में अनेक बार मैं और वे साथ-साथ गए हैं 
और वहाँ जनपदीय जागरण की प्रेरणाओं में उनका योगदान रहा है। जनपदीय जागरण और उसके सर्वतो- 
मुखी विकास में उनका अटूट विश्वास है तथा जनमानस को इस ओर प्रेरित करने और उसे उद्बुद्ध बनाने हैँ 
में उनका आत्मबल बड़ी दृढ़ता से सामने आता है। उनके कुछ स्वप्न हैं जिनको साकार करने में वे प्रयत्नशील 

हैं। पुस्तकालयों की एक शृंखला की स्थापना, ब्रज साहित्य के दुलंभ ग्रंथों का प्रकाशन, ब्रज शोध संस्थान का 
सुदृढ़ गठन, मथुरा के अनुरूप एक साहित्य मंदिर का संचालन संवर्धन तथा और भी अनेक स्वप्न उनके 
मानस में पल रहे हैं और अपनी साकारता के लिए स्पर्धा लगा रहे हैं। 

ब्रज साहित्य मंडल की अध्यक्षता तथा ब्रजभारती के सम्पादन के रूप में उन्होंने बहुत कुछ कार्य 
किया है। अनेक पुस्तकों के लेखन, सम्पादन और प्रकाशन के रूप में उन्होंने अपनी हिन्दी सेवा रुचि को 
पल्लवित किया है । यह धारा अभी अपने पूरे वेग और प्रवाह के साथ गतिगामिनी है और भविष्य के सम्बन्ध 
में हमें उनसे बहुत कुछ आशाय हैं। 

बाबू वृन्दावनदोस जी के सद्गुणों पर, उनकी विशेषताओं पर, उनकी हिन्दी-आश्रयदाता सुरुचि 
पर एक पूरा ग्रन्थ लिखा जा सकता है। विशेषकर मुझ जैसे व्यक्ति से यह आशा और अपेक्षा की ही जाती 
है, जो प्राय: एक दशक तक उनके निकट साहित्यिक सम्पर्कं में रहा हो। उनके सद्गुणों ने ही मुझे उनकी 
ओर आकृष्ट किया था। परिचय धीरे-धीरे प्रगाढ मैत्री में परिणत होता गयी । जी हाँ, सव प्रकार से बड़े 
होते हुए भी बाबू जी अपने छोटों के साथ मित्रवत्‌ ही व्यवहार करते हैं। जो एक बार उनके सम्पक में 
आया कि उनका होकर रह गया। राजनीति, साहित्य, समाज कोई भी क्षेत्र हो, बांबू जी सर्वत्र प्रमुख होकर 
रहे हैं। प्रत्येक क्षेत्र में अपने व्यक्तित्व की गहरी छाप वे छोड़ते हैं। ये तीनों ही क्षेत्र उनके व्यक्तित्व के 
प्रशंसक रहे हैं। नगरपालिका की अध्यक्षता के समय में उनके प्रथम दर्शन प्राप्त करने का अवसर सन्‌ १९५४- 
५५ में मिलो'। स्व० पं० शिवचरणलोळ शर्मा पत्रकार के साथ किसी कार्य से प्रकाश भवन में उनके दर्शन 
हुए थे। नवोगन्तुक मेरे ऊपर उनके वार्तालाप ने मुझ पर जादू का-सा प्रभाव डोला । 
मृदुभाषिता आपका! सर्वोपरि. गुण है। उनके संभाषण में मिश्री घुली रहती है। बातें करने को उनका 
'लळहजा' अपना है। मुसकान उनके मुख की कभी म्लान नहीं होने पोती । आत्मीयता चूँकि आन्त बनी रहती 
है, अत: किसी के विरोध करने का भी प्रश्‍न नहीं उठता। उनकी यह आत्मीयता ही उनके प्रत्येक कार्य में 
उनको यश प्रदान करती है। एल-एल-बी ० होते हुए भीवे तर्क के लिए तर्क नहीं करते। धनी और सम्पन्न 
होते हुए भी वे लक्ष्मी सम्पन्न होने का आभास नहीं देते। उनके मित्रों में प्रत्येक वर्ग, प्रत्येक जाति, प्रत्येक 
घर्म के अनुयायी आते हैं। परन्तु उनके सम्पर्क में सभी बाबू जी मय दीखते हैं। बीच-वीच में हँसी के कहकहे 
छूटते रहते हैं। वार्तालाप में ऊष्मा नहीं आने देते हिदी के वरिष्ठतम, उच्चतम विद्वानों के साथ रहने का 


~ 


उन्हें अभिमान नहीं। उनकी निरभिम।नता आदर की वस्तु है। वैर, प्रतिशोध, ईर्ष्या, कुढ़न, मात्सर्य उनकी' 
आचार संहिता के कोश में हैं ही नहीं । 
लेखन की प्रवृत्ति आप में संस्कारजन्य है और छात्र जीवन से है। हिन्दी की प्राचीन साहित्यिक 
पत्रिकाओं में छपे उनके लेख और पत्र इसके प्रमाण हैं। सुधा, प्रभा”, 'माधुरी' के पुराने अंक देखे जा' सकते 
हैं। अंग्रेजी पत्रों में सम्पादक के नाम पत्रों में बाबू वुन्दोवनदॉस सैकड़ों स्थात पर छापे गए हैं। यही नहीं 
सम्पादन को क्षमता भी आपमें जबर्दस्त है। 'ब्रजमारती' का पुनरुद्भव और उसका अनवरत, अनवरुद्ध 
सम्पादन और प्रकाशन अकेले आप ही ने किया है और कर रहे हैं। देश के कोने-कोने से विद्वानों से लेख 
माँगना, सम्पादन करना, पत्रों के उत्तर लिखना, विमर्श करना, प्रकाशन करना फिर स्वयं 'ब्रजभारती' के 
अंकों को निःशुल्क चारों ओर प्रेषित करता यह सब अकेले आप कर रहे हैं । 'ब्रजभारती' की लोकप्रियता 
बढ़ी है। पाठक बड़े हैं। लेखक बढ़े हैं। आप इससे कुछ नहीं। व्यय ही व्यय हैं। आप स्वयं ही धन का 

जुगाड़ करते हैं, व्यय करते हैं। किसलिए। आत्मइलाथा के लिए ? नहीं? हिन्दी के लिए, ब्रज के लिए, देश 
के लिए। उद्देश्य यह कि हिन्दी सेवी उनके चारों ओर रहे और वे हिन्दी सेवियों के बीच। उद्देश्य जितना 
महान, उपलब्धि उतनी ही प्रशंसनीय । 

लेखन की वात आई है तो यहाँ कहना है कि आप लेखक से बढ़ कर 'लिक्खाड़' हैं। कुछ ही 
अन्तरोळ में तीन-तीन ग्रन्थ आपने हिन्दी को दिए। वे हैं--१. भारतीय संस्कृति के विविध परिदृश्य, २. 
डा० बनारसीदास चतुर्वेदी के पत्र और ३. प्राचीन भारत में हिन्दू राज्य। एतइतिरिक्त पत्र लेखन का 
अभ्यास खासा है। दस बीस साहित्यिक पत्र प्रतिदिन लिखना आपके लिए साधारण सी बात है। लिखने 
में कोई कंजूसी नहीं। भाषण आप अच्छा देते हैं। उसमें एक अच्छा सन्तुलन भी बनाए रखते हैं। 
सम्पादकीय भी सन्तुलित ही लिखते हैं। भाषा प्रांजल और व्याकरण सम्मत रहती है। 

संस्थाओं के संगठन करने और संचालन करने की प्रतिभा आप में अद्भुत हैं। लोगों के नाज-नखरे 
और उनकी आलोचना सुनने की क्षमता भी आप में अपुर्व हैं। जो काम ठान लेते हैं, उसे शी क्र पुरा करने 
में जी-जान से जुटते हैं। ब्रज-माहित्य मण्डल के विवादास्पद भवन प्रकरण का राज्य स्तर से निस्तारण 
कराना किसी दूसरे के वश की बात नहीं थी। वह आपने किया । इसका श्रेय एकमेव आपके प्रयासों को 
जायगा। यह एक बहुत बड़ा और साहित्य के कल्याण का काम आपने किया । हिन्दी साहित्य सम्मेलन 
(द्वितीय) में आपने जीवन का संचर किया । इन दोनों के आप अध्यक्ष रहे। साहित्य की कोई सभा नहीं 

हाँ आप न हों और कोई एसा विमर्श नहीं जहाँ आप न॑ हों। काफी संस्थायें आपसे प्रश्रय पाती हैं। 

सब से बड़ी विशेषता आपकी समरसता है। सव काल, सर्वत्र सर्वतोभावेन एक रस सस्मित बदन से 
सभी का स्वागत करना, विद्वानों के मध्य बैठ कर समुत्फुल्ल रहना, विद्वानोंका सत्कार आत्मीयतापूर्वक 
कर के सन्तोष लोभ करना, मतभेदों की स्थिति में भी हँसना, विनोदी मुद्रा में झेल जाने योग्य साहित्यिक 
छेड़ छाड़ करना और य॑दा कदा व्यंग्य की फुलझड़ियाँ छोड़ कर गोष्ठी में रंगत भरना आपके अनुकरणीय 
गुण हैं। सर्वोपरि निर्वेर रहना ऐसी विशेषता है, जो आपके सौम्य व्यक्तित्व को दूसरों से पृथक्‌ ला कर खड़ा 
कर देती है। 

आप एक सुसम्पन्न प्रतिष्ठित घराने में जन्मे, नगर में रहे, पढ़े और नगर की समाज सेवा 

की। परन्तु आइचय इस वात का करना पड़ता है कि जनपदीय आन्दोळनों के पृष्ठपोषक और संगठक 
बने। कहाँ नागर-सभ्यता और कहाँ लोक मानस। किन्तु देश की नब्ज़ को पहचानने-परखने का मूल स्थान 
लोक मानस है। साहित्यिक भाषा की जननी लोक भाषा है। नागर संस्कृति की अग्रजा लोक संस्कृति है । 
अतः आपने जनपदीय भाषाओं और जनपदीय भाषा की पत्रिकाओं को प्रश्रय प्रदान किया। विश्वविद्यालयों 


"में मोटी-मोटी घनराशियों को पा-पा कर भी हिन्दी के कितने विद्वान्‌ हिन्दी की सच्ची सेवा कर रहे हें । हिन्दी 


का खा कर हिन्दी को हीं खाए जा रहे हैं। वे सोचें कि बाबू वृन्दावनदास हिन्दी के लिए क्या नहीं कर रहे । 
ऐसे हिन्दी सेवियों पर सैकड़ों प्राध्यापक वारिए। जय हिन्दी, जय भारत। 

प्रायः लोगों से सुनने में आता है कि भारत में महापुरुषों की श्रृंखल। समाप्त हो गयी, जितने नव-रत्न 
थे निकल गए, भारत वसुन्धरा सच्चे समाज-सेवकों एवं तत्त्वचिन्तकों से रिक्‍त हो गथी । तथा सभी लोकहित 
चिन्तक धरती से उठ गए। परन्तु मैं इन कथनों में विशवास नहीं करता। कारण यह कि भारत-वसुन्धरा 
रत्नगर्भा है--केवल अथं की दृष्टि से ही नहीं, अपितु नर-रत्नों को जन्म देने की दृष्टि से भी। वह श्ुखला 
समाप्त कहाँ हुई ? न समाप्त हुई और न होगी , अभी भी हमारे देश में महापुरुषों की कमी नहीं। कमी है 
केवल हमारी दृष्टि की । यदि देश के स्वच्छ दर्पण में हम देखें तो -ऐसे कितने महापुरुषों के गतिशील चित्र 
दृष्टिगोचर होंगे जो अहनिश निस्पूह भाव से देश-हित के कार्यों में संलग्न हैं। उन्हें न किसी के दाद देने 
इच्छ हे और न किसी के द्वारा याद किए जाने की कामना। श्री वृन्दावनदास जी उनमें से एक हैं, जिन्हें 
' मैने सुदूर पूर्व में रहते हुए भी बहुत समीप से देखा हे, उनके व्यक्तित्व को परखा है तथा उनके कृतित्व को 
समझा है। ` ४ न 
आप श्री वृन्दावन बिहारी लाल के प्रवास धाम में निवास करते हुए निखिल ब्रज एवं भाषी 
लोक-मानस पर छाए हुए हैं--प्रमुता केबल पर नहीं, प्रभु के पद-रज के आधार पर। कवीन्द्र रवीन्द्र की 
कविता 'महाड़ानवेर सागर तीरे' के भावों को अपने हृदय-कक्ष में सँजोए हुए उदात्त मानवता के आप 
मूतिमान रूप हैं। त्याग, तपस्या, उदारता, सहृदयता, परोपकार, प्रगाढ़ देशभक्ति एवं राष्ट्रभाषा हिन्दीके 
`प्रति विशेष अनुराग आदि आपके विशेष गुण हैं। हृदय खोल कर मिलने वालों के लिए आपकी दोनों बाहें 
सतत उठी रहती हैं। इस स्वाभाविक मिलन में ऊंच-नीच, ' छोटा-बड़ा तथा ज्ञानी-अज्ञानी का भेद-माव 
नहीं रहता। आपके विशाळ हृदय में सभी के लिए स्थान है 'बशर्ते कि वह सच्चा और ईमानदार हो। 
'कृत्रिमता एवं नकोबपोशी से बाबू जी को अत्यन्त घृणा है। वे चाहते हैं कि तुम जो हो, वही बने रहो, इसी 
में तुम्हारी महानता हे ।  'मम्मी-डेडी” के भाषाडम्बर एवं अंग्रेजियत के अनुकरण से उन्हें बहुत चिढ़ है। 
वे चाहते हैं कि कोई देश के चाहे किसी राज्य में निवास करता हो, पहले सच्चा' मानव बने और यदि 
व्यर्थाडम्बर का कृत्रिम खोल ओढे हुए हो तो उसे उतार कर अलग रख दे और तयव वह अपनी विशुद्ध 
मातृभाषा में बात करेता कि वह श्रृति-मधुर हो और सामान्य जन-जीवन में उसका प्रवेश हो । उनका यह 
दृढ़ विश्वास है कि अपनी मातृभाषा से प्रेम करने वाला ही राष्ट्रभाषा के महत्त्व को समझ सकता है और 
सच्चा मातृभाषी निइचय ही राष्ट्रमाषा-प्रेमी होगा । 

बाबू जी पर माँ भारती की असीम कृपा है। उन्होंने साहित्य के साथ-साथ समाज, मानवीय सभ्यता 
एवं संस्कृति का गहन अध्ययन किया है। हिन्दू धर्म एवं हिन्दू संस्कृति के अध्ययन केक्रम में उन्होंने प्राचीन 
भारत के हिन्दू राज्यों का भी गहन अध्ययन किया है और इस विषय पर उन्होंने “प्राचीन भारत में हिन्दू राज्य” 
एक शोधपूणं ग्रन्थ भी लिखा है, जो हिन्दी की एक गौरव-ग्रन्थ हे । इस विषय से संवन्धित उनका दूसरा ग्रन्थ 
हैं भारतीय संस्कृति के विविध परिदृश्य'। जिन लोगों ने इन ग्रन्थों का अध्ययन किया होगा, निश्‍चय ही 
बाबू जी की कुशाग्र प्रतिभा एवं विषय-प्रवेश की पैनी दृष्टि से वे पूर्ण परिचित होंगे। आप जितने ऊँचे 
साहित्यकार हैं उतने ही ऊँचे पत्रकार भी । 'ब्रजभारती' पत्रिका सम्पादन जिस न्याय-निष्ठा एवं परिश्रम से 
क्‌ ह किसी से छिपा नहीं हे । आप स्वयं साहित्यकार एवं पत्रकार होते हुए दूसरे साहत्यकारों एवं 
पत्रकारों का पुरा सम्मान करते हैं। हिन्दी-गद्य को सँवीरने में जिन पत्रगकारों एवं साहित्यकारों का हाथ 
रहा है, उनमें से कई आ।पके श्रद्धा के पात्र रहे हैं और जहाँ कहीं उनके संबन्ध में आपने लेखनी उठायी है, 
उनके सम्पूर्ण पक्षों को उजागर किया है। आप एक स्वछन्द लेखक एवं निर्भय समीक्षक हैं। 'बिनारसीदास 
चतुर्वेदी के पत्र' आपकी लेखन-कला का सुन्दर परिचायक ग्रन्थ है। इस प्रकार को आपकी कृतियाँ और 
भी हैं, परन्तु यहाँ उनकी समीक्षाया उल्लेख करना उद्देश्य नहीं, वरन्‌ बाबू साहब के अन्तर का उद्घाटन 
करना है। 
बाबू वृन्दावनदास जी को जो लोकप्रियता प्राप्त है, वह कुछ इने-गिने साहित्यक॥रो को ही प्राप्त 
र है। साहित्य-सृजन एक पृथक्‌ वस्तु है तथा लोकप्रिय बनना पृथक । मेरा उद्देश्य उस लोकप्रियता से 
जो जनता के हृदय-स।गर से स्वत: प्रसूत भाव-भक्ति से मिश्रित होती हे। ऐसी लोकप्रियता उसी को प्राप्त 
होती है जो अपनी उदात्तता के द्वारा लोक-अन्तर में समाया हुआ हैं। बाबू जी को ऐसी ही लोकप्रिप्ता प्राप्त 
है। यही कारण है कि वे हिन्दी के साहित्यकारों एवं ब्रजभाषा के साहित्यकारों के हूदयों पर समान अधिकार 
रखते हैं और इसी का सुपरिणाम है कि आज आप अखिल भारतीय ब्रज साहित्य मण्डल' एवं उत्तर प्रदेशीय 
हिन्दी साहित्य सम्मेलन दोनों संस्थाओं के अध्यक्ष हैं। 
राष्ट्रभाषा हिन्दी के प्रति आपकी प्रगाढ़ श्रद्धा है। हिन्दी प्रचार व प्रसार के कार्य को आपने 
कमं रूप में नहीं, अपितु धमं रुपेण स्वीकार किया हे। इस पवित्र अनुष्ठान में वे दिन-रात जुटे रहते हैं। इस 
सम्बन्ध में उनका दृष्तिटकोण वही हे जो हमारे श्रद्धेय स्वर्गीय पुरुषोत्तमदास टण्डन जी का था। और यह 
कहना अनुपयुक्त न होगा कि मुझे भी जो उनके अक्षय स्नेह का भंडार प्राप्त हुआ वह विशेष इसी कारण कि 
एक अहिन्दी' भाषी क्षेत्र में मैं हिन्दी प्रचार का कार्यं गत पच्चीस वर्षों से करता आ रहा हूँ। संभव हे मेरे 
लेखन-स्तर ने भी उनकी दृष्टि मेरी ओर आकर्षित की हो, परन्तुप्रत्यक्ष रूप में तो मुझे ऐसा ही प्रतीत हुआ है। 
निस्सन्देह आदरणीय भाई डा० रामस्वरूप आर्यं जी का सौहातदं एवं सौजन्य इस प्रसंग में विस्मरण नहीं 
किया जा सकता, जिन्होंने दो हृदयों को सम्बद्ध करने में एक मजबूत कड़ी का काम किया और यह उन्हीं की 
महती कृपा का परिणाम है कि बाबू जी को इतने निकट से देखने का मुझे अवसर मिला और साथ-साथ 
सौभाग्य भी । एतदर्थं मैं डा० आर्य का सतत आभारी बना रहुँगा। 
यह जान कर मुझे अतीव प्रसन्नता हुई कि हिन्दी साहित्यकारों ने बाबू वृन्दावनदास जी का ससमारोह 
अभिनन्दन करने का रचनात्मक कार्यक्रम निश्चित किया है ;। इससे अच्छी बात क्या हो सकती है? इस 
आयोजन के द्वारा केवल राष्ट्रभारती के सपूत का ही अभिनन्दन नहीं इ>ग्ग, वरन्‌ राष्ट्रभाषा हिन्दी का भी 

अभिनन्दन होगा ओर निश्चय ही इस पुनीत आयोजन द्वारा हिन्दी का गौरव और मान बढ़ेगा। भगवान्‌ से 
प्रार्थना है कि आदरणीय बन्धुवर बाबू वृन्दावनदास जी को दीर्घायु करें ताकि हिन्दी साहित्य की श्रीवृद्धि में 
उनका अक्षम दान एक सुदृढ़ की ति-स्तम्भ तथा हिन्दी भाषा को प्रचार व प्रसार देश में ही नहीं, अपितु विश्व के 
कोने-कोने में हो ताकि भावी पीढ़ी उनके मार्ग-दर्शन पर चल करविश्व में अपना सर्वोच्च म।नंदण्ड स्थिर करने 
में समक्ष हो। 

बा० वृन्दावनदास जी के परिवार से मेरा घनिष्ठ सम्बन्ध सन्‌ १९१४ से ही रहा हे परन्तु उन्हें 
निकट से समझने का सौभाग्य जब ही हुआ जबकि कुछ सार्वजनिक संस्थाओं में उनके साथ कार्य करने का 
सुअवसर मिला । सौजन्य, नीति-न्िपुणता तथा विविध. विषयों की मर्मज्ञता के अतिरिक्त उनमें रुचि- 


पूर्वक किसी कार्य को विधिवत्‌ एवं सफल ढंग से सम्पादित करने की जो विलक्षण प्रतिभा हैं वह सर्वथा 
अनूठी है, संस्थाओं के कार्य संचालन में आप दक्ष हैं। 

मुझे गोविन्द नगर हाउसिंग सोसाइटी की कार्यकारिणी में जिसके बा० वृन्दावनदास जी सभापति 
और स्व॑० श्री केदारनाथ जी भार्गव मंत्री थे, उनके साथ कार्य करने पर अनुभव हुआ कि उनके कार्य करने 
की शैली अपने ढंग की है, जिससे कि मैं बहुत प्रभावित हुआ हूँ। 

हिन्दी साहित्य जगत्‌ में आपकी सेवाएँ सुविदित हैं, अखिल भारतीय ब्रज साहित्य मंडल तथा 
उत्तर प्रदेशीय हिन्दी साहित्य सम्मेलन के सभापति होने के अतिरिक्‍त आप मथुरा, आगरा, अलीगढ, एटा, 
भरतपुर आदि जिलों के प्रायः सभी साहित्यिक समारोहों की अपनी उपस्थिति से शोभावृद्धि करते हैं। 
आपकी जिह्वा पर तो साक्षात्‌ सरस्वती विराजती हैं और मस्तिष्क में विद्या का निवास है। कभी भी 
किसी साहित्यिक, राजनैतिक अथवा सामाजिक विषय पर आप घाराप्रवाह भाषण करने में सक्षम हैं, यह 
आपकी बहुज्ञता एवं अध्ययनशील प्रवृत्ति का परिचायक हैं। 

किशोर काल से ही लेख आदि लिखने का आपका सहज स्वभाव है। इस अवस्था में भी आपके 
लेख, टिप्पणियाँ-आलोचना आदि आये दिन समाचार पत्रों एवं पत्रिकाओं में पढ़ने को मिलते हैं। वर्तमान 
में आप राजनीति के प्रति अल्प तथा साहित्यिक गतिविधियों में पूर्णतः अभिरुचि लेते हैं। ब्रज के 
साहित्यिक क्रिसाकलापों के मूळ में आपकी प्रेरणा अवश्य निहित होती है 

मेरी प्रभु से यही प्राथना हे कि आपको शतायु प्रदान करें जिससे भारत एवं भारती के भव्य भविः 


तव्य में आपका समर्थ योगदान प्राप्त हो सके जय जगत | 


१९ 

साहित्य सेवारत व्यक्तित्व 
® 
डा० भगत सिहं 
एम० ए०, डी० लिट० 

वेसे तो बा० वृन्दावनदास जी का नाम मैं समाचार पत्रों, ब्रज भारती एवं साहित्यज्ञों के माध्यम से 
सुन चुका था किन्तु विशेष परिचय मुझे अ० भा० ब्रज साहित्य मण्डल के प्रकाशन मंत्री एवं मेरे परम मित्र 
डा० आनन्दस्वरूप पाठक द्वारा मिला । उन्होंने बाबूजी के अभिनन्दन के विषय में मुझसे वार्तालाप एवं 
परामर्श किया तथा हम लोगों ने अर्थात्‌ भाई चंचरीक, डा० पाठक तथा मैंने मिलकर इस योजना को 
तैयार किया व उसकी एक रूपरेखा वनाई। 

डा० पाठक के सम्पर्क से मुझे बावूजी की अनेक कृतियों यथा “डा० बनारसी दास चतुर्वेदी के पत्र 
“भारत के हिन्दू राज्य” आदि को देखने का अवसर भी प्राप्त हुआ हैं। इन ग्रन्थों में उनकी मंजी हुई 
लेखन शेली के दर्शन होते हैं। हिन्दी की पत्र साहित्य विधा अभी कृशकाय स्थिति में है, बाबूजी ने उसे 
पुष्ट बनाने में योगदान दिया हे यह हर्ष का विषय ज्ञात हुआ हे कि इस ओर वे ओर प्रयत्नों में भी 
रत हैं। बा० वासुदेवशरण अग्रवाल के पत्रों का संग्रह भी प्रायः मुद्रित हो चुका हैं। निःसंदेह इस क्षेत्र 
में उनका योगदान एक प्रमाणचिह्न होगा। 

सम्पादक के रूप में भी उनका अनुभव गंभीर है। लगभग एक दशाब्दि से वे ब्रजभारती' 
पत्रिका का सम्पादन कर रहे हैं तथा 'प्रेरक साधक' (डा० बनारसीदास चतुर्वेदी अभिनंदन ग्रंथ), 'श्री युगल 
किशोर चतुर्वेदी अभिनंदन ग्रन्थ' आदि का सफल सम्पादन भी कर चुके हैं। 

_आज के युग के व्यस्त जीवन में बाबूजी साहित्यिक कार्यो के लिए पर्याप्त समय निकाल लेते हैं तथा 
मथुरा जाने वाले साहित्यज्ञों का इनके आवास पर स्वागत होता है यह तथ्य परम सन्तोषकारी है। 
शुभकामना हैं कि बाबूजी शतायु पर्यन्त साहित्य पीयूष का पान करते रहें। 


वाग्मी और अध्ययनद्ीळ 
७) 
श्रीमती वी० पी० मेरी-कुरियाकोज 

एम० ए० (हिन्दी, संस्कृत), एम० लिट० (भाषातत्व ) 
भारत के प्रतिरक्षा मंत्री बा० जगजीवनराम जी के अभिनन्दन समारोह में देश के लब्धप्रतिष्ठ 
कतिपय व्यक्ति अपनी शुभाशंसाएं अपित कर रहे थे उसी समय अखिल भारतीय ब्रज साहित्य मण्डल और 
उत्तर प्रदेशीय हिन्दी साहित्य सम्मेलन के अध्यक्ष बा० वृन्दावनदास जी का नाम श्रुतिगोंचर हुआ। नाटे 
से कद के चश्मा धारण किए हुए छोटे से व्यक्तित्व को देखकर ऐसा प्रतीत हुआ कि यह कोई सामान्य-सा 

मनुष्य हे। जनता को आइचये तो तव हुआ जव उन्होंने धारावाहिक रूप से स्वल्पाक्षरों में अपने अभिस्तवन 
को बड़ी संयत और अवसरानुकूल साहित्यिक भाषा में जनता को प्रस्तुत किया। सभी श्रोतागण मंत्र: 
मुग्ध भाव सें उनके भाषण को सुनते रहे तथा दिल्ली के इस उच्चस्तर के मंच पर उनके सहज और 
स्वाभाविक भाषण देने की वाकूक्षमता से प्रभावित होकर उनकी प्रशंसा में अपने उद्गार व्यक्त करने ळगे। 
स्वयं महामना राष्ट्रपति श्री गिरिं ने भी वा० जगजीवन राम जी से उनके कान में वावूजी के 
विषय में पूछा तथा उनके मुख से इस भाषण के प्रति सन्तोष एवं इस व्यक्तित्व के प्रति सहज आकर्षण के 
भावं ह व्यक्त हो रहें थे। 5 
जिस समय वावूजी भाषण देने को खड़े हुए तो मेरे निकटं बैठे हुए बा० जगजीवनराम अभिनंदन ग्रंथ 
के संपादक डा० आनन्द स्वरूप पाठक ने बताया कि वे ब्रजजनंपद के साहित्यिक और सास्कृतिक यज्ञों 
के पुरोधा हैं। उनकी वाग्मिता और अध्यंयनशीलता भाषण, लेखन एवं वार्तालाप में सुन्दर और मनो- 
ग्राही रूप में अंभिव्यंजित होती हैं। 

हेन्दीप्रेमी चाहे वे हिन्दी प्रदेश के हों अथवा मेरी भाँति दक्षिण प्रदेश के या भारतेतर 
देश से सम्बन्धित हों जैसे श्री चेनिशोव आदि संभी के प्रति उनका स्नेह भाव रहता हैँ। उनकी मान्यता 
हैं कि ब्रजभाषा की उन्नति हिन्दी की उन्नति की साधक हे उसकी उन्नति में बाधक कदापि नहीं । 

प्रभु से प्रार्थना हैँ कि ऐसा उदारचेता और मंहामंना व्यक्तित्वं शताधिक वर्षो तक हिन्दी ऑर ब्रज 
भारती के कोष की श्रीवृद्धि करता रहे। 

© 


नवीन लेखकों के निर्माता 
© 
डा० नारायणदास गुप्त 
एम० ए० (हिन्दी, संस्कृत) ठी पी-एच० डी० 


वाला तथ आग्रहवि 
द्विगुणित हो जाता 
हैं जिसके विषय में वह अपनी लेखनी को चलाता है। 'लेखों के चयन करने की बात तो अत्यन्त कठिन 
समस्या है। प्रत्येक लेखक यह चाहता है कि उसके लेख को अवश्य ही छाप दिया जाये, ऐसे विवेकी लेखकों 
की संख्या तो अत्यल्प होती हे जो अपने लेख का छपना न॑ छपना, संशोधन या सम्पादन सम्पादक पर 
छोड़कर अपनी इतिकर्त॑व्यता मान लेते. हैं। वास्तविक स्थिति यह होती है कि सम्पादक को अनेक बार ऐसे 
धर्मसंकट में भी पड़ना पड़ता है कि उसे ऐसे लेख मिल जाते हैं जो या तो उस पत्रिका में उस लेख के 
आने के पूर्व छप चुके हैं अथवा उस पत्रिका के क्षेत्राधिकार के बाहर के हैं अथवा लेखक की सामग्री उस 

स्तर की नहीं है जितनी अपेक्षित है, उस विषय पर सम्पादक ने प्रस्तुत लेखक से उत्कृष्टतर रचनाएँ या 
शोध-प्रबन्ध देखे हैं, फिर ऐसी स्थिति में सम्पादक की स्थिति बड़ी विचित्र हो जाती है। पर बा० वृन्दावनदास 


'जी इन सभी परिस्थितियों में एक मध्य माग निकालना भी जानते हें जो गुण अन्य सम्पादकों में नहीं होता। 


बा० वृन्दावनदास जी के ब्रज भारती के सम्पादन में यह विशिष्टता है कि जहाँ वे पुराने या उच्च- 
कोटि के लेखकों को महत्व देते हैं वहाँ वे नई पीढ़ी के लेखकों को चाहे वे. लेखक के उच्चस्तर तक न भी 
पहुँच पाए हों, प्रोत्साहित करते हैं। अनेक बार तो उन्हें ऐसा भी कहते हुए सुना गया है कि यह बहुत 
उत्साही युवक हे अगर प्रोत्साहन मिला तो अच्छा लिखने लगेगा। उनका मत है कि छपास का रोग तो 
सभी युवकों को होता है । पर सर्वतोभावेन वे पत्रिका का स्तर बनाए रखने के लिए उच्चस्तर की सामग्री 
भी अनिवार्य रूप से रखते हैं। बिगत आठ नो वर्ष के उनके हारा सम्पादित अंकों से देखा जा सकता हैं 
कि प्रत्येक अंक में प्रथम, हितीय और सामान्य श्रेणी के लेख होते हैं। सामान्य श्रेणी के लेखों को पत्रिका 
में प्रकाशित करने का एकमात्र उद्देश्य बाबू जी के शब्दों में नवीन लेखकों' को प्रोत्साहन देना हैं। बाबूजी 
का कथन है कि तीसरे-चौथे लेख से ही उत्साही लेखक में सुधार आ जाता हे और बह उत्तरोत्तर उन्नति 
करता हैं। हिन्दी में आज ऐसे सम्पादकों की कमी हैं। जो लेखकों का निर्माण करना अपना कर्तव्य सम- 
झते हैं। बाबूजी लेखकों के निर्माता हैं, ब्रजभारती के माध्यम से उन्होंने अनेक लेखक उत्पन्न कर दिए हैं, 
नई-तई प्रतिभाओं को सृजन के पथ का अनुगामी बनाया हैं। वस्तुत: वे लेखकों के प्रजापति हैं। 

मैं ऐसे सदभावी सम्पादक प्रवर को अपनो प्रणाम अपित करता हूँ। 


शिव सकल्पवान 
© 
रामप्रसाद 'कमल' 
एम्‌० काम०, एल-एल० बी'० 


हैं, पर विशेष रूप से उनका मेरे प्रति सहज अनुराग एवं विश्वास नगर में चर्चा का विषय बना रहा है। 
इस विषय में तो मात्र इतना ही कह सकता हूँ कि यह उनकी सहृदयता हैं, मैं तो स्वयं में ऐसा कोई अद्भुत 
गुण नहीं पाता हूँ। हाँ, बाबूजी के गुणों को अवश्य मुझे निकट से देखने का सौभाग्य मिला हैं, राज- 
तीति के तो वे निष्णात पंडित हैं, कठित से कठिन परिस्थितियाँ जिसका पूर्वाभास पाते ही अच्छे-अच्छे 
लोग थर्रा जाते हैं बाबूजी को उनका सामना निर्भयता से करते हुए मैंने देखा है और सफलता को 
उनके चरणों का चुम्बन करते हुए पाया है। भयंकर विरोधी भी उनके समक्ष मंत्रों से कीलित सर्प की भाँति 
बैठा रहता हैं, अनायासं ही कूटनीति के दावपेचों को निष्फल करना उनकी वाकूविदग्धता का सहज गुण 
हैँ। नगर का चाहे प्रबुद्ध वर्ग हो चाहे उद्धत वर्ग, विकसित समाज हो या पिछड़ा वर्ग, अल्पसंख्यक हों 
या बहुसंख्यक सभी को बाबूजी में स्वकीयता के दर्शेन होते हैं। चुनाव के दिनों में प्रबल विरोधियों को 

दो क्षण में पक्षपोषक वना लेने की मोहिनी शक्ति उनमें अद्भुत है। मैं उन्हें नगर का एक सफल एवं 


यशस्वी राजनीतिज्ञ एवं राजमर्मज्ञ मानता हूँ तथा जनता के सभी वर्ग उन्हें अपना हितैषी समझते हैं। 


Ee 


९ 
क्षेत्र में उनकी प्रतिभा और भी उत्कृष्टतर सिद्ध हुई । जहाँ उन्होंने सहस्रो पृष्ठ 
नये लेखकों को प्रेरणा प्रदाने कर सहस्रो पृष्ठ लिखवाये भी हैं। जो लेखक उनके 


1 गया वह उन्का अपना हो गया ब्रज क्षेत्र के ही सैकड़ों नवयुवकों को उन्होंने लेखन में दक्ष 
वना दिया, उनकी इस विशेषता को ब्रज तक ही सीमित रखना अनुचित होगा। सच तो यह हैं कि सारे 


भारत के उदीयमान लेखक बाबूजी की सहृदयता के पात्र बनते हैं तभी ब्रजभारती में कभी कोई लेख 
दक्षिण भारत के लेखक का होगा तो कभी किसी मुस्लिम लेखक का, कभी विहार के प्रतिभाशाली लेखक 
का लेख होगा तो. कभी राजस्थान, मध्यप्रदेश या देश के किसी अन्य राज्य के लेखक का। उदीयमान 
प्रतिभाओं को प्रश्नय देकर उन्हें लेखन के प्रति उन्मुख करना आपकी साहित्यिक गतिविधि का विधायक 
पक्ष हैं। उनकी मान्यता हे कि साहित्य मात्र स्व” की वस्तु नहीं हे न 'पर' की प्रशंसा अर्जन करने या 
उसे प्रसन्न करने की ही वह तो 'परस्पर' की बस्तु है, उनके इस उच्चादर्श के समक्ष अनेक अहंमन्य लेखक 
उनके समक्ष बौने प्रतीत होते हैं। उनके साहित्यिक यश का परिसर दिन प्रतिदिन विस्तीणे होता चला जा 
रहा हूँ। 
सभा-संस्थाओं के तो बावूजी प्राण हैं। जिस मंच पर वे आसन हो जाते हैं वाणी वैभव का 
विलास श्रुतिगोचर होता हे। अनुभव के गम्भीर सागर से अनेक रत्न जिन पर ज्ञान की ओप चमचमाती 
हे, निकलते चले आते हैं। उनके विथय में इतना कहना ही पर्याप्त हे कि वे वास्तव में गुणी हैं, उनकी 
वाग्मिता अध्ययन और ज्ञान गंभीरता की परिचायक है। 

बाबूजी के कार्यकलाप का स्तर यह हे कि उनका कोई भी कार्य किसी के अहित की भावना से 
प्रेरित न होकर सबके हित की भावता से होता हे तथा उनके संकल्प शिव और शुभ होते हैं। 

ब्रज साहित्य मंडळ के कार्यो में मैंने देखा हे कि काम में आगापीछा उन्हें पसंद नहीं। वे मान 
हैं कि अतावश्यक आशंकाएँ, बे-जरूरी तक और अपने ऊपर उत्तरदायित्व लेने में हिंचकिचाहट सावे- 
जनिक जीवन में बंधन का काम करती है। बाबूजी इन बंधनों से मुक्त हैं, दृढ़ संकल्प, व्यावहारिकता 
ओर स्पष्ट नीति आपके चरित्र के गुण हैं। ब्रज साहित्य मंडल के संस्थापकों एवं प्राचीन कार्यकर्ताओं को 
जहां नींव के पत्थर की उपमा दी जाती हे वहां बा० वृन्दावनदास जी को ब्रज साहित्य मंडल का स्थपति 
कहना अत्यन्त सटीक है। 


>. 


PT) 


मैं ऐसे शिवसंकल्पव।ने साहिंत्यज्ञ के दीर्घायुष्य की शतश: कामनाएँ करता हूँ। 

विपठिचित साधक 
© 
डा० रघुवी रशरण 'व्यथित' 
एुम्‌० ए०, पा-एच० ड ० 


~ _ > 


ब्रजभारती के माध्यम से बा० वृन्दावनदास जी के व्यक्तित्व को आँकने का अक्सर तो प्रायः 
मिलता ही रहा हे प॑र और निकट से उन्हें समझने का अवसर प्राप्त करने की उत्सुकता तव जाग्रत हुः 
जब मेरे मित्र डा० आनन्दस्वरूप पाठक ने वल्लभ विद्य उनके अभिनन्दन ग्रन्थ के लिए 
योजना बनाने विषयक पत्र भेजा था। वहां हिंन्दी स्नातकोत्तर विभाग का प्राध्यापक होने के नाते जब 
अन्य साथियों सें इस विषय में वार्तालाप होनें लगा तो ज्ञात हुआ कि बा० वृन्दावंनंदास जी की मूक साधना 
से यहाँ की विद्व/। मंडली भी सुपरिचित हैं। अचानक उन्हें पत्र लिखने की प्रेरणां हुई और उनके उत्तर 
भी प्राप्त हुए। यों तो जीवन में अनेक पत्र पढ़ने का अवसर प्राप्त हुआ हे पर बा० वृन्दावनदास जी की | 
पत्रलेखन शैली में स्वकीयता का भाव प्रति शब्द से निःसूत होता हैं। प्रथम पत्र में हीं उनकी स्नेह- 
प्रव॑ण भाषा ने मुझे इस प्रकार प्रेमरज्जु में बांध ल्या कि वे सरा पेत्र भी लिखना पड़ा। इतना 
ही नहीं दूसरे पत्र के उत्तर के पेइचात्‌ तों मैं उनके दर्शनार्थ स्वयं मंथुरा जा पहुंचा पर उनके अचानक 
बाहर चले जाने से उनके दशेनेळाभं से वंचित रहा। अमी ऐसे साहिंत्यांनुरागी पुरुष के साथ सत्संग 
की बलवती इच्छा बनी हुई हे। मैं समझता हूँ कि सुपुण्यों के उदय पर ही ऐसे महानुभावो के सान्निध्य 
में आया जा सकता हे) र 


उनके ब्रजमाषा प्रेम, हिंन्दी हितषिंता, जनपदीय आदोलन के प्रति जागरूकता, पत्र सांहित्य के 
प्रंकाशन एवं लेखन के प्रति महती रुचि भारतीय इतिहास के लेखन की प्रवीणता आदि प्रपुंज गुणों से 


हिन्दी का भंडार पूरित हो रंहा। 
में ऐसे महामना विपश्चित के लिए अपनी प्रणासांजलि निवेदिते करता हूँ। 
® 


मंडल के अग्रणी 
© 
रामश्वरदयार उपाध्याय 
अखिल भारतीय व्रज साहित्य मंडल से लगभग वीस वर्षों से निकट से सम्बन्ध होने कें कारण 
ब्रज एवं ब्रजी संस्कृति तथां भाषा के उन्नाथकों, हितेषियो एवं साहित्य एवं संस्कृतिविदों के सम्पर्क 
में आने के सुअवसर प्रायः आते रहे हैं। मुझे स्मरण आता हैं कि एक दिन अनायास ही ब्रज साहित्य मंडल 

के मंत्री मेरे अनन्य मित्र श्री जगदीश चतुर्वेदी ने अन्तरंग रूप से परामर्श किया कि मंडल की गतिविधियों 
में स्फूति लाने के लिए बा० वृन्दावनदास जी का सहयोग प्राप्त किया जाये। योग कुछ ऐसा बना कि बाबूजी 
को मंडल का अध्यक्ष बनाया गया तथा इन्होंने मंडल की मुखपत्रिका ब्रजभारती का संपादन भी अपने 
नियन्त्रण में रखकर उसका निरन्तर अबाध रूप से प्रकाशन करने का वचन भी दिया। उनका वचनों के 
प्रति प्रतिवद्धता का अनुमान इसी तथ्य से लगाया जा सकता हे कि आजतक उसी समय से ब्रजभारती 
के अंक समय पर विना विलम्ब के निकलते रहते हैं। 

वावू जी के मंडल के अध्यक्ष बनते समय मंडल के सामने ज्वलन्त प्रश्‍न मंडल के भवत के लिए 
स्थान अधिग्रहण का था। बाबूजी ने इस प्रश्न के प्रति अपनी रुचि का हीं प्रदर्शन नहीं किया अपितु कटि- 
बद्ध होकर इस दुष्कर काय में संलग्न हो गये। वर्षों के प्रयत्नों के उपरान्त भी वे आशा निराशाकी स्थितियों 
में हिचकोळे खाते हुए भी प्रयत्तों से विरत नहीं हुए। संयोग से उन्हें श्री जुगलकिशो'र जी चतुर्वेदी जैसे 
महामंत्री मिल गये तथा मन्त्रिमंडळ में भी डा० आनन्दस्वरूप पाठक, श्री कन्हैयालाल चंचरीक, डा० किशन- 
लाल, श्री रामप्रसाद कमल जैसे सहयोगी मिले और वर्षो से निलम्वित कार्य जो गिरिराज पर्वत के उठाने 
की भाँति कठिन था इन सभी बन्धुं के प्रयत्न एवं श्रेष्ठि श्री गंगादास जी झवर की उदार दानशीलता 
से सम्पन्न हो गया। ब्रज साहित्य मंडळ के प्रति वावूजी का स्नेह अपार हे मंडल को किसी प्रकार की 
हानि की कल्पना भी उन्हें सालती हे। वे पुरी लगन एवं निस्वार्थ भाव से मंडल की सेवा करते हैं। 

गाजियाबाद सम्मेलन के समय बाबूजी की नीतिपटुता देखने का अवसर मिला। अपने कुछ 
बन्धुओं के सहयोग से हमने गाजियाबाद में ब्रजसाहित्य मंडल का अधिवेशन करने का निमन्त्रण दिया था 
जिसका उद्घाटन तत्कालीन डाकतार मंत्री डा० रामसुभग सिंहं ने किया था। उस समय कुछ बातों पर 
एक-दो साथियों में मतवैभिन्य हो गथा था पर बाबू जी ने सम्मेलनं के दोनों दिनों में ऐसा नियन्त्रण रखा 
कि कहीं भी किसी को इस वात की गन्ध तक न मिल पाई और वह क्षणिक बात समय के गते में विलीन हो 
गई तथा उनकी नीतिमत्ता से सम्मेलन पूर्णतः सफल हुआ। इस प्रसंग में स्व० हीरालाल जीं का पुण्य स्मरण 
हो आता है, वे तो मंडल के लिए कल्पवृक्ष थे गाजियाबाद के सभी कार्यक्रमों को तो वेसंभालते ही थे, साथ 
ही मंडल को तन-मन-धन सभी प्रकार से सेवा करने में तत्पर रहते थे। उन्होंने भी सम्मेलन को सफल 
बनाने के लिए सभी प्रयत्न किये । 

साहित्य के क्षेत्र में बाबूजी की गतिविधियाँ उत्तरोतर वृद्धिगत होती रहीं और आज वे उत्तर 


प्रदेशीय हिन्दी साहित्य सम्मेलन के भी अध्यक्ष हैं। आपकी अनेक रचनाएँ प्रकाशित हो चुकी हैं जिनकी 
विद्वानों ने प्रशंसा की हैं। मेरी कामना हे कि बाबूजी अनेक वर्षों तक साहित्य की ओर विशेष रूप से अखिल 
भारतीय ब्रज साहित्य मंडल की सेवा करते रहें। 

° 
सत्यवाक्य एवं दृढव्रतौ 
© 

` © 

डा० सोहनलाल शर्मा 

एम० ए०, पी-एच० डी० 
सरस्वती एवं लक्ष्मी का वरद पुत्र होना तो ईश्वरीय देन हैं, पर मानवीय उत्कृष्ट गुणों का होना 
व्यक्ति को महामानव की श्रेणी में ले आता हे । धन और बिद्या के आधार पर व्यक्ति निश्चित ही उच्चस्तर का 
बनता है। सामान्य. सामाजिक के स्तर से ऊपर अधिष्ठित होता हे किन्तु एक आदर्श मानव में भारतीय 
संस्कृति के अनुरूप विशिष्ट गुणों का होवा अनिवार्यं हैं। बा० वृन्दादचदास जी वयोवृद्ध होने के साथ 
ज्ञानवृद्ध, लक्ष्मीवृद्ध तो हैं ही साथ ही मानवीय. उत्कृष्ट गुणों का समाहार उनमें साकार हो गया हैं। 


उनमें दो गुण मुझे पराकोटि को पहुँचे हुए दृष्टिगोचर हुए हैं। वे अपने वचनों के बड़े पक्के हैं, बड़े 
समझ-सोचकर किसी बात के प्रति प्रतिवद्ध हो दि वे किसी उद्देश्य या कार्य के. प्रति वचनबद्ध हो जाते 


हैं तो उसे पूर्ण करने में कोई कोर कंसर नहीं छोड़ते उनकी यह प्रवृत्ति मात्र उद्देश्य या कार्य तक ही! सीमित 


नहीं, प्रत्यृत उनके स्नेही जन भी उसकी इस प्रवृत्ति के भाजन बनते हैं। अपने परिसर के व्यक्तियों के प्रति 
(९८ पट 


प्रतिबद्धता उनकी मैत्री का अभिन्न अंग है। ब्रजभारती परिवार में सम्मिलित करने से लेकर सभी साहि- 
त्यिक एवं अन्य आयोजनों तक में उनके सिद्धान्त के अनुसार उनके साथियों सहयोगियों सहकमियों एवं 
सहभागियों का होना अनिवार्य होता हैं। जिस संभा-संस्था से बाबूजी का सम्बन्ध हो जाता है उसमें उनके 
सभी. अंतरंग मित्रों का नाम स्थायी आमंत्रित जनों की सूची में हो.जाता हे फलत: वे सभी संस्था-दिशेष 
के पोषक एवं समर्थक हो जाते हैं। बाबू जी का अपने कर्तव्यों उद्देश्यों एवं अपने परिवार के व्यक्तियों 
के प्रति सत्यनिष्ठ होता सुविदित हे । अ० भा० ब्रज साहित्य मंडल की मुखपत्रिका का सुनिश्चित समय 
निर्बाध प्रकाशन उनकी इसी वचनबद्धता का सुपरिणाम हे तथा उनकी कर्तव्यनिष्ठा और दृढ़ प्रतिज्ञता का 
परिचायक . हैं। इसी. दृढता के फलस्वरूप ही. ब्रज साहित्य मंडल के भवन के लिए स्थापना स्थल 
अधिग्रहीत किया जा सका जिसमें भगीरथ प्रयत्नो के साथ-साथ विपुल धनराशि की समस्या भी निहित 
थी।। इस समस्त कार्य की पूर्ति में एक प्रेरक एवं अदम्य उत्साही व्यक्तित्व की आवश्यकता थी जो ब्रज 
साहित्य मंडळ को बाबूजी के रूप में सहज उपलब्ध था; अतः “तत्र श्रीविजयो भूतिर्ध्रुवा नीतिम तिर्मम: 
के अनुसार श्री और विजग्र सुनिश्चित थी। सरस्वती एवं सरस्वती के वरदपुत्रो के अर्चक वा० वृन्दावनन- 
दास जी के लिए वैदिक शब्दों में “अदीना श्याम शरदः शतम्‌” अर्थात्‌ अदीन भाव से वे शत वर्षों पर्यन्त 
जीवित रहें, यही कामना करता हूँ। 

पुनीत संकल्पवान 
© 
आनंदशंकर माधवन 


अखिल भारतीय ब्रज साहित्य मण्डल तथा ब्रज भारती के माध्यम से वा० वृन्दावनदास जी 
क्या चाहते हैं इस प्रश्‍न का उत्तर यही है कि वे हिन्दी में अनेक व्यासों का आह वान करते. हैं, सूर, तुळसी, 
केशव, भरतेन्दु के आविर्भाव के इच्छुक हैं और हिन्दी को विश्व की मूर्धन्य भाषाओं में देखने की उनकी 
बलवती इच्छा है। 

वे ब्रज, ब्रजभाषा और साहित्य के उपासक हैं। ब्रजभूमि का महत्व अलौकिक है। उस पृथ्वी का 
स्वर सनातन हैँ। उसका संदेश संत्र प्रसारित हैं। कतिपय विपथगामियों का स्वर उसे दबा नहीं सकता 
हैं। बाबूजी ने उस अमर अलौकिक संदेश को समझा हैं उसका मनन और चिंतन किया है तथा उनके प्रत्येक 
कार्य में उसका प्रतिफलन भी होता है। 

सार्वजनिक उत्तरदायित्व अनुभव करना जाग्रत चेतना का काम हे। चेतना साधना से जगती हे । 
जाग्रत चेतना का नाम ही प्रतिभा हैं। बाबूजी प्रतिभाशाली हैं। वे साहित्य साधना की पावन भागीरथी 
जनमानस में बहाना चाहते हैं। उनके आदर्श उच्च हैं, संकल्प पुनीत हैं। मैं उनका हादिक अभिनन्दन 
करता हूँ। 


५ 


ऋषिकल्प व्यक्तित्व 
© 
डा० कृष्णकुमांर गोस्वामी. 
` एम० ए०, पी-एच० डी० 
ऋषि का अर्थ द्रष्टा होता हे जिसे भविष्यका दृष्टि होती है अथवा किसी भी बस्तु घटना आदि 
के पूर्वापर का जो यथातथ्य ज्ञान रखता हे वही ऋषि हे। सम्यक्‌ ज्ञान सम्यक्‌ बुद्धि से होता है | समी- 
चीनता की इस आधार भूमि पर पहुंचने वाळे. महाप्राण मानव, देवषि, - राजषि, ब्रह्मषि आदि विशेषणों 
से अभिमंडित - होते हैं। आज के-युग -में यद्यपि हम किसी को इन विशेषणों से अलंकृत नहीं करते इसके 
पीछे मात्र हमारी -घामिक आस्था ही अवरोधक होती. है किन्तु यह कहना कि साम्प्रतिक युग में ऐसे 
सम्यक्‌ ज्ञानवान या द्रष्टा नहीं होते नितांत. भ्रामक धारणा हे। वास्तविकता तो यह है कि पुराकाल के 
सीमित समाज एवं सीमित ज्ञान के -समय की: अपेक्षा आज के बिस्तीर्ण समाज एवं ज्ञान बिज्ञान के समय 
में अनेक प्रतिभाएँ. अवतरित होती हैं जिन्हें हम प्राचीन शब्दावलि में राजि ब्रह्माप आदिःन कह कर 
सीमित और निरिचत अर्थवाले शब्दों से अभिहित करते हैं। बा० वृन्दाबनदास जी भी सामाजिक एवं 
साहित्यिक क्षेत्र में ऐसे ही दुर्लभ चरित्रवान व्यक्ति हें ।. सर्वजनींन कार्यो के प्रति जिनके जीवन के क्षण 
२० 

क्षण अपित रहे हैं और रहते हैं। उनकी सम्यक्‌ दृष्टि का ही यह फल है कि सभी वर्गो के लोग उन्हें 
अपना हित संवाहक मानते हैं। मुस्लिम सम्प्रदाय में जहाँ उनके घनिष्ठ मित्र हैं वहाँ पिछड़े वर्ग एवं अनु- 
सूचित जातियों में भी उनके अभिन्नहृदय मौजूद हैं। वेश्य सम्प्रदाय के तो वे शिरोमणि हैं, तथा 
ब्राह्मण वर्ग उनका प्रशंसक है निष्कर्षतः वे समाज के प्रत्येक वर्ग के श्रद्धाभाजन हैं। 

बाबूजी समाज व्यवस्था के भविष्य को प्रारंभ से ही जानते हैं, समाज सुधारक के रूप में उनके 
लिखे हुए अनेक लेख उनको सम्यक्‌ दृष्टि एवं सम्यक्‌ ज्ञान के द्योतक हैं। सम्यकूद्रष्टा के रूप में उन्हें 
ऋषिकल्प कहना सर्वथा उचित है। साहित्य के क्षेत्र में हिन्दी के हित सम्पादन की भावना से ब्रजभाषा के 
कार्य को अग्रसर करना उनकी इसी सम्यक्‌ दृष्टि का ही परिणाम हैं। 

मैं उनका आदरपुरस्सर अभिनन्दन करता हूँ। 


विद्या-ग्यसनी वरिष्ठ 
(डे 
ठाकुरदास 


एम० ए० (हिन्दी, अर्थशास्त्र), एम० लिट० (भाषाशास्त्र) 


ज्ञान का क्षेत्र सुविस्तृत एवं विशाल हे, मानव आजीवन प्रयत्न करने के उपरान्त भी यह अनु- 
भव करता है कि वह ज्ञान के अथाह और विस्तीर्ण सागर के .तट पर बैठा हुआ सीपिथां चुन रहा है, वैसे 
गंमीर समुद्र में गहरे पैठकर मणियों के चथन करने का सुयोग तो उसे मिला ही नहीं है। प्रत्येक ज्ञान- 
पिपासु की यही स्थिति होती हैँ। जबकि किञ्चिज्ञ अपने अल्पज्ञान पर द्विपइवे मदान्ध हो उठते हैं। बा० 
वृन्दावंनंदास जी भी इस विपुल ज्ञानराशि में से कुछ प्राप्त करने को सदेव सयत्न रहते हैं। उन्होंने 
इसके लिए वैसा ही वातावरण भी अपने चहुंओर निर्माण किया हुआ हे। लिखने पढ़ने और बोलने का 
उनका अभ्यास पुराना हैं। 
वयस्कता की सीमा रेखा में पंदार्पणं करते ही बाबूजी को स्थान जहाँ पढ़ने की ओर रहता थां वहाँ 
उनका मन लिखने में भी अत्यधिक रमता थो। माधुरी, सुधा, बिंशालभारत, विंश्वमित्र, नागरी 
प्रचारिणी पत्रिका, जनार्दन, सँगठन, चांद, सरस्वती, सैनिक, अमर उजाला, ब्रजमारती आदि में उनके 
लेख प्राय: मुद्रित हुए हैं। आंज भी लेखन के प्रति उनकी रुचि उतंनी ही! हे जितनी कि प्रारंभ में 
थी। भारतीय संस्कृति के परिदृश्य, मारते के हिन्दूराज्य, बनारसीदांस चतुर्वेदी का पत्रसंग्रहं, डा० वासुदेव 
शरण अग्रवाल का पत्रसंग्रह आंदि का सम्पादनं संकलन एक मनस्वी को ही कार्य हो सकता हैं। हिंन्दी 
लेखन में जहाँ लेखक की धनांगम की तनिक भी आशा नहीं होती वहाँ इतना बड़ा कार्य करना व सहंस्तावंधि 
पृष्ठ लिखकर उनको मुद्रित कराना एंक बड़े सेवाव्रती के हिंमांचलं सदृश घैये का ही परिचायंक हैं। | 

वे एक सिद्ध वाग्मी हैं। भाषणकर्ता के रूप में बाबूजी को प्रतिभासम्पन्न वाग्मी कहना अत्युक्ति न 
होगा। अ० भा० ब्रज साहित्य मंडल की कार्यसमिति का सदस्य होने के नाते मंडल के गाजियाबाद अधि- 
वेशन में मुझे बाबूजी की वाग्मिता का परिचय मिला, उनके भाषण साहित्यिक ज्ञानगरिमा से मंडित 
होते हैं और सहज स्वाभाविक भाव से उनके मुख से अजस्र वाक्प्रवाह निकलता रहता हैं। 

एक सफल नेता के गुण उनमें विद्यमान हैं, बड़े से बड़े विरोध को ये एकक्षण में समाप्त करने 
की क्षमता. रखते हैं। एक सरस सहृदय साहित्य श्रोता के रूप में उनकी साहित्यिक अभिरुचि दर्शनीय 
एवं आदर्शं है। मुझे स्मरण है कि गाजियाबाद सम्मेलन के समय आयोजित कवि सम्मेलन में अर्घरात्रि 
पर्यन्त बड़ी रुचि से वे कवियों की कविता का पाठ सुनते रहे। ब्रज साहित्य को कवि गोष्ठियों तथा पढ्न्त 
सम्मेलन आयोजित करने और उनमें सरल हृदय श्रोता के रूप में आनन्द निमग्न होने का उनमें अद्भुत 
गुण है। बाबूजी स्वयं कवि तो नहीं पर उनको कवि का संवेदनशील हृदय अवश्य मिला है। 

हमारे ब्रज साहित्य मंडल के तो वे वरिष्ठ नेता हैं, अभिनन्दन ग्रन्थ" समर्पण के इस पुनीत यज्ञ में 
मैं भी यह चाहता हूँ कि : “अर्चना के इन स्वरों में एक स्वर मेरा मिला लो” | 

७: 
, 
प्रबुद्ध एव सजा लेखक 
© 
कु० भारती दत्ता 
एम० ए० बी० एड० 

ब्रजभारती के सुख्यात सम्पादक बा० वृन्दावनदास जी का अभिनन्दन वस्तुतः एक कर्मठ एवं 
निस्पृह साहित्य सेवी का अभिनन्दन हैं। अल्पकाल में ही हिन्दी साहित्य के पत्रकारिता क्षेत्र में बाबू जी 
ने जो यश अजित किया है यह उनकी साहित्यिक अभिरुचि, दत्तचित्तता तथा मनोयोग का सुफल हे । 
आपकी यह विशेषता हे कि जिस गति एवं उत्साह से आप अपनी युवावस्था में पत्र-पत्रिकाओं में लिखते 
थे उसमें निरन्तर बढ़ोतरी हुई है। प्रौढ़ होने पर भी उनकी लेखनी यौवन से अछूती नहीं। प्रत्येक वर्ष 
एक दो नवीन रचनाएँ पुस्तकाकार प्रकाशित होती ही रहती हैं। 

आपकी एक दूसरी विशेषता यह हे कि आप एक ओर पुरानी पीढ़ी के आदर्शवादी छोर को छूते 
हैं वहाँ दुसरी ओर आपकी भावुकता अपने आधुनिक परिवेश में आजकल के रोमान्टिक नवयुवकों को भी 
अभिमूत किये रहती हैं। बाबूजी की भाषा साहित्यिक होते हुए भी सरल होती है। आपके विचार न 
से नये विषय को छूते हुए भी मूर्तरूप से भारतीय संस्कृति के प्रतीक होते हैं। आपका मत हैं कि भारतीय 
संस्कृति मुलरूप से सार्वजनींन आत्मीय एकता की ओर इंगित करती हे] 

आपकी तीसरी विशेषता यह है कि केवल साहित्य सृजन में ही नहीं हिन्दी भाषा के प्रचार प्रसार 
में भी आपका योगदान रहा हैं। उ० प्र हिन्दी साहित्य सम्मेलन अ० भा० जनपद परिषद एवं अ० भा० 
ब्रज साहित्य मंडल के द्वारा हिन्दी क्षेत्रों में तथा पुरस्कार आदि द्वारा हिन्दीतर क्षेत्रों में आप हिन्दी 
संवर्धन के कार्य में सक्रिय रहे हैं। मैं सरस्वती के कर्मठ वरद पुत्र के दीर्घायुष्य की कामना करती हूं । 
ब्रजभाषा साहित्य के साधक को मेरा प्रणाम उनका हादिक अभिनन्दन । ७ 

विद्यावृद्ध एवं अमिनन्दनीय 


© 


डा० शिवाशांकर पाँडे 
एम० ए० पी-एच ० डा० 


[रतीय संस्कृति का आप्तवाक्य' हे कि अभिवादनर्शील मनष्य की आय, विद्या, यश और वल की 
द्धि होती हैं। अतएव अभिनन्दनीय पुरुषों का :अभिनन्दन करने में अभिनन्दनकर्ताओं का श्रेय नि 
है। बड़ों के प्रति आस्था के दो शब्द कहना या लिखना स्वयं को बड़प्पन की ओर अग्रसर करना हैं। 
जिसमें बाबू वृन्दावनदास जी तो ब्रजभाषा साहित्य के परम्‌ सेवक एवं ब्रज के रिक्थ के' रक्षक एवं पोषक 
हैं। उनका अभिनन्दन तो होना ह चाहिए। उनके द्वारा लिखित ग्रन्थों एवं सम्पादित ब्रजभारती पत्रिका 
से उनके गुण स्वतः व्यक्तं हैं। मैं ऐसे वयोवृद्ध और विद्यावृद्ध साहित्यज्ञ का आस्थापूर्ण अभिनन्दन करता 

हुँ। ईश्वर से प्रार्थना हे कि वे साहित्य आराधना के यज्ञ को शताधिक वर्षो तक करते रहें। 


आददा प्रतिवेशी 
राधा गोविन्द जोशी 


निकट के निवासी ही किसी व्यक्ति की अच्छाइयों और त्रुटियों से भली भाँति सुपरिचित हो 
सकते हैं। प्रतिक्षण पास में रहने के कारण वे उसके आचार व्यवहार व्यवसाय सद्‌ और असत्‌ प्रवृत्तियों 
तथा उसके परिकर के व्यक्तियों का सम्यक्‌ ज्ञान रखने में समर्थ होते हैं। बहुधा' देखा गया हे कि दूर 
से आकर्षित व्यक्तित्व वाले अनेक तथाकथित महापुरुष अपने पड़ोसियों की दृष्टि में हेय एवं घृणाहं होते 
हैं पर वा० वृन्दावनेदास जी का व्यक्तित्व इस दोहरे रंग का नहीं है। उनमें शालीनता है, सौम्यता हैं 
बचकानेपन की बेसर पैर को बाते उन्हें नहीं रुचतीं-और न. ही वे आत्महलाचा में. झठे वायदे करने के 
अम्यासी हैं। नगर का प्रत्येक व्यक्ति उनसे निस्संकोच वार्तालाप कर सकता हैं। वाबूजी' की विशे- 
पता हैं कि वे वार्तालाप करने वाले के मन को जीत लेते हैं तथा उसे प्रतीत होता हे कि वे एक निशछल 
व्यॉक्त सं बात कर रहा हूँ। स्पष्टवादी वे “इतने हैं कि यदि किसी' कार्य के करने में 
पाते हैं तो स्पष्ट रूप से नकारात्मक उत्तर दे देते हैं। े व 
साहित्य के क्षेत्र में तो दूर-दूर तक उनके नाम की दुन्दुभी बजती है । अभी हाल ही में वे हिन्दी 
में तुलनात्मक समालोचना के प्रवर्तकः पं० पद्मसिह शर्मा के शताब्दी समारोह की अध्यक्षता करने" हरिद्वार 
में धारे थे तथा इस अवसर पर प्रकाशित होने वाले ग्रन्थ के सम्पादन में भी आपका पूर्ण योग रहा ह । 


~ 


वे स्वयं का अक्षम 

साहिंत्यालोक' ने बाबूजी पर एक विशेषांक भी प्रकाशित किया हैं। लिखाड़ तो आप प्रारंभ से 
ही हैं आपने अनेक लेखों, पुस्तकों एवं पत्रपत्रिकाओं के लेखन एवं सम्पादन द्वारा सरस्वती के भंडार की 
वृद्धि की हैं। 

मेरे परिवार के तो वे अत्यन्त निकटस्थ हैं यदि यह कह दिया जाये कि वे मेरे परिजन ही हैं तो 
कोई अत्युक्ति नहीं होगी । मेरे पितामहपं० गजाधर जी सरदार के प्रति उनके मन में सदैव श्रद्धा भावता 
ही तथा वे भी वावूजी के आवाल्वृद्ध समग्र परिवार को अपने परिवार का जन ही मानते रहे। हरिद्वार 
में जब कभी बावूजी आते हैं वे अपनी समझ कर दर्शन अवश्य देते हैं। यह उनका बड़प्पन ही नहीं हमारे 


ऊपर स्नेह हैं। मैं कामना करता हूँ कि उनके सहस्राभिनन्दन किये जायें। 


अहनिगं सेवामहे 
© 


डा० शंकरलाल चतुर्वेदी 
एम० ए०, पी-एच० डी० 


आज के आपाधाधी के युग में, तथाकथित महान लोग सेवा के अवगुंठन में आत्मसेवालीन रहने में 
अपना हित समझते हैं। भौतिक दृष्टि से यद्यपि यह हितावह हे पर भारत जैसे परमार्थ प्रिय देश में इस 
प्रवृत्ति को कभी आदर्श नहीं माना गया वरन्‌ सदैव हेय दृष्टि से ही देखा गया हैं। त्यागी और निःस्वार्थ 
वृत्ति के ऋषियों तपस्वियों और मुतियों की परम्परा के व्यक्तित्वों का आज भी भारत में अभाव नहीं 
हे। इस प्रकार के उदारचेता महामना व्यक्तित्वों के निस्वार्थ और निष्काम भाव से आगामी पीढ़ी प्रेरणा 
ग्रहण करती हे तथा इन्हीं की त्याग तपइचर्या के बल पर राष्ट्र उर्जस्वित' और वर्चस्वी होता हैं। बा० 
वृन्दावन दास जी भी इसी परम्परा में आते हैं। उन्होंने अपने सक्रिय जीवन की एक अर्घशताब्दी, सेवा कार्यो 
में लगाई हैं। सामाजिक राजनैतिक और साहित्यिक सभी क्षेत्रों में उन्होंने जी लगाकर कार्य किया हैं, 
वे स्वयं को नेता न मानकर एक छोटा-सा कार्यकर्ता मानते हैं। प्रत्येक कार्य को स्वयं करने के लिए सन्नद्ध 
रहते हैं। 'ब्रजभारती' के सम्पादन को ही ले लीजिए वे विद्वानों से सम्पर्क साधने, उनसे लेख प्राप्त 
करने उनका सम्पादन करने, प्रूफ पढ़ने आदि का कार्य स्वयं ही करते हैं। उन्हें किसी भी कार्यं के करने 
में कोई संकोच नहीं होता उनकी दृष्टि में कोई भी कार्य छोटा नहीं 'है। वे उद्देश्य प्राप्ति को ही ' वरेण्य 
मानते हैं। उनकी मान्यता है कि उद्देश्य' अच्छा होता चाहिए उसके लिए किया जाने वाला प्रत्येक कार्य 
उच्च है। 

उनके त्याग का मूतिमान कीतिस्तम्भ मथुरा में 'है!रालाल घर्मशाळा' है जो उनके पिताजी के नाम 
पर श्री वृन्दावतदास जी के परिवार ने बनवाई है अनेक शिक्षा संस्थाओं को तथा अन्य संस्थाओं को दान 
देना आपकी सहज प्रवृत्ति है। स्थानीय राजनीति में यश अर्जन करने के उपरान्त आपने साहित्य सेवा को 

अपना उद्देश्य बना लिया हे तथा राजनीति के दलों की दलदल से निकलकर आप विशुद्ध साहित्यिक का 
जीवनयापन कर रहे हैं। शोकिया लेखन का कार्य तो वे अपनी युवावस्था से ही करते आ रहे हैं पर 
साहित्य के क्षेत्र में उनका सशक्त लेखन एक दशान्दि की परिसीमा में ही हुआ है। निरन्तर समाज और 
साहित्य की सेवा करना उनके जीवन का उद्देश्य बन गया है । 

साहित्यज्ञों के सम्मान केलिए उनका द्वार सदेव खुला हुआ हैं, यह गुण अब अत्यल्प व्यक्तियों 
में रह गया है, पर बाबू जी गुणियों का यथोचित स्वागत सत्कार करते हैं। 

मैं उनको अपने श्रद्धा पुष्प अपित करता हूँ। 


एक पारदर्शी सोम्य-व्यक्तित्व 
© 
डा० योगन्द्रनाथ शर्मा “अरुण” 
एम० ए०, पी-एच० डी ० 


ब्रज की पुण्यधरा ने ऐसे अनेक मानव-रत्त दिए, जिनकी यश-कान्ति ने दिग्दिगन्त को प्रभा- 
सित किया हे। उन दिव्य-मानव-रत्नों की ज्योतिर्मयीः माला में अपनी स्वतंत्र प्रभा से मण्डित एक रत्न 
हैं, बाबू वृन्दावनदास जी, जिनका हिन्दी-साहित्य की अनेक विधाओं में तथा पत्रकारिता के क्षेत्र में जो 
अमूल्य योगदान है, उसका मूल्यांकन वस्तुतः अभी होता है । . ४ ; 
बाबू जी के व्यक्तित्व का विश्‍लेषण कर पाना सहज नहीं। एक विशाल उदधि की भाँति' उनके 
व्यक्तित्वं के सिंबु में सर्वत्र अनुभवों के अनुपम मोतियों का भण्डार हैं और जिज्ञासु जिस भावना से 
उनके सम्पकं में जाता है, उसी प्रकार की तृप्ति पाकर लोटता है। सौम्य-सन्त बाबू वृन्दावनदास जिस 
प।रदर्शी-व्यक्तित्व के घनी हैं, उसने न जाने कितने व्यक्तियों को प्रेरणा देकर सफलता के हिमालय का 
स्पशं कराया हैं। 
स्वयं जीना एक सामान्य बात हे किन्तु दूसरों को जीवन देना सहज नहीं; जबकि यह कठिन कार्ये 
बाबूजी ने किथा`हैं। अपने समयुगीन साहित्यकारों एवं पत्रकारों की कितनी स्मृतियों को उनके पत्रों 
के रूप में बाबू जी ने सुरक्षित रक्खा हे उसका अनुमान बाबूजी द्वारा' संगुहीत पत्रों से ही किया जा सकता 
हैं। स्वर्गीय डॉ० वासुदेवशरण अग्रवाल एवं आचार्यप्रवर डॉ० बनारसी दास चतुर्वेदी! के अन्तःव्यक्तित्वं 
की झाँकी देने वाले पत्रों का भण्डार बाबू जी के हृदय की ` उस महान भावना का परिचय देता हैँ, जो आज 
भी उन्हें गरिमामण्डित करा रही हैं। र 
मुझे अपने अभिन्न मित्र डॉ० राजेन्द्र 'रंजन' के साथ जव बाबू जी के दर्शन का प्रथम बार अवसर 
मिला और उन्हें बताया गया कि मेरा सम्बन्ध हरिद्वार से है तो बाबू जी ने बिना किसी संकोच के मुझे 
सम्मानित स्थान देकर कहा-- गंगा वाले “गंगा से कम सम्माननीय नहीं होते।” उनकी इस उदार एवं 

मुक्त भावना ने मुझे अभिभूत कर ल्या और आज भी बाबूजी के प्रति मेरा शीश स्वतः नत होता 
, 


AM ८ 


1७ 


एक अन्य विशेष बात, जो मैंने बाबू वृन्दावनदास जी में पाई; वह हे निरभिमान व्यक्तित्व! 

अपने मथुरा-प्रवास (१९६३ से १९६६ के बीच) में जितना परिचय मैं बाबू जी का पा सका, उसे एकदम 
घनिष्ठ मान सकूं, ऐसा मुझे नहीं लगा; किन्तु अपने एक शोध-छात्र को गत वर्ष मैंने जब एक पत्र देकर 
“शोध कार्य में सहायता लेने उनके पास भेज दिया तो उन्होंने मेरे छात्र को जो आत्मीय-व्यवहार दिया, 
उससे 'घनिष्ठ परिचय” की मेरी धारणा ही बदल गई और अव मैं बाबू जी के साथ गवंपूर्वक अपना 
घनिष्ठ सम्बन्ध मानता हूँ। ग 

'ब्रज-भारती' के यशस्वी सम्पादक, सांस्कृतिक निबंधों के अप्रतिम लेखक, पत्रकारिता के अनन्य 
उन्नायक एवं ब्रज-साहिंत्य के आधार बाबू वृन्दावनदास जी का प्रेरक एवं पारदर्शी सौम्य-व्यक्तित्व 
आगत पीढ़ी को नेव-स्फूति एवं प्रेरणा प्रदान करे, इसी मंगल कामना के साथ मैं विनीत भाव से शत-शत 
वन्दन अपित करता हूं 


नीतिमान एवं प्रभविष्णु 


© 
हृदयेशनारायण चतुर्वेदी 


भरतपुर अधिवेशन ब्रज साहित्य मंडल के इतिहास में एक मोड़ देने वाला अधिवेशन था। मण्डल 
के भू० पू० प्रधानमंत्री स्व० जगदीश नारायण चतुर्वेदी के असामयिक निधन से मंडल को ठेस पहुँची थी 
अंब उसे संवारने का समय था। मैं डा० पाठक के साथ दिल्ली से फ्रन्टियर मेल द्वारा भरतपुर को रवाना 
हुआ। भरतपुर तो हम लोग ठीक समय पर पहुंच गये पर स्थान ढूंढने में लगभग पन्द्रह मिनट का बिलम्ब 
हुआ। हमारे पहुंचने से पहले कार्यक्रम प्रारंभ हो चुका था। मंच पर श्री जुगल किशोर जी चतुर्वेदी (मू० पु० 
मंत्री, राजस्थान) डा० सत्येन्द्र, प्रभुदयाल जी मीतल एवं वा० वृन्दावंनदासं जी आदि विराजमान थे। डा० 
शरण बिहारी गोस्वामी का भाषण चल रहा था। डा० राधेश्याम कौशिक डा० बसन्त कुमार मिश्र आदि के 
भाषण के उपरान्त बा० वृन्दावतदास जी का भाषण हुआ तथा उसी भाषण के कतिपय विवादास्पद प्रइनों 
पर मंडल के कुछ सदस्यों ने विरोधी वादविवाद कर अधिवेशन में.बाधा उत्पन्न करने का प्रयन्त कियां। 
पर बा० वृन्दावन दास जी बड़ी कुशलता से उन सभी उलझनों की उपेक्षा करके अपना भाषण संफलंता 
से देते रहे और विघटनकारी लोग असफल रहे। , 
इतना ही नहीं सायंकाल के संत्र में जबकि मंडल के महामंत्री का चयने किया जाना था बाबूजी ने 
जिस शालीनता का प्रदर्शन किया था वह तो अद्भुत थी । पूर्वे निश्चय के अनुसार डा० विश्वपाल जी को 
महामंत्री चुना जाना था किन्तु श्री जुगलकिशोर जी चतुर्वेदी का नाम प्रस्तावित किया गया बाबूजी 

सभी लोगों की इच्छा के अनुरूप ही स्वयं को ढाल लिया । यद्यपि कतिपय लोगों के गलत रवैये के कारण 


ठीक ठाक हो गई। कुछ ही दिनों में बाबूजी के स्पष्ट और हस्तक्षेपरहिंत व्यवहार के कारण श्रीजुगल किशोर 
जी चतुर्वेदी भी बाबूजी के कथनानुसार कार्य करने लगे और दोनों के अनुरूप व्यवहार के फलस्वरूप एवं 
मंडल के कार्यकर्ताओं के सद्प्रयत्नों से ५८००० ₹० की धनराशि से मंडलभवन का स्थान खरीद लिया गया । 
जो उपलब्धि मंडल के इतिहास में महानतम है, जिस कार्य को करने में केन्द्रीय मंत्री तक सफल न हो सके 
वह कार्य बाबू जी के योग्य निदेशन में सम्पन्न हो सका यह अत्यन्त गौरव की वात है। 

बाबूजी को नीतिमत्ता एवं व्यक्तियों को प्रभावित करने को शक्ति अनुपम हैं, मैं तो उन्हें पितृ- 
तुल्य मानता हूँ। अभिनन्दन के सुअवसंर पर मेरा नमन उन्हें अपित हे । 


वृन्दावनोसी नय यज्ञ यूपः 
© 


डा० हरिदत्त शास्त्री 
एम० ए०, पी-एच० डी? 


आज से कुछ वर्ष पूर्व, भारती अनुसन्धान भवन मथुरा के संस्थापक पं० राधेश्याम जी जोशी! के 
साथ उत्तर प्रदेशीय हिन्दी साहित्य सम्मेलन के सभापति तथा अ० मा० ब्रज साहित्य मंडल के का० अध्यक्ष 
साहित्य वारिधि बा० वृन्दावनदास जी के दर्शनों को पहुँचा था। बाबू जी उस समय विश्राम कक्ष में थे 
किन्तु सूचना प्राप्त कर तुरन्त चाहर आ गये । बहुत देर तक हिन्दी साहित्य की विधाओं पर मनोरंजन, 
चर्चा रही । अनेक प्राचीने कवियों का प्रसंग आया ओर वर्तमान में ब्रजभांषा की प्रगति एवं गतिविधियों पर 
विमर्शं करने के उपरान्त हम दोनों लौट आए। तब से आज तक 'बाबूजी''ब्रजभारती' लगातार भेजकर 
मुझ पर अक्षुण्ण प्रेम बनाये हुए हैं। उनके यहां साहित्य मनीपियों का तांतां लगा रहता हैं। मैंने देखा हैं कि 
उनके हृदय में प्राचीन लेखकों की कीति रक्षा की बड़ी तड़प है। वे साहित्यिक यज्ञ सदैव करते रहते हैं। 
श्री जुगळकिशोर जी चतुर्वेदी के अभिनन्दन ग्रन्थ का सम्पादन उन्होंने ही किया हैं उसमें उन्होंने मुझसे 
मी कुछ लिखने को कहा था उनके आदेश का यथावत पालन भी हुआ। अमी हाल में पद्मसिंह शर्मा स्मारक 
समिति के समारोह में उद्घाटनकर्ता एवं अध्यक्ष - के:रूप में. उनके दर्शन हुए सारांश यह हैं कि बाबूजी के 
जीवन का प्रत्येक क्षण साहित्य साधना में ही लग गया है। आप इस अवसर पर प्रकाशित “आचार्य पर्मासह 
शर्मा, स्मारक ग्रन्थ' तथा 'चतुर्मुख' पत्रिका के आचार्य पद्मसिंह शर्मा स्मृति अंक' दोनों के. सम्पादन 


मण्डल में -हैं। ब्रजभारती की श्रीवृद्धि में और हिंन्दी साहित्य के उदीयमान नवयुवक ` साहिंत्यकारों को 


आगे लाने में वे बड़ी लगन से लगे हैं। साहित्य की सेवा और साहित्यिको की सेवा उनके जीवन का प्रमुख 
अंग हैं। आपकी लेखनशेली परिमाजित हैं तथा “सम्पादकीय टिप्पणियाँ मामिक होती हैं। कार्य वा 

साधयेयं देहं वा पातयेयम्‌” यह उनके जीवन का लक्ष्य वाक्य (मोटो) हे। वे अपनी घुन के धनी हैं जिस 
काम को हाथ में ले लेते हैं उसमें अपने तन मन घन से जुट जाते हैं ऑर सफलता उनकी अनुचरी बन जाती 
हैँ। हि० सा० सम्मेलन के पितामह पं० बनारसीदास जी चतुर्वेदी उनकी प्रेरणा के स्रोत हें, बाबूजी 
में वे सभी गुण हैं जिनसे वे यदि संसद सदस्य बन जायें तो सेठ गोविन्ददास जी के गोलोकवासी होने 
से हुए अभाव की पूति अंशतः पूरी हो सकती हे। बाबूजी विषयक अपने कतिपय विचारों को मैं छन्दबद्ध 
करके संस्कृत में नीचे लिख रहा हूँ 


गुणान्‌ रक्ति दरकाव्य शक्ति। 
उपात्तपक्तिः श्चितकाव्यशक्तिः। 
प्रख्यात वृन्दावनदास चित्रम्‌। 


वदामि किञ्चित कुतुकाच्चरित्रं॥ १॥ 


काव्यच्छविः यस्य विकासमाप्ता। 


लेखेषु सम्पादन सत्कलासु। 
हिन्दी विरोधी ब्रजभंजनेषु । 
शिक्षा समालोचन वाचसेषु ॥२॥ 
तर्काशु जालप्रहतान्घकारं । 
प्रताप सूर्यान्मथिताति जाड्यं। 

ते नास वृन्दावनदासभासं । 
गर्हाभसोध्नः समुदीरयन्ति॥३॥ 


मनस्विताया प्रति ऊप ऊपः। 
तरस्वि लोकाशय दुगं कूप: ॥ 
सावज्ञ फकिञ्चिज्ञ निपात कूपः। 
वृन्दावनोसौ नय यज्ञ यूपः॥४॥ 


नाना भाषाविलासी श्रितमति विभवो भूतनायांश्रि दासः 
वाग्मी स्वात्माभिमानीऽप्यन्‌पस विनयो वेश्य वंशावतन्सः। 
सत्कार्य व्याकृतिज्ञ स्मितयुत चनो दास वृन्दावनाख्यः 
हिन्दी राष्ट्रादिपत्यम्‌ वहतु बहुतिथं कालमार्यस्वभावः॥५॥ 


२१ 

ब्रज संस्कृति के उद्गाता 
© 


जगदीशप्रसाद गुप्त 
एम० ए० (हिन्दी, संस्कृत, इंगलिश) 


अ० भा० ब्रज साहित्य मंडल के अध्यक्ष बा० वृन्दावनदास जी “शिवोभूत्वा शिवम्‌ यजेत्‌” के 
प्रत्यक्ष उदाहरण हैं। उनके जीवन का ब्रज ओर ब्रज संस्कृति के साथ तादात्म्य हो गया है। वे मन, वचन, 
कमें से ब्रजमापा साहित्य एवं ब्रज संस्कृति की सेदा में रत रहते हैं। ब्रजभारती के सम्पादन से पदे पदे 
स्पष्ट होता हे कि उनका ब्रजभाषा साहित्य प्रेम हिन्दी हित का पोषक और संवर्धक हे। बाबूजी का सुस्थिर 
मत हैं कि राष्ट्रभाषा हिन्दी का हित ही ब्रजभोषा का हित हे। विगत एक दशाब्दि से वे बरजभारती? के 
माध्यम से ब्रज संस्कृति का सन्देश सुधी जनों को देते रहते हैं। 


आपकी साहित्यिक गतिविधियों के प्रति रुचि स्पृहणीय है। कविरत्न सत्यनारायण अर्धशतान्दि 
समारोह, महाकवि ग्वाल शताब्दि समारोह, सूर समारोह, हेरिओध समारोह, शिशुपाल सिंह शिशु स्मृति 
समारोह; आचयं पद्मसिह शर्मा स्मृति समारोह आदि में आपने सक्रिय सहयोग प्रदान किया हैं। आप 
जहाँ दिवंगत कवियों और साहित्यकारों का पुण्य स्मरण करते हैं वहाँ जीवित साहित्यकारों के आतिथ्य 
के लिए आपके प्रकाश भवन' के द्वार सदेव खुले हैं। “प्रेरक साधक” (पं० बनारसीदास चतुर्वेदी अभिनन्दन 
ग्रन्थ), श्री युगल किशोर चतुर्वेदी अभिनन्दन ग्रन्थ, आचाय पद्मसिह शर्मा स्मृति ग्रन्थ आदि के सम्पादक 
एवं एक युग: एक प्रतीक' (वा० जगजीवनराम अभिनन्दन ग्रन्थ ) के परामशेदाता सम्पादक के रूप में 
आपकी सेवाएं सुख्यात हैं। आप प्रत्येक साहित्यिक गतिविधि में रुचि से कार्य करते हैं। भाई डा० आनन्द 
स्वरूप जी पाठक एवं चंचरीक जी द्वारा बाबूजी को निकट से जानने का सुअवसर प्राप्त हुआ तथा ब्रज- 
मारती का अवलोकन भौ कर सका अतएव इन उपकारकर्ताओं को भी साधुवाद देता हूँ कि ऐसे साहित्य 
प्राण व्यक्तित्व से परिचय कराया। बाबूजी निस्पृह साहित्यसेवी हैं और साहित्य के क्षेत्र के कार्यकर्ता 
मी। साहित्यिकों का अभिनन्दन एक स्वस्थ परम्परा हैं। मैं बाबूजी का हादिक अभिनन्दन करता हूँ। 


CC-0. Gurukul Kangri Collection, Haridwar. 


a RS | 


Digitized By Siddhanta eGangotri Gyaan Kosha 

राष्ट्रमाषा के सेवक 
© 
डा० जगदीश वाजपेयी 
एम० ए०, पीं-एुच० डी० 


जीवन के विपुल विसिष्ट कार्यक्षेत्र त्यागि 
मसि जोवियों के हित विमल प्रकास भे। |. 
एक लक्ष्य, एक ध्येय धारि कें अनन्य मन ड़ 
भाषा सेवियों में अग्रगण्य अरु खास भें। 
सुख सुविधा तया समृद्धि की सरद छाँडि | ) 
विद्या बुद्धि सुकुसुम कलित मधुमास भे। ह 
हिन्दी की प्रगति, ब्रजभाषा की भगति हेतु 
वुन्दावनदास जे ते राष्ट्रभाषा दास भे॥ 


दम्महीन और स्नेही व्यक्तित्व 
© 
रघुनाथ प्रसाद चतुर्वेदी 
एम० ए०, साहित्यरत्न 


बाबू वृन्दावनदास जी के छोटे भाई श्री केदारनाथ और मैं मिशन स्कूल, मथुरा में १९२७ और 
१९२८ में सातवीं और आठवीं कक्षा में सहपाठी और मित्र थे! तब मथुरा का मिशन स्कूल, असकुंडा 
घाट और स्वार्म'घाट के बीच कार्जीपाड़ा में था। श्री. केदारनाथ से छोटे भाई श्री रणछोड़ दास हम छोगों 
से एक क्लास नीचे थे। तब परम्पराएं एसी थीं कि सहंपाठी के छोटे भाई को अपना छोटा भाई और बड़े 
भाई को अपना बड़ा भाई माना जाता था। श्री वृन्दावनंदास जी को प्रथम दिन से ही मैंने उसी दृष्टि से 
देखा, वैसा ही आदर किया, और उसी योग्य पाया। फलतः उनकी ओर से भी मुझे छोटे भाई के समान 
स्नेह मिला जब हम विद्यार्थी थे, तो हमारी श्रद्धा, में थोड़ा भय, का भी मिश्रण रहता था, बाद में बाबू 
व॒न्दावनदास जी ने वह भय और संकोच बिल्कुल निकाल दिये। जब अपने छोटे से वह बरावर का व्यवहार 

रते हैं, और आदर देते हैं तो गद्गद्‌ हो जाने की स्थिति बन जाती हूँ। 

मथ्रा का ही निवासी होने के कारण बाबू वृन्दावतदास जी को मैंने सीढ़ी दर सीढ़ी ऊपर 

उठते ही देखा। उन्हें वकील की तरह कचहरी जाते देखा, चुंगी के मेम्बर और फिर चेयरमैन की तरह 

मथुरा के सेवा सुधार में रत देखा ओर बाद में एक साहित्यिक की तरह समाज, नगर, प्रदेश, और देश को 
गोरव प्रदान करते भी देखा। 
बाबू वृन्दावनदास जी का सबसे बड़ा गुण उनका दम्महींन व्यक्तित्व हैं, उनकी बातर्च'त का ऐसा 

अनोखा स्नेही ढंग है कि दूसरे के मन के संकोच को मिलते ही! दूर कर देते हैं। उन्होंने हमारे मन वे 
भय और संकोच को बिलकुल ही मिटा दिया। मेरे जँसों क॑ संख्या बहुत है, जो उनकी! उन्नति पर 
प्रसन्न होते हैं, और उनकी उत्तरोत्तर ख्याति से हमें रुन्तःप मिलता हे। 

निरभिमान, कमठ, श्रमी, परहित सुमन-क्रपास। 

वन्दनीय, विनयी, गुणी, श्री वृदावनदास॥ 


® 


साहित्य वारिधि 
0) 
डा० लक्ष्मीनारायण दुबे 


~ 


बाबू वृन्दावनदास सचमुच साहित्य वारिधि हैं। उन्होंने साहित्य के अनेक क्षेत्रों में कार्य किया हैं। 
वे साहित्यकार भी हैं ओर साहित्यिक संगठनकर्ता भी. । उनके कर्मठ व्यक्तित्व में अनेक पक्षों का स्वणिम 
समन्वय मिलता है। 

उनकी पारिवारिक सम्पन्नता उनकी साहित्य साधना में अदरोधक नहीं बर्न, । उनके व्यक्तित्द 
तथा कार्ये-कलापों को देखकर मुझे सेठ गोविन्ददास तथा व्योहार राजेन्द्रसिंह का स्मरण हो आता है 
कि मध्यप्रदेश की महान्‌ विभूति हैं। उनके परिवार की प्रतिष्ठा, सम्पन्नता तथा वणिक्‌ वृत्ति ने उनकी 
साहित्य तथा समाज-सेवा के मार्ग को प्रशस्त किथा है। 

वृन्दावनदास जी का जीवन सर्वथा सार्वजनिक एवं समपित जीवन रहा है। उन्होंने साहित्य, 
शिक्षा, संस्कृति तथा संत्थाओ की अभूतपूर्व सेवा की हे। वे एक ओर पुरातत्व पर'लिखते हैं, दूसरी ओर 
इतिहास की अनेक ग्रंथियों को सुलझाते हैं और तीसरी ओर सम्मेलनों एवं अंधिवेशनों कॅ. अध्यक्षता 
करते हैं। वे पुरातत्त्व संग्रहालय, नगरपालिका, पुस्तकालय, महाविद्यालय, सहकारिता ब्रज-साहिंत्य- 
मण्डल, हिन्दी पत्रकारिता आदि से सम्बद्ध रहे हैं। सम्प्रति उन्होंने अपना सक्रिय जीवन ब्रज-साहित्य- 
मण्डल और ब्रज भारती” को सम्पूर्णतया समपित कर दिया हैं। वे उत्तर प्रदेश हिन्दी साहित्य सम्मेलन 
'के स्तम्भ हैं। वे ब्रज साहित्य तथा ब्रज माधुरी के परम उन्नायक हैं। 

ब्रज भारती' की उनकी सम्पादकीय और संक्षिप्त टिप्पणियाँ हिंन्दी-जगत्‌ में विशेष आदर के साथ 
पढ, जाती हैं। वे जनपदीय आन्दोलन के कर्णधार रहे हैं। उनकी सम्पादक!य टिप्पणियों ने सामयिक कर्त्तव्य 
बोघ को जाग्रत किया है। उन्होंने अनेक विषयों पर लिखा है जैसे साहित्य, संस्कृति इतिहास, साहित्यशास्त्र 
तथा शिक्षा। 

मैंने वृदादनदास जी' को परोपकारी, सहय'गी', विनम्र तथा सरल मानव के रूप में पाया है। वे 


भाषाविद्‌ होने के साथ ही साथ मानव-स्वभाव के भी अच्छे पारखी हैं। साहित्य तथा रुमाज के पवित्र 
तथा सर्वेहितकारी कार्यो में उन्हें सदेव तत्पर तथा अग्रणी रूप में देखा जा सकता है। ६८ वर्ष के होने 
के उपरांत भी वे/युवकों की-सी स्फूर्ति महसूस करते हैं। उनका प्रस्न मुखमण्डल सैर प्रेरणा का स्रोत 
बना रहता हे। वे उस पुरानी पीढ़ी के प्रतीक हैं जिन्होंने राष्ट्रभाषा की सेवा को, उसके कार्य को मिशनरी- 
वृत्त से ग्रहण किया और उसके लिए तन-मन-धन सर्वस्व अपित कर दिया। उन्होंने अपने बहुभाषा-ज्ञान 
से हिन्दी वाङमय को संस्कृति के अनेक अनूदित ग्रन्थों तथा हिंन्दी-अंग्रेजी-शब्दकःश से परिपूर्ण किया। 

हिंन्दी पत्रकारिता को स्वस्थ आयाम प्रदान किये। 

पत्र-लेखक के रूप में वृन्दावनदास जी डॉ० बनारसीदास चतुर्वेदी की भाँति विर स्मरणीय हैं। 
उनके पत्र हिन्दी की निधि हैं। उन्होंने अपने पत्रों के द्वारा हिन्दी की अनेक योजनाओं को प्राणास्वित 
किया है। उनका सम्पादनवोध तथा पत्र-पत्रिकाओं के लेखों के रचयिता के रूप में उनका क्रियाशील 
व्यक्तित्व एक ओर शोघ-मान्यताएँ स्थापित करता है तो दूसरी ओर साहित्यकारों की पुण्य-त्मृति को 
अक्षुण्ण बनाये रखने के कार्य-कलापों में जीवन फूंकता है 

न्दावनदास जी लगभग ४५ वर्षो से नियमित रूप से हिन्दी पत्र-पत्रिकाओं में लिख रहे हैं। वे 

एक अध्ययनशील लेखक हैं। निवंधकार के रूप में उनकी सशक्त अभिव्यंजना-शेली तथा कला-क्रुशलता 
का सर्वोत्कृष्ट दृष्टांत उनके निबंध-संग्रह “भारतीय संस्कृति के विविध परिदृश्य” में देखने को मिलता है। 
उसमें उनके तीन प्रकार के निबंध उपलब्ध हैं- (क) साहित्यिक-सांस्कृतिक (ख) एतिहासिक एवं (ग) 
सामाजिक-समसामयिक। उपरिलिखित निबंघों में उनका अनूसंघाता तथा जागरूक व्याख्याकार का 
व्यक्तित्व अपने सफलतम रूप में प्रस्फुटित हुआ है। उनके अध्ययन-मनन-चितन तथा गवेषणा की गह- 
नता से परिचय पाने के लिए उपर्युक्त ग्रन्थ श्रेष्ठ कृति हे। उनके संस्मरण लिखने की शेली भी अपूर्वं 
हैं। उनकी सम्पर्कशीलता तथा जीवन के व्यापक अनुभवों ने उनके व्यक्तित्व के राष्ट्रीय राजनीतिक 
पक्ष को उद्घाटित करने में सहयोग दिया हैं। 

वृन्दावनदास जी भारतीय संस्कृति के परम उपासक हैं। उन्होंने उसके गरिमा मण्डित तथा विश्व- 
व्यापी स्वरूप को सम्यक्‌ रूप में विवेचित किया है। वे भारतीय संस्कृति के अन्वेषक ओर व्याख्याकार 
हैं। इस दिशा में उन्होंने नृतत्व शास्त्र तथा समाजशास्त्र का मी उपयोग किया हैँ। उन्होंने भारत की साहि- 
त्यिक विरासत को भारतीय संस्कृति के मानसरोवर में पंकज के समान उदीयमान पाया है। उपयुक्त 
पुस्तक शोध तथा स्तरीय सामग्री से आपूर्ण है। 

वे मौलिक दृष्टि तथा रोचक शेली के लेखक हैं। 

मैंने उनके व्यक्तित्व में प्रोत्साहनकारी' गुणों का आधिक्य पाया हे। उनके व्यष्टि में समष्टि का 
भाव संमाया हुआ हैं। ईश्वर उनको शतायु करे। 

राष्ट्रभाषा उन्नयन महायज्ञ के होता 
© 
सूरजप्रसाद मिश्च 


महापण्डित राहुल सांकृत्यायन अपने असहयोग के साथियों की पुण्यस्मृति को जनता जनार्दन 
के समक्ष प्रस्तुत करते समय बाबू भूलन साही की चर्चा के सन्दर्भ. में लिखते हैं कि “किसी महायज्ञ में 
बहुत सी अज्ञात समिघाएँ पड़ती हैं जिनका लोग खयाल नहीं करते और पीछे जल्दी! भल भी 
लेकिन अग्नि को प्रज्वलित करने में उनका सबसे बड़ा योग होता हे। बाबू भूल्नसार्ह, ऐसी 
समिधा थे। 

आज मुझे राहुल जी क॑ साही' जी के संदर्भ में कही गयीं पंक्तियाँ पाठक जी का पत्र साहित्यवारिधि 
बा० वृन्दावनदास अभिनदन ग्रन्थ हेतु कोई व्यक्तित्वपरक रचना प्रेषित करने हेतु प्राप्त करने के उपरान्त 
अचानक स्मरण आ गई। संदर्भ भी ठीक वेसा ही हे! 

एक्‌ साहित्यिक गोष्ठी में मुझे कहना पड़ा था कि किली भी मातृभाषा का रुमूचित विकास तभी 
हे सकता है जब उसे वृन्दादनदास जी जेसी, महान्‌ विभूतियाँ मिलें। यह ब्रजभाषा का सौभाग्य है कि उसे 
बा० वृन्दावनदास जी जैसा सेवक मिला हे। 

भारतीय वाङ्गमय को पल्लवित, पुष्पित. एवं विकसित करने में अहनिश व्यस्त श्रीदास को में तो 
बाल्मीकि, शुकदेव, नारद, व्यास, याज्ञवल्क्य, जनक, वशिष्ठ, दधीचि, वल्लभ, माधव, नानक चैतन्य, कर्वीर, 
सुर, तुलसी, ज्ञानदेव, तुकाराम, एकनाथ, रामदास, रामकृष्ण, रामतीर्थ. प्रभृति रुन्तों और मर्नाषियों 
के कुल-गोत्र (ज्ञातव्य एवम्‌ स्मरणीय हे कि साहित्य संसार में मानवकृत जाति से उत्पन्न कुल-गो'त्र 
नहीं होता हैँ।) का जानता-मानता हूँ, इसलिए ब्राह्मणकुळ में पैदा होने के वावजूद भी मैं बाब के चरणं 
का स्पर्श करने में आना-कानी' नहीं करता हूँ और इसी कारण एक बार मुझे बाबू से स्पष्ट शब्दों में 

कहना भी पड़ा था कि वे मुझे प्रणाम या नमस्कार करने के बदले आशावाद दिया करें तथा मुझे बन्धु- 
वर न कहकर अनुज की संज्ञाओं से सम्बोधित करें। 
“महान्तरेव महतामर्थं साधयितु क्षमाः। 
ऋते समुद्रादन्य विभति व आवानत्मम॥ 

“जो सर्वश्रेष्ठ, कुलीन तथा शिक्षा प्रमृति कार्यो में निपुण हैं, वे ही सुविचारपूर्वक राष्ट्रीय कार्यो 
को देख सकते हैं, जैसे समुद्र को छोड़कर प्रलयंकारी अग्निपिण्ड को जिसे बड़वानल कहते हैं कौन सम्भाल 
सकता है, क्या कुआँ और तालाब ?” नीतिवाक्य की महिमा में चार. चाँद लगाने वाले मेरे अग्रज के 
राष्ट्रीय कार्यो तथा सेवाओं को अमी समग्र देश के लोग भले ही न जान पाए हों लेकिन भारत के प्रबुद्ध 
लोग जान चुके हैं मगर देशवासी अब तक उनको समुचित सम्मान प्रदान करने में कोताही!' बरत 
रहे हैं। 

अपने अग्रजलुल्य बा० वृन्दावनदास जी के व्यक्तित्व की चर्चा करते रमय मैं अनेक साहिंत्यकारों 
को बता चुका हूँ कि जिन तत्वदर्शी पंडितों ने मानव ज्ञान मंदिर के अल्पांश या बहुलांश का निर्माण किया 

हे उन्हीं की अग्रपंक्ति में वा० वृन्दादनदास जी भी आते हैं। वे स्वयं को ज्ञान का प्रेमी बताते हैं ज्ञात का 
स्वामी नहीं । ब्रजभूमि की विभूति, ब्रजसाहित्य के कर्णधार, राष्ट्रवाणी हिन्दी के गौरवस्तम्भ अ० भा० 
ब्रज साहित्य मंडल और उ० प्र० हिन्दी साहित्य सम्मेलन के अध्यक्ष त्रैमासिक शोध पत्रिका ब्रजमारती के 
सम्पादक तथा अन्तर्जनपदीय भाषा साहित्य आन्दोलन के सूत्रधार बा० वृन्दावंनदास जी के अभिनन्दन के 
अवसर पर मैं उन्हें अपनी प्रणति अपित करता हूँ। 


एुण्यङ्लोक-साहित्य सेवी 


© 


डा० देवेन्द्र शर्मा इन्द्र 
एम० ए०, पी-एच० डी० 


एक युग बता जव लोग हिन्दी की सेवा निस्वार्थ भाव से करने में रत रहते थे। आज परिस्थितियाँ 
बदल चुक हैं। प्रत्येक कवि पैसे ठहराकर कवि सम्मेलनों में कविता पढ़ता है । प्रत्येक लेखक पैसे लेकर 
लेख लिखता है पर प्राचीन पीढ़ी के लोग भिन्न विचारधारा वाले थे। वे अपनी भाषा एवं साहित्य की उन्नति 
में विशेष अभिरुचि रखते थे, साहित्यसेवो होता अभिजात वर्ग की निशानी थी। बड़े-बड़े राजा एवं सम्राट 
(अकबर आदि) निस्वार्थ साहित्य सृजन करके स्वयं को धन्य मानते थे। इस विचारधारा के अनुयायी 
कतिपय विद्वान आज भी हिन्दी जगत में हैं जिन पुण्यश्लोक एवं महामना व्यक्तियों के त्याग एवं तपश्चर्या 
के बल पर हिन्दी का मान-सम्मान आधारित हैँ वर्तमान युग में सेठ गोविन्द दास जी उस माला के सुमेरु 
थे। उसी परम्परा में बा०.वृन्दावनदास जी का भी नाम आता हैं। बाबू जी के द्वार साहित्यज्ञों के सम्मान 
के लिए सदेव खुले रहते हैं। अ० मा० ब्रज साहित्य मंडल एवं उ० प्र० हिन्दी साहित्य सम्मेलन के अध्यक्ष 
एवं ब्रज भारती पत्रिका के सम्पादक बाबूजी साहित्यिक समारोहों के प्राण हैं उनकी वाग्मिता से हिन्दी 
जगत सुपरिचित है। सत्यनारायण कविरत्न, सूर, ग्वाल, शिशु, आचार्य पद्मसिंह शर्मा आदि के स्मृति समा- 
रोहों एवं ग्रन्थों के प्रेरणास्रोत बाबूजी की साहित्यिक निष्ठा स्तुत्य हे। उनके द्वारा आयोजित गोष्ठियों 
एवं पढन्त सम्मेलनों से ब्रजक्षेत्र के सभी लोग परिचित हैं। हिन्दी भाषी क्षेत्र ही नहीं अहिन्दी भाषी क्षेत्र 
(दक्षिण भारत) में मी आपके द्वारा आयोजित पुरस्कार प्रायोजना हिन्दी हितों की संवर्धक हे। साहित्यज्ञ, 
साहित्यस्रष्टा एवं साहित्यज्ञों एवं हिन्दी के पोषक बाबूजी का अभिनन्दन मां भारती का अभिनन्दन है। 

शतायु जीवन की कामना सहित मैं उनका अभिनन्दन करता हुं । 

१६८ / बाबू वृस्दावनदास अभिनन्दन ग्रंथ 


प्रोढ़ लेखक एवं समालोचक 


© 
जयवीर सिहं चौहान 


एम० ए० (हिन्दी, अर्थशास्त्र) 


कल्पना कुटीर के निवासी डा० मलखान सिह सिसोदिया को मैं पहले कल्पना जगत का बिहारी 
समझा करता था। क्योंकि लेखन एवं कविता करने का मूलधन कल्पना ही हे परन्तु जब उनकी 
साहित्यिक रचनात्मक गतिविधियों को देखने का अवसर प्राप्त हुआ तो मेरी समझ में आया 
कि साहित्यस्रष्टा कल्पना जगत का ही नहीं इस व्यावहारिक जीवन का सक्रिय कर्ता-र्ता होता हे 
इसी संदर्भ में एक बार उन्होंने मुझसे मथुरास्थ बा० वृन्दावनदास जी की कर्मठता के विषय में बताया। मैं 
बाबू जी को अपने मित्र डा० पाठक के सान्निध्य से जानता था। बातचीत के दौरान बाबूजी की विचक्षण 
वारिमता एवं सुरुचिपूर्ण लेखन का प्रसंग मी आया। मुझे आश्‍चर्य हुआ कि जिस वाने से व्यक्तित्व को मैंने 
छोटा सा आँका था वह आज मेरी दृष्टि में बहुत ऊँचा दिखाई पड़ रहा हैं। परिचित होने के उपरान्त पांच 
वर्षो में तो मैं उनकी साहित्यिक गतिविधियों की अनेक चर्चाएँ सुनता एवं पढ़ता रहा हूँ। उनकी रचनाएं 
भी मैंने एटा में डाक्टर साहब के पास देखी एवं पढ़ी हैं वे प्रोढ लेखक एवं समालोचक हैं। भारतीय 
संस्कृति के उद्गाता तो वे हैं ही । ब्रजी' के उन्नाथक के रूप में सुख्यात बाबू जी अभिनन्दनीय एवं अभि- 
वन्दनीय हैं। अभिनन्दन के सुअवसर पर उन्हें मेरा प्रणाम अपित हे । 


म्राजिष्णु अध्यक्ष 
© 


डा० परमात्माशरण वसल 
एम० ए०, पी-एच०. डी। ० 


अखिल भारतीय ब्रज साहित्य मण्डल के अध्यक्ष वा० वृन्दावनदास जी स्वयं में एक संस्था हैं। 
हिन्दी के प्रचार प्रसार के लिए उन्होंने एक पुस्तकालय योजना चलो रखी हे जिसके अधीन पुस्तकाल्यो को 
आधे मूल्य पर हिन्दी पुस्तके मिल जाती हैं तथा उन्होंने भी स्वयं अंपने व्यय से अयोध्या आदि स्थानों पर 
अनेक पुस्तकालय चला रखे हैं। उनके ही कार्यकाल में मंडल ने ५८००० रुपए की राशि से मंडल भवन 
के लिए भूमि खरीदी हैँ। मण्डल की पत्रिका ब्रज भारती” का ८ वर्षो से समय पर निरंतर प्रकाशन एवं 
वितरण उन्हीं के सद्प्रयासों का सुफल है। 

रचनाकार के रूप में, भारतीय संस्कृति के विविध परिदृश्य, भारत के हिन्दू राज्य, बनारसीदास 
जी के पत्र डा० वासुदेवशरण जी के पत्र आदि कृतियाँ उनकी कीतिस्तम्म हैं। 

पत्र विधा के उन्नायक / १६९ 


लेखन' भाषण एव प्राचीन साहित्यकारों का स्मरण उनकी सुरुचि (हाबी!) है। 'उदीयमान 
साहित्यकारों को प्रश्नय देना तथा लेखन के लिए प्रोत्साहित करना उनकी रचनात्मक एवं विधायक प्रवृत्ति 
का परिचायक हे। ऐसे साहित्यज्ञों का अभिनन्दन श्रेयस्कर हे। मेरी कामना है कि बाबू जी चिरायु हों 
तथा उनके शताभिनन्दन किए जायें तथा अखिल भारतीय ब्रज साहित्य मण्डल ऐसे भ्राजिष्णु अध्यक्ष से 
घन्य होता रहे। 


© 


पत्र विधा के उन्नायक 


© 


डा० सरला देवी 
एम० ए०, पी-एच० डी० 


अखिल भारतीय व्रज साहित्य मण्डल एवं उत्तर प्रदेशीय हिंन्दी! साहित्य सम्मेलन के अध्यक्ष बा० 
वृन्दावनदास जी की साहित्य सेवा ब्रज भारती” के माध्यम से हिंन्दी जगत को सुविदित हे । उन्होंने साहिं- 
त्यज्ञों के पत्र संग्रह प्रकाशित एवं सम्पादित करके हिन्दी! की पत्र विवा के उन्नयन में स्तुत्य योगदान 
किया हैं। भाई डा० आनन्दस्वंरूप पाठक से जो केन्द्रीय सरकार की हिंन्दी! शिक्षण योजता के प्राध्यापकं 
के रूप में एरणाकुलम आए थे उनकी साहित्यिक अभिरुचि के विषय में प्रांयः चर्चा होती रही हैँ। ब्रज 
साहित्य मंडल के अध्यक्ष के रूप में बाबूजी की सेवा इलाघनीय हे। अभिनन्दन के सुअवसर पंर ब्रजभाषा के 
वथोवृद्ध साहित्यकार बा० वृन्दावंनदास जी! को मेरा नमन। | 


योजकस्तत्र दुलभः 


© 
डा० देवेश चन्द्र 
एम० ए०, पी-एच० डी० 


कार्य को करने की उद्भावना प्रत्येक व्यक्ति के मन में उद्भूत हो सकती हैं। अच्छी-अच्छ। योजः 
नाएँ और उनकी प्राक्कल्पनाएँ भी मस्तिष्क में आ सकती हे। सभा समितियों में अनेक प्रस्तावं पारित 
किए जा सकते हैं पर उनका सम्यक्‌ रूप से निर्वाहं और निष्पादन करना सामान्य व्यक्ति का कार्य नहीं 
हे। वे विरले ही। व्यक्ति होते हैं जिनकी सद्प्रातिमा एवं प्रयास रचनात्मक और विधायक कार्यों में लगते 
हैं तथा' जिनके प्रयासों के फलस्वरूप किसी संस्था या कार्यविशेष का समापन होता है। बा० वृन्दावनदास 
२२ 

१७० | बाबू वुन्दादनदास अभिनन्दन ग्रंथ 


जी एसे ही व्यक्ति हैं जिनके व्यक्तित्व की. विशेषता यह है कि वे अपने क्रियमाण कर्मे को बड़ी सुरुचि 

| से सम्पादित करते हैं। चाहे अ० मा० ब्रज साहित्य मंडल का प्रकरण लें या उ० प्र० हिन्दी साहित्य 
सम्मेलन का अथवा अन्य करिसी समारोह का जिसके मूल में वा० वृन्दावतदास जी की प्रेरणा रही हैं 
सभी कार्यक्रम सम्यक्‌ रूप से पूरे उतरते हैं। वस्तुतः वे एक सफल संयोजक हैं। किसी भी काम को 
ठीक प्रकार से करने के लिए साधन जुटा लेना उनका सहज गुण है। आज हिंन्दी के लिए ऐसे व्यक्तियों 
की आवस्यकता है। वे शतायु पर्यन्त हिन्दी की सेवा करते रहें। उनका हादिक अभिनन्दन । 


मधुस्फीता वाचः परमममृतं निर्मितवतः 
© 
कु ० मीनाक्षी 


मधुर सम्भाषण और अमृतमयीवाणी विधाता. प्रत्येक को नहीं देता। वाणी मनुष्य का अळंकार 
हे, उसके सद्‌प्रयोग सें प्रत्येक वस्तु प्राप्तव्य हे। मुझे स्मरण हे कि बा० जगजीवनराम जी के अभिनन्दन 
समारोह में बा० बून्दावनदास जी की वाग्मिता को देखकर सभी व्यक्ति मंत्रमुग्ध हो गये थे। नाटे से 
शरीर में इतनी विशाळ प्रतिभा का स्थान देखकर आचर्य होता था। देश के उच्चतम. व्यक्तियों के मध्य 
बेठकर राष्ट्रपति, गुहूमंत्री, रक्षामंत्री आदि के सान्निध्य में वे किस निर्भीकता से सहजभाव में अपने 
कथ्य को प्रतिपादित करते रहे यह वस्तुतः साधारण प्रतिभाशाली मनुष्य का काम नहीं हैँ। इससे भीं 
अधिक आचर्य की बात यह हे कि जब उनसे वार्तालाप करने का अवसर प्राप्त हुआ तो उनका व्यवहार 
बड़ा मधुर एवं मृदुल प्रतीत हुआ, मवुस्फीत वाणी और उनका अमृतमय व्यवहार दोनों ही आकर्षक 
हैं। 

साहित्य के क्षेत्र में उनके लेख एवं क्ृतियों ने उन्हें उच्च स्थान प्रदान किया हे पर मानवता के 
नाते उनके मुदुळ व्यवहार ने उन्हें ऐसा व्यवहार प्रदान किया हे जिससे कि वे दूसरे व्यक्ति पर अपने 
व्यक्तित्व को अमिट छाप छोड़ देते हैं। एसे महान्‌ व्यक्ति निश्चित ही अभिनन्दनीय हैं। 

वार्घेक्ये मुनिवृत्तीनां / १७१ 


वाधक्ये मुनिवृत्तीनां 
डा० शरणबिहारी गोस्वामी 
एम० ए०, पी-एच० डी'० 


बाबू वुन्दावनदास जी बहुमुखी प्रतिभा के धनी हैं। समाज-सेवा के क्षेत्र में उन्होंने अपना कीति- 
मान्‌ स्थापित किया हे और इसके परिणामस्वरूप वे मथुरा नगरपालिका के अनेक वर्षों तक अध्यक्ष 
रहे हैं। राजनीति को उन्होंने समाज-सेंवा के पर्याय के रूप में ही लिया हे और जंब उन्हें यह अनुभव 
हुआ कि अव देश के वातावरण में राजनीति छद्म बनकर छलने लंगी हैं तब उन्होंने उस राजनीति का सर्वथा 
परित्याग कर दिया । यह बेलागपन और त्याग की भावना उनके व्यक्तित्व के गृण हैं। 

बाबूजी' का व्यवसाय प्रिटिंग प्रेसों एवं प्रकाशन से संबंधित रहा। व्यवसाय के उच्चतम शिखरों 
का उन्होने अपनी कर्मठता एवं सूझवूझ से सुशोभित किया परंतु जब उन्हें ऐसा प्रतीत हुआ कि अब 
उनके पुत्र उस कार्य को भली' भाँति चला सकते हैं तो उन्होंने अपने आजीविका के समस्त कार्यभार को 
'वार्घक्ये मुनिवृत्तीनां' के आधार पर तत्काल छोड़ दिया । यह उनके साहस का उदाहरण हैं। वे कार्य 
के पीछे घिसटना नहीं जानते, जिस कार्य को उठाते हैं, उसके ध्वजदण्ड को उठाकर आगे चलते हैं और 
नया रास्ता बनाते हैं। 

बाबू वृन्दावनदास जी ने अपेक्षाकृत देर से ही साहित्यिक क्षेत्र में प्रवेश किया क्योंकि इससे 
पूर्वं वे सामाजिक कार्यो में व्यस्त रहे थे। यह नहीं ज्ञात हो सका कि साहित्यिक क्षेत्र में प्रवेश करते 
ह! उनमें साहित्यिकी धारा सहज ही केसे फूट पड़ी ? परंतु देखा जाय तो उनके ये संस्कार और तदनुसार 
उनका लेखन ज्ञात-अज्ञात रूप सें बरावर चलता ही! था और जव उसे पुरा उन्मुक्त क्षेत्र मिला तो लगा, 
जैसे बाबू जी का प्रमुख व्यक्तित्व साहित्यिक सेवा ही था। अखिल भारतीय ब्रज साहित्य मण्डल के अध्यक्ष 
के रूप में उन्होंने इस संस्था को उस समय जीवित रखा जब इसके लिए चारों ओर घुप अँघेरा था और 
समस्त मागं अवरुद्ध थे। उस अंधकार के मार्ग को बाबू वृन्दावनदास जी ने अपनी आस्था का दीप जलाकर 
प्रकाशित किया और फिर से ब्रजसाहिंत्य मंडल को प्रकाश के चौमुहाने पर लड़ाकर खड़ा कर दिया। 

इस बीच ब्रज साहित्य मंडल के माध्यम से उनकी दो बड़ी उपलब्धियाँ रहीं। एक तो मण्डल 
के भवन का अधिग्रहण, जिसके लिए उन्होंने अथक परिश्रम किया, दुसरे, ब्रजमारती” का अनवरत प्रकाशन । 
यह कार्यं बहुत कठिन था--श्रमसाध्य भी और अर्थसाध्य भी । परंतु बाबू जी तो जिस कार्य में लगते हैं, 
लग ह जाते हैं और उनकी लगन सफलता का ही! दूसरा नाम हैं। 'ब्रजभारती' के संपादन में उनका 
लेखन खूब उभरा। उनकी साहित्यिक सूझ-बूझ, परिस्थितियों पर गंभीर टिप्पणियाँ, हिंन्दी और ब्रजभांषा 
के भविष्य का चिन्तन, विभिन्न साहित्यिक, सांस्कृतिक आन्दोलनों का संगठन और समीक्षा एवं विशेष- 
कर इतिहासपरक खोजपूर्ण लेख--ये सभी बाबू जी के साहित्यिक व्यक्तित्व के निदर्शन हैँ। इस बीच 
उनके कई ग्रंथ भी अलग से प्रकाशित हुए, उन्होंने ग्रंथों का संपादन किथा। मण्डल” के अतिरिक्त उत्तर- 
प्रदेशीय हिंन्दी! साहित्य सम्मेलन के भी वे अध्यक्ष बने। हिन्दी साहित्य सम्मेलन ने उन्हें साहित्य वारिधि” 


CC-0. Gurukul Kangri Collection, Haridwar. 


र र्या हक कड i 
जे, Es MR tar rs Ete ‘Sid ड Yes RNR N YSPC SNC NTL SURE Se ie कक i ह क र. $, 


ह उक पया ग >ककसननकक५अक+ -1+«++5 ० 


Digitized By Siddhanta eGangotri Gyaan Kosha 
१७२ | बाबू वुन्दावनदास अभिनन्दन ग्रंथ 


उपाधि से विभूषित किया। जहाँ-जहाँ सम्मेलन, सभाएँ, साहित्यिक-सांस्क्रतिक कार्यक्रम हुए, वहाँ वे 
सदा उपस्थित रहे ओर अपने चिन्तनपूर्ण विचारों सें प्रकल्पों की दिशा प्रदानं की। 


[a 
त 
1 


चुप वे कभी बैठते नहीं, बैठ सकते नहीं। सरस्त्रती का उन्हें यह वरदान हे। परिस्थितियों का सही 
ओर ओजपूर्ण आकलन देखना हो तो समाचारपत्रों में प्रकाशित उनके पत्रों में देखिए। ओज, निर्भीकता 
और वही बेलागपना । भय किसी से नहीं, सच बात सबकी, झूठ से समझौता नहीं। ऐसा प्रखर और धारदार 
व्यक्तित्व रहा हे बाबूर्ज' का। 

निस्संदेह, बाबू वृन्दावनदास जी न केवल ब्रज जनपद के, अपितु देश के गौरव हैं। युवक उन 
कार्य करना सीख सकते हैं। इस आयु में भी वे तरुणों को स्फूति देते हैं, साहित्य को समीक्षा और 
सांस्कृतिक जीवन को गति प्रदान करते हैं। परिश्रम और प्रतिभा के ऐसे घनी का अभिनन्दन बावू जी 
के व्यक्तित्व का अभिनन्दन तो हे ही, वह मानवता के संद्गुणों को अभिवादन हैं। 

बाबू जी शतायु हों, उनका मार्गदर्शन हमें अक्षुण्ण रूप से मिलता रहे, यही! कामना हैं। 


त स्पृहणीय साहित्य सेवी 


रामनगीना राय 


“स्वामी रामतीर्थ ने कहा था कि किसी देश की शक्ति छोटे विचारों के बड़े आदमियों से नहीं, 
किन्तु बड़े विचारों के छोटे आदमियों से बढ़ती हैं । यह उक्ति साहित्यवारिधि बा० वृन्दावनदास जी के 
जीवन पर ठीक ठीक खरी उतरती हे। आप सादा जीवन. उच्च विचार' .की साक्षात्‌ प्रतिमूति हैं। राष्ट्र- 
भाषा की अनवरत निस्पृह सेवा आपके.जीवन का अनिवार्य अंग हे.। उत्तर प्रदेशीय .हिन्दी साहित्य. सम्मे- 
लन एवं अखिल भारतीय ब्रज साहित्य मंडल, अखिल भारतीय जनपदीय साहित्य परिषद्‌ आदि अनेक 
साहित्य संस्थानों को सजाने संवारने में आपका सतत योगदान सदा स्तुत्य एवं स्पृहणीय रहेगा । ऐसे 
नैष्ठिक हिन्दी साहित्य सेवी की. दीर्घायु की कामना करता हूँ। ईश्वर उन्हें सदा स्वस्थ .एवं. सबल रखे 
ताकि वे निरन्तर सचेष्ट रहकर हिंन्दी की अधिकाधिक श्रीवृद्धि कर सकें। . 

नाम कुछ, काम कुछ; इसके उदाहरण गली गली हैं, पर घर घर हैं; इतने अधिक कि नाम के साथ 
काम का भी कोई सम्बन्ध हे, इस पर विचार करना ही अविचार हो गया हैं। भारत के शहरों में महात्मा 
गाधा माग पर देश शराब के ठेके होना अब किसी को भी चिता नहीं उपजाता। इस स्थिति में बाबू 
वृन्दावनेदास का ब्रज साहित्य के प्रति समपित जीवन जीना एक चमत्कार है! हैं। वे यथा नाम तथा गण 
के उत्तम उदाहरण हैं; वृन्दावनदास संपादक 'ब्रजभारती'। 
मे गांवी की पीढ़ी का आदमी हँ, उस समय साहित्य के कार्य में वे ही लोग लगते थे, जो भूखे पेट 
रहकर भी काम करने के अभ्पस्त हों। तब साहित्य का कार्य न शौक था, न व्यापार, एक मिशन था, 
एक यज्ञ था। तब कभी कभी नये लोगों से एक शिकायत सुनाई पड़ती थी-- अजी, सारी शक्ति तो भोजन- 
वस्त्र के उपार्जन में लग जाती हैं, क्या! खाक साहित्य-सर्जना करें; ” फिर भी, अमावग्रस्त होते भी वे अच्छी 
रचनायें करते थे। देशं के स्वतंत्र होने पर उन्हें ऐसे काम मिले कि अभावं का भाव भी उनके पास न रहा। 
बढ़िया वस्त्र, उत्तम मकान, भोजन, पद और पैसा, पर सबने देखा कि सर्जना के नाम पर वे ठठ हो गये 
अभाव छटा, तो भाव रूठा और सर्जन का प्रवाह ही अवरुद्ध हो गथा । बाबू वृन्दावतदास इसके उत्तम अप- 
वाद हैं। 'यांगक्षेम से, सुबह-शाम के चिन्तन से निचित, पर अपने यज्ञकार्ये के लिए सदा सचिन्त; जसे 
वही उनका जीवन कर्म हो! 
मेरे एक मित्र हमेशा ऐसा जूता पहनते थे, जो जाने कैसे चमड़े का बना होता था कि हर कदम पर 
चरमर करता था । वे हमारे चौक में आते, तो हमें तीसरी मंजिल पर बेठे-बेठे ही मालूम हो जाता कि 
श्रीमान जी आ गये और जब जाते, तो गली में सेमी आवाज आती रहती । एक बार पूछा--- यह केसा 
जूता पहनंते हैं आप ?” बोले--- जूता ही क्या, जो हर कदम पर यह न कहें कि कोई आ रहा है।” 
हमारे सार्वजनिक जीव में, जिसमें साहित्यिक जीवन भी सम्मिलित हैं, यह वृत्ति पुरी तरह छाई 
हुई हे कि हम यश के लिएं सिद्धि की प्रतीक्षा नहीं करते, हर कदम पर अपना यशोगान' सुनना चाहते हैं। 
वात यहं कि हमारा अहं हमें साधक मानता ही नहीं, हमारे लिए हंमारा हर कदम एक विशिष्ट उपलब्धि 
हैं, सिद्धि हैं और चाहते हैं हम कि दूसरे भी उसे एक विशिष्ट उपलब्धि मानें, इस वृत्ति का मुझे सबसे 
मजेदारं अनुभव हुआ तब) जब एक उत्तम पत्र के लिए एक सम्पादक की जरूरत थी और उसके संचालक 
ने प्रत्याशियों के प्रार्थना पत्र मुझे दिखाए। एक प्रत्याशी ने लिखा था--“मैं तो जन्मजात साहित्यकार 
हूँ मेरे स्कूल की जो वाषिक मैंगर्जीन' प्रकाशित होती थी, उसमें एक बार भी ऐसा नहीं हुआ कि मेरी 
कोई न' कोई रचना न छपी हो; स्थान कम हुआ, तो चुटकुला ही छपा।” पण्डित पद्मसिंह शर्मा ने गोरख- 
पुर हिन्दी साहित्य सम्मेलन के अध्यक्षीय भाषण में इसे 'काता और ले दौड़ी' कहा था। हमारे बाबू वृन्दा- 
वनदास जी' हल्केवत्त की इस वृत्ति से इतने दूर हैं, कहूँ, ऐसे मूक साधक हैं कि दूसरों से अपने कार्य की 
प्रशंसा वे क्‍या चाहेंगे, उन्हें अपने काम के मोल की तरफ ध्यान देने का अवकाश ही नहीं मिला है। एक 

के बाद एक और एक के साथ एक वे तो किये जा रहे हैं, पर उर्दू के महाकवि चकबस्त ने ठीक ही कहा 
था कि मैं लाख छिपता फिरू, शोहरत मुझे एक दिन ठूंढ़ ही लेगी'। 

बाबू वृन्दावनदास के काम की महक ने गुण पारखियों को आकृष्ट कर ही लिया हे और वे वन्दना 
के स्वरों का यह 'टेप' तैयार करने में जुट पड़े हैं। मैं भी अपनी लघुता के अनुरूप एक शाब्द भेंट करता 
हँ--प्रणाम ! 


एक प्रखर व्यक्तित्व 
© 
रामगोपाल परदेशी 


बा० वृत्दावनदास जी से मेरी भेंट अनेक वार हुई है। जब भी उन्हें देखा कार्य में अत्यधिक व्यस्त 
होते हुए भी वे बड़े सहज ढंग से मिले हैं। विज्ञापनबाजी' सें दूर रहने वाले बांबू जी को मैंने सदेव शान्त 
गम्भीर पाया हे। वे मानवतावाद के प्रमुख स्तम्भ हैं। उनका साहित्य सृजन समय की धारा के अनु- 
हूल हैं और युग की माँग के अनुरूप ही. उन्होंने अपनी .लेखर्न' को ढाला है। 


बा० वृन्दावनदास जी वरिष्ठ पत्रकार एवं वक्ता हैं। उनके निकट सम्पर्क में जो भी आया 


वह उनसे प्रभावित हुए बिना नहीं रहा। उनके विचार अत्यन्त प्रौढ़ एवं हृदथग्राही' हैं। बाबूर्ज' द्वारा 
लिखित “भारतीय संस्कृति के विविध परिदृश्य पढ़ने का जव मुझे सौभाग्य मिला तो मैंने उनके 
मौलिक विचारक के रूप को देखा इस पुस्तक में -उनका स्वस्थ ओर मौलिक चिन्तन सर्वत्र स्पष्ट झलकता 
ह्‌ । 


मैने कमी कल्पना भी नहीं को' थी कि बाबूजी की लेखनी से लिखित कभी' इतिहास ग्रन्थ भी 
पढ़ने को मिलेगा। प्राचीनः भारत में हिन्दू राज्य ग्रन्थ .देखकर मैं उनकी अध्ययनशीलता का लोहा 
मान गया। इसमें वावूर्ज' ने नितान्त तटस्थ होकर अपने संयत विचारों को स्पष्ट किया हैं। 

बाबूजी सफल साहित्यकार के साथ साथ एक समाजसेवी भी हें इस क्षेत्र में उनकी सेवाएँ 
उल्लेखनीय हैं। उनकी साहित्यिक सेवाओं के लिए उन्हें “साहित्य वारिधि” की उधांधि से सम्मानित 
किया गथा. हैँ। अनेक अनेक संस्थाओं के जन्मदाता एवं पदाधिकारी हैं। 'ब्रजभारती” के सफल सम्पादक 
के रूप में आप॑ सुख्यात .हैं। आपकी, साहित्य सेवा स्मरणीय रहूर्ग'। मैं बाबू जी- का अभिनन्दन करता हूं । 

आदरणीय बाबू (श्री वृन्दावनंदास) जी का और मेरा सम्वन्ध बहुत पुराना नहीं हैं, पर ऐसा 
भी नहीं हे कि उसे एकदम नया कहा जा सके। उनके और अपने अंथाचित-अनियोजित, संयोंगजन्य सम्बन्ध 
पर मुझे वावा श्री तुलसीदास जी की उक्ति स्मरण हो आती है । 
एक घड़ी, आधी घड़ी, आवी हू पुनि आघ। 
तुलसी संगत साधु की हरं अनेकन व्याध॥ 
बात सन्‌ १९७० की हे। मेरे साहित्यिक कार्यो के प्रेरक शुभेषी श्रद्धास्पद डा० श्री वासुदेवशरण 
जी अग्रवाल के पत्रों का संकलन वे कर रहें थे। तभी मुझे ठोक़-पीट कर वैद्यराज बनाने वाले पूज्य दादा 
श्री चतुर्वेदी जी ने अपनी उपेक्षितों की उपासना करने की जन्मजात धुन में अपने मनमाने मसाले 
लगाकर मेरा नाम उन्हें बताया और वे मेरी' गले पड़ गये। 
सम्बन्धित विषय को लेकर कई कृपापत्र उनके मेरे पास आये, जिनमें हर बार उनको सरल, 
सहज ओर सौम्य दर्शन ही मुझे मिले। भले ही उनकी वह निर्मळ स्नेहवारा श्रद्धास्पद्‌ दादा श्री' चतु- 
वेंदी जी के कारण प्रवाहित हुई हो या डा० अग्रवाल के कारण पर मेरे अपने लिए वह एक संयोगजन्य 
होकर भी मेरी कृतार्थता के लिए पर्याप्त थी और हैं। डा० अग्रवाल कें पत्रों की प्रतिलिपि भेजने के साथ 
ही! मैने अपने आप में सोचा था, स्यात्‌ अब यह स्नेहेवारा और आगे आगे न बढ़े। हुआ उसके विपरीत 
यह कि-- 
तुलसी बाँह सपुत की सपने में छू जाय। 
आप निबाहे जन्म भर लरकन सो कह जाय॥ 
और मैं देखता हाँ कि आज के इस क्षण तक उनका वह सहज स्नेह उसी अवाध और अनवरत रूप में 
मिल रहा हैं। कहीं कोई साहित्यिक वा सांस्कृतिक आयोजन उनके माध्यम से हो कोई प्रकाशन उनके 
सहयोग से हो उन सब में अपने स्नेह का दान वे सहज रूप में मुझे देते हैं। यह बात दूसरी है कि मैं अपनी 
परिस्थितियों के अपने स्वभाव के कारण उनका उतना लाभ जितना वे देना चाहते हैं न उंठा सक्‌ं। किसी 
की कृपा का स्नेह का लाभ उठाने के लिए भी तो पूर्व सुकृतों की' साधना आवश्यक होती है। पर मैं उनकी 
कृपा का लाभ उठा सकू या न उठा सकूँ वे अपने अपनत्व को अनवरत रूप से निभाए जा रहे हैं। 
ब्रज-भारती' तो वे सन्‌ १९७० से अब तक निरन्तर भेजते ही हैं तथा उनके माध्यम से जो और 
प्रकाशन हाता हैं, या जिसे वे मेरे लिए उचित समझते हैं अपने स्नेहानुग्रहं के प्रसाद रूप मुझे देकर 
उत्साहित और उपकृत करते हैं। इतना ही' नहीं मेरी! मात्सर्यं या आलस भरी किसी' बात को वे भले 
ही आई-गई कर बिसरा दें पर यदि मेरी कोई बात उन्हें रुचिकर हुई तो उसे दादा श्री चतुर्वेदी जी की ही 
भांति तिल का ताड़ बनाकर प्रचारित और प्रसारित करेंगे। 
स्वतंत्रता रजत जयन्ती' वर्ष में राष्ट्रकवि गुप्त जी के स्वतंत्रता संग्राम सेनानी के रूप में 

सम्मानित कराने के कार्य में मैने राष्ट्रभाषा हिन्दी के गौरव की अनुभूति का कुछ सुझाव कुछ राष्ट्र 
और राष्ट्र-भाषा प्रेमियों की सेवा में निवेदित किये थे। झांसी-आगरा कारागारों में जहाँ राष्ट्रकवि 
महोदय राजबन्दी' के रूप में रहे थे उनके स्मारकों की बात भी थी। मेरे उन आवेदनों का अन्य स्थानों 
पर जो प्रभाव हुआ वह तो हुआ ही यह स्थान उसकी चर्चा का नहीं है, पर बाबूजी ने उसके लिए जो 
प्रयत्न किया उसके परिणामस्वरूप ही उ० प्र० के तत्कालीन कारागृह मंत्री श्री स्वामीप्रसाद जी ने 
झांसी कारागार में राष्ट्रकवि स्मारक या स्मरण की योजना पर अपनी स्वीकृति की छाप लगाई---यह बात 


स्मृति में डाक टिकट जारी कराने के मेरे सुझाव पर उन्होंने ब्रजभारती के सम्पादकीय में जोरदार टिप्पणी 
लिखी और केन्द्रीय सरकार की सेवा में निवेदन पत्र भेजा था। परिणामतः आज हम उस प्रयास को 
साकार रूप में देख रहे हैं। *। 

साक्षात्कार होने के पूर्व मैं उन्हें एक आधुनिक वेश-भूषा और शहरी आंचार-विचारों से आवेष्टित, 
अभिवक्ता मानता था, पर जब एक बार वे झांसी पधारे और श्री घार्स'राम व्यास स्मृति-मवन में उनके 
सम्मान में आयोजित एक गोष्ठी का आमंत्रण मुझे मिला तब मैं भी अपने संकोची स्वभाव को लेकर 
डरता डरता-सा वहाँ पहुंचा । भांति-भांति की मनगढ़न्त कल्पनाएँ उनके रूप-रस को लेकर मन में आ जा 
रही थीं। पर वहाँ मानस-मुद्रण- में जाकर जब 'उनके दर्शन किये तो मेरी सारी कल्पनाओं पर पानी 
फिर गया। उनका अत्यन्त सरल, सहज और सादगी से भरा निइछल स्वरूप जो भीतर और वाहर 
एक-रसता से विभोर देखकर मैं अभिभूत होकर रह गया; चकित ओर विस्मित। 

एक अन्य साहित्यिक मनीषी उस दिन उनसे मिलने के लिए अपने दूरस्थ गांव से झांसी पारे 
थे पर वे झांसी आकर अपने एक अन्य मित्र के यहां ठहर गये और बाबूजी के आवास-स्थान पर न॑ आकर 
वहीं से सन्देश भेज दिया कि मैं इस समय तक अमुक स्थान पर ठहरा हूँ। जो कुछ लोग वहाँ बैठे थे सन्देश 
सुन कर सन्न रह गये। हम नहीं कह सकते उन साहित्यकार मनीषी की और बाबूजी' की गरिमा क्या हे? 
पर सौजन्य और व्यावह।रिकता के नाते जब बाबूजी मथुरा से झांसी आये थे तब किसी भी झांसीनिवासी 
को भले ही. वह झांसी जनपद के किसी''ग्राम-का निवासी हो, उनके डेरे पर ही' पहुँचना मिलना चाहिए 
था-- -या उनके -सम्मान में आयोजित गोष्ठी में उनसे भेंट कर लेनी थी। पर हम लोग तो सोचते ही 
रहे और बावूजी ने अपनी सहज-साधुता और गम्भीरता- के साथ किसी दुर्भावना के बिना ही उन मनीषी 
महोदय से उनके डेरे पर जाकर भेंट की । 

इसी' प्रकार उ० प्र० हिन्दी साहित्य सम्मेलन के अवसर पर एक साहित्यकार बन्धु उनसे झांसी 
में आकर मिळे, और एक-दो बातों के पश्चात अपनी एक कविता पुस्तक पर उनकी सम्मति मांगी। बाबूजी 
ने बात सुनी और सहज स्वर में कहा---भाई उसके लिये तो आपको घूंस देनी होगी और वह घूँस यही हे 
कि आप रात में यहाँ रुकिये हम सबके साथ भोजन कीजिए | अपनी कविता का रसास्वादन कराइए और 
फिर सवेरे जलपान में सहयोग दे सम्मति लीजिए ।. कवि महोदय अपनी' धुन के घुनी थे बाबू जी की 'बात 
में उन्हें टालने वाली बात की नहीं स्नेह की ही! झलक दिखाई दी वे रात में वहां रुके, कवि सम्मेलन में 
कविता पाठ किया और सवेरे बाबूजी के साथ जलपान कर उनकी तथा श्री परिपूर्णानन्द जी की सम्मति 
लेकर प्रसन्नता भरे हृदय से बाबूजी' सें बिदा हुए। >>> 

इस प्रकार मैं अनुमव करता हूँ कि आज के अहमुवादी युग में भी वे अपनी साहित्यिक एवं सांस्कृतिक 
मान्यताओं ओर परम्पराओं के अपने प्रतीक हैं। सौम्य, सरल, सज्जन और सहृदय । सुधी तो हैं ही । 
अपनी हादिक श्रद्धा एवं रुदुभावनाओं के साथ उन्हें अपने प्रणाम निवेदित करने में मैं अपना 
गौरव मानता हूँ। 
© 


शत-शत वन्दन 
७ 


देवकीनन्दन शर्मा 
एम० ए० (हिन्दी संस्कृत), साहिंत्यरत्न 

ब्रज, ब्रज-माष। और ब्रजेश में भारतीय संस्कृति के पूर्ण दर्शन होते हैं। यह संस्कृति वृन्दा, वन 
और दासों से विभूषित ही नहीं जाज्वल्यमान हे। भोजन, भजन और भेषज में वृन्दा का अपूर्व स्थान है । 
जन्म से मृत्यु तक सभी कार्यों में इसकी पूजा इसके गुणों से है। वन, ब्रज तथा ब्रजधराधिप को ही, प्यारे 
नहीं रहे हैं,। वरन्‌ ऋषि, मुनि, महषियों के साथ ये संस्कृति के स्रोत रहे हैं ओर हैं। चौदह वर्ष के वन- 
वास ने राम को रामत्व प्रदान किया। पाण्डव वन में ही रहकर प्रखर पराक्रमी हुए और उनका पाण्डवत्व 
देदी'प्यमान' हुआ। आज भी वनों की महिमा से सभी अवगत हैं। अब रही दासों की चर्चा, हो भक्त- 
शिरोमणि सूरदास पहले भक्त हैं। पीछे सूरदास वृन्दा के दास तुलसीदास लोकनायकत्व प्राप्त कर चुके हैं। यही 
नहीं कितने ही दासों ने आचार्यत्व प्राप्त किया है। इस प्रकार यह्‌ इन शब्दों (वृन्दा, वन, दास) का अलग- 
अलग चमत्कार है; किन्तु जो स्वयं वृन्दावनदारू हैं, जिनमें तीनों का सम्मिश्रण तीनों का समन्वय ओर 
तीनों का सामंजस्य है, ऐसे वृन्दादनदास, ब्रज और ब्रज-माषा के लिए क्योंकर अमूल्य निधि न होंगे ? 
उन्हें मेरा शत-शत वन्दन हे और उनके चिरजीवी होने की उत्कट कामना हे ।७ 

® 


समारोहों के आयोजक 
डा० विश्वदेव शर्मा | 
एम० ए० (हिन्दी, इंगलिश) पी-एच० डी० 
साहित्यिक समारो'हों का आयोजन करना एवं करवाना बाबू वृन्दावनदास जी के स्वमाव की विशे- 
षता है।' इसमें वे तन मन धन सभी प्रकार से सहायता करते हूँ। कविरत्न सत्यनारायण शताब्दि समा- 
२३ 

हू, ग्वाल कवि शताब्दि समारोह, शिशुस्मृति समारोह, सूर समारोह, आचार्य पद्मसिह शर्मा स्मृति समारोह 
सभी में बाबूर्ज! की प्रेरणा एवं प्रयास निहित हैं। 

साहित्य के सम्पादन, संकलन एवं प्रकाशन की ओर आपकी महती रुचि है। “भारतीय संस्कृति के 
विविध परिदृश्य 'डा० वासुदेव शरण अग्रवाल के पत्र', 'पं० बनारसीदास चतुर्वेदी के पत्र' सत्यनारायण कवि- 
रत्न का देशभक्त हरेशस', “भारत में हिन्दू राज्य” आदि पुस्तकों का सम्पादन आपने ही! किया हे, जिसमें 
प्रथम और अन्तिम तो आपकी ही। रचनाएँ हैं। अ० भारतीय ब्रजसाहित्य मंडल एवं उत्तर प्रदेर्श/य 
हिन्दी साहित्य सम्मेलन के अध्यक्ष के रूप में आपकी सेवाएँ सुविदित हैं। ब्रजभारती का आठ वर्षों 
से अनदरत प्रकाशन तो निश्चित ह, स्तुत्य हैं। पं० बनारसीदास अभिनन्दन ग्रन्थ--श्री युगलकिशोर चतु- 


बाबूजी के कर्मठ व्यक्तित्व एव उतकी साहित्य रचना तथा सेवाओं से प्रभावित होकर सम्मेलन ने 
उन्हें सम्मेलन की सर्वोच्च “साहित्य वारिधि” की उपाधि से विभूषित किया हैं। 
वे शताधिक वर्षों तक साहित्य सेवा में निरत रहें, उन्हें मेरा नमन। 


सोमनस्य की मूर्ति 
© 
डा० राजेन्द्र सिंह कुश वाही 
एम० ए०, पी-एच० डी'० 


बा० वृन्दावनदास जी देश की एकाधिक साहित्य संस्थाओं की प्रेरक शक्ति हैं। अ० भा० ब्रज 
साहित्य मंडल के तो वे प्राण हैं। अपकर्ष के गर्त की ओर उन्मुख मंडल को स्थिर आधार प्रदान 
करने में आपका योगदान स्तुत्य है। ५८ हजार रुपये की राशि संचित कर मंडल के लिए भवन ओर भूमि 
का अधिग्रहण करने का आपका प्रयास साहित्य सेवियों और ब्रजवासियों को सदैव स्मरण रहेगा , आप 
ब्रज साहित्य मंडल की मुखपत्रिका 'ब्रजभारती' को आठ वर्षो से अजस्र रूप से सम्पादित एव प्रकाशित 


उदीयमान लेखकों को भी प्रोत्साहन की दृष्टि से स्थान मिला है। 

आपका मत है कि हिन्दी का संवर्धन मात्र साहित्य से ही नहीं हो सकता हैं, उसमें शास्त्रीय 
ग्रन्थों का मी प्रणयन किया जाना चाहिए इस दिशा में आपने “भारत में हिन्दू राज्य” नामक ऐतिहासिक 
पुस्तक लिखकर प्रशंसनीय कार्य किया हे। पत्र विधा के तो आप निष्णात पंडित हैं आपके द्वारा सम्पादित 
'पं० बनारसीदास चतुर्वेदी के पत्र' तथा 'डा० वासुदेव शरण अग्रवाल के पत्र” दोनों ही रचनाएं इस दिशा के 
मार्ग-चिन्ह हैं। बाबूजी ब्रजभाषा साहित्य के आराधक एवं हिन्दी के पुजारी हैं: 

प्रत्येक साहित्यकार का स्वागत सम्मान करने में उन्हें आनन्द मिलता है । अग्रजन्माओं के प्रति 

श्रद्धा तथा छोटों के प्रति स्नेह तथा समी के प्रति सौमनस्यं का भाव उनके चरित्र की विशेषता हे । वे 
शतायु षर्यन्त साहित्य की सेवा करते रहें और उनके अभिनन्दन होते रहें । 


हिन्दी के जागरूक प्रहरी 
© 
डा. एम. खान. दुर्रानी 
एम० ए० (संस्कृत) पी-एच० डी० 


ब्रज जनपद में बा० वुन्दावनदास जी को ख्याति साहित्य के क्षेत्र में सर्वत्र बगरी हुई है। ब्रज का 
शिक्षित वर्ग उनके साहित्य प्रेम एवं साहित्य सेवाओं से सुपरिचित है। वे ब्रजभाषा के अध्येता हैं, 
तथा उसके मार्मिक विद्वान्‌ भी। हिन्दी के क्षेत्र में भी उनकी साहित्यिक यात्राएँ हुआ करती हैं। जहाँ तक 
हिन्दी के विद्वानों के सम्पर्क का सम्बन्ध है, मेरा ऐसा अनुमान है कि उनका परिचय हिन्दी के प्रायः सभी 
प्रमुख विद्वानों से हैं। उनके स्वागत भाषण एवं उद्घाटन भाषण बड़े मामिक और साहित्यिक होते हैं 
उनमें आधुनिक समस्याओं का निर्देश होता हे तया उनके समाधान का दिशानिर्देश भी। सनारोहों के 
तो वे एक तरह प्राण ही हैं, किसी भी साहित्यिक समारोह के लिए उनके आथिक सहयोग की पूर्व अनुमति 
प्रत्येक साहित्यज्ञ को प्राप्त हैँ, उनका बौद्धिक सहयोग अल्प आयास ही से ही प्राप्त हो जाता हे, साहित्य 
आर भाषा के प्रश्‍न पर वे बड़े सजग हैं। भाषा और साहित्य संबन्धी संस्थाओं की रीतिनीति एवं सरकारी 
रीतिनीति सभी का वे साववानीपूर्वक अध्ययन करते हैं तथा वे उसकी शल्य चिकित्सापरक विवेचना 
ब्रजमारती के सम्पादकीय में या अन्य पत्र-पत्रिकाओं के माध्यम से निकालने में तनिक भी संकोच एवं 
विलंब नहीं करते। साहित्य-संवर्धन, किसी साहित्यज्ञ की स्मृति समारोह, किसी पत्रिका का विशेषांक 
या किसी ग्रन्थ का प्रकाशन इन कार्यो के लिए वे सर्वदा कटिबद्ध होकर सन्नद्ध हैं, वे व्यर्थं की ननु-तच 
नहीं करते। प्रत्येक सद्काय में सहयोग देना आपनी प्रकृति है। 

ब्रजमाषा हिन्दी को राष्ट्रमाषा पद पर आसीन कराने में सहायक है, उसकी भूमिका विधायक 
हे विनाशक नहीं इस दृढ़ विश्वास के साथ वे हिन्दी मंच पर अग्रसर हुए हैं। जनपदीय आन्दोलन के तो वे 
पुरोधा हैं। उनकी मान्यता है कि प्रत्येक जनपदीय भाषा मानक हिन्दी की आकर भाषा है, जनपदीय 
भाषाओं का उन्नयन एवं संवर्धन हिन्दी का सम्वर्धन हे। आसेतु हिमाचल पर्थन्त देश का भ्रमण कर उन्होंने 
जो अतुभव प्राप्त किए हैं उसके आधार पर उन्होंने अपनी मान्यताओं का निर्धारण किया है। वे स्वयं को 
_साहित्यज्ञ न कहकर साहित्यसेवी कहते हैं यह बाबू जी की विनम्रता हैं। अभिनन्दन के इस अवसर पर 
मेरा उन्हें प्रणाम। ईश्वर उन्हें दीर्घायु प्रदान करे और वे साहित्य सेवा करते रहे। 

धन्य व्यक्तित्व 
© 


देवेन्द्रदत्त नौटियाल 
एम० एु० 


कथनी ओर करनी में एकरूपता लाना, समन्वय. स्थापित करना कठिन काम होते हुए भी 
आवश्यक हैँ। जीवन में इसीलिए ऐसे मनीषियों को अपना आदर्श बनाना पड़ता हे जिन्होंने जो कहा हैं 
वह किया है, कठिन काम को आसान तथा सबके लिये व्यावहारिक बनाया हे और अपनी कर्मण्यता का 
आदर्श स्थापित किया हैं। समाज राजनीति तथा अन्य क्षेत्रों में भी ऐसे ही व्यक्ति उभर कर आते हैं जो 
“कार्यम्‌ वा साधयेयम्‌ देहं वा पातयेयम्‌” के सिद्धान्त को जीवन में उतार लेते हैं। बा० वृन्दावनदास जी 
मी बड़े जीवट के व्यक्ति हैं जिस काम में जुट जाते हैं उस काम को पूर्ण करके ही सांस लेते हैं। ब्रज 
प्रयास किए और अन्ततोगत्वा सफलता उनकी चेरी बनी। 

बाबूजी का साहित्यिक रूप सुविदित हे वे साहित्य सुजन में व्यस्त रहते हैं तथा हिन्दी भाषा 
एवं साहित्य का प्रचार-प्रसार उनका उद्देश्य हे। वे धन्य हैं। मैं उनका हादिक अभिनन्दन करता हूँ। 


साहित्यज्ञों के आराधक 
© 


डा० जगदीश प्रसाद .गृप्त 
एम० ए०, पी-एच० डी० 


~ 


बड़ी प्रसन्नता की बात हैं कि 'ब्रजभारती' के यशस्वी संपादक बा० वन्दावतदास जी के अभिनन्दन 
के उपलक्ष्य में एक ग्रन्थ प्रकाशित किया जा रहा हैँ। अभिनन्दनीय का अभिनन्दन उभय पक्ष के लिए कल्याण- 
कारी , 
` आज के स्वकेन्द्रित युग” में, जबकि प्रत्येक व्यक्ति आपाधापी एवं अपनी उद॑रपूति तथा परिवार 
पालन में ही पूर्णतः लीन हैं निस्पृह साहित्य सेवी व्यक्ति धन्य हैं। बा० वृन्दावतदास जी का व्यक्तित्व भी 
इसी प्रकार का हे, उन पर जहाँ श्री का वरद हस्त हे वहाँ 'वाणी' की मुक्त कृपा भी हैँ। विनम्रता की 
तो उनमें पराकाष्ठा हे “हौं पंडितन केर पछिलगा” कहकर वे अपनी विद्वत्ता को विनम्रता में छिपाते 
रहते हैं। बाबूजी जहाँ प्राचीन कविथों के स्मृति समारोह आयोजित करते हैं वहाँ वे उनकी कृतियों को 
मुद्रित भी करवाते हैं| कविरत्न सत्यनारायण जी के देशभक्त होरेशस का सम्पादन कर उसे ब्रज साहित्य 
मंडल से आपने प्रकाशित करवाया हैं। अपने निवास स्थान पर साहित्यज्ञों का सम्मान करना, प्राचीन 

साहित्यज्ञों की स्मृति में आयोज़न' करता, उदीग्रमान साहित्यविदों को प्रोत्साहन प्रदान करता, विद्वानों 
का अभिनन्दन करना, साहित्यिक सामयिक विषयों पर लिखना आपकी हाबी हे। साहित्यिक आयोजनों को 
आथिक सहायता प्रदान करना आपका सहजगुण हैं। हिन्दी की अनेक संस्थाओं को आपसे प्रेरणा एवं 
सहायता मिलती रहती हे। अभिनन्दनं तो उनके. अनेक हो चुके हैं अनेक विशेषांक भी उनके विषय में 
कले हैं पर सार्वदेशिक स्तर पर अभिनन्दन ग्रन्थ प्रकाशन का आयोजन कर साहित्य प्रकाशन का सब्याज- 
प्रयास प्रशंसनीय हैँ। वावूजी को मेरी विनम्र प्रगति। 


बाबू वुन्दावनदास जी का व्यक्तित्व व कृतित्व 
© 
राधेबिहारीलाल सक्सेना 'राकेश” 


साहित्य वारिधि बाबू वृन्दावंनदास जो ब्रजक्षेत्र की उन साहित्यिक  विभूतियों में से एक हैं 
जिन्होंने अपने अथक परिश्रम, अदम्य उत्साह ओर लगन से ब्रज साहित्य मंडल ओर ब्रजभारती को ही 
पुनर्जीवित नहीं किया बल्कि ब्रज के साहित्यकारों में भी .एक नवीन चेतना उत्पन्न को। जनपदीय आन्दो- 
लन को एक नया रूप प्रदान कर तथा अहिन्दी क्षेत्रों में हिन्दी के लिये पुरस्कार योजना प्रचलित कर 
उन्होंने एक नवीन परम्परा का सूत्रपात किया हैं। प्राचीनः हिन्दी साहित्यकारों की जथन्तियाँ, शताब्दी समा- 
नवीनः लेखकों को पर्याप्त प्रोत्साहन व हिन्दी -के.प्रचार-प्रसार हेतु वे तन, मन, धन से सक्रिय ही 
नहीं है बल्कि उन्होंने अपना सम्पूर्ण जीवन ही इसके लिये अपित कर दिया हे। यह बड़े हषं व गर्व को 
बात हे कि हम उन्हें अपनी श्रद्धा के सुमन अपित कर रहे हैं। 
बाब्‌ जी का जन्म मथुरा नगर के एक प्रतिष्ठित एवम्‌ सम्भ्रान्त व्यापारी परिवार में लाला ही रा- 
लाल जी अग्रवाल के यहां अगस्त सन.१९०६ .में हुआ था। बाबू जी की साहित्यिक वृत्ति का विकास विद्यार्थी- 
काल से ही विभिन्न रूपों में हुआ हे। बी० ए० एल-एल.० वी०.पास करने के. पश्चात्‌ आपने वकालत की और 
न व्यापार की ओर आकृष्ट हए। कालेज छोड़ने के पश्चात्‌ आपने हिन्दी की मासिक-पत्र-पत्रिकाओं में 
साहित्यिक, सामाजिक, राजनैतिक विषयों पर अनेक लेख £लिखे। प्रारम्भ में आपने डोर निवाड का विशाल 
कार्यं अवश्य आरम्भ किया किन्तु साहित्यिक और सामाजिक अभिरुचि. होने के कारण उसे बन्द करता 
पड़ा ओर तभी से सार्वजनिक जीवन व्यतीत करने ळगे। 
बाबजी के जीवन को उनके कार्यं और सेवा के अनुसार निम्नलिखित श्रेणियों में विभाजित कर 
सकते हैं। पु न 
(१) शिक्षण संस्थाओं में सेवा--सन्‌ १९५७ में नगरपालिका अध्यक्ष निर्वाचित होने पर उन्होंने 
अनेक. नवीन प्रारम्भिक पाठशालाओं की. स्थापना की। शिक्षा के प्रति आप विशेष सजग रहे हैं। मथुरा 
डेम्पीरियर नगर में स्थित राजकीय पुस्तकालय आपके ही उद्योग .का परिणाम है । अग्रवाल कन्या विद्यालय, 

चम्पा अग्रवाल इन्टर कालेज, बी० एन० पोद्दार हा० से० स्कूल, बाबू शिवनाथ अग्रवाल डिग्री कालेज की 
प्रबन्ध समितियों के पदाधिकारियों के पद पर रह कर उनका संचालन करते रहे हैं। विद्यासागर वैदिक 
पुस्तकालय का पुनरुद्धार आपने ही किया। 

(२) सहकारिता क्षेत्र में सेवा--इस क्षेत्र में आपकी सेवाएँ अति प्रशंसनीय रही हैं। उ० प्र सह- 
कारी संघ, उ० प्र० सहकारी बैँक, उ० प्र० सहकारी यूनियन आदि के सुयोग्य प्रबन्धक वम, संचालक 
रहे हैं। आप सहकारी ढंग पर साहित्यकारों के लिए सहयोगी प्रकाशन संस्था चलाने के लिये प्रयत्नशील 
हैं। इस क्षेत्र में बाबू जी ने अहिन्दी प्रांत जैसे मद्रास, काइमीर, इत्यादि राज्यों में भी भ्रमण किया हैं। 

(३) राजनेतिक कार्य--बावू जी हिन्दी, संस्कृति व भारतीय राष्ट्रीयता के परम भक्त हैं और इन्हीं 
विचारघाराओं से ओतप्रोत होने के कारण वे सांस्कृतिक क्षेत्र में काम करने वाले उत्साही कर्मठ कार्य 
कर्त्ताओं से बहुत प्रभावित हैं। स्वतन्त्र प्रत्याशी होने के कारण ही उन्हें नगरपालिका मथुरा 
वे; अध्यक्ष पद पर विजय प्राप्त हुई थी २५ वर्ष तक उन्होंने नगरपालिका कां सराहनीय कार्य किया। 
वे आनरेरी मजिस्ट्रेट भी रहे। नगरपालिका अध्यक्ष निर्वाचित होने पर उन्होंने अनेक मुख्य राजमार्गो का 
सुधार करवाया और जल-कल व्यवस्था का पुनर्गठन किया। 

(४) सामाजिक कार्य--आप पुरातत्व संग्रहालय समिति के सदस्य रहे और भारतीय कला, संस्कृति 
ओर साहित्य को अलभ्य वस्तुओं के संग्रह में पूर्ण सहयोग दिथा। मथुरा आकाशवाणी केन्द्र को विकसित 
करने में आपका महत्वपुर्ण योगदान रहा हैं। गोवर्धन साहित्य परिषद्‌ तो आपकी छत्रछाया में ही पल्ल- 
वित हुई हैँ। उसकी उन्नति का बहुत कुछ श्रेय आपको ही है। 

(५) साहित्य सेवा--प्रारम्भ में बाबूजी ने संस्कृत ग्रंथों का अनुवाद ओर हिन्दी अंग्रेजी के एक 
शब्दकोश की रचना की। तभी से अधिकांश समय आप साहित्य सेवा में देने लगे। 

अर्वाचीन समस्याओं एवम्‌ सार्वजनिक जीवन की कठिनाइयों पर ध्यान आकर्षित करने के उद्देश्य 
से आपने अंग्रेजी, हिन्दी के दैनिक, साप्ताहिक पत्रों में जब तब अनेकों पत्र भेजकर प्रदेश के सार्वजनिक 
कार्यकर्ताओं में लोकप्रिय स्थान बना लिया हे. । बाबूजी अंग्रेजी के दैनिक पत्र “लीडर” प्रयाग के यशस्वी 
रुगातिप्राप्त लेखक हैं। कल्याण, माधुरी, सरस्वती, ब्रजभारती, चाँद, प्रभा, सुधा, विशाल भारत, नागरी 
प्रचारिणी पत्रिका, नवयुग सन्देश व विश्वामित्र इत्यादि पत्रों के सुधी पाठक उनकी लेखनी से परिचित हैं। 

बाबूजी की प्रकाशित पुस्तकों में भारतीय संस्कृति के विविध परिदृश्य (दूसरा संस्करण) प्राचीनं 
भारत में हिन्दू राज्य, डा० बनारसीदास चतुर्वेदी के पत्र मारकण्डेय पुराण (सम्पादित) काव्य नवनीत 
(सम्पादित) वीरवर होरेशस (सम्पादित) प्रमुख हैं। 

भारतीय संस्कृति के विविध परिदृश्य पुस्तक में भारतीय इतिहास ओर संस्कृति से सम्बन्धित 
निबन्ध संकलित हे। इस संग्रह्‌ में सांस्कृतिक , साहित्यिक, ऐतिहासिक तथा सामाजिक निबन्ध संग्रहीत 
हैं। नागरी प्रचारिणी सभा पत्रिका के एक अंक, के पृष्ठ १७१ पर आपका लेख 'कुषाण कालीन भारत' 
से आःकी भारत की गोरवमयी संस्कृति और इतिहास के प्रति निष्ठा होने की भावना प्रदर्शित हो ही 
जाती हैँ। उपरोक्त लेख में बाबू जी ने इतिहास की जानकारी के पाँच साधन बतलाये हैं (१) शिला- 
लेख (२) मुद्राएँ (३) शिल्पकला (४) प्राचीन साहित्य (५) विदेशियों के वर्णन। कनिष्ककाल के तीन 
प्रधान कलाविद थे जिनकी चर्चा बाबूजी ने अपने उक्त लेख में पृष्ठ १७६ पर की हैँ। नागरी प्रचारिणी 

बाबू वुन्दावनदास ज्ञी का व्यक्तित्व और कृतित्व / १८३ 


सभा पत्रिका के एक अंक में बाबू जो का ऐतिहासिक लेख “कोटिल्प काळ के गुप्तचर” प्रकाशित हुआ 
था। इस लेख में वावूर्ज ने कोटिल्यकाल के गुप्तचरों का वर्गीकरण करके उनके कार्य ओर अधिकार बत- 
लाये और वर्तमान सरकार के गुप्तचरों से उनकी तुलना की है। लखनऊ से प्रकाशित माधुरी में आपका 
निबन्ध “हिन्दी की उत्पत्ति एवम्‌ विकास” अपने समय में वहुचचितत रहा। इस निवन्थ में बाबूजी ने 
अपश्रंशकाल से लेकर गद्यकाल तक हिन्दी के विविध रूपों और प्रवृत्तियों के पतन उत्थान का विवेचन किया 
है। उन्होंने शब्दों के आडम्बर से रहित विपयानुकूल प्रवाहयुक्त प्रभावमयी जनप्रिय सरल भाषा का प्रयोग 
किया हैँ जिरुके कारण आपके लेख समाज में जन-जन के पठन-पाठन का विषय बन गये। 

बाबू ज' ने हिन्दी गद्य की अनेक विधाओं पर प्रशंसनीय कार्यं कर महत्वपूर्ण योग दिया है। पत्र- 
लेखन का स्थान पाश्चात्य साहित्य संसार में अत्यन्त ही महत्वपूर्ण है। इसकी उपयोगिता सार्वजनिक द 
राजनीति के कार्यकर्ता के लिए अत्यधिक होती हे। बाबू ज ने इस कला को आत्मसात कर राजनैतिक एवम्‌ 
सामाजिक जनो'पयोगी विषयों पर खूब लिखा और जब तव लिखते रहे हैं। साहित्य साधना आपके जीवन 


काव्य नवनीत पुस्तक में बावूर्जी ने ब्रजभाषा के प्रख्यात कवि श्री नवनीत चतुर्वेदी की कविताओं 
को संकलित कर उनके जीवन परिचय व साहित्य साधना पर यथेष्ट प्रकाश डाला है, और इस प्रकार 
अतीत की स्मृति को विलुप्त होने से बचाकर एक सराहंतीथ कार्य किया हे। इसी प्रकार ब्रजभाषा कें 
लोकप्रिय कवि स्वर्गीय प॑० सत्यनारायण कविरत्न की पुस्तक वी'रवरहोरेशस को प्रकाशित किया हैं 
इस प्रकार ब्रज साहित्य मंडल के सहयोग से उन्होंने हिन्दी साहित्य के दो ऐसे उच्चकोटि के कवियों को 
कृतियों को प्रकाशित कर हिन्दी साहित्य प्रेमियों व साहित्यिकों के लिये उपलब्ध कर दिया हे जो कि अप्राप्य 
थी ओर उनका मिलना अब सुगम हो गया हैं। 

बाबूर्ज! का सचित्र परिचय साहित्यिक सन्दभं ग्रन्थों में जैसे भारतीय लेखक कोष, (आगरा), 
सोलहव बत्तीस साहित्यकार तथा हिन्दी साहित्य के नवीन इतिहास में प्रकाशित हुआ है। दैनिक अमर 
उजाला में ब्रज के लोकप्रिय कवि श्री राजेन्द्र रंजन ने उनकी साहित्य साधना पर यथेष्ट प्रकाश डाला है। 
बाबूजी का जीवन अत्यन्त ही व्यापक और व्यस्त हे। अ० भा० ब्रज साहित्य मंडल सन्‌ १९६३ में आपको 
अभिनन्दन पत्र भेंट कर चुका हे। हषं है कि हिन्दी साहित्यकार उन्हें अब उनकी सेवाओं के उपलक्ष में 
अभिनन्दन ग्रंथ भेंट कर रहे हैं। बाबूर्जी सन १९५७ में ब्रज साहित्य मंडल के समारोह मंत्री थे व १९६४ 
से आज तक अध्यक्ष हैं। नगरपालिकाध्यक्ष के कार्यभार से मुक्त होने पर आपने अ० भा० ब्रज साहित्य 
मंडल के पुनरुद्धार का व्रत लिया। आपके प्रयास से मंडल की भूमि के अधिग्रहण की समस्या प्रायः सुलझ 
ही गई हे और आशा हे कि अब मंडल का कार्य अधिक उत्साह से आगे बढ़ सकेगा। 

आप ब्रज साहित्य मंडल की त्रैमासिक शोध पत्रिका “ब्रजभारती'”' के सम्पादक हैं आपकी राम- 
यिक टिप्पणी तथा विचार जनमानस को सदैव ही उद्वेलित करते रहते हैं। आप इसके प्रकाशन का भी 
बहुत कुछ भार वहन कर रहे हैं। मथुरा की प्रमुख प्रकाशन संस्था “दिक्षा ग्रंथागार” आपकी है जिसका 
संचालन आपके सुपुत्र श्री गोविन्द प्रसाद जी' अग्रवाल कर रहे हैं। पत्र लेखन साहित्य में आप विख्यात हैं। 
प्रारम्भ से ही आप व्यापार त्याग कर अधिकांश समय साहित्यिक एवम्‌ शिक्षण संस्थाओं के प्रतिष्ठित 
पदों पर आसीन रहे और अब भी हें। 

१८४ | बाबू वुन्दादनदास अभिनन्दन ग्रन्थ 


सुप्रसिद्ध साहित्यकार श्री बनारसीदास चतुर्वेदी के सम्पर्क से आपने स्वर्गीय साहित्यकारों के श्राद्ध 
मनाने की, प्रथा मथुरा में प्रचलित की तथा नवीन साहित्यकारों को पर्याप्त प्रोत्साहन प्रदान करने का संकल्प 
लिया । ब्रजभाषा एवं हिन्दी प्रचार आन्दोलन को विकसित करने में बाबूजी पूर्णतः सक्रिय हैं। 
दक्षिण भारत हिन्दी प्रचार सभा मद्रास के तत्वावधान में आयोजित निबन्ध प्रतियोगिता बावूर्ज, के 


नाम-से चलती, है जिसमें आपर्क' ओर से १०१) का पुरस्कार प्रदान किया जाता हैं। 
बावूर्ज' ने प्रेरक साधक : श्री बनारसीदास चतुर्वेदी अभिनन्दन ग्रंथ” के जन्मदात्री ब्रजभूमि वाले 


भाग का सम्पादन किया हे। इसमें बाबूर्ज, ने ब्रज साहित्य, ब्रज की संस्कृति, ब्रज का लोक साहित्य ब्रज 
के साहित्यकार, कवि, कलाकार, चित्रकार ब्रज के मंदिर देवालय, उत्सव त्यौहार मेले इत्यादि के सम्बन्ध 
में उच्चकोटि के विद्वानों द्वारा प्रमाणित सन्दर्भ सामग्री प्रस्तुत की है। ब्रज का प्राचीन साहित्यिक रूप 
इस ग्रंथ में उभरकर स्पष्ट हो गया हे जिसके लिये बाबूजी बधाई के पात्र हैं। 

हिन्दी साहित्य सम्मेलन प्रयाग ने बाबूजी की साहित्यिक सेवाओं के उपलक्ष में उन्हें साहिंत्य- 
वारिधि की उपाधि से विभूषित किया है। इस अवसर पर ब्रज साहित्य मंडल, आगरा शाखा ने उनका 
अभिनन्दन किया था। 

साहित्य सेवक के साथ आपमें सरलता, सरसता, स्नेह, सहानुभूति, सहयोग ऐसे सद्गुण हैं जिनके 
कारण आप नगर में लोकप्रिय समाजसेवी व्यक्ति बन गये हैं। आप दलबन्दी से अलग रहकर निष्पक्ष 
निस्वार्थ रूप से कार्य करने में आनन्द की अनुभूति करते हैं। इस प्रकार शिक्षा, साहित्य, सहकारिता 
एवम्‌ स्वायत्तशासन चारों क्षेत्रों में उनकी अपूर्व सेवायें हैं और वे साहित्य साधना में बेजोड़ हैं। 

क्रियासिद्धिः सत्त्वे मर्वत महतां नोपकरणे 
© 
कमल कुमार मेहरोत्रा 
एम० काम० 


अ० भा० ब्रज साहित्य मंडल के गाजियाबाद अधिवेशन में अवकाश के क्षणों में अनौपचारिक 
वार्तालाप चल रहा था। अचानक प्रश्‍न उपस्थित हुआ फि साहित्यिक व्यक्ति किसे माना जायें। बाबू 
जी ने बड़े संयत भाव से उत्तर दिया कि मैं तो प्रत्येक सुशिक्षित को साहित्यिक मानता हूँ। यह विचार 
प्रथम दृष्ट्या बड़ा हूलका-फुलका प्रतीत हुआ, पर वावूजी से वार्तालाप करने पर ज्ञात हुआ कि ये शब्द 
उन्होंने बड़े सुविचारित ढंग से कहें हैं। बावूजी ने सुव्याख्यात रूप में बताया कि साहित्य में एक ओर 
जहाँ परम्पराभुक्त दृष्टिकोण सबल हैं वहाँ उसका दूसरा परम्पराभुक्त आयाम भी कम परिपुष्ट नहीं 
हैं जिसमें जनजीवन में उभरता हुआ विद्रोह चिन्तन है, आक्रोश और कुंठाएँ व्यक्त हो रही हैं, जीवन 
के घिनौने और कामुक चित्र साहित्य की भाषा में बाँधे जा रहे हैं। एक ओर ग्रन्थ ज्ञान का आश्रय है 
तो दूसरी ओर अनुभव प्राप्त ज्ञान हैं, युगवोध का प्रश्‍न सावधाने कर रहा हैं। उनके द्वारा व्याख्यात साहि- 
त्यिक की परिभाषा बड़ी युगानुकूल प्रतीत हुई। 

मानव के नाते बाबूजी उच्चकोटि के मानव तो हैं ही वे साहित्यिक भावक भी हैं। अ० मा० 
ब्रज साहित्य मंडल की कार्यकारिणी का सदस्य होने के नाते उन्हें निकट से देखने का अवसर प्राप्त हुआ 
हैँ। वे मंडल के सफल अध्यक्ष सिद्ध हुए हैं। लक्ष्यपूति उनका एकमात्र साध्य होता हे, साधन वे स्वयं 
जुटा लेते हैं। उनके कार्यकाल में गतिहीन मंडल गतिशील हुआ है। आशा हे कि प्रगामी रूप से प्रगति- 
शील भी हो जायगा। 

वे सभी प्रकार से बड़े हैं। में उनका अभिवादन करता हूँ। 

पुष्ट प्रतिमानों के पोषक 


© 


डा० अरुणा दीक्षित 
` एम० ए, पी-एच० डी० 


लीक का फकीर बनना बात दूसरी है पर आदर्श परम्पराओं एवं पुष्ट प्रतिमानं के प्रति 
आस्था रखना उच्चतर ज्ञानस्तर का द्योतक हे। . पुराणपंथी अन्धविशवासों को त्याज्य एवं गहित मान- 
कर सुस्थापित सुष्ठु परम्पराओं एवं मातंव हित का वहन कर प्रतिमानों के प्रति सश्रद्ध भाव रखना, 
स शातन काल से चली आ रही मान्यताओं को रिक्थ समझ उन्हें अग्रगामी बनाने में सहयोग प्रदान 
करना बाबू वृन्दावनदास जी के चरित्र का प्रधान विधायक तत्व हैं। एक लोकप्रिय जननेता के रूप 
में भी उनके कार्यो को, उनकी सूझबूझ और उपलब्धियों को सर्वत्र सराहा गया है। 

वे कार्यों के साधक हैं। किसी भी, अच्छे कार्यो में बाधक नहीं बनते। उनके जीवन का 
आदर्शवाक्प वाल्मीकि रामायण की निम्नलिखित सूक्ति हे :-- 

“छिद्रं हिं मुगयन्तेस्म यज्ञेषु ब्रह्म राक्षसा” 

वे कसी भी सदुकार्थ की पूर्ति में छिद्रान्वेषण नहीं करते हैं बस उस कार्य की बड़ाई ही करते हैं। सद्‌- 
कार्यो के सम्पादन के लिये बाबू जी हमेशा उत्सुक और तत्पर रहते हैं। दोष दर्शन की 'ब्रह्मराक्षसी' 
प्रवृत्ति का उनमें सर्वथा अभाव है । 

मथुरा के साहित्यिक क्षेत्र में एक योग्य संयोजक के रूप में उनकी भूमिका जहाँ प्रशंसनीय है 
वहां प्रबुद्ध अध्यक्ष के रूप में उनके अभिभाषण युगवोध सें युक्त तथा मार्गदर्शक होते हैं; वे अभिनन्दनीय हैं 
तथा श्रद्धास्पद भी। 

बहुमुखो प्रतिभा के धनी 

कौसलाधीश मिश्र 
एम्‌० ए० 


बाबू वृन्दावनदासजी एक बहुमुखी प्रतिभा के यशस्वी व्यक्ति हैं। किसी भी कार्यं अथवा 
संगठन की सफलता उसके दूरदर्शी और समर्थ संयोजक पर निर्भर करती हे। संयोजक की प्रतिभा, उनकी 
सूझ-वूझ, लगन ओर व्यापक दृष्टिकोण बिगड़ते कार्य को भी सवार देती है । ब्रज साहित्य मण्डल को भी 
इसी प्रकार के एक सुयोग्य, मेधावी और कर्मण्य अध्यक्ष की काफी अर्से से आवश्यकता अनुभव हो रही 
थी। ब्रज साहित्य और ब्रज भारती के पोषण ओर संरक्षण, तथा ब्रज प्रदेश को उन्नत, समृद्ध ओर 
गोरवान्दित करने के लिए मौलिक दृष्टिकोण वाले एक सजग साधक की आवश्यकता थी। समय की 
।ह्‌ माँग बाबू जी जैसे कर्मठ और प्रतिभासम्पन्न व्यक्ति के मिल जाने से काफी हद तक पुरी हुई है। 
उनकी प्रतिभा का प्रस्फुटन क्या साहित्य, क्या समाज सेवा, क्या शिक्षा एवं क्या संस्कृति सभी क्षेत्रों में 
हुआ हृ। ब्रज मण्डल की सेवा उन्होंने केवल एक साहित्म-सर्जक के रूप में ही नहीं की हे प्रत्युत नगर 
पालिका के निर्वाचित सदस्य से अध्यक्ष पद तक को निरम्तर सुशोभित किया हैँ। ब्रजवासिथों के मनोनीत 
जेन-नेता ओर कर्मठ समाज सेवी के रूप में आपकी सेजाएँ इलाघनीय रही हैं। 

एक जागरूक इतिहास वेत्ता के रूः में बाबूजी ने भारतीय इतिहास की सर्वया नवीन वैज्ञानिक 
आर मौलिक दृष्टिकोण से व्याख्या की हे । उसके घटना क्रमो को बड़ी बारीकी से मि<खा-५एबा है, तथा 
उसे युगानुरूर और जीवनोपयोगी बनाने का यथाशक्य प्रभास किया हे। बाबूजी ने जीवन, धर्म, साहित्य 
ओर संस्कृति के उत चिरन्तन मूल्यों को खोजकर, जाँच-५९ल कर हमारे समक्ष उपस्थित किथा है जिनसे 
हमारी संस्कृति गौरवान्वित हैँ। उनकी समन्वय साधना का आवार भारतीय संस्कृति की अक्षुण्ण पर- 
म्पराये रही हैं। बाबू जी ब्रजमण्डल, ब्रजमूमि ब्रज साहित्य और ब्रज भारती के प्ररणास्रोत हैं। वे ब्रज- 
मण्डल में आन्तरिक और बाह्य दोनों ही प्रकार के सामञ्जस्भ और समन्प्रथ की पुतल्थामना की दिशा 
में निरन्तर प्रयत्नशील हैं। जीवन और जगत के विविध क्षेत्रों में प्रभावी विकास के बा+जूद हम अभी भी 
आदर्शवादियों द्वारा अनादिकाल से कांक्षित सामंजस्परपूर्ण एवं समन्त एकता से बहुत दूर हैं। बाबू 
जी ने इस दिशा में भी स्तुत्य पहल की हे। सहानुभूति, सौष्ठव और समरूपता का संचार कर जीव" को | 
सन्तुलित ओर स्वस्थ बनाने में वे प्राणपण से तल्लीन हैं। 

मेरी कामना है कि बाबू जी दीर्घकाल तक साहित्य साधना करते हुए साहित्य और संस्कृति 
को गौरवान्वित करते रहें। इसी प्रकार उनके और भी अभिनन्दन होते रहें। 

© 

मूतिमंत सदादायता 


राधाकान्त भारती 
एम० ए० (हिन्दी, भूगोल) 
जिनके लिए सदाशयता ही परम ज्ञान है, सेवा ही परम भक्ति हे, कर्तव्यनिष्ठा ही सद्कर्म है 
ऐसे महान्‌ व्यक्तित्व वाले, दिव्य गुणों से विभूषित हैं बाबू वृत्दावनदास जी। ज्ञान, अध्यवसाय ओर 
'यावज्जीवं अधीते’ की त्रिवेणी ने उनके जीवन में अनुपम प्रयाग उपस्थित कर दिया. हैं। साहित्यिक और 
राजनीतिक क्षितिजों पर उच्च चरित्रबल, कर्तव्यपराथणता एवं लगन द्वारा आपने आदर्श प्रतिमानों का 
प्रतिदर्श स्थापित किया हैं। 
अ० भा० ब्रज साहित्य मंडल, उत्तर प्रदेशीय हिन्दी साहित्य सम्मेलन, अ० भा० जनपदीय 
परिषद के आदरे अध्यक्ष के रूप में आपकी साहित्य सेवा अनुकरणीय रही हैं। ब्रजभारती के सम्पादक 
के रूप में तथा अन्य पत्र-पत्रिकाओं के लेखक के रूप में आपकी लेखन के प्रति अभिरुचि सुव्यक्त हैं! 
सम्पादन का दीर्घकालीन अनुभव एवं अनेक ग्रन्थों के लिखने के परिश्रम ने उन्हें राजनीति के क्षेत्र से 
साहित्य के क्षेत्र में ला खड़ा किया हे। इस अवस्था के अनुकूल ज्ञान. का प्रचार-प्रसार उनका वरेण्य हैं 
सत्‌ की प्रेरणा से अभिभूत आपकी कमं श्वृंखठा शतायु पर्यत चलती रहे तथा वे निरोग रहें। उनका 
हादिक अभिनन्दनं । 
७ 


साहित्यनिष्ठ 


अफलासिह वर्मा | 
एम० ए० (हिन्दी, समाज शास्त्र) 


घन वैभव से सम्पन्न होने पर अधिकांश व्यक्ति विलासिता के चक्कर में पड़कर कुमार्ग पर 
चलने लगते हैं। जो इससे बचते हैं वे माया-मोह से नहीं उवर पाते। बा० - वुन्दावनंदासजी सम्पन्न होते 
.हुए भी परम सात्विक हैं। काम-क्रोध-छोम आदि सें असम्पृक्त। सत्य ही उनके निकट एकमात्र सत्य है। 
अध्ययन एवं साहित्य साधना की सुविधा के लिए आपके निवास स्थान. प्रकाश भवत में ए 
विशाल कक्ष हे। इसमें एक मेज के सहारे कुर्सी पर बाबूजी विराजते हैं बगल में तुलसीदासजी का विशाल 
चित्र हेतो दूसरी ओर सूरदास जी का चित्रपट हैँ। मेज पर अनेक पत्र-पत्रिकाएँ और पुस्तकों का जमघट। 
पीछे की आळमारी में पुस्तकों का जमाव हे। इतना ही नहीं सामने की ओर एक -छोटे से कमरे में 
किताबों के ढेर हैं। पुस्तकं आलमारियों, टांडों पत्थरों आदि पर तो रखी ही हुई हैं। ऐसे सरस्वती 
मंदिर में बा० वृन्दावनदासजी विराजते हैं। 
साहित्य सृजन, पत्रलेखन एवं समारोहों का आयोजन तथा उनमें भाषण करना यही उनकी 
संक्षेप में गतिविधियाँ हैं। सुज्ञ साहित्यज्ञों का सम्मान करने में आपको बड़ा मनस्तोष होता हैं। वस्तुत 
ऐसा साहित्यनिष्ठ स्तुत्य हैँ। मैं उनका हादिक अभिनन्दन करता हूं । 

अभिनव चेतन्य बाबूजी 
© 
डा० प्रेमलता पालीवाल 
एम० ए०, पी-एच० डी० 


हाथ में छड़ी लिए नापते हुए कदमों से चलते हुए व्यक्ति रूप में अवतरित एक अभिनव 
चैतन्य को मैंने मथुरा की चौक भरतपुर रोड़ पर बार-बार देखा है। इसी साकार चैतन्य को साहित्यिक 
सभाओं में व॑ सांस्कृतिक अनुष्ठानों में समापति पीठ पर भी आसीन देखा हैं और इसी सावंदेशिक व्यक्तित्य 
को नागरिक युवा समितियों, शिक्षा विचार यज्ञों, विद्यार्थियों की विविध प्रतियोगी-हलचलों में अध्यक्ष 
पदारूढ़ हुए साशीष पुरस्कार वितरण करते हुए भी पुनः-पुनः देखा हे। और इसी महान्‌ मस्तिष्क के 
मौलिक विचारों को आकाशवाणी के माध्यम से बार-बार सुना है। इसी अमिनव चैतन्य को हम स्नेहवश 
बाबूजी की संज्ञा देते हैं जिनके बारे में यह उक्ति सत्यवत्‌ प्रतीत हो उठती है-- 

नहि महत्तरं किचित्‌ मनुष्यात्‌ 

(मनुष्य से महान ओर कुछ नहीं है) 

ब्रज संस्कृति के उन्नायक, हिन्दी साहित्य के पोषक, सभाओं के सौरभ, गोष्ठियों के गौरव, 
पत्रकारिता के प्रेरक, हिन्दी भाषा के जीवक, लोकवाणियों के अनुनायक, ब्रज साहित्य मण्डल के सहोदर 
“साहित्य वारिधि” बाबू वृन्दावनंदास हिन्दी साहित्य सरोवर के सरसिज हैं जिसके नयनाभिराम प्राफुल्य 
पर सहुश्नों सहृदय साहित्य स्नेह भ्रमरवत्‌ बलिहार जाते हैं--पही नहीं, बाबूजी का सहज स्वभाव 
साधारण बोलचाल दैनिक क्रियाकलाप सब कुछ ऐसी विलक्षणता लिए हैं कि सहसा मन कह उठता हूँ 

श्रवण नयनमुख नासिका, सबके एकहि. ठौर। 
रहन सहन चितवन चलन, चतुरन की कछ जोर ॥ द 

वस्तुतः मूतिमान सरलता, अनुपम औदार्य, परिपक्वं पांडित्य, सर्वसुलभ व्यक्तित्व, वैचारिक 
वैभव, लोकोपकारी लोकेषणा, बिलक्षण-त्राचारम्भण, विशिष्ट ब्रजहितत्व ये सब लक्षण बाबूजी को एक 
चलती फिरती संस्था की संज्ञा देते हैं ऐसे ही विचारज्ञ के विषय में आइ्चर्थभावं सें विश्व विख्यात नाटक- 
कार शेक्सपियर ने कहा हैं: 

What A Pilee of Work is Man! 

मथुरा जनपद की साहित्यिक गोष्ठियों, शिक्षा संस्थानों एवं आकाशवाणी द्वारा आयोजित 
विशेष आयोजनों आदि में मैंने बाबूजी को बहुत निकट से देखा और समझा कि हिन्दी व ब्रजभाषा के 
प्रचार व प्रसार क्षेत्र में आपका देह व प्राण जैसा योग है--साथ ही आंग्ल भाषा पर भी आपका विशेष 
अधिकार है और तभी आपके दृष्टिकोण में, विचारों के योगायोग में, भारतीय संस्कृति के समन्वयात्मक 

~ 


मूल्यों में एवं राष्ट्रीय व अन्तर्राष्ट्रीय समस्याओं के नेरंतर्यं परिपेक्ष्य में आपकी गतिमान चेतनता कुछ 
नवीनता का पुट लिए हुए है आपकी विचार सरणी कुछ ऐसी विलक्षण हे जिसके श्रवण मात्र से ऐसा 
बोध होता हे मानों चिरपरिचित सरगम फर, पुरातनं सात स्वरों पर अनन्त राग-रागनियों का विस्तार 
हो रहा हो--साथ ही बाबूजी के आंचूलमूल व्यक्तित्व को झांकने से बोध होता हे कि-- 


ज्यों ज्यों निहारिए नेरे हैं ननन, 
त्यों त्यों खरी निकरे सी निकाई। 
उवर विचारों से ओतप्रोत आदरणीय वावूजी धर्म शिक्षा साहित्य आदि समी क्षेत्रों में नवीनता 
से छलकती हुई उस अभिनव दिशा को इंगित करते हैं जहां सव कुछ “सत्यम्‌ शिवम्‌ सुन्दरम्‌” है 
धर्म के धनी बाबूजी को मैंने बहुत अधिक तब पहचाना जब एक विशेष साक्षात्कार के अवसर पर बाबूजी 
ने 'गीता' का यह प्रेरक इलोक पढ़ दिया :-- 
स्वधर्मे निधनं श्रेयः परधर्मो भयावह: । 
आज की बदलती हुयी मान्यताओं के मध्य भी बाबूजी इस सूत्र का जयघोष करते हैं कि हिन्दू 
घमं सब धर्मो में श्रेष्ठ हे। बाबूजी के अनुसार अज्ञानी हम हिन्दू नहीं जो मूर्ति पूजा के उपासक हैं वरन्‌ 
अज्ञानी वे काफिर हैं जो हिन्दू धम की मूर्ति पूजक प्रणाली को 'कुफ्र' बताते हैं। आज जबकि विज्ञान 
धरातल पर रूढ़ियाँ पिछड़ रही हैं, बाबूजी के मतानुसार हमें सजग रहना हे कि कहीं हमारी आस्थायें न॑ 
टूट जायें--मूर्ति पूजा में हमारी आस्था वह आस्था हैं जो हमें .जड़ के बीच चैतन्य के दर्शन कराने का 
अभिनव ज्ञान देती हे और इस प्रकार समग्र ज्ञानं के वातायन से झांकने का अवसर प्रस्तुत होता हैं। इस 
संदर्भ में अळंकार, वस्त्र सज्जा अथवा पाषाण की पूजा नहीं वरन्‌ पावाण में अन्तहित देवत्व की उपासना 
ही हमारी आस्था का केन्द्रबिन्दु है। 
इतना होने पर भी साहित्यालय ही. बाबूजी का देवालय है और - साहित्य सेवा ही ईइवरोपासना 
हैँ। साहित्य के प्रति समर्पित व्यक्तित्व के लिए इस भाव से अधिक पूर्ण योग दर्शन' और किस माध्यम 
से उपल्ब्ध हो सकता हे। मेरो मन अनत कहां सुख पावे' दाली सूरोक्ति इस प्रकार बाबूजी की अविच्छिन् 
साहित्य सावना में समाहित हो जाती हे। यही उनकी सहज साहित्यिक साधना का सार हैं। 
विद्वान सवत्र पूज्यते’ यह उक्ति पूज्य बाबूजो की सर्वे सम्मानित विज्ञता के लिए सर्वोचित 
संस्तुति हँ। बाबूजी सर्वं विदित विद्वान हैं और महान भी। - बाबूजी महान पैदा हुए और उन्होंने महत्ता 
को बनायें रक्खा इस प्रकार जन्मत: व कर्मतः अचित आपकी महानता आपके स्वभाव की सरलता सें 
पाणिग्रहीत हो निशिवासर. ब्रज मण्डल को पूत कर रही हे। आज मथुरा जनपद की अधिकतम शिक्षा- 
संस्थायें श्रद्धेय बाबूजी द्वात अवुपोषित हैं। लक्ष्मी व सरस्त्रती' के अपूर्व अनुग्रह से बाबूजी की ख्याति 
विस्तृति को अध्रतिहतरूपेण पोषित किया हैँ। शिक्षा संस्थाओं को आप कभी अर्थदान से प्राणवन्त करते 
हें तो कहीं आध वैचारिक क्रांति द्वारा संस्थाओं को संबळ देते हैं ओर कहीं आप विद्यालयों को पुस्तकदानं 
द्वारा कृतार्थं करते हैं। वृद्धों के आप प्रेरक हैं ओर युवाओं के मार्गदर्शक, संस्थाओं के आप सेवक हैं तो 
. समितियों के हैं आप बीजक ।- बाबूजी वस्तुतः .अमिनन्दनीय हैं, उनको शत शत प्रणाम । 
° 

एक निराला व्यक्तित्व--बाबू वुन्दावनदास 
© 
अवधेश नारायण सिह 


बाबू वृन्दावनदास जी से मेरा परिचय करीव दो वर्षो से हैं। बाबूजी से परिचय श्रद्धेय डाक्टर 
बनारसीदास चतुर्वेदी के माध्यम से हुआ था। पंडित बनारसीदास चतुर्वेदो को लिखे गये एक पत्र में मैंने 
जनपदीय आन्दोलन के सन्दर्भ में कार्य करने की इच्छा व्यक्त की थी। डाक्टर बनारसीदास चतुर्वेदी जीं 
ने अन्तर्जनपदीथ परिषद के विषय में बाबू वृन्दावतदास जी से सम्फक्रे स्थापित करने के लिए लिखा। मैंने 
वाबू जी को एक पत्र लिखा और उसमें ब्रज भारती' खरीद कर अध्यथन करने की इच्छा व्यक्त को। 
वादूजी का पत्र मिला--“ब्रजमारती के अंक प्रति अंक १) के हिसाव से बिकते हैं। परन्तु चूंकि आप 
अन्तर्जनपदीय कार्य में बिशेष रुचि रखते हैं ओर उसी निमित्त ब्रजमारती खरीदना चाहते हैं, इसलिए 
हम ब्रजभारती वेः ३० अंक आपको १५) में देंगे तथा ३) रजिस्टर्ड पोस्टेज । इस प्रकार यदि आप १८) 
का मनीआर्डर हमें भेज देंगे तो हम ३० अंक आपकी सेवा में रजिस्टर्ड बुकपोस्ट से भेज देंगे और उनके 
साथ ही भाषण आदि निःशुल्क सामग्री भी रख देंगे।” 

बाबू वृन्दादनदास जी का तुरन्त उत्तर प्राप्त होने से मुझे हादिक प्रसन्नता हुई, लेकिन मेरी 
आथिक दशा ऐसी न थी कि मैं ब्रजमारती' खरीद कर पढ़ सकू। मैंने बाबूजी को पुनः पत्र लिखकर 
अपनी स्थिति से अवगत कराया। दूसरा पत्र मैंने अपने पितामह बाबू आदित्य प्रसाद सिह पर एक 
लेख 'ब्रजभारती' में प्रकाशित करने के लिए लिखा। इन पत्रों के सन्दर्भ में १८-५-७३ का लिखा 
बाबूजी का मुझे यह पत्र प्राप्त हुआ--आपके दो पत्र मिले। घन्यवाद। हमने आप का शुभ नाम 
ब्रजभारती की कम्प्लीमँण्टरी लिस्ट में लिख लिया हे और अब आपको पत्रिका नियमित रूप से 
पहुँचती रहेगी। अपने पुज्य पितामह के व्यक्तित्व एवं कृतित्व पर आप तीन-चार पृष्ठ का लेख लिखकर 
भेज सकते हैं। हम उसे अवश्य पत्रिका में स्थान देंगे, विशेष रूप से क्योंकि वे ब्रजमाषा साहित्य- 
मर्मज्ञ थे ।” न 
मैंने 'रीतिकाल के सन्तकवि बाबू आदित्य प्रसाद सिंह, शीर्षक से एक लेख लिख कर ब्रज- 
मारती' में प्रकाशनार्थं भेज दिया। बाबूजी ने इस लेख को 'ब्रजभारती' भाद्रपद सं० २०३० वि० अंक 
में प्रकाशित किया । बावूजी उपेक्षित कवियों को 'ब्रजमारती' में सर्वप्रथम उचित स्थान देते हैं; यह 
उनकी महान्‌ साहित्य सेवा १ भावना का परिचायक हे। बाबूजी की कृपा से ब्रजमारती पत्रिका नियमित 
रूप से आज भी मुझे पढ़ने को मिलती हे। इतने उदार हैं ये बाबू जी ! 
मैं, ऐसे उदार व्यक्तित्व वाले बाबूजी के चिरायु होने की शुभकामना करता हूँ। 

अविस्मरणीय ब्यक्तित्व 
© 
महे शचन्द्र गर्ग 
एम० ए० 


बाबूजी एक महान समाजसेवी हैं। प्रभु कृपा से आथिक सम्पन्नता है, किन्तु उस सम्पन्नता 
की अभिमानजनक गंघ किचित मात्र भी नहीं। किस आदर और प्रेम से आतिथ्य करते हैं उसका वास्त- 
विक चित्र वही जान सकते हैं जो एक बार भी उनके सम्पर्क में आ चुके हैं। 

आप ब्रज साहित्य के उन्नायक हैं। ब्रज साहित्य मण्डल की जो सेवा की है ओर जिस लगत 
से अब मी वृद्धावस्था में युवकों जैसे उत्साह के साथ १०-१२ घण्टे कार्य करके मण्डल को प्रगति दे रहे 
हैं वह इलाघनीय एवम्‌ अनुकरणीय है। आपका विशाल पुस्तक भण्डार आपके स्त्राध्याय प्रेम का प्रतीक 
एवम्‌ दिग्दर्शक हैँ। आप एक अच्छे संग्रहालय की सामग्री एकत्रित कर रहे हैं। मुझे आशा हैं आपका 
संग्रहालय हिन्दी साहित्य और उत्तर प्रदेश का एक साहित्यिक संस्थान बनकर सामने आवेगा। 

आपके यहाँ से पुस्तकालयों को सुन्दर साहित्य ५० प्रतिशत कमीशन पर देने की योजना चल 
रही हे। लेखक ने अपने विद्यालय के पुस्तकालय के लिए भी आपके यहां से लगभग १३००) रुपये की 
पुस्तके क्रय कर अपने पुस्तकालय को सम्पन्न किया हैं। इस योजना से मुझे आशा है प्रदेश के अनेक निर्धन 
पुस्तकालय घनी हो जायेंगे और दूसरी ओर जतता-जनार्दन को उन साहित्यिक कृतियों को पढ़ने का अवसर 
मिलेगा जो उन्हें सहज प्राप्त न होती। आपकी सादगी और साबुता सहज ही प्रभावित कर लेती हैं। 

बाबूजी विद्वानों का किस रूप में समादर करते हैं इसका एक उदाहरण उनकी पुस्तक “भारतीय 
संस्कृति के विविध परिदृश्य” की भूमिका से मिलता है जिसे डा० सत्येन्द्र जी ने लिखा है। डा० सत्येन्द्र 
` जी अपने को बाबूजी का अनुज मानकर भूमिका लिखने में संकोच करते थे इसका उत्तर बाबूजी ने इस 
प्रकार दिया--वे अनुज सही किन्तु उतके अगाध ज्ञान और प्रकाण्ड पांडित्य का श्रेय तो उन्हें प्राप्त ही है । 
एक उदाहरण दिया--सम्राट परीक्षित की समा में. शुकदेव जी के आगमन पर उनके सम्मान में पराशर 
प्रमृति महषियों के उठ खड़े होते के भारतीय संस्कृति के मनोहर चित्र का। इस प्रकार उन्हें भूमिका 
लिखने को तैयार कर ही लिया। यह आपकी विद्वानों को आदर देने की प्रवृत्ति का परिचायक हैं। 

बाबूजी गत लगभग ४० वर्षो से हिन्दी साहित्य सेवा में रत हैं। आप एक अच्छे लेखक हैं। 

मथुरा के सम्श्रान्त नागरिक, संस्थाओं के पोषक बाबूं जी को मेरा अभिनंदन । 

हिन्दीमय व्यक्तित्व 
© 
डा० द्वारकाप्रसाद मित्तल 
एम० ए०, डी० लिट० 


सन्‌ १९७३-७४ के.सत्र की ही बात हे कि आदर्श बाल मन्दिर झांसी में सायंकाल बाबू वृन्दावन 
दास का भाषण था। मैं भी रसास्वादन करने चला गया। भाषण के उपरान्त बाबूजी से व्यक्तिगत 
परिचय हुआ और उनके ठहरने के स्थान तक मैं वार्तालाप करता हुआ चला गया। मैंने निवेदन किया 
कि प्रातः बुन्देलखण्ड कालिज झांसी में छात्रों को प्रवचन कर अनुगृहीत करें। बुन्देलखण्ड कालिज झांसी 
की स्नातकोत्तर हिन्दी साहित्य परिषद्‌ के तत्वावधान में आपने प्राचीन भारत में हिन्दू राज्य पर बड़ा 
शोघपूर्ण अभिभाषण दिया। मैं तमी बाबूजी के संपर्क में आया। 

बाबूजी ने कालिज और उसके पुस्तकालय को देखा तथा प्रशंसा की। उन्होंने कहा कि तुम 
ऐसे स्थान पर हो कि चाहो तो उत्तर प्रदेशीय हिन्दी साहित्य सम्मेलन प्रयाग का अधिवेशन झांसी में 
करा सकते हो। 

मैं अपनी जन्मभूमि से लौटते समय बाबूजी के निवास स्थान पर गया। बाबूजी के आतिथ्य 
एवं निइछल व्यवहार को देखकर बहुत ही प्रभावित हुआ ओर सोचने लगा कि हम हिन्दी वाले हैं परन्तु 
हिन्दी की सेवा करते हैं बाबूजी। बाबूजी ने अपने दो ग्रन्थ--प्राचीन भारत में हिन्दू राज्य एवं डा० 
बनारसीदास चतुर्वेदी के पत्र मुझे भेंट किये। 

बाबूजी निरन्तर हिन्दी की सेवा करते रहते हैं, कहीं ब्रजसाहित्य मंडल मथुरा की तो कहीं 
हिन्दी साहित्य सम्मेलन प्रयाग की। एक विस्तृत भूमि का ब्रजसाहित्य मंडल के हेतु अधिग्रहण उनकी 
मंडल को अपार देन है। 

मैंने उत्तर प्रदेशीय हिन्दी साहित्य सम्मेलन, प्रयाग के अठारहवें अधिवेशन को ३ व ४ मई 
१९७४ को विपिन बिहारी इण्टर कालिज झांसी में करने की स्वीकृति बाबूजी से ली ओर हिन्दी के प्रति 
अटूट निष्ठा देखकर उसका अध्यक्ष भी बाबूजी को ही बनाया। अध्यक्ष पद से बाबूजी ने जो भाषण दिया 
उससे जनसमूह प्रभावित हुआ, पत्र-पत्रिकाएँ गौरवान्वित हुई। 

मैं बारबार यही सोचता हूँ कि ऐसे सौम्य, निइछल एवं हिन्दी सेवी के निकट अभी तक क्यों 
न आ सका। आप कहीं हरिद्वार में पद्मसिंह शर्मा स्मृति समारोह में।९ जून ७४ को स्वागत भाषण दे रहे हैं 
तो कहीं ब्रजसाहित्य मंडल की पत्रिका का सम्पादन, कहीं पत्रों का संकलन कर रहे हैं तो कहीं प्राचीन 
हिन्दू संस्कृति पर शोध । विभिन्न प्रवृत्तियों का समन्वय, पारिवारिक जीवन का सुख, पत्नी के प्रति अनुराग, 
स।रल्य, अतिथि सत्कार, दिवस रात्रि हिन्दी के प्रचार-प्रसार की लगन ही उनका व्यक्तित्व हैँ ७ 

२५ ४ 


cc-0. किट ० 5 ri Collection, Haridwar... 
+ ` ५० ठ चय >> BA 
री व नका २. कजी 


Digitized By Siddhanta eGangotri Gyaan Kosha . 


पत्र साहित्य के संकलनकर्ता 
© 
डा० माधुरी दुबे 


ब्रजभारती पत्रिका के यशस्वी संपादक तथा अखिल भारतीय ब्रजसाहित्य मंडल एवं उत्तर 
प्रदेशीय हिन्दी साहित्य सम्मेलन के अध्यक्ष बा० वृन्दावनदास जी ब्रजभाषा साहित्य एवं हिन्दी साहित्य 
के उन्नायक के रूप में सुख्यात हैं। हिन्दी पत्र विधा के क्षेत्र को आपने “डा० बनारसीदास चतुर्वेदी के पत्र? 
एवं “डा० वासुदेव शरण अग्रवाल” के पत्रों का सम्पादन कर समृद्ध बनाने में अपना योगदान दिया है। 
पं० पद्मसिह शर्मा स्मृतिग्रन्थ, बा० जगजीवन राम अभिनन्दन ग्रन्थ एवं प्रेरक साधक (पं० बनारसीदास 


को आयोजित करने का व्यासंग (हाबी) साहित्यन्ञों को लेखन के प्रति संप्रेरणा देता हे। 
आज के युग में जवकि निस्वार्थ साहित्य निरत व्यक्ति कम होते जा रहे हैं, बाबूजी की साहित्य 
तत्परता प्रशंसनीय है, वे सर्वतोभावेन अभिनन्दनीय है। इस अवसर पर मेरा उन्हें अभिबन्दन। 
® 


मण्डल के स्थपति 
-@ 


डा० रामकुमार मिश्र 
एम० ए०, पी-एच० डी० 


ब्रज क्षेत्र का निवासी होने के नाते अखिल भारतीय ब्रज साहित्य मंडल और उसके अध्यक्ष 

बा० वृन्दावनदास जी से निकट का परिचय रहा है। मंडल की साहित्यिक गतिविधियाँ एक समय हिन्दी 
साहित्य जगत में मूर्धन्य रह चुकी हैं, जब हिन्दी साहित्य सम्मेलन में तालाबन्दी थी उस समय मंडल ही 
साहित्यिक गतिविधियों का एकमात्र केन्द्र था। एक समय मंडल की गतिविधियों में स्थिरता भी आई। 
मंडळ को नव चैतन्य प्रदान करने का श्रेय बा० वृन्दावनदास जी को है। जहाँ साहित्य शिरोमणि श्री 
कन्हैयालाल जी पोद्दार प्रभृति विद्वानों को अ० भा० ब्रज साहित्य मंडल का संस्थापक और जन्मदाता 
कहा जाता है वहाँ मंडळ के इतिहास में बा० वुन्दावनदास जी का स्थान स्थपति का जैसा है। मंडल को 
निश्चित रूपाकार देकर दृढ़ आधार भित्ति प्रदान करना बाबूजी की अविस्मरणीय सेवा है। अनेक अध्यक्षों 
ने यथाशक्यं मंडळ की सेवा की परन्तु उसके लिए भवत की व्यवस्था करने का स्तुत्य प्रयास बाबूजी ने 
ही किया जिसमें उन्हें साफल्य प्राप्त हुआ--मंडल के आदर्श रूप की बाबूजी की मनोरथ प्रतिमा बड़ी 
आकर्षक हे । ईश्वर उसे पूर्णे करे--ओर बाबूजी उसकी शतायु पर्यन्त सेवा करते रहें। © 

ब्रजभारती क त्राता 


© 


रांजमणि तिवारी 
एम ० ए० 


अखिल भारतीय ब्रज साहित्य मंडल की मुख पत्रिका 'ब्रज भारती' के अवलोकन एवं अध्ययः 
का सुअवसर अपने प्रियमित्र डा० आनन्दस्वरूप पाठक के सौजन्य से मिलता रहता है। मंडल को प्राप्त 
सीमित साधनों से जब कि मंडल को सरकार से कोई अनुदान या विशेष कार्य के लिए सहायता 
नहीं मिलती ब्रज साहित्य के शोध छात्रों के लिए सहायतार्थ इस पंत्रिका का प्रकाशन किया जाता वस्तुतः 
एक चमत्कार ही है। स्पष्ट है कि इसके मूल में बा० वृन्दावनदास जी की प्रेरणा है जब से उन्होंने इस 
कार्यभार को संभाला हैँ पत्रिका संपादन और प्रकाशन उन्हीं की देखरेख में होता है। इस हेतु घन 
की व्यवस्था वे अपने प्रभाव का सदुपयोग करके रहते हैं। मैने देखा है कि उनके ऊपर पते भी स्वथं 
बावूजी के ही लिखते हैं वे किसी लिपिक से सहायता भी इस हेतु नहीं लेते। उनका वैयक्तिक सहायक 
ही पत्रिका के वेष्टन' तैयार करता है। पत्रिका का समय पर प्रकाशन एवं उचित अवधि में डाक द्वारा 
भेजा जाना दोनों पर नियमों का अंकुश भी है। अन्यथा डाक दर अधिक देती पड़ती हे, बाबूजी कभी मी 
इस कार्य में देर नहीं होने देते। 

उनके संपादकीय सामयिक होते हैं तथा भविष्य के कर्तव्य के प्रति उनमें एक संप्रेरणा होली 
है। लेखों के चयन में बाबूजी की नीति बिना किसी भेदभाव के होती है । ब्रज प्रदेश निवासियों को ही 
प्रमुखता दें ऐसी प्रवृत्ति नहीं है, प्रायः यह देखने में आया हे कि ये लेख प्रमुखतः ब्रजेतर क्षेत्र के लेखकों 
के ही होते हैं। ब्रज के लोगों को तो उसमें अपना यथोचित प्रतिनिधित्व मिलता ही हैँ। 

बाबूजी अच्छे लेखक और भाषणकर्ता दोनों ही हैं। वे शतायु होकर साहित्य की सेवा करते 


रहें। शुभम्‌ 


"~ 

अभिनन्दन 
© 
कृष्णकुमार सराफ 
एम० ए० 


उत्तर प्रदेशीय हिन्दी साहित्य सम्मेलन के अध्यक्ष पद को बा० वृन्दावनदास दो बार सुशोभित 
कर चुके हैं। अ० भा० ब्रज साहित्य मण्डल का तो वे मूतिमान स्वरूप हैं। लगभग एक दशाब्दि से वे 
राजनीति को छोड़कर साहित्य में इतने लीन हो गये हैं कि प्रत्येक वर्ष में कई दर्जन साहित्य समारोहों के 
अध्यक्ष या स्वागताध्यक्ष रहते हैं। प्रत्येक वर्ष कम से कम एक ग्रन्थ की रचना करना तथा एक ग्रन्थ 
को अपनी प्रेरणा से संपादित कराना बाबूजी के जीवन का अनिवार्य अंग हो गया है। बाबूजी का अंतः 
और बाह्य दोनों ही कोमल ओर मधुर हैँ। उनका सर्वांग मधुर व्यक्तित्व सुरम्य है। उनकी वाणी से मधु- 
धारा प्रवाहित होती है। उनसे बात करके जहाँ व्यक्ति स्वयं को गौरवान्वित अनुभव करता है वहाँ उनके 
साहित्य वार्तालाप से लाभान्वित भी होता है। 

वे निस्पृह साहित्य सेवी हैं। मैं उनका हादिक अभिनंदन करता हूं । 
७ 


ब्रजमाषा-सेवी का अभिनन्दन  ' 


© 
बद्री सिहं 
एम० ए० 

ब्रज साहित्य की माधुरी का पान करने वाले धन्य हैं ओर ब्रज साहित्य को सेवा करने वालों 
का तो सार्थक जीवन हैँ। ब्रज की सी मिठलोनी कहाँ” की प्रसिद्धि ब्रजभाषा के शताब्दियों के प्रयोग 
के उपरान्त प्राप्त हुई। सहस्नों कवियों ने भाषाशिल्पियों ने अपनी शिल्पकारिता से इसे इतना सुचिक्कण 
बना दिया कि हिन्दी और खड़ी बोली के विवाद के समय लोगों का यह सुदुढ़ मत था कि कविता केवल 
ब्रजमाषा में ही हो सकती हे खड़ी बोली में नहीं। अस्तु, कलेवर कुछ हो पर प्रतिपाद्य “सत्यं शिवं सुन्दरम्‌’ 
हो वही वांछित है, ब्रजी, में तो गो, गोपाळ, एवं गोपिकाओं के प्रिय कृष्ण के जनमन रोचक साहित्य का 
सृजन हुआ हुँ जो युगपत्‌ ऐहिक ओर पारलौकिक दोनों सुखों का प्रदाता है। 

बा० वृन्दावनदास जी अ० मा० ब्र० साहित्य मंडल के अध्यक्ष ही नहीं प्रत्युत ब्रजभाषा साहित्य 
के मर्मज्ञ ओर सेवक भी हैं। उनकी साहित्य सेवा इलाघनीय है मैं उनका हादिक अभिनन्दन करता हूँ । 

शास्त्रवेत्ता एवं साहित्यज्ञाता 
© 
यशपाल रावत 
एम० एु० 


श्री वृन्दावनदास जी ब्रजभाषा, हिन्दी एवं जनपदीय भाषाओं के उन्नतकामी उन महानुभावों 
में से हैं जो किसी लक्ष्यपू्ति के लिए तन-मन-धन प्राण पण की बाजी लगा देते हैं। उन्होंने सैकड़ों लेख 
लिखकर पत्रकारिता के क्षेत्र में योग दिया है वहाँ स्वथं भी ब्रजमारती पत्रिका का सम्पादन करते रहें 
हैं। अभी चतुर्मुख के आचार्य पद्मसिंह शर्मा स्मृति विशेषांक के सम्पादन वर्ग में आपका नाम देखने को 
मिला था। आपने छोटी-बड़ी लगभग एक दर्जन पुस्तके लिखी हैं जिनमें कुछ ग्रन्थ तो वस्तुतः संग्रहणीय 
हैं। साहित्य के साथ-साथ शास्त्रों का ज्ञान एवं उनका लेखन आपकी विशेषता हे। इतिहास शास्त्रीय 
आपका ग्रन्थ 'मारत के हिन्दू राज्य” प्रशंसनीय ही नहीं अपितु इतिहास के क्षेत्र में मार्गचिन्ह है । आपके 
पणों का भी ऐतिहासिक महत्व हैं, सुविचारित एवं भविष्य दृष्टि सें युक्त आपके भाषण हिन्दी क्षेत्र के 
कार्यकर्ताओं के लिए मार्गबोघ होते हैं। 

बाबूजी को साहित्य सेवा के प्रति अपनी प्रणति अपित करते हुए मैं उनके दीर्घायु होने की 
कामना करता हूँ। 

( 


सरल एवं निरमिमानी 
© 
रामकुमार मिश्र 
एम० ए० (हिन्दी, संस्कृत), साहित्याचार्य 


अ० भा० ब्रज साहित्य मंडल के अध्यक्ष बा० वृन्दावनदास जी साहित्य के क्षेत्र में लगभग एक 
दशाब्दी से ही उतरे हैं पर लेखन का उनका शौक पुराना हे। अब तो वे निष्णात साहित्यज्ञ एवं सफल 
सम्पादक हैं। आपका स्वभाव इतना सरल और निरभिमान हैं कि अजनबी व्यक्ति को तो यह सहसा 
विश्वास ही नहीं हो पाता है कि सरस्वती का यह पुत्र लक्ष्मी का भी कृपापात्र है तथा भोली भाळी बातें 
करने वाला यह साहित्यज्ञ कुशल प्रशासक भी रह चुका है। 
ईश्वर उन्हें दीर्घायु प्रदान करे तथा वे हिन्दी और ब्रजभाषा की सेवा षतायु-पर्थन्त करते रहे। 
[ 

प्रबुद्ध और परिश्रमशील 


© 
सुरेन्द्र नारायण दफूतुआर 
एम० ए० (अंग्रेजी, अर्थशास्त्र) 


बा० वृन्दावनंदास जी साहित्य और इतिहास क्षेत्र के लेखक हैं। मैं उन्हें परिश्रमशील और 
प्रबुद्ध लेखक मानता हूँ । वे साहित्य क्षेत्र के अच्छे कार्यकर्ता भी हैं। यद्यपि बा० वृन्दावनदास जी अपन 
को कोई महान कार्यकर्ता नहीं मानते और न प्रतिभाशाली साहित्यिक ही। उनका तो कथन हैं कि हों 
पंडितन केर पछलगा” वैसे तो अपनी योग्यतानुसार निरन्तर परिश्रम करते रहते हैं और प्राचीन इतिहास 
के बारे में तो उनकी अच्छी गति मी हैं। साहित्य के क्षेत्र में वे अच्छे लेखक हैं। ब्रज और मथुरा की 
सर्वतोमुखी उन्नति के कामी बाबू जी हैं। 

मथुरा की उन्नति के लिए सदेव तत्पर रहते हैं। एक दिन वार्तालाप के मध्य उन्होंने बताया 
कि काशी और मथुरा पीराणिक ओर एतिहासिक दृष्टि से महत्वशील हैं उसमें मथुरा ऐतिहासिक दृष्टि 
से और भी अधिक महत्वशाली है, पर काशी की उन्नति मथुरा से अधिक हो गई इसका श्रेय मालवीय जी 
डा० भगवानदास जी आदि महापुरुषों के सयत्न से हैं जबकि मथुरा में इस कोटि के महापुरुषों का अभाव 
रहा हैं। उनका मत है कि यदि सम्भ्रान्त और प्रबुद्ध जन कुछ प्रयत्न करें तो मथुरा भी अपने गतवैभव 
को प्राप्त कर सकती है। ब्रज के लिए तो बाबू जी का व्यक्तित्व सुधामय है। ब्रजभाषा के उन्नयन के 
लिए उनके प्रयत्नं सुविदित हैं। 

मैं उनका हादिक अभिनन्दनं करता हूँ। 

अन्तः-जनपदीय-र्पारिषद के कर्णधार 
© 
कुलदीप नारायण 'भडप' 


जनपदीय योजना के ऋषि डा० वासुदेव शरण अग्रवाल ने जिस बीज का वपन किया, उसे 
बा० वृन्दावनदास जी ने सर्वप्रथम भगवान वासुदेव की लीलामूमि ब्रजमंडल में आरोपित कर उसे अपने 
प्रयत्नो से सिंचित किया उसकी सघन छाया अन्य जनपदों पर भी पड़ रही है। 

सभी क्षेत्रीय भाषाओं के विकास के साथ राष्ट्रभाषा हिन्दी का विकास जुड़ा हुआ हैं। अतएव 
वाबूजी सभी भाषाओं, विभाषाओं और बोलियों के विकास के समर्थक हैं। पर उनका उद्देश्य विघटन 
नहीं संघटन हैं। इस दिशा में बिहार से राजस्थान तक के जनपदीय कार्यकर्ताओं को उनका सहयोग 
प्रेरणा और निर्देशन प्राप्त हूँ। वे अन्तर जनपदीथ कार्यक्रमों के केन्द्रबिन्दु हैं जिसका सूत्र समस्त हिन्दी 
क्षेत्र में व्याप्त है। ब्रजभारती के माध्यम से उक्त कर्यक्रम का प्रचार प्रसार और समय निकालकर साहित्यः 
सेवा उनका उद्देश्य है। आपमें साधना ओर साधन सम्पन्नता का मणिकांचन संयोग हैं। 

हम हिन्दी और जनपदीय भाषाओं के वरिष्ठ सेवक बा० वृन्दावनदास जी की दीर्घायु की 
कामना करते हुए उनका पुनः पुनः हादिक अभिनंदन करते हैं। 


अमर यशी की अमर ज्योत्स्ना, ज्योतित हिन्दी का आकास। 
करती रहे सुदीघ्‌ समय तक, अमर रहें वुन्दावनदास। 
जनपद फूलें फले प्रसारित, कर हिंन्दी का बेलि वितान। 
छा जाये शुभ देश देश में, ब्रजवासी की कीति महान) 

+ >] 
मंडल एवं तदाकार व्यक्तित्व 
© 
डा० लक्ष्मीनारायण गर्ग 

एम० ए०, पी-एच० डी? 
बाबू वृन्दावनदास जी एवं ब्रज साहित्य मंडल व्यक्ति और संस्था के नाम हैं पर आज वास्त- 
विकता कुछ भिन्न है। बाबूजी का व्यक्तित्व मंडल के साथ एकाकार हो गथा है। शिवोभूत्वा शिवं यजेत 
की जैसी स्थिति हो गई है, बाबू जी के कार्यक्रम ब्रज साहित्य मय बन गये हैं। ब्रज साहित्य, संस्कृति, 
कला, भाषा सम्बन्धी कोई भी कार्यक्रम हो वह बाबूजी के जीवन क्रम का असम्पृक्त अंग बन गया हे । ब्रज 
प्रदेश से निकलने वाळे सभी समाचार पत्रों में उनके व्यक्तित्व का पक्ष उदात्त रूप से प्रस्फुटित होता हे । 
मंडल के प्रत्येक कार्य को वे अपना कार्य समझ कर करते हैं।. ब्रजमारती' का सम्पादन अन्य साहित्यिक 
आयोजन उन्हें इतने ही इष्ट हैं जितना कि किसी व्यापारी को अपने व्यापारिक प्रतिष्ठान का कार्य । ऐसे 

साहित्य सेवी धन्य हैं मैं, उनके दीर्घायुष्य की कामना करता हूं । 


जीवेम शारदः शतम्‌ 


© 
नन्द किशोर पाठक 


बाबू जी का कुळ पुरोहित होने का मुझे वंश परम्परागत अधिकार प्राप्त है। पुरोहित, हित 
की बात पूर्वं ही सोचने वाला समादूत व्यक्ति विशेष होता है। सौभाग्य से बाबू जी के राजनीतिक, 
साहित्यिक, सामाजिक एवं पारिवारिक जीवन में साथ-साथ रहने का मुझे अवसर मिला हैं। वे शिव 
संकल्पवान व्यक्ति हैं। मैं उनके अदीन शतायु जीबन की कामना करता हूँ। 

'अदीना स्याम शरदः शतम्‌' 


CC-0. Gurukul Kangri Collection, Haridwar. 


मम _____™™\™\™\\\ 


हक और कर कक और कं कक क कवक क और के के 

कक कक RRR MRRP RRR है हक 
व "न 
ह म 
हक क 
म 

Fe आराधना 
ग्य न 
हक हक 
शक के 
है और कक क कक कक $# 2 कह कह हक के 


gig 


22 


टे fd) ॥५८ 
'* 


ny शा ऐ 


Digitized By Siddhanta eGangotri Gyaan Kosha 


Digitized By Siddhanta eGangotri Gyaan Kosha 


सुन्दर की व्युत्पत्ति और पर्याय 


र डॉ० राम स्वरूप आर्य बिजनौर 
डा० रामदत्त भारद्वाज स्मृति में साढर भेट 
एम० ए०, एल-एल० बी०, पी-एच० डी०, डी० लिट० हरप्यारी देवी, चन्द्रप्रकाश आर्य 
योप कुमारी, रवि प्रकाश आर्य 


व्युत्पत्ति 


संस्कृत भाषा का सुन्दर शब्द, हो सकता है, 'सु और 'नर' के संयोग से बना हो, जैसा कि कुछ माषा- 
विज्ञानी समझते हैं। इस संयोग से सुनर' शब्द का निर्माण होता है, किन्तु उक्त दोनों शब्द के बीच में दकार 
के आगम से “सुन्दर? शब्द उसी प्रकार बना प्रतीत होता है, जिस प्रकार 'वा' और 'नर' के संयोग से 'वानर' और 
दकार के आगम से तथा वकार के बकार में परिवर्तित होने से बन्दर'। 'सुनर” शब्द वेद में उपलब्ध है, यथा : 


यो वाधते ददाति सुनरं वसु स धत्ते अक्षिति श्रवः। 
तस्मा इलां सुवीरामा यजामहे सुप्रतूतिमंनेहसम्‌ ॥ ऋ० १-४०-४ 


'बन्दर' शब्द हिन्दी का है और बहु-प्रयुक्त है। संस्कृत में वानर' शब्द का प्रयोग होता है; विकल्पित 
नर को वानर कहा जाता है--वा विकल्पितो नरः, और इसकी निरुक्ति दूसरे प्रकार भी है, जो वन में उत्पन्न 
फलों को लाए--वानं बने भवं फलादिकं राति। वैयाकरण इस 'वानर' शब्द की व्युत्पत्ति इस प्रकार करते 
हैँ-वान+-\/रा+क। किन्तु 'सुनर' शब्द यद्यपि व्याकरण-साध्य है तथापि उसका प्रयोग यदि है तो विरल 
है; सुन्दर' शब्द ही अधिक प्रयुक्त है। व्याकरण के पण्डित “सुन्दर” की व्युत्पत्ति किचित भिन्नता से करते हैं। 
कुछ कोशकार उसे सु-/ उन्द्‌ +-अरन्‌ का योग मानते हैं, जिसके अनुसार इस शब्द का अर्थ है वह जो नेत्र 
को सुख दे', क्योंकि उन्द्‌ धातु का अर्थ है मिगोना अथवा तर करना और 'सु' का अर्थ है : भले प्रकार्‌। 
दुसरे उसे सु+ ,/दृ+-अप्‌ का योग मानते हैं, और अर्थ करते हैं वह जो हृदय को प्रेरित अथवा व्यथित करता 
है, क्योंकि इस प्रकरण में सु” धातु का अर्थ है दबा कर रस निकालना, और <” धातु का अर्थ है वघ करना। 
किन्तु तीसरे उसे सु (उपसर्ग) +दृ (धातु) +अप्‌ प्रत्यय से निष्पन्न कर उसका अर्थं करते हैं वह जो हृदय को 
भले प्रकार चालित या द्रवित करे', क्योंकि सु” उपसगं का अर्थ है अतिशय, 'दू' अकमंक धातु का अर्थ है आदर 
करना। सुन्दर की ये समी व्युत्पत्तियाँ और अर्थ समुचित प्रतीत होते हैं, जैसा कि आगे चल कर हम देखेंगे। 

'सुन्दर' शब्द से निमित तीन संज्ञाएँ हैं--त्व प्रत्यय के योग से सुन्दरत्व, ता के योग से सुन्दरता 
और ब्यज्‌ के योग से सोन्दय । ये तीनों एक ही अर्थं के द्योतक हैं। इनके अनेक पर्याय हैं, जिनकी कुछ 
चर्चा अभीष्ट है। 

सुन्दर के पर्याय हैं : अंगना, अच्छा, अनवद्य, अनुपम, अनुपमेय, अनूठा, अभिजात, अभिराम, अलबेला, 
अवदात, कंचन, कमनीय, कल, कलित, कान्त, कान्तिमान्‌, चाक्षुष्य, चारु, चित्ताकर्षक, चंग (चंगा), छबीला, 
` दर्शनीय, दिव्य, दृश्यमान, निक्त, प्रिय, प्रियदर्शी, बाँका, भद्र, भव्य, मंजु, मंजुल, मनोज्ञ, मनमोहन, मनभावन, 

२६ 

मनोरम, मनोहर, मनहरण, मनरोचन, मधुर, रतिमान्‌, रमणीक, रमणीय, रम्य, रुचिर, ,रूपमय, 
रूपमान्‌, रूपवन्त, रूपवान्‌, रूपी, रूपमान्‌, फबीला, बान (वर्ण), ललाम, ललित, सरस, सुजात, सुचारु, 
सुरूप, सुष्ठु, सुठि, सुठार, सुठारु, सुठौना, सुडौल सुढर, सुढार, सुढारु, सुदेश, सुदेह, सुन्नर, सुमुख, 
सुमेरु, सुरंग, सुवर्ण, सुरोचि, सुवेश, सुशोभन, स्वच्छ, स्वरूपवान्‌, हृदयग्राही हृदयवेधी, हृदयहारी, 
हिरण्य । 

'सुन्दरता' के समानार्थक शब्द हैं: सुन्दरत्व, सौन्दर्य, अनूठापन, अच्छापन, अनोखापन, अलबेलापन, 
अपूर्वता, कान्ति, चारुता, छवि, छबीलापन, दिव्यता, दीप्ति, धज, 'लावण्य, लुनाई, निकाई, निकामता, 
भव्यता, मधुरता, माधुर्य, मधुरिमा, माधुरी, मनोहरता, लालित्य, ललामता, सुचिरता, रूप, रुचिरता, शोभा, 
श्री, लक्ष्मी, सुषमा, सुरूपता, सौष्ठव, सौम्यता, सुघटन, सुघड़ाई, सुडौलता, सुभगता। कुछ अरबी-फारसी 
के शब्द हैं : हुस्न, रौनक, खूबसूरती, नफ़ासत, शान (सजावट), आव | 

रूप के पर्याय हैं : आकार, आकृति, गढ़न, गठन, ढाँचा, बनाव, बानक, वेश, संघटन | 

'कुरूप' के पर्याय हैं : अदर्शनीय, अनगढ़, अनरूप, अपरूप, अभद्र, कदाकार, कुडौल, कुमुख, कुदर्शी, 
थूल (स्थूल, मोटा, भारी, भद्दा), घोंघा, निरूप, बूचा, बेडौल, बेढंग (रचना बनावट), बेढब (बनावट, गढ़न) 
बेतुका (वि+-तुक), भद्दा, सामंजस्य-रहित, भदेसिल, भोंडा, मछन्दर, विरूप, विलोम, विहंगम। 

कुरूपता के पर्याय हैं: अनरूपता, कदर्थं (निकम्मा), कदाकारिता (कद्‌ आकार), भद्दापन, 
भोंडापन, विरूपता । 

उपर्युक्त पर्यायों का कुछ विवेचन सोन्दर्य की परिभाषा के निमित्त हितकर होगा; ऐसी सम्भावना 
है, अतः अभीष्ट है। 'अंगना' की निरुक्ति है : प्रशस्तानि अंगानि यस्याः सा, अर्थात्‌ अच्छे अंगों वाली । इस 
शब्द से ध्वनित होता है कि सौन्दर्य का निवास अंगसौष्ठव एवं अनुपात में रहता है। 'अच्छा' शब्द संस्कृत 
के 'अच्छ' से निमित है, जिसका अथे है नरमेल (जिससे यह ध्वनित होता है कि सौन्दर्य में मल या मलीनता 
का अभाव होता है), अथवा वह स्फटिक की भाँति चमकदार है। वैयाकरण इसे छो धातु और क प्रत्यय से 
व्युत्पन्न मानते हैं। छो का अर्थ है काटना, अतएव 'अच्छ' का अर्थ हुआ अच्छा कटा या तराशा हुआ, 
अर्थात्‌ वह जिसके शरीर की आकृति में स्पृहणीय कटाव हो। अनवद्य=नञू+-अवद्य==्निर्दोष, निष्कलंक, 
अभत्सेनीय । 'अनुपम' 'अनुपमित' ओर 'अनुपमेय' ये तीनों शब्द “मा' धातु से निष्पन्न हैं, जिसका अर्थ है 
नापना । इस प्रकार इन तीनों शब्दों से ऐसे व्यक्ति का अभिप्राय है, जिसे मापा न जा सके अर्थात्‌ जिसके 
जोड़ का कोई और न हो : नास्ति उपमा थस्य। इनका प्रयोग प्रायः सौष्ठव-परक होता है। 'अनूठा' 
इस शब्द को कोषकारों ने संस्कृत के अनुत्थ से व्यृत्पन्न बताया; और अनोखा, विचित्र, विलक्षण, अद्‌भुत 
आदि शब्दों का पर्याय माना है। 'अमिजात' शब्द अभि उपसर्ग, 'जन्‌' घातु और 'बत' प्रत्यय से निमित 
है और इसका अर्थं है, वह॒ जो कुलीन हो। खाते-पीते कुल में जो उत्पन्न होते हैं; वे प्रायः स्वस्थ, हृष्ट-पुष्ट 
और रंग-रूप से स्पृहणीय होते हैं। 'अभिराम' शब्द अमि उपसर्ग, रमू धातु और घमू प्रत्यय से बना है। 
रम्‌ का अथ है प्रसन्न होना, खेलना, क्रीड़ा करना, मैथुन करना, बना रहना, टिकना। अतएव अभिराम का अर्थ 
है : हर्ष पूर्ण, मधुर, प्रिय, रम्य, मनोहर, सुन्दर । इससे ध्वनित होता है कि सौन्दर्य में हर्ष और प्रियता का 
'समावेश होता है। 'अळबेळा' का अर्थ है; बाँका, बनाठना, छँला, अनोखा, अनूठा, अल्हड़, मनमौजी । 
इससे ध्वनित होता है कि सौन्दर्य में वेशभूषा तथा ,हाव-माव की वक्रता रहती है। 

'अभिराम' अभि उपसर्ग, रम्‌ धातु और घञ्‌ प्रत्यय से निमित है। अभि” का अर्थं है अधिक, और 
“राम” का है मधुर अथवा सुन्दर। अतएव अभिराम का अर्थ है अत्यन्त मधुर, मनोहर, प्रिय, रम्य, अनुकूल 
अथवा सुन्दर। 

'अवदात' शब्द 'अव' उपसर्ग, दै घातु और क्त प्रत्यय के योग से बना है। 'अव' का अर्थे है : फैलाव, 
विस्तार, शोधन, शुद्धता, निर्मलता। दे धातु का अर्थ है पवित्र करना। अतएव 'अवदात' का अथे है 
स्वच्छ, सुन्दर। 

'कमन' और 'कमनीय' दोनों शब्द 'कम्‌' धातु से निष्पन्न हैं, पहले में 'ल्यु' प्रत्यय है तो दूसरे में 
'अनीयर्‌'। 'कम्‌ का अर्थ है चाहना। अतएव उक्त दोनों सुन्दरवाची शब्दों में क्रमशः चाहना और चाहे- 
जाना अथवा स्पृहा और स्पृहणीयता की भावभूमि है। आंग्ल भाषा में कमूली (5००८५) 
द्रष्टव्य है। 

'कल' और 'कलित' दोनों शब्द कल्‌' धातु से बने हैं, जिसका अर्थ है : आवाज़ करना, गिनती करना। 
अतएव कल के पर्याय हैं : अस्पष्ट, मधुर, धीमा-कोमल, निर्बल; और कलित का अर्थ है गृहीत, गणित, चुना 
हुआ। इससे यह प्रतीति होती है कि सौन्दर्य में उग्रता नहीं होती और वह बहुतों में से चुना हुआ अतएव 
असाधारण होता है। 

'कान्त' शब्द कन्‌ धातु और क्त प्रत्यय से निमित है। कन्‌ का अर्थ है चमकना, शोमित होना। इस 
प्रकार यह प्रतीति होती हैः कि सौन्दर्यं में कान्ति अथवा चमक का कुछ न कुछ पुट होता है। 

कोमल =कु (धातु) +कलच-+-मुट्‌। इसका अथं है धीमा, नरम, मुलायम, मंद, प्रिय, मधुर, मनोहर । 

'चाक्षुष्य' अथवा 'चाक्षुष' शब्द चक्षु से बने हैं। इनका अर्थ है दर्शनीय, देखने अथवा देखे जाने योग्य । 
इस शब्द से यह संकेत मिलता है कि सोन्दय का विशेष सम्बन्ध चक्षु नामक इन्द्रिय से है। 

'चारु' शब्द चर्‌ धातु और कुणू प्रत्यय से बना है। इसका शब्दार्थ है वह जो चित्त में चले, विचरण 
करे : चरति चित्ते। इससे ध्वनित है कि सौन्दय के कारण चित्त चंचळ हो उठता है। ऋग्वेद में इस शब्द 
का प्रयोग यज्ञ के लिए हुआ है : प्रति त्थं चारु मध्वरं गोक्षथाय प्रहूयसे, ( १-१९-१) । 

'चित्ताकर्षक' इस शब्द का अर्थं सुस्पष्ट है, सौन्दयंपूणं वस्तु द्रष्टा के चित्त को आकृष्ट करती है। 

नंगा” शब्द, हिन्दी शब्दसागर के अनुसार, संस्कृत के चंग शब्द से निर्मित है; जिसका अर्थ है: 
स्वस्थ सुन्दर, भला । 

'छबीला' छवि से निर्मित है, अतः कान्ति का द्योतक है। छवि =छो-किन्‌। छो धातु का अर्थं है 
काटना। छवि का प्रभाव द्रष्टा पर काटने का सा तीव्र होता है। यह शब्द शारीरिक कटाव का द्योतक होने 
के कारण अंग संघटन अथवा सुडौलता का पर्याय भी है। 

“दृश्य” शब्द दृश्‌ धातु और क्यप्‌ प्रत्यय से बना है। इसका अर्थ है दिखलाई पड़ने वाला। इस प्रकार 
“दर्शनीय दृश्‌ धातु और अनीयर प्रत्यय से बना है। इसका अथे है देखने-दिखाने योग्य । तुलसीदास ने राम- 
सौन्दर्यं के लिए लिखा था : अवसि देखिये देखन जोगू। दृश्यमान का अर्थ है: जो दिखाई पड़ रहा हो। 
अतएव स्पष्टतः सौन्दर्यं का निकट सम्बन्ध तेत्र के व्यापार देखने-दिखाने से है। 

'दिव्य' शब्द दिव्‌ धातु और यत्‌ प्रत्यय से बना है। दिव्‌ का अर्थ है चमकना। अतएव दिव्य के 
पर्याय हैं : चमकीला, कान्त। 


है 

हिन्दी के 'निकाई' और 'नीक' शब्द सुन्दरता वाचक हैं। हिन्दी शब्द सागर ने 'नीक' को सस्कृत 
के निक्त से व्युत्पन्न किया है। ऐसा प्रतीत होता है कि निक्त से हिन्दी में नीक और अँगरेजी का 'नीट' बना, 
जिनका अर्थ है स्वच्छ। 

हिन्दी का बाँका' संस्कृत के वंक अथवा वक्र से निष्पन्न है। ये शब्द टेढ़ापन सूचित करते हैं। संस्कृत 
काव्यशास्त्र में वक्रोक्ति से अभिव्यक्ति-सौन्दर्यं की वृद्धि होती है। 

पेश=रूप। यह पिश धातु से व्युत्पन्न है, जिसका अर्थ है संघटन करना, प्रकाश करना। पेशल 
और सुपेशी सुन्दरता द्योतक है। 

प्रशस्त =प्र+शस +क्त । इसका अर्थ है वह जो प्रशंसा करने योग्य है सौन्दर्य अथवा अन्य किसी 
गुण के कारण। 

प्रिय और प्रियदर्शी । इन दोनों शब्दों में प्रसन्नता की भावना है, पहले में साधारणतः और दूसरे में 
दर्शन के कारण; क्योंकि प्रिय शब्द प्री धातु और क प्रत्यय से बना है और संस्कृत के प्री' तथा आँग्ल भाषा के 
प्लीज़ का अर्थ है प्रसन्न करना, तृप्त करना। 

भद्र शब्द भन्द धातु और रक्‌ प्रत्यय से निष्पन्न है। पंचतंत्र में इसका प्रयोग सौन्दर्य-परक हुआ है। 
इससे व्युत्पन्न हिन्दी शब्द “मला' है; और इसी अर्थ में इसका बहुल प्रयोग होता है। ऋग्वेद के कुछ उद्धरण 
हैं: भद्रं कर्णेमिः श्ृणुयाम देवा भद्रं पञ्येमाक्षमिर्यजवाः (१-८९-८), भद्रं भद्रं न आ भरेषमूर्ज शतक्रतौ 
(८-९३-२८), भद्रं मनः वृत्रतूर्ये (८-१९-२०) । उक्त वेद में एक और मंत्र है: 


सक्तुमिव तितउना पुनन्तो यत्र धीरा मनसा वाचमक्रत। 
अत्रा सखायः सख्यानि जानते भद्रेषां लक्ष्मी निहिताधि वाचि ॥ १०-७१-२ 


इसमें यास्क ने भद्र की निरुक्ति इस प्रकार की है : भद्र=भग। भग क्यों? यह प्राणियों का भजने 
योग्य है, या प्राणी उसे भजते हैं (भजनीयं भूतानाम्‌), अथवा (वे प्राणी) उसकी ओर भागते हैं (अभिद्रव 
णीयम्‌) अथवा रमण (रति) देता है (मवद्रमयतिइतिवा), अथवा सुकृतीजन उसके भाजन होते हैं (भाज- 
नाद्‌ वा) (४-२-१०) । इससे प्रतीत होता है कि भद्र' में कोई आकर्षण है, जिसके कारण प्राणी उसकी 
ओर प्रवृत्त होते हैं। 

'मव्य' शब्द भू घातु और यत प्रत्यय से निमित है; जिसका अथे है विद्यमान, आगे होने वाला, 
बहुत करके होने वाला, शुम तथा सुन्दर। 

मंजु, मंजुल और मंजिमान्‌। मंजु में मंजू घातु तथा कृ प्रत्यय है। मंजु में लच्‌ के योग से मंजुल 
और मंजु में इमनिच्‌, प्रत्यय से मंजिमा शब्द बने हैं। मंज्‌ धातु का अथे है दीप्त करना। 

मधुर शब्द मघु और रा तथा क के (अथवा मधु और र के) संयोग से बना है, जिसका 
अर्थ है मिष्ट। 

'मन' के योग से अनेक सुन्दरता वाचक शब्दों का निर्माण हुआ है। मनोज्ञ और मनोज्ञा शब्द 
“मनस” और ज्ञा' के योग से; मनस्‌ और मोहन के योग से मनोमोहन; मनस्‌ हू और अच्‌ के योग से मनोहर; 
मनस्‌ और हरण के योग से मनह्रण बने हैं। इसी प्रकार मनरोचन में मनस्‌ और रोचन का योग है और 
मनोरम में मनस्‌ और रम्‌ का। इन शब्दों के अध्ययन से ऐसा लगता है कि सौन्दर्यं की अनभूति में मन का 

विशेष स्थान है, यों मानसिक क्रिया तो मानव के प्रत्येक व्यवहार में प्रत्यक्षाप्रत्यक्ष रूप में विद्यमान रहती 
है। सौन्दर्य से सन का हरण होता है, उसमें मन्‌ रमता है। वह मन को अनुकूल प्रतीत होता है अथवा अच्छा 
लगता है, जैसा कि मनोरोचन शब्द से संकेतित है। 'मनोभावन' (मनस्‌+भू+ णिच्‌+ल्यु) शब्द से संकेत 
मिलता है कि सौन्दर्यं मन को प्रभावित करता है और 'मनोमोहन' (मनस+-मुह+णिच्‌+ल्यु) अथवा 'मनो- 
हक' शब्द यह संकेत करता है कि सौन्दर्यं मन को मोहने वाला, माया में डालने वाला, परेशान अथवा 

व्याकुल करने वाला है। 

रतिमान्‌ और रतिवन्त ये दोनों शब्द रति से निमित हैं; और रति स्वयं रम्‌ घातु और क्तिन्‌ प्रत्यय 
से निमित है। ये दोनों शब्द रतिपति कामदेव के सूचक हैं, जो प्रेम और सौन्दर्यं का देवता है। 

रम्य, रमणीय और रमणीक इन तीनों शब्दों में रम्‌ धातु है। इनमें से प्रथम में यत्‌ और दूसरे में 
अनीयर प्रत्यय है। रम्‌ घातु का अथे है, प्रसन्न होता, खेलना, मैथुन करना, टिकना । सौन्दर्य के प्रभाव के 
कारण प्रसन्नता, मिथुनता अथवा चित्त-विराम होता है। वृहदारण्यक उपनिषद्‌ का वाक्य है: रमिति 
प्राणो वै रं प्राणे होमानि सर्वाणि भूतानि रमन्ते सर्वाणि इ वा अस्मिन्‌ भूतानि विशन्ति सर्वाणि भूतानि रमन्ते 
य एवं वेद (५-१२), अर्थात्‌ रम्‌ निश्चय रूप से, जीवन है क्योंकि इस संसार में सब जीव जीवन में रमते 
हैं, निश्‍चय ही वास्तव में सब जीव उसमें प्रविष्ट होते हैं। मुक्तिकोपनिषद्‌ में लिखा है : अयोध्या नगरे 
रम्ये ॥ १-१॥ छान्दोग्य उपनिषद्‌ का वचन है: तद्य इह रमणीय-चरणा अभ्याशो ह यत्ते रमणीयां 
योनिमापद्येरन्‌ (५-१०-७) , अर्थात्‌ उनमें से जो इस संसार में रमणीय आचरण वाले हैं वे शीघ्र ही रमणीय 
(ब्राह्मणादि उत्तम) योनि को प्राप्त होते हैं। रम्य शब्द भी “सुन्दर' का पर्याय है, यथा : सरसिजमनुविद्धं | 
शेवलेनापि रम्यम्‌ (अभिज्ञान शाकुन्तलम्‌ १-२०), अर्थात्‌ शेवलिनी से आवृत होने पर कमल सुन्दर 
लगता है। 

रण, रण्व और रण्य शब्दों का वैदिक प्रयोग सुन्दरता-परक रमणीय का पर्याय है, यथा ऋग्वेद 
(३-४७-१) में लिखा है: मरुत्वां इन्द्र वृषभो रणाय। यहाँ निरुक्त (४-२-९) में रणाय=रमणीयाय, 
संग्रामाय। क्षेत्रं न रण्वम्‌=रमणीय क्षेत्र, ऋग्वेद १०-३३-६। ऋग्वेद (८-७७-११) में लिखा है : उभा ते 
बाहू रण्या सुसंस्कृत ऋद्रूपं चिद्रदूविधा। यहाँ निरुक्त (६-६-३३) में वारकाचाये के अनुसार, रण्यौ= 
रमणीयौ संग्रामौ। 

रुचिर, रुचक और रुचि, रोचन ये चारों शब्द रुच्‌ धातु से निष्पन्न हैं, जिसका अर्थ है आभा या दीप्ति 
प्रदान करता--रुच दीप्तौ। ऋग्वेद में इसका प्रयोग स्वगं के विशेषण के रूप में हुआ है : ये नाकस्याधि 
रोचने दिवि देवास आसते ॥ १-१९-६॥ 

रूपमय, रूपमान्‌, रूपवन्त, रूपवान्‌, तथा रूपी ये पाँचों शब्द रूप से निष्पन्न तथा सुन्दरता के द्योतक 
हैं। रूप की चर्चा आगे की जायगी। 

रूरा, रूरो, इन दोनों की निरुक्ति का आधार है 'रूढ़' अर्थात्‌ प्रशस्त। 

ललाम और ललित भी सौन्दर्यं द्योतक हैं। इनके स्त्रीलिंग हैं ललामी और ललिता। ललित की भाव- 
वाचक संज्ञा है लालित्य। संस्कृत वैयाकरण ललाम की व्युत्पत्ति इस प्रकार करते हैं: लड़ धातु+-क्विपू 
प्रत्यय, तम्‌ अपति (=आप्नोति) । लड्‌ का अर्थं है विलास, उसे जो प्राप्त करता है वह है ललाम। ललाम= 
लड ग-क्विप्‌+-अम्‌ +अण्‌। डकार का लकार हो गया। लड्‌ से लडह शब्द बनता है जिसका अर्थ है सुन्दर, 

और लड्डू अर्थात्‌ मोदक भी। ललित अथवा इसका स्त्रीलिंग ललिता लल्‌ घातु और क्त प्रत्यय से निर्मित 
है। 'लल' का अर्थ है खेलना, चाहना । 

लावण्य=लवण ¬- ष्यन्‌। लवण और लवणा सौन्दर्यं द्योतक भी हैं। नमक का रंग इवेत होता है और 
स्वाद से लोकप्रिय है। जिस प्रकार माधुर्यं उसी प्रकार लावण्य भी सौन्दर्य का पर्याय है। आंग्ल भाषा में 
सेलाइन ब्यूटि (8911110 ७८८७४५) और फारसी में सुन्दर के लिए हैं 'नमकीन' नमकीनियत (मलाहत), 
मलीहुतब्वा (नमकीन मिज्ञाज़ वाला) । हिन्दी में सलोना का प्रयोग सर्व-विदित है। 

सूठ, सूठि, सुठार (सुडौल) सुठारु, सुठौना ये शब्द संस्कृत के सुष्ठु से व्युत्पन्न हैं, जिसकी निरुक्ति है : 
सु--स्था धातु+-कु। इससे विदित होता है कि सौन्दर्य के प्रभाव से द्रष्टा का चित्त स्थिर होता है। इस 
निमित्त स्था और रम्‌ दोनों धातु एक से हैं। 

सुन्नर शब्द को 'सुनर' से अथवा सुन्दर के दकार के लोप से व्युत्पन्न किया जा सकता है। 

सु उपसगे के योग से अनेक शब्दों का निर्माण हुआ है, यथा: सुकुमार=कोमल, सुजात=सु+ जात, 
सुचारु=सु +-चारु, सुरूप =सु +-रूप, सुडौल =सु+-डोल, सुन्दर आकार का, सुढर=सुडौल, सुढंग =सुघड़, सुदर्शन = 
देखने में सुन्दर । सुदेश =सु+-देश (अंग), सुदेह =न्सु+देह्‌(=शरीर), सुमुख=सु~+-मुख, सुमेरु--सु + मेरु अर्थात्‌ 
अच्छे मेरुदण्डवाला अथवा हिरण्य वणे, सुरंग =सु+-रंग (अच्छेरंग का), सुवर्ण-<सु--वर्ण, अर्थात्‌ अच्छे वणे 
का, अभिजात, हिरण्यवर्ण; सुरोचि=सु+रुचि=सुरुचि, सुवेश=सु+-वेश, अर्थात्‌ अच्छा वेशधारी, सुशोभन= 
सुञ-शोमन=अत्यन्त शोभायुक्त, स्वच्छ =सु+-अच्छन्=बहुत अच्छा, निर्मल; सुघड़ाई=सुघड़=सुघट= 
सुडोंलपन, सुघटन=सु+-घटन। सुभद्र और सुभद्रा दोनों सु उपसर्ग और भद्र (==भग) के योग से बने हैं, और 
सुन्दरता द्योतक हैं । 

सुषमा =सुषम +-टाप्‌। सुषम=सु+-सम=सुन्दर (सम्‌), अथवा सुष्ठु समं सर्व यस्मात्‌, अर्थात्‌ वह्‌ 
जिसके आकार-प्रकार में सममात्रा (सिमिट्रि) अथवा समंजन हो। सकार का षकार हो गया है। अतएव 
सुषमा का अर्थ है परम शोमा, अत्यन्त सुन्दरता । 

सौभाग्य =सुभगा त ष्यन्‌ =सौन्दर्यं। सुभग=सु |भग। भग=ज्ञान, शक्ति, बल, ऐश्वर्य, वीर्य, 
तेज वचन हैं : षाड्गृण्य में तेज और ऐदवये के समावेश के कारण सौभाग्य का अर्थ सौन्दर्य है, जो समुचित 
है। ऋग्वेद (३-१६-६) में अग्नि के लिए सुभग विशेषण है। 

सुवासा का अर्थे है अच्छे वस्त्रोंवाली। सु+-वासस। वासस--कपड़ा, वस्त्र। वासस==वस्‌+-असुन्‌ । 

'सौम्य' अथवा 'सौम्या' भी सुन्दर का पर्याय है, जसा कि उसकी व्युत्पत्ति से स्पष्ट है। सौम्य== 

सोम+-य+-अण्‌। सोम का अर्थ है चन्द्रमा, अतएव सौम्य का अर्थ है चन्द्रमा-सा। वदन की उपमा प्रायः 
चन्द्र से दी जाती है, उसकी आकृति एवं कान्ति एवं वर्ण के कारण। 

श्री और लक्ष्मी ये दोनों भगवान्‌ विष्णु की पत्तियाँ हैं, जैसा कि यजुर्वेद का मंत्र है : | 

श्रीश ते लक्ष्मीच पत्न्याबहो रात्रे पावे नक्षत्राणि रूपमर्विनौ व्याचम्‌ । 
इष्णन्निषाणास्‌ं म इषाण सर्वलोकं म इषाण॥ ३१-२२ 


यों तो श्री और लक्ष्मी दोनों का अर्थ सौन्दर्य है, तथापि उक्त मंत्र में भाष्यकारों के द्वारा श्री का 
अर्थं सम्पत्ति और लक्ष्मी का सौन्दर्यं किया गया है। 

हृदयग्राही, हृदय-वेधी, हृदय-हारी इन तीनों सौन्दर्य-द्योतक शब्दों से प्रतीत होता है कि सौन्दर्य 
हृदय को पकड़ लेता है, विद्ध करता अथवा हर लेता है। 

हरण्य स्वर्णवाचक है, और हिरण्मय तथा हिरण्यय इन दोनों शब्दों का अर्थ है सुनहला । ऋग्वेद में 
'हिरण्य' का प्रयोग उदाहरणतः इस प्रकार है : हिरण्यगर्भः समवतंताग्रे भूतस्य जातः पतिरेक आसीत्‌, (१०- 
१२१-१), इन्द्रोवस्त्रो हिरण्यय (१-७-२) । यास्काचार्य निरुक्त (२-३-१०) में ऊहापोह करते हें : हिरण्य 
यह नाम क्यों ? (शिल्पी द्वारा भूषणों के रूप में) विस्तृत करने के लिए हरण करते हैं अथवा एक मनुष्य 
से दूसरे मनुष्य के प्रति (व्यापार में) हरण किया जाता है, अथवा हित और रमण होता है (हितं रमणं भवती- 
ति वा), अथवा प्रेप्सा या प्र कृष्ट प्राप्त करने की इच्छा के अर्थ में हुन्‌ धातु से (हर्यते वास्यात्‌ प्रेप्सा कर्मणः) । 
दुर्भिक्ष आदि के समय हिरण्य से हित होता है और उसे लेकर चूहे को भी रति होती है। हय॑ते स्वप्रमया 
दीप्यत इति सुबोधिनीकारः। अतएव हिरण्य वह वस्तु है जो अपनी कान्ति से चमकता है, और जिसे लेने 
'की इच्छा लोग करते हैं। 

इस प्रकार विचार करने पर हिरण्य को सौन्दर्य का प्रतीक मानना उचित प्रतीत होता है। 

रूप की व्युत्पत्ति वैयाकरणों के अनुसार रूप्‌ धातु और अच्‌ प्रत्यय से है। रूप का अर्थ है बनाना, 
गढ़ना, रंगमंच पर रूप धरना । अतएव रूप का अर्थ है आकृति, आकार , सौन्दर्य । 

सौन्दर्यं की चर्चा पूर्वं और पश्चिम दोनों में हुई है। सुन्दर व्यक्तियों और वस्तुओं का वर्णन होता 
रहा है। प्राकृतिक सौन्दर्यं की अभिव्यक्ति संसार के प्राचीनतम ग्रन्थ ऋग्वेद में भी उपलब्ध है। वाल्मीकि 
रामायण, महाभारत, पुराणों में विशेषतः संस्कृत-हिन्दी के काव्यों में प्रचुरता से प्राप्त है। 

किन्तु कदाचित्‌ सौन्दर्यं के स्वरूप के सम्बन्ध में जितना क्रमबद्ध मनन पश्चिम में हुआ है, उतना पूर्व 
में नहीं। पश्चिम में सौन्दर्य की मीमांसा शास्त्र के रूप में हुई है, यों जेसा कि कहा जा चुका है, पूर्व में सौन्दर्य 
के वर्णन बाहुल्य का तनिक भी अभाव नहीं। 

सौन्दर्यं के दो पक्ष हें : ग्रहण और सर्जन अथवा अनुभूति और अभिव्यक्ति | सौन्दर्य क्या है? 

उसका क्या आधार है? उसमें कितने तत्व होते हैं? उसके कितने भेद हैं ? सौन्दर्यं का निवास कहाँ है--मन 
में या वस्तु में हमारे मन पर सौन्दर्य का क्या प्रभाव पड़ता है ? सत्य से और शिव से सौन्दर्य का क्या सम्बन्ध 
'है, ऐसे प्रश्‍न सौन्दर्यानुभूति परक हैं। किसी सुन्दर व्यक्ति-वस्तु की अनुभूति कर उसकी अनुपस्थिति में, स्थापत्य, 
शिल्प अथवा चित्र के द्वारा, उसका पुननिर्माण तो सौन्दर्य-सर्जन का है अर्थात्‌ सौन्दर्य की अभिव्यक्ति का विषय 
है। अभिव्यक्ति विशेष किस प्रकार सम्पन्न हो, तन्निमित्त हमारे पास क्या साधन हों और उस अभिव्यक्ति 
कौशल के लिए हमें किन नियमों का अनुसरण करना चाहिए? व्यक्ति और समाज के लिए ऐसी अभिव्यक्ति 
का कया उपयोग है? ऐसी अभिव्यक्ति निमित्त योग्यता की क्या रूपरेखा और सीमा है ? ऐसे प्रश्‍न सौन्दर्या- 
भिव्यक्ति-परक हैं। ७ 

संस्कृत काव्य की सुदीर्घं परम्परा किसी न किसी रूप में १८वीं शताब्दी तक चलती रही। इस पर- 
म्परा के साथ-साथ इस स्रोत से निःसृत संस्कृत काव्य-शास्त्र के पृष्ठाधार पर अवलंबित, पर अपनी निजी 
'माषा' तथा युगीन परिवेश की सीमाओं से निबद्ध और प्रभावित, हिन्दी काव्य-शास्त्र की परम्परा भी चली। 
सामान्य रूप से १६वीं शती में ही इसका सूत्रपात हो गया था और सत्रहवीं तथा अठारहवीं शती में प्रबल और 
पुष्ट होती हुई यह परम्परा १९वीं शती तक चली आई। एकाध देशी भाषा ही इतनी दीर्घ काव्यशास्त्र की 
परम्परा का गर्वे कर सकती है। यद्यपि हिन्दी के आचार्य का उपजीव्य संस्कृत काव्यशास्त्र ही था, तथापि 
उनकी अपनी विचित्रताएँ और विशेषताएँ भी थीं। उसको अपनी निजी सीमाओं के भीतर कार्य करना था 
और युग की प्रवृत्ति और माँग को संपुष्ट करना था । 'आचार्येत्व' का रूप इन तत्त्वों के आधार पर निर्धारित हुआ। 

संस्कृत भाषा के प्रति देशी भाषा की मृदू क्रान्ति हुई। अपने समय में प्राकृत और अपभ्रंश ने साहित्य 
के क्षेत्र में संस्कृत के समान ही लोकप्रियता और प्रतिष्ठा प्राप्त की। प्रेमकाव्य, गीत रचना, मुक्तक रचना 
और चरित काव्य के क्षेत्र में प्राकृतों और अपभ्रंश की उपयुक्तता दृढता से स्वीकार की गई। “यदि हम संस्कृत 
साहित्य की ओर दृष्टि फेरें, तो देखेंगे कि आठवीं शताब्दी के बाद का संस्कृत साहित्य उत्तरोत्तर पंडितों की 
चीज बनता गया। इस साहित्य में लोक-जीवन से हुटे हुए एक कल्पित जीवन और कल्पित संसार का 
आमास मिळता है '। अपभ्रंश की विकसित परम्परा में अब्दुल रहमान, स्वयंभू तथा विद्यापति ने “भाषा” 
को दुढ़ता से पकड़ा। स्वयंभू ने 'देशीभाषा उभय तड्ज्जल? कहकर उसकी जीवनाभा की घोषणा की । विद्या- 
पति ने 'देसिळ बयणा सब जन मिट्ठ' कहकर उसके माधुयं में अपना विश्वास प्रकट किया । स्वयंभू ने अपनी 


भाषा नीति के सम्बन्ध में कहा: 
“सामाण भास छुड माविहुडउ, छड आगमजुत्ति किणि घडडउ। 


छड होंति सुहाइय-बयणाईं, गामेल्ल भास परिहुरणाइं। 
एहु सज्जण लोयउ किउ बिनउ, जं अबुहु पदरिसिउ अप्पणउ। ”' 


१. डा० हजारी प्रसाद द्विवेदी : हिन्दी साहित्य की भूमिका, पु० १०। 
२. इसका रूपांतर राहुल जी ने इस प्रकार दिया हैः 
सामान्य भाष यदि ना गढ़ऊं, यदि आगम युक्ति किछू गढ़ऊं। 
यदि होंड सुभाषित बचनाई, ग्रामीण भाष परिहरणाई। 
एहु सज्जन लोगहें का चिनऊं, जो अबुधि प्रदर्शश आपनऊ॥ 
--हिन्दी काव्यधारा, पु० २४-२५। 

सामान्य भाषा के ग्राम्य रूप को स्वयंभू अपनाना चाहता है। 
तुलसी तक आते-आते इस लोकभाषा का स्वरूप और इसकी कांति विशद हो गई। इस कांति 
ने जहाँ शास्त्रीय संस्कृत भाषा के प्रासाद को डगमगा दिया और 'भाषा' को दृढ़ भूमि पर प्रतिष्ठित किया; 
वहाँ शास्त्रीय काव्य नियोजन के स्थान पर लोकप्रवृत्ति से पुष्ट काव्य की स्थापना हुई। का भासा का संस्कृत 
प्रेम चाहिए साँच' कहकर तुळसी ने भाव की प्रतिष्ठा की, इससे काव्य रूप से सम्बद्ध शास्त्र की उपेक्षा हुई। 
उन्होंने “रघुनाथ गाथा' को भाषा निवद्ध किया। उन्होंने अपनी “माषा भणिति” की सफलता के लिए शिव- 
पाव॑ती से प्रार्थना की: 
सपनेहुं साँचेहे मोह पर, जौ हर गौरि पसाउ। 
तौ फुर होउ जो कहेउं सब, भाषा भनिति प्रभाउ।' 


तुलसी ने भी काव्य शास्त्र के विधि-विधान की ओर उपेक्षा भाव प्रदर्शित किया: 


कवि न होउ नहि बचन प्रबीन्‌। सकल कला सब विद्या हीन्‌। 
आखर अरथ अलंकृति नाना । छन्द प्रबन्ध अनेक विधाना। 
भाव भेद रस भेद अपारा । कबित दोष गुन बिबिध प्रकारा। 
कबित बिबेक एक नहि मोरे। सत्य कहउं लिखि कागद कोरे॥' 


इसका तात्पर्यं यह नहीं है कि तुलसी इस सब शास्त्रीय विधान से सामान्यतः भी परिचित नहीं थे, या 
इस विधान का प्रयोग उन्होंने नहीं किया; बल्कि इसका तात्पर्य यही है कि इन सभी काव्यांगों के शास्त्रीय संवि- 
घान को भाव की अपेक्षा कम महत्व देते थे। वैसे मानस रूपक में इनकी स्थिति भी बताई गई है : “उपमा 
बीचि विलास मनोरम”, “पुरइनि सघन चारु चौपाइ' छंद सोरठा सुन्दर दोहा, अरथ अनूप सुभाव सुभासा', 
'घुनि अवरेब कविब गुन जाती', नवरस जपतप जोग बिरागा।' इस सूची में प्रायः सभी काव्यांग आ जाते हैं। 
स्वयंभू ने भी इनके प्रयोग की वात कही है।' 

महाकाव्य के क्षेत्र में भाषा और महाकाव्य की इस लोकभूमिका पर केशव झुँझला रहे थे : केशव 
कवियों के उस आभिजात्य वर्ग के प्रतिनिधि थे, जो संस्कृत भाषा और उसके काव्य शास्त्र के समर्थक थे। पर 
युग की प्रवृत्ति के दबाव की विवशता थी कि केशव को भी भाषा” अपनानी पड़ी, पर काव्य शास्त्र को दृढ़ता 
से पकड़े रखा। यह महाकाव्य या प्रबंध के क्षेत्र की स्थिति थी। 


१. बालकाण्ड, दोहा १५। 

२. वही, दोहा ८-९ के बीच। 

३. सम्बद्ध पंक्तियों का रूपांतर राहुल जी ने इस प्रकार दिया है: 
अक्षर-बास-जलोध मनोहर, सुअलंकार छंद मत्स्योधर। 
दीघं समास प्रवार्हाहू बंकित, सस्कृत प्राकृत पुलिनालकृत ॥ 

--हिन्दी काव्यधारा, पृ० २८। 

४. भाषा बोलि न जानहों, जिनके कुल के दास। 

ते भाषा कविता करी, जड़सति केसवदास ॥---कविप्रिया 
२७ 

जहाँ तक मुक्तक और गीतों का प्रश्‍न था, उनकी भी “भाषा' और 'भाव शवलता' की ओर प्रवृत्ति 
स्वाभाविक थी। एक ओर संधा' भाषा सिद्ध-सेवित थी। इसके साथ काव्य शास्त्र का सम्बद्ध होना किसी 
दृष्टि से संभव नहीं था। अलंकारों के स्थान पर आध्यात्मिक संकेतों से युक्त शब्द-प्रतीकों का प्रयोग होता 
था। इनकी व्याख्या के लिए अलंकार शास्त्र की ओर जाना आवश्यक नहीं था। इस परम्परा में आगे 
निर्गृणियों के गीत-सबद-दोह्रा की परंपरा आती है। यह भी प्रतीक विधान पर आधारित धारा थी। 

उक्त विवेचन से यह स्पष्ट हो जाता है कि हिन्दी या देशी भाषा की आरंभिक परिस्थितियों में 
'काव्यशास्त्र' को विकास के लिए उपयुक्त वातावरण प्राप्त नहीं हुआ। एक प्रकार से उच्चवर्गीय काव्य साधना 
के प्रति एक प्रतिक्रिया भी परिलक्षित की जा सकती है। पर रूपगोस्वामी के सूक्ष्म रस और नायक-नायिका 
विवेचन ने काव्यशास्त्र के भक्ति-रंजित रूप की सुदृढ़ परम्परा का सूत्रपात कर दिया था। भक्ति के स्वरों 
ने काव्य-शास्त्र की दिशा-दृष्टि में तो परिवर्तन उपस्थित किया, पर उसे देश-व्यापी भक्ति आंदोलन से सम्बद्ध 
करके उसे गति दी। जयदेव की वाणी भी इस परंपरा में गृहीत हुई। विद्यापति और चण्डीदास ने काव्य 
शास्त्र तो नहीं लिखा; पर मधुर भाव, नायिका निरूपण को साहित्य में स्थान प्रदान किया। सिद्ध नाथ सन्त 
परम्परा की काव्य शास्त्र की ओर बढ़ती हुई उपेक्षा को एक प्रकार से ललकारा। भक्ति से संबद्ध होने 
से काव्यशास्त्र में कुछ विशेषताएँ आ गई थीं, काव्य शास्त्र अलंकारों के विधान की अपेक्षा रस-संयोजन 
की ओर विशेष रूप से झुका, भक्ति भावना की प्रबलता ने शास्त्रीय आचार्यत्व की अपेक्षा उदाहरणों की रचना 
की ओर विशेष ध्यान दिया, अर्थात्‌ शुद्ध शास्त्रीय विचारधारा का प्राय: अन्त हो गया। उदाहरणों में राधा- 
कृष्ण अथवा इष्टदेव का विशेष रूप से प्रवेश हो गया, राधा-गोपी-कृष्ण के त्रिकोण पर आश्रित मधुर भाव 
संवलित. लीला काव्य में नायिका-निरूपण प्रधान होता गया, जिसका काव्यशास्त्र ने विशेष रूप से पोषण 
किया और रसरीति को समझने के माध्यम स्वरूप अव्यक्त रूप से काव्यशास्त्र को बल मिला। कृपाराम 
क्री 'हिततरंगिणी', सूर की “साहित्य लह्री', नंददास की 'रसमंजरी' तथा रहीम की 'बरवे नायिका भेद 
जेसी रचनाओं में भक्ति आश्रित काव्य शास्त्र का रूप दीखता है। 'हिततरंगिणी' में 'हित' शब्द यह्‌ प्रकट 
करता है कि ये राधावल्लभ संप्रदाय के थे।' नन्ददास ने स्पष्ट रूप से रसमंजरी का उद्देश्य प्रेम-रीति-परिचय 
बताया है: “बिन जाने यह भेद सब, प्रेम न परचे होय।” गोपा ने अपने 'रामभूषण' में अपनी 
रामभक्ति-भावना और अळंकार-निरूपण की रुचि का समन्वय किया है। मोहन लाल मिश्र के 'श्वृंगार सागर' 
का उद्देश्य भी भक्तिमूलक था। सूर की साहित्य लहरी उद्देश्यतः शास्त्रीय ग्रंथ नहीं है, उसमें भक्ति ही 
उच्छ्वसित है। इस प्रकार सगुण भक्ति शाखा में काव्यशास्त्र का प्रवेश हो गया था। आगे के साहित्य पर 
इस परम्परा का इतना तो प्रभाव अवश्य ही पड़ा कि राधाकृष्ण का श्ुंगारिक रूप रीतिकालीन कवियों द्वारा 
रचित उदाह्रणों में ओत-प्रोत रहा। भक्त्याश्रित काव्यशास्त्र की इस परिस्थिति में केशव ने स्वतंत्र काव्य 
शिक्षा की दृष्टि से काव्यशास्त्र की पुनः प्रतिष्ठा की। यही हिन्दी के काव्यशास्त्र का सूत्रपात था। आगे 
भक्ति और काव्यशास्त्र की परंपरा चली तो अवश्य, पर शिथिल रूप में। भक्ति का स्थान “गार, ने 
लिया और काव्यशास्त्र के प्रति कवि और आचाय विशेष उद्बुद्ध हो गए। भक्ति ने काव्य के साथ संगीत 
का संयोग करके काव्यशास्त्र को सीमित कर दिया था। मुक्तकों के उदय ने इसे फिर बळ प्रदान किया। 


Ae 


“02७४ 


१. राधा वल्लभ संप्रदाय : सिद्धांत एवं अध्ययन, डा० विजयेन्द्र स्नातक । 

राज्याश्रय और काव्यशास्त्र 
जिस प्रकार भक्ति के आश्रय ने काव्यशास्त्र को प्रभावित करना आरम्भ किया, उसी प्रकार १७वीं 
शती के संस्कृत और हिन्दी काव्यशास्त्र को राज्याश्रय की प्रकृति ने भी प्रभावित किया। अत्यन्त प्राचीन 
काल से 'शास्त्र' को राज्याश्रय मिळता रहा था। उपनिषद्‌ युग में जनक आदि के दरबार में दार्शनिक विद्टान्‌ 
रहते थे और सत्यानुसंधान के लिए शास्त्रार्थ करते रहते थे। वैदिक सूक्तियों में अतिशयोक्तिपूर्ण 'नाराझांसियों' 
तथा प्रशस्तियों' का उल्लेख भी मिलता है।* ऋग्वेद में भी प्रश्रयदाता प्रभुओं की प्रशंसा और कुशल प्रशस्ति 
गायकों को दिए जाने वाले पुष्कल पारितोपिकों का वर्णन करने वाली दान-स्लुतियाँ पाई गई हैं। देवताओं 
की विजयों की प्रशस्तियाँ तो मिलती ही हैं।' पुरुरवा' और नहुष जैसे कुछ राजाओं की चर्चा भी है। इन वर्णनों 
में कहीं-कहीं अलंकृत शैली का प्रयोग है। पतंजलि द्वारा प्रयुक्त इलोकों अथवा इलोकांशों को उद्धत करके 
कीथ ने श्वृंगार, प्रशस्ति, करुणा सुभाषित आदि काव्य रूपों के बीजों तथा उनके अंकुरण को सिद्ध किया है।* 
'प्रशस्ति' की स्थिति राज्याश्रय को प्रमाणित करती है। सुप्रसिद्ध संस्कृत कवियों के संरक्षण का श्रेय बहुत 
कुछ राजाओं को ही था।* 'बाण' के आश्रयदाता हर्ष और अनेक कवियों और आचार्यों के आश्रयदाता भोज 
को नहीं भुलाया जा सकता। 
` मध्यकाल में राज्याश्रय का द्विविध रूप हो गया: मुस्लिम झांसकों का राज्याश्रय तथा हिन्दू सामन्तों 
का आश्रय। शासनीय समस्याओं से बहुत कुछ मुकत होकर तथा अवकाश प्राप्त हिन्दू राजाओं तथा सामन्तों 
ने शास्त्र और काव्य के संरक्षण, सुजन एवं पुनरुत्थान में सक्रिय रुचि ली। भाषा ही नहीं, संस्कृत कवियों और 
काव्यशास्त्र के आचार्यों को भी मुस्लिम बादशाहों का आश्रय प्राप्त हुआ। प्रमुख आश्रयदाता और आश्रित 


संस्कृत कवि ये हे) : 
१. भानुकर (भानुदत्त) : शेरशाह, निजामशाह्‌ 
२. गोविन्द भट्ट : अकबर 
३. पंडितराज जगन्नाथ : शाहजहाँ, आसफखाँः 


१. Macdonall and Keith, Vedic Index, 1, p. 443. 

२. इंद्र की शम्बर विजय, ऋ० ७।९९।५, २।१४।६। 

३. यजु० ५।२। 

४. ऋ० ८८३; १।१२२।११; ७६५; १०।९२।१२; ८।६।२४। 

५. कोथ, हिन्दी अनुवाद, पू० ५८। 

६. राजशेखर ने काव्य मीमांसा में कुछ प्रसिद्ध आश्रयदाता राजाओं का उल्लेख किया है--वासुदेव, 
सातवाहन, शूद्रक, साहसांक आदि। 

७. यह सुची J. 8. Chaudhari, Muslim Patronage and contribution to 

Sanskrit Learning (Introducing India, part II, Calcutta, 1949, 9 83) के आधार पर है। 

८. इनको अकबरीय कालिदास भो कहा जाता था। इनके पद्य १६वीं शतो के उत्तरांश के पश्चात्‌ 
के पद्य संग्रहों में उपलब्ध हैं। 

९. 'आसफविलास' रचना इसका प्रमाण है। दिल्लीइवर की प्रशंसा में इन्होंने लिखा है। 

४. हरिनारायण मिश्र : शाहजहाँ 

५. वंशीधर मिश्रः : मुमताजमहल, शाहजहाँ 

६. चतुर्भुजः : शायस्त खाँ (औरंगजेब ) 

७. लक्ष्मीपतिः : मुहम्मद शाह 

८. उदयराज : मुहम्मद बेगदा (गुजरात) 

९. मंडन : होशंग गौरी अथवा अळपखाँ (मालवा) 


उक्त सूची में से १, ३, ६, ७ तथा ९ ने संस्कृत में काव्यशास्त्रीय रचनाएँ कीं। काव्य और काव्य 
शास्त्र के अतिरिक्‍त ज्योतिष, संगीत, व्याकरण, दर्शन, कोष आदि शास्त्रीय विषयों पर मुस्लिम शासकों के 
संरक्षण में रचनाएं हुई। ये विद्याएँ भी काव्य के लिए सहायक अप्रस्तुत सामग्री प्रस्तुत करती थीं। 'नाम- 
माला' साहित्य (कोषशास्त्र) विशेष रूप से काव्य और काव्यशास्त्र के लिए आवश्यक था। नन्ददास ने 
भी 'नाममाला' की रचना की थी। हिन्दी में आरंभ से ही छंदवद्ध नाममालाओं की परम्परा मिलती है। 
यह परम्परा इस सूची से स्पष्ट हो जाती है 


खालिकबारी : अमीर खुसरो नाममाला : बनारसीदास 
अनेकार्थं मंजरी : नन्ददास अमरकोष भाषा : हरिजू मिश्र 
मानमंजरी : नन्ददास नाममाला कोष : चन्दन 
नाममाला : नन्ददास शब्द रत्नावली : प्रयागदास 


मुसलमान बादशाहों ने नाममालाकारों तथा अन्य संस्कृत के शास्त्रज्ञों को अपंने दरबार में आश्रय 
दिया। हर्षकीति की लिखी 'नाममाला' एक प्रसिद्ध पर्याय कोष है।” हर्षकीति के गुरु चन्द्रकीति जहाँगीर 
के हारा सम्मानित और संरक्षित थे।* हर्षकीति ने अपनी 'धातुपाठ तरंगिणी' में संस्कृत के विभिन्न आश्रित 
शास्त्रकारों की सूची आश्रयदाताओं के नाम के साथ दी है।* 'सूची में अलाउहीन से लेकर जहाँगीर तक 
दिल्लीइवरो वा जगदीसवरो वा मनोरथान्‌ पुरयितुं समर्थः। 
अन्येन केनापि नृपेण दत्तं शाकाय वा स्याल्लवणाय वा स्यात्‌ ॥ 
१. 'पद्मवेणी' में इनके दो पद्य संकलित हैं। 
२. पद्माकृत तरंगिणी में इनके दो पद्य संकलित हैं। 
३. रचना 'रसकल्पद्रम” (१६८९ ई०)। 
४. रचना 'लिपिमालिका' १८वीं शती । 
५. रचना 'राजविनौद'। 
द्‌ 
७ 


* रचनाएं--काव्य मंडन, श्युंगार मंडन, सारस्वत मंडन। 
- पूना से १९६१ ई० में प्रकाशित: सम्पादक मधुकर मंगेश पटकर। 
८. वही, भूमिका, पु० \17। 


९. वज्त्रसेन : अलाउद्दीन (अल्लवदो) ; रनशेखर-पीरोजशाह (१३५१-१३८८ ई०)/ 

की परम्परा स्पष्ट होती है। अकवर से पूव ही संस्कृत के शास्त्राचार्यो को मुस्लिम प्रश्रय प्राप्त होता रहा। 
संगीत आदि अन्य शास्त्रकारों को भी संरक्षण मिला ।' अनेक हिदी काव्यशास्त्र के रचयिताओं को भी 
मुस्लिम संरक्षण प्राप्त था। 

केशव-पूर्व हिदी काव्याचायों का विशेष विवरण तो प्राप्त नहीं, पर वे भी या तो स्वतंत्र थे अर्थात्‌ 
भक्तिपरक काव्यशास्त्र से सम्बद्ध थे अथवा राज्याश्रित थे। पुण्ड या पुष्य, राजा मान के आश्रित था ।' केशवं- 
दास का सम्वन्ध यद्यपि एक हिन्दू राजा से था, फिर भी जहांगीर से उनका गहरा सम्बन्ध भुलाया नहीं जा 
सकता। आगे के आचार्यो का सम्बन्ध तो प्राय: राजाओं या मुस्लिम बादशाहों से था। इनका राज्याश्रय 
विवरण यों दिया जा सकता है 


सुन्दर कवि : शाहजहाँ 
चिन्तामणि : नागपुर के मकरंद शाहः 
मतिराम : बूंदी के भावसिह 
भूषण : शिवाजी 
कुलपति मिश्च : महाराज रामसिंह (जयपुर) ˆ 
सुखदेव मिश्र : औरंगजेब के मंत्री फ़ाजिल अली 
देव : कई आश्रयदाता, पर मुख्य रूप से भोगीलाल 
कालिदास त्रिवेदी : बीना के जालिम जोगा जीत 
सूरति मिश्र : जहाँनाबाद के नेवाज' मुहम्मद 
आचार्य श्रीपति : सम्भवतः स्वतंत्र 
सोमनाथ : प्रतापसिंह (भरतपुर) 
करन कवि : पन्ना नरेश 
भिखारीदास : अलवर नरेश हिन्दूपति 
प्रतापसाहि : चरखारी नरेश विक्रम साहि 
नवीन : नाभा नरेश जसवन्त सिह 
पद्माकर : जगतसिह (जयपुर) 


सिकन्दरशाह (सम्भवतः सिकन्दर लोदी (१४८८-१५१८ ई०), आनन्दराय : हुमायूं (१५३०-१५४० ), 
चंद्रकीति : शाहसलेम (जहांगीर), पद्मा सुन्दर मणि: अकबर (१५५६-१६०५) । 

१. Journal of Indian History ‘Qultural Activities During The Reign of Allau- 
ddin Khilji, Introducing India part II. ‘Muslim Patronage and contr bu tion to 
Sanskrit Learning, J. K. chaudhary. 

२. मिश्रबन्धु विनोद, भाग १ (सं० १९९४ वि०), पृ० ७३; शिर्वासह सरोज०, पृ० १ (भूमिका)। 

३. सुरजबंसी भोसला लसत साह मकरंद । 

. महाराज दिगपाल जिमि भाल समुद सुभचन्द॥ 
इनको रुद्रांसह सोलंकी तथा शाहजहाँ की कृपा भी प्राप्त थी। 

४. रस रहस्य ८२०८, २०९ । 

५. यह सुची उदाहरण स्वरूप दी गई है। बृहत्‌ सुची के लिए “हिन्दी साहित्य का बहत इतिहास 
(षष्ठ भाग) देखिए। 

राजाओं ने ही नहीं, उनके अमीर-उमरावों ने भी हिदी के आचार्यो को आश्रय दिया। बेनी बन्दीजन 
वजीर टिकंटराय (लखनऊ) के कृष्ण कवि जयपुर नरेश हरनाथ सिंह के पुत्र गोविद सिंह के आश्रित थे। 
इनके अतिरिक्त अनेक ज्ञात-अज्ञात आचार्यो को राजाओं के अमीर-उमरावों ने आश्रय दिया था। 

इस प्रकार राज्याश्रय का द्वार हिदी और संस्कृत आचार्यो के लिए उन्मुक्त रहा। इस राज्याश्रय 
ने आचायं का स्वरूप निर्धारित किया। हिन्दी के आचार्यत्व की सीमा निश्चित करने में संस्कृत की सुदीर्घ 
काव्यशास्त्र परंपरा का भी हाथ था। काव्यशास्त्र के प्रत्येक अंग पर प्राय: अंतिम शब्द कहा जा चुका था। 
सिद्धांतों का परीक्षण, खण्डन-मण्डन तथा उनकी आलोचना-प्रत्यालोचना हो चुकी थी। इस समृद्ध परम्परा ने 
प्रेरणा तो भरपूर दी, पर हिन्दी के आचार्य के कर्तव्य-पथ को जटिल बना दिया । काव्यशास्त्र में सक्रिय रूप 
से उद्भावक या व्याख्याता के रूप में भाग ले सकता सम्भव नहीं था। पर राज्याश्रय 'विनोद और 
विलास' के रूप में काव्य और काव्य-शास्त्र की सृष्टि की प्रेरणा दे रहा था। इस प्रकार संस्कृत काव्य-शास्त्र 
को स्रोत के रूप में स्वीकार करके और राज्याश्रय से प्रेरणा लेकर हिन्दी का आचार्य चला। हिन्दी के 
'आचार्य' के साथ 'कवि' भी लगा रहा। आचार्यत्व की पूर्णता के लिए कवि ने उदाहरणों की योजना की। 
विजयी या पराजित आश्रयदाता के अवकाश क्षणों को प्रशस्ति और विनोद विलास से मंडित और स्फीत 
बनाना आश्रित कवि आचार्य का कर्त॑व्य-कर्म सुनिश्चित हुआ। इस काल का आश्रयदाता “मोज' और "हषं 
की परम्परा में नहीं था, जो काव्य-शास्त्रीय सूक्ष्म ऊहापोह को आश्रय देता। वह सम्भवतः शास्त्र में नहीं 
विनोद में, काव्य-शास्त्र में नहीं, कविता के काव्य-शास्त्रीय रसास्वाद तथा तत्संबंधी शक्ति संचय में अभिरुचि 
रखता था। उसकी रुचि का एक और पक्ष था : वह काव्य-शास्त्रीय उपलब्धि में इतना विश्वास नहीं रखता 
था, उसे स्वयं भी कविता की रचना (चाहे प्रयत्नसाध्य ही क्यों न हो) की अभिलाषा थी। तत्कालीन 
सामंतीय जीवन का आदर्श वह था, जो कामशास्त्र ने निश्चित किया था। नागरिक की दिनचर्या में परिष्कृत 
रुचि और कला-विलास का स्थान था। उसके लिए बहुमुखी ज्ञान अनिवार्यं था। साहित्य-संगीत-कला की 
गोष्ठियाँ आयोजित होती रहती थीं। यह वातावरण 'कवि' नहीं तो प्रयत्नसाध्य कवि अवश्य बना सकता 
था। कई राजाओं ने स्वयं कविता की तथा काव्यशास्त्र की रचना भी की। कुछ प्रसिद्ध राजा या राजकुमार, 


, जिन्होंने काव्य-शास्त्र की रचना की, ये थे-नरवरगढ़ के राजा रामसिंह, तेरवा नरेश यशवन्त सिह, अमेठी 


नरेश भूपति, सिहरामऊ के रईस जमींदार रणधीर सिंह, काशिराज (काशी-नरेश महाराज .चेतसिंह के 
पुत्र) तथा मान कवि (राजा जोरावर सिंह के पुत्र)।' कवि के द्वारा प्रशस्ति-गायन में राजा को अपने अम- 
रत्व की ज्योति दीखती था। इसके पुरस्कार में कवि को निश्चित अवकाश मिलता था। राजा प्रशस्ति के 
आधार पर ही अमरत्व के लोभी नहीं थे, काव्य-नैपुण्य प्राप्त करके कवि रूप में भी यशः शरीर की प्राप्ति के 


: इच्छुक थे।` कवियों और काव्याचार्यो के लिए यह सौभाग्य की बोत थी। ऐसे काव्येच्छु राजाओं का अस्तित्व 


१. इनके विशेष परिचय के लिए देखिए, हिन्दी साहित्य का बृहत्‌ इतिहास (षष्ठ भाग), पृ० ४२६, 
४२८, ४४५, ४५७, ४७४। | 


२. देव ने इस अमरत्व की चर्चा यों की है : 
रहत न घरवर धामधन तरुवर सरवर कूप। 
जस सरीर जग में अमर भव्य काव्य रस रूप --काव्य रसायन 

संस्कृत काल में भी था।* बाण के आश्रयदाता हर्ष स्वयं काव्य-साधक थे। राजा भोज ने अपनी साहित्य 
साधना से अपने बहुशास्त्र ज्ञान को सिद्ध किया है। हाल सातवाहन का नाम प्राकृत साहित्य में प्रसिद्ध है ही। 
बाकूपति राज ने 'गोडवहो' नामक महाकाव्य की रचना कन्नौज के राजा यशोवर्मन के लिए की थी। इससे 
काइमीराधिपति ललितादित्य के हाथों उसकी पराजय हो जाने पर भी उसकी कीति अक्षुण्ण रह 
सकी । 
उद्देश्य 

उक्त सामंतीय वातावरण ने हिन्दी के काव्यशास्त्र की दिशा निर्धारित की और उद्देश्य निश्चित 
किया। कुछ काव्यशास्त्र के ग्रंथों के साथ 'विनोद' सम्बद्ध हुआ--पद्माकर का 'जगद्विनोद', कालिदास 
का 'वधू विनोद, चन्द्रशेखर का “रसिक विनोद', जनराज का 'कविता रस विनोद”, प्रतापसाहि का काव्यविनोद 
आदि। कुछ ग्रंथों का नामकरण 'विलास' के आधार पर हुआ--गोपालराय का “मूषणविलास', मंडन का 
'रसविलास', देव के 'भवानीविछास', “रसविलास' और 'कुशल विलास', समनेस का “रसिक विलास', बेनी 
बंदीजन का 'रसविलास', बलवीर का 'दंपतिविलास', लालकवि का 'विष्णुविलास', भोगीलाल दुवे का 'बखत- 
विलास', देव का 'भावविलास', रूपसाहि का 'रूपविलास”, प्रतापसाहि का 'काव्यविलास' आदि। किन्तु इससे 
यह्‌ तात्पर्यं नहीं कि संस्कृत के काव्यशास्त्रों की शैली पर नामकरण हुआ ही नहीं। सबसे लोकप्रिय नाम 
'भूषण' या उसके पर्यायों के आधार पर बना ।' इससे अलंकारप्रियता स्पष्ट होती है। वैसे अळंकार लक्षण- 
ग्रंथों का नामकरण इस प्रकार का हुआ। सस्कृत में भी इस प्रकार के नाम थे : 'काव्याळंकार' 'काव्याळंकार 
सूत्र, प्रताप रुद्र यशोभूषण', 'सरस्वती कण्ठाभरण' आदि। प्रकाश, आलोक, चंद्रिका आदि से युक्‍त नाम 
भी संस्कृत की परंपरा में आते हैं। दर्पण” की शेली के भी कुछ नाम हैं।' फिर भी 'विनोद' और 'विलास' 
वाला नामकरण नवीन प्रतीत होता है। और प्रवृत्ति की दृष्टि से एक प्रमुख प्रेरणा स्रोत को ओर संकेत 
करता है। 

इन राज्याश्रित आचार्यों का उद्देश्य निरूपण में भी युग की परिस्थितियों और राजरुचि के अनुसार 
हुआ। इनके उद्देश्यों में विकास हुआ है। काव्य-शास्त्र काव्य-साधना का एक अंग था। सदोष काव्य कर्ता 


१. कोथ, हिन्दी अनुवाद, पू ६६। 

२. उदाहरण के लिए : गोप का “रामचन्द्र भूषण', करनेस का 'कर्णांभरण', श्रुतिभूषण' तथा 'भूप- 
भूषण', जसवन्ती सिह का भावा भूषण”, भूषण का 'शिवराज भूषण', भूपति क! 'कंठाभूषण', दूलह का 'कविकुल 
कंठाभरण,” 'पद्भाभरण'। 

३. छेमराज का 'फतेहप्रकाश, ब्रह्मदत्त का दीप प्रकाश”, चतुर्भुज का 'अलंकाराभा', सुखदेव मिश्च का 
'फाज्ञिल अली प्रकाश” चिन्तामणि का 'काव्यप्रकाश'। 

४. गोपा का अलंकार चंद्रिका, रसिर्क सुमति का अलंकार चंद्रोदय', सुरति मिश्च का 'रसग्राहक 
चन्द्रिका'। 

५, रतनेरा का अलंकार दर्पण', सेवादास का 'रसदपंण'। 

को समाज में निन्द्य बना देता है।' आचार्यों ने काव्य की सफलता के लिए शक्ति, व्युत्पत्ति और अभ्यासं 
को आवश्यक माना है । व्युत्पत्ति विविध शास्त्रों का ज्ञान है तथा अभ्यास का आधार काव्यशास्त्र का ज्ञान है। 
इस साधना के लिए पदुमनदास ने काव्यशास्त्र तथा अन्य सम्बद्ध शास्त्रों के अध्ययन की आवश्यकता बताई 
है। इनसे जो अवगत हो वही 'सुकवि' है।' दूलह ने इस बात को और भी स्पष्ट किया है। उनके अनुसार 
अलंकार ज्ञान से युक्‍त और अलंकार-प्रयोग में निष्णात कवि अलंकृती होता है और सभा में उसका आदर 
होता है।' समा में शोभित होने और राज-दरवार में सम्मान पाने के इच्छुकों के लिए इसीलिए काव्य-शिक्षा 
की आवश्यकता थी। यदि कवित्व-शक्ति जन्मसिद्ध होती है, तो उसके लिए 'कविशिक्षा' और निरीक्षण भी 
आवश्यक होता है। वसे सत्कवियों' (=आचायों ) ने पूर्वकाल में बड़े-बड़े सिद्धांतों की रचन की थी, पर 'अलंकृती' 
बनने के इच्छुक कवियों के लिये ऐसे लघु प्रयत्नों की भी आवश्यकता थी, जो उन सिद्धान्तों को सुगम सुलभ 
कर दें।* जो सिद्धांतों के इन लघु संस्करणों को कंठस्थ कर लेंगे, उनको भारती की सिद्धि हो सकती है।* इस 
युग के काव्यशास्त्र और आचार्य का उद्देश्य इसी आवश्यकता से निश्चित हुआ। राज्याश्रय का मोह अनेक 
नवीन कवियों को काव्यशास्त्र की ओर आकर्षित कर रहा था। इसलिए कवि शिक्षा और तत्सम्बन्धी ग्रन्थों की 
आवश्यकता का अनुभव किया जा रहा था। सभी कवियों के पास इतनी शक्ति-संपत्ति कहाँ थी कि काव्य 
शिक्षा के सहारे के बिना ही युग कवि बनकर अपना स्थान बना सकें। 'कवित विवेक एक नहि मोरे' परम्परा 
का कवि अपनी अनिद्य भाव-सम्पदा के आधार पर चल सके। आरम्भ से ही हिदी के आचार्य ने कवि की 
इस आवश्यकता को व्यान में रखा । कृपाराम ने अपनी 'हित तरंगिणी' की रचना 'कविहित' के लिए की ।* केशव का 
उद्देश्य स्पष्टतः शास्त्रोन्मुख हो जाता है। उनकी दृष्टि में कवि ही नहीं 'पाठक' भी आता है। भामह की भाँति 
बे मी दोषयुक्त काव्य और उसके कर्ता को समाज में निन्द्य समझते थे।“ साथ ही अलंकाररहित कविता की 
१. भामह: काव्य।लंकार १।११। 
२. ज्ञान व्याकरण कोष में छन्द ग्रन्थ को जान। 
अलंकार रसरीति में निपुन सुकवि तिहि मान ॥--काव्य मंजरी 

- सभा मध्य सोभा लहे, अलंकृती ठहराय ।--कविकुल कंठाभरण, ४ 
४. सूक्ति कवित्त बनाइबे की जेहि, जन्म नक्षत्र में दीन्हि विधाते । 

काव्य की रीति सिखी सुकवीन्ह सों देखी सुनी बहु लोक की बात ॥ 

--भिखारीदास : काव्य निर्णय। 

५. दोरघ मत सत कविन के अर्थाशय लघुतणं । 

कवि दूलह याते कियो, कविकुल कण्ठाभणं॥ 
६. ग्रन्थ काव्य निनंयहि जो, समूझि कर्राहगे कंठ। 

सदा बसंगी भारती ता रसना उपकंठ।--दूलह 
७. हित तरंगिनी हों रची कवि हित परम प्रकासु। 

डा० हजारी प्रसाद द्विवेदी इनको बाद का मानते हैं। हिन्दी साहित्य, पृ ०, ४। 
८, राजत रंचन दोषजुत कविता बनिता मित्र। 

बन्दक हाला होत ज्यों, गंगाघट अपवित्र ॥--कविप्रिया ३।४। 

स्थिति की भी वे कल्पना नहीं कर सकते थे ।' अतः उन्होंने कविहित को ध्यान में रखकर ही 'कविप्रिया' की 
रचना की। जो कवि बनना चाहते हैं, उन्हें 'कविप्रिया' कंठस्थ कर लेनी चाहिए 1 

केशव की दृष्टि कविशिक्षा की थी। वे बाला बालकों की शिक्षा के लिए शिक्षा ग्रंथ की रचना करं 
रहे थे।' कवि शिक्षा की परम्परा राजशेखर से निश्चित रूप में चली थी। इसका वर्णन पीछे किया जा चुका 
है। इस शिक्षा संप्रदाय का उद्देश्य काव्यशास्त्र को उपेक्षा की दृष्टि से देखनेवाले नौसिखिये कवियों को 
इस शास्त्र की ओर आकर्षित करना था। राज्याश्रय का लोभ अनेक कवियों को आकर्षित तो कर रहा था, 
पर कवि पंथ से अनजान रहकर उनकी साधना पूर्ण नहीं हो पाती थी। व्याकरण-शास्त्र से विमुख विद्या- 
थियों को इस शास्त्र की ओर आकर्षित करने के लिए यही काये कात्यायन ने पाणिनि सूत्रों की वातिक 
की रचना द्वारा किया था। केशव ने पूर्वाचार्यों के पुष्ट और सुनिरिचित काव्यशास्त्रीय सिद्धांतों की आलोचना- 
प्रत्यालोचना या उनका खण्डन-मण्डन न करके उनको “भाषा? की सरल शेली में निबद्ध किया। विषय की 
सुस्पष्टता के लिए केशव ने उदाहरण-प्रत्युदाहरणों की रचना की। इस प्रकार व्याख्याकार आचार्ये के कार्य 
का सम्पादन भी किया और कवि सिक्षाचार्यं का भी। इस प्रकार केशव ने कवि यशेच्छु नवीन कवियों के 
हिताथं पूर्वाचार्यानुमोदित सिद्धांतों को सुबोध शैली में प्रस्तुत किया और लक्षणों के स्पष्टीकरण के लिए 
उदाहरण-प्रत्युदाहरणों की योजना की। उदाहरणों में रामकृष्ण को स्थान देकर भक्तिक्षेत्रीय नवीन कवियों 
को भी काव्य-शास्त्रीय शिक्षा की ओर आकर्षित किया। केशव का 'बालाबालकनि' वाला उद्देश्य अप्पय 
दीक्षित से साम्य रखता है। केशव का लक्ष्य शुद्ध कविशिक्षा था। पर अप्पय दीक्षित ने ललित: क्रियते" 
लिखकर उदाहरणों के लालित्य की ओर सम्भवतः संकेत किया है। -मतिराम ने “ललित ललाम' नामकरण 
करके इसी परम्परा से जैसे अपना सम्बन्ध जोड़ा था। डा० ओम प्रकाश ने इसका अर्थ 'सुकुमारोपयोगी' 
दिया है।" भूषण का उद्देश्य अलंकार निरूपण नहीं, शास्त्रीय माध्यम से शिवा-चरित्र गायन था।* इस प्रकार 
कविशिक्षा से 'ललित ललाम' और उससे 'शिवराज भूषण उद्देश्य विकास की दिशा को स्पष्ट करते हैं। 
केशव का उद्देश्य प्रायः शास्त्रीय था। जसवन्त सिंह ने “माषा भूषण' की रचना “माषा में निपुण' और 


१. जदपि सुजाति सुलच्छनी, सुवरन, सुवृत्त। 
भूषन बिन्‌_ न बिराजहीं, कविता बनिता मित्त॥ कविप्रिया ५।१ । 
२. कंठमाल ज्यों कविप्रिया कंठ करहु कविराज॥ कविप्रिया ३।३। दुलह ने भी इसी में स्वर 
मिलाया। 
३. समझें बालाबालकनि बरनत पंथ अगाध। 
कविप्रिया केशव करी छमिओ बुध अपराध॥ कविप्रिया ३।१। 
४. अलंकारेषु बालानाम्‌, अवगाहुन सिद्धये। 
ललितः क्रियते तेषां लक्ष्य लक्षण संग्रहः॥ कुवलयानन्द ४। 
५. हिन्दी अलंकार साहित्य, पु० ९१। 
६. सिव चरित्र लखि यों भयो, कवि भूषण के चित्त। 
भाँति भांति भूषननि सों भूषित करों कवित्त॥ शिवराज भूषण २९। 


२८ 

'कविता-विवैःप्रवीनों' के लिए की।' यहाँ बालाबालकनि' वाला उद्देश्य नहीं दौखता। कविता-विपै-प्रवीन 
से तात्पर्यं संभवतः काव्य शक्ति से युक्‍त होना है, जो दूलह के अनुसार जन्मजात होती है। उसको विकसित 
कवि शिक्षा करती है। 'रसलीन' ने ब्रजभाषा सीखने के लिए ही लक्षण ग्रन्थ रचा ।' इस प्रकार उद्देश्य का 
विस्तार होता रहा। भूषण और रसलीन ने स्वयं अपने हित के लिए अलंकार निरूपण किया। केशव का जो 
उद्देश्य आरम्भ में था, वह ज्यों का त्यों पीछे न न रह सका, शुद्ध कवि शिक्षा का उद्देश्य न रहकर उद्देश्य-मिश्रित 
होता गया। 
उद्देश्य की दूसरी दिशा और है। रसिकों के लिए भी काव्य-शास्त्र की रचना हुई। पाठक को 
सामान्य से अधिक रस प्राप्त करने की क्षमता प्रदान करने में काव्य-शास्त्र का योग रहता है।* भक्तों का उद्देश्य 
प्रेम रस परिचय देना था।* एक मित्र ने नन्ददास से विशेष आनंद की प्राप्ति के लिए नायक-नायिका-भेद 
के लिए जिज्ञासा प्रकट की ।* केशव की दृष्टि में भी यह रसिक-जिज्ञासु वर्ग था। नन्ददास की भाँति उन्होंने 
मी विशिष्ट और सामान्य ह्विविध उद्देश्य से “रसिक प्रिया' की रचना की। सामान्य दृष्टि से उनके सामने 
रसिक-जिज्ञासु वर्ग है।* विशिष्ट रूप से उनकी दृष्टि में प्रवीणराय' है, जिसको 'सविता' ने कविता शक्ति 
प्रदान की थी। अतः उसके विकास के लिए उसे कवि शिक्षा अपेक्षित थी ।” पर कवि शिक्षा का सम्बन्ध मुख्यतः 
अलंकार शिक्षा से माना गया। इस विशिष्ट शिक्षा की अधिकारिणी प्रवीण राय मानी गई है। वैसे “रसिक- 
प्रिया' की उपयोगिता भी भाषा कवि के लिए है। पर पारिभाषिक रूप से रस रीति का परिचय कराने को. 
रसिक प्रिया और कवि शिक्षा देने के लिए कविप्रिया की रचना मानी जानी चाहिए। छन्दमाला की रचना 
भी कवि शिक्षा से सम्बद्ध है। भाषाकवि को संस्कृत छन्दों की शिक्षा ही केशव को इस ग्रन्थ में अभीष्ट है।' 


१. ताही नर के हेतु यह कीन्हों ग्रन्थ नवीन । 
जो पंडित भाषा निपुन, कविता विष प्रवोन ॥ भाषाभूषण । 

२. अज-बानी सीखन रची, यह रसलीन रसाल॥ अंगदपंण, १७८ । 

३. डा० भगीरथ मिश्र : “यथाथं में काव्य-शास्त्र के उद्देश्य दो ही होते हें॥ एक तो उपस्थित काव्य 
के सौंदर्य को स्पष्ट करके उसके द्वारा सामान्य से अधिक: आनंद प्राप्त करना, दूसरा दोषों से बचाते हुए 
उत्तम काव्य सृष्टि की प्रबल प्रेरणा भर देना।” हिन्दी काव्य-शास्त्र का इतिहास 

४, बिन जाने यह भेद सब, प्रेम न परच होय। नन्ददास, रसमंजरी-प्रस्तावना । 

५. एक मीत हमसों अस गुन्यो । में नाइका भेद नाह सुन्यो। 

अर्‌ जो भेद नाइक के गुने । तेह में नह्‌ नीके गुने॥ रसमंजरी-प्रस्तावना। 
६. रसिकन को रसिक प्रिया कीन केसवदास॥ रसिकप्रिया ११२ । 
७. सविता ज्‌ कविता दई, ता कहें परम प्रकास। 
ताके काज कविप्रिया, कीऱ्हीं केसवदास। कविप्रिया १।६१। 
८. जेसे रसिक प्रिया बिना, देखिय दिन-दिन दीन। 
त्योंही भाषा कवि सब, रसिक प्रिया बिनुहीन ॥ रसिकप्रिया१६।१५ । 
९. भाषा कवि समुझे सबे, सिगरे छन्द सुभाइ। 
छन्दन की माला करी, सोभन केसवराइ॥ छन्दमाला।. 

हिन्दी आचार्यत्व / २१९ 


इस प्रकार केशव का उद्देश्य उन्हें आचार्य के पद पर अधिष्ठित कर देता है। रसिकों के हितार्थ काव्यशास्त्र 
की रचना की परम्परा आगे भी चलती रही। मिखारीदास का उद्देश्य भी रसिकों के सामान्य ज्ञान से 
सम्बद्ध है।' दास के अनुसार बुद्धिमानों तथा रसिकों के लिए काव्य चर्चा सदैव सुखद होती है। इस प्रकार 
रीतिकालीन आचार्यो के उद्देश्य में १८वीं शती तक विकास होता है। कवि शिक्षा का शुद्ध शास्त्रीय उद्देश्य 
पीछे रसिकजनों को सामान्य परिचय देने की ओर मुड़ गया। संस्कृत के काव्याचार्यों का भी उद्देश्य इसी 
-प्रकार द्विविध बना रहा : यश-प्राप्ति और आनन्दःप्रदान करना ।' यश-प्राप्ति के इच्छुक कवि भी इससे लाभा- 
न्वित होते थे। रसिकों के लिए काव्यानन्द की अनुभूति कराने की शास्त्रीय पद्धति प्रतिष्ठित करके आनन्द 
प्रदान करने में भी आचार्य समर्थ थे। 

© 


१. चाहत जानिजु थोर ही, रस कवित्त को वंश। 
तिन रसिकन के हेत यह, कीन्हों रस सारांश ॥ रस सारांश। 
२. दास कवितन्ह की चरचा बुधिवंतन को सुख दे सब ठाई॥ काव्य निर्णय । 
३. “The two great ends which appeal to them are the winning of fame 
and the giving of pleasure...” 


——Keith, Hist. of Skt. Lit., P. 338 

संघरक्षित ओर उनका सुबोधालंकार 
© 


डॉ० ब्रह्ममित्र अवस्थी 
एम० ए०, पी-एच० डी० 


पालि-साहित्य के विशाल भण्डार में साहित्य-शास्त्र विषयक ग्रन्थों का प्राय: अभाव है। संभवत: 
इसका कारण वौद्ध आचार्यो का निर्वाण की ओर ही मुख्यतः उन्मुख होना है; जव कि काव्य अथवा काव्य- 
शास्त्र में निर्वाण अपर पर्याय मोक्ष विषय अत्यन्त गौण है। इस प्रसंग में यह नहीं भूलना चाहिए कि काव्य 
और काव्य-शास्त्र के अनेक प्रयोजनों में मोक्ष का संयोजन बौद्ध आचार्यो की ही देन है, अन्यथा वाल्मीकि आदि 
प्राचीनतम कवियों की रचनाओं में उद्देश्य के रूप में केवल धर्म, अर्थ और काम का ही संकेत मिलता है।' भरत 
कृत्य नाट्यशास्त्र में केवल आठ रसों की चर्चा भी इसका ही प्रमाण है।* 

पालि-साहित्य में काव्य-शास्त्र के आचार्य के रूप में हमें एकमात्र भिक्षु संघरक्षित (भिक्खु संघ 
रक्खित) का पता चलता है। मेजर जी० ई० फ्रेयर (6. £. 179८०) के अनुसार संघरक्षित प्रसिद्ध पालि- 
महावेयाकरण मोग्गलान से अभिन्न हैं। उनके अनुसार इनका दूसरा नाम मेधंकर है, जो सीलोन के प्रसिद्धतम 
बोद्ध-बिहार उदम्बर गिरि के भिक्षुओं की परम्परा में १२वीं शताब्दी में हुए थे। इनके गुरु का नाम सारि- 
पुत्त (शारिपुत्र) अथवा शील थेरा था।' 

उनके लिखे ग्रंथों में सुबोधाळंकार, वृत्तोदय, सम्बन्ध चिन्ता, सुसद सिद्धि, योग विनच्चय तथा खुद्दक 
सिक्खा टीका का स्पष्ट पता चलता है, जिनमें प्रथम दो साहित्य-शास्त्र विषयक, सम्बन्ध चिन्ता शब्द शक्ति 
विषयक, सुसद सिद्धिब्याकरण विषयक तथा शेष दो योग विनिच्चय और खुद्दक सिक्खा टीका बौद्ध-धर्म से 
सम्बन्धित घामिक ग्रन्थ हैं। 

साहित्य-शास्त्र विषयक इनके दोनों ग्रन्थों में से वृत्तोदय में काव्यों में व्यवहृत होने वाले छन्दों का 
विस्तृत एवं सोदाहरण विवेचन किया गया है और सुबोधालंकार में काव्य के लक्षण, दोष, दोष-परिहार, 
गुण, अलंकार एवं रसादि का विवेचन प्राप्त होता है। पालि भाषा में लिखा गया यह एक मात्र ग्रन्थ है, 
जिसमें काव्य के प्राय: समस्त उपादान तत्वों का विवेचन किया गया है। 

तीन सौ इकहत्तर (३७१) कारिकाओं में रचित यह ग्रन्थ पाँच परिच्छेदों में विभक्त है। जिनमें 

१. अभिरामस्य रामस्य चरितं कर्तुमुद्यतः । 

कामार्यंगुणसंयुक्तं घर्माथं गुण विस्तरम्‌॥ 
--वाल्मीकि रामायण १, ३, ७ ८। 
२. नाट्यशास्त्र ६-१५-१६। 
३. बंगाल एशियाटिक सोसाइटी जनरल आफ कलकत्ता (५. 4. 5. 5.), १९७५, पृष्ठ ९१। 


CC-0. Gurukul Kangri Collection, Haridwar. 


Poems Ton eis eb =! 


< 


Digitized By Siddhanta eGangotri Gyaan Kosha 


संघरक्षित और उनका सुबोधालंकार / २२१ 


क्रमशः प्रथम में अड़सठ, द्वितीय में भड़तालीस, तृतीय में अड़तालीस, चतुर्थ में एक सौ अस्सी एवं पंचम 
में एकत्तीस कारिकाएँ विद्ध हैं। इनमें क्रमशः काव्य-लक्षण एवं दोष-विवेचन, दोष-परिहार के उपाय, गुणों 
का सोदाहरण परिचय, ३५ अलंकारों का भेद-प्रभेदों एवं उदाहरणों सहित परिचय तथा विभाव, 
अनुभाव, सात्विक भाव एवं व्यभिचारी भावों की परिभाषाओं सहित परिगणन तथा श्वृंगार आदि नव रसों का 
परिचय उपनिवद्ध है। 

इस ग्रन्थ की रचना में आचार्य संघरक्षित का उद्देश्य काव्य-शास्त्र विषयक प्रायः विषयों का मागव- 
भाषा (पालिभाषा) के माध्यम से परिचय प्रदान करना है। इसके लिए आचाय ने पूर्वकालीन आचार्यों 
की रचनाओं में उपलब्ध सामग्री का भी यथेष्ट उपयोग किया है। आचार्य संघरक्षित ने अपने इस ग्रन्थ के 
प्रारम्भ में रामशर्मा नामक आचार्य विशेष का नाम ग्राहं उल्लेख किया है, जिनकी चर्चा आचार्य भामह ने 
भी अपने काव्याळंकार में एकाधिक बार की थी ।' रामशर्मा के नाम के साथ ही संघरक्षित ने आदिपद से 
कुछ आचार्यो की ओर संकेत किया है, यहाँ उनका संकेत संभवतः भामह और दण्डी की ओर है। कुछ विद्वानों 
का विचार है कि सुबोधालंकार की चर्चा दण्डी के काव्यादश को आधार बना कर की गयी है और अनेक बार 
उसमें काव्यादर्श का अनुवाद उपस्थित करने का प्रयत्न किया गया है; किन्तु मैं इस विचार से सहमत नहीं हूँ । 
इसका मुख्य कारण अनेक अलंकारों के नामों में पूणं अथवा आंशिक भेद, अळंकारों के विवेचन क्रम में दण्डी 
स्वीकृत क्रम का सर्वथा अभाव आदि है। आचार्य संघरक्षित काव्य में दोषों का अभाव न केवल नितान्त 
आवश्यक मानते हैं, अपितु दोषों के अभाव में उसमें गुणों की अनायास सत्ता स्वीकार करते हैं। संघरक्षित कृत 
रसादि विवेचन का दण्डीकृत काव्यादर्श में सवथा अभाव ही है। अतः सुबोधालंकार को काव्यादशे का 
अनुकरण मानना नितान्त अनुचित है। इतना अवश्य है कि अग्निपुराण और सरस्वती कण्ठाभरण के समान 
सुबोधालंकार में भी अनेक अलंकारों की परिभाषाएँ काव्यादशंगत अलंकारों की परिमाषाओं से कुछ 
साम्य रखती हैं, किन्तु इस साम्य का आधार वर्ण्य-विषय के धर्मो के कारण भी हो सकता है, 
अनुकरण के कारण ही नहीं। संघरक्षित और दण्डी की मान्यताओं और प्रयोगों में अन्तर के कुछ उदाहरण 
द्रष्टव्य हें : 

संघरक्षित ने काव्य पद के स्थान पर बन्ध पद का प्रयोग किया है। उनके अनुसार दोषरहित शब्द और 
अर्थ के साहित्य का नाम बन्ध अर्थात्‌ काव्य है। गद्य, पद्य एवं मिश्र भेद से काव्य तीन प्रकार का है तथा ये 
तीनों प्रकार निवद्ध और अनिबद्ध भेद से दो-दो उपभेदों में विभक्त हो जाते हैं। यहाँ निबद्ध और अनिबद्ध 
से संघरक्षित का तात्पर्य कल्पना प्रधान और ऐतिहासिक होना चाहिए। काव्य का यह उपविभाजन आचार्य 
संघरक्षित की मौलिक उद्भावना है। 

काव्यलक्षण में दोषों के परित्याग पर संघरक्षित ने सर्वाधिक बल दिया है। दण्डी और भामह दोनों ही 
काव्य में दोषों का अभाव आवश्यक मानते हैं। इस प्रसंग में संघरक्षित की उपमा सर्वाधिक उपयुक्त है, वे सदोष 
काव्य को गुणों और आभूषणों से अलंकृत उस कन्या की तरह मानते हैं, जो अपने दोष विशेष के कारण विद्वानों में 
कभी प्रतिष्ठा नहीं प्राप्त कर पाती और निर्दोष होने पर वह रचना अळंकारों के अभाव में भी अनलंकृत 

१. रामसम्पाद्यलंकारा सन्ति सन्तो पुरातनाः: ॥ सुबोधालंकार १-१। 

२. भामह : काव्यालंकार २- १९, ५८। 

किन्तु दोष से रहित गुणशालिनी कुल-बधू के समान आदरणीय होती है; क्योंकि उनके अनुसार दोषों के अभाव 
में गुणों की सत्ता अनायास ही हो जाती है। 

संघरक्षित के अनुसार काव्य में पदवाक्य और अर्थ भेद से तीन प्रकार के दोष हो सकते हैं। स्मरणीय 
है कि दण्डी और भामह दोनों ने ही दोषों का किसी प्रकार का विभाजन नहीं किया था। इस प्रकार का 
विभाजन हमें सर्वप्रथम वामन की काव्याळंकार सूत्रवृत्ति में उपलब्ध होता है। संघरक्षित के अनुसार 
विरु्धार्थान्तर, अध्यात्त, क्लिष्ट, बिरोधि नेष्य, विशेषणापेक्ष, हीनार्थक और अनर्थक ये आठ पददोष; एकार्थक, 
भग्नरीति, अव्याकीर्ण, ग्राम्य, मतिहीन, अपक्रम, औचित्यहीन, संशय एवं दुष्टालंकृति ये ८ अर्थदोष कहे 
जाते हैं। स्मरणीय है कि उन्होंने वामन के अनुसार अर्थदोषों का पदार्थ और वाक्यार्थरूप में विभाजन न 
कर केवळ अर्थदोषों के अन्तगंत ही सब का परिगणन किया है। वामन के अनुसार असाधुकृष्ट (क्लिष्ट), 
ग्राम्य, अप्रतीत एवं अनर्थक पाँच पद दोष; भिन्नवृत्त, यतिश्रष्ट एवं विसन्धि तीन वाक्यदोष तथा अन्यार्थ 
नेयार्थं गूढार्थ अश्‍लील, क्लिष्ट (पदार्थंगत ) व्यर्थ, एकार्थ सन्दिग्ध, अप्रयुक्त, अपक्रम, लोकशास्त्र (विद्या) विरुद्ध 
(वाक्यार्थे ) भेद से ये ग्यारह अर्थदोष हैं; जबकि दण्डी और भामह दोनों ने ही दस काव्य-दोष स्वीकार 
किये थे। विवेचन क्रम की दृष्टि से भामह और दण्डी ने दोष प्रकरण को ग्रन्थ के अन्त में निवद्ध 
किया था; जबकि संघरक्षित ने सबसे पहले। वामन-कृत काव्यालंकार सूत्र वृत्ति में रीति और गुणों 
के विवेचन के अनन्तर दोषों का विवेचन है; जब कि सुबोधालंकार में दोष विवेचन के अनन्तर गुणों 
का विवेचन किया गया है। 

सुवोघाळंकार के अनुसार काव्य में दस गुण हैं : प्रसाद, ओज, मधुरता, समता, सुकुमारता, रिलिष्ट, 
उदारता, कान्ति, अर्थ व्यक्ति और समाधि ।' भरत-कृत नाट्यशास्त्र और दण्डी-कृत काव्यादशं में अविकल- 
रूप से इन्हीं गुणों का वर्णन प्राप्त होता है।' जबकि भामह माधुर्य, प्रसाद और ओज तीन गुण ही मानते 
हैं। दण्डी के गुण विवेचन में इलेष का स्थान सर्वप्रथम है और ओज का आठवां; जबकि संघरक्षित 
प्रसाद को सर्वप्रथम स्थान देते हैं और इलेष को सुकुमारता के अनन्तर छठे स्थान पर रखते हैं। 
संघरक्षित ओज को द्वितीय स्थान पर रखते हैं, जबकि दण्डी प्रसाद को द्वितीय स्थान प्रदान करते हैं। 
इस आघार पर दण्डी और संघरक्षित की दृष्टि से गुण विशेष को महत्व देने के प्रसंग में पर्याप्त अन्तर 
प्रतीत होता है। 

दण्डी और भामह की दृष्टि से अलंकार दो प्रकार के हैं: शब्दालंकार और अर्थाळंकार। शब्दा- 
लंकारों में दोनों ने ही यमक और अनुप्रास को स्वीकार किया है, यद्यपि दण्डी अनुप्रास की चर्चा गुणों के 
प्रकरण में प्रथम परिच्छेद में तथा यमक की चर्चा दोष विवेचन से पूर्वे तृतीय परिच्छेद में करते हैं।' साथ 
ही वे इसी प्रकरण में चित्र तथा प्रहेलिका की भी चर्चा करते हैं। आचार्य संघरक्षित ने झाब्दालंकारों की 
सर्वथा उपेक्षा की है। यही परम्परा हमें संस्कृत काव्य-शास्त्र के उत्तरकालीन आचार्य शोभकरमित्र, अप्पय 


१. सुबोधालंकार ३-२। 
२: (क) नाट्यशास्त्र १७-९६; (ख) काव्यादशं १-४१। 
३. काव्यादशं १.५२-५७, ३.१-७७। 

दीक्षित, जगन्नाथ, विश्वेश्वर और भट्ट देवशंकर आदि में प्राप्त होती है। कालक्रम से अळंकार-शास्त्र का 
अध्ययन करने पर संघरक्षित ही इस परम्परा के प्रवर्तक कहें जा सकते हैं। 

आचार्य संघरक्षित के अनुसार अर्थालंकार तैंतीस हैं । 

सुबोधालंकार में स्वीकृत अलंकारो में से महन्तत्थ, एकावली, भम एवं अञ्जोञ्ज चार अलंकार ऐसे हैं 
जो दण्डी के काव्यादर्श में स्वीकृत नहीं है; अन्य अलंकार के बीच अन्तर्भाव अथवा भेदोपभेदों के बीच 
इनकी सत्ता खोजना दूसरी बात है। वंचना और परिकप्पना अलंकारों को दण्डो ने अपह्नूति एवं उत्प्रेक्षा 
अलंकार नाम दिया था । इसके अतिरिक्त सुबोधालंकारगत पियतर, समासवृत्ति, परियायवुत्ति, व्याजोपवण्णन, 
रूळाहंकार, अप्पकतत्थुति, सहवृत्ति, भाव और मिस्स के नाम भी कुछ अन्तर के साथ ही काव्यादशं में उप- 
लब्ध होते हैं। 

सुबोधालंकार में वणित समस्त अलंकारों के लक्षण. एवं भेदोपभेद देना विस्तार-भय से यहाँ उचित 
न होगा। किन्तु इस प्रसंग में इस धारणा के प्रति विरोध प्रकट करना आवश्यक समझूंगा कि सुवोधा- 
लंकार में संघरक्षित ने दण्डी का ही सर्वशः अनुकरण किया है। दण्डी और संघरक्षित द्वारा दिये गये लक्षणों 
में यदि कहीं साम्य प्रतीत होता है तो वह लक्ष्य के धमं के कारण है, अनुकरण के कारण नहीं। किसी एक 
वस्तु के स्वरूप का वर्णन यदि अनेक लोगों द्वारा स्वतन्त्र रूप से भी किया जाए तो वस्तुगत धर्म की अमिन्नता 
के कारण वर्णन में समानता की सत्ता स्वतः रहेगी ही। कभी-कभी दृष्टि भेद के कारण अन्तर भी हो सकता 
हैं। सुवोधालंकार में भी दृष्टि भेद के कारण अळंकारों के लक्षणों एवं भेद-प्रभेद की कल्पना में अनेक 
बार मौलिक अन्तर भी दृष्टिगोचर होता है। उदाहरणार्थ सुबोधालंकार के प्रथम अलंकार अतिशय को 
ही ले--दण्डी के अनुसार 'लोकोत्तर विशेष की विपक्षा से किया गया कथन अतिशयोक्ति अळंकार है।' 
संघरक्षित के अनुसार अतिशयोक्ति में विशेष का लोकोत्तर होना आवश्यक नहीं है, केवल 'अतिशयविशेष 
की प्रकाशक उक्ति.को भी अतिशय अळंकार कहा जा सकता है'। यही कारण है कि उन्होंने लोका तिक्रान्त 
अतिशय के साथ ही लोकिकातिशयोवित को भी अतिशयोक्ति के भेद के रूप में स्वीकार किया है। 

अलकारों के भेद-प्रभेदों की कल्पना में भी दण्डी और संघरक्षित के बीच महान अन्तर परिलक्षित 
होता है। दण्डी ने उपमालंकार के धर्मोपमा आदि बाईस भेदों को स्वीकार किया था, जिनमें से संघरक्षित 
ने केवळ चौदह भेदों की ही चर्चा की है। भेदों की कल्पना में विस्तार-भय से कुछ की उपेक्षा कर देना स्वाभा- 
विक हो सकता है, किन्तु यहाँ वे सभी भेद छोड़ दिए गए हैं, जिन्हें आचायं भामह ने अस्वीकृति प्रदान की 
है; इसके फलस्वरूप भेद विशेष के छोड़ देने में मान्यता भेद की कल्पना करना अनुचित न होगा। इस संदर्भ 
में यह भी स्मरणीय है कि आचार्य मेधावी स्वीकृत सात उपमा दोषों की संघरक्षित ने भी पुष्टि की है 
जिनका भामह ने उल्लेख किया था एव दण्डी ने उन्हें स्पष्ट शब्दों में अस्वीकार किया था। 

आचार्य दण्डी ने रूपकाळंकार का सर्वप्रथम विभाजन वाक्य संघटन की दृष्टि से करते हुए समस्त 
रूपक, व्यस्तरूपक आदि भेद किए थे, जब कि संघरक्षित ,ने आरोप्यमाण और आरोपविषयों की सम्पूर्णता 
और अल्पता के आधार पर सर्वप्रथम समस्त वस्तु विषय एवं एक देश विवति भेदों का परिगणन किया है, 
जो उत्तरकालीन आचार्यो द्वारा निविवाद रूप से स्वीकृत हुए हैं। उन्होंने परम्परा के अनुसार रूपकालंकार 


के अनन्त भेद कहते हुए समासोक्त. रूपक की चर्चा अवश्य की है। किन्तु उसे विशेष महत्व प्रदान नहीं 
किया है। 


= Mmm rie नि Gurukul Kangri Collection, Haridwar. 


RRR RRS | UO 


Digitized By Siddhanta eGangotri Gyaan Kosha 
२२४ / बाबू वुन्दावनंदास अभिंनन्दन-ग्रॅन्थ 


दीपकालकार के प्रसंग में भी उन्होंने दण्डी स्वीकृत जाति, द्रव्य, गुण एवं क्रियादीपक तथा विरुद्धार्थ, 
एकार्थ एवं रिलष्टार्थं दीपक भेदों की चर्चा नहीं की है। यही स्थिति आक्षेप अलंकार में है। आचार्य संघरक्षित 
ने अतीत, वत्तमान एवं अनागत भेद से आक्षेप अलंकार को तीन प्रकार का मानते हुए दण्डी स्वीकृत धर्म्या- 
क्षेप आदि इक्कीस भेदों की पूर्णतः उपेक्षा की है। परिकप्पना (उत्प्रेक्षा) अलंकार में संघरक्षित ने क्रिया 
परिकप्पना (क्रियोत्प्रेक्षा) आदि भेदों के साथ उपमाभ्यन्तरापरिकप्पना नामक भेद को स्वीकार किया है। 
दण्डी जिसका उल्लेख करते हुए स्पष्ट शब्दों में खण्डन करते हैं। इसके अतिरिक्त वंचना (अप्रति) 
अळंकार में दण्डी आदि आचार्यो ने विषयाप ह्वू.ति आदि भेदों को स्वीकार किया है; जबकि संघरक्षित ने 
इन भेदों की चर्चा किए बिना समवंचना एवं असमवंचना भेद से दो भेद स्वीकार किये हैं। इसके आधार 
पर यह स्वीकार करने में किसी को आपत्ति नहीं होनी चाहिए कि संघरक्षित ने सुबोधालंकार में दण्डी 
का अनुकरण नहीं किया है, जेसा कि हेरम्ब चटर्जी आदि कुछ विद्वान्‌ स्वीकार करते हैं । 
सुबोधालंकार में किए गए अलंकार विवेचन तथा यथावसर पूर्वाचार्यो के स्वीकृत नामों के अन्तर में 
संघरक्षित की मौलिकता है अथवा यदि उन पर किसी आचार्य विशेष का प्रभाव है तो वे आज खोज के 
विषय हैं। अधिक संभव है कि इनका सुबोधालंकार रामशर्मा (रामश्रमण) के ग्रन्थ से प्रवतित परम्परा पर 
आधारित हो। जिनके नाम का उल्लेख ग्रन्थ के आरम्भ में ही किया गया है।' इन रामशर्मा की चर्चा भामह 
ने भी काव्याळंकार में प्रहेलिका अलंकार के प्रसंग में की है तथा उपमानाधिकत्व दोष का उदाहरण 
रामशर्मा के ग्रन्थ (अब तक अज्ञात) से संकलित किया है। 
ग्रंथ के अन्तिम परिच्छेद में आचार्य संघरक्षित ने रस आदि का परिचयात्मक विवरण प्रस्तुत किया है। 
विभाव, अनुभाव, सात्विक एवं व्यभिचारीभावों की परिभाषाएं भी दी हैं, जो नाट्यशास्त्र में उपलब्ध परिभाषाओं 
का अनुसरण करती हैं। इनके द्वारा संकेतित रसानुभूति का सिद्धान्त नाट्यशास्त्र के भाष्यकार अभिनव गुप्त 
की मान्यता से अभिन्न है। नाट्यशास्त्र में आचार्यं भरत ने केवळ आठ रसों को स्वीकार किया था, जबकि 
आचार्य संघरक्षित शान्त रस के साथ रसों की संख्या नो मानते हैं। इस प्रसंग में उनकी मान्यता आनन्दवद्धेन, 
मम्मट आदि आचार्यों का अनुगमन करती है। रसों के अवान्तर भेदों में उन्होंने केवल हास्य के भेद प्रद- 
शित किए हैं। एसा अन्य किसी ग्रन्थ में प्राप्त नहीं होता। रसों के अतिरिक्त संस्कृत काव्यशास्त्र के आचार्यों 
द्वारा स्वीकृत भाव, रसाभास, भावाभास, भावोदय, भावशान्ति, भावसन्धि और भावशवलता की चर्चा 
इन्होंने नहीं की है। 
आचार्य संघरक्षित ने सुबोधाळंकार में दोषगुण अलंकार आदि समी प्रकरणों में प्रायः सभी उदाहरण 
स्वनिमित ही. दिये हे. ; जिससे उनकी कवित्व प्रतिभा की सूचना मिलती है। कहीं-कहीं इनके उदाहरण पद्यों 
में संस्कृत कवियों ;का भी स्पष्ट प्रभाव परिलक्षित होता है; जो इनकी स्वाध्यायशीलता की परिचायक 
है। इनके प्रार्यः-सभी पदों में भगवान्‌ बुद्ध के प्रति भक्ति-भाव की व्यंजना हुई है। 
इस ग्रेथ पर अब तक हमें पाँच टीकाओं का पता चल सका है । पहली टीका वाचिस्सर नाम से 
प्रचलित किसी सिंहली भिक्षु के द्वारा १२वीं शताब्दी के उत्तराद्धं में लिखी गई है। डा० भरतसिह उपाध्याय 
१. रामसम्पाद्यलंकारा सन्ति सन्तो पुरातनाः॥ सुबोधालंकार १.२। 
२. पालि साहित्य का इतिहास, पृष्ठ ५७२ । 

के अनुसार इसके लेखक सारिपुत्र के शिष्य हैं। मललसीकर के अनुसार इन्हें १२वीं शताब्दी के उत्तराद्ध में 
होना चाहिए। इस पर लिखी गई दूसरी टीका 'छपच्चय' दीपनी है, जिसकी रचना चौदहवीं शताब्दी में 
बर्मी भिक्खु सद्धम्मयाण द्वारा की गई हैं । बर्मा में इस पर सन्‌ १८८० ई० में अलका निस्सय नाम की टीका लिखी 
गई है, जिसके लेखक अज्ञात हैं । इसके अतिरिक्त काव्य-साहित्य-संग्रह नामक टीका सन्‌ १८७२ ई० में विन्दा- 
मिसिर नामक वर्मी लेखक द्वारा लिखी गई है। डाक्टर हेरम्ब चटर्जी के अनुसार इन टीकाओं के अतिरिक्त 
परिवार नाम की एक टीका सीलोनी भाषाओं में और है, जो अब तक ताडपत्र पर सीलोन में ही सुरक्षित 
है तथा अब तक उसका प्रकाशन न हो सका है, तथा जो इस ग्रन्थ को स्पष्ट करने में पर्याप्त सहायक है। 
इस ग्रन्थ का एक अनुवाद वर्तमान शताब्दी में भिक्खु अय्यवंश द्वारा बंगला भाषा में किया गया है, जिसका 
प्रकाशन १९४८ में कलकत्ता से हुआ है। किन्तु यह अनुवाद न तो विषय विवेचन की दृष्टि से प्रौढ़ कहा जा 
सकता है और नहीं ही अर्थ को स्पष्ट कराने में पूर्ण सक्षम है। 
पालि-साहित्य के विशाल भण्डार में अब तक उपलब्ध एकमात्र अळंकार शास्त्रीय ग्रन्थ सुबोधालंकार 
प्रत्येक दृष्टि से अत्यन्त महत्वपूर्ण है। इस ग्रन्थ के मूल एवं टीकाओं के प्रकाश में आने से निस्सन्देह अलंकार- 
शास्त्र के इतिहास में एक रिक्तता की पूर्ति होगी। 
° 

आचार्य डा० रुद्रदेव त्रिपाठी 
एम० ए०, पी-एच० डी० 


भारतीय-वाङमय की विविध धाराओं में शब्दालङ्कार से समन्वित रचनाओं ने सदा अपनी 
चमत्कार-परम्परा के कारण विद्वानों को आकृप्ट किया है। संसकृत-साहित्य ऐसी विधाओं का कोप है और 
उसमें आज भी ऐसे अनेक रत्न छिपे हुए हैं, जिनके आलोचन से मानवीय मेधा की लोकोत्तरता किस चरम 
बिन्दु तक पहुँच सकती है; इसका आदचर्यकारी आभास परिलक्षित होता है। 
` ग्रद्यपि संस्कृत-भाषा की अपनी कुछ क्षमताएँ तथा मर्यादाएँ ऐसी हैं, जो अन्य सामान्य भाषाओं 
में सर्वथा दुष्प्राय हैं; तथापि व्याकरण के प्रौढ़ पाण्डित्य एवं साहित्य की विविध विधाओं के -ङ्गल-मिलन 
से समुद्भूत प्रतिभा वाले विशिष्ट रचनाकारों की प्रतिभा ही उसमें प्रमुख रहती है। उदाहरणार्थ, महाकवि 
दण्डी तथा कुछ कवियों ने ओष्ट्य दर्णों से रहित रचनाएं प्रस्तुत की हैं, जिनकी पृष्ठभूमि किसी पात्र के 
अभिनय से पू वे आकरिमक दुर्घटना-ग्ररत हो जीने से उसके ओष्ठ का कट जाना है। कटे हुए ओष्ट वाळा पात्र 
यदि अभिनय के समय पवर्ग का प्रयोग करता है, तो उसका उच्चारण अवश्य ही अशुद्ध होगा और उसी समय 
उसे उच्चारण-जन्य कष्ट तो होगा ही। इस आकस्मिक कष्ट से मुक्‍त रखने के लिये निरोष्ट्य वर्ण-प्रयोग 
कितना सहायक हुआ होगा ; यह सहृदय ही जान सकता है। दशकुमार चरित का अन्यतम उच्छ्वास, 
निरोष्ठ्य चम्पू और निरोष्ठ्य रामायण इसके उदाहरण हैं। 
इसी प्रकार रामायण की एक पात्र शूर्पणखा को लक्ष्य में रखकर लिखा गया “निरनुनासिक चम्पू' 
काव्य बेचारी कटी नाकवाली शूर्पणखा द्वारा रावण के दरबार में राम के व्यवहार का वर्णन करते हुए अनुः 
नासिक वर्णो के अपप्रयोग से उत्पन्न उपहास से किस तरह बच गई, यह भी कितनी गौरव की बात है? ड- 
न-ण-न-म आदि वर्णों के प्रयोग से मुक्त अपने कथन की सुविधा से शूर्पणखा की तुष्टि के साथ सभ्यों का 
आइचर्य भी इसमें द्रष्टव्य है। 
यही क्यों, अशोक वाटिका में बैठी सीता को जब रावण अपनी रानी बनाने के लिये बार-बार आग्रह 
करता है; तव तीन चरणों के संवाद को केवल मात्रा, अनुस्वार, अक्षर अथवा पद के परिवर्तन का सङ्केत 
चौथे चरण से देकर रावण के कथन को धूल में मिला देने वाली युक्ति वाले काव्य--सीतारावण संवाद- 
क्षरी' का अन्यत्र उदाहरण कहाँ मिल सकता है? बीसवीं शती की ऐसी एक ही नामवाली तीन कृतियाँ आज 
उपलब्ध हैं, जो च्युत-चित्रालङ्कार के कुछ भेदों का ही परिणाम हैं। केवळ एक ही अक्षर को स्वरमाला से 
संयुक्त कर स्नग्धरा जैसे विशाल छन्द की सार्थक रचना, दो अक्षरों से बने पद्यो द्वारा इष्टस्ठुति (एकाधिक 

पद्यमय) की रचना, पूरे के पूरे महाकाव्य में धारावाहिक सात-सात कथाओं की समायोजना, गद्य-पद्य के काव्यों 
द्वारा पूरे व्याकरण का क्रमिक बोध, जिसमें एक ओर काव्यगत कथानक और दूसरी ओर व्याकरण के सूत्रों से 
सम्मतप्रयोगों का ज्ञापन होता है; श्लेषालङ्कार की पराकाष्ठा प्रकट करते हुए केवल अष्टाक्षरी वाक्य 
'राजा नो ददते सौस्य॑' के आठ लाख से भी अधिक अर्थ करना, पूरे काव्य में लोम-विलोम-पद्धति से आधा पद्य 
सीधा पढ़ने पर राम कथा और उसी को उलटा पढ़ने पर क्ष्ण कथा का आनन्द देने वाला दैवज्ञ सूर्यमल्ल 
का काष्णिकाव्य, एक ही ग्रन्थ में विभिन्न पठन-पद़तियों के आश्रय से विभिन्न विषयों का समायोजन, लक्ष्य- 
लक्षण को एक साथ सङ्गति, जनजीवन के जागते चित्रों में वर्ण योजना कर भावनाओं का उद्रेक उपस्थित 
करना आदि विचित्र कर्म सचमुच ही संस्कृत-भाषा में ही सुलभ हो सकता है। 

चित्राळङ्कार शब्दालङ्कार के स्वेतर भेदों को अपने में आवजित करता है। यह श्रव्य होने के साथ 
ही दृश्य भी होता है। सामाजिक उपादानों के आश्रय से अभिव्यक्त होने के कारण समाज के साथ इसका 
पुरा सामञ्जस्य है और कृतिगत वैशिष्ट्य के साथ ही कृती की मेधाशक्ति के चमत्कारपूर्ण परिणमन के कारण 
विस्मय का जनक तो है ही । स्वर, वर्ण, स्थान, गति, प्रहेलिका, च्युत, गूढ़, प्रश्‍्नोत्तर, समस्या, भाषा, आकार 
और छन्द से सम्वद्ध विविध भेद-प्रभेदों के कलात्मक समन्वय से यह भेद बहुत ही विस्तारवाला बन गया है 
और लक्ष्य तथा लक्षण-ग्रन्थों में हेय-प्रेय की दोलाचल-स्थिति में बहते हुए भी सदा विकसित ही हुआ है, जो 
इसकी समन्वयात्मक प्रवृत्ति का अनुपम प्रमाण है। 


कडूःण-बन्ध ओर उसके प्रकार 


आभरणों की विविधता में कङ्कण का अपना कुछ विशेष महत्त्व है। यह पुरुष ओर महिला दोनों 
के हाथों की बहुत प्राचीन काल से शोभा बढ़ाता आया है। वैदेशिक चाकचक्य से प्रभावित पुरुषवर्ग ने तो 
अब इस अळङ्करण को छोड़ दिया है, किन्तु महिलाएँ आज भी उसे अपने सौमाग्य का प्रतीक मानती हैं। 
कृवि ने कङ्कण की आकृति को अपने बन्धकाव्य में बड़ा महनीय स्थान दिया और उसके मणिमण्डित आकार 
में जड़े हुए मोतियों को एक निश्चित आकार देकर, तदनुकूल पद्य-रचना की है, जिसे 'कङ्कण-बन्ध' नाम 
दिया जाता है। 

प्रकारभेद की दृष्टि से कहीं ३२ मणियाँ, कहीं २४ मणियाँ, कहीं १६ मणियाँ तथा कहीं ८ मणियों 
का उपयोग होने से स्वभावत: चार भेद बन जाते हैं और जव इन मणियों में एकाक्षर, द्वथक्षर, त्र्यक्षर या 
चतुरक्षरों का विन्यास कर पूरे पद्य की चमत्कृत-पठन-प्रणाली पूर्वक योजना की जाती है, तो चार भेद और 
बन जाते हैं। पाठ्य-पद्धति की दृष्टि से भी कहीं गृहीत-मुक्त, कहीं आवृत्ति और कहीं विलोमपद्धति आदि 
का प्रयोग होता है तथा कहीं पहली वार पूर्ण वर्णावृत्ति और दूसरी बार कतिपय वर्णावृत्ति भी होती है और 
उसमें भी नियतावृत्ति एवं अनियतावृत्ति की जाय तो यह भेद परम्परा पर्याप्त विस्तृत हो जाती है। लोम 
विलोम और अर्धार्ध लोम-विलोम पद्धति इस आवृत्ति-प्रक्रिया में अत्यन्त चमत्कारिक मानी जाती है और 
क्लिष्टाक्षरों के द्वारा विभिन्नार्थो का परिज्ञापन उसकी चरम स्थिति है। 


रामायण ओर चित्रकाव्य 


चित्राळङ्कार के लिये महाकाव्यों में प्राय: कविवर्ग किसी एक सर्ग को चुन लेता है और उसमें आए 

हुए विषय के अनुरूप ही चित्र-पद्यों की रचना भी करता है। इस दृष्टि से युद्ध-वर्णन को सर्वाधिक स्थान मिला 
है। भारवि का किरातार्जुनीय, माघ का रिशुपालवध, हरिशचन्द्र का धर्म शर्माभ्युदय आदि इसके निदर्शन हैं। 
चित्रकाव्य-प्रकटन का दूसरा क्षेत्र स्तुति-काव्य है। देवताओं की दिव्य विभूतियों का चूड़ान्त वर्णन इसका 
विषय है; अतः किसी भी पद्धति से इष्ट का गृणाख्यान विभिन्न चित्र-पद्यों में किया जाना सरल होता है। 
सैकड़ों स्तुति-काव्यों में चित्रालड्ारमय पद्य उपलब्ध होते हैं; यथा - आनन्दवर्धनाचार्य का देवीशतक, अवतार- 
कवि का ईश्वरशतक आदि। 

चित्रकाव्य के क्षेत्र में भी रामकथा का पर्याप्त प्रयोग हुआ है। देंवज्ञ सूर्यमल्ल कवि ने 'रामकृष्ण- 
विलोम काव्य' से चित्र-कवित्व को पुरस्कृत किया है तो एक महाराष्ट्र के भक्‍त-कवि श्रीमयूरपन्त ने मन्त्र 
रामायण, किन्तु रामायण, इत्यादि रामायण आदि १०८ प्रकार की रामायण-कथाएँ लिखकर चित्रात्मकता 
को अपनाया है। सन्ध्याकर नन्दी का “रामचरित' एक साथ दो कथाओं को प्रस्तुत करके धनंजय और राघव- 
भट्ट को 'राघव-पाण्डवीय जैसे चित्रार्थ काव्यों की प्रेरणा देने में अग्रसर रहा है। 

इस परम्परा को अक्षुण्ण रखते हुए दक्षिण के वेंकटेश कवि ने 'चित्रबन्ध-रामायण' की रचना करके 
उसमें अनेकविध चित्रबन्धों के माध्यम से ही रामायण की कथा का ग्रथन किया है। 


कड्ःणबन्ध और रामायण 


प्रायः किसी पद्य की रचना में कवि इतना ही श्रम करता है कि यदि वह मुक्तक है, तो अपने आप में 
कथनीय भाव से परिपूर्ण हो और यदि वह काव्यान्तर्गत प्रचलित रचना से सम्बद्ध है, तो वह पूर्वापर सम्बन्ध 
का निर्वाह करते हुए अपने लक्ष्य की पूर्ति करे। कुछ ऐसे पद्य भी मिलेंगे जो मुक्तक होते हुए भी वाच्य, 
लक्ष्य और व्यंग्यार्थों के समान विभिन्न अर्थो को समेटे हुए हों। किन्तु चित्राळड्कार के पद्य इस सीमा 
से कुछ आगे बढ़कर गर्भगत वैशिष्ट्य के द्वारा कवि, काव्य, स्तव्य, मन्त्र, तन्त्र, यन्त्र, भेषज, आभाणक 
आदि को भी प्रकट करते हैं अथवा इलेषालङ्कार की सहायता से एक से लेकर अनेकार्थो की 
सृष्टि करते हैं। 
जब उपर्युक्त कतिपय प्रक्रियाओं को सम्मिलित रूप में प्रस्तुत किया जाए तो स्वाभाविक है कि 
वह कृति अपने ढंग की अनूठी होगी। कङ्कूण-बन्ध की रचना में ऐसे प्रयोग हुए हैं, जिनका प्रथम उदाहरण 
वेंकटेश कवि ने 'चित्रबन्ध-रामायण' में दिया है। बत्तीस अक्षरों से निमित कद्भु णबन्ध में अनुष्टुप्‌ छन्द के प्रत्येक 
अक्षर को 'गृहीतमुवत' पद्धति से पढ़ा जाता है। इस प्रकार के पठन से जब सीधा पठन किया जाता है तो 
बत्तीस पद्य बन जाते हैं और उन पद्यो में प्रत्येक का सब्दर्भानुसारी अर्थ निकलता है। किसी भी छन्द में यह 
रचना की जा सकती है। कवि की विवेच्य शवित की प्रधानता से अनुलोम और विलोमगति द्वारा जितनी 
बार पठन होगा, उतने ही पद्य बनते जाएंगे। 
वशिष्ठ गोत्रीय कृष्णमूति कवि ने इसी बन्ध को आघार बना कर केवल एक अनुष्टुप्‌ के बत्तीस अक्षरों 
के लोम-विलोम पाठ से बत्तीस के स्थान पर चौसठ पद्यों की रचना की है और साथ ही उसमें रामायण के 
कथानक का क्रमिक संमावेश भी कर दिया है। इस सफलता पर कवि ने स्वयं कहा है कि : 
नन्‌, कडूःणबन्धकृतिः कृतिनामपि नो सुकरा यदि वा कविभिः। 
कविभिर्घटिताऽस्ति तथापि कथाक्रम-संग्रथिता न चकास्ति भुवि॥ 

अर्थात्‌ यद्यपि पूर्वकवियों ने जो कङ्कुण-वन्ध की रचना की है, वह भी सामान्य कवि के लिए 
सुकर नहीं है; किन्तु उन्होंने फिर भी वैसी रचना की है। तथापि कथाक्रम से ग्रथित कड्कृण-वन्ध की रचना 
आज तक इस पृथ्वी पर नहीं मिलती है।' इस प्रकार प्रस्तुत बन्ध-निर्माण की महत्ता पर प्रकाश डाल कर 
उक्त कवि ने एक ऐसे पद्य की रचना की, जिसमें सारी रामकथा का छ: काण्डों में समावेश किया और उनके 
पद्यों का विभाजन निम्नलिखित रूप में किया : 

पहले काण्ड में १२ पद्य, दूसरे में १३ पद्य, तीसरे में ६ पद्य, चौथे में ११ पद्य, पाँचवें में १० तथा 
छठे में १२ पद्य । इस प्रकार कुल चौसठ पद्यों और छः काण्डों में पूरी रामायण की कथा का ग्रथन कङ्कण- 

न्ध के एक ही पद्य में इस प्रकार किया गया है : 


नेतादेवालीनामाशाधानाधीनानेका लोका। 
मास्थानं भाख्या योगीशं पायादेतं रामे राजा॥१॥ 


यह्‌ पद्य ३२ अक्षरों से निमित है। इसका प्रत्येक अक्षर कङ्कुण के प्रत्येक मोती में निहित रहता है। 
प्रथम अक्षर से वत्तीसवे अक्षर तक पहला पद्य बनता है। द्वितीय अक्षर से आरम्भ करके वत्तीसवें अक्षर तक 
आकर उसमें प्रारम्भ का पहला अक्षर और जोड़ देने पर ३२ अक्षर का पुनः पद्य बन जाता है। इसी प्रकार 
ग्रहण-मुक्त पद्धति से अनुलोम पाठ से ३२ पद्य बनते हैं और विलोम पद्धति से पुनः पाठ करने पर अन्य ३२ 
पद्य और बन जाते हैं और कुल पद्यों की संख्या ६४ बन जाती है। इन पद्यों के प्रारम्भाक्षरों की योजना 
प्रतीक रूप में : 

१. नेता० २. तादे० ३. देवा० ४. वाली० आदि है। 

उपर्युक्त प्रत्येक दो-दो अक्षर प्रत्येक पद्य के आरम्भाक्षर हैं तथा इनसे बनने वाले ३२-३२ अक्षर के 
६४ पद्यों का रामायण के सन्दमं में अर्थं लगाना भी कोई सरल कार्य नहीं है। अतएव स्वयं कवि ने ही इन 
पद्यों की व्याख्या भी प्रस्तुत कर दी है। 


एक सौ अट्ठाईंस अर्थो वाला कञ्कणबन्ध 


उपर्युक्त कवि से प्रभावित होकर ही चारलू भाष्यकार शास्त्री ने एक अन्य कडूण-वन्ध की रचना 
की है, जिसके पद्य तो चौंसठही बनते हैं; किन्तु उन प्रत्येक पद्य के दो-दो अर्थ किये हैं और उनमें पूरी रामायण 
की कथा को विभाजित करते हुए १२८ अर्था में उसे संकलित किया है। इस रचना का मूल पद्य इस 
प्रकार है: 


रामानाथा सारासारा चारा नारा गोपाधारा। 
धारा धारा भीमाकारा पारा वारा सीतारामा॥ 


समस्त संस्कृत-वाङमय में ऐसी आर्चर्यपूर्ण रचनाएं हैं, जिनमें चित्रात्मकता के साथ ही विभिन्न 
विचित्रताओं का भी समावेश है। साथ ही यह भी प्रसन्नता का विषय है कि ऐसी काव्यधारा आज भी रुकी 

नहीं है, अपितु बढ़ती ही जा रही है। 
७छ 


6-0. Gurukul Kangri Collection, Haridwar. 


| 
| 
| 


Digitized By Siddhanta eGangotri Gyaan Kosha 


नादय-गास्त्र की पूर्ववर्ती-परम्परा 
© 


डा० ब्रजबल्लभ मिश्रा] 
एम० ए० पी-एच० डी० 


नाटक के लक्षण-ग्रन्थों की परम्परा में आचार्य भरतमुनि कृत 'नाट्य-शास्त्र' विश्व-साहित्य के 
प्राचीनतम ग्रन्थों में से है। पाइचात्य-विद्वान्‌ इस सन्दर्भ में अरस्तू के 'पोइतिक्स' को सबसे प्राचीन मानते 
हैं। सिद्धान्ततः 'पोइतिक्स' नाटक का लक्षण-ग्रंथ न होकर, काव्य का लक्षण-ग्रन्थ है। इस ग्रन्थ में अरस्तू 
ने प्रसंगवश त्रादस-नाटकों पर भी कुछ लिख दिया है, किन्तु वह बहुत अल्प है। उसके आधार पर उसे नाट्य- 
ग्रन्थ कदापि स्वीकार नहीं किया जा सकता । इस दृष्टि से भरतमुनि का 'नाट्य-शास्त्र' ही विश्व का प्राचीनतम 
लक्षण-ग्रन्थ ठहरता है। 

कतिपय विद्वानों ने यह सिद्ध किया है कि भारत में ईसापूर्व पांचवीं शती में नाटक की कला का 
अस्तित्व नहीं था। इसी के विपरीत यूनान में ईसापूर्व चौथी और पांचवीं शती में नाटक का जन्म हो चुका 
था। कतिपय लेखकों के कथ्यानुसार यह बात विश्वकोष अमेरिकना और न्रिटेनिका में भी लिख दी गई है 
कि विश्व में नाट्यकला का विकास सर्वप्रथम यूनान में हुआ। 

अपने तक को पष्ट करने के लिये इन्होंने महषि पाणिनि की अष्टाध्यायी को आधार बनाया। कहा 


“गया कि अष्टाध्यायी में न तो कहीं नाट्य शब्द देखने को मिलता है और न कहीं अभिनेता। पाणिनि का 


समय ईसापूर्व पांचवीं शताब्दी निश्चित किया गया। इसके साथ ही कुछ लोगों ने अष्टाध्यायी के सूत्र “पारा- 
शर्य शिलारिभ्यां भिक्षु नट सूत्रयोः” को उद्धत करके नाटक तो नहीं, हाँ 'नट' शब्द की पाणिनि-काळ में खोज 
कर्‌ ली । इस सूत्र के अनेक प्रकार से अर्थ किये गये और इसका सम्बन्ध नाटक से जोड़ने की चेष्टा की गयी। 
इस सबके वाद भी यह सिद्ध नहीं हो पाया कि पाणिनि-काळ में भारत में नाटक? का कला के रूप में अस्तित्व 
'था। इस सूत्र में 'नट' शब्द का प्रयोग अवश्य हुआ है, किन्तु “नाट्य' अथवा 'अभिनेता' शब्द की चर्चा कहीं 


' देखने को नहीं मिलती। 


इस अन्वेषण की दृष्टि में सबसे बड़ा दोष यह रहा है कि हमने अपनी प्राचीन नाट्य-परम्परा को 
श्रान्त शब्दों के आधार पर खोजने की चेष्टा की। अन्वेषण करते समय हमारी दृष्टि 'नट' अथवा “नाट्य 
शब्द को प्राचीन साहित्य में टटोलती रही। भारत की प्राचीन नाट्य-परम्परा में 'नाट्य' शब्द बहुत समय 
तक तो प्रचलित ही नहीं हुआ और जव अस्तित्व में आया भी, तो बहुत सीमित अर्थ लेकर प्रकट हुआ था। 


उसका तत्कालीन अर्थं आज के अर्थ से पूर्णतः भिन्न था। इसी प्रकार 'नट' शब्द का प्रयोग मी उस समय 
। भिन्नार्थक था। अतः इन शब्दों के आधार पर भारत की प्राचीन नाट्य-परम्परा का अन्वेषण करना एक 


निरर्थक प्रयास ही है। 
प्रन यह है कि क्या पाणिनि के काळ में सचमुच 'नट' शब्द का अर्थ अभिनेता” था अथवा हम बळातू 

उससे वह अर्थ निकालने की चेष्टा करते रहे हैं। इस बात को समझने के लिये हमें पाणिनि से पूर्व की शंब्द- 
स्थिति पर विचार करना अधिक उपयुक्त है 
पाणिनि से पुवं देश में प्राकृत-भाषाएँ थीं । आपषं-प्राकृत का काळ उनसे भी प्राचीन रहा है। आर्ष- 
प्राकृत में नट के लिये 'णट्ट' शब्द का प्रयोग हुआ करता था । 'णटट' एक जातिवाचक शब्द था । 'पाइअ णट्ट 
महण्णवो' में 'णट्ट' का अर्थ 'नर्तेकों' की एक जाति है। पालि शब्द-कोश में भी नट? नर्तकों के अर्थ का 
योतन करता है। पालि-माषा का समय ईसापुवं चौथी शताब्दी से प्रारम्भ होता है, अर्थात्‌ ईसापुर्वं एक 
हजार वपं से ईसापूर्व प्रथम शताब्दी तक नट का अर्थ नर्तकों की जाति थी। मनु ने अपनी “स्मृति” में इस 
जाति के उद्भव पर प्रकाश डालते हुए लिखा है कि ब्रात्य-क्षत्रिय से सवर्णो में उत्पन्न सन्तान को नट, करण, 
खस और द्रविण कहा जाता है। इस सबसे यह्‌ स्पष्ट हो जाता है कि नट अभिनेता का पर्याय न होकर एक 
जाति का नाम था। यह जाति पाणिनि के बहुत पहले से भारत में विद्यमान थी । 
भारत को नाट्य-शास्त्रीय परम्परा का परिशीलन करते समय सर्वप्रथम यह स्पष्ट कर लेना आव- 
सयक है कि पाणिनि अथवा उससे पूर्व इस देश में अभिनेता शब्द का अस्तित्व नहीं था। स्वयं 'नाट्य-शास्त्र' 
में अभिनेता के लिये अभिनेता शब्द प्रयुवत न होकर प्रस्तोता अथवा प्रयोगज्ञ शब्द का प्रयोग हुआ है। अमि- 
नेता शब्द 'नाट्य-शास्त्र' के बहुत बाद प्रचलन में आया है। 
पाणिनि से पूर्व नाट्य अथवा अभिनेता शब्दों का प्राप्त न होना इस बात का प्रमाण नहीं कि भारत में 
उस समय तक नाट्य-कला का विकास नहीं हुआ था, अपितु इस बात का द्योतक है कि प।णिनि से पुर्व भारत 
में अभिनेता और नाट्य-कला के लिये किन्हीं अन्य शब्दों का प्रयोग किया जाता था। 
विषय में गहनता से अवगाहन करने पर प्रतीत होता है कि पूर्वंवर्ती-परम्परा में अभिनेताओं को | 
भरत कहा जाता था। यद्यपि 'नाद्य-शास्त्र' के प्रणेता का नाम भरतमुनि था, किन्तु भरतमुनि शब्द में 
केवल मुनि शब्द ही विरिष्ट रचनाकार की वैयदितकता का द्योतक है, शेष भरत शब्द समुच्चय-बोघक है। 
पाणिनि से पूर्व गायन, वादन, नर्तन विधां के सिद्ध कलाकारों को भरत कहा जाता था। पाणिनि से पूर्व कौ 
परम्परा में नाटक प्रस्तुत न होकर गायन, वादन, नर्तन काः संयुक्त प्रदर्शन हुआ करता था। इसे याःतो 
'तौर्यत्रिकम्‌' कहा जाता था अथवा 'नटनम्‌' कहा जाता था। पाणिनि ने भी नर्तक, गायक तथा प्राणितूर्य 
शब्दों की अपने ग्रन्थ में व्याख्या प्रस्तुत की है। प्राणितूर्यं का अर्थ पाणिनि ने गायक और नतक 
'किया है। 
भरत इस तौर्यत्रिकम्‌ क्रिया के सिद्ध कलाकार थे। पाणिनि से पूर्व गायन, वादन, नतन के सन्दर्भ 
में भरत लोगों की चर्चा अनेक ग्रन्थों में हुई है। पाणिनि से पूर्व भारत में यास्क नामक वैयाकरण बहुत 
'प्रसिद्ध रहे हैं। यास्क ने निघण्टु नामक ग्रन्थ की टीका निरुक्त के नाम से की। यास्क का समय पाणिनि 
से लगभग ६०० वर्ष पूर्व रहा है। निघण्टु वेदांग भाष्य माना गया है, अत: उससे भी अधिक प्राचीन है। निघण्टु 
के तृतीय अध्याय में 'भरता:” शब्द का प्रयोग हुआ है, जो भरत का बहुवचन है। 
इससे भी पूर्व ऐतरेय ब्राह्मण' में भरत जाति का संकेत प्राप्त होता है। ऐतरेय ब्राह्मणों का रचना- 
काल पारचात्य और भारतीय विद्वानों द्वारा ईसापूर्व लगभग दो हजार वर्ष स्वीकार किया गया है । ऐतरेय 
में एक कारिका है : “तस्माद्धाप्येतह भरताः सत्तनां वित्ति प्रयन्ति लुरीय हैव संग्रहीतारो वदन्ते” 
' (२.२५) अर्थात्‌ इस प्रकार भरत लोग सात्विक वृत्ति का प्रयोग करते थे और तुयं-संग्रहों के आधार पर वादन 

कर्म करते थे। इससे यह स्पष्ट होता है कि तूर्य-वाद्यों के संग्रह-ग्रन्थ ऐतरेय से भी बहुत पहले रचे जा चुके थे। 
कालान्तर में तूर्य से तौर्यं हुआ और तौय शब्द से तौर्यत्रिकम्‌ क्रिया बनी । दूसरी महत्वपूर्ण बात इससे यह 
स्पष्ट होती है कि तूर्य-संग्रहों के आधार पर वादन करने वाले भरत लोग उस काल से भी पूर्वं भारत में लोक- 
प्रिय हो चुके थे। 

याज्ञवल्क्य-स्मृति में भी इस बात के संकेत प्राप्त होते हैं। मूलतः यह ग्रन्थ धर्म और उसके समाज 
सापेक्ष स्वरूप का विवेचन करता है, किन्तु आत्मा का विवेचन करते हुए एक स्थान पर इसमें लिखा है : 


यथा हि भरतो  वर्णवंणंयत्यात्मनस्तनुम्‌ । 
नानारूपाणि कुर्वाणस्तथात्मा कमंजातस्तन्‌ः ॥३.१६२ 


विज्ञानेश्वर द्वारा इसकी मिताक्षरी टीका में इसका अर्थ इस प्रकार किया गया है: “भरतो नटः स 
यथा रामरावणादिनानारूपाणि कुर्वाणः सितासितपीतादिभिवेणेरात्मनस्तनुम्‌ वर्णयति रचयति तथेज्ञात्मा . . ` 
अर्थात्‌ जिस प्रकार भरत नामक नट ३वेत, शयाम, पीत आदि वर्णं धारण करके राम रावण आदि के नाना रूप 
'घारण करते हैं, उसी प्रकार आत्मा अपने नाना कर्मानुसार अनेक वर्णो में फल भोगता है। 

बृहृत्पाराशर के पृष्ठ २९४ में भी एक पद ऐसा है, जिसका यह अर्थ होता है कि नाट्य-कर्मियों को 
“मरत कहा जाता है। भावप्रकाश के लेखक शारदातनय ने लिखा है कि भरत के नाट्य-शास्त्र से वृद्ध भरत ने 
नाट्य वेदागम की रचना की थी। इसे स्पष्ट करते हुए उसने वृद्ध भरत को द्वादश साह्रीकार कहा है और 
भरतमुनि को षट्सह््रीकोर माना है। उसके अनुसार भरतमुनि ने वृद्ध भरत के बारह हजार इलोकों के ग्रन्थ 
.का.६ हजार इलोकों में संक्षिप्तीकरण प्रस्तुत किया था: 


“एबं हि नाट्यवेदे अस्मिन्‌ भरतेनोच्यते रसः। 
तथा भरत वृद्धेन कथितं गद्यमीदृशम्‌ ॥ 
एबं द्वादशसाहुस्नेः इलोकेरेकं तदर्थतः। 
षड्भिः इलोकसहल्लैयो नाट्यवेदस्य संप्रहः॥ 


भरतमुनि के नाट्य-शास्त्र में भी अनेक प्रकार के अन्तर्साक्ष्य हॅ, जिनसे स्पष्ट हो जाता है कि उससे 
पूर्वं भरत लोगों का एक विशिष्ट वर्ग इस कार्य को किया करता था। साथ ही उसके शास्त्र से पूर्व नाट्य- 
विषयक लक्षणों का नियमन हो चुका था। 'नाट्य-शास्त्र' में एक स्थान पर लिखा है : “स्वनामधेये मे रतै: 
प्रयुता सा भारती नाम भवेन्तु वृत्ति” अर्थात्‌ इस वृत्ति का प्रयोग भरत लोग किया करते थे, अतः इसे भारती- 
बृत्ति कहा जाता है। अनेक स्थानों पर इस प्रकार के छन्दों का प्रयोग हुआ है, जिनको भरतमुनि ने 'आनुवंश- 
परम्परा से प्राप्त स्वीकार करते हुए लिखा है : “अत्रानुवंश्ये आर्ये भवतः तत्र इलोक: ।” घमियों का विवेचन 
करते हुये भरतमुनि ने नाट्य-धर्मी' और 'लोक-धर्मी' दो शब्दों का प्रयोग किया है। नाट्यधर्मी के सम्बन्ध में 
यह कथन कि अमुक प्रयोग नाट्य-परम्परानुकूल व्यवहृत है, यह्‌ सिद्ध कर देता है कि भरतमुनि से पूर्वनाट्य 
की एक व्यापक परम्परा का विकास हो चुका था। 


नाट्य-शास्त्र की पूर्ववर्ती-परम्परा को स्पष्ट करने के लिये कुछ संकेत तो ऐसे हैं, जिन्हें सामान्य 


'व्यक्ति भी सरलता से समझ सकता है; किन्तु कुछ संकेत ऐसे हैं, जिनका प्रयोग पारिभाषिक शब्दावली के रूप 

में हुआ है और जिनका सम्वन्ध पूर्ववर्ती-परम्परा से है। बीसवें अध्याय में लिखा है : अंक इतिरूढ़िशब्दो ।' 
अर्थात्‌ अंक, यह एक रूढ़िगत शब्द है, अतः इसकी व्याख्या नहीं की जा सकती । अंक गणितपरक संख्याओं 
के लिए प्रयोग किया जाता है तथा अंक का अर्थ गोद भी होता है, किन्तु नाटक के सन्दर्भ में कथानक को विभा- 
जित करने के लिये इसका प्रयोग होता है। जब नाट्य-शास्त्र इसके सम्बन्ध में कहता है कि नाटक के सन्दर्भ 
मे यह शब्द रूढ़ हो चुका है, तो स्पष्ट हो जाता है कि इसके रूढ़ स्वरूप का निर्माण दो-चार दिन में नहीं हुआ 
होगा; अपितु उसकी पृष्ठभूमि में कई शताब्दियों की नाट्य-मान्यतायें आवेष्टित रही होंगी । 
इसी प्रकार एक अन्य शब्द 'मार्ग' का प्रयोग हुआ है। ऐसे सन्दर्भ में देशी! और मार्ग” दो शब्द 
आते हैं। संगीत और नृत्य की विधियों का विभाजन .करते.हुये शास्त्रकार ने एक विधि 'देशी' बतलायी है, 
दूसरी 'मागं'। इनमें देशी नृत्य वह्‌ है, जिनमें लोक-व्यापी तत्व संग्रहीत होते हैं तथा मागे-नृत्य वह है, जिसका 
विधान ब्रह्मा के आदेश पर भरतों द्वारा किया गया है; अर्थात्‌ नाट्य-शास्त्र में वणित मार्गे-पद्धति के विधान 
'का निर्माण भरतमुनि से बहुत पूर्व ही हो चुका था। 
अतः यह पूर्णतः असंदिग्ध है कि वर्तमान नाट्य-शास्त्र भले ही ईसा पूर्व दूसरी या तीसरी शताब्दी की 
रचना हो, किन्तु इससे पूर्व नाट्य के लक्षण-ग्रन्थों की परम्परा भारत में विकसित हो चुकी थी । वर्तमान नाट्य- 
शास्त्र का निर्माण उन्हीं पारम्परिक-सूत्रों के आधार पर हुआ था। जब ईसा पूर्व दो हजार वर्ष के ऐतरेय- 
ग्रन्थ में भरतों का अस्तित्व था, तो निश्चय ही उनके संग्रह-ग्रन्थ भी थे। निश्‍चय ही भरत मुनि से पूर्वः वृद्ध 
भरत ने “नाट्यवेदांगम्‌' ग्रन्थ की रचना की होगी। राघव भट्ट ने शकुन्तला पर अपनी अर्थ-द्योतनिका नामक 
टीका में आदि भरत से १७ कारिकायें उद्धत की हैं तथा भरत मुनि से ११ सूत्र उद्धत किये हैं। भरत मुनि 
में अध्यायों का उल्लेख है, जबकि वृद्ध भरत का नहीं। इससे यह सिद्ध होता है कि राघव भट्ट के समय वृद्ध 
भरत की कारिकाएँ कण्ठाग्र रूप में ही उपलब्ध थीं, न कि पुस्तक रूप में; अन्यथा राघव अट्ट उनके अध्यायों 
का उल्लेख भी कर देते। 
इतना निश्चित रूप से कहा जा सकता है कि नाट्य-शास्त्र की परम्परा ग्रीक में अरस्तू हारा विरचित 
'पोइतिक्स' से बहुत शताब्दियों पूर्वं ही भारत में पल्लवित हो चुकी थी। आज आवश्यकता इस बात की है 
कि कोई भारतीय “नाट्यवेदांगम” ग्रंथ की खोज करे; कहीं ऐसा न हो कि यह श्रेय भी किसी विदेशो को ही 
प्राप्त हो । हमारा दृढ़ विशवास है कि देश के किसी न किसी भाग में, किसी न किसी रूप में वृद्ध भरत कां 


नाट्यवेदांगम' आज भी पड़ा हुआ किसी की प्रतीक्षा कर रहा होगा । 
छ 

यावत स्थास्यन्ति गिरयः सरितश्च महीतले । 
तावद रामायणकथा लोकेषु प्रतिरिष्यति॥ 


विधि-विधान था कि जब तक पर्वतों में खड़े रहने का सामर्थ्यं है और नदियों में प्रवाह की क्षमता है, 
तब तक सारे संसार में रामायण का प्रसार बरावर बना रहेगा। किसी भी कृति को इस प्रकार का चिरंतन 
अस्तित्व प्रदान करने वाली शक्ति उसकी रमणीयता में होती है। कोई भी सुन्दर वस्तु चिरंतन आनंद का अक्षय 
आधार बन जाती है। रामायण के इसी लोकोत्तर सौंदर्य के साक्षात्कार से पुलकित होकर ही विइव-विधाता 
ने यह सच्ची भविष्य वाणी की थी। 
रामायण के सौन्दर्यं को समझने के पहले रामायण शब्द की रमणीयता पर विचार करना होगा। 
राम और अयन - दो शब्दों के मेल से रामायण शब्द बनता है। राम शब्द की व्युत्पत्ति “रम्‌' धातु से है 
और 'अयन' शब्द की व्युत्पत्ति इ. (गमने) धातु से है। अतः ये दोनों धातुएँ क्रमशः रमणशीलता और गमन- 
शीलता का बोध कराती हैं। जन-मन में निरंतर राममाण होकर प्रतिष्ठित राम का सारा जीवन गत्यात्मक 
रहा है। सोलह वषं के पुरे होने के पहले विश्वामित्र के साथ लोक-कल्याण की साधना में राजमहल से प्रस्थित 
राम ने फिर जीवन में कभी भी चैन की साँस नहीं ली। आजीवन परहित की साधना और अखिल जगत्‌ की 
आराधना में तत्पर रामचन्द्र के जीवन में स्थिति और गति का अद्भुत सामंजस्य दिखाई देता है। समुद्र का 
गांभीयं, हिमाचल का धैर्य, पृथ्वी की क्षमा आदि-प्रशांत गुणों से मर्यादित रामचंद्र की मनोवृत्ति क्रोध में 
कालानल का रूप घारण कर सकती है। 'तदेजति तन्नेजति'--वाले उपनिषद्‌ वाक्य के अनुसार काव्य नायक 
राम में स्थितिज (P००४३!) और गतिज (1,:m९४।८) दोनों प्रकार की ऊर्जाओं का मंगलमय संगम 
पाया जाता है। इसीलिए आदि-कवि ने अपने काव्य का नाम “रामायण” रखा है। रामायण शाब्द में निहित यह 
सौंदर्य राम के जीवन को ही नहीं, प्राणिमात्र की जीवन-यात्रा में अभीष्ट सौंदर्य को भी विवृत बना देता है। 


'रामायण' शब्द से लेकर इस काव्य के प्रत्येक अक्षर में इस प्रकार का सौंदर्यं दृष्टिगोचर होता है। 
इसीलिए कहा गया है: 


चरितं रघुनाथस्य शतकोटि प्रबिस्तरम्‌। 
एकंकमक्षरं प्रोक्तं महापातक नाइनम्‌॥ 
सैकड़ों-करोड़ों रूपों में संसार में व्याप्त रघुनाथ चरित के प्रथम प्रणेता वाल्मीकि ने राम के इतिवृत्त 
को चौबीस हजार इलोकों में निवद्ध किया है। इसीलिए रामायण को चतुविशति सहस्रिका भी कहा जाता है। 
चौबीस संख्या की एक विशेषता है। मंत्रराज गायत्री में चौबीस वर्ण हैं। भगवान विष्णु के भी केशव, नारायण, 

माधव आदि चौबीस नाम हैं। गायत्री मंत्र के द्रष्टा और राम-लक्ष्मण के मंत्र-गुरु विश्वामित्र का भी इस काव्य 
में महत्वपूर्ण स्थान है। इसीलिए वाल्मीकि ने अपनी रामायण में गायत्री मंत्र को विशेष महत्व दिया है। 
रामायण के चौबीस हज़ार इलोकों में प्रत्येक हजार इलोकों का पहला इलोक गायत्री मंत्र के एक-एक अक्षर से 
प्रारम्भ होता है। पहला इलोक इस प्रकार है: 
“तपः स्वाध्याय निरतं तपस्वी वाग्विदांवरम्‌ । 
नारदं परिप्रपच्छ वाल्मीकिर्मुनि पुंगवम्‌॥ 
दूसरे हजार इलोकों का आरंभिक इलोक इस प्रकार है: 
ू स॒हत्वा राक्षसान्‌ सर्वान्‌ यज्ञध्नान्‌ रघुनंदनः ! 
इसी प्रकार 
विश्वामित्रः स धर्मात्मा ...... 
तुष्टावास्य तदा वंश .......... 
वनवास हि संख्याय ......... 
राजा सत्यं च धर्म च........ 
प्रत्येक हज़ार का प्रारम्भ पूर्ववत होता है । इससे स्पष्ट है कि वाल्मीकि रामायण गायत्री बीज सम्मित 
रचना है ।' तत्‌' शब्द के प्रति भी वाल्मीकि की विशेष रुचि दिखाई देती है। वास्तव में वाल्मीकि रामायण 
तत्वनिष्ठ रचना है। 
यह तो केवल वाल्मीकि रामायण का बाह्य सौंदयं है। इस काव्य का आंतरिक सौंदर्य सुन्दर कांड में 
अपने परिणत रूप में देखा जा सकता है। सुंदर कांड का नामकरण भी कुछ विचित्र-सा लगता है। बाल कांड 
में बालक राम का वर्णन है, अयोध्या कांड में अयोध्या की राजगद्दी पर राम को प्रतिष्ठित करने का प्रस्ताव 
आता है, अरण्य कांड में राम का बनवास वणित है, किष्किधा कांड में किष्किधा के निवासी वानरों के साथ राम 
का संबंध वणित है तथा युद्ध कांड में राम और रावण के बीच के युद्ध का वर्णन है। लेकिन सुन्दर कांड में 
वर्णित इतिवृत्त का उस कांड के नामकरण से कोई सीधा संबंध प्रतीत नहीं होता। वाल्मीकि ने 
इसे सुंदर कांड का नाम दिया था। इसीलिए परवर्ती रामायणकारों ने भी इसे वही नाम दिया। लेकिन 
वाल्मीकि ने इस काव्यखंड को यह नाम क्यों दिया होगा, इस पर सोचने से आदि-कवि की अलौकिक सौंदयं 
भावना स्पष्ट होती है। 
सुंदर कांड का प्रधान पात्र साधारण दृष्टि से असुंदर समझां जाने वाला वानर है। इसमें छंका की 
विकट रूपधारी राक्षसियों का जुगूप्सा-जनक वर्णन भी पाया जाता है। फिर भी इसी असुंदर तत्व से 
आवृत्त होकर विश्वसुंदरी सीता अशोक वाटिका में तपस्विनी-सी बेठी दर्शन देती है। इसी सौंदर्य को पुनः प्राप्त 
करने के लिए राम, लक्ष्मण, सुग्रीव, हनुमान और सारी वानर सेना तत्पर है। इस सौंदर्य साधना में निष्ठा 
के साथ आगे बढ़ने वाला, हनुमान पवन का पुत्र जलराशि को पार करता है, धरती की सुता सीता के दर्शन 
से अपने को धन्य समझता है, वासना की दुर्गन्ध से कलुषित लंका को वहीं की आग से जला डालता है और 
अंतरिक्ष की लहरों पर फिर अपने मूल स्थान पर पहुँच जाता है। इस प्रकार सीता-दर्शन के इस प्रधान 
इतिवृत्त में पवनतनय हनुमान पांचों भूतों का रोमांचक समावेश घटित करता है। पार्थिव तत्वों की इस 
अपाथिव साधना में हनुमान की दृष्टि अक्षय सौन्दर्यं की अमोघ निधि सीता पर ही रहती है। इस गवेषणा 


CC-0. Gurukul Kangri Collection, Haridwar. 


"Ps अं _ सन मदई Cate. 


IM 


Digitized By Siddhanta eGangotri Gyaan Kosha 
२३६ / बाबू वृन्दावनदास अभिनन्दन-ग्रन्थ 


में उसे कई जुगुप्सा-जनक दृश्यों को देखना पड़ता है। फिर भी उसका मन विचलित नहीं होता। वह बार- 
बार कहता है कि जानकी के मुख कमल की शोभा कब मुझे दृष्टिगोचर होगी ? 

राम-कार्य की तत्परता उसमें इतनी प्रगाढ़ है कि वह किसी दूसरी चीज़ की परवाह नहीं करता। 
समुद्र को पार करते समय और लका में राक्षसों से लड़ते-झगड़ते समय वह हमेशा राम का स्मरण करता 
और बार-बार कहता है: 


I पक भव» 35 कनपक+ कमाए 


जयत्यतिबलो रामो लक्ष्मणश्च महाबलः 
राजा जयति सुग्रीवो राघवेणाभिपालितः। 
| दासोऽहं कोशलेंद्रस्य रामस्याक्लिष्टकर्मणः | 
| हनमान शत्रु सेन्यानां निहंता मारतात्मजः। 
| न रावण सहस्रं मे युद्धे प्रतिबलं भवेत्‌ दि 
अद्धंयित्वा पुरीं लंका अभिवाद्य च मैथिलीं 
समृद्धार्यो गमिष्यामि द्विषतां सर्वरक्षसां॥ 


यह आत्म-बल उसको महात्मा राम की प्रेरणा से ही मिलता है। राम के हाथ से निकले बाण की 
तरह वह लंका में पहुँच जाता है और राम के आदेश का पूरा-पूरा पालन करता है । 
हनुमान में आत्मयोगी के लिए आवश्यक स्थिरता भी है। वानर-सुलभ चंचलता होते हुए भी हनुमान 
पग-पंग पर अपने धैय और गाम्भीर्यं का परिचय देता है। सारी लंका में खोजने के बाद जब अशोक वाटिका 
में सीता के दशन होते हैं, तब वह प्रसन्न तो होता है और मनसा रामचंद्र के यहाँ पहुँच भी जाता है, लेकिन 
तुरंत सीता जी के सामने जाकर अपना परिचय नहीं देता। वह धैयं से सारी परिस्थिति को समझने की कोशिश 
करता है, सीता की दयनीयता से दुखी होता है, रावण और सीता के वार्तालाप को सहिष्णुता के साथ सुन 
लेता है और अन्त में राम के गुणगान से जानकी का व्यान अपनी ओर खींच लेता है। जब जानकी की दृष्टि पेड़ 
पर स्थित हनुमान की ओर उन्मुख होती है तब न मालूम हनुमान का मन कितना प्रफुल्ल हुआ होगा। 
इस अनुभूति की कल्पना मात्र से किसी भी साधक का मन पुलकित हो उठता है। 
सीता के साथ ही नहीं, रावण के साथ भी हनुमान बड़े संयम से काम करता है। बिना किसी 
प्रकार के संकोच और भय के उसे जो कुछ कहना था सब कह देता है। व्याकरण के विशेषज्ञ और वाणी के 
मर्मज्ञ के रूप में हम यहां पर हनुमान को देखते हैं। रावण के साथ उसके व्यवहार की सफलता का सबसे 
सबल प्रमाण यही है कि जिस अग्नि से रावण उसे ताप देना चाहता था, उसी अग्नि से वह सारी लंका को 


जला डालता है और लंकावासियों के मन में भय और त्रास का संचार कराता है। सीता जी को आश्‍वासन 
देने के लिए वह कहता है: 


PS titra PST nd 


| 


मद्धिशिष्टाइच तुल्याइच संति तत्र वनोकसाः 
मतः प्रत्यवरः करिचिन्नास्ति सुग्रीव सन्निधौ। 


सुग्रीव के दरबार में जितने भी लोग हैं, वे या तो मुझसे अधिक पराक्रमी हैं या मेरे क हैं। 
मुझसे कम श्रेणी का व्यक्ति वहाँ कोई नहीं है। 

इन शब्दों में हनुमान की विनम्रता भी स्पष्ट झलकती है और उसकी कार्यसाधक वाग्विदग्धता भी। 
हनुमान की वाणी का ठीक समाधान सीतादेवी की कोमलकांत पदावली में मिलता है। जब हनुमान सीता 
जी को अपनी पीठ पर चढ़ा कर राम के पास ले जाने की बात करता है,तो सीता जी ठीक ही कहती हैं: 
एक तो मैं महिला हूँ, स्वभाव से भीरु हूँ और बंदर की पीठ पर बैठ कर जाने में और भी डर लगता है। 
कौन जाने, बीच में समुद्र में गिर पड़ या रास्ते में राक्षस लोग हम दोनों को देखकर हमारा पीछा करें और 
उनसे लड़ते-लड़ते तुमको मुझे संभालना मुश्किल हो जाए और मैं फिर बंदी बन जाऊं। अगर मैं निरापद राम 
के पास पहुंच भी जाऊं, तो भी पता नहीं, राम इसे पसंद करेंगे या नहीं। जैसे रावण मुझे हर ले आया, वैसे 
ही चोरी-चोरी मुझे राम वापस बुला ले तो इसमें राम की विशेषता क्या रही ? अतः युद्ध में रावण को परा- 
जित कर मुझे वे पुनः प्राप्त कर लें, इसी में राम की गुणवत्ता है--तत्तस्य सदृशं भवेत्‌ ! 

मन और वाणी की यह रमणीयता सुंदर कांड के प्रत्येक अक्षर में दिखाई देती है। इसीलिए रामायण 
का सुंदर कांड काव्य-सौंदयं की अक्षय निधि है। 'सुंदरे कि न सुंदरम्‌ ?' वाली उक्ति इसी दृष्टि से चरि- 
तार्थं है। 

रामायण का परमार्थं भी इसी में है कि हम इस काव्य के अध्ययन के सहारे एक ऐसी तात्विक 
दृष्टि प्राप्त कर लें, जिसमें संसार में संत्र उसी सुंदर तम की सुंदरता व्याप्त दिखाई दे, असुंदर' को सुंदर रूप 
में देखने का दृष्टि-सोंदय हमारे व्यक्तित्व का अभिन्न अंग बन जाए। र 


क्षणे क्षणे यन्नवतामुपंति 
तदेव रूप रमणीयतायाः॥ 

संस्कृत-महाकाव्यों तथा नाटकों में नारी शास्त्रीय रूप में प्रतिष्ठित है। सदैव की भाँति गृहिणी 
का गृह में प्रमुख स्थान था। वह धर्म, अर्थ, काम एव मोक्ष के उपार्जन में पूर्ण सहयोगिनी मानी गई है। 
गृह में माता का सर्वोच्च स्थान था। पितृ-ऋण से मुक्ति प्राप्त करने के हेतु पुत्र- जन्म की आवश्यकता समझी 
जाती थी। पुत्र का जन्म वंशवृद्धि, गृह-सुरक्षा के लिए परमावश्यक समझा जाता था तथा गृहस्थाश्रम 
का परम लक्ष्य माना जाता था। पिता पुत्र को समस्त उत्तरदायित्व सौंपकर वानप्रस्थ ग्रहण करने में अपने 
जीवन की सार्थकता समझता था । 'रघुवंश' महाकाव्य में राजा रघु ने अपने प्रिय पुत्र अज को सम्पूर्ण उत्तर- 
दायित्व एवं राज्यभार सौंप कर वानप्रस्थ ग्रहण कर लिया था तथा मोक्ष की साधना में तत्पर हो गए थे ।' 

परिवार में कन्या कुल का जीवन कुल जीवितम्‌?” समझी जाती थी। माता-पिता उसका पालन- 
पोषण अत्यन्त लाइ-प्यार से करते थे। महषि कण्व के आश्रम में शकुन्तला का पालन-पोषण बड़े लाड़-चाव से 
हुआ था। वह आश्रम के वृक्षों को सींचती थी तथा पौधों के प्रति पूर्ण ममत्वमयी अंकित की गई है। मृग- 
शावक उसे अत्यधिक प्रिय थे। कन्या को पितुगृह में पूर्ण स्वतंत्रता रहती थी । उनकी बाल्यावस्था विविध 
क्रीड़ाओं में ही व्यतीत होती थी। 

आश्रमो में बालकों की भाँति ही बालिकाओं को भी शिक्षा दी जाती थी । भवभूति के 'मालतीमाधवम्‌' 
में वणित कामन्दकी लड़कों के साथ अध्ययन करती थी। शकुन्तला और उसकी सखियाँ अनुसूया और 
प्रियंवदा दोनों ही साक्षर थीं, उन्होंने दुष्यन्त की मुद्रिका पर अंकित नाम पढ़ कर जान लिया था कि दुष्यन्त 
राजा है। स्त्रियाँ ललित कलाओं में पारंगत होती थीं। 'माळविकारिनमित्रम्‌' की मालविका ललित कला 
में दक्ष होने के कारण राजा को विशेष प्रिय थी ।' शकुन्तला ने अपने प्रेमपत्र में अपना प्रणयभाव जिस मामिक 
ढंग से व्यक्त किया था, उससे उसकी शिक्षा तथा भावप्रकाशन-पटुता का आभास मिलता है। स्त्रियों को 
सांसारिक जीवन में सफलता के लिए उन्हें उपयूक्त विषयों-पढ़ना-लिखना, चित्रलेखन, संगीत, गृहकृत्यों 
की देखरेख आदि की मली प्रकार शिक्षा दी जाती थी। स्त्रियों को प्राथमिक चिकित्सा का भी ज्ञान कराया 
जाता था। अपने प्रिय मुगशावक के व्रण पर इंगुदी तेल लगा कर शकुन्तला ने उसकी चिकित्सा की थी।' 


१. रघुवंशः कालिदास, ७-१७। 

२. कन्येयं कुलजीवितम्‌ : कुमारसम्भव : कालिदास, ६-६३। 
३. मालविकाग्तिमित्रम्‌ : कालिदास ग्रन्यावली, २।१३। 

४. अभिज्ञान शाकुन्तलम्‌ : कालिदास, ४।१४। 

आश्रम में स्त्रियाँ अत्यन्त सादगी से जीवन व्यतीत करती थीं। शकुन्तला आश्रम के वृक्षों को स्वयं ही 
सींचा करती थी तथा पुष्प चयन करके देवपूजन करती थी। आश्रम के सभी पशु-पक्षी उसे प्रिय थे, सभी को 
आत्मीय जैसा समझती थी । मृगशावक उसे पुत्रवत्‌ प्रिय थे। वाल्मीकि के आश्रम में सीता पर्णकुटी में 
निवास करती थी। कन्द-मूलळ-फल भोजन करती थी तथा रात्रि में कुटिया में इंगुदी के तेल का दीपक जला 
कर मृगचमं पर शयन करती थी। आश्रम में रहने वाली स्त्रियां अथवा विद्यार्थिनियाँ समीपस्थ नदी तथा 
जलाशयों से हवनादिक एवं गृह कृत्यों के लिए स्वयं ही जल भर कर लाया करती थीं तथा वृक्ष-सिंचन किया 
करती थीं।' विदुषी होने के साथ ही स्त्रियां विनयशील भी होती थीं। राजशेखर की 'कर्पूरमंजरी' नामक 
नाटिका की प्रस्तावना से प्रकट है कि उस समय स्त्रियाँ स्वयं स्त्रीपात्रों का अभिनय किया करती थीं और 
अभिनय कुशला होती थीं ।' 

शिक्षिता कन्या का विवाह माता-पिता सुयोग्य वर से करना अपना परम कर्तव्य समझते थे। युवती 
कन्या स्वयंवर में वर-चयन करती थी तथा माता-पिता कन्या द्वारा निर्वाचित वर के साथ विधिपूर्वक उसका 
विवाह कर देते थे। दमयन्ती ने नल का वरण स्वयं किया था। इस प्रकार संस्कृतकालीन समाज में स्त्रियों 
को विवाह-विषयक पर्याप्त स्वतंत्रता प्राप्त थी । क्षत्रिय राजाओं में अधिकतर स्वयंवर प्रथा प्रचलित थी। 
समाज में प्रजापत्य तथा गान्धर्व विवाह भी प्रचलित थे। विवाह अधिकतर सजातीय लोगों में होते थे। 
कभी-कभी अन्तर्जातीय सम्बन्ध भी हो जाते थे। प्रायः राजाओं को अपनी परिचारिकाओं से प्रेम हो जाता 
था। 'रत्नावली' में उदयन का सागरिका से तथा 'मालविकाग्निमित्रम्‌' में राजा अग्निमित्र का मालविका 
से प्रणय था। वेश्याओं से प्रणय के उदाहरण भी हैं। “मृच्छकटिक, में उज्जयिनी की प्रसिद्ध वेश्या चारुदत्त 
नामक ब्राह्मण पर अनुरक्त थी। उर्वशी-पुरूरवा का प्रणय भी प्रसिद्ध है। अनेक राजर्षियों की कन्याएं गान्थवे 
विवाह कर लिया करती थीं और उनके पिता अथवा अभिभावक उनका समर्थन करते थे। दुष्यन्त के साथ 
शकुन्तला के गान्धवं विवाह से महषि कण्व को पूर्ण सन्तोष था। 

माता-पिता कन्या के विवाह होने पर्यन्त उसे पराई सम्पत्ति धरोहर के रूप में समझते थे। कन्या 
को पति के गृह भेज कर पिता स्वयं वैसी ही निश्चिन्तता अनुभव करता था, जैसे किसी की धरोहर लौटा कर 
अनुभव होता है। महर्षि कण्व ने शकुन्तला को बिदा करके परम सन्तोष अनुभव किया था। माता-पिता को 
कन्या से बिछुड़ने में महान्‌ दुःख अनुभव होता था। शकुन्तला के जाने से सम्पूर्ण तपोवन व्यथित हो उठा 
था।' माता-पिता कन्या को वस्त्राभूषण से सुसज्जित करके तथा पति से समादृत होने का आशीर्वाद देकर 
बिदा करते थे तथा उसे आदर्श गृहणी बनने की शिक्षा भी देते थे।* कन्या पतिगृह सदैव के लिए भेज दी जाती 

१. कालिदास के काल में शिक्षा और उसका आदर्श: वा० वि० मिराशी, पू० ३६। 

२. संस्कृत साहित्य की रूपरेखा : चन्द्रशेखर, पू० १९३। | 

३. अभिज्ञान शाकुन्तलम्‌ : कालिदास, ४।२२। 

४. यही, ४।६। 
५. सुश्रुषस्व गुरूकुरु प्रियसखी वृत्ति _सपत्नीजनेः 

पत्युविभ्रकृताऽपि रोषणतया मास्म प्रतीपं गमः। 
भूयिष्ठं भव दक्षिणा परिजने भाग्येष्वनुत्सेविनी। . 

थी। आश्रम में उसका पुनरागमन पुत्रवती होने पर तथा पुत्र को समस्त राज्य एवं कुट्म्ब-भार सौंप कर 
वानप्रस्थाश्रम के समय पति के साथ ही सम्भव होता था । तब वह पुनः शान्त आश्रम में आकर सुख से शान्त 
जीवन व्यतीत कर सकती थी । 

कन्या के विवाह के समय दहेज देने की प्रथा भी प्रचलित थी। पार्वती के विवाह के अवसर पर 
हिमालय ने रत्न, अर्ध्य, मधु, दधि, नवीन वस्त्रामूषणादि मंत्रोच्चारण सहित महादेव को समपित किए थे।* 
विवाह के समय कन्या को प्राप्त वस्त्राभूषणादि उसका स्त्रीधन' होता था। पति के लिए पत्नी सच्ची गृहणी 
सचिव, सखी, प्रियशिष्या के समान होती थी तथा ललित कलाओं में पारंगत गृहस्वामिनी होती थी। 
विपत्ति के समय पति को कर्तव्य का बोध करने में पत्नी पूर्ण समर्थ समझी जाती थी । रीति-नीति की ज्ञाता 
मानिनी द्रोपदी ने युधिष्ठिर से जो स्नेहमय, विद्ठत्तापूर्ण एवं सारगमित वचन कहे, उसको बृहस्पति भी बोलने 
में असमर्थ कहे गए हैं।' संस्कृत-कवियों ने पावती, रति, सीता, इन्दुमती, झकुन्तला, दमयन्ती, वासवदत्ता 
आदि स्त्रियों का चित्रण पूर्ण पतिव्रता पत्नियों के रूप में किया है। पत्नी पति की छाया के समान होती थी। 
वह पति को आयंपुत्र' कह कर सम्बोधन करती थी। वह पति-निन्दा कदापि सहन नहीं कर सकती थी। 
पिता द्वारा पति की अवहेलना देखकर साध्वी सती ने अपना शरीर दक्ष के यज्ञ में भस्म कर दिया था। 
सती स्त्रियाँ दूसरे जन्मों में भी अपने पति की पत्नी बनी रहती थीं । 

संस्कृतकालीन समाज में पति-पत्नी के आदर्श प्रम को विशेष महत्व प्रदान किया गया है, भ्रमरवृत्ति 
को नहीं। परस्त्री की ओर दृष्टिपात भी अनुचित समझा जाता था ।* सत्य प्रेम लोकापवाद की चिन्ता नहीं 
करता था। प्रिय की निन्दा सुनना भी पाप समझा जाता था। वास्तविक प्रेम जीवन की विभिन्न परिस्थि- 
तियों में सदा एकरस रहता था तथा सदेव दम्पति को सुख-शान्ति प्रदान करता था। महाकवि भवभूति ने 
'उत्तर रामचरितम्‌' तथा “मालतीमाधव” नाटकों में उज्ज्वल आदर्श दाम्पत्य-प्रेम का चित्रण किया है। आदर्शं 
दाम्पत्य-प्रेम-की चरमावस्था सन्तानःप्राप्ति में मानी गई है। दम्पति के प्रणयपूर्ण दो हृदयों को एकसूत्र में 
बांधे रखनेवाली आनन्दपूर्ण ग्रन्थि के रूप में सन्तान ही कही गई है।* 

संस्कृत एवं महाकाव्यों-नाटकों में नारी पूर्ण सुन्दर एवं प्रेममयी अंकित की गई है । वास्तविक सौन्दर्ये- 
शालिनी नारी समी अवस्थाओं में मनोरम एवं रमणीय प्रतीत होती है, उसे वाह्य साधनों की अपेक्षा नहीं 
होती । कवियों ने सुन्दर आकृतिवाली स्त्री में सुन्दर गुणों की कल्पना की है। नारी के चरम सौन्दर्य की पर- 


यान्त्येवं गृहंणीपदं युवतयो वामाः कुलस्याधयः। 
“अभिज्ञान शाकुन्तलम्‌ : कालिदास, ४-१८। 
१. कुमार सम्भवम्‌ : कालिदास, ७।२७। ` 


* गृहणी सचिव: सखीमिथः प्रियशिष्याललिते कला विद्यौ : रघुवंश : कालिदास, ८।६७। 
३. किरातार्जुनीयम्‌ : भारवि, द्वितीय सगं २। 
४. कुमारसम्भवम्‌: कालिदास, १।२१। 
५. अभिज्ञान शाकुन्तलम्‌ : कालिदास, ५।२८। 
६. उत्तर-रामचरित : भवभूति, ३।१७। 


७. किमिवहिं मधुराणां मण्डनं नाकृतीनाम्‌ : अभिज्ञान झञाकुन्तलम्‌ : कालिदास, १-१९। 

णति प्रेम में समझी गई है । “प्रियेषु सौभाग्यफलम्‌ हि चारुता' में ही नारी की सुन्दरता सार्थक थी अन्यथा नहीं ।' 

संस्कृत-साहित्य के श्रेष्ठ कवि कालिदास, भवभूति, बाण आदि ने प्रेम का मूल कारण पूर्वजन्म का 
प्रेम संस्कार माना है। 'कादम्वरी' में जन्म-जन्मांतर के संचित प्रेम संस्कारों का सजीव चित्रण है। सच्चा 
प्रणय सत्य की भाँति शाश्वत माना गया था। महाकवि कालिदास ने प्रेमी-प्रेमिका के मधुर सम्बन्ध का चित्रण 
अत्यन्त सहृदयता से किया है। 

पति से वियुक्ता पत्नी स्वयं को 'मन्दभाग्या' समझती थी तथा अपने जीवन को भाररूप अनुभव 
करती थी। 'उत्तररामचरित”' की परित्यक्ता सीता वारम्वार स्वयं को मन्दभागिनी कहती हुई धिक्कारती 
है। वह राम को किसी प्रकार से दोष नहीं देती हैं। पतिविरहिणी पत्नी के शरीर की आत्मा क्षीण हो जाती 
थी तथा उसका सौन्दर्य पाले से मुरझाई कमलिनी के सदृश प्रतीत होता था।' रघुवंशम्‌, अभिज्ञान शाकुन्तलम्‌, 
मेघदूतम्‌, उत्तर रामचरितम्‌ और वासवदत्तम्‌ आदि संस्कृत नाटकों एवं काव्यों में विरहिणी पतिव्रता 
नारियों का बड़ा ही मर्मस्पर्शी चित्रण किया गया है। 

पति की मृत्यु पर पतिव्रता पत्नी क्षण भर भी जीवित नहीं रहना चाहती थी । पति के अभाव में 
उसका संसार सूना हो जाता था । उसे अपना जीवन निरर्थक प्रतीत होता था । जिस प्रकार चन्द्रिका चन्द्र से 
विहीन हो जाती है, उसी प्रकार पतिब्रता स्त्री पतिमार्ग का अनुसरण करती थी।' लोक-परलोक दोनों 
ही में नारी की एकमात्र गति उसका पति माना जाता था। अतः पतिव्रता पत्नी पति की मृत्यु होने 
पर अपने प्राणों का परित्याग जीवनधारण से श्रेष्ठतर समझती थी । अतः समस्त श््ंगार करके वह हर्षपूर्वक 
पति के शव के साथ अग्नि में प्रविष्ट हो जाती थी, ऐसी स्त्रियाँ संसार में वन्दनीया होती थीं। 'कुमार-सम्भवम्‌' 
में रति कामदेव के पीछे-पीछे ही प्राणत्याग करना चाहती थी; किन्तु ऐसा न कर सकने का उसे बड़ा दुःख था । 

पति के अभाव में साध्वी नारी अग्नि में शरीर भस्म करके, जल में कूदकर, वृक्ष की शाखा में बंधकर 
अथवा विषपान कर अपना जीवन समाप्त कर देती थी तथा इस प्रकार की आत्महत्या को वह शास्त्र- 
सम्मत मानती थी । 'उत्तर रामचरितम्‌” में परित्यक्ता सीता गंगा में कूद पड़ी थी। क्षत्राणी सती नारी पति 
के वीरगति प्राप्त कर लेने पर पति के धनूष का आलिंगन करके चिता में भस्म हो जाती थी।' भास, शूद्रक, 
कालिदास आदि रचयिताओं की रचनाओं में सती प्रथा का वर्णन मिलता है। 

विधवाओं के भी अनेक उदाहरण तत्कालीन साहित्य में प्राप्त हैं। शुभ कार्यों में विधवाएँ दूर ही 
रखी जाती थीं। 'कुमार सम्भवम्‌ में पार्वती के विवाह के लिए समस्त शगार तथा मांगलिक क्रियाएँ सुहा- 
गिन स्त्रियों ने ही की थीं ।* कालिदास के 'अभिज्ञान शाकुन्तलम्‌” में धनमित्र सेठ की अनेक विधवा सेठानियों 


१. कुमार सम्भवम्‌ : कालिदास, ५।१। 
२. मेघटूतम्‌ (उत्तरमेघ) : कालिदास, २३।२४। 
३. न पिता नात्मजावात्मा न माता न सखी जनः। 

इह्‌ प्रेत्य च नारीणां पतिरेका गतिः सदा। 
४. 'त्वामनुयामि’ : कुमार सम्भवम्‌ : कालिदास, ४।२१-२२। 
५. क्षत्रियाणां. देशान्तेमृतानां स्त्रियो धनुरा लंग्यानुस्रियन्ते इत्याचारः नारायण? नेषघ : हर्षे, ४२१ । 
६. कुमार सम्भवम. : कालिदास, ७।६।१२। 

३१ 


_-वाल्मीकि रामायण, २।२७।६। 

का उल्लेख है।' अग्निवर्णं की गर्भवती विधवा महारानी ने अग्निवर्ण की मृत्यु होने पर वृद्ध मन्त्रियों 
की सम्मति के अनुसार राजकार्यं चलाया था।' 

यद्यपि स्त्रियों को पूर्ण स्वतंत्रता प्राप्त थी, किन्तु स्त्रियों में अवगुण्ठन का प्रचार था। विवाह आदि 
उत्सवों में स्त्रियाँ हर्षपूर्वक भाग लेती थीं। अपने पति के साथ जलक्रीडा व वन-विहार करती थीं। अपनी 
रुचि के अनुसार विवाह करने में वह पूणं स्वतंत्र थीं, किन्तु उनमें लज्जाशीलता पाई जाती थी। लज्जा स्त्रियों 
का आभूषण मानी जाती थी । शकुन्तला अपने पति के साथ गुरुजनों के समक्ष जाने में लज्जा अनुभव करती 
थी, अतः वह्‌ अवगृण्ठनवती' होकर ही गई थी।' 

अपूर्वं लावण्यमयी अप्सराओं तथा सुरांगनाओं का वर्णन भी संस्कृत-साहित्य में अनेक स्थलों पर 
प्राप्त है। उर्वशी पुरूरवा का प्रणय प्रसिद्ध है। शकुन्तला मेनका अप्सरा की कन्या थी। 'किरातार्जुनीयम्‌' 
के अर्जुन का तप सुरांगनाएँ भी भंग नहीं कर सकी थीं। विशेष उत्सवों के समय अथवा जुलूसों में वेब्याएँ 
नृत्य किया करती थीं। राजाओं की परिचारिकाएं दासियाँ होती थीं, जिन पर प्रायः राजा मुग्ध हो जाया 
करते थे। 

संस्कृत-कवियों तथा नाटककारों ने नारी में असीम ममता, त्याग, सहनशीलता, वात्सल्य, निस्वार्थ 
सेवा-भबिति एवं अपूर्व आज्ञाकारिता आदि सुन्दर गुणों का चित्रांकन किया है। नारी के सत्तापूर्ण स्वरूप 
का प्रायः अभाव ही है। नारी का सभा में वाक्‌-चातुर्ये, विद्टत्ता, प्रतिभा वर्णन आदि कहीं नहीं दिखलाया गया 
है। स्त्रियों को प्राकृत भाषा में बोलते हुए अंकित किया गया है, जब कि पुरुष संस्कृत भाषा का प्रयोग करते 
थे। स्त्रियाँ प्त्युत्पन्नमति होने के कारण सभी कार्यसाधनों में प्रवीण समझी जाती थीं। वह परम चतुरा होती 
थीं।* नारी स्त्रीरत्न' मानी जाती थीं। जो पुरुष को पुत्र रूप में 'कुलदीपक' प्रदान करती थी, जिससे 
वंश परम्परा अविच्छिन्न बनी रहती थी । गोद में निष्कपट, अबोध तथा स्वाभाविक रूप में अकारण खिलखिलाते 
हुए सुत को धारण करती हुई पत्नी का सुन्दर चित्रण मिलता है।* अनेक पुरुषों के होने पर भी अपनी अनुप: 
स्थिति में अतिथियों के सत्कार का कार्यभार कण्व ऋषि ने शकुन्तला पर ही सौंपा था ।' अतः स्पष्ट है कि 
स्त्रियाँ सभी प्रकार के कार्य-साधनों में दक्ष समझी जाती थीं। 

सम्पूर्ण संस्कृत-साहित्य में नारी का परम सुन्दर प्रेममय स्वरूप ही प्राप्त है। नारी पूर्णतः अबला नारी 
के रूप में अंकित है। 

७ 

१. बहुधनत्वाद्‌ बहुपत्नीकेन तत्र भवत भवितव्यम्‌ : अभिज्ञान शाकुन्तलम्‌ : कालिदास। 

२. रघुवंशम्‌ : कालिदास, १९।५५-५७। 

३. 'जिह्मेमि आययंपुत्रेय सह गुरु समौपं गन्तुम्‌’ तथा 'अवगुण्ठनवती' अभिज्ञान शाकुन्तलम्‌ : 


, कालिदास ५।१३; प्‌० १६८। 


४. 'इदं तत्प्रत्युत्पन्नयति स्त्रेणमिति’ : अभिज्ञान शाकुन्तलम्‌ : कालिदास। 
५. प्रिय प्रसादेन विलास सम्पदा, तथा न भूषाविभवेन गेहिनी। 

सुतेन निर्व्याजबलीकहासिना यथा डूः पर्यङ्कः गतेन शोभते ॥ विक्रमाङ्गु देव चरित, १।१०। ` 
६. दुहितां शकुन्तलामतिथिसत्कारायनियुज्यः : अभिज्ञान शाकुन्तलम , पृष्ठं २२। 

तेलुगु द्रविड़ परिवार की भाषा है और हिन्दी आर्य परिवार की। यद्यपि ये भाषाएँ भिन्न-भिन्न 
परिवार की हैं तो भी अनेक विषयों में समानता रखती है।' आन्ध्र तथा तेलुगु शब्द प्रदेश विशेष के द्योतक 
होने के साथ-साथ भाषा के भी द्योतक रहे हैं। तेलुगु का मूल शब्द त्रिलिग या त्रिकलिंग है। तेलुगु का 
आदिकालीन प्रचुर साहित्य अन्धकार के गर्म में लीन है। सातवीं शती के पूर्वं आध्ध्र में प्राकृत भाषा का 
ही साम्राज्य था; वह राजदरवारों में सम्मान पा रही थी। जनमाषा तेलुगु उपेक्षित थी। अतः दसवीं शती 
से पूर्व का कोई तेलुगु ग्रन्थ उपलब्ध नहीं है। दसवीं शताब्दी के पूर्व आन्ध्र में बौद्ध और जेन धर्मों का उत्कर्ष 
हुआ और पतन भी । इसी बीच अन्य धर्मावलम्बियों के साथ धार्मिक विद्वेष के कारण बौद्ध व जन साहित्य, 
जो तेलुगु में रचा गया था, जला दिया गया। इसमें हिन्दू कवियों द्वारा रचित साहित्य मी इसी प्रवृत्ति 
के कारण नष्ट हो गया है। हाँ, गुणाइय--विजयादित्य तथा विजयवाड़ा के शासक युद्ध मल्लु के शिला- 
लेखों द्वारा हम इस समय की कविता का परिचय पा सकते हैं। वे शिलालेख भी पद्य में अंकित होते थे; 
किन्तु कुछ विद्वानों का कथन है कि इस प्रकार के पद्य साहित्य के अतिरिक्त असंख्य पद एवं गीतों की भी 
रचना हुई थी। पालकुरिकि सोमनाथ ने इस बात का अपने काव्यों में उल्लेख किया। परंतु बे गीत और 
पद अनुश्रुत रूप में--परंपरागत प्राप्त होते आये हैं। उन्हें लिपिबद्ध करने का किसी ने प्रयत्न नहीं किया। 
परिणामस्वरूप वे जनता के आदर के अभाव के कारण लुप्त हो गये। इसके अतिरिक्त तेलुगु के आदि कवि 
नन्नयभट्ट के प्रादुर्भाव के बाद इन गीतों का शिष्ट-समाज में कोई आदर नहीं रहा। इसी समय देशी-कविता 
और मार्ग-कविता - जिसमें संस्कृत-शब्दों की बहुलता थी - के रूप में काव्य के दो रूप जनता के सामने 
आये। 

हिन्दी के सम्बन्ध में भी यही बात है। प्रायः हर एक भाषा गीतों के रूप में ही प्रारंभ होती है। 
गीत और पद्य ही साहित्य के प्रारंभिक रूप हैं। हिन्दी के प्रथम कवि व ग्रन्थ के सम्बन्धः में अभी_ विद्वानों 
में मतभेद हैं। क्योंकि जो ग्रन्थ उपलब्ध हैं, वे अपभ्रंशभाषा में हैं। अतः अपश्रंश साहित्य को हिन्दी कहाँ 
तक मानें, विवादास्पद है। किन्तु हिन्दी के विद्वानों का कथन है कि हिन्दी भाषा पर उस युग में अपभ्रंश 
का प्रभाव अधिक रहा है। महापंडित राहुल सांकृत्यायन के मतानुसार हिन्दी के प्रथम कवि बौद्धाचाय 
सरहपा हैं। वे ८वीं शताब्दी में विद्यमान थे। उनके तीन काव्य भी उपलब्ध हैं। इनके उपरान्त, अन्य 
कवियों में स्वयंभू, पुष्पदंत, शांतिपा, हेमचन्द्र सुरी, जैनाचार्यं मेरुतुंग और विद्यापति के नाम आदर के 


१. डॉ० चि० नारायण राव ने तेलुगु को आर्य परिवार की भाषा माना है: आम्श्न आषा-चरित्र । 

साथ लिये जा सकते हैं। विद्यापति ने अवहट्ट (अपभ्रंश) भाषा तथा मैथिली दोनों भाषाओं में रचनायें कर 
भावी कवियों का मार्ग अत्यन्त सुगम एवं प्रशस्त किया। इनकी रचनाओं में कीतिलता, कीतिपताका इत्यादि 
उल्लेखनीय हैं। री | 9 

तेलुगु और हिन्दी के प्रारंभिक युगो के कालक्रम में भी काफी समानता है; जैसे पुराण युग ई० सन्‌ 
१०००-१३८० (तेलुगु) । वीरगाथा काल वि० सं० १०५०-१३७५ (हिन्दी) । 

दोनों युगों के आविर्भाव का प्रधान कारण धर्म और देश की रक्षा कहा जा सकता है। आन्ध्र देश 
में जेन व बौद्ध धर्मो का प्रचार इतना बढ़ गया था कि वैदिक-धर्म के लुप्त हो जाने की संभावना थी। जैन 
और बौद्ध धर्मों का स्वरूप भी बहुत बिगड़ा हुआ था। इस समय नन्नयभट्ट ने आन्ध्र के चालुक्य वंशीय राजा 
राजराज नरेंद्र (ई० स० १०२०) के आदेश के अनुसार मृतप्राय वैदिक-धर्म को पुनः स्थापित करने के 
लिये. 'आन्ध्र.महाभारत' का प्रणयन किया । इस प्रकार नन्नय ने धार्मिक क्षेत्र में एक क्रांति उपस्थित 
की। महाभारत में वेदिक-धर्म का इस ढंग से प्रतिपादन किया गया है कि धर्मच्युत होने वाली जनता के 
हृदय में अपने धर्म के प्रति आत्म-विश्वास का भाव पैदा हुआ है। जनता का अपने धर्म पर पुनः विश्वास 
जाग उठा और वह जेन एवं बौद्ध धर्म को त्यागने लगी । 

महाभारत की रचना तीन महाकवियों ने प्रस्तुत की है। एर्राप्रगडा तथा तिक्कुन्ना ने भी इस कार्य 
में हाथ बॅटाया । नन्नया ने आदि-पर्व और सभा-पर्वे समाप्त किया। अरण्य पर्व की रचना कर ही रहे थे 
कि उनका देहान्त हो गया। इस पर्व के शेषांश को एर्राप्रगडा ने पूरा किया तो शेष १५ पर्वो को तिक्कुन 
सोमयाजी ने। नन्नया, तिक्कूना और एर्राप्रगडा को आन्ध्र के कवित्रय' के नाम से अभिहित किया जाता 
है। इन तीनों महाकवियों की निविराम सेवा के कारण आन्ध्र जनता के लिये संस्कृत महाभारत का स्वाद 
तेलुगु वाणी में संभव हो गया है। 

तेलुगु के आदि कवि नन्या हैं या नन्नेचोडुडु--इस सम्बन्ध में विद्वानों में मतभेद है। कुछ विद्वान्‌ 
नच्नेचोड्डु को आदिकवि मानते हैं। उनका कथन है कि नन्नया की रचना के पूर्व नन्नेचोड्ड्‌ ने 'कुमारसंभवम्‌' 
का रूपांतर तेलुगु में प्रस्तुत किया था। किन्तु यह विवादास्पद विषय है। अब तक प्रामाणिक रूप से कुछ निर्णय 
नहीं हो पाया है। इतना तो निस्संदेह कहा जा सकता है कि नन्नेचोड्डु के 'कुमारसंभवम्‌' का जनता में काफी 
प्रचार हुआ था और वह उस समय के प्रमुख कवियों में माने गये हैं। : 

जिस समय दक्षिण भारत में जेन और बौद्ध धर्मो का प्रभाव बढ़ता जा रहा था, उसी समय उत्तर 
भारत पर मुसलमानों के आक्रमण होने लगे थे। यदि उस समय दक्षिण में बिगड़े हुए जैन और बौद्ध घर्मो 


से लोगों को बचाकर वेदिक-धर्म को पुनः प्रतिष्ठित करने का प्रश्‍न था; तो उत्तर में मान, प्राण, राज्य और 


धर्म की रक्षा का प्रन था। इसलिये दक्षिण के नरेश धर्माचार्य एवं पंडित तथा कवि अपने धर्म की रक्षा के 
लिये उपाय ढूंढ़कर उन पर अमल करने लगे, तो उत्तर में विदेशी लुटेरों एवं शासकों को रोकने का : प्रयत्न 
करने लगे थे। अतः उत्तर के कवि व पंडित, जो राजदरबारों में थे, अपने कर्तव्य के पालन के लिये युद्ध के 
मैदान में भी उतर. पड़ते थे। शौर्य के आँखों देखे दृश्यों का बढ़ा-चढ़ाकर वर्णन किया करते थे। इन कवियों 
को अधिकांश. घटनायें कल्पित एवं अतिशयोवितपूणं .हैँ। . इन कवियों ने अपने आश्रयदाताओं की खूब बढ़ा- 
चढ़ाकर प्रशंसा की है। साधारणतः युद्ध का कारण स्त्री को माना गया है। इन स्त्रियों के फेर में पड़कर 
उ जमाने के राजा और महाराजा अपने प्रथम कतंव्य अर्थात्‌ देश की रक्षा .को भूल गये थे। कवि भी अपने 

आश्रयदाताओं की कामुक भावनाओं को भड़काने में खूब योग देते थे। अतः इस समय के कवि व ग्रीत 
वीर-रस प्रधान थे और उनमें श्वूंगार-रस का पुट पाया जाता है। इस काल के प्रमुख कवि चन्दबरदाई, 
भट्ट केदार, जगनिक और नरपति नाव्ह माने जाते हैं। | 

हिन्दी और तेलुगु की प्रारंभिक रचनाएँ राजाओं के दरबार में ही .रची गई। दोनों साहित्यों का 
प्रणयन राजदरवारों में ही हुआ। परंतु दोनों की परिस्थितियों में भिन्नता है। उत्तर भारत .में हिन्दू-मुसलमानों 
के वीच संघर्ष हो रहा था। उस संधर्ष-पूर्ण युग में वीर-रस प्रधान कविता ही हो सकती थी। संघर्ष का मल- 
कारण _राज्याकांक्षा था, जवकि आन्ध्र देश में यह संघर्ष, राजनीतिक न होकर धार्मिक था। शैव और. वैष्णवों 
के बीच धार्मिक विद्वेष की खाई बढ़ती गई तथा जैन और बौद्ध धर्मो ने आस्तिक भावना को मिटा दिया 
था। अत: नन्या ने वैदिक-धर्म की पुनः प्रतिष्टा करने व उसे मज़बूत बनाने का कार्य प्रारंभ किया। तेलुगु 
में महाभारत का प्रणयन किया, जिसमें ६० प्रतिशत संस्कृत के शब्द थे। उत्तर भारत में उस समय भाषा 
का स्वरूप ठीक तरह से निश्चित नहीं हो पाया था; हाँ राजस्थानी का प्रभाव जरूर ज्यादा था। पृथ्वीराज रासों' 
की भाषा में, जो डिगल या राजस्थानी मानी जाती है, ठेठ शब्दों की बहुलता थी। आये परिवार की भाषा 
होते हुए भी हिन्दी के प्रारंभिक रूप, राजस्थानी में संस्कृत के शब्द कम थे। द्रविड परिवार की भाषा 
होते हुए भी तेलुगु भाषा पर संस्कृत की अधिक छाप थी, यह एक बड़ी विशेषता है। किन्तु क्रमशः तेलुगु 
भाषा संस्कृत के प्रभाव से मुक्‍त होती गई। उसमें ठेठ तेलुगु के भी अनेक शब्द व्यवहृत होने लगे। 

नन्नया भट्ट तेलुगु के आदि कवि (११वीं सदी) माने जाते हैं। उनका 'महाभारत' ही तेलुगु का आदि 
काव्य है। महाभारत तो अनूदित ग्रन्थ है, जब कि हिन्दी में हमें प्रारंभ में मौलिक ग्रन्थ प्राप्त होते हैं। अलावा 
इसके नन्नया भट्ट ने शब्द चितामणि' नामक व्याकरण. ग्रन्थ लिखा था। इससे यह अनुमान ळ्गा सकते 
हैं कि नन्नया के पूर्व भी अवश्य कुछ ग्रन्थों का प्रणयन हुआ होगा। नहीं तो 'महाभारत' में जैसी परिष्कृत 
साहित्यिक शैली का परिचय मिलता है--वह असंभव है। इतना ही नहीं, तेलुगु के प्रारंभिक काळ में जैसे 
व्याकरण ग्रन्थ आदि आये हैं, वैसे व्याकरण ग्रन्थों का आविर्भाव हिन्दी में बहुत समय के बाद हुआ है। 

हिन्दी के चारण और भाट कवि अपने आश्रयदाताओं की मिथ्या प्रशंसा में लगे रहे; जबकि तेलुगु 
के कवियों ने स्वयं भक्त होने के कारण अपने आश्रयदाताओं की प्रेरणामात्र लेकर समाज को संतुलित रखा। 
उदाहरण के लिये चन्दवरदाई की कविता राजा पृथ्वीराज के गुणगान तक ही सीमित रही। उस अखिल 
भारतीय आदश का इसमें समावेश न हो पाया, जो नन्नया की वाणी की विशेष विभूति. है। . . 

हिन्दी में, डिगल एवं अपभ्रंश भाषा में इस युग में रचनाएँ की गई तो आन्ध्र में तेलुगु भाषा में 
मार्गे-कविता (जिसमें संस्कृत शब्दों का बाहुल्य होता है) और देशी कविता (जिसमें ठेठ तेलुगु शब्दों का 
बाहुल्य होता है) में रचनाएँ हुई। वैष्णव धर्म के अनुयायी आचार्य एवं कवियों ने मार्ग कविताओं में 
रचनाएँ कीं, तो शैव कवियों ने देशी छन्दों में रचनाएँ कर सवसाधारण में अपने धर्म का प्रचार किया। जसे 
गौतम बुद्ध के पहले उत्तर भारत में संस्कृत का बोलबाला था, तो बुद्ध ने आम जनता की भाषा 'पाली' 
में अपने धर्म का प्रचार शुरू किया था, वैसे ही मल्लिकार्जुन पंडित व पालकुरिकि सोमनाथ आदि कवियों ने 
जनता की बोली में रचनाएँ कीं। हिन्दी में ऐसी साहित्यिक धाराएँ इस युग में नहीं मिलतीं। 

इस युग में तेलुगु में महाभारत, रामायण, मार्कण्डेय पुराण, हरिवंश पुराण इत्यादि अनेक पुराणों 
का अनुवाद हुआ। फिर भी.ये अविकल अनुवाद न होकर स्वतंत्र काव्य-से लगते हैं। इस युग में ही करीब- 

करीब सभी पुराणों का तेलुगु में अनुवाद होने के कारण इस युग का नाम ही पुराण युग” पड़ गया; जैसे 
हिन्दी में वीररसःप्रधान काव्यों की अधिकता के कारण इस युग का नाम 'वीरगाथा काल' पड़ गया। 

हिन्दी में रासो काव्यों के अतिरिक्त इस युग में 'आल्हखंड', 'कीतिलता', 'कौतिपताका', 'विद्यापति- 
पदावली' आदि की रचना हुई, उसी भांति तेलुगु में शतक-प्रबंध-काव्य तथा पुराणों में वणित आस्यानों पर 
स्वतंत्र काव्य रचे गये। 

यह तेलुगु का आदिकाल होते हुए भी समी दृष्टियों से पूर्ण कहा जा सकता है। इसमें अनेक महाकवियों का 
प्रादुर्माव हुआ, दर्जनों काव्य रचे गये। आदिकवि नन्नया ने आन्ध्र शब्द-चितामणि' नामक प्रथम व्याकरण 
ग्रन्थ लिखकर 'वागानृशासन' नामक उपाधि प्राप्त की। यह व्याकरण ग्रन्थ संस्कृत में रचा गया। इससे 
कवि के पांडित्य का सहज ही परिचय मिल जाता है। इसके अतिरिक्त अथर्वणाचार्य ने अथर्वण-कारिकावली 
(व्याकरण), 'अयर्वण-छन्द', महाकवि तिवकन्ना का कवि वाग्बंध', तिप्पन्ना का 'रतिशास्त्रभु', केतना का 
'मावा-भूषण', विन्नकोट पेहूना कृत 'काव्यालंकार-चूडामणि', गौरनमंत्री का लक्षण दीपिका' इत्यादि शास्त्रीय 
ग्रन्थ तथा व्याकरण-अलंकार, छन्द एवं रस सम्बन्धी लक्षण ग्रन्थ भी इसी युग में रचे गये हैं; जबकि हिन्दी 
साहित्य में ऐसे ग्रन्थों की सृष्टि बड़ी देरी से दिखाई देती है। 'रीतिकाल' तक यानी १७वीं शताब्दी तक 
हिन्दी में लक्षण-ग्रन्थ नहीं के बरावर हैं। इस दृष्टि से तेलुगु का आदि-काल भी प्रौढ़-साहित्य से परिपूर्ण 
कहा जा सकता है। 

भाषा को दृष्टि से देखा जाय तो हिन्दी के वीरगाथाकाल की अपेक्षा तेलुगु का पुराण-युग काफी 
विकसित एवं पूर्ण माना जा सकता है। क्योंकि आदि कवि नन्नया, महाकवि तिक्कन्ना, नाचन सोमना इत्यादि 
ने भाषा को जिस ढंग से प्रौढ़ बनाया तथा जिस विशिष्ट शैली का प्रयोग किया, ये सब बहुत समय तकं 
भावी पीढ़ी के लिये भी अनुकरणीय एवं आदर्श बन गए थे। ऐसे प्रतिभाशाली तेलुगु कवि बहुत कम हुए 
हैं। हिन्दी साहित्य में सूर और तुलसी का जो स्थान है, वही तेलुगु में नन्नया और तिक्कन्ना का है। ये 
दोनों कवि महान्‌ पंडित, कवि एवं आचार्य थे। तिक्कन्ना तो महामात्य, राजगुरु तथा कवि थे। तिकॅकन्ना 
यज्ञ करके सोमयाजी भी हो गये थे। इन दोनों कवियों की लोकानुभव की भावना अपूर्व है। 

विषय वैविध्य की दृष्टि से भी पुराण युग परिपूर्ण कहा जा सकता है। श्री गोन बुद्धारेड्डी ने 
वाल्मीकि-रामायण का इसी युग में छन्द द्विपदा में अनुवाद किया। उन्होंने रामायण की कथा को ग्रहण 
कर और उसमें अनेक लोक-कथाओं से सम्बन्धित वृत्तान्तों को जोड़कर जहाँ काव्य को रोचक बनाया, वहीं 
विस्तृत और नीरस वर्णनों को निकाल भी दिया है। जन-साधारण में इस रामायण का विशेष प्रचार हुआ 
है। “भास्कर रामायण' भी इसी युग की देन है, जो मार्ग-कविता में रची गई है। इसका भी तेलुगु 'महा- 
मारत? की भाँति अनेक कवियों द्वारा पद्यानुवाद किया गया है। यहाँ ध्यान देने की बात यह है कि आन्ध्र- 
साहित्य के आदिकाल में ही दो-तीन प्रसिद्ध “रामायणों' की रचना हुई थी, जबकि हिन्दी साहित्य में रामायण 
के स्वान्तः सुखामिलाषी गायक अभी उदित होने को थे। 

उत्तर भारत में दिल्ली, अजमेर, कन्नौज इत्यादि केंद्र जैसे कवियों के आश्रय-स्थल थे, वैसे ही आन्ध्र 
में राजमूंद्री, नेल्ळूर, बरंगल और अंद्वकि प्रधान केंद्र थे। यहाँ के राजाओं के प्रोत्साहन से ही अनेक काव्य रचे 
गये। दरबारों में कवियों का सम्माननीय स्थान था। उन्हें पूर्ण स्वतंत्रता थी। 

पुराण युग के आन्ध्र-साहित्य की सबसे विलक्षण विभूति उसका झैव साहित्य है, जिससे हिन्दी 

साहित्य एकदम वंचित रह गया। आन्ध्र साहित्य की मूल प्रेरणा शेव-धर्म में ही पाई जाती है। इस शाखा 
के तीन कवि आदिकाल में प्रसिद्ध हुए : नेन्नचोडुडु, पंडिताराध्य और सोमनाथुडु । ये तीनों शव सिद्धान्तों के 
अन्वेषक, आराधक और अनुगायक थे। लोकप्रिय छन्दों में सुबोध शैली को अपनाकर उन्होंने कई धामिक 
रचनाएँ की थीं। जिनमें से उल्लेखनीय हैं: पंडिताराध्य का 'शिव तत्व पुराणमु' और सोमनाथ का 'वसव 
पुराणम्‌'। 'शिव तत्व पुराणम्‌’ धार्मिक सिद्धांतों का संग्रह मात्र है; काव्य तत्व से शून्य है, पर सोमनाथ 
की रचना में धामिक सिद्धान्तों का कलात्मक प्रतिपादन है; जो साधारण शिक्षित और अद्ध-शिक्षित जनता के 
लिये भी सुगम-सा लगता है। यही कारण है कि आपको वीर शेव शाखा का मस्तिष्क कहा जाता है। 
अतिशय भावुकता के कारण आपकी कविता और अधिक चित्ताकर्षक है। साधारण जनता में सुप्रसिद्ध और 
सुश्राव्य 'द्विपद' छन्द को अपनाकर आपने उसे काव्य-गौरव प्रदान किया है। आन्ध्र के इस वीर-शैव साहित्य 
को आत्मसात्‌ करके 'राष्ट्रवाणी' अपना श्रेयलाभ ही कर सकेगी। 

डॉ० एन० ई० विश्वनाथ अय्यर 
एम० ए० (हिन्दी, संस्कृत) , पी-एच० डी० 


भक्ति-साहित्य भारतीय साहित्य परम्परा का रिक्थ है तथा भारतीय जन-भावना का निदर्शन । भारत 
की अन्यान्य भाषाओं की भाँति मलयालम साहित्य में भी भवित-साहित्य का स्थान अत्यन्त महत्वपूर्ण है। 
मलयालम का उल्लेखनीय प्रथम भक्तिग्रन्थ रामचरितम्‌ पाट्टु है। पाट्टु का सामान्य अर्थ है गीत”, पर साहि- 
त्यिक अर्थ है--द्राविडाक्षरों में रचा, अंतादि-प्रासयुक्त वृत्तविशेष में रचा खण्ड।' रामायण के लंकाकाण्ड 
पर मुख्यतः आधारित रामचरितम्‌ के रचयिता के विषय में काफ़ी मतभेद है। अनेक विद्वान्‌ श्री वीर- 
राम नामक त्रावनकोर-नरेश को इसका रचयिता मानते हें और बारहवीं सदी को इसका रचनाकाल। 
मलयालम साहित्य के इतिहास के लेखक श्री परमेशवरन नायर के मत में पाट्टु साहित्य में सबसे प्रौढ़ 
रचना संभवतः रामचरितम्‌ ही है। 

पाट्टु धारा की और एक उल्लेखनीय रामकथाश्रित रचना रामकथापाटटु है: इसके रचयिता श्री 
अच्चिपिल्ले आशान त्रिवेन्द्रम के पास 'कोवळम' गाँव के निवासी थे। इस बृहद्‌ काव्य का नामोल्लेख पहले होना 
था। परन्तु हाल ही में डॉ० पी० के० नारायण पिल्ले ने इस ग्रन्थ की पूरी प्रति प्राप्त कर ली है और उन्होंने 
विराट भूमिका एवं “भाषा परिमळम' व्याख्या के साथ इसका संपादन-प्रकाशन किया है। वीररस से अनुस्यूत 
यह्‌ काव्य तमिष-प्रभाव से मधुर और अल्पसंख्यक तत्सम शब्दों से युक्त मलयालम में रचित है । केरल के 
इन रामकवियों का उपजीव्य महाकाव्य तमिष भाषा का कंबरामायणम्‌ है। 

इन दोनों काव्यों का महत्व साहित्यिक अर्थात्‌ काव्यात्मक दृष्टि से है। भक्तिपरक अंश इनमें 
नहीं के बराबर है; यही कारण है कि मलयालम के भक्ति-साहित्य की विवेचना के प्रसंग पर इन दोनों ग्रन्थों 
का उल्लेख भर किया गया है। 

'मक्ति-साहित्य से आशय रामकथाश्चित, कृष्णकथाश्रित एवं अन्य देवी-देवताओं की यशोगाथा वाले काव्यं 
से है। इस दृष्टि से कण्णर्श रामायणम्‌ मलयालम की अगली उल्लेखनीय रचना है। इसकी रचना श्री कण्णदश 
पण्णिकर ने १४-१५बीं सदी में की थी । 'कण्णर्श' पारिवारिक नाम है। इस परिवार में सर्वश्री माधव, शंकर और 
राम नाम से तीन व्यक्ति हुए थे; जिनमें माधव पण्णिकर ने भगवद्गीता रची; शंकर पण्णिकर ने भारतमाला की 
रचना की। राम पण्णिकर ने 'रामायणम्‌', 'भारतम्‌', 'मागवतम्‌' तथा “शिवरात्रि माहात्म्यम्‌' लिखे। कण्णरश 
रामायणम्‌ की पूर्ण प्रति उपलब्ध नहीं है और इस ग्रन्थ का विधिवत्‌ मूल्यांकन नहीं हो पाया है, तथापि जो अंश 


१. साहित्य अकादमी, नई दिल्ली द्वारा प्रकाशित। 


CC-0. Gurukul Kangri Collection, Haridwar. 


Yr 


Digitized By Siddhanta eGangotri Gyaan Kosha 
मलयालम का भक्ति-साहित्य / २४९ 


प्रकाशित है, उसमें हम भाव-सौष्ठव के साथ शब्द-माधुरी एवं अनुप्रास-निर्वाह देख सकते हैं। भक्ति की दृष्ट 
' से तो इनके उपरान्तं रचित एषृ_त्तच्छनकृत अध्यात्मरामायणम्‌ ही अधिक प्रशस्त है। 
भक्तिकाव्य का शुद्ध स्वरूप केरल के. मवुर भक्त कवि पुन्तानम में मिलता है। केरल के प्रसिद्ध एवं 
* पवित्र तीर्थं 'गुरुवायुर' के भगवान्‌ नारायण के अनन्य भक्त पून्तानम नंपूतिरि की भक्ति-विभोरता के विषय 
में अनेक जनश्रुतियाँ' प्रचलित हैं। इनका वाडमय आकार की दृष्टि से लघु है। भाषाकर्णामृतम्‌, ज्ञान- 
प्पाना तथा सन्तानगोपालम्‌--इनकी लिखी तीन रचनाएँ ही मिलती हैं। भाषाकर्णामृतम्‌ मुख्यत: 
श्री विल्वमंगल के संस्कृत ग्रंथ श्रीकृष्ण कर्णामृत का भावानुवाद है। एक छन्द' का भाव यहाँ उद्धुत किया जाता 
है-- कमर पर घुंघरू व करधनी; टखने पर नूपुर का कोलाहल; विनोदपूर्ण खेल, हसता मुख, हाथों में 
करतालं, गायों की टापों से निकली धूल से सने चरन, श्याम शरीर और मुखमण्डल पर अनंत करुणा इस 
अद्भुत रूपराशि केः धनी बालकृष्ण को अपनी आँखों से देख सक--यही प्रार्थना है।'” 

भाषा-कर्णामृतम्‌ में कुछ-कुछ क्रमबद्ध रूप से श्रीकृष्ण की संपूर्ण कथा गाई गई है। मलयालम के 
ज्ञान-रसायन के रूप में तो पून्तानम की कृति 'ज्ञानप्पाना' अत्यन्त प्रशस्त है। 'पाना' एक द्राविड़ी छन्द का नाम 
है। संसार के ज्ञान-सार की बातें 'पाना' छन्द में संक्षेप में बतायी गयी हैं। 

'मक्तिकाव्य' शब्द का अर्थ यदि 'केवल भक्ति प्रधान' काव्य है तो इस अर्थ से युक्‍त काव्य 
ग्रन्थों की संख्या बिलकुल नगण्य है। किन्तु श्रीकृष्ण, श्रीराम आदि की कथाओं पर आधारित काव्यों में 
भक्ति का कुछ न कुछ अंश अवश्य मिलता है। उसी दृष्टि से मलयालम का भक्तिकाव्य कुछ विस्तृत है। 
इतिहासकार इसी दृष्टिकोण से कृष्णगाथा को मलयालम का भक्ति काव्य घोषित कर गये हैं। क्ृष्ण- 

“गाथा के रचयिता चेरुक्शेरी नंपूतिरि अनुमानतः ईसवी पंद्रहवीं-सोलहवीं शताब्दी में जीवित थे। यह दीर्घ- 
काव्य भागवत के दशम स्कन्ध की कथा को छोटे सरस द्राविड़ छन्द गाथा' में प्रस्तुत करता है। यह एक 
क्रमबद्ध प्रबन्धकाव्य है, जिसमें श्रीकृष्ण के जन्म से लेकर उनके स्वर्गारोहण तक की कथा वणित है। रसानु- 
गुण काव्य-रचना में कुशल कवि ने सारे प्रसंगों का उचित वर्णन किया है। इसीलिए कृष्णगाथा पाँच-पाँच 
सदियों के बाद भी प्रेम व श्रद्धा से पढ़ी जाती है। भाषा के विषय में इसकी थोड़ी-सी प्राचीनता माननी ही 
पड़ती है। तदनुसार ऐसे अनेक शब्द इसमें मिलते हैं, जो प्रादेशिक व ठेठ हैं; लेकिन अब गत प्रयोग हो गये हैं। 

तुलनात्मक अध्ययन के प्रेमियों ने चेरुरशेरी एवं सुर की तथा उनके काव्य; कृष्णगाथा एवं सूरसागर 
की तुलना की है। यह तो सामान्य दृष्टि से ठीक है; क्योंकि दोनों ने कृष्ण कथा सुनाई है। बालकृष्ण, मुरली 


१. “एलस्स्‌ं मणियुं चिलंपुनळयुम्‌ 
कोलाह॑ल-तोटेय- 
म्मेळन्तिल्‌ कळियुं चिरिच्च मुखव्‌ं 
« नुककेकळिल्‌ ताळवुं 
*« कालिक्कालग्रोटियुं कळायनिरव्‌ं 
कारुण्यवायप्पु तथा 
'बालकृष्ण नटुन्तु वच्नोरु, दिनं 
««कण्डाव 'कणकोण्टु जान--” 
३२ 

माधुरी और गोपी-विरह के प्रसंग में दोनों के वर्णनों में थोड़ी-बहुत समानता पाई जाती है। इन दोनों में 
ही नहीं, सभी भारतीय भाषाओं के कृष्ण-भक्त काव्यों में ये दोनों प्रसंग समान मिळते हैं। परन्तु बात यहीं 
तक सीमित है। चेरुर्शेरी व्यावहारिक और सरस हृदय जीव थे। प्रवन्धात्मकता इनके काव्य की विशे- 
षता है। सूरदास जी का काव्य तो गेय मुक्तकों का समाहार है। इस विशेषता के कारण बहुत से पाठक 
इस बात से अवगत तक नहीं कि सूरदास ने भागवत के अनेक स्कन्धों की कथावस्तु का प्रतिपादन अपने गीतों में 
किया है। 

केरल के तुलसी दास श्री तुंचन्तु एषृत्तच्छन मलयालम भक्ति-साहित्य के मूर्धन्य कवि हैं। उनकी महत्ता 
बहुमुखी है । प्रथम वात यह्‌ कि,उनका जन्म अन्त्यज हिन्दू जाति में हुआ था, जो वेदाधिकार से वंचित थे । उन्होंने 
वेदज्ञों को चुनौती दी तथा “मारत”, भागवत' आदि ग्रन्थ लिखे, जिनमें वेदागमादि का सार है। काव्य के कलापक्ष 
के ममज्ञ कवि ने शिष्ट मणिप्रवाळ' भाषा को माध्यम बनाया है। 'शिष्ट मणिप्रवाळ' का भाव यह कि इसमें 
संस्कृत तत्सम, तद्भव और द्राविडी शब्दों का समन्वय औचित्यपूर्वक किया जाय। अधिकांश विद्वानों ने 


सद्ध. दई है। 


इनकी गढ़ी भाषा का ही प्रयोग आगे चलकर किया। यह स्तरीय मलयालम की कसोटी सिद्ध हुई है 
इसी का प्रयोग अभी तक मलयालम के अच्छे-से-अच्छे लेखक करते आये हैं। 'एषुत्तच्छन की. काव्य साधना 
के फलस्वरूप मलयालम भाषा का स्वरूप लगभग पाँच सदियों के पहले ही दृढ़ हो गया है। 
यद्यपि मलयालम में अन्य रामकंथाश्रित काव्य रचे गये हैं और वे कलापक्ष में सरक्त हैं, तथापि 
भावों की उदात्तता तथा भक्ति की गरिमा में एषुत्तच्छन की रचना अध्यात्मरामायणम्‌ ही रामकाव्यों में 
सर्वश्रेष्ठ है। हिन्दी साहित्य के प्रेमी रामचरितमानस से एपुत्तच्छन कृत अध्यात्मरामायण की तुलना 
में रुचि रखते होंगे। मगर उन्हें इसमें रामचरितमानस का-सा बृहद्‌ आकार, कथोद्‌भावना, हास्य चेतना 
आदि विस्तारोचित बातें नहीं मिलेंगी । कारण यह कि एषुत्तच्छन स्वयं संक्षेपण-कला के कुशल ओर अत्यन्त 
विनम्र कवि थे। उनका ध्येय बड़ी श्रद्धा और ममता से मात्र रामकथा सुनाने का था। कोई मौलिक बात 
सुनाने का दावा वे नहीं करते ।.यही प्रवृत्ति एषुत्तच्छन-कृत 'भागवत' में भी प्राप्त होती है। भागवत लोक: 
प्रिय तो है, परन्तु रामायण-सा नहीं । रामायण के समान 'भारतम्‌' एषुत्तच्छन की अन्यतम सुन्दर रचना 
है। इसे पूण रूप से भक्तिकाव्य नहीं माना जा सकता। इसमें यत्र-तत्र भक्ति की झलक है। जेसे, 
काव्य में भगवद्दूत के प्रसंग पर जो पार्थ-सारथि-स्तव है, वह भक्ति-भावना एवं काव्य-सोष्ठव की दृष्टि 
से अद्वितीय है। 
एषुत्तच्छन की ही अन्य रचनाएँ हरिनामकीतंनम्‌' एवं 'चिन्तारत्नम्‌--इनकी भक्तिपरक और दाशे- 
निकता-युक्त कृतियाँ हैं। Ck ब 
प्रत्यक्ष रूप से मक्तिकाव्य कहलाने योग्य न होने पर भी परोक्षं-रूप से भक्तितत्व प्रकट करनेवाली 
अनेक छन्दोमय रचनाएँ भी मलयालम में हैं। कथकलि और तुल्लल इसी कोटि के दो काव्य-रूप हैं। 
ये दोनों श्रव्य के साथ-साथ दृश्य भी हैं। इनका प्रस्तुतीकरण अधिकतर मन्दिरों में होता आया है। मन्दिरों 
के प्रांगण में प्रस्तुत काव्यरूप सहज ही भक्तिप्रवान कथा से सम्बन्धित रहे हैं। यहाँ तक कि केरल में कई 
मन्दिरों पर कंथकळि का प्रस्तुतीकरण एक मनौती तक माना गया है। कथकळि काव्य में इलोकों तथा 
गीतों का विधान होता है। सूच्य कथा इलोक में तथा संवाद गीतों में होता है। राम, कृष्ण, शिव आदिं 
भिन्न-भिन्न देवताओं से सम्वन्धित कथानक ही अधिकतर कथकळि में आते हैं। महाभारत, भागवत तथा 

अन्य पुराण भी कथाश्नोत बने हुए हैं। भक्ति-साहित्य में कथकळि की जैसी स्थिति है, वैसी ही स्थिति 
तुल्लल की (गायक-नर्तक द्वारा साभिनय मंच पर प्रस्तुत किया जानेवाला काव्य रूप) भी है। कथकळि 
एवं तुल्लल के रचयिता--खासकर तुल्लल के रचयिता--मक्तिरस आदि के साथ सरसता और हास्य का 
विशेष ध्यान रखते हैं; क्योंकि उनका मुख्य ध्येय श्रोताओं का मनोरंजन है। कथकळि एवं तुल्लल की तरह 
चंपूकाव्य भी कथाप्रधान है। 
भौतिकवाद और बौद्धिकता की बाढ़ से मानव आज बुरी तरह आक्रान्त है, तथापि उसके 
अन्तरतम में भक्ति का क्षीण स्रोत अवश्य बहता है। हिन्दू धर्म ही नहीं, ईसाई धर्म तथा इस्लाम धमं के 
भक्त-क्रवियों ने भी भक्तिगीत रचे हैं। इन आधुनिक भक्तिगीतों की विलक्षणता यह है कि इनमें से 
अधिकांश नयी-नयी फिल्मों की थुनों में रचे जाते हैं। केरल के प्रसिद्ध देवता अय्यप्पन के नाम-कीतेन में 
ऐसे फिल्मी भक्ति-गीत बराबर सुने जाते हैं। भक्ति या कविता की दृष्टि से इनका प्रभाव अधिक गंभीर 
नहीं हो सकता | धुन की मिठास शायद किसी-किसी को पसन्द आवे, पर उसमें मौलिकता का अभाव खटकता 
है। इस्लाम धर्म के गीत-प्रेमी भकत भी इन फिल्मी धुनों का अनुकरण करते हैं। उनका भी साहित्यिक प्रभाव 
नगण्य ही रहा है। 
मलयालम के भवित काव्य का प्रसंग हिन्दू भक्ति काव्य की चर्चा से पूरा नहीं हो सकता। केरल 
में ईसाई धर्म के लोगों की संख्या काफ़ी अच्छी है। साहित्यिक क्षेत्र में उन्होंने प्रगति की है। अतएव 
उनका भक्तिकाव्य भी मलयालम साहित्य का अंग है। ईसाई धर्म से सम्बन्धित कथानकों पर जो मलयालम 
काव्य लिखे गये हैं, वे बीसवीं सदी के हैं। इनकी रचना महाकाव्य की शिल्प-विधि के अनुकूल हुई है। कुछ 
खण्डकाव्य भी लिखे गये हैं। इनमें प्रमुख हैं श्री कट्टक्कन्नम का “श्री येशु विजयम' और श्री सेमण का 
'वेदविहारम।' इनमें ईसा मसीह की अलौकिक प्रभुता का वर्णन है और उस दृष्टि से इनका संबंध भक्ति से 
है। ईसाई धर्म के सिद्धान्तं पर प्रकाश डालनेवाले 'मंग्दलन मरियम' जैसे खण्डकाव्य भी यहाँ मिळते हैं। 
अन्त में समसामयिक युग के भक्तवर श्री ओट्टूर उण्णि नंपूतिरि का भी उल्लेख आवश्यक है। ये 
उन भक्त कवियों के प्रतिनिधि हैं; जो चारों तरफ़ की टीमटाम या नास्तिकता के प्रचार से बिलकुल 
विचलित हुए बिना अपने मन की शान्ति के लिए भगवान्‌ के चरणों पर स्तोत्र-पुष्प चढ़ाते हैं। 
वर्तमान बौद्धिक और सामाजिक दृष्टि से 'मक्ति' काव्य का गौण अंग ही हो सकती है। कारण 
यह कि भक्ति-मावना कवि को अतिशय भावुक बना सकती है और ऐसा भाव कठोर यथार्थ से दूर भागने 
वाला पलायनवाद हो जाता है। अतएव आधुनिक वातावरण में मलयालम ही क्या, किसी भी भारतीय 
भाषा के भक्ति-साहित्य का भविष्य बड़ा घूँघला ही लगता है। 

तेलुगु के प्रमुख-गीतिकार कवि - 


डॉ० के०. रामनाथन्‌ 
एम० ए०, पी-एच० डी० 


हिन्दी के भक्ति-साहित्य में गीत-शेली को प्राधान्य मिला. और. प्रबन्धकाव्य-शेली गौण रही। जिस 
आन्ध्र में प्रबन्ध-काव्यों को सर्वाधिक मान्यता प्राप्त होती रही, उसमें लोक शैली का आगमन एक ऐतिहासिक 
घटना है। संस्कृत वृत्तों के बीच 'द्विपदा' की स्थिति स्थिर होने लगी । अन्नमाचारी (सन्‌ १४२४-१५०३ 
ई०) के संकीर्तन उस स्वतंत्र गीत शेली के स्पंदन हैं, जो प्रबन्ध-घारा से मुकत होकर भगवान्‌ को समपित | 
हुई। गेय-काव्य-परंपरा के प्रमुख प्रवतंक अन्नमारी का महत्व कला की दृष्टि से ऐतिहासिक . है। . पालकु- , 
रिकि सोमनाथ (सन्‌ ११९०-१३२०) ने अपने 'पंडिताराध्य-चरित्र' में तुम्मेद, पर्वत, आनंद, निवालि,. गोलि, 
वेन्नेल इत्यादि अनेक लोक-गीतों का उल्लेख किया है। इससे स्पष्ट होता है कि नन्नया के'पूर्व ही. तेलुगु में लछोक- & 
गीतों की एक स्वस्थ परंपरा चल पड़ी थी। बी० रामराज का मत है कि अन्नमाचारी ने. तत्कालीन. प्रचलित 
लोक-गीतों के ढाँचे के अनुसार ही अपने संकीतंनों की रचना की थी।' 

'सिहाचल नृसिह' के भक्त-कवि कृष्णमाचारी (सन्‌ १२९५-१३२६० ) तेलुगु के सर्वप्रथम वचन 
गीतकार थे। उन्होंने सिहगिरि वचनमुलू और शठगोप-विन्नप नाम से: कुछ-वचन गीतों की रचना की थी।'; 
इनके सिंहगिरि वचनमुलु मधुर-भक्ति से युक्त गेय हैं। इनकी मधुरः -भक्ति. को उपासना, आलवारों . से 
प्रभावित 'थी। अन्नमाचारी ने अपने पूर्ववर्ती कृष्णमाचारी,की वंदना की .है। अन्नमाचारी, ने कृष्णमाचारी 
से प्रभावित होकर लोकगीत साहित्य को संगीत की सूक्ष्मताओं से युक्तः-करके अभिजात रुचि-के अनुकूल. .. 
बनाया । इस प्रकार लोकगीत का प्रभाव और संगीत की लय मिलकर एक अद्भुत. काव्य-रूप साहित्य में: .. 
स्थापित हो गथा। यद्यपि कृष्णमाचारी के वचनमुळ्‌ गेय ही हैं, किन्तु: उनमें टेक का अभाव, गद्यात्मकता, संगीत 
सरणियों औरं लय के परिष्कृत रूप का अभाव आदि कुछ दोष. भी -हैं। -अतः-उन्हेंःपद-साहित्य..क्री कोटि में; 
नहीं रखा जा सकता । इसीलिए अन्नमाचारी को 'आन्भ्र-पद-कविला+पितामह'-होने: का श्रेय-मिला.।.+ , 

नारायण तीर्थं भी उल्लेखनीय कवि हैं, जिन्होने: अपने -यक्षगात्त-+प्रदर्शन?के लिए .अध्यात्म*बोध- से. 
युक्त कीर्तनों की रचना की और भजन पद्धति के प्राचुये के लिए मार्ग प्रशस्त किया। साथ ही उन्होंने 
गौण रूप से श्यृंगारिक पदों की भी रचना की। 

आलोचकों का मत है कि अन्नमाचारी के पदों की दो धाराएँ आलोच्य युग के पश्चात्‌ पृथक्‌ हो 

१. प्राझनश्नया युग, चागटि श्री गोपाल कृष्ण मात, पु० ५७९। 


२. आंध्र जनपद गेय साहित्यमु, निबन्ध, भारती (साहित्यिक मासिक पत्रिका) नवंबर, १९५६,पू० १२। 
३. आंध्र कवि सप्तशती, पृ० ४०। 

गयीं । श्ंगारिक पदों कां उन्नयन क्षेत्रस्या, नेः किया और'आध्यात्म' फ्दों का त्यागराज और रामदास ने | रूप # 
की दृष्टि'से एक अन्तर यह उपस्थित हुआ कि क्षेत्रय्या और रामदास के पदों में तो शास्त्रीय संगीत इतना" * 
प्रविष्ट नहीं हुआ; पर त्यागराज ने संगीतकला की सूक्ष्मतम सरणियों से इनको युक्त कर दिया। दूसरा अंतर 
क्षेत्रय्या'और-अन्नमाचारी' में यह है कि अझमाचारी ने भक्तिभाव को प्रमुख रखते हुए श्वृंगार के शास्त्रीय 
विधानको इतना महत्व नहीं: दिया, जितना क्षेत्रय्या ने। श्ंगार की सभी-शास्त्रीयःविधियाँ क्षेत्रय्या में मिल 
सकती ' हैं; पर उनमें 'मक्ति भाव शिथिल हो गया। आध्यात्म संकीतंनों के कर्ता अन्नमाचारी ओर “रामदास ४! 
में साम्य. अधिक मिलता है। त्यागराज अन्नमाचारी की भाँति उच्चकोटि के भक्त थे; पर उनमें संगीत ४ 
की शास्त्रीयंता'का तत्त्व पराकाष्ठा तक उभरा- हैं। 

इस प्रकार आन्ध्र के प्रमुख गीतकारों में चार के नाम विशेष उल्लेखनीय हैं: अन्नमाचारी, क्षेत्रय्या, 
कचेल गोपन्न : ('मद्राचल रामदास) और त्यागराज स्वामी। इनके व्यक्तित्व और काव्य-संगीत् का संक्षिप्त 
आलोचनात्मकः विश्लेषण नीचे प्रस्तुत किया जा रहा है। 


ताल्लपाक अन्नमाचारी 

ताम्रपत्रों पर लिखित अन्नमाचारी के ३२,००० कीर्तन प्रसिद्ध पुण्य क्षेत्र तिरुमले के श्री बालाजी 
के मंदिर में प्राप्त हुए हैं। इनके आध्यात्मिक कीतंनों में दास्य भक्ति, वैराग्य, निर्वेद, मनःप्रबोध,. नीति, उपदेश 
आदि के वर्णन मिलते हैं और शगार कीतंनों में इष्ट युगल श्री वेंकटेश्वर और पद्मावती की श्ुंगार क्रीडाएँ, 
वेंकटेश्वर का दक्षिण नायकत्व, नायिका भेद, गोपिकाओं का रूप सौंदर्य, हाव-माव, संयोग-वियोग आदि 
के प्रभावोत्पादक वर्णन हैं। 

अन्नमाचारी ने लोकोक्तियों के बहुल प्रयोग के द्वारा लोक-भाषा शेली को जीवंत बनाया है। 
अन्नमाचारी द्वारा प्रयुक्त लोकोक्तियों का एक स्वतंत्र कोष भी बन सकता है। अन्नमाचारी के अलंकार 
सदा भाव के वाहक रहते हैं। 

सूर के समान अन्नमाचारी का व्यक्तित्व भावात्मक साधना का अभिन्न अंग था। उनमें साहित्य 
क्षेत्र में अपनी चमत्कृति से अमर होने की कामना नहीं मिलती। अन्नमाचारी में विरह अस्थायी है। एक 
ही पद में संक्षिप्त विरह या मान के पश्चात्‌ मिलन की सूचना प्राप्त होती है। सूर का विरह कृष्ण के 
मथुरा-प्रस्थान के उपरांत अनंत हो जाता है। विरह के ऐसे मामिक स्थल अन्नमाचारी में नहीं है। राधा 
की मान्यता पद्मावती की मान्यता से भिन्न है। पद्मावती में माधुर्यं और विवाहिता सती की-सी दास्य- 
भावना”का संयोग मिलता है। अन्नमाचारी अपनी भावना के उच्चतम स्तर पर माधुर्यं और दास्य की _ 
प्रतिमूति पंझावती से तादात्म्य करते प्रतीत होते हैं। तत्कालीन लोक-गीत साहित्य को संगीत की 
सूक्ष्मताओं से युक्त करके उसे अभिजात रुचि के अनुकूल बनाया है। जिस पद शैली को अन्नमाचारी ने जन्म 
दिया; वह क्षेत्रय्या, रामदास और त्यागराज स्वामी के द्वारा पुर्ण विकास को प्राप्त हुई। 


क्षेत्रय्या (१ ७वों.. शतो, पूर्वाद्धे १८ वि 

आन्क्ल-वाडूमय :में क्षेत्रय्या-का वही स्थान है, जो हिन्दी में बिद्यापति,का ।७दोतों का सम्बन्ध दर-अ* 
बारों से! था *और-क्ोनों,ही मुख्यतः श्यृंगारी कवि -हैं। विरह, पक्ष के उद्घाटन में दोनों में अनेक समान्तताएँ (७ 
दृष्टिगोचर होती हैं। दोनों कवियों के बीच यद्यपि दो शताब्दियों की खाई है; फिर-भी <दोनों'में॥ प्रवृत्तित अ” . 

गत साम्य दिखाई पड़ता है। दोनों के जीवन की परिस्थितियां पूर्ण रूप से नहीं तो आंशिक रूप से समान 
अवश्य हैं। दोनों का कलापक्ष ललित और सुगढ़ है। कोमलकांत पदावली श्यंगार रस से संयुक्त होकर संगीत 
के स्वरों में गूंज उठी है, दोनों का अलंकार विधान भाषा और भाव को रमणीय बनानेवाला है। यत्र-तत्र यदि 
अळंकार-लोलूपता अधिक दीखती भी है तो उसे दरबारी वातावरण का प्रभाव मानना चाहिए। नायिका का 
नखशिख संयोगावस्था में जितना कामोत्तेजक और अइलील होता है, उतना विरहावस्था में नहीं। इसी कारण 
दोनों की विरहिणी नायिका के चित्र स्वच्छ सरल रूप से सामने आते हैं। दोनों ने प्रकृति का चित्रण 
विशेष रूप से उहीपनों और अलंकारों के रूप में किया है, पर क्षेत्रय्या की अपेक्षा विद्यापति में विस्तार 
अधिक है। विद्यापति का ध्यान अधिकतर कला की ओर रहा तो क्षेत्रय्या अनुमति और भाव की स्वाभाविकता 
एवं गहराई की ओर झुके हुए हैं। 

गीतगोविद के लेखक जयदेव और श्रीकृष्ण के अद्वैत भाव से युक्‍त श्रीकृष्णलीला तरंगिणी के लेखक 
नारायण तीथे में जो अंतर है, वही अंतर क्षेत्रय्या और त्यागराज में है। जयदेव के अष्टपदों को सुनते समय 
मन में उल्लास उत्पन्न होता है; पर भक्ति भाव उत्पन्न नहीं होता। नारायण तीर्थ के पदों को सुनते 
समय हृदय तन्मयता की स्थिति को प्राप्त करता है। उसी प्रकार त्यागराज के कीर्तनों को गायक भक्ति 
के आवेश में आकर गाते हुए अपने आप को भूल जाते हैं, साथ ही श्रोताओं को पुलकित भी कर देते 
हैं। जयदेव और विद्यापति में बहुत साम्य है। 


कचेल गोपन्न (भद्राचल रामदास) 


. इने-गिने भक्ताग्रेसरों में रामदास का नाम आता है। इन महानुभाव का जीवन-काल सन्‌ १६२० 
से १६८० ई० तक माना जाता है। 

“रामदास चरित्रमु' नामक ग्रंथ से रामदास जी के सम्बन्ध में पर्याप्त प्रकाश पड़ता है। रामदास 
जी जन्मतः रामभक्त थे। जब वे रामायण पढ़ते थे, तब उन्हें दुःख इस बात से होता था कि श्रीराम जी 
के अवतार के समय में इनका जन्म न होकर अब क्यों हुआ? उक्त ग्रंथ में यह स्पष्ट उल्लेख है कि कबीरदास 
जी यात्रा करते-करते रामदास के गाँव पहुँच गये और राममंत्र देकर उन्हें रामभकित में दीक्षित किया। 
ऐतिहासिक दृष्टि से उस काल में कबीरदास जी का दक्षिण में आना संभव नहीं दीखता। इसलिए इस 
कबीर को उत्तर भारत के निर्गुण संप्रदाय के प्रवक्ता कबीरदास जी से अलग माना जा सकता है। जो भी हो, 
जब रामदास जी को गुरुमुख से राममंत्र प्राप्त हुआ, वे आनंद-विभोर होकर 'तारकमंत्रम' कोरिन दोरिकेन्‌ 


धन्नयुडनंतिनि ओरन्ना' कहते हुए कीर्तन गाने लगे। बचपन से ही हरिदासों की सेवा में अपना समस्त . 


ऐश्वर्य लुटाने में उन्हें बहुत आनंद होता था। ये सहज-सरल जीवन व्यतीत करते थे। 


कीत॑नों के अतिरिक्त रामदास जी ने 'दाशरथि' नामक एक शतक की रचना की है। रामदास । 
के लगभग १०० कीतंन ही देखने को मिलते हैं। इनके कीतंन पांडित्य-प्रदर्शन से रहित सरल-स्पष्ट और ' 


लयान्वित हैं। उन से भावस्फुरण मी मामिक होता है। रामदास का उद्देश्य पांडित्य-प्रदर्शन नहीं था। 
संगीत उनकी भक्ति साधना का केवल एकं उपकरण मात्र था। इनके कीर्तन सहज भक्तिभावावेह और 
तन्मयता के कारण अनायांस फूट पड़े हैं। 

स्वामी त्यागराज 

अपनी अनन्य भक्ति से उद्भूत संगीत मधु-सागर का मंथन कर उससे उत्पन्न ब्रह्मानंदामृत का स्वयं 
पान करके, जन-जन को भी उसे वाँटने का श्रेय अमर गायक स्वामी त्यागराज को है। कर्णाटक संगीत के 
'संगीत-त्रिमूति' में इनका प्रमुख स्थान है। मौलिक धातुकल्पना से मंडित कीर्तनों को पल्लवित करके 
दाक्षिणात्य संगीत के यश में इन्होंने चार चाँद लगा दिये हैं। मद्रास प्रदेश के तंजाऊर जिले में तिरुवांकूर 
में सीतम्मा और रामश्रह्मम्‌ के सुपुत्र के रूप में इनका जन्म हुआ था । 'इनका जीवन-काल सन्‌ १७६७ से १८४७ 
ई० तक था। तुलजाजी महाराजा के दरवारी संगीतज्ञ सोंठि वेंकटरमणय्या त्यागराज के बचपन में एक 
वर्ष तक संगीत गुरु रहे थे। अपने जीवन के अंतिम समय में ब्रह्मानंद स्वामी से इन्होंने संन्यास ग्रहण 
किया। युवावस्था में ही इनका विवाह हो चुका था, पर पत्नी के स्वर्गवास हो जाने के कारण इन्होंने दुबारा 
विवाह किया था। अनेक प्रलोभनों और प्रताड़नाओं के बावजूद भी उन्होने अपनी संगीत भारती को राज 
दरवार के कलुषित वातावरण से दूर रखा। वेदोक्त उञ्छवृत्ति से प्राप्य खाद्य सामग्री से उनके घर में 
भोजन बनता था। भगवान्‌ को नेवेद्य चढ़ाकर, शिष्यों तथा अतिथियों को खिला-पिलाकर बाद में वे भी 
भोजन किया करते थे। तंजाऊर राजा के भक्तिपुर्ण आमंत्रण को इन्होंने ठुकरा दिया। क्योंकि राम- 
भक्ति के सम्मुख नर-स्तुति और ऐश्वर्यासक्ति को इन्होंने तुच्छ समझा था: 


निधि चाला सुखम रामुनि सन्निवि सेव सुखमा 
निजमुग तेल्यु मनसा, ममता बन्धनयुत नर-स्तुति सुखमो। 
इसी प्रकार तिरुवांकूर के राजा स्वाति तिरुणाल के आह्वान को भी उन्होंने तिरस्कृत कर दिया। 
उनके विचार से धन, सुत, ऐश्वर्य, राज-मेत्री आदि का भक्ति के सामने कोई मूल्य नहीं है: 


पदवि नी सद्भक्तियु कल्गुटे 
धनकार सुतागार संपदलू, धरणीशुल चेलिमोकपदवा ? 


शरभोजी राजा हिसा से उन्हें अपने दरवार में लाने के लिए कटिबद्ध हुए तो वे तत्क्षण असहनीय 
पेट दर्द के शिकार हुए। इससे उनकी आंखें खुल गई और वे स्वयं सत्वर त्यागराज के घर जाकर श्रद्धा और 
भक्ति से उनके कीतंनों को सुनने लगे । इन्होंने कांची, श्रीरंगम्‌, तिरुपति घटिकाचलम्‌ आदि अनेक आस-पास 
के पुण्य क्षेत्रों की यात्रा की थी। 

विषय लोलुपता, दंभाचार, घमंड, हिसा, जार, चोरी आदि दुराचार, कपट, घामिक भेदभाव, 
सांप्रदायिकता, स्वार्थपरता आदि का इन्होंने खण्डन किया। उनका दृढ़ विशवास था कि समस्त धर्म और 
सम्प्रदायों का लक्ष्य एक ही है। शम, दम, निष्काम भक्ति, भगवत्कथा श्रवण, नाद-ब्रह्मोपासना आदि. अनेक 
मोक्षप्रद साधनों को इन्होंने गा-गाकर लोगों को समझाया । 

अब तक इनके प्रकाशित कीर्तन ६६० हैं, यद्यपि इनके कीतनों की संख्या २४,००० बतायी जाती 
हैं। "प्रह्लाद भक्ति विजयसु', नौका चरित्रमु' तथा 'सीता-राम विजयमु' नामक तीन भवित और आध्यात्मिक 
विचारों से युक्‍त संगीत नाटकों की भी इन्होंने रचना की। इसमें संवाद गेय, द्विपदाएँ, चूतिकाएँ, कंद, सीस, 
उत्पल, चपकमाला तथा शार्द्ळविक्रीडित छन्दों के पद्य सम्मिलित हैं। 

उनके समस्त कीतंनों में लगभग २०० राग प्रयुक्त हुए हैं। सत्तर प्रतिशत कीर्तेनों में ,आदिताल 
प्रयुक्त हुआ है। रागों को शास्त्र के क्षेत्र से शिल्प-क्षेत्र में लाकर कीर्तन रचना-विधान के एक नवीन क्षितिज 
की उन्होने खोज की थी। अपनी भावतन्मयता को मामिक अभिव्यक्ति देने के लिए कीर्तन के शिल्प को 
उन्होंने सर्वाङ्ग सुन्दर बनाया। इनके घन-राग-पंचरत्न कीतंनों में अर्थगांभीर्य, भाव-स्फुरण- तथा. जटिल 
भाषा शेली है, वे संगीत विद्वानों के उत्साह और भावोद्रेकों को पल्लवित करने की क्षमता से युक्‍त होते हैं 
और इस प्रकार उन्हें अपने कला-प्रदर्शन के लिए एक विस्तृत क्षेत्र मिल जाता है। त्यागराज के, कीतेनों 
की भाषा की बहुत-सी खूबियां हैं: (१) मुदु, ललित उच्चारण सौलभ्य से युक्त शब्द समूह का प्रयोग; 
(२) भाव व्यंजना के लिए कम से कम शब्दों का प्रयोग; (३) साहित्य-माव और राग-भाव का मणि- 
कांचन समन्वय करनेवाले तथा इन दोनों भावों के अनुरूप रहने वाले पद समूह का प्रयोग; (४) लोकोक्तियों 
और तेलुगु लोकभाषा के मुहावरों का बहुल प्रयोग; (५) कहीं-कहीं उनके कीर्तनों में संस्कृत शब्दों का गांभीर्य, 
अन्यत्र देशीय तेलुगु भाषा की छटा का दर्शन होता है। शिष्ट व्यावहारिक भाषा का ही प्रायः इन्होंने प्रयोग 
किया है और (६) कुछ कीतंनों में ललित यमकालंकार और प्रास के सौंदर्य व्यक्त हुए हैं। जैसे कि: 


श्री दमा नतोवादमा नेभेदमा इति मोदमा 
श्रो रमा हृच्चरमा ब्रोव भारम रायबारमा। 
उपनिषदों के चिरंतन सत्यों को अत्यंत सरल शैली में प्रस्तुत करके अपने कीर्तनों को साधारण 
प्रजा के लिए भी इन्होंने आस्वाद्य बनाया। नवीन कल्पनाओं से युक्‍त संगीत शिल्प तथा राग की सर्वा- 
ङ्गीणता और परिपूर्णता त्यागराज के कीर्तनं की मुख्य विशेषताएं हैं । 


संगीत कला-तपस्वी और अनन्य राम-भक्त स्वामी त्यागराज की अमरवाणी युग-युग तक गूंजती 
रहेगी । 

भारत के प्रसिद्ध तीर्थक्षेत्रों में तिरुमल-तिरुपति एक है। तिरुमल यहाँ के पहाड़ का नाम है, जिसे 
तिरुवेंगडम्‌, वेंकटाद्रि, शेषाद्रि आदि नामों से भी पुकारते हैं। तिरुपति उस पहाड़ के पादप्रदेश में बसा 
नगर है, जो आजकल श्रीवेंकटेश्‍वर विश्वविद्यालय का केंद्र है। तिरुमल पहाड़ पर भगवान श्रीवेंकटेश्वरजी 
का मंदिर है, इसकी ईसा की प्रथम शताब्दी के आरंभ से ही प्रसिद्धि है और इसका उल्लेख ब्रह्मांड, 
बराह, वामन आदि पुराणों में मिळता है। आलवार भक्तों ने भारत-भर के १०८ वैष्णव क्षेत्रों का यश गाया 
और उन सबको तिरुपति के ही नाम पर १०८ दिव्य तिरुपति क्षेत्र कहकर व्यवहार किया। अन्य क्षेत्रों की 
तुलना में तिरुपति क्षेत्र के बारे में उनके रचे पद्यों की संख्या ज्यादा है। ये सब इस क्षेत्र के प्राधान्य को 
व्यक्त करते हैं। 

आचार्य प्रभु वल्लभ के समय अर्थात्‌ १५-१६वीं शताव्दी तक तिरुपति क्षेत्र की प्रसिद्धि सारे 
देश में फैल गयी। विशेषकर दक्षिण के चारों भाषा-प्रांतवालों में यहाँ के भगवान्‌ श्रीवेंकटेश्‍वरजी इष्टदेव 
और कुलदेव से माने जाने लगे। आचार्यजी तेलुगुवाले थे। वे आंध्र प्रांत के वेलनाटि वैदिक ब्राह्मण थे 
और भारद्वाजस गोत्र के थे। उनका घर का नाम (पारिवारिक) कंभंपाटिवारु था और पुरखों का निवास- 
स्थान कृष्णा-गोदावरी प्रांत के काकरवाडा नामक गाँव था। इनके मातुल हंपी विजयनगर के दरबार में 
किसी गौरवपूर्ण पद पर नियुक्त थे। काशी में पिता लक्ष्मण भट्ट की मृत्यु के बाद अपनी माता एल्लम्माजी 
के साथ युवक वल्लभ हंपी विजयनगर चले गये और माँ को छोड़ कर अकेले भू-प्रदक्षिणा करने चल पड़े। 

अन्यान्य आंध्र नैष्ठिक ब्राह्मण परिवारों की तरह वल्लभ के परिवार में भी तिरुपति के श्रीवेंकटेशवर 
जी को इष्टदेव माना जाता था। कहते हैं कि अपनी भू-प्रदक्षिणा के समय वल्लभाचार्य जी ने तिरुमल-तिरु- 
पति की यात्रा की और पहाड़ पर वराहस्वामी के मंदिर के पास बैठक लगायी। बाद में अपनी दूसरी और 
तीसरी भारत-यात्राओं में भी वे तिरुमल-तिरुपति पधारे और उसी जगह बैठकें लगायी, जहाँ पहली यात्रा 

१. आंध्र विज्ञान सर्वस्व ४, पू० १०१६। 

(यद्यपि अनुश्रुतियों के अनुसार आचार्य वल्लभ के पुरखों का निवास-ग्रास कृष्णा-गोदाबरी प्रांत 
का काकरवाडा कहा जाता हे, तो भी उस प्रांत में इस नाम का कोई गाँव नहीं सिलला। लेकिन आंध्र प्रांत के 
अनंतपुरम्‌ जिले के रायदुगं तालुके में काकराडा नामक गांव अब भो दीखता है। वह हंपी विजयनगर से नजदीक 
पड़ता है। प्राचीन काल में वेवाहिक संबंध समीप प्रांतवालों के बोच हुआ करते थे। अतः अनंतपुरम्‌ जिले का 
काकराडा गाँव ही आचायंजी के पुर्वजो का गाँव रहा होगा।) 

में उन्होंने बैठक लगाकर भागवत का पारायण किया था। आज भी वल्लभ-संप्रदाय के जो अनुयायी यात्री 
तिरुपति यात्रा पर जाते हैं तो वे वराहस्वामी के मंदिर के पास एक गुफा जैसे स्थान का दर्शन अवश्य करते 
हैँ, जिसे वे श्री वल्लभ की बैठक का स्थान मानते हैं। (लेकिन आज वहाँ कोई गुफा नहीं दीखती) । 
आचार्य वल्लभ की तीन भू-प्रदक्षिणा यात्राओं का उल्लेख मिलता है। यह भी बताया जाता है कि 
उक्त तीनों यात्राओं में तिरुमल-तिरुपति में उनकी बैठकें लगीं और भागवत का पारायण भी हुआ। 
गोवर्धन पर श्रीनाथजी की प्रतिष्ठा आचार्यजी की दूसरी भू-प्रदक्षिणा के समय सन्‌ १४९९ ई० में हुई। 
तीसरी यात्रा के समय सन्‌ १५०९ ई० में विजयनगर पंडित-सभा में आचार्यजी को शास्त्रार्थ में विजय 
मिली और राजा नरसिहराय ने कनकाभिषेक करके उनका सम्मान किया।' आचार्यजी की प्रतिभा 
से प्रहृष्ट व प्रभावित होकर प्रसिद्ध माध्वमताचार्य श्रीव्यासरायजी ने उनसे माध्वमत के आचार्यत्व को 
स्वीकार करने का अनुरोध किया, किन्तु उन्हीं दिनों आचार्यप्रभु को लीलाशुक-बिल्वमंगल का स्वप्न-संदशन 
होकर विष्णुस्वामी संप्रदाय की उच्छिन्न गद्दी को प्राप्त करके शुद्धाढैत मत का प्रचार करने की प्रेरणा 
मिली।' आचार्यजी ने बिल्वमंगल की सलाह मानी और सन्‌ १५१० ई० से शुद्धाट्वैत मत के प्रचार में 
दत्तित्त हो गये। यद्यपि अडेल और चरनाट में उनके दो घर बसे तो भी वे प्रति वर्ष चातुर्मास्य के दिनों 
में ब्रज की यात्रा करते थे और गोकुल-गोवर्धन में रहकर वहाँ के मंदिरों की श्रीवृद्धि में योग देते थे। मंदिरों 
की व्यवस्था, वहाँ की सेवा-प्रणाली, संकीर्तन सेवा में सूरदासजी जैसे भक्त कवियों की नियुक्ति आदि 
महत्वधूर्ण बातें श्री आचार्यजी की श्रद्धा और ममता के परिणाम-स्वरूप कार्यान्वित हुई और व्रजचौरासी 
यात्रा जैसे नवीन उत्सवों की परिपाटियाँ भी उन्हीं की प्रेरणा से शुरू हुई। कहने की आवश्यकता नहीं कि 
आचार्येजी को अपनी भू-प्रदक्षिणा यात्राओं के समय दक्षिण के सभी प्रसिद्ध वैष्णव मंदिरों के सेवा-क्रम, 
उत्सव संप्रदाय, प्रबंधाध्ययन, रागमोग आदि का अच्छा परिचय मिला होगा और गोकुल-गोवर्धन के 
मंदिरों के सेवाक्रम आदि को नियत करने में उनको उपर्युक्त परिचय से बहुत कुछ लाभ भी हुआ होगा। 
उस समय में तिरुमल-तिरुपति को वैष्णव-धर्म के प्रचार के लिए एक सुरक्षित दुर्ग-सा माना जाता 
था। कुछ समय पहले दक्षिण पर दो बार मुसलमानों की चढ़ाइयाँ हुई, जिनके कारण अहाबिलम्‌, 
कांची, श्रीरंगम्‌ जैसे दक्षिण के सुप्रसिद्ध वैण्णवालयों में कितना ही रक्तपात हुआ। श्रीवेंकटेश्वरजी की 
कृपा से तिरुमल-तिरुपति के मंदिरों पर उन आततायियों की दृष्टि नहीं पड़ी और यहाँ वैसे अत्याचार 
व रक्तपात का कोई भीषण कांड कभी नहीं हुआ। उन आतंकमय दिनों में श्रीरंगम्‌ के रंगनाथजी जैसों 
की मूर्तियों को तिरुमल के श्रीवेंकटेश्‍वर मंदिर में आश्रय मिला।* देवमूतियों के साथ दक्षिण के कई वैष्णव 
लोग भी उस समय यहाँ आ बसे थे और उनके साथ दक्षिण के मंदिरों के कई उत्सव संप्रदाय भी तिरुमल- 
तिरुपति के मंदिरों में प्रविष्ट हो गये। इनके द्वारा यहाँ के तेलुगु वालों में तमिळ प्रबंधम्‌ (आलवार भक्तों 


१. आंध्र प्रभा, ता० १८-५-६६ : श्री जगन्नाथदास गोविददास का लेख। 

२- वही लेख। 

३. पुष्टिमागं का. इ तिहास : श्री वसंतराय शास्त्री, पु० १९। 

४. संप्रदाय प्रदीप, प्रसंग ८७। 

५. तिरुपति का इतिहास, भाग १ : श्री टी० के० टी० बीरराघवाचार्य, पू ५३४। 

की नालायिर नामक वेद-तुल्य रचना) का प्रचार और विदिष्टाद्वेत श्रीवैष्णव धर्म का प्रचार होने लगा । 
फिर भी तिरुमल-तिरुपति के मंदिरों की विशिष्टता में कोई कमी नहीं आने पाई। यहाँ का मंत्रपुष्प अलग 
है, मृति के अलंकरण व पुष्पाञ्जलि का क्रम अलग है और सहस्रनाम भी श्रीवेंकटेइवर के अलग रचे गये हैं। 
उत्सवों में भी तेलुगु और तमिल दोनों संप्रदाय चलते हैं। 

आचार्य वल्लभ के समय से कुछ दिन पहले जव चंद्रगिरि राज्य (तिरुमल-तिरुपति प्रांत) के स्था- 
निक शासक सालुव-वंशी राजा नरसिहराय को विजयनगर साम्राज्य की गद्दी मिली (ई० १४८६-९१)", 
तब तिरुमल-तिरुपति क्षेत्र की उन्नति में एक नया अध्याय ही खुला। उस समय मंदिर में उत्सवों की संख्या 
बहुत बढ़ गयी। ब्रह्मोत्सव, वसंतोत्सव, मुक्कोटि, मागेलि जैसे पुराने उत्सवों के साथ तब उगादि, दिवाली, 
अयन, संक्रांति, उत्थान एकादशी व द्वादशी जैसे नये उत्सव शुरू किये गये। अन्न ऊंजल, डोला, नौका, आखेट 
जैसे उत्सव बड़े खर्च व वैभव के साथ मनाये जाने लगे। उत्सवों की शान बढ़ाने के लिए कई नये मंदिर, 
मंडप, गोपुर वगैरह का निर्माण किया गया। पुष्करिणी में वसंत-मंडप का निर्माण हुआ। रथोत्सव का नया 
क्रम जारी हुआ। मूलमूति के साथ उत्सवमूति और भोगमूति के भी तिरुभंजन, तिरुकाशु, पुनुगुकापु जसे 
(अभिषेक व अनुलेपन) उत्सव मनाये जाने लगे। प्रबंधपठन को अध्ययनोत्सव नाम से वर्ष में दो बार 
कई दिनों तक मनाने लगे। केसिक पुराण और तिरुमेंगडम्‌ माहात्म्य रचे गये। अलमेलमंगा देवीजी का 
शुक्रवार के दिन अभिषेक उत्सव मनाया जाने लगा। उन दिनों में होनेवाले उत्सवों की एक तालिका से 
यह पता चलता है. कि साल में १५३ दिन उत्सव दिन माने जाते थे। 

आचार्य वल्लभ के यात्रा-समय में विजयनगर में सालुव-वंशी राजाओं के शासन का अंत और 
तुळुवंशी राजाओं के शासन का आरंभ हुआ। उधर पूर्वान्ध्र में उत्कल के गजपतियों का राज्य चलता था। 
राजमहेद्रवरम्‌ में प्रतापरुद्र गजपति के प्रतिनिधि के रूप में राय रामानंद रहते थे। श्री चैतन्य प्रभु को 
इन्हीं के यहाँ कृष्णकर्णामृत और ब्रह्मसंहिता की तालपत्र प्रतियाँ मिलीं। उत्कल के गजपति राजा लोग 
वड़े कवि और कृष्णभक्त थे। पुरुषोतम गजपति (ई० १४६८-९७) ने अभिनव गीतगोविद, नाममालिका, 
गोपालचरितांमृत जैसे ग्रंथ रचे। प्रतापरुद्र गजपति (ई० १४९७-१५३८) के दरबार में भक्ति-भागवत 
के कवि जीवदेवाचार्यं और जगन्नाथवल्लभ नाटक के रचयिता राय रामानंद रहते थे। उडिया भाषा में भागवत 
पुराण की रचना भी उसी समय हुई। उसके कवि जगन्नाथदासजी श्री चैतन्य प्रभु के आप्त मित्रों में एक थे। 
कहा जाता है कि श्रीवल्लभाचार्यं जी और श्रीचैतन्य स्वामीजी की पुरी श्रीजगन्नाथ में भेंट हुई। इन सभी बातों 
से यही मालूम पड़ता है कि आचार्यं वहलभजी को अपने यात्रा-काल में देश के, विशेषकर दक्षिण के सभी 
वैष्णव व भक्ति संप्रदायों का निकट परिचय मिला, जिसका थोड़ा बहुत प्रभाव शूद्धाद्रैत सिद्धांत, पुषि- 
मार्ग भश्ति एवं सेवा-क्रम पर अवश्य पड़ा होगा। 

विष्णुस्वामी और लीलाशुक बिल्वमंगल का प्रभाव वल्लभ-संप्रदाय की बालकृष्ण, गोपालकृष्ण 
व गोपीकृष्ण उपासना अथवा भक्ति पर स्पष्ट परिलक्षित होता है। विशिष्टाद्वैत को आलवार प्रबंधम्‌ 
और अन्नमाचार्य पदावली से, माध्व बैष्णव-संप्रदाय को कन्नड़ के दासकूट भक्तों के पदों से और चैतन्य-मत 
को सहजिया पद-साहित्य से सिद्धांत प्रचार एवं भक्ति प्रचार में जैसी सहायता मिल रही थी, वैसी सहायता 


os oe ro ee न बन कमल 


१. आंध्र विज्ञान सर्वस्व ३, पु० २७६। 

सूरदास जैसे भकत-कवियों की रचनाओं से शुद्धाहत एवं पुष्टिमार्ग को भी प्राप्त हुई। वल्लभ-संप्रदाय के 
मंदिरों में विविध जयंतियों, विलास-विहारों के उत्सवों की जो प्रथा चल पड़ी; उस पर दक्षिण के वैष्णव मंदिरों 
के उत्सव संप्रदायों की सुस्पष्ट छाप मिळती है। मंदिर में भगवान्‌ की विविध झाँकियों की जो प्रणाली नियत 
हुई, उसमें भी ऐसा अनुकरण मिलता है। उस समय तिरुमल-तिरुपति के श्रीवेंकटेशवर मंदिर में प्रतिदिन निम्न- 
लिखित झाँकियाँ होती थीं : सवेरे सुप्रभात या जगाना, ग्वाल, नवनीत, वालभोग, फिर अभिषेक, अलंकरण, अर्चा, 
दरबार, आरती व राजभोग; बाद में सर्वेदर्शन, दूसरी अर्चा, सायंकाल पूजा, रात में एकांतसेवा, पर्यक, तिरुवीस, 
लोरी और सुलाना। कहने की जरूरत नहीं कि वल्लभ-संप्रदाय के मंदिरों में भी इनमें से कोई-कोई झांकियाँ 
ठीक वैसे ही मिलती हैं। इस संदर्भ में यह भी ध्यान देने योग्य है कि आचार्य प्रभु के समय तक ब्रजभूमि में 
भी (वृन्दावन आदि जगहों में) रामानुज-संप्रदाय के मंदिर बन चुके थे और दाक्षिणात्य संप्रदाय के अनुसार 
वहाँ के सेवा व उत्सव-क्रम चलते थे। चैतन्य-संप्रदाय का प्रभाव भी बाद में वृन्दावन में फेला, कितु पहले 
से भी स्वामिनी, सखीभाव जैसी बातों में वल्लभाचार्य और चैतन्य स्वामी में हृदय-साम्य दीखता आया है। 
चैतन्य प्रभु को अपने यात्रा-काल में आंध्र प्रांत में ही कृष्णकर्णामृत एवं ब्रह्मसंहिता की प्रतियाँ मिलीं । 
चैतन्य प्रभु और राय रामानंद की भेंट राजमहेंद्रवरम्‌ में हुई और राधा-तत्व की चर्चा भी हुई। तब तक 
उस प्रांत के तेलुगु कवि एल्ळनार्य राधा-माधव काव्य रचकर “राधामाधव कवि' उपनाम पा चुके थे। कर्णा- 
मृत का चेतन्य-संप्रदाय में विशेष प्रचार हुआ। सन्‌ १५११ ई० से चैतन्य-संप्रदाय का प्रचार वृन्दावन 
में भी होने लगा और वाद में वहाँ के लीला-नाटकों पर भी कर्णामृत के रासाष्टक वगैरह का प्रभाव स्पष्ट 
लक्षित होता है। कहते हैं कि वृन्दावन में लीला-नाटकों की परंपरा को शुरू करने का श्रेय आचार्य वल्लभ 
को ही है। कुछ लोग यह श्रेय नारायण भट्ट को देते हैं। जो हो, ब्रज में ये दोनों एक काल में रहे और 
दोनों को दक्षिण के, तत्रापि आंध्र के लीला-नाटकों का खूब परिचय था। 
संप्रदाय ग्रंथों के अनुसार श्री वल्लभाचार्य को विष्णुस्वामी संप्रदाय का प्रचार करने का प्रोत्साहन 
लीलाशुक बिल्वमंगळ से ही (स्वप्न में) मिला। चेतन्य-संप्रदाय को भी विष्णुस्वामी का उपसंप्रदाय कहा 
गथा हे। श्रो वल्ळम और गो चैतन्य की मेंट मी प्रसिद्ठ है। श्रीजगन्नाथ एवं पुरुषोत्तम के दरबार में 
श्री वल्लमाचार्यं का अमिगमत भी हुआ । जिक्ष तरह विःवमंगळ कहते हैं]कि : 


बुन्दावन-द्रुम-तलेषु गवांगनेषु वेदावसान समयेषु च दुइयते यत्‌। 
तद्‌ वेणु-वादन-परं शिखि-पिछ-मौरि ब्रह्मं स्मरामि कमलेक्षणम नीलम्‌ ॥ 
--कृष्णकर्णामृत, २-२१ 


उसी तरह श्री वल्‍्लमाचार्यजी भी पुरुषोत्तम के दरबार में कह गथे कि 


एकं शास्त्रं देवकोयुत्र गीतं, एको देवो देवकीपुत्र एव। 
मंत्रोप्येक स्तस्य नामानि यानि, कर्मप्येकं तस्य देवस्य सेवा॥` 


१. संप्रदाय प्रदीप, पृ० ७५ , ६७। 
२. सुरदास का काव्य-वेभव : डा० मुंशीराम शर्मा 'सोम' : पृ० १६। 

दार्शनिक सिद्धांत की दृष्टि से यह कहना कठिन है कि विष्णुस्वामी का श्री वल्लभ प्रभु पर कितना प्रभाव 
पड़ा, लेकिन साधना-पक्ष में लीलाशुक बिल्वमंगल की रचना कृष्ण-कर्णामृत का उन पर गहरा प्रभाव दीखता 
है। आचार्यजी के मधुराष्टक तो निम्नांकित कृष्णकर्णामृत इलोक का विपुलीकरण ही है: 


मधुरं मवुरं वपुरस्य विभोः मवुरं मवुरं वदनं मधुरम्‌ । 
मधुगंधि मुदुस्मितमेतदहो मधुरं मधुरं मयुरं मधुरम्‌ ॥ 
--क्ृष्णकर्णामृत, १-९१ 
शुद्धादेत का रसरूप परब्रह्मा कृष्ण लीलाशुक के मधुराद्वत परब्रह्म में पहले दीखता है: 


अतिभूसि मभूमि मेव. वा वचसां वासित वल्लवीस्तनम्‌। 
मनसामपरं रसायनं मवुराहत मुपास्महेमहः॥ 
--कृष्णकर्णामृत, ३-३८ 
श्री, वल्लभाचार्य के स्वामी-स्वामिनी और सखा-सखीवाले रूपट्ंद्र या भावद्वंद्र की मान्यता के बीज भी 
हमें कृष्णकर्णामृत में मिलते हैं: 
लॉल'वेणुरवामृतेकर्रसकां लावण्य लक्ष्मोमयों। 
बालां बाल तमाल नील बउुषं वंदे परां देवताम्‌ ॥ 
--कृष्णकर्णाम्‌त, ३-६६ 
कृष्णकर्णामृत में चंद्रावली जैसी अन्य सखी-सहचरी गोपियों के प्रेम का भी वर्णन मिलता है : 
राधा मोहन मंदिरादुपगतः चंद्रावलीमूचिवान्‌ 
राधे क्षेमयेऽस्ति, तस्य वचनं श्रुत्वाह चंद्रावली। 
कंस क्षेममये विमुग्धहृदये, कंसः क्व॑ दृष्टस्त्वया 
राधा क्वेति विलज्जितो नतमुखः स्मेरे हरिः पातु वः॥ 
--कृष्णकर्णामृत, ३-१०६ 

सन्‌ १७५७ से १८५७ ई० तक के कंपनी शासन के कारण भारतीय जनता में पाइचात्य संस्कृति व 
सभ्यता की ओर आकर्षण बना रहा। भारत के लोगों के मन में एक तरह की हीनता की भावना घर कर 
बेटी थी । जनता अंग्रेजों से विमुक्त होना चाहती थी, लेकिन अंग्रेजीपन से नहीं। यह बात जितनी विलक्षण 
थी, उतना ही उसका हल करना भी कठिन था। 

ऐसे वातावरण में जनता को जगाने और ठीक रास्ते पर लाने के लिए महापुरुषों की आवश्यकता 
पड़ी । सामाजिक और धामिक क्षेत्रों में हुए इन महापुरुषों का जन्म एक प्रकार से समकालीन रहा। 
बंगाल में राजा राममोहन राय का जन्म सन्‌ १७७४ में हुआ तो रामलिगस्वामी तमिलनाडु में सन्‌ १८२३ 
में जन्मे थे। धार्मिक जागृति लाने और सामाजिक पुनरुत्थान में इन दोनों का बड़ा हाथ रहा.। ठीक 
इसी समय (सन्‌ १८२४ में) गुजरात ने दयानंद सरस्वती को जन्म दिया और बंगाल ने श्री रामकृष्ण परमहंस 

(सन्‌ १८३६ में) को। इन महापुरुषों द्वारा स्थापित प्रार्थना-समाज, ब्रह्मसमाज, आर्यसमाज आदि संस्थाएँ 
नये समाज के निर्माण के प्रयत्न में आज तक लगी हुई हैं। 

घामिक एवं सामाजिक जागरण के साथ-साथ महात्मा गांधी के राष्ट्रीय आंदोलन के कारण 
लोगों में राजनीतिक चेतना उत्पन्न हुई। लोग भाषा, साहित्य और कला के विकास की ओर ध्यान 

देने लगे । : रक टच 

इन महापुरुषों के क्रम में दो और साहित्यिक महषि पैदा हुए : एक उत्तर-भारत में और दूसरे 
दक्षिण में। ये हैं मारतेन्दु और भारती ।. भारतेन्दु का जन्म सन्‌ १८४८ में हुआ और भारती का जन्म 
सन्‌ १८८२ में। इन दोनों का तुलनात्मक अध्ययन प्रस्तुत निबंध का विवेच्य है। 


भारतेन्दु का जन्म 


भारतीय साहित्य में सेठ अमीचन्द एक मुख्य व्यक्ति माने गये हैं। ईस्ट इंडिया कम्पनी के शासन- 
काल में सेठ अमीचन्द का बड़ा नाम था। अमीचन्द की वंश-परंपरा में श्री गोपालचन्द के पुत्र के रूप में 
भारतेन्दर हरिइचन्द्र ने जन्म लिया था। गोपालचन्द में काव्य-प्रतिभा प्रचुर मात्रा में थी। बचपन से ही उनमें 
कविता करने की प्रवृत्ति रही। अपने पिता जी से निरन्तर प्रोत्साहन और आशीर्वाद पाने का सौभाग्य 
भी इनको मिला। काशी की जनता ने इनको 'भारतेन्दु की उपाधि से अलंकृत किया। केवल ३५ वर्ष 
की आयु में ही भारतेन्दु जी ने लगभग १२५ ग्रन्थों की रचना की। 

एक नाटककार के रूप में इनको अत्यधिक ख्याति प्राप्त हुई है। इनके नाटकों में प्राचीन व 

नवीन के संघर्ष की तीव्र प्रतिध्वनि है। इन्होंने दो प्रकार के नाटक लिखे : मौलिक व अनूदित। मौलिक 
नाटकों में “बैदिकी हिसा हिसा न भवति”, “चन्द्रावली”, “भारत-दुर्देशा”, “नीलदेवी”, “अंघेर-नगरी” 
आदि हैं। इन नाटकों में इन्होंने जीवन के प्रायः सभी क्षेत्रों से सामग्री ली है। “चन्द्रावली” में प्रेम का 
आदर्श, “नीलदेवी” में ऐतिहासिक वृत्त, “मारत दुर्दशा” में देश-दशा का चित्रण है। उनके अनूदित नाटकों 
में “विद्या सुन्दर”, “धनंजय विजय”, “मुद्राराक्षस” और “भारत जननी” .आदि हैं। 

भारतेन्दु ने अपने को अन्य भाषाओं के ज्ञान से भी विपर्चित बनाया । हिन्दी, संस्कृत और अंग्रेजी 
के अतिरिक्‍त गुजराती, मराठी और बंगला आदि भाषाओं का ज्ञान प्राप्त किया। 

भारतेन्दु को हिन्दी गद्य का जन्मदाता कहा जाता है। हिन्दी गद्य में भावावेश से परिपूर्ण भावात्मक 
शेली के दर्शन सर्वप्रथम भारतेन्दु की रचनाओं में ही होते हैं। उन्होंने हिन्दी गद्य को संस्कृत की क्लिष्ट 
एवं बोझिल शैली से मुक्‍त किया। (भारती ने भी “मणिप्रवालम्‌” शैली से तमिल को विमुक्त किया।) 
लोगों में राष्ट्रीय चेतना लाने में इनका योगदान रहा। . 


महाकवि सुब्रह्मण्य भारती का जन्म 


महाकवि भारती का जन्म तमिलनाडु में सन्‌ १८८२ में हुआ। भारतेन्दु की तरह ये भी बचपन 
में ही माता को खो बैठे। इनकी काव्य-प्रतिभा की झलक बचपन में ही दिखायी पड़ी। सन्‌ १८९८ में काशी 
गये और वहाँ रहकर संस्क्रत का अध्ययन किया। काशी में रहकर विद्याभ्यास करते समय भारतेन्दु नाम 
से वे परिचित हुए। 

भारतीय जनता को उनका महत्व बताकर उनमें राष्ट्रप्रेम और भाषाप्रेम जगाने में ये भारतेन्दु 
से आगे थे। भारतेन्दु ने उस समथ घोषणा की कि : 

“निज भाषा उन्नति अहे सब उन्नति को मूल ।' 

इधर भारती ने अपनी मातृभाषा का यशोगान करते हुए कहा : “हमारी ज्ञात भाषाओं में तमिल 
जैसी मीठी भाषा हमें और कहीं नहीं मिली । कंबर, वल्लुवर और इंलगो जैसे कवि भी हमारी नजर में नहीं 
आये ।” 

हिन्दी के गद्य क्षेत्र में भारतेन्दु का जितना योगदान रहा, उतना भारती का तमिल के काव्य-जगत्‌ में 
भी रहा । लोगों में राष्ट्रप्रेम जगाने में भारती को जितनी सफलता मिली, उतनी शायद ही और किसी को मिल 
सकती है। इनकी काव्य-भाषा रक्‍त की भाषा थी और जनता के भावों के साथ खेलती थी । भावात्मक 
और बौद्धिक स्तर पर लोगों की धारणाओं में विकासोन्मुख परिवर्तन लाने को अनुपम क्षमता इस राष्ट्रकवि 
में छिपी हुई थी। 

ये सामाजिक पुनरुत्थान में किसी से पीछे नहीं रहे। सामाजिक कुप्रथाओं का इन्होंने खुलकर खण्डन 
किया । 

भारतेन्दु के समान कवि भारती भी अधिक समय तक जीवित नहीं रहे, लेकिन इस अल्प आयु में 
समाज के सभी क्षेत्रों में प्रविष्ट होकर एक उच्च श्रेणी के सामाजिक नेता होकर दिवंगत हुए। नारी-जागरण 
एवं नारी-स्वातंत्र्य हेतु किये गये उनके प्रयास इलाघ्य हैं। नारी को शिक्षा से वंचित करना और उनको 
समान अधिकार देने से इनकार करना--ये दोनों बातें भारती की दृष्टि में पाप हैं। छुआछूत का खंडन करते 

हुए जब उन्होंने अपने विचार निडर होकर प्रकट किये, तब स्वयं इनके कुल के लोग इनसे घृणा करने लगे। 
लेकिन भारती ने कभी इसकी परवाह नहीं की; क्योंकि उनका उद्देश्य पवित्र था। 

भारतेन्दु के समान ये भी बहुभाषा विज्ञ थे। वे तमिल के अतिरिक्त अंग्रेजी, संस्कृत, हिन्दी, फ्रेंच 
आदि भाषाएँ जानते थे। 

आत्म-परिचय देते हुए भारतेन्दु ने लिखा हैं: 


“सेवक गुनोजन के चाकर चतुर के हैं, 

कॅबिन के मीत चित हिंत गुनगानी के। 
सीघेन सों सोधे, महा बाँके हॅम बाँकेन सों, 

हरिश्चन्द्र नगद दमाद अभिमानी के॥ 
चाहिबे की चाह काइ की न परवाह, 

नेहो नेह के दिवाने सदा सुरत निवानो के। 
सरबस रसिक के सुदास दास प्रेमिन के, 

सखा प्यारे कृष्ण के, गुलाम राधा-रानो के ॥” 


महाकवि भारती की प्रतिज्ञा में हमें उनकी स्वसंस्क्रति-निष्ठा, स्वभाषा-प्रेम का पूर्ण परिचय मिलता 
है और सच्ची भारतीय आत्मा के दशन होते हैं: 

(१) जहाँ तक हो सके तमिळ में ही वोर्लूगा और लिखूंगा और उसी में सोचूगा। में सदा परा- 
शक्ति का ध्यान करूंगा और उनके वारे में लिखूंगा। 

(२) समय का पूर्णतया सदुपयोग करूंगा । 

(३) आत्मप्रशंसा नहीं करूंगा। 

(४) अज्ञानियों के मन में सम्मान पाने को चेष्टा करूंगा। 

(५) झूठ, धोखा और खुशामद आदि द्वारा धनोपार्जन नहीं करूंगा । 

(६) सतत्‌ परिश्रम के द्वारा सांसारिक आपदाओं को पाऊंगा। सांसारिक संपदा न प्राप्त होने 
पर भी “ईइवर की इच्छा” मानकर सन्तुष्ट हो जाऊंगा। 

(७) सदा प्रसन्न मुख, मधुर भाषण और स्पष्ट हृदय के साथ रहूँगा। 

इस प्रकार महाकवि भारती राष्ट्रकवि, समाज-सुधारक, सच्चे देशभक्त और लेखक आदि कई 
रूपों में प्रसिद्ध हुए। सामाजिक, धामिक और राजनैतिक क्षेत्रों में तमिलनाडु के विकास के मूल में महा- 
कवि भारती का बड़ा हाथ है। जिस प्रकार हिन्दी जनता भारतेन्दु के प्रति कृतज्ञ है और उनके काव्यों से 
प्रेरणा प्राप्त करती है, उसी प्रकार तमिलनाडु के आबाल-वृद्ध नर-नारी महाकवि सुब्रह्मण्य भारती के 
काव्यों और रचनाओं से प्रेरणा प्राप्त करते हैं। तमिलनाडु में आज उपलब्ध जन-जागरण का मूल 
कारण महाकवि सुब्रह्मण्य भारती ही हैं। 

भवित मूलतः उदात्तीकृत प्रेम है। इस प्रेम को स्त्री-पुरुष के सन्दर्भ में श्ंगार तथा अन्य विभिन्न 
संदर्भो में वात्सल्य, स्नेह आदि संज्ञाओं से अभिहित किया गया है। यही प्रेम जब चिन्मुख होकर परमात्मा 
के प्रति होता है, तब भक्ति की संज्ञा पाता है। अध्यात्म के क्षेत्र में मात्र प्रेम को आधार बना कर भवतो, 
आचार्यो ने भक्ति को एक नया आयाम दिया है। उसे परम प्रेमरूपा, . अनुरवित की पराकाष्ठा कहा गया हे 
तथा समस्त विधि निषेधों से परे माना है। 

हिन्दी साहित्य के इतिहास में कबीर निर्गुण धारा के प्रतिनिधि कवि कहे जाते हैं। यह स्पष्ट है कि 
भक्ति व्यक्ति-परक है और ज्ञान विचार-परक। जब ब्रह्म निर्गुण और निराकार है तो उसको उपासना ज्ञान 
से ही संभव है, भक्ति से नहीं; किन्तु कबीर की साधना की यह विशेषता है कि उन्होंने निर्गुण और निराकार 
की उपासना ज्ञान से उतनी नहीं की, जितनी भक्ति से की है। निराकार परमात्मा को भक्ति ग्राह्य बनाने 
के लिये उन्होंने प्रतीकों और रूपकों का आश्रय ग्रहण किया है। इससे निराकार ब्रह्म भी माता, पिता, राजा, 
स्वामी, पति आदि के स्पष्ट व्यक्तित्व से समन्वित होकर भक्ति के क्षेत्र में आ जाता है। कबीर ने इस 
भक्ति को सम्पूर्ण रूप से प्रेम के अन्तर्गत ही माना है और इस प्रकार निराकार ब्रह्म को प्रेम के माध्यम 
से सवंसुलभ बना दिया है। 

शास्त्रीय दृष्टि से वैधी-भक्ति वह धारा है, जो अपने दोनों किनारों से बंधी रहती है और प्रेम- 
भक्ति वह बाढ़ है, जो अपने दोनों किनारों का बन्धन तो मानती'ही नहीं; वरन्‌ सामने जो कुछ पड़ जाता है 
उसे भी बहा ले जाती है। कबीर की भक्ति ऐसी ही है; इसमें निर्गुण, सगुण, ज्ञान और वेराग्य सभी भगवत्प्रेम 
में पर्यवसित हो गए हैं। भगवत्प्रेम ही उनका साधन है और वही उनका साध्य। 

कबीर एक भावुक भक्त हैं । उन्होंने प्रेम-भक्ति का शास्त्रीय स्तर पर प्रतिपादन नहीं किया है और 
न वे शास्त्रीय ज्ञान से परिचित ही रहे होंगे; अतः उनकी प्रेम-भक्ति के अध्ययन में हमें भाव विकास 
की क्रमिक अवस्था, प्रेम के भेद-प्रभेद अथवा स्तर आदि की कोई क्रमबद्ध सरणि ढूंढने का प्रयास 


नहीं करना चाहिये। प्रेम-भक्ति का आधार भगवत्प्रेम की सान्द्रता है और वह कबीर की वाणी में 
परिव्याप्त है। 


परम प्रेस, रूपाआलोकमयी 
कबीर की भक्ति नारदीय भक्ति के समान परम प्रेमरूपा है। समस्त संशयों का उच्छेद कर के 


हृदय को आलोकित करने वाली है: 
३४ 

पंजर प्रेम प्रकासिया, जागी जोति अनंत। 
संसे छटा सुख भया, मिला पियारा कंत ॥ 


अमृत-स्वरूपा 


~ 


प्रेम-मक्ति भक्त का भगवान्‌ के प्रति सर्वथा ध्वंस रहित प्रेम है। यह अविचल प्रेम भक्‍त को 
भगवान्‌ से संयुक्त कर देता है। यह अटल संयोग ही अमृतत्व है। कबीर भी राम से तादात्म्य स्थापित 
कर चुके हैं, उनके लिये मृत्यु का भय कहाँ ? संसार को मरणशील बताकर अपने को मृत्यु की पहुँच से 
परे मानने का जो स्वर कबीर में है, उसमें उनकी अहंमन्यता नहीं है; वरन्‌ एक प्रेमी भक्त का भगवान्‌ के 
साथ अपने अटल संयोग का अगाध विइ्वास है: 


हम न मर मरिहे संसारा। 
हमका मिला जिआवन हारा॥ 
हरि मरिहैँ तो हमहूँ मरिहैं। 
हरि न मरे हम काहे को मरिहें॥ 


नान्यास्पृहा 


भक्त इस अमृतत्व की अनुभूति तभी कर सकता है, जब उसने अपने हृदय को भगवत्प्रेम के अतिरिक्‍त 
अन्य सभी अभिलाषाओं से शून्य बना लिया हो। इसे हीं नारद पाँच रात्र में अनन्य ममता विष्णौ ममता' 
तथा भक्ति रसामृत सिन्धु में 'अन्याभिलषिता शून्यं’ कहा गया है। भवत कबीर भी यही अनुभव करते हैं कि 


जब तक लोकेषणा, फलकामना का सम्पूर्ण त्याग नहीं हो जाता, तब तक प्रेम-भकिति का अनुभव नहीं किया 
जा सकता: 


जब लगि भगति सकाम है, तब लगि निरफल सेव । 
कहै कबीर वह क्यों मिले, निहकामो निजदेव॥ 


कबीर की समस्त आशाओं-आकांक्षाओं के केन्द्र राम हैं। सांसारिक सुख उन्हें स्पर्श नहीं कर पाते। 
सागर की अगाघ जलराशि के बीच भी सीपी अपना सम्पुट नहीं खोलती, उसे तो केवल स्वाति की एक बूँद 
चाहिये: न | 
आसा एक जू राम कौ, दुजी आस निरास। | 
जैसे सीप समंद में, नहीं स्वाति बिन प्यास॥ 


चित्तद्रवी वृत्ति 
श्री मधुसूदन सरस्वती ने द्रवीभूत चित्त की भगवान्‌ सर्वेश्‍वर के प्रति धारावाहिक वृत्ति को प्रेम- 
भक्ति कहा है। कबीर भी भगवान्‌ के प्रति द्रवीभूत चित्तवृत्ति का प्रतिक्षण अनुभव करते हुए भक्ति रस 


के आस्वादन में मगन हो जाते हैं। 'कंवल कुवाँ' में स्थित प्रेम रस को कबीर सुरति की ढेंकुली बना कर 
प्रेम की रस्सी से खींच लेते हैं और उसका पान करते हुए आत्मविभोर हो उठते हैं : 

सुरति ढोकुली लेज लों मन नित ढोलनहार। 
केवल कुवाँ में प्रेम रस पीवत बारम्बार॥ 


जो जन भाउ भगति कछु जाने ताको अचरज्‌ काहो। 
जैसे जल जलहीं ढुरि मिलिओ त्यों ढुरि मिल्यो जुलाहो ॥ 


निरतिशय आनंददायिनी 


आनंदमयता भक्ति का परम गुण है। इसका माधुर्यं अकथ्य है, इसीलिये नारद से इसे मूका- 
स्वादनवत्‌' कहा है। इसकी अभिव्यंजना में कबीर की वाणी भी मूक हो उठी है : 


अकथ कहानी प्रेम को कछु कही न जाइ। 
गूंगे केरी सरकरा बेठे मुसकाइ॥ 
षट्गुणमयी 
प्रेम-भक्ति को आचार्य ने षट्गुणमयी कहा है: 
क्लेशघ्नो शुभदा मोक्षलघुताकृत सुदुलंभा। 
सान्द्र विशेषात्मा श्रौ कृष्णार्काषणी च सा॥ 
प्रेमी भकत कबीर की वाणी में यद्यपि इन छः गुणों का कोई क्रमबद्ध वर्णन नहीं मिलता, तथापि 
उसमें इन सभी गुणों का स्वाभाविक विकास मिलता है। 


क्लेशघ्नी 


भक्ति का क्लेशघ्नी स्वभाव समस्त क्लेशों का निवारण करता है। शास्त्रों में प्रसिद्ध क्लेश हैं: 
अविद्या, अस्मिता, राग, द्वेष एवं अभिनिवेश । इनकी सामूहिक संज्ञा है माया। कबीर के शब्दों में भक्ति 
ही एक ऐसी अद्भुत जड़ी है, जिसे सूंघते ही क्लेशकारिणी माया नष्ट हो जाती है : 


हमारे गुरु दीन्हीं अजब जरी। 

पाँचो नाग पचीसों नागिनी सुंघत तुरत मरी॥ 
शुभदा | 

भगवान्‌ से विमुख करने वाले विषयों में वितृष्णा और भगवद्‌ विषय में अनुरक्ति--अनुकूलता, 

कृपा, सत्य, सरलता, समता, धैय, गांभीर्य, मानवत्व, अमानित्व आदि सद्गुण शुभ हैं। भक्ति इन गुणों की 
प्रदाता है इसलिए शुभ है। ये सभी सद्गुण सदाचरण के आधारभूत तत्व हैं। कबीर की वाणी में आचार- 
प्रवण रूढ़ि बहुल धर्म के स्थान पर सत्य की लौ, सत्याचरण, समदृष्टि, सहिष्णुता, निरमिमानिता का जो 
उत्कर्षेमय संदेश मिलता है; उसका उत्स प्रेम-भक्ति का 'शुभदा' स्वभाव ही है। 

मोक्षलघुताकृत | 

भक्ति का आनन्द मुक्ति से बड़ा है, इसीलिये साधारणतः जिन्हें पुरुषार्थ कहा जाता है--धमे, 
अर्थ, काम, मोक्ष--वे भक्ति के लिये कोई महत्व नहीं रखते। परम पुरुषार्थ मोक्ष उनके लिये नगण्य है। 
कबीर ने इसे बड़े सशक्त ढंग से द्विधाहीन भाषा में कहा हे : 


राम. सोहि .तारि कहाँ ले जइ हों। 

सो बेकुंठ कहौ धों केसा करि पसाउ मोहि दइही ॥ 

जउ तुम मोकों दूरि करत हो तो मोहि मुकुति बतावहु। 

एकमेक रमि रह्यो सभनि में तो काहे भरमावहु॥ 
सुदुलभा 


प्रेम साधना का यह मार्ग असि-धारा मार्ग है। पल-पल में विचलित होने वाला अधीर साधक 
प्रकम्पित पग से जब इस पथ पर बढ़ता है, तब वह कट कर गिर पड़ता है; अविचल साधक पार 
उतर जाता है: 


भगति दुहेली राम की, जस खंडे की घार। 
जो डोले सो कटि पड़े, निहचल उतरे पार॥ 
सान्द्र विशेषात्मा ! 


_____ प्रेम-मक्ति भगवत्प्रेम का सान्द्र रूप है। इस प्रगाढ़ प्रेम में समस्त साधनों की समाप्ति हो जाती 
है। भक्त ही भगवन्‌मय नहीं होता, भगवान्‌ भी भक्‍तमय हो जाते हैं। यह मिलनानुभूति उन्हें एक निराले 
रंग में रंग देती है: 


कबीर हरदी पीथरो, चूना ऊजल भाइ। 
राम सनेही यूँ भिले, दोनउं बरन गंवाइ॥ 
कृष्णाकर्षिणी 


'कृष्ण' शब्द व्यापक अर्थ में परमात्मा का वाचक है, केवल कृष्णावतार तक सीमित नहीं. है। 
भक्ति का यह गुण भगवान्‌ को अपनी ओर आकषित कर लेता है। तीव्र प्रेम की चुम्बकीय शक्ति से भगवान्‌ 


स्वयं भक्त के निकट खिच आते हैं: 
कबीर भया है केतकी, भंवर भए सब दास। 
व जहें-जहं भगति कबीर की, तहं-तहं राम निवास ॥ 
कबीर की प्रेम भक्ति रूप का अरूप के प्रति पुणे समर्पण है। ससीम और असीम का वह प्रेममय 
मिलन है, जहाँ बूँद अपने को समुद्र में खो देती है और समुद्र बूँद में खो जाता है: 


हेरत हेरत हे सखी, रहा कबीर हिराइ। 
बूंद समानी समुद्र में सो कत हेरी जाइ॥ 

यह प्रेमानुभूति की पराकाष्ठा है, पूर्ण एकत्व की स्थिति है। इसे दर्शन की किसी विशिष्ट संज्ञा-- 
अद्वैत, केवलाद्वेत, विशिष्टाहैतादि द्वारा अभिहित करना कठिन है और अपर्याप्त भी। इस रसात्मक अनुभूति 
में भक्त और भगवान्‌ भिन्न हैं अथवा अभिन्न, यह कहना कठिन है। भगवत रसिक के शब्दों में : 


नांही हेताहेत हरि, नाहि विशिष्टाहत। 
बंधे नहीं मतवाद में, ईश्वर इच्छाद्वत ॥ 


यह प्रेम-मक्ति की चरम अवस्था है। पूर्ण निष्ठा, अगाध विशवास और निष्कम्प दीप-शिखा की 
भाँति ज्योतिमंयी चित्त की एकतानवृत्ति के सहारे बढ़ते हुए भक्‍त कबीर परम प्रेयान्‌ के लिए अपार 
आकुलता का अनुभव करते हैं। उनके विरहाकुल नयन उस अरूप प्रियतम की अनन्त प्रतीक्षा में पथरा-से 
जाते हैं, उसका नाम पुकारते-पुकारते जीभ में छाले पड़ जाते हैं। प्रेमी भक्‍त की विरहिणी आत्मा वधू 
अपने मन प्राण के सम्पूर्ण स्नेह को उंड्रेळ कर प्राणों का दीप जलाती है, उस रूप नामातीत प्रियतम के पथ 
को सजाती है; तब कहीं आत्म-साक्षात्कार का अपूर्व सुख मिलता है: 


इस तन का दीवा करों, बाती मेलों जीव। 
लोही सीचों तेल ज्यों, तब मुख देखों पीव॥ 


दिव्य प्रेम की उज्ज्वल जलधारा में आकण्ठ मग्न कबीर भगवान्‌ के और भगवान्‌ उनके हो जाते हैं। 
अविनाशी कंत से मिलन हो जाता है, साधना पुरी हो जाती है। भगवान्‌ के प्रेममय स्वरूप की प्रेमानुभूति 
के अखण्ड आनंद के अनन्त विस्तार में डूबे कबीर की एकमात्र अनुभूति रह जाती है : 


हरि रंग लागा हरि रंग लागा। 

मेरे मन का संसय भागा॥ 

सांचे सन ते साहिब नेरे, झूठे मन ते भागा। 
हरि जन हरि सों ऐसे मिलिअ जैसे सोने संग सुहगा॥ 

इसके अतिरिक्त भी 'विनय-पत्रिका' का महत्व उल्लेखनीय है। हिन्दी के ही नहीं कदाचित्‌ विश्व के सर्वश्रेष्ठ 
आत्मनिवेदनात्मक साहित्य में 'विनय-पत्रिका' के अनेक गीतों की गणना होगी। 

तुलसीदास की रामभक्ति के स्वरूप पर जब हम विचार करते हैं तो स्पष्ट देखते हैं कि वह मानवता 
की एक महान्‌ कल्पना पर आधृत है। यही कारण है कि उनके पात्र पहले मानव हैं और फिर राम-भकत 
हैं। इस विषय में वे कृष्ण-मक्‍त कवियों से ही नहीं, अग्रदासादि राम-भक्ति की मधुर-धारा के कवियों से 
भी बहुत पृथक हैं। इस संदर्भ में यदि उनकी तुलना की जा सकती है तो कबीर आदि निर्गुण उपासक भक्तों 
से। किन्तु एक बात में वे उनसे भी भिन्न हैं, निर्गुण धारा के भक्‍त अपनी भक्ति की निष्पत्ति के लिये 
हठयोग का आश्रय लेते हैं, ज्ञान का आश्रय लेते हैं और मुक्ति की कल्पना करते हैं। तुलसीदास का साधन- 
साध्य सभी कुछ राम-भक्ति है। वह निष्केवल प्रेम है और-वह प्रेम जिस राम से करने का वे उपदेश 
करते हैं, वे राम हैं मानवता के सबसे बड़े प्रतीक। इसलिये तुलसीदास की राम-भक्ति निरी आध्यात्मिक 
साधना ही नहीं, वह उतना ही एक नीतिमूलक जीवन-दर्शन भी है। 

जीव और ब्रह्म की अपेक्षा तुलसी का मायाविचार ही अधिक गूढ़ होकरः सामने आता है। “विनय- 
पत्रिका' के इस पद को देखिये, जिसमें तुलसीदास ने सत्य, असत्य और दोनों की ही प्रबलता से पृथक्‌ रहकर 
आत्मतत्त्व में लीन होने का उपदेश दिया है : 


किसव कहि न जाइ का कहिए ? 

देखत तव रचना विचित्र अति समुझि मनहि मन रहिए ॥ 

सुन्य भीति पर चित्र रंग नाह तन्‌ बिन्‌ लिखा चितेरे। 

घोए मिट न मरे भीति दुख पाइय यहि तनु हेरे॥ 

कोउ कह सत्य, झूठ कह कोऊ, जुगल प्रबल करि माने। 

तुर्लासदास परिहर तीनि भ्रम सो आपन पहिंचाने।॥' --विनय-पत्रिका, पद १११ 


आत्मतत्त्व में लीन होने का यह उपदेश तो संगत है, परन्तु देखना यह चाहिए कि इन तीनों में से 
तुलशीदास किसको मुख्य समझते थे ? तुलसीदास अपनी स्थिति को स्वयं ही स्पष्ट कर देते हैं : 

तुलसी की विनय-पत्रिका में भक्ति के विविध भाव / २७१ 


है हरि कस न हरह॒ श्रम भारी। 
जयपि मुषा सत्य भावे जब लगि नाह कृपा तुम्हारी ।' 
--विनय-पत्रिका, पद १२० 
वस्तुत: यह प्रपंच तो मृषा है, किन्तु जो तापों का अनुभव हमें प्रतिक्षण हो रहा है, वह कँसे नष्ट 
हो? इस विषय में तुलसीदास का निष्कर्ष है: 


'तुलसिदास सब विधि प्रपंच जग जदपि झूठ ख्रुति गावे। 
रघुपति भगति संत संगति बिनु को भवत्रास नसावे॥' 
--विनय-पत्रिका, पद १२१ 


यदि तत्वदृष्टि से देखा जाए तो इसमें तुलसीदास ने अपने पक्ष को स्पष्ट करके रख दिया है।' 
'जदपि झूठ सुति गावे से स्पष्ट है कि तुलसीदास परमार्थतः विधिप्रपंच अथवा संसार को झूठ ही मानते 
हैं, परन्तु वह उसकी मीमांसा में मग्न नहीं होते। कारण यह है कि उसको मीमांसा से भ्रम दूर नहीं होता। 
अतः इस भव-जाल से मुक्त होने का मार्ग राम की भक्ति और संत की संगति से ही है। 

यह संसार चित्त का विलास है तो इसका सच्चा स्वरूप भी उसी चित्त में भासित होता है, जो राम 
की भक्ति से स्वच्छ, निर्मल और प्रसन्न हो चुका है। 

अब हमें यह जानना है कि तुलसीदास ने जिस रामभजन को राजमार्ग कहा है, वस्तुतः वह है 
क्या ? रामभजन को लेकर जो कबीर आदि निर्गुण संत चले थे, वह राजमार्ग नहीं था, अपितु वह 'कल्पहि 
पंथ अनेक' का ही परिचायक था और 'श्रुतिसम्मत' भी नहीं था। तुलसीदास ने जिस रामभजन को छिया है, 
वह सबका जाना-समझा और मनभाया हुआ है। तुलसीदास का परम आदेश तो यह है: 


'स्रेवन कथा, मुख नाम, हृदय हरि, सिर प्रनाम, सेवा कर अनुसरु। 

नयनन निरखि कपा समुद्र हरि अग जग रूप भूप सोताबरु॥ 

इहै भगति बेराग्य ग्यान यह हरि तोबन यह सुभ ब्रत आचरु॥ 

तुलसिदास सिव मत भारग यहि चलत सदा सपनेहुं नाहिन डरु॥' 
--विनय-पत्रिका, पद २०५ 


यहाँ पर तुलसीदास का शिवप्रतिपादित, कल्याणकारी राजमार्ग हमारे सम्मुख आ जाता है। 
मूर्तिपूजा के विषय में तुलसी का मत है: 


“सन, इतनोई या तन को परम फल्‌ । 
सब अंग सुभग बदुसाघव छबि, तजि सुभाउ, अवलोकु एक पलु ।' 
--विनय-पत्रिका, पद ६३ 
तुलसीदास ने यहाँ इस बात का उल्लेख नहीं किया कि लोग किस प्रकार 'बिन्दुमाधव' की 
पूजा करते हैं। उनका ध्यान तो केवल इस पर रहा है कि 'विन्दुमाधव' किस प्रकार किसी के हृदय में बस 
जाते हैं और उसकी बुद्धि उनके स्वरूप में रम जाती है। किन्तु इसका अर्थ यह नहीं कि तुलसीदास मूति- 

पूजा को ठीक नहीं समझते। उनकी दृष्टि में मूर्तिपूजा की उपयोगिता है, किन्तु वह इसे कलियुग का प्रमुख 
साधन नहीं मानते और इसी से कहते भी हैं: 


कलियुग जोग न जग्य न गयाना । एक अधार राम गुन गाना। 
सब भरोस तजि जो भजि रार्माह। प्रेम समेत गाव गुन ग्रार्माह्‌ँ। 
सोइ भव तर कछ, संसय नाहीं । नाम प्रताप प्रगट कलि माहीं ॥' 
--मानस, उत्तर० १०३ 
'विग्रह' के रूप में तुलसीदास बिन्दुमाधव के भक्त थे और वे कहते हैं: 
'तुलसिदास भवत्रास मिटे तंब, जब मति इहि सरूप अटकं । 
नाहिन दीन मलीन होन-मुख कोटि जनम खमि अमि भटक 


“जब मति इहि सरूप अटके' से प्रकट ही है कि तुलसीदास यहाँ स्वरूप में ही मति को लीन करना 
चाहते हैं, कुछ पूजा-विधान अथवा अर्चामात्र में नहीं। तुलसीदास के इस पद से इतना और भी विदित 
हो जाता है कि वे वास्तव में यति थे। कारण, यदि लोग ही इस विग्रह के प्रमुख उपासक हैं। 

राम के स्वरूप को तुलसी ने बहुत सराहा है, परन्तु साधना के क्षेत्र में उन्होंने जो महत्व राम के 
नाम को दिया, वह उनके रूप को नहीं। तुलसीदास अन्तर्वाह्म दोनों को प्रकाशित करने के लिए राम-नाम 
को ही ठीक समझते हैं और संक्षेप में सहज भाव से कह जाते हैं: 

“हिय निर्गुन नेनन्हि सगुन रसना राम सुनास। 
मनहु पुरट सम्पुट लसत तुलसी लालित ललाम॥' 

साधु-समाज के विषय में जब हम तुलसीदास के विचार जानने का प्रयत्न करते हैं, तो ज्ञात होता 
है कि उनके किसी भी ग्रंथ का अवलोकन करने पर हमें कहीं 'साधु', कहीं 'बिप्र' और 'चरित' शब्द तो सर्वत्र 
ही मिळता है। तात्पर्य यह कि तुलसीदास ने 'चरित', 'विप्र' और 'संत' को ही सराहा है और इन्हीं के 
माध्यम से लोक तथा परलोक दोनों को ही साधा है। यह सत्य है कि तुलसीदास ने 'संत' को विशेष महत्व 
दिया है; किन्तु उसकी जो कसौटी उन्होंने दी है, वह लोक से उदासीन आत्माभिमुख मनमौजी संत की नहीं है। 

साधुओं के असंख्य गुण हैं, किन्तु यदि उनमें 'परहित' नहीं तो कुछ भी नहीं। इस विषय में राम 
की स्पष्ट वाणी है: 

'परहित सरिस धरम नाहि भाई । परपोड़ा सम नहि अवमाई। 
निनय सकल पुरान बेद कर'। कहें तात जानहि कोविद नर ॥' 

सारांश यह कि जिसमें लोकहित नहीं, वह साधु नहीं । अन्ततः मानना ही होगा कि तुलसी का साधु- 
मत वस्तुतः लोकहित का प्रतिपादक है, उसका विरोधी नहीं। राम-मवित की भूमिकाओं की समष्टि 
तुलसीदास ने प्रायः की है और इस प्रकार के समष्टिप्राय पदों के अतिरिक्त राम-मवित की कुछ अन्य 
भूमिकाओं को भी, जैसे--लोक-संग्रह-वृत्ति, वै राग्य-वृत्ति, तन्मयता तथा शुद्ध प्रेमासक्ति को भी यथेष्ट 
प्राधान्य मिला है। अत्यन्त सुन्दरता के साथ भावाश्रित, कर्माश्रित तथा ज्ञानाश्रित भक्ति-मार्ग की प्रायः 


१. विनय-पत्रिका, पद २०४, २०५, २६८, ८४। 

समस्त प्रमुख भूमिकाएँ इन पदों में समाविष्ट हुई हैं। राम-भक्ति के लिए शिव-भवित एक स्वतंत्र भूमिका 
है और बिना शिव-कृपा के राम-भक्ति नहीं प्राप्त हो सकती।' तुलसीदास राम के नित्य रूप का ही 
ध्यान करते हैं। तुलसीदास के राम केवल अवतारी राम नहीं हैं, बल्कि उनकी एक नित्य लीला भी है और 
तुलसीदास इन्हीं राम का ध्यान करते हैं। भक्त होने के नाते स्वभावतः भक्ति को उन्होंने ज्ञान-विज्ञानादि 
सभी के ऊपर महत्व दिया है और उसी को साध्य भी माना है। फलतः यहाँ भी हम तुलसीदास के व्यक्तित्व 
की वह महानता स्पष्ट रूप से देखते हैं, जो अन्यत्र देखी है। जिस प्रकार राम साहित्य के इतिहास में उनका 
स्थान अमर है, उसी प्रकार उन्होंने राम-भक्ति के इतिहास में भी अपना अमिट स्थान बना लिया है। उनके 
द्वारा प्रतिपादित भक्ति ईश्वरीय या उच्च मानवता के गुणों का विकास और उसके प्रति प्रेम-माव है। 
इसीलिये वे निर्गुण ब्रह्म का जप न कहकर राम-रूप सगुण ईश्वर की आराधना की वात कहते हैँ। उनकी 
यह व्याख्या बहुत प्रगतिशील है। 

राम के शील स्वभाव को हृदयंगम करना तुळसी की भक्ति या मानवता का मुख्य रूप है। अतः 
निश्चित है कि उनकी भक्ति जटिल, वैयक्तिक, ऐकान्तिक, एकांगी साधना न होकर सर्वागीण सामाजिक 
जीवन का सुन्दर दर्शन है। उनके भक्ति-मार्ग का द्वार सवके लिये खुला है। भक्ति का अंकुर उग आने पर 
मनुष्य बुराई से दूर हो जाता है, जबकि अन्य मागो में, जिनमें अपनी साधना के सहारे का अहंवाद विद्यमान 
है, विकारग्रस्त हो जाने का भय सदेव रहता है। इस मार्ग में राम के गुणों का, सम-विषम परिस्थिति में 
उनके आचार का तथा उनकी कृपा का सदेव सहारा है, अतः मार्ग से भ्रमित होने का डर इसमें नहीं है। 
इस प्रकार भक्ति-मार्ग की सरलता और निश्चयता के द्वारा तुलसीदास लोगों के हूदयों में हन आस्था एवं 
आस्तिकता भर सके, जिसके बिना निराशा के अंधकार में जीवन बोझिल हो जाता। उसी जीवन के प्रति 
आस्था को प्राप्त करने के लिएं आज भी हम महात्मा तुलसीदास के पास जाते हैं और यही उनके युग-युग 
और जन-जन में प्रिय होने का रहस्य है। 


et पनन कन-न जन बन 


१. ,विनय-पत्रिका, पद १०-२१। 

तुलसीदास जी ने ब्राह्मणों की बड़ी प्रशंसा की है, उनके माहात्म्य का बार-बार उल्लेख किया है। 
इतना लिखा है कि यदि कोई उन्हें पण्डे-पुजारियों का वकील कह बैठे, तो कोई आरचर्य नहीं। भागवत 
धर्म की मानवतावादी धारा पर जाति-पांति का बोलवाला फिर बुलन्द करना और उसे फिर वेदसम्मत 
बताकर निम्न वरणो के मुँह बन्द करना, भक्तिगत समानता द्वारा सामाजिक समानता की भूलभुलेया में 
डालकर निम्न वर्णों के सम्पूर्ण अधिकार ब्राह्मण के हाथ में दे देना और स्वयं भगवान्‌ से इसका समर्थन 
` करा देना; यही तो हमें 'मानस' तथा अध्यात्म रामायण' में विशेष रूप से मिलता है। 
तुलसी मानते हैं कि जब समाज में वर्णे-व्यवस्था छिन्न-भिन्न हो जाती है तो वह समाज निरन्तर 
दु.ख पाने लगता है। जिस समाज में वर्ण व्यवस्था पल्लवित और कुसुमित होती रहती है, उस समाज में 
सदा सुख की वर्षा होती रहती है। लोगों के पास भय, रोग और शोक भूल कर भी नहीं फटकता। 
'कलियुग' में वर्ण-धर्म' छिन्न-मिन्न हो जाता है, किन्तु रामराज्य स्थापित होने पर उसकी तूती बोलने लगती 
है। इस प्रकार यह एकदम स्पष्ट है कि तुलसी वर्णाश्रमवादी थे। 
तुळसी वर्ण को जन्मजात मानते हैं। मनुष्य जन्म से ही विप्र, क्षत्रिय, वेश्य या शूद्र कुल में जन्म 
लेता है। काकभुसुण्डि, गरुड़ से अपनी जन्म-जन्मान्तर की कथाएँ सुनाते हुए कहते हैं कि एक जन्म में मैं 
अथोध्या में शूद्र कुल में पैदा हुआ था। राम भी अपने पुरुषार्थ और शक्ति की प्रामाणिकता परशुराम के 
सामने अपने 'वंशगत-शौर्य' के आधार पर देते हैं। चूँकि वे रघुवंशी हैं, इसलिए युद्ध से भागना या शत्रु के 
सामने हथियार डाल देना उनके लिए कल्पनातीत है। 
तुळसी के वर्ण-ध्म में 'विश्र' समाज का श्रेष्ठतम प्राणी है। तुलसी जव मानस की रचना करने के लिए 
बैठते हैं तो विप्र की बन्दना करते हैं। जब अपने आराध्य राम की प्रार्थना करते हैं तो उसके साथ ही 
विप्र को भी पूजना नहीं भूलते हैं। ब्राह्मणों का प्रसन्न होना सव मंगलों की जड़ है। उनका क्रोध करोड़ों 
कुलों को भस्म कर देता है। शिव कहते हैं : जो इन्द्र के वज, मेरे विशाल त्रिशूल काल के दण्ड और विष्णु 
के भयंकर चक्र के मारे भी नहीं मरता, वह भी विप्र-द्रोह रूपी अग्नि में भस्म हो जाता है। हिज से बैर करने 
वाले का वंश नहीं चळ सकता। जिस प्रकार जाड़े के मारे मच्छर और डाँस नष्ट हो जाते हैं, उसी प्रकार 
ब्राह्मण से द्रोह करने पर कुल का नाश हो जाता है। जब ब्राह्मण शाप दे देता है तो विष्णु के प्रिय द्वारपाल जय, 
और विजय तक भी 'असुर' योनि में पहुँच जाते हैं। मुनि कहते हैं, हे राजन ! काल भी तुम्हारे चरणों पर सिर 
नवाएगा, केवल एक ब्राह्मण कुल को छोड़कर। ब्राह्मण कुल से जोर-जवरदस्ती नहीं चलती । विजय प्राप्त 
करने के लिए ब्राह्मण का सत्कार अभेद कवच है। जगत्‌ में पुण्य एक ही है, दूसरा नहीं। वह है मन, कमं 

और वचन से ब्राह्मणों की पूजा करना। भगवान्‌ राम को वे ही लोग प्रिय हैं, जो ब्राह्मणों के चरणों 
में भक्ति रखते हैं। वह जन्म धन्य है, जिसमें ब्राह्मण की अखण्ड भक्ति है। जप, तप, ब्रत, दया, संयम, 
नेम के साथ ही मनुष्य को गुरु, गोविन्द और विप्र के चरणों में प्रीति रखनी चाहिए। राम-राज्य 
में समाज का हर व्यक्ति उदार, उपकारी और ब्राह्मणों का भक्त होता है। कलिकाल में अधर्म बढ़ जाता है 
और लोग माता-पिता, गुरु और ब्राह्मण का तिरस्कार करने लगते हैं। भगवान्‌, अपनी इच्छा से देवता, पृथ्वी, 
गौ और व्राह्मण के लिए अवतार लेते हैं। भकत, भूमि, भूसुर, सुर के हितों की रक्षा के लिए ही भगवान्‌ 
मनुष्य का रूप धारण करते हैं। 

जव असुरों का अत्याचार पराकाष्ठा पर पहुंच जाता है और ब्राह्मण, गो, देवता और धरती चीखने 
लगते हैं, तब प्रभु अवतार लेकर सज्जनों का कष्ट दूर करते हैं। अवतार लेकर भगवान्‌ ब्राह्मणों की 
पुजा करते हैं। युद्ध करने के लिए प्रस्थान करते समय वे ब्राह्मणों की वन्दना करते हैं। युद्ध जब उन्हें 
बहुत भयंकर लगने लगता है तो शक्ति प्राप्त करने के लिए वे मन ही मन ब्राह्मण के चरणों को प्रणाम 
करते हैं--जिनके बल पर वे युद्ध में विजय प्राप्त कर सकें। राम वसिष्ठ (ब्राह्मण और गुरु) का परिचय अपने 
सखा बन्धुओं से देते हुए कहते हैं : ये हमारे. कुल के पुज्य गुरु वसिष्ठ हैं। इन्हीं की कृपा से मैंने युद्ध में 
राक्षसों पर विजय प्राप्त की है। इस प्रकार राम ब्राह्मण के कष्ट को दूर करने के लिए जन्म लेते हैं। 
उन्हीं ब्राह्मणों का आशीर्वाद प्राप्त करके राक्षसों का संहार करते हैं और फिर ब्राह्मणों को अभय तथा 
सुखी बनाते हैं। ये ब्राह्माण यज्ञ कराते हैं, मंत्रणा देते हैं। महत्वपूर्ण कार्यों के सम्पादन के समय राजा 
के साथ रहते हैं। गद्दी पर बिठाने के लिए उत्तराधिकारी का चुनाव करते समय राजा ब्राह्मण की राय 
लेता है। राज्याभिषेक के समय इन ब्राह्मणों का रहना आवश्यक है। जब सीता को बिदाई देने के लिए 
जनक चलते हैं तो विप्र समाज तथा विप्र मंत्री उनके साथ रहता है। ये द्विज मंगल-अवसरों पर वेद 
पाठ करते हैं। दान लेते हैं और इसके अतिरिक्त ये ब्राह्मण 'संदेशवाहक' का भी कार्य करते हैं। इसलिए कि 
ये अवध्य हैं। शत्रृपक्ष में भी संदेशवाहक की हैसियत से ये खुले-आम जा सकते हैं। हनुमान जब विभीषण 
के घर में प्रवेश करने लगते हैं तो विप्र का रूप धारण कर लेते हैं। जब सुग्रीव हनुमान को राम के पास 
उनका भेद लेने के लिए भेजता है तो हनुमान 'विप्र' का वेश धारण कर राम के पास जाते हैं। जब राम के 
वाण से समुद्र व्याकुल हो गया और जब उसके सामने बचने का कोई दूसरा उपाय न रह गया तो विवश 
होकर उसने राम की शरण में जाने की सोची, लेकिन प्रश्‍न था जाए केसे ? फिर उसने विप्र का रूप धारण 
कर जाने का निश्‍चय किया--क्योंकि विप्र सदा अवध्य होता है। 

इस प्रकार हमने देखा कि तुलसी के हृदय में ब्राह्मणों के प्रति अगाध श्रद्धा है; किन्तु इस श्रद्धा का 
अर्थ यह नहीं कि वे विचारों के वशीभूत होकर शूद्रों या अन्य जातियों की अधमता चाहते थे। जब वह 
'विप्र' शब्द का उच्चारण करते हैं तो उनके मानस में समाज का वह ज्योतिर्मय स्तर कोंधने लगता है; जो 
ज्ञान, सत, विवेक का वाहन करनेवाला; समस्त सृष्टि के कल्याण की वात सोचने वाला; मनस्वी, भविष्यद्रष्टा 
और परहित धर्म को सबसे बड़ा धर्म मानने वाला होता है। सर्वजन हिताय और सर्वजन सुखाय की मंगल 
साधना में जो रत रहता है। तप बळ की अग्नि से सदा प्रज्ज्वलित रहनेवाले विप्रो का उनके सामने चित्र रहता 
है। राम, परशुराम से कहते हैं : हि देव ! हम क्षत्रियों के पास तो केवल एक ही गुण है--वह है यह धनुष ; 
किन्तु आप ब्राह्मणों के पास तो परम पवित्र नौ गुण सदा विद्यमान रहते हैं। शम, दम, तप, शौच, क्षमा, 

सरलता, ज्ञान, विज्ञान और आस्तिकता वाले ब्राह्मणों के सामने तो हम क्षत्रिय सदा हारे हुए हैं। हमारे 
अपराधों को क्षमा कीजिए।' 
यह है वास्तविक विप्र का स्वरूप; जिसकी तुलसी वन्दना करते हैं, उनके राम वन्दना करते हैं और 
तुलसी और राम दोनों समाज को 'विप्र-पूजा' का आदेश देते हैं। 'विप्र वह होता है जो व्यवहार क्षेत्र में 
जनसमूह के प्रति उदार और उपकारी हो।' यही बात उनको इस चौपाई में दर्शायी गयी है 'सब उदार, सव 
पर उपकारी, विप्र चरन सेवक नर नारी।' जिस द्विज में क्षमा, शील और परोपकार की भावना है, वही द्विज 
राम को प्रिय है, ऐसा वे अपने मुख से कहते हैं। 
इसे क्षुद्र जातीयता के चरमे से देखने का प्रयास हमें नहीं करना चाहिए। तुलसी की विप्र-पूजा मनुष्य 
की विराट अन्तरगेर्भा शक्तियों की पूजा है। जहाँ मानव की यह श्रेष्ठतम और पवित्रतम शक्ति अपनी मर्यादा 
से गिर जाती है, वहाँ तुलसी उसकी घोर निन्दा करते हैं। वे वास्तविक 'विप्र' के समर्थक हैं, न कि पतित 
विप्र के, वे तो स्पष्ट लिखते हैं : 
'सोचि अ विप्र जो वेद विहीना 
तजि निज धरम विषय लय लीना ।? 
तुलसी को जातीय पक्षपाती और रूढ़ ब्राह्मणवादी हम तव कह सकते थे, जब वे 'वेद-विहीन', 'धर्म- 
च्युत ब्राह्मणों की भी स्तुति गाते। वे तो ऐसे ब्राह्मणों पर थूकते हुए लिखते हैं : 


“विप्र निरच्छर लोलूप कामी, निराचार शठ नृषला स्वामी । 


तुलसी के सामने जाति-पांति की रूढ़ कल्पना नहीं थी। वे जव भी विप्र, शूद्र, क्षत्रिय य। वैश्य का 
नाम लेते हैं तो उनका ध्यान उनके कर्मों की ओर पहले जाता है। वे वर्णधर्म को इसलिए स्वीकार करते 
हैं कि वह मनुष्य को सुखी बनाता है; उसे भय, शोक, रोग से मुक्‍त करता है। भले ही आज उसकी 
आवइ्यकता नहीं है: 


'बरनाश्रम निज निज धरम 
निरत वेद पथ लोग। 
चर्लाह सदा पावहि सुख 
नाह भय 'शोक न रोग! 


तुलसी के वर्णाश्रम धर्म में यह कमी सह्य नहीं था कि शूद्रो के लिए सड़कें वजित कर दी जाएँ या 

सड़कों पर थूकने के लिए उन्हें अपने साथ पुरवा लेकर चलना पड़े। उनका वर्णाश्रम धर्म इन अतिवादी कट्ट र- 

ताओं से मुक्त था। उनके राम के राजघाट पर शूद्र भी उसी प्रकार स्नान करता है, जिस प्रकार विप्र। उनके 

राम शूद्र निषाद से गले मिलते हैं। उसे अपना भाई मानते हैं । श्रेष्ठ-ऋषि वसिष्ठ निषाद से दौड़ कर लिपट जाते हैं 

इसी मानव धर्म' के वशीभूत होकर राम शूद्र शबरी के जूठे बेरों को बड़े चाव से खाने लगते 

हैं। गोस्वामी जी ब्राह्मणपूजक होते हुए मीह रिजन उत्थान के प्रबल समर्थक थे। उनके काकमुसुण्डि 
शद्र योनि में भी हर मन्दिर में पहुंच कर जाप किया करते थे और मंत्र दीक्षित बन सकते थे। 

सारांश यह है कि चहुं ओर से परखनेवाले समाज के समीक्षक तुलसीदास को, जिन्होंने विप्र 

को “विप्र निरच्छर लोलूप कामी, निराचार शठ नृषला स्वामी' कह कर बहुत ही नीच कह डाला है। यदि कोई 
कहे कि वह ब्राह्मण या विप्र के पक्षपाती और शूद्र कहे जाने वाले व्यक्तियों के द्रोही थे, तो हम तो यहीं 
कहेंगे कि उसने तुलसीदास को समझा ही नहीं। 

एक जगह तुलसी ने यह भी लिखा है कि शूद्र ताड़ना का पात्र है। यहाँ भी तुलसीदास जी ने 
जातीय रागद्वेष से प्रेरित होकर नहीं लिखा है। इसे समझने के लिए हमें इस कथन का सन्दर्भ समझना 
होगा। राम अपनी सेना के साथ समुद्र के किनारे ठहरे हुए हैं। उनकी स्त्री सीता को रावण अपहरण 
करके लंका में उठा ले गया है। राम लंका पर चढ़ाई करने की पूरी तैयारी कर चुके हैं; किन्तु रास्ते में समुद्र 
है। बिना उसे पार किए लंका कैसे पहुंचे ? अतः उस पर सेतु बनाना है। वे समुद्र से मार्ग देने की प्रार्थना 
करते हैं, किन्तु समुद्र अपने मद में चूर है। राम की प्रार्थना अनसुनी कर देता है। इस प्रकार दिन बीतते चले 
जा रहे हैं और आज्ञा न प्राप्त कर सकने के कारण लंका पर चढ़ाई करने और सीता को मुक्‍त करने में 
विलम्ब हो रहा है। तब राम “बिनु भय होइ न प्रीति’ की नीति अपनाते हैं। विनय न मानत जलधि 
जड़' को वे अपने बाण के प्रहार से विकल कर देते हैं--तब समुद्र उनकी शरण में आता है और त्राण की 
भिक्षा माँगते हुए राम की इस दण्ड-नीति का औचित्य स्वीकार करता है । 

यहाँ हमें तुलसी का निरपेक्ष अध्ययन करना है। निश्चित रूप से समुद्र द्वारा शूद्र को नीच 
माना गया है और उसे ताड़ना देने का भी सिद्धान्त प्रतिपादित किया गया है। 

जव इतिहास के आलोक में तुलसी के युग पर दृष्टि डालते हैं तो हमें यह ज्ञात होता है कि मुगल 
काल में समाज में स्त्री और शूद्र की स्थिति बहुत कारुणिक और हेय थी। इनका समाज में तनिक भी 
सम्मान नहीं था--यह बात सोलहों आने सही है। इसलिए समुद्र जब शूद्र को बिना किसी औचित्य के ही 
ताड़ना का अधिकारी बताता है तो वह मुगलकालीन समाज के ब्राह्मण, क्षत्रिय या वैश्य' का प्रतिनिधित्व 
करता है। उस समय ये तीनों जातियाँ शूद्रो के प्रति ऐसा ही व्यवहार करती थीं। 

अब देखना यह है कि क्या तुलसी भी समुद्र के इस कथन के साथ हैं। उत्तर मिलता है-कहीं नहीं 
और “मानस में शूद्र का प्रतीक “निषाद” और नारी की प्रतीक 'सीता' दोनों की आराधना करते हैं। वे इन्हें 
स्वयं उच्चासन पर बिठाते हैं और अपने राम से भी बिठवाते हैं। 

इस तरह काकभुसुण्डि जब यह कहता है कि वह एक जन्म में अयोध्या में शूद्र योनि में उत्पन्न 
हुआ था तो तुरन्त अपने गुणों का भी हवाला देता है: धन मद मत्त परम बाचाला, उग्र बुद्धि उरु दंभ 
विसाला ! 


में खल मल संकुल मति, नीच जाति बस मोह। 
हरिजन, द्विज देखे जरऊं, करउं विष्णु कर द्रोह ॥' 


वास्तव में तुलसीदास जाति को जन्मना और कर्मणा दोनों का समन्वय मानते हैं। शूद्र योनि में 

जन्म लेकर काकभुसुण्डि तब तक नीच जाति के विशेषण से सम्बन्धित नहीं होता; जब तक उसमें धन-मद, 
वाचालता, उग्र, बुद्धि अपार दंभ, ईर्ष्या, और अपकार की भावना के दर्शन नहीं होते। 

तुलसीदास वर्णाश्रमवादी थे, इसमें सन्देह नहीं । उन्होने ब्राह्मण, क्षत्रिय, शूद्र--सब की अलग-अलग 

मर्यादा और सबका अलग-अलग शील स्थापित किया है; किन्तु उनका वर्ण-धर्म वह वर्ण घर्म नहीं था, जो 

महाजनपद युग के बाद मुगल-काल तक आते-आते कट्टरवादी और निष्ठुर हो गया था; जिसमें 'अस्पृश्यता', 
“खानपान में भेद' और शूद्रों के साथ पशुता का व्यवहार जैसे घृणित कीड़े लग गए थे। 

तुलसीदास अपने वर्ण-धर्म को लचीला बनाने के आकांक्षी हैं। वर्णधर्म की आत्मा को वे अपने 
मानव-धमं में देखने लगते हैं--जिसमें परहित सबसे बड़ा धर्म है और 'बड़े भाग मानुष तन पावा' जीव की 
सबसे बड़ी उपलब्धि है। 

तुलसी का मानव-धर्म मुगलकालीन विकृत वर्ण-धर्म की ही प्रतिक्रिया में उत्पन्न होते हुए भी 
प्राचीन काल के निष्कलुष वर्णधर्म का ही पवित्र स्थान है। मानव-धर्म 'वर्ण-धर्म' का उसके पवित्रतम रूप में 
स्थापित होने का प्रयास है। 

® 


CC-0. Gurukul Kangri Collection, Haridwar. 


Onn e्MWाबवटैी९वईईé«ि¶«⁄éंैशशश्‍शश्‍आऑ९्ऑ्बन्‍बन्‍ब्बन्‍बन्‍बूब्बृिृkृूृिूि्िैऔइभऑऔधार©0ULZ0।।1कवकाो[ाी १११११११११३ 


Digitized By Siddhanta eGangotri Gyaan Kosha 


रीतिकाळीन साहित्य का मौगौलिक विस्तार 


© 


डॉ० वे० वेंकटरमण राव 
एम० ५०, पी-एच० डी० 


१-० प्रास्ताविक 

यह सर्वमान्य सत्य है कि प्राकृतिक अवस्था और मानव जीवन में आधार-आधेय का सम्बन्ध है। 
जीवन की आधारभूत सामग्री का स्रोत भौगोलिक परिस्थितियों में ही निहित रहता है। इसी आधारभूत 
सामग्री के अनुसार किसी देश या काल की जीवन-पद्धति बहुत कुछ निश्चित होती है। भौगोलिक परिस्थि- 
तियाँ और संपत्ति जीवन की बाह्य सज्जा को ही समृद्ध नहीं बनातीं, जीवन-यापन की विधियों के द्वारा 
मनुष्य की रुचि, उसके सांस्कृतिक विकास और साहित्य रचना को भी अत्यधिक प्रभावित करती हैं। 
भौगोलिक परिस्थितियाँ सांस्कृतिक अंतरावलंबन और सांस्कृतिक आदान-प्रदान को भी निश्चित करती हैं। 
भारतवर्ष की भौगोलिक परिस्थितियों ने ऐतिहासिक रूप से देश के चितन को विकास की दिशा प्रदान 
की है। अनेक जातियों का आगमन और अनेक सांस्कृतिक तत्वों का मिश्रण या समन्वय अव्यक्त रूप से 
देश के भौगोलिक तत्वों के कारण ही माने जा सकते हैं। 

प्रायः सभी विद्वानों ने भौगोलिक परिस्थितियों और संस्कृति एवं साहित्य के सम्बन्ध को स्वी- 
कार किया है। किसी देश का प्राकृतिक सौन्दर्यं काव्यगत भावात्मक सौंदर्य की पृष्ठभूमि बनाता है । 
प्रकृति की विविध सज्जाएँ उसके अप्रस्तुत-विधान को समृद्ध करती हैं। उद्दीपन सामग्री का निरूपण, ऋतु- 
वर्णन आदि तो भौगोलिक परिस्थितियों के आधार पर ही संपन्न होते हैं। कवि की कल्पना और अनुभूति के 
साथ संगति बिठानेवाली शक्ति प्राकृतिक उपकरणों में है। प्रकृति के प्रति वैज्ञानिक दृष्टि त्वरित गति से 
बदल सकती है, पर उसके प्रति कवि की सौंदर्य-बोध-परक दृष्टि कम बदलती है। इसीलिए अनेक काव्य- 
रूढ़ियाँ प्राकृतिक उपादानों के सम्बन्ध में दीर्घं काल तक चलती रहती हैं। प्रकृति के विशिष्ट अंगों पर कुछ 
सांस्कृतिक परम्पराएँ या विश्वास भी बन जाते हैं। कवि भी परंपरा से संस्कृत और समादृत प्राकृतिक रूपों 
को काव्य में स्थान देता है और भावात्मक संस्परां से प्रकृति को सजीव करके अपने काव्य-विधान को विस्तार 
देता है। काव्य सृष्टि प्राकृतिक वातावरण से विच्छिन्न होकर नं प्रभावोत्पादक बन सकती है और न समग्र या 
सजीव | यह कहना भी अत्युक्ति न होगी कि काव्य का अस्तित्व प्राकृतिक उपजीव्य के बिना संभव नहीं हैं। 

प्रस्तुत लेख में रीतिकालीन काव्य से संबद्ध भौगोलिक विस्तार तथा उन परिस्थितियों का यथासंभव 
काव्य में निरूपण करने का प्रयत्न किया गया है। रीतिकालीन काव्य की भाषा ब्रज-भाषा रही है। रीति- 
कालीन काव्य क्षेत्र ब्रजभाषा व्यवहार क्षेत्र से बहुत बड़ा है। ब्रज की सीमाओं से बाहर के कवियों ने भी 
ब्रजभाषा काव्य का विस्तार किया है। इसीलिए भिखारीदास ने यह स्पष्ट किया है कि ब्रजभाषा काव्य के 
लिए ब्रज में निवास की आवश्यकता नहीं है: 

“सुर केसव, मंडन, बिहारी, कालिदास, ब्रह्मा, 
चिंतामणि, मतिराम, भूषण सुजानिए। 
लीलाधर, सेनापति, निपट नेवाज, निम्मा, 
नीलकण्ठ, मिश्र सुखदेव मानिए॥ 
आलम, रहीम, रसखान,  सुंदरादि 
अनेकन सुमति भए कहाँ लो बखानिए। 
ब्रजभाषा हेत ब्रजवास ही न अनुमान्यो 
एसे एसे कविन की बानी सों जानिए॥' 


१-१ ब्रजभाषा काव्य-क्षेत्र 


मिखारीदास ने स्पष्ट निरूपित किया है कि ब्रजभाषा के श्रेष्ठ कवियों में अनेक उस भाषा क्षेत्र 
के घेरे से बाहर के हैं। इस वृहत्तर क्षेत्र के सम्बन्ध में विचार करते हुए पं० विश्वनाथ प्रसाद मिश्र ने 
लिखा है : “ब्रज की वंशी की ध्वनि के साथ अपने पदों की अनूपम झंकार मिलाकर नाचनेवाली मीराँ 
राजस्थान की थी, नामदेव महाराष्ट्र के थे, नरसी गुजरात के थे, भारतेन्दु हरिश्चन्द्र भोजपुरी भाषा क्षेत्र 
के थे--बिहार में भोजपुरी, मागधी और मैथिली भाषा क्षेत्र में भी व्रजभाषा के कई प्रतिभाशील कवि हुए हैं। 
इससे यह निश्चित होता है कि ब्रजभाषा काव्य का बृहत्तर क्षेत्र बंगाल, महाराष्ट्र, गुजरात और राजस्थान 
को भी समेट लेता था। इन प्रांतों को यदि रीतिकालीन साहित्य की देशगत इकाई के निर्धारण में छोड़ भी 
दिया जाय--क्योंकि यह भक्तिकालीन ब्रजभाषा काव्य का बृहत्तर क्षेत्र कहा जा सकता है-तब भी रीति- 
कालीन साहित्य की देशगत इकाई कम से कम एक दूसरे घेरे तक तो अवश्य ही रहती है; जिसकी सीमाएं 
ब्रजभाषा व्यवहार क्षेत्र की सीमाओं से भिन्न हैं। 


१-२ रीतिकालीन काव्य का विस्तार क्षेत्र 


रीतिकालीन काव्य के विस्तार क्षेत्र का निरूपण अनेक आधारों पर किया जा सकता है। लेकिन 
.सबसे वैज्ञानिक कवियों के स्थानों के आधार पर किया गया निरूपण ही माना जा सकता है। इसका समर्थन 
रीतिकालीन आश्रयदाता राजाओं के राज्यों की स्थिति से भी हो सकता; पर विवेचन की सुविधा और 
सुबोघता के लिए रीतिकाल के कवि जिन-जिन स्थानों से संबद्ध थे, उनकी एक प्रतिनिधि सूची नीचे दी जा 
रही है। सीमा-निर्वारण की दृष्टि से महत्वपूर्ण कवियों की यह सूची निम्नलिखित क्षेत्रों के अनुसार विभा- 
जित करके दी गयी है। प्रमुख क्षेत्र ये हैं: 

१. पारिभाषिक रूप से ब्रज क्षेत्र 

२, पूर्वी क्षेत्र--मिर्जापुर, कानपुर, हरदोई, इटावा, लखनऊ 

३. भोजपुरी क्षेत्र--बनारस 

४. राजस्थान 

५, बुन्देलखण्ड 

६. वृहत्तर क्षेत्र। 

१-२.१ पारिभाषिक रूप से ब्रज क्षेत्र pi | न्य 


आगरा--कुलपति मिश्र, अलीमुहीव खाँ, रसिक सुमति; मथुरा--ग्वाल कवि, सुदन; रामपुर 
(मथुरा के पास) --गणेश बख्श; वृन्दावन---रसिक गोविद, व्रजवासीदास, नवीन कवि, घनआनंद। 


१-२.२ पुर्वी क्षेत्र 


तिकवापुर (कानपुर )--चितामणि, मतिराम, भूषण; माड़ी (कानपुर)--दत्त; दौलतपुर (राय- 
बरेली ) --सुखदेव मिश्र; इटावा--देव, सवर्लसह चौहान; वसुव। गोविदपुर (ग्वालियर )--बिहारीलाल; 
अन्तर्वेद (फतेहपुर )--कालिदास, नेवाज, कवीन्द्र (उदयनाथ ), दूलह; कालपी--श्रीपति; बिलग्राम (हरदोई )-- 
रसलीन; कन्नौज--मनीराम मिश्र; शाहजहाँपुर--चंदन; मकरंदनगर (कन्नौज )--देवकीनंदन; डोंडिया 
खेरे (रायबरेली)--थान कवि; बैंसी (रायबरेली )--वेनी बंदीजन; रूखनऊ--बेनी प्रवीन, ललकदास; 
मल्लावाँ (हरदोई )--सम्मन; मिर्जापुर--कृष्णदास; असोथर--शंभूनाथ मिश्र; अयोध्या--जनकराज 
शिव मणि; श्वृंगवेरपुर (इलाहाबाद)--तोषनिधि; प्रयाग--श्रीवर या मुरलीधर; जौनपुर-- 
रणधीर सिह। 


१-२.३ भोजपुरी क्षेत्र 

काशी (बनारस )--गंजन, हरिनाथ, मनियारसिंह, रघुनाथ, गोकुलनाथ, गोपीनाथ, मणिदेव, ब्रह्म- 
दत्त; गणेश चौबेपुर (वनारस )--चन्द्रशेखर, रामसहाय दास; प्रतापगढ़ (अवध )--भिखारीदास; चौरागाँव 
(काशीराज्य ) --रघुनाथ; गोरखपुर---ऋषिनाथ ; अयोध्या--जनकराज शिरोमणि, लखिराम, द्विजदेव। 


१-२.४ राजस्थान 


मारवाड़--जसवंतर्सिह; भरतपुर--सोमनाथ; जयपुर--शिवसहाय दास, ब्रजनिधि, जनराज, 
पद्माकर, जयचन्द्र; नरवरगढ़--रामसिह; कृष्णगढ--नागरीदास, सुन्दरकुमारी बाई; बसोथर--शंमु- 
नाथ, भगवंतराय खीची; बाँदा--बोधा; जेतपुर--ठाकुर, मंडन; कोटा--मुकुदसिह; समथर---नवल- 
सिह; मेड़ता (जोधपुर)--वृन्द; जोधपुर--चन्द्रशेखर वाजपेयी; मेवाड--मानकवि । 


१-२.५ बुन्देलखण्ड ठु 

बुन्देलखण्ड--छत्रसाल, हरिकेश; पन्ना--रूपसाहि, करण कवि, पजनेस, बख्शी हंसराज, बोधा, 
हरिदास कायस्थ; चरखारी--प्रतापसाहि, गुमान, विक्रमसाहि, बलदेव ब्राह्मण; मऊ--लाल कवि, मंचित; 
रीवाँ-_विश्वनाथसिह, घनश्याम शुक्ल, समनेस, महाराजा मधुकर राज सिह; दतिया--रसनिधि, नारा- 
यण; ओरछा--केशवदास, गोप कवि; असनी--ठाकुर, बैरीसाल; जैतपुर--मंडन। 
१-२-६ बृहत्तर क्षेत्र 

अहमदाबाद (गुजरात)--दलपतिराय, वंशीधर; पटियाला--उमादा 1, निहाल, संतोषसिह; 
महाराष्ट्रभूषण; दिल्ली--वीर आलम; गढ़वाल (श्रीनगर )--रतन कवि आदि। 

३६ 

१-३ भोगोलिक स्थिति 

उपयुक्त समस्त भूभाग का अधिकांश भाग मेदान है। कहीं-कहीं पहाड़ियाँ और टीले बिखरे 
हुए हैं। राजस्थान मरु भूमि है। यह क्षेत्र जलवायु की दृष्टि से गर्मियों में बहुत गरम और जाड़ों में बहुत 
शीतल रहता है। पश्चिमी क्षेत्र की अपेक्षा पूर्वी क्षेत्र में वर्षा अधिक होती है। राजस्थान में धूल भरी 
आँघियाँ चलती हैं, जो ब्रज तक को प्रभावित करती हैं। इस प्रकार के पर्वत, नदियाँ और सागर नहीं हैं 
जो जलवायु को प्रभावित कर सके। 

राजस्थान की ही भाँति बुन्देलखण्ड की स्थिति नहीं है। इसकी भौगोलिक स्थिति का परिचय 
एक कवि ने इस प्रकार दिया है : 


“इत जमुना उत नर्मदा, इत चंबल उत टोंस। 
छत्रसाल सों लरन को, रही न काहू होंस॥ 
उधर समतल भूमि, गंग जमुन सुबहति हैं। 
प्राच दिशा कम्र, सोन कासी सुलसति हैं॥ 
दक्खिन रेवा विध्याचल, तन सीतल करनी। 
पश्चिम में चंबल, चंचल सोहत मन हरनो ॥ 
तिन मधि राजे, गिरि, बन सरिता सहित मनोहर । 
कोतिस्थल बुन्देलन, को बुंदेल खंडवर॥' 


ब्रज की भौगोलिक स्थिति के सम्बन्ध में पर्याप्त उल्लेख मिलते हैं। ब्रज की प्राकृतिक शोभा का 
वर्णन पौराणिक साहित्य में भी पर्याप्त मिलता है। कृष्णवार्ता से सम्बन्धित भूमि होने के कारण काव्य और 
इतिहास में यहाँ के पशु, पक्षी, वनस्पति आदि का वर्णन भी मिलता है। वनस्पति की दृष्टि से मथुरा जिले 
के आसपास का ब्रज प्रदेश पुराण काल में वनों के लिए प्रसिद्ध था। आज लगभग समस्त भूमि कृषि योग्य 
बन गयी है। प्राचीन वनों के अवशेष के रूप में करील, पीलू, सिरस, ढाक आदि के वृक्ष आज भी मिलते 
हैं। करील और तमाल साहित्य में भी विशेष रूप से वणित हैं। कृपि-कर्म के साथ पशुपालन का व्यवसाय 
भी प्रचलित है। जाट, गूजर और अहीर जातियाँ पशुपालन से विशेष रूप से सम्वद्ध हैं। .जंगली जानवरों 
में कोई विशेष हिसक पशु नहीं मिलते। 

संक्षेप में यही रीतिकालीन काव्य-क्षेत्र की भौगोलिक स्थिति है। आगे इस क्षेत्र में रहनेवाले रीति- 
कालीन कवियों के साहित्य के. आधार पर पशु, पक्षी और वनस्पति पर विचार किया गया है। 


१-४ रीतिकालीन साहित्य में उपलब्ध प्राकृतिक-स्थिति 


वैसे रीतिकालीन कवि का प्रकृति से कम सम्बन्ध था। वह परंपरागत प्रकृति वर्णन से ही संतुष्ट 
रहता था। फिर भी भौगोलिक पर्यावरण का उस पर प्रभाव पड़ना साधारण बात है। बारह-मासा, ऋतु- 
वर्णन आदि को परंपरागत ही कह सकते हैं। पर रीतिकालीन काव्य में कृष्ण और उनकी श्यंगार लीलाओं 
का प्राधान्य रहा। इसलिए ब्रज के रूढ़ पक्षी और वृक्षों आदि का वर्णन काव्य में मिल जाता है। ये रूढ 
बर्णन भी स्थानीय वैशिष्ट्य से विच्छिन्न नहीं हैं। 

१-४.१ नदियाँ ओर पहाड 


रीतिकालीन साहित्य में यमुना, गंगा, नर्मदा, बेतवा और गोदावरी का उल्लेख मिलता है। इनमें 
गोदावरी का सम्बन्ध रामकथा के माध्यमः से ही. बन पाया.है। यमुना का सम्बन्ध व्रज और कृष्ण लीलाओं 
से है। यमुना का वर्णन प्रायः कृष्णलीलाओं के साथ ही संबद्ध है : 
१. कज्जल कलित अँसुवन के उमंग संग दूनो होत रंग रोज जमुना के जल में । 
--भ्‌० ग्रं, २७६।१८० 


२. कूल करिदजा के सुख मूल लतानि के वृद वितान तने हैं! --भि०, २,५७।१५ 
३. कहै पद्माकर कालिदी के कदंबन पे। 

सधुपनि कीन्हों आइ महत मवासो है॥ -5प्मा ०, ३८७।१६४ 
४. जमुना तीर तमाल-तरु मिलित मालती-कुंज। -"्वि०, १२७५७ 


सिर्फ भूषण को छोड़कर अन्य सभी उद्धरणों में यमुना का सम्बन्ध कृष्ण-वार्ता से ही है। ब्रज की 
वाह्य सीमाओं पर गंगा भो आतो है। कुछ कवियों ने इसका वर्णन भो किया है। गंगा का धामिक दृष्टि 
से ही विशेष महत्व है (भू० ३४५।१९४), (वि० ५७६।२३९, पद्मा० २८।२४३) । छत्रसाल के साथ 
बेतवा का वर्णन मिलता है (भू० ५०९।२२९) । इस प्रकार रोतिकालीन साहित्यकारों के सामने यमुना 
और गंगा ही प्रमुख रह जाती हैं। 

पहाड़ों में केवल गोवर्द्धन पहाड़ का वर्णन मिलता है, जो कृष्ण की एक लीला से सम्बद्ध था। यह ब्रज की 
भौगोलिक स्थिति का एक भाग भी है । इसका प्राय: सभी कवियों ने उल्लेख किया है । सुमेरु (भू० २२१।१६६, 
घनआ० १०३।३३), मलय (घत्रआ० ६०।२०) आदि पर्वतों के वर्णन तो कवि-रूढ़ियों से संबद्ध ही हैं। 


१-४.२ पेड़-पोधे 

रीतिकालीन कवियों ने वातावरण के प्रभाव के लिए कभी उपमान रूप में और कभी केवल नाम 
गणना के रूप में कुछ वृक्षों का उल्लेख किया है। कहीं-कहीं स्थानीय दृष्टि से औचित्य का अतिक्रमण भी 
हो गया है। ब्रज की जलवायु को ध्यान में न रखकर लवंग, इलायची, दाख और सेव (भू० २०-२१।१३३) 
की स्थिति भी दिखलाई गयी है--(भ्‌० ३६1१३४, घनआ० २८५।९१) । इस प्रकार के वर्णन चमत्कार, 
पांडित्य प्रदर्शन और तत्कालीन रुचि की दृष्टि से किये गये हैं और काव्य में उनका रूढ वर्णन परंपरा 
से चला आया है। इस प्रकार के वृक्षों में आते हैं तमाल, पलास, केतकी, कदली, कदंब, अशोक, कुंद, 
अनार आदि। 

कुछ ऐसे वृक्षों के नाम भी रीतिकालीन रचनाओं में मिलते हैं, जो साहित्य में रूढ़ नहीं हुए हैं और 
जिनका वर्णन स्थानीय वैशिष्ट्य की दृष्टि से किया गया है। घतूरा, करौंदा, आक, पीपल, पलास, जंबीर, 
जवासा आदि वृक्ष या पौधे प्रायः काव्य-रूढ़ नहीं हैं। इनका परिगणन स्थान प्रभाव को प्रदर्शित करता है। 
ब्रज की प्रकृति के सौंदर्यं पक्ष में कदंब का महत्वपूर्ण स्थान रहा है। वर्षा की फुहारों में सुवास मिलाकर 
एक सुन्दर वातावरण प्रस्तुत कर देता है। वर्षा-ऋतु के वर्णन में पद्माकर ने कदंब की इसी स्थिति का वर्णन 
किया है: 

बरसत मेह नेह सरसत अंग अंग 
झरसत जेसे जरत जवासो है। 
कहै पद्माकर कालदी के कदंबन पे 
मधुपनि कीन्हों आइ महत मवासो है। ---पद्मा० ३८७।१६४ 
ब्रजभाषा के कवियों को कदंब कुंजों में केलि-क्रीड़ा करते हुए कृष्ण की झाँकी मनोरम लगती 
है। घनआनंद को भावना इस प्रकार है: 
'कू हे कदंब तरे करें केलि सखा चहुँ ओर महा छवि सोही ।' --घनअ!० ३८८।१२० 
कृष्ण की बाँसुरी से गुंजते हुए ब्रजभाषा साहित्य में कदंब के समान ही महत्वपूर्ण स्थान तमाल का है। 
यह एक छोटा-सा वृक्ष होता है, जिसका तना इयाम रंग का होता है। तमाल की कुंजों का भी कृष्ण की 
श्रृंगार केलि के साथ घनिष्ट संबंध रहा है। घनआनंद की कल्पना तमाल को छोड़कर कृष्ण की क्रीड़ा का 
वर्णन नहीं कर पाती : 


'ललित तमालनि सों बलित नवेली बेलि, 
केलि रस झेलि हसं लह्यों सुख सार है।' --पद्मा० ६०।२० 
कदंब, तमाल और करील ब्रज के विशेष वृक्ष या झाडी हैं। कृष्ण की वार्ता के साथ इनका प्रयोग 
स्थानीय रंग भर देता है। 


१-४.३ फल 

फलों में मुख्यतः इन फलों का वर्णन या उल्लेख मिलता है + विम्वाफछ, नासपाती, किसमिस, 
दाड़िम, कोहर (इन्द्रायन फल), निवोरी, अंगूर, आम, जम्वूफल, श्रीफल आदि। इनमें निवोरी, दाडिम, 
आम और श्रीफल स्थानीय भी हैं। शेष केवल साहित्य में प्रयुक्त फलों के रूप में ही हैं । 
१-४.४ फूल 


रीतिकालीन कवियों ने कुछ पुष्पों का भी वर्णन किया है। इनमें कमल का वर्णन तो परम्परा से 
सिद्ध है। इसके अलावा कोकनद, कमल, कंज जेसे नाम और प्रकार रीतिकालीन कवियों में मिलते हैं। 
ये समी कवियों में मिल जाते हैं। चंपा, चमेली, मालती, केतकी, मौलसिरी (मौलश्री), किसुक, सोनजुही, 
कुंद, माधवी, कचनारि, बरना, सेवती (सेमंती) और पांडर भी प्रसिद्ध पुष्प हैं। ये स्थानीय भी माने जा सकते 
हैं। इनका सम्बन्ध राजोद्यानों से भी था। राजोद्यानों से सम्बद्ध होने के कारण दरबारी रुचि के श्रृंगार 
के साथ इनका योग होना स्वाभाविक था। इनमें कुछ कृष्णवार्ता से भी सम्बद्ध हैं। इनका वर्णन भी कहीं 
नाम गणना के रूप में और कहीं उपमान के रूप में मिलता है। एकाध स्थान पर केसर का भी वर्णन है। 
देव ने उद्दीपन रूप में केसर का वर्णन किया है। 


१-४.५ पक्षी 


पक्षियों का उल्लेख भी स्थान-स्थान पर रीतिकालीन साहित्य में मिलता है। इन पक्षियों में कुछ 
का उद्दीपन सामग्री के रूप में प्रयोग होता रहा है; जैसे कोकिल, चातक, मोर, कीर आदि। कुछ पक्षियों 

का सम्बन्ध काव्य में प्रयुक्त कवि-समयों से है। इनमें ये आते हैं : चकोर के चन्द्रमा के अपलक देखने और 
अंगार चुगने की रूढ़ि। हरियल पक्षी के विषय में प्रसिद्ध है कि वह पृथ्वी पर नहीं बैठता। जब आता हे 
तो अपने पंजों में लकड़ी को दवा लेता है। चकई-चकवा रात को वियुक्त हो जाते हैं। पपीहा बादल को 
देखकर 'पीउ-पीड' की ध्वनि करता है। इन प्रसिद्ध काव्य-रूढ़ पक्षियों में आँखों का प्रसिद्ध उपमान खंजन, 
गति का प्रसिद्ध उपमान हंस भी आ जाते हैं। इनके अतिरिक्त कुछ सामान्य पक्षी भी हैं, जो स्थानीय हैं 
और जिनका वर्णन लोक-संस्क्रति और लोक-साहित्य में विशेष रूप से मिलता है। इनमें बाज, गीव, कौआ, 
गोरैया, बगला, वतख, तीतर, चील, घूघ्‌ और कुही जैसे पक्षी आते हैं। मोर का वर्णन तो कवियों ने विशेष 
रुचि से किया है। क्योंकि इसका सम्बन्ध कृष्णवार्ता से भी है। मेना काम-शास्त्रीय पद्धति में स्थान रखती 
है। फुटकर पक्षियों में सारस, कुलंग और महष जैसे पक्षी आते हैं। इन पक्षियों में कुछ का सम्बन्ध ब्रज 


को भौगोलिक स्थिति से है। 
१-४.६ पशु 


भूषण ने एकाध छंद में कुछ ऐसे पशुओं की गणना की है, जो भारत से बाहर के हैं। इन वर्णनों 
में नाम गणना की रूढ़ि ही विशेष रूप से सक्रिय है। प्राकृतिक स्थिति पर इनसे कुछ भी प्रकाश नहीं पड़ता। 
हाथी राजवर्ग से सम्बद्ध थे। इनका वर्णन दान, युद्ध आदि के साथ मिलता है। इनका उपमान के रूप में भी 
प्रयोग मिलता है। पक्षियों की अपेक्षा पशु वर्णन में रीतिकालीन कवियों ने कम ध्यान दिया है। 


१-५ ऋतु-वर्णन ओर प्राकृतिक स्थिति का प्रभाव 


ब्रजभाषा कवियों ने ऋतुवर्णन में विशेष रुचि ली है। पर ऋतु-वर्णणन भी परंपरागत ही अधिक 
है। वसंत और पावस रीतिकाळलीन कवियों को विशेष प्रिय रहे हैं। इनका वर्णेन क्षेत्रीय प्रभावों से 
प्रायः मुक्त ही है। वही फूलों की परिगणन पद्धति, वही रूपक-विधान और श्शुंगारिक वसंत वर्णन 
मिलता है, जो परंपरावद्ध है। फिर भी यत्र-तत्र ऋतु-वर्णन में स्थानीय प्रभाव भी दिखाई देता है। 
ग्वाल कवि ने क्षेत्रीय प्रभाव को ध्यान में रखकर सरसों के खेतों का भी वर्णन किया है : 
'सरसों के खेत को बिछायस वसंत बनो, 
त/में खड़ी चांदनी बसंती रति कंत क ॥।' 
वर्षा के वर्णन में कदंब के फूलने का उल्लेख स्थानीय माना जा सकता है। 
ग्रीष्म ऋतु में हिन्दी क्षेत्र व्याकुल हो जाता है। राजस्थानी मरुभूमि से आनेवाली गर्म आँधियाँ 
और दिन भर चलनेवाली ज्वलनशील लू इस क्षेत्र की ग्रीष्मकालीन विशेषता है। लू चलने का वर्णन सेना- 
पति, देव, ग्वाल, बिहारी जैसे कवियों ने किया है। श्रीपति ने तेज हवा चलने के साथ धूल-धूसरित 
होने का भी वर्णन किया है। इस ऋतु का प्रायः सभी कवियों ने भयंकर रूप दिखलाया है। बार-बार 
पानी पीने की इच्छा करती है, फिर भी प्यास नहीं बुझती : 
जब पियो, तब पियो, अब पियौ फेर अब। 
पोवत हुँ पिवत जुति न प्यास पापिली॥' --व़ाल कवि 

समस्त क्षेत्र कुम्हार के आवाँ जेसा लगता है। किसी कवि ने पुट-पाक की प्रक्रिया से ग्रीष्म ग्रस्त 
इस क्षेत्र की तुलना की है: 
“बरनि बताई,,छिति व्यौम की तताई, जेठ 
आयौ आतताई पुट-पाक सो करतु है।! 
गर्मी की नृशंसता से बचने के लिए जो सामंतीय विधान किया जाता है, उसका वर्णन रीति-कालीन 
विशेषता है। इन वर्णनों में फव्वारों, गुलाबजल, खसखानों, इत्र, बरफ, तहखानों आदि का विस्तृत वर्णन 
कवियों ने किया है। इस प्रकार के वर्णनों की पृष्ठभूमि में हम स्थानीय ग्रीष्मकालीन स्थिति को देख सकते हैं । 
ग्रीष्म की ही भ।ति हेमंत और शिशिर भी विशेष त्रास देती हैं। अधिकांश कवियों ने ठंडी हवा का 
वर्णन किया है और कुछ ने शीतकालीन बादलों का भी । मनुष्य जीवन पर इसके प्रभाव का चित्रण भी 
किया गया है। रजाई का उपयोग, तेल लगाकर गरम पानी से नहाना, आग रखना आदि इस ऋतु की 
स्थानीय विशेषताएँ हैं। उच्चवर्ग में यह ऋतु विशेष भोग-विलास की ऋतु होती है। इसमें शाल- 
दुशालों का उपयोग होता है। काम-क्रीड़ाओं का भी विशेष चित्रण मिलता है। इसके साथ ही कुछ 
गर्मी देनेवाले भोज्य पदार्थो का भी उल्लेख है। इस सम्बन्ध में पद्माकर का यह छंद द्रष्टव्य है : 
'गुलगुली गिल में गलीचा हैं गुनीजन हें, 
चाँदनी है चिक हैं चिरागन की साला हैं। 
कहै पद्माकर त्यों गजक गिजा हैं सजी 
सेज हैं सुराही हें सुरा हैं अरु प्याला हैं॥ 
सिसिर के पाला के न व्यापत कसाला तिन्हें 
जिनके अधीन एते उदित मसाला हैं। 
तान तुक ताला हैं बिनोद के रसाला हैं, 
सुबाला हैं दुसाला हैं बिसाला चित्रसाला हैं ॥? --पद्मा० ३९१।१६५ 
इस प्रकार वसंत, वर्षा और शरद का वर्णन तो परिपाटीवद्ध ही मिलता है। पर ग्रीष्म, हेमंत 
और झिशिर के वर्णन में स्थानीय भौगोलिक-स्थिति विशेष प्रकट होती है। 
१-६ निष्कर्ष | 
प्रस्तुत सर्वेक्षण के आधार पर्‌ कह सकते हैं कि भौगोलिक. स्थिति और रीतिकालीन साहित्य का 
आघार-आधेय सम्बन्ध है। रीतिकालीन कवियों पर जितना भी परंपरागत वर्णनों का आरोप लगाया जाय, 
फिर भी उन पर क्षेत्रीय प्रभाव अवश्य है। भौगोलिक पर्यावरण से कवि स्वयं को पूर्णतः मुक्‍त नहीं कर 
सका है। प्रस्तुत-अप्रस्तुत विधान पर भौगोलिक पर्यावरण का यह प्रभाव उनकी रचनाओं से ही सिद्ध 
हो जाता है। इन्हीं उपकरणों द्वारा रीतिकालीन काव्य-सौंदर्य भी कुछ उभरा है। स्थानीय नदियाँ, पहाड़, 
पक्षी और फल-फूल आदि का प्रवेश तो रीतिकालीन साहित्य में हो पाया है, लेकिन पशुओं का प्रवेश बहुत कम 
- हुआ है। इसका कारण तत्कालीन काव्य प्रवृत्ति में देखा जा सकता है। इनका वर्णन तत्कालीन दरबारी 
वातावरण में अप्रस्तुत ही था। ये श््ंगार-भावना के उद्दीपक नहीं हो सकते थे। अतः इनका प्रवेश नहीं हो 
पाया था। रीतिकालीन साहित्य में भौगोलिक स्थिति का एक स्फुट चित्र ऋतु-वर्णन से भी स्पष्ट होता है, जिस 
` पर भौगोलिक स्थिति का अमिट प्रभाव परंपरागत वर्णनों के परदों की आड़ से स्पष्ट दिखाई देता है। ७ 

रीतिकालीन हिन्दी का 


शाक्त-साहित्य और आचार्य कुलपति मिश्र 
© 


डॉ० विष्णुदत्त राकेश 
एम० ए०, पं।-एच० ड० 


शक्ति के सौम्य रूप को लेकर भक्‍त कवियों ने श्गृंगार और वात्सल्य के माधूर्य-परक क्रीड़ा क्षेत्र 
में शक्ति और शवितमान के अद्वय सम्बन्ध की स्थापना की। कृष्ण-भवित और राम-भक्ति के रसिक सम्प्र- 
दाय में शक्ति के मधुर रूप की अभिव्यंजना पर अधिक वळ दिया गया। नाम-स्मरण, कृपा का सिद्धान्त, रति- 
चक्र, गो-लोक की कल्पना, गुरुवन्दना, लीला-गान तथा महाभाव के वैष्णव सिद्धान्त शाक्तों के शक्तिपात, 
भैरवीचक्र, रूपदर्श, उरजस्पर्श, अष्टदत्त प्रतीकात्मक महाभाव से प्रभावित हैं। इसीलिए हरिनाम के 
साथ दीनता, इष्टदेव की महत्ता, भकत-वत्सलता, भय प्रदर्शन तथा षडेश्वर्य॑ सम्पन्नता एवं मनोरम्य उपा- 
सना का प्रचलन उत्तरवर्ती भक्त कवियों में दिखाई देता है। सन्तों में योगाचार प्रभावित शाक्त-साधना 
की योग क्रियाओं तथा बीजाक्षरों की सांकेतिक प्रक्रिया परिग्रहण की प्रवृत्ति अधिक है। बृहत्‌ ब्रह्म, 
संहिता (२-४-१७३) ने शक्ति और शक्तिमान के जिस सामरस्य की स्थापना पर अधिक बल दिया, वह 
अरद्ध-नारीइवर के रूप में काव्य और साधना दोनों में ही उपास्य सिद्ध हुआ। गौड़ीय कवियों ने तो षडे- 
सवर्य सम्पन्नता में मधुर रस अथवा राधा-कृष्ण विषयक श्यंगार की अवतारणा कर स्नेही युगल की प्रतिष्ठा 
की। गौड़ीय संस्कृत कवियों ने शास्त्रीय पद्धति पर इस विग्रह की रचना कर गतानुगतिकता पर बल दिया, किन्तु 
हिन्दी कवियों ने इस पक्ष को अधिक स्वतन्त्र और भावस्पर्शी बनाया। दुर्गा जैसे उग्र रूप की साधना वेष्णव 
कवियों ने मंगलाचरण और असाध्य कार्य साधक देवता के रूप में ही की। सूरसारावली (५५ पृष्ठ) में 
'कहुँ एक दुर्गा देवि जान के, जोरि विप्र निजधाम; करत होम चहुँ भाँति वेद धुनि, सब विधि ,पूरन काम' 
तथा तुलसीक्ृत मानस में 'वरदायनी पुरारी पियारी' कह कर इस तथ्य की पुष्टि की गई है। ब्रह्मयामल तंत्र 
कथित 'रामो दिव्यांगना भोगी, रामोज्ञानवतां बरः, रमा तरंग सहिता, रामभार्या रति प्रिया' जैसे निर्णय 
के अनुसार कालान्तर में राम और सीता में भी सौम्य रूप की कल्पना रसिकता के आधार पर कर ली गई। 
किन्तु भोग्य और भोक्तु शक्ति को चिन्मय मान लेने से उनकी तन्त्रात्मक प्रतिष्ठा अक्षुण्ण बनी रही। वामा- 
चारी शाक्त प्रक्रियाओं का संकेत भी अभिचारिक प्रसंगो में भक्त कवियों ने प्रस्तुत किया। 'जाइ कपिन सों 
देखा वैसा, आहुति देत रुधिर अरु मैंसा' जैसे मानस के (निकुमिला पूजन प्रसंग) प्रसंग इस पद्धति की ओर 
संकेत करते हैं। किन्तु साधारण रूप से वैष्णव कवियों ने शक्ति के समयाचारी रूप को ही स्वीकार किया है। 

मध्यकाल में विरचित देवी भक्ति सम्बन्धी रचनाओं में सीधरकृत सप्त सतीराछंद, कुशल 
लाभ कृत देवी सातसी, भवानी छंद, ईसरदासकृत देवियाण, पीरदान कृत गुण हिंगलाल रासो, जसवन्तकृत 
त्रिपुर सुन्दरी की वेलि, लधराजकृत कालकाजी का दृश, देवी विलास, 'अजीतसिंह कृत दुर्गापाठ भासा, 
रामदान कृत करणी रूपक, कुलपति कृत दुर्गाभक्ति चन्द्रिका, अजीतसिह कृत भवानी सहस्रनाम, श्रीकृष्ण 


CC-0. Gurukul Kangri Collection, Haridwar. 


RU ७ न... 1... >> - 


Digitized By Siddhanta eGangotri Gyaan Kosha 


२८८ / बाबू वृन्दावनदास अभिनन्दन-ग्रन्थ 


भट्ट रचित दुर्गाभक्ति तरंगिनी, पद्माकर कृत गंगा लहरी, उत्तमचन्द भण्डारी कृत नाथ-पंथियों की महिमा, 
उमेदराम कृत ब्रह्म कवच, चेनरामकृत जानकी सहस्रनाम, मानसिह कृत नाथ पुराण, रसपुंजकृत कवित्त 
श्री माताजी का तथा इयामराम कृत दुर्गा विनोद महत्वपूर्ण कृतियाँ हैं । 

मुगल साम्राज्य के पतन के साथ ही रीतिकालीन जड़सामन्तवाद, प्रगतिगामी सामन्तवाद से टकराया। 
श्रमिक तथा कृषकों के सिसकते जीवन का नेतृत्व शिवाजी, छत्रसाल तथा सूरजमल ने किया। विदेशी सत्ता 
से टकरा कर तत्कालीन जीवन के अस्तित्व रक्षण की प्रक्रिया में राष्ट्रीय एकता के भाव की परियोजना ने 
महत्वपुर्ण प्रेरणा दी। पुनः शक्ति संचय के प्रयत्न इसीलिए देसी रियासतों और राज्यों में हुए। फल- 
स्वरूप कवियों ने पुनः शक्ति के गीत गाए, पर उनका आधार परम्परा की रक्षा और सांस्कृतिक अभिरक्षण ही 
बना रहा। सूरजमल कृत वंश भास्कर, जीवनलाल कृत गंगाशतक, दुर्गाचरित्र, गणेशपुरीकृत वीरविनोद, 
गुलाब जी कृत रुद्राष्टक, गंगाष्टक, शारदाष्टक, दुर्गास्तुति, मुरारिदान कृत वंश समुच्चय, जगदीशलाल कृत 
महावीर अष्टक, रामनाथ कृत शिवाष्टक, सतीचरित्र, शंभुशतक, दुर्गाण्टक, जयदेवकृत राधाशतक तथा 
अन्य फुटकर कवित्त शक्ति के लोकरक्षणमूलक राष्ट्रीय संगठनात्मक रूप को लेकर आगे चले हैं। 

रीतिबद्ध कवियों में मंगलाचरण के रूप में ही शक्ति के दुर्गा, सरस्वती, लक्ष्मी अथवा काली रूप 
का चित्रण हुआ है। सेनापति तथा गंग में इसी प्रकार की प्रवृत्ति परिलक्षित होती है। परकीयातत्व के 
परिग्रहण से गोपीभाव तथा तज्जन्य रसिकता का प्रभाव राधातत्व और सीतातत्व पर देखा जा सकता है। 
देवी भागवत वणित सीता-राधा रूप प्रतिष्ठा के समानान्तर न होकर यह चित्र सहजिया सम्प्रदाय की धार- 
णाओं के अवशेष रूप प्रतीत होते हैं। 

इस प्रकार मध्ययुगीन हिन्दी साहित्य में शक्ति उपासना, पौराणिक तान्त्रिकों की चमत्कारपूर्ण 
जीवन गाया, अस्तित्त्रमूलक़ धारणा, लोक़-रक्षग तथा लोकरंजन की प्रवृत्ति को लेकर चली है। दुर्गासप्त- 
शती के अतिरिक्त तन्त्रोकत दश महाविद्याओं का स्वरूप निर्धारण करने वाले तथा सृष्टि पक्ष पर बिचार 
करने वाले कवि अत्यन्त विरळ हैं, सभी ने शिव-पार्वती के मंगल आख्यान का ही कथन अधिक किया है। 

तन्त्रोक्त शाक्त-साघना के प्रतिपादनों में रीतियुग में केवल कुलपति मिश्च की दुर्गाभकित चन्द्रिका का नाम 

लिया जा सकता है। तन्त्रोक्त नाद प्रक्रिया और दश महाविद्या निरूपण सर्वप्रथम 'चन्द्रिका' के उत्तराद्ध 
की रचनाओं में मिळता है। उक्त दो विधान समथाचारी साधको के प्रमुख लक्ष्य रहे हैं। अतः गुरु कृपा से 
प्राप्त इस रहस्यात्मक विधान का उल्लेख कवि ने वशीकरण, आकर्षण, उच्चाटन आदि सिद्धियों के लिए 
'चन्द्रिका' में किया है। देखिये : 


'छोभिनि अरु आकर्षिणी, करतिवश्य उन्माद, 
महा अंकुसाखेचरी बीज जोनि मुद्रादि। 
तिहु पुर मोहन चक्र में रखवारे चालीस, 
जो निशचलचित ह्य छुटे तोरोकत केमलीस। 
दसों महाविद्यार बहु बरन अंग विलास, 
इह॒ ठां कुलपति मिश्च नौ गुरु ते होइ विकास--? --ढुग भिक्‍्ति चंद्रिका 


अब इस स्थल पर हम कुछूपति की शक्ति साधना पर विचार इन्हीं दो प्रमुख सन्दर्भों में करेंगे। 

कुलपति की शक्ति साधना 
कुलपति ने दुर्गासप्तशती का अनुवाद, पाठ की रीति तथा अर्गला-कवच, कीलक आदि का विधान 
दुर्गाभक्ति चन्द्रिका में दिया है। वह इस कृति को लौकिक और पारमाथिक सिद्धि का साधन मानते हैं।' 
मार्कण्डेय पुराण सम्मत आख्यान को कवितावद्ध कर कवि ने.परम्परा का पालन 'अनुवाद काव्य' की दृष्टि से 
किया है, किन्तु उत्तराद्ध में दस महाविद्याओं के स्वरूप का निर्णय प्रस्तुत करते हुए कवि ने अपनी तन्त्र प्रधान 
दृष्टि का परिचय दिया है। कवि स्वतन्त्र कथन की अपेक्षा शास्त्र वाक्य को आधार मान कर चला है। 
अहिवृंध्न्य संहिता में बहुधा विभाजित माया के रूप में इसी पराशवित की प्रतिष्टा की गई हैं।' 
इसी को परावाक कहते हैं। महार्थ मंजरीकार ने इसे सूक्ष्मा कहा है। सप्तशती में “चितिरूपेण या कृत्स्नं 
एतद्‌ व्याप्यस्थिता जगत्‌' कह कर इसकी व्यापकता का परिचय दिया गया है। वार्रूपिणी भगवती चेतन्य 
प्रदातृ होने के कारण 'सा नो मन्द्रेपमूर्ज दुहाना, धेनुर्वागस्मानुप सुष्ट्तेतु' के रूप में निविकल्प ज्ञान देने वाली 
है, इसीलिए मन्त्रों में मूलाक्षर रूप से रहने वाली मातृका, शब्दों में ज्ञान, ज्ञान में चिन्मयातीता तथा शून्य 
साक्षिणी रूप अजा का अण्डमध्ये (हिरण्यगर्भ-ब्रह्म) प्रधानादि कार्यजातमभून्नुप, महाभूतात्मकं सर्व जगत्स्था- 
वर जंगमम्‌'--रूप में चित्रण शास्त्रों के अनुरूप ही कवि ने प्रस्तुत किया है : 
'वुरन काम करें जन के दुख पुंज हरे जग को सुख दानी, 
अक्षर होत हैं मंत्र सब जे रटे रसना तुव नाम को बानी। 
कीजे कृपा यति को जु कहैं अब वर्णन की कविता रस साना, 
चेतन जाते कहावत ब्रह्म सु ब्रह्म में चेतनता तू भवानी ।' 
इसी प्रकार त्रिपुर सुन्दरी की संस्तुति के लिए भी कवि ने आचार्य शंकर प्रणीत सौन्दर्यं लहरी 
का आश्रय लिया है। शंकराचार्यकृत अशेष ब्रह्माण्ड प्रलय विधि नैसगिक मतिः, इमशानेष्वासीनः कृत- 
भासित लेपः पशुपतिः। दधौ कंठे हालाहलमखिल भूगोल कृपया भवत्याः संगत्याः फलमिति च कल्याणि 
कलये'--इलोक की छाया से संवलित कुलपति की निम्न संस्तुति देखिए : 


“व्याल गरे दूग लाल कर निस द्योस चबात रहै गर को, 
भूत भयानक संग फिर समसानहिं मानत हैं घर को। 
रारि सदा सब ही सों करे न डरे वह जानत तो वर को।' 
नित सुन्दरि तु हो कटाछ पियूष सों सींचि के ज्यावत है हर को। 


माण्ड्क्योपनिषद्‌ में नाद रूपा शक्ति अपर प्रणव रूप धारण करने के कारण ब्रह्म को चेतनता 
कही गई है। शिव शक्ति की क्रियाशक्ति बिन्दु कहलाती है। शुद्ध बिन्दु को महाब्रिन्द महामाया तथा 


१. “याते अवर न जगत में नुति दूजी है कोइ। 
संतति संपति रिपु विजय सुमिरत कविता होइ ।' 

२. 'देवते परं ज्योतिरेक एव परः पुमान। स एव बहुधा लोके माययाभिद्यते स्वयां, 
सर्वभावात्मिका लक्ष्मोरह॑ता परमात्मिका, तद्धर्म धर्मिणो देवी भूत्वा सर्वमिदं जगत्‌। 
३७ 

अशुद्ध बिन्दु को माया कहते हैं। शक्ति तथा बिन्दु का सम्बन्ध भेद ज्ञान कहलाता है। इसी भेद ज्ञान के 
सहारे शुद्ध बिन्दु में शिव क्षोभ उत्पन्न करते हैं, जिससे शब्द और अर्थ की दो धारायें चलती हैं। इन दोनों 
की पृथक्‌-पृथक्‌ चार अवस्थाये परा, पश्यन्ती, मध्यमा तथा वैखरी होती हैं। इन दोनों का कारण बिन्दु 
अचित कहलाता है। भेद ज्ञान समाप्त होने के वाद ही शिव का साक्षात्कार होता है। शक्ति और शिव 
के अद्य से सामरस्य बिन्दु का आविर्भाव होता है। इसमें तदनुरूप चेतन्य सुफुरित होता है। इस बिन्दु 
को पूर्ण गिरि पीठ तथा चेतन्य को बाण लिंग कहते हैं, यही पश्यन्ती वाक्‌ की स्थिति है। पराशक्ति काम रूप 
पीठ में आत्मगर्भस्थ विश्व की नित्य स्थिति की द्रष्टा है। भेद ज्ञान न होने से यह विक्षोभ रहित है। यहाँ से 
शब्द के साथ इच्छा का उन्मेष होता है। देश और काळ की सीमायें यहीं से प्रारम्भ होती हैं। यहाँ ज्ञान 
शक्ति का उदय होता है। इसी बिन्दु रूप भूमिका को जालन्धर पीठ कहते हैं। इस बिन्दु से अभिव्यक्त 
चैतन्य को इतर लिंग कहते हैं। मध्यमा वाक्‌ का जन्म यहीं होता है। अन्तर्मुखी आकर्षण की वाह्याभि- 
व्यक्ति के लिए यहीं से क्रिया शक्ति सचेष्ट होती है, इसे उड़डीयान पीठ तथा तज्जन्य चेतन्य को परलिग 
कहते हैं। इसकी अभिव्यक्ति वेखरी कही जाती है। पञ्यन्ती, मध्यमा, वेखरी को इच्छा, ज्ञान, क्रिया तथा 
प्रणय के अ, उ, म कहा जाता है। ओम्‌, उमा, शक्ति के अस्तित्व और शक्तिमान का प्रतीक है। यह त्रिकोणा- 
त्मिका आद्या शक्ति त्रिपुर सुन्दरी या श्री विद्या कही गई है। इस त्रिकोण की तीन रेखायें पर्‍्यन्ती, मध्यमा 
वेखरी तीन प्रकार के शब्द या इच्छा, ज्ञान, क्रिया रूप तीन शक्त्यंश की प्रतीक है। त्रिकोण का मध्यविन्दु 
परावाक्‌ अथवा अम्विका और शान्ता इन दो शिव झक्त्यंश का साम्य भावापन्न रूप है, इसी बिन्दु समन्वित 
त्रिकोण से वाह्य जगत्‌ का आविर्भाव होता है।' अथर्ववेद के एक सूक्त में इसका उल्लेख 'यो अक्रन्दयत्‌ 
सलिळं महित्वा योनि कृत्वा त्रिभुजं शयानः वत्सः कामदुघो विराजः सगुहा चक्रे तन्वः परावे: मंत्र में हुआ 
है। यह्‌ त्रिभुजाकार योनि शक्ति का प्रतीकात्मक आधार है और विराज इस त्रिभुज में स्थित बिन्दु 
रूप शिव का प्रतीक । 
शाक्त चिन्तन में सृजन प्रक्रिया का श्रेय शक्ति को है। शिव तटस्थ भाव से आत्मशक्ति की 
लीला देखते हैं। पराशक्ति शिवयुक्त होकर परम शिव के रूप में सामरस्य लाभ भी करती है और 
अभिव्यक्त होकर विद्व के आविर्भाव का बीज भी बनती है। ध्वनिवादी शिव को अ' तथा शक्ति को 
(क्रमशः अग्नि और सोम) कहते हें और इनके सामरस्य को अहं कहते हैं। साम्य भंग होने पर यही 
अहं अथवा विदु शुक्ल और रकत रूप में बदल जाता है। इसी को संवित्‌ चेतन्य अथवा चित्कला कहा 
गया है। अग्निरूप शिव से पराशक्ति द्रवित होकर अमृत स्नान करती है, जिसे ब्रह्मानन्द स्त्ररूप कहा 
जाता है। यह अंश शक्तिभाव के प्राधान्य के कारण पुष्टि प्राप्त करता है, इसी तेज रूप बीज से नाद 
ब्वनित होता है। इस नाद में सृष्टिभूत बीज रूप से निहित रहते हैं। नाद अभिव्यक्त होकर त्रिधारात्मक 
आधार ग्रहण करता .है। विमर्श अथवा पराशक्ति का शरीर यही त्रिकोण है। इसमें प्रकाश शुक्ल बिन्दु 
अथवा सोम रूप है तथा विमर्श अग्नि रूप लाल बिन्दु है। दोनों का समभाव परमात्मतत्व का द्योतक है। 


१. सव परांशक्ति--संव पुरत्रयं शरोर त्रयं व्याप्य बहिरन्तरवभासयन्ती महा त्रिपुर सुन्दरी व 
प्रत्यक चिति 


२. शक्ति सावना : महामहोपाध्याय गोपीनाथ कविराज : शक्ति अंक, पुष्ठ ५८। 

इसे काम कहते हैं। सिद्धों ने इसी को कुलिश कहा है। अग्नि और सोम, काम की कळायें हैं। इन तीनों 
का समन्वित रूप आद्या शक्ति का अमूर्त विग्रह है। इस त्रिकोण का मध्यविन्दु शक्ति का मुख अग्नि 
और सोम बिन्दु स्तन युगल तथा सम्मिलित त्रिकोण की 'ह' रूप भुजाएँ योनि रूप में कल्पित हैं। यह शिव 
शक्ति के सम्मिळन से उत्पन्न लीला रूप तरंग की परिचायक हैं। तीनों प्रान्तों के बिन्दु स्थूल, सूक्ष्म 
और कारण कहे जाते हैं। जव ये तीनों विन्दु अन्तर्मुखी होते हैं, तव रेखा रूप में अन्तर की ओर प्रवाहित 
महाबिन्दु में सिमट जाते हैं। इसे तुरीय विन्दु अथवा महाकारण विन्दु कहा जा सकता है। इसी केन्द्र 
बिन्दु में शिव-भक्ति का मिथुन अनादि काल से चल रहा है। सिद्ध और वौद़ योगियों की 'युगनद्ध' अवस्था 
का रहस्य यही है। त्रिवल्या कारा कुण्डलिनी स्फोट इसी रूप का अन्तर्मुखी कारण है। झक्तिमार्गी शब्द 
के अनुसन्धान को साधना का मूल सूत्र मानते हैं। बिन्दु रूपा कुण्डलिनी स्वातन्त्र्य शक्ति से विक्षुब्ध होकर 
नाद विकसित करती है। सन्तों में गुरुकृपा, वैष्णवों में पुष्टि या अनुग्रह तथा शाकतों में यह प्रक्रिया शक्ति- 
पात पर आधारित होती है। पूर्ण चैतन्य सम्पत्ति के लाभ के लिये इसे उद्बुद्ध किया जाता है। षट्चक्र 
अज्ञान अथवा आवरण के द्योतक हैं, जिनके क्रमिक भेदन द्वारा बिन्दुभूमि प्राप्त होती है। बिन्दु अर्ध 
रोधिनी नाम से प्रसिद्ध है, नाद इसी चक्रभेद से उत्पन्न होता है, यद्यपि साधना की दृष्टि से यह कटिनतम 
मागे है, नाद चैतन्य का सूचक है, इसी के द्वारा मनोराज्य के अन्त होने पर पराझक्ति का साक्षात्कार होता है । 
देवी चक्र इसी साधना का संकेतात्मक रूप है। यह पराशक्ति समस्त शक्तियों का मूलाधार हे, अतः 
सर्वं सुख प्राप्ति के लिए इस प्रक्रिया की मानसिक धारणा परम महत्व रखती है। कुलपति के शब्दों 
में सुनिए : 


'मूलावार अनाहत बाणो, सुनि कं जगी सुषुझणा नाडी। 
वा सुख ते धुनि द्ेविध पाई, वर्णमयी धुनि रूप कहाई।? 


इसी प्रकार महाभाव दल पर संस्थित सरस्वती की उपासना और ध्यान का फल भी कवि ने नाद 
प्रक्रिया सम्मत प्रस्तुत किया है: 


“व्योम इंदु बस दल पंकज ल हि, बर्ण आठ, आठौं पत्रनु चहि, 

दवै दवै सुर केसरनि गनावों, सब बरनत सों वृत्त बनावो 

मध्य मातृका सरसुति ध्यावो, मनोवांछित फल तब ही पायो, 

भाल शशिकला लोचन तीन, जटा उजलता लीनी बीन, 

बरनु पचासन देइ बनाइ, उरज भार लचकत छवि पाइ, 

पक्ष अक्ष मालारु हस्त वर, पुस्तक अमृत कलस वायें कर, 

कुंद कपूर सुधा सम तन छवि, पद्मासन जुत ध्याइ होइ कवि, 

कवि पण्डित यश सों जीवे बहु, धनपति होई धनद दूजौ नहु ।? 

शक्ति का स्फुरण वाला चैतन्य अंश ही शिव और शवितमान है। अतः नादरूपा चैतन्य शक्ति 

का निरूपण “मूलाधार अनाहत वाणी' तथा ब्रह्म में चेतनता तू भवानी' पदों में कवि ने किया है। 


>. 


शेष सप्तशती के प्राधानिक, वैकृतिक तथा मूत्ति रहस्य का वणन कवि ने चन्द्रिका के उत्तराद्ध में 

प्रस्तुत किया है। दुख भय दारुण रोग दूरि करि' की भावना से प्रेरित होने के कारण कवि ने इन 
रहस्यात्मक मुद्राओं के ध्यान को लौकिक अभ्युदय और निःश्रेयस की सिद्धि में सहायक माना है। 


कुलपति की तऱ्त्रनिष्ठा ओर दश महाविद्यानिरूपण 


निगमोक्त विराड्‌ विद्या आगम में महाविद्या नाम से प्रसिद्ध है। विश्वरूप प्रजापति दशावयव 
होने से दशाह, दशहोता, दशाक्षर नामों से भी व्यवहृत होता है। कौशीतिको ब्राह्मण में प्रतिष्ठा दशमहः 
(२७।२), शतपथ में दशाक्षरा वै विराट्‌ (१।१।१), तैत्तरीय में यज्ञों वे दशहोता (२।२।१।६) कह कर 
उक्त तथ्य का प्रतिपादन किया गया है। 'न वे एकेनाक्षरेण छन्दांसि वियन्ति न द्वाभ्याम्‌ --इस श्रौत 
सिद्धान्त के अनुसार एक अक्षर कम हो जाने पर भी विराट्‌ का विराट्पना अक्षत रहता है। सबसे पहले 
शून्य बिन्दु था, जिसका अर्थ पूर्ण है, यह ब्रह्माक्षर का उन्मुग्ध रूप है, इसी से ९ अक्षर का विराट्‌ उत्पन्न 
हुआ। पूर्वोक्त विराट ९ अक्षर का है, इसीलिए ९ संख्या की प्रधानता है। प्रथम शून्य विन्दु होने से ९ 
की समाप्ति पर एक के सम्वन्ध से वही शून्य दस वन जाता है। संख्याओं के गुणन में अन्ततोगत्वा ९ 
रह जाता है। १०वाँ वही पूर्णरूप है, उसी को महाकाल या विश्वातीत परात्पर कहते हैं। उस शून्य रूप 
पूर्ण पुरुष के पेट में ९वाँ अक्षर विराट्‌ रूप यज्ञ पुरुष समाविष्ट है। उसी पूर्ण रूप को १०वाँ प्रतिष्ठा 
नामक अहः कहते हैं। १० संख्या में एक का स्वतन्त्र विभाग है, वही विन्दु है, ९ का स्वतन्त्र विभाग विराट्‌ 
है। इस प्रकार निगमोक्ता सृष्टि विद्या १० भागों में विभक्त है अर्थात्‌ एक ही पुरुष १० भागों में विभक्त 
हो रहा है। यह पुरुष का शक्ति प्रपंच है जो दशधा विभाजित है, यही दशधा प्रकृति महाविद्याएं हैं। आगम- 
शास्त्र में इन्हीं की प्रतिष्ठा है। महाकाली, अग्रतारा, षोडशी, भुवनेश्वरी, छिन्नमस्ता, भैरवी धूमावती, 
बगलामुखी, मातंगी और कमला, ये नाम इन महाविद्याओं के हैं। कुलपति ने इनका क्रमशः निरूपण चन्द्रिका 
के उत्तराद्धे में किया है। 
शाक्त प्रमोद कालीतन्त्र के अनुसार तथा तारातन्त्र के अनुसार कुलपति ने 'मुंडमाल भूषित सरीर 
नाचति अति सहसति, चढ़ि पिसाच के कंध बहुत लै संग महि श्रमति। विकराल वदन अति घोर रूप, सिर 
छुटे वेस मुज चारि रूप। असि सहि रक्त अरु चाप हाथ, विवि वरद अभय मुद्रा सनाथ' कहकर काली 
का निरूपण किया है। है 
शाक्त प्रमोद के छिन्नमस्तातन्त्र के अनुरूप ही कुलपति ने 'वपुलस इव रस सोरह नवीन, उपवीत 
नाग कुच उच्च पीन । विपरीत सुरत रति काम पीठ, बर्ननी डाकिनी संग ईठ । बनेनी लाल रंग छुटे केस, 
प्रत्यंग वसन बिनु मधुर भेस । मुद्रिका मुख्य युत अकल ध्यान, अब कलातीत कटि सुख निधान | इहं भांति 
छिन्न मस्तकहि ध्याइ, याही शरीर भवपार जाइ' छिन्नमस्ता का निरूपण किया है । 
शाक्त प्रमोद, तन्त्र में विवर्णाचंचला दुष्टा दीर्घा च मलिनाम्बरा, विमुक्त कुन्तला वे सा विधवा 
विरलट्विजा, काकध्वज रथारूढ़ा विलम्बितं पयोधरा, शूर्पहस्ताति रुक्षाक्षी घृतहस्ता वरान्विता' लक्षण के 
अनुरूप ही कुलपति ने 'बिवर्ना महाचंचलास्यां रूपा, बड़ी वस्त्र मैले लये हाथ सूपा । छुटै केस रुखे फटे दाँत 
कड्ढे, चढ़ी रथ्य पै दुज्जनो भीत बड्ढै। महे हाथ में भूत को दीठि रूखी, बड़े रुख से रोम या सीरु भूखी' 
कह कर धूमावती का निरूपण किया है। 
शाक्त प्रमोद के बगलामुखी तन्त्र वणित 'जिद्वाग्रमादाय करेण देवीं बामेन्शत्रून परिपीड़यन्तीम' 

“देवी त्वच्चरणाम्तुजार्चनकृते यः पीतपुष्पार्जाल”, “तस्यामित्र मुखस्यवाचि हृदये जाड्यं भवेत्ततक्षणात्‌”, 
आदि इलोकों के समान ही कुलपति ने भी “रंग पीत साजि आसन दुकूल, करिपीत व्यानु दे पीत फूल, घन 
प्रलय अस्त्र की नोक धार, खल बुद्धि जीभ बाँधहु अपार” पद द्वारा बगलामुखी का वर्णन किया है। इसी 
प्रकार “श्यामां शुश्रांशु मालां' के अनुरूप 'वचन लाज सोभा ससि वदनी, बाला काम सकति दुख कदनी, 
लक्ष्मी मांतगेशवरि भज कवि” कह कर कवि ने मातंगी का निरूपण किया है। 
शाक्त प्रमोद के भुवनेश्वरी तन्त्रोक्त बालरविद्युतिमिन्दु किरीटां तुंग कुचां नयनत्रय युक्ताम्‌" 
वर्णन के अनुरूप ही कवि ने “परभात सूरज भास, सिर विमल ससि परकास, दृग तीन जीतनि भीन, भुज 
चार कुच उर पीन, कर पास अंकुस वरद, भय हरित ज्यों पर करद, तन लता अति सुकुमार, लचकति चलति 
कुच भार” कह कर भुवनेश्वरी के ध्यान का वर्णन किया है। “वाणीज विमल शशि सत्वरूप, रुचि नील काम 
“मोहन अनूप, छवि हेम सकति सुख साज देइ, सव सुगम लेहि वालाहि सेइ” वर्णन में “नीलग्रीवो विलोहितः" 
तथा ' नील विशाल पिगल जटाजूटैकनागैर्युता”, जैसे लक्षण काम कर रहे हैं। 
भैरवी तन्त्रानुमोदित 'उद्यद्‌भानुसहस्र कान्तिमरुणां क्षोमांशिरो मालिकां--वर्णन से प्रभावित 
होकर कवि ने “महालक्ष्मी तुव प्रभारस, वाणी सुनत महेश, करन लगे कवि काम के रजघरि भैरव भेस, 
तुव सुदुष्टि सों सूर ससि, विधि क्षिति अनल मिलाप, व्यापिति व्योम अनन्त तू देवि दूर करि पाप” आदि 
दोहों में भैरवी का वर्णन किया हे । 
कमलातन्त्रोक्त “कान्त्याकांचनसस्षिभां हिमागीरि मुख्यैः चतुभिर्गजे:” वर्णन के आधार पर कवि 
ने “अति अरुण कमल आसन वनाइ, तहेँ तपत काक छवि तन लखाइ, मणि जटित कलस पीयूषधार, सींचत 
सु अंग हिय भुजा चार, सिर स्वच्छ मुकुट अरु तीन नैन, मुस्कान सहस ससि उदित ऐन”--कह कर रमा या 
कमला का चित्रण किया है। 
अन्त में तन्त्रसार वणित “मुक्तापीत पयो दमौक्तिक जवावर्णेमुंखे: पंचभिः' के अनुसार तथा षोडशी 
तन्त्रोक्त “बालार्क मण्डलाभासां चतुर्बाहु त्रिलोचनाम्‌ । पाशांकुशशरांशचापं धारयन्तीं शिवां भजे ' के अनुरूप 
कवि ने लगभग ६० पद्यों में त्रिपुर सुन्दरी के स्वरूप और महात्म्य का वर्णन किया है। आचार्य शंकरकृत 
“वृषो वृद्धो यानं विषयशनकाशा निवसनं” तथा “दधौ कण्ठे हालाहलमखिल भूगोल कृपया” “इमशानेष्वासीनः 
कृत भसित लेपः पशपतिः” आदि विरोधी वर्णनों के आधार पर कवि ने भी "त्रिपुरा के चरन सरोजनु को 
वरनत” “आनन तेरो सुधा सरसीरुह' “ब्याल गरे दृग लाल करे" तथा “भूत भयानक संग फिरे” जसे 
पद लिख कर त्रिपुर सुन्दरी की महिमा का गान किया है। सरल सृष्टि विधायिका रूप में ही कवि ने इसका 
चित्रण किया है। इस प्रकार कहा जा सकता है कि कवि ने महाविद्याओं का निरूपण तन्त्राधार पर किया 
है। दुर्गा भक्ति चन्द्रिका के सर्वेक्षण से तो कवि की तन्त्र निष्ठा में किसी प्रकार का सन्देह नहीं रह जाता 
उनकी तन्त्रात्मक दृष्टि के स्पष्टीकरण के लिए उक्त विवेचन को हम पर्याप्त समझते हैं। 


शं 

रीतिकालीन वीरकान्य दिग्विजय! 
© 
प्रो० नर्मदाप्रसाद गुप्त 


रीतिकाल में वीरकाव्य-परम्परा का विशेष महत्व है। श्धृंगारकाव्य भोगमूलक दृष्टि के कारण 
जीवन के अलस पक्ष से संबद्ध है, परन्तु वीरकाव्य जागरूक जीवन का काव्य है। यद्यपि जिस प्रकार श्ुंगार- 
काव्य आश्रयदाताओं के रंजन के लिए रचा गया, उसी प्रकार वीरकाव्य भी उनकी प्रशस्ति में लिखा गया, 
तथापि श्यृंगारकाव्य में तत्कालीन ह्वासोन्मुखी संस्कृति के चित्र अंकित हुए हैं जबकि वीरकाव्य में उत्साह- 
पुणं वातावरण के निर्माण की चेष्टा है। उसमें देश की रक्षा का संकल्प, स्वाधीनता की भावना, अशिव 
तत्वों के प्रति विद्रोह और विजय की आस्था के मिले-जुले स्वर झंकृत हुए हैं। इस नई ऊर्जा और शक्ति 
से सम्पन्न काव्य का उचित मूल्यांकन आवश्यक है। अव तक समीक्षकों की दृष्टि इस ओर नहीं गई है 
और शायद इसका प्रमुख कारण वीरकाव्य-ग्रंथों की संख्या का कम होना है। यदि बुन्देलखण्ड के ग्रंथागारों 
में खोज की जाए तो अनेक ग्रंथ प्रकाश में आ सकते हैं और तब संभव है कि हमें इस तथ्य को स्वीकार करना 
पड़े कि रीतिकाळ में वीरकाव्य का उतना ही महत्व है जितना कि श्यृंगार काव्य का। इस सम्भावना की 
पुष्टि के लिए कवि 'हरिकेश' को कृति 'दिग्विजय' प्रस्तुत की जा सकती है । 


हिन्दी के इतिहासकार और दिग्विजय 


मिश्रबंधुओं ने मिश्रबंघु-विनोद प्रथम भाग, पृ० ११५, ११८ में सबसे पहले कविवर 'हरिकेश' की 
चर्चा कुछ विस्तार से को है, परन्तु उसमें 'दिग्विजय' का कोई उल्लेख नहीं मिलता । भाग २ (६६१) में 
खोज रिपोर्ट के आधार पर “महाराज जगतसिह “दिग्विजय' का नाम दिया गया है। आचार्य रामचन्द्र शुक्ल 
के हिन्दी साहित्य के इतिहास में हरिकेश' का नाम तक नहीं है। पं० गौरीशंकर जी द्विवेदी ने 'बुन्देल 
वैमव' में 'जगतराज की दिग्विजय' ग्रंथ 'हरिकेश' द्वारा रचित बतलाया है, पर उसके संबंध में कोई टिप्पणी 
तक नहीं दी। ऐसा प्रतीत होता है कि उन्होंने भी खोज रिपोर्ट और मिश्रबंधु विनोद का आधार लिया है। 
हस्तलिखित ग्रंथों की सूची द्वितीय भाग पृ० ६१८ में 'जगतराज दिग्विजय” लिपि काल सं० १९५६ दिया 
गया है। इस प्रकार 'दिग्विजय' का उल्लेख भर हुआ है, उसका महत्वांकन नहीं । 


रचना-काल 


ग्रंथ में उसके रचयिता और रचना-काळ के संबंध में कुछ भी नहीं मिलता। अनेक छंदों में दी हुई 
छाप और ग्रंथ के अंत में लिखित पंक्तियों से इतना स्पष्ट है कि ग्रंथ के रचयिता कवि 'हरिकेश' द्विज थे। 
'बुन्देल वैमव' में उन्हें महाराज छत्रसाल का दरबारी कवि माना गया है, परन्तु दिग्विजय’ के अनुसार वे 

पन्ना छोड़कर महाराज छत्रसाल के पुत्र जैतपुर-नरेश महाराज जगतराज के आश्रय में आ गये थे। वहीं 
उन्होंने अपने ग्रंथ की रचना की। ग्रंथ के अंतिम छंदों में कवि स्वयं कहता है कि उसने अपनी रचना 
महाराज जगतराज को सुनाई थी और महाराज ने प्रसन्न होकर उसे हाथी-घोड़े, हीरे-जवाहरात और ग्राम 
आदि भेंट किए थे: 


ताही समय हरिकेश पढ़ि दिग्विजय श्रवण कराय। 
सुन महासति जगनेश ता क्षण सुतन समेत उराय॥ (छंद सं० ८३२) 
दिय साजि सजि कुंजर विजय गज विजय वाजी वाज दे। 
जिहि नाम जाहिर विजयपुर सो गाँव ठाँव दराज दे॥ (छंद सं० ८४२) 


दलेल 


स्पष्ट है कि ग्रंश्रकी रचना जगतराज के जीवन-काल में ही हुई थी। ग्रंथ में जगतराज द्वारा दलेल 
खाँ के मारे जाने का वर्णन है और उसका समय अगहन सुदी २, संवत्‌ १७७६ दिया गया है। उसके बाद 
जगतराज की प्रयाग, काशी, मांडौ, रीवा आदि राज्यों की यात्रा का वर्णन है। मंगलगढ़ दुर्ग की नींव 
डालने का समय जेठ सुदी १०, सं० १७७७ दिया है। अतएव निश्चित हे कि ग्रंथ की रचना सं० १७७७ के 
वाद में हुई होगी । बुन्देलों के इतिहास में मुहम्मद खाँ बंगश के आक्रमण, जोकि १७२४ ई० से १७२८ ई० 
तक हुए, अत्यंत महत्वपुर्ण हैं । बंगश ने जगतराज की राजधानी जैतपुर पर घेरा डाला था और दुर्ग को 
अधिकार में कर लिया था। इस घटना का वर्णन इस ग्रंथ में आवश्यक था क्योंकि उन हमलों के बीच 
भी जगतराज ने अद्भत वीरता दिखाई थी परन्तु उन घटनाओं की कोई चर्चा इस ग्रंथ में नहीं है। इस 
प्रकार ग्रंथ का रचना-काल संवत, १७७७ और संवत्‌ १७८१ (ईसवी १७२४) के बीच सं० १७७९-८० के 
. लगभग होना संभव है। 


कथावस्तु और उसकी एतिहासिकता 


प्रस्तुत प्रति के आरम्भ में कवि ने अब्दुल समद की लड़ाई का वर्णन ३२ पृष्ठों में किया हैं। इस 
युद्ध के नायक महाराज छत्रसाल हैं और दिग्विजय से इसका संबंध नहीं जोड़ा जा सकता। मूल पुस्तक 
“अथ दिग्विजय लिख्यते' से प्रारंभ होती है। वहाँ से पृष्ठ संख्या १ आरंभ हुई है। इस विवेचन में मैं केवल 
दिग्विजय को ही लंगा परन्तु यह भी संकेत देना चाहुँगा कि कवि ने छत्रसाल के संबंध में और भी लिखा 
होगा जो अब तक उपलब्ध नहीं हो सका। 

इस प्रबंध काव्य की मुख्य घटना दलेल खाँ का युद्ध है जो कि बुन्देलखण्ड के इतिहास की महत्व- 
पूर्ण घटना है । दलेल खाँ इतिहास प्रसिद्ध वीर पठान दिलेर खाँ है जो कि वुन्देलखण्ड में बुन्देलों का दमन 
करने के लिए भेजा गया था और जिसने वुन्देलों को कालपी से खदेड़ दिया था (महाराजा छत्रसाल बुन्देला: 
डा० भगवानदास गुप्त पृ ७८) । अंतिम युद्ध मौघा (मौदहा, जिला हमीरपुर, उ० प्र०) में जेठ बदी 
३०, सं० १७८ (मई १५, १७२१ ई०) को हुआ और दिलेर खाँ मारा गया (महाराज छत्रसाल बुन्देला : 
डा० भगवानदास गुप्त पृ० ७९ का फुटनोट क्रम १२) । अतएव घटना की ऐतिहासिकता में कोई संदेह नहीं 
रह जाता। अंतर केवल इतना है कि इतिहास के ग्रंथों में जगतराज और दिलेर खाँ के बीच केवल एक 
युद्ध का वर्णन है जबकि 'दिग्विजय' में दो प्रमुख युद्धों का। पहला युद्ध गहबरी में हुआ जिसमें जगतराज 

घायल होकर मूच्छित हुए और उनकी रानी विजय कुंअरि को रणक्षेत्र में उतरना पड़ा (दिग्विजय पु० २४- 
२५) । कवि ने लिखा है कि इस युद्ध में महाराज छत्रसाल के अन्य पुत्र हिरदेशाह, अंगद, शालिवाह 
आदि ने भी सक्रिय भाग लिया। इससे दिलेर खाँ का शोर्यसम्पन्न व्यक्तित्व निखर उठा है। अपने घायल 
पति को युद्ध से छीन लाने के लिए रानी विजयकुंअरि सैनिकों को उत्साहित करती है और चंडी 
की तरह शत्रुओं के सम्मुख संग्राम करती है। रानी की वीरता स्तुत्य है और जगतराज को घायल 
अवस्था में वापिस ले आना वीरता की अद्भत गाथा है। यह प्रासंगिक घटना ऐतिहासिक भी हो सकती 
है और काल्पनिक भी । इतिहास में इस तर (कोई) घटना का वर्णन नहीं है । इसी से मिलती-जुलती 
घटना लगभग १७२८ ई० (सं० १७८५) की जैतपुर घेरे की है। बंगश से जगतराज ने विकट युद्ध किया था 
और उनके घायल शरीर को महारानी जेतकुंअरि शत्रुओं से छीन लाई थीं। उनकी अद्भुत वीरता पर 
प्रसन्न होकर महाराज छत्रसाल ने उन्हें दो परगने इनाम में दिए थे (महाराजा छत्रसाल बुन्देला : डा० 
भगवान दास ग॒प्त पृ० ८६) । परन्तु कवि ने केवल सं० १७७७ तक की घटनाओं का वर्णन अपने ग्रंथ में 
किया है, उसके पश्चात्‌ घटित घटनाओं का वह साक्षी नहीं रहा। यदि वह इस घटना का दर्शक रहा होता 
तो इस रोमांचक घटना को भी निश्चित समेट लेता । अतएव विजयकुंअरि से संबंधित घटना भी ऐतिहासिक 
है। यदि कल्पित भी हो तो उसमें ऐतिहासिक संभावना निहित 

जगतराज चेतना पाते ही दिलेर खाँ को युद्ध का संदेश भेजते हैं और परिणामस्वरूप दूसरा युद्ध 
मौधा में होता है। दिलेर खाँ युद्ध की तैयारी करता है, उसके सहायक उसे मना करते हैं। उसे अशुभ स्वप्न 
होता है फिर भी वह य॒द्ध के मैदान से पीठ नहीं दिखाता। सहायकों का मना करना, स्वप्न में अशकुन 
आदि का वर्णन रूढ़ि का पालन करने के लिए ही योजित किये गए जान पड़ते हैं। अंत में दोनों ओर की 
सेनाओं का जमघट, जगतराज की प्रतिज्ञा और दिलेरखाँ का लड़ते हुए मारा जाना आदि स्वाभाविक हैं । 
विजयोपरान्त जगतराज प्रयाग, काशी, मांडा, पाथरकछार, चित्रकूट, बाँदा आदि की यात्रा करते हैं। 
लौटने पर महाराज छत्रसाल उनकी प्रशंसा कर उन्हें खिलअत देते हैं। वास्तव में कथा यहीं समाप्त हो जाती 
है पर कवि ने मंगलगढ़ की नींव का वर्णन कर और विस्तार दे दिया है। कवि ने प्रसंगवश चन्देलों और 
बनाफरों की उत्पत्ति तथा उनसे संबंधित कुछ घटनाओं के संक्षिप्त वर्णन प्रस्तुत किए हैं। वे ऐतिहासिक 
होते हुए भी कल्पना के आधार पर लिखे गए हैं। उनके प्रेरणास्रोत जनश्रुतियाँ रही हैं। इन वर्णनों से मुख्य 
कथा की ऐतिहासिकता में कोई बाधा उपस्थित नहीं होती । ४ 

“दिग्विजय! में प्रस्तुत कथा से ऐसा लगता है कि इतिहासकारों को अपने तथ्यों में संशोधन करना 
आवद्यक है । दूसरी बात यह है कि दिग्विजय में दिलेर खाँ के मरने की तिथि अगहन सुदी २, संवत्‌ १७७६ 
दी गई हे-- प 


सत्रा सो छहंतरा अगह शुध बुध दोज। 
मौधा में जगनेश ने हनि दलेल तिहि रोज॥ (छंद ३४७) 


डा० भगवानदास गुप्त ने यह तिथि संवत्‌ १७७८ दी है। इसका ऊहापोह इतिहासकारों की बात 
है परन्तु उन्हें उपर्युक्त प्रमाण स्वीकार करना पड़ेगा। इस प्रकार बुन्देलों के इतिहास में भी दिग्विजय 
का एक अलग महत्व है। 

भाव-सौंदयं 
दिग्विजय वीररस प्रधान प्रबंध काव्य है। उसमें युद्ध, दया, दान, धर्म वीर में युद्ध वीर के वर्णन 
अधिक हैं। जगतराज दो वार युद्ध करते हैं इसलिए युद्ध-वर्णन का कौशल अनेक छंदों में प्रकट हुआ है। 
'लाल' कवि के 'छत्रप्रकाश' में भी इन वर्णनों की बहुलता है पर कवि की इतिवृत्तात्मक शैली के कारण 
वे इतने जीवंत नहीं हो सके । दिग्विजय के वर्णन इतने सजीव हैं कि उनके मुक़ाबिले में दूसरे वीर काव्य- 
ग्रंथों के वर्णन ठहर नहीं सकते। चौपही, नाराच, श्रवणसुखद, पद्धरी आदि छंदों के प्रयोग के कारण वर्णनों 
में गति आ गई है। बीच-बीच में कवित्त, हरिगीतिका, मुजंगप्रयात आदि वर्णनों में गंभीरता ला देते हें । 
युद्ध-वर्णन का एक उदाहरण पर्याप्त होगा: 
धुवां धुंध धाई चहूं ओर केसं । निहारें परें ज्यों धरा व्योम जस ॥ 
कढ़ो कोश तें जोश बाढ़ी कृपाणी । मनो विज्ज्‌ ली ज्वालमाला प्रमाणी ॥ 
महा तोपखाने छुटे सो बखानें। चलीं तोपचीं तीर तरवार वानें॥ 
वरच्छीं उछालीं सुभाले उछाले । करे मारि मीरान के घाव आले॥ 
लगे बांक जाके सु बेवांक होवे । तहां खंजर पंजरे फारि सोवे॥ 
उलंघे बचे नाहि जंघे घले तें । तहां पेश कवचान विछुवा चले ते॥ 
लगें घाव गुरजान के वीर मुरझे गदा घाव के भावसों मौर सुरझें ॥ (छंद १८७ से १८९) 
उपर्युक्त पंक्तियों में धुवाँ धुंध धाई', 'जोश वाढ़ी', पंजर फारि सोवे' आदि प्रयोग द्रष्टव्य हैं । 
मानवीकरण, नवीन विशेषण, उत्प्रेक्षा के चमत्कार के द्वारा वर्णन चमत्कारपूर्ण बन गया है ; एक ही 
वजन के शब्दों (कोश-जोश, सुभाले-उछाले, बांक-वेवांक, खंजरे-पंजरै, उलंघे-जंधे, घाव-भाव) से प्रवाह ओर 
सौष्ठव आया है। इसी प्रकार सेना सज्जा का वर्णन अत्यंत स्वाभाविक है : 
सजि सेन व्यूह अनी घन! । कवि कोन वरणि सके मनी॥ 
चतुरंग रंगन सो बनी । जन्‌ घोर घुमडि घटा घनी॥ 
बहुरंग अंग तुरंग हैं। जह जब उमंग कुरंग हैं॥ 
बहु गजति मत्त मतंग हैं। गिरिराज अंग उतंग हैं॥ 
फहरे अनेक ध्वजान कों। लहरें लगें पवमान कों॥ 
ठहुरे विमान समान कों। घहरें सुवीर उजान कों॥ 
धमक सुधोंसन की सढ़ी । झमके सुयोधन को बढ़ीं॥ (छंद १३२ से १३५) 
फहरें, लहरें, ठहरें, घहरे, धमके, झमके प्रयोग अत्यन्त मधुर और ध्वनिपुर्ण हैं। भिन्न-भिन्न ध्वनियों 
की आवृति से युद्ध का वातावरण आभासित हो जाता है। 
हरिकेश ने कुछ स्थलों पर मनोदशाओं के पूर्ण चित्र अंकित किए हैं और कहीं एक ही पंक्ति से 
सब कुछ अभिव्यक्त कर.दिया है। दिलेर खाँ के वघ के पश्चात्‌ जगतराज. महाराज छत्रसाल से भेंट करने 
महेवा पहुँचे | महाराज छत्रसाल उनसे मिलकर बहुत प्रसन्न हुए । हषं की व्यंजना कवि ने बड़े कौशल से की है : 


उदधि मयंक लखि उमग उछाह भरे कोकनद कोक ज्यों बिलोकि भोर आनुकों। 
` मूक मुख वाणी मया कोविद सुबुद्धि पाय सुकवि कहाय कवि कवित प्रमान कों। 
३८ 

साधक सुसिद्धि पाय सिद्धि पाय हरि जेसे रंक धन पाय शूर समर समान कों। 
सुख तनु धारे माया पुर मह॒ विहारे मनों ता समय विलोके छता जगत दिमान कों । (छंद ७६३) 


इस कवित्त में उत्प्रेक्षाओं के माध्यम से महाराज छत्रसाल की आंतरिक मन:स्थिति को व्यक्त किया 
गया है। इसी प्रकार कवि एक ही पंक्ति में दिलेर खाँ की विचित्र स्थिति का वर्णन करता है। दिलेर 
खाँ को जैसे ही सेल लगता है, वह धरती पर गिरकर अपनी तलवार उठाता है। वह घाव के कारण शब्दहीन 
हो जाता है पर न तो वह हार मानने के लिए तैयार है और न कोई दैन्य भाव उसके मुख पर है-- 
“मार कढे तिहि के मुख सों नहि, हार कढ़े नहि, होय न दीनौ।” उसकी विवशता का लधु चित्र बहुत सुन्दर 
है। भावों के इस चित्रण में कवि की मूल विशेषता यह है कि वह इन छंदों में जहाँ प्रबंध की कथा को 
गति देता है, वहाँ मुवतक की रसात्मकता भी भर देता है। ग्रंथ के अधिकांश छंद मुक्तक की स्वतंत्रता, 
रसवत्ता और कसावट की कसौटी पर खरे उतरते हैं। ऐसे छंदों में कवि भूषण की लीक का अनुसरण 
करता प्रतीत होता है: 
छत्र छत्रसाली को तुहीं तौ एक जगतराज राखो जगतराजी लाली राखी हिन्दुवानें की। 
पेश पेशवान की अपेश करि डारी वीर देश रीति राखी प्रीति राखी छत्र बाने की। 
बनी ठनी अनी घनी हुनी तु दलेल खाँ की धरा पे करी है बिना ठीक ओ ठिकाने की। 
नौंक राखी हिन्दु की सिपाही की शौक राखी साख राखी आपनी असाख तुरकानें की। 
(छंद ३४५) 
इस प्रकार के छंद भाव और भाषा की दृष्टि से भूषण के छंदों के समकक्ष रखे जा सकते हैं। 
भूषण के काव्य में उर्दू-फारसी शब्दों का प्रयोग अधिक है परन्तु हरिकेश ने हिन्दी के शब्दों से ही बही 
ओजमय दीप्ति सुरक्षित रखी है। यह कवि की एक महत्वपूर्ण उपलब्धि कही जा सकती है। 


चमत्कार की प्रवृत्ति 


रीतिकाल में चमत्कार के प्रति सजग रहने की प्रवृत्ति सामान्य थी। दिग्विजय के कवि ने भी 

चमत्कार पर अधिक ध्यान दिया है। परन्तु चमत्कार भाव के उपकारक रूप में आया है। चुने हुए उपमानों 
का प्रयोग, रूपकों और उत््रेक्षाओं के प्रति लगाव और अनुप्रास की अतिरिक्त रुच्चि इस प्रवृत्ति के द्योतक 
हैं। वर्षा के रूपक में कवि ने रूढि का अनुसरण किया है और इस कारण वह चमत्कार के फेर में पड़ गया 
हेः 

आई रितु पावस समान सेन पंचम की वारिधर वीर तलवार जड़ताई है। 

कहैं हरिकेश घने घन से गराज गज बाजि रव राजे बुंद तीर झर राई है। 

तोपन तडप्प गाज गजब भुशुंडिन की हुकन धुवां की धुंध सिंधु बहुताई है। 

जोर कोन जंग हिन्दु हू सों बगोड़ें कोन ओड़े कोन आज जगतराज की अवाई है। (छंद २४८) 


परम्परित रूपकों की योजना कदाचित्‌ प्रबंध-रूढ़ियों के अनुसरण के हेतु की गई है और इन 
रूपकों की संख्या अत्यल्प है। अधिकांशतः नवीन रूपकों और :उत्प्रेक्षाओं का उपयोग हुआ है और उनके 
द्वारा कल्पना का संयमित तथा अनुभूतिपरक रूप उभरा है। एक मौलिक रूपक द्रष्टव्य है : 

छत्रसाल ज्‌ के दृग युगल चकोर चारु कटकदेव [सधु उद्यत उदय भयो । 
करव कुटुंब अंव्‌ सुहृद मर्याद वेल वारिचर भूत्य शब्द पूरित जयौ जयो। 
वीची चारु नारि कुल पहर की मरीचं सीं रतन गनी गईं सो हेलया ठयो ठयौ । 
चन्द्र तें दुचंद जगतराज हॅरिकेश भनें चारौ ओर सुयश विराजति नयौ नयौ। (छंद ७५५) 


सिन्धु के इस रूपक में चकोर, कुमुदनी के पुष्प, जल, बेलि, वारिचर, वीचियाँ, रत्न जगतराज रूपी 
चन्द्रमा के प्रति सहज आकर्षण रखते हैं। चन्द्रमा के व्यापक संबंधों की कल्पना द्वारा एक सुन्दर सांग 
रूपक की सृष्टि हुई है। यहाँ कवि का साध्य चमत्कार नहीं है। दिग्विजय में ऐसे रससिक्त अंशों को 
बहुलता है। उत्प्रेक्षाओं में कवि ने पौराणिक उपमानों का प्रयोग अधिक किया है। कहीं-कहीं उनमें कविता 
और मौलिकता हे--“भुज पर लगीं द्वे तलवार। मानहु विजय वंदनवार।” में तलवार के घावों को 
वंदनवार का सादृश्य दिया गया है जो सटीक और नवीन है। वस्तुतः दिग्विजय पर रीतिकालीन प्रभाव 
बहुत कम है और इस कारण उसमें कोरी चमत्कार-वृत्ति नहीं मिलती । 


छत्रप्रकाश से तुलना 


“छाल! कवि हारा रचित 'छत्रप्रकाश' दिग्विजय की समकालीन कृति है परन्तु दिग्विजय से पहले 
प्रकाश में आ जाने के कारण उसे अधिक महत्व मिल गया है। यदि दोनों का तुलनात्मक अध्ययन किया 
जाए तो यह स्पष्ट हो जाएगा कि दिग्विजय अपेक्षाकृत अधिक प्रौढ़ रचना है।' कथावस्तु की दृष्टि से दोनों 
समान महत्व रखते हैं पर दिग्विजय में एक ही ऐतिहासिक घटना का विस्तार है जबकि छत्रप्रकाश में अनेक 
लड़ाइयों का वर्णन है। छत्रप्रकाश इतिवृत्तात्मक है इसलिए उसमें वह रसात्मकता और चमत्कार नहीं जो 
दिग्विजय में है। शब्द-योजना, भाषा, गुण शैली आदि दृष्टियों से भी दिग्विजय की महत्ता असंदिग्ध है। 


मूल्यांकन 

रीतिकालीन वी रकाव्य मुकतक और प्रबंध दोनों रूपों में विकसित हुआ है। वीर मुक्‍तकों की रचना 
में भूषण सबसे आगे रहे। प्रबंध की परम्परा में छत्रप्रकाश/ को ही अधिक महत्व दिया गया। परन्लु 
दिग्विजय के अध्ययन के पश्चात्‌ हमें अपनी धारणा बदलनी पड़ेगी। वीर रस प्रधान प्रबंधों में दिग्विजय 
को ही शीर्ष स्थान का अधिकारी ग्रंथ मानना होगा। ऐतिहासिक और साहित्यिक दोनों दुष्टियों से 
उसका महत्‌ मूल्य है। दिग्विजय का अध्ययन रीतिकालीन वीरकाव्य को प्रबंध-परम्परा के विकास हेतु 
अत्यन्त आवश्यक है। आशा है कि यह प्रस्थापना इस परम्परा के विकास में योगदान दे सकेगी। दिग्विजय 
के बिना रीतिकालीन वीरकाव्य की प्रबंध-धारा उतनी प्रवाहमय और सरस नहीं हो सकेगी। हिन्दी के 
इतिहास में दिग्विजय के प्रदेय का मूल्यांकन एक नवीन दिशा निर्देशित करेगा, इसी संभावना के साथ 
दिग्विजय का परिचयात्मक मूल्यांकन प्रस्तुत किया गया है। ७ 


१. मिश्रबंध्‌, विनोद प्रथम भाग पु० ११८ में 'लाल' कवि को उद्दंड कवि के रूप में भूषण और 
हरिकेश से अधिक प्रबल माना गया है पर ऐसा लगता हे कि मिश्रबंधुओं ने उनके ग्रंथ दिग्विजय को नहीं 
देखा जसा कि उनके उपर्युक्त ग्रंथ के पु० ११५ से प्रकट है। 

हिन्दी का अधिकांश काव्य धम और दर्शन के क्रोड़ में पल्लवित-पुष्पित हुआ है, जिसमें सन्त कवियों 
का योगदान अभिशंसनीय माना गया है। अपने छल-छद्महीन हृदय की पुकार को जनता की वाणी में जनता 
के सामने रखने के लिए, ये कवि निरन्तर प्रयत्नवान थे । ज्ञान की वाणी सर्वगस्य नहीं होती, यही कारण 
है कि इन कवियों की रचनाएं बहृतों को अगम्य और दुरूह प्रतीत होती है। समर्थ विचारक होने के कारण 
इनकी रचनाओं में चितन की विभिन्न भंगिमाएं अपने आप उभर आयी हैं। निर्मल शीशे में जैसे किसी 
मूर्ति का निविकार दर्शन होता है, उसी तरह इन्होंने अपने निर्मल चित्त में पवित्र, जीवनोपयोगी एवं मुक्ति- 
दायी विचारों को उनके स्पप्टतम रूपों में देखा था । अपने अनुभवों को ये सर्वथा सत्य समझते थे और सत्य- 
कथन किसी भय की अपेक्षा नहीं करता, इसी से ये कवि अपने विचारों को बिना किसी झिझक के कहने 
के अभ्यस्त हो गये थे । अपनी बात को जिस विश्वास के साथ इन कवियों ने कहा है, उस विश्वास के साथ 
कहनेवालों की संख्या अन्यत्र नहीं के बरावर है। इनका हृदय धार्मिक भावनाओं से उद्दीप्त था, शुद्ध काव्य- 
प्रेरणा से प्रेरित नहीं, और ये अपने ज्ञान के द्वारा सामान्य जन-जीवन में व्याप्त बुराइयों के उन्मूलन में 
संलग्न थे; अतएव इनकी रचनाओं में व्याप्त काव्य-तत्व की गौड़ता सुनिश्चित होने के कारण खटकती नहीं । 
हिन्दी ऐसे कवियों की एक लम्बी परम्परा से विभूषित है, परन्तु दुर्भाग्य की वात यह है कि अब भी उसके 
बहुत से कवि पाण्डुलिपियों में अपना परिचय छिपाये, ग्रामीणों के बस्तों में बन्द पड़े हैं। ऐसे ही एक कवि हैं 
श्री बोबीदास, जिनकी रचना जोगवसिप्ठ' कथा की एक खण्डित प्रति मुझे कुछ समय पूर्व प्राप्त हुई 
है। यद्यपि इस कवि के सम्बन्ध में अभी तक विशेष जानकारी उपलब्ध नहीं हो सकी है, फिर भी 


इस काव्य की ही एक चौपाई से इतना अवद्य ज्ञात हो गया है कि बोधीदास किसी बनिया कुल में 
उत्पन्न हुए थे: 


“दास बोधी बनिया कुल माई । नाम प्रताप राखे सरनाई ॥? 


—=———————— 


१. अ--ग्रंथकार--बोधीदास। लिपिकार--अज्ञात। अवस्था ठीक। पू० सं० ८०। आकार 
७५ ४॥। लिपि--नागरी। रचनाकाल--अज्ञात। लिपिकाल--अज्ञात। 


ब--इसके कुछ पृष्ठ नागरी प्रचारिणी सभा, काशी में भो सुरक्षित हैं। 
स--प्राप्त प्रति खण्डित है। प्रारंभ का पृष्ठ ओर मध्य के ३-४ एवं ८० के बाद के पुष्ठ गायब हैं। 

जो पाण्डुलिपि मुझे प्राप्त हुई है, वह कम से कम ८०-९० वर्ष पुरानी प्रतीत होती है। इस पाण्ड- 
लिपि, काव्य पर पड़े विभिन्न कवियों के प्रभाव, काव्य-भाषा तथा नाम-महात्म्य में वणित संतों की नामावली 
को ध्यान में रखने पर वोधीदास जी १७वीं शताब्दी के कवि जान पड़ते हैं। कबीर की भांति ये भी बहुश्रुत 
एवं बहुज्ञ थे तथा ख्यातिलब्ध भवतों एवं भारतीय चिन्तन परम्पराओं का इन्हें अच्छा ज्ञान था। काव्य पर 
पड़ी संस्कृत-साहित्य की छाप, इनके संस्कृतज्ञत्व का प्रमाण प्रस्तुत करती हैः 
इस काव्य का प्रारंभ, मुनि वसिष्ठ द्वारा रामचन्द्र सें कही गयी, त्रिविध तापों को नष्ट करनेवाली, 
शोकविमोचन और कामनाशक ब्रह्म-कथा के संक्षिप्त वर्णन से हुआ है : . डॉ० राम स्वरूप आर्य, बिजनौर 


“मुनिवसिष्ठ जो कथा बखानी । रामचन्द्र सुनि बहु सुख मानी॥ की स्मृति में सादर भेंट- 
हरप्यारी देवी, चन्द्रप्रकाश आर्य 


सो संछेप कहौं कछ गाई। जाते त्रिविध ताप नसि जाई॥ स 
se `, संतोष कुमारी, रवि प्रकाशे आर्य 
जोग बसिष्ठ कथा कर नामू । सोक मोचन अरु नासन काम्‌ ॥ 
बोधीदास जी ने ब्रह्म का वर्णन विभिन्न विशेषणों के साथ किया है। इनके विचार से ब्रह्म निर्गुण, 
निराकार, अविनाशी, अजर, अभय, अलख, निरंजन और अंतर्यामी है, तथा विधि हरि, हर सब इसी ब्रह्म का 
गान करते हैं: 
“जाके रूप रेख कछु नाहीं। कर नाह बदन अंग नाह छाहों॥ 
बिनु पद चले देखे बिनु नेना। सुनहि स्रवनबिनु सहजे बेना॥ 
शब्द स्वरूप रहहि सब माहीं। दुख सुख ताहि कछ व्याप नाहों॥ 
निराकार निर्ग अबिनासो। पुरन ब्रह्म निरंतर बासी॥'” 
इनके अनुसार ब्रह्म सर्व-व्यापी तथा जीव का आदि और अन्त स्थान है। सभी जीव उसी के अंश 
हैं और मृत्यु के बाद उसी में समा जाते हैं: 
“एक ब्रह्म ज्ञानी रूखें, नाना रंग शरीर | मूल सुत जिमि एक है, अमित कहावे चीर ॥” 
विज्ञानी अचर-चर सबको ब्रह्ममय मानता है और ऊंच-नीच का भाव छोड़कर सबको सिर झुकता हे : 
जीव चराचर सारे प्रानी। सबं ब्रह्म जाने विज्ञानी॥ 
ब्रह्म जानि सिर सब को नावे। ऊंच नीच नहि हिए बसांवे॥ 
बोधीदास जी के अनुसार निर्वाण के लिए सर्व खल्वमिदं ब्रह्म! की भावना अनिवार्य है: 
“ब्रह्म बिलोके ब्रह्म को, ब्रह्म ब्रह्म कहं खाए। 
ब्रह्म ब्रह्म सों बोले, . ब्रह्म ब्रह्म घर जाए॥ 


मनसा वाचा कर्मना, अस जाके विज्ञान। 
अपर न जाने ब्रह्म तजि, आपु होए निर्वान॥'” 


बोघीदासजी ने मानव-शरीर को एक सुम्दर ऊर्ध्वमुखी वक्ष कहा है, जिसमें सुख और दुख रूपी 

दो फल लगे हुए हैं। इस वृक्ष पर आत्मा और परमात्मा रूपी दो पक्षी भी निवास करते हैं। जो पक्षी दोनों 
फल खाता है, उसे जीव कहते हैं। परमात्मा (परमहंस) एक भी फल नहीं खाता, इसलिए वह शरीर में 
अविकारी रहता है: 


“ब्रीछ सोहावन नर-तन्‌ एका । ताकी में सब कहों विवेका॥ 
पांच तत्व तरु डार: दस इर्ब्रिय पल्लव बने। 

त्रिगुन त्वचा सुधारं: उरधमुखी सो ब्रीछ है॥ 

तामे लागे जुगल फल: दुख सुख है समतूल। 

सुख भोगे सो दुख सहे: अंत होए बहु सूल॥ 

तेहि तरु पर पंछी दोए बासी । आतम परमातम अविनासी॥ 
पंछी एक दोउ फल खावे । एहिं प्रकार ते जीव कहांवे॥ 
परमहंस एको नहि खाही। ताते अविकारी तनु माही॥” 


संतों के समान शरीर को नश्वर मानकर भी बोधीदास जी ने उसे अज, विष्णू, महेश, सोम एबं 
दिनेश का निवासस्थान चित्रित किया है: 


। याः घट भीतर वस्तु घनेरा॥ 
या घट में अज विष्णु महेसा। या घट में रह सोम दिनेसा॥ 
या घट में रहं जीव अविनासी । या घट पांचो तत्व . सुखबासी॥।” 


जब जीव विषय-सुखों में अन्धा हो जाता है, तब उसे अपने स्वरूप का भी ज्ञान नहीं रहता: 


“विष स्वाद महं जीव भुलाना । अंघ भया निज मरम न जाना॥ 
भिन्न-भिन्न इन्द्रिय सुख जाने । तब लगि नहीं ब्रह्म पहिचाने॥ 
संसार मिथ्या है, सत्यमात्र ब्रह्म ही है। जो विश्व को सत्य समझता है वह अज्ञानी है: 
सत्य विस्व जानहि अज्ञानी । जाते उपजे बिनसे प्रानी॥ 
तांत्रिकों के समान बोधीदास जी का भी विचार है कि यह संसार शब्दरूपी निराकार ब्रह्म से उत्पन्न 
हुआ है। सर्वप्रथम उससे ओंकार' की उत्पत्ति हुई और बाद में पाँचों तत्वों का निर्माण हुआ। यही पाँचों 
तत्व पिण्ड--जन्म के कारण हैँ: : 
पिण्ड-निर्माणकारी पंच महाभूतों के रंगों एवं उनके तेज से उत्पन्न शरीरस्थ पंच तत्वों का भी इस 
कवि ने सम्यक्‌ निरूपण किया है: 
“धरती पोअलि शेत जल : काला रंग अकास। 
तारा रंग अग्नि कर: हरिअर रंग बतास॥ 
छिति के तेज रचो सब अंगा । अप के तेज से बनो अनंगा॥ 
पाबक तेज ते जठर है राई। पवन तेज ते घ्रान बनाई॥ 
गगन तेज ते सुरति संसारी। कहा में पांचों तत्व विचारी ॥?” 

अज्ञानी सांसारिक दुःखः-ठेन्दों का सहन करता है, परन्तु ज्ञानी इससे मुक्त रहता है: 


“ग्यान विहीन सहे दुख दंदा । ग्यानवंत नर परम अनंदा॥” 
शरीर में परमतत्व के दर्शन की तांत्रिक परम्परा से हिन्दी के प्रायः सभी संत कवि अवगत दिखाई 
पड़ते हैं। बोधीदास जी भी हठयोग-साथना से पुरी तरह परिचित थे, इसका ज्ञान हमें इनके द्वारा वणित 
शरीर में ब्रह्म-प्राप्ति के विवरण से मिलता है। आसन लगाने से लेकर अनहदनाद के सुनाई पड़ने तक की 
सम्पूर्ण क्रियाओं-प्रक्रियाओं का इन्होंने सविस्तर वर्णन प्रस्तुत किया है: 
“प्रथमहि पंकज आसन साधे । दूजो दुवो शर? उलटि कए बांधे॥” 
ऐसा ब्रह्म-परायण योगी पूर्णिमा के चन्द्रमा के समान पूर्ण एवं सोम के समान शीतल होता है। उसे 
पाप और पुण्य स्पर्श नहीं करते। उसका मन तत्व-चितन में इस तरह संलग्न रहता है कि अज्ञानी लोग उसे 
निद्रावशीभूत समझ बैठते हैं। उसके प्रेम-मुदित मन का मर्म विरले ही जानते हैं: 
“अस जोगी जो है निर दंदा। जिमि पुरन पुरनिमा को चंदा॥” 
बोधीदास जी नें जीवन्मुक्त साधक का पूरा परिचय दिया है। उनके विचार से ऐसा साधक सम- 
दृष्टि होता है और उसंके हृदय में किसी प्रकार का द्विधाभाव नहीं रहता । वह इष्ट और अनिष्ट को समान 
समझता है तथा कंचन एवं कांच में अंतर नहीं करता | योग-मोग, दुख-सुख, राजा-रंक, हित-वैरी, हर्ष-संताप, 
पुण्य-पाप, मान-अपमान, विधि-निषेध स्तुति-निन्दा, सब जीवन्मुक्त को एक जैसे प्रतीत होते हैं। कुल-परिवार 
उसे कृष्ण भुजंग जैसा और रति जैसी सुन्दरियों का सौन्दर्यं उसे क्षार के समान दिखाई पड़ता हः 
“पुरन ब्रह्म देखे सब ठाई । रहे असंग ब्रह्म की नाई 
ज्ञान और योग के समान बोधीदास जी ने इस ग्रन्थ में भक्ति का भी निरूपण किया है। इनके 
बिचार से भक्ति ही वह साधन है जिससे सांसारिक क्लेश नष्ट होते हैं और नरक से छुटकारा प्राप्त होता है: 
“भक्ति बिना नहिं मिटर कलेसा । पछिम जाए जो उगए दिनेसा ॥” 


मुक्ति भगवत्‌ प्राप्ति से होती हैं और भगवत्‌ प्राप्ति भक्ति से: 


प्रेम बिना न भक्ति उद्दंता। भक्ति बिना न मिले भगवंता॥ 
बिनु भगवंत मुक्ति होए नाहीं । जरा मरन बिनु मुक्ति न जाहों॥ 


सन्त-भक्त कवियों की भांति बोधीदास जी का मन भी नाम महात्म्यगान में खूब रमा है: 


“नाम की महिमा सुनो कछ भाई। 
जाते दोविधा सकल नसाई॥” 


ग्रन्थ में नवधाभक्ति का भी वर्णन उपलब्ध है: 

सम्‌ चित होए सुनहु काशीवराई । नवधा भक्ति कहों कछु गाई ॥ 
प्रथमहि गहे साधु ग्रु पाया। दूजे सुनए राम जस राया॥ 
तीजे भेष राम कर धरई । माला तिलक छाप अनुसरई॥ 


(इसके बाद का पृष्ठ अनुपलब्ध है) 


बोधीदास जी ने संतों की महिमा भी मुक्‍त-मन से गायी है : 


“पर दुख देखि संत होहि दुखी । पर सुख देखि संत होहि सुखी ॥ 

परहित लागि . संत सिर देहीं पर दुख आपु अंगीछी के लेहों॥ 
अधम उघारन - संत है: दुख मोचन भवहरन। 
विचार बनए सो कीजिए : हम सब तुमरी सरन॥'' 


~ 


सन्तों के समान बोधीदास जी भी नारी-निदा से परे नहीं रह सके । उनके विचार से नारी नरक का 
प्रकट स्वरूप है एवं उसके विचार से चळनेवाले व्यक्ति का कार्य कभी सफल नहीं होता :-- 


“जो जो चले नारि के बानी । सो सबके भी कारज हानी॥ 

नारी नरक प्रकटहंही लाई। हरि की भक्ति न जाई सोहाई॥ 

नारि स्वरूप नरक के घानी । लागे सबहिं बने कोई ग्यानी॥” 

इस प्रकार इस ग्रंथ में ज्ञान, भक्ति एवं योग का सुन्दर निरूपण हुआ है। कवि ने एक तरफ राम नाम 

की महिमा गाई है, भक्ति मागं की महनीयता प्रतिपादित की है तो दूसरी तरफ हठयोग द्वारा घट में ब्रह्मा- 
दर्शन का चित्रण भी किया है। तांत्रिक साधना एवं भक्ति का मार्ग का यहाँ वैसा ही समन्वय उपलब्ध हे 
जैसा कबीर आदि संतों की रचनाओं में मिलता हैं। परन्तु सन्तों की पाखण्ड-खण्डन-परम्परा, रहस्यवादी 
प्रवृत्ति एवं चमत्कार प्रधान उक्तियों का इस ग्रंथ में बिल्कुल अभाव है। 

भीखजन का जन्म तारगवंश में हुआ था। तारग लोगों को उच्च वर्ण के लोग न छते हैं, न उनसे 
किसी प्रकार का लेन-देन करते हैं। इनका मोहल्ला भी सवर्ण हिन्दुओं के रहने के स्थान से गाँव के एक तरफ 
ही रहता है। कुओं पर सबके साथ इनको पानी भी नहीं भरने दिया जाता। ये छोग इतने पतित समझे 
जाते हैं कि प्रातःकाल इनका दर्शन भी अपकुशन माना जाता है। ये खेती-वारी का काम करते हैं और अन्य 
लोगों से अलग ही रहते हुए अपना जीवन व्यतीत किया करते हैं। 
खेती-बारी से जो अवकाश मिलता, भीखजी उसे दादूपंथी साधुओं की संगति में विताया करते 
ये। भीखजी के समय में फतेहपुर में कुछ प्रसिद्ध साहित्यिक साधु भी हो गये हैं जिनमें सुन्दरदासजी, चरनदास 
जी आदि मुख्य हैं। “सुन्दर-ग्रन्थावली' के नाम से सुन्दरदासजी के ग्रन्थों का तो प्रकाशन हो चुका है पर कई 
अन्य साधुओं की रचनाए हस्तलिखित रूप में मठों में रहने वाले उनके शिष्यों के पास पाई जाती हैं। साधुओं 
को संगति से भीखजी भी रचना करने लगे और भगवान के भक्‍त हो गये। इन्होंने अपना आराध्यदेव श्री 
लक्ष्मीनाथ जी को ही बनाया जिनका. मन्दिर शहर के बीच बाजार में स्थित है। इनकी यहाँ बड़ी भक्ति है 
और प्राय: नगर का प्रत्येक भकत-नागरिक दर्शन के निमित्त प्रतिदिन इस मन्दिर में आया करता है। भीखजी 
इनकी भक्ति में इतने तल्लीन हो गये थे कि इनका दर्शन किये बिना न भीजन करते थे और न जळ-ग्रहण 
करते थे। कुछ समय तक तो यह क्रम चलता रहा पर एक बार कुछ लोगों ने कहा कि तारगकुलोत्पन्न भीखजन 
का मन्दिर प्रवेश सवर्ण हिन्दुओं के लिए आपत्तिजनक है। अत: भीखजी को देवालय में जाने से रोक दिया 
गया । किन्तु वे तो भगवान का दर्शन किये बिना अन्न-जळ ग्रहण नहीं करते थे। अपने आप को सर्वथा 
असहाय पाकर वे मन्दिर के पिछाडी रास्ते में बैठ गये और भगवान की भक्ति के बावन कवित्त उन्होंने 
बनाये जो बाद में 'भौखजी की बावनी' के नाम से प्रसिद्ध हुए। तीन दिन तक बिना अन्न-जळ ग्रहण किये 
वे भगवान की स्तुति करते रहे चौथे दिन सवेरे जब पुजारी भगवान की पूजा के निमित्त भीतर गया तो बे 
कया देखता है कि मूर्ति पीठ फेरे हुए है और भगवान का मुंह पश्चिम की ओर है जिधर भीखजन तीन दिन से 
भूखे प्यासे बैठे हुए भगवान का भजन कर रहे थे। पुजारी ने मूर्ति को घुमाया पर मूर्ति फिर घूम गयी । 
इस बात की चर्चा सारे शहर में बिजली की तरह फैल गई और सब लोग असली बात जानने के लिए मन्दिर 
में इकट्ठे हो गये। सब लोगों ने भीखजी को परम भक्त समझ कर मूर्ति के ठीक सामने आम रास्ते पर 
मन्दिर में एक मोरी निकलवादी जिससे यह भक्त मन्दिर में आये बिना. आम रास्ते से भगवान का दर्शन 
कर सके। जब तक भीखजी जीवित रहे तब तक तो यह मोरी थी। अब करीब पचास वर्षों से उसे बन्द 


करवा दिया गया है। 
३९ 

सं० १६८३ की पौष शुक्ला पुणिमा को भीखजन की वावनी' का निर्माण हुआ था जैसा कि निम्न- 
लिखित छप्पय से प्रकट होता है: 


संवत सोलह सो ज्‌, बरस तब हुतो तिरासी 
पोख मास पख सेत हेत दिन प्रनमासी। 
शुभ नक्षत्र ज्‌ पुस्य धर्‌यो जु करयो आसारज 
कथो भीखजन ज्ञान जाति हिज कुल आचारज। 
सब संतन सों वीनती, अवगुण मोर निवारियहु। 
मिलते से मिलता रहो, अनमिल अंक सवारियहु॥ 


“मीखजन की बावनी' की एक प्रति मेरे पास है जो सन्‌ १९२२ में मुद्रित हुई थी। इसमें ५४ 
छप्पय हैं किन्तु इसका पाठ बहुत अशुद्ध है। भीखजन के वंश में एक ऐसा आदमी है जो ५२ छप्पयों को 
कठाग्र सुना सकता हे। अपठित होने के कारण वह शब्दों का शुद्ध उच्चारण तो नहीं कर सकता पर उसके 
सुनाने और इस पुस्तक के छपे हुए छप्पयों में बड़ा पाठान्तर है। भीखजन के वंशज से पूछने पर ज्ञात हुआ 
कि मीखजन की बनाई हुई सव पुस्तकें कुछ समय पूर्व तो विद्यमान थीं पर कच्चे वरों में आग लग जाने के 
कारण सब जल गई। भीखजन की बनाई हुई पुस्तकों में से भीख माला' नाम की एक और प्रसिद्ध पुस्तक 
है जिसके कुछ दोहे उक्त भीखजन के वंशज को याद हैं। 

'मीखजन की बावनी में से एक अन्य छप्पय उदाहरण के लिए यहाँ दिया जाता है :-- 


मंजारी कुल भेद, रक्‍त केशर परसंगा 
नागरवेल बल संग, सहत माखी मल अंगा 
किस्तुरी मुग नाभि, कटि पाटम्बर सोहै। 
मणि विषधर उपजंत, फोम जूठनी जज मोहै। 
पारस वंश पखान है, संख हाड सब कोइ कहे 
हरिगुन होत्व भीखजन, नहिन कुल कारण चहे॥ 


अर्थात्‌ बिल्ली की जेर अशुद्ध होते हुए भी लोग उसके प्राप्त करने की चेष्टा करते हैं, खून के 
प्रसंग में रहने पर भी केशर शुद्ध समझी जाती है, नागरवेल की उत्पत्ति भी अशुद्ध स्थान से ही होती है और 
शहद भी मक्खी के शरीर का मैल है। कस्तूरी हिरण के पेट से पैदा होती है, रेशम भी कीड़ों से तैयार 
होकर सुशोभित होता है और मणि साँप के सिर से उत्पन्न होती है तथा अफीम को भी, जो जूठन है, लोग 
प्रसन्नता पूर्वक खाते हैं। पारस पत्थर के वंश का है और शंख भी, सब जानते हैं, हड्डी के अतिरिक्त और 
कया है ? उक्त अशुद्ध चीजें भी भगवान के अर्चन-पूजन के निमित्त प्रयोग में आने के कारण शुद्ध समझी 
जाती हैं। इसलिए भीखजन कहते हैं कि भगवान के गुणों से प्रेम रखने वाले मनुष्य के लिए उच्च कुल की 
कोई अपेक्षा नहीं रह जाती। कबीर भी इसी स्वर में स्वर मिला रहे हैं :-- 
जाति न पूछो साधु की, पुछ लीजियो ज्ञान। 
मोल करो तलवार का, पड़ी रहन दो म्यान॥ ® 

आज सम्पूर्ण भारतेन्दु-युग के मंथन, पुनविवेचन और गवेषणा के आधार पर, नवीन तथ्यों को प्रकाश 
में लाकर पुन: पर्यवेक्षण की आवश्यकता प्रतीत होती है; क्योंकि युग-मानव के जर्जरित जीवन में सामाजिक, 
धार्मिक, राजनैतिक, आथिक-साहित्यिक आदि नवचेतनाओं के तीव्र स्वर सञ्चारित कर उसे विकासोन्मुख 
करने का एकमात्र श्रेय उसी युग के कलाकारों को है । उस काल के जागरूक कलाकारों के व्यक्ति और साहित्य- 
कार का न्यायोचित मूल्यांकन अभी शेष है। 

श्री गो० राधाचरण जी अपनी बहुमुखी प्रतिभा एवं प्रौढ़ 
में सबसे आगे दिखाई पड़ते हैं। स्वयं बाब भारतेन्दु जी भी उनका लोहा मानते थे। वस्तुतः गो० जी के 
व्यक्ति और साहित्यकार के दर्शन एक साथ ही विविधरूपों में होते हैं। वे समाज क्षेत्र में सजग प्रहरी, 
धर्मक्षेत्र में श्री माध्वगौड़ीय सम्प्रदाय के प्रतिष्ठित आचार्य, राजनीति में राजनीतिज्ञ, प्रशासकीय क्षेत्र में 
अवैतनिक न्यायाधीश और साहित्यःक्षेत्र में एक जागरूक साहित्यिक थे। जैसा उनका उदात्त एवं विलक्षण 
व्यक्तित्व था वैसा ही कृतित्व भी । उनकी समस्त रचनायें युग-सन्धिकालीन प्रकाश-स्तम्भ हैं जिनके द्वारा 
उज्ज्वल अतीत को सामने रखकर युग-मानव को सचेत किया और 


लेखनी के बल पर भारतेन्द् जी के परिकरों 


उन्होंने एक ओर हमारे गौरव-गभित 
दूसरी ओर कुण्ठित जन-जीवन की विक्कृतियों का उद्घाटन करके समाज की आँखें खोलीं। उनके कृतित्व 
का विकास युग-जागरण की जनवादी व प्रगतिशील नव चेतना के रूप में हुआ है। गो० जी की मौलिक 
रचनाओं की संख्या लेख-निबन्धादि के अतिरिक्त भी सहज ही ५० को लांघ जाती है। इतनी बड़ी संख्या 
भारतेन्दु-युग के लिए विशेष महत्व रखती है । 

गो० जी की सम्पूर्ण रचनाओं से हिन्दी-जगत अब तक अनभिज्ञ अथवा अल्पविज्ञ है। किसी आलोचक 
विद्वान द्वारा उनकी कृतियों की पूर्ण एवं प्रामाणिक सूची प्राप्त करने का प्रयत्न नहीं किया गया। जो कुछ 
सहज ही प्राप्त हो सका उस पर भी अनेक ञ्राँतियाँ उत्पन्न होने लगीं । इस सम्बन्ध में एक कटु सत्य हमारे 
सामने यह्‌ है कि मिश्रबन्धु और आचार्य शुक्ल जी की मान्यताओं को ही बाद के विद्वानों ने प्रायः बिना 
तथ्य-परीक्षण के स्वीकार किया । सौभाग्य से गो० जी के पौत्र श्री अद्वैत चरण जी हमारे मध्य हैं। उन्होंने 
मार्च सन्‌ १९४६ को गो० जी के अभिन्न मित्र श्री वियोगीहरि जी के करकमलों द्वारा गो० जी के प्रसिद्ध 
पुस्तकालय का जीर्णोद्धार करके उसे सुव्यवस्थित रूप भी दिया किन्छु किसी भी विद्वान ने उनको एक पोस्ट- 
कार्ड लिखकर भी गो० जी की प्रामाणिक रचनाओं की जानकारी प्राप्त करने का कष्ट नहीं किया । 

गो० जी ने अपने आत्म-चरित के अन्तिम आवरण पृष्ठ पर अपनी रचनाओं की एक तालिका भी 
प्रकाशित की है जिसमें उनकी सन्‌ १८९५ से पूवं की प्रायः प्रमुख रचनायें सम्मिलित हैं। विद्वानों ने इस 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 
३०८ / बाबू वुन्दावनदास अभिनन्दन-ग्रन्थ 


सूची के अनुसार भी उनकी रचनाओं का उल्लेख नहीं किया है। अस्तु, गो० जी की कुछ ऐसी रचनायें हैं 
जिनके सम्बन्ध में अनेक भ्रान्तियाँ फंली हुई हैं। यहाँ स्थानाभाव के कारण उन सब श्रान्तियों का निरा- 
करण तो सम्भव नहीं है किन्तु बहुत छान-त्रीन के बाद जो तथ्य सामने आये उनके आधार पर गो० जी की 
प्रामाणिक रचनाओं को सूची निम्न है: 


मौलिक रचनायें 
(अ) नाटक-प्रहसन 
१. भंग-तरंग, २. श्रीदामा, ३. अमरसिंह राठौर, ४. कलिका, ५. चम्पकलता, ६. सती चन्द्रावली, 
७. कामिनी कलानिधि, ८. कलक़्यवतार, ९. भारत-रोगी, १०. होली-हुर्दग, ११. बूढ़े मुंह मुहासे लोग 
देखें तमासे, १२. तन, मन, धन गूसाई जी के अर्पण, १३. दफ़ा चौतीस, १४. म्यूनिसिपल कमिइनर, १५. 
आनरेरी मजिस्ट्रेट । 


(आ) नवन्यास-उपन्यास 


१. बाळ बिधवा, २. सर्वनाश, ३. अकळचन्द (अपूर्ण), ४. विधवा-विपत्ति, ५. जावित्री, ६. 
चतुर (अप्राप्त), ७. वीरबाला, ८. कल्पलता, ९. सौदामिनी । 


(इ) लेख-निबन्ध भाषणादि 


गो० जी के ऐतिहासिक, सामाजिक, राजनैतिक, धामिक, साहित्यिक, झिक्षा-सम्बन्धी और यात्रा- 
सम्बन्धी जीवन चरितात्मक विविध लेख, निबन्ध एवं भाषणादि की संख्या सहज ही २०० को लांघ जाती है। 
स्थानाभाव के कारण इतनी बड़ी तालिका यहाँ प्रस्तुत करना सम्भव नहीं है, अधिकांश लेख, निबन्ध एवं 
भाषण आर्यावर्तं, भारतजीवन बिहारवन्धु, भारत मित्र, कवि वचन सुधा, सार सुधा निधि, मित्र विलास, 
आये दर्पण, हरिश्चन्द्र चन्द्रिका-मोहन चन्द्रिका, भारतेन्दु, हिन्दोस्तान, हिन्दुबान्धव, हिन्दी प्रदीप, श्रीकृष्ण 
चेतन्य चन्द्रिका आदि तत्कालीन पत्र-पत्रिकाओं की ही संजिकाओं में बन्द हैं। 


(ई) स्तोत्र (व्यंग परिहास) 


(१) नापित स्तोत्र, २. रेलवे स्तोत्र, ३. मूषक स्तोत्र, ४. वैद्यराज स्तवराज, ५. मच्छर स्तोत्र, 
६. अंग्रेज स्तोत्र, ७. वेच्या स्तोत्र, ८. मेहत्तर स्तोत्र, ९. बूट स्तोत्र । 


गोष्टी साहित्य 


(क) श्रीपाल और गोपाळ का आलाप, दो मित्रों का संवाद, गंगा जमुना का वार्तालाप, रूसराज 
परमेश्वर का वार्तालाप, अमीर काबुल और बेगम की गुफ्तगू, हिन्दूराजा और हिन्दी पत्र, यजमान पुरोहित 
की दो-दो चोंचें, गुरुलाळ वेग और भंगी लोगों का परम पावन संवाद । 

(ख) पंच--दालभात में मूसल्चंद, महा महा तर्पण, दावी सल्तनत मय खर्चा, हिडोला लड़ाई 
भिड़ाई, वृद्ध विवाह, सिंह शार्दूल, भरत मिलाप । 

गोस्वामी राधारम' 


F. साहित्य प 
श्री ब्रजेन्द्र विजय, वैष्णव बोधिनी, दामिनी दूतिका, पद प्रलाप, प्रेमबगीची, हित विशन्ति, निपट नादान, | 
भारत संगीत, नव भक्तमाल, विधवा प्रलाप, धर्मगीत, प्रकृति वर्णन, दयाराम लार्ड लिटन, राजकुमार ड्यूक ae 
F आफ एलवानी, लार्ड रिपन का षोडशोपचार, इलवटं विल । ड 
| उक्त के अतिरिक्त लगभग ३५० प्रकीर्णपद विभिन्न छन्दों में ब्रजभाषा में उपलब्ध हैं। 
गोस्वामी जी की १२ अनूदित रचनाएँ तथा १ संपादित और संकलित ग्रन्थ उपलब्ध हैं। इन्होंने 
भारतेन्दु और श्रीकृष्ण चैतन्य चन्द्रिका का भी संपादन किया था। एक व्यक्ति द्वारा इतने विपुल 
साहित्य का सुजन करना उसकी महान प्रतिभा का परिचायक है। 

हिन्दी रंगमंच को पं. नारायणप्रसाद जी बेताब” की देन 

डॉ० विद्यांवती लक्ष्मणराव नम्तर 
एम० ए०, पी-एच० डी० 


नाटक चाक्षुष यज्ञ है तथा जनता को शिक्षित बनाने, जागृत करने और वैचारिक दृष्टि देने का यह 
एक प्रबल माध्यम है। सांस्कृतिक कार्यक्रमों में यह एक ऐसा सुन्दर व मनोरंजक कार्यक्रम है जिसके द्वारा 
जटिलतम समस्याओं को भी सरल और सुन्दर ढंग से जनता के सामने प्रस्तुत किया जा सकता है। क्रांति 
लाई जा सकती है। अन्य साहित्यिक विधाओं की तरह रंगमंचीय नाटकों का भी हिदी साहित्य में अपना 
स्वतंत्र स्थान है। बीसवीं शताब्दी के प्रथम दशक तक व्यावसायिक रंगमंच पर हिदी नाटकों का कोई अस्तित्व 
ही न था। राज्य था उर्दू नाटकों का। सीता माता भी रामचन्द्र से कहती थीं-“तुम मुझको कया मिले हो 
कि मेरा खुदा मिला ।” (तालिब बनारसी) । इस शताब्दी के दूसरे दशक तक का काल अनेक प्रकार के 
आंदोळनों और ्रांतियों का काल रहा है। ऐसे संक्रांति काल में भी राष्ट्रीयता का ध्यान रखते हुए पं० 
नारायणप्रसाद जी “बेताब” ने उर्दू नाटकों में भी गाने हिंदी में ही रखे। इसकी चर्चा करते हुए मराठी 
के प्रसिद्ध लेखक कैप्टन मा० कृ० शिदे ने अपने ग्रंथ “नाट्य संहिता” में लिखा है: 

“१९ वीं शताब्दी तक पारसी रंगमंच पर उर्द्‌ नाटक ही खेले जाते थे, और उनमें गज़ल, कव्वाली 
आदि ही पद्य के प्रकार होते थे। परन्तु बीसवीं शताब्दी का आरम्भ होने पर पारसी रंगमंच पर एक 
परिवर्तन दिखाई देने लगा। पं० नारायणप्रसाद “बेताब” ने उर्दू रंगभूमि पर हिन्दी भजनों व गीतों का 
प्रथम श्रीगणेश कर दिया। तत्पश्चात्‌ अन्य नाटककारों ने भी उर्दू रंगभूमि पर हिन्दी का एक स्थान 
निश्चित कर दिया।” 

सन्‌ १९०१ में बेताबजी ने अपना प्रथम नाटक “कत्ले नजीर” जमादार की कम्पनी को दिया और 
लाहोर में इसके अभिनय से हिन्दी रंगमंच की सेवा का श्रीगणेश किया, जो १९४५ ई० तक अर्थात्‌ ४५ 
वर्षों तक चलती रही। आपने १९०१ से १९१२ तक हिन्दी की ही एक होली ऐसी उर्दू में हिन्दी गानों के 
साथ १५ नाटक लिखे जिन्हें सभी प्रकार के प्रेक्षक आसानी से समझ सकते थे । उन नाटकों के नाम हैं: 

“कत्ले नजीर, हुस्ने फरंग, कृष्णावतार, मयूरध्वज, कसौटी, मीठा ज़हर, जो आप पसंद करें, जहरी 
सांप, अछीबाबा, फरेबे नज़र, वहम का पुतला, अमृत, फूट का फल, तौबाशिकन उर्फ इन्तकाम और 
गोरखधंधा ।” 

मीठा जहर, जो आप पसंद करे तथा गोरखधंधा क्रमशः शेक्सपियर के सिम्ब्रेलीन, एज यू लाइक इट 
तथा कॉमेडी आफ एरसं के अनुवाद हैं। फरेबे नजर और जो आप पसंद करें ये दोनों नाटक मंच के लिए 
नहीं लिखे गए थे। बेताबजी ने इन दोनों नाटकों को अपनी उर्दू मासिक पत्रिका “शेक्सपियर” में केवल 
इसलिए प्रकाशित किया था कि पाठकों में नाठकों के प्रति प्रेम व रसोत्पन्न हो तथा अन्य भाषाओं के 
नाटकों से भी वे परिचित हो सकें। इन उपर्युक्त नाटकों में कत्ले नजीर, मीठा जहर, जहरी सांप, तौबाशिकन 

और गोरखधंधा आदि बड़े ही लोकप्रिय हुए परंतु जहरी सांप तो सर्वाधिक प्रसिद्ध हुआ। एक बार बम्बई 
में प्राचीन नाटकों की नाट्य-स्पर्धा रखी गई थी जिसमें “जहरी सांप” को सर्वोपरि स्थात प्राप्त हुआ था 
दिग्दर्शक थे सोहरावजी केरांवाला जिन्होंने खुद “नाहरसिंह डाकू” अर्थात्‌ नायक का काम किया था। 

“गोरखघंघा” नाटक के साथ ही १९१२० में बेतावजी के उर्द नाटकों का युग समाप्त हो गया और 
हिन्दी पौराणिक नाटकों का युगारंभ हुआ जिसकी तैयारी यूँ तो सन्‌ १९०१ से ही हो रही थी परंतु जिसका 
साक्षात्कार २९ जनवरी, १९१३ ई० को देहली के संगम थियेटर में “महाभारत” के रूप में हुआ। इसके 
पश्चात्‌ उन्होंने पौराणिक, सामाजिक व राष्ट्रीय आदि अन्य १० और नाटक लिखे जिनके नाम इस प्रकार हैं : 

“रामायण, पत्नी-प्रताप, कृष्ण-सुदामा, शंख की शरारत (एकांकी), गणेश-जन्म, सीता-बनवास, 
कुमारी किन्नरी उछ मदर इंडिया, समाज, हमारी भूल और शकुन्तला ।” 

पौराणिक नाटकों में से आज भी कई नाटक जनमन की थाती बने हुए हैं, कई नाटकों का प्रदर्शन 
नई और पुरानी कंपनियों का कलाकार समूह आज भी करता रहता है; कई नाटक फिल्माए भी गए हैं और 
अनेकों को अंशत: तथा कृष्ण-सुदामा को सम्पूर्णतः आकाशवाणी बम्बई से अनेक बार प्रसारित किया गया 
है। पञ्चविभूषण श्री पृथ्वीराज कपूर ने मैसूर आकाशवाणी से पृथ्वी थियेटसँ द्वारा संपूर्ण “शकुंतला” नाटक 
अभिनीत एवं प्रसारित किया था। 

वेताबजी के “महाभारत” नाटक से हिन्दी पौराणिक नाटकों का युगारंभ होता है। “महाभारत 
के मंच ने तो व्यावसायिक पारसी रंगमंच का स्वरूप ही परिवर्तित कर दिया था। वह इस प्रकार कि जो 
नाटकों से घृणा करने लगे थे और बहन-बेटियों को नाटक न दिखाने की प्रतिज्ञा कर बैठे थे उनकी प्रतिज्ञा टूट 
गई, अन्य नाटककारों तथा कंपनियों के मालिकों ने बेताबजी तथा सेठ कावसजी पालन जी खटाऊ द्वारा 
प्रशस्त किए गए मार्ग का अनुकरण करना श्रेयस्कर समझा । हिन्दू समाज ने बेताबजी को स्वर्ण-पदक देकर उनका 
बहुमान किया । देवियों ने तो इसे इतना आदर दिया कि सेठ कावसजी खटाऊ को उनके लिए ही प्रति सप्ताह 
एक खेल करना पड़ता था । इस नाटक के गाने जैसे “अजब हैरान हूँ भगवन तुम्हें क्योंकर रिझाऊ मैं ? ” आज 
भी बड़े भक्ति-भाव से गाये जाते हैं। 

सामाजिक नाटकों में “समाज” और “हमारी भूल” इन दो नाटकों के नाम उल्लेखनीय हैं। यूँ तो 
प्रत्येक नाटक में किसी-न-किसी सामाजिक समस्या का समावेश है परन्तु इन दोनों नाटकों में तत्कालीन ज्वलंत 
सामाजिक समस्याओं को प्रस्तुत किया गया है। “कुमारी किन्नरी” राष्ट्रीय नाटक है जिसमें मिस 
मेयो द्वारा भारत पर की गई टीका का जवाब दिया गया है। इस नाटक का अभिनय दिसंबर १९२८ में कांग्रेस 
अधिवेशन के समय कलकत्ता के अल्फ्रेड थियेटर में हुआ था । नाटक का प्रभाव तो यह रहा कि.टिकट पहले से ही 
एक महीने के लिये सुरक्षित हो गये थे। सामाजिक औरं राजनीतिक दोनो क्षेत्रों में हलचल मच गई। मंचन 
होने के लगभग दो सप्ताह बाद सेंसर बोर्ड को नाठक में राजद्रोह की गंध आने लगी और लेखक को लगभग 
डेढ़ महीने तक प्रतिदिन सेंसर बोड में जाना पड़ा। नाट्यगृह में लगभग पचास सिपाही प्रतिदिन उपस्थित 
रहने लगे। सामाजिक कुरीतियों के प्रदर्शन का प्रभाव यह पड़ा कि कलकत्ता के धनिक वर्ग में एक खलबली 
मच गई जिसके कारण एक दिन नाट्यगृह में बेताबजी के जीवन का अंत कर देने का स्थिति भी आ गई थी 
किन्तु ईश्वर की अदृश्य कृपा से वह मनहूस घड़ी टल गई। ये प्रभाव स्वयं नाटकों की उद्देश्य सिद्धि के सफल 
भ्रमाण हैं। शायद ही किसी हिदी नाटककार को ऐसी विकट स्थिति का सामना करना पड़ा हो। 

बेताबजी ने कुल २६ रंगमंचीय नाटकों की रचना की। तदुपरांत रंगमंच के प्रचलित व लोकप्रिय 
अंग रजट-पट के लिये भी ३२ चित्रपटों का योगदान दिया। नाट्येतर साहित्य में भी विविध विषयों पर 
उनकी ३६ कृतियाँ हैं। इस प्रकार उनकी रचनाओं की कुल संख्या ९४ होती हे । 
बेताबजी की साहित्य-सेवा का संक्षिप्त परिचय देने के वाद अब हम उनकी नाट्य-रचनाओं द्वारा 
सांस्कृतिक, धार्मिक, सामाजिक व राष्ट्रीय देन पर विचार करेंगे। नाट्याचार्य भरत मुनि ने कहा है: 
“लोकवृत्तानुकरणं नाट्यमेतन्मयाकृतम्‌, 
उत्तमाधममध्यानां नराणां कर्मसंश्रयम्‌ ॥। 
'माळविकार्निमित्र' की प्रस्तावना में कवि कालिदास ने भी लिखा है :-- 
“` ‹ * -त्रेगुण्णोद्भवमत्रलोकचरितं नाना रसं दृश्यते, 
नाट्यं भिन्नरुचेर्जनस्य बहुधाऽप्येकं समाराधनम्‌ ।” 
इलोक का अंतिम वाक्यांश “बहुधा अपि एक” बड़ा महत्वपूर्ण है। भिन्न भिन्न अभिरुचि वाले दर्शकों 
को अपनी अपनी रुचि के अनुसार अंश ग्रहण करके समाधान प्राप्त हो। वेताव जी ने नाटकों में कथा संयोजन 
के समय ही नहीं अपितु पात्रों और भाषा-प्रयोग में भी इस बात का ध्यान रखा है। नाटकों की नान्दी में 
कहीं साकार की वन्दना है तो कहीं निराकार की और कहीं समन्वयवादी रूप को अपनाया गया है। पर- 
मेश्‍वर के सर्वव्यापी होने, उसकी शक्ति और सामर्थ्यं में विइवासं होने के अनेक उदाहरण दिये .जा सकते 
हैं। जैसे सुदामा गुरु से कहता है: 
पाया न वह मुकाम कि वह देखता न हो, 
एसी जगह कहाँ है कि परमात्मा न हो। 
चारित्रिक उन्नति और दृढता के लिए जीवन में सचाई और ईमानदारी इन दोनों बातों का होना 
परमावद्यक है। नाटकों के अनेक पात्र इन बातों की ओर वार बार हमारा ध्यान आकर्षित करते हैं। 
ईझ्वर-मक्ति में मगन “महाभारत” का चेता चमार ठाकुर पूजा के अपराध में हर प्रकार के दण्ड भोगने के लिये 
तैयार है। बह दुर्योधन से निवेदन करता है: 
“खता की मेरी मिट्टी ने इसे मिट्टी में मिलवालो, 
जो संकट झेलने काबिल न हो वह मुझसे झिलवालो, 
उधड़वा लो मेरी यह खाल जूते इसके सिलवालो, 
मेरा बच्चा है इकलोता उसे कोल्ह में पिलवालो, 
मगर दिल से न दिलवर को ज्‌ दा करवाओ दिलवालो 1? 
“पत्ती-प्रताप” में साध्वी रेवा सती अनसूया, पिता भूपेन्द्र, रानी माता और पति गोपाळ गुप्त के अनुरोध 
पर जन-कल्याणार्थ सूर्योदय करने के लिये जान लेवा उनकी आज्ञा को शिरोधार्य करती हुई कहती है : 
“हालां कि इनकी बात में लवटे हैं आग की, 
देती हें इसमें आहुति अपने सुहाग कौ? 
अछूतोद्धार भी हिदू समाज की एक बड़ी विकट समस्या है। जिस युग में शूद्रों की परछाई पड़ने 
पर भी धार्मिक भ्रष्ट हो जाते थे उस समय अर्थात्‌ सन्‌ १९१३ में बेताबजी ने इस समस्या को जनता के 

सामने रखा था। वेदों के प्रमाण देकर शूद्र वर्ण को उन सभी कर्मो के करने का अधिकारी बताया था जो 
अन्य वर्ण करते हैं। देववाणी संस्कृत को भी “महाभारत” नाटक में स्थान दिया गया। “समाज” तथा 
“हमारी भूल” दोनों नाटकों में तो और भी अनेक सामाजिक बुराइयों का रोचक ढंग से पर्दाफाश किया गया है । 
अस्पृश्यता की समस्या को लेखक ने कितनी गहराई से देखा है। उदाहरणार्थं : समाज द्वारा पतित की गई 
मालती उच्च धराने को स्त्री है। मैले कपड़ों में वह अछत मालूम होती है। उससे छ्‌ जाने पर धर्म के 
ठेकेदार सेठ मुरारीलालजी उसे भली बुरी सुनाने में कसर नहीं छोड़ते। वह इन्हें अच्छी तरह जानती है। 
उसका कुल गौरव इन्हें प्रत्युत्तर दिये बिना नहीं रहता । वह बेलाग कहती है:--'यदि मैं आज ही इस 
हिदू समाज को तिलांजलि देकर मिसेज जेम्स बन जाऊं तो आपही मुझसे हाथ मिलाना अपनी इज्जत समझने 
लगें, पास बैठाने में अपनी आवरू मानने लगें, हाथ का सहारा देकर मोटर से उतारने लगे, मुझे क्या मेरे कृत्ते 
को भी पुचकारने ळगें . . . तुम हिदू नहीं ईसाइयों के वेकमीशन एजेंट हो जो मेरे जैसों को अपने दरवाजे से 
धक्के देकर हटाते हो और ईसाइयों की तादाद बढ़ाते हों।” मालती के इस कथन में समाज की नीच मनो- 
वृत्ति और पतन का सच्चा प्रमाण है। हिन्दू समाज की वह॑ मनोवृत्ति समाज में नासूर का काम कर रही 
है। “महाभारत'' से “समाज” तक आते आते लेखक की आवाज तीव्रतर हो उठी है इसी छिये कि समाज जागृत 
हो, सावधान हो और अपने कर्तव्य को समझ कर सही रास्ते पर चले 

समाज” नाटक में विधवा-विवाह सभा के सभापति हैं सेट मरारीलाल जिनका जीवन दोरंगी 
दुनिया हे । साठ वर्षीय विधुर सेठजी उस कुमारिका से विवाह के इच्छुक हैं जिससे इनका बेटा विवाह करना 
चाहता है । वद्ध-विवाह का पक्षे लेते हए मरारीलाल कहते हैं :--“बूढ़ों के बिवाह से देश का लाभ ही लाभ 
है क्योंकि भारत में सैकड़ों भाई आये दिन दुष्काळ से मर रहे हैं। ऐसे बुरे वक्त में देश की जन संख्या बढ़ाना 
देशद्रोहियों का काम है। यदि वूढों का विवाह होगा तो औलाद पैदा न होने से जन संख्या भी नहीं बढ़ेगी 
और यदि बूढ़े पति के मरने पर किसी प्रकार औलाद हो भी गई तो वह वन पशुओं की खूराक हो सकेगी । 
अगर वह बच्चा वन पशुओं से बच भी गया तो इस महंगी के समय उसके पालन-पोषण की मुसीबत 
ईसाइयों के सर जायेगी, अपनी जाति इस खर्च से बच जायेगी ।” क्या खूब दलील है । एक ही संधान में बूढ़ों 
की मनोकामना भी पूर्ण हो सकती है और राष्ट्र के सामने मुंह बाये खड़ी जन संख्या की समस्या का समाधान 
भी हो जाता है। मगर सभा में उपस्थित एक वृद्धा वहीं उनसे कहती है :-- यदि बूढों के विवाह से लाभ ही 
लाभ है तो मैं अपने पुनविवाह के लिये १५-१६ वर्ष के कुमार को आमंत्रित करती हुं और वह भी इस शते 
पर कि मेरे मरने के बाद वह अपना पुनविवाह न करे ।” सभापति इसे सहन न कर सके तो उसे बोलने से 
रोकने लगे परंतु निर्भीक संतप्त वृद्धा वहीं उनसे कहती है |-- 


“कपटी कुचाली जो कुरीतियों के सेवक हैं, 
वही तो सभा में बने बेठे सभानाथ हैं। 
नाम सरपंच पर मूरति प्रपंच की है, 
पौने में हलाहल हैं देखने से क्वाथ हैं। 
अबलाएं बेबस हैं कासे कहें, कहां जायें? 
मुख में जबान है, न पेर हैं, न हाथ हैं। 
४० 

“नारायण” तु ही लाज राख बहू बेटियों को, 
छटे छठे छिनले ही डोलियों के साथ हैं।” 
वृद्धा के ये विचार तत्कालीन सामाजिक परिस्थिति (१९२८ तक) पर पूरा-पूरा प्रकाश डालते हैं। 
अन्याय के सामने वृद्धा का न्याय प्रिय मन विद्रोह कर बैठता है और भरी .सभा में भी वह ऐसी बेलाग सुनाने 
में नहीं चूकती । 
दहेज-प्रथा पर भी वेताव जी ने करारी चोट की है। इस प्रथा से उत्पन्न कठिनाइयों को समाज 
भली भांति जानता है फिर भी इसका त्याग करने के लिये तैयार नहीं होता, बल्कि इसे अच्छी तरह आश्रय 
दे रहा है। “हमारी भूल” में तारा कहती है: 
“मरे कन्याये क्यूंकर न क्वारी, 
निर्धन जो बाप है यह भी बड़ा पाप है। 
रहे जसे के तेसे, लगन हो तो कंसे 
कि पेसे को है रिसतेदारी ।” 
कर्मफल सिद्धांत का प्रतिपादन तो लगभग सभी नाटकों में हुआ है। इस सिद्धांतानुसार प्राणीमात्र 
को अपने कर्मो का फल भोगना पड़ता है। इसी से सुदामा की गरीबी को दूर करने के विषय में भगवान 
कृष्ण कहते हैं: 
“कोई रास्ता नहीं है कमं करके फल न पाने का, 
कि इस खाते में रहता हे हिसाब एक एक दाने का, 
सुदामा भक्त भी है, मित्र भी है और सहपाठी, 
मगर नाता नहीं हे कोई लिक्खे को मिटाने का।'' 
धर्म के विषय में बेताबजी ने सहिष्णुता और समन्वयवाद को स्थान दिया है क्योंकि इससे भावनात्मक 
एकता दृढ़ होती है, परस्पर प्रेम-मावना की वृद्धि होती है तथा संगठन भी मजबूत होता है 
नाटकों की प्रस्तावनाओं में या तो किन्हीं मान्यताओं का शास्त्रोक्त समाधान है या फिर नाट्य- 
रचना के उद्देश्य का स्पष्टीकरण है या नाटक रूपी वृक्ष के बीज को बताने का उल्लेख और प्रदर्शन है। 
जहां “रामायण” में वानर, दशकंध आदि बातों का समाधान है, वहां “पत्नी-प्रताप” में सूत्रधार नटी से 
कहता है: 
“इसीलिये हमारी आँखे माताओं और बहनों की उपस्थिति अधिकांश में चाहती हैं ताकि उनके 
निर्दोष और निर्मल हूदयों पर पातिव्रत धर्म की महिमा अंकित हो जाये ओर हमारे परम पावन 
उद्योग पर लगी हुई “कलंक” की वार्ता कलंकित हो जाये ।” 
आगा “हश्र' काइमीरी के “सीता वनवास” नाटक को सेठ जमशेदजी माडन ने बेताबजी से पुनः 
लिखवाया था । यद्यपि नाटक के प्रथमांक में ही हश्र के कुछ दृशग्र हैं शेष. बेताबजी ने लिखा है: पूर्वार्धे हश्र, 
उत्तरार्ध बेताब । इसकी प्रस्तावना में सूत्रधार कहता है : ' 
उन आचार्यो ने केवल वृक्ष का बयान किया है और हम वृक्ष के साथ उस बीज का भी महत्व दिखायेंगे 
जिसमें वह वृक्ष छुपा हुआ है।” 

इस बीज को सिनेमा के प्लाट दृश्य द्वारा दिखाया जाता था। उत्तर रामचरित के लेखकों ने बीज की चर्चा 
कहीं नहीं की है। यह त्रात बेताबजी की अपनी विशेषता है 

अंग्रेजी राज्य में भारत दुर्दशा को देखकर जिस प्रकार भारतेन्दु बाबू को मानसिक पीड़ा हुई थी 
उसी प्रकार बेताबजी का मन भी देश की दुर्देशा को देखकर कराह उठा। रजत-पट साहित्य में इसकी अभि- 
व्यक्ति विभिन्न रूपों में हुई है। देवी देवयानी फिल्म की स्तुति में कवि का हृदय ईश्वर के दीनबंधु होने की 
भावना से विद्रोह करता हुआ उसी से शिकायत करता है :-- 


“दीनबन्धु दुसरो नाम झूठ है कहानी, 
ऐसी करतूत कोई हमने नाह जानी। 
हमसा है कौन दीन दुर्बेल ओर धन बिहीन, 
कौड़ी के तीन तीन फिर भी आनाकानी । 
कानन में तेल डाल बेठ रहे दयाल 
भारत का देखो हाल अन्न है न पानी। दीन० 


मुहावरेदार सरल भाषा में अभिव्यक्त देश की स्थिति का वर्णन कितना सचोट है, सटीक है । यह स्तुति इतनी 
लोकप्रिय हुई थी कि छोटे बड़े सभी की जवान पर चढ़ गई थी। 
मनुष्य अपना राष्ट्र-प्रेम अनेक माध्यमों से व्यक्त करता आया है और करता रहेगा। वेताबजी ने 
भी राष्ट्रप्रेम को अनेक रूपों में व्यक्त किया है, जैसे--राष्ट्र की एकता और भलाई के लिये उन्होंने नाटकों 
में उस राष्ट्रभाषा हिदी को स्थान दिया जिसकी राष्ट्र को परमावश्यकता थी और आज भी है। सन्‌ 
१९१३, २९ जनवरी के दिन “महाभारत” की प्रस्तावना में उन्होने भाषा विषयक अपनी नीति की घोषणा | 
इन शब्दों में की थी :-- | 


न ठेठ हिंदी न खालिस उदू जबान गोया मिली जुलो हो, 
अलग रहे दूध से न मिसरी डली डली दूध में घुली हो। 


| 
पौराणिक चरित्रों और इतिहास को यथावत रखते हुए भी बेताबजी ने समस्यानुकूल उनमें कुछ 

ऐसे परिवर्तन और परिवर्धन किये हैं जो नाट्यकला की दृष्टि से आवश्यक थे। तदुपरांत भारतीय हिदू 

धार्मिक संस्कृति और ऐतिहासिक संपत्ति को विकृत होने से बचाकर उन्होंने व्यावसायिक हिदी रंगमंच को 

गौरव प्रदान किया । उनकी एक विशेषता विशेष रूप से उल्लेखनीय है--“बे रचते थे पुरानों से औ बचते 

थे पुरानों से।” 
“शकुन्तला” नाटक की नान्दी तो संस्कृत में ही लिखी थी जिसे पृथ्वी थियेटर्स के प्रत्येक नाटक के | 

आरंभ में गाया जाता था । थियेटर ने अपने सोलह वर्ष के जीवन-काल में अपने सारे नाटकों का २६६२ | 

वार मंचन किया और इतनी ही बार यह नान्दी सारे भारतवर्ष में गाई गई। आज भी पृथ्वी थियेटसँ की न 

जयंती पर थियेटर के प्रेमी कलाकार इसी नान्दी से अपना कार्यक्रम आरंभ करते हैं । हिदी रंगमंच के इति- 

हास में यह एक ऐसी घटना है, एक नाटककार का ऐसा अप्रतिम सम्मान है जो अपने आप में देमिसाल हे । 

वास्तव में हमारे लिये यह बड़े गौरव की बात है । ७ 

डॉ० द्वारिकाप्रसाद सक्सेना 
एम० ए०, डौ० लिट्‌० 


युग विभाजन--भारतवर्ष में मानव का इतिहास चार युगों में विभक्त है, जो कृतयुग, त्रेता, द्वापर 

और कलयुग कहलाते हैं। साथ ही यह कहा जाता है कि कृतयुग में राजा सगर हुए, त्रेता युग में प्रसिद्ध 
राजा राम हुए, द्वापर में श्रीकृष्ण तथा कौरव पांडव हुए और कलियुग महाभारत के युद्ध के उपरान्त प्रारम्भ 
हुआ है। श्री ए० डी० पुसलकर का मत है कि कृतयुग के अंत तक आर्यों का विस्तार समस्त उत्तरी भारत में 
हो चुका था। जिसमें पश्चिम में काठियावाड़ और पूर्व में बिहार तथा पश्चिमी घाट और बरार तक इनके 
उपनिवेश स्थापित हो गए थे। इनके विस्तार की दक्षिणी सीमा, विध्य और सतपुड़ा पर्वत तथा नर्मदा और 
ताप्ती नदियां थीं। हापर युग में आर्यों के उपनिवेश दक्षिण में भी स्थापित हुए। श्रीराम के समय में जन- 
स्थान, किष्किन्धा और लंका तक आर्यों के उपनिवेश स्थापित हुए थे और कलियुग का प्रारंभ होते-होते सारा 
भारतवर्ष इनके अधिकार में हो गया था। यहां तक कि पश्चिमोत्तर सीमाप्रान्त तक इनकी राज्य-सत्ता 
स्थापित हो गई थी। इस तरह मानव-सभ्यता के विकास को ध्यान में रखकर तथा उक्त चारों युगों से 
सम्बन्ध स्थापित करते हुए आजकल मानव-विकास के कालों को इस प्रकार बाँटा जाता है: -- 

(१) सतयुग अथवा पूर्वं वैदिक काल 

(२) त्रेता अथवा उत्तर वैदिक काल 

(३) द्वापर अथवा रामायण, महाभारत तथा धर्मशास्त्र काल . 

(४) कलियुग अथवा राजा जनमेजय परीक्षित से लेकर अब तक 

सतयुग या पूर्व वेदिक काल--आधुनिक मानव का इतिहास वैवस्वत मनु से प्रारम्भ होता है। 
इतिहासवेत्ताओं का कहना है कि जिस समय सर्वप्रथम मानव पृथ्वी पर उत्पन्न हुआ, उस समय वह पृथ्वी से 
उत्पन्न आहार पर ही अपना निर्वाह करता श्रा। यहूदी और यवन भी यही मानते हैं कि आदि काल में मानव 
निरामिष भोजी था, पशुओं के साथ शान्ति का व्यवहार करता था तथा भूमि की स्वाभाविक उपज खाता 
था। उस समय वह सूर्य, चन्द्र आदि प्राकृतिक शक्तियों को देखकर चकित रह जाता था।* तथा वह गुफा में 

१. दी वेदिक एज, पु० ३११। 

२. दी वेदिक एज, पु० ३१२। 

३. प्राचीन भारतीय परम्परा और इतिहास, पू० १२४-३०९। 

४. भारतवर्ष का वृहद्‌ इतिहास, पृ० २१४। 

५. मानव की कहानी, भाग १, पृ० १२५। 

रहता था ।* 'कामायनी' में हमें ये ही ऐतिहासिक विवरण मिलते हैं, क्योंकि वहाँ पर भी प्रसाद जी ने प्रथम 
मानव मनु को स्वयं उत्पन्न शालियों को बीनकर उनसे उदर-पूर्ति करते हुए दिखलाया है,” ग्रह, नक्षत्र आदि 
को देखकर आइचर्य चकित होते हुए अंकित किया है” तथा हिमालय की एक विस्तृत गुफा में निवास करते 
हुए लिखा है।' 
धीरे-धीरे मानव का विकास हुआ और वह अस्त्र-शस्त्र बनाकर पशुओं का वध करके उसके मांस को 
खाने लगा तथा उनकी खाल को शरीर ढंकने के काम में लाने लगा” । 'कामायनी' में मनु द्वारा आखेट करने; 
मृग को मारकर गुफा के द्वार पर डालने तथा धनुष, आयुध, प्रत्यंचा, श्ंग, तीर आदि आखेट के उपकरणों 
के बिखेरने के वर्णनों में उक्त ऐतिहासिक तथ्यों की ओर संकेत मिलता है। 
तदुपरान्त मानव का और भी विकास हुआ | अब वह खेती करना, पश, पालना, उनके दूध से घृत- 
दधि आदि निकालना भी सीख गया । इतना ही नहीं, उसने अव गुफा को छोड़कर अपने रहने के लिए घर बनाना 
भी सीख लिया और वह सुरा और सोमरस का पान भी करने लगा । सूर्य, चन्द्र, सविता आदि प्राकृतिक शक्तियों 
को प्र सन्न करने के लिए वह यज्ञ भी करने लगा तथा उस यज्ञ में वह क्षीर, अन्न, घृत, मांस और सोम की 
आहुतियां देने लगा था ।* “कामायनी” में इस ऐतिहासिक विवेचन के अनुसार ही मनु और श्रद्धा के मिलन 
के उपरान्त श्रद्धा को पशुपालन तथा खेती के लिए बीज संग्रह करने में लीन दिखाया गया है। इतना 
ही नहीं, वह नारी एक सुन्दर कुटीर का भी निर्माण करती हुई दिखलाई गई है। और मनु को मित्र-वरुण का 
यज्ञ करने तथा उसमें पशु-मांस, सोम आदि की आहुति देते हुए चित्रित किया हे । 
वैदिक ग्रन्थों में गांव, नगर आदि के वर्णनों के साथ-साथ उन्नत दुर्गो, भवनों, राज-प्रासादों, राज्य, 
मंत्री, पुरोहित, सभा-समिति आदि के भी संकेत मिळते हैं । इससे सिद्ध हे कि पूर्व बैदिक काल में ही भारतवर्ष 
के अंतर्गत मानव राज्य-व्यवस्था करना सीख गया था।“ किन्तु उसकी राज्य-प्रणाली का पुरा-पूरा विकास 
उत्तर वैदिक काल में जाकर हुआ था। 
त्रेतायुग या उत्तर वेदिक काल--इस युग में मानव के राज्य की सीमा बढ़ने लगी। सामाजिक 
वर्णों का भी विकास हुआ, किन्तु अभी तक जाति-प्रथा कठोर नहीं हुई थी। सगोत्र विवाह नहीं होते 
६ मानव की कहानी, भाग १, पृ० १३०। 
७. कामायनी, पृ० २८, ३२। 
८. कामायनी, पू० २६। 
९. बही, प्‌० ३०। 
१०. मानव की कहानी, भाग १, पृ० ११७। 
११. कामायनी, पू० १४१। 
१२. हिन्दू सभ्यता, पू० ९१। 
१३. कामायनी, पु० ८२, १४१। 
१४. कामायनी, प्‌० १४९। 
१५. वही, पु० ११४-११७। 
१६, हिन्दू सभ्यता, पु० ८४। 

थे, किन्तु अन्तर्जातीय विवाह होते थे । कृषि में पर्याप्त वृद्धि हुई, खेत जोतना, बोना, छावनी करना, मड़नी 
करना आदि भी आ गया। वह कई प्रकार के धान्य उगाने लगा। वह सोना, चाँदी, लोहा, तांबा, आदि 
धातुओं से भी परिचित हो गया "1 अब उसने साम्राज्य भी स्थापित किए और सम्राटों के अभिषेक के लिये 
विशेष संस्कारों का निर्माण किया। स्त्रियों की भी शिक्षा एवं उन्नति की ओर ध्यान दिया तथा अरण्यों 
में बैठकर ज्ञानार्जन करना प्रारम्भ किया।* इस युग में उसने अपने अद्भुत ज्ञान का परिचय उपनिषदों एवं 
अरण्यकों को लिखकर दिया। उपनिषद्‌ तो संसार भर में ज्ञान के अद्वितीय रत्न माने जाते हैं। मानव के 
इसी ऐतिहासिक विकास का उल्लेख 'कामायनी' के 'स्वप्न' सर्ग में मिलता है, जहाँ मनु ने अपनी राज्य- 
व्यवस्था द्वारा सारस्वत नगर की पर्याप्त श्री-वृद्धि की है, सुन्दर और विशाल भवनों का निर्माण किया है, कृषि 
में पर्याप्त उन्नति की है, धातु-शोधन करके आभूषण और अस्त्र बनाने के नये-नये ढंग निकाले हैं, ललित 
कलाओं में बृद्धि की है और स्वर्ण-कलशों से सुशोभित भवन, सुन्दर उद्यान आदि के साथ-साथ नव मंडप एवं 
राज्य सिंहासन आदि का निर्माण किया है।" 

द्वापर युग अथवा रामायण, महाभारत एवं धर्मशास्त्र काल--इस युग में आकर मानव का आर्थिक, 
सामाजिक, राजनैतिक एवं सांस्कृतिक दृष्टि से और भी अधिक विकास हुआ। अब उसने सूत्र-ग्रंथ, महाभारत, 
रामायण, स्मृति-ग्रन्थ आदि लिखे, आर्थिक दृष्टि से व्यापार, कृषि आदि के द्वारा अधिक उन्नति की, कितनी 
ही नई-नई जीविकायें निकाळीं, जिससे कुछ लोग सरकारी कर्मचारी के रूप में जीविकोपार्जन करने छंगे। 
संगीत, शिल्प तथा मूतिकला का विकास हुआ। समाज को सुचारु रूप से चलाने के लिए वर्णो एवं आश्रमो 
की व्यवस्था की गई और उनके कर्तव्य निश्चित किए गए ।* व्यवहार-सम्बन्धी तथा फौजदारी के कानून 
बनाए गए । सुदूर दक्षिण तक राज्य सत्ता स्थापित की गई और सारे देश में शासन करने के लिए परिषद्‌- 
सभा तथा शासकीय विभाग स्थापित किए गए।* अभी तक यज्ञों की प्रथा बराबर बनी हुई थी, अश्वमेधादि- 
यज्ञ अधिक मात्रा में हुआ करते थे, जिनमें पशु-वध आदि अच्छी तरह होते थे । इस युग का आभास 'कामायनी' 
में भी संघर्ष सर्ग में मिलता है, क्योंकि यहाँ आते-आते मनु नियम आदि बनाकर प्रजा का वर्ग-विभाजन कर 
देते हैं।” सारा समाज चार वर्णो में बँट जाता है और सभी अपना-अपना श्रम करने लगते हैं । ऐसे-ऐसे 

१७. हिन्दू सभ्यता, पु० ९७। 

१८. बही, पृ० ९८-९९। 

१९. वही, पु० १०१। 

२०. वही, पु० ११३। 

२१. कामायनी, पु० १८१-१८३। 

२२. हिन्दू सभ्यता, पु० १२३। 

२३. हिन्दू सभ्यता, पृ० १२९-१३४। 

२४. बही, पृ० १३७-३८। 

२५. वही, पृ० १४७। 

२६. वही, पृ० १६०। 

२७. कामायनी, १० १८९॥ 

नये शस्त्र और यंत्र बनाए जाते हैं जिनका कि समाज पहले स्वप्न भी नहीं देख सकता था। सभी व्यक्ति 
अब शक्ति का खेळ खेलने के लिए आतुर हो उठते हैं और निरन्तर प्रकृति के साथ संघर्ष करने लगते हैं। 
राज्य के नये-नये नियम बनने लगते हैं और निथामक शासक निर्वाध अधिकार भोगने के लिए आतुर हो 
उठता है।* 

कलियुग अथवा मानवता का आधुनिक युग--यह युग जनमेजय परीक्षित के समय से आरम्भ होता 
है। इस युग में पहले बौद्ध धर्म और जैन धमं द्वारा पशु-वध-प्रधान यज्ञों का विरोध हुआ, जिसके परिणाम- 
स्वरूप मानव में अहिसा, सत्य, जीवों पर दया, समस्त प्राणियों से प्रेम, सामाजिक समानता आदि के भाव 
जाग्रत हुए। मानव के हृदय में पशु-वध आदि से घृणा होने लगी और उसने अवतारों की कल्पना करके 
शिव, राम, कृष्ण, गौतम आदि की पूजा करना प्रारम्भ किया। इस युग में मानव ने मूर्तिकला, वास्तुकला, 
चित्रकला, संगीत-कला तथा काव्य-कला में अत्यधिक उन्नति की। इसी समय वैष्णव एवं शैव धर्मो का भी 
उदय हुआ, जिनके दार्शनिक विचारों, उपासना-प्रणालियों एवं शुद्धाशुद्ध की भावनाओं ने मानव आत्मा को 
एक दूसरी दिशा में मोड़ दिया और अब विशेष धर्मनिष्ठ होकर अपना जीवन व्यतीत करने लगा। इसके 
अनंतर उसके हृदय में अपने आचार-विचार, रीति-रिवाज, पर्व-त्यौहारों के महत्व, आस्तिकता-नास्तिकता 
के भाव, दार्शनिक विचार, उपासना-पद्धतियाँ आदि एसी प्रविष्ट हो गई कि विदेशी आक्रमणकारियों के बल- 
पूर्वक परिवर्तन करने पर भी उसका हृदय परिवर्तन नहीं हो सका और वाह्य रूप से वह अवद्य दूसरों की वेश- 
भूषा, शिष्टाचार की पद्धतियाँ, लोक-व्यबहार आदि को अपनाता रहा, किन्तु आन्तरिक हृदय उसका कभी 
भी परिवर्तित नहीं हुआ । इस युग में विदेशी आक्रमणों का ताँता बरावर लगा रहा और एक के बाद एक नई 
संस्कृति ने इस देश पर अपना प्रभाव स्थापित करने का प्रयत्न किया। इस युग की अंतिम अंग्रेजी संस्कृति ने 
उसे यांत्रिक सभ्यता में ऐसा जकड़ा कि उसकी समस्त प्राकृतिक शक्ति छीन ली गई और उसका आथिक 
शोषण करके उसकी जीवनी जर्जर और झीनी बना दी गई। 'कामायनी' में इस युग का संकेत भी संघर्ष 
सर्गे के अंतर्गत ही मिलता है। इसके अनंतर इस युग के राजनीतिक, दार्शनिक, धार्मिक एवं सामाजिक 
बिकासों का उल्लेख 'कामायनी' में दर्शन, 'रहस्य' एवं 'आनन्द' सर्गो के अंतर्गत किया गया है; जहाँ पर 
राजनीतिक दृष्टि से एक शासक को जनता में भय न फैला कर समरसता के प्रचार करने की नेक सलाह 
दी गई है। दार्शनिक दृष्टि से इच्छा, ज्ञान एवं त्रिया का समन्वय करते हुए संसार को “सत्य सतत चिर 
सुन्दर' बताया गया है और प्रत्येक प्राणी को पूर्ण अद्वैत भाव से जीवन-यापन करने का आग्रह किया गया है । 
धार्मिक और सामाजिक दृष्टि से अखंड-आनन्द-धन नटराज शिव की आराधना उपासना की ओर संकेत किया 
गया है तथा सम्पूर्ण जगत्‌ को चिति स्वरूप का शिव का विराट्‌ मंगल वपु बतलाते हुए प्राणिमात्र की सेवा, 
समानता, सात्विकता, सादगी, समरसता आदि से युक्त सरल जीवन व्यतीत करने की सलाह दी गई है।'' 

अतः प्रसाद रचित 'कामायनी' महाकाव्य एक ऐसा ग्रन्थ है, जिसमें केवल श्रद्धा और मनु की कथा 


ही नहीं है, अपितु मानव के विकास का पुरा इतिहास अंकित है। © 
२८. कामायनी, पू० १८९, १९२-९६। २९. वही, पू० १९९। 
३०. वही, पू० २४३-२४४। ३१. वही, पु० २७२, २७३, २८८, २८९। 


३२, वही, पू० २५४, २८२, २८८-८९। 

प्रमचन्द का यथार्थवाद और मनोविङ्लेषण झास्त्र 
© 
डॉ० गिरिवरधारी सिह 
एम० ए०, पी-एच०डी० 


मनोविइलेषण का शाब्दिक अर्थ है--मनः--विइलेषण (व्याख्या) अर्थात्‌, जिस शास्त्र में हमारे 
मानसिक भावों, उसके विकारों आदि का विश्लेषण किया जाए, उसे मनोविश्लेषण शास्त्र (साइको-अनाला- 
इसिस) कहते हैं। --सिम्मण्ड फ्रायड को इस मनोविइलेषण शास्त्र का जनक माना जाता है। उन्होंने 
ही सर्व प्रथम इसका प्रयोग चिकित्सा शास्त्र में किया। प्रारम्भ में तो इसका प्रयोग इसी सीमित क्षेत्र में 
किया गया । किन्तु, आज तो इसका क्षेत्र इतना अधिक व्यापक हो गया है कि प्रायः आज की सभी विचार- 
घाराएं इसकी अपेक्षा महसूस करती हैं। 

फ्रायड ने इसमें दो रहस्य पाए--प्रथमतः काम वृत्ति और द्वितीयत: उस काम वृत्ति का अवचेतन 
रूप में दमन। फ्रायड के अनुसार यह काम वासना या कामवृत्ति मनुष्य की शैशवावस्था से ही काम करने 
लगती है। इसका बीज शिशु के भ्रूण रूप से ही पाया जाता है। समय पाकर यही कामवासना मनुष्य में 
परोक्षरूप से अपना काम करने लगती है। यह सामाजिक, नैतिक या ऐसे ही कई दबावों या अधीक्षणों के 
कारण कुंठित हो जाती है। 

वस्तुतः सामाजिक या नैतिक बंधनों के कारण हम अपने सभी विचारों या भावों को व्यक्त नहीं 
कर पाते। और न हमारी सभी वासनाएं ही तृप्त हो पाती हैं। फलस्वरूप, हमारे अन्दर कुंठाएं घर करने 
लगती हैं और तब हमारे अन्दर कई भाव-ग्रन्थियाँ वन जाती हैं। 

इस तथ्य को स्वीकार करने में हमें किसी प्रकार का संकोच नहीं होना चाहिए कि प्रेमचन्द कोई 
मनोविज्ञान-वेत्ता नहीं थे । क्योंकि उन्होंने किसी महाविद्यालय या विश्वविद्यालय से मनोविज्ञान में किसी 
प्रकार की उपाधि प्राप्त नहीं की थी। अतएव उनका मनोविज्ञान मनोविज्ञान के पंडितों की भांति किसी 
सिद्धान्त का क्रमिक स्वरूप नहीं उपस्थित करता। उन्होंने फ्रायड, युंग और एडलर आदि का विधिवत्‌ 
अध्ययन नहीं किया था। फिर भी, ऐसा नहीं कहा जा सकता कि उनके पास मनोवैज्ञानिक अन्तःदृष्टि का 
अभाव था। उनका मनोविज्ञान सहज मनोविज्ञान था, जिसमें एक प्रकार के सामाजिक-मनोविज्ञान 
(सोशळल-साइकालाजी ) की प्रच्छन्न पृष्ठ भूमि मिळती है 

हमें यह्‌ भी स्मरण रखना होगा कि प्रेमचन्द का मनोविज्ञान अज्ञेय, इलाचन्द जोशी, डा० देवराज 
आदि का मनोविज्ञान भी नहीं है। वे इस क्षेत्र में जैनेन्द्र से भी भिन्न आचरण करते दिखाई पड़ते हैं। 
प्रेमचन्द किसी व्यक्ति की मन:ग्रन्थियों को सुलझाने में ही अपनी इति कर्तव्यता नहीं 'समझते। उन्हें तो व्यक्ति 
भी समाज सापेक्ष ही दिखाई पड़ता था । समाज से कटा हुआ व्यक्ति उनकी रचना परिधि से परे था। 
समाज की मनोग्रन्थि खुल जाएगी, तो व्यक्ति की भी मनोग्रन्थि स्वतः खुल. जाएगी, यही प्रेमचन्द की 

धारणा थी और इसी आधार पर उनका मनोविज्ञान टिका हुआ था। अतः यही कारण है कि शेखर, भूवन 
(अज्ञेय के पात्र), नन्द किशोर, निरंजन, पारस नाथ (जोशी के पात्र), अजथ, हेम, चन्द्रनाथ, साधना (डा3 
देवराज के पात्र), सुनीता, मृणाल, कट्टो, कल्याणी, हरिप्रसन्न, कुमार (जैनेन्द्र के पात्र) आदि जैसे पात्रों की 
रचना प्रेमचन्द नहीं कर सके । 

प्रेमचन्द को मानव-प्रकृति का गहरा अध्ययन था और इसी आधार पर उन्होंने अपने पात्रों का 
चाहे उनकी कहानी के पात्र हों या उपन्यास के, निर्माण किया । 

मनोभाव के ये ही विभिन्न रूप प्रेमचन्द के मनोवैज्ञानिक निरूपणों के उपजीव्य हैं। प्रेमचन्द, वैयक्तिक 

सत्य को समाज सत्य के माध्यम से ही व्यक्त करना पसन्द करते थे और उनकी यही सबसे बड़ी विशेषता 
भी थी। इस क्षेत्र में प्रेमचन्द को जो सफलता मिली है, वह अभी तक अन्य किसी भी हिन्दी कथाकार को 
नहीं मिली है 

कलाकार, कवि या साहित्यकार युगद्रष्टा होता है। वह अपने वर्तमान युग को दृष्टिपथ में रख- 
कर भूत का सिहावलोकन तो करता ही है, भविष्य का मार्ग-निर्देश भी करता चलता है। इस तरह अपनी 
क्रान्तिदशिता के कारण साहित्यकार सामान्य जन से ऊपर उठ जाता है। करीब तीन दशक पूर्व ही 
प्रेमचन्द ने यह घोषणा कर दी थी कि “वर्तमान आख्यायिका मनोवैज्ञानिक विश्लेषण और जीवन के यथार्थ 
और स्वाभाविक चित्रण को अपना ध्येय समझती है।” वे आगे कहते हैं-- सबसे उत्तम कहानी वह होती 
है, जिसका आधार किसी मनोवैज्ञानिक सत्य पर हो। साधु पिता का अपने कुव्यसनी पुत्र की दशा से 
दुखी होना मनोवैज्ञानिक सत्य है ।” इसे पुष्ट करते हुए वे आगे कहते हैं बुरा आदमी बिलकुल बुरा नहीं 
होता, उसमें कहीं देवता अवश्य छिपा होता है, यह मनोवैज्ञानिक सत्य है। उस देवता को खोलकर दिखा 
देना सफल आख्यायिका लेखक का काम है”-- 

(कुछ विचार) 

प्रेम चन्द मनुष्य की कमजोरियों को बहुत अच्छी तरह जानते थे। उन्हें मानव मन का गहरा अध्ययन 
था। उन्होंने मानव में सत्य और असत्य, साहस और कायरता सुख और दुख, अच्छाई और बुराई सभी 
कुछ स्वीकार किया हैं। इसी दृष्टिकोण को समक्ष रखकर वे अपने पात्रों का स्वाभाविक और यथार्थ चित्रण 
तो करते ही हैं, साथ ही उसमें आदर्श की भी स्थापना करते चलते हैं, क्योंकि मानव में यदि बुराई है तो 
उसमें अच्छाई भी तो है। 

मेरी दृष्टि में प्रेमचन्द ने ही सर्व प्रथम हिन्दी उपन्यासों में मनोविज्ञान का उपयोग किया है भले 
ही वह मनोविज्ञान सूक्ष्म न होकर किचित स्थूल है। प्रेमचन्द का सामाजिक सम्वन्ध बहुत विस्तृत था। वे 
जिस समाज में थे उसके हर वर्ग के व्यक्ति को भलीभांति पहचानते थे। 

प्रेमचन्द का मनोविज्ञान सहज मनोविज्ञान था। उन्हें वैयक्तिक कुंठाओं से विशेष वास्ता नहीं 
था। उन्हें मानव की पेचीदी मानसिक शक्तियों का गहरा अध्ययन नहीं था, परन्तु इसका उन्हें पूरा-पूरा 
ज्ञान था कि मनुष्य समाज में किस प्रकार व्यवहार करता है, सामाजिक प्रवृत्तियों की मानसिक प्रक्रियाएं 
क्या हैं और उनकी प्रेरणाए क्या हैं आदि। 

प्रेमचन्द सामाजिक चेतना के लेखक थे अतः उन्होंने अपने उपन्यासों के पात्रों का निर्माण भी इसी 
सामाजिकता के परिप्रेक्ष्य में किया है। उन्होंने अपने यथार्थवाद को सामाजिक मनोविज्ञान के माध्यम से 

४१ 

व्यक्त किया है। प्रेमचन्द ने आधुनिक मनोवैज्ञानिकों की भांति अपने पात्रों को खंड-खंड कर के नहीं 
रखा है। उन्होंने पात्रों को उनकी सम्पूर्णता में हमारे सामने साकार खड़ा कर दिया है तथा उनके हृत्कम्पनों 
को हमें सुनने तथा अनुभव करने का मौका दिया है। 

यों तो प्रेमचन्द का पहला हिन्दी उपन्यास निर्मला हे, जिसमें सर्व प्रथम मनोविज्ञान का उपयोग किया 
गया माना जाता है। किन्तु, उनके इस मनोविज्ञान का वीजांकुर हम सेवा सदन से ही पाने लगते हैं। सेवा 
सदन? की सुमन में यह द्रष्टव्य हे । सुमन एक अच्छे खाते-पीते मध्यम वर्गीय परिवार की लड़की थी । पचीस 
रुपये प्रति माह पाने वाले कल्क गजाधर पाण्डेय से उसकी शादी हो जाती है। प्रेमचन्द ने सुमन का बड़ा 
ही मनोवैज्ञानिक चित्र खींचा है। सुमन की निगाह भोली बाई पर पड़ती है। वह देखती है कि लोग उसकी 
किस प्रकार पूजा करते हैं। धनी रईस, सेठ-साहूकार आदि बड़े-बड़े घरों में उसकी बड़ी पूछ है। जिधर 
देखो उधर उसी की चर्चा है। आखिर भोली वाई में कौन-सा विशेष गुण है, जो मुझ में नहीं है? अब 
गजाधर द्वारा प्रताड़ित सुमन का अन्तःमन जाग्रत होता है। वह अपने आप की भोली बाई से तुलना करने 
लगती है “सौंदर्य, हां, हां, वह रूपवती है, इसमें संदेह नहीं मगर मैं भी तो ऐसी बुरी नहीं हूं। वह सांवली 
है, मैं गोरी हूं। वह मोटी है, मैं दुबली हूं।” बह फिर आगे सोचती है “तो क्या उसके बनाव सिंगार, 
गहने कपड़े पर लोग इतने रीझे हुए हैं, मैं भी यदि वैसा वनाव-चुनाव करूं, वैसे गहने-कपड़े पहन्‌ं, तो मेरा 
रंग-रूप और न निखर जाएगा, मेरा यौवन और न चमक जाएगा ? लेकिन कहां मिलेंगे ? ”-- (सेवासदन) 
अन्य पात्रों में भी यथेष्ट मनोवैज्ञानिक परिवर्तन दिखाया गया है। 

'निर्मला' ही वह पहला उपन्यास है, जिसमें मनो-विज्ञान का प्रथम वार प्रयोग हुआ है। उनका यह 
मनोविज्ञान निर्मला और उसके पति तोता राम के चरित्र में द्रष्टव्य है। 

आखिर निर्मला एक नारी थी। वह इन्द्रिय सन्निकर्ष से परे रहने वाली कोई देवी नहीं थी। अतः 
उसको अन्त:चेतना में दमित इच्छाएं प्रकट होने के लिए व्याकुल थीं । फल यह हुआ कि धीरे-धीरे उसका अव- 
चेतन मन अपने सौतेले पुत्र मंसाराम की तरफ आकृष्ट होने लगा। उससे बातें करके उसे अपार सुख 
मिळता था, असीम तृप्ति होती थी। किन्तु कभी भी उसके अन्दर कुवासना नहीं आई थी। “'कुवासना की 
उसके मन में छाया भी नहीं थी । वह स्वप्न में भी मंसाराम से कलुषित प्रेम करने की बात न सोच सकती 
थी।”. . .निर्मला पु० ६३ 


मनोविरलेषण-शास्त्रियों का कहना है कि हमारी दमित इच्छाएं ही हमारे भवचेतन में जाकर बैठ 
जाती हैं। हम डरते हैं कि ऐसा करने पर समाज हमें बुरा कहेगा। हम समाज के सामने दोषी सिद्ध हो 
जाएंगे। निर्मळा के मन में भी इन दमित इच्छाओं का विस्फोट होता है। आखिर वह भी कह उठती है- 
“मुझ में सारी बुराइयाँ ही बुराइयाँ हैं तुम्हारा कसूर नहीं। विमाता का नाम ही बुरा होता है, अपनी मां 
विष मी खिलाए तो वह च्त्नूत है, मैं अमृत भी पिलाऊं तो विष हो जायगा ।” 

परन्तु समाज के सचेत प्रहरी प्रेमचन्द ने इसे सामाजिक मर्यादा के विरुद्ध नहीं जाने दिया है। 
उसे उन्होंने सामाजिकता की ओर मोड़ दिया है। 

तोता राम को भी अपने बेटे पर शंका करना स्वाभाविक है। इसीलिए उसे होस्टल में भेज देते हैं। 
बूढ़ों की यही स्थिति होती है और बुढ़ापे की शादी का यही फल होता है। प्रेमचन्द ने निर्मला और तोताराम 
के मानसिक संघष का बहुत ही सुन्दर मनो-वैज्ञानिक निरूपण किया है। 

“रंग भूमि' में सूरदास भी एक मनो-वैज्ञानिक पात्र हैं। प्रे मचन्द ने इसे पूर्णरूपेण आदर्शवादी बनाया 
है। वह जीवन को एक रंग-भूमि समझता है और इसीलिए वह डटकर जीवन-संघर्ष का मुकाबला करता है । 
मानव चरित्र में अच्छाइयां और बुराइयां दोनों ही रहा करती हैं। सूरदास में भी ये दोनों चीजें कमबेश 
मात्रा में पायी जाती हैं। भैरो ने सुभागी को पीटकर घर से निकाल दिया है। अब वह सूरदास की शरण 
ले रही है। उस समय सूर के अंतरंग में उठने वाले एक भाव का चित्र देखा जाए--'मैं कितना अभागा हूं, 
काश यह मेरी स्त्री होती, तो कितने आनन्द से जीवन व्यतीत होता। अब तो भैरो ने इसे घर से निकाल ही 
दिया, मैं रखल्‌ तो इसमें कौन सी बुराई है, उससे कहूं कँसे, न जाने दिल में क्या सोचे ? मैं अन्धा हूं तो क्या 
आदमी नहीं हूं । बुरा न मानेगी ? मुझसे इसे प्रेम न होता तो मेरी इतनी सेवा क्यों करती ? ” 

परन्तु वह वैसा नहीं करता । संभवतः प्रेमचन्द का सामाजिक यथार्थवाद, जो आदर्शवाद से मर्यादित 
है, सामने आ जाता है और हाड़-मांस का पुतला सूरदास ऐसा करने से बच जाता है 

“प्रेमाश्रम” में भी प्रेमचन्द ने ज्ञान शंकर और गायत्री के चरित्र में मनोविज्ञान का निर्वाह किया है । 
इसी प्रकार तेज शंकर और पद्म शंकर के चारित्रिक विकास में भी बाल मनोविज्ञान का अच्छा चित्रण किया है। 
इसमें यह दिखाया गया है कि किस प्रकार छोटी छोटी बातों का बच्चों पर प्रभाव पड़ता है और उनके 
दिमाग में वे बाते किस प्रकार घर कर जाती हैं तथा परिस्थिति और वातावरण का उनके विकास पर क्या 
प्रभाव पड़ता है । यत्र-तत्र ग्रामीण चरित्रों को भी यत्‌किचित्‌ मनोवैज्ञानिक ढंग से चित्रित करने में प्रेमचन्द 
को सफलता मिली है। 

इस दृष्टि से प्रेमचन्द को 'कायाकल्प' में पूरी सफलता नहीं मिल पायी है। इस उपन्यास के दो मुख्य 
पात्र हमारे सामने आते हैं--मनोरमा और चक्रधर। मनोरमा आशातीत आदर्शवादी पात्र है। चक्रधर 
आदर्शवादी तो है ही, वह दुर्बल मनोवृत्ति का एक ढुलमुल पात्र है। मनोरमा का चक्रधर के प्रति आकृष्ट 
होना तो मनोवैज्ञानिक सत्य दिखाई पड़ता है, किन्तु मनोरमा का विशाल देव सिंह से शादी करना, उसे खूब 
स्नेह देना और दाम्पत्य जीवन को सुखमय ढंग से बिताना मनोरमा जैसी युवती के लिए कैसे संभव हो सकता है ? 
अतः यह बात मनोविज्ञान सम्मत प्रतीत नहीं होती । 

तदनन्तर, 'गबन' प्रेमचन्द का एक सफल उपन्यास है, जिसमें मनोविज्ञान का बड़ा सुन्दर और सफल 
प्रयोग हुआ है। लेखक ने इसमें यथार्थवाद और मनोविज्ञान का बड़ा सुन्दर सामंजस्य स्थापित किया है। 
'जालपा' और “रमानाथ' दोनों का च रित्र-विकास मनोविज्ञान के आधार पर ही दिखाया गया है। उनके चरित्र 
विकास में प्रेमचन्द ने अपनी सूक्ष्म दृष्टि का परिचय दिया हैं। 

तत्पश्चात्‌ हम कर्म भूमि’ में उतरते हैं। यह प्रेम चन्द के प्रौढ़ विचारों की एक प्रतिनिधि रचना 
है। इसके सारे पात्र करीब करीब विकसनशील हैं । इस उपन्यास का नायक अमरकान्त अत्यधिक विकसन- 
शील है। उसके चारित्रिक पक्ष को प्रेमचन्द ने बड़ी ही कुशलता के साथ मनोवैज्ञानिक ढंग से विकसित 
किया है। 

मनुष्य के पास धन कुवेर की सारी सम्पदा हो किन्तु उसे सहज स्नेह न मिळे, तो उसके लिए वह सब 
कुछ वैसे ही बेकार है, जैसे मंवरे के लिए चम्पा की कली । भंवरे को कमल से जो स्वाभाविक और मधुर रस 
मिळता है वह चम्पा की कली से कहां ? सुखदा अमरकान्त की पत्नी थी । वह बड़ी सुन्दर थी और बड़े धनी 
बाप की बेटी भी थी। अमरकान्त स्नेह का भूखा था। वह सकीना से प्रेम की याचना करता है। कारण, 

उसे सुखदा से बह स्नेह नहीं मिला, जिसकी उसे भूख थी। वह सकीना के सुख-दुःख का साथी बन जाना 
चाहता है। सकीना की गरीवी देख द्रवीभूत होता है और दो साड़ियाँ लाकर उसे देना चाहता है। वह तो 
उससे शादी करके मुसछूमान भी बन जाना चाहता है। वह पुन: मुक्ती की तरफ भी मुड़ता है और उससे 
भी प्रेम की याचना करता है, परन्तु वहां भी वह नहीं टिक पाता। इस तरह हम देखते हैं कि प्रेमचन्द अमर 
के मन की गृत्थियों को खोलना तो चाहते हैं किन्तु सामाजिक प्रतिबन्ध जिसे हम उनका आदर्शं कह सकते 
हैं, उसके वशीभूत वे चाह कर भी ऐसा नहीं कर पाते और उस पर रोक लगा देते हैं। 

रचनाक्रम की दृष्टि से 'गोदान' प्रेमचन्द का अन्तिम उपन्यास है। इसी में इनका यथार्थ इनकी 
पूर्ववर्ती कृतियों में न्यस्त आदर्श के आरोप से मुकत होकर चित्रित हो सका है। अतः इस कृति में प्रेमचन्द 
का यथार्थं मनोविज्ञान की दृष्टि से त्रुटिपूर्ण नहीं रहा है। अन्य उपन्यासों में उनके पात्र उनके विचार के 
अनुकूल होते रह गए हैं। परिणामस्वरूप वे यथार्थ की आरम्भिक झलक रहने पर भी अन्ततोगत्वा आदर्श- 
वादी बन गए हैं। सेवा सदन' की सुमन से लेकर प्रेमाश्रम' के प्रेम शंकर और रंगभूमि के सूरदास और 'काया- 
कल्प' के चक्रधर आदि आदि ऐसे ही पात्र हैं--किन्तु होरी में बहुत अन्तर आ गया है। यह सत्य है कि होरी 
का निर्माण भारतीय किसानों की व्यथा पूर्ण कहानी सुनाने के लिए हुआ है, किन्तु उसे 'देवता' न बना कर 
एक मनुष्य के रूप में चित्रित करने की कोशिश की गई है और उसकी सारी मन:स्थितियों का बड़ा ही बारीक 
विइलेषण किया गया है। 

इसी तरह मालती और मेहता का भी मनोवैज्ञानिक चित्रण हुआ है। इन दोनों चरित्रों का निर्माण 
उनको मानसिक स्थितियों के आधार पर ही किया गया है। 

अन्ततः 'मंगल सूत्र लेखक के जीवन की सांध्य बेला में लिखा गया कुछ ही पृष्ठों का एक अधूरा 
उपन्यास है। इसमें पात्रों का बड़ा स्वाभाविक और मनोवैज्ञानिक चित्रण होता हुआ दिखाई पड़ता है, किन्तु 
उन पात्रों के चरित्र विकास को अन्तिम संस्पर्श देने के पहले ही प्रेमचन्द चल बसे । तथापि 'मंगल सूत्र' के देव 
कुमार की मन:स्थितियों का अध्ययन हमें निश्चित कर देता है कि प्रेमचन्द उसका मनोवैज्ञानिक ढंग से चित्रण 
करना चाहते थे। 

इस प्रकार प्रेमचन्द के उपन्यासों में उनके द्वारा व्यक्त मनोविज्ञान का संक्षेप में सर्वेक्षण करने के उपरान्त 
हम इस निष्कर्ष पर पहुंचते हैं कि प्रेमचन्द ने अपने पात्रों के माध्यम से समाज के किसी ऐसे अइलील चित्र को 
सामने रखने की कोशिश नहीं की है जिससे समाज पर बुरा प्रभाव पड़े और उनका आदर्श विचार विखण्डित 
हो। दूसरी बात हम यह पाते हैं कि उन्होंने पात्रों का जो मनोवैज्ञानिक चित्र उपस्थित किया है, वह किसी 
प्रकार का आरोपित मनोविज्ञान नहीं है, वरन्‌ स्वतः निःसृत चित्रण है जिसमें कृत्रिमता या अस्वाभाविकता 
की बू तक नहीं पहुंच पाई है। 

७ 

स्वातंत्र्योत्तर हिन्दी-उपन्यास को भूमिका 

देश को राजनीतिक स्वतन्त्रता तो बहुत बाद १९४७ में मिली, पर हिन्दी का साहित्यकार उससे 


डेढ़-दो दशक पहले ही अपनी मानसिक मुक्ति की घोषणा कर चुका था। समाज को सव कुछ मानकर चलने 
वाली द्विवेदी-कालीन प्रवृत्ति के विरुद्ध उसने विद्रोह का झंडा गाड़ दिया था और बड़ी निर्भयता से उस पर 
प्रहार शुरू कर दिए थे। समाज की अंध-परम्पराओं, उसके कृत्रिम मूल्यों और निरर्थक मान-मर्यादाओं से 
व्यक्ति की आत्मा को मुक्‍त कराने के लिए वह जी-जान से जुट गया था। धर्म के पाप-पुण्य, समाज के विवि- 
निषेध तथा राजनीति के भय-प्रलोभन से ऊपर उठकर वह साहित्य-सुजन के माध्यम से व्यक्ति-सत्य की खोज 
में व्यक्ति-मानस की गहराइयों में उतरने लगा था । कथा-साहित्य में जयशंकर प्रसाद के 'कंकाळ' ने सामाजिक 
मूल्यों की कृत्रिमता पर करारी चोट की । जैनेन्द्र के 'सुनीता' और 'त्यागपत्र' में इन मूल्यों की गहरी खुदाई 
करके मूल नैतिकता की खोज शुरू हुई। अज्ञेय के शेखर : एक जीवनी' तक पहुंचते-पहुंचते तो साहित्यकार 
सामाजिक नैतिकता से भी ऊपर उठकर विज्ञान की अधुनातन उपलब्धियों के सहारे मानब-मन में कार्य-क्रारण 
के सूत्र ढं़ने लग गया था। 

हिन्दी के साहित्यकार की मानस-मुक्ति की यह यात्रा जितनी साहसिक थी उतनी ही उद्बोधक 
भी। समाज पर से साहित्यकार का जो विश्वास उठ गया था उसका यह अर्थ नहीं कि वह जीवन के प्रति 
भी आस्था खो बैठा था, बल्कि जीवन में उसकी आस्था बढ़ गई थी और वह व्यक्ति की शक्ति को पहचानने 
लगा था। उसे विश्वास हो गया था कि व्यक्ति समाज की मूलभूत इकाई है, समाज का उत्थान और पतन, 
विकास और ह्लास, व्यक्ति-निरपेक्ष नहीं हो सकता । समाज का सत्य पाना हो, जीवन की थाह लेनी हो, 
तो व्यक्ति के सत्य को पाना होगा; सामाजिक विकृतियों का निदान व्यक्ति-मानस में ढंढ़ना होगा । समाज को 
सुधारने की बात उसके लिए निरर्थक हो गई थी । व्यक्ति के परिष्कार में भी उसे रुचि नहीं रही थी, क्योंकि वह 
मानता था कि व्यक्ति अपने को समझने लगे, अपनी प्रकृति-विकृति को पहचानने लगे तो उतना ही बहुत है। 

इस प्रकार साहित्यकार की आस्था समाज से हटकर व्यक्ति में स्थापित हो गई और उसका लिखना 
अपने को पाने में प्रवृत्त हुआ। लिखना उसके लिए एक मजबूरी बन गया; लिखे बिना उसे कल नहीं पड़ती 
थी। रचनाः-प्रक्रिया में अपने साक्षात्कार से उसे जो संतुष्टि मिलती थी, वही उसका चरम-प्राप्य था। उसकी 
तुलना में वह शारीरिक सुख-सुविधा तथा आथिक-प्रलोभन और पद-प्रतिष्ठा को कुछ भी नहीं गिनता था। 
सत्य के प्रति उसमें एक लगन थी, एक सनक थी । जिसे समाज आदर की दृष्टि से देखता था। आदर के साथ 
कई बार आतंक का भाव भी जुड़ जाता था जो साहित्यकार को अच्छा ही लगता था। 

स्वतंत्रता हमें समझौते के रूप में मिली और मिली भी अप्रत्याशित ही। अप्रत्याशित इसलिए कि 

जब तक हम अपने सिद्धान्तों पर दृढ रहे, आजादी हमसे दूर रही पर सहसा ज्यों ही हमने अपने आदर्शो और 
विश्वासों के साथ समझौता करने का फैसला किया, हमें तत्काल आजादी मिल गई। उस समय ऐसा लग रहा 
था कि यह अवसर खो दिया तो न जाने स्वतन्त्रता कब मिले और देश जो शताब्दियों से दासता की चक्की 
में पिस रहा है उसकी यातनाओं का अन्त फिर न जाने कब और कैसे हो । 

इस प्रकार, स्वतन्त्रता तो मिल गई, पर वह बहुत महंगी पड़ी। उसे पाने के लिए हमें उन सब उप- 
लब्धियों की बलि देनी पड़ी जो हमने स्वाधीनता संग्राम के दीर्घकालीन अनुशासन, तप और त्याग से पाई 
थीं। भारत की अखंडता का स्वप्न बिखर गया। देश स्वतंत्र होने से पहले ही खंडित हो गया। एकता 
हमारे संघर्ष की धुरी थी । देश के बिभाजन से एकता की नींव हिल गई और फूट के तत्वों को बढ़ावा मिला। 
अहिसा हमारा मूलतन्त्र था, पर देखते-देखते हिसा का नग्न नर्तन होने लगा और अहिंसा वेचारी असहाय खड़ी 
ताकती रही । स्वतन्त्रता प्राप्ति के बाद का सत्य इतना भयानक था कि हम उसकी ताब नला सके । आजादी 
हमें हार मान लेने पर मिली थी, पर हम उसे अपनी विजय मान बैठे । खंडित भारत को स्वीकार करके 
भी राग हम अखंडता के अलापते रहे; हिसा की ओर झुककर भी नारा हम अहिंसा का लगाते रहे । इस 
प्रकार आतत्मप्रवंचना का युग शुरू हुआ। 

आज़ादी के लिए राष्ट्रीय स्तर पर जो समझोता हुआ था, व्यक्ति और समाज के संबंधों पर भी 
उसका सीधा और गहरा प्रभाव पड़ा। स्वतन्त्रता मिलते ही तप और त्यागमय जीवन को विराम मिल गया-- 
एक तरह से दोनों को व्यर्थं सिद्ध करते हुए, क्योंकि अंततः समझौता ही करना था तो इतने बलिदानों की क्या 
जरूरत थी। यों भी एकनिष्ठ साधना की आवश्यकता न रही थी। आजादी का लक्ष्य पूरा हो चुका था 
और अन्य कोई लक्ष्य सामने था नहीं। समाजवादी जीवन पद्धति की बात कानों में पड़ जरूर रही थी, 
पर उससे आंखों के सामने कोई स्पष्ट चित्र नहीं उभरता था और फिर, जनता को लगता था कि स्वतन्त्रता- 
संग्राम में उसने अपनी भूमिका निष्ठापूर्वक निभा दी, अब शेष काम सरकार का है। लक्ष्य के अभाव में 
राष्ट्र को शक्ति केन्द्रच्युत होने लगी । व्यक्ति समाज से कटकर अपने में सिमटने लगा । अपने हिताहित को 
सोचता-समझता वह आत्मकेन्द्रित होता गया । धीरे-धीरे व्यक्तिहित राष्ट्रहित से ऊपर उठने लगा। 

स्वार्थं की भावना ने जोर पकड़ा तो हम अपने अधिकारों के प्रति जागरूक हो गए और कर्तव्य 
के प्रति उदासीन । परिणाम यह्‌ हुआ कि अधिकारों की मांग का स्वर जितना तेज और तीखा होता गया, 
अधिकार उतने ही महंगे और दुलभ होते गए। हमने इतिहास के इस सत्य के प्रति आंखें मूंद लीं कि अधिकार 
सदा कत्तेव्य की गैछ चलकर ही मिळते हें । कर्त्तव्य की उपेक्षा करके जोर-जवरदस्ती से अधिकार पा भी 
लिए जाएं तो भी वे टिकते नहीं। स्वतन्त्रता-प्राप्ति से पहले हममें अपने कत्तेव्य के प्रति निष्ठा और 
दूसरों के अधिकार के प्रति आदर का भाव था, पर अब हर कोई अपने अधिकारों और दूसरों के कर्तव्यों की 
दुहाई देने लगा; अपने को छोड़ कर, बाकी सबकी आलोचना में रस लेने छगा। इसमें जीवन में कटुता, कुंठा 
और घुटन बढ़ती गई। 

देश के औद्योगीकरण का काम सरकारी स्तर पर पूरी गति से चला तो सरकार और उद्योगपतियों 
का अर्थात्‌ सत्ता और धन का गठबन्धन हो गया। धन तो पहले ही मुंहजोर था। सत्ता का समर्थन मिलते 
ही वह अजेय हो गया । नैतिक मूल्यों का विघटन हो ही गया था; पुरातन मूल्यों का लोप हो रहा था, बदले 
में नए मूल्य बन नहीं रहे थे, अस्तित्व का संघर्ष विकट था ही। तब व्यक्ति को अपने त्राण का एक ही मार्ग 

दिखता था और वह था धन। जीवन के इस अस्तित्व-संग्राम में व्यक्ति ने दर-दर की ठोकरें खाकर, 
घाट-घाट का पानी पीकर, यह अनुभव पा लिया था कि दुनिया में धन ही सव कुछ है, धन जीवन का सबसे 
बड़ा वरदान है और धन का अभाव है सबसे बड़ा अभिशाप। इस प्रकार, जीवन के सभी मूल्य अर्थ में 
सिमिट आए और आशिक मूल्य ही एकमात्र जीवन मूल्य वन गए। 

आत्मप्रवंचना का यह युग, मानव-मूल्यों के निर्मम विघटन और जीवन-व्यापी कटुता-कुंठा को लिए, 
अपनी सम्पूर्ण प्रकृति-विकृति के साथ हिन्दी उपन्यास में प्रतिबिम्बित तो हुआ ही, उसे नया रंग, रूप और 
आकार भी देता रहा। 

देश के विभाजन के परिणाम-स्वरूप अराजकता की जो आंधी चली, निरीह प्राणियों का जो रक्‍त- 
पात हुआ, उससे साहित्यकार का--विशेषतः उपन्यासकार का--आसन डोल गया। उसकी अन्तर्मखता 
भंग हो गई और वह व्यक्ति-मानस की गहराइयों से उभर कर पुनः समाज में लौट आया--समाज के प्रति 
आक्रोश से भर कर, वह चिरन्तन सत्य का अन्वेषण छोड़, तात्कालिक यथार्थ की ओर मुड़ा, शाइवत 
प्रश्नों को भूलकर वर्तमान समस्याओं में प्रवृत्त हुआ और वस्तुपरक होने लगा। जो व्यकिति-निष्ठ ही रहे, 
वस्तु-निष्ठ न हो सके, उनका लेखन रुक गया--कम से कम उपन्यास के माध्यम से तो रुक ही गया। 
जैनेन्द्र और अज्ञेय की औपन्यासिक कृतियों में एक लम्बा अन्तराल इस बात का प्रमाण है। इलाचन्द्र जोशी 
व्यक्ति-मानस की गहराइयों से अपेक्षतया जल्दी निकल आए और उन्होंने मुक्तिपथ' के रूप में एक सन्तुलित 
कृति दी अमृत लाल नागर--जैसे अनेक उपन्यासकार समय की नब्ज पहचानते हुए व्यक्ति पर समाज के 
नृशंस अत्याचारों के विरुद्ध कटिबद्ध हो गए और उन्होंने बूंद और समुद्र' आदि कृतियों में व्यक्ति और समाज 
के अन्योन्याश्रयी सम्बन्ध को चित्रित करते हुए दोनों के सामंजस्य पर बल दिया है। इनके अलावा कविता 
और नाटक की सीमाओं को लांघकर उदयशंकर भट्ट, विष्णु प्रभाकर आदि कई और लेखक भी सामाजिक 
उपन्यास की धारा में आ मिले। 

यशपाल ने--कुछ देर से ही सही--अपनी महत्वपूर्ण कृति झूठा सच' में विभाजन की विभीषिका 
और स्वतन्त्रता-प्राप्ति के बाद के भारतीय समाज और संस्कृति की दुःखद परिणति का निर्मम एवं सांगो- 
पांग चित्रण किया । यशपाल के अतिरिक्त, नए परिप्रेक्ष्य में मार्क्सवादी चेतना से अनुप्राणित होकर रांगेय 
राघव, नागार्जुन, अमृतराय, राजेन्द्र यादव आदि अनेक नई प्रतिभाएं भी उपन्यास के क्षेत्र में आई, जिससे 
समाजवादी धारा में फिर से जान आ गई। इस बीच एक और उल्लेखनीय घटना हुई। विभाजन की हृदय- 
विदारक परिस्थितियाँ झेलते समय साहित्यकार के भीतर जो मानस-मंथन हुआ था उसके परिणामस्वरूप 
उसकी सँद्धान्तिकता के तीखे कोने उत्तरोत्तर धिसते गए और जीवन के प्रति उसका दृष्टिकोण अधिक 
संयत एवं व्यावहारिक होता गया। यशपाल का परवर्ती लेखन और इस धारा को अन्य कृतियां इसका 
प्रमाण हैं। 

समय पाकर व्यकिति-निष्ठ उपन्यासकारों की कृतियाँ भी प्रकाश में आने लगीं, उदाहरणार्थ 'सुखदा', 
नदी के द्वीप', 'जयवर्घन' आदि । उनके माध्यम से वे व्यक्ति-मानस की गहराइयां नापते हुए मानव की चिरंतन 
समस्याओं से जूझने लगे, पर ये कृतियां उनकी पहली रचनाओं जितनी दुरूह न रही थीं, उन्हें समझने के 
लिए बहुत अधिक आयास की अपेक्षा न रही थी। जैनेन्द्र, इलाचन्द्र जोशी, अज्ञेय आदि इन मनोवैज्ञानिक 
उपन्यासकारों के साथ अब डा० देवराज, धर्मवीर भारती, प्रभाकर माचवे आदि भी आ मिले थे। 

अतीत में विचरने वाले ऐतिहासिक उपन्यास के प्रति विशेष उत्साह न रहा। फिर भी, चतुरसेन 
शास्त्री की वैशाली की नगरवधू', वृन्दावनलाल वर्मा की 'मृगनयनी', यशपाल की 'अमिता', आदि सशक्त 
रचनाओं के रूप में नए प्रयोग वरवस पाठकों को आकृष्ट करते रहे । 

स्वतन्त्रता-प्राप्ति के बाद जब देश की एकाग्रता भंग हई, एकता की अपेक्षा अनेकता की प्रवत्ति बढ़ी 
और हर किसी का ध्यान अपने प्रदेश, जाति-वर्ग, धर्म-संस्क्रति पर आ टिका तब हिन्दी साहित्य में आंचलिक 
उपन्यास का उदय हुआ जिसका चरमोहेर्य था--किसी विशेष अंचल अथवा प्रदेश को लेकर उसके जन-जीवन 
का यथार्थं एवं वैज्ञानिक चित्र प्रस्तुत करना। नागाजुंन ने अपने उपन्यास 'वलचनमा' से शुरुआत की तो 
फणीरवरनाथ रेणु 'मैला आंचल' और 'परती परिकथा' की रचना द्वारा उसे विकास की ओर ले बढ़े । शिव- 
प्रसाद मिश्च रुद्र', मै रवप्रसाद गुप्त, राजेन्द्र यादव आदि कई और उपन्यासकार भी उनके साथ आ मिले। 

स्वतन्त्र-मारत में नर-नारी के संबंधों ने भी नया मोड़ लिया। विवाह में अब धामिक अनुष्ठान 

रह कर स्त्री-पुरुष में बराबरी के स्तर पर होने वाले समझौते का रूप धारण कर ल्या । देश के विभाजन 

की आंधी में नारी को जो झेळना पड़ा था उसने उसकी आंखें खोल दी थीं। उसने अच्छी तरह देख लिया था 
कि व्यक्ति और समाज की विकृतियों का सबसे अधिक शिकार उसे ही बनना पड़ता है । अतः अपने परिपाइवं 
के प्रति अब वह सजग हो गयी और जीवन के प्रत्येक क्षेत्र में पुरुष के साथ कंधे से कंधा भिड़ाकर-मिलाकर 
नहीं-चलने की माँग करने लगी। सभ्यता ने उसकी स्वतन्त्रता को स्वीकारा। कानून ने उसे बराबरी का 
हक दिया। आधुनिक शिक्षा-दीक्षा ने उसमें स्वाभिमान का भाव भरा पर इन सबको वह अपने 
व्यक्तित्व में खपा न पाई। सभ्यता, कानून और शिक्षा ने नारी की शारीरिक बेड़ियां तो काट दीं, पर 
उसके मीतर गहरे जमे सदियों की दासता के संस्कार, उसकी आत्मा को जकड़े रहे और वह लाख छटपटाने 
पर भी उनसे मुक्‍त न हो पा रही थी। संस्कारों में वह प्राचीना ही रही, पर आधुनिकता को उसने फॅशन के 
रूप में ओढ़ लिया। इस प्रकार, द्वत ने नारी के व्यक्तित्व को खंडित कर दिया। 

नारी के इस द्वत ने साहित्यकार को आकृष्ट किया । इलाचन्द्र जोशी के सुबह के भूले', उदयशंकर 
भट्ट के सागर, लहरें और मनुष्य' और डा० 'शैफाली' जैनेन्द्र के “सुखदा', और “विवर्तत, माचवे के 'द्वामा' 
आदि उपन्यासों ने इस विषय को गहराई से ल्या । समाज में सेक्स और अर्थ की सम्मिलित विकृतियां 
नारी का शोषण करके उसे कहां से कहां पहुँचा देती हैं। इसका चित्रण यशपाल के “मनुष्य के रूप' और 
भगवती बाबू के आखिरी दाव' में हुआ। देश के विभाजन की पृष्ठमूमि में नारी के भीषण शोषण और 
फिर नवजागरण का सांगोपांग चित्रण यशपाल ने अपने बृहद्‌ उपन्यास 'झूठा-सच' में किया। गृहस्थी पर 
बढ़ता हुआ आथिक बोझ, स्वतन्त्रता की कामना और नागरिक जीवन की चकाचौंध आदि मिलकर नारी 
को नौकरी के क्षेत्र में ले आए पर गृहस्थी की जिम्मेदारी उसकी ज्यों की त्यों वनी रही और यह एक 
अतिरिक्त दायित्व उस पर आ पड़ा। पहले उसका शोषण घर में होता था, अब बाहर भी होने लगा, यद्यपि 
अब वह उतनी निरीह न रही थी पर जो पुरी ईमानदारी से दोनों ही दायित्व निभाना चाहती थी वह दो 
पाटों के बीच पिसने लगी । नौकरी-पेशा नारी की समस्याओंको लेकर रजनी पनिकर, उषा प्रियम्वदा, मीरा 
महादेवन आदि कई लेखिकाएं मी उपन्यास के क्षेत्र में आई । 

साहित्य के संदर्भ में स्वतन्त्रता-प्राप्ति के बाद की सबसे महत्वपूर्ण घटना है साहित्य-सूजनः का 'वाङ- 
मय तप' के आकाश से उतर कर व्यवसाय की कठोर धरती पर आ टिकना और इस आघार को दृढ़ता से 

पकड़ लेना। साहित्य-सूजन व्यवसाय बना तो व्यवसाय के सभी नियम उस पर लागू हुए। व्यवसाय को 
री बढ़ाने के लिए साहित्यकार को कई बार ऐसे हथकंडे भी अपनाने पड़े, जिनका साहित्य से दूर का भी संबन्ध 
न था। मांग और पूर्ति का चक्र चला तो साहित्यकार को आडंर' पर भी माल तैयार करना पडा और 


ऐसा माल तैयार करना पड़ा जो कम से कम समय में अधिक से अधिक मात्रा में निकले और आकर्षक भी pe र 
हो। इससे साहित्य में ऋजुता तो आई पर उसके साथ सस्तापन भी आया । मौलिकता और फैशन के फेर न्य 
में नए-नए टैकनीकों का प्रयोग किया गया। गहन अनुभूति की कमी ने टेकनीक का मोह और भी बढ़ा ° 
दिया। इससे उपन्यास का शिल्पविकास तेजी से होने लगा और उसकी शिल्पगत उपलब्धियां उत्तरोत्तर ड 
बढ़ती गई । ; 
इस युग की सर्वाधिक क्रान्तिकारी घटना तो यह हुई कि जीवन जीने और भोगने के बजाय समझने ie 


और समज्ञाने का विषय बनता गया और अनुभूति का स्थान उत्तरोत्तर बौद्धिकता लेती गई। उपन्यास 
को तो ज़माने की हवा बड़ी तेजी से लगती है। उपन्यास में अनुभूति की गहनता घटी तो कथ्य फीका पड़ने 
लगा। उपन्यास के लिए यह बड़े संकट का समय था, पर शीघ्र ही बौद्धिकता और शिल्प दोनों ने उसे 
सहारा देकर इस विकट स्थिति से उवार लिया। बौद्धिकता और शिल्प में बैसे भी चमत्कार पैदा करने Fs 
की अद्भुत क्षमता है। साहित्य-सृजन के व्यवसाय का रूप धारण करते ही चमत्कार और भी वांछनीय हो 
उठा। मौलिकता और फैशन के आग्रह से भी शिल्प के नए-नए प्रयोगों को बढ़ावा मिला । शिल्पगत प्रयोग RR 
जितने अधिक इस युग में हुए हैं उतने शायद उपन्यास के पुरे इतिहास में भी नहीं हुए । ®, 

प्रकृतिवादी दृष्टिकोण का सर्वप्रथम प्रयोग फ्रांस के उपन्यासकारों ने किया। फ्रांसीसी कलाकारों 
में प्रकृतिवादी धारा के प्रवर्तक के रूप में सवेप्रथम साहित्यकार हम 'जोला' को मान सकते हैं। यद्यपि इसकी 
स्थापना ज़ोला से पूर्व ही गनकौर भाई' ने कर दी थी। 'ज़ोला' की दृष्टि जीवन के प्रति प्रयोगात्मक थी। 
उन्होंने अपनी पुस्तक 'ल सेमान एक्सपेरिमेन्टल' में इसी दृष्टि का परिचय दिया है। उन्होंने पात्रों का विश्ले- 
षण उनकी वंशपरम्परा और वातावरण के आधार पर किया है। मनुष्य के सम्पूर्ण कार्य-कलापों के लिये 
वंश-परम्परा और वातावरण --ये दो तत्व ही उत्तरदायी होते हैं। किसी भी मनुष्य के शरीर का गठन, 
रूप और रंग उसके वंश से सम्बद्धित होता ही है, साथ ही उसके व्यवहार, आन्तरिक प्रवृत्तियों और अभि- 
रुचियों में भी उसी वंश और वातावरण की झलक स्पष्टतः परिलक्षित होती रहती हैं। विज्ञान की इसी 
पद्धति को लेकर जोला ने अपने पात्रों की क्रियाओं और प्रतिक्रियाओं का अध्ययन और विश्लेषण उपस्थित 
किया है। जोला ने एक स्थान पर लिखा है-- “प्रयोगी प्रकृति का परीक्षण कर विधि का निर्णय करने वाला 
होता है। हम उपन्यासकार मनुष्यों और उनके विकारों का परीक्षण और विधि निर्णय करने वाले हैं।' 
उनका कहना है कि जिस प्रकार अनेक रासायनिक पदार्थो के संमिश्रण से एक नवीन वैज्ञानिक पदार्थ की 
उत्पत्ति होती है, ठीक उसी प्रकार मनुष्य की आनुवंशिक अनेक प्रवृत्तियों का जब परिवेश से सम्पर्क होता है _ 
तो अनेक नई प्रवृत्तियों और क्रियाओं का जन्म अपने आप हो जाता है। प्रक्ृतिवादी यथार्थवादी इन्हीं प्रवृ- 
त्तियों का सूक्ष्म और गहन अध्ययन उपस्थित करता है। 

मानव-जीवन का वंश-परम्परा और परिवेश से गहनतम सम्बन्ध होने के बावजूद उसे हम वैज्ञानिक 
प्रयोगशाला में परीक्षित नहीं कर सकते। मानव-जीवन कोई रासायनिक जड़ पदार्थ नहीं है जिसमें प्रयोग- 
कर्ता को अपनी अभिरुचि का कोई प्रश्‍न ही नहीं रहता। मानव-जीवन के साथ साहित्यकार की भूत, 
वर्तमान और भविष्य की अनेक परिस्थितियाँ, उसकी सामाजिक और वैयक्तिक मान्यतायें उसे चारों ओर 
से घेरे रहती हैं, जिनकी ओर से वह दख बन्द नहीं कर सकता। ऐसा करने पर समाज के प्रति अपने 
दायित्व को वह्‌ विस्मृत कर देता है और उसका चित्रण यथार्थ की पार्द्व-भूमि से दूर चला जाता है। 
ऐसी स्थिति में जोला और उसके अनुयायियों द्वारा किये गये मानव-जीवन के अतिवादी प्रयोगों को हम उचित 
नहीं मान सकते । यह बात भिन्न है कि मानव-जीवन और समाज के प्रकृतिवादी प्रयोग में उन्हें पर्याप्त सफलता 
मिली है। किन्तु उनका अतिरंजित रूप सर्वदा उपेक्षणीय रहेगा । इसी अतिवादी विचार-घारा की आलोचना 
करते हुए “सार्त्र, ने लिखा है--निरुपयोगिता की चरम सीमा ही सुन्दरता थी। 

जोला के ही अनुकरण पर इसी पद्धति के आधार पर रचना करने वाले फ्रांसीसी कलाकारों में हम 

'रोम्या रोलाँ! और “मोपाँसा? आदि का नाम ले सकते हैं, जिनके चित्रण में औपन्यासिक तत्वों की तुलना 
में कुछ तत्व जोला से भी अधिक उदात्त मात्रा में मिळते हैं। फ्रांसीसी प्रकृतिवादी साहित्यकारों के पश्चात्‌ 
अंग्रेजी साहित्यकारों का नाम आता है। जिनकी रचनाओं में प्रक्रतिवादी तत्वों की प्राप्ति अधिक न होने 
पर भी कुछ शेलीगत विशेषतायें अवश्य मिळती हैं। इन साहित्यकारों की कृतियों में समाज और मानव की 
बुराइयों का उपस्थितिकरण तो बड़ी उपयुक्त मात्रा में है किन्तु उस सम्बन्ध में उपस्थित की गई उनकी 
निजी व्याख्या प्रकृतिवादी व्याख्या से साम्य खाती प्रतीत नहीं होती। इन साहित्यकारों में भूर' और 
'बटलर' आदि को छोड़कर कोई भी प्रभावशाली कलाकार दिखाई नहीं पड़ता। 
इन पाश्चात्य प्रकृतिवादियों की तुळना में हिन्दी प्रकृतिवादी यथार्थवादी साहित्यकार अपनी रच- 
नाओं में वंश और परिवेश से प्रादुर्भूत अनेक वृत्तियों की क्रियाओं का विवेचन उचित मात्रा में उपस्थित 
करने में असमर्थ दीख पड़ते हैं। उनके प्रक्ृतिवाद की सीमा कुत्सित वृत्तियों के ह बहू' चित्रण तक ही है। 
प्रकृतिवादी उपन्यास की मूल धारा जीवन का प्राकृतिक विकास उनकी रचनाओं में बड़ी हीन मात्रा में 
मिलता है। मानव प्रकृति की समस्त चेतनाओं को उसी प्रकार उन्मुक्त उनके प्राकृत रूप में चित्रित 
किया जाता है, जिस सहज प्राकृतिक भाव से प्राणी मात्र आचरण करते हैं। प्राकृतिक या सहज स्वाभाविक 
भाषा और शेली में मनुष्य के सहज स्वाभाविक आचरण का चित्रण प्रकृतिवाद की प्रमुख विशेषता 
होती है। 
पाश्चात्य और हिन्दी साहित्यकारों की कृतियों के विवेचन से एक बात बड़ी स्पष्ट झलकती है; 
वह यह कि कथानक और चरित्रों के विकास में जहाँ पाश्‍चात्य कलाकारों की रचनायें ऊबड़-खाबड़ अनिरिचित 
मागं से बहने वाली नदी दिखलाई पड़ती हैं, हिन्दी के तथाकथित प्रकृतिवादी साहित्यकारों की रचनायें पूर्व 
निर्धारित योजना के अनुसार निमित जैसे नहरे हों। हिन्दी और पाइचात्य उपन्यासकारों के मार्गों का यह 
भेद हिन्दी प्रकृतिवादियों को पाइ्चात्य प्रक्ृतिवादी यथार्थवादियों से कई कदम पीछे कर देता है। 
हिन्दी उपन्यासकारों के चरित्रों और कथा के विकास में जीवन-विकास की वह स्वाभाविकता और प्रभाव- 
शालिता नहीं है, जो पश्चिमी प्रकृतिवादियों की रचनाओं में है। कभी-क्रभी कुछ लोगों को इस प्रकार 
के साहित्य में मानव के संयम-विहीन और स्खलित आचरण की झलक मिलती है, और इस कोटि 
के साहित्य की कटु आलोचना भी की जाती है। कलाकारों की लेखनी से मानव के आचरण में जो सहज 
भोलापन और अकृत्रिम सौंदर्य प्रस्फुटित होता है, वह्‌ बहुत से लोगों को अत्यन्त सत्य और सरल भी प्रतीत 
होता रहा है। 
हिन्दी के आलोचकों ने प्रकृतिवादी यथार्थ को लगभग एक सी जो परिभाषायें की हैं और जिन 
उपन्यासकारों को इस धारा के अन्तर्गत रखा है उनसे पाइचात्य प्रक्ृतिवादी उपन्यासकारों की कृतियों 
की तुलना करने से दोनों में वैषम्य दृष्टिगत होता है। आचार्य चतुरसेन, जोशी, उग्र, यशपाल और अज्ञेय 
की रचनाओं पर ध्यान देने से ज्ञात होता है कि पाश्चात्य उपन्यासकार जोला, मोपासा और फ्लाबेयर ने 
मनुष्य का प्राकृतिक विकास क्रम के आधार पर जो प्रयोगात्मक अध्ययन प्रस्तुत किया है, हिन्दी उपन्यासकारों 
में वह बात नहीं दिखलाई पड़ती । पश्चिमी उपन्यासकारों ने भी घोर यथार्थ चित्रों का नग्न प्रकटन किया 
है किन्तु उनका मुख्य उद्देश्य पात्रों का उपर्युक्त प्रयोगात्मक अध्ययन ही है। यह बात हिन्दी के दो एक उपन्यास- 
कारों--जैसे डा० अज्ञेय का शेखर एक जीवनी (प्रथम भाग)--को छोड़कर, अन्य उपन्यासकारों में नहीं 

पाई जाती । उन्होंने चित्रण को ही साध्य बना लिया है, जब कि जोला आदि ने उसे साधन के रूप में प्रयुक्त 
किया है। हिन्दी उपन्यासकारों की अधिकांश कृतियाँ प्रकृतिवादी यथार्थ की सीमा में नहीं आती। 
'प्रकृतिवाद के भीतर स्त्रियों के सम्बन्ध में नारीत्व की दृष्टि ही प्रमुख होकर मातृत्व से उत्पन्न हुये 
सब सम्बन्धों को तुच्छ कर देती है। वर्तमान युग की ऐसी प्रवृत्ति है। जव मानसिक विश्लेषण के इस नग्न 
रूप में मनुष्यता पहुँच जाती है तो उन्हें सामाजिक बन्धनों की बाधा घातक समझ पड़ती है और इन बन्धों 
को कृत्रिम और अवास्तविक माना जाने लगता है।' शिवदान सिंह चौहान ने दैनिक जीवन की औसत 
और असम्बद्ध घटनाओं के हू बहू यथातथ्य व्यौरेवार चित्रण' को, डा० श्री कृष्ण छाल ने ऐसे चरित्रों की 
सृष्टि जो पुकार-पुकार कर कहते हैं 'कि मनुष्य और पशु में कोई विशेष अन्तर नहीं, विशेषकर विषय 
भोग की दृष्टि से वे पशुओं से भी नीच और निकृष्ट हैँ; और डा० हजारी प्रसाद द्विवेदी ने मनुष्य 
प्रकृति की विकसित जन्तु' और 'काम-क्रोध आदि मनोरागों की गट्ठर मात्र' मानकर इन उपन्यासकारों 
को प्रकृतिवादी नाम से अभिहित किया है। अतः इसी आधार पर हम इनकी कृतियों पर दृष्टि डालेंगे। 
इलाचन्द्र जोशी को मुख्य रूप से हिन्दी साहित्य-जगत मनोवैज्ञानिक उपन्यासकार के नाम से 
जानता है। किन्तु उनके मनोविश्लेषण, जिसके अन्दर वे चरित्रों और घटनाओं का नग्न चित्रण करते 
हैं, के आधार पर, उनकी रचनाओं को कुछ आलोचकों ने प्रकृतिवादी यथार्थं के अन्दर समाहित किया है। 
उनका पर्दे की रानी' ऐसा ही उपन्यास है, जिसमें एक वेश्या-की सन्तान निरंजना--जिसे मरते समय उसकी माँ 
मनमोहन नाम के एक व्यक्ति को पालने के लिये दे जाती है--को कथा-नायिका बनाकर जोशी ने उसके ऊपर 
मनमोहन के पुत्र इन्द्रमोहन का वासनात्मक प्रेम आरोपित किया है। आइचर्य अपनी सीमा का अतिक्रमण 
वहाँ करता है, जहाँ मनमोहन स्वयं पुत्री के समान पालिता निरंजना से घृणित प्रस्ताव करता है। नैतिक 
पतन और अनाचारवादी दर्शन की पराकाष्ठा ही इसे कहा जायेगा। अन्ततः निरंजना के छात्रावास चले 
जाने पर इन्द्र मोहन के साथ उसका प्रेमाकुंर पल्लवित होता है। इन्द्र मोहन के अनेक छलपूर्ण कार्यो के 
पञ्चात्‌ उसे नेपाल जाते समय गाड़ी में ही निरंजना की आत्मसमर्पण युक्तिसंगत प्रतीत नहीं होता । 
इस प्रकार जोशी जी ने इन्द्रमोहन को चरित्र-हीन, कामासक्त और पशु से भी नीच मनुष्य सिद्ध किया हैं। 
निरंजना के चरित्र में एक बात ध्यान देने योग्य अवश्य है, वह यह कि उसका चरित्र उसकी वेश्या 
माँ के रक्त से सम्बद्ध है, और उसके इस वंशानुगत संस्कार का वहाँ के परिवेश से संघर्ष होता है। जोशी ने 


उसके चरित्र को वंशानुक्रम और परिवेश से संचालित माना है, जो प्रकृतिवादी यथार्थवाद की 
विशेषता है। 


प्रेत और छाया' में भी मनोविज्ञान और कुछ प्रकृतिवादी तत्वों की प्राप्ति होती है। कथानायक 
पारसनाथ तो एक पतिब्रता माँ और चरित्रश्रष्ट पिता की संतान है। उसे अपने पिता द्वारा यह ज्ञान होने 
पर कि वह अपने माँ की अनैतिक संतति है, उसकी माँ दुरचरित्रा है, कितनी भयंकर प्रतिक्रिया होती है 
उसके जीवन में इसकी ? जैसे वह अवसर पाते ही प्रत्येक युवती का शीलभंग करने की ताक में रहता है। 
इसमें उसे एक असीम और अज्ञात आनन्द की प्राप्ति होती है। किन्तु इन युवतियों में से वह किसी के 
साथ विवाह करने के लिये उद्यत नहीं है । बाद में वास्तविकता का ज्ञान होने पर वह एक वेश्या को अपनी 


धर्मपत्नी के रूप में स्वीकार लेता है। अब उसका मानस और हृदय दोनों परिवर्तित हो चके हैं। शैली 
सम्बन्धी विशेषताओं के आधार पर भी उपन्यास प्रकतिवादी है। 

प्रकृतिवादी यथार्थवाद / ३३३ 


यहाँ पर एक प्रश्‍न उठता है कि पारसनाथ विरोधी चरित्रों वाले माता-पिता की सन्तान है तो उसके 
संस्कारों और कार्यों का विकास स्वाभाविक रूप से होना चाहिये था। यह ज्ञात होने पर कि उसकी माँ 
दुश्चरित्रा है; बह वरे कार्य करने लगता है, और यह जानने पर कि उसकी माँ सती है, वह अच्छे कार्य 
करने लगता है। वह मनुष्य है या कोई यंत्रचालित काष्ठखण्ड ? निश्चित रूप से ऐसा ज्ञात होता है कि वह 
जोशी के संकेतों पर काम करने वाला एक नाटक का अभिनेता है। इस प्रकार उसके चरित्र का विकास 
प्रकृतिवाद की स्वाभाविक गति में नहीं होता। जोशी जी का यह उपन्यास प्रक्ृतिवादी होते हुए भी 
उसकी समूची शर्तों को पूरा नहीं कर पाता। 

आचार्य चतुरसेन दूसरे उपन्यासकार हैं जिन्हें प्रक्ृतिवादियों की पंक्ति में हठात्‌ खड़ा कर दिया 
गया है। उनके उपन्यास कई धाराओं का प्रतिनिधित्व करते हैं। 'वैशाली की नगर वधू', सोमनाथ 
तथा अन्य इसी श्रेणी के उपन्यासो में प्रकृतिवादी तत्व नहीं मिलते । नारी-चरित्र और मनोविज्ञान पर प्रकाश 
डालने वाले उनके “पत्थर युग के दो बृत' और 'आभा' आदि उपन्यास भी प्रकृतिवादी नहीं कहे जा सकते। 
उनका एक उपन्यास असर अभिलाषा' अवश्य अनेक विधवाओं के नग्न चित्रण और उनकी दयनीय 
स्थिति का चित्र उपस्थित करता है। विषय का कुरुचिपूर्ण अतिशय यथार्थवादी चित्रण प्रक्ृतिवाद की 
विशेषता नहीं है। उसमें चरित्रों के विकास का न तो प्रक्ृतिवादी क्रम है, और न किसी चरित्र का 
मनोवैज्ञानिक विश्लेषण । विषय की यथार्थता के आधार पर यदि कोई उसे प्रकृतिवादी कहे तो ऐसा कहा 
जा सकता है। 

तीसरे प्रकृतिवादी उपन्यासकार अज्ञेय हैं। उनके शेखर : एक जीवनी' और "नदी के द्वीप' उपन्यासों 
में पर्याप्त रूप से प्रकृतिवादी तत्वों की आश। की जा सकती है। जीवनी का प्रथम भाग खण्ड अंशों के आधार 
पर शेखर की मनोवैज्ञानिक प्रवृत्तियों का परिचय देता है। अहं, भय और काम--इन तीन प्रवृत्तियों का 
विकास लेखक ने शेखर में दिखलाया है। 'जीवनी' को प्रकृतिवादी उपन्यास की सीमा के अन्दर समाहित 
करते हुए हमें एक बात ध्यान में रखनी है कि शेखर की इन तीनों प्रवृत्तियों का विकास उसके वंशानुक्रम और 
परिवेश का प्रभाव है या लेखक की स्वयं की आरोपित वृत्ति । 

अहं, काम और भय का विश्लेषण करने से यह ज्ञात होता है कि शेखर में काम का विकास नैसगिक 
है, जो प्रत्येक मनुष्य में होता है। मनुष्य काम की सम्पुति या तो सामाजिक प्रतिबन्ध (मय) के कारण या 
मर्यादा-भावना (अहं) के कारण नहीं कर पाता। अन्यथा सदैव वह इस संतुष्टि के लिये प्रयत्नशील रहता 
है। अहं और भय की प्रतिक्रिया का जो काम के ऊपर प्रभाव पड़ता है, उसी प्रवृत्ति विशेष द्वारा लेखक ने 
शेखर के चरित्र का निर्माण किया है। जीवनी का प्रथम भाग मनोविश्लेषणात्मक होते हुये भी शेखर के चरित्र 
विकास में परिवेश का अभाव है। आनुवंशिकी का तो उसमें विवरण ही नहीं है। अज्ञेय को जोशी जी की 
अपेक्षा अधिक तटस्थतावादी होने के कारण प्रकृतिवादी लेखक माना जा सकता है। शेखर एक जीवनी 
(प्रथम भाग) हिन्दी साहित्य में प्रकृतिवादी शैली में लिखी गई एक महत्वपूर्ण रचना है। दूसरा भाग इस दृष्टि 
से अधिक महत्वपूर्ण नहीं। 

अज्ञेय का दूसरा मनोवैज्ञानिक उपन्यास 'नदी के द्वीप' है। इस रचना में भी मानव की उन्हीं सब 
कामासक्त निम्न प्रवृत्तियों का अतिरंजित वर्णन है, जो सम्भवतः सामाजिक दृष्टि से उचित नहीं। पात्रों 
और परिस्थितियों के सूक्ष्म तटस्थ और वैज्ञानिक अध्ययन के स्थान पर नगन और वासनापुर्ण शैली में 

उग्र जी का दिल्ली का दलाल' उपन्यास भी शैली की दृष्टि से प्रकृतिवादी यथार्थ का स्पर्श करता 
है। स्त्रियों का घृणित व्यापार करने वाले नीच पुरुषों के गहित कृत्यों का चित्रण लेखक ने स्पष्ट रूप से 
किया है। उपन्यास में वणित स्थल सामाजिक दृष्टि से स्वस्थ चेतना के प्रतीक नहीं माने जा सकते। 
यशपाल का दादा कामरेड' उपन्यास भी चित्रण की नग्नता के कारण प्रकृतिवादी उपन्यासों की 
सीमा का स्पर्श कर गया है। हरीश का शेला से अनावृत होने के लिये प्रस्ताव और अन्ततः जिस पाशविक प्रेम 
की परिणति लेखक ने दिखलाई है, वह सामाजिक दृष्टि से वांछनीय नहीं कही जा सकती। 

तमिल प्रदेश के लोक-जीवन में कृष्ण-भक्त 
© 
डॉ. पी. जयरामन, डी० लिट्‌ ० 


ग्यारहवीं शताब्दी के रामानुजाचार्य द्वारा प्रतिपादित वैष्णव संप्रदाय अथवा श्री संप्रदाय पांचरात्र 
के वासुदेव संप्रदाय से मिलता-जुलता है। उसमें नारायण तथा विष्णु के तत्वों का समावेश हुआ हे और 
नारायण को विशेष महत्व प्राप्त है। उक्त संप्रदाय के उपदेशों में गोपालकृष्ण और श्रीराम को कोई महत्वपूर्ण 
स्थान नहीं मिला है। किन्तु आचार्य रामानुज के पूर्व के आलवार भवतों के दिव्य प्रबन्धम्‌' के पदों में भगवान 
विष्णु के राम, कृष्ण आदि अवतारों का पर्याप्त मात्रा में भक्तिपूर्वक विवेचन हुआ है जिसके फलस्वरूप 
तमिल प्रदेश के व्यायक लोक जीवन में कृष्ण भक्ति तथा कृष्णोपासना की एक लोक स्वीकृत परम्परा 
सुदीर्घं काल से चली आ रही है। 

तमिल का सर्वप्रथम व्याकरण ग्रंथ तोलकाप्पियम ईसा पूर्वं चौथी शताब्दी का माना जाता है। 
उसमें वनभूमि के लोगों के उपास्य के रूप में 'मायोन्‌' अर्थात्‌ विष्णु को स्वीकार किया गया है। यह इस 
तथ्य का प्रमाण है कि ईसा पूर्व काल में भागवत संप्रदाय की परम्पर! तमिल प्रदेश के जन सामान्य के बीच 
व्यवहार में थी। प्रावीत संघकालीन साहित्य, शिळप्पधिकारम, मणिमेखलै आदि संघोत्तर रचनाओं से 
स्पष्ट रूप से विदित होता है कि अत्यंत प्राचीन काल से तमिळ प्रदेश में वैष्णव भक्ति का बहुत अधिक प्रचार 
होता आ रहा था । 'परिपाडल' नामक संघकालीन काव्य में एक चित्रण इस प्रकार है; कवि पेरुवळ्दियार 
तिरुमालिरु चोले मले नामक पर्वत का वर्णन करते हैं,' “मानव ! इस पर्वत पर बलराम सहित विराजमान 
पीतांबरधारी भगवान विष्णु का ध्यान करो। वहाँ पहुँचकर यदि तुम उनकी आराधना नहीं कर पाते हो 
तो उस पर्वत को देख कर नमन करो। उस पर्वत को भगवान ही समझ कर उस दिशा की ओर देखते हुए 
वंदना करो। विइवव्यापी भगवान विष्णु मानव-जीवन के दुखों के अपहर्ता हैं। जैसे वेद उनका गुण-गान 
करते हैं वैसे ही हम भी अपने ज्ञान के अनुसार बलराम समेत विष्णु की स्तुति करें।” इसी ग्रंथ में कड्वनिलू 
वेयिनार नामक कवि ने विष्णु के चतुर्व्यूहो का उल्लेख किया है। शिलप्पधिकारम के 'आयूच्चियर 
कुरवै' (अहीर जाति की नारियों का गीत-नृत्य) भाग में कृष्ण, बलराम तथा देवी नप्पिच की 
स्तुति करते हुए अंत में कहा गया है, पंचवर्कू तूतु नडन्तानँ एत्तात नावेन्न नावे ! नारायणा एन्ना नावेन्न 


fy 


१. परिपाडल, पद १५। 

२. वही, पद २२। 

३. तमिल प्र देश के लोक सामान्य में मान्य भगवान विष्णु की कनिष्ठा देवी (अर्थात्‌ कृष्णावतार में 
उनकी विशिष्ट नायिका जिसे परवर्ती भारतीय साहित्य में राधा नाम से अभिहित किया गया है।) 

नावे ! ' अर्थात्‌ पांडवों का दूत बन कर कौरवों के पास जो कृष्ण गए थे उनकी स्तुति न करने वाली जिह्वा भी 
कोई जिह्वा है 'नमो नाराथणाय” का मंत्रोच्चारण न करने वाली जिह्वो भी कोई जिह्वा है? उसी काव्य 
का एक दूसरा प्रसंग उल्लेखनीय है। जब चेर नरेश सती कण्णकी के मंदिर के लिए हिमालय से प्रस्तर लाने 
के उद्देश्य से उत्तर भारत की यात्रा को निकलते हैं तब तिरुवनंतपुरम के अनंत पद्मनाभ मंदिर का प्रसाद 
लाकर कुछ लोग चेर नरेश को प्रदानं करते हें और चेर नरेश उसे अपने कंधे पर धारण करते हैं।' इन 
साहित्यिक आधारों से यह स्पष्ट होता है कि तमिल के संघ साहित्य काल और उसके पहले से ही तमिल 
प्रदेश में विष्णु उपासना पर्याप्त प्रचार में थी, भागवत धर्म सम्बन्धी विभिन्न पुराणों का जन समाज में अत्यंत 
समादृत स्थान था, विभिन्न पुजा-विधियों के अनुसार विष्णु मंदिरों में उपासना होती थी और जन सामान्य 
'ओम्‌ नमो नारायणाय” मंत्र का उच्चारण बड़ी श्रद्धा-निष्ठा के सांथ करता था। 

प्राचीन तमिल साहित्य के आधार पर यह स्वीकार किया जा सकता है कि प्राचीन काल में तमिल 


~ 


प्रदेश के विष्णु मंदिरों में वेदिक परम्परा में आगम-विहित विधियों का पालन करते हुए पुजा-उपांसनां कीं 
जाती थी। शिळप्यबिकारम में पुकार नगर के विष्णु मंदिर में वेदविहित पद्धति में यज्ञादि विधान कर के 
ब्रह्मा, विष्णु, बलराम आदि की उपासना किए जाने का उल्लेख है। संघकालीन काव्य संकलन पदिट्रुप्पत्तु 
में तिळवनन्तपुरम के अनन्त पद्मनाभ स्वामी मंदिर में ऊंची ध्वनि में भगवान विष्णु का नाम संकीर्तनं करते 
हुए भक्त लोगों द्वारा भगवान की आराधना किए जाने का विस्तृत वर्णन मिलता है ।* आळवा'र भक्तों में 
प्रथम आळवार कहूलाने वाले पोथूगै आळवार ने (पाँचवीं शती) भगवान श्री नारायण की विविध उपांसना- 
पद्धतियों का उल्लेख करते हुए कहा है कि उनकी उपासना पुष्पों, यज्ञादि वैदिक क्रियाओं, सामान्य सेवा 
प्रणालियों, मंत्रोच्चारण आदि से की जाए और नाम-संकीर्तन द्वारा उनकी स्तुति की जाए तो वह भी पर्याप्त 
है।' उनकी कृति में तिरुपति, तिरुवे: का, तिरुक्कोविलूर आदि तीन प्रमुख वैष्णव स्थलों का भी उल्लेख है।' 
उनको कृति में ओम नमो नारायणाय” मंत्र की प्रशस्ति गायी गयी है और कहा गया है कि अमर परम पद 
प्राप्ति का सरलतम साधन उक्त मंत्र का उच्चारण है ।* इससे यह स्पष्ट है कि समग्र तमिळ प्रदेश में अत्यंत 
प्राबीन काल में सामूहिक सेवा-विघान, वेदांगम विहित उपासना पद्धति, पुष्पाराधन, नामसंकीर्तन, नारायण 
मंत्रोच्चारण, ज्ञात-साचना आदिं का पर्याप्त प्रचार था। इससे यह भी सिद्ध होता है कि तमिल प्रदेश के 
विष्णु मंदिरों की सेवा-पद्धति वैष्णव आगमों के आधार पर थी। परवर्ती काल में रामानुजाचार्य ने पांचरांत्र 
आगम का अनुसरण कर तमिळ प्रदेश के वैष्णव मंदिरों की सेवा-पद्धति को व्यवस्थित करने का प्रयास किया । 

किन्तु रामानुज के बहुत पहले से तमिळ प्रदेश के लोक जीवन में विष्णु भक्ति, विशेषकर उनके राम, 
कृष्ण आदि अवतारों की भक्ति की धारा प्रवाहित होती आ रही थी। संघकालीन और संघोत्तरकांलीन 
साहित्य इस बात के अनेक प्रमाण प्रस्तुत करते हैं कि जन समाज में भागवतीथ विष्णु भवेत तथा अवतारो- 

१. शिरूप्पधिकारम, आयच्चियर कुरवे, पद १४; 

२. वही, काल कोट कादं, पद ८। 

३. वही, इन्दिर विलव्‌ ऊर एडुत्त कादे, पंक्ति १७५। 

४, पदिट्रुप्पत्तु, चतुर्थं दश इलोक का पहला पद। 

५. मुदल तिख्वन्तादि, पद ७०। ६. वही, पद ७७। ७. वही, पद ९५। 

तमिल प्रदेश के लोक-जीवन में कृष्ण-भक्ति / ३३७ 


पासना की पद्धति बहुत प्राचीन काळ से ही प्रचलित थी। तदनन्तर विष्णु भक्ति, प्रमुख रूप से राम-कृष्ण 
भक्ति की परम्परा की जन समाज में वैष्णव भक्‍त आळवार कवियों की रचनाओं के द्वारा प्रतिष्ठा होने ळगी। 
तमिळ प्रदेश के बारह आळवार भक्तों ने वेद, पुराण आदि का आधार ग्रहण कर विशेष रूप से कृष्ण भक्ति 
को लोक जीवन में प्रतिष्ठित किया। आळवारों ने भी एक परब्रह्म की अखण्ड शक्ति का वर्णन किया है। 
उनके अनुसार उसका नाम विष्णु हे और ब्रह्मा, शिव आदि देवता भी उसी के अंश हैं।' वे ही सर्वगुणसंपन्न, 
सर्वेज्ञानी, सृष्टि-स्थिति-लयकता, सर्वलोकरक्षक, वेदसार, सर्वान्तर्यामी एवं रहस्यरूप हैं। आळवारों का मत 
है कि भगवान विष्णु (नारायण) ने साधुओं की रक्षा, दुष्कृतों के विनाश तथा जीवराशियों के उद्धार के लिए 
राम, कृष्ण, नृसिह आदि का अवतार लिया । आळवारों के प्रबन्धम्‌ में भगवान नारायण के विभिन्न अवतारों 
की लीलाओं का वर्णन मिळता है; किन्तु विशेष रूप से उनके उपास्य श्रीकृष्ण रहे हैं और उन्होंने श्रीकृष्ण 
की अन्यान्य लील!ओं, उनकी अलौकिक रूप माधुरी, उनकी रासलीला के समानांतर लीला' आदि का व्यापक 
चित्रण किया है। कृष्ण सम्वन्धी उनके भावाविष्ट वर्णनों में बालकृष्ण एवं किशोर कृष्ण अथवा गोपी- 
कृष्ण का प्रमुख स्थान है।' 
आळवारों ने भक्ति को ही ज्ञान एवं योग से श्रेष्ठ सिद्ध करते हुए भगवत्प्राप्ति का एकमात्र साधन 
माना है । कुलशेखराळवार ने कहा है, “हे भगवान्‌ ! मैं स्वर्ग की मी कामना नहीं करता; मात्र तेरी भक्ति 
करते रहने की मेरी कामना है ।'* वस्तुत: आळवारों ने भक्ति को साधन के रूप में नहीं, वरन्‌ साध्य के 
रूप में स्वीकार किया है। उनके काव्य में भक्ति के समस्त तत्वों का, विशेषकर नाम-संकीर्तेन, अर्चन, ध्यान आदि 
का महत्व स्थापित करते हुए शरणागति अर्थात्‌ प्रपत्तिमयी भक्ति की सर्वोत्कृष्टता को प्रतिष्ठित किया गया 
है।' आळ्वारों ने श्रवण, कीर्तन, स्मरण आदि भक्ति के नवविध रूपों का नाना प्रकार से विश्लेषण किया 
है। आळवार काव्य 'प्रबन्धम्‌' भक्ति का सार है; वह भक्ति का लक्ष्यग्रंथ है और उसके माध्यम से सारे 
तमिल प्रदेश में नारायण भक्ति, विशेषकर कृष्ण भक्ति की अजस्र धारा बहने लगी जिसमें निमज्जित होकर 
संपूर्ण लोक जीवन लोकोत्तरानन्द की अनुभूति करने लगा । आळवार भक्तों ने विष्णु भक्ति, प्रकारान्तर से 
कृष्ण भक्ति के लिए समस्त जातियों को अधिकारी घोषित किया और भगवद्‌ भक्ति के मार्ग में सवर्ण-अवर्ण 
का--ऊँच-तीच का कोई अंतर नहीं देखा। आळवारों में से तिरुमळिशे आळवार, तिरुप्पाणाळवार और 
तिरुमंगै आळ्वार स्वयं अवर्ण या निम्न जाति के थे फिर भी वे अपनी भक्ति की असाधारणता के कारण 
तमिल समाज में परम पूज्य माने जाते थे। तोण्डरडिप्पोडि आळवार ने यहाँ तक घोषणा की है,” यदि 
१. Dr. 1. K. Iyengar, History of Tirupati, P. 151-152 
२. नम्भाळूवार, तिरुवाय्‌ मोलि १।१०।२, ३।१।३, ६, ७। 
३. कुलशेखराळव एर, पेरुसाळ्‌ तिरुमोळि १-१०। 
४ प्राचीन तमिल प्रदेश में इस लीला को कुरवेल कूत्त' कहा जाता था। देखिए 80898 in 
Enoly Tamil Literature, ५. R. R. Dikshitave, Indian Culture Vol IV 
(1937-38), P. 267-270 
५. विशेष द्रष्टव्य : नस्माळवार-तिरुवाय्‌ मोळि और आण्डाळ तिरुप्पावे और नाच्चियार तिरुमोळि । 
६. पेरुमाळ्‌ तिरुमोळि, ४ ६। ७. तिरुमंगे आळवार, पेरिय तिरुमोळि। 
४३ 

निम्न जाति का कोई व्यक्ति भगवान का दास भक्त हो तो चतुर्वेदों के अध्येता ब्राह्मणों का धर्म हैं उसका सेवन 
करना, उसको दीक्षा देना और उसकी विशेषता को ग्रहण करना। यदि ब्राह्मण वर्ग का कोई भी व्यक्ति ऐसे 
भगवद्‌ भक्तों का तिरस्कार करे तो वह चांडाल हो जाएगा ।”' भक्ति की इस सहजता और सकंग्राह्यतां 
का गंभीर प्रभाव लोक जीवन पर पड़ना स्वाभाविक ही था। उपर्युक्त उद्धरण से यह भी स्पष्ट होता है कि 
आळवारों के विचारानुसार भगवद्भक्तों की सेवा भगवान की सेवा का ही एक अंग है। परवर्ती रामानुज 
प्रतिपादित प्रपत्तिवाद पर आळवारों के प्रबन्धम्‌ के प्रपत्ति सिद्धांत का पर्याप्त प्रभाव पड़ा और रामानुजने 
भक्ति मार्ग में जातीय विषमताओं का तिरस्कार कर सब को उस मार्ग का अधिकारी घोषित करने की जो 
क्रांति मचायी वह भी आळवारों के आदर्श के प्रभाव का ही परिणाम था। आळवारों के पश्चात्‌ तमिल 
प्रदेश में वेष्णव आचार्यो की जो परम्परा चली उसके प्रथम आचार्य नाथमुनि आळवारों के प्रबन्धम्‌ साहित्य 
के महत्व एवं गौरव के उद्घोषक थे और उन्होंने ही संपूर्ण प्रबन्धम्‌ साहित्य का संग्रह कर श्रीरंगम्‌ के मंदिर 
में उसके अध्ययन, अध्यापन तथा गायन की व्यवस्था की। यह तथ्य भी स्मरणीय है कि नाथमुनि ने हीं 
आळवारों के पदों के गायन के लिए वेदों के समान एक विशिष्ट परिपाटी की भी आयोजना की । वस्तुतः 
विशिष्टाद्वँती सिद्धांत के परिचायक प्रथम ग्रंथ के रूप में स्वीकृत उनकी कृति 'न्याय तत्व” के प्रतिपाद्य तत्व का 
मौलिक आधार प्रबन्धम्‌ साहित्य ही था। नाथमुनि के बाद आने वाले आचार्य यामुन अथवा आळूवन्दार ने 
भी आळुवारों के प्रबन्धम्‌ के व्यापक प्रचार की व्यवस्था की और उसे सुदृढ़ किया । वास्तव में नाथमुनि, 
यामुनाचायं, रामानुज प्रभृति वैष्णव आचार्यों ने आळवारों के प्रबन्धम्‌ साहित्य के द्वारा प्रतिपादित विचारों 
तथा वेद, उपनिषद्‌, ब्रह्म सूत्रों आदि के तत्वों का समन्वय कर विशिष्टाद्वैतीय संप्रदाय की स्थापना की । 
तमिल समाज पर आळवार भक्तों के प्रबन्धम्‌ साहित्य की भक्ति भावना का ऐसा लोकव्यापी 
प्रभाव पड़ा कि भक्‍त लोग उनके नारायणपरक तथा उनके अवतारों, विशेषकर कृष्णावतार से संबन्धित 
पदों को आत्मविभोर हो गाने लगे। श्रीरंगम, तिरुपति, तिरुवल्लिकेणी, तिरुवे: का, आळवार तिरुनगरी, 
तिरुवनंतपुरम, कांचीपुरम आदि स्थलों के समस्त विष्णु मंदिरों में आळवारों के पदों के गायन की एक विशेष 
परम्परा चल पड़ी। मंदिरों में पूजा-अवसरों तथा पर्व-उत्सवों के अवसरों पर प्रबन्धम्‌ के पदों, विशेष रूप से 
कृष्ण भक्ति प्रधान तिरुवाथूमोळि, तिरुविरुत्तम्‌ (नम्माळवार रचित), तिरुप्पाबे, नाच्चियार तिरुमोळि 
(आण्डाळ रचित) आदि कृतियों के मधुर पदों का नियमित पाठ होने लगा। जन-जीवन में तथा मंदिरों के 
उपासना क्रमों में जिन संदर्भो में पहले वेदपाठ होता था उन संदर्भो में वेदपाठ के साथ प्रबन्धम्‌ साहित्य, विशेष- 
कर उपर्युक्त कृष्णमक्ति प्रधान पदों की भी गायन-परम्परा चल पड़ी। मार्गशीर्ष मास के अध्ययनोत्सव 
अथवा मोक्षोत्सव के अवसर पर प्रबन्धम्‌ साहित्य, विशेषकर नम्माळवार कृत 'तिरुवायूमोळि' के गायन की 
व्यवस्था तिरुमंगै आळवार के समय से होने लगी। आज भी उक्त उत्सव के उन्नीसवें दिन नम्माळवार की 
मूर्ति की विरहिणी नायिका के रूप में साज-सज्जा की जाती है और बीसवें दिन उस मूर्ति को भगवान्‌ 
के चरणों में समपित किया जाता है। इसके मूल में कृष्ण के प्रति गोपी की तन्मयासक्ति, मिलन की उत्कंठा, 
विरह की विदग्धता और अंत में अश्रुमार्गं से शरणागति भाव से भगवन्मय हो जाने की स्थिति की कल्पना 
विद्यमान रहती है। इसी प्रकार मार्गशीर्ष मास में सारे तमिळ प्रदेश में प्रातःकाल के अवसर पर कृष्ण (क्री रंग- 


१. तिरुमाले, ४२, ४३। 

तमिल प्रदेश के लोक-जीवन में कृष्ण-भक्ति / ३३९ 


नाथ) की प्रियतमा आण्डाळ्‌ के मा वुर्य भक्तिपूर्ण 'तिरुप्पावै' और 'नाच्चियार तिरुमोळि' के पद अत्यंत श्रद्धाभाव 
से गाए जाते हैं। भगवान्‌ विष्णु के मंदिर के नित्य सेवा अवसरों पर “प्रबन्धम्‌” के पदों के गायन की प्रथा अत्यंत 
प्राचीन काल से आज तक चली आ रही है। आळवारों के भक्तिपूर्ण प्रबन्धम्‌ साहित्य का महत्व स्वीकार 
करते हुए वैष्णव आचार्य श्री वेदान्त देशिक ने यह नियम बनाया कि भगवान की मूरति के जुलूस में आगे 
प्रबन्धम्‌ के पाठ की व्यवस्था होनी चाहिए।' ऐसे जुळूस के अवसर पर भगवान की मूर्ति के आगे प्रबन्धम्‌ 
के गायक और पीछे वेदपाठी जाते हैं जिसके मूल में यह भावना रहती है कि भगवान भक्तवाणी प्रबन्धम्‌ का 
अनुसरण कर रहे हैं और वेद भगवान का अनुसरण कर रहे हैं। 
यद्यपि तमिल प्रदेश के वैष्णव संप्रदाय के अधिकांश मंदिर भगवान नारायण के मंदिर हैं फिर भी 
मन्नाकुँडि, राजमन्नार कोविल, तिरुवल्लिकेणी आदि कतिपय प्रमुख स्थलों में बहुत प्राचीन काल से आज तक 
कृष्ण मंदिर विद्यमान हैं। रामानुजाचार्य द्वारा प्रतिपादित श्रीसंप्रदाय में विहित उपासना-पद्धतियों के अनुसार 
तमिल प्रदेश के प्रायः सभी विष्णुपरक मंदिरों में भगवान नारायण की उपासना की .जाती है। फिर भी 
आळवार भक्तों के प्रभावांधिक्य के कारण लोक-जीवन में आळवार काल से लेकर अद्यावधि कृष्ण भक्ति 
तथा कृष्णोपासना की परम्परा चली आ रही है। प्रबन्धम्‌ साहित्य के कृष्णभक्तिपरक ललित पदों का 
तमिल प्रदेश के लोकजीवन तथा लोकमानस पर ऐसा गंभीर प्रभाव पड़ा है कि भगवान नारायण की उपासना 
में भी कृष्णोपासना की ही कल्पना की जाती है और उपासना के अवसर पर प्रबन्धम्‌ के कृष्णमक्तिपरक 
पदों का मुक्त कंठ से गायन किया जाता है। यद्यपि साम्प्रदायिक दृष्टि से श्रीसंप्रदाय ने नारायणोपासना का 
विधान किया है तथापि जनसामान्य के बीच भगवान नारायण के अवतारभूत श्रीकृष्ण की उपासना का 
भावनाश्रित स्वरूप अक्षुण्ण है। यही कारण है कि आज भी वहाँ के मंदिरों में श्रीकृष्ण के बालकृष्ण, गोपी- 
कृष्ण आदि स्वरूपों की लीलाओं से संबन्धित प्रबन्धम्‌ के पदों का गायन ही नहीं, अपितु भावाविष्ट नृत्य एवं 
अभिनय की भी व्यवस्था की जाती है और भक्त लोग ऐसे पदों का निरन्तर पाठ भी किया करते हैं। इसका 
उदाहरण तमिल प्रदेश के विष्णु मंदिरों में मार्गशीर्ष मास में मनाथा जाने वाला “आण्डाळू उत्सव” है जिसमें 
न केवल आण्डाळ्‌ के उन गीतों के गायन, अभिनय आदि का ही आयोजन किया जाता है जिनमें प्रियतम 
भगवान कृष्ण के प्रति प्रेयसी आण्डाळ्‌ के प्रेम भाव की गंभीर अभिव्यक्ति हुई है, विरह की विदग्धता तथा 
मिलन की तीव्र उत्कंठा का मर्मस्पर्शी चित्रण हुआ है और साथ ही प्रिया-प्रियतम के स्वप्न-मिलन तक की 
दशाओं का मार्मिक प्रतिपादन हुआ है, अपितु उत्सव के अन्तिम दिन में नायिका आण्डाळू और नायक भगवान 
श्रीकृष्ण का विवाह भी कराया जाता है। 
वस्तुतः अत्यंत प्राचीन काल से शान्त, सख्य, वात्सल्य तथा माधुर्यं भक्ति से ओतप्रोत कृष्णोपासना 
प्रधान एक लोक-संप्रदाय की धारा तमिल प्रदेश के लोक-जीवत में प्रवाहित होती आ रही थी। इस तथ्य के 
प्रचुर प्रमाण ईसा पूर्वं के संघकालीन तमिळ साहित्य में प्राप्त होते हैं। बाद में उक्त धारा को वैष्णव भक्त 
आळ्‌वारों के समय में तीव्र गति प्राप्त हुई और तमिल समाज के व्यावहारिक एवं सांस्कृतिक जीवन पर 
अद्यावधि उसका प्रभाव अक्षुण्ण रूप से विद्यमान है। 


१. वेदान्त देशिकाचार्य, पादुकासहस्रम्‌ । 

यद्यपि श्री अयोध्यासिंह उपाध्याय, श्री मैथिलीशरण गुप्त एवं श्री जयशंकर प्रसाद का नाम खड़ी 
बोली के उन्नायकों एवं पक्षपोषकों की अग्नपंक्ति में परिगणित किया जाता है तदपि अपने कविजीवन की ऊषा 
वेला में उनका झुकाव युगप्रवृत्ति के कारण ब्रजभाषा में रचना करने की ओर ही था। ब्रजभाषा अपने 
सौरस्य प्रसाद और आमोद से समग्र देश को आपूरित कर चुकी थी और उत्तर भारत तो उसमें आकण्ठ 
निमग्न हो चुका था। वह साहित्य रसिकों की प्राणशक्ति थी, भक्ति रीति नीति और लोक अभिरुचि का 
साहित्य ब्रजवाणी में व्यक्त हुआ था; उस युग में ब्रजभाषा में काव्य सर्जना करने का आशय युग धर्म को 
मान कर परम्परा विहित एवं शिष्ट परिग्रहीत कार्य करना था। श्री हरिऔध, गुप्त एवं प्रसाद ने भी उसी 
परिपाटी का अनुसरण किया और रचनाएं ब्रजभाषा में .कीं। उनकी ब्रजभाषा रचनाओं का विहंगावलोकन 
नीचे की पंक्तियों में प्रस्तुत किया जा रहा है। 
हरिऔध जी ने ब्रजभाषा रचना प्रभूत मात्रा में की। उनका रस कलश तो ब्रजभाषा के माधुर्य से 
छलका पड़ता है। इस प्रसंग में उनकी अल्पज्ञात ब्रजभाषा रचनाओं का अल्प परिचय दिया जा रहा है। 
हरिऔध जी की प्रारंभिक रचना रसिक रहस्य (अन्य नाम कबीर कुंडल : रचना काल १८७८-७९) 
ब्रजभाषा में लिखी गई है। इसमें कबीर के ३३ दोहों पर ७५ कुंडलियाँ हैं। उदाहरणार्थ एक कुंडली प्रस्तुत है 
“सब आयो इस एक में डार पात फल फूल। 
कबिरा पाछे का रहा, गहि पकरा जिन मूल ॥ 
गहि पकरा जिन मूल कह्यों जाने मनका ही। 
इन्द्रित गहिबे हेत होत ताको श्रम नांही॥ 
है सेयो 'हरिओध' कृस्न .पद . पंकज को जब। 
अहै कहा परवाह, जो न हम सेयो सुरसब।।” 
श्रीकृष्ण शतक (१८८२) में १२० कृष्णपरक दोहे हैं। 
सुत धन दारा रूप बल, विद्या चाहों, नाहि । 
ब्रज रंजन चाहो सदा, पावन पद रज काहिँ॥ 
उपदेश कुसुम (१८८७) शेखशादी कृत गुलिस्ताँ के आठवे अध्याय का हिन्दी अनुवाद है इसमें पद्य ब्रजभाषा में 
हें और गद्य खड़ी बोली में है। पद्य का एक उदाहरण प्रस्तुत है-- 
“बसन बीच सुंदर नवल, कितनो तन॑ दरसाय ।. 
जरो दुबरो कूबरो, उघरे बसन लखाय ॥? 

कविवर 'उपाध्याय', गुप्त' एवं प्रसाद' का ब्रजभाषा काव्य / ३४१ ` 


प्रेम प्रपंच (१८८८) की अधिकांश कविताएँ 'फिसाता अजाथब' का अनुवाद है। कुछ कविताएँ 


मौलिक भी हैं। 
दोहा > 
“लळलकोंहे लोचन किए, कलपोंहे| रतिमार। 
अलि उकसोंहे उरज, की सोहै सरस बहार॥” 
सोरठा : 


"अलि अवली की चाल, ललित गुलाब प्रसुन पे। 
लपटी अलक बाल, किधों लाल के गाल पे ॥? 
“गरबीली वह बाल, चंचल उताल चछि। 
गई लपेटि गुलाल, अरी लाल के गाल सों॥'' 
्रेमाम्बु प्रवाह (१८९९) गोपियों की कृष्ण के प्रति उक्तियाँ हैं, इसमें ४२ सवैये, ३० कवित्त तथा ८ 
पद हैं। एक सवैया देखिए-- 
“पातक ताके पराहि सब, पथ प्रेम को लागत है जेहि प्यारो। 
प्यास पिथूख हूँ की न तिनें, जिनको हरिनाम को होत सहारो ॥ 
ताप तिलोक की कौन कथा, 'हरिओध' है जो प्रभु आव हवारो । 
पावन नीच अयावन हूँ करे, गोपिन को अपनावन हारो॥” 
प्रेमाम्बु वारिधि (१८९९) विज्ञों के विनोदार्थं और आन्तरिक तृप्ति के लिए लिखे गए ७५ पदों का 
संग्रह है। प्रतिमा पूजन विषयक हरिओऔध जी का मत द्रष्टव्य है-- 
“कहा प्रतिमा पुजन में दोख। 
पढ़ि नमाज मसजिद में मुल्ला लह॒तं जो संतोख । 3 
गिरजा बेठि पादरी पावत पढ़ि किताब जो तोख ॥ NE 
भजन गाइ आरज आश्रम जो पावत शांति अदोख । | 
: प्रतिमा पूजि लहत का हिंदू तासो कम परितोख ॥” 
प्रेमाम्बु प्रभवण (१८९९) में करुण और शान्त रस के कवित्त हैं। उदाहरण 
प्रगट प्रताप पुहुमी सें परिपुरि रह्मो 
पाहन में पोहमें परीन में परया में 
गिरि में गुहान में गोविन्द गुण सिधु रम्यो 
गगन गजान सें गुमान के गिरेया। ठ 
हीरक में हरा में 'हरिओध' हूं में “EU 
हरि हरिनौन में हिंयान के हिरेया में। 
चाँदनी में चंद में चामीकर हूँ चंदन में 
चोर में चकोर में चिराक सें चिरेया में॥ NAR 
काव्योपवन (१९०७) में २४ शीर्षकों पर पद्य रचना की गई है। यह रचना संग्रह उस 

और ब्रजभाषा का एकाधिकार साहित्य के क्षेत्र से हट रहा था। काशी कवि सभा विषयक एक 
कवित्त द्रष्टव्य है-- 
बीथिन में बार बागर बजारन में 
विविध विनोद की विसालता हूँ बिगरी । 
पुरित प्रमोद पुंज पुलकि पसीजि चले 
केते कवि कोविद प्रवीन पाई पगरी। 
'हरिओध' काशी कवि सभा की विलोकि धूम 
सफल भई है सेवा सारदा की सगरी। 
घाई घाई इंदिरा लगाई सी फिरत आज 
बाजत बधाई चंद्रशेखर की नगरी॥ 
उपर्युक्त विवेचन से सुस्पष्ट है कि हरिऔध जी की ब्रजभाषा सेवा श्लाघनीय है। 
मेथिलीशरण गुप्त :-- 
वयस्कता की सीमा रेखा में पदार्पण करते ही गुप्त जी ने छन्द ज्ञान प्राप्त करके ब्रजभाषा में रचना 
करना प्रारम्भ कर दिया था। १९०१ से १९०५ की अवधि में गुप्त जी ने ब्रजभाषा में रचनाएँ कीं । गुप्त जी 
की इस काल की ब्रजमाथा रचनाएँ 'वेंकटेशवर समाचार'में, कलकत्ता के “वैश्योपकारक” में, तथा कन्नौज 
के “मोहिनी” में, मुद्रित हुई थीं। श्री गुप्त जी द्वारा कनकलता छाप से सर्वप्रथम लिखा गया छप्पय निम्न 
प्रकार है :-- 
“लखन आदि सब प्रात और श्रुतिकीरत आदिक। 
सुमरि राम सहकीय चित्त अति आनंद दायक। 
जिनकी कृपा कटाक्ष रहत शेखर संहारक । 
कमलासन जग रचक ओर नारायण पालक। 
भज अरुण पद्मसम अति सुभग चरण सीय रघुपति भगति। 
हिय 'कनकरूता' अति अति हरब लख जन्म सकल हरिहर करत ॥' 
दुर्दशा निवेदन गुप्त जी की ब्रजभावा रचना है। उन्होंने संस्कृत गणवृत्तों में “षटक्ररतु बिहार नामक 
रचना ब्रजमाषा में आरंभ की थी। 
परिमाजित सुमधुर एवं अलंकृत शैली में गुप्त जी की ब्रजभाषा कबिता बड़ी मनोहर होती थी। एक 
छन्द नीचे दिया जा रहा है :-- 
“जग की गति सों अपनी गति को नित हेरत हैं पहचानत ना। 
चकचोंधि गये जकिक थकि क टकि भलि गए सधि आनत न7॥ 
हुन जात खिचे कितके कित हैं जब लो हरि ज्‌ तुम तानत ना। 
अपनो अपनो सपनो सबु है, सब जानत है भन मानत न7॥ 
गुप्त जी ने कतिपय अन्योक्तियाँ भी ब्रजभाषा में लिखी थीं। एक उदाहरण नीचे दिया जा रहा है: 
“रे काक जो पिकन संग करे बिहार, रोकों न तोहि याहि तें करिकं प्रचार। 
पे बोल बोल निज ककंश शब्द, भारी नहीं तिन्हें उचित है है करिबो दुखारी।'” 

काक के मिस कवियों के साथ तथा कथित कवियों के गठबन्धन सम्बन्धी उक्त अन्योक्ति कितनी सटीक है। | 
युग के प्रवाह ने मोड़ लिया और गुप्त जी का कवि खड़ी बोली में रम गया । 
श्री जयशंकर प्रसाद :-- 
प्रसाद जी ने भी 'कलाधर' उपनाम से ब्रजभाया रचना की। प्रारम्भ में उन्होंने ब्रजभाषा को ही 
काव्य का माध्यम बनाया था। प्रसाद जी की ब्रजभाषा कविता की बानगी तो देखिए :--- 
“पात बिन कोन्हयों जिन्हें पतझर रोष करि 
तिन सब द्रुमन सुमन पुर कीने तु। 
शारद कुसोदिनी के विरहं बिहाल अलि 
सहकार संजरी सों मोद भरि दीने तू। 
नगर बनाली कोकिला की काकली सों भरयो, 
सुखद प्रसाद! रस रंग केलि भौने तू । 
छोह छरि लीने, मन औरे करि दीने, 
रे वसन्त रस भीने, कोन मंत्र पढ़ दीने तु ॥” 


और भी-- 
भई ढीठ फिरे चल चंचल सी यह रीति नहीं इनकी है नई। 


नई देखि मनोहरता कत हूँ, थिरता इनमें नहिं पाई गई॥ 
गई लाज सरूप सुधा चखिकें इनकी न तबो कुटिलाई गई। 
गई खोजत ठोर ही ठौर तुम्हें, अखियाँ अब तौ हरजाई भई ॥ 
“उर्वशी चम्पू” की निम्नलिखित कविता में प्रकृति प्रेम के दर्शन तो कीजिए :-- 
“विलसत सान्ध्य दिवाकर की किरन माला सी। 
प्रकृति गले में जो खेलति है वन माला सी॥ 
तुंग लसँ गिरि श्टंग भरयौ कानन तरुगन ते। 
जिनके भुज में अरुझि पवन हू चलत जतन ते॥” 
“नीरव प्रेम” में भी ब्रजभाषा की छटा है। एक उदाहरण द्रष्टव्य है :-- 
“प्रथम भाषण ज्यों अधरान में 
रहत है तउ गूंजत प्रान में 
तिमि कहौ तुम हूँ चुपधीर सो 
विमल नेह कथान गंभीर सों 
कछु कहो नहिं पं कहि जात हो, 
कछ लहो नहि पे लहिंजात है। 
कवि नियोजित सुन्दर कल्पना 
जब धरं प्रतिमा छवि अल्पना ॥” 
वक्ष्यमाण तथ्यों के आधार पर सुस्पष्ट है कि खड़ी बोली कविता के आधार स्तम्भ कवियों ने ब्रजभाषा 
के प्रति अनुरागवती भावना प्रदर्शित की और प्रारम्भ में उसे ही रचना का माध्यम बनाया है। ® 

नरपति नाल्ह कृत 'बीसलदेव रास' हिन्दी. साहित्य का आदि कालीन काव्य-ग्रंथ है। इसकी अनेक 
उपलब्ध हस्तलिखित प्रतियो के आधारु पर इसका रचना काल सं० १०७३ और सं० १३७७ के मध्य विभिन्न 
तिथियों में निर्धारित करने का प्रयत्न किया गया है। 

नरपति नाल्ह वस्तुतः लोक कवि था। वह अधिक शिक्षित भी प्रतीत नहीं होता। इसीलिए उसके 
काव्य में कलात्मक सौन्दर्य, भाषा सौष्ठव एवं अलंकृत भाव व्यंजना का अभाव है। उसने लोक-रंजन के लिए 
इस प्रेम-कहानी को कहा या गाया है, जैसा कि उसने स्वयं ही कहा हैं 

“दसरइ कड़बइ गणपति गाइ। 
नवण करी नइ लागु जी पाइ॥''' 
तथा “नाल्ह रसायण रस भरि गाइ" 
और "जूठंडड कवित्त कहुइ कुलहीण। 
नाल्ह .बरवाणइ बे कर जोड़ि॥/”* 
यही कारण है कि नरपति नाल्ह के वाद भी गायकों के कंठ में स्थान पाने के कारण इसमें सुविधानुसार पाठान्तर 
भी होता गया तथा छन्दों और कथांशों में भी वृद्धि होती रही, जिससे उसका मूल रूप उसी में लीन हो गया। 
लोक-कवि द्वारा लोक-रंजन के लिए गाई गई इस प्रेम-कहानी में इसीलिए लोकतत्त्वों का इतना आधिक्य 
है। अतः आदि काल के इस काव्य को हम लोक-काव्य की संज्ञा प्रदान करें, तो अनुपयुक्त न होगा । 

'बीसळदेव रास” का कथानक ही लोक-कथा पर आधारित प्रतीत होता है। इसका नायक बीसलदेव 
एक ऐतिहासिक पुरुष है। इसलिए किसी विद्वान्‌ ने उसे विग्रहराज तृतीय प्रमाणित करने का प्रयत्न किया हैं 
किसी ने विग्रहराज चतुर्थ । वास्तविकता यह है कि बीसलदेव, राजमती और भोज इन ऐतिहासिक व्यक्तियों 
के नामों तथा कतिपय ऐतिहासिक स्थानों के उल्लेख के अतिरिक्त इस काव्य में कुछ भी ऐतिहासिक नहीं है। 
इसमें वणित घटनायें इतिहास से प्रमाणित नहीं होतीं तथा इसमें जिनं स्थानों का उल्लेख हुआ है, उनमें से 
कई स्थानों का तो विग्रहराज तृतीय के समय में अस्तित्व भी नहीं था और दहेज में दिये गये ये अनेक राज्य तो 
कभी भी राजा भोज के अधिकार में नहीं रहे। इसलिए इसके कथानक का आधार उस काल में प्रचलित कोई 


१. बीसलदेव रास (सं० माताप्रसाद गुप्त), पू० ८६। 
२. वही पृष्ठ ८९। 
_ ३. वहीपृष्ठ ८८। 

लोक-कथा ही है। जिस प्रकार उदयन, विक्रमादित्य, भोज और हाल को लेकर अनेक लोक-कथायें प्रचलित 
हैं, उसी प्रकार बीसलदेव के सम्बन्ध में भी यह कथा प्रचलित होगी, जिसे नरपति नाल्ह ने इस काव्य का आधार 
बनाया है। ऐसी ही ऐतिहासिक काव्य-क्ृतियों के सम्बन्ध में डॉ० हजारी प्रसाद द्विवेदी का कथन है- 
“वस्तुतः इस देश में इतिहास को ठीक आधुनिक अर्थ में कभी नहीं लिया गया । बराबर ही ऐतिहासिक व्यक्तियों 
को पौराणिक या काल्पनिक कथा-नायक जैसा बना देने की प्रवृत्ति रही है। कुछ में दैवी-शक्ति का आरोप 
करके पौराणिक बना दिया गया है--जैसे राम, वुद्ध, कृष्ण आदि और कुछ में काल्पनिक रोमांस का आरोप 
करके निजंधरी कथाओं का आश्रय बना दिया गया है--जैसे उदयन, विक्रमादित्य और हाल. . .। सब 
मिलाकर ऐतिहासिक काव्य काल्पनिक निजन्धरी कथानकों पर आश्रित काव्य से बहुत भिन्न नहीं होते । . . . 
भारतीय कवि इतिहास-प्रसिद्ध पात्र को भी निजंधरी कथानकों की ऊंचाई तक ले जाना चाहता है।॥ डाँ० 
रवीन्द्र 'म्रमर' ने भी कहा हे--“एऐसी ऐतिहासिक कही जाने वाली कहानियाँ अपने मूल रूप में उतनी ही 
लोकाकर्षक और काल्पनिक होती हैं, जितनी सामान्य जन-जीवन की अन्य लोक-कथाएँ। इनमें केवल ऐति- 
हासिक व्यक्तियों का नाम भर रहता है। इन नामों को लेकर लोक-कण्ठ इन्हें अपनी कल्पनागत एवं पर- 
म्परागत कथानक रूढ़ियों (मोटिफु) में ढाल देता है।”* 'वीसलदेव' रास' ऐसा ही काव्य है! अतः इसको 
ऐतिहासिक काव्य न मानकर लोक-काव्य मानना चाहिए। 
'बीसलदेव रास' के कथानक का गठन एवं विकास भी लोक-कथाओं के सदुश हुआ है। कवि ने 
लोक-कथाओं में प्रयुक्त कथानक-रूढ़ियों को अपनाया है। 
लोक-कथाओं में नायक-नायिका के वियोग का कारण प्रायः अन्य नारी में चित्र-दर्शन, गुण-श्रवण, 
वस्तु-दर्शन से उत्पन्न आसक्ति व्यंग्यपूर्ण ताना एवं अहं पर की गई चोट होती है। इस काव्य में अन्तिम कथा- 
नक रूडि अपनाई गई है। विवाह के तुरन्त बाद ही सुहागरात के दिन राजा बीसलदेव अपने वैभव के सम्बन्ध 
में गर्वोक्ति करता है कि “मेरे समान अन्य कोई भूपाल नहीं हैं, क्योंकि मेरे यहाँ साँभर से नमक निकलता हैं, 
मैं अजमेर में बैठा हुआ राज्य करता हूँ, किन्तु मेरे राज्य का विस्तार जैसलमेर तक है और मेरे यहाँ लाख 
घोड़ों पर जीन कसी जाती है।” रानी राजमती उसके इस अहं पर इस प्रकार चोट करती हे :-- 
“गरब न करि हो सइंभरि वाल। 
तो सरिखा अवर घणा रे भूआल॥ 
एक उड़ीसा कउ धणी। 
> > > 
तिउ आं घरि उग्रहइ हीराकइ षांणि॥” --(बीसलदेव रास, पृष्ठ ११०) 
बस राज! बीसलदेव उड़ीसा जाने का निश्‍चय कर लेता है। रानी अनेक अनुनय-विनय करती है, 
अपने हाव-माव आदि से रिझाने का प्रयत्न करती है, ज्योतिषी के माध्यम से कुछ दिन रोक रखती हैं, जिससे 
सम्भवतः उसका मन उसकी यौवन-श्री में रम जाये तथा अपनी जिठानी द्वारा भी उसे समझाने का प्रयत्न करती 
है, किन्तु उसका निश्‍चय अटल रहता है और वह हीरों के लिए उड़ीसा की ओर प्रस्थान कर ही देता है। 
१. हिन्दी साहित्य, पृ० ६८-७१--पं० हजारी प्रसाद द्विवेदी । 
२. पद्मावत में लोक तत्व--डा० रवीन्द्र भ्रमर', पू० ६३। 
डड 

उड़ीसा-गमन से पूर्व भी कवि ने एक कथानक-रूढ़ि का प्रयोग किया है और वह है राजमती के पूर्वे 
भव का वृत्तान्त। उड़ीसा के वैभव का वर्णन करने पर राजा जिज्ञासा करता हैं कि “जिसका जन्म जैसलमेर 
में हुआ, जो परिणीत होकर अजमेर आ गई और जिसकी आयु अभी बारह बरस की है, उसे उड़ीसा के वैभव 
का ज्ञान कँसे हुआ ?”* रानी बताती है--“मैं पूर्व जन्म में हिरनी थी, वन-प्रदेशों में विचरण करती हुई एका- 
दशी का निजला व्रत रखती थी, ब्रत के ही किसी दिन. एक आखेटक ने मेरा वाण से वध किया, जगन्नाथ के 
द्वार पर मेरा प्राणान्त हुआ, मृत्युसमय शंख-चक्र-गदावारी जगन्नाथ ने मुझे दर्शन दिया, मैंने उनसे निवेदन 
किया कि मुझे पूर्व देश में जन्म न देना, क्योंकि वहाँ के लोग मक्ष्य-अभक्ष्य खा जाते हैं। फलतः मैं. ज॑सलमेर 
में उत्पन्न हुई, पर मुझे पूर्वजन्म का वृत्तान्त ज्ञात है।' मृत्यु के समथ मारवाड में ही सुन्दरी कन्या के रूप में जन्म 
लेने का वरदान माँगती है :-- 
“जनम मांगिउं स्वामी मारू कइ देसि। 
राजकुंवरि अनइ रूप असेसि। 
रूप निरूपम मेदिनी॥ 
पहिरणइ लोवड़ी झीणइ रे लंकि। 
आछी गोरी धण पातली। 
अहर प्रवालीय नइ दाडिम दंत॥” 
उसी के अनुरूप वह पृथ्वी में अनुपम सुन्दरी के रूप में जन्म लेती है, जो तन्वंगी है, जिसकी कटि क्षीण है, जिसके 
भघर प्रवाल जसे तथा दाँत दाडिम के समान हैं। 
नायिकाओं के प्रेम की परीक्षा लेने के लिए प्राय: कुटनियों के प्रयोग की भी रूढि रही है। कुटनियाँ 
नायिका को प्रेम-पथ से विचलित करने का प्रयत्न करती हैं, किन्तु नायिका दृढ़ रहती हैं और उसका प्रेम और 
भी पुष्ट हो जाता है। 'बीसळदेव रास' में भी कुटनी राजमती के पास: आती है और उसे फुसलाकर किसी 
अपूर्वं मित्र से मिलाने का प्रलोभन देती है। उसकी वात सुनकर राजमती क्रोधित होकर उसकी पीठ पर 
पटला उठाकर मारती है तथा उसके प्रति इस प्रकार अपना आक्रोश व्यक्‍त करती है :-- 
“पेट फड़ावडं घारड कूटणी 
कोकडं देवर अरु बडउ जेठ. 
काढउं जीभ जिण बोलियउ। 
नाक सरीसा काटउं दूनिउ होठ”--बीसलदेव रास, पु० १६६ 
कुटनी अपना सा मुंह लेकर चली जाती है। कुटनी का. प्रयोगः प्रायः प्रतिनायक अथवा नायिका के प्रति आक: 
षित अन्य व्यक्ति उसे अपनी ओर उन्मुख करने के लिए करता है। 'बीसलदेव रास”. में इस प्रकार का कुछ 
मी उल्लेख नहीं है। इससे प्रतीत होता है कि कवि ने इसका प्रयोग केवल रूढि के परिपालनार्थं किया है। 
कथानक-रूढ़ियों में किसी अद्भुत प्रदेश का वर्णन भी सम्मिलित है, जिसमें सब कुछ विचित्र ही होता 


१. बीसलदेव रास, पू० १११। 
२. वही, पृष्ठ १११-११५। 
३. वही, पृ० ११४। { 

है। प्रायः ऐसे प्रदेश में नायक या उसके जन भूल कर पहुंच जाते हैं तथा उस प्रदेश के अद्भुत क्रिया-कलाप 
को देखकर आइचर्यचकित रह जाते हैं। 'बीसलदेव रास' के कथानक में कवि को ऐसा कोई अवसर प्राप्त नहीं 
हुआ है। इसलिए उसने इस रूढ़ि का प्रयोग उड़ीसावर्णन में ही कर लिया है। राजमती का सन्देशवाहक 
पण्डित उड़ीसा पहुँचकर देखता है :-- 
“जठड मानिजइ बलद नइ. हल बहइ गाइ। 
सांड पीजइ कण राखिजइ। 
तठइ लाल विहूणी बाजइ छइ घांटि। 
नाहर चोर नवि लगाए बाट॥'--बीसलदेव रास, पु० १८२ 
वहाँ बैल की मान्यता है और गाय हल में जोती जाती है, लोग माँड पी जाते हैं और चावल छोड़ 
देते हैं, वहां बिना लटकन के ही घंटे बजते हैं तथा मार्ग में चोर और सिह नहीं सताते हैं। 
लोक-कथाओं में ऐसे सिद्ध पुरुषों की सिद्धि का भी वर्णन होता है, जो उनके बल से क्षण भर में ही 
इच्छित स्थान पर पहुँच जाते हैं तथा किसी को दिखाई नहीं देते। 'बीसलदेव रास' में भी ऐसे योगी का वर्णन 
है, जिसे गुटिका विद्या सिद्ध है। उसके बल से वह पलक मारने भर की देर में चाहे जिस देश में पहुँच सकता 
है।' राजा बीसलदेव अपने लौटने का समाचार रानी राजमती के पास इसी योगी द्वारा भेजता है, जो तुरन्त 
ही राजभवन में पहुँच जाता है।' बीसळदेव रास' की किंसी-किसी हस्तलिखित प्रति में योगी के परकाय- 
प्रवेश तथा पक्षी होने आदि रूढ़ियों का भी उल्लेख किया गया है।* 
सन्देशवाहकों के लिए सन्देश भेजने वाले की सहिदानी तथा सन्देश पाने वाले के अभिज्ञान का वर्णन 
भी कथानक-रूढ़ियों में आता है। 'बीसळदेव रास' में अभिज्ञान का वर्णन किया गया है: रानी राजमती अपने 
सन्देशवाहक पण्डित से बीसलदेव के अभिज्ञान का वर्णन करती है। राजा बीसलदेव रानी के अभिज्ञान का 
योगी से वर्णन करते हुए इस प्रकार कहता है :-- 
“कोमल पदम छइ धण केरे हाथ 
मुंगफली जिसौ आंगुली। 
उणरा कठण पयउहर. काजली रेख 
बोलती बोल छइ आकुली 
दाँत दाडिम घण चीता कम लंकि॥”'--बीसलदेव रास, पृ० १९७ 
कोमल पद्म के समान उसके हाथ हैं, मूंगफली जैसी उँगलियाँ हैं। उसके उरोज कठोर हैं, जिन पर | 
काली रेखाथें हैं। उसके दाँत दाडिम के समान और कटि चीता की कटि के समान है। उसकी वाणी से आकु- { 
लता व्यक्‍त हो रही होगी। 
कथानक रूढ़ियों में षड्ऋतु और वारहमासा के माध्यम से विरह-वेदना-वर्णन भी सम्मिलित है। 


0111 य अ] 


१. बीसलदेव रास, पृ० २८७॥ 
२. वही, पू० १९८। 
३. वही, पृ० ३५८। 
४. वही, पु० १७६। 

'बीसलदेवरासो' में बारहमासा की पद्धति को अपनाया गया है। सभी महीनों का वर्णन करते हुए इन 
की उद्दीपनी शक्ति का विशेष वर्णन किया है। चैत्र का वर्णन देखिए :-- 
“चेत्र मास चतुरंगी हे नारि। 
प्रिय विण जीवइ किसइ अधारि। 
कंचूयउ भीजइ जण हसइ। 
सात सहेलिय बइठी छइ आइ। 
दंत कबाडूया नइ न रंग्या 
चालउ सषी आपे षेलण जाइ। 
आज दीसइ सु काल्हे नहीं। 
म्हे किउ होली हे षेलण जां। 
उलगाणइ की गोरडी 
की आंगुली काढता निगलीजइ बां।”--बीसलदेव लरास, पू० १५४ 
चैत्र मास में नारियाँ चौरंगी हो गई हैं, किन्तु मैं प्रियतम के बिना किसके सहारे जीवित रहूँ। मेरी 
कंचुकी भीग जाती है और लोग हँसते हैं। सात सहेलियाँ अपने ओठों और नखों को रंजित करके आ बैठी 
हें और मुझसे खेलने के लिए कहती हैं कि जो दिन (आयु) आज हैं, वे कल नहीं रहेंगे । किन्तु मैं होली खेलने 
कँसे जाऊं। मैं तो प्रवासी की पत्नी हूँ। तुम मेरी उंगली पकड़कर पहुँचा पकड़ती हो । 
बारहमासा के ही प्रसंग में कवि ने लोक-जीवन के कुछ दृश्यों तथा वस्तुओं का वर्णन करके भी लोक 
तत्त्वों का समावेश किया है। यथा, असाढ़ में नाळों के प्रवाह का वर्णन, बैशाख में फसल की लुनाई का वर्णन, 
माघ मास में तुषार गिरने से वनस्पतियों के झुलसने का वर्णन तथा आषाढ़ के प्रथम मेघ का वर्णन आदि। 
वियोग-वर्णन करते हुए रानी राजमती की जिन भावनाओं का वर्णन किया है, उनमें भी लोक-तत्त् 
का आभास मिळता है। रानी राजमती कहती है कि मैं 'यदि रानी न बन कर जंगल में रोजरी या धवली 
गाय बन जाती, तो स्वच्छन्द घूमती, काली कोयल होती तो आम या चम्पे की डाल पर बैठती, इधर-उधर 
उड़ती और स्वेच्छापूर्वक द्राक्षा तथा अन्य फल खाती ।* यही नहीं, अपितु कृषक-नारी के जीवन के प्रति अनुरक्ति 
व्यक्त करते हुए कहती है 
“आंजणी काइ नि सिरजीय करतार। 
षेत्र कमावती स्यउं भरतार॥ 
पहिरिण आछी लोवडी। 
तुंग तुरीय जिमि भीडती गात्र। 


१. बीसलदेव रास, प्‌० १५७। 
२. वही, प्‌ ० १५५। 
३. वही, पृ० १५१। 
४, बही, प्‌० १५७। 
५. बीसलदेव रास, पु १६३ ड़ 

साईम लेती सामुही। 
हंसि हंसि बूछती प्री तणी बात॥”--बीसलदेव रास, पू० १६४ 
भगवान ने मुझे जाटनी क्यों नहीं बनाया, जिससे मैं अपने पति के साथ खेत कमाती। अच्छे ऊन के 
कपड़े पहिन कर ऊंचे घोड़े के समान अपने शरीर को स्वामी के शरीर से भिड़ाती अर्थात्‌ आलिंगन करती और 
स्वामी को सामने से लेती तथा हँस-हँस कर उनकी बात पूछती । विरहिणी रानी की यह कामना लोक जीवन 
के प्रति कवि की रुचि को अभिव्यक्त करती है। 

'बीसल्देव रास' के कथानक की समाप्ति भी लोक कथाओं की भाँति सुखान्त है। जिस प्रकार लोक- 
कथाओं में नायक-नायिका का मिलन हो जाता है और कथाकार अन्त में कहता है “जिस प्रकार इनका मिलन 
हुआ हो, उसी प्रकार सभी का हो।' 'बीसलदेव रास' में भी अन्त में यही कामना की गई है :-- 

“जिङ राजा, राणी, सुं मिल्या | 
तिम एण संसार मिलिज्यो सहु कोइ।”--बीसलदेव रास, पृ० २१४ 

इस प्रकार 'बीसलदेव रास' का कथा-संगठन एवं कथा-शिल्प लोक कथाओं के अनुरूप है। काव्य का 
ढाँचा ही उसे लोक-काव्य प्रमाणित करता है। 

'वीसळदेव रास' का कथानक खण्ड काव्य के अनुरूप है। उसमें केवल विवाह, प्रवास और मिलन का 
ही वर्णन हुआ है। इसलिए समग्र लोक-जीवन को चित्रित करने का अवकाश तो कवि के पास नहीं है, फिर 
भी उसने लोक-जीवन के विविध पक्षों को प्रस्तुत करने का प्रयत्न किया है। विवाह की वरेच्छा से लेकर 
बिदा तक की प्रत्येक प्रक्रिया का विस्तृत एवं सूक्ष्म वर्णन कवि ने किया है। विवाह की प्रत्येक क्रिया लोक जीवन 
के अनुसार ही सम्पन्न होती हैं। विवाह योग्य कन्या को देखकर भोज की रानी के मन में चिन्ता, पति से 
कन्या के लिए योग्य वर देखने का निवेदन, अजमेर के चौहान वीसलदेव के लिए लग्न सुपारी प्रेषित करना, 
वरेच्छा का उत्सव, गडी उछालने की प्रथा, नेगियों को उपहार प्रदान करना, वरात का आगमन, तोरण मारना 
तथा द्वाराचार हथलेवा की विधि, चौक पुरना, शाखोच्चार ग्रन्थिबन्धन इसी क्रम में आते हैं। निर्जला | 
एकादशी, गणेश चतुर्थी जैसे लोक ब्रतों, फाल्गुन में होली खेलने तथा श्रावण में कजली खेलने नवरात्र में । 
न्यौरता खेलने जैसे लोकोत्सवों के वर्णन हैं । लोक विश्वासों में शकुन अपशकुन, यात्रा विचार, देवी देवता | 
तथा अन्य मान्यताएँ परिगणित की जाती हैं। | 

कवि ने लोकोक्तियों तथां नीति वाक्यों के प्रयोग बड़े रोचक किये हैं। जैसे-- || 

“चन्दं कूडइ किउं ढाकियउ जाइ” 
“दव का दाधा हो कूपल लेइ। 

जीभ का दाधा न पाल्हवइ॥।” 

“इध किम उबरइ मंजारि कड फेरि।” 

इस काव्य की भाषा भी लोकभाषा ही है। कवि ने तत्सम शब्दों का प्रयोग नहीं के बराबर ही किया 
है। लोक-कण्ठ में रहने के कारण यद्यपि भाषा में एकरूपता तथा स्थिरता नहीं है तथापि मूल भाषा का 
आभास पाना कठिन नहीं है। कवि ने देशज एवं तद्भव शब्दों का ही अधिक प्रयोग किया है। यथा--धण 

(स्त्री), विद (वर), पषालिज्यो (प्रक्षालन), जुहारण (प्रणाम) डावडी (लड़की), कूकस (कुखाद्य), 
लोवडी (एक प्रकार का ऊनी कपड़ा), आकरी (खराब, कटु), पीडार (भैस का बच्चा), जगीस (जिगीषा, 

इच्छा), करह्‌ (ऊंट) षाल (नाला), कोकउं (पुकारूँ), जीमणी (दाहिनी), हेडाऊ (काफिला), अहिनाण 
(अभिज्ञान) रालतां, (प्रवहमान), सांढिया (तीव्रगामिनी ऊँटनी) तथा मुलकइ (मुग्ध होती) 
आदि। 
कवि की अलंकार-योजना में भी लोक-तत्त्व के दर्शन होते हैं। उसकी अप्रस्तुत योजना या तो रूढ़ 
है अथवा लोक-जीवन से गृहीत है। कतिपय अलंकारों के उदाहरण द्रष्टव्य हैं--उपमा--'गोवल माहि जिसड 
परतिष्य गोविन्द । सा घण कुरलइ मोर जिउं', “मूंगफली जिसी आंगुली', “दांत दाडिम धण चीता कय लंकि।' 
इनमें मूंगफली सी उंगली कितनी सटीक और नवीन है। रूढ़ न होते हुए भी लोक जीवन से गृहीत तथा 
रूप सादृश्य को स्पष्ट करने वाली है। 
उत्प्रेक्षा--जाणे हियडइ हरिणी हणी', जांणि करि बाछडइ स्युं मिली गाइ।' 
अतिशयोक्ति--'राजा चालियउ परिणवा षेहाडंबर छाइयडउ भाण।' 
अपह्वति--'राउ नहीं सखि भइंस पोडार ' 
अप्रस्तुत प्रशंसा--“रतन कचोलइ किम पाडइ भीब। इत्यादि 
इस विवेचन से स्पष्ट है कि वस्तु-संगठन, शैली-शिल्प, वस्तु वर्णन, कला पक्ष इत्यादि में लोक तत्त्वों का 
इतना आधिक्य है कि 'बीसलदेव रास' को लोक काव्य कहना ही समीचीन है 
© 

कबीर साहब की जेसी बानी अलौकिक है वैसी ही उनकी लोकप्रसिद्धजीवन कथा भी अलौकिक है। 
कबी रपंथियों में उनके विषय में अनेक दन्तकथाएँ प्रचलित हैं। रामानन्द जी के आशीर्वाद से ब्राह्मण की 
विधवा पुत्री के बालक का जन्म होना, लहरतारा के किनारे से उठाकर नीरु-नीमा द्वारा पालन-पोषण किया 
जाना, पंचगंगा घाट पर रामानन्द जी से रामनाम की दीक्षा ग्रहण करना, सिकन्दर लोदी के दरबार में कबीर 
पर स्वयं को ईश्वर कहने का अभियोग लगाया जाना फलतः कबीर को नदी में फेंकना, अग्निकुण्ड में डालना 
तथा हाथी के समक्ष डालना आदि किम्बदन्तियां कबीर पंथियों में मिलती हैं। मुसलमान कबीरपंथी 
उनको शेष तकी का शिष्य बताते हैं किन्तु तर्क की कसौटी पर यह बात खरी नहीं उतरती। कबीर के 
साथ लोई का भी नाम लिया जाता है। कुछ लोग कहते हैं कि यह कबीर की शिष्या थी और सदैव उसके 
साथ रहीं। कुछ लोग इसे उनकी विवाहिता स्त्री बतलाते हैं और कहते हैं कि उसके गर्भ से कमाल और 
कमाली नामक पुत्र-पुत्री की उत्पत्ति भी हुई। इसकी पुष्टि में यह पंक्तियाँ प्रस्तुत की जाती हैं :-- 
बूढ़ा वंश कबीर का उपजा पुत्र कमाल। 
हरि का सुमिरन छांड़ि के ले आया धर माल॥ 
कबीर का आविर्भाव १५वीं शताब्दी के उत्तराद्धं में हुआ था उनके जन्म के संबंध में कबीरपंथियों 
में यह उक्ति प्रसिद्ध है :-- -- + 
चौदह सौ पचपन साल गये, चरद्रवार एक ठाठ ठए। 
जेष्ठ सुदी बरसायत को पुरनमासी प्रगट भए॥ 
इनके परलोकवास की तिथि १५०५ बताई जाती है। 
संवत पन्द्रह सौ पचोतरा मगहर कौनो गौन। 
माघ सुदि एकादशी रल्यौ पौन में पौन॥ 
मुहसन फनी ने फारसी इतिहास ग्रन्थः “तवारीखे दविस्ता” में इन्हें रामानन्द का शिष्य एकेइवर- 
वादी और जुलाहा बताया है। , 
वस्तुतः कबीर और उनकी कोटि के अन्य सन्तों की जीवन-कथाएं तथाकथित इतिहास की वस्तु नहीं 
हैं। संतों की जाति और कुल नहीं देखा जाता है उनका ज्ञान-साहित्य ही दर्शनीय और मननीय होता है। 
उन्होने कब और कहाँ किस कुल में पंचतत्व का चोला धारण किया और त्यागा इसका विशेष महत्व नहीं है। 
कबीर अपने युग की देन थे। यह युग घामिक और सामाजिक दोनों ही दृष्टि से संक्रमण काल था। 
घामिक दृष्टि से वैदिक मूल्य ह्वासोन्मुख थे। देश की दक्षिण परिधि' पर तीक्ष्ण बौद्धिक आन्दोलन प्रस्थानत्रयी 

पर आधारित शांकर दर्शन की प्रतिक्रिया में उठ खड़ा हुआ था। दक्षिण के आचार्यो ने शंकर के अद्वैतवाद यो 
मायावाद के प्रति बौद्धिक एवं शास्त्रार्थपरक प्रतिक्रिया की और प्रस्थानत्रयी का भवितपरक भाष्य प्रस्तुत 
किथा। वस्तुतः भक्ति रूढ जीवन मूल्यों के प्रति क्रांति, श्रेण्य, शास्त्रीय एवं वर्गवादी दर्शन के प्रति असंतोष 
एवं अद्धेमृत तथा बिखरी हुई शक्तियों का पुनरुत्थान है। हजारी प्रसाद द्विवेदी के मतानुसार कबीर दास की 
वाणी वह लता है जो योग के क्षेत्र में भक्ति का बीज पड़ने से अंकुरित हुई है। कबीरदास की रचनाएं साखी 
रमैनी, सबद के रूप में प्राप्त हैं। कबीर साहब के नाम से प्रचलित विभिन्न कृतियों की संख्या बहुत बड़ी है । 
रेवरेण्ड वेस्टकोट इनकी ८२ कृतियां मानते हैं तथा डा० रामकुमार वर्मा ५६ मानते हैं। कबीर साहब की 
जो रचनाएँ हैं हमें आज उपलब्ध हैं वे विभिन्न संग्रहो के रूप में हैं अधिकतर पद, साखियाँ, रमैनियाँ हैं इन 
से कुछ तो 'पंचबानी', 'सर्वगी' आदि ग्रन्थ जैसे संग्रह ग्रंथों में मिलती हैं। अस्तु, कबीर ने जो कुछ कहा 
अपने अनुभव से ही कहा दूसरों की बात उन्होंने नहीं कही और न पढ़-पढ़ कर ही कहा : 
“विद्या न पढ़ों बाद नाह जानों।” में यही भाव अव्यक्त हे । 
उन्होंने जो कुछ कहा अनूठा कहा किसी का जूठा नहीं कहा । कबीर के तत्वदर्शन की थाह दार्शनिक विवे- 
चन या विश्लेषण के द्वारा नहीं प्रत्युत सत्य की सहज साधना के द्वारा ही मापी जा सकती है । कबीर की बानी 
में जहाँ हम ज्ञान का सूक्ष्मातिसूक्ष्म निरूपण पाते हैं वहाँ योग का गूढ़ातिगूढ़ भेद भी हमें मिलता है और भक्ति 
का गंभीर रहस्यवाद भी है, वेदान्त भी उनके साथ पुरा उतरता है तो सूफी सिद्धान्त भी उसमें ढल जाते हैं। 
कबीर की वे रचनाएँ जिनमें वे ढोंगियों, धर्मध्वजों, मजहवी ठेकेदारों के खिलाफ वगावत की आवाज 
बुलन्द करते हैं खड़ी बोली या रेखता शेली में हैं। ठीक इसके विपरीत कबीर जहाँ अपने सहज रूप में आत्म- 
निवेदन प्रणपत्ति या आत्मा परमात्मा के मधुर मिलन के गीत गाते हैं उनकी रचनाओं का माध्यम ब्रजभाषा 
हो जाती है। डा० च।टुर्ज्य और रामचन्द्र शुक्ल का मत है कि रमेती और सबद में गेय पद हैं जिनकी भाषा 
ब्रजभाषा है, जिसमें यत्रतत्र पूरबी बोली का पुट है। ब्रजभाषा का एक पद द्रष्टव्य है: 
“हों बलि कब देखोंगी तोहि। 
अहनेस आतुर दरसन कारनि एसी व्यापी मोहि॥ 
नेन हमारे तुम्हको चाहें, रती न माने हानि। 
बिरह अगिनि तन अधिक जरावं ऐसी लेहु विचारि॥ 
सुनहु हमारी दादि गुसाई अब जनि करहु अधीर। 
तुम धीरज, में आतुर स्वामी काचे भाडे नीर॥ 
बहुत दिनन के बिछुरे माधौ मन नाहि बांधे घोर। 
देह छतां तुम मिलहु कृपा करि आरितबंत कबीर ।।” 
कबीर के कुछ पद तो सूरदास के पदों की भांति ही ब्रजभाषा की निधि हो गये हैं विशुद्ध ब्रजभाषा 
का प्रयोग उनमें दर्शनीय होता है एक उदाहरण प्रस्तुत है-- 
अब हरि हूँ अपनी करिलीनों। 
प्रम भगति मेरो मन भौनों। 
जरे सरीर अंग नाह मोरो, प्रान जाइ तो नेह न तोरों। 
च्यंतामणि कंत पठाये ठठोली, मन दे राम लियो निरमोली । 

ब्रह्म खोजत जनम गवायो, सोई राम घट भीतर पायो। 
कहे कबीर छुटी सब आसा, मिल्यो राम उपज्यो विसवांसा॥।'” 
कबीर ने बहुत थोड़े छप्पय लिखे हैं। छप्पयों की भाषा मूलत: ब्रज है। यह ब्रज का अपना छन्द है । 
एक छप्पय प्रस्तुत है :-- 
“मन नहि छाड़े विषं विषे न छाड़े मन कों। 
इनको इहे सुभाव पुरि लागी जुग जन कौ। 
खंडित मूल विनास कहो किम विगतहू कीजे। 
ज्यू जल में प्रतिविम्ब त्यू सकल रामहिं जानी जे। 
सो मन सो तन सो विष सो त्रिभुवन पति कहूं कस। 
कहे कबीरा चन्दहुनरा ज्यों जलपुरया सकल रस।” 
कबीर के कतिपय दोहे भी ब्रजी में लिखे हुए हैं :-- 
यह तंन जारों मसि करों लिखों राम को नाम। 
लेखनि करुं करंक को लिखि लिखि राम पठाउं। 
कबीर पीर परावनी पंजर पीर न जाइ। 
एक जु पीर पिरीत की रही करेजा छाइ। | 
कबीर के काव्य का वर्ण्यं विषय आध्यात्मिक विचार हैं। उनकी अभिव्यक्ति के लिए प्रतीक पद्धति, | 
उलटवांसियां, अन्योक्ति, समासोक्ति आदि विविध साधनों का सहारा लेना पड़ा है। कबीर ने प्रतीक रूप 
में दाम्पत्य प्रेम का अच्छा वर्णन किया है। आत्मा बधू की विह्वलता को इस पंक्ति में तनिक सुनिये | 
“कियो सिंगार मिलन के ताई, हरि न मिले जग जीवन गुसांई ।” 
“हरि मरो पीव में हरि की बहुरिया।'” 
अपनी अनुभूति को चमत्कारिक ढंग से गोपनीय रखते हुए अभिव्यंजित करने के लिए कबीर ने 
उलटवांसियों की रचना की है। एक उदाहरण प्रस्तुत है :-- 
“केसे नगरि करों कुट बारी। 
चंचल पुरुषि बिचरवन नारी। 
बेल वियाई गाई भई बांझ। 
बछरा दुहे तीन्यू सांस। 
मकड़ी घरि मांखी छछिहारी। 
मांस पसारि चील्ह रखवारी। 
मूसा खेवट नाव विलइया। 
मेंड़ सोवे सांप पहरिया। 
नित उठि स्याल सिंघ सू जूझे। 
कहे कबीर कोई विरला बूझे।” 
कबीर ने अपने धर्म को सहज धर्म का नाम दिया है ताकि सहज की प्राप्ति के लिए कठोर साधना की 
आवश्यकता न हो। वे कहते हैं कि 
४५ 


फल, SG 


me पती 


आल ता अकार च 


TES ST TT 


CC-0. Gurukul Kangri Collection, Haridwar. Rs ५३ 


कण आ... २५ 7 
| 
कै क्य 


थे Digitized By Siddhanta eGangotri Gyaan Kosha 
eg yf. ries yom 
५४ / बाबू वुन्दावनदास अभिनन्दन-ग्रन्थ 


सहज सहंज सब कोई कहे सहज न चीन्हे कोइ । 

$_ _ , जिन सहजे विषया तजी सहज करी जे सोइ॥ 
निष्कर्षतः मानवतावादी कबीर आडम्बर विरोधी पाखंडों और वाह्याचारों के आलोचक थे। 

और तुर्क सभी के दोषों का ज्ञापन कराकर उन्हें सत्य मागं की ओर उन्मुख करना उनका उद्देश्य था, नर में 
नारायण को देखना ही उनकी सच्ची आस्तिकता थी। | 

डा० गिरिराजशरण अग्रवाल 
एम० ए०, पी-एच० डी० 
हँसना मानव का आवश्यक और महत्त्वपूर्ण गुण है। साधारणतः जिनके चेहरों पर मौत जैसी उदासी 
छायी रहती है, जो सदैव रोनी सूरत बनाए बैठे रहते हैं, धीरे-धीरे उनसे सामाजिकों का संपर्क कम होता चला 
जाता है; परंतु जो मनुष्य हास्य के कारण अपने वातावरण को जीवंत बनाए रखते हैं, वे शीघ्र ही आस-पास 
के लोगों को अपनी ओर आकर्षित कर लेते हैं। 
निःसंदेह, विनोदी मन की अभिव्यक्त मुद्रा के रूप में हास्य मानव की अमूल्य निधि है; परंतु अचानक 
किसी हँसते हुए व्यक्ति से यह पूछा जाए कि हँसी क्या है? तो उसकी हँसी ही रुक जाए। क्योंकि हास्य को 
परिभाषित करना एक टेढ़ी खीर है। 
हास्य का स्वरूप-विवेचन करते हुए अनेक भारतीय और पाइचात्य विद्वानों ने अपने-अपने मत व्यक्त 
किए हैं परंतु 'मुंडे मुंडे मति्भिन्ना' की कहावत ही चरितार्थ हुई है। 
हास्य-विषयक भारतीय दृष्टिकोण की परख करते समय सर्वप्रथम भरत का दृष्टिकोण ही हमारे 
सामने आता है। अपने नाट्यशास्त्र के रस-प्रकरण में भरत ने श्वृंगार-रस को प्रमुखता प्रदान करते हुए हास्य 
को श्रृंगार का अनुकरण बताया है! और इस अनुकरण में विकृति को प्रधानता देते हुए हास्य की परिभाषा 
इस प्रकार दी है-- 
विपरीतालंकारे विकृताचाराभिधानवेषेइच । 
विकृते ररथविशेषेहसतीति रसः स्मृतो हास्यः॥ 
विकृताचारेवर्क्यरंगविकारेशच विकृतवषरुच । 
हासयति जनं ययस्मात्तस्माज्ज्ञेयो रसो हास्यः॥ 
अर्थात्‌ हास्य का उद्रेक विकृत अलंकार, विकृत आचार, विकृत अभिधान, विकृत वेश, विकृत आकार, 
विकृत वाणी आदि द्वारा होता है। ये विकृतियाँ अभिनेता में हों या वक्ता में या अन्य किसी में, यदि इनका 
संकेत या वर्णन मन में आनंद उत्पन्न करे तो हास्य रस की सफल सृष्टि माननी चाहिए। 
हास्य के विवेचन में परवर्ती आचार्यो ने भी भरत का ही आधार ग्रहण किया है। साहित्य दर्पण के 
तृतीय परिच्छेद में आचार्य विश्वनाथ ने कहा कि जहाँ विकृत वेशभूषा, रूप, वाणी, अंगभंगी आदि के देखने- 
सुनने से 'हास' स्थायीभाव की पुष्टि होती है, वहाँ हास्य रस होता है ।' 
१. नाट्यशास्त्र--भरत ६।४०। 
२. वही, ६।४९-५०। 
३. साहित्य-दपंण--विइवनाथ ३।२१४-२१६। 

श्री रामचंद्रगुणचंद्र ने मी अपने नाट्यदर्पण में विकृति को ही हास्य का मूल कारण बताया है-- 
विकृताचार - जल्पांगाकल्पविस्मापनोद्भवः। 
हास्योऽस्याभिनयो नासास्पन्दाश्रुजठरग्रहे : ॥' 
दशरूपककार धनंजय ने विकृति को ही मान्यता देते हुए इतनी वात और जोड़ी कि आकृति-वाणी 
या वेश की विकृति अपनी भी हो सकती है और दूसरे की भी। उनके अनुसार अपनी या दूसरे कौ विकृत 
आकृति-वाणी या वेश को आलंबन मानकर हास्य का पोषण होता है-- 
विकृताकृतिवाग्वेषेरात्मनोऽथ परस्य वा। 
हासः स्यात्परिपोषोऽस्य हास्यस्त्रिप्रकृतिः स्मृतः ॥` 
इस दृष्टि से, हास्य रस विशेष रूप से विक्रृतियुक्त आलंवन के स्वरूप पर निर्भर है। संस्कृत की 
इसी विचारधारा को हिंदी के रीतिकालीन आचार्य कवियों ने भी ग्रहण किया । धीरे-धीरे पारचात्य-साहित्य 
के प्रभाव से हास्य के स्वरूप में परिवर्तत आया और साथ ही हास्य की परिभाधाओं में भी। आचार्य रामचंद्र 
शुक्ल ने हास्य रस के भाव 'हास' को सुखात्मक बताया और उसकी विस्तृत व्याख्यां इस प्रकार प्रस्तुत को--- 
“हास यों तो केवल मन का एक वेग मात्र है, पर भावों में जिस हास को स्थान दिया गया है, वह ऐसा 
है जिसके आश्रयगत होने पर श्रोता या दर्शक को भी रस रूप हास की अनुभूति होती है। वह आलंबन प्रधान 
होता है। यों ही प्रसन्नता के कारण--जैसे शत्रु के प्रति अपनी सफलता--जो हँसी आती है, वह भाव की कोटि 
में नहीं, वह मन की उमंग या शरीर का व्यापार-मात्र है, उसके प्रदर्शन से श्रोता या दर्शक के हृदय में हास की 
अनुमूति नहीं हो सकती।”* 
आचाय रामचंद्र शुक्ल के कथन से ऐसा प्रतीत होता है कि भारतीय विद्वानों ने यह स्वीकार करना 
प्रारंभ कर दिया कि हास्य केवल विकृत वेश और वाणी का प्रदर्शन नहीं, कुछ और भी है। 
डा० एस० पी० खत्री ने हास्य की आत्मा की चर्चा करते हुए कहा है कि इसका संबंध अविच्छिन्न 
रूप से मानवी विचारधाराओं से है, “हास्य की विशिष्ट आत्मा का विचरण-क्षेत्र मानवी विहारः्षेत्र रहा है 
और इसी क्षेत्र में वह फले-फूलेगी ।” आगे चलकर डा० खत्री ने बताया है, “जव कभी हमारे सम्मुख शारीरिक, 
मानसिक, व्यावहारिक, सामाजिक .तथा नैतिक पीड़ा रहित कार्य अथवा घटना अपने साधारण और अभिमत 
स्तर से गिरती हुई दिखायी. देगी और जिसके फलस्वरूप किसी प्रकार की क्षति न होगी, हास्य के आविर्भाव 


~ 


में सहायक होगी।”* 

इसी प्रकार श्री जी० पी० श्रीवास्तव के अनुसार , “जब कोई व्यक्ति साधारण मनुष्यत्व के दर्जे से 
अपने कर्मो द्वारा गिर जाता है, तव उसका यह पतन उसे हमारी दृष्टि में नक्कू बनाकर उपहास योग्य कर देता 
है। क्योंकि ईश्वर ने मानवीय स्वभाव ऐसा बना रखा है कि वह अपने से किसी को भिन्न पाते ही उस पर 


१. नाट्यद्पंण १२।११४, सूत्र १६८। 
२. दशरूपक, ४ प्रकाश / ७५। 

३. रसमीमांसा--प्र० सं०, प ० १९५। 
४, हास्य की रूप रेखा, प्‌० ३२। 

५. हास्य की रूपरेखा, पु० १६८। 

ठिठौली करता है। इस हँसने वाली भिन्नता की उत्पत्ति पतन से होती है, जिसका कारण गुणों की कमी 
या अवगुणों की ज्यादती है 
इस प्रकार भारतीय दृष्टि हास्योद्रेक में आलंबन की विकृति पर निर्भर करती है। 
विदेशी विद्वानों में हास्य के विवेचन का सर्वप्रथम प्रयास अरस्तू (३८४-३२२ बी० सी०) का है। 
उन्होंने हास्य को असंगति के रूप में परिभाषित किया है।' उनके पश्चात्‌ अनेक विद्वानों ने मनोविज्ञान 
का आश्रय ग्रहण कर हास्य के मूल कारणों की खोज की, जिनके आधार पर अनेक सिद्धांतों ने जन्म लिया 
परन्तु उनमें कोई भी सिद्धांत अपने में पूर्ण नहीं है। हाँ, वे एक-दूसरे के पुरक अवश्य हैं। 
उत्कर्ष का सिद्धांत--प्रायः लोगों की असफलता और उनकी कमियों पर उन्हें किसी प्रकार की अलाभकर 
स्थिति में पाकर अथवा उन्हें किसी दुर्भाग्य का सामना करते देख कर हम हँसते हैं। हास्य से उत्पन्न होने 
वाला यह आनंद हमारी उत्कर्षं की भावनाओं से उद्भूत होता है । इस 'अनायास उत्कर्ष के सिद्धांत का 
प्रतिपादन हाब्स (१५८८-१६७९ ई०) ने किया। उनके अनुसार अपने में अचानक किसी उत्कर्ष को देख- 
कर उसे पूर्ण की दुर्वलताओं की समता में रखकर जो उत्कर्ष व्यंजक उल्लास होता है, वही हास्य का कारण 
है। हाब्स का विचार है कि हमें हँसी इसलिए आती है, क्योंकि हमारे मन में दूसरों की अपेक्षा श्रेष्ठता का भाव 
होता है और बहुधा हम सोचते हैं कि हम पहले की अपेक्षा इस समय श्रेष्ठ हैं। मूर्ख को देखकर इसलिए 
हँसी नहीं आती कि वह मूर्ख है वरन्‌ इसलिए कि हम उसकी अपेक्षा अधिक बुद्धिमान हैं। 
हाव्स के सिद्धांत को आवार मानकर अळैक्जेंडर बेन (१८१८-१९०३ ई०) ने यह तर्कपूर्ण विचार 
रखा कि हास्य का आविर्भाव तभी होगा जब कोई ऐसा व्यक्ति हीनता अथवा अधोगति को प्राप्त हो जो स्वयं 
कोई गर्व पूर्ण भाव-मंगी बनाए हुए हो परंतु साथ ही वह किसी अन्य तीब्र भावना का प्रसार न करे 
असंगति का सिद्धांत--वास्तव में पतन और हीनता के इस सिद्धांत में सभी प्रकार के हास्य को समा- 
हित करने वाली व्यापकता नहीं है। अनेक हास्य-लेखकों ने हास्य के लिए वेषम्य और असंगति की सहायता 
प्राप्त की है। उनके विचार से पतन अथवा हीनता नहीं वरन्‌ असंगति हास्य का प्रधान-तत्त्व है। इमेन्युयेल 
कांट (१७२४-१८०४ ई०) ने इस सिद्धांत की व्याख्या करते हुए लिखा है कि जब कोई अपेक्षायुक्त कल्पना 
अचानक अस्तित्वविहीन हो जाती है, उस समय होने वाली मनोविकारजन्य क्रिया ही हास्य हे ।' 
बेन जॉनसन (१५७३-१६३७ ई० ), हैजलिट (१७७८-१८३० ई०), आर्थर शापेन हावर ( १७८८- 


१. हास्यरस, पृ० ९। 

२. Encyclopedia International, Vol 9, p. 39 

३. Collier's Encyclopedia Vol. 12, 9. 355 

¥. Laughter results from the degradation of some person or interest 
possessing dignity in circumstances that excite no other strong emotion.” 
Alexander Bain, Quoted in Toaster's Hand Book p या. 

५. An affectiom arising from sudden transformation of a strained expectation 
into nothing. Immanuel Kant. Quoted in collier's Encyclopedia, 
Vol. 12, p. 356 

अनुसार चित्र, चरित्र, भाव, विचार अथवा भाषा के अवयवों के वैषम्य से हास्य का जन्म होता है। किसी 
वस्तु की सत्ता में एक असंतुलन (Disharmony in the setting of a ४778) हमें हँसाता है। 
असंगति का विचार करते ही इतना स्पष्ट हो जाना चाहिए कि जिस वस्तु या व्यक्ति की असंगति 
पर हमें हँसी आती है उसका संतुलित रूप हमारे मस्तिष्क में अवश्य होगा । इसलिए किसी वस्तु को केसा होना 
चाहिए और वह केसी है, इस बात में भेद करके हम हँसते हैं। 
तनाव से मुक्ति का सिद्धांत--इस सिद्धांत के अनुसार हास्य का मुख्य कारण न उत्कर्ष की भावना हैं 
और न असंगति की चिता वरन्‌ संघर्ष और नियंत्रण से मुक्ति की भावना है। इस प्रकार हास्य की उत्पत्ति 
तब होती है जब अचानक किसी अवरोध से हमें मुक्ति मिल जाती है। अधिकतर घोर परिश्रम तथा थकान के 
कार्य में लगे व्यक्ति उस समय अट्टहास कर उठते हैं जबकि उनकी परेशानी अचानक समाप्त हो जाती है। 
इस सिद्धांत को विकसित करने और प्रधानता प्रदान करने में सिगमंड फ्रायड (१८५६-१९३९ ई०) 
की मनोवैज्ञानिक खोजों ने विशेष सहायता प्रदान की। 
हम अपने मन की सभी प्रकार की वृत्तियों तथा अपने सभी आवेगों को समाज के बंधन के कारण 
रोके रखते हैं, विशेष रूप से इसलिए कि इनके प्रदर्शन करने पर समाज हमारा तिरस्कार न करे। फ्रायड ने 
इन आंतरिक निषेधों को, जो हमें अपने बहुत से आवेगों को खुली छूट देने से रोकते हैं, सेंसर' की संज्ञा दी 
है। उनके अनुसार हास्य सेंसर को ठगने का एक साधन है। 
आधूनिक मनोवैज्ञानिक मेक्ड्गल (१८७१-१९३८ ई०) का कहना है कि मनुष्य सहानुभूतिशील 
प्राणी है। तनिक-तनिक-सी बात पर वह दुःखी हो उठता है। प्रकृति ने उसे दुःख से बचाने के लिए हास्य की 
योजना की है। किसी ऐसे अनिष्ट से, जिस पर रोना हम व्यर्थ समझते हैं, हँसी का उद्रेक होता है। हम यह 
जानते हैं कि यदि हम नहीं हँसते तो यही अनिष्ट हमारे लिए कष्टप्रद सिद्ध होता है।' 
| इस सिद्धांत के विरुद्ध सबसे बड़ी आपत्ति यह है कि सभी प्रकार की हँसी का मूल वेदना 
नहीं होती । समाज में वेदना-शून्य हास्य भी हो सकता है। इसलिए इस सिद्धांत को पूर्ण नहीं कहा जा 
सकता परंतु इतना निश्चित है कि इस सिद्धांत की पृष्ठभूमि में अनेक रोमांसवादी कवियों के भाव कार्य 
करते हैं।' 
यांत्रिक क्रिया--पाइचात्य विद्वानों द्वारा विवेचित हास्य का प्रकरण फ्रांसीसी विद्वान्‌ वर्गसाँ के 
उल्लेख के विना अधूरा ही रहेगा। बर्गसाँ (१८५९-१९४१ ई०) ने हास्य को परिभाषा में बांधने के स्थान 
पर इस बात की खोज की कि हँसी क्यों आती है? उनके अनुसार हास्य के आलंबन को समाज-प्रिय (श्रद्धेय, 
श्रद्धाभाव समन्वित) नहीं होना चाहिए; हँसी उड़ाए जाने का उसे ज्ञान नहीं होना चाहिए एवं घटना, शब्दा- 
वली और पात्र में यांत्रिक-क्रिया (4७६००१३५१) आवश्यक है। डा० गुलाबराय ने शारीरिक यांत्रिक 
क्रिया का एक सुंदर उदाहरण दिया है--“फोन पर एक पुलिस इंसपेक्टर महोदय बात कर रहे थे। दूसरे 
१. Some maladjurtmen t, Something inappropriate, which would displeasc us if 
we did not laugh at it, William Mc Dougall, Argument of Laughter p. 144 
२. Our sincerest laughter with some pain in fraught.— Shelley 
To a skylark” from Palgravis Golden ‘Treasury Book IV 

हास्य और व्यंग्य का स्वरूप / ३५९ 


छोर पर एक सुर्पारिटेंडेंट साहब ने कहा कि मैं एस० पी० बोळ रहा हूँ । तुरंत इंसपेक्टर साहब का हाथ ऊपर 
उठकर फौजी मुद्रा में हो गया।”' 

हम क्यों हँसते हैं ? इस प्रश्‍न के उत्तर में विभिन्न विद्वानों के मतों से इतना अवश्य ही स्पष्ट होता है 
कि हास्य के मूल में कहीं न कहीं असंगति य! वैषम्य अवश्य विद्यमान है। 

हास्य के विभिन्न भेदोपभेदों में विनोद (ह्यमर) और व्यंग्य (सेटायर) दो भिन्न कोटि के भाव हैं 
परंतु इनमें कहीं न कहीं संबंध भी है। 

विनोद करुणासिक्त हास है, सजलहास है, मुक्तहास है। इसमें आलोचना, उपहास तथा जुगुप्सा के 
लिए अवसर नहीं । यह हास्य हृदयहीनता का हास्य नहीं होता वरन्‌ प्रहसनीय की दुर्बलताओं के प्रति सहानु- 
भूति की हल्की-सी रेखा लिए रहता है। जहाँ हास्य में ममता रहती है, जिस पर हम हँसें वह हमारा प्रिय भी 
हो, ऐसा हास ही विनोद है। जार्ज मेरिडिथ ने लिखा है कि हास्यास्पद की हँसी उड़ाने तथा उससे प्रेम करने 
में संतुलन नहीं खोना चाहिए। जिसकी हँसी उड़ाथी जाए, उससे प्रेम भी किया गाए।* 

विनोद का कोई निहित लक्ष्य नहीं । उसका उपयोग सामाजिक अवगुणों के संशोधन के लिए नहीं 
होता । यह केवल आत्मनिवेदन है। यह उस शिक्षक की भाँति नहीं जो अपने विद्यार्थियों के सन्मुख प्रतिदिन 
नैतिकता के विषय पर तर्कपूर्ण भाषण करता है और अनैतिक कार्यो को देखकर क्रोध और मर्त्सनापुर्ण शब्दों 
का प्रयोग करता है । श्रेष्ठ विनोद मैत्री का पोषक और वैमनस्य का शोषक होगा । वास्तव में विनोद मानसिक 
आनंद का अमरकोष है। 


व्यंग्य का स्वरूप-विवेचन 


मेरिडिथ ने व्यंग्य के संबंध में अपने विचार प्रकट करते हुए लिखा है कि यदि आप हास्यास्पद का 
इतना मजाक उडाते हैं कि उसमें आपकी दयालुता समाप्त हो जाए तो आपका हास्य-व्यंग्य की कोटि में आ 
जाएगा ।' 
प्रो जगदीश पाण्डेय ने व्यंग्य का स्पष्टीकरण इस प्रकार किया है, “जब हास्य विशुद्ध आनंद या 
रंजन की भावना को छोड़कर प्रयोजननिष्ठ हो जाता है, वहाँ वह उपहास (व्यंग्य) का मार्ग पकड़ लेता है । 
हास्य के आलंबन के प्रति तिरस्कार, उपेक्षा या भर्त्सना की भावना लेकर बढ़ने वाला हास्य उपहास कहलाता 
है।' 
इस प्रकार व्यंग्य किसी व्यक्ति, समाज, संस्था अथवा समूह की दुर्बळताओं तथा उनके दुर्गुणों का 
उद्घाटन करता है, उन पर आक्षेप करता है। इसका लक्ष्य केवल हँसाना मात्र नहीं होता वरन्‌ इसका अभि- 
प्राय किसी वस्तु का विरोध करना भी होता है। 
डॉ० हजारी प्रसाद द्विवेदी ने व्यंग्य की प्रयोजन निष्ठता को प्रकट करते हुए लिखा है कि “सच्चा 
१. हिंदुस्तान-व्यंग्यविनोद विशेषांक, २८ माच १९५४, रसराज हास्य और उसके विभिन्न रूप। 
२. Meridith, An Essay on comedy, 9. 134 
३.. Meridith, An Essay on comedy, ७. 133 
४, हास्य के सिद्धांत और मानस में हास्य, पु० १०१। 

व्यंग्यकार समाज की कुरीतियों को सही रूप में देखता है और अपने व्यंग्यवाण से उसे वेधता रहता है। 
उसका उद्देश्य समाज का परिशोधन होता है। वह व्यक्ति को कष्ट नहीं पहुँचाना चाहता बल्कि उन छिछली 
मान्यताओं का पर्दाफाश करता है जिसमें औसत या उसके नीचे का मनुष्य उलझकर असत्‌ आचरण से विरत 
होने के प्रलोभन का शिकार होता रहता ।' 

व्यंग्यकार प्रायः छिपकर प्रहार करता है अतः व्यंग्य करते समथ वह सुरक्षित रहता है। उसके वाक्य 
से दुहरे अर्थ की प्रतीति होती है। अतः वह आहत से यह कह सकता है कि मैं आप पर नहीं वरन्‌ किसी अन्य पर 
प्रहार कर रहा हूँ । परंतु व्यंग्य खतरे से खाली नहीं है। तनिक सी देर में ही यह अइ्लीलता की परिधि में 
आ सकता है और साधारण व्यवहार की सीमा का उल्लंघन कर सकता है। 

साधारण रूप से व्यंग्य को दो वर्गो में विभाजित किया जा सकता है--एक विषाक्त और दूसरा 
मधुर । विषाक्त में व्यंग्य कठोर होकर विषँले वाण जैसा आक्रमण करता है जबकि मधुर में विनोद अथवा 
मीठे कटाक्ष से लज्जित । एक में विरोध की भावना होती है तो दूसरे में मीठी मार | श्रेष्ठ व्यंग्य में. परि- 
हास और आलोचना दोनों का समन्वय होता है। रिचर्ड गारनेट के अनुसार हास्य के बिना व्यंग्य गाली के 
समान है।' यदि व्यंग्य में केवल बैर या शत्रृता होगी तो उसमें इतनी हिसा आ जाएगी कि हँसी के कहीं 
दर्शन न होंगे । इसलिए व्यंग्य का रूप हास्य मिश्रित होना चाहिए क्योंकि मखौल उड़ाकर किसी के हृदय को 
दुःखाया जा सकता है परंतु व्यंग्यात्मक हास्य द्वारा त्रुटि बताकर भी व्यंग्य के आळंबन के हृदय को दुखाया 
नहीं जाता वरन्‌ वह स्वयं ही अपनी गलती का अनुभव करके अपने किए पर जी खोलकर हँसता है और अपने 
को सुधारने का प्रयत्न करता है। किसी भी व्यंग्यात्मक-हास्य-लेखक को यह बात सदैव स्मरण रखनी चाहिए 
कि उसका उद्देश्य स्वस्थ टीका-टिप्पणी को हास्य के आवरण में रूपेटकर इस प्रकार प्रस्तुत करना है जिस 
प्रकार रोगी को स्वास्थ्यलाभ के लिए शुगर कोटेड कुनेन' दी जाती है। 

व्यंग्य किसी व्यक्ति-विशेष को लक्ष्य करके न किया जाए। व्यंग्य के प्रत्येक दर्शक या श्रोता को ऐसा 
आभास होना चाहिए कि यह व्यंग्य उसी को लक्ष्य करके किया जा रहा है। 

व्यंग्य का क्षेत्र केवळ वर्तमान होता है। वर्तमान पर किया गया व्यंग्य उपयोगी और प्रभावकारी 
होता है। किसी मृत व्यक्ति पर किए गए व्यंग्य को हम श्रेष्ठ नहीं मानते। इस दृष्टि से अतीत व्यंग्य की 
सीमा से बाह्र आ जाता है। भविष्य के लिए भी वर्तमान स्थिति का आश्रय लेना होता है। इसलिए वर्तमान 
रूढ़ियों, समस्याओं और व्यक्तियों पर किया गया व्यंग्य ही श्रेष्ठ होता है। 


हास्य और व्यंग्य में अंतर 


हास्य और व्यंग्य के विवेचन के अनंतर यह कहने में संकोच नहीं होना चाहिए कि व्यंग्य भी हास्य का 
एक अंग है तथापि दोनों में कुछ ऐसे मूलभूत अंतर हैं जिनकी ओर दृष्टिपात करना परमावश्यक है । 

व्यंग्य की प्रयोजननिष्ठता स्पष्ट है । कोई भी व्यंग्यकार समाज की कुरीतियों, असंगतियों, धामिक 
पाखंडों, आडंबरों, मिथ्याचारों, राजनीतिक म्रष्टाचार आदि को अपना लक्ष्य बनाकर व्यंग्य का प्रयोग करता 


१. हजारीप्रसाद द्विवेदी, नागरी प्रचारिणो पत्रिका, बेढब बनारसी अंक, जनवरी ६९, पू० २२। 
२. Encyclopedia Britannica, 14th Edition. 

है। इस प्रयोग में प्रहार की भावना स्पष्ट रूप से निहित रहती है और उद्देश्य इन बुराइयों को समाप्त 
करना होता है परंतु हास्य का कोई प्रयोजन अथवा लक्ष्य नहीं होता । इसमें मात्र आनंद की भावना प्रधान 
होती है। समाज-सुधार इसका उद्देश्य नहीं होता। 

हास्य में जहाँ सहानुभूति की स्निग्धवारा प्रवाहित होती रहती है वहाँ व्यंग्य, घृणा, क्रोध, विरोध 
आदि प्रदर्शित करने का अस्त्र मात्र है। कई वार व्यंग्य का अनुचित प्रयोग करके लेखक इतनी मामिक, तीखी 
और कटु आलोचना करता है कि श्रोता-पाठक तिलमिला उठता है। उसमें सहानुभूति, दया, उदारता के भाव 
समाप्त हो जाते हैं, यहाँ तक कि व्यंग्य निदा की सीमा तक आ जाता है। परंतु हास्य में असहिष्णुता अथवा 
तिरस्कार नहीं होता। यह हृदयहीनता का हास्य नहीं होता वरन्‌ प्रहसनीय की दुर्बलताओं के प्रति सहानु- 
भूति की हल्की-सी रेखा लिए रहता है। जार्ज मेरिडिथ ने तो हास्य के आलंबन के प्रति करुणा होन मी 
आवश्यक माना है।* 

हास्य का उद्देश्य मनोरंजन और आनंद है तो व्यंग्य मूलतः हास्यात्मक प्रहार है जो तीखी चोट करता 
है। हास्य के लिए हास्य की भूमिका बनाई जा सकती हे परंतु व्यंग्य के लिए व्यंग्य की भूमिका वैमनस्य में 
परिवर्तित हो सकती है। हास्य सहज व्यक्तित्व का विकसित रूप है तो व्यंग्य गंभीर व्यक्तित्व का तीखा 
स्वभाव। हास्य मन का विलास है तो व्यंग्य मन की प्रहार आयोजना । एक में मीठापन है तो दूसरे में चर- 
पराहट। 


हास्यव्यंग्य का संबंध 


हास्य और व्यंग्य के पारस्परिक अंतर को देखकर मन में ऐसी धारणा बन सकती है कि इन दोनों 
का परस्पर संबंध नहीं हो सकता, दोनों का प्रयोग और व्यवहार-क्षेत्र अलग-अलग है क्योंकि एक मीठी शक्कर 
है तो दूसरी कुनैन की कड़बी गोली | कड़बे-मीठे का क्या साथ? परंतु ऐसी धारणा नितांत म्रमपूर्ण है। 

हम यह मानते हैं कि हास्य का व्यापार आनंद प्रदान करना है। हम अपनी निराशा और व्यथित 
भावना का निराकरण करने के लिए हास्य का आश्रय ग्रहण करते हैं। परंतु हर समय बिना किसी कारण 
हँसने वाले व्यक्ति को हम पागल की संज्ञा देते हैं। ऐसा हास्य अनुपयोगी श्रेणी में गिना जाता है और परिपक्व 
बुद्धि का कोई व्यक्ति उससे लाभ नहीं उठा सकता। 

दूसरी ओर व्यंग्य का लक्ष्य समाज-सुधार है। इस व्यंग्यकार समाज की गंदगी और सड़ांघ को दूर 

करने का महत्त्वपूर्ण कार्य करता है। परंतु यह कार्य इस प्रकार किया जाए कि दूसरों पर उसकी छोटे पड़ें या 
व्यक्ति मुंह सिकोड़ने लगे तो सफाई करने का यह ठीक ढंग नहीं होगा अर्थात्‌ यदि समाज-सुधार की भावना से 
किया गया व्यंग्य निदा की कोटि तक पहुँच गया है तो उसका उतना अधिक सौम्य प्रभाव नहीं पड़ेगा जितना 
सरलता और सादगी से समझाने पर पड़ेगा। एक बात और भी है। हास्य और व्यंग्य दोनों को ही समझने 
वाले बौद्धिक वर्ग के व्यक्ति होते हैं। इसलिए कोई भी वर्ग निदा सहन नहीं करेगा और परिणाम परस्पर 
कटुता और शत्रुता में बदल जाएगा । 

हास्य को हम शक्कर के समान मीठा मानते हैं परंतु केवल मीठे का प्रयोग भी हमारे स्वास्थ्य के लिए 


१, Meridith, An Essay on comedy, p 137 

हानिकर होगा, दूसरी ओर जूड़ी को दूर करने वाली कुनेन की कड़बी गोलियाँ भी सीधे ढंग से निगलना कठिन 
होता है अतः मेरे विचार से यदि समाज की जूड़ी को दूर करने के लिए व्यंग्य रूपी कुनैन की गोलियाँ हास्य की 
शर्करा में लपेटकर खिलाई जाएं तो बिना किसी कष्ट के समाज व व्यक्तियों का कल्याण होगा । 

महात्मा कबीर ने अपने काव्य में समाज पर तीक्ष्ण व्यंग्य प्रहार किए हैं। यहाँ तक कि उनकी चोटें 
भीगे कपड़े से भी अधिक कठोर हो गई हैं। परंतु क्या हम उनके इतने तीदण व्यंग्यों को पचा पाए? 
यदि कबीर ने अपने इन व्यंग्यों को हास्य के आवरण में रूपेटकर समाज को दिया होता तो उसका रूप 
आज दूसरा ही होता। 

वास्तव में वही व्यंग्य श्रेष्ठ होता है जिसका आलंबन भी उस पर हँस दे और बुरा न माने। व्यंग्य 
इस प्रकार का होना चाहिए जिस प्रकार खुजली जो हाथ को काटती हुई सी लगती है परंतु काटती नहीं । 
मनुष्य को अनुभव होता है कि कोई चीज धीरे-धीरे उसके हाथ को काट रही है तो भी उसे उस कटन में आनंद 
का अनुभव होता है। इसी प्रकार के व्यंग्य से मनुष्य और समाज का सुधार हो सकता है। 

© 
उपसर्ग अनुशीलन 
© 
डॉ० आनन्दस्वरूप पाठक 
एम० ए० (हिन्दी, संस्कृत), पी० एच डी०, साहित्यरत्न साहित्याचार्य 
शब्दों में विशिष्ट अर्थो तथा अर्थच्छायाओं (92१९४) को निहित करने वाला प्रमुख कारक 
(74८०) उपसर्गं है। उपसर्ग शब्द, उप उपसर्गपूर्वक सुज्‌ धातु में घञ्‌ प्रत्यय का योग करने से बना है, 
इसका अर्थ निकट छोड़ा हुआ होता है। संस्कृत में उपसर्ग के लिए गि (देवनंदिन) प्रादि (चन्द्र) और उपेन्द्र 
(हरिन।मामृत व्याकरण, जीव गोस्वामी) शब्द भी प्रयुक्त हुए हैं। संस्कृत वैयाकरणों के अनुसार उपसर्ग 
अव्यय का एक भेद है जिसका प्रयोग धातु के पूर्व किया जाता है। पाणिनी का “उपसर्गाः क्रियायोगे” और 
वातिककार का “क्रियाविशेषकः उपसर्ग” इसी तथ्य के परिचायक हैं। उपसर्गो के प्रयोग से धातु के अर्थ में 
परिवर्तन हो जाता है। निम्नलिखित पंक्तियों में यही भाव सोदाहरण व्यक्त किया गया है :-- 
“उपसर्गेण धात्वर्थो बलादन्यत्र नौयते। 
प्रहाराहार संहार विहार परिहारवत्‌ ॥” 
यास्क के मतानुसार भी उपसगे अर्थविशेष के आधानकर्ता हैं :-- 
“आख्यातभुपगृह्यार्थं विश्लेषनिभे तस्येव सूजन्तीत्युपसर्गाः ॥ 
शाकटायन के धातुपाठ में उपसर्गो के निम्नलिखित तीन कार्य बतलाये गये हैं: 
“धात्वर्थं बाधते कझ्चित्‌ कर्चित्तमनुवतंते। 
तमेव विशिन6ट्यन्य उवसगंस्त्रिधा गतिः॥” 
वर्द्धमान (१) धात्वर्थ में परिवर्तन (२) धात्वर्थं का अनुवर्त्तत (३) धातु के अर्थ में विशिष्ट अर्थे 
का द्योतन तथा (४) उपसं का निरर्थक प्रयोग, ये चार उपसर्ग के कार्य मानते हैं, जैसा कि उनकी इस कारिका 
से सुस्पष्ट है :-- 
“धात्वर्थं बाधते कश्चित्‌ कञ्चित्तमनुव्ंते। 
तमेवविशिनष्टयोऽनर्थकोन्यः प्रयुज्यते ॥” 
उपसर्गो के कार्थ से ही सम्बन्धित प्रश्‍न उपसर्गा के अर्थो का है। उपसर्गयुक्त विविध अर्थवान शब्दों 
को देखकर इस शंका का उत्पन्न हो जाना सहज ही है कि उपसर्ग स्वयं अर्थवान होते हैं अथवा नहीं। यही 
प्रश्‍न संस्कृत वैयाकरणों के समक्ष भी उपस्थित हुआ था और वे किसी एक निष्कर्ष पर नहीं पहुँच सके। शाक: 
टायन, भतृ हरि कैयट तथा न।गेशमट्ट के मतानुसार उपसर्गो का अपना कोई अर्थ नहीं होता है किल्तु गाग्यँ 


. और यास्क उपसर्गो को अर्थयुक्त मानते हैं। शाकटायन का अभिमत है कि उपसर्गे स्वतंत्र रूप में प्रयुक्त होकर 


किसी अर्थ का प्रकाशन नहीं करते हैं वे सवंदा आख्यातो के साथ ही प्रयुक्त होते हैं अतएव उनका अपना कोई 
अर्थ नहीं है। स्पष्ट शब्दों में इसे इस प्रकार कह सकते हैं कि उपसर्ग अर्थ के द्योतक हैं वाचक नहीं हैं । उपसर्गे 
जिन क्रियाओं के साथ प्रयुक्त होते हैं उन्हीं के अथां को योतित करते हैं, स्वयं किसी ऐसे अर्थ का कथने नहीं 

करते जो उस क्रिया से भिन्न हो जिसके सांथ वे प्रयोग में लाए गये हैं। अतएव सुस्पष्ट है कि उपसर्ग के लगने 
से जिस अर्थ का प्रकाशन होता है वह उपसर्ग का अर्थ न होकर आख्यात का ही अर्थ होता है। उपसर्ग तो अर्थ 
का द्योतन उस प्रकार करते हैं जिस भाँति कि घर में रखा हुआ सामान दीपक द्वारा योतित होकर दृष्टिगत 
होने लगता है, परन्तु अन्धकार में भी वह सामान वहीं विद्यमान होत। है। अतएव उपसर्गो को अर्थ का वाचक 
न मानकर शाकटायन ने द्योतक ही माना है। उनका मत है कि :-- 
"न निर्बद्धा उपसर्गा अर्थान्निराहुः।' 
नैरुक्त आचार्य गार्ग्यं का अभिमत है कि नाम, आख्यात आदि पदों की भाँति उपसर्गो के भी स्वतंत्र 
अर्थ होते हैं, उपसर्ग अर्थ के वाचक हैं। उनका तकं है कि आख्यातों में उपसर्गो के संयोग से जो अर्थमिन्नता 
आ जाती है वह उपसर्गो के वियोग से हट जाती है; अतएव अन्वयव्यतिरेक से वही उपसर्ग का अर्थ है। ऋक 
प्रातिशाख्यकार भी उपसर्गो को अर्थ का वाचक ही मानते हैं। पदों की परिभाषा देते हुए उन्होंने उपसर्गों 
के इस पक्ष की ओर भी इंगित किया है 
“ क्रियावाचकमाख्यातमुपसर्गो विशेषकृत्‌ । 
सत्वाभिधायकं नाम निपात पादपुरणम्‌ ॥” 
और भी--“उपसर्गो विशेषकृत” (वाजसनेयी प्रातिशाख्य ८५४) 
वाक्यपदीयकार भतू हरि ने उक्त दोनों मतों का उल्लेख करते हुए अपना यह मत व्यक्त किया है कि 
घातु और उपसर्ग मिलकर अर्थ का बोध कराते हैं। उपसर्ग धातु में शक्तिका आधान करते हैं अतएव उपसर्गों 
को सहकारी समझना चाहिए :-- 
“स वाचको विशेषाणां सम्भवाद्‌ द्योतको$पि वा। 
शक्त्याधानाय धातोर्वा सहकारी प्रयुज्यते॥” (वाक्य, २।१९०) 
उपसर्गो को अर्थ के द्योतक मानने वालों का पक्ष प्रबलतर है। महाभाष्य में पतञ्जलि ने “गतिर्गतौ” 
सूत्र के भाष्य में यह स्पष्ट किया है कि घातु में ही उपसर्गों का अर्थ अन्तनिहित रहता है, उपसर्ग उसे द्योतित 
करते हैं। “अनेकार्था हि धातवो भवन्ति” से भी यही ध्वनि निकलती है कि धातुपाठ में परिगणित अर्थों 
से इतर भी घातुओं के अर्थ होते हैं। उपसगं उन प्रच्छन्न अर्थो को मात्र द्योतित करते हैं। 
गंगेश ने तत्वचितामणि में नैयायिकों के मत का निर्देश देते हुए उपसर्गो को अर्थ का द्योतक हीं मांना 
है। उन्होंने द्योतकता की व्याख्या करते हुए बताया है कि, इसका अर्थ तात्प्यंग्राहकता शक्ति है, 'स्था' घातु 
का अर्थ ठह्रना है, उसी में 'प्र' उपसग लगाने से प्रस्थान का अर्थ 'जाना' हो जाता है। वे इस अर्थ विपर्यय 
को उपसर्गो का द्योतकत्व या तात्पर्यग्राहकता शक्ति मानते हैं, उनका मत है कि “स्था घातु का 'गमन' भी 
एक अर्थ है। गंगेश का मत है कि :-- 
 - ` - ` “उपसर्गास्तु द्योतकाः न वांचकाः।” 
। ; (तर्त्वाचतामणि) 
` पाणिनी का सूत्र “अधिपरी अनर्थको” (अष्टा० १।४।९३) भी इसी बात को बहुत स्पष्ट शब्दों में 
प्रस्तुत करता है, अध्यागच्छति, परयांगच्छति दोनों का अर्थ 'आता है' केवल इतना ही है, यहाँ उपसर्गों के 
प्रयोग से कोई अर्थान्तर नहीं हुआ है। 


अर्थद्योतकत्व सिद्धान्त के प्रतिपादक शाकटायन का यह कथन कि उपसग स्वतंत्ररूप में अर्थं का कथन 


क 

"नहीं करते हैं लौकिक संस्कृत और हिन्दी आदि में सत्य है, पर वैदिक संस्कृत में उक्त कथन के अपवाद भी 
“मिलते हैं। एक उदाहरण प्रस्तुत है :-- 
“उद उत्तमं वरुण पाशम्‌ अस्मद्‌ अवाधमं विमध्यमं श्रथाय वयम्‌ आदित्या ब्रते तवानागसोऽदियते स्याम्‌” 
इस मंत्र में उत्‌ तथा अव्‌ उपसर्ग ऊपर और नीचे खोलो अथे के वाचक हैं। यास्क गाग्ये के मत के 
'पोषक हैं, उन्होंने लिखा है कि उपसर्ग विविध प्रकार के अर्थो को प्रकृष्ट रूप से कहते हैं निरुक्त में यास्क ने 
अपना मत इस प्रकार अभिव्यक्त किया है :-- 
“एवम्‌ उच्चावचान्‌ अर्थान्‌ प्राहुः। 
संस्कृत में निम्नलिखित उपसर्ग माने गये हैं: 
“प्र, प्ररा; अप, सम, अनु, अव, निस, निर, दुस, दुर, वि, आङ, नि, अधि, अपि, अति, सु, उत; 
अभि, प्रति, परि, उप । 
संस्कृत में किसी आख्यात के पूर्व तीन उपसर्गो तक का प्रयोग होता है, किन्तु कतिपय उदाहरण ऐसे 
भी मिलते हैं जिनमें चार-चार उपसर्ग भी लगते हैं। जैसे: ह 
संव्यपाश्चित=सं+-वि न-अप--आ-श्लि 
सममभिव्याहरण--सम --अभि +-वि--आ-+-ह +अन्‌ 
कभी कभी एक उपंसंग का भी एक हौ शब्द में दो बार प्रयोग देखा गया है: 
प्र-प्रजनन उपोपवेशन 
अध्यधिक्षेप अत्यतिक्रम 
वस्तुतः संस्कृत और हिन्दी की उपसर्ग सम्बन्धी परिभाषा में पर्याप्त अन्तर है, इतना ही नहीं वेदिक 
संस्कृत और लौकिक संस्कृत की उपसर्ग सम्बन्धी मान्यताएँ भी पृथक्‌-पृथक्‌ हैं। लौकिक संस्कृत के विषय में 
पाणिंनी का नियम है “ते प्राग्धातो” (१।४।७९) अर्थात्‌ उपसर्ग का प्रयोग घातु से अव्यवहित पूर्व में होना 
चाहिए। किन्तु वैदिक संस्कृत में ऐसे भी उदाहरण हैं जहाँ उपसंगं का प्रयोग घातु से पृथक्‌ हुआ है और ऐसे 
भी उदाहरण हैं जहाँ उपसर्ग का प्रयोग धातु के पदचांत्‌ हुआ है महाभारत में भी ऐसे कतिपय प्रयोग मिलते 
' हैं उदाहरण प्रस्तुत है :-- 


(क) पूर्व व्यवहित प्रयोग 


तदेषाभि यज्ञगाथा गीयते (एतरेय ब्राह्मण ८२१) 
अधिविइवे विषक्ता' (महा० आदि० ३।६२) 
सर्वाण्यति च सन्यानि भारद्वाजो व्यरोचयत्‌ (महा०द्रोण० २३।८१) 


(ख) पर व्यवहित प्रयोग 


पश्यामस्त्रिष्‌ लोकेषु न तं स॑ स्थास्तूचारिषु। (महा० द्रोण० १०।६८) 
वैदिक भाषा में ऐसे उदाहरणों की बहुलता को देखकर पाणिनी ने “छन्दसि परेऽपि”, “व्यवहिताश्च 
(१।४।८०, ८१) इन दो सूत्रों की रचना की ओर उनके पर प्रयोग तथा व्यवहित प्रयोग को भी विहित माना 
है। लौकिक संस्कृत में वे उपसर्ग का प्रयोग नाम (संज्ञादि) के साथ भी करते हैं किन्छु उस स्थिति में 

पाणिनी उन्हें उपसगे नाम से अभिहित नहीं करते हैं वे उन्हें निपात कहते हैं। यथा निर्वाराणसी (वाराणसी 
के बाहर गया हुआ) उपगु (गौ के समीप) प्राध्यापक (श्रेष्ठ अध्यापक) में प्रयुक्त निर, उप, प्र उपसगे न 
` होकर पाणिनी के मतानुसार निपात है। 

प्राचीन आर्यभाषा के वैदिक और लौकिक रूप दोनों में उपसर्गो पर विचार करने के उपरान्त भाषा के 
अग्रिम चरण मध्य भारतीय आर्य भाषा में जिसे प्राकृत और अपभ्रंश कहते हैं, उपसर्गो की स्थिति पर विचार 
करना अनिवार्य है। उनमें उपसर्गो का प्रयोग संस्कृत की भाँति केवल क्रियाओं के साथ ही सीमित न रह 
कर अन्य संज्ञादि पदों के साथ होने लगा था संस्कृत की भाँति ही प्राकृतों में भी उपसर्ग अव्ययों के भेद के रूप 
में माने जाते रहे। उनमें अर्थ के विभिन्न भावों का द्योतन इनका कार्य रहा है। पालि में उपसर्गो की संख्या बीस 
है। वे इस प्रकार हैं:-- 

प, परा, नि, नी, उ, दु, सं, वि, अव, अनु, परि, अभि, अधि, पति, सु, आ, अति, अपि, अप, उप, 

अन्य प्राकृतों में भी प्रायः ये ही उपसर्ग प्रयोग में लाए जाते हैं । 

हिन्दी को उपसर्गो का रिक्थ अपनी सभी पूर्वज भाषाओं से प्राप्त हुआ है किन्तु उस रिक्थ को 
हिन्दी के अनुकूल बनाकर सौंपने का श्रेय अपम्रंश को ही है। अपम्रंश में निम्नलिखित उपसर्ग हैं जिनका 
पूर्व प्रयोग क्रिया और संज्ञादि (नाम) के साथ होता है :-- 

प, परा, अव, (अप) अप, सं, अणु, अव, निर, नि, णि, दू, दु, वि, अ, आ, अहि, (अधि) अइ, सु, 
उ, ऊ, अहि, (अभि) पडि, परि, उव, उ (उप) अ सम्परिवर्तक अण । 

हिन्दी में उपसर्गों की परिभाषा तथा संख्या दोनों में ही पर्याप्त विशेषता का समावेश हुआ है। भाषा- 
शास्त्र के विकास के युग में हिन्दी में उपसर्गो की भाषाशास्त्रीय परिभाषा इस प्रकार है :-- 

“शब्द के जिस अंश में स्वतंत्र अस्तित्व द्योतक कोई अर्थ नहीं होता और वाक्य में स्वतंत्रतापूर्वेक 
प्रयुक्त होने की क्षमता जिनमें नहीं होती तथा जो प्रकृति (मूल प्रकृति, अथवा व्युत्पन्न प्रकृति अथवा पद प्रकृति) 
के आश्रय से उसके पूर्व आकर अर्थवान होते हैं उन्हें उपसर्ग कहते हैं।”' 

हिन्दी में उपसर्गों के प्रयोग ने एक और नई दिशा ली, प्राचीन भारतीय आर्यभाषा में जहाँ उपसर्गा 
का प्रयोग केवल क्रियाओं के साथ ही होता था वहाँ हिन्दी में उसका विपर्यय दृष्टिगोचर होता है हिन्दी की 
क्रियाओं के साथ प्रायः उपसर्गो का प्रयोग नहीं होता है। ऐसे उदाहरण अल्प हैं जहाँ हिन्दी की क्रिया में उप- 
सर्ग लगता है। हिन्दी के संज्ञा, विशेषण, क्रियाविशेषण प्रातिपदिकों' के साथ तथा-कतिपय धातुओं के 
साथ उपसगे का प्रयोग होता है। हिन्दी में निम्नलिखित २५ उपसगं हैं :-- 


उपसग द शब्द 
(१) अं अचाह, अचेत 
(२) अन अनबन, अनमेल 
(३) अल ` ! ` अलमस्त , 


१. हिन्दी में प्रत्यय विचार, उप्रेति, मुरारीलाल, पु० २३। 
२, प्रतिपद स्थितं प्रातिपदिकं. | फ र 

उपसर्ग शब्द 

(४) उ! उवर, उबट 

(५) उ उथला, उनींदा 

(६) उन उन्नीस, उन्तीस 

(७) आँ औगुन, औगढ़ 

(८) कु कुराज, कुराही 

(९) /दर दरअसल, दरहकीकत 
(१०) दु दुराज, दुसह 
(११) नि निडर, निकम्मा, निधड़क 
(१२) पर परदादा, परनानी 
(१३) फिल फिलहाल 
(१४) ब बखूबी, बतौर 
(१५) बर बरखिलाफ, बरकरार 
(१६) बहर बहरहाल 
(१७) वा बाकायदा, बावजूद 
(१८) बे बेडोल, बेघड़क, वेखटके 
(१९) बै बैराग, बैवर्ण 
(२०) ला लावारिस, लाजबाब 
(२१) स सजल, सपरिवार 
(२२) सब सबरजिस्ट्रार 
(२३) सर सरपंच, सरताज 
(२४) सु सुकवि, सुजान, सुघड़ 
(२५) हम हमदर्द, हमराह 


भाषाशास्त्रीय दृष्टिकोण, से, उपसर्ग ऐसे आबद्ध अंश हैं जिनका अपना स्वतंत्र अर्थ नहीं 
होता, किन्तु उपसगं को अर्थ का वाचक मानने वालों के अनुसार तो निम्नलिखित भी उपसर्गो के अन्तर्गत 
आते हें-- 


उपसग शब्द 
(१) अध अधबुना, अधकच्चा 
(२) एन ऐनवर्त, ऐनमौका 
(३) कम कमअक्ल, कमउम्र, कमसिन 
(४) खुश खुशदिल, खुशहाल, खुशकिस्मत 
(५) गैर गैरमुल्क, गैर लोग 
(६) ना नापसंद 
(७) बद बदनाम, बदकिस्मत, बदमिजाज 

उपसग शब्द 
(८) विन विनजान, विनमौके 
(९) बिला बिलाकसूर 
(१०) भर भरपेट 
(११) हर हरसाल 
हिन्दी की कुछ क्रियाओं में मी उपसर्गो का पूर्व प्रयोग होता है, कतिपय उदाहरण प्रस्तुत हँ 
क्रिया उपसगं युक्त शब्द 
चल अचल 
ट्ल अटल 
समझ अनसमझ 
गढ़ सुगढ़ 


हिन्दी में कतिपय शब्द ऐसे भी हैं जिनमें उपसर्ग का प्रयोग मूलरूप में ही होता है उपसर्ग वियुक्त शब्द 
का प्रयोग होता ही नहीं हैं। जंसे-- 


निपूता--नि+-पूता इनके पूता, चैनी, बला और थला का स्वतंत्र प्रयोग कहीं भी भाषा में. दुष्टिगत 
बेचैनी-_वे+- चैनी नहीं होता .है। 
दुबला--दु-- बला 


उथला--उ--थला 
' संस्कृत के कुछ तत्सम शब्द ऐसे हैं जिनका हिन्दी में स्वतंत्र प्रयोग नहीं किया. जाता है।, उनका 
प्रयोग हिन्दी भाषा में उपसर्गवत्‌ ही होता हे । जेसे-- 


अध:---अधघ: पतन अध:-- पतन 
अधोगति अध:--गति 
प्राफक---प्राक्‌ कथन प्राकू--कथन 


प्रागैतिहासिक प्राक्‌ +-एऐतिहासिक 
अंतर-_अन्तरराज्यीय अन्तर्‌+- राज्यीय 
अन्तरप्रान्तीय अन्तर-|- प्रान्तीय 


बहु--बहुप्रचलित बहु-- प्रचलित 
बहुर्चाचत बहु+-चचित 
बहुविवाह बहु+-विवाह 
एक उपसर्गे कभी प्रशंसा का अर्थ देता तो कभी वही कुत्सार्थक बन जाता है। जैसे-- 
अमिकथन (3118291100) _ _ कुत्सार्थक 
अभिभाषण प्रशंसार्थक 


निष्कर्षतः संस्कृत से आगत उपसर्गो की परम्परा में अनेक परिवर्तन परिवर्घन और विकास हुए हैं जो 
बहुविध हैं। विश्लेषण के उपरान्त इनके अद्यावधि प्रच्छन्न अनेक आयामों पर आलोक प्रक्षेप कर विद्वान्‌ ज्ञान 
के क्षेत्र को.ब्रिस्तीणं कर सकते. हैं। - ७ 

कश्मीर को 'कशीर' और यहाँ की भाषा को 'कोंशुर' कहा जाता है। कश्मीरी भाषा मुख्यतः कश्मीर 
घाटी में त्रोळी जाती है, इसके बोलने वालों कीं संख्या लगभंग १५ लाख है। प्रो० पृथ्वीनाथ 'पुष्प' के मता- 
नुसार इस भाषा के लिए कश्मीरी नामें को सर्वप्रथम उल्लेल अमीर खुसरो की 'नुहसिपिन्ह' में मिलता है 
परन्तु कश्मीर में १७वीं शती तक इंसें 'देशमाषों' यो “मोषा” नामं से ही सूचित किया जाता रहा।* कश्मीरी 
भाषा कब और कंसे प्रचलित हुई, यह निश्चित रूप से नहीं कहा जा सकता । जार्ज ग्रियसँन के अनुसार कश्मीरी 
वास्तव में एक 'दरद' भाषा है परन्तु इसके दक्षिणं में बोली जाने वाली भारतीय आर्थ भाषाओं ने इसे अत्यधिक 
प्रभावित किया है। कश्मीर प्रदेश दो स॒हस्रं वर्ष तक संस्कृत भाषा का मुख्य केन्द्र रहा है; अतः यहाँ की 
भाषा पर संस्कृत का प्रभाव स्वांभोविकं ही हैं। यही कारण है कि कश्मी री की शब्दावली संस्कृत से मिलती- 
जुळती है जिसके फलस्वरूप कुं छ लोग इसे म्रँमेवश संस्कृत से निकली हुई भाषा मानते हैं वरन्‌ यह एक दर्दी 
भाषा है ।' दर्दी भाषा या पैशाची हिन्द-ईरानी की एक उपशाखा है। इस भाषा का क्षेत्र पामोर और 
परिचिमोत्तर पंजाब के बीच पड़ता है। भाषा गठन की दृष्टि से यह ईरानी और भारतीय आये के मध्यमार्ग 


द (गाणी) 


| eR aE RN] 
काफिर समूह खोवार समूह दर्दी विशिष्ट समूह 


चित्रालो (अनिया) 


” | पी कश्मीरी कोहिस्तानी 


| १ कक ५ >... - ME Se | ४ के आर 
a 


- वशराली वईअला अशकुण्ड 


१. हिन्दी साहित्य कोश, प्रथमं खेण्ड, सं. २०१५ वि०, पू २१०१ | 
२. लिग्विस्टिक सर्वे ऑफ इण्डिया, वौ० 2, भाग ३; प्रियंसेने, र | 

की है।' दर्दी या पैशाची भाषाओं के कई समूह हैं-काफिरी, खोवारी और दर्दी विशिष्ट । इनकी कई उप- 
श।खाएँ हैं। काफिरी समूह की उपभात्राएँ वशराली, वईअला, अशकुण्ड और कलाशा वशाई है। खोवारी 
में चित्राली या अनय। आती हैं। दर्दी विशिष्ट में शीना, कश्मी री और कोहिस्तानी आती हैं। यह निम्न 
विभाजन से और स्पष्ट होता है :-- 

प्रो० पुष्प कश्मीरी की दरद परिवार की सन्तान बताना युक्तियुक्त नहीं मानते हैं। उनके अनुसार 
ग्रियसंन के मत का समर्थन कम हो पाता है विशेषकर क्रियापदों और सर्वनाम की दृष्टि से प्रो० पुष्प निम्न तथ्य 
प्रस्तुत करते हैं:-- 

१. कश्मीरी क्रियापदों का विकास एक ऐसी संश्लेषण पद्धति पर होता रहा है जो भारत की दूसरी 
आधुनिक भाषाओं में प्रचलित नहीं है जैसे हावुन' (दिखाना ) के भिन्न रूप देखने से स्पष्ट होता हे । 

२. कश्मीरी भाषा में जो घोष-महाप्राण ध्वनि का अभाव है वह सिन्धी और पदतो में भी मिलता है। 

३. बिल्हण, कल्हण, शितिकण्ठ और श्रीवर आदि की साक्षियों से स्पष्ट होता है कि कश्मीरी भाषा 
भी उन्हीं परिस्थितियों और प्रभावों का परिणाम है जिनसे गुजराती, मराठी, बंगला, हिन्दी और उर्दू का 
विकास हुआ है। 

प्रो० पुष्प अन्त में इस निष्कर्ष पर पहुँचते हैं कि संभवतः कश्मीरी का उद्गम वह पैशाची है जिसे 
ब्राह्मण ग्रन्थों में उदीच्य कहा गया है।' डा० सुनीतिकुमार चाटुर्जा कश्मीरी को भारतीय आर्य 
समूह्‌ की भाषा नहीं, वरन्‌ एक दर्दी भाषा मानते हैं। इस दर्दी समूह की भाषाएँ भारत के सुदूर पश्चिमोत्तर 
सीमान्त प्रदेश तथा भारत अफगान के उत्तर-पश्चिम में बोली जाती है। इनके तीन वर्ग हैं :-- 

१. कश्मीरी, शीना और कोहिस्तानी 

२. खोवार चित्राली 

३. कलाशा, गवरवत्ती, परी, लघमानी, दीरीतिराही, वै, वासी, वेरी, अशकुन्द आदि ग्रियर्सन ने 
इन भाषाओं एवं बोलियों के समूह्‌ को एक स्वतंत्र समूह माना है और भारतीय ईरानी को तीन भागों में विभा- 
जित किया है -- 

१. पश्चिम की ईरानी 

२. पूर्वं की भारतीय आर्य 

३. उत्तर में दर्दी भाषाएँ। 

दर्दी भाषाएँ भारतीय आर्य की अपेक्षा ईरानी कुल के निकटतर हैं जिनका विकास स्वतंत्र रूप से हुआ 
है। केवल हिन्दू एवं बौद्धधमं के प्रभाव के कारण कश्मीरी भाषा का घनिष्ठ सम्बन्ध हिन्दू भारत तथा उसकी 
संस्कृत भाषा से रहा है। दर्दी भाषाओं के ध्वनि एवं रूप तत्व की मूल भावना भी भारतीय आये संस्कृत से 
भिन्न है और बर्बर बोलियों के रूप में उनका इतिहास भी भिन्न है। अतएव इन्हें मुख्य भारतीय आर्य समूह से 


१. कइमीर का लोक-साहित्य, मोहनकृष्ण दर, सं० १९६३, पू० ४१। 
२. कश्मीरी भाषा और साहित्य, सं १९५६ ई०, पू ० २। 
३. भारतीय आयं भाषा और हिन्दी, द्वितीय संस्करण १९५७, पु० १३६। 

भिन्न गिनना ही युक्तियुक्त होगा ।' कश्मीरी भाषा का उद्भव इबरानी से भी माना जाता है।' मान्यता यह 
है कि प्राचीन समय में यहूदियों का समूह अपने देश सीरिया से निकलकर यहाँ आ बसा था, यह समूह अपने 
साथ अपनी भाषा भी लाया था इनके अनुसार कश्मीरी में किसी पुरुष के नाम के साथ आदरसूचक जो “जू” 
शब्द जैसे रांमजू, छालजू, मानंजू आदि लगाया जातां है वह यहूदियों की भाषा का ही प्रभाव है क्योंकि जू 
(3०७) यहुदियों को ही कहते हैं परन्तु यह कोई दृढ़ आधार नहीं है। 'ज्‌' शब्द ब्रजभाषा में भी प्रयुक्त होता 
है। श्री अमल सरकार ने भी करमीरी को दर्द परिवार की भाषा माना है ॥ जब तक कोई अन्य मत दृढ़ आधार 
प्रस्तुत न करे तब तक ग्रियर्सन मत का ही समर्थन करना उचित है। भौगोलिक सीमा समीप होने के 
कारण कश्मीरी भाषा और रूसी भाषा में कई शब्द एक समान हैं जैसे 'समावार' आदि। 

करुमीरी भाषा के विकास के चिह्न १२वीं शताब्दी से ही प्राप्त होते हैं। प्रसिद्ध कश्मीरी इतिहासकार 
कल्हण ने सन्‌ ११५० के लगभग 'राजतरंगिणी' की रचना की है, जिसमें कल्हण ने यहाँ के तीर्थ और नदियों 
के संस्कृत नाम न देकर कश्मीरी प्रचलित नामों का उल्लेख किया है । राजतरंगिणी में लिद्वर, लुलमुला, दिगोम, 
खोनमुह आदि शब्दों का प्रयोग मिलता है जो उसी रूप में आज भी प्रचलित हैं। इससे स्पष्ट है कि १२वीं 
शताब्दी के पूर्वाद्ध में ही कश्मीरी भाषा का विकास हो चुका था। 

१. कश्मीरी भाषा की प्रमुख विशेषताएँ :--कइ्मीरी एक संयोगात्मक भाषा है। शब्दों में सुर की 
भिन्नता के कारण अर्थ में भी परिवर्तन आता है :-- 

बर=दरवाज़ा। 

बर्‌=दुःखी होना 

ब'र=दरार 

बुर=फर्श के रोम 

बुर्‌=लकड़ी पर रन्दा देने से जो पतला छिलका उठता है। 

बेर=मिट्टी की छोटी दीवार 

बीर्‌अ=लकड़ी की गेन्द 

बार=वोझ 

२. अन्य भारतीय भाषाओं की अपेक्षा कश्मीरी भाषा की वर्णमाला में स्वरों की संख्या अधिक है। 
इसी कारण कश्मीरी को लिपिबद्ध करने में कठिनाई का अनुभव होता है। कश्मीरी भाषा की स्वर व्यवस्था 
जटिल है। 

३. कश्मीरी भाषा में अनेकार्थवाची शब्दों का आधिक्य है-- 

(अ) खूर=नाई का उस्तरा 

खूर=पाँव की एड़ी 
खूर=नौका चलाने का चप्पू 


——————— 


१. वही, पृष्ठ १४५। 
२. तामीर' पत्रिका, अंक अक्टूबर १९५७ तथा जनवरी १९५८। 
३ हैण्ड बुक आफ लॅगवेजिज्ञ एण्ड डाइलेक्टस ऑफ इंडिया, अमल सरकार, सं? १९६४, पू० ६१। 

खूर=कालीन बनाते समय आवश्यक यंत्र 
(आ) आँर=आलू बुखारा 
ऑर=भूमि के अन्दर उगने वाली सब्जियों का कठोर भाग 
आर=सर्प का कुंडलाकार में बैठना 
आँरः=घास का विशेष गोलाकार 
ऑर=लोहे का एक अस्त्र जो कलाकारों के काम आता है। 

४. कर्मीर में हिन्दू और मुसलमान एक ही भाषा 'कल्‍्मीरी' बोलते हैं परन्तु रूप दोनों के भिन्न 
हैं। हिन्दुओं की कश्मीरी में संस्कृत शब्दों का बाहुल्य है जैसे श्रान (स्नान), न्यशतुर (नक्षत्र), न्यन्दर 
(निद्रा), कूद (क्रोध), न्यरमल (निर्मल) आदि। मुसलमानों की कश्मीरी में फारसी शब्द जैसे खत, नजर, 
हख, साफ़, खलथ आदि। यह भिन्नता शब्दावली तक ही सीमित नहीं है अपितु हिन्दुओं और मुसलमानों की 
कद्मीरी भाषा का उच्चारण भी भिन्न है जैसे :-- 


हिन्दू उच्चारण मुसलमानी उच्चारण अथं 

ब्रोर ब्योर बिल्ली 

क्र्र क्यूर्‌ कुआँ 

पंछ पांछ पाँच 

दह्‌ दाह दस 

प्रार प्यार प्रतीक्षा करना 
खारुन खालुन ऊपर लाना 


स्पष्ट है कि मुसलमानों के उच्चारण में कठोर वर्णों का आधिक्य नहीं है। 
५. साधारणतः जब एक भाषा की शब्दावली कोई दूसरी भाषा अपनाती है तो अपने प्रवाहा- 


नुकूल उन शब्दों की ध्वनि परिवर्तित होती है। कश्मीरी भाषा में भी ऐसे शब्दों की प्रचुरता है जिनका 
ध्वनि परिवर्तन हुआ है परन्तु मूल अर्थ वही है :-- 


मूल शब्द कइमीरी हिन्दी अथं 

आद्रे: (संस्कृत) ओदुर गीला 

एला (सं०) आल इलायची 

कुलाल (सं०) क्राल कुम्हार 

दन्तः (सं०) दन्द दान्त 

गुजं (फारसी) गरवंज लकड़ी का चौखटा 
मजदूर (फारसी) मजूर नौकर 

कागज (अरबी ) काकज़ कागज 


६. कश्मीरी वर्णमाला में एक वर्ण “च” का भी प्रयोग होता है जैसे चूर (चोर), चामन (पनीर), 
चोर (चार) । यह ध्वनि मराठी भाषा में भी है। 


७. कद्मीरी भाषा में सघोष महाप्राण व्यंजन ध्वनियों का अभाव .है अघोषं महाप्राण का नहीं। 
वहाँ के उच्चारण में ख, छ, ठ, थ, और फ है परन्तु घ, झ, ढ़, घ, भ नहीं। 

कइमीरी भाषा की लिपि 
कश्मीरी भाषा की मूल लिपि शारदा लिपि है। इसमें लिखा प्राचीन कश्मीरी साहित्य आज भी 
उपलब्ध है। शारदा लिपि 'ब्राह्मी लिपि' से व्युत्पन्न है। उत्तरी ब्राह्मी को ही ईसा की चौथी शताब्दी में 
गुप्त लिपि की संज्ञा मिली और इसके अक्षरों तथा स्वरों की मात्राओं की कुटिल आकृतियों के कारण इसका 
नाम कुटिल रखा गया । इसका प्रचार छठीं से नवीं शताब्दी तक रहा। सी से नांगरी और शारदा 
लिपियाँ निकली हैं। 
कश्मीर प्रदेश की अधिष्ठात्री देवी शारदा मानी जाती है, जिससे यह स्थान शारदा देश' या शारदा- 
मण्डल' भी कहलाता है। कश्मीरी भाधा की लिपि भी शारदा लिपि कही जाती है। इसके प्राचीन शिलालेख 
दानपात्र, सिक्के तथा हस्तलिखित पुस्तके उपलब्ध हैं। ईसवी सन्‌ की ८वीं शताब्दी के राजा मेरुवर्मा के 
लेखों से यह ज्ञात होता है कि उस समथ तक तो पंजाब में भी कुटिल लिपि का प्रचार था जिससे बांद में शारदा 
लिपि बनी। शारदा लिपि का सबसे प्रथम लेख सराहन (चम्बा राज्य) की प्रशस्ति है जिसकी लिपि 
१०वीं शताब्दी के आसपास की है। यही समय शारदा लिपि की उत्पत्ति का माना जा सकता है। 
शारदा लिपि में विशेष ध्वनियों को अभिव्यक्त करने के लिए विशेष चिह्न हैं।* अतः कश्मीरी भाषा के 
लिए यह उपयुक्त लिपि है। शारदा और नागरी लिपि के कई वर्ण जैसे उ, ऊ, क, ढ, य और व एक समान हैं। 
शारदा लिपि की अपनी वर्णमाला है जिसमें सोलह स्वर और चौंतीस व्यंजन हैं। 
पठानों के शासन काल में शारदा लिपि में लिखने पर प्रतिबन्ध लगाया गया था। उसी समय से कश्मीरी 
के लिए फारसी लिपि का प्रचलन हुआ है। शारदा लिपि के लिए टंकन-यंत्र का अभाव है अतः इसमें प्रकाशन 
कार्य संभव नहीं है। आधुनिक युग में कश्मीरी जनता का अल्पांश ही इस लिपि से परिचित है। कश्मीरी भाषा 
को लिखित रूप देने के लिए शारदा के अतिरिक्त रोमन, फारसी और देवनागरी लिपि का भी प्रयोग होता 
है। ग्रियर्सन के अनुसार कश्मीरी स्वरों का क्रम बड़ा जटिल है। कई स्वर तीन या उससे भी अधिक रूपों 
में उच्चरित होते हैं जिसके लिए उन्होंने कुछ चिह्न भी बताये हैं जिनकी व्याख्या उनकी ही पुस्तक में मिळती 
है।१ श्री जियालाल कौल ने अपनी पुस्तक कश्मीरी लिरिक्स में रोमन लिपि को ही अपनाया है। 
कश्मीरी साहित्य का अत्यधिक अंश फारसी लिपि में उपलब्ध है परन्तु उच्चारण की दृष्टि से यह 
लिपि भी उपयुक्त नीं है। इस लिपि में वर्ण-संख्या कम है अतः चिह्लों का अधिक प्रयोग इसको जटिल बना 
रहा है। कहीं-कहीं इसमें मात्राओं का प्रयोग भी नहीं होता और पाठक को मस्तिष्क का सारा बल लगाकर 
उच्चारण स्वयं ढूँढना पड़ता है। कल्चलं अकादमी, कश्मीर से प्रकाशित प्रायः समस्त पुस्तकें इसी लिपि में 
उपलब्ध हे । 
कश्मीरी भाषा के लिए देवनागरी लिपि का प्रयोग कश्मीर के राजा गुलाबसिह के शासन-काल में 
हुआ । उस समय से लेकर कश्मीरी हिन्दू प्रायः इसी लिपि का प्रयोग करते हैं। फारसी और रोमन लिपि 
से देवनागरी लिपि कश्मीरी भाषा के लिए अधिक उपयुक्त है परन्तु शारदा का स्थान यह भी नहीं ले सकती 
है। आज तक देवनागरी लिपि के कश्मीरी भाषा में प्रयुक्त तीन रूप उपलब्ध हैं :-- 


न 
१. एसे ऑन कदमोरी ग्रामर, ग्रियर्सन, सं० १८९९, पृ० ३०॥ 
२. ए मैन्युअल ऑफ दि कश्सीरी लेग्वेज, भाग १, ग्रियसंन, सं १९११, पु० १५। 

१, श्री सिरीकण्ठ तोषखानी द्वारा निमित रूप। 

२. श्री जियालाल कौल जलाली द्वारा निमित रूप। 

३. रूपान्तर सभा द्वारा निमित रूप। 

इन तीनों रूपों को देखने से ज्ञात होता है कि इनमें सरल को भी जटिल बनाने का प्रयत्न किया गया 
है। दूसरी कठिनाई यह है कि टंकन-यन्त्र की दृष्टि से ये तीनों रूप उपयुक्त नहीं हैं। 'तुर' और 'तूर' को 
क्रमशः 'तु'र' और 'तू'र' लिखा जा सकता है। अर का प्रयोग 'अग्छ' के लिए श्री जळाली महोदय ने 'अ' 
के साथ 'ग' की आधी मात्रा लगाकर किया है जिसको कश्मीरी से अपरिचित व्यक्ति 'अग्छ' ही पढ़ लेगा 'अ'छ' 
नहीं। इसी प्रकार श्री तोषखानी का लिखा हुआ 'दुद' साधारण 'द्रोद' लिखा जा सकता है और इसमें किसी 
विशेष चिह्न लगाने की आवश्यकता नहीं पड़ती । चिह्लों के लिए अर्धविराम (,) और बिन्दु (_) का प्रयोग 
सरलतापूर्वक किया जा सकता है। उपर्युक्त कठिनाइयों को समाप्त करने के लिए कश्मीरी नांगरी लिपि 
को निम्न रूप दिया जा सकता है :-- 


अ अ?छ नेत्र 

आ' आस मुख 

तु' तुर टुकड़ा 

तूं तूर रत 

दो द्वोद द्व 
न्वो न्वोश बड़ 
ओ' नोर' बाजू 

च्‌ चामन पनीर 

छ छाय प्रतिदिम्ब 


यह पूवं प्रयुक्त रूपों से सरल भी है और टंकन यन्त्र के अनुकूल भी है। इन चिह्वों के प्रयोग से 
कश्मीरी ध्वनियाँ व्यवस्थित और सरल ढंग से प्रस्तुत की जा सकती हैं। 

कारक और विभक्ति की संकल्पना 
७ 
डॉ० अम्बाप्रसाद 'सुमन' 
एम. ए., डी. लिट्‌. 
कारक शब्द का व्युत्पत्तिमूलक अर्थ है 'करनेवाला'/ 'कृ+ण्वुलू'= कारक । व्युत्पत्तिमूलक 
अर्थ की दृष्टि से 'कारक' शब्द एक प्रकार से 'कर्त्ता' (\/कृ+-तूच्‌) शब्द का पर्यायवाची है। “विभवित” शब्द 
का व्यूत्पत्तिमूलक अर्थ है 'विभाग' या 'हिस्सा-वि+/भज्‌+-क्तिन्‌=विभवित। किन्तु व्याकरणशास्त्र 
में 'कारक' और 'विभक्ति' नाम के पारिभाषिक शब्दों की संकल्पना तथा परिभाषा भिन्न है। 
व्याकरण में 'कारक' और विभक्ति’ शब्द बहुत प्राचीन काल से अपनी विशिष्ट परिभाषाओं के साथ 
तथा विशिष्ट संकल्पनाओं के साथ प्रयुक्त होते चले आये हैं। पाणिनि की अष्टाध्यायी (ई० पूर्वे ३५० वर्ष) 
के कारकों और विभक्तियों के स्वरूप-विझलेषण पर विचार करें तो पता चलता है कि प्राणिनि अर्थपरक 
दृष्टि से ही 'कारक' शब्द को प्रथुकत करता है। पाणिनि की दृष्टि में “रामः हतवान्‌' वाक्य का 'रामः' पद 
ही कर्ताक़ारक नहीं है, अपितु “रामेण हतो वाली' वाक्य का 'रामेण' पद भी कर्ताकारक है। इसीलिए पाणिनि ने 
अःटाब्याथी में सुत्र लिबा--कर्तुँ करणयोस्तृतीया, (अष्टा० २।३।१८) अर्थात कर्ता और करण कारकों में 
तृतीया विभक्ति होती है। इसी आधार पर यह कहा जा सकता है कि--रामेण वाणेन हतो बाली' वाक्य में 
'राम' कर्त्ताका रक और 'बाण' करण कारक हैं, लेकिन विभक्ति दोनों की तृतीया ही है--राम+एन=रामेण । 
बाण+एन = बाणेन (“एन' विभक्ति है, “रामेण' पद है) अर्थात्‌ विभक्ति पद का वह रूपान्तर है जो किसी 
विभाजन को सूचित करता हैं। वैसे कुछ विभक्तियां ऐसी भी हैं जो शब्द रूप तो प्रकट करती है; किन्तु उस 
झब्द-रूप में कोई कारक भी हो, ऐसी बात सदैव संभव नहीं। “बालकस्य पिता अत्रास्ति” के 'बालकस्य, में 
षष्ठी विभक्ति तो है, किन्तु इस पद में कोई कारक नहीं है, क्योंकि इस कारक का सम्बन्ध क्रिया से अवश्य होना 
चाहिए--“क्रियान्वयित्वं कारकत्वम्‌ ।” उक्त वाक्य में 'अस्ति' क्रिया है। इस अस्ति से 'पिता' पद का तो 
सम्बन्ध है, लेकिन 'बालकस्य' का नहीं। हाँ 'बालकस्य' का सम्बन्ध “पिता” से तो है। पिता से बालक' 
के सम्बन्ध को 'स्य' सूचित कर रहा है। इसी आधार पर संस्कृत वैयाकरणो ने छह ही कारक माने हैं--कर्त्ता, 
क्म, करण, संप्रदान, अपादान और अधिकरण। विभक्तियों की संख्या सात मानी है। पाणिनि आदि वैया- 
करणों के मतानुसार षष्ठी विभक्ति तो है, लेकिन 'सम्बन्ध' नाम का कोई कारक नहीं। 
पाणिनि की अष्टाध्यायी में कौन सी विभक्ति किस कारक में आती है इसके लिए कुछ सामान्य सूत्र 
लिखे गये हैं:--- 
“प्रातिपदिकार्थलिझुगपरिमाणवचनमात्रे प्रथमा/--(अष्टा० २।३।४६) (प्रातिपदिक का अर्थ, 
लिग, परिमाण या वचन बतलाने के लिए प्रथमा विभक्ति का प्रयोग होता है) । 
“कर्मणि द्वितीया”--(अष्टा० २।३।२) (कर्म कारक में द्वितीया विभक्ति आती है) । 

“चतुर्थी संप्रदाने'--(अष्टा० २।३।१३) (संप्रदान कारक में चतुर्थी विभवित आती है)। 
“अपादाने पंचमी“ (अष्टा० २।३।२८) (अपादान कारक में पंचमी विभवित आती है)। 
“सप्तम्यधिकरणे च”-- (अष्टा २।३।३६) (अधिकरण कारक में सप्तमी विभक्ति आती है)। | 
किन्तु 'कतृ करणथोस्तृतीया' (अष्टा २।३।१८) जैसे विशिष्ट सूत्रों द्वारा यह भी स्पष्ट किया गया 
कि कर्ता कारक में और करण कारक में तृतीया विभक्ति भी होती है। निम्नांकित वाक्य के 'रामेण' और 
'बाणेन' में तृतीया विभक्ति है। किन्तु “राम' कर्ता कारक है। और 'बाण' करण कारक है--“रामेण बाणेन 
हतो बाली”। इतना ही नहीं; बाली” प्रथमा विभक्ति में है, लेकिन कर्म कारक है। 
कर्मणि द्वितीया' (अष्टा० २।३।२) सूत्र की व्याख्या में कहा गया है कि “अनुक्ते कर्मणि द्वितीया 
स्यात्‌" ज॑से--'हरि भजति’ । यहाँ क्रिया कर्मानुसार नहीं है। किन्तु कर्मानुसार क्रिया आने पर वह कर्म कारक 
प्रथमा विमक्ति में आता है जैसे--हंरिः सेव्यते'। इस वाक्य का 'हरिः' पद कर्म कारक है, लेकिन प्रथमा 
विभक्ति में है। इसलिए सदैव यह मानना कि कमं कारक में द्वितीया विभक्ति ही आती है, ठीक नहीं हैं। 
सः कटं करोति' में कटं” द्वितीया विभक्ति है और कर्म कारक है। अतः कर्मकारक प्रथमा में भी आता है 
और द्वितीथा में मी । इसी प्रकार “रामः रावणं हतवान्‌” में 'राम:' प्रथमा विभक्ति है और कर्त्ता कारक है 
अतः सिद्ध है कि कर्त्ता कारक में प्रथमा विभक्ति और तृतीया विभवित--दोनों ही आती हैं। 
उपर्थुक्त विवेचन से स्पष्ट है कि संस्कृत-वैयाकरणों के मतानुसार 'कारक' और 'विभवित' पृथक्‌- 
पृथक्‌ तत्त्व हैं। दोनों को संकल्पनाएँ भी भिन्न हैं। 'कारक' अर्थ का अतगामी है तो 'विभवित' शब्द-रूप को 
अनुगामिनी सीलिए पाणिनि के व्याख्याकारों ने कर्म! को कारक ही कहा है, विभक्ति नहीं कहा। 
कर्तुरीप्सिततमं कर्म' (अध्टा० १।४।४९) की व्याख्या में कहा गया है कि 'कर्तु: क्रियया आप्तुमिष्टतमं 
कारक कमंसंज्ञं स्यात्‌’ (=कमे कर्ता का ईप्सिततम होता है।) ` कारकों की परिभाषा करते हुए पाणिनिं 
लिखते हे-- (१) स्वतंत्र' कर्त्ता' (अष्टा० १।४।५४) (=तक्रिया का स्वतंत्र संपादक कर्ता होता है) (२) 
'कर्तुरीष्सिततमं कर्म' (अष्टा० १।४।४९) [कर्त्ता का मध्यम इष्ट कर्म होता है।] (३) 'साधकतमं करणम्‌’ 
; (अष्टा० १।४।४२) (क्रियो का परम साधक करण होता है)। (४) “कर्मणा यमभिप्रैति स संप्रदोनम्‌' 
(अष्टा० १।४।३२) (क्रिया जिसके लिए होती है वह सम्प्रदान होता है)। (५) भ्रुवमपायेऽपादानम (अंष्टा० 
१४.२४) (क्रिया जिससे अलग हो या निकले वह अपादान होता है) (६) आधारोऽधिकरणम्‌ (अष्टॉ० 
१४४५) (क्रिया का जो आधार हो वह अधिकरण होता है) 
संस्कृत के वैयाकरणों ने कुल छह ही कारक बताये और 'कारकाणिषट' की परम्पर' चलती रहीं। 
पाणिनि के उक्त सूत्र इसके साक्ष्य में हैं। 
ईसा के ३५० वर्ष पूर्व पाणिनि ने कारक और विभक्ति की दो भिन्न-भिन्न संकल्पनाएँ बताते हुए 
१. 'कटम्‌' मे--अम्‌. प्रत्यय कर्मकारकत्व तथा एकवचनत्व का सुचक है। 
२. 'त्वं गच्छ' में 'त्वं' कर्ता है। स्वतंत्र है जाए या न जाए। वाक्य में न भी हो तो कोई खास बात 
नहीं। अतः क्रिया के करने में या न करने में जो स्वतंत्र सत्ता रखता है, वाक्य में वही कर्ता होता है। 
१. “चत्वारि "एडगा त्रयो अस्य पादा द्वे शोष सप्त हस्तासो” अस्य । 
त्रिधा बद्धो वृषभो रोरवीति महादेवो मर्त्या आविवेश” (ऋक्‌ ० ४।५८।३) । 

लिखा कि संस्कृत भाषा में छह कारक और सात विभक्तियाँ हैं--( १) कारक--कर्ता, कर्म, करण, संप्रदान, 
अपादान और अधिकरण (२) विभक्तियाँ-प्रथमा, द्वितीया, तृतीया, चतुर्थी, पंचमी, षष्ठी और सप्तमी । 
अर्थात्‌ छह कारकों और सात विभक्तियों का व्याकरणिक विश्लेषण किया गया । 
पतंजलि (ई० पू० २०० वर्ष) ने भी शब्द-महादेव की व्याख्या करते हुए ऋग्वेद के मंत्र में आये हुए 
'सप्त हस्तासो' का अर्थ सात विभक्तियाँ किया है। 
सारांश यह है कि सुबन्त पदों के प्रमूख विभाग सात निश्चित हुए और क्रिया से सम्बद्ध होना 'कारक' 
का प्रमुख लक्षण माना गया। 
हिन्दी की जन्मदात्री अपभ्रंश भाषा कुछ-कुछ विर्लिष्टता की ओर बढ़ रही थी। बारहवीं शताब्दी 
की रचना 'संदेशरासक' में अब्दुर्रहमान ने लिखा--“सब्व हियड महु दुक्खि भरिउ पूरिउ अहिउ” (संदेश- 
रासक ३1१९७) । इसका संस्कृत रूपान्तर इस प्रकार हो सकता है-- 
“सर्व हृदयं दुःखे भरितं अधिकं पुरितम्‌।” 
संस्कृत 'दुःखे' में 'दुःख' में अधिकरण कारक और 'दुःखे' (दुःख--ए) में सप्तमी विभक्ति बतायी जा 
सकती है। लेकिन अपश्रंश के 'दुक्खिमहु' में समस्या दूसरी है। यहाँ 'दुःख' को अधिकरण कारक और 'दुक्खि' 
को सप्तमी विभक्ति बताया ज। सकता है; लेकिन विरिलिष्टावस्था में उसके पीछे जो 'महु' है, उसे क्या बताना 
चाहिए ? यदि संस्कृत 'मध्ये' का विकास ही 'महु' है तो हम उसे अव्यय या निपात कह सकते हैं। जैसे “सः 
गृहं प्रति गच्छति’ में 'गृहं' द्वितीया विभक्ति और 'प्रति' निपात है। कारक की दृष्टि से 'गृह' कर्म कारक भी 
है। 
विभक्ति-प्रत्ययों के साथ-साथ अनुगामी निपातों अर्थात्‌ परसर्गो की स्थिति ब्रजभाषा और अवधी 
में भी मिलती है। तुलसीदास ने 'रामचरितमानस' के बालकाण्ड में लिखा हे-- 
“बार बार सोहि लागि बोलावा ॥/-- (बाल० २७५।१) 
उक्त अरद्धाली में 'मोहि' द्वितीय विभक्ति है या कहिए कि चतुर्थी विभक्ति है, लेकिन फिर भी 'लागि' 
परसर्ग और लगा हुआ है। 'सोहि लागि” (मेरे लिए) के समानान्तर तुलसी दास की अवधी में 'घनहि लागि" 
भी प्रयोग हो सकता है। यहाँ 'धनहि' को चतुर्थी विभक्ति और 'लागि' को निपात या परसर्ग कहा जा सकता 


© 


है। धन! को संप्रदान कारक कह सकते हैं। 
साहित्यिक खड़ी बोली हिन्दी में 'घनहि लागि' का रूपान्तर होगा--'धन के लिए।' अब प्रश्‍न 

उठता है कि यदि “मोहन धन के लिए परिश्रम करता है ” वाकय के धन के लिए, में कारक, विभक्ति आदि 
को बताना पड़े तो हिन्दी के वैयाकरण को क्या व्यवस्था देनी चाहिए? 

ऐसी स्थिति में व्यवस्था देने के लिए हिन्दी के वयाकरण एकमत नहीं हैं। 

इस प्रसंग में हिन्दी-भाधाशास्त्रियों को दो प्रमुख सर्गो में विभक्त किया जा सकता है--(१) 
पाश्चात्य भाषा शास्त्र से अप्रभावित हिन्दी भाषाशास्त्रि-वर्ग जिसमें स्व० पं० कामताप्रसाद गुरु तथा आचार्य 
पं० किशोरीदास वाजपेयी प्रमुख हैं। (२) पाश्‍चात्य भाषाशास्त्र से प्रभावित हिन्दी-भाषाशास्त्रि-वर्ग जिसमें 
डॉ० बाबूराम सक्सेना, डॉ० धीरेन्द्र वर्मा, डॉ० आर्येन्द्र शर्मा, डॉ० उदयनारायण तिवारी, डा० हरदेव बाहरी 
आदि प्रमुख हैं। 

पं ० कामताप्रसाद गुरु का "हिन्दी व्याकरण' सन्‌ १९२० ई० में प्रकाशित हुआ था। इससे पूर्व पादरी 

४८ * 

आदम साहब का एक व्याकरण 'हिन्दी-व्याकरण' के नाम से प्रकाशित हो चुका था। उसमें 'कारक' शब्द का 
ही प्रयोग है। 'विभक्ति' शब्द का कहीं उल्लेख भी नहीं है। सन्‌ १९२२ ई० में उत्तर-प्रदेश के शिक्षा 
विभाग ने ।हिन्दी-मिडिल की पाँचवीं, छठी और सातवीं कक्षाओं के लिए "हिन्दी-मिडिल-व्याकरण' प्रकाशित 
कराया था । इसके बाद सन्‌ १९५८ ई० में आचार्य किशोरीदास वाजपेयी कृत 'हिन्दी-शब्दानुशासन' को 
'नागरी प्रचारिणी सभा', वाराणसी ने प्रकाशित किया। 

संस्कृत-वेयाकरणों की परम्परा चली आ रही थी-- क्रियान्वयित्वं कारकत्वम्‌' अर्थात्‌ वाकय की क्रिया 
से जिसका सीधा सम्बन्ध है, उसे कारक कहते हैं। 

“अयोध्या के राजा रघु ने अपने राज्य में राजकोष से लाखों रुपये अपने हाथों से ब्राह्मणों को दिये।” 

उक्त वाक्य की 'दिथे' क्रियां से सीवा सम्बन्ध 'रघु'; रुपये, हाथों, ब्राह्मणों', 'राजकोष',* और “राज्य 
पदों का है। अतः ये क्रमशः कर्ता, कर्म,करण, संप्रदान, अपादान, और अधिकरण कारक हैं। 'अयोध्या में 
कोई कारक नहीं, क्योंकि इसका सीधा सम्वन्ध 'दिये' क्रिया से न होकर, संज्ञा, “राजा” से है। उक्त छह कारकों 
की व्यवस्था संस्कृत वैयाकरणों के अनुसार है, जिसका समर्थन आचार्य किशोरीदास वाजपेयी ने भी अपने 
'शब्दानुशासन' (सन्‌ १९५८ ई०) में किया है। 

सन्‌ १९२० ई० में पं० कामताप्रसांद गुरु ने 'कारक' शब्द की संकल्पना में परिवर्तन कर दिया । 
उन्होंने अपने हिन्दी-व्याकरण में लिखा-- 

“संज्ञा (या सर्वनाम) के जिस रूप से उसका सम्बन्ध वाक्य के किसी दूसरे शब्द के साथ प्रकाशित 
होता है, उस रूप को कारक कहते हैं।' 

--(हिन्दी-व्याकरण अनु ० ३०४) 

पं०कामताप्रसाद गुरु ने 'कारक? की परिभाषा में क्रिया से संबन्ध वाले मुख्य लक्षण को परिवर्तित 
करके उसके स्थान 'पर किसी दूसरे शब्द के सांथ संबन्ध” कर दिया। उसी परिभाषा के आधार पर “अयोध्या 
के राजा रघु ने. . .दिये” वाक्य के अयोध्या के' में संबंध कारक मात्र जाने ल्गा | संभवतः गुरुजी पर यह 
अंगरेजी-व्याकरण का प्रभाव था, जिसमें एक कारक 'पर्जेसिववेस'के नाम से भी है। गुरुजी के अनुसार 
हिन्दी में आठ प्रकार के कारक और आठ प्रकार की विभक्तियाँ हैं। उदाहरण-- 


कारक विभक्तियाँ 
(१) कर्ता --(१) ,ने 
(२) कर्म --(२) को 
(३) करण --(३) से 
(४) संप्रदान --(४) को 
(५) अपादान --(५) से 


१. “रघु' देना क्रिया के संपादक हैं, अतः कर्त्ता हैं। २. रुपये देना रघु का अभीष्ट है अतः रुपये कमं 
हैं। ३. देने का काम हाथों से किया गया है, अतः साधन रूप 'हाथ' करण है। ४. देने की क्रिया ब्राह्मणों 
के लिए संपन्न हुई है, अतः ब्राह्मण संप्रदान है। ५. देने की क्रिया राजकोष से दूर (अलग) होती हुई सम्पन्न 
हुई है, अतः राजकोष अपादान है। ६. देने की क्रिया राज्य में हुई है, अतः राज्य अधिकरण है। 

कारक विभक्तियाँ 
(६) सम्बन्ध --(६) का, के, की 
(७) अधिकरण --(७) में, पर 
(८) सम्बोधन --(८) हे, अजी, अहो, अरे। 


पं० कामताप्रसाद गुरु को अग्रणी नेता स्वीकारते हुए 'हिन्दी-मिडिल-व्याकरण' (सन्‌ १९२२) के 
लेखक ने भी कारक की परिभाषा लगभग उसी प्रकार से लिखी और आठ कारक तथा आठ विभक्तियाँ ही 
मानीं। हिन्दी-मिडिळ-व्याकरण का लेखक विभक्तियों को कारक-चिह्ल' भी लिखता है। वह कारक की 
परिभाषा इस प्रकार लिखता है-- 

“वाक्‍य में संज्ञाओं की अवस्था को कारक कहते हैं। कारक से यह जाना जाता है कि अमुक संज्ञा 
का सम्बन्ध वाक्य की क्रिया अथवा दूसरे शब्द के साथ किस प्रकार है 1” 

गुरुजी के व्याकरण का प्रभाव हिन्दी-व्याकरण के अध्येताओं पर इतना पड़ा कि आगे चलकर कारक 
और विभक्ति की संकल्पना एक हो गयी । कर्त्ता-कारक' और '“प्रथमा-विभक्ति' में कोई अन्तर न रहा। 
चाहे कोई 'कर्त्ता-का रक' कहें या प्रथमा-विभक्ति'; दोनों का एक अर्थ समझा जाने लगा। संस्कृत-परंपरा से 
प्राप्त छह कारकों में आगे चलकर सम्बन्ध कारक तथा सम्बोधन कारक और सम्मिलित हो गये और कुल 
कारक-संख्या आठ हो गयी। 

जहाँ तक 'विभक्ति' शब्द की संकल्पना का प्रश्‍न है, वहाँ यह कहा जा सकता है कि पं० कामताप्रसाद 
गुरु और आचार्य पं ० किशोरीदास वाजपेयी संज्ञा-सर्वेनाम के साथ आने वाले ने को, से, को', से', में, 'पर' 
आदि को विभवितयां कहते हैं। खड़ी-वोली हिन्दी के संदर्भ में आचार्यं किशोरीदास वाजपेयी ने सम्बन्ध- 
विभक्ति और सम्वन्धःप्रत्यय को लेकर बड़ी मौलिक और निर्शरान्त संकल्पना प्रस्तुत की है। उनका कहना है 
कि-_“राम के चार गाएँ हैं” वाक्य में 'के' सम्बन्ध-विभक्ति है, लेकिन “राम के चार बैल मेरे अधिकार में 
हैं” वाकय में 'के' सम्बन्ध-प्रत्यय हैं।' 

आचार्य किशोरीदास वाजपेयी ने विभक्तियों के दो भेद माने हैं--(१) विहिलष्ट विभक्ति (२) 
संर्लिष्ट विभकित । 

खड़ी बोली हिन्दी में 'को' विडिलिष्ट विभक्ति है और ब्रज तथा अवधी में 'हि' संदिलष्ट विभक्ति है । 
जैसे--'बालक को? में 'को' विडिलष्टावस्था (पृथक्‌ स्थिति) में है; लेकिन 'बालकहि में हि संर्लिष्टावस्था 
(मिश्चित स्थिति) में है। खड़ी बोली में भी “मुझको में 'को' विश्लिष्ट विभवित है, लेकिन “मुझे में 'ए' संरिलष्ट 
विभवति है। यदि 'मुझको' का 'को' संञ्लिष्ट स्थिति में होता तो 'मुझ ही को” प्रयोग न होता। 

मान लीजिए कि खड़ी वोली हिन्दी का एक वाक्य इस प्रकार है 

“सब कोई मुझे समदरशी कहता है।” 

१. हिन्दी-मिडिङ-व्याकरण, एजूकेशन डिपार्टमेंट, यूनाइटेड, प्रोविसेज्‌ सन्‌ १९२२ ई०, पु० २८। 

२. देखिए आचार्य किशोरीदास वाजपेयी, हिंन्दी-शब्दानुशासन, नागरी प्रचारिणी सभा, वाराणसी, 
संवत्‌ २०१४, पु ० १३०। 

उक्त वाक्य की मुझे की-'ए' आचार्यं वाजपेयी के मतानुसार संर्लिष्ट विभक्ति है। इसी आधार 
पर निम्तांकित अर्द्धाली के मोहि' की 'हि' भी संर्लिष्ट विभक्ति ही होगी । 

“समदरसी मोहि कह सब कोऊ”-- (रामचरितमानस, किष्कि०. ३।८) 

यदि उक्त अरद्धाली का अनुवाद कोई खड़ी बोली में इस तरह करता है--“सव कोई मुझको समदर्शी 
कहता है । तो इसमें मुझको” के 'को' को आचार्य बाजपेयी के मतानुसार विर्लिष्ट विभक्ति बताना पड़ेगा। 
बाजपेयी जी का यह भी कहना है कि एक ही विभक्ति कई कारकों में आ सकती है। जैसे-- 

(१) मैं राम को जानता हूँ ।/-र्‍यहां 'को' विभक्ति कर्म कारक में है। 

(२) “राम को घर जाना है।”--यहाँ 'को' विभक्ति कर्त्ताकारक में है। 

प्रथम वाक्य का राम कर्मकारक है। द्वितीय वाक्य का “राम कर्त्ता कारक है। 

पाश्चात्य भाषाशास्त्र से प्रभावित भाषाशास््त्रि-वर्ग के कुछ विद्वानों का मत पं० कामताप्रसाद गुर 
और आचार्य किशोरीदास वाजपेयी के मतों से भिन्न है। 

डाँ० बावूराम सक्सेना, डॉ० धीरेन्द्र वर्मा, डॉ उदयनारायण तिवारी आदि का मत है कि मुझको 
का को तो परसग है और 'मुझे' की--'ए' विभक्ति है। उनके मत से 'विभक्ति' कारकीय अवस्था को सूचित 
करने वाला प्रारूप है जो संरिलष्टावस्था में रहता है। लेकिन 'परसर्ग' विर्लिष्टावस्था में निर्दिष्ट संज्ञा या 
सर्वन[म के पीछे आया करता है। अँगरेजी 'पोस्टपोज्ीशन' के स्थान पर उस वर्ग ने 'परसर्ग' का प्रयोग करना 
प्रारम्भ किया था। संस्कृत की परंपरा में तो उसे 'निपात' (अव्यय) भी कहा जा सकता है । अँगरेज़ी भाषा में 
संज्ञा-सर्वताम के साथ 'प्रीपोज़ीशन' आते हैं, लेकिन हिन्दी भाषा में पोस्टपोजीशन प्रयुक्त होते हैं। अँगरेजी 
में 'अपटू सेविन” और हिन्दी में 'सात तक'। हिन्दी के निम्नांकित वाक्यों में 'को' परसर्ग विङिलष्टावस्था में 
हैं --( १) हमें संथालों इत्यादि को प्रेम की दृष्टि से देखना चाहिए। (२) तुम अपने भाई, बहिन और भतीजे 
ही को यहाँ ले आते । 

अब प्रश्‍न यह उपस्थित होता है कि 'मोहि' की “हि' तो आचार्य किशोरीदास वाजपेयी तथा डॉ० बाबू- 
राम सक्सेना आदि के मतानुसार 'विभक्ति' है ही लेकिन 'मुझको' का 'को' क्या है? क्या आचार्य वाजपेयी 
के अनुसार इसे 'विभक्ति' कहना अधिक वैज्ञानिक है अथवा डॉ० सक्सेना के अनुसार 'परसगं' कहना समीचीन 
है? 

मान लीजिए कि निम्नांकित एक वाक्य में अयोध्या के पदों के विइलेषण के लिए आचार्य किशोरीदास 
बाजपेयी और डॉ० वाबूराम सक्सेना को दिया जाता है, तो वे किस प्रकार विश्लेषण करेंगे ? 

“अयोध्या के राजा ने लाखों रुपये ब्राह्मणों को दिये।” उपर्युक्त वाक्य के अयोध्या के' 'के' को 
आचार्य वाजपेयी 'विभक्ति' न बताकर “सम्बन्ध-प्रत्यय ? बताएँगे। पं० कामताप्रसाद गुरु के अनुसार यही 
'के' विमक्ति है । भाषावैज्ञानिक तथ्य-निर्णय के आधार पर पं० कामताप्रसाद गुरु का मत तो श्रान्तिपूर्ण सिद्ध 
होता है। कारण यह है कि उन्होंने जिन कारकीय चिन्हों को विभक्तियाँ कहा है, वे प्रायः सब शास्वत रूपेण 


१. देविए--ने' परसर्गे का व्यवहार खड़ी बोली हिंन्दी की एक प्रमुख विशेषता है।” 
= (डा० उदयतारावग तिवारी, हिंदी भाषा का उद्गम और विकास, सं० २०१२ वि०, पु ० ४३९) 

अक्षुण्ण रहने वाले हैं। उनके साथ पूर्वावस्था में आने वाली संज्ञाओं के रिंग-वचन परिवर्तित होने पर निम्नांकित 
हिन्दी-वाक्यों के अन्तर्गत उनमें परिवर्तन नहीं हो रहा । जैसे-- 

(१) लड़की को यहाँ ला। लड़कियों को यहाँ ला (सं० बालिकां अवानय । वालिकाः अत्रानय) 

(२) लड़के को यहाँ ला। लड़कों को यहाँ ला (सं० बालकं अत्रानय। बालकान्‌ अत्रानय) । 

उपर्युक्त वाक्यों में 'को' विभक्ति मानी जा सकती है। लेकिन निम्नांकित वाक्यों में 'के' की स्थिति 
देखिए 

(१) अयोध्या का राजा दोन करता है। (सं०-अयोध्याः राजा दानं करोति।) 

(२) अयोध्या के राजा दान करते हैं। (सं०--अयोध्याः राजानः दानं कुर्वेन्ति।) 

(३) अयोध्या की रानी दान करती है। (सं०--अयोध्या: राज्ञी दानं करोति।) 

(४) अयोध्या की रानियाँ दान करती हैं। (सं०--अयोध्याः राज्ञः दानं कुर्वेन्ति।) 

सर्वत्र अयोध्या: पदों में पदान्त 'आः' अक्षुण्ण है, लेकिन संस्कृत वाक्यों के समानान्तर हिन्दी-बाक्यों 
में 'का' परिवर्तनशील है। अतः इसे विभक्ति मानना वैज्ञानिक नहीं। विभक्ति अक्षुण्ण रहती है। इस पर 
पश्चात आगत पद के लिग-वचन का प्रभाव नहीं पड़ता। इसीलिए आचार्य वाजपेयी उक्त 'का', 'के', 'को' 
को प्रत्यय कहते हैं विभक्ति नहीं कहते। निम्नांकित वाक्यों की के” आचार्यं वाजपेयी जी के मतानुसार 
विभक्ति अवश्य है, क्योंकि वह पश्चात्‌ आगत पद के लिंग-वचन के प्रभाव से दूर है-- 

(१) उस लड़के के चार गाये हैं. 

(२) उन लड़कों के चार-बैल हैं। 

(३) उस लड़की के एक गाय है। 

(४) उन लड़कियों के एक बैल है। 

'के' के साथ-साथ्‌ 'का', 'की', 'के' का विश्लेषण जो आचार्य वाजपेयी के द्वारा व्यक्त किया गया है, 
उससे स्पष्ट हो जाता है कि आचार्यं वाजपेयी जी की दृष्टि और मत गुरु जी की दृष्टि और मत की अपेक्षा 
अधिक वैज्ञानिक हैं और तथ्यपणं हैं। लेकिन डॉ० सक्सेना द्वारा अवधी के 'केर' (पु०) और केर" (स्त्री०) 
को परसर्ग बताया जाना असंगत है। 'परसर्ग' जब अँगरेजी 'पोस्ट पोजीशन' का अनुवाद है, तब तो वह्‌ 
'प्रीपोजीशन का विलोम हुआ । अँगरेज़ी में जहाँ 'प्रीपोजीशन' आता है, वहाँ हिन्दी में 'पोस्टपोजीशन' । प्रीपो- 
जीशन अपरिवर्तनशील होते हैं, अतः पोस्टपोजीशन भी अपरिवर्तनशील होना चाहिए । 

“ The song of Mohan the daughter of Mohan” में ० अक्षुण्ण है, लेकिन “मोहून 
का पुत्र', मोहून की पुत्री” में 'का' परिवर्तनशील है। 

अब प्रश्‍न यह उत्पन्न होता है कि जब किसी स्थल पर साथ-साथ 'हि' और कहे आएं तो उनका विदले- 
षण किस तरह अधिक वेंज्ञानिक है? 

तुलसी ने लिखा है-- 

“सब मोहि कहं जाने दृढ़ सेवा।”-- (रामचरितमानस, अर० १६॥१०) । 

(अर्थात्‌ सब कुछ मुझको जानता है और सेवा में दृढ़ रहता है।) 


१. इवोल्यूशन आफ अवधी, इण्डियन प्रेस, प्रयाग, सन्‌- १९३.७, पु.० २१७) ४ 

इसी प्रकार 'हि' और 'लागि' साथ-साथ आए तो विश्लेषण क्या करना संगत है? 
उदाह्रण-- 
“बार बार मोहि लागि बोलावा”-- (रामचरित मानस बालकाण्ड २७५१) । 
(अर्थात्‌ बार-बार मेरे लिए बुलाते हैं।) 
आचार्य वाजपेयी के अनुसार “मोहि कह! में 'हि' संडिलष्ट विभक्ति और 'कहेँ' विरिलिष्ट विभक्ति 
है। इसी प्रकार “मोहि लागि' में 'हि' संदिलष्ट विभक्ति और 'लागि' विशिष्ट विभक्ति है। अर्थात्‌ हि 
और 'लागि' दोनों ही विभक्तियाँ हैं.। 
यहाँ संस्कृत की द्वितीया एकवचन सूचक--अम्‌ और अवधी की द्वितीया सूचक “हि' का अन्तर समझ 
लेना चाहिए । संस्कृत के अन्यपुरुषीय सर्वनाम पद 'तम्‌' (=उसको) का-अम्‌ तो एकवचन और द्वितीया 
का सूचक है। उसी प्रकार 'तान्‌' (=उसको) का आन भी बहुवचन और द्वितीया का सूचक है लेकिन अवधी 
के 'ताहि' (=उसको) का-हि केवळ द्वितीया का सूचक है। 'ति-हहि' (=उनको) का 'हि' भी द्वितीया का 
सूचक है। जेसे-- 
“बाली ताहि मारि गृह आवा”-- (रामचरित मानस, किष्कि० ६।१०) । 
“तिन्हाहू बिलोकत पातक भारी”-- (रामचरित मानस, किष्कि० ७१) । 
डा० सक्सेना के मतानुसार 'मोहि कहे” में “हिँ' विभक्ति और ”कहेँ” परसर्ग है । इसी प्रकार “मोहिं 
लागि' में हि! विभक्ति और “लागि! परसर्गे है। डॉ० धीरेन्द्र वर्मा ने भी अपने 'ब्रजभाषा-व्याकरण' में लागि 
आदि को परसर्ग ही कहा है। 
भारतीय भाषाशास्त्र की परम्परा में 'विभक्ति' शब्द की एक प्राचीन निश्चित संकल्पना चली आ 
रही है कि विभक्ति प्रतिपादिकीय पदान्त-तत्व है। जैसे 'बालकम्‌' पद में--अम्‌। किसी पद में एक विभक्ति 
के बाद दूसरी विभक्ति तों होती नहीं । फिर हिन्दी में अथवा ब्रज, अवधी आदि में मोहि लागि' में 'हि' के साथ 
“लागि' को भी विभक्ति कहना कुछ असंगत-सा लगता है । संस्कृत की परंपरा की रक्षा करते हुए यों कहा जा 
सकता है कि 'मोहि लागि' में (हि! विभक्ति और 'लागि' निपात्‌ (अव्यय) हैं। निपात के लिए अँगरेजी- 
परंपरा के 'परसर्ग' शब्द को ग्रहण किया जाए तो हम कह सकते हैं कि 'हि' विभक्ति और “लागि' परसग है। 
'सः गृहं प्रति गच्छति’ में भी द्वितीयान्त गृहं' का “अम्‌' विभक्ति और प्रति निपात (अव्यय) है। यदि प्रति' 
को हम 'विभकित' कहेंगे तो भ्रान्तिमूलक होगा । प्राचीन संकल्पना में भी बाधा पड़ेगी। पाणिनि की 'अष्टा- 
ध्यायी' के व्याख्य़ाकार भट्टोजिदीक्षित भी 'गंगाया': के अन्तिम 'याः' को विभक्ति ही बताते हैं।'पारे मध्ये 
षष्ठ्यावा' (अष्टा० २।१।१८) की व्याख्या में कहा गया है--“पारमध्य शब्दौ षष्ठ्यन्तेन सह वा समस्येते । 
गंगायाः मध्यात्‌ = गंगामध्यात्‌ । यहाँ “षष्ठ्यन्तेन सह' का अर्थ है--षष्ठ्यन्तेन पदेन सह=षष्ठी विभक्ति 
है। अन्त में जिसके, उस पद के साथ। हेमचन्द्र ने भी विभक्ति का अर्थ 'विभक्ति-प्रत्यय' ही किया हैं। 
वह ८।४।३४५ सूत्र की व्याख्या में लिखता है-- , 
'अपञ्रंश षष्ट्या विभक्तित्या: प्रायो लुग्‌ भवति' (सिद्ध हेम० ८।४।३४५।१) | सं० --गजानां 


(4 उ; 


हज 


१. इवोल्यूशन आफ, अवधी, इ ण्डियन प्रेस; प्रयाग, सन्‌ १९३७, पृ० २१५। . .. 

कुंभान्‌=अप० गय कुम्भइँ। पुं) 'कुम्भान्‌' का अपभ्रंश में 'कुंभईं ' होता है। त० कमलानि का भी अपभ्रंश 
में 'कमलईं" रूप होता हे 
मराठी में भी कर्म कारक की सूचक एक वचन में 'ला' और बहुवचन में “ना! विभक्तियाँ हैं। ये 
परसगं नहीं, क्योंकि परसर्ग एक प्रकार से शुद्ध अव्यय हैं। मराठी में--मुलाला (==लड़के को) ; मुलांना 
(=लड़कों को ) । संस्कृत में--बालकम्‌; बालकान्‌ । मरा० ला=सं० अम्‌ । मरा० ना=सं० आन्‌ । 
अतः प्राचीन संकल्पना को सुरक्षित रखते हुए हम कह सकते हैं कि 'मोहि लागि' में “हिँ! विभक्ति है 
और 'लागि' निपात (अव्यय) है। विभक्ति संडिलष्ट होती ही हैं और निपात विदिलष्ट ( पृथक्‌) होता है 
आधुनिक पाश्चात्य भाषाशास्त्र के प्रभाव में आकर कहें तो ऐसा कहा जा सकता है कि 'मोहि लागि'में “हि” 
विभक्ति और 'लागि' परसर्ग है । परसर्ग विरिलष्टावस्था में होता है और अपरिवतित दशा में भी रहता है। 
ये दोनों लक्षण लागि में मिळते भी हैं । अतः 'हि' को विभक्ति और 'लागि”को परसर्ग कहना अधिक बैज्ञानिक 
है। परिनिष्ठित खड़ी बोली हिन्दी के संज्ञापदों के केवल रूपों पर ही विचार करें तो आधुनिक भाषाविज्ञान 
के अनुसार केवल तीन कारक ही सिद्ध होते हैं (१) अविकारी कारक, (२) विकारी कारक। (३) सम्बोधन 
कारक । 


ए कवचन बहुवचन 
(१) अविकारी कारक-- घर, लड़का, किताब । घर, लड़के, किताबें 
(२) विकारी कारक-- घर, लड़के, किताब | घरों, लड़कों, किताबों । 
(३) सम्बोधन--घर ! लड़के किताब ! घरों, लड़कों, किताबों ! 


साहित्यिक खड़ी बोली में तो नहीं, ह। हिन्दी की जनपदीय उपभाषाओं (ब्रज, अवधी, आदि) में 
हमारे समक्ष ऐसी समस्याएँ बहुत सी आ सकती हैं | अतः भाषाविज्ञान में सैद्धान्तिक पारिभाषिक शब्दावली 
की संकल्पना ऐसी निश्चित होनी चाहिए, जिससे हिन्दी और उसकी जनपदीय बोलियों अथवा अन्य भाषाओं 
पर भाषाशास्त्रीय दृष्टि से काम करने वालों को सुविधा रहे। 


१. अपञ्रंश की यही 'अई” विभक्ति’ हिन्दी में--ऐं हो गयीं है जो पुस्तकें, खाटे आदि के स्त्रीलिग 
बहुवचनीय (ऽहजु अवस्था में) रूपों में समुपस्थित है । 

डॉ० केशवदेव शर्मा 
वेदान्ताचार्य, एम० ए०, पी-एच० डी० 


“पद” का काव्यरूप में उद्गम मध्ययुगीय भाषा साहित्य की एक मान्य विशिष्टता है जिसका श्रेय 
संस्कृत के उपजीव्य ग्रन्थ श्रीमद्‌भागवत को ही दिया जा सकता है । वैष्णव धर्म के अभ्युदय काल में वैष्णव 
कवियों ने राघामाधव की लीलाः के चिन्तन की अवसर पर पदशैली में अपने काव्य का प्रणयन किया । राधा- 
कृष्ण की उपासना के साथ संगीत का अत्यन्त घनिष्ठ संबंध रहा है। इन संगीतमय पदों के माध्यम से वैष्णव 
कवि अपने भावों को पूर्ण वैभव के साथ प्रकट करने में सफल हुए हैं। हिन्दी भाषा का क्षेत्र इतना व्यापक है कि 
इसके अन्तर्गत अनेक विभाषाएँ स्थान बनाए हुए हैं। इस धारणा के आधार पर यदि वैष्णव पदावली के हिन्दी 
आदि प्रवेक का अन्वेषण करें तो अनेक तथ्य हमारे सन्मुख उपस्थित होना स्वाभाविक है । 

हिन्दी के मर्मज्ञ विद्वानों का कथन है कि ब्रजभाषा के प्रथम पदकर्ता विष्णुदास से मैथिली पदकर्ता 
विद्यापति तथा बंगला पदकर्त्ता चण्डीदास प्राचीनतर हैं किन्तु इनके आविर्भावकाल से पूर्व एक और पदकर्त्ता 
हो चुके हैं, जिन्होंने वैष्णव पद-साहित्य के रूप में अपूर्व निधि हिन्दी 'पद' प्रेमियों को प्रदान की है। इनका 
नाम है उमापति । ये मिथिला के राजा नाथदेव (१०९८-११३५) की पीढ़ी के चौथे राजा हरिदेव के आश्रित 
कवि थे। अतः इनका आविर्भाव चतुर्दश शती का प्रथम चतुर्थांश (१३२० वि० के समीप) हो सकता है। . 

उमापति ने संस्कृत में पारिजात हरण' नाटक की रचना की जिसमें अनेक गीत अनेक रागों में 
निबद्ध कर रचे हैं। उमापति संगीत के मी प्रकाण्ड पण्डित थे । इन्होंने हिन्दी में वैष्णव पदावलि की रचना 
की-है जिसमें माधुर्य के साथ प्रसाद का मिश्रण है। यही कारण है कि उनके गीत अत्यन्त रससिक्त बन गए 
हैं। यथा--सत्यभामा की विरहदशा का वर्णन उसकी सखी सुमुखी श्रीकृष्ण के सन्मुख कर रही है-- 

कि कहन माधव तनिक विशेषे । अपनहु तनु धनि पाव कलेशे। 
आपन्‌ क आनन आरसि हेरी । चातक भरम कांप कत बेरी। 
भरमहु नियकर उर पर आनी । परस तरस सरसीरुह जानी। 
चिकुर-निकर निय नयन निहारी । जलघर जाल जानि हिय हारी। 
अपन बचन पिकरव अनुमागे। हरी हरी तेहु परितेजय पराने। 
माधव आवहु करीय समधागे। सुधुरुष निठ्र रहय न निदाने। 
सुमति उमापति मन परमाने। माहेशरि देइ हिन्दूपति जाने। 
सत्यभामा विरह सन्तप्ता है अत: उसके शरीर से उत्पन्न भय का स्वरूप विचारणीय है। जिसका 
अनुमान करके आइ्चर्यंचकित होना पंड़ता है। सत्यभामा दर्पण में अपना मुख निहारती है, जिसे वह चन्द्रमा 

समझती है तथा भय से कम्पित हो उठती है। अपने ही केशपाश को देखकर नीलघरा की भ्रान्ति से उसका 
दिल बैठने लगता है। अपने ही वचनों को कोकिला की ध्वनि (पिकरव) मान बैठती है। विरहिणी की ऐसी 
दशा क्या अत्यौक्तिकता की द्योतक नहीं है? 
श्रीकृष्ण का सत्यभामा का मान भंग करने के लिए मनाना-- 
जब सत्यभामा मान का परित्याग नहीं करना चाहती है तो श्रीकृष्ण अपना दोष स्वीकार कर 
लेते हैं तथा सत्यभामा से दण्ड देने के लिये आग्रह करने लगते हैं तथा कहते हैं-- 
मानिनि मानव जओं मोर दोसे 
शास्ति करिय बरु न करिअ रोसे। 
भोंह कमान विलोकन बाने 
बंघह विघुमुख कय समधाने। 
पीन पयोधर गिरिवर साथी 
बाहु फांस धनि धरु मोहि बांघी। 
को परिणति भय परसनि होई 
भूषण चरण कमल देह मोही। 
सुमति 'उमापति' मन परमाने 
जगमाता देह हिन्दूपति जाने। 
श्रीकृष्ण कहते हैं कि मानिनि यदि मेरा ही दोष है तो मुझे दण्ड दो, क्रोध न करो। हे विघु-वदनिः 
अपने कमान रूप भ्रूको साध कर वाण सदृश्य तीखे कटाक्ष छोड़ो तथा मुझे विद्ध कर दो पीन पयोधर रूपी 
पर्वतों में मुझे साध कर अपनी भुजा रूप पाश में जकड़कर बांध लो । मैं इस दण्ड को सहन करने के लिए सतत 
उद्यत हूँ । 
कवि उमापति के ऊपर प्रसिद्ध गीतिकार जयदेव का प्रभाव पड़ना स्वाभाविक है। यही कारण है कि 
उमापति के द्वारा रचित ऐसे अनेक पद प्राप्त होते हैं जिन्हें साक्षात जयदेव के गीतों का अनुकरण रूप ही माना 
जा सकता है। ऊपर सत्यभामा के 'मान' का चित्रण प्रस्तुत किया हे : जिसके साम्य में गीत -गोविन्द का यह 
पद दिया जा सकता है :-- 


सत्यमेववासि यदि सुदति, मयि कोपिनी। 
देहि स्वर-नरवर शर-घातम्‌। 

घरय भुजबंघनं जनय रद खण्डनम्‌ । 

येन वा भवति सुख जातम्‌ । 


तात्पर्यं यह है कि हे सुदति राधिके । यदि तुम वास्तव में मेरे ऊपर क्रुद्ध हो, तो मेरे शरीर पर तीक्ष्ण 
नख रूप वाणों का प्रहार करो। मुझे अपनी भुजाओं के बन्धन में डाल दो। अपने दांतों से मेरे अधर आदि 
अंगों का खण्डन करो, जिससे तुम्हें सुख मिले । अपराधी को उसके अपराधों के लिए वाण-प्रहार, बंधन तथा 
झस्त्रों द्वारा शरीरघात आदि दण्ड दिए जा सकते हैं। मैं भी इन दण्डों को प्राप्त करने के लिए तैयार हूं। 
क्योंकि इन दण्डों का रूप श्यंगारिक होने के कारण रस पोषक है, शोषक नहीं । 

४९ 

कवि उमापति ने भी जयदेव के यें ही भाव अपने पदों में स्पष्ट किए हैं इस प्रकार कवि उमापति 
गीति-काव्यकार के रूप में एंक उत्कृष्ट स्थान रखते हैं। अब तक यह धारणा थी कि कवि विद्यापति ही हिन्दी 
के आदि पदकर्ता या प्रथम गीतिकार हैं किन्तु अब यह धारणा नितान्त भ्रमात्मक सिद्ध हो चुकी है तथा प्रमाणों 
के द्वारा यह सत्य सिद्ध होचुका है कि उमापति हिन्दी-जगत के प्रथम गीति काव्यकार हैं। बंगला के प्राचीन 
पदांवलिं-संग्रहों में उमापति उनके पारचात्‌ इतनी ख्याति प्राप्त कर गए कि उमापति के व्यक्तित्व को कुछ 
फीका कर दिया कुछ भी हो उमापति ही एक एसे गीतिकाव्यकांर हैं जिनके गीतों को मौलिक माना जा सकता 
है तथा जिनके ऊपर संस्कृत गीतिकाव्यकारों की पूर्ण छाप है । 

कवियत्री ताजकृत बीबी-बांदी का झगड़ा 
© 
क्षेत्रपाल शर्मा 
एम० ए० 


भक्ति साहित्य में ताज का नाम अपना विशेष महत्व रखता है । उसकी हों तौ मुगलानी पै हिन्दुआनी 
हवे रहोंगी मैं! वाली पंक्ति आस्था का चरमोत्कर्ष है। कायमखानी कुलोद्मव नबाब फदनखाँ की पुत्री और 
बादशाह अकबर की पत्नी ताज श्री कृष्ण की पस्म उपासिका और पुष्टि सम्प्रदायी भक्त थीं । पुष्टि सम्प्रदायी 
होने के कारण उनकी व्रज और ब्रजराज में अत्यन्त श्रद्धा थी--मृत्यु के उपरान्त उनकी समाधि ब्रज के जती- 
पुरा गांव में श्रीनाथ जी के मन्दिर के पास बनाई गई। ताज ने सवये कवित्त दोहे और धमार प्रचुर संख्या में 
लिखे हैं। पुष्टि सम्प्रदाय में इनकी साढ़े बारह धमार मान्य हैं। इनकी रचनाओं का वर्ण्यं विषय कृष्ण 
भक्ति है । 
खोज के वातायनों से अनेक तथ्यों पर आलोक पड़ता है। कुछ दिनों पूर्व ताज कृत बीबी बांदी का 
झगड़ा' नामक पुस्तक विद्वानों की दृष्टि में आई है । इस पुस्तक की कथावस्तु साधारण जीवन की एक घटना 
है एक मीराँ आदम नाम का व्यक्ति अपनी बीबी के यौवन के ढल जाने पर अपनी बांदी से प्रेम करने लगता 
है बीबी बांदी के झगड़े का मूल कारण यह अवैध प्रेम है। इस पुस्तक का प्रारम्म इन पंक्तियों से होता है :-- 
कथा तरंग उकति मति आई। 
उकति युकति को माल बनाई। 
नारी बहुत जि कहत पखाने। 
सो कछु थोरे इहि महि आने। 
आगम बात हांसी सुनि आवं । 
रोवत मानस ताज हेंसावं। 
इन पंक्तियों से स्पष्ट है कि यह कथा उक्ति युक्ति शैली में रची गई है और इसमें महिलाओं द्वारा 
लोक प्रचलित अनेक उपख्यानों अर्थात्‌ कहावतों का प्रयोग है, इस रचना का उद्देश्य दार्शनिक या घामिक 
उपदेश देना नहीं है अपितु उसका उद्देश्य मनोरंजन मात्र है जैसा कि“रोबत मानस ताज हेँसावे” इस पंक्ति में 
सुव्यक्त है। 
झगड़ा साहित्य पर हिन्दी में अनेक पुस्तके प्राप्त हैं--झगड़ा साहित्य रोचक साहित्य है। वस्तुतः 
यह्‌ क्लब लिट्रेचर का ही एक प्रकार है । हलका फुलका साहित्य लिखने की जो प्ररम्प्रा हिन्दी सें अमीर खुसरो 
से प्रारंभ हुई यह उसी की एक कड़ी थी। सोने रत्ती के झगड़े से तो सभी परिचित हैं जिसमें रत्ती सोत्ते को 
पाप का मूल ठह्राती है और सोना काले मुंह की रत्ती के सम्पर्क को ही अपने अधःपतन का कारण बतलाता 
है सोना कहे सुनार से उत्तम मेरी जात, काले मुंह की चिरमिठी तुली हमारे साथ” वाला कथानक जनप्रिय 

कहानी है--जैसा कि सुस्पष्ट है कि इन झगड़ों में अधिकतर रोचक संवाद होते हैं। बीवी बाँदी का झगड़ा 
भी रोचक संवादों की श्वुंखला है, ताज ने अपने ग्रन्थ के प्रारम्भ में 'उकति युकति की माळ वनाई' कह्‌ कर इसे 
स्पष्ट कर दिया है। 

लोक जीवन में उपखानों को लिपिबद्ध करने की परम्परा प्रचलित ब्रज साहित्य में बहुत समय से 
चली आ रही है। जगदानन्द कृत “उपखान भागवत दशम स्कन्ध, शिवसहाय कृत--लोकोक्ति कौमुदी 
श्री शिवलाल कृत--जुक्ति समूह तथा जवाहर मल कृत--उपखान पचासा इसी परम्परा में आते हैं। कवि- 
यित्री ताज के बीबी बांदी के झगड़े में सौ से अधिक स्त्रियों द्वारा व्यवहृत उपखान प्रयुक्त हुए हैं--ताज ने उप- 
खानों के लिए पखान शब्द का प्रयोग किया है--गढ़वाल की ओर पखान शब्द उपखान के अर्थ में प्रयुक्त 
होता है। ताज की रचना का उद्देश्य भी इन उपखानों को लिपिबद्ध करना है। 


नारी बहुत जि कहत पखाने। 
सो कछु थोरे इहि महि आने। 
बीबी और बांदी के झगड़े में अनेक उपखान मिलते हैं जैसे-- 
काढी सट्टों ज्यों दूध की माखी, 
आंखि मूंदि अंधियारी करं। 
चोरी को गुड मोठो लागे 
जांघ उघारे लाजन मरिए 
चांद न कूड ठांका रहै 
घूनिया नया मूँज की तांत 
दोनों हाथ ताली बजे 
जो गुड खाय सो कान विधावे 
चंदा एकु सवा लख तारे-- आदि 
इस पुस्तक में झगड़े की समाप्ति साजन और सजनी के मेल में इस प्रकार होती है 
तेल ते पानी करे बांदी लंगर ढीठ 
साजन साजन रति गये झूठे भये बसीठ 
कुल की सरम है औरे बंद 
ताज कहां लों जोरे छंदु 
मीरां के काजे किया सांचा सोचु कराई 
झूठे माया मोह सौं सवे रहे पछिताई ॥ 
अंत में पुष्पिका दी गई है :--- 
इस प्रकार के ग्रन्थों से यह स्पष्ट होता है कि ब्रजमाषा में केवल ऐसे पारमाथिक साहित्य का ही 
सृजन नहीं हुआ जो उत्तम वर्ग के लिए ही हितकारी हो अपितु समाज के मध्यम और सामान्य वर्गे के लिए 
भी रोचक साहित्य प्रचुर मात्रा में लिखा गया है ताज कृत बीबी बांदी का झगड़ा इस रोचक साहित्य का उत्कृष्ट 
नमूना है। 

प्रेमयोगिनी मीराँ 


कु० लक्ष्मी मिश्रा 
एम० ए०, बी० एड० 


“में गिरधर के रंगराती, संयाँ में गिरधर के रंगराती, 
पंचरंग चोला पहिरि सखी में झुरमुट रमवा जाती 
झुरमट मांहि मिल्यो साँवरो खोल मिलीं तन गाँती।'” 

“खोल मिली तन गाँती”--निरावरण, निरावगुंठित, बाबरी, दीवानी, मीरा, संसार की अद्भुत प्रेम- 
कथाओं की प्रधान नायिका मीरा, प्रेम के संसार में और संत-भक्ति संसार में एक अमर नाम, अमर 
ज्योति है। 

मेवाड़ देश के मेड़ता में मीरा का जन्म संवत्‌ १५५५ के लगभग हुआ। ये मेड़तिया के राठौर रणसिंह 
की पुत्री थीं। इनकी माता का देहान्त बहुत बचपन में हो गया था किन्तु मीरा के पति कौन हैं? इस सत्य 
को वह अपने जीवन में ही मीरा को समझा गयीं थीं । 

एक बार एक बारात आई। बारात में दूल्हे को देखकर भोली बालिका मीरा माँ से सहज प्रश्‍न कर 
उठी-- माँ मेरा दूल्हा कौन है ?” मीरा के भोले भाव से विमुग्ध माँ ने भी सहज ही संकेत से उत्तर दिया 
ह्‌ रहा तेरा दूल्हा । संकेत में प्रदर्शित वह दूल्हा था भगवान कृष्ण की मूर्ति; पुनश्च एक बार एक साघु मीरा 
के घर पर पधारे। साधु से पास अत्यधिक आकर्षक मोहक प्यारी कृष्ण की मूर्ति थी । कृष्ण मूर्ति को देख कर 
वाल-स्वभाव वश मीरा ललचा उठी। साधु ने मूर्ति माँगी परन्तु मृति नहीं मिली। उसको अप्राप्ति पर मीरा 
को अत्यधिक पीड़ा हुई, परन्तु यह भला कंसे हो सकता था कि मीरा को मूर्ति मिलती, पत्नी को पति न 
मिलता। अस्तु, अप्रत्याशित ही दूसरे दिन साधु स्वयं ही मूति लिये मीरा के पास पहुँचे। साधु का मीरा के 
पास स्वयं मूर्ति ले आने के पीछे केवल एक यही रहस्य था कि रात्रि में भगवान कृष्ण ने साधु को स्वयं ही स्वप्न 
में मीरा को मूर्ति प्रदान करने का आदेश दिया था। 
पालन-पोषण के समय संस्कारों का प्रभाव भी कुछ कम प्रबल नहीं होता। मीरा का पालन 
किया था दादाराव दूदा जी ने। वे स्वयं नितान्त वैष्णव कृष्ण-भक्त थे। अतः शिशुकाल से ही मीरा को 
संस्कार रूप कृष्ण भक्ति की प्राप्ति हुई। उस पर साधु द्वारा प्राप्त मोहिनी मूर्ति मीरा के नयनों में समायी 
रहती । जिसके कारण रात्रि दिवस वह कृष्ण मूर्ति के समक्ष विभिन्न भाव लीलाओं से भरित क्रीड़ाएँ किया 
करती । शिशुकाल से ही कृष्णभक्ति में विभोर मीरा का विवाह १८ वर्ष की अवस्था में अनायास उदयपुर 
के राणा सांगा के ज्येळ कुंबर भोजराज के साथ हो गया। यद्यपि मीरा का दाम्पत्य जीवन आनन्दपुणे था 
परन्तु फिर भी बवपन के प्यारे कौतुक नहीं मूळे थे। कृष्ण की मूर्ति ने उन्हें पूर्वानुर॒क्त कर अपनी सुषि 

बिसरने नहीं दी। फलतः उनके अनुराग का, कृष्ण प्रीति का उफान दिनों-दिन बढ़ती बाढ़ के सदृश उमड़ता 
ही रहा। उसी प्रीति की तन्मयता में उन्होंने लोक-लाज, कुल-मर्यादा सभी कुछ त्याग दिये । थोड़े ही समय के 
पश्चात्‌ पति का देहान्त हो गया और तब मीरा पूर्णतः कृष्ण-भक्त हो गयीं, पूर्णतः प्रेम दीवानी । वह संतों की 
मंडली में नाचती, संतों की भीड़ लगी रहती । उनकी इसी गति-विधि से घरवालों क। व्यवहार उनके प्रति 
कठोर होता गया । अंततः, राणा ने विष क। प्याला भेजा। मीरा उसे प्रभु क! चरणामृत समझकर पी गयीं । 
पिटारी में साँप भेजा गया तो उसे प्रभु का उपहार रूप हार समझकर निभींक अपने गले में धारण कर लिया। 
उनकी ऐसी अनन्य कृष्णानुरकित पर सम्बन्धियों द्वारा प्रेरित कोई भी बाधा प्रहार न कर सकी। 
भगवद्भक्ति के क्षेत्र में मीरा का स्थान अत्यन्त ऊँचा है। आचार्य शुक्ल के अनुसार मीरा के पदों में 
'माघुय भाव की प्रधानता है। डा० हजारीप्रसाद द्विवेदी के मत से तो “मीरा के पदों में अपूर्व भाव-विह्व- 
लता, आत्म-समर्पण का भाव अभिव्यक्त है। कुछ पदों में तो निर्गुण भावना के दर्शन भी होते हैं जो मीरा के 
निर्गुणोपासक होने का संकेत करते हैं यथा-- 
'तुम बिच मो बिच अन्तर नाहों 
मेरेपिया मो मांहि बसत हैं। अद्वतता का आभास कराता है । 
अटल रहे अविनासो' 
गगन मंडल पर सेज पिया की 
“किस विध मिलना होय' के रूप में उनकी आत्मा उस अनिर्वचनीय ब्रह्म की प्राप्तिको व्याकुल दिखाई 
देती है। यहीं पर उनके काव्य में पूर्ण रहस्यवाद का उदय होता है। यत्र-तत्र तत्कालीन हठयोग का. प्रभाव 
भी दृष्टिगत है। इसके अतिरिक्त उनके पदों में निर्गुण संतों की पारिभाषिक शब्दावली के प्रयोग भी मिलते 
हैं। सत्गुरु, शून्यमहल, निरंजन, झिरमिट खेलने जाना' तथा 'सतूगुरु' मिलने से संयम का भागना आदि आदि। 
मीरा मुख्यतः सगुणोपासिका हैं। उन्होंने कृष्ण के मधुर रूप की उपासना की है। किन्छु जब उनकी 
गूढतम अन्तर-अनुभूति अंतस्थल को चीरकर अपनी स्थिति स्थिर न कर सकी तो उन्होंने उस निर्गुण को भी 
अवश्य चाहा है जो भौतिक प्रपंचो से परे एकरस, एकरूप और निर्मुक्त है। 'आ अपनी गैल बता जा रे” भाव से 
प्रेरित अलौकिक प्रेम की दीवानी मीरा ने अपने उद्गारो द्वारा मुक्तावस्था का वह संदेश दिया है जो सदा-सर्वंदा 
जाग्रत-जीवन्त और दीप्तमय है। 
मीरा का व्यक्तित्व अपनी रचनाओं में इतना स्पष्ट है कि वे वस्तुत: अपनी भक्ति-भावना में किसी 
से प्रभावित हुई नहीं ज्ञात होतीं मीरा ने तो केवल व्यक्तिगत ईश्वर की भावना रखी है जिसमें रूप सौन्दर्य 
और प्रेमामिव्यक्ति है। पदों में इष्टदेव का वर्णनात्मक रूप भी नहीं। दूसरा दृष्टिकोण यह है कि उन्होंने 
सन्तमत के अनुसार ईश्वर की भक्ति की है। सम्भव है संतों की भक्तिसाधना का प्रभाव उन पर पड़ा हो | 
ऐसे पदों में संतमत में प्रयुक्त रूपक और शब्दावली का ही प्रयोग इस रूप में प्राप्त है। 
'नेनन बनज बसाऊं री, जो मे साहब पाऊं री। 
इन नेनन मेरा साहिब बसता, डरती पलक न नाऊं री। 
त्रिकुटीमहल में बना है झरोखा, वहाँ मे झाकी लगाऊं री 
... : अुन्नसहछ में सुरत जगाऊँ/ सुख की सेज बिछाऊं री 
०८ :.._ मीरा के प्रभु गिरधर नागर, बार. बार बलि जाऊं .री” . . .. 

प्रमयोगिनी मीराँ ॥ ३९१ 


और भी-- 
सुरत निरत का दिवला संजोले मनसाकी करले बानी 
प्रेम हठी का तेल मँगाले, जगे रह्या दिन राती 

मीरा श्री कृष्ण की अनन्य सेविका थीं। वह उनके कमल चरणों को त्यागकर स्वर्ग भी नहीं चाहती । 
कृष्ण वियोग उनके लिए असह्य है। वे सदा श्याम का सुन्दर रूप देखने को आतुर हो भाव विभोर गा 
उठती हैं-- 

'बसो मेरे ननन में नन्दलाल 
मोहनी मूरत सांवरी सुरत, नेना बने बिसाल।” 
मीरा की भक्ति के दो ही प्रधान पक्ष हैं विनय और विरह। इन्होंने नारी की सम्पूर्ण मर्यादा रखते 
हुए नारी, प्रकृति, प्रेम और विरह प्रेम और भक्ति का पवित्र, सुन्दरतम रूप प्रस्तुत किया है। इसी भाव से 
अपने इष्टदेव गिरधर गोपाल की भक्ति में वे अनायास कभी-कभी नाच उठी हैं। 
“मीरा नाची रे 
पग घुंघरू बाँध मीरा नाची रे 
में तो अपने नारायण की, आपहि हो गई दासी रे 
लोग कहें मीरा भई बाबरी, न्यात कहँ कुलनासी रे॥'” 

मीरा के समस्त पदों में यद्यपि व्यक्तिगत प्रेमभाव का ही चित्रण है, उनका प्रेम छौकिकता लिए हुए 
भी है, क्योंकि उनके कथनानुसार गिरधर-नागर से पूर्व जन्म का सम्बन्ध है जो जन्मजात है। इसी भाव से ही 
इन्होंने इष्ट को प्रिय भरतारा,प्रेम प्यारा, जन्म-जन्म का साथी आदि सम्बोधन से सम्बोधित किया है। 
कहीं कहीं अपने भगवान का उल्लेख प्रियतम, योगी, सगुण, ब्रह्म, प्रणयलीलाकारी आदि रूपों में भी 
किया है ।' 

“मीरा ने माधुर्य भाव से अपनी भक्ति-भावना का स्वरूप निर्धारित किया और स्वयं विरहिणी बनकर 
अपने आराध्य श्री कृष्ण से प्रणय की भिक्षा माँगी यही कारण है कि उनकी कविता में गीति-काव्य की उत्कृष्ट 
अभिव्यक्ति है 1” 

मीरा ने इन्हीं समस्त भावों से गिरधर गोपाल को रिझाया, उन्हें अपना लिया, और सदैव ही गिरधर 
गोपाल को अपना सर्वस्व, अपने पति के रूप में देखती रहीं केवल मात्र इस विश्वास भाव से-- 

मेरे तो गिरधर गोपाल दुसरो न कोई, 
जाके सिर मोर मुकुट मेरो पति सोई॥' 
मीरा ने श्गृंगाररस में अपनी लेखनी डुबोकर अपने भावों का प्रकाशन किया परन्तु श्वृंगार में वासना 
की दुर्गंध कहीं भी नहीं है। वहाँ तो केवल विशुद्ध आत्मनिवेदन है और वह भी आध्यात्मिक ही सांसारिक नहीं । 
आध्यात्मिक दृष्टि से मीरा के ब्रह्म-विषयक विचार विशद हैं। मीरा का ब्रह्म कोई साधारण ब्रह्म नहीं, 
उसके विभिन्न रूप तथा नाम हैं। वह सर्वव्यापी है। उसी का अंश ही एक आत्मा का रूप है। उसके कमं 
अनन्त हें । जीवात्मा विषयक विच [र तो मीरा के 'गीता' से ही साम्य रखते हैं। मीरा का विचार है कि मानव 
जीवन का उद्देश्य कर्म करना है। कर्मानुसार ही मनुष्य सुख दुःख भोगता है यथा-- 
“क॒मंगति टारे नाहि टरे” भाव से ही अनुप्राणित मीरा गा उठती है— 

“कमंगति न्यारी संतों कर्म गति न्यारी 

बड़े-बड़े दीये मरगन क्‌ बन बन फिरत उघारी रे। 

उज्ज्वल बरन दीनी बगुलन कू, कोयल कर दीनी कारी रे। 
और भी कर्म गति टारं नाहि टरं 

सतवादी हरिचन्द से राजा , नीच घर नीर भरे 

पाँच पांडु और सती द्रौपदी हाड हिमाले गरे।” 

दार्शनिक भाव से मीरा के लिए यह संसार मिथ्या है। झूठा कुलरा जाती।' उनकी दृष्टि में बाह्या- 

डम्बर बुरे हें क्योंकि समी आडम्बर आत्मा को अशुद्ध करने वाले हें । अतः, मीरा की दृष्टि में 'सत्य' ही संसार 
का स्वामी है। 

सत्य के समक्ष बाह्य श्गंगार का कोई महत्व नहीं, क्योंकि-- 

झूठा सब आभूषण री सांची पिया जी पीति 
झूठा पट पटम्बरा रे झूठा दिखाणी चीर 
साची पिया जी री गूदड़ी जामें निरबल बहे सरीर।” 

अनुभूति में विरह की तीब्रतम विक्षिप्ता, शारीरिक कृशता और दौर्बल्य का अनुभव स्वाभाविक है। 
मीरा का विरह वर्णन निज का है अतः स्वाभाविक एवं प्रभावपूर्ण है । उनके काव्य में तो उन्हीं के विरहोद्गार 
परिलक्षित होते हैं। वस्तुतः, मीरा का विरह मार्मिक एवं गम्भीर है। उसमें विद्यापति की भाँति सम्भोग 
श्रृंगार की वासना की छाया तक नहीं। मीरा का विरह सूर आदि से कहीं अधिक प्रभावोत्पादक एवं 
मर्मस्पर्शी है : 

की “रेन अंधेरी विरह घेरी, तारा गणत निसि जात 
ले कटारी कंठ चोर करुंगी अपघात 

पाट न खोल्या, मुख न बोल्या, साँझ लगा परभात 
अबोलना में अवधि बीती, काहे की कुसलात ।” 

“यह विरह की सच्ची कहानी है। अन्धकारमय रजनी है। प्रियतम मौन है। हृदय में विरह 
ज्वाला है। बेचारी विरहिणी आकाश के तारों पर दृष्टि डालकर उन्हें गिन रही है। सन्ध्या से प्रभात तक 
न प्रियतम आए और न द्वार ही खुला और न मुख से ही एक शब्द भी कहा । सम्पूर्ण समय मौन में ही व्यतीत 
हो गया” यद्यपि यह एक विरहिणी की स्वाभाविक मार्मिक उक्ति है परन्तु इसमें आध्यात्मिक तत्व को व्यथा 
सन्निहित है। यदि 'पाट' का अर्थ माया के परदे के रूप में स्वीकार किया जाए तो सम्पूर्ण पद आध्यात्मिक 
कलेवर ग्रहण कर लेगा और फिर इस रूप में मौतिकता में अलौकिकता ही व्यंजित हो उठेगी । 

मीरा के काव्य में प्रेम और प्रेम-विरह की पीर ही सवंत्र प्रकट है। उन्होंने उदार सहज रूप में प्रेम 
के दोनों पक्षों (संयोग एवं वियोग) का गान किया । कितु संयोग के पद कम ही प्राप्त हैं। वे तो हृदय में ही 
उस 'छलिया' से मिलती हैं। 

“जिनका पिया परदेस बसत है लिख-लिख भेजे पाती” 
मोरा पिया मोरे हृदय बसत है, न कहु आती जाती। ' 

परन्तु यह संयोगानुभूति भी अधिक देर तो नहीं ठहरती और फिर “वियोगिनी? का कंठ प्रिय से 
व्याकुळ भाव से प्रश्‍न कर उठता है--- 

एसी लगन लगायें तू जीसो 
तुम देख्यो बिन कल न परत हैं तलफ-तलफ जय जीसी'” 
मीरा को प्रणयानुभूति और विरह पीड़ा की अभिव्यक्ति जहाँ सुन्दर रहस्यवाद की भावना से ओत- 
प्रोत है वहाँ उस ब्रह्म को हृदय में बसने वाला बताकर उस 'अविनासी' से मिळती है | देखिए न-- 
“मेरे पिया मेरे हृदय बसत हैं ना कहूँ आती. न जाती 
चन्दा जायगा । सुरज जायगा, जायेगी घरण अकासी 
पवण पानि दोनु तहों जांयगे, अटल रहे अविनासी । 
उनका यह रहस्यवाद अत्यन्त सरल और स्वाभाविक शैली में अभिव्यक्त है। उसमें कहीं भी 
दुरूहता-जटिलता नहीं वरन्‌ नारी हृदय की साधना का सच्चा सहज-सुन्दर प्रतिबिम्ब है। 
इस प्रकार मीरा एक मधुर-कठी कोकिल सी बैठ कर अपने गिरधर गोपाल की प्रीति से गुंजित गीत 
गाती हैं पर पृथ्वी पर नहीं वृक्ष की सबसे ऊंची डाल पर, स्वगं के कुछ पास ही, “सत्यतः मीरा जेसी कवियित्री 
को पाकर भक्तिकाल मानों स्वयं ही कृतकृत्य हो गया है। जितनी तन्मयता, पीर, आत्मविश्वास, अनन्य 
निष्ठा, और प्रेम सरित की अविरल अमरधारा मीरा की पदावली में बही, इतनी किसी भी अन्य संत-भक्त 
नारी कवियित्री के पदों में नहीं ।” निश्‍चय ही, हिन्दी साहित्य में उच्च-पद पर मीरा का स्थान एवं अधिकार 
निरुपमेय एवं अक्षुण्ण है। 


५० 

प्रास्ताविक 
एक पंक्ति सुनाई पड़ती है : ब्रजभाषा की सी मिठलौनी कहाँ ! ' अर्थात्‌ ब्रजभाषा की जो सौंदर्य 
तात्विक विशेषता रेखांकित की जा सकती है, वह उसकी 'मधुरता' है। वंश भास्कर के रचयिता सूर्यमल्ल! 
ने इसे स्वीकार किया है।' एक ओर ब्रजभाषा भक्तिसार माधुर्य की संवाहिका के रूप में समादृता रही और 
दूसरी ओर यह बादशाही बोली, के रूप में प्रतिष्ठित हुई।' इस प्रकार त्रजभाषा की एक नैज' विशेषता 
को धारणा बनी पनपी। 
सैद्धांतिक रूप से कुछ विद्वान्‌ भाषा की कुछ निजी विशेषता के सिद्धांत को स्वीकार करते प्रतीत 
होते हैं। यह विशेषता भाषा-संरचना के विभिन्न स्तरों पर प्रकट होती है। भाषा की प्रकृति के साथ 
जुड़कर ये विशेषताएँ उस भाषा की शेली के निर्माण में योग देती हैं। इस रूप में व्यक्तिगत सीमा से परे 
राष्ट्रीय शैली की भो बात की जाती है ।* इन भाषागत और शेलीगत विशेषताओं के कारण एक भाषा सें 
दूसरी भाषा में अनुवाद संभव नहीं होता ।' दूसरी ओर ऐसे विद्वान हैं जो भाषा की वेयक्तिक विशेषता को 
मात्र व्यक्तिगत अभिरुचि से संबद्ध करके इस मत की वैज्ञानिकता को अस्वीकृत करते हैं। एक भाषा में 
किसी अन्य भाषा से अधिक सौंदर्य या माधुयं है, यह मानना व्यक्तिपरक है, वस्तुपरक नहीं । इससे केवल 


१. वंश भास्कर के टीकाकार कृष्णसिह्‌ बारहट ने सुयंमल्ल को 'भाषा' का आदि कवि कहा है-- 
देबबानि में आदि कवि जिम हुव बल्मक जात । 
सूयंसल्ल भाषा सुकवि मस मत तिर्माहमनात ॥ वंश ३२५७।३७। 

२. पुर दिल्ली ग्वालेर पुर बीज ब्रजादिक देस। 
पिगल उपनायक गिरी तिन की मधुर बिसेस। 

३. 'अकबर कंपोज्ड डिस्कस इन ब्र जभाबा एण्ड इफ एनी इंडो आर्यन लेग्वेज कुड बी लेबेल्ड एज 
बादशाही बोली इन नार्थ इंडिया, इ ट वाज सर्टेनली ब्रजभाखा।' डा० सुनीतिकुमार चटर्जी, इंडोआर्यन एण्ड 
हिन्दी, पृष्ठ १८०-१८१। 

4. - John Lotz, Symbols make man, Psycholinguistics, p. 1-15. 
5. Eric H. Lenneberg and F. M. Roberts, The Language of Experience Psy- 
cholinguistics, pp. 496. 
६. इस सिद्धान्त के लिए द्रष्टव्य : ७. H. Lenneberg ‘Congnition in Ethno: 
linguistics” Language (29; 263-471) तथा ‘A note on Cassirer Philosophy of Language’. 
(Philosophy and Phnomenonological Research, 15, 512-522). 

उस वैशिष्ट की सूचना मिलती है जो किसी भाषा के किसी विशेष संस्कृति, धर्म, राजनैतिक वर्ग या भावात्मक 
संदर्भी से संबद्ध हो जाने के कारण प्राप्त होता है। इसका स्रोत बाह्य है, भाषा की आंतरिक संरचना में 
नहीं मध्यकाल में एक भाषा की दूसरी भाषा से सौंदर्य परक विशिष्टता घोषित करने की प्रवृत्ति ही विशेष 
रही ।' 
कभी-कभी एक ही भाषा के बोलीगत या वर्गगत भेदों के प्रति भी इसी प्रकार की संधारणाएं जमने 
लगती हैं। किसी बोली की सौन्दर्य तात्विक प्रतिष्ठा कुछ वाह्य कारणों से हो जाती है। इस विशेषता का 
आंतरिक संरचना के आधार पर कदाचित ही विश्लेषण किया जाता है। परिनिष्ठित बोली का अधिक अलं- 
करण और संस्करण भी होने लगता है। फलतः उसकी उपयोगितापरक प्रेरणात्मक और सौंदर्यंतात्विक 
संभावनाएँ भी बढ़ जाती हैं। 
बोली या भाषा की विशिष्ट स्थिति एक विशिष्ट भाव या विषय की अभिव्यक्ति के संदर्भे में हो 
जाती है। इस विषय की विवृत्ति के लिए उस भावा के प्रयोग की अनिवार्यता का एक सामूहिक विश्वास 
दृढ़ होने लगता है। किसी भाषा या बोली के किसी साहित्य-विधा के साथ बंध जाने के फलस्वरूप भी उस 
भाषा के संबंध में यह दृष्टि जन्म ले सकती है। किन्तु आज के भाषा-विज्ञानी के सामने यह प्रश्‍न बना रह 
जाता है कि कोई सौंदर्यं तात्विक विशेषता भाषा की प्रकृति से संबद्ध होती है अथवा कवि-साधना-जन्य। 
वस्तुतः कवि भाषा की सौंदर्य तात्विक संभावनाओं का अन्वेषण भाषा की प्रकृति के आधार पर ही कर सकता 
है। भाषा के रूपों का नवीन विकास एक सीमा तक ही संभत्र होता है। 
यह निविवाद है कि ब्रजभाषा को जो सौंदर्य तात्विक वैशिष्ट्य प्राप्त हुआ उसके लिए बाह्य कारण 
बहुत कुछ उत्तरदायी हैं। शौरसेनी प्राक्त और अपभ्रंश की भाषिक और साहित्यिक परंपरा का रिक्थ 
इसे प्राप्त हुआ । मध्यदेश की महत्वपूर्ण भौगोलिक स्थिति इसे प्राप्त हुई जिसके कारण यह्‌ अन्तक्षेत्रीय प्रसार 
कर सकी । साहित्य शास्त्र में “रस-राज' की प्रतिष्ठा हुई और उसका वहन करने की क्षमता ब्रजभाषा 
में लक्षित हुई। राजस्थान और बुंदेलखंड की सामंतीय शक्तियों ने इसको आश्रय दिया। मुगल दरबार में 
यह “बादशाही बोली' बनी । वैष्णव-भक्ति-आंदोलन का सशक्त संदर्भ भी इसको प्राप्त हुआ। घामिक 
दृष्टि से घोषणा की गई--मांगी 'मचल- मचळ जामें मांगी हरि माखन रोटी' पद, गीत, ध्रुपद जैसी विधाओं 
१. M. Pei, The story of Language (Philadelphia, 1949) PP. 254-55; Voices 
of Man, New York, 1962 P. 95. संस्कृत काव्प्रशास्त्र में संस्कृत से ग्राउत को अधिक मघुर-कोमल 
मानने के आग्रह चलते मिलते हैं। 6 
क. अमिअं पाउअ कव्वं पढिउं सोउं अ जे ण आणन्ति। 
ख. ललिए महु रक्खरए जुवई जण बल्लहे ससिगारे। कह 
सन्ते पाइअ कब्बे को सक्कइ सक्कअं पढिउम्‌ ॥ (वज्जालूग्गं) 
ग. परुसा सक्कअ बंधा पाउअ बंधो वि होइ सुउ भारो । 
पुरुस महिलाणं जेत्ति अभिहन्तर तेत्तियभिमागम्‌। राजशेखर : कर्प्रमंजरी । 
घ. वाणी प्राकृत समुचित रसा बलेनेव संस्कृतं नीता । गोवर्धनः आर्या सप्तशती १।५२। 

के साथ भी ब्रजभाषा का संबंध हो गया । इसका वस्तु-विधान माधुर्य से लवालव हो उठा। आभीर, गुर्जर, 
गोप जैसी“निश्‍छल जातियों की अभिव्यक्तिपरक सरलता और अनगढ़ता भी इसे प्राप्त हुई। इन्ही सव कारणों 
से ब्रजभाषा का सौंदर्यतात्विक वैशिष्ट स्थापित हो गया। जब साहित्य शास्त्रीय श्ुंगार भक्तिशास्त्रीय 
माधुर्य में परिणत होने लगा तो प्रायः श्वृंगार में प्रयुक्त विव और प्रतीकों को थोड़ी भंगिमा के साथ माधुर्य 
की अभिव्यक्ति में भी प्रयुक्त किया जाने लगा । साथ ही प्राकृत और अपभ्रंश की जिन विकासमूलक 
प्रवृत्तियों को काव्य के लिये उपयुक्त कहा गया, वे ब्रजभाषा में और भी स्पष्ट हो उठीं। इन्हीं अन्तर्वाह्य 
कारणों से ब्रजभाषा के लालित्य और माधुर्य के संस्कार मान्य हुए। 'निराला' जैसे नाद-सौंदर्य के पारखी ने 
ब्रजभाषा के इस वैशिष्ट को स्वीकार किया : “ब्रजभाषा साहित्य के विचार से बड़ी मधुर भाषा है। इसके 
शब्द टूटते हुए इतने मुलायम हो गये हैं जिससे अधिक कोमलता आ सकती ।”* उन्होंने आगे कुछ उदाहरणों 
से अपनी बात को पुष्ट किया : “ब्रजभाषा ने अपने क्रियाओं के रूपों में भी विशेष श्रुतिकोमलता दिखलाई 
है। लाभ करते' की तुलना में 'लहत', 'मुड्ते' की तुलना में 'मुरत', 'पाते' की अपेक्षा 'पावत' विशेष श्रुति- 
मधुर है ।” 


१. काव्य शास्त्र में ध्वनि माधय 


१.१. मूल संधारणा--सामान्य भाषा में ध्वनि-प्रयोग सार्थक इकाइयों की निर्मिति में होता है। 
ध्वनियों पर अध्यारोपित लयात्मक और रागात्मक गुण सार्थक इकाइयों को कुछ अतिरिक्त भाव छायाएँ 
प्रदान करते हैं। काव्यभाषा में ध्वनितत्व का उपयोग एक विशिष्ट शैली के निर्माण में भी होता है। इसमें 
अर्थ निरपेक्ष ध्वनि विधान का शैलीकरण अर्थ संदर्भ के साथ सहअस्तित्व रखता है। सौंदर्यतात्विक ध्वनि 
नियोजन की प्रविधियों द्वारा भाषा में एक ऐसी सौंदर्यमूलक ध्वनि व्यवस्था उभरने लगती है जो सामान्य 
अर्थ और काव्यार्थं के बीच सेतु का काम करती है। इस प्रकार एक नवीन अर्थ इकाई जन्म लेती है। इसी 
आधार पर ध्वनिग्रामीय सौंदर्य, छन्द संगीत तत्व, पढन्त, काकु तथा ध्वनि प्रयोग का सांदर्भिक औचित्य जैसे 
पारिभाषिक काव्यशास्त्र में उमरने लगते हैं। भारतीय काव्यशास्त्र में भी ध्वनिप्रविधियों के संबंध में 
कुछ सिद्धांत निर्धारित हुये । दूसरी ओर भाषा विज्ञान में भी शैली तत्व के अन्तर्गत काव्य में प्रयुक्त ध्वनि- 
तत्व का विश्लेषण होने लगता है।' 

भारतीय काव्यशास्त्र के आचार्यो ने जब काव्यगत ध्वनि व्यवस्था पर विचार किया तो उनकी दृष्टि 
में एक ओर संस्कृत जैसी परिनिष्ठित, परिवर्तन की संभावनाओं से रहित, शास्त्रीयता से बोझिल, जटिल 
सन्धिं नियमों से शासित और व्यंजनबहुल व्यवस्था वाली भाषा थी, और दूसरी ओर स्वर बहुल, अपेक्षाकृत 


१. प्रबंध पद्म पृष्ठ, १४-१५। 
२. वही, पृष्ठ, १०१। 


3. A. W. Groot, ‘Phonetics in its relation to Aesthetics.’ in ‘Mannual of 
Phonetics’ (Ed, L, Kaiser, 195/ ) Amsterdam, P, 385 

अनगढ़, गीति तत्व की जीवंत संभावनाओं से युक्त प्राकृत भाषा थी। आचार्यो की ध्वनि संघारणा में संस्कृत 
के कुछ ध्वनि-संयोजनों की अस्वीकृति और कुछ प्राकृत ध्वनि व्यवस्था की स्वीकृति झलकती है। 
१. २. कोमलता : मधुरता 

व्यक्त-अव्यक्त रूप से आचार्यों का ध्वनि सौंदर्य निरूपण उनके श््ंगारपरक संस्कारों से प्रभावित 
रहा। इसीलिए कोमलता और मधुरता से संबंधित ध्वनियों का विवेचन अधिक किया गया है। भामह ने 
ध्वनियों के कुछ संधिजन्य विकासों को कठोर कहा । त वर्गीय ध्वनियों का शकार के साथ प्रयोग नहीं करना 
चाहिये । इस प्रकार की संधियों से--च्छ का उद्गम होता हे, जो सुनने में कठोर है। विसर्ग संघि-जन्य-- 
ओ (मनः-1-रथ =मंनोरथ) ध्वनि का भी भामह ने वर्णन किया है।' झ-य (=पंचमाक्षर रहित, वर्णमाला 
की शेष वीस ध्वनियों ) के पश्चात्‌ यहि-ह_ वर्ण हो तो पूर्ववर्ती वर्ण का सवर्ण हो जाता है। यह भी श्रुत- 
पारुष्य के कारण वर्जित है। कुंतक ने भी वर्ण्यवस्तु के साथ वर्ण्यवस्तु के औचित्य को सिद्धांततः माना है ।' 
किसी भी प्रसंग में अनुचित वर्ण्य योजना श्रुतिपेशल नहीं हो सकती । 

कठोर ध्वनियों के वर्णन के संबंध में कुछ किवदंतियाँ भी मिलती हैं। मगध के एक राजा शिशुनाग 
ने अपने महल के भाषाव्यवहार में आठ ध्वनियों का प्रयोग वजित कर दिया था।' ट, ठ, ड, ढ, श, ष, ह, ओर 
क्ष। इस प्रकार मूर्धन्य, ऊष्म, महाप्राण एवं संयुक्त ध्वनि कठोर मानी गयी हे। मथुरा के एक राजा 
कुविन्द ने भी अपने यहाँ कठोर ध्वनियों का प्रयोग वर्जित कर दिया था ।* कुन्तल देश के राजा सात- 
वाहन को संस्कृत के कठोर ध्वनि विधान की अपेक्षा प्राकृत ध्वनियाँ मृदुतर प्रतीत होती थीं । 

ध्वनियों के उच्चारण भी कोमल, कठोर, मधुर-कटु हो सकते हैं। छ/र के संबंध में राजशेखर ने 
लिखा है कि लकार का बलपूर्वक उच्चारण अ रकार का अधे रेफ के समान पढ़ना चाहे नैयायिकों और वैया- 


करणों को शोमा देता हो, कवि का आदर तो इनके मधुर कोमल उच्चारण के कारण ही होता है।' इसका 
तात्पर्यं यह है कि इन दोनों ध्वनियों का एक मृदुल मधुर उच्चारण कवि समाज में प्रचलित था। साथ ही 
'ल' की अपेक्षा 'र' की कोमलता अधिक मान्य थी । ब्रज भाषा में ल> र की प्रवृत्ति/ल/के मृदुलीकरण का ही 
परिणाम हो । रेफयुक्त संयुक्त रूपों का प्राक्त अपभ्रंश की स्थिति में सबसे अधिक समीकरण और सरली- 
करण हुआ था। प्राकृत ध्वनि बिकास की इस प्रवृत्ति को सौंदर्यमूलक महत्व देते हुए रेफ के उच्चारण को 
कठोर बतलाया गया है। धीरे-धीरे कोमल और कठोर ध्वनिथों की सामान्य संघारणाओं में वृत्ति, गुण और 
रीति के विवेचन में सैद्धांतिक रूप ग्रहण किया । 

१. काव्यालंकार ६।६०। 

२. वही ६।६१। 
३. वाक्‌+ हानि= वाग्घानि : पद +हति= पद्धति 
४. हिन्दी वक्रोक्ति जीवित, २।२ वृत्ति। 
५. राजशेखर : काव्य मीमांसा अध्याय १०, पृष्ठ १२३। 
६. राजशेखर : काव्य मीमांसा अध्याय १०, पुष्ठ १२३। 
७. वही, अध्याय-७, पुष्ठ ८३। 

१.३. मधुरावृत्ति 

भरत के अनुसार भारती वृत्ति" नाटकीथ भाषा व्यापार है। जो उत्तम पात्रों द्वारा प्रयुक्त (= संस्कृत) 
है। यह स्त्रियों के लिए वजित है।' अग्निपुराण ने विस्तार करते हुए भारती वृत्ति में प्राकृत को भी समेटा-- 
“वाक्‌ प्रधाना नरप्राया स्त्रीयुक्ता प्राकृतोक्तिता।” भरत के अनुसार भारती 'शब्द वृत्ति’ है। उद्भट ने 
इसे रसानुगुण शब्द व्यवहार के सिद्धांत में बांधकर कोमला, परुषा, और उपनागरिका--यह त्रिविध वर्गी- 
करण किथा। इस प्रकार शब्द-व्यवहार के स्थान पर वर्ण व्यवहार की प्रतिष्ठा हुई। रुद्रट ने पहले वृत्ति 
विवेचन समास के आधार पर किया और वृत्तियों का नामकरण भौगोलिक आधार पर किया ।* पीछे अनु- 
प्रास प्रकरण में उन्होंने वर्ण-प्रयोग के आधार पर पांच वृत्तियों का परिगणन किया । मधुरा, प्रौढ़ा, परुषा, 
ललिता और भद्रा ।' इस प्रकार ध्वनियों के आधार पर वृत्ति निर्णय प्रचलित हुआ । 

मधुरावृत्ति के संबंध में कहा गया कि इसमें स्पर्शो के पूर्ववर्गीय न।सिक्य व्यंजन प्रयुक्त होते हैं। 
इस प्रकार सानुनासिक वातावरण मधुरा की प्रमुख पहचान के रूप में स्वीकृत हुआ। संयुक्त लकार का भी 
प्रयोग अपेक्षित है। ह्वस्व स्वर के व्यवधान से युक्त रकार णकार भी आते हैं। रुद्रट ने प्रायः संयुक्त ध्वतियों 
के आधार पर वृत्तियों का परस्पर अळगाव सिद्ध किया । 'परुषा' में कठोर संयुक्त ध्वनियों के उदाहरण दिये ।' 
इससे यह सहज अनुमेय है कि मधुरा में संयुक्त वर्ण योजना का अभाव ही मान्य था। केवल नासिक्य प्रकृति 
के संयुक्त व्यंजन रह सकते थे। 'ललिता' में लघु ध्वनिथों के विन्यास, घ, ध, र, स ध्वनिथों का बाहुल्य और 
असंयुक्त/ल्‌/ध्वनि का प्रयोग आवश्यक माना गया ।” लू की ध्वनि के द्वित्व और सामान्य रूप के आधार पर 
मधुरा और ललिता को भिन्न किया गया है। उदाहरण में ल/र ध्वनियां अधिक हैं। रुद्रट ने संयुक्त और 
असंयुक्त ध्वनियों को वृत्ति विवेचन का मुख्य आधार बनाया । 

मधुर संदर्भ में केवल नासिक्य और वर्गीय व्यंजन के संयुक्त रूप आ सकते थे। शेष संयुक्त रूप मधुरा में 
प्रायः वजित और परुषा में आवइ्यक हैं । असंयुक्त ध्वनिथों में से मूर्धन्य ध्वनियों को मधुर परिवेश से यथा- 
संभव बाहर रखने के लिए कहा गया । लघु असंयुक्त , विशेष रूप से/र/,छ/,स/ध्वनियाँ ललित संदर्भो के उप- 
युक्त हें ।॥ मधुरा ललिता और कोमला वृत्तियों की ध्वनि संबंधी मान्यताएँ परस्पर विनिमेय रहीं । 


१. शेष तीन वृत्तियाँ कंशिकी (ग्रेसफुल मोड ऑफ एक्शन) आभंटी (वायलेंट मोड ऑफ एक्शन) 
तथा सात्वती (एक्शन आँफ मेंटल मूड्स) हैं। 

२. ना० जश्ञा० २२।२५। 

३. अग्नि० ३४०।६। 

४. काव्यालंकार २।३, ४; नामकरण=पांचाली, लाटीया, गौड़ीया। वामन ने भी नामकरण को 
यही पद्धति अपनायी। 

५. काव्यालंकार २।१८-३१। 

६. लिप्सा, कुत्सित, कमं, क्रम, हं, ही आदि । काब्यालंकार २।२६। 

७. वही २।१९। 

८. काव्यालंकार २।२६। 

९, रुद्रट काव्यालंकार २।२९। 

१.४. माधुर्य गुण 
संस्कृत काव्य शास्त्र के क्षेत्र में दस और तीन गुण मानने वाली दो परंपरायें मिलती हैं ॥ तीन गुण 

वाली परंपरा ने गुण निरूपण का आधार समास रखा ।' दण्डी ने मिला-जुला आधार स्वीकार किया ।* 
दण्डी ने इलेष, समता और सुकुमार गुणों का निरूपण वर्ण विन्यास के आधार पर किया है । इलेष” में अल्पप्राण 
वर्णो के प्रयोग से उत्पन्न शिथिलता के अभाव की बात कही गयी है । 'समता' में एक ही प्रकार की शैली का 
प्रयोग होता है। वर्णानुसार यह मुदु, स्फुट, और मुदु-स्फुट हो सकती है। मृदु वणं ये हैं : हुस्व स्वर, 
वर्ग के अन्त्यक्षर तथा दन्त व्यंजन | स्फुट में बिकट* और मृदु स्फुट में मिली-जुली योजना रहती है ।* “सुकु- 
मार' वर्णो का प्रायः प्रयोग होता हे । बीच में निष्ठुर वर्ण आ सकते हैं। इस प्रकार दण्डी ने मुदु ध्वनियों की 
धारणा को ग्रहण किया । | 

माधुर्य ' गुण को दण्डी ने शब्दार्थ गुण माना । अर्थात्‌ इसमें ध्वनियाँ और अर्थ दोनों ही मधुर होने 
चाहिए । इस प्रकार संरचना की दृष्टि से माधुर्य की दृष्टि विशिष्ट हो जाती है। 


१.५. रीति : सिद्धांत ओर माधुर्य 


रीति का विवेचन कुछ आचार्यो ने समास के आधार पर किया ।* और कुछ ने अनुप्रास के आधार पर।' 

कुछ आचार्य मिश्रित आधार को लेकर चले ।* दण्डी की योजना इस प्रकार की प्रतीत होती है : समाधि- 
गुणआलेकारिक व्यवहार; ओजसमास; वर्ण-माधुर्यअनुप्रास। यह भी मिश्रित प्रणाली है। भामह 
ने वैदर्भी में कोमल वर्णो का प्रयोग आवश्यक माना है।” अन्य आचार्यो के वैदर्भी रीति निरूपण का 
सार यह है: वैदर्भी विदर्भ देश से संवद्ध; ललितात्मिका (एलीगेंट मोड ऑफ एक्सप्रेशन) ; मधुराक्षर 
विस्यासः प्रायः समासाभाव : सभी गुणों का समावेश : प्रसाद माधुर्यं की विशेषता : कैशिकी वृत्ति से संबद्ध 
श्रृंगार हास्य के लिए उपयुक्त । इस प्रकार व॑ दर्भी के निरूपण में मधुर और कोमल ध्वनियों से संबंधित सभी 
मान्यताए समाविष्ट हें । 

१. भामह ३ गुणों को मानकर चले और भरत तथा दण्डी १० गुणों को। दस गुणों वाली परंपरा 
बेदभों की और ३ गुणों वाली काइमीरियों की थी । वी० राघवन, श्युंगार प्रकाश, पृष्ठ २९३। 

२. भामह : काव्यालंकार २।१। 

३. दण्डी काव्याद १।४१, ४२ इनमें वर्ण, शब्द, अर्थ को आधार माना गया है। 

४. काव्यादर्श १।४३। 

५. स्फुट वणं ये हैं दीर्घ स्वर, ओष्ठ वर्ण एवं ठ्‌ ड़ श ष ओर हा 

६. काव्यादशं १।४७। 

७. रुद्रट इसी प्रकार के आचाय हैं। 

८. रीति को वृत्त्यनुप्रास के रूप में माना गया। मम्मट का नाम इस संबंध में उल्लेखनीय है। 

९. राजशेखर ने समास अनुप्रास और योगिक तीन तत्वों के आधार पर रीति का विवेचन किया । 
भोज और अग्निपुराण की भी पद्धति सिश्चित है। 

१०. काव्यालंकार १।३४। 

ऊपर के विवेचन के आधार पर यह कहा जा सकता है कि संस्कृत के आचार्यो ने मधुर के निरूपण में 
कठोर ध्वनियों को निषिद्ध किया और मधुर कोमल एवं ललित ध्वनियों को स्वीकृत । अपने विशिष्ट संदर्भो 
में दोनों का औचित्य भी रहता है। निषेव पक्ष में इन ध्वनियों या ध्वनि संयोगों का वर्जन रहा :-- 

१. कुछ सन्धिजन्य विकास : तवर्ग+-श =च्छ : विसर्ग संधिजन्य--ओ (मनः+-रथ~+-मनोरथ); 
पंचमाक्षर रहित वर्णमाला की शेष ध्वनियों के पश्चात्‌ ह वर्ण होने पर पूर्ववर्ती सवर्ण हो जाता है। (वाक्‌: 
हानि-वाग्घानि) । 

२. संयुक्त वर्ण : क्ष तथा अधिकांश संयुक्त ध्वनियाँ । 
३. रकार का रेफ के समान एवं द्वित्व 
४. उच्चारण लकार का कठोर और रकार का रेफ के समान उच्चारण । 
५. दीघं स्वर 
६. मूर्धन्य ध्वनियाँ : ट, ठ, ड, ढ, ण, ष। 
७. ओष्ठ्य वर्ण 
& श, ह 

मधुर संदर्भो के लिए स्वीकृत ध्वनियाँ ये हैं :-- 

क. मधुर ध्वनियाँ : नासिक्य+-स्पर्शं, संयुक्त लकार; 

हृस्वस्वर के व्यवधान से रकार और णकार 

ख. ललित ध्वनियाँ : लघु वर्ण; घ, घ, र, स; असंयुक्त ल । 

ग. कोमल ध्वनियाँ : ह्वस्व स्वर; वर्ग के अन्त्यक्षर; दन्त्य-व्यंजन । 

वृत्ति, गुण और रीति के विवेचन में जो सौंदर्यंतात्विक आकृतियाँ स्वीकृत हुई, वे ब्रजभाषा के ध्वनि 
विधान में विकसित हुई. इस विकास-क्रम में निषिद्ध ध्वनियों का निराकरण और स्वीकृत ध्वनियों का वरण 
सहज स्वाभाविक हो गया । इसी दृष्टि से ब्रज भाषा की ध्वन्यात्मक प्रकृति पर आगे विचार किया है। 
२. साधुय : स्वर स्तर 

यह एक सर्वमान्य सत्य है कि व्यंजनों की अपेक्षा स्वर ध्वनियाँ अधिक कोमळ संगीतात्मक और लचीली 
होती हैं। ब्रजमाषा की प्रकृति स्वर बहुल है । इसके शव्द प्राय: स्वरांत हैं। शब्दान्त दीर्घ स्वर संगीतात्मक 
संभावनाओं में वृद्धि करते हैं इसलिये ब्रजमाषा संगीत के माध्यम के रूप में भी स्वीकृत रही । नीचे ब्रजी के 
स्वर विधान की कतिपय विशेषताओं का परिचय दिया गया है जिनका सौंदर्य तात्विक महत्व है । 


२.१. स्वरान्त पद रचना 


ब्रजी की पद रचना दीर्घं स्वरांत भी है और ह्वस्व स्वरांत भी । दीर्घस्वरान्त पद आकारान्त या औकारान्त 
हैं, और ह्वस्व स्वरांत उकारान्त । 


१. डॉ० सुनीतिकुमार चटर्जी : “भारत की आर्य बोलियों मे, स्वर ध्वनि बहुलता थी । ब्रजभाषा 
भी इस स्वर बहुलता के कारण (क्योंकि इसके सब शब्द स्वरान्त होते थे) विशेषतया श्रुति मधुर भाषा है।' 
निबंध संग्रह, डॉ० ह॒जारीप्रसाद द्विवेदी पृष्ठ ११०-११] 

= २.१.१. आकारान्त पद 

सामान्यरूप से पदों की आकारान्ततां खड़ी बोली की विशेषता हैं। किलु पद के अन्त में आने वाला 
/-आप्राय: शिथिल, अघोष या लुप्त हो जाता हैं। फलतः अकारान्त शब्द व्यंजनान्त होने के संकट में पड 
जाते हैं। स्वरांतता की रक्षा के लिए अन्त्य/-अ/का दीर्घीकरण कर दिया जाता हैं। उदाहरण के लिये/गोपाला/" 
'गोपाल',/मोहना/* 'मोहन',/दरसना/` 'दशेन',/मगना / 'मग्न' शब्दों को लिया जा सकता है। नयन के 
स्थान पर/नयना ~ नैना ।* जैसे रूप अधिक सुन्दर लगते हैं। 

/-आ/के स्थान पर/-व/का प्रयोग भी कहीं-कहीं मिलता हैं जैसे नाचत नटवा मोर सुधंग अंग, तैसे बाजत 
मेह मृदंग।' यह रूप पूर्वी अंचल के समकक्ष है। 

इस प्रवृत्ति के परिणामस्वरूप स्वरांत संगीतात्मकता अक्षुण्ण बनी रहती है। यह आकारान्तता 
उससे भिन्न है जो खड़ी बोली में संस्कृत के विसगं से विकसित मिळती है। यहाँ स्वर सुरक्षा की अथवा सौंदर्य 
वृद्धि की प्रच्छन्न प्रवृत्ति है। 


२.१.२. ओकारान्त पद 


खड़ी बोली के सपाट-/-अ/प्रत्यय की अपेक्षा/-औ/गोलाकार होने के कारण अधिक ललित-कोमल 
माना जाता है। खड़ी बोली और ब्रजभाषा का मुख्य अंतर अधिक है ।" बैसे ब्रजी के निरूपण में /-ओ-५औ | 
दोनों की स्थिति मानी गई है। इनमें से प्रथम कनौजी की ओर बढ़ने पर मिलती हैं और द्वितीय 


परिचिमी ब्रज में। साहित्य में धीरे-धीरे औकारान्त प्रवृत्ति अधिक लोकप्रिय होती गयी, जो/-ओ/की अपेक्षा > | | 
मदुलतर हे । || 
इस प्रवृत्ति का विकास प्राकृत युग से ही हुआ है। प्राक़्तों की एक प्रवृत्ति विसर्ग> ओ की थी।' बहुः हू 


वचन रूप विसर्ग के लोप से आकारान्त रह गये ।“ कुछ बोलियों में आज भी यह संरचना मिलती हैं । क्रिया- न 


———————————— 


१. परमानंददास, हस्तलिखित पद संग्रहं, पद-७०। 

२. कृष्णदास, हस्तलिखित पद संग्रह, पद-१२३ (डॉ० दीनदयाल गुप्त) 
३. अष्टछाप परिचय, प्रभुदयाल मीतल, पद-२८। 
४. नन्ददास, वही, पद-२९। 
५. अकबरी दरबार के हिंन्दी कवि, डाँ० सरयू प्रसाद अग्रवाल, सूरदास मदन मोहन, पद-५। 
६. भवत कवि व्यास जी, वासुदेव गोस्वामी पद-६८०। 
७. डॉ० चाटुर्ज्या : भारतीय आये भाषा और हिंन्दी, पृष्ठ १८४। "ऱ्या 
८. केलॉग, ग्रामर ऑफ द हिन्दी लेग्वेज, पु ष्ठ-१२८। Ri व > 
९. पुत्रः आगतः> पुत्तो आगतो। विसग संस्कृत में पुलिग एक वचन का प्रत्य हे । ह. 
१०. पुत्राः आगताः> पुत्ता आगता 
११. रा० ए०--लड़को आयो लड़का आया' तथा ब० व० लड़का आया लड़के आये' गुजराती और 

सौराष्ट्री में भी यही प्रवृत्ति मिलती है। 
५१ 

संरचना के अतिरिक्त संबंध कारक भी ओकारान्त मिलते हैं। यह ओकारान्त प्रकृति प्रायः सभी प्राकृतो 
की थी ।3 मागधी की भी यही प्रकृति थी पर आज मागधी से विकसित पूर्वी बोलियों में यह रूप नहीं मिलता ।' 
ब्रजी, राजस्थानी, गुजराती और सिन्धी क्षेत्र में यह प्रवृत्ति मिलती है। भविष्य रचना भी ओकारान्त होती 
है। /-आ।प्रत्यय वाला क्षेत्र कुर्जनपद से कुरु जांगल (वांगर) होता हुआ पंजाब के अंत तक चला गया ह! 

राजस्थानी की /-ओ/ वाळी प्रकृति ब्रज क्षेत्र में कुछ सीमित हो गयी है। संबंध कारक और क्रिया 
रूपों की रचना में तो दोनों क्षेत्र समान हैं कितु ब्रज में कुछ आकारान्त संज्ञाूप भी मिळते हैं : राजस्थानी 
राम को छोरो?=ब्रजी० राम को छोरा'; राज० 'थारो छोरो =ब्रजी० तेरो छोरा।' इस प्रका र ब्रजी की प्रकृति 
मिश्रित है। आकारान्त रूप कौरवी बोली के सान्निध्य के कारण हो सकते हैं । इस प्रवृत्ति की दृष्टि से पांचाली 
और कनौजी ब्रजी के समीप हैं।* आकारान्त संज्ञाये जहाँ हिन्दी बहुवचन में एकारान्त हो जाती हैं वहाँ ब्रजी 
में आकारान्त ही रहती हैं।* ब्रजी की भाँति पांचाली (कनौजी) भी मिश्चित प्रकृति की है। कितु इन दोनों 
में एक प्रवृत्तिगत अंतर यह हैं कि ब्रजी में ओ > औ की प्रवृत्ति मिलती है कनोजी में नहीं । 

इस प्रकार ब्रजी की क्रिया, संज्ञा, विशेषण की रचना औकारान्त है। औ अपनी विवृत्ति, और गोलाई 
और अन्य स्थिति के कारण अत्यन्त संगीतात्मक है। इस प्रवृत्ति का सौदर्यतात्विक मूल्यांकन किया गया है । 
ओ में गोलाई तो है, पर निवृत्ति नहीं। इसके स्थान पर औ का विकास माधुर्य के अनुकूल है 
२.१.३. उकारान्त पद 

यह्‌ ब्रजभाषा की प्रमुख प्रवृत्ति है, जो एक दीघं श्ंखला की कड़ी भी है। दस प्रवृत्ति का संबंध आभी- 

१. राज० को=गुज० नो=हिँ० का; राज० का=गुज० ना=हि० के । 

२. पं० किशोरीदास बाजपेयी : भारतीय भाषा विज्ञान, पृष्ठ १५३। 

३. बही । 

४. राज्‌०--छोरो जायगो 'छोरा जायेगा'। सार्वनामिक विशेषण भी तेरो, मेरो आदि मिलते हैं। 
पुर्व की ओर चलने पर इस प्रत्यय का लोप होता चलता हे । 

५. लूरिकवा आओ है लड़का आया है।' 

६. ब्रजी--छोरा गयें--हि० लड़के गये । राज० में बहुवचन रूप आकारान्त ही हे । 

७. पांचाली एक ओर ब्रज से मिली है दूसरी ओर खड़ी बोली के मुरादाबाद़ी क्षेत्र से। उधर अवधी 
से भी उसकी सोसा मिलती है। इस लिये यहाँ-आ और औ दोनों की झलक है। किशोरीदास बाजपेयी, भारती 
भाषा विज्ञान० १८१। 

८ यहु प्रवृत्ति परवर्ती हे । प्राकृतो में औकारान्त रूप नहीं मिलते । डा० शिवसाद सिह, सूरपूर्व 
ब्रजभाषा साहित्य और उसका साहित्य, पृष्ठ-२३९। 

९. आधुनिक ब्रजी में संयुक्त क्रिया का एक रूप ओकारान्त भी बन जाता है : । गयौ |-ओ। । गयो। 

“गया था?। पञ्चिमी ब्रजी के क्षेत्र में इसका भी रूप | गयौ / ही मिलता है। केवल अंत्य / औ / की दीर्घता 
में वृद्धि हो जाती है। 

१०. द्रष्टव्य : मेरा लेख उकार बहुला प्रवृत्ति की परंपरा और ब्रज की 'बोली', भारतीय साहित्य, 
अक्टूबर १९५६, पृष्ठ ६५। 

रादि जातियों से जोड़ा जाता था।* सभी मध्यकालीन भाषाओं की यह एक विशेषता थी ।' विशेष रूप से यह 
पश्चिमी प्राकृृतों में मिलती है।' ध्वनि विकास की अन्य प्रवृत्तियों के कारण“ उकारान्तता ही उकार बहु- 
लता में भी वृद्धि होती गयी । प्राकृत अपभ्रंश में जो शब्द रूप उकारान्त नहीं थे, वे भी ब्रजी में उकारान्त हो 
गये हैं।* विदेशी भाषाओं से आगत शब्दों के साथ भी यह प्रत्यय प्रयुक्त होता है।* संज्ञाओं के साथ-साथ 
विशेषण भी उकारान्त हो गये : सुंदर, लालु । वर्तमान कालिक कृदन्त से व्युत्पन्न क्रिया रूप भी उकारान्त 
होते हैं। जैसे ।जातु।'जाता', ।बसतु। 'वसता'। स्वरांत क्रिया धातुओं के आज्ञावाचक रूपों की रचना में 
।-उ। की सहायता ली जाती हे ।” इस प्रकार ब्रजी की रूप रचना और शब्दावली उकारान्त और उकार बहुला 
हो जाती है। 

ब्रजी का ।-उ। भी संगीतात्मक महत्व रखता है। खड़ी बोली के सपाट ।-अ। की अपेक्षा गोलाकार 
।-उ। अधिक कोमल और कलात्मक है। स्वरों की इस गोलाई के कारण बंगला आदि पूर्वी भाषाएँ ललित- 
कोमल मानी जाती हैं। उकारान्त होने के कारण ही तेलुगु अधिक मधुर और संगीतात्मक कही जाती है। 
यहाँ भी ब्रजी की यह प्रकृति देश के पूर्वाञ्चल की भाषाओं के समकक्ष है। 


२.२. विवृत्तोन्मुख स्वर विकास 


उच्चतर मध्य, अग्र अगोलीकृत स्वर ।ए। का विकास निम्नतर मध्य, अग्र स्वर ।ऐ। में हो जाता है, | 
और उच्चतर मध्य पञ्च गोलीकृत स्वर ।ओ। का विकास निम्नतर मध्य पश्च स्वर /औ/ में । इस आधार पर | 
परिनिष्ठित हिन्दी और ब्रजी का विभेद भी होता है। 4/दे-का ब्रजी में १/दै--मिलता है। सहायक क्रिया भ 
हे' के महाप्राणत्व का लोप होकर ब्रजी में ।ऐ। ही रह जाता है। उदाहरण : रामु ऐ='राम है।' स्वर संकोचन 
की प्रवृत्ति के कारण भी निम्नतर मध्य स्वर विकसित होता है : प्रा दीसइ > ब्रजी दीसँ : कहइ> कहै : आबइ 
> आवै, सवहि> सबइ> सवे 'सवको' । इन्हीं प्रवृत्तियों के फलस्वरूप | ओ।> ।ओ। हो जाता है। 

सानुनासिक होने पर उच्चतर मध्य स्वरों की प्रकृति निम्नतर होती जाती है । उच्च स्वरों की अपेक्षा 
निम्न स्वर संगीत और माधुर्य की दृष्टि से महत्वपूर्ण होते हैं। 
२.३. स्वरों का ह्वस्वीकरण 

जैसा कि पहले देखा जा चुका है ह्वस्व स्वर काव्यशास्त्र में मृदु माने गये हें ॥ ब्रज में स्वरों के हृस्वीकरण 


१. ना० शा० १७४९, ५४, ५५। रू 

२. प्राकृतों में अः> ओ के स्थान पर वेकल्पिक रूप से अः> उ के उदाहरण भी मिल जाते हैं। 
निय प्राकृत में यह प्रवृत्ति विशेष रूप से मिलती हे । द्रष्टव्य : मेरी मथुरा जिले की बोली', पृष्ठ ४६-४८ ॥ 

३. डा० चटर्जी ओ० डे० ऑफ बंगाली लंग्वेज, पृष्ठ १२६। 

४. मध्यग-व-> उ-की प्रवृत्ति उल्लेखनीय है। इस पर आगे विचार किया गया है। 

५. सं० सर्वे> प्रा० सब्ब> ब्र० सब; सं० ग्राम> प्र ० गाम>ब्र० गामु । 

६. दरबार> दरबार; नसीब > नसीबु, होश > होसु। 

७. ५/-जा-से।जाउ। जा, /खा-से ।खाउ। 'खा',१/ले-से । लेउ। उकारान्तता मिलती हे । 

८. द्रष्टव्य प्रस्तुत लेख-१.५। 


et 
र 

की प्रवृत्ति भी मिलती है। छन्द शास्त्र में सभी दीर्घ स्वरों का ह्वस्व उच्चारण स्वीकृत रहा है।' ।ए। तथा 
।ओ। का ह्वस्व उच्चारण मध्यकालीन भारतीय आर्यंभाषाओं की प्रमुख विशेषता रही है।' दीर्घता का ह्लास 
पादान्त और पाद मध्य हो सकता है। पादान्त ह्वस्वीकरण अधिक लोकप्रिय रहा । क्योंकि तुक रचना अन्त 
में ही होती है। तुक रचना का बन्धन अधिक जटिल होता है। तुक का स्वरूप ध्वन्यात्मक भी है और मनो- 
वैज्ञानिक भी । मनोवैज्ञानिक दृष्टि से दीर्घ या ह्वस्व सौंदर्य और उसके सांदाभिक औचित्य का समावेश होता है । 
।ए। और ।ओ। के ह्वस्वोच्चरित रूप [एँ] [ओं] ब्रजी की भी विशेषता है। सूरसागर के निम्नलिखित उदा- 
हरणों से इस प्रवृत्ति को उदाहृत किया जा सकता है : 


ए > एं-- 


प्रभु | ते ] रो बचन भरोसौ सांचो' ' 
दर दर लोभ लागि लि [ एँ ] डोलति नाना स्वाँग बनाबे 
कि [तें ] दिन हरि सुमिरन बिन्‌ खोए ।* 


ओ>ओं 


अर्थ काम [दो ] उ रहें दुवारे धरम मोक्ष सिर नावे ।* 
जो [ कों ] उ प्रीति करं पद-अंबुज उर मंडत निरसोलक हार ।* 
कपट लोभ वाके [ दो | उ भेया ते घर के अधिकारी ।** 
उपर्युक्त दो लधूच्चरित रूपों के अतिरिक्त अन्य दीर्घस्वरों ।आ।,।ई।, ।ऐ। के भी ह्वस्व रूप साहित्य 
में मिलते हैं।" 
अन्त्य दीर्घं स्वर।आ। के ह्वस्वीकरण की प्रवृत्ति भी मिलती है : “रेखा > रेख ~ रेह, धन्या> धन“ 
धति, वामा> बाम, वार्ता> बात, आशा> आस, लज्जा> लाज, भुजा > भुज आदि । 


१. बौद्ध संस्कृत साहित्य में इस प्रकार का स्वर व्यत्यय अधिक प्राप्त होता है। 
२. नियम और उदाहरण के लिये द्रष्टव्य : वाणीभूषण १।६; प्राकृत पिगल १।४। 
३. हेमचन्द्र ने छन्दानुशासन के आरंभ में ही इस तत्व की ओर संकेत किया है--“वंशस्थकादि- 
चरणान्त-निवेशितस्य गर्व लघोः न हिं तथा श्रुति शमदायि।' 
४. डा० केलाशचन्द्र भाटिया : ब्रजभाषा और खड़ी बोली का तुलनात्मक अध्ययन पुष्ठ १२४। 
५. सु० सा० १।३२। 
६. वही, १।४२। 
७. बही १।५२३। 
८. सु० सा० १।४०। 
९. वही १।४१। 
१०. वही १।१७३। 
११. प्रेमनारायण टंडन, सुर की भाषा, पुष्ठ ६२।६५। 

२.४. स्वर श्यृंखलाएँ 

एक से अधिक स्वरों का विना किसी व्यंजन ध्वनि के व्याघात के एक साथ आना स्वर श्रुंखला है । 
संस्कृत में स्वर संयोग नहीं मिलते थे। मध्यकालीन प्राकृतों में जब स्वर मध्यग व्यंजन लुप्त होने लगे और 
स्वर एक दूसरे के समीप आकर अपनी श्वृंखलाएँ बनाने लगे। ब्रज भाषा तथा हिन्दी की अन्य बोलियों में, 
परिनिष्ठित हिन्दी की अपेक्षा स्वर संयोग की स्थितियाँ अधिक रहीं ।* परिनिष्ठित हिन्दी विकासक्रम से 

कुछ हटकर तत्सम बहुल हो गयी है। इसीलिए उसका स्वर बाहुल्य भी कम हो गया है । ब्रजभाषा मध्यकालीन 

स्वरवहुल भाषाओं की परम्परा में आती है। 

स्वर श्रृंखला दो स्वरों की भी हो सकती है और दो से अधिक स्वरों की भी । 
२.४.१. दो स्वरों की £ऱंखल(--इस तालिका से स्पष्ट हो जाती है। 


i 25: Feo ht ms = 


द्वितीय स्वर 
अ आ ह ई उ ऊ ए “ए | 

है ued के वा ST 

ड + +H + + 
र: ad + TE 
ह | इ 
2212 मिट 
७ | नी क॑ फी र्ण नः 

ऊ 

1251 आम 

ड + 

णे नुक मी 

र नळ व या जा 

Ms ET प्या 

औँ Misr sls RE 


१. अन्य प्रादेशिक बोलियों में भी खड़ी बोली की अपेक्षा स्वर-संयोग की स्थितियां अधिक हैं। 
भोजपुरी के स्वर-संयोगों के लिए द्रष्टव्य : डा० विश्वनाथ प्रसाद, फोनेटिक एंड फोनोलॉजिकल स्टडी ऑफ 
भोजपुरी (१९५०) पृ० ११८-११९।इस पुस्तक में ७२ स्वर संयोग माने गये हैं। अवधी में २४ स्वर-संयोग 
माने गये हैं: डा० बाबूराभ सक्सेना, एवोलूशन ऑफ अवधी, (१९३६) । 

२. यह तालिका ड।० केलाशचख भाटिया की 'ब्रजभावा और खड़ी बोली का तुलनात्मक अध्ययन' 
पुस्तक, पुष्ठ १२८ से ली गयी है। 

बोल चाल की ब्रजी में इनसे कुछ अधिक ही स्वर-संयोग मिलते हैं।' दीर्घ स्वरों, लघूच्चरित रूप और 
उनके संयोग साहित्यिक ब्रजी की विशेषता है। 
२.४.२. दो से अधिक स्वरों को श्रृंखला 

दो से अधिक स्वरों की श्रुंखला दो प्रकार की मिळती हैं: एक श्रुतियुक्त श्रृंखला और दो संयोजक 
(जंकचर) या विवृत्ति (हिआएटस ) से युक्त श्युंखला । प्रथम प्रकार की श्यृंखला एक ही शब्द में आयी ध्वनि 
की बनती है और दूसरे संयुक्त पदों की। 


२.४.२.१. श्रुतियुक्त त्रिस्वर शृंखला 


इस श्मुखला में ।इ।, ।ई।, ।उ। अथवा ।ऊ। की स्थिति अवश्य रहती है। इन्हीं के द्वारा क्रमशः [य] 
और [व] श्रृतियां जन्म लेती हैं। कुछ उदाहरण ये हैं : 


य 
।इ आ ई : सि आई।=[स्‌ इ आई] “स्याही 
।इ आ ऊ। : पि आऊ।= [ प्‌ आ ऊ] 'प्याऊ' 


।अऊ आ। :।कौआ।=[ क्‌ अ उ आ ] कोआ' 

डॉ० प्रेम नारायण टंडन ने सूर की भाषा से कुछ उदाहरण दिये हैं। इनमें श्रुति का संकेत नहीं किया 
गया है, पर श्रुति का तत्त्व ध्वनिवैज्ञानिक दृष्टि से उपस्थित अवश्य है । ` 

कुछ ऐसे शब्द रूप भी प्राप्त होते हैं, जिनमें शब्द+प्रत्यय की स्थिति है। स्वरांत द्वि-स्वरान्त शब्दों 
के साथ स्वर या द्विस्वर प्रत्यय संबद्ध होकर त्रिस्वर श्यृंखला की स्थिति उत्पन्न कर देते हैं। इनमें श्रुति का 
प्रवेश भी हो जाता है। नीचे कुछ उदाहरण दिये गये हैं। 

२.४.२.२. क्रिया +-ऐकान्त प्र त्यय--[ जइयै ]=।ज ई ऐ।; [ पञ्यै ] --।पई ऐ।,इसी प्रकार [ करइये |, 
[ बिछइयै ], [ मँगइयै |, [ दुरड्ये ], [ अधिकड्ये ] आदि शब्द हैं। इनको ग्रंथों में श्रुतियुकत ही लिखा गया 
है। वस्तुतः [ये | अथवा [यै] भी ।एऐ। या ।ए। के श्रुतियुक्त रूप ही हैं।' 
२.४.२.३. संयोजक वाली त्रिस्व॒र-श्यृंखला 

स्वरांत पदों के साथ प्रायः [-ई] ('केवलार्थक) ही' ]-[ ऊ] “(समेतार्थक) भी', ।ऐ। हि 'को' का 
प्रयोग त्रिस्वर श्रृंखला का कारण बनता है। पद और प्रत्यय के बीच विवृत्ति [--] रहती है। बोलचाल की 
ब्रजी के कुछ उदाहरण इस प्रकार हैं :-- 


।आ ई ई। : ।राई--ई। “राई ही' 
।इ ए ई। : दीए+ई। दीपक ही' 
आ ऊईी : ।नाऊ+ई। “नाई ही' 


१. द्रष्टव्य. मेरी मथुरा जिले की बोली', पुष्ठ १२२। 
२. सुर की भाषा, पू ० ७०-७१। 
३. एसे रूपों के लिये द्रष्टव्य, सु० सा० १।२३९। 

।आ उ ई। : ।दा उ+ई। 'दाँव ही' 
।ई औ ई। : ।ही औ+ई। “हृदय ही' 
। आई ऐ। : ।भाई+एऐ । “भाई को' 
।ई ए एऐ। : दी ए+ऐ। दीपक को' 
। आऊ ऐ। : । ताऊ+-ए। 'ताऊ को' 
। आईऊ। : । ताई+-ऊ। 'ताई भी' 
। ई एऊ। : । ही ए+ऊ। हृदय भी' 


इस प्रकार ब्रजभाषा में स्वर श्रुंखला तीन स्वरों वाली भी हो सकती है। श्रति और संयोजक श्वृंखला 
को वैज्ञानिक दृष्टि से तोडते अव्य हैं, पर श्रुति क। उच्चारण शिथिल और संयोजक के “मौन अस्तित्व” होने 
के कारण स्वर श्रृंखला शेली और प्रभाव की दृष्टि से अविच्छिन्न ही रहती है। भाषा का स्वरात्मक वातावरण 
इन दोनों तत्वों से बाधित नहीं होता। 


२,५. अन्‌नासिकता 


भारोपीय भाषाओं की सानुनासिक प्रकृति प्राचीन और नवीन! विद्वानों ने स्वीकार की है। काव्य- 
शास्त्रीय दृष्टि से इस प्रवृत्ति का सौंदर्य तात्त्विक मूल्य स्वीकार किया गया है। यह पहले देखा जा चुका है। 
ब्रजभाषा ध्वनि विज्ञान की एक प्रमुख प्रवृत्ति सानुनासिकता है। इसके माधुर्यं का यह प्रमुख ध्वन्यात्मक 
आवार हैं। भाषा की कोमलता और माधूर्य की दृष्टि से स्वर-ध्वनियों का नासिक्यीकरण' महत्वपूर्ण है । 
कुछ पुराने हस्तलिखित ग्रन्थों में इस प्रवृत्ति को चिह्नित भी किया गया है। न।सिक्यीकरण को चिह्नित 
करना एक अनुभूत प्रवृत्ति की स्वीकृति ही है। 

स्वरों का नासिक्यीकरण बद्ध भी होता है और मुक्‍त भी | 


२.५.१. बद्ध नासिक्योकरण 


पाइ्वेवर्ती उपस्थित या लुप्त नासिक्य वर्णो के प्रभाव से स्वरों का परचगामी या पुरोगामी नासिक्यी- 
करण्‌ ब्रज भाषा की विशेषता है। 


२.५.१.१. पश्चगामी नासिक्यीकरण 


यह प्रवृत्ति पुरोगामी प्रक्रिया से अधिक मिळती है। । काँन । 'कान', । जाँमवंत । 'जांमबंत', । हनूंमाँन । 
'हतुमान'। ख्रोनित। 'शोणित', । तुंम। तुम' आदि। 
१. ऋग्वेद प्रातिशाख्य (शाकल्य) १।२६, पाणिनौ, ८।४।५७। 
२. डेनियल जोन्ल ने भी यह तथ्य स्वीकार किया है। 
३. इ नके उच्चारण में स्वरत्व के लिये अनिवार्य सांस मुंहसे निकलती है और अनुनासिकत्व के लिए 
अनिवार्य साँस नाक से निकलती है। 
४. विशेष रूप से ।आ। को चिह्नित करने की प्रवृत्ति मिलती है। 

मध्यवर्ती नासिक्यीकरण स्वरमध्यवर्ती नासिक्य व्यंजन अथवा नासिक्य व्यंजन के व्यंजन गुच्छ में 
प्रथमांश होने पर सम्पन्न होता है। मध्यकालीन भाषाओं में स्वरमध्यग-म-> -व-की प्रवृत्ति मिलती 
है। इस क्रम में पूर्ववर्ती स्वर भी सानुनासिक हो जाता है : । चाँवण्ड। 'चामुंड' : । रोंव' । 'रोम'। स्वर 
मध्यग नासिक्य व्यंजन युक्त व्यंजन गुच्छ के प्रभाव से सानुनासिक होने के उदाहरण ये हैं : अमृत > अंब्रित : 
अमृत सर> अँम्बरसर, आम्र > आँम । स्वर मध्यग (म्‌+-ब ) की स्थिति के उदाहरण : दिगम्वर> दिगॅम्मर$/ 
दिगॅमर : कदम्ब> कदँम । संस्कृत न4-म> म~न के पूर्ववर्ती स्वर का भी नासिक्यीकरण हो जाता है। 
सन्मुख > सम्मुख ~ समुंहीं ~ साँमुई ~ सउंह ~ सउंही ~ सोंही । 


२.५.१.२. पुरोगामी मध्यवर्ती नासिक्यीकरण 


इसके कुछ उदाहरण ये हैं : मूंसा 'चूहा', माँथा, नाँथ 'नाथ', सुमूंखि । बोलचाल में भी यह प्रवृत्ति 
मुखर है : । तै नै। तूने’ : । तै नँ ई।='तूने ही' । यदि ।ई। 'ही' को ।-नै। से पहले रखा जाये तो यह नासिक्य 
नहीं होता : । छोरा ई नें । लड़के ही ने ~। छोरा नें-ईं। लड़के ने ही'। 


ये 
तँ 


२.५.२. मुक्त नासिक्यीकरण 


पद के मध्य या अन्त में घटित होने वाली इस प्रक्रिया के ध्वन्यात्मक कारण नहीं संभवतः मनोवैज्ञानिक 
कारण होते हैं ॥ अर्थात्‌ किसी नासिक्य ध्वनि के प्रभाव से यह परिवर्तन नहीं होता । 


२५.२.१. मध्य में 


यह नासिक्यीकरण स्वर पूर्व या व्यंजन पूर्व हो सकता है। ग्रियर्सन ने इसका संयुक्त व्यंजन से पूर्व 
घटित होना मान। है। आसू > अश्रु; मूंछ > इमश्चु आदि में यही प्रवृत्ति है। साँस< श्वास, फाँस< पाश 
चाप < चाप जैसे उदाहरणों में संयुक्त व्यंजन पूर्व होने की अनिवार्यता नहीं है। यह विवृत्ति या स्वर-विच्छेद 
(हाइएटस) के रूप में आकर' दो स्वरों को अलग भी करता है: कूं आँ < कू अ अ< कूपक में यही कारण 
१. यह और आगे की सुची डा० सिद्धेश्‍वर वर्मा के आधार पर दी गई है--जर्नल ऑफ द डिपार्टमेंट 
ऑफ लेटसं, कलकत्ता यूनौवसिटी, खण्ड-१८, पुष्ठ १-२०। 
२. पुरानी हिन्दी में आंबहि, अंबराउं जसे रूप भी मिलते हैं । 


3. Nasalty, the tendency which was already present in the language was an 


involuntary device to cover the defects of pronouncing an unfamiliar word and in the 
case of familiar words was a means of rendering more open the penult or antipenult 
of palysyllabic words, and a concomitant ठी possibly increased vocalic length of 
monosyllabic words.” (Jr. of the Dept. of Latters, Calcutta University, Vol. XVII, 
9. 10). 

४, JRAS, 1922, p. 383. 

५. सिधी में भी यह प्रवृत्ति हे : ट्रम्प, सिधी ग्रामर, १५। 

प्रतीत होता हे । जूंआँ < जूया ~जूवा < यूका में भी यही प्रवृत्ति मिलती है। इस प्रवृत्ति का इतिह।स पुराना 
है । नासिक्यीकरण बहुधा विवृत स्वरों का किया जाना है। अ। का न।सिक्यीकरण सबसे अधिक मुखर है । 
२.५.२.२. अन्त में 
। सौं ~ से से” आदि अंत मुक्‍त नासिक्यीकरण के उदाहरण हैं। ब्रजभाषा के हस्तलिखित ग्रंथों 


सँ 
में भी इनको चिह्लित किया गया है : । ए।, । ऐ।, तथा । आ। जैसे विवृतोन्मुख स्वरों के नासिक्यीकरण को 
चिह्नित किया गया हे। । इ। तथा । उ। को प्रायः यों ही छोड़ दिया गया है। 


। - ऐं। ब्रजी में एक प्रत्यय भी है। कुछ क्रिया विशेषणों में इसका प्रयोग मिळता है : । बैठें । विठे 
हये' । गएँ। गये हए' आदि रूपों में यह क्रिया के साथ संबद्ध है। स्थानवाचक रूप ये हैं : । पाछें।~। पीछें। 
पीछे'। 'आगें । 'आगे' आदि । हस्तलिखित ग्रंथों में यह भी नासिक्यांकित मिलते हें । 


कुछ अव्यय । - हूँ । भी' से युक्त भी मिलते हैं : । अजहूँ ~ अजहुँ। 'आज भी” । कतहूँ ।', कहीं-न-कहीं' 
। कबहेँ ~ कब्रहेँ । जब कभी आदि। कारक चिन्हों के अनुस्वरांत रूप भाषा के सानुनासिक वातावरण को सघन 
बनाते हैं । कँ । 'के यहाँ; । कों ~क । 'को', । सों~सूं ~सँँ। से आदि। 

। आ। मध्य स्थिति की अपेक्षा अन्त्य नासिक्यीकरण से कम प्रभावित होता हे । अंत्य स्थिति में। ओ, 
औ, ए, इ, उ। आदि ध्वनि ग्राम अधिक नासिक्यीकृत होते हैं। प्रातिशाख्यों में 'अभिधान' की चर्चा मिलती 
हे । वक्ता अन्त्य अक्षर या वर्ण का पूर्ण उच्चारण करना नहीं चाहता अथवा बलाघांत के क्षीण' होने के कारण 
अंत्य उच्चारण शिथिल हो जाता है। संभवतः स्वरों का अन्त्य नासिक्यीकरण इसी प्रवृत्ति को परिणाम है। 

स्वरों के नासिकयीकरण की यह प्रवृत्ति संस्कृत में बोल चाल के रूपों में संभवतः प्रचलित होगी 
कितु परिनिष्ठित लेखन और उच्चारण में इसका अस्तित्व नहीं मिळता इसीलिए सानुनासिक स्वरों को 
ओर काव्यशास्त्र के आचार्यो ने संकेत नहीं किया । मध्यकालीन भाषाओं, से ब्रजभाषा तक और कुछ-कुछ 
हिन्दी तक भी यह प्रवृत्ति चली आयी और यही ब्रजभाषा के माधुर्य का प्रमुख आधार बन गयी है। ब्रजभाषा 
साहित्य में इसकी स्थिति आरंभ से ही हे 
२.५३. नासिक्य व्यंजन > अनुनासिक स्वर 

जैसा कि पहले संकेत किया जा चुका है।* नासिक्यव्यंजन और नासिक्य व्यंजनों पर आधारित 


१. इसका सम्बन्ध डा० सिद्धेश्वर वर्मा ने वेदिक से जोड़ा है। “his intervocalic 
masalization in Hindi, Lahanda, Sindhi, seems to be an inheritence from Wedic, 
though, We donot find Striking cases of the phenomenon in pali and PKT. Perhaps 
it occured in AP...... though it was not so transcribed.’ 

(ऊपर उद्धृत, पृष्ठ १८) डा० ग्रियसंन ने इनका संबंध प्राकृतों से ही माना था JRA5, 1922, 9. 384. 

२. ऋग्वेद प्रातिशाख्य २।१३। 

३. पिशेल, प्राकृत व्याकरण, पेरा १८०। 

४. डा० शिवप्रसाद सह : सुरपुवं ब्रजभाषा और साहित्य पू० २४२-४४। 

५. द्रष्टव्य प्रस्तुत प्रबंध १.५। 

९ 

संयुक्त व्यंजन मधुर और कोमल माने गये थे। ब्रज भाषा में इन व्यंजनों का भी मृदुलीकरण स्वरों की अनु- 
नासिकता में मिलता है। ड> :श्रंगारः> सिगार; अ> अञ्चल > आँचल; ण > ङ पण्डित > पाँडे; न> 
: आनन्द> आनँद; ' सँताप> सँताप।` म> ` : सम्पूर्णं > सँपुरन।` कभी-कभी पूर्वस्वर के क्षतिपुरक दीर्घी- 
करण के साथ नासिक्यांश की सहस्थिति मिलती है : पाँडे < पण्डित; छाँड़ो < छँडउ; आँकुस < अंकुश । 


२.५४. नासिक्य स्वर : ध्वनि ग्रामीय स्थिति 


ब्रजी में उदासीन तथा फुस्फूसाहट वाले स्वरों को छोड़कर शेष सभी स्वरों के सानुनासिक रूप मिलते 
हैं : अॅगिया, आँखि, नाहि, भई, कुँवर, ऊँचौ, सँत, नकु, मोकों, क्यों आदि। इनकी स्थिति मात्र संस्वनात्मक 
(एलोफोनिक) नहीं है, यह ध्वनि ग्रामीय है, जो निम्नलिखित स्वल्पान्तर युग्मों से स्पष्ट है। 


।ई।: ।ई। : | गई। 'गई' (एक०) । गई। गईं (बहु०) 

'ए।: ।ऐं। : । पैठ। ज्ञान’ । पैंठ। पैंठ' 

।आ।: । आँ।। । आग। अग्नि! । आँग । अंग” 

।ऊ।: ।ॐ। । । जूआ। 'जुआ' । जूँआँ। जूं' 

।औ।: ।औं। : । गो। गया । गौं। स्वार्थ 

।अ।: ।अँग। : । अगार। 'आगे' । अँगार। ‘अंगार’ 

।इ।: ।इं। : । सिगार। 'सिगरेट' । सिंगार। श्गरंगार' 

।उ।: । उँ। : । पाउ। एक पाव? । पाँउँ। पैर' ।* 

नासिक्य स्वरों की ध्वनिग्रामीय और संस्वनात्मक स्थिति के कारण ब्रजी की सानुनासिक प्रकृति 
सिद्ध हो जाती है। इसका सोंदर्थतात्विक मूल्य है। सामान्य स्वरों की भांति सानुनासिक स्वरों के संयुक्त 
रूप भी मिलते हैं। 


२.५५. सानु नासिक स्वर संयोग 


ब्रजी की ध्वन्यात्मक मधुरता को यह प्रवृत्ति द्विगुणित कर देती है। सानुनासिक स्वर संयोग का 
द्वितीयांश सानुनासिक होता हे, और वही इस रूप में चिह्नित भी होता हे । इसके प्रभाव से पूर्व वर्ती स्वर 
भी अनुनासिक हो जाता है और सानुनासिक स्वर श्यृंखला सम्पन्न हो जाती है। अग्रेलिखित तालिका 
द्रष्टव्य हे : 


१. सु० सा० १०।३६। 

२. वही ३।१३ 

३. वही । 

४. यह स्वल्पान्तर युग्म साहित्य में संगृहीत नहीं है। 

५. विस्तार के लिए द्रष्टव्य : मथुरा जिले की बोली पृष्ठ १२१-१२२। 

हि 
ओ 


तालिका में प्रदर्शित स्वर संयोग सूर साहित्य के इन उदाहरणों से प्रमाणित होते हैं : । म । 'हुए' 
। इहाँउ ।' यहाँ भी' । गुसाई ।' [ गुसाँई | “गोस्वामी” । ठाऊँ। [ठाँउँ] 'स्थान' । गाँऊं।' [गाँऊं] 'गाऊ' ; 
। लाएं ।* [ लाँऐं | लावे? । दिएं |" 'दिये'। कुँअँर | कुंवर' । भुअँग । 'साँप' । हरुएँ।” हलके, । देऊ दू” 
। सोऊं ।॥' सोऊॅ' । 

उपर्युक्त उदाहरणों में से सानुनासिक स्वर के पूर्वं सघोष व्यंजन+स्वर; या सकार+-स्वर होने पर 
पूर्व स्वर भी प्रायः सानुनासिक हो जाता है । 


२.५.६. रूप रचना में अनुनासिक प्र त्यय 


संज्ञा, सर्वनाम, विशेषण क्रिया और क्रिया-विशेषण की रचना में अधिकांश नासिक्य प्रत्ययों अथवा 
विभक्तियों का प्रयोग होता है। इसके परिणामस्वरूप नासिक्य स्वर-ध्वनियों की क्षिप्रता में वृद्धि 
होती है। 

१. सु० सा०, २२२; २. सा० ३२, ३. वही १-१४७, ४. वही, १-१२८, ५. वही १-१६६; 
६. वही १-१४६, ७. वही २-६, ८. वही ४०९४, ९. वही ३७७५, १०. वही १०-२५७, ११. वही ३-१३, 
१२. वही १-५१। 

२.५.६.१. संज्ञा की रूप-रचना 

संज्ञा की सविभक्तिक और कारकीय, दो प्रकार की रचना मिलती है। सविभक्तिक रचना में {-हि], 
[-ऐं] तथा [ -आँ | प्रत्ययों का प्रयोग मिलता है। द्वितीया (कर्म) की रचना के उदाहरण ये हैं : । उहि।' 
'उसको', । गोविदहि।` गोविंद को”, । गोपाल । गोपाल को'। अधिकरण की रचना में भी । ऐं। अथवा 
। आँ। का प्रयोग होता है। जैसे : । पालनें। पालने में', । हिडोरै।* “हिडोले में'। । कनियाँ । गोद में'। 
। पनिआँ।* पानी भरने को' कमं की रचना है। यदि अंतिम दो उदाहरणों के अंत्य स्वर को मात्र शब्द 
विस्तार माना जाये तो यह कहा जायेगा कि आँकारान्त निविभक्तिक पद सविभवितक रूप में प्रयुक्त होते हैं। 

कुछ संज्ञाओं के अंत में अकारण विस्तार के कारण । आँ। आ जाता है। इससे शुद्ध मृदु मधुर अथ 
व्यंजित होता है। उदाहरण ये हैं: । बहिआँ। बाँह', । विरिआँ। 'वेला', । छहिआँ। छँआाँ। 'छाया' 
('नाहिन बसत तिहारी छँआँ'), । मथनिआँ। 'मथानी' और । लगनिआँ। 'लग्न'।इन स्त्रीलिंग शब्दों के 
अतिरिक्त पुल्लिंग शब्द भी आँकारान्त विस्तार करते हैं। पनिआँ। 'पानी', । दतिआँ । 'दाँत', । मोहनिआँ। 
मोहन’ आदि। इनमें से वीच का उदाहरण इस प्रक्रिया से स्त्रीलिंग बन गया है। इस प्रत्यय के द्वारा लघुता 
या कोमलता व्यक्त होती है जसे : । घनुहिआँ।' 'छोटा धनुष' तथा । पनहिआँ। छोटे जूते'। 

इस प्रत्यय का प्रयोग संज्ञा की बहुवचन रूपरचना में भी होता है : अलि से । अलिआँ।, गली से 
। गलिआँ, । रॅगरलिआँ। आदि। वात्सल्य संदर्भ में सूर ने लघुता या मृदुता की सूचक इस प्रकार की पदावली 
का प्रयोग किया हे । जहाँ नासिक्यांश रूप रचना सम्पन्न करता है, वहाँ मृदुता और मधुरता का भी द्योतक हे । 


२.५.६.२. सान्‌नासिक कारक चिह्न । 


संबंध को छोड़कर सभी कारक चिन्ह ब्रजी में सानुनासिक हैं। 
क. कर्ता : । नँ। ~। ऐं। : तैनैं। तूने’ : । कारे ।* 'काले (नाग) ने’, । सकटें ।^ शकट ने। 
१. सु० सा० ४।५। 
२. वही २।१३। 


३. अपने बाल गोपाल रानी ज्‌ पालने झुलावे ।' (चतुर्भुजदास : अष्टछाप परिचय, पृ० २७६, 


४. प्यारी लाडिलो पालने झूल । (कृष्णदास : वही, पु० २३०, पद, २०) । 
५. सु० सा० भाग-२, पद २६८८। 
६. सुरदास मदन मोहुन, अकबरी बार के हिन्दी कवि, पृष्ठ४४७, पद-१ । 
७. 'जमुना जाति ही हों पनिआँ' भक्त कवि व्यास जी, वासुदेव गोस्वामी, पू० ३२९, पद ५२०। 
८. 'हरसित देखि दूध को दतिआँ' सु० सा० १०।८२। 
९. सु० सा० ९।१९। 
१०. वही। | 
११. । ताकी माता. खाई कारें । उसकी माता को काले (नाग) ने खा लिया। 
१२. । सकट गरब बढ़ायौ । शकट ने गरव बढ़ाया । 

ख. कर्म : । कों ~कूं ~कुं।' 'को'। । ऐं। का भी कर्मकारकीय प्रयोग मिलता है। 
ग. करण :। ते ~सुं ~स्‌ »सों ~ सेती । इस रचना में ।-ऐं। का प्रयोग भी मिलता है ।। सूत ।॥ “सूत से' 
घ. सम्प्रदान : इसके निरनुनासिक और सानुनासिक दोनों रूप मिलते हैं। पर । कुँ ~कू ~कौं । 
का ही बाहुल्य है। 
ङ. अपादान: इसके भी निरनुनासिक रूपों की अपेक्षा सानुनासिक रूपों का बाहुल्य मिळता है ।। तें > 
ते । चिन्ह अधिक लोकप्रिय रहे ।" । सौं। का प्रयोग अपेक्षाकृत कम मिलता है। 'परवत सौं इहि देहु गिराइ ।* 
च. अधिकरण : इसके चिह्न ये हैं : । पहि ~पाहीं। 'पर' तथा । मंझार ~ मँझारि ~ मॅझारे~ माँ 
~ माँह ~ माँहि ~ माँहीं ~ माहैं ~ > माँहँ ~महुँ ~ महिआँ ~ में~ मैं ~ मौं । में' ।* 
।-ऐं । विभक्ति पर आधारित रूप ये हैं : । द्वारे द्वार पर', । माथै।* माथे पर';1 करेज | 'कलेजे 
में, । सरने ॥* शरण में'। कहीं-कहीं । हि। से युक्त रूप भी मिलते हैं : । ब्रजहि।* ब्रज में'। 
छ. सम्बन्ध कारक सानुनासिक संरचना का अपवाद है। कुछ शब्द भी कारकवत प्रयुक्त होते हैं । 
जेसे--। आगे । 'अपादान', । तरैं। 'अघिकरण' ये भी अनुस्वारांतं ही हैं। 


२.५.६.३. सार्वनासिक रूप रचना 


सर्वनामों के मूल रूपों में से उत्तम पुरुष और मध्यम पुरुष एक वचन-सानुनासिक हैं। साहित्य में 
। हों ।* उ० एक० और | तूं ।* मध्यम ० एक० प्रयुक्त मिळते हैं । इसका कारकीय रूप। तै ।है । जैसे “वालिनि 
१. ना० प्र० स० द्वारा प्रकाशित सुर सागर में / कों / का ही प्रयोग है, कितु अन्यत्र दुसरे रूप भी मिलते 
हैं। सु० सा० ९।१७१-१७३ आदि। 
२. /आज्‌ गई कछु काज घरें / (सु० सा० १०।७६); / तौह धरं न मन में ज्ञाने / (ज्ञान को) वही 
४।१२। 
द्रष्टव्य : डा० प्रेमनारायण टण्डन, सुर की भाषा, पू० १६१। 
वकिहि गयंद बाँध्यौ सुनि मधुकर पदुम नाल के कांचे सूते/ सु० सा० ३९१६। 
सु० सा० सभा संस्करण में/ते/ का ही प्रयोग किया गया है। 
सु० सा० ७।२। , 
उदाहरणों के लिए द्रष्टव्य : सुर की भाषा, पू ० १६६-१७०। 
द्वारं भीर गोप गोपिन की। सु० सा० १०।२१। 
माथे मुकुट। सू० सा० १०।१९। 
१०. बतियाँ छिदि-छिदि जाति करेजें। सु० सा० ३८४७। 
११. तब सुरपति हरि सरने गयौ । सु० सा० ८।७। 
१२: ब्रर्जाह बसे आर्पाह बिसरायौ। वही १६८७। 
१३ हों संग सांवरे के जेहों। सु० सा०, पद १६६८। पुराने साहित्य में इसका पुर्व रूप / हं / 
मिलता है। प्रद्युम्न चरित्र, ७०२। 
१४. जसु रावण हारा तूं दई। छिताई वार्ता ४।६। 

तै मेरी गेंद चुराई”* और “धन्य जसोदा धन्य तें कौन पुन्य कीने ।”' इसका अर्थ है 'तूने' जिस प्रकार संज्ञा की 
रूप रचना नासिक्य स्वर प्रत्ययों के आधार पर होती है उसी प्रकार सर्वनाम की भी होती है। उदाहरण 
के लिए नीचे उत्तम पुरुष एक० सर्वनाम की रूपतालिका प्रस्तुत हे । 

मैं~हां मैं' 

हुँ, ~ मैं हुँ मैं मी' 

मैं हीं,>हों हीं “मं ही' 

मोंहीं, 'मुझको' 

मेरे, मेरे यहाँ 

मोकों, ~ मोक्‌ , ~ मोकेहं, 'मुझको' 

मोते, ~ मोसौं, > मोसूँ, ~ मोसे. 'मुझसे' 

मोहि, महियाँ,~ मोहि, माझ ^ मोमैं, मुझ में' 

अन्य सर्वनामों की सानुनासिक रचना का इससे अनुमान लगाया जा सकता हे । 


२.५.६.४, विशेषण रचना 


कुछ विशेषणों में अकारण अन्त्य स्वर विवृत और नासिक्य हो जाते हैं। जैसे । छठैं।' 'छठवें' । थोरे ॥ 
“थोडे, । सूने' । 'सूने'। यह सानुनासिक विकृति संभवतः विभक्तियों के घुल-मिल जाने का परिणाम है। 
बलात्मक सानुनासिक प्रत्यय ।-हुँ। तथा ।-हिं। हैं। । एकहुँ ऑक ।, । आठहुँ सिधि ।, । अतिहि पुनीत । 
चार हूँ जुग।, आदि प्रयोग सूर साहित्य में मिलते हैं।* 
[ -औयों ] प्रत्यय वाले विशेषण भी ब्रजी की विशेषता है। क्रिया धातु या नाम धातु के साथ संलग्न 
होकर ये विशेषणों की रचना करते हैं। कुछ उदाहरण इस प्रकार हैं : 
१/ ढरक्‌--- [औंयो | औंह्यौं । =। ढरकौंयौं ।~। ढरकोह्यों । 'ढाळू' 
%/हँस-+ [आहे] ।हँसौंहे। हंसते हुए' 
१/ललच्‌--- [ ओंहे | =। लल्चोंहे । 'ललचाते' हुए, 
१/ लज्‌- -- [औंहीं |--। ल्जोहीं । 'लज्जाशील' 
सूर में यह प्रयोग अत्यन्त मधुर है : 'बतियाँ तुतरोंहीं |” 'नैन लजों है" 
१. कुंभनदास, विद्याविभाग, काँकरोली, पद १४०। 
२. नंददास, अष्टछाप परिचय, पृष्ठ ३२६, पद ३८। 
३. छठे मास इन्द्री प्रगटावे । सु० सा० ३।१३। 
-४, सुत बांधत दधि माखन थोर । वही १०।३४४। 
५. गये स्याम ग्वालिनि घर सुन । वही १०।३१७। 
- ६ सूर की भाषा, पू० ३००-३०१। 
७, मथुरा जिले की बोली, पृष्ठ १८९। 
८. सु० सा० १०।२९४। ९, वही। 

विशेषणों की एक संरचना यह मिलती है : धातु+ [-एऐंम्‌-]+ [-आ ए ई]=विशेषण। [-ऐंम-] 
के प्रभाव से अन्त्य।आ। भी सानुनासिक हो जाता है। | 
१/कतर्‌---[ -ऐंम्‌-]+-[ आ ]=। कतरैमाँ। 'कटा हुआ' 
५ ढर्‌-+[ -ऐम्‌-]+[ आ ] =। ढरँमाँ । ढलवाँ' 
४ चढू-+ [-एंम्‌- | + [ -आ ] =। चढ़ेंमाँ। चढ़े हुए 
इन विशेषणों का प्रयोग दोनों लिगों के विशेष्यों के साथ हो सकता है। 


२.५.६.५. क्रिया को रूप रचना 


क्रिया की संरचना में प्रयुक्त होने वाळे सानुनासिक प्रत्ययों की तालिका इस प्रकार है : 

[ -ईँ |--बहु० स्त्री० वर्त० कृदन्त : । चीतति।' 'चीततीं हैं।' 

[-ई ]--वहु० स्त्री० भूत० कृ० : ।उपजीं |, । गवनीं ।` “गई । 

[ -उँ ]--संभावनार्थ : । देंडँ। दूं 

| -ॐ ]--उत्तम० एक० संभावना : । जिवाऊँ। खाना खिल्लाऊँ 

[-ऐ]--अन्य० बहु० वर्त ० अनिश्चय : । ख्रवें।' स्रवित होती हैं।' 

संहरे, 'संहार करते हैं।' पूर्वकालिक कृदन्त : । निसि भरों। “रात होने पर' आदि । 

[ -ओं |--भूतकालिक प्रत्यय का प्रयोग । -न्‌-। के पश्चात्‌ होता है : ।दीन्हों।~। दीनों । दिया! 

[ -औं ]--संभावित रूपों की रचना में प्रयुक्तः । करौं ।* तथा । पसारों।* 'पसारू' 

[-हि ]--वर्त ० अनिश्चय । देहि ॥ देती हैं 

[ -हों |--भविष्य संरचना में प्रयुक्त । जेहों । 'जाऊंगी' 

उत्तम० बहु० तथा अन्य० बहु० में । जेहें। जेहे रूप मिलते हैं। 

यह सहायक क्रिया भी है :। लागत हों | 'लगती हुं । । ऊं। तथा । औं। वाले रूपों में स्वतंत्र वैविध्य 
मिलता है। साहित्य की प्रवृत्ति | ओं। वाले रूपों की ओर है । 

ऊपर के विवेचन से यह स्पष्ट हो जाता है कि ब्रजी की रूप रचना में सानुनासिक तत्व मुखर और 


१. सु० सा० १०३२ 

२. वही ४।४। 

३. वही १०।३२। 

४. बही ८।८। 

५. वही १०।३०। 

६. कहा करों सोसों कहो सबहीं' सु० सा०, प्रथम भाग, १४२३। 

७. सु० सा १०३७। 

८. वही ५।३। 

९. हों संग साँवरे के जेहों। सु० सा०, भाग-१, १६६८। 
१०. तेरे माई लागत हों री पेयाँ। चतुभुज दास, अष्टछाप परिचय, पु० २८६, पद ४७। 

प्रमुखं है। यह्‌ तत्व ब्रजभाषा के माधुर्य के लिये बहुत कुछ उत्तरदायी है। क्रिया विशेषणों की सानुनासिक 
रचना पर पहले विचार किया जा चुका है। 


३. माधुयं : व्यंजन स्तर 


यह सत्य है कि किसी भाषा की मधुरता और कोमलता का मापदण्ड स्वर ध्वनियाँ होती हैं, क्योंकि 
स्वरों में श्‍वास प्रवाह निर्वाध रहता है, और कुछ परिस्थितिजन्य अपवादों को छोड़कर स्वर के उच्चारण में 
अनिवार्यतः घोषतत्व रहता है। इसके फलस्वरूप उसकी नादात्मकता व्यंजन से अधिक होती है। इसके 
अतिरिक्त यह भी सर्वमान्य है कि व्यंजनों की अपेक्षा स्वरों में मुखरता (9010171४) भी अधिक होती है।' 
पिछले विवरण से यह स्पष्ट होता है कि स्वरों एवं नासिक्य स्वरों के वाहुल्य के कारण ब्रजी में मुखरता और 
संगीतात्मकता पर्याप्त मात्रा में है। व्यंजन के विकास की भी कुछ ऐसी स्थितियाँ ब्रजभाषा में परिलक्षित 
होती हैं, जिनके कारण इसका माधुर्य सिद्ध हो जाता है। 
कोमलता और मधुरता की दृष्टि से संस्कृत के आचार्यो ने व्यंजनों की भी कोटियाँ की हैं। इनको 
दृष्टि में रखते हुए ब्रजभाषा के व्यंजन स्तरीय माधुर्यं को देखना प्रबंध के इस विभाग में अभीष्ट है । 


३.१. व्यंजन लोप 


यह विकासविधि मध्यकाल में ही पर्याप्त स्थान बना चुकी थी। इसीलिए प्राकृतों को गीति काव्य 

के लिये अधिक उपयुक्त भी कहा गया था। ब्रजभाषा में भी एक सीमा तक वही परंपरा जीवित है। इस 

प्रक्रिया के द्वारा व्यंजनों की कठोरता कम होती है, भाषा स्वर-बहुळ बनती है, और कठोर माने जाने वाले 
संयुक्त व्यंजन भी समाप्त हो जाते हैं। 

कभी-कभी तो व्यंजन पूर्णतः लुप्त हो जाता है जैसे--समुद्र > समद । अधिकांश उदाहरण ऐसे मिलते 

हैं जिनमें व्यंजनों के स्थान पर पहले अर्धस्वर। य।,। व। आते हैं और पीछे इनका विकास क्रमश: | इ। और 

। उ ।' में हो जाता है। इस प्रकार के उदाहरण ' प्राकृत पँगलम्‌' में भी मिलते हैं। जेसे--भेउ (२२०।२ 

भेव < भेद) आउ (५५२।४< आव < आयाति), ठाउ (२३६।५ ठावें < ठाभ < स्थान) ; < पसाउ (२५७।६ 


< पसाव < प्रसाद) घाउ (५०४।२ < घाव < घातः) । संदेश रासक में भी यह प्रवृत्ति मिलती है। उपर्युक्त 


शब्द ब्रजी के साहित्यिक एवं क्षेत्रीय रूप में मिल जाते हैं। 

१. द्रष्टव्य : प्रस्तुत प्रबध २.५.२.२। 

२. डेनियल जोन्स, एन आउटलाइन आफ इंग्लिश फोनेटिक्स (केम्ब्रिज १९५०, पू० ५४) । 

३. । व>उ ब्रजी की विशेष प्रवृत्ति है। डॉ० चादुर्ज्या, वर्ग रत्नाकर, पंरा-१८। यह विशेषता 
प्रारंभिक मंथिलो की भी है। संदेस रासक और ब्रजी में यह प्रवृत्ति समान रूप से मिलती है। हरिवल्लभ 
मायाणी संदेश रासक की भूमिका, पे रा-३३। पूर्वो क्षेत्र की भाषाओं की भी यह विशेषता है (वणं रत्नाकर 
पेरा-१८)। 

४. डा० शिवप्रसादसिह, सु० पु० ब्रजभा षा और साहित्य, पु० १०२। 

व्यंजन के स्थान। य~ इ। हो जाने के कुछ उदाहरण ये हैं : पसाइ~ पसाय < प्रसाद, पयालि < पाताल, 
सयल > सकल, सायर < सागर, अमिय < अमृत; ' हिय < हृदय, राय < राज | 

। व । व्यंजन या तो । उ। में परिवर्तित हो जाता है अथवा लुप्त हो जाता है। वैसे प्रथम रीति ही 
अधिक प्रचलित रही है। कभी-कभी संयुक्त रूपों में मी व > उ की प्रवृत्ति मिलती है : स्वरूप > सुरूप य> इ 
के पश्चात्‌ स्वर संकोच की प्रवृत्ति से विवृत्त स्वर भी हो जाता है : जय> जइ> जै; भय> भइ> भै आदि। 
३.२. व्यंजनों का मुदुलीकरण 

३.२.१. मूर्धन्य ध्वनियों का विकास : जैसा कि पहले देखा जा चुका है, संस्कृत काव्यशास्त्र में 
मूर्धन्य ध्वनियों को कठोर कहकर उनको मधुर संदर्भो में त्याज्य ठहराया गया है। ब्रजभाषा में इन ध्वनियों 
का विकास कोमल ध्वनियों में होता है । 

क. ण > न--यह प्रवृत्ति ब्रजी को प्राकृत और अपभ्रंश से अलग करती है। ब्रजी में ण को ध्वनि- 
ग्रामीय स्थिति समाप्त ही हो गयी ।` राजस्थान के कुछ ब्रजभाषा कवियों में मूर्धन्य नासिक्य प्रचलित रहा ।' 
कहीं-कहीं स्थानीय विशेषता के रूप में भी इसकी स्थिति है। कितु ब्रजभाषा के साहित्य से इसका पूर्ण वहिष्कार 
कर दिया गया हे । यहाँ गनपति (गणपति) सरन (शरण), मानिक (माणिक्य) बीन (वीणा) गुनं (गुण) 
आदि ही सुनाई पड़ते हैं। 

ख. ड> र--खोरि <प्रा० खोडि; चूरी < प्रा० चूडल्लउ; ऊजर < उज्जड; झार < झाड़; खरी < 
खड़ी; जोरि<जोड़ि; पर्‌यौ< पड्यौ~पड़ा; बीरा < बीड़ा< वीटिका; थोरी > थोड़ा > थोडइ स्तोक 
करोर <करोड़ < कोटि; फारइ< फाडइ; दारिम < दाडिम आदि में ड~ड़> र को प्रवृत्ति मुदुळीकरण को 
दृष्टि से महत्वपूर्णं है। 

ग. ट> र--भट> भर; कर्‌हाइ१/करहेया< कटाह। 

घ. ठ>ढ़ --मठ> मढ़। मड़ैया भी इसी से विकसित प्रतीत होता है । 

ङ. ष> स--भूषण> भूसन; भीष्म > भीसम आदि। 

इस प्रकार मूर्धन्य ध्वनियों क। विकास ब्रजी में माधुर्यानुकूल हुआ है। पूर्वी क्षेत्र की बिहारी और 
बंगाली भाषाओं से विकास की इन दिशाओं का साम्य है । 

३.२.२. मं> बं--इस विकास में | म।, । व। और अनुस्वार के रूप में विभाजित हो जाता है। 
इससे व्यंजन का मृदुळीकरण और वातावरण की अनुनासिकता में वृद्धि होती है: कंवळू <कमलम्‌; भँवइ 
< मॅमइ < भ्रमति; साँवरो < श्यामल; भँवर < भ्रमर । 

३.२.३. ल> र--बंगाली में इसके विपरीत र> ल की प्रवृत्ति मिलती है कितु बिहारी आदि बोलियों 


१. परमानंद सागर, २०४। 

२. डा० चारटुर्ज्या उक्ति व्यक्ति स्टडी पं रा-२२; ब्रजभाषा (डा० धीरेन्द्र वर्मा, पंरा-१०५) । 

३. सूर्यमल्ल के वंशभास्कर में इसका प्रयोग सर्वत्र तो नहीं पर कहीं-कहीं तत्समों के आग्रह, अपभ्रंश 
शेली के प्रयोग या राजस्थानी की प्रकृति के कारण मिल जाता है। 

४. डा० धीरेन्द्र वर्मा, ब्रजभाषा पँरा-१०५। 

५३ 

मेंल> रही है। वास्तव में। र। का उच्चारण पुराने समय में मूर्धा से ही माना जाता था।' पीछे इसका विकास 
दन्त्य-वत्स्यं माना गया । ` यह्‌ विकास मूर्धन्य के मृदुलीकरण से ही संबद्ध है।' संस्कृत काव्यशास्त्र में रेफ 
का उच्चारण तो कठोर माना गया है कितु । र। का सामान्य उच्चारण कठिन नहीं है। । ल। का एक कठोर 
उच्चारण भी काव्यशास्त्र में उल्लिखित है। इसी काव्यशास्त्रीय संदर्भे में ळू। की अपेक्षा। र। का उच्चारण 


कोमल माना जा सकता है। 

ब्रजी में इसके बहुत से उदाहरण मिळते हैं: आभरौ < आमलक ओखरी < प्रा० ओक्खल; रावर ~ 
राउर < रावल < राजकुल; आरसु < आलस्य; हिवारौ < हिमालय । सूर की 'वातन भुरइ राधिका भोरी' 
पंक्ति में मुख्य सौंदर्यं ल> र का है 

३.२.४. व> ब--एऐतिहासिक दृष्टि से यह प्रवृत्ति बहुत प्राचीन है। शिक्षाग्रंथों में इसका उल्लेख 
मिळता हे । आधुनिक बोलियों में ही नहीं, संस्कृत के श्रेष्ठ साहित्य और अभिलेखों में भी इस प्रवृत्ति के प्रमाण 
मिलते हैं।' आज यह प्रवृत्ति पूर्वी भारत की भाषाओं और बोलियों में मिळती है।' पश्चिमी क्षेत्र की कुछ 
बोलियों में । व । ध्वनि कुछ सुरक्षित है ।” उत्तर पश्चिम में इस विकास का नितांत अभाव नहीं है । भौगोलिक 
वितरण के आधार पर कुछ विद्वानों ने इस प्रवृत्ति का संबंध केवल पूर्वी क्षेत्र की मध्यकालीन भाषाओं से जोड़ा 
था कितु परिनिष्ठित साहित्यिक अपभ्रंश में यह प्रवृत्ति सर्वत्र मिलती है ।* 

ब्रजमाषा की यह प्रवृत्ति पूर्णतः अपवाद रहित है। पश्चिमी या परिनिष्ठित हिन्दी में । व। की ध्वनि 
सुरक्षित है। ब्रजी बुंदेली और कनौजी इस प्रवृत्ति की दृष्टि से समान हैं। एक प्रकार से ब्रजी पश्चिमी और 
पूर्वी व> ब प्रवृत्ति वाली भाषाओं के बीच एक कड़ी है। 

ध्वनि का यह विकास मृदुल और मधुर है या नहीं इसका कोई वस्तुपरक प्रमाण तो नहीं है। इसके 
विपरीत काव्यशास्त्र में ओष्ठ्य वर्ग की ध्वनियों को कोमल नहीं माना गया हे। कितु यह तो निश्चय कहा 


१. पाणिनीय शिक्षा का विवरण इसी प्रकार का है। डा० सिद्धेश्‍वर वर्मा, क्रिटिकल स्टडीज इन 
द फोनिटिक अब्जर्वेशंस ऑफ इण्डियन ग्रामेरियन्स, पु० ७। 

२. यह प्रातिशाख्यों का मत है। (वही) । 

३. यह भी ब्रज्ञी को एक प्रमुख विशेषता है। डा० धीरेन्द्र वर्मा : ब्रजभाषा, पेरा-१०९। 

४. शिक्षा संग्रह, बनारस संस्कृत सीरिज (१८९३) माण्डवी शिक्षा । 


५. It isnow well known that this change of initial ‘v’ into 00) has occured - 


in several modern dialects. But the Phenomenon has occured even in the . classical 
Skt., inscriptions of Gupta-Period. 
(डा० सिद्धेश्वर वर्मा, फोनेटिक आ।ब्जर्वेशन्स ऑफ इण्डियन ग्रामरियन्स, पु० १३०) । 
६. उड्या, बिहारी, बंगाली में व> ब की प्रवृत्ति स्पष्ट और निरपवाद है। 
७. सिन्धौ लहुंदी, गुजराती और मराठी में इसकी सुरक्षा मिलती है। 
८. डोगरी, मगरवाही, पश्चिमी पहाड़ी में व> ब विकास के चिह्न मिलते हैं। 
९. स्वयंभू रामायण ३१।३; पुष्पदंत, आदि पुराण २३०।३१। 

जा सकता है कि | व । की अपेक्षा । व । का उच्चारण सुकर है। बच्चा भी । व। का उच्चारण पीछे सीखता 
है, और । ब। का आरंभ में ही सीख लेता है। न 


३.२.५. य>ज 


इस प्रवृत्ति की दृष्टि से भी पूर्वी अंचल की भाषा-बोलियों के समीप है। कुछ संयुक्त रूपों या भूत- 
कालिक क्ृदंतों' को छोड़कर शेष स्थितियों में । य। का । ज। में परिवर्तन हो जाता है। जैसे : जस < यश, 
कारज < कार्य, जवन < यवन, सुजस < सुयश आदि। 
। य। की अपेक्षा । ज। ध्वनि भी सुकर और कोमल दिखलाई पड़ती है। 


३.२.६. श> स 


इस प्रवृत्ति को पश्चिमी अपभ्रंश बोलियों की विशेषता मानकर, इसे पूर्वी और पश्चिमी बोळियों 
की विभाजक रेखा के रूप में स्वीकार कर लिया जाता हे । पुर्वी बोलियों में स, ष> श की प्रवृत्ति मिलती है 
कितु बिहारी बोलियाँ इस प्रवृत्ति की दृष्टि से ब्रजी के ही समीप हैं। कुछ विद्वान इसको पूर्वी और पश्चिमी 
की भेदक प्रवृत्ति न न मानकर परिनिष्ठित अपभ्रंश में श> स की प्रवृत्ति को ही मुख्य मानते हैं । “यद्यपि दोहा 
कोशों और चर्यापदों की भाषा में 'श' ध्वनि का अस्तित्व पाया जाता है, तथापि इसका यह तात्पर्यं कदापि 
नहीं कि यह उन ग्रंथों की भाषा की विशेषता है, क्योंकि इस नियम का पालन सर्वत्र नहीं किया गया है । जहाँ 
कहीं क्षेत्रीय प्रभाव है वहाँ प, श> स पाया जाता है, अन्यथा इन तीनों के स्थान पर 'स' (परिनिष्ठित अपभ्रंश 
परम्परा के अनुसार) कर दिया गया है और कहीं तीनों का अस्तित्व पाया जाता है।” ब्रजभाषा के सम्पूर्ण 
साहित्य में यह प्रवृत्ति निरपवाद रूप से प्राप्त होती है। 

काव्य शास्त्र में । स। ध्वनि मधुर संदर्भो के लिए अधिक उपयुक्त माती गयी है । इसलिए विकास की 

इस प्रक्रिया को सौंद्यंतात्विक महत्व प्राप्त हो जाता है। आसा < आशा; ससि < शशि; निसिकर < निशि- 
कर; अतिसय < अतिशय जैसे शब्दों के कारण ब्रजमाषा की व्यंजन विधि मधुर हो जाती है। 
३.२.७. सघोषीकरण 

अघोष ध्वनिथों की अपेक्षा सघोष ध्वनियाँ अधिक कोमल और मधुर मानी जाती हैं। ब्रजभाषा 
में अघोष ध्वनियों का परिवर्तन न्यूनाधिक रूप में सघोष ध्वनियों में हो जाता है। 

क> ग के उदाहरण ये हैं : सगुन < शकुन, सुग्गा~ सुग ~ सुआ < शुक; लोग < लोक; भगत < भक्त, 
सिगरे < सकल, प्रगट ~ परगट < प्रकट । 

ट>ड~ड़~र के उदाहरण ये हैं : घोड़ा^~घोरा < घोटक; अखाड़ौ~ अखारौ < अक्षवाट। 

छ>ज~झ के उदाहरण ये हैं : बूझना= पूछना (पृच्छ) जूठौ < उच्छिष्ट । इत उदाहरणं से प्रवृत्ति 
का संकेत मिलता है । 

१. राख्यो, दयौ, (ज्यों, त्यों=क्रि० वि०) । 

२. जगदीश प्रसाद कौशिक, अपभ्रंश भाषा के क्षेत्रीय भेद : समस्या और समाधान, ना० प्र० पत्रिका 
वषं ७०, अंक-२, पू० ९। 

३.३. संयुक्त व्यंजन > असंयुक्त व्यंजन 

काव्य शास्त्रीय संधारणा के अनुसार संयुक्त व्यंजन ध्वनियाँ कोमल और मधुर अनुभूतियों की अभि- 
व्यक्ति में बाधक बनती हैं। केवल नासिक्य ध्वनियों से संयुक्त रूप कुछ कोमल माने गये थे। मध्यकालीन 
भाषाओं में जहाँ संस्कृत के स्वर मध्यग व्यंजनों के लोप की प्रवृत्ति मिळती है, वहाँ संयुक्त व्यंजनों की समाप्ति 
की प्रवृत्ति भी कम सशक्त नहीं रही । 

आरंभिक पिंगल में प्राकृताभास के. लिए या संदर्भगत आवश्यकता के अनुसार संयुक्‍त ध्वनियों का 
प्रयोग मिलता हैँ। झैलीगत यह वैशिष्ट्य परवर्ती साहित्य में भी मिल जाता है। 'वंशभास्कर' की भाषा में 
प्राकृत मिश्रण की सचेतन प्रक्रिया के परिणाम स्वरूप संयुक्त व्यंजनों वाले रूप मिल जाते हैं। शुद्ध ब्रजदेशीया 
को संयुक्त वर्णो से कवि ने सयत्न बचाया है। प्राकृत मिश्रित ब्रजी में ये रूप आये हैं : लग्गे 'लगे', बज्जरन, 
अट्ठ, चउत्थी, सज्ज, लक्कत, हक्कत, फतमल्ल, अप्पमल्ल आदि ।' इन सारे प्रयोगों को सचेतन शेली प्रक्रिया से 
संबद्ध करके ही देखना चाहिए । जहां प्राक्ृताभास उपस्थित होता है, वहाँ छप्पय छंद ही सबसे अधिक जमा है।' 

कुछ शब्दों में संयुक्त वर्णो और असंयुक्त वर्णो के बीच स्वतंत्र वैविध्य भी मिलता है : पुकार“ पुक्कार, 

एक ~इक~ इक्क; चौथी^~चुत्थी छ~छद्ठो, सात~सत्त, आठ ^ अट्ठ, लाख~ लक्ख । संयुक्त वर्ण 
प्रायः समीकरण वाली पूर्व स्थिति के हैं।` इनका प्रयोग शैली की दृष्टि से ही हुआ है । 


३.३.१. आदि स्थित संयुक्त व्यंजन 


पद के आरंभ में केवल [य], [व] से संयुक्त रूप मिल सकते हैं, अन्य संयुक्त रूप व्यंजन-लोप की 
प्रक्रिया से समाप्त कर दिये जाते हैं। स्पर्श > परस, भ्रमर> भंवर, प्रिय> पिय आदि उदाहरणों से यह प्रवृत्ति 
स्पष्ट हो जाती है। 

ऋ का उच्चारण । र। के समान हो गया था। इसलिये इस मात्रा से युक्त आदि स्थित व्यंजन को 
स्वरागम की पद्धति से सामान्य कर दिया गया। नृत्यत,> निरतत, हृदय > हिरदै में यही प्रवृत्ति दिखलाई 
पड़ रही है । त्रिया > तिरिया, प्रवीण > परवीन, शुद्ध ।र । से संयुक्त रूपों के विकास के उदाहरण हैं । 

पद के आदि में प्रयुक्त संयुक्त व्यंजन को निरस्त करने की एक और पद्धति आदि स्वरागम है। अस्तुति 
<< स्तुति; अस्नान< स्नान इसी < वृत्ति के द्योतक हैं। इससे भी व्रजी की स्वर-वहुलता में वृद्धि होती है । 
साथ ही संयुक्‍त व्यंजन की आदि स्थिति भी समाप्त हो जाती है । 
आदि में भी स्वर भक्ति के उदाहरण मिलते हैं : परस< स्पर्श; दुआर~ दुवार< द्वार । 
३.३.२. स्वर मध्यग संयुक्त व्यंजन : > 
स्वर-मध्यग संयुक्‍त व्यंजन को समाप्त करने की तीन प्रविधियाँ मिलती हैं : मध्य स्वरागम या स्वर- 
मक्ति, सरळीकरण और नासिक्य व्यंजन का सानुनासिकता में विकास । 
१. वंशभास्कर ३१५३।२२, ४०६।२६। 
२. कटि, दुग्ग, हत्य, कज्ज। 


३. ग्यारह, स्वाद आदि । स्वप्न> सपना में इसके प्रति भी असहिष्णुता प्रकट होती है। स्वर्ग > सुरग 
~ सरग भी ऐसा ही उदाहरण है। | 

३.३.२.१. मध्य स्वरागम 
इस प्रक्रिया के दो सोंदर्यतात्त्विक परिणाम निकलते हैं : संयुक्त व्यंजन को ककंशता से भाषा की 

मुक्ति और भाषा की स्वर-वहुलता में वृद्धि प्राचीन काल के ध्वनिविद्‌ भी इस प्रवृत्ति का अस्तित्व स्वीकार 
करते हैं। मध्यकाल में आकर यह प्रवृत्ति प्रमुख हो गई। ब्रजभाषा तक यह प्रवृत्ति निरंतर वद्धमान रही 
क. र~ ल+ संघर्षो 

इस परिस्थिति में स्वर भक्ति की स्थिति संस्कृत ध्वनिवदों ने भी स्वीकार की है । पालि और प्राकृत 
में र+-व्यंजन का विकास समीकरण के भी आश्रित रहा' और स्वर भक्ति के भी । पालि में प्रायः समीकरण 
ही मिलता हे ।अ।~। इ। का आगम होता था। इस प्रकार संघर्षी ध्वनियों से पूर्व स्वरभक्ति होना 
भारतीय भाषाओं में नियमित सा रहा । स्वरभक्ति का स्वर । ऐ । के समान भी उच्चरित माना गयां हे । 
हो सकता है इसी का विकास । इ 1 में हो गथा हो । संभवत: ह्वस्व स्वर । अ।,। इ |, तथा । उ। के द्वारा स्वर- 
भक्ति सम्पन्न होती थी । प्राकृत युग में । ह। के पूर्व। अ। और । स । के पूर्वं । इ। अधिक आते हैं। 

काव्यशास्त्र के आचार्यो ने जब रेफ युक्त व्यंजनों को कठोर मानने का लक्षण दिया तो संभवतः उनकी 
दृष्टि में यही विकास प्रवृत्ति लक्षित रही होगी । ब्रजमाषा में । अ। के आधार पर स्वरमकिति सम्पन्न हुई है। 
जैसे : वर्षे > बरस; दर्शन > दरसन । 
ख. र्‌+- स्पर्ष व्यंजन 

मारगि“< मार्ग; पुरन <पूर्ण; वरन< वर्ण; पर्णं < परनः दुरदैव < दुर्देव; आयुरबल" आयुर्बेल। 
बोलचाल में 'मार्ग' का । मारिगु। भी मिलता है। और सूरकालीन ब्रजमाषा में मारग । भी: 'काहे को रोकत 
मारग सूधो ।' 
ग. स्पर्श +-संघर्षो 

अप्सरा> अपछरा' ; उत्साह> उतसाह; (उछाह भी) 
घ. संघर्षो न- स्पर 

भीष्म> भीसम~ भीषम; कृष्ण> किसन। 

१. तेत्ति० प्रातिशाख्य २१।१५; अथव प्राति० १।१०२; वाजसनेयी प्राति० ४।१७। उदाहरण : 
दर्श-> दरिश, अह > अरिहा। 

२. गर्जति > गञ्जति; गर्दभ > गद्दभ; गर्भे > गब्भ। 

३. वषे > बरिष; कबं > करिष; अहत्‌ > अरिह्‌। 

४. दशन > दस्सन । 

५. यहु प्रवृत्ति मुख्यतः र+- ह की स्थिति में सिलती है। 

६. डा० सिद्धेश्‍वर वर्मा; फोनिटिक ऑबज़रवेशंस आफ इंडियन ग्रेमेरियन्स, पृ० १३४। 

७. केशवी शिक्षा, प्रतिज्ञा सूत्र २।३। दर्शतम्‌ > दरेशतम्‌ । 

८. लक्ष्मण सेन पद्मावती कथा-६१। 

९, परमानंद सागर २०२। 

१०. छिताई वार्ता-८। ११-छिताई वार्ता$१३१। 

ड. स्प स्पशं 
मुगती'~मुकति,` सबद शब्द आदि। 
च. स्पर्शे-- नासिक्य 


जतन < यत्त; सपनो < स्वप्न; पदमावतिः पद्मावती; बिधन < विध्न; अगिनी < अग्नि; मगन < मग्न । 
छ. स्पशे--पाश्विक 

सुकल शुक्ल । 

इस प्रकार स्वर मध्यग संयुक्त व्यंजनों को स्वर भक्ति की पद्धति से असंयुक्त कर दिया जाता हैं। 
इस पद्धति का सौंदर्थतात्विक महत्व सर्वस्वीकृत है । 


३.३.२.२. संयुक्त व्यंजन > समीकृत व्यंजन > सरलीकृत व्यंजन 


55 [es 


पहले संयुक्त व्यंजन को समीकरण की पद्धति से द्वित्व अथवा दीर्घ व्यंजन के रूप में विकास-दिशा 
मिली । जव ध्वन्यात्मक वैषम्य का संक्रमण समत्व में हुआ, तव स्थिति कुछ मृदुल अवश्य हुई, चाहे व्यंजन 
लोप के परिणामस्वरूप उत्पन्न होने वाली स्वर बहुलता और स्वर श्यूंखला में प्राप्त मृदुलता से यह कम हो। 
व्यंजन की दीर्घता (द्वित्व) की अपेक्षा स्वरोंकी दीर्घता अधिक रुचिकर है। आगे के विकास क्रम में सरलीकरण 
की प्रवृति ने दीर्घ व्यंजनों को ह्लस्व और पूर्ववर्ती हस्व स्वर को प्रायः दीर्घ कर दिया । समीकरण जन्य द्वित्व 
व्यंजन में लुप्त व्यंजन का स्मारक रहा । कितु सरलीकरण जन्य स्वर के दीर्घीकरण में लुप्त व्यंजन का वह 
स्मारक भी समाप्त हो गया । इस प्रवृत्ति के बीज तो अपभ्रंश में ही जम गये थे पर इसका पूर्ण प्रतिफलन 
बारहवीं शती के पश्चात्‌ विकसित होने वाली ब्रजी जेसी बोलियों में हुआ । 

परिचमी क्षेत्रों में समीकरणजन्य व्यंजन द्वित्व कुछ-कुछ बना रहा।* कितु पूर्व की ओर चलने पर 
सरलीकरण सामान्य नियम बनता जाता है। ब्रजी में सरलीकरण का ही नियम है। इस दृष्टि से यह पूर्वी 
क्षेत्र के समान है। प्राकृत पंगलम्‌ जैसी पुरानी रचना में सरलीकृत रूप पर्याप्त मिलते हैं ।* 
१.. छीहल वावनी-४। 
२. मुकति आये म॑द में मेली। सुर। 
३. प्रद्युम्न चरित-४। 
४. परमानंद सागर २०५, ६। 
ष्‌. 
द. 


वही, २०८। 
डा० चादुर्ज्या, : “हिन्दी में हमें काम, हाथ, कल, सच कुछ, नथ, रत्ती, चद्दर, उम्मेद आदि रूप 
मिलते हैं, जब कि उन्हें भाषा नियम के अनुसार काल, साच कूछ, नाथ, राती, चादर तथा उमेद होना चाहिए 
था, कितु अंतिम शब्दों में व्यंजन-द्वित्व सुरक्षा का मूल कारण पंजाबी का प्रभाव है।” (भारतीय आर्यंभाषा 
और हिन्दी, पृष्ठ १२४) । 
७. आछे (४६२।२, < अच्छइ < अक्षति) करीजे (४०२।२, < करिज्जइ < क्रियते) चाम (४३९।- 
२, < चमं आदि रूप इसके उदाहरण हैं। साहित्यिक ब्रजी में भी. ये प्रचलित हैं। 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


ब्रजभाषा : माधुर्य का ध्वनितात्विक आघार / ४२३ 


सरलीकरण के कुछ उदाहरण इस प्रकार हैं : जूठो < *जुष्ट < उच्छिष्ट; बूढ़ो < बुड्ढ < बृद्ध; तासु 
<तस्य; फागु < फम्गु ; काज < कज्ज < कार्य; कीजइ < किज्जइ < क्रिते। जुत < युक्त जैसे शब्दों में पूर्व- 
वर्ती स्वरों का दीर्घीकरण भी नहीं हुआ। 


३.३.२.३. नासिक्य+-अन्य व्यंजन > -|- व्यंजन 


संस्कृत के काव्यशास्त्र में इस प्रकार के संयोग (नासिक्य+-व्यंजन) को अन्य संयुक्त रूपों से मधुर 
माना गया है। कितु ब्रजभाषा में इस नासिक्य व्यंजन के स्थान पर शुद्ध सानुनासिकता आ जाती हैं, जो पूर्वे- 
वर्ती स्वर के दीर्घीकृत या सामान्य रूप के साथ संलग्न हो जाती है। यह मधुरता की दिशा में आगे का कदम 
ही है। इस प्रकार के संयुक्‍त रूपों के प्रथम नासिक्यांश को अनुस्वार कहकर बिंदी से व्यक्त कर दिया जाता 
किलु वास्तव में अनुस्वार ऊष्म और अंतस्थ ध्वनियों के पूर्व ही आता है | शेष स्थितियों में वह वर्गीय व्यंजन 
ही है। इस वर्गीय व्यंजन का विकास अनुनासिकता में होता हैं। जिस स्वर के साथ यह अनुनासिकता संबद्ध 
होती है, उसक। दीर्घीकरण अनिवार्य नहीं वैकल्पिक हैं। उदाहरण ये हैं: वंशी > बाँसुरी, पंक्ति> पाँति, 
पण्डित > पाँडे, इनमें स्वर का दीर्घीकरण भी है। गोविन्द> गोविद, रंग> रँग, नन्द> नँद जैसे उदाहरणों में 
स्वर का दीर्घीकरण नहीं हुआ । 


३.४. संयुक्त ध्वनि> असंयुक्त ध्वनि 


क्ष>छ। ख: क्षत्री> छत्री; नक्षत्र> नछत्र, यक्ष> जच्छ; क्षत्री > खत्री, रक्षपाल> रखवारौ; 
वृक्ष>रुख आदि। त्य> च; मृत्यु > मीचु । ध्य> झ : युद्धय > जुज्झ > जूझ; सन्ध्या > संसा ~सांझ ~ संजा। 
त्स>छः उछंग~उच्छंग उत्संग। 

उपर्युक्त विवेचन से ब्रजभाषा का माधुर्य के व्वन्यात्मक आधार का स्पष्टीकरण हो जाता है। इस 
माधुर्यं का कारण केवल यह नहीं है कि ब्रजी में मधुर संदर्भ अधिक रूपायित हुए हैं। ब्रजी को ध्वन्यात्मक 
प्रकृति का विकास भी इस प्रकार हुआ कि यह मधुर संदर्भो की संवाहिका वन सकी । विकास की कुछ सरणियाँ 
तो प्राकृत अपभ्रंश युग की हैं और कुछ आगे बढ़ कर ब्रजभाषा को और अधिक मधुर-सुक्रुमार बना देती हैं। 
नासिक्य व्यंजनों क। सानुनासिक स्वरों में अद्ध-संवृत स्वरों का अद्धे विवृत स्वरों में विकास भी मधुरतर है। 
्राक्ृतों में मूद्धत्य ध्वनियों का बाहुल्य माधुर्यं की अभिव्यक्ति को बाधित करता था। ब्रजी में मूद्धत्य व्यंजनों 
का भी मूदुलीकरण हुआ । द्वित्व व्यंजनों के बाहुल्य के कारण प्राकृतों का वातावरण सरल-सुंदर नहीं था। 
ब्रजी ने इस वातावरण को भी सरल कर दिया । इस प्रकार ब्रजी में माधुर्य की अभिव्यंजना के लिए उपयुक्‍त 
प्रविधियाँ स्वतः विकसित हुईं ब्रजी के ध्वन्यात्मक विकास की कुछ प्रवृत्तियाँ पूर्वी अंचल की भाषा-बोलियों 
के समीप हैं। कई शताब्दियों तक ब्रजभाषा अपने स्वाभाविक माधुर्यं के कारण ऐहिक श््रुंगार और पारलोकिक 
माधुर्य के माध्यम के रूप में गृहीत रही । 

छे 

१. Emereau, The Nasnal Phonemes of sanskrit, (Language, 22, 1946) Allen 

Phonetics in Ancient India, धीरेन्द्र वर्मा, हिन्दी साहित्य का इतिहास, पू० ९४। 

ब्रज-गोरव : ग्वालकवि 
© 
डॉ० भगवान सहाय पचौरी 
एम. ए., पी-एच. डी. 

संस्कृत में सामान्यतः दो कोटि के आचार्य हुए : १. मौलिक उदभावक और २. व्याख्याता। भरत 
भामह्‌, दण्डी आदि आचार्यो ने काव्य शास्त्र के विविध अंगों के सम्बन्ध में अपनी-अपनी मौलिक उद्भावनाएं 
की हैं। अतएव ये मौलिक उद्‌भावक आचायों की कोटि में आते हैं। मम्मट, विश्वनाथ, पंडितराज जगन्नाथ 
आदि ने उपर्युक्त आचार्यो के प्रतिपादित सिद्धान्तों की व्याख्याएं प्रस्तुत कीं । अतः ये आचार्यो की द्वितीय श्रेणी 
में गणनीय हैं। हिन्दी में बात कुछ और ही रही। हिन्दी के आचार्य कहे जाने वाले केशवादि कवियों ने 
मौलिक उद्भावनाएं तो की ही नहीं, अपने पूर्ववर्ती संस्कृताचार्यों द्वारा स्थापित सिद्धान्तों की व्याख्याएं करने 
में वे प्रायः असफल-असमर्थ रहे। अधिकांश हिन्दी कवियों ने काव्यशास्त्र के गूढ़-शुष्क-सिद्धान्त-प्रधान दुरूह 
विषयों को पूर्ण मनोयोग भी नहीं दिया। अंगुलियों पर गणनीय जिन कतिपय पंडितों ने इस विषय को तनिक 
गम्भीरता से ग्रहण भी किया, तो वे भी प्रायः उनकी तलस्पर्शी मार्मिक व्याख्याएं नहीं कर पाये। अतः हिन्दी 
में आचार्यों की एक पृथक्‌ ही परिपाटी बनती है। एक तो वे आचार्य थे, जो संस्कृत के लक्षण-उदाहरणों के 
सीधे अनुवाद हिन्दी में रूपांतरित करते रहे। दूसरे वे जो लक्षण तो संस्कृत के शास्त्र पर आधृत लिखते रहे 
किन्तु उदाहरण अपने स्वतंत्र लिख-लिखकर' अपनी काव्य प्रतिभा का प्रदर्शन करते रहे। तीसरे आचार्य 
वे हैं जो संस्कत ग्रन्थों के लक्षणों को आत्मसात्‌ करते हुए इतिहास-परक और विमर्शात्मक विवेचन करते हुए 
अपने और पूर्ववर्ती कवियों के उदाहरण देकर विषय को स्पष्टता और स्वच्छतापूर्वक व्याख्याएं देकर सुलझाते 
रहे। इन अन्तिम कोटि के कवियों ने पद्य को अपनी व्याख्या में जहाँ अस्पष्ट होते देखा तो गद्य के माध्यम 
से भी वस्तु-विषय को स्पष्ट करने की भरपूर चेष्टा की। वस्तुत: हिन्दी के अधिकांश आचार्यों ने कवि-शिक्षक 
होने की सार्थकता ही सिद्ध की। परन्तु जिन्होंने मात्र कवि-शिक्षक कर्म करके ही अपने आचार्य-कर््तव्य की 
इतिश्री न समझी और अतल गहराइयों में उतरकर सिद्धान्तों की परख की, मनोयोगपूर्वक व्याख्याओं के 
मौलिक मोती निकाल कर हिन्दी को प्रदान किए, वास्तव में वे ही हिन्दी के आचार्य कहलाने के अधिकारी 
हैं। इस सारणी में एक अग्रणी नाम है कुलपति मिश्र का । इन्होंने गद्य को भी व्याख्या का माध्यम बनाकर 
कुछ गहरी डुबकियाँ लगाई। इसी परम्परा को भिखारीदास ने अग्रसर किया। ग्वाल ने इसी परम्परा में 
सर्वाधिक गहराइयों में उतर कर विस्तृत गद्य व्याख्याएं दीं, इतिहास सम्मत प्राणवान विमश दिये और हिन्दी 
के ही नहीं संस्कृत के मी सर्वमान्य आचार्यों एवं व्याख्याकारों के सिद्धान्तों को आत्मसात करते हए अपने स्वतंत्र 
तर्केसम्मत मतों की उपस्थापनाएं कीं । उपेक्षित लक्षण ग्रन्थों को भी वे प्रथम बार अपने पांडित्यपूर्ण विवेचन 


में स्थान दे पाये औरं इस प्रकार हिन्दी काव्य शास्त्र कों अद्यतन स्वरूप प्रदान करने का श्रेय मिलता है महा- 
कवि ग्वाल को। 

इस कवि के ग्रन्थों की अनुपलब्धता ने हिन्दी काव्यशास्त्र की अधुनातन उपलब्धियों पर जो परदा 
डाल रखा था, वह आज उठ गया है। ग्वाल साहित्य के अनावृत होने पर हिन्दी काव्यशास्त्र का पु्नेमूल्यांकन 
आज की आवश्यकता बन गई है। अतएव सुत्र रूप में यहाँ ग्वाल के आचार्यत्व का मूल्यांकन प्रस्तुत किया 


जाता है। 

एक आचार्य के दुर्वे ह-दुरूह कर्म का निर्वाह करने की ग्वाल में कितनी प्रतिभा, क्षमता और निपुणता 
थी, इसका अनुमान इस तथ्य से लगाया जा सकता है कि इसने रीतिशास्त्र पर ही पूरे छे ग्रन्थ लिखे 
१. रसिकानन्द [ १८७९ वि० |, २. रसरंग [सं० १९०४ वि० |, ३. बलवीर विनोद [सं० १९०४ वि० |, 


9 
४. कवि दर्पण [सै० १८९१ वि०], ५. प्रस्तार प्रकाश [सं० १९०३ वि०] और ६. साहित्यानन्द | सं० 
१९०५ वि०]|। 


काव्यशास्त्र का कोई अंग ग्वाल के कार्यक्षेत्र की परिधि से बाहर नहीं रहा । अन्यान्य हिन्दी आचार्यों 
की भाँति चविति-चर्वण अथवा पिष्टपेषण की परम्परा का यहाँ निर्वाह नहीं हुआ। जो विषय एक ग्रन्थ में 
स्वच्छ और स्पष्ट न हो सका उसे परवर्ती ग्रन्थ में पुनः नवीन दृष्टि से कवि ने सँजो कर रख दिया है: यहाँ 
तक कि ग्रन्थों क। आकार वृहत से वृहतर होता चला गया। 'साहित्यानन्द' इस कवि का और हिन्दी रीति 
साहित्य का आकार, प्रौढ़ता एवं गुण की दृष्टियों से विशालतम और अन्तिम रीति ग्रन्थ हे जिसमें रीति के 
सर्वाङ्ग का विशदता, स्वच्छता, स्पष्टता, विमर्श एवं पूर्णता पूर्वक पाण्डित्यपूर्ण विवेचन मिलता है। 

यहाँ प्रमाण स्वरूप संस्कृत और हिन्दी के ऐसे आचार्यों और कवियों की नामावली देना उचित दीखता 
है, जिनके मतों को मूल या अनुदित रूप में ग्वाल ने खण्डन अथवा मण्डन के लिये अपने ग्रन्थों में अंगीकृत 
किया है-- 

संस्कृत--मरताचार्य [नाट्यशास्त्र], भामह [ काव्याळंकार |, दण्डी [ काव्यादर्श], रुद्रट [ काव्या- 
लंकार ], रुद्रमट्ट [श्ंगार तिलक], आनन्दवर्धन [ध्वन्यालोक ], अभिनव गुप्त [व्वन्यालोक की लोचन 
टीका], राजशेखर [ कर्प्‌रमंजरी एवं काव्य मीमांसा ], धनंजय [ दशरूपक |, भोज [शगार प्रकाश |, मम्मटा- 
चार्य [काव्य प्रकाश |, जयदेव [ चन््रालोक ], विद्याधर [एकावली |, विश्वनाथ [ साहित्यदर्पण |, भानुदत्त 
[ रसमंजरी ], भानुमिश्र [ रसतरंगिणी ] रूप गोस्वामी [भक्ति रसामृत सिन्धु एवं उज्ज्वलनीलमणि |, अप्पय 
दीक्षित [ कुवलयानन्द |, वैद्य नाथ सुरि [ अळंकार चन्द्रिका ] , पंडित राज जगन्नाथ [ रस गंगाधर |, विश्वेश्वर 
पण्डित [अळंकार प्रदीप ], वात्सायन [कामसूत्र |, कोक्कोक [रति रहस्य], श्रो हर्ष [ रत्नावली |, पिगला- 
चायं [पिंगल |, अमर सिंह [अमरकोश ], एकाक्षरी भारती [ वृत्ति, वेणी संवर्तं |, कुमार सम्भव, वीरचरित्र 
आदि। 

हिन्दी--केशवदास (रसिक प्रिया, कवि प्रिया एवं राम चन्द्रिका ), चिन्तामणि (कवि कुछ कल्पतरु), 
देव (काव्य रसायन, भवानी विलास, भाव विलास एव प्रेमतरंग), मिखारीदास (काव्यनिर्णेय), मतिराम 
(रसराज), बिहारी (सतसई), कुलपति मिश्र (रस रहस्य), जसवंतसिंह (रसमंजरी), हरचरण दास (सभा 
प्रकाश और (कवि वल्लभ), पद्माकर (जगतूविनोद), ठाकुर, श्रीपति (काव्य सुधाकर), नरवर पति रामसिह्‌ 
(रस विनोद), परमेश, सुन्दर, दयानिधि, दयाल, वैरीसाल (भाषा भरण), उदयनाथ कवीन्द्र, बलभद्र 
(नखशिख), सूरतिमिश्र (अमर-चर्द्रिका और नखशिख), दूलह (कविकुळकंटाभरण) आदि। 


हिन्दी आचार्यो का अनुसरण न करते हुए ग्वाल ने संस्कृत के प्रायः सभी महत्वपूर्ण ग्रन्थों का मंथन 
५४. 

किया और सभी का अपने विवेचन में उपयोग किया है। फिर भी इसके प्रमुखतम ये आधार ग्रन्थ हैं--नाट्य 
शास्त्र, काव्य प्रकाश, रसमंजरी, रस तरंगिणी, कामसूत्र, रति रहस्य, चन्द्रालोक, कुवलयानन्द और पिगल। 
रीति कवियों के विरुद्ध एक आरोप यह भी है कि वे एक या दो आधार ग्रन्थ लेकर ही ग्रन्थ-रचना में प्रवृत्त 
हो जाते थे और यह कि वे संस्कृत वाङमय का तलस्पर्शी ज्ञान नहीं रखते थे। यह आरोप बहुत अंशों में 
सत्य भी है। किन्तु ग्वाल के रीति ग्रन्थों के अन्तःसाक्ष्य से दुढ़तापूर्वक कहा जा सकता है कि उसने प्रायः 
सम्पूर्णं संस्कृत काव्य शास्त्र का तो गूढ़ अध्ययन किया ही था, निरुक्ति पर भी उन्हें अच्छा अधिकार प्राप्त 
था। यही नहीं हिन्दी के पूर्ववर्ती रीति ग्रन्थकारों की रचनाओं का भी उन्होंने अच्छा अध्ययन कर रखा 
था, तभी तो वह संस्कृत के साथ-साथ हिन्दी कवियों को भी अनकेत्र उद्धत कर सके | संस्कृत और भाषा के 
अगाध वाङमय का आमूल आलोड़न करके ग्वाल ने जिस सन्तुलित समन्वित हिन्दी काव्यशास्त्र का सृजन 
किया, उसे देखकर विद्ठान्‌ आउचर्य करेंगे। ग्वाल की अध्ययन-गरिमा के विषय में आचार्य पं० विश्वनाथ 
प्रसाद मिश्र का कथन उचित ही है कि “हिन्दी रीति शास्त्र की परम्परा में संस्कृत आधार ग्रन्थों का कदाचित 
सबसे अधिक आलोड़न करने वाले यह ही (ग्वाल) हुए हें ॥ संस्कृत साहित्य के व्यापक अध्ययन ने ग्वाल में 
अटूट आत्मविश्वास उत्पन्न कर दिय। था, जिसके कारण वे दृढ़ता पूर्वक हिन्दी के ही नहीं, संस्कृत आचार्यों के 
सिद्धान्तों पर भी अपना सूक्ष्म निर्णय देने में सफल हुए। मम्मट जैसे स्वनामधन्य व्याख्याकार के दोष निरूपण 
को बड़े आत्मविश्वास के साथ चुनौती दे सके । स्पष्टोक्ति में इस कवि ने रंचमात्र भी चूक नहीं की। ईमान- 
दारी इस कवि में इतनी है कि उसने संस्कृत आचार्यो के के ऋण को भी स्पष्ट शब्दों में स्वीकारा है। विवादास्पद 
स्थलों पर उसने निता।न्त वैज्ञानिक पद्धति का अनुसरण किया है। प्रथमतः हिन्दी के लक्षणों का उल्लेख किया 
गया है। यथा : 

प्रथम प्रमान भरताचायं का मत--विभाव, अनुभाव, संचारी भाव इन करिथाई भाव व्यंग ठियो 
रस आनन्द स्वरूप प्रगट होत है। 

अथ अभिनवगुप्ताचार्य कौ मत--नाट्य काव्य देखि सुनि आवरण विगत होय अरु आनन्द रूप 
प्रकाशित चेतन्य सोई रस होत है। 

अय काव्य प्रकाश कौ मत--कारन कारज सहायक ये मिलि फिर प्रगट होय थाई भाव सो रस। 
कारन कारज सहायक इन हीं को नाट्य शास्त्र में विभाव अनुभाव कहत हैं अरु भावादिक में एक ही होय जहां 
और भावना को कल्पना करि लीजियत है। 

अथ साहित्य दर्पण को मत--स्वयं प्रकाश आनंद स्वरूप शुद्धता अखण्ड ज्ञान रहित ब्रह्मानंद स्वादतुल्य 
ऐसौ रस होत है। --रसिकानंद ४।१ 

इसके पइ्च।त्‌ विमर्श चलता है और अंत में कबि ने अपने नवीन मत की उपस्थापनाएं की हैं, जिन्हें 
अथ हमारौ मत' या हमारौ नवीन मत' करके पृथक लिखा है। 

हिन्दी के पूर्ववर्ती आचार्यो ने संस्कृत के साथ जहाँ न्याय नहीं बरता वहाँ इस कवि ने अपने अकाट्य 
तर्को द्वारा उनके साथ वैमत्य रखते हुए नवीन भाष्य दिये हैं और नवीन लक्षण' शीर्षक के साथ अपनी परि- 
भाषायें लिखी हैँ। कुलपति मिश्र द्वारा प्रतिपादित काव्य-परिभाषा को ग्वाल ने अपना तर्क पूर्ण मत प्रस्तुत 


१. हिंन्दी साहित्य का अतीत : दूसरा भाग, सं० २०२३ वि० पु० ६१०। 

किया है। इससे कवि के ज्ञान एवं उसकी आलोचना शक्ति का पता चलता है। अमरकोश? के उद्धरणों 
और वेद' के वाक्यों से भी कबि ने अपने कथनों की पुष्टि की है। संस्कृत के प्रसिद्ध आचार्य मम्मट के परस्पर 
विरोधी कथनों की भी कवि ने कविदर्पण में एक स्थान पर आलोचना की है, और उसे केवल अपने ज्ञान बल 
पर खंडित करने का प्रयास किया है। ग्वाल का यह प्रयास उनके आत्म विशवास का द्योतक है। यहाँ कवि 
का आशय काव्य-प्रकाशकार की कमियों की ओर संकेत करने का है, जिनकी ओर किसी भी टीकाकार ने 


१. देखिए लेखक के शोध प्रबन्ध का पु० १९४ ` 
२. विकारो भावसो भाव शोध प्रबन्ध : पृ० २४८ ` 
३. “हृते ज्ञानान्न मुक्ति: आदि साहित्यानन्द चतुर्थं स्कन्ध शोध : पु० २५३ ` 
४. कवि दर्पण में दोष प्रसंग में काव्य प्रकाश पर इस प्रकार विमश प्रस्तुत करते हैं :-- 
पाठी काव्य प्रकाश के तिनसों प्रश्‍न हंमार। 
मम्मट से या सिधु को करो लेख उद्धार॥ 
केतिक ऐसे प्रश्‍न हैं सुनो बिदुष चित्त सुद्ध। 
है उनहीं के लेखसों उनको देख विरुद्ध ॥ 
केते केवल प्रश्‍न ही करियत बुद्धि विचार। 
काहु टीका में न जो प्रश्‍न न उत्तर सार॥ 
लक्षन जो असमर्थ को मिलत अवाचक मांहि। 
संस्कार हंत आदि ते जात. वाक्‍य क्यों नांहि॥ 
लिख्यौ अपुष्ठारथ जहाँ दोष और गुन होइ। 
तहां अधिक पद होत है दोष और गुन सोइ ॥ 
कियो अधिक पद गुन जहाँ तहाँ कथित गुन होई। 
तजिकं पक्ष विचारियौ नौके करि बुधि लोइ॥ 
अर्थं साँहि संदिग्ध को उदाहरन जो ढार। . 
तापे व्यक्ति विभाव की होत सकष्ट निहार ॥ 
एक लज्जा. अस्लील हौ लिखौ अर्थ के माँहि। 
ग्वाल अनर्गल दुहुन के उदाहरन है नाँहि॥ 
जो न अर्थ में सम्भवे तो लिखनौ का हेत। 
दूजे क्यों किस अर्थ गुन ग्लान अशुभ कहिं चेत ॥ 
जहाँ सलेष आदिक विषे निहितारथ गुन होत। 
तहाँ असमर्थ न होत गुन किहिं का न बुध गोत ॥ 
केतिक इति--केतिक प्रश्‍न ऐसे हैं कि इ नके लेखसों इनहीं मे विरुद्धता आवे है। केते केवल प्रश्‍न ही 
हैं। लक्षनइ ति--लक्षन असमर्थ को लिख्यौ है--'यदर्थ पठ्यते न च तत्र तस्य शक्ति' याको अथं--ज। निमित्त 
पढ़िये न तहाँ ताकी सक्ति होय एसौ लिख्यौ सो यह अवाचक में मिल्यो क्योंकि जन्तु शब्द अदाता में पढ्यौ 
तहाँ ताकी शक्ति नहीं याते असमर्थ भयो चाहिये ताते लक्षन में इतनी न्यूनता है जहाँ जानियत पढ़िये तहाँ 

ध्यान आकृष्ट नहीं किया । इस न्यूनता को केवळ ग्वाल की सूक्ष्म बुद्धि ने देखा था। कहने का तात्पर्य यह है 
कि ग्वाल जिस आत्मविश्वास, दृढता, योग्यता और व्युत्पन्ना के साथ संस्कृत के आचार्यो की आलोचना ' 
करते हैं और रीतिशास्त्र में वे जितने गहराइयों में उतरे हैं उतना निष्णात रीति का कोई अन्य आचार्य 
सम्भवतः नहीं दिखाई देता। उन्होंने रीति के जिस अंग को भी पकड़ा उसे मनोयोग के साथ पूरा-पूरा निभाने 
का सफळ प्रयत्न किया। इस विषय में डा० महेन्द्र कुमार का कथन हमारे मत की कुछ सीमा तक पुष्टि 
करता है। वे लिखते हैं--“उनकी विवेचन शैली की सबसे बड़ी विशेषता यह है कि यथा स्थान संस्कृता- 
चार्यो का मत देकर उसे तकं की कसौटी पर कसते हैं और अपने मत की स्थापना करते हैं। दूसरे शब्दों में 
कहा जा सकता है कि उनमें संस्कृत के आचार्यो की आलोचना करने का साहस और प्रतिभा दोनों थीं। 
इनकी विवेचना शेली की दूसरी विवेचना यह है कि इन्होंने लक्षण और उदाहरण यद्यपि कुवल्यानंद और 
चन्द्रलोक की शैलीं पर दिये तथापि यदि विषय इन्हें स्पष्ट होता हुआ दिखाई नहीं दिया तो ब्रजभाषा गद्य 
में उसकी व्याख्या भी कर दी है। यह इस बात का स्पष्ट प्रमाण है कि इस व्यक्ति ने आचार्य कर्म को अत्यन्त 
मनोयोग के साथ ग्रहण किया है ।”* 

जव दूषण की चर्चा चली तो लगते हाथ यहाँ यह भी निवेदन कर दिया जाय कि कवि ने इस प्रसंग 
को भी रस, अलंकार की भाँति गहराई पूर्वक ग्रहण किया है। साहित्यानन्द में सामान्यतः और कविदर्पण में 
विशेषत: केशव, बिहारी आदि हिन्दी के मान्ये रससिद्ध कवियों के अनेक प्रसिद्ध छन्दों को ग्वाल ने शास्त्र की 
कसौटी पर कसा और उनको सदोष बतलाते हुए निर्दुष्ट बनाकर रखा है। कविदर्पण में रचना की पृष्ठभूमि 
में कवि की यही इच्छा बलवती दिखाई देती है कि सभी कवियों ने अपनी-अपनी कविता को शुद्ध करने की 
प्रार्थना विद्वानों से की है, परन्तु इस ओर ध्यान नहीं दिया गया । और मैं 'ग्वाल' इन को निर्दुष्ट बनाकर 
दिखाऊंगा,' और यह सच हे कि कवि ने अपनी इस. प्रतिज्ञा क। अनुपालन किया है 
ताकी अल्प शक्ति होय--ऐसो--कह्यौ चहियत है. यही असमर्थ शब्द के अर्थ हैं और जाको नहीं है काह 
रीति ते वाचक में अवाचक सस्कार हंत इति-गत संस्कृत औ निरर्थक औ असमर्थ ये तीनों वाक्य में नहीं 
होते हैं जसो लिख्यो हे परन्तु इ लके कारन लिख्यौ क्यों नहीं ये वाक्य में होते हैं तो सो कुछ खोलो नही 
ताते याको निरनय हम लिखत हैं ये तीनों वाक्य में बनायें तो बनि सक हैं परन्तु इनमें ते दोय तो नहीं हू वे 
सके । गत संस्कृत ओ निरर्थक--क्योंकि इनके बनाने का कारन अति मूर्खत्व है। छंद में एक ठौर संस्कृत 
चकं तो चूके भो। एक ठौर निरर्थक पद पडि जाय तो भी पडि जाय। वाक्य भर में चूके ऐसो नहीं सक । 
कोई पद चूकि कं कहै तो वाक्य होय सो ऐसी भूल पंडितन ते नहि हो सकें हैं। बालक या बाबरों या! अमली 
कहें तो आइचर्य नहीं। आगे रह्यौ असमर्थ सो यह दूषन निहितार्थ तो न्यून है। जहाँ निहिताथं होयगो । 
वहाँ असमर्थ क्यों न होयगो । या हेत ते असमर्थ वाक्य में भी हे सके हैं। और निहितार्थवत्‌ गुन भी है सके 
है। अब तीनों के गुन वाक्य में दिखाइत हैं।'” कवि दर्पण ७।३२।४२ तथा टीका 

१. हिन्दी साहित्य का बृहद्‌ इतिहास पुष्ठ भाग सं० डा० नगेन्द्र : पृ० ३८१--३८२। 

२. लिखित चले आये सबे अगिले सुकवि अपार। 
भूल होइ सो लखि सुकविलीजौ ताहि सुधार॥ 
कवित पुराने घरन कौ कारन यह सुविचार। 

रस, अलंक॥र और पिंगल के निरूपण के प्रसंग में. यह्‌ दिखाया जा चुका है कि ग्वाल ने अपने विवेचन 
में पर्याप्त ईमानदारी से काम लिया है। रस और अळंकार पर अच्छे विचार विमर्श किये गये हैं । मुख्यतः 
रस प्रसंगों में ग्वाल ने परंपरा के साथ-साथ चलते हुए भी नए आयामों की प्रतिष्ठापना की है और कहीं-कहीं 
परम्परा को नकारा भी है | उदाहरणार्थ हिन्दी के किसी रीति कवि ने रूप गोस्वामी द्वारा प्रतिस्थापित भक्ति- 
रस को ग्रहण नहीं किया है। भक्तिःरसामृत-सिन्धु और उज्ज्वल-नील-मणि से भक्ति उपासना के सख्य, 
दास्य और वात्सल्य रसों के निरूपणं को रस विवेचन में प्रथम वार अंगीकार करने वाले आचार्य ग्वाल हैं । 
इससे रस निरूपण का अद्यतन समाहृत रूप बना। इस प्रसंग में दूसरी नवीन बातें ग्वाल ने यह कीं कि 
रीति परम्परा के विरुद्ध चल कर उन्होंने अपने ग्रन्थों में सर्वत्र सवं “भाव” निरूपण रस से पहले किया है 
तदनन्तर रस का प्रसंग उठाया। रस भावों से उद्बुद्ध होता है, प्रायः भाव या रस से पूर्व वर्णन करना तके 
सम्मत और समीचीन भी है। मित्र-अमित्र रसों की चर्चा हिन्दी के बहुत कम कवियों ने की है। ग्वाल ने 
अपने ग्रन्थों में इस प्रसंग को भी निभाया है। इस कवि ने नायिका की परिभाषा को भी अपनी सूझ से नया 
रंग देने का प्रमत्त किया है। अलंकार के स्वरूप को भी कवि ने नये दृष्टि बिन्दु से देखा .है।` अधिकांश 
रीति कवियों ने अर्थाळंकारों का ही वर्णन किया है। ग्वाल ने अब तक के सभी अर्थाळंकारों का विशद वर्णन 
करते हुए शब्दालंकारों को भी विवृत किथ। है। पिंगल निरूपण में पिंगलाचार्य का अनुगमन करते हुए कवि 


-ने परम्परा का ही पालन किया है। शब्द शक्ति पर कवि ने जम कर लिखा है। 


जिन काव्यांगों के वर्णन में ग्वाल की वृत्ति विशेष रूप से नहीं रमी है, उनमें रीति के अन्य आचार्यो 
ने भी रुचि नहीं दिखाई और वे हैं रीति, गुण, वृत्ति और श्वृंगारेतर रस ग्वाल ने भी इनका वर्णन आनुषंगिक 
कर दिया है। 

आचार्य रामचन्द्र शुक्ल का कथन है--“हिन्दी में.लक्षण ग्रन्थों की परिपाटी पर रचना करने वाले 
जो सैकड़ों कवि हुए हैं वे आचार्य कोटि में नहीं आ सकते। वे वास्तव में कवि ही थे.। उनमें आचार्यत्व के 
गुण नहीं थे। उनके अपर्याप्त लक्षण साहित्य शास्त्र का सम्यक्‌ बोध कराने में असमर्थ हैं। आगे चलकर वे 
लिखते हैं कि अपनी ओर से उन्होंने न तो अळंकार क्षेत्र में कुछ मौलिक विवेचन किया, न रस क्षेत्र में । डा० 
नगेन्द्र ने भी आचार्य शुक्ल की इस धारणा की पुष्टि की है । इस क्षेत्र में ग्वाल ने मौलिक उद्भावनाएं तो 
नहीं कों परन्तु जैसा कि हम इनके रीति निरूपण और आचार्थेत्व के प्रसंग में निष्कर्ष निकाल चुके हैं वे एक 
समर्थं आचार्य हे और उन्होंने आचार्यत्व कर्म को अत्यन्त गम्भीरतापूर्वक ग्रहण किया और मनोयोगपूर्वक 
निभाया है। साहित्यशास्त्र के सर्वाङ्ग पर इन्होंने बहुत कुछ लिखा और विशदता एवं स्वच्छन्दतापूर्वक विवेचन 
प्रस्तुत किथा है। रस-विवेचन से पहले मनोवैज्ञानिक आधार पर भाव वर्णन की वरीयता, रस सिद्धान्त की 
अनुशीळलनात्मक और खंडन-मंडनात्मक विवेचना, भक्ति सम्प्रदाय के सख्य, दास्य और वात्सल्य रसों की हिन्दी 
में प्रथम बार विवृति, अळंकार सम्बन्धी नवीन दृष्टि, शास्त्रीय कसौटी पर कसकर हिन्दी के पूर्ववर्ती कवियों 

| दोष दिखाइ बनाइ पद दीयौ ताहि सुधार ॥ 

१. साहित्यानन्द-स्कन्ध ४। 

२. वही स्कन्ध १६। 

३. देखिए, देव और उनकी कविता, पृष्ठ ३०५। 

के काव्य-दोषों का सप्रमाण निदु ष्टीकरण, लम्बी-लम्बी गद्य वार्ताओं और टीकाओं का सिद्धान्त-विवेचन 
में प्रचुरता के साथ प्रयोग आदि ग्वाल के आचार्यत्व कर्म की विशेषताएं हैं जिनके सर्वाशतः दर्शन केशव, चिन्ता- 
मणि, देव, मतिराम, भिखारीदास, जनराज, कुलपति मिश्र, गोविन्द, प्रतापसाहि आदि के निरूपण में भी 
नहीं मिलते। गद्य का प्रयोग कुलपति मिश्र, भिखारीदास, गोविन्द, प्रतापसाहि आदि कतिपय आचार्यो ने 
किया है परन्तु बहुत सीमित रूप में। पिंगल का ग्वाल के अतिरिक्त बहुत ही कम कवियों ने निरूपण किया 
है। इस कथन की आवृत्ति करने से हमारा अभिप्राय इस बात पर बल देने का है कि ग्वाल की दृष्टि और 
विवेचन पद्धति सर्वथा नवीन है और वैज्ञानिक भी। अतः मौलिक कहलाने की अधिकारिणी है। यह एक 
सफळ आचार्य की सूझ-बूझ मात्र की ही परिचायक नहीं, बल्कि उसकी विषय की गहरी पैठ, पाण्डित्य-प्रखरता 
और निर्भीक आलोचना शक्ति पर भी प्रकाश डालने को पर्याप्त है। आचार्य पं० विश्वनाथ प्रसाद मिश्र" और 
डा० महेन्द्रकुमार' की तथ्यपूर्ण निष्पत्तियों से मेरी ग्वाल विषयक उक्त प्रतिष्ठापनाओं की अंशतः पुष्टि हो 
जाती है। ह 

हिन्दी में आचार्यो के तीन वर्ग मिलते हें--१. मम्मट और विदवनाथ आदि की शेली पर काव्य 
के दशांग का विवेचन करने वाले आचार्य, २. श्रृंगार तिलक और रसमंजरी आदि के अनुसार केवल श्यृंगार 
रस और उसके प्रधान आलम्बन नायिका का वर्णन करने वाले आचार्य और ३. चन्द्रालोक और कुबलया- 
नन्द आदि के आधार पर अलंकार मात्र का निरूपण करने वाले आचार्य । ग्वाल ने काव्य के सर्वाङ्ग का विवेचन 
किया हे, अतएव स्पष्टतः उनका स्थान पहले वर्ग के अंतर्गत आता है। इस वर्ग में उनके प्रमुख प्रतिद्वन्द्दी 
आचार्य हैं--केशव, चिन्तामणि, कुलपति मिश्र, पदुमनदास, देव, कुमारमणि, श्रीपति, सोमनाथ, भिखारीदास, 
जनराज, जगतसिह, गोविन्द और प्रतापसाहि। 

केशव को संस्कृत रीति शास्त्र को हिन्दी में उतारने का ऐतिहासिक श्रेय प्राप्त है। इन्होंने अलंकार 
और रस सम्प्रदायों की हिन्दी में प्रतिष्ठापना की । ग्वाल ने अनेकत्र इनकी मान्यताओं का प्रमाण रूप में उल्लेख 
करते हुए उनका आभार स्वीकार किया है और अनेकत्र इनके छन्दों को शास्त्रीय पद्धति से सदोष ठहराते 
हुए निदु ष्ट भी बनाकर दिखाया है। इससे सिद्ध होता है कि ग्वाल में केशव के पाण्डित्य के प्रति मान्यता 
भी है और उनके कवित्व के प्रति आलोचक और सुधारक दृष्टि भी । केशव के लक्षण जहाँ अस्पष्ट हे और 
अस्वच्छ हैं, वढ ग्वाल के स्पष्ट और स्वच्छ। ग्वाल का पिंगल निरूपण तथा गद्य प्रयोग उसे केशव से और 
ऊंचा उठा देते हैं। पाण्डित्य में दोनों लगभग समान रुप से पारंगति रखते हैं, परन्तु ग्वाल ने आचायंत्व 
कर्म का केशव से कहीं अधिक गम्भीरता से निर्वाह किया है। 

चिन्तामणि ने दो चारं स्थानों पर गद्य का आश्रय लेकर स्वनिमित लक्षणोदाहरणों का समन्वय मात्र 
दिखाया है, ग्वाल की भाँति शास्त्रीय विवेचन प्रस्तुत नहीं किया । चिन्तामणि की अधिकाधिक सामग्री संस्कृत 
का प्रायः दुरूह अनुवाद मांत्र है, अतः लक्षण और उदाहरण स्वच्छ नहीं है। परन्तु चिन्तामणि का मम्मट 

१. "कवि रूप में ग्वाल कवि का महत्व चाहे उतना न हो पर रीति ग्रन्थक।र के रूप में इनक! पुरा 

महत्व म'ना जाना चाहिए ।” हिन्दी स।हित्य का अतीत, द्वितीय खण्ड, पृष्ठ ६१। 

२. यह कहने में संकोच नहीं होता कि आचार्यत्व निरूपण की दृष्टि से चिन्तामणि, कुलपति आदि 
की परम्परा के कवि हैं।” हिन्दी साहित्य का बृहद्‌ इतिहास, पृष्ठ भाग, पृष्ठ ३८२। 

की पद्धति पर किया गया प्रथम प्रयास महत्व रखता है। ग्वाल के युग तक यह परम्परा पर्याप्त मॅज चुकी 
थी । अतः यदि ग्वाल उनसे अच्छा विवेचन कर सके तो विशेष आइचर्य की बात नहीं । चिन्तामणि रीति के 
शैशव काल के आचार्य हैं जवकि ग्वाल उसके प्रौढ़काल के जो भी हो ग्वाल उनसे बहुत आगे हैं। 

मम्मट की आधार परम्परा में कुलपति मिश्र ने आचार्यत्व को यत्किचित्‌ गम्भीरतापूर्वक ग्रहण किया 
गद्य का भी थोड़ा-थोड़ा आश्रय लिया और शास्त्रीय विवेचन भी किया, परन्तु यह ग्वाल की तुलना में 
परिमाण और गुण में कुछ -कुछ हलका है। कुलपति ने भी ग्वाल की भाँति मम्मट और विश्वनाथ आदि 
आचार्यो पर आक्षेप किये हैं, परन्तु दोनों के ही आक्षेप प्रायः विवादास्पद एवं अव्यवस्थित हैं। ग्वाल ने 
कुलपति के सिद्धान्तों के प्रमाणस्वरूप अनेकत्र उल्लेख किये हैं और उनके रससिद्धान्त का तर्कपूर्ण खण्डन करके 
अपने मत की प्रतिष्ठा भी की है। दोनों ही शास्त्रविद्‌ पण्डित हैं। दोनों के लक्षण और उदाहरण स्वच्छन 
हैं, परन्तु एक तो ग्वाल का विषयःक्षेत्र व्यापक है, दूसरे इन्होंने विस्तृत गद्य का अपने विवेचन में लाभ 
उठाया हे तीसरे उन्होंने भक्ति सम्प्रदाय तक के रस सिद्धान्त को. अपनाकर शास्त्र को अद्यतन बनाया और 
चौथे पिगल का भी उन्होंने विशद विवेचन किया है। कुल मिलाकर ग्वाल में कुलपति से अधिक विशेषताएं 
हैं। हिन्दी को उनकी देन कुलपति से निश्चित रूप से अधिक है। 

पढुमनदास रीति के सामान्य विविधांग निरूपक आचार्य हैं इनका रीति निरूपण अत्यन्त संक्षिप्त 
और शास्त्रीय विवेचन सामान्य कोटि का है। सम्पूर्ण विवेचन “काव्य मंजरी” के ७१६ दोहों में समाप्त हो 
गया है। गृण, परिमाण और विवेचन की शास्त्रीय पद्धति के निर्वाह में वे कहीं भी ग्वाल के समकक्ष नहीं ठहरते। 

विषय क्षेत्र की दृष्टि से देव ग्वाल की तुलना में आने योग्य हैं, परन्तु आचार्य कर्म को ग्वा के समान 
गम्भीरता और मनोयोगपूर्वक देव ग्रहण नहीं कर सके। ग्वाल पाण्डित्य के धनी आचार्य हैं तो देव सूक्ष्म एवं 
गहरी रस चेतना के अधिकारी आचार्य । देव में कहीं-कहीं निरर्थक विस्तार का आग्रह है, जबकि ग्वाल, उसी 
की प्रौढ़ विवेचना करके सिद्धान्तों की स्थिरता देने के पक्ष में है, ग्वाल आचार्य पहले हैं और तदनन्तर कवि 
देव कवि पहले हैं और तत्पश्चात्‌ आचार्य। आचार्य रूप में ग्वाल देव से पर्याप्त आगे हैं। 

चिन्तामणि और कुलपति मिश्र के पश्चात्‌ शास्त्रीय विवेचन की शुद्धता के विचार से कुमारमणि का 
नाम प्रथम आता है। इनको भाषा ग्वाल की भाषा से अधिक सरल और स्पष्ट हैं। भले ही इनमें ग्वाल की सी 
मौलिक धारणाओं का अभाव है परन्तु विवेचन में भाषा शैथिल्य, जो कहीं-कहीं ग्वाल में परिलक्षित है, 
कुमारमणि में देखने को नहीं मिलता। परन्तु ग्वाल का विषय क्षेत्र कुमारमणि से अधिक विस्तृत एवं व्यापक 
है। ग्वाल का विवेचन कुमारमणि के विवेचन से अधिक विशद और प्रौढ़ है। जो समन्वयक दृष्टि ग्वाल के 
विवेचन में पाई जाती है, कुमारमणि में उसका अभाव है। 

कुलपति मिश्च के पश्चात्‌ ग्वाल के समान अत्यन्त पांडित्यपूर्ण विवेचन करने वाले और पूर्ववर्ती कवियों 
तक के उद्धरण देने में संकोच न करने वाले आचार्य श्रीपति आते हैं। श्रीपति में ग्वाल के समान ही पांडित्य, 
प्रतिभा, साहित्यनियुणता, आलोचना शक्ति और निर्णय देने का साहस मिलता है। इनका विषय क्षेत्र 
ग्वाल के समान ही व्यापक है परन्तु ये पिंगल नहीं लिख पाये । विवेचन विस्तार और समन्वय की दृष्टि 
से भी ग्वाल को इनसे ऊंचा उठा देती है। 

गद्य का यत्र तत्र आश्रय लेकर लक्षण-उदाहरण लिखने वाले आचार्य सोमनाथ शास्त्र का सम्यक्‌ 

विवेचन प्रस्तुत नहीं कर सके। उनका उद्देश्य सुकुमार बुद्धि पाठकों के लिए काव्यशास्त्रीय सामग्री प्रस्तुत 

करना था. न कि गम्भीर विवेचन। इनकी काव्य-शास्त्र सामग्री कहीं-कहीं अत्यन्त संक्षिप्त और अपूर्ण रह 
गई है परन्तु भाषा सरल और स्वच्छ है। दोष प्रकरण नहीं के बरावर है। रस प्रकरण विशद है। विषय 
क्षेत्र वाल के समान व्यापक है। सोमनाथ ने शास्त्र के दशांग का वर्णन किया है पिगल निरूपण नहीं हुआ हैं। 
ग्वाल की विशेषताएं इनमें देखने को नहीं मिलतीं। पांडित्य की दृष्टि से भी ग्वाल से इनकी तुलना नहीं 
बैठती । 

भिखारीदास ने काव्य शास्त्र के विवेचन को गम्भीरतापूर्वक ग्रहण करके कुलपति मिश्र और श्रीपति 


~ 


को शास्त्रीय विवेचना पद्धति को आगे बढ़ाया । इन्होने काव्य के व्यापक क्षेत्र में कार्य किया और सफलता 


पूर्वक गद्य वातिकों का आश्रय लेकर विवेचन को स्पष्ट किया । दास के आचार्यत्व की विशेषताएँ है--मौलिक 
भावनाओं को प्रस्तुति का प्रयास, हिन्दी भाषा का आदर्श सामने रखकर ग्रन्थ निर्माण, व्यवहारिक विवेचन 
और तर्क सम्मत धारणाएँ ग्वाल में भी कुछ ऐसी ही विशेषताएं मिलती हैं। दास काव्य का लक्षण नहीं दे पाए । 
इनकी शक्ति के प्रसंग भी अपूर्ण हैं। इनकी कुछ अन्य विषय सामग्री भी अपूर्ण हैं। कतिपय स्थलों पर भाषा 
शेथिल्य भी उनके विवेचन में आ गया है। ग्वाल की भांति काव्य-शास्त्रीय सिद्धान्तों का ये परिपक्व विवेचन 
नहीं कर प।ए परन्तु इन्होंने पिगल को अवश्य ग्वाल की भाँति विशद एवं बिस्तृत रूप से निरूपित किया है। 
दास का छन्दो$णंव पिगळ महत्वपूर्ण ग्रन्थ है। गद्य की विशदता, भाषा की स्पष्टता, शास्त्रीय खण्डन-मण्डन 
पद्धति आदि का आद्योपान्त निर्वाह कुछ विषयों में ग्वालकवि दासजी से कुछ आगे है, परन्तु दास के कुछ 
सिद्धान्तों के उल्लेख करके ग्वाल ने उनकी श्रेष्ठता स्वीकार की है। अतः ग्वाल के आगे दास के महत्व को 
कम नहीं किया जा सकता । दोनों ही अपने-अपने युग के प्रसिद्ध रीति ग्रन्थकार हैं। 
जनराज साधारण आचार्ये हैं। इनका विषय क्षेत्र ग्वाल के समान ही व्यापक है। रीति का विवेचन 
सामान्यतः परम्परा के निर्वाहार्थं ही हुआ है। इनके शास्त्र निरूपण में शास्त्रीय तर्कपूर्ण विवेचना का प्रायः 
अभाव है। इन्होंने कोई नवीन धारणा स्थापित नहीं की। ग्वाल के शास्त्रीय निरूपण की विशेषताएं इनमें 
दु हैं। 
जगतसिह का रीति निरूपण सामान्य कोटि का है। काव्यांग में दोष प्रकरण किचित्‌ विस्तार के 
साथ और शेष अंगों क साधारण वर्णन हुआ है । ग्वाल के समान व्यवस्थित शास्त्रीय विवेचन का इनमें अभाव 
पाया जाता है परन्तु इनकी भाषा सवाल की भाषा से अधिक सरल और स्पष्ट हैं परन्तु अनेक क्षेत्रों में ग्वाल 
इनसे आगे हैं। 
गोविन्द (रसिक गोविन्द) आचार्यत्व की दृष्टि से ग्वाल के अग्रवर्ती हैं। साहित्य शास्त्र पर इनका 
अच्छा अधिकार है। इनके अधिकांश लक्षण गद्य में होने के कारण स्वच्छ हैं और सुकुमार बुद्धि के पाठकों 
के उपयुक्‍त हैं। इन्होंने शास्त्र को अत्यन्त संक्षेप में निपुणतापूर्वक बोधगम्य बनाने का सफल प्रयास किया 
है। ग्वा की भाँति ये गम्मीरतायूवंक शास्त्रीय उहापोह के पचड़े में नहीं पड़े। इनके उदाहरण ग्वाल 
के उदाहरणों से सुन्दर बन पड़े हैं। ग्वाल की भाँति इतर पूर्ववर्ती प्रसिद्ध कवियों के छन्दों को इन्होंने उदा- 
- हृत करने में संकोच नहीं किया। काव्य के दशांग का इन्होंने एक सफल काव्य पण्डित की भाँति विवेचन 
किया है। गोविन्द कवि पहले हैं और आचार्यं बाद में और ग्वाल मूलत: आचार्य हैं तदनन्तर कवि । कुछ 
स्थलों को गोविन्द चलता कर गये हैं जबकि ग्वाल ने प्रत्येक विषय को गम्भीर विवेचन का विषय बनाया 


है। 

प्रतापसिंह उत्कृष्ट कोटि के रसवादी कवि और सामान्य कोटि के आचार्य हैं। ये काव्यशास्त्रीय 
विषय से भलीभाँति अवगत थे । इनके अधिकांश उदाहरण शास्त्र सम्मत, विशुद्ध और काव्य के उत्कृष्ट आदरा 
हैं। ग्वाल की सी विवेचन प्रतिभा और विषय की विशदता का इनमें भी अभाव हैं। प्रतापसिंह का महत्व 
उनकी सूक्ष्म रस चेतना के कारण अधिक है। काव्य के अन्य क्षेत्रों में उनकी गति है, गहरी पेठ नंहीं। इनका 
शास्त्र गम्भीर शास्त्रीय विवेचन का थोड़ा बहुत आभास मात्र देता है तथापि इनका आचार्यत्व प्रभावित 
करनेवाला है परन्तु ग्वाल के आचार्यत्व के आगे पर्याप्त हलका पड़ता 


उपसंहार 


~ 


ग्वाल ने संस्कृत तथा हिन्दी के पूर्ववर्ती और समसामयिक आचार्यो के रीति सिद्धान्तों को प्रमाण 
रूप में ग्रहण किया । 

संस्कृत एवं हिन्दी के ऐसे आचार्यो के मतों को ग्वाल ने निर्भीकता एवं तटस्थतापूर्वक तर्क सम्मत 
रीति से खंडित करते हुए अपनी निजी उपस्थापनाएं की हैं, जिनसे उनका पांडित्यपूर्ण साहस प्रकट होता 
है। 

ग्वाल ने कहीं-कहीं संस्कृत के व्याख्याकारों की पद्धति पर चल कर संस्कृत एवं हिन्दी के कई-कई 
आचार्यो के मतों पर एकत्र इतिहासानुशील की शैली में विचार किया है। 

अपने मत को जहाँ स्पष्ट होते हुए नहीं पाया, वहाँ कवि ने कई-कई पृप्ठों में लम्बी गद्य टीकाओं एवं 
वार्ताओं का आश्रय लिया है। 

ग्वाल ने संस्कत एवं हिन्दी शास्त्र ग्रन्थों का निगढ़ अध्ययन किया हे । अपने प्रतिपाद्य पर उन्हे इतना 
अधिकार प्राप्त है कि संस्कृत के मम्मटाचार्य और हिन्दी के कुलपति आदि उद्भट आचार्यो के कतिपय मत- 
सिद्धान्तों को अपनी प्रज्ञा की कसौटी पर कसते हुए उनसे वैमत्य स्थापित किया है। 

ग्वाल ने अपना मत तकं-प्राण एवं वैज्ञानिक दिया है। कवि को जहाँ प्रामाण्य-साक्ष्य मिला है, वहाँ 
किसी भी पूर्ववर्ती दिग्गज को खंडित करने में कवि को ह्चिक नहीं हुई। कहीं कहीं तो उनकी खंडन-मंडन 
पद्धति कुछेक विद्वानों को उद्धतापूणं लग सकती है। किन्तु तर्क को आँच नहीं । 

ग्वाल ने काव्य के दशांग का निरूपण किया है । इस दृष्टि से ग्वाल हिन्दी के इने-गिने आचायो में से 


ग्वाल के लक्षण और उदाहरण प्रायः स्वच्छ और सुबोध हें जहाँ आवश्यकता समझी है, उन्होंने 
वहाँ पुरक ब्रजभाषा गद्य-वार्ताओं के माध्यम से अपनी पूरी बात कह दी है। 

ग्वाल ने आचार्यत्व कर्म को अत्यन्त गम्भीरतापूर्वक ग्रहण किया और सतर्कता एवं मनोयोगपूर्वक 
उसे निभाया है। 

इस कवि को अपने विषय पर पूर्ण अधिकार था, जिससे वह काव्य शास्त्र की झिक्षा के कई महत्वपूर्ण 
ग्रन्थों का निर्माण कर सका । इनके ग्रन्थों के पाठक का शास्त्र-ज्ञान अधूरा नहीं रह सकता । 

ग्वाल रीति के परवर्ती आचाय थे। इस नाते आचार्य निरूपण में उनसे जो जो अपेक्षाएं की जा 
सकती थीं, उनका उनमें समाहार मिळता है। 

उन्होंने मौलिक उद्भावनाएं तो नहीं कों। रीति के किसी भी कवि से यह संभव नहीं हुई, परन्तु 


५५ 

खन्डन-मन्डन गत तर्कपूर्ण व्याख्याओं तथा निष्कर्षों का उनके - शास्त्र में प्राचुर्यं मिलता है। लक्षणों को नया 
रंग देकर सटीक बनाने के भी प्रयत्न उनमें परिलक्षित होते हैं। 

उनके लक्षण संस्कृत-ग्रन्थों पर आधृत हैं, परन्तु उदाहरण उनके अपने हैं और कहीं-कहीं एक से अधिक 
सख्या में भी हैं यही नहीं, अपनों के अतिरिक्‍त अन्य हिन्दी कवियों के छन्दों को भी उन्होंने प्रचुरता से उदाहृत 
करने में संकोच नहीं दिखाया । ; 

परम्परा को कहीं कहीं नकारते हुए उन्होंने नये आयामों की भी प्रतिष्ठापना की है। इससे उनके 
काव्य शास्त्र में उस युग के प्रतिपादित समस्त संस्कृत और हिन्दी शास्त्र का समाहार हो गया है। 

एक विशद पीठिका पर विशुद्ध आचार्यत्व की दृष्टि से गम्भीर अध्ययन आवश्यक ही नहीं अनिवार्य 
दिखता है। वे पंडितराज जगन्नाथ की परम्परा के हिन्दी के प्रथम और अन्तिम व्याख्याकार आचार्य ठहरते 
हैं। आलोचकों का यह मत कि हिन्दी में व्याख्याकार आचार्य नहीं है, ग्वाल के अध्ययन से उचित नहीं 
ठह्रता। ग्वाल ने हिन्दी को निजी शास्त्र दिया और आचार्यत्व भी । इनके आचार्यत्व के आलोक में हिन्दी 
शास्त्र के पुनर्मूल्यांकन की आज बड़ी आवश्यकता है। 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 


भारतीय आर्य माषाओं में अन्य माषाओं से झाब्द 
ग्रहण करने की परम्परा 
| (डे 
आचार्य डा० श्रीपेति शर्मा जोशी 
[ एम० ए० (हिन्दी, संस्कृत) पी-एच० डी० ] 


प्राचीन काल में सभ्यता की होड़ में अग्रसर मुख्य संस्कृतियाँ मिस्र, रोम बेबीलोनिया तथा भारत 
(आर्यावते) की थीं। इन संस्कृतियों ने विश्व को ज्ञान-विज्ञान की महत्वपूर्ण सामग्री प्रदान को । 


इनमें पूर्व प्रदेश-स्थित आर्यावर्तं की संस्कृति एक विशिष्ट संस्कृति थी। आगा हैदर हुसैन ने कहा है कि आर- . 


म्मिक सभ्यता और संस्कृति का स्थान अंगर कोई हो सकता है तो वह हिन्दुस्तान है। एक अन्य इतिहास- 
कार का मत है--- 

“Aryan religion must. have migratid to Asia minor direct from India not 
through Persia.’ प 
वें ईरानियों की भी आर्यो की दूसरी धारा का अंग मानते . हैं, जिनका कार्यकलाप वैदिक ऋचाओं में वर्णित 


असुरों जैसी है। एक ऋचा में उनके उत्तरीय, दूसरी में क्षौर, पद्धति एवं तीसरी में युद्ध क्रन्दन हेलय से यह ' 


पृथकता स्पष्ट हो जाती है । 

डा० धीरेन्द्र वर्मा का स्पष्ट मत है कि ईरान के निवासी स्वयं आर्यों का भारत से पश्चिम की ओर 
बहिगेमन मानते हैं। | 

आर्यो के पारसीकों या ईरानियों से सम्बन्ध एवं पश्चिम का इतिहास हमें ऋग्वेद में भी मिल जाता 
है “शतमहं तिरिन्दरे सहस्रं पर्शावाददे” मंत्र इस तथ्य का साक्षी है। पाणिनि ने पर्शु नामक आयुधजीवी 
संघ का “पश्वादि योधेयादिभ्यो अणकौ” सूत्र में उल्लेख किया है। डा० आर० भाण्डारकर का विशवास है 

“cParsus are certainly the Parsis or old Parsians and Asuras the Assyrians’ 
बाल्मीकि रामायण और बौद्ध काल में आर्यों एवं पारसीकों का निकट सम्पर्क पाया जाता है। भारत एवं 
ईरान के सांस्कृतिकं एवं राजनीतिक सम्बन्धों की अविच्छिन्न परम्परा को अनेक विद्वानों ने सप्रमाणसिद्ध 
क्रिया है। “बाहू लीक भाषोदीचानां खशानांच स्वदेशजाः” से बलख का आर्यो से प्राचीन सम्बन्ध सिद्ध होता 
है। भारत तथा ईरान के निवासियों के पूर्वज आर्य ही थे। ईरान का नामकरण स्वयं इस बात का प्रमाण 
है। 'आर्यायनम्‌' या 'आर्याणाम्‌' का अपभ्रंश ही 'ऐर्यानम' है, जो कालान्तर में ईरान हो गया हे। अवेस्ता 
में अरमुज्द (असुरमहत्‌) द्वारा ज्ञात किया हुआ प्रथम स्थान 'ऐर्यानम्‌' कहलाया जिसे उसके पुजारी ये 
कहते थें।  हेलानिकसं नामक इतिहास लेखक फारस को 'एरिया' कहता है। दसवीं शताब्दी ई० पू० के 
असीरी पुरालेखों में संकेत है कि आर्यजनों का ईरान में आगमन बहुत पहले का नहीं जान पड़ता। इस प्रकार 
यंह मत भी इन दोनों जातियों के सम्पकं को ३००० वर्षे प्राचीन तो सिद्ध कर ही देता है। प्राचीन वैदिक 

४३६ । बाबू वृन्दावनदास अभिनन्दन-ग्रन्य 


भाषा तथा पुरातन फारसी के सादृश्य से जान पड़ता है कि पारसीक आर्यो एवं भारतीय आर्यो को अलग 
हुए अधिक समय नहीं हुआ था । अवेस्ता और ऋग्वेद की भाषा की तुलना से यह निष्कर्ष निकलता है कि 
अतीत में आर्य संस्कृति के चिह्न ईरान में असंदिग्ध रूप से विद्यमान थे। अवेस्ता का 'हफ्तहिन्दवः' ऋग्वेद 
के 'सप्त सिन्धवः’ से पूर्णतः मेल खाता है। दारा के शिलाळेखों के आधार पर ईरान के आर्य निम्नलिखित 
वर्गों एवं उपवर्गो में विभक्त थे जो हेरोडोटस कृत विभाजन से भी मिळते जुलते हैं--मीड़, पशियन्स, हिंक- 
नियन, पार्थियन, आर्यन, डेजियन, अरोकोटियन (पुरतो, वैक्ट्रियन (आख्तरी) सोदियन (फा० सुद), वोरा- 
स्मियन (रूबारिन्मियन), मागियन, सगाशियतत।' इनमें बे से रेखांकित का क्रमशः संस्कृत, मद्र, पारसीक, 
(पर्शु या पार्शव), पार्थव, आर्य एवं स्रुग्ध के साथ पूर्ण साम्य है। 
समय बदला। भारतीय आर्यों की शक्ति क्षीण हुई या इतिहास ने करवट ली और फारस वालों 
का सितारा चमका । ५५८-५३० ई० पू० में साइरस ने गेडरोशिया के मार्ग से भारत पर आक्रमण किया। 
काबुल घाटी में उसे बहुत सफल्ता मिली । डेरियस (५१८ ई० पू०-४८७ ई० पू०) ने. सिन्धु घाटी पर 
विजय प्राप्त की । 
किसी' देश पर विदेशी शासन की स्थापना ऐसा तथ्य है कि कोई देश उससे प्रभावित हुए बिना 


नहीं रह सकता । विभिन्न क्षेत्रों में अवश्यम्भावी होने बाले प्रभाव की भाँति पर्यटकों एवं व्यापारियों द्वारा. 


कुछ शब्द अस्थायी रूप से आते और चले जाते हैं पर शासन स्थापना के बाद अन्य वस्तुओं के साथ साथ 
उनमें से अनेक स्थायी रूप से भाषा के अविभाज्य अंग बन जाते हैं। भारत में मुसलमानों का आगमन ईसा की 
आठवीं शती के प्र थम चरण से आरम्भ हो गया था। तभी उन्होंने सिन्ध पर विजय प्राप्त की, पर राजनी- 
तिक दृष्टि से अरबों की सिन्ध-विजय इस्लाम और भारत के इतिहास में एक महत्वहीन घटना थी : पर शनै:- 
शनेः मुसलमानी प्रभाव पर्चिमी प्रान्तों (अफगानिस्तान, सिन्ध और पंजाब) पर पड़ने लगा था। देश के 
केन्द्रीय भाग अर्थात्‌ दिल्ली पर उनकी शासनस्थापना ११९२ ई० में हुई जब कि मुहम्मद गोरी ने पृथ्वी राज 
चौहान को पराजित किया और राज्य का कार्यभार अपने योग्यतम गुलाम कुतुबुद्दीन ऐबक को सौंप दिया 
तभी से यहाँ शासकों के. द्वारा उनके शब्दों का भी विविध क्षेत्रों में प्रचलन हुआ, किन्तु शब्द ग्रहण की यह 
परम्परा ओर. भी पुरानी बतायी जाती हे-- 

भारतीय भाष ओं में फारसी के शब्द सम्भवतःईसवी काल के आरम्भ से आने लगे होंगे, जब शाक्य 
एवं अन्य आप्रवासियों के नवीन उत्साह उन्हें अपने साथ लाये होंगे । बाद में पंजाब फारस के प्रभाव के अन्तर्गत 
आ गया। इसके अतिरिक्त भारत और ईरान में किसी न किसी प्रकार का सम्बन्ध बराबर बना रहा, यहाँ 
तक कि अजन्ता की एक गुफा में भी भारतीय राजदरवार में फारस के दूत के आगमन का दृश्य है किन्तु 
इसमें सन्देह नहीं कि भारतीय भाषाओं में प्रयुवत अधिकतम फारसी शब्द और प्रशासनिक शब्द फारसी के 
मुगल दरवारों की भाषा हो जाने के वाद आये। आर्यो ने अन्य भाषाओं से शब्द ग्रहण करने में कभी संकोच 
नहीं किया। कुमारिलभट्ट ने कहा है कि आर्यं विदेशी भाषाओं के शब्द छाँट लेते थे और आवश्यक 
परिवर्तेन के बाद संस्कृत में बदल लेते थे। 

शासन स्थापना के उपरान्त शब्द ग्रहण की परम्परा में राजनीतिक प्रभाव अपेक्षाकृत अधिक महत्वपूर्ण 
सिद्ध होता है। अब भारत की सभी भाषा जाने अनजाने फारसी शब्द भंडार से श्रीवृद्धि करने में गौरवः 
अनुभव करने लगीं। तुळसी, सुर, मीरा, केशव, बिहारी, पद्माकर, सेनापति आदि सभी की रचनायें फारसी- 

भारतीय आये भाषाओं में अन्य भाषाओं से शब्द ग्रहण करने को परम्परा / ४३७ 


अरबी शब्दों से अलंकृत हैं। तुळसी ने मानस के कलिवर्णन में तत्कालीन राजनीतिक दुर्व्येवस्था का विशद वर्णन 
किया गया पर तुर्क के शब्दों के बहिष्कार की चर्चा नहीं चलायी अपितु: उनको सादर ग्रहण भी कर लिया । 
दरवार, साहव, गनी, गरीवनवाज, वख्शीश आदि हजारों शब्द इनके ग्रन्थों में गौरव प्राप्त कर सके हैं। 
चन्दवरदायी' ने तो खुले आम प्रतिज्ञा की और उसको निंभाया-- 
“उक्ति धमंविशालस्य राजनीति नवं रसम्‌, 
षट्‌ भाषा पुरानं च कुरानं कथितं मया ॥” 
आचार्य भिखारीदास ने नियम बना कर फारसी शब्दों के व्यवहार की अनुमति दी : 
“ब्रज भाषा भाषा रुचिर कहे सुमति सब कोय। 
मिले संस्कृत फारिसिहु सो अति प्रघट जु होय।” 
मुसलमानों के शासन ने हिन्दी में विदेशी शब्दों का प्रयोग भाषा में अनिवार्य सा ही बना दिया था। 
कश्मीरी ब्राह्मणों, कायस्थों में तो फारसी का प्रचार गीता रामायण की भाँति प्रतिष्ठित हो गया था। आबेहयात 
में लिखा है--पन्द्रहवीं सदी में सिकन्दर लोदी के जमाने में कायथ फारसी पढ़कर शाहीदफ्तर' में दाखिल 
हुए और अव इन लफजों को उनकी जवानों पर आने का ज्यादा मौका मिला यह प्रभाव यहीं नहीं रुक गया 
बल्कि और व्यापक हआ, हिन्दुओं की आथिक, सामाजिक एवं राजनीतिक महत्ता को कम न होने देने के 
लिए समय समय पर विशिष्ट हिन्दुओं ने अपने ढंग पर काम किया; हिन्दुओं में फारसी की शिक्षा बढ़ जाने 
के कारण अथवा किसी अन्य विचार से १५८१'ई० में राजा टोडरमल ने महकमा माल के दफ्तर हिन्दी के 
बदले फारसी में कर दिये। इस प्रकार शासकों के राजनीतिक एवं कानूनी शब्द जनसामान्य में स्वतः 
प्राधान्य पा गये । तव जनसामान्य ने शासकों की भाषा' अपनी आवश्यकता की पूर्ति के लिए प्रसन्न या अन्य- 
मनस्क होकर स्वीकार कर ली हो और उसमें प्रयुक्त अनेक कठिन या सरल शब्द ग्रहण कर लिए हों तो आइचये 
ही क्या? धाभिक परिस्थितियाँ--विजेता द्वारा उसका धर्म ग्रहण करने क प्रश्‍न विजित के समक्ष तलवार 
द्वारा या धन द्वारा बाध्यता की स्थिति में आता है। इस्लाम का भारत में प्रचार तलवार के बल पर जितन। 
हुआ उतना धन के बल पर नहीं। सामाजिक हीनता से मुक्ति एवं प्रेम-प्रसंग पूति के लिए भी धर्मपरिवर्तन 
होता है। हिन्दुओं में इन परिस्थितियों से बाध्य होकर नहीं अपितु पड़ोसी के रूप में कतिपय धामिक क्षेत्र 
के शब्द समाविष्ट हो गये और जो उनके साहित्य में भी आ गये। नमाज, बन्दा, खुदा, अल्लाह, बन्दगी, 
सलाम, आदाव-अर्ज आदि ऐसे ही कुछ शब्द हैं। मलिक मुहम्मद जायसी द्वारा लिखित आखिरी कलांम' 
इस्लाम सिद्धान्त का ग्रन्थ होने के फलस्वरूप ऐसे शब्दों से भरपूर है, पर कबीर, मंझन आदि बहुत थोड़े कावियों 
ने कुछ ही धामिक विदेशी शब्दों क। हिन्दी में प्रयोग किया हैं। प्रारम्भिक धाभिक क्षेत्र में घृणा आदि के 
कारण कुछ शब्दों के अर्थ में परिवर्तन भी आ जाता है जैसे 'काफिर' शब्द का अर्थ वस्तुतः ईश्वर की सत्ता 
नकारने वाला व्यक्ति है किन्तु मसलमान प्रायः हिन्दुओं को काफिर मानते हैं अतः हिन्दुओं ने भी 
कहीं कहीं इसका रूपान्तर' काफर कर दिया है और अर्थ मुसलमान। 
हिन्दुओं ने यवन शासन भले ही स्वीकार कर लिया पर यह निश्चित है कि इस्लाम की ओर कभी 
प्रवृत्त नहीं हुए क्योंकि हिन्दू धर्म में बुद्धिवाद एवं तर्क को जितना अवसर प्राप्त है, इस्लाम में उसका 
सहस्रांश भी नहीं अतः भारतीय साहित्य में इस्लाम संबंधी शब्दों की संख्या नगण्य ही रह पायी ।' भोगो« 
लिक परिस्थितियाँ--यह एक निविवाद तथ्य है कि भूगोल और इतिहास में घनिष्ठ सम्बन्धा है । करिसी स्थान 

की भौगोलिक परिस्थिति ने वहाँ के धर्म, संस्कृति, खानपान, वेशभूषा, इतिहास एवं साहित्य को अनिवार्य 
रूप से प्रभावित किया है। पड़ोसी की वस्तुओं के नाम, रीति रिवाज भाषा में स्थायी महत्व प्राप्त कर लेते 
हैं। फारस और भारत दो पड़ोसी देश रहे हैं और उनका सम्बन्ध दीर्घ काल से किसी न किसी रूप से चला 
आ रहा है अत: यह कंसे सम्भव हो सकता था कि जीवन के विविध क्षेत्रों में दोनों देश परस्पर प्रभावित न 
होते। ये दोनों देश समान कटिबन्धों में स्थित हैं। अतः गेहूँ, मक्का, जौ आदि फसलें दोनों देशों में सामान्य 
हैं। फिर इन देशों में एक ही नस्ल के लोगों का उद्गम स्थान रहा है और दोनों देशों की स्थिति पास- 
पास है। ऐसी स्थिति में यदि भारतीय भाषाओं में ईरान की भाषा फारसी के हजारों शब्द प्रचलित हो गये 
तो कोई अनहोनी घटना नहीं मानी जा सकती । 

भौगोलिक परिस्थिति सम्पर्क की कई विधाओं को प्रभावित करती है। धार्मिक, राजनीतिक, आथिक, 
सांमाजिक एवं व्यापारिक सम्पर्क भौगोलिक स्थिति पर सब से अधिक निर्भर करता है। यही कारण है कि 
उत्तर भारतीय भाषाएँ अंग्रेजी से उतनी प्रभावित नहीं हुई जितनी फारसी से, क्योंकि अंग्रेजी से हमने प्रायः 
संज्ञा शब्द ही ग्रहण किये हैं जवकि फारसी से संज्ञा, विशेषण, क्रिया एवं अव्यय शब्द भी ग्रहण किये । भौगोलिक 
स्थिति उच्चारण यन्त्रों को भी प्रभावित करती हे । भाषा सम्बन्धी आवश्यकतायें कुछ ऐसी भी आवश्यकतायें 
हैं जो बाह्य जीवन की अपेक्षा आन्तरिक जीवन से सम्बद्ध होती हैं। राजनीतिक, धर्म और व्यापार 
सम्बन्धी आवश्यकताओं की पूति के लिए जहाँ हम विदेशी शब्द ग्रहण करते हैं वहाँ भाषा की अपनी 
विशिष्ट आवश्यकतायें होती हैं जिनके कारण हमें विदेशी शब्द ग्रहण करने होते हैं। ये कारण निम्न- 
लिखित कुछ हैं-- 

(१) शब्दों का अभाव--एक भाषा में किसी वस्तु या भाव का द्योतक शब्द न होने के कारण अन्य 
भाषाओं से शब्द लेने पड़ते हैं जैसे फारसी के 'जलेबी' और अरबी का 'हलवा' इसके उदाहरण है। 

(२) विदेशी शब्दों की सरलता--अपनी भाषा में कठिन शब्द के स्थान पर विदेशी भाषा के सरल 
शब्द को उच्चारण की सुविधा के लिए प्रायः ग्रहण कर लिया जाता है। 

(३) विदेशी शब्दों की सरसता भी देशी शब्दों को कभी कभी प्रयोग से निष्कासित कर देती हैं। 

` (४) भावों की उचित अभिव्यंजना--किसी विदेशी भाव को, प्रकट करने की दशा में उपयुक्त शब्दों 

की खोज करते समय कई बार विदेशी शब्दों को अपनाना आवश्यक हो जाता है। इस प्रकार हम सही भाव 
अपने श्रोताओं या पाठकों तक पहुँचाने में समर्थ हो सकते हें । बिहारी की 'किबुलनुमा लौं दीठि' जो अभि- 
व्यंजना है, वह सम्भवत: अपने किसी कृत्रिम शब्द से न हो पाती। कभी कभी अपने भावों को प्रकट करने 
के लिये भी. कवि और लेखक अलंकारो के लिए विदेशी भाषाओं से उपमान लेकर साहित्य को सम्पन्न बनाते 
हैं। उनके द्वारा इस प्रकार अभिनव एवं चमत्कारिक भावाभिव्यंजन के माध्यम से पाठकों का समुचित 
मनोरंजन ही होता है। वीरता के लिए “रुस्तम” , प्रेम के लिए 'पतंग', 'लैला मजन्‌ं' शीरीं-फरहाद', लम्वाई के 
लिए 'सरु' का प्रयोग करके घिसी-पिटी लकीरों से बाहर निकलने का स्तुत्य प्रयास है। 

दूसरों का आकर्षण--अन्य भाषा-माषियों को अपनी भाषा के प्रति आकृष्ट करने के लिए भी कभी 
कभी हम अपनी रचनाओं में उनके अतिप्रचलित शब्दों का प्रयोग करते हैं और बाद में उन्हें अपनी भाषा का 
प्रेमी बना लेते हैं। हिन्दी लेखकों ने अपनी इसी ध्रवृत्ति के फलस्वरूप अमीर खुसरो, जायसी, रहीम और 
रसखान.को. हिन्दी. के. प्रथम श्रेणी के कवियों में ला बिठाया है) 

इस प्रकार उपर्युक्त परिस्थितियों ने हिन्दी साहित्य को फारसी के शब्द ग्रहण करने को बाध्य कर. 
दिया था। बाद में अंग्रेजी के आने पर हमने अंग्रेजी के भी हजारों शब्दों का प्रयोग किया। सुविधानुसार | 
हिन्दी में हिन्दी, फारसी, फारसी हिन्दी, फारसी-अरवी, अरबी-फारसी का शब्द-सांकर्यं भी अबावगति 
से आता रहा। बढ़ई गिरी, घड़ी-साज, तकियाकलाम, गरीब नवाज आदि इस वणं-सांकर्य के ही 
उदाहरण हैं। 

ब्रजभाषा के विविध सोपान 
© 
डा० आनन्द स्वरूप पाठक 
[ एम० ए० (हिन्दी संस्कृत) पी-एच०डी० साहित्यरत्न, साहित्याचा ] 


सौभाग्य से संस्कृत युग के परचात्‌ ही शूरसेन प्रदेश जिसे हम आज ब्रज प्रदेश के नाम से अभिहित 
करते हैं उसकी भाषा ने साहित्य में अपना स्थान बनाना प्रारंभ कर दिया था। प्राकृत भाषाओं के युग में 
शौरसेनी प्राकृत ईसा की प्रथम शताब्दी में ही अन्य सभी प्राकृतों की अपेक्षा प्रोन्नत, शिष्ट, भद्र एवं अभि- 
जातवर्ग की भाषा मानी जाती थी । अपभ्रंश काल में भी शौरसेनी अपभ्रंश का जैसा मर्यादापूर्ण स्थान किसी 
अपभ्रंश को प्राप्त नहीं था। लगभग ८०० ई० से १३०० ई० तक शौरसेनी अपभ्रंश जो नागर अपभ्रंश 
भी कहलाती थी उत्तर भारत की सर्वोत्कृष्ट विराट साहित्यिक भाषा के पद पर समासीन रही एवं उसका 
अन्तः प्रादेशिक रूप था, य भाषा रूप शिष्ट जनों में तथा विभिन्न प्रदेशों में विचार विनिमय का साधन 
रहा। हिन्दी के जन्म काल से ही ब्रजभाषा हिन्दी की प्रधान भाषा रही। मध्यकाल में तो साहित्यज्ञ कहला- 
ने के लिए ब्रजभाषा रचना करना एक प्रकार से अनिवार्य जैसा ही हो गया। यह ब्रजभाषा पृथ्वीराज 
चौहान से पूर्व ही साहित्यिक भाषा के रूप में प्रतिष्ठित हो चुकी थी, समय और स्थानान्तरजन्य अल्पांशों में 
व्यक्त रूपान्तरों को छोड़ दें तो कनौजी और बुन्देलखण्डी भी जो भिन्न हैं प्रतीत होती हैं वस्तुतः ब्रज 

ही हैं। 

ब्रजभाषा के, ब्रजमाखा, भाखा, पिङगल मध्यदेशी, अन्तर्वेदी, ग्वालियरी आदि नाम भी कवियों 
और विद्वानों ने दिये हैं। ब्रजमंडल की भाषा होने से ब्रजभाखा या ब्रजभाषा कहलाती है। पहले इसके 
एक रूप के लिए पिगळ शब्द का प्रयोग भी किया जाता रहा है। भाखा शब्द यद्यपि हिन्दी के विभिन्न रूपों के 
लिए प्रयुक्त होता रहा हे पर इस शब्द का प्रयोग ब्रजभाषा के लिए भी हुआ है। मध्यदेश में बोली जाने के 
कारण इसे मध्यदेशी नाम से भी अभिहित किया गया है। कुछ कवियों ने ग्वालियरी नाम का भी प्रयोग 
किया हे। गंगा और यमुना के अन्तर्वेद प्रदेश में बोली जाने के कारण इसे अन्तर्वेदी भी कहा गया है, परन्तु 
इनमें से ब्रजमाषा को छोड़कर कोई भी नाम सटीक एवं समस्त क्षेत्र का ज्ञापक नहीं है। डा० ग्रियर्सन के 
अनुसार इस भाषा का विस्तार क्षेत्र निम्न प्रकार है :-- 

“यदि मथुरा को केन्द्र माना जाये, तो दक्षिण में ब्रजभाषा, आगरा, भरतपुर के अधिकांश भाग, 
धौलपुर, करौली, ग्वालियर के पश्चिमी भाग तथा जयपुर के पूर्वी भाग में यह बोली जाती है। 
उत्तर में इसका विस्तार गुड़गाँव के पूर्वभाग तक है। उत्तरपूर्वी दोआब में यह बुलंदशहर, अलीगढ़, एटा, 
मैनपुरी, तथा गंगा के उस पार बदायूं बरेली तथा नैनीताल की तराई में बोली जाती है। इस प्रकार इसका 
विस्तार दक्षिण पश्चिम से उत्तरपूर्वं की ओर जाने वाले नियमित आकार के एक क्षेत्र में है। यह भूमिभाग 
सामान्यतः ९० मील चौड़ा तथा ३०० मील लम्बा है। इसका क्षेत्रफल मोटे रूप से २७००० वर्गमीळ है। 
(१) डा० धीरेन्द्र वर्मा ने मथुरा, अलीगढ़, आगरा, बुलन्दशहर, एटा, मैनपुरी बदायूं तथा बरेली के जिले 


CC-0. Gurukul Kangri Collection, Haridwar. 


Digitized By Siddhanta eGangotri Gyaan Kosha 
ब्रजभाषा के विविध सोपान / ४४१ 


गुड़गांवा जिले का पूर्वी भाग राजस्थान के भरतपुर, धौलपुर, करौली तथा जयपुर का पूर्वी भाग, मध्यभारत 
में ग्वालियर का पश्चिमी भाग, इसका प्रसार क्षेत्र माना है वे कनौजी को स्वतन्त्र बोली नहीं मानते अतएव 


पीलीभीत, शाहजहाँपुर, फरुंखावाद, हरदोई, इटावा और कानपुर के जिले भी ब्रज में सम्मिलित कर लिए 
हैं।' 


झं 


ब्रजभाषा के विकास की पृष्ठभूमि में शताब्दियों की परम्परा अन्तनिहित है। उसमें आर्य अनार्य 
द्रविड़ कोल आदि ज्ञाताज्ञात अनेक प्रभाव समाहित हैं। प्रा० मा० आर्यभाषा को म० म० आ० भाषा से न० 
आ० भाषा तक की स्थिति में पहुँचने तक अनेक मोड़ लेने पड़े हैं तथा अनेक प्रावस्थाओं से गुजरना पड़ा 
है, उन सभी की विशिष्टताओं का अनिवार्य दायभाग ब्रजभाषा को रिक्थ स्वरूप मिला है। भाषातत्ववेत्ता 
विपश्चितों ने ब्रजी की पूर्वज भाषा शौरसेनी प्राकृत से उद्भूत शौरसेनी अपभ्रंश को माना हैं। भारतीय 
पाओं के सर्वेक्षक तथा प्रसिद्ध विद्वान जार्ज ग्रियर्सन का मत है कि :-- 

The dilect of Braj is most faithful representative of Saursani speech. 
The apbhramsa verses quoeted in the Prakrit Grammar of He. (1018-1117 A. C.) 
are in a Saurseni speech which represenits the pre-modern state of western 
Hindi”, 

ब्रजभाषा' का विकास :--शौरसेनी प्राकृत से उद्भूत शौरसेनी अपभ्रंश भाषा और उसका साहित्य 
१००० ई० तक उत्तरी भारत का कण्ठहार बना रहा। यों तो इसके उपरान्त शताब्दियों तक अपभ्रंश में 
रचना की जाती रही किन्तु इस समय से प्रादेशिक अपभ्रंश आधुनिक भारतीय भाषाओं का रूप लेने लगीं 
और आंशिक रूप से अपभ्रंश और आंशिक रूप से नवीन भाषा साहित्यिक रूप में विकसित हुई। राजस्थान 
में यह भाषा डिगल और पृथ्वीराज रासो आदि पिंगळ के रूप में आई। पिगल और ब्रजभाषा में कोई मूलभूत 
पृथकता तो नहीं है किन्तु इसे ब्रज की चारणशैली ही कहना उपयुक्त होगा, पश्चिम में उदय हो रहे इस रूप 
की भाँति पूर्व में भी भाषा का अवहट्ठ रूप विकसित हो रहा था। ब्रजभाषा के रूप विकास के चिन्ह तत्कालीन 
भाषा साहित्य में दृष्टिगोचर होने लगे थे। ब्रजभाषा के भाषागत विकास की स्थितियों का विवेचनं नीचे 
किया जा रहा हे। यह भाषागत विकास तीन अवस्थाओं में हुआ :-- 

ब्रजभाषा' के भाषागत विकास की निम्नलिखित तीन अवस्थायें हैं :-- 


(१) आरम्भकालीनं ऱ्या १००० ई० से १४०० ई० तक 
(२) मध्यकालीन - १४०० ई० से १८०० ई० तक 
(३) आधुनिक ऱ्ऱ्स १८०० ई० से अब तक' 


आरम्भकालीन ब्रजभाषा की दो अवस्थायें मिलती हैं। इसकी प्रथम अवस्था उदय कालीन हे 
तथा दूसरी अवस्था संक्रान्ति कालीन है। उदयकालीन ब्रजभाषा का रूप हमें आचार्य हेमचन्द्र के प्राकृत 
व्याकरण के उदाहरणों की भाषा में मिलता है। जैसे :-- 
“बाहु बिछोडवि जाहिं तुहुं हउ॑ तेबई को दोस। 
. हिंयटिठय जइनीसरई जाणऊ मुंज सरोस॥” 

१. भारत का भाषा सर्वेक्षण--डा० ग्रियसंन पु० ५९। 

हेमचन्द्र के उदाह्रणों की भाषा यद्यपि अपभ्रंश है परन्तु उसमें ब्रजभाषा की प्रकृति स्पष्टतः दृष्टि- 
गोचर होती है।' 

हेमचन्द्र की अपभ्रंश की समस्त स्वर ध्वनियाँ जिनमें ह्रस्व ऐ और ओ भी सम्मिलित हैं, ब्रजभाषा 
को रिक्थ स्वरूप मिली है। कारक विभक्ति 'हि' का प्रयोग जो अपभ्रंश में करण और अधिकरण कारक में 
होता था, ब्रजभाधा को यहीं से प्राप्त हुआ है और ब्रजभाषा में यह प्रयोग करण, अधिकरण और सम्प्रदान 
कारकों के लिए पाया जाता है। ब्रजभाषा के माँझ, माँहि का पूर्वरूप मज्झें और 'ऊपर' 'पै' 'पर' का पूर्वरूप 
'उप्परि' तथा ब्रजभाषा के तें' का पूर्वरूप 'तण' 'तणेण'--इसी हेम अपभ्रंश से ब्रजभाषा में आया है। 


संक्रान्तिकालीन ब्रजभाषा (१२००-१४००) 


संक्रान्तिकालीन ब्रजभाषा का रूप “सन्देश रासक” (१२वीं शती--अब्दुलरहमान कृत) प्राकृत 
पँगलम्‌ (१२से १४ शती तक की रचनाएँ) पृथ्वीराज रासो तथा प्रद्युम्तचरित (१३५४ ई० सधारुकृत) में 
मिलता है। इस अवस्था में हमें ब्रजभाषा की तीन शैलियों के दर्शन होते हैं--अवहट्ठ, पिगल तथा औक्तिक। 
अवहट्ठ और पिगल ब्रजभाषा की साहित्य झैलियाँ थीं और औक्तिक लोक की बोली विषयक पिंगल को 
अपेक्षा अवहट्ठ में प्राचीन साहित्य एवं भाषा परम्परा का अनुसरण अधिक मिलता है और औकि्तिक शेली 
में लोक भाषा तथा लोक परम्परा क| । सन्देश रासक तथा प्राकृत पँगलम्‌ अवहट्ठ शेली की, रासउ पिंगल 
की तथा प्रद्युम्त चरित औक्तिक शैली की कृतियाँ कही जा सकती हैं। (१) प्रद्युम्न चरित में इस शेली का 
आद्याभास मिलता है, इसकी भाषा से ज्ञात होता है कि चौदहवीं शताब्दी के अन्तिम वर्षो तक ब्रजभाषा 
का स्पष्ट और व्यवस्थित रूप निमित हो चुका था। 
अवहट्ठ शेली 


“प्राकृत पैंगलम की भाषा में ध्वनि और रूप दोनों ही दृष्टियों से प्राचीन ब्रज के प्रयोगों का बाहुल्य 
है। वाक्य विन्यास की दृष्टि से तो यह भाषा ब्रज के और निकट दिखाई पड़ती है। निविभकितिक प्रयोग 
वर्तमान कृदन्तों का सामान्य वर्तमान मे प्रयोग, सर्वनामों के अत्यन्त विकसित रूप इसे ब्रजभाषा का पूर्वरूप 
सिद्ध करते हैं। क्रिया के भविष्यत काल के रूप में यद्यपि इस काल तक 'गा' वाले रूप नहीं दिखाई पड़ते 
किन्तु आविह' 'करिह' आदि में 'ह' प्रकार के रूपों का प्रयोग हुआ है। ब्रजमापा में “गा” प्रकार के रूप भी 
मिळते हैं परन्तु ह प्रकार के चलि हे' करि है' आदि रूप भी बहुत मिलते हैं।” प्राकृत पैंगलम्‌ की भाषा में 
प्राचीन ब्रजी के तत्व विद्यमान हैं, ब्रजभाषा के सवंनामों के (ता, का, वा, या, जा आदि) के बीज बिन्दु इसमें 
मिळते हैं, तथा 'जु' अव्यय का प्रयोग भी मिलता है। 
पिंगल शेली 


प्राकृत पैंगलम्‌ में पिगल (या ब्रजमाषा की चारणशझैली) भाषा का किचित रूप मिलता है किन्तु, 


१. ब्रजभाषा का विकास--डा० उप्रेति, मुरारीलाल--मध्यकालीन हिन्दी भाषा-अवधी ओर ब्रज 
खण्ड २, पृष्ठ २। 

पृथ्वीराज रासो, विजयपाल रासो, श्रीधर का रणमल्ल छन्द ही वस्तुतः इसके महत्वपूर्ण ग्रन्थ हैं। ध्वनितत्व, 
वाक्यगठन रूप तत्व की दृष्टि से ब्रजभाषा के अनेक बीज विन्दु इनमें निहित हैं। यद्यपि इस चारणशैली की 
ब्रजभाषा में कृत्रिमता बहुत है संस्कृत के तत्सम शब्दों के प्रयोग हैं तथापि इसमें आत्मा ब्रज की है। यह 
दरवारों की साहित्यिक कृत्रिम भाषा थो और बोली जाने वाली ब्रजमाषा से भिन्न थी परन्तु भाषातात्विक 
दृष्टि से और साहित्यिक दृष्टि से इसके महत्व को नकारा नहीं जा सकता है। 
औक्तिक शेली 
जिस समय राजदरवारों में पिगल पनप रही थी उसी अवघि में (१२ से १४ शती के मध्य) शूर- 
सेन प्रदेश या मध्यप्रदेश में लोकभाषा भी विकसित हो रही थी। इस अवघि में औक्तिक बोलियों के कुछ 
ग्रन्थों की रचनाएँ भी हुई। ब्रजभाषा का भी औक्तिक रूप विकसित हुआ यह रूप प्राकृत पैंगलम्‌ की विकसित 
भाषा का जैसा ही था किन्तु पिंगल की कृत्रिमता से अलिप्त था। यद्यपि ब्रजभाषा का कोई औक्तिक ग्रन्थ 
तो प्राप्त नहीं है परन्तु राजस्थानी और गुजरात के औक्तिक ग्रन्थ ब्रजभाषा के निकट की माषा होने के 
कारण ब्रजभाषा के अध्ययन की दृष्टि से महत्वपूर्ण है। यही औक्तिक रूप निखर कर विष्णुदास, सूर 
आदि अष्टछाप के कवि तुलसी एवं रीतिकालीन कवियों में दृष्टिगत हुआ प्राचीन ब्रजभाषा में तीन लिग होते थे। 
ग्रियर्सन ने भी लिग्विस्टिक सर्वे में नपंसुक लिंग प्रयोगों की ओर निर्देश किया है। संग्रामसिंह ने भी बाळसिक्षा 
(वि० सं० १३३६) में लिखा है कि :-- 
"लिगु तीन (पुलिग स्त्री लिगु, नपुंसक लिगु। भळू पुलिगु भलो स्त्रीलिग। भळूंनपुंसक लिग। 
१२वीं से १४वीं शती की इस अवधि में उक्त तीनों प्रकार की शैलियों के प्रयोग से ब्रजी के विकास 
की मुख्यतः ये प्रवृत्तियाँ दिखाई पड़ती हैं। स्वर संकोचन, व्यम्‌जनद्वित्व का सरलीकरण मध्यग व का उ में 
परिवर्तन अनुस्वार का ह्वस्वीकरण आदि ध्वन्यात्मक विशेषताएँ तथा निविभक्तिक कारकों के प्रयोग को 
प्रवृत्ति, परसर्गो का विकास और उनमें विविधता, सर्वनाम के विविध रूपों के प्रयोग निश्चित वर्तमान में 
तिङन्त+- सहायक क्रिया का प्रयोग, भविष्यत काल में 'ह' वाळे रूपों का प्रयोग, संयुक्त काल और संयुक्त क्रिया 
का प्रयोग आदि ।' 
साहित्य में यह अवधि भक्तिकाल व रीतिकाल के नाम से सुज्ञात है, इस काल की रचनाओं के अव- 
लोकन के उपरान्त ज्ञात होता है कि ब्रजभाषा में ऋ-और लु का प्रयोग नहीं होता अतएव रितु, रिजु आदि 
शब्दों का प्रयोग होता है। श, ण, क्ष और ड क्रमशः स, न, ख और र में परिवर्तित हो जाते हैं जैसे ससि 
खन (क्षण) झगरो आदि। मध्यवर्तीय य और व क्रमशः ए और ओ में परिवर्तित होते हैं जैसे नेन (नयन), 
भौन (भवन) आदि, वर्गो के पंचम वर्ण अनुस्वार में परिवर्तित होते हैं तथा पंकज, कंप, छंद, आदि। ब्रज- 
भाषा के शब्द रूपों में ओकारान्त प्रवृत्ति प्रबल है झगरो, छोटो, खोटो, आदि। यही प्रवृत्ति सर्वनामों के 
सम्बन्धकारक रूपों में तथा क्रिया के भूतकालिक कृदन्त रूपों में मिलती है उदाहरणार्थ तुम्हारी, मेरो, गयो, 
खायो, पीयो आदि। ओकार की भाँति उकार-बहुला प्रवृत्ति भी ब्रजभाषा में मिळती है जैसे खेळु, पूतु 


१. सुरपुर्व ब्रजभाषा--डा० शिवप्रसाद सिह पू० २४९। 
२. बाल शिक्षा संज्ञा प्रकम--प्राचीन गुजराती गद्य संदर्भ पु० २०५। 

जासु, तासु ब्रजभाषा के मध्यम पुरुष एक वचन कर्ता के साथ क्रिया में इकार का आगम हो जाता है जैसे 
करि, विचरि, सुमरि, तजि, हठि आदि। 
उत्तरमध्यकाल में भी. उक्त सभी प्रवृत्तियाँ ब्रजभाषा में मिलती हैं। इस काल का ब्रजभाषा साहित्य 
प्रचुर मात्रा में प्राप्त है। इस युग की भाषा सर्वोत्कृष्ट प्रौढ़ प्राञजल एवं परिनिष्ठित है। यही पूर्व और उत्तर 
मध्य काल ब्रजभाषा के चरमोत्कर्ष का काल है। इस मध्यकाल में भारत के ब्रजभाषेतर प्रदेशों के लोगों ने 
रचनाएँ की हैं जिनमें प्रान्तीय पुट एवं भाषा में अनुकरणपरक प्रयोग हैं जो बहु प्रयुक्त एवं अल्पप्रयुक्त दोनों 
प्रकार के तो हें ही कुछ प्रयोग अप्रयुक्त भी मिल जाते हैं। मध्यकाल में ब्रजभाषा में गद्य भी लिखा 
गया है । 
ब्रजभाषा का आधूनिक काल अठारह सौ से प्रारम्भ होता है। इस युग के लगभग एक सौ पिचत्तर 
वर्षो तक ब्रजभाषा का साहित्य के क्षेत्र में एकमात्र आधिपत्य रहा । श्रेष्ठ रचनाओं में भाषा के.सवाँर-सुधार 
के अनेक प्रयत्न हुए। श्री लल्ळू जी लाल के समय से तो पारस्परिक शैली को त्याग कर ब्रजभाषा ने नवीन 
शैली को भी अपनाया | शैली तत्व के साथ साथ भाषा में भी परिष्कार आया, वाक्य गठन के अभिनव प्रयोग 
हुए। खड़ी बोली के प्रचार से सं० १९७५ के परुचात्‌ ब्रजभाषा का स्थान धीरे धीरे खड़ी बोली लेती चली 
गई। इसका आशय यह कदापि नहीं कि ब्रजभापा रचना होना बन्द हो गया, आज भी ब्रजभाषा के सहस्रों 
कवि और साहित्यिक अवस्थित हैं। आधुनिक ब्रजभाषा के सात रूप मिलते हैं :-- 
) केन्द्रीय ब्रज--अलीगढ, मथुरा पश्चिमी आगरा। 
२) बुन्देली से प्रभावित ब्रज--ग्वालियर के उत्तर पश्चिम में बोली जाती है. 
३) भदावरी ब्रज---आग रा का पूर्वी भाग एवं ग्वालियर में। 
४) जयपुरी से प्रभावित ब्रज--भरतपुर और उसके दक्षिण. में बोली जाती है । 
५) सिकरवारी ब्रज--ग्वालियर के उत्तर पूर्व में। 
) जादोवाटी ब्रज--करौली तथा चम्ब्रल के भूभाग में । . | 
) कन्नौजिया ब्रज--एटा, तहसील अनूपशहर और तहसील अतरोली' । 

खड़ी बोली का ब्रजभाषाकरण 


आधुनिक ब्रजभाषा में खड़ी बोली के प्रयोगों को आत्मसात्‌ करने की नवप्रवृत्ति आई है जो बोलचाल 
और लिखित दोनों ही रूपों में विद्यमान है। 'आधुनिक बोलचाल की ब्रजभाषा पर स्टैन्डडं हिन्दी का प्रभाव 
दिन दिन बढ़ता चला जाता है। व्याकरण रूप, शब्द समूह यहाँ तक कि वाक्य विन्यास में भी इस प्रभाव 
की छाया देखी जा सकतीं है। आगरा जिले की बोली के नमूनों से स्पष्ट पता. चलता है कि इस क्षेत्र के 
काफी शिक्षित और संस्कृत लोग अब भी आंपस की बोलचाल में ब्रजभाषा' का प्रयोग करना पसन्द करते हैं 
पर उनके भाव आधुनिक चिन्तन से सम्बद्ध हैं जिन्हें ठेठ ब्रजभाषा में समुचित रूप से अभिव्यक्त नहीं किया 
जा सकता । इसका फल यह होता है कि वकता के विचार तो स्टैण्डडं हिन्दी की शैली से लिये होते हैं. पर उन्हें 
ब्रजमाषा में ढाला जाता है'। 

१. खड़ी बोली का ब्रजभावाकरण--डा० रामस्वरूप चतुर्वेदी-राजषि अभिनन्दन ग्रन्थ पृ० ५०५। 

| ब्रजमाषा के विविध सोपान / ४४५ 
ब्रजमाषा की रचनाओं में भी यही प्रवृत्ति पनप रही है 'पूंछरी कौ लोठा' में तो ऐसे प्रयोगों व जी हे 
प्रबलता है। क 
आज भी ब्रजभाषा क। प्रयोग करने वाले और बोलने वालों की संख्या संसार के अनेक राष्ट्रों की 7 
भाषाओं के बोलने वालों से अधिक है, आज भी यह जीवन्त भाषा है। इसमें रचना करने वालों की संख्या र 
सहस्रों में है तथा साम्प्रतिक युग की सभी विधाओं का साहित्य सृजन होता है । भाषा की दृष्टि से नवीन 
प्रयोग, नवीन शिल्प और नव शब्दावली का समावेश, इसे प्रत्यात्मक रूप में उन्नत पथ पर प्रगामी बना रहा | 


है। ५042... 

खुसरो का जनकाव्य 

उर्दू के शेर को लोग किसी भी उपयुक्त अवसर पर सुना कर जहाँ अपनी बहुज्ञता का परिचय देते 
हें वहाँ सभी का मनोरंजन भी करते हैं। उर्दू के शेरों की नाजुक खयाली और कवि का उक्ति वैचित्र्य जहाँ 
वाक्‌ चातुरी का प्रतिदर्श होता है वहाँ उसमें जनमनग्राहकता भी प्रचुर मात्रा में होती है और वह श्रोता 
और पाठक के मानस पटल पर सहज ही अल्पायास से अंकित हो जाता है। भारतीय साहित्य नीति रचनाओं 
के क्षेत्र में, जिसमें मनोरंजन का अभाव रहता है पर मनोज्ञता बहुलांश में होती है, प्रभूत समृद्ध है। ज्ञान 
और मनोरंजन दोनों ही दृष्टियों से समृद्ध प्रकीर्ण साहित्य जिसे क्लव लिटरेचर की कोटि में लिया जा सकता 
है की रचना हिन्दी में अल्पमात्रा में हुई हे। विदेशी साहित्य ऐसी रचनाओं से भरापूरा है । इसका कारण तो 
यह्‌ है कि भारतीय मानस अध्यात्म की ओर प्रवृत्त था, उसे ऐहिक सुखों और लिप्साओं में रुचि न 
थी । फलतः भारत में ऐसा साहित्य प्रचुरमात्रा में सुजित नहीं हुआ परन्तु उसका सर्वथा अभाव भी नहीं रहा । 
हिन्दी के आदिकाल में इस विधा को पनपाने के प्रयास किये गये थे। उनके मूल में प्रेरणा फारसी और 
अरबी के साहित्य की ही रही परन्तु आपाततः वे भारतीय ही थे। वैभव और राजसी वातावरण में पोषित 
एवं जीवन यापन करने वाले कवि अमीर खुसरो हिन्दी के एक ऐसे कवि थे जिन्होंने जन मानस को उल्लसित 
करने वाले काव्य की रचना की । उन्होंने जहाँ सामान्य ज्ञानवान व्यक्तियों के लिए रचना की वहाँ स्त्रियों और 
बच्चों के मनोरंजन के लिए भी, साहित्यिक मानदण्डों के अनुसार वह श्रेष्ठ कोटि का तो नहीं कहा जा सकता 
क्योंकि उनमें अरलीलता की गंध आती है यद्यपि वह इलील साहित्य है पर इलीलता की सीमा का उल्लंघन 
उसमें पदे पदे दृष्टिगत होता है। खुसरो के इसी प्रकार के साहित्य का परिचय निम्न पंक्तियों में नी वे प्रस्तुत है :- 
(१) कसके छाती पकड़े रहे | मुंह से बोले न बात कहे। 
एसा है कामिनि का रंगिया। ऐ सखि साजन ना सखि अंगिया। 
(२) पड़ी थी में अचानक चढ़ आयो । जब उतर्‍यो तो पसीनो आयो। 
सहम गई नाहि सकी पुकार । ऐ सिख साजन ना सखि बुखार॥ 
(३) बन ठन के सिंगार करे । घर मुंह पर मुंह प्यार करे। 
प्यार से मोप देत है जान । ए सखि साजन ना सखि पान ॥ 
(४) छोटा मोटा अधिक सोहाना । जो देखे सो होय दिवाना। 
कभी वह बाह्र कभी वह अंदर । ऐ सखि साजन ना सखि बंदर॥ 
(५) वाको रगडा नीको लागे । चढ़े जोबन पे मजा दिखावे। 
उतरत मुंह का फीका रंग । ऐ सखि साजन ना सखि भंग। 
(६) रात समय वह मेरे आवे । भोर भये वह॑ घर उठ जावे। 
यह अचरज है सबसे न्यारा । ऐ सखि साजन ना सखि तारा ॥ 

(७) लोंडी भेज उसे बुलवाया । नंगी होकर में लगवाया। 
हमसे उससे हो गया मेल। ए सखि साजन ना सखि तेल॥ 
(८) मोको तो हाथी को भावे। घटे बढ़े पर मोय न सुहावे। 
ढूंढ ढांढ के लाई पुरा । क्यों सखि साजन ना सखि चूड़ा॥ 
(९) न्हायधोय सेजमेरी आयो । ले चूंमा मुंह मुंहहि लगायो । 
इतनी बात पे थुक्कम थुक्का । ए सखि साजन ना सखि हुक्का ॥ 
(१०) सारी रेन मोरे संग जागा । भोर भये तब बिछुरन लागा। 
वाके विछुरत फटं हिया । ए सखि साजन ना सखि दीया॥ 
(११) मेरा मुंह पौँछे मोकों प्यारे करे । गरमी लगें तो बयार करे। 
एसा चाहत सुन यहं हाल । ए सखि साजन ना सखि रूमाल ॥ 
(१२) सेज पड़ी मेरी आंखों आया । डाल सेज मोहिमजा दिखाया। 
किससे कहू, मजा में अपना । ए सखि साजन ना सखि सपना ॥ 
(१३) बाट चलत मोरा अचरा गहे। मेरी सुने न अपनी कहे। 
ना कुछ मोसो झगड़ा झांटा । ए सखि साजन ना सखि कांटा॥ 
(१४) धमक चढ़ सुध बुध विसरावे । दाबत जांघ बहुत सुख पावे। 
अति बलवंत दिनन का थोड़ा । ए सखि साजन न सखी घोड़ा ॥ 
(१५) उठा दोनों टांगन बिच डाला । नाप तोल में देखा भाला। 
मोल तोल में है वह महंगा । ए सखि साजन ना सखि लंहगा॥ 
(१६) आठ अंगुल का है वह असली । उसके हड्डी ना उसके पसली। 
लटा धारी गुरु का चेला । ए सखि साजन ना सखि केला॥ 
(१७) देखन में वह गांठ गठीला । चाखन में वह अधिक रसीला। 
मुंख चूंम्‌ं तो रस का भांडा । ए सखि साजन ना सखि गांडा॥ 
(१८) उमड़ घुमड़ कर वह जो आया । अंदर मेने पलंग बिछाया। 
मेरा वाका ' लागा नेह । ए सखि साजन ना सखि मेह॥ 
(१९) मुख मेरा चूमत दिन रात । होठ लागत कहंत नहीं बात। 
जासे मेरी जगत में पत । ऐ सखि साजन ना सखि नथ॥ 
(२०) सगरी रेन छतिअन पर राखा । रंग रूप सब वाका चाखा। 
भोर भई जब दिया उतार । ए सखि साजन ना सखि हार॥ 
(२१) हमक हुमक पकड़े मेरी छाती । हंस हंस में वा खेल खिलाती ॥ 
चौक पड़ी जो पायो खड़का । ए सखि साजन ना सखि लड़का ॥ 
इसी प्रसंग में दिल्ली की भटियारिन चम्मू के विषय में लिखा हुआ एक ढकोसलो उद्धत करना विषया- 
नुकूल होगा । ढकोसला इस प्रकार हैं :-- 
“औरों की चौपहरी बाजे। चम्मू की अठपहरी। 
बाहर का कोई कोई आए नांही। आएँ सारे सहरी ॥ 

साफ साफ कर आगे राखे, जा मे नांहीं तुसल। 
औरों के जहाँ सींक समाए, चम्मू के बहाँ मूसल॥ 
इस चम्मू मटियारिन के पास नगर के लुच्चे लफंगे मांग पीने जाते थे और जब कभी अमीर खुसरो 
उघर से निकलते थे वह हुक्का लेकर सामने खड़ी हो जाती थी। एक दिन उसने अमीर खुसरो से कहा कि 
बंदी के नाम पर भी कुछ कह दें। तब ही अमीर खुसरो ने यह ढकोसला लिखा। उन दिनों बादशाह के महल 
पर चौपहरी नौबत बजती थी पर चम्मू के यहाँ आठों पहर भांग घुटती रहती थी। भांग इतनी गाढ़ी बनती 
थी कि लोग कहते थे कि इसमें मूसल. भी खड़ा रह सकता है। उक्त ढकोसला बड़ा जनप्रिय बना और अमीर 
खुसरो के सम्पर्क से चम्मू भटियारिन अमर हो गई। 
स्त्रियों और बच्चों के लिए भी अनेक रचनाएँ अमीर खुसरो ने रचीं जो अत्यन्त रुचिकर हैं। 

सांख्यदर्गन की दृष्टि से पुष्टिमार्गीय सेवा का महत्व 
© 


डाँ ० गोवर्धननाथ शुक्ल 
एम० ए०, पी-एच० डी० 


पुष्टिमार्ग मुख्यतः भक्ति मार्ग है। भक्ति ने वेदान्त का वाना इसी मार्ग में पहना है । यद्यपि स्थूल 


दृष्टि से सिद्धान्त और व्यवहार में भेद हे अतः दृष्टि से हम दर्शन और भक्ति के लिए 'शद्धाद्वैत' और 
पुष्टिमार्ग' इन दो शब्दों का व्यवहार करते हैं, किन्तु सिद्धान्त यदि व्यवहार का रूप नहीं लेता तो वह 
निकम्मा ही रहता है और बागूविलास मात्र है, जो केवल कल्पना की पटरी पर चलता है। पुष्टिमार्ग 
में त्रिविध सेवा-राग, भोग और श्वृंगार की व्यवस्था सेवा-पद्धति को पूर्ण दार्शनिक बनाने के लिए ही है। इस 
तथ्य की पुष्टि के लिए हमें आचार्य वल्लभ के प्रमुख दार्शनिक दृष्टिकोणों पर विचार करना होगा । आचार्य 
शुद्धाद्वेत के प्रवत्तक हैं। उनकी दार्शनिक निष्ठा सांख्यनिष्ठा हैं। यह सांख्य निष्ठा आचार्ये के प्रस्थान चतु- 
ष्टयों में से श्रीकृष्णवाक्य' अर्थात्‌ गीता एवं समाधि भाषा श्रीमद्‌भागवत के आधार पर विशेष रूप से है। 
सांख्य दर्शन पर महामारतकार की भी गहरी आस्था है अतः गीता में 'ज्ञानयोगेनसांख्यानां' भगवान्‌ के श्रीमुख 
से कहला कर महाभारत के मोक्षधर्म पर्व में अनेक अध्यायों में सांख्य की चर्चा बड़े समारोह और विस्तार से 
की गई हैं। श्रीमद्‌भागवत का एकादश स्कन्ध संपूर्ण भागवत का उपसंहार है। उसमें पूर्व के सभी स्कन्धों 
की संपूर्ण दार्शनिक बिचारधाराओं का उपसंहार रूप से पुनविचार हुआ है। भगवान्‌ श्रीकृष्ण की स्वीय 
निष्ठा भी सांख्य दर्शन में बताई गई हे । वे अपनी नित्य जीवन चर्या में प्रकृति से परे प्रधान पुरुषेइवर का ध्यान 
करते हैं। इस प्रकार सांख्य दर्शन का भारतीय साहित्य में सर्वोच्च स्थान है। महाभारत में कहा गया है 
कि कपिल आदि भगवद्‌ विभूतियों ने इसका प्रतिपादन किया है, इस सिद्धान्त में किसी प्रकार की भूल नहीं 
वरन्‌ गुण ही गुण हैं, दोषों का सर्वथा अभाव है।' सांख्य योगी चौबीस तत्वों का निरूपण करते हे और इनसे ऊपर 
. पच्चासवाँ तत्व आत्मा का बोध प्राप्त करते हैं। आत्मं तत्व के बोध के पूर्व इन्द्रिय, मन और बुद्धि के 
नियामक तत्व-सतोगुण, रजोगुण-तमोगुणादि के व्यापारों की विस्तृत चर्चा के कारण सांख्य शारत्र अन्य शाक्त्रों 
१. वेदा श्रीकृष्णवाक्यानि व्याससुत्राणि चेव. हि। त० दी० नि० 
२. ध्यायन्तमेकमासीनं पुरुषं प्रकृतेः परम्‌। १०।६९।३० 
एक स्वयं ज्योति। १०।७०।५ 
३. विहितंयतिभिः सवे: कपिलादिभिरीइवरः । 
यस्मिन्‌ न विश्वमा केचिद्‌ दृश्यन्तमनुजषंभ। 
गुणाइच यस्मिन्‌ बहवो दोष हानिश्च केवला॥ महा० मोक्ष० ३०१।३-४ 
५७ 

की अपेक्षा अधिक शीघ्रता से वृद्धिगम्य हो जाता है। ये त्रिगुण बुद्धि के धर्म हैं आत्मा के नहीं। उसमें भी 
तमोगुण उसका प्रधान आश्रय है।' तमोगुण ही जीवात्मा को शार नंद पद अथवा मोक्षवृद्धि से बंचित 
रखता है। कहा जाता है--सहस्रेषु नरः कड्चिन्मोक्ष बुद्धि समाश्रितः।' तमोगुण ही मन समेत ग्यारह इन्द्रियो 
को दुःखरूप-शब्द स्पर्शादि विषयों में फॅसाता है। और बुद्धि उसमें प्रधान सहायक होती हैं। इसीलिए 
जीवात्मा के देह को दोषायतन कहा गया हैं।` काम, क्रोव, भय, निद्रा और इवास ये पांच दोप शरीर के हैं। 
आचार्यं बल्लभ ने भी सहज, देशज, कालज, संयोगज, स्पर्शज पांच दोषों को स्वीकार किया हैँ। ये पांचों ही 
इन्द्रिय-मन-वृद्धि को प्रभावित करते हुए इन्हें सदोष बनाते हैं। इस प्रकार वल्लभ की पांच दोषों की 
कल्पना सांख्यमतानुकल ही है, और इन पांचों का अन्तर्भाव अन्ततोगत्वा सहज-देशज आदि दोषों में ही हो 
जाता हैं। दोषों में सब से महान्‌ दोष मोह हैँ जो घोर तमोगुण का परिणाम है। सांख्य में मोह का आश्रय 
अथवा कारण तमोगुण है और लोभ के आश्रय अथवा कारण इन्द्रियों के विषय हैं 

दोषों की इस अनिवार्यता और अपरिहार्यता का गहरा अनुभव.सभी भवत्याचार्यो ने किया हे। 
शांकर वेदान्त में जीव के अज्ञान और तज्जन्य दोषों की बड़ी निन्दा हैं। वेदान्त ने भी इनको अ अनिवार्य 
मान कर इतना दुस्त्यज माना है कि जीव को साधन-पथ में निराशा आने लगती हे । शांकरी वेदान्त का प्रवेश- 
द्वारही इतनी उच्च भूमि पर स्थित है कि साधक प्रवेश द्वार की भूमि तक पहुंचते-पहुंचते या तो समाप्त 
हो लेता है या समाप्तप्राय हो जाता है। पहुंच भी जाय तो पतन का भय तो लगा ही रहता हे। निर्गुण 
सन्तों ने उस राह को रपटीली और स्थिति की भूमि को 'गगन मंडल” बताया है। 'सुरदुलेभपंदादंपि' पतन की 
इस भयावही भूमिका पर जाने का साहस फिर भला किसे होगा। दारागारपुत्र आप्त और वित्त को मोहमयी 
भवाटवी से सकुशल निकलना और इनकी चिन्ता व्याली से पिण्ड छुड़ाना दम से कम शांकरी वेदान्त मार्ग सें 
यदि नितान्त असंभव नहीं तो दुस्तर अवश्य :ै। इसीलिए भवत्याचार्यो को भवित के राजमार्ग पर चलने 
चलाने का आग्रह स्वीकारना पड़ा । बल्लभ पूर्व आचार्यो ने भक्तिमार्ग के अवलंबन के लिए वेदिको-तान्त्रिका 
क्रियायोगों का विधान किया हैं। अर्चा विग्रह की स्थापना में श्रद्धा रखना श्रेष्ठ बताय। हैं।' किन्तु 
बल्लभ पूर्व भक्ति सिद्धान्तो में शास्त्रीय मर्यादा का कटघरा भक्‍त ओर भगवान्‌ को जीवन में बहुत दूर तक 
और बहुत देर तक एकाकार नहीं होने देता। शास्त्र मर्यादा और उपास्य-उपासक भेद का देत आराध्य सं 
प्रेमादवैत की स्थिति लाने में बहुत विलंब कर देता हे । अत: अभीष्ट तन्मयता का त्वरित नुस्खा इन बल्लभपूर्व 
_भवत्याचार्यों के पास साधक कठिनाई से पाता है । 


१. बुद्धि तमसि संसक्तां तमो रजसि संश्रितम्‌। ३०१-२२ 
२. पंचदोषान प्रमोदेहे प्रवदन्ति भनोविणः। मोक्ष० ३०१-५५ 
३. मोहं तमसि संयुक्तं लोभमर्थेषु संश्रितम्‌ । मोक्ष० ३०१-१९ 
४. (अ) नाना तंत्र विवानेन कलावपि यथा शृणु । भाग० ११।५।३१ 
५. बेदिको तांत्रिकी दीक्षा मदीयब्रत धारणम्‌ । 
ममार्चास्यापने श्रद्धास्वतः संहत्य चोद्यनः। भाग० ११।११।३७-३८ 


CC-0. Gurukul Kangri Collection, Haridwar. 


= 
E १ रन 
= et 2० हैं. PN SS 
# हे ४ 
EEN आदी "शक रे प ड el AR, द पर 


........______....._____ _________॒_३+$<_॒_॒_॒_॒_॒_॒_॒_॒_॒___|$ >> कक मम किक कक फ. सकी... टी नी फीट जीन शी नि शिलशि किकि किक य 


Digitized By Siddhanta eGangotri Gyaan Kosha 
सांख्यदशन की दृष्टि से पुष्टिसार्गीय सेवा का महत्व / ४५१ 


आचार्य बल्लभ का विलक्षण भक्तिमार्ग! इस दृष्टि से सब से आगे बाजी मार ले जाता है। अन्य 
उपासना मार्ग में तांत्रिक क्रियाओं की बहुलता और उपासना पद्धति की जटिलताओं से मानव बुद्धि मोह- 
ग्रस्त हो जाती है। यदि सांसारिकता से नहीं तो कम से कम क्रियापद्धति का मोह और वर्गाश्नमाचार का 
मूढ़ाग्रह तो साधक को अटकाए ही रखता है। इस स्थिति में साधक या तो लक्ष्य पर पहुंच नहीं पाता या 
कमर तोड़ विलम्ब के कारण निराश हो जाता है। इसका उपचार वल्लभ भक्ति मार्ग में सरलता से मिल 
जाता है। आचार्य ने पुष्टि मार्ग में सेवा तत्व” को बहुत ही महत्व दिया हैं। ब्रह्म सम्बन्ध या दीक्षा के 
उपरान्त साधक की संज्ञा सेवक' हो जाती हैं। वह शिष्य नहीं सेवक है। सेवक सो जो करे सेविकाई' के 
सिद्धान्तानुसार यह सेवा केवल गुरु या आचार्य की नहीं आचार्य प्रदत्त सेव्य निधि की हे। उसी का वह 
सेवक' होता है और उनकी “ममार्चा स्थापने श्रद्धा' के अनुसार अपने श्रद्धेय अर्चा विग्रह को जिस संप्रदाय में 
“स्वरूप संज्ञा दी जाती है -लेकर सेवा मार्ग में प्रवृत्त होता हे । 

स्वरूप सेवा की विधि पुष्टिमागं में देश-काल-पात्रानुकूल रहती है । संप्रदाय का वार्ता साहित्य इसका 
प्रमाण है । वहां किसी विशिष्ट आचार, विशिष्ट सेवा प्रकार, विशिष्ट साधन व्यापार, विशिष्ट व्यवहार अथवा 
शेली विशेष का आग्रह नहीं केवल सेवक का “भाव” ही मुख्य हे । हृद्गत श्रद्धामय “भाव, पर हीं. आचार्य का 
सर्वाधिक बल है। “भाव' भावना से सिद्ध होता है।' इसीलिए आचार्य ने संन्यास निर्णय में लिखा है--- 
भावना साधनं यत्र भावना ही साधन है वही प्रेम को पुष्ट करती है । और प्रेम-परित्याग अथवा 
सर्वस्व त्याग की सिद्धि की ओर ले जाता है। सर्वस्व त्याग ही श्रेष्ठ. सेवक का लक्षण है । श्रेष्ठ सेवक में 
ही चरम आज्ञाकारिता (श्रोतुमिच्छा-शुश्षा) का पुरा स्वरूप घटित होता है। पुष्टि मार्ग में यही 
सेवा” प्रमुख है। भगवत्सेवा का यह मार्ग सेवा-निप्ठा और भावाधीन सेवा के ही कारण तंत्र प्रधाने अन्य 


a 
2} 
ठ्पि 


-उपासनादि भक्ति मार्गो से विलक्षण हो गया हे । - - 

स्वरूप प्रतिष्ठा में सेवक अपने सेव्य भगवत्स्वरूप से अपना कोई न. कोई व्यक्तिगत नाता-रिंइता या 
सम्बन्ध स्वकीय मानसिक रुचि के बल पर स्थापित कर लेता हैं। भले ही वह सम्बन्ध माता, पिता, गुरु, 
स्वामी, पति किसी भी रूप में हो, इस निज सम्बन्ध स्थापन से उसकी भाव-निष्ठा पुष्ट होती चलती हे । 
भावऽनिष्ठा के क्रमश: पोषण के साथ साथ सेवा में निखार या सौष्ठवं के साथ सेवा-विस्तार पर आस्था 
स्वयमेव ही जम जाती हे और सेवक के लिए उसके अपने सेव्य (भगवत्स्वरूप) निजज॑न हो जाते हैं । 

पुष्टिमार्ग में सेवा तीन प्रकार की हे। तनुजा, वित्तजा और मानसी । भगवन्मंदिर में स्वरूप के 
उत्थापन से ले कर श्युंगार, भोग-आरती से लेकर शयन पर्यन्त की सेवा तनुजा' हैं। यह शयन पर्यन्त की स्वरूप 

१. गोस्वामी विट्ठलनाथ जी ने आचार्य बल्लभ को विलक्षण भक्ति सागं' का प्रवतंक बताते हुए 
अन्य उपासना मागं में अति मुग्ध व्यक्तियों के मोह का निवारक बताते हुए उन्हें विलक्षण भगवन्सागे का 
अनुभवी बताया है। देखो--सर्वो स्तो० इलोक सं० २४ उपासनादिसार्गातिसुग्धभोहनिवारकः । भक्ति- 
मार्गेसर्वं मार्गवलक्षण्यानु भूतिकृत्‌ । 

२. संप्रदाय में स्वरूप और मूर्ति में भेद है। सेव्य स्वरूप साक्षात्‌ भगवान्‌ हैं, वे प्रतीक मात्र नहीं। 

३. भावोभावनया सिद्धः। 

४. सं० नि० इलोक १०। 

सेवा सेवक के देहेन्द्रिय अन्तःकरण का भगवद्‌ योग हे । दे ह-इद्रिय-मन के भगवद्‌-संयोग के कारण इनके अर्थो 
(विषयों) की सात्विक तृप्ति स्वयमेव होती चलती हैं। साधारणतः इन्द्रियां और मन अपने प्रिय विषयों को 
सरलता से नहीं छोड़ते | इन्हें अपने अपने विषय तो चाहिए ही चाहिए। पुष्टिमार्गीय त्रिविध सेवा-पद्धति में 
भगवद्विनियोग के माध्यम से सभी इन्द्रियों को अपने अपने विषयों की उपलब्धि होती है। समस्त इन्द्रियों 
में बलवती इन्द्रिय जिह्वा हे। कहा भी है, 'जितंसर्वजितेरसे।' जिह्वा की तृप्ति भगवान्‌ को समपित विविध 
वेद्यो के उपरांत उन विविध प्रकार के भगवत्प्रसादों से जिस प्रकार होती है; वैसी जिह्वालौल्य के वश 
बनाए पदार्थों से नहीं । फिरसुखद बात यह हैं कि सेवक का लक्ष्य अपने प्रभु को समर्पण करना और खिलाना 
ही रहता हे, इस प्रकार पुष्टिमार्गीय भोग सेवा में प्रभु ही मुख्य हैं सेवक का जिह. वालोल्य तो धीरे-धीरे गौण 
होता चलता हें । राग सेवा में सेवक को कीर्तन माध्यम से श्रवणेन्द्रिय की तृप्ति मिळती है । परंतु संगीत की 
तानवार्जी से सेवक का ध्यान हट कर उसका मन प्रभु के नाम-कीर्तन, गुण-कीर्तन और लीला-कीतंन पर टिकने 
लगता हे) तीसरी प्रमुख इन्द्रिय नेत्र है। नेत्रों में स्वरूपासक्ति सौन्दर्यासक्ति रहती है । भगवान्‌ की श्रृंगार 
सेवा में सेवक को अपने नेत्रों के प्रिय विषय सौन्दर्यासक्ति की असीम संप्राप्ति होने के साथ साथ सेवक की 
भगवद्‌ आसवित को प्रतिक्षण बढ़ावा मिलता चलता हैं। इन्द्रियार्थों कीं तृप्ति के साथ सेवा-क्रियाबहुल और 
क्रिया प्रधान होने से सेवक की देह निरालस्य और मन निरुद्ध होता चलता हैं। इस प्रकार देहेन्द्रियों की 
सात्विक व्यस्तता से काम क्रोवादि तामसी भावों का उपशमन हो जाता है। तामसी भावों के उपशमन होते 
ही सेवा का चरम रूप-मानसी सेवा का आविर्भाव हो जाता है। आचार्य ने 'मानसी सेवा'ही साधक की सर्वश्रेष्ठ 
स्थिति बताई हैं--- मानसी सा परामता।' इस प्रकार सांख्य योग में कहे गए देहेन्द्रिय मन और बृद्धि का 
सात्विक विनियोग जितना पुष्टि मार्गीय सेवा-पंद्धति में हैं उतना अन्यत्र नहीं। चित्त की प्रवणता मन का 
प्रोत्थित होना ही तो सांख्य दर्शन, योग दर्शन अथवा वेदान्त दर्शन का लक्ष्य हैं। उसके लिए इन दर्शनों ने जिन 
जटिल कुटिल उपायों की चचा की है उसके लिए आचार्य ने अपने विलक्षण भक्तिमार्ग में ऋजुतम उपाय का 
सरळतम संकेत दे दिया हें । वे कहते हैं--- कृष्ण सेवा सदा कार्या मानसी सा परामता । अर्थात्‌ कृष्ण सेवा सदा 
करनी चाहिए, मानसी तो सर्वोत्तम हे । मानसी-सेवा की सिद्धि के लिए ही! वे कहते--'चेतस्तत्प्रवणं तत्सिद्धये 
तनुवित्तजा । ` सेवा की परिभाषा ही यह हे कि चित्त सेव्य में प्रोत्थित (तन्मय) हो जाय। उसके लिए 
एकमात्र साधन देह और वित्त का विनियोग ही हैं। सेवा का फळ है--ततः संसारदुःखस्यनिवृत्तिब्रह्मबो धनम्‌ ।' 
संसार के दुःखों से निवृत्ति और भगवत्स्वरूप का ज्ञान | इस प्रकार पुष्टिमार्ग मुख्यतः सेवा मार्ग है जिसमें सेवा 
तत्व को वैज्ञानिक पद्धति से दर्शन की कोटि में स्थिर कर दिया गया हे । 
१. सिद्धान्त मुक्तावली, इलोक १। 
२. सिद्धान्त मुक्तावली, इलोक २। 
३. सिद्धान्त मुक्तावली, इलोक ३। 

श्री हिंतहरिवंशजी रचित चौरासी पदों के संग्रह का नाम हित चौरासी' हैं। राधावल्लम सम्प्रदाय 
का मूल ग्रंथ यही हैं। इसी ग्रंथ के आधार पर परवर्ती भक्त-महात्माओं ने राधावल्लभीय तत्व को हृदयंगम 
किया है। इस सम्प्रदाय में इस ग्रंथ को मूलाधार मान कर सब से अधिक सम्मान दिया जाता है। इस ग्रंथ 
के चौरासी पदों में हरिवंशजी ने ब्रजमाषा का समस्त माधुर्य उड़ेल दिया है । 

इस ग्रंथ की हस्तलिखित प्राचीन प्रति सत्रंहवीं शती की मिलती हैँ। चौरासी शब्द के कारण प्रारम्भ 
में कुछ लोगों की ग्रंथ को बिना देखे ऐसी धारणा रही कि यह ग्रंथ चौरासी भक्तों का वर्णन करने के लिए 
लिखा गया हैं। किन्तु भक्तों के चरित्र वर्णन से इसका प्रत्यक्ष कोई सम्बन्ध नहीं है। यह तो शुद्ध रसपद्धति 
से लिखा गया मुक्तक पदों कां संकलन हैं, जिसे राधा-भावपरक प्रेमलक्षणा-मक्ति का ग्रंथ ही कहा जाना 
चाहिए । चौरासी योनियों में चक्कर काटने वाळे प्राणी को मुक्‍त करने के लिए चौरासी पदों का संकलन 
किया गया, ऐसा भी कुछ विद्वान्‌ मानते हैं। 

नागरी प्रचारिणी सभा की खोज रिपोर्ट में इसका नाम हरिवंश चौरासी' और अन्य नाम हित 
चौरासी धनी! भी दिया हे और इसे चौरासी भक्तों की कथा का वर्णन करने वाला बताया है। यह उल्लेख 
खोज-रिपोर्ट में दो स्थलों पर हुआ हे ।' किन्तु अद्यावधि राधावल्लभ सम्प्रदाय के किसी ग्रंथ में या किसी 
प्राचीन हस्तलिखित वाणी में कहीं ऐसा उल्लेख उपलब्ध नहीं हुआ कि श्री हरिवंशजी ने “हित चौरासी धनी 
नाम से कोई भक्त-चरित्र लिखा था। सम्भव हे कि किसी महानुभाव ने ग्रंथ का अवलोकन किए बिना यह 
सूचना दी हो या इस नाम से कोई जाली ग्रंथ रच कर हितहरिवंशजी के नाम से ख्यात किया हो। कुछ भी 
हो, यह सब मिथ्या और निर्मूल हे अतः हित चोरासी' को भक्त-कथा न समझ कर मुक्तक पद शेली से 
लिखा हुआ रसमार्गीय ग्रंथ ही समझना चाहिए। 

खोज-रिपोर्टो में हितहरिवंशजी रचित “हित चौरासी' की अनेक हस्तलिखित प्रतियों के उपलब्ध 

होने की सूचना है जो पहले मृषावाद का स्वयं खंडन कर देती हे । लेखक ने स्वथं वृन्दावन में तीन प्राचीन 
हस्तलिखित प्रतियाँ देखी हैं जो तीन सौ वषे प्राचीन हैं और अपने स्वरूप, आका'र-प्रकार, वर्ण-विन्यास, कागज 
आदि के बाह्याकार से ही पुरानी प्रतीत होती हैं। 

साम्प्रदायिक विद्वेष-भाव॑ना के कारण कुछ लोगों ने हित चौरासी को सूरदास की रचना सिद्ध करने 

१. हस्तलिखित हिन्दी पुस्तकों का संक्षिप्त विवरण--प्रथस भाग, सम्पादक-बाबू श्याम सुन्दरदास, 
काशी नागरी प्रचारिणी सभा, पृष्ठ ४८-१२०। 

का भी प्रयास किया हे जिसे समस्त ऐतिह्य की अवहेलना करने वाला मिथ्या प्रयास ही समझना चाहिए 
सरस्वती पत्रिका में पटना-निवासी एक गोस्वामी महोदय ने कल्पित नाम से “हित चौरासी और सूरदास 
शीर्षक लेख लिखकर पांच पदों का ज्यों का त्यों सूरसागर (वेंकटेश्वर प्रेस वाली प्रति) से उद्धृत करके यह सिद्ध 
करने का प्रयत्न किया कि उनके रचयिता सूरदास जी थे। अपने पक्ष में युक्ति देते हुए लिखा कि हितहरिवंश 
जी की मातृ-भाषा बोलचाल की भाषा ब्रज नहीं थी । वे देववन्द (सहारनपुर) के रहने वाले थे। परिपक्वं 
आयु में वृन्दावन आकर इतनी प्रांजल भाषा लिखना उनके लिए सुगम न था। अतः हित चौरासी के पद 
सूरदास प्रणीत हैँ। राधावल्लभ सम्प्रदाय वालों ने जबरदस्ती उन्हें अपना कर हित चौरासी नाम दे दिया है। 
किन्तु उन्होंने न तो ऐतिहासिक प्रमाणों की छानबीन की चेष्टा की और न किसी परम्परा का अनुसंधान 
किया। साम्प्रदायिक तथा साहित्यिक दोनों परम्पराओं में हितहरिवंश रचित हित चौरासी” ग्रंथ हितजी के 
समय से ही प्रसिद्ध हुआ चला आ रहा है। इस ग्रंथ को उपजीव्य मान कर-सेवक जी, व्यासजी', ध्रुवदास जी ने 
उसके सिद्धान्तों का भाष्य, टीका, वृत्ति आदि लिखी थी । यदि चौरासी के पद उस समय से ही प्रसिद्ध न होते 
तो इन महानुभावों को उसके अनुगमन का आश्रय कंसे मिलता । 
एक आर प्रबल तक यह हैं कि हित चौरासी' नाम संख्या से प्रत्यक्ष सम्बन्ध रखता हे। अर्थात्‌ यह 
चॉरासी पदो का ही संग्रह हो सकता हे । सूरदास के पदों की संख्या अद्यावधि निश्चित नहीं हैं। यदि वे पांच 
तया छः पद चोरासी के न हो कर सूरदास के माने जायें तो ग्रंथ के नाम की सार्थकता नहीं रहती । अतः हित 
चौरासी में जो पद संकलित हैं वे तो प्रारम्भ से इसी रूप में चले आ रहे हैं। पक्षपात या प्रमादवश लिपिकारों 
`ते इन पदों को सूर की रचनाओं में “छाप परिवर्तन” कर के समाविष्ट कर दिया है। यथार्थ में वे हितहरि- 
वंशजी की ही रचना है । 
` हित चौरासी एक मुक्तक पद-रचना हैं जिसमें भावस्तु का कोई. व्यक्त कोटिक्रम नहीं है। समय 
प्रबन्ध की दृष्टि से कुछ महानुभावों ने कालक्रम निर्धारित करने की चेष्टा की हैं जो अनिवार्य रूप से मान्य 
नहीं कही जा सकती । श्री रूपलाल गोस्वामी ने हित-चौरासी के पदों को समय-प्रवन्ध में इस प्रकार वर्गीकृत 
किया है-- - , 
सुरतान्त समय अर्थात्‌ मंगला के १९ पद 
शैया समय के १९-पद 
- रास के १७ पद 
. वन विहार के ३ पद 
` ५. स्नान श्रृंगार के ४ पद 
` ६. राजभोग (शैया विहार) के २ पद 
` ७. -वसंत वर्णन के २ पदः 
८. होरी वर्णन के २ पद 
९: - फूल डोल-झूलन का १ पद 
१०. मलार के ४ पद 
११. संश्राम-मान के १३ पद 
कुल योग--८६ 

इन वर्गीकरण की एक त्रुटि तो बहुत ही स्पष्ट है कि कुछ ऐसे पद हैं जिन्हें किसी एक वर्ग में 
सर्वतोभावेन समाविष्ट नहीं किया जा सकता । उनकी भावना इतनी संडिळष्ट हैं कि नतो हम उसे सुरतान्त 
कह सकते हैं, न वन-विहार और न रास । 
हेत चौरासी का वर्यं विषय मुख्य रूप से अन्तरंग भावना से सम्बन्ध रखता है। शगार रस को 
पृष्ठ भूमि पर उन विषयों को इन पदों में हितहरिवंशजी ने प्रस्तुत किया हैं जो राधावल्लभ सम्प्रदाय के 
मेरुदंड हैं। अर्थात्‌ राधाकृष्ण का अनन्य प्रेम, नित्यविहार, रासलीला, भक्तिभादना, प्रेम में मान-विरह को 
स्थिति, राधावल्लभ का यथार्थ स्वरूप, नित्यविहार चतुर्व्यूहात्मक अवयवों का वर्णन आदि ही इस ग्रंथ का 
प्रमुख प्रतिपाद्य है। हम प्रमुख विषयों के स्पष्टीकरण के लिए सोदाहरण उन पर विचार विमर्श प्रस्तुत 
करते हैं। 
हित-चौरासी का प्रथम पद राधावल्लभीय प्रेम-सिद्धास्त का प्रतिपादन करने वाला सैद्धान्तिक पद 
है। इसमें एक ओर तत्सुखी भाव की स्थापना है तो दूसरी ओर जलतरंग के समान अद्वैतभाव के साथ 
रहने वाले प्रिया प्रियतम के प्रगाढ ऑर अविच्छेद प्रेम का संकेत हे । 
प्रेम-सिद्धान्त की स्थापना में हितहरिवंशजी ने किसी लौकिक-वैदिक मर्यादा का आश्रय नहीं लिया हैं । 
उनका प्रेम नैसगिक रूप से जिस दिशा में प्रवाहित होता है उसे लोक या शास्त्र की सीमाएँ बांब नहीं सकतीं । 
प्रीति न काहू की कानि विचारे। 
मारग अपमारग विथकित सन को अनुसरत निवारे ॥ 
ज्यों सरिता सावन जल उमगत सनमुख सिंधु सिधारे । 
ज्यों नादहि मन दिए कुरंगनि प्रकट पारधी मारे ॥ 
हितहरि वंश हिलग सारंग ज्यों शलभ शरीरहि जारे । 
नाइक निपुन नवल सोहन विनु कौन अपनपौ हारे॥ 
--हिंत चौरासी, पद सं० ४२ 
सच्चे और निरव प्रेम की पहचान यही है कि प्रेमी के हृदय में जब अपने आराध्य के प्रति 
दृढ़-आसक्ति उदय होती है तव उसे उचित-अनुचित का बिचार विवेक नहीं रहता । . अपने प्रेमास्पद के 
लिए प्रेमपरवश हो जो कुछ भी करता है, ठीक ही करता हे। लोक, वेद, शास्त्र सब मर्यादायें उसके लिए 
प्रेमी के आगे तुच्छ और हेय प्रतीत होती हैं। गोपियों के प्रेम का वर्णन इसी कोटि में आता है। वे श्याम 
की मुरली-ध्वनि सुन कर सब प्रकार की मर्थादाओं का उल्लंघन कर भाग खड़ी हुईं, सुधिबुधि सब मुरली 
हरी प्रेम ठगौरी लाय।' इसी प्रेम को माधुर्यभक्ति का प्राण माना गया है.। 
प्रेम-राज्य में मान-सम्मान, पद-मर्यादा, छोटा-बड़ा, धनी-निर्धन किसी प्रकार का भेदभाव 
नहीं रहता। सकल लोक चूड़ामणि श्रीकृष्ण प्रेम के राज्य में प्रविष्ट होते ही अपने अस्तिव को अकिचन 
जैसा मानते हैं। प्रेम में दैन्य और कार्पण्य ही शोमा देता हैं। इस प्रेम की महिमा बताते हुए कहा है 
प्रीति की रीति रंगीलोई जाने। 
जद्यपि सकल लोक चूडामणि दीन अपनपो आने ॥ 
जमुना पुलिन निकुंज भवन में सान मानिनी ठाने। 
निपट नवीन कोटि कामिनि कुछ धीरज मनहिं न आने ॥ 

नस्वर नेह चपल मधुकर ज्यों आन आन सों बाने। 
हितहरिवंश चतुर कोई लार्लाह छाडि मेंड़ पहिचान ॥ 
--हिंत चौरासी, पद सं० ४१ 
इस पद में रंगीले श्याम को प्रीति का पारखी तत्ववेत्ता ठहराया गया हैं किन्तु अन्तिम चरण में, “चतुर 
सोई लालहि छाड़ि मेंड पहिचानै' कह कर प्रेम की स्थिति को ऊपर उठाने वाला सिद्धान्त झलक रहा हैं। इस 
चरण में स्पष्ट संकेत है कि हितहरिवंशजी के मत में 'उपास्य तत्व केवल परात्पर प्रेम तत्व” ही है। प्रिया 
प्रियतम (राधाकृष्ण) इसी प्रेमोपासना के अन्तर्गत रहते हैं इसलिए “मेंड पहिचानना? अर्थात प्रेम की यथार्थ 
मर्यादा को समझने वाला ही प्रेमी हो सकता है। कृष्ण को प्रेम करने मात्र से प्रेम की प्राप्ति नहीं होती 
बरन्‌ उससे भी आगे प्रेम को समझना अनिवार्य है, यही प्रच्छन्न भाव इस पद में तात्विक शैली से रखा 
गया है। 
नित्यविहार का वर्णन करने वाले आचार्यो में श्री हरिवंशजी का स्थान मूर्धन्य हैं। आपने 
ही सबसे पहले नित्यविहार की सेद्धान्तिक रूप से स्थापना की ओर उसे अपने पदों में गेय बना कर प्रस्तुत 
किया। ब्रजलीला का गान करने वाले सूरदास आदि कवियों ने जब निकुंज लीला की ओर कदम बढ़ाया तो 
उन्हें प्रकाश स्तम्भकी भांति हितहरिवंशजी की नित्यविहार-पद्धति से मार्ग-प्रदशेन मिला। 
नित्यविहार के वर्णन श्टंगार-रस की शेली से ही प्रस्तुत होते हैं। लौकिक शगार में जिस प्रकार 
प्रिया-प्रियतम एक दूसरे के प्रेमपाश में आवद्ध हो कर रतिक्रीड़ा आदि करते हैं और अंत में सुरत प्रसंग 
आदि काम-मोग में उनकी रति का पर्यवसान होता हे ऐसे ही राधा और कृष्ण के नित्यविहार में दाम्पत्य 
माव से प्रगाढ प्रेम का वर्णन होता है। यह प्रेम, काम की समस्त चेष्टाओं से परिपूर्ण होने पर भी लौकिक 
कामवासनामय नहीं माना जाता क्योंकि अन्तरंग भावना में इसका पक्ष आध्यात्मिक ही स्वीकार किया 
जाताहै। जोपद नित्यविहार सम्बन्धी हित चौरासी में या अन्य महानुभावों की वाणियों में मिळते हैं, उनका 
शाब्दिक घरातल लौकिक दृष्टि से श्रंगारमय ही प्रतीत होगा, किन्तु भावना के उदात्तीकरण द्वारा ही उनका 
आध्यात्मिक रूप अन्तः नेत्रों के सम्मुख आ सकता हे । 'नित्यविहार के अनेक पद हिंत-चौ रासी में हैं-- 
प्रात समे दोऊ रस लम्पट सुरत जुद्ध जय जुत अति फूल। 
श्रम वारिज घन विन्दु वदन पर भूषण अंगहि अंग विकूल॥ 
कछ रह्यो तिलक, शिथिल अलकावलि बदन कमल मानो अति मूल । 
हिंत हरिवंश मदन रंग संगि रहे नेन वेन कटि, शिथिल दुकूल ॥ 
--हिंत चौरासी, पद सं० ३ 
निकुंज-लीला के संभ्रम और सूक्ष्म मान-विरह को चित्रित करने वाला सुन्दर पद द्रष्टव्य हे-- 
आजु निकुंज मंज में खेलत नवलकिशोर नवीन किशोरी । 
अति अनुपम अनुराग परसपर सूनि अभूत भूतल पर जोरी ॥ 
विद्रुम फटिक विविध निश्चित घर नव कर्पूर पराग न थोरी । 
कोमल किशलय शयन सुपशल तापर इयाम निवेशित गोरी ॥ 
मिथुन हास परिहास परायन पीक कपोल कमल पर झोरी। 
गोर व्याम भुज कलह मनोहर नीवी बंधन सोचत डोरी ॥ 

हरि उर मुकुर विलोकि अपनपो विश्रम विकल मानयुत मोरी । 
चिबुक सुचारु प्रलोइ प्रबोधन पिय प्रतिबिम्ब जनाय निहोरी॥ 
नेति नेति वचनामृत सुनि सुनि ळलितादिक देखत दुरि चोरी। 
हित हरिवंश करत करधूनन प्रणयकोप मालावलि तोरी ॥ 
--हित चौरासी, पद सं० ७ 


इस पद में सूक्ष्म मान का वर्णन है--रति-क्रीड़ा-परायण मिथुन, मनोहर भुजबंघन में आबद्ध हुए थे 
कि सहसा राधा की दृष्टि प्रियतम के हृदय-मकुर पर चली गई और उसमें अपना ही प्रतिबिम्ब देख कर उन्हें 
भ्रम हुआ कि कृष्ण के हृदय तो कोई और स्त्री घर किए हुए है। बस इसी भ्रमवश वह मानवती हो गई। तब 
कृष्ण ने उनके चिबुक को स्पर्श कर के प्रेमपूर्वक वस्तुस्थिति का बोध कराया । ललिता आदि सखियां इस 
बिहार-रस को निकुंज रंध्रों से देख कर अपना जीवन सार्थक कर रही हैं। 

रूप-सौन्दर्य चित्रण की दृष्टि से हिंत-चौरासी के पद भक्तिकालीन कवियों में श्रेष्ठतम कहे जा सकते 
हैं। यद्यपि नखशिख वर्णन भक्ति काव्य का प्रतिपाद्य विषय नहीं है फिर भी उपास्य का विग्रह मूतिमन्त 
करने के लिए आनुषंगिक रूप से नशशिख वर्णन का प्रसंग भक्ति-काव्य में आ ही जाता है। सूरदास ने तो 
राधा और कृष्ण दोनों का सांगोपांग रूप-चित्रण किया है तथा नखशिख की शास्त्रीय परिपाटी का भी निर्वाह 
कर दिखाया है। हिंतहरिवंशजी की रचना बहुत सीमित हे अतः व्योरेवार चित्रण का इसमें न्यून ही अवकाश 
हैं फिर भी थोड़े शब्दों में अति सशक्त, व्यापक और सर्वाङ्गपुर्ण चित्रण देख कर आइचर्य होता हे । नखशिख 
का आभास देता हुआ राधाकृष्ण का सुन्दर रूप निम्नलिखित पद में प्रस्फुटित हो रहा हे--- 


ब्रजनवतरुणि कदम्ब, मुकुटमणि शयामा आजु बनी। 
नखशिख लों अंग-अंग माधुरी सोहे इयाम धनी॥ 
यों राजत कबरी गूंथित कच, कनक कंज बदनी। 
चिकुर चंद्रकनि बीच अथे विधु मानो ग्रसित फनी॥ 
सोभग रस सिर श्रवत पनारी, पिय सीमन्त ठनी। 
भूकुटि काम कोदंड, नंन रस, कज्जल रेल अनी ॥ 
तरल तिलक, ताटंक गंड पर, नासा जलज मनी। 
बसन कुंद, सरसाधर पल्लव प्रीतम मन शमनी॥ 
चिबुक मध्य अति चारु सहज सखि सांवल बिन्दु कनो । 
प्रीतम प्राण रतन संएुट कुच कंचुकि कसवि तनी ॥ 
भुज मुनालबल हरत बलय जुत परस सरस अवनी । 
इयाम शीश तरुमनी भिडवारी रची रुचिर रवती। 
नाभि गंभीर, मौन मोहन मग खेलन कों हू दनी। 
कृद कटि, पशु नितम्ब, किंकिणि ब्रत, कदली खंभ जघनो ॥ 
पद अम्बुज जाचक जुत, भूषन प्रीतम उर अवनी । 
नव-नव साय विलोभि सास हम विहरत वर करनो॥ 


५८ 

हिंत हरिवंश प्रशंसित श्यामा कोरत विशद घनी। 
गावत श्रवनन सुनत सुखाकर विश्व दुरित दमनी ॥ 
--हिंत चौरासी, पद सं० २९ 


उपर्युक्त पद का नखशिख-वर्णन यद्यपि रूढ़ शैली का है किन्तु उसकी दो विशेषताएँ द्रष्टव्य हैं--प्रथम 
तो संक्षेप में एक ही उपमान के द्वारा उपमेय को च किया गया हैं, दूसरे शिखा अर्थात्‌ कबरी से प्रारम्भ 


कर के नख अर्थात्‌ जावकयुक्त चरणों तक समस्त अंगों को इस प 
संक्षिप्त किन्तु सर्वागपूर्ण, सारयुक्त नखशिख वर्णन बहुत कम कवियों 
इसी प्रकार का दूसरा चित्र हे जिसमें राधा का श्ुंगार-प्रसाधन सहित वर्णन किया हे-- 
आवति श्री वुषभान्‌ दइुळारी। 
रूपराशि अति चतुर शिरोमणि अंग-अंग सुङुम्ारी। 
प्रथम उवटि, सज्जन करि, सज्जित नीळ वरन तन सारी। 
गुंथित अलक तिलक कृत सुन्दर, सेंदुर मांग संवारी॥ 
मुगज समान नेन अंजन जुत रुचिर रेख अनुसारी। 
अटिल लवंग ललित नासापर, दसनावली कृतकारी । 
श्रीफल उरज, कंसुभी कंचुकी कसि ऊपर हार छवि न्यारी । 
कृश कटि, उदर गंभीर नाभि पुट, जघन नितम्बनि भारी ॥ 
हित हरिवंश जुगल करनी गज विहरत बन पिय प्यारी ॥ 


| 


में हितहरिवंशजी ने समेटा हैं। इतना 
ले 


--हिंत चौरासी, पद सं० ४५ 
इस पद में रूप-वर्णन से पहले सौन्दर्य और प्रसाधन के साथ स्वान, उबटन-वस्त्रधारण आदि का वर्णन 
किया गया है। उसके बाद क्रमश: अंगों की शोभा का आलंकारिक पद्धति से वर्णन हैं। यद्यपि इसमें न तो कोई 
नूतन उपमान हे और न कोई वचन-वक्रता ही, किन्तु समूचे पद में सौन्दर्यं की छटा अवश्य प्रतिच्छादित हो 
रही हे। मृगछोने के समान नेत्र और मृणाल-दंड के समान भुजाओं का वर्णन परम्परायुक्‍त होने पर 
भी उक्त पद में नवीन सौन्दर्य की सृष्टि कर रहा है। 
रूप-सोन्दर्य चित्रित करने वाले लगभग एक दर्जन पद हित चौरासी में हैं जिनमें नखशिख का कहीं 
सम्पूणं रूप से और कहीं कोई विशेष अंग उभार के साथ वणित हुआ है--- 
रुचिर राजत वधू कानन किशोरी । 
सरस षोडश किये, तिलक मृगमद दिये, मृगज लोचन, उवटि अंग हिर खोरी ॥ 
गंड पंडीर मंडित, चिकुर चन्द्रिका मेदिनी, कवरि गूंथित सुरंग डोरी । 
श्रवन ताटंक के चिबुक पर बिन्दु है, कसूंमि कंचुकि दुरे उरज फल कोरी ॥ 
वलय कंकन दोति, नवन जावक जोति, उदर गुनरेख, घट नील कटि थोरी । 
सुभग जघनस्थली क्वणित किकिनि भली, कोक संगीत रस सिंधु झकझोरी ॥ 
विविध लीला रचित, रहसि हरिवंश हित, रसिक सिरमौर राधारमन जोरी । 
भूकुटि निजितमदन, मंदसस्मित वदन, किये रस विवस घनस्याम पिय गोरी ॥ 


--हित चौरासी, पद सं० ६७ 

रूप-चित्रण में नेत्रों का वर्णन हित चौरासी में सव से अधिक हुआ हे । नेत्रों का सौन्दर्य, प्रभाव, 
मोहकता, आकर्षण आदि विविध भावों को नेत्र सम्बन्धी पदों में व्यक्त किया गया है। हम नेत्र-सम्बन्धी समस्त 
पदों को उद्धृत न कर के केवल दो-तीन पदों के सौन्दर्यं की ओर रसिकों का ध्यान आकृष्ट करना चाहते हैं--- 
खंजन, सीन, मृगज, सद सेटत कहा कहाँ ननन की बातें। 
सुनि सुन्दरी कहा लो सिखई मोहन वसीकरन को घातें॥ 
वंक, निशंक, चपळ, अनियारे, अरुण इयाम सित रचे कहांते । 
डरत न हरत परायो सर्वसु मूड मधु मिवमा दिक दृग पाते ॥ 
नेक प्रसन्न दृष्टि पुरण करि नहीं मो तन चित यो प्रमदातें। 


हित हरिवंश हंस कल गामिनि भावे सो करहु प्रेम के नाते ॥ 
--हित चौरासी, पद सं० ७३ 
राधा के नेत्र समस्त उपमानों को तिरस्कृत करने वाले हैं--खंजन, मीन, मृगछीना सब का नेत्र-विषयक 
।न्दर्य-मद राधा के नेत्र चूर-चूर कर देते हैं। मोहन-वंशीकरण की विद्या में राधा के नेत्र प्रवीण हैं। नेत्र- 
सौन्दर्य के लिए जो विशेषण प्रस्तुत किए गए हैं उसकी सार्थकता सराहनीय है-तिरछे, निडर, चंचल और 
नुकीले नेत्र तीनों वर्णो से (अरुण, स्याम, सित) संयुक्त हैं। दूसरों का सर्वस्व (मन) हरण करने में इन नेत्रों 
को तनिक भी भय नहीं लगता--मीठी मादक चोट कर के केवळ दू सेही सब को मुग्ध कर लेते हैं। 
ऐसे आकर्षक नेत्रों की एक नजर के लिए श्री कृष्ण भी लालायित हो उठे हैं और एक दृष्टि का वरदान मांगते 
हैं। परवर्ती कवियों ने इस पद के भाव को कई रूपों में अपने काव्य में स्थान दिया हे । 
एक अन्य पद में श्रीकृष्ण के रूप-रसपान-लोभी नेत्रों का वर्णन हे । श्रीकृष्ण के नेत्र-रूपी भ्रमर राधा 
के मख-कमल के रस में अटक कर अन्यत्र कहीं जाना ही नहीं चाहते। जब कभी पलक-सम्पुट में अलक-लट 
के बीच में आ जाने से अन्तराल होता हे तभी व्याकुल हो जाते हैं। एक पल का अदर्शन इन्हें शतकल्प के 
समान प्रतीत होता हैं। श्रीकृष्ण के नेत्र राधा के कानों में कमल, आँखों में अंजन, कुचों में मृगमद बन कर 
भी शान्ति नहीं पाते। अर्थात्‌ उनमें रूप और प्रेम की तृषा निरन्तर बढ़ती रहती हैं। इसलिए श्रीकृष्ण के 
नेत्र राधा के नाभि-सरोव'र की मीन बनने की कामना करते हैं ताकि निरन्तर वहीं रहने का सोभाग्य प्राप्त 
हो सके । 
नेननि पर वारों कोटिक खंजन। 
चंचल चपल अरुण अनियारे अग्रभाग बन्यो अंजन ॥ 
रुचिर मनोहर वक्र विलोकनि सुरत समर .दल गंजन। 
हितहरिवंश कहत न बने छवि सुख समुद्र मनरंजन ॥ 
--हिंत चो रासी, पद संख्या २२ 
हे राधे ! तुम्हारे सुन्दर नेत्रों पर में कोटि-कोटि खंजन पक्षियों को न्योछावर करता हूँ। तुम्हारे ये 
नेत्र सुन्दर, चंचळ, चपल, अरुण और अनियारे (कोरदार) तीब्र पैने हैं। उनके अग्रभाग में अंजन लगा 
हुआ हे । इन नयनों का रुचिर, मनोहर एवं कटाक्षपूर्ण अवलोकन ही सुरत युद्ध में विपक्षी दल का मंथन करने 


| 
छा हे। अर्थात्‌ इन नेत्रों की एक चितवन से ही प्रतिपक्षी परास्त हो कर तुम्हारे रूप पर रीझ 
कर रह. जायगा। 

हितहरिवंशजी ने चौरासी में रास-विषयक १७ पद लिखे हैं जिनमें मावनापरक रास का वर्णन हैं। 
भागवत पुराण में जिस रास का वर्णन “रास-पंचाध्यायी' के अन्तर्गत हुआ हे वैसा विवरणात्मक रास चित्रण 
यहाँ नहीं है। कृष्ण का मुरली बजाना और गोपियों का मुग्ध हो कर उनके पास शरद्‌-यामिनी में घरबार 
छोड़ कर आना किसी आख्यानात्मक शैली से कहीं नहीं आया है।। यहाँ रास नित्य विहारकी ही एक स्थिति हैं। 
राधा और कृष्ण अपने विनोद के लिए यमुना-पुलिस पर रास रचते हैं और वहाँ कृष्ण मुरली बजाते हैं, 
युवतियाँ नृत्य करती हैं और राधाकृष्ण का सम्मोहक, मिलन होते-होते लीला समाप्त होती है। रास प्रारम्भ 
होने से पूर्वं एक सखी राधिका के पास आकर उसे सूचना देती है कि हे राधे! तेरे लिए कलिन्दजा के 
किनारे कृष्ण ने रास रचा हे-- 


चलहि राधिके सुजान, तेरे हित सुख निधान । 
रास रचयो इयाम तट करिम्दनन्दिनी ॥ 
नि्तेत युवती समूह रागरंग अति कुतूह 
बाजत रसमूल मुरलिका अनन्दिनो ॥ 
वंशीवट निकट जहां परस रमनि भूमि तहाँ। 


| 


सकल सुखद सलय बहे वायु सन्दिनी॥ 

जाती ईषद विकास, कानन अतिशय सुवास । 

राका निशि शरद सास विमल चन्दिनी॥ 

नरवाहन प्रभु निहार लोचन भरि घोष नारि। 

नखशिख सौन्दर्यं कास दुख निकन्दिनी॥ 

विलर्सह भुज ग्रीव मेलि भामिनि सुख सिन्यु झेलि। 

नव नAिकुंज इयाम केलि जगत बन्दिनी ॥ 
--हित चौरासी, पद सं० १२ 
श्री हरिवंशजी की वाणी भक्ति रस से आप्लावित मुक्‍त गेय पदों का संग्रह हैं। मक्तिभावना से 
अनुप्राणित इन पदों में शास्त्रानुमोदित काव्य-सोष्ठव का संघात करना इन पदों की मूल भावना के साथ 
अन्याय करना होगा किन्तु भावुक एवं सहूदय भक्तों की रसस्तिग्ध वाणी केवल शिवत्व से ही परिपूर्ण नहीं 
होती वरन्‌ सत्य और सोन्दर्य को भी अपने अंचल में छिपाये रहती है। अतः काव्योत्कर्षं के समस्त अलंकृत 
उपकरण उसमें अनायास आ जाते हैं। भक्त-कविकी उक्ति का प्रभाव केवल उसके मंगल विधान के कारण 
ही नहीं होता अपितु उक्ति-सौन्दर्यं के कारण भी होता है। यही कारण हे कि निर्गुण मार्ग से भक्ति पथ का 
' उन्मेष करने वाळे कबीर और नानक जैसे महात्माओं की रचनाओं में भी काव्य-सौन्दर्थ की निसर्ग-सिद्ध छटा 
देखने में आती है। श्री हितहरिवंशजी तो माधुर्य भक्ति की रसघारा के उन्नायकों में थे, अतः आपकी वाणीं 

से यदि काव्य सोन्दर्य की निझरिणी प्रवाहित हो तो इसमें आइचर्थ ही क्या है ? 

काव्य की आत्मा रस है, हरिवंशजी की वाणी के मूलाधार की रसही हैं। काव्य रस सहृदयों के चित्त 
को विस्फारित एवं चमत्कृत करता हुआ अलौकिक आनन्द की सृष्टि करता है, हरिवंशजी की वाणी का रस भी 
रसिक भक्तों को प्रेम-विहू वळ कर के आनंद-विमोर बना देता है । काव्यानन्द ब्रह्मानन्द-सहोदर हैं, हरिः 
वंशजी की वाणी का आनन्द साक्षात्‌ ब्रह्मानन्द का ही खूप हैं। काव्य के लौकिक आळम्बन नायक-नायिका, 

रति, हास, शोक आदि भावों को उद्वुद्ध करने में सहायक होते हैं, भक्तवाणी का आलम्बन लौकिक 
नायक-नायिका होकर आमुष्मिक रति (राधाकृष्ण रति) को जाग्रत कर चित्त को शाश्‍वत शान्ति प्रदान 
करता है। भक्ति रस को स्वीकार करने वाले मर्मी भक्तों के मत में भक्ति-काव्य का चरम उद्देश्य दिव्य-प्रेम 
के मार्ग से रसिक भक्तों को भव-वंधन सेमुक्तकर उन्हें एक ऐसे आनन्दलोक में लेजाना हे जहां सांसा- 
रिक मायावी प्रपंच के बंधन उच्छिन्न हो जाते हैं। भक्त के मन में एकान्त अनाविल राधाकृष्ण रति का अपार 
पारावार लहराने लगता हे। उस अगाध और अपार भक्ति सागर में कूद पड़ने के बाद संसार सागर के 
कूल किनारे विलीन हो जाते हैं, सांसारिक मर्यादाएं ढह जाती हैं और भक्त का मन विशुद्ध आत्म चैतन्य में 
लीन हो कर शाश्‍वत आनन्द की उपलब्धि करने लगता ठे । 

वंशी के अवतार श्री हितहरिवंशजी की यह विशेषता हे कि उनकी वाणी रूपी वंशी का नि:स्वन 
राधा के गुणानुवाद के लिए इतना कोमल और स्निग्ध रूप ले कर सरस पदों के माध्यम से गूंजा कि उसमें 
वर्णित राधा नख से शिख तक सौन्दर्य और प्रेम की मंजुल मूर्ति बन कर भक्तजन के लिए आराधना को विषय 
वन गई। हिंतहरिवंशजी की वाणी के स्पर्श से कलाओं का श्रृंगार पवित्र हो गया। भावों की मनोमुग्धकारी' 
छटा से श्रृंगार का उज्ज्वल रूप निखार पा कर क।म्तिमय हो उठा और श्वृंगार का '7घु -मिंडित रू सभस्त 
ब्रजमंडल में अनुकरण का विषय बन गया । हितजी ने कविता का आश्रय केवल साधन की दृष्टि से ग्रहण 
किया था, उनका साध्य तो राधा भक्ति द्वारा आत्मतृप्ति था। रस विशेष की प्रतीति के लिए वे पद-रचना 
में लीन नहीं हुए थे। स्वानुभूत रस की अभिव्यक्ति के लिए उन्होंने काव्य काबाह्य श्रुतिमधुर संगीत अप- 
नाया हैं, राधा का गुणगान जिन पदों का महत्‌ उद्देश्य हो उनमें दीप्ति, कान्ति, ओज और माधुर्य 
भाव का अभाव कँसे हो सकता हे । 

काव्य रस की शास्त्रीय कसौटी पर यदि हरिवंशजी के पदों को कसा जाय तो ओर विभाव, अनुभावं, 
संचारी आदि के संयोग से साहित्यिक शेली द्वारा रस निष्पत्ति की प्रक्रिया को चरितार्थ किया जाय तो मी 
हम उन्हें भक्ति रस या श्वृंगार रस की दृष्टि से सर्वागपूर्ण पाते हैं। हिन्दी के भक्ति-साहिंत्य में भक्ति रस को 
शास्त्रीय व्याख्या नहीं मिलती किन्तु भक्ति का वर्णन रस-पद्धति पर ही हुआ है। अतः भक्ति रस-स्थापित 
करने वाले उज्ज्वल नीलमणि' और “भक्ति रसामृत सिन्वु' आदि ग्रन्थों के आधार पर हम भक्तों की वाणी 
का रस-विवेचन कर सकते हैं। 

भक्ति रस पांच प्रकार का माना जाता है--शांत, दास्य, सख्य, वात्सल्य एवं मघुर्‌। 

मधुर कोही श्रृंगार या उज्ज्वल रस की संज्ञा दी जाती है। मधुर रस के रूढ़ और अधिरूढ़ दो भेद हैं। 
महिषीगण रूढ़भाव से अनुरक्त होती हैं और अघिरूढ़ भाव की अधिष्ठातू हैं गोपियां। इस अविरूढ़ महाभावं 
को भी दो प्रकार का माना गथा है । संयोग दशा में यह “मादन्‌' कहलाता हैं और वियोग में 'मोहन'। जिस 
प्रकार काव्यशास्त्र में श्वंगार रस के दो भेद हैं वैसे ही भक्तिरस निष्ठ श्वृंगार भी संयोग ओर विप्रलम्भ भेद से 
द्विविध हैं। सम्भोग श्रृंगार के अनन्त रूप हैं किन्तु विप्रलम्भ के चार प्रकार माने गए हैं-_पुर्वेराग, मान, 
प्रवास ओर प्रेम-वैचित्रूय। 

भविति-रस का स्थायी भाव कृष्ण-रति या 'राधाकृष्ण-रति' या "राधाकृष्ण प्रेम' है । हरिवंशजी की 
भकिति में शान्त, दास्य, सख्य और वात्सल्य को स्थान न होने से केवल मधुर भाव ही बचता है । ऐड्वर्य 
ज्ञान के लिए भी हूरिवंशजी की भक्ति में स्थान नहीं है । अतः राधाकृष्ण का केवल माघुर्य-मंडित रूप ही 

रति उद्बुद्ध करने का कारण है और वही स्थायी भाव के रूप में प्रतिष्ठित होता हैं। इस रस के आलम्बन 
राधा और कृष्ण (नायक-नायिका) हैं। राधाकृष्ण स्वकीया-परकीया-भाव-न्िविशेष होने पर भी परस्पर 
अनन्य भाव से अनुरक्त हैं अत: वे आलम्बन के समस्त धर्मो से युक्‍त हैं। अन्य सम्प्रदायों को अपेक्षा यहां 
यही नवीनता है कि कृष्ण राधा प्रेम के लिए लालायित होकर राधा की अर्चना-वन्दना करने में लीन देखे जाते 
हैं। कान्ता-शिरोमणि राधा अनिद्य सुन्दरी एवं समस्त गुणों से उपेत होमे के कारण कृष्ण के लिए भी 
आराध्या बनी रहती हैं। निर्मल उज्ज्वल रस और प्रेम की आकार रूप, गुण, शीळ से सबको मोहित किए 
रहती हैं। हर्पादि आठों सात्विक भाव और सहज प्रेम से उद्भूत विलास, ललित, कुद्रमित, विव्वोक आदि 
भावउनके भूषण हैं। वंशीरव आदि उद्दीपन विभाव के अन्तर्गत हैं। अनुभावों के अन्तर्गत विलुंठित, गीत, 
अट्टहास, कटाक्ष आदि हैं। स्वेद, स्तम्भ, रोमांचादि सात्विकं भावों में स्वीकार किए गए हैं। संचारी या 
व्यमिचारियों की गणना ३३ हैं और वे सभी वणित भी हुए हैं -- 
निम्नलिखित पद में रस-परिपाक के विविध अंग देखे जा सकते हैं--- 

मंजुल कलकुंज देश, राधा हरि विशद देश, 

राका नभ कुमुद बंधु, शरद यासिनी॥ 

शयाम लदुति कनक अंग, विहरत सिलि एक संग, 

नोरद मणि नील सध्य लसत दामिनी ॥ 

अरुण पीत नबदुकूल, अनुपम अनुराग भूल 

सौरभ युत शीत अनिल भंदगामिनी ॥ 

किसलय दल रचित शेन, बोलत पिय चाटु बेन, 

मान सहित प्रतिपद प्रतिकूल कामिनी ॥ 

मोहन मन मथत मार, परसत कुच नीविहार, 

वेपथुयुत नेति नेति बदति भामिनी ॥ 

नरवाहन प्रभु सुकेलि, बहुविधिभर भरत केलि, 

सोरत रस रूप नदी जगत पावनी ॥ 

--हिंत चौरासी, पद सं० ११ 
उक्त पद में विहार का दृश्य बणित हुआ है। दरद्‌ पूणिमा को रात को राधाकृष्ण सुन्दर वेश धारण कर 
वनविहार कर रहे हैं। कृष्ण धीरोदात्त नायक हैं और राधा नायिका हैं। भक्त के लिए राधाकृष्ण आलम्बन 
हैं। शरद्‌ पूणिमा की एकान्त रात्रि, सौरमयुत शीत अनिल, किसलय दल रचित शयन आदि उद्दीपन विभाव 
हैं। राधा का मान सहित प्रतिपद' यह मानसिक अनुभाव है और वेपथुयुत होना सात्विक भाव हे। इस 
प्रकार विभावादि से परिपुष्ट होकर राधाकृष्ण-रति स्थायी भाव को प्राप्तःहोती है। 

श्री हरिवंशर्जी संस्कृत भाषा के पण्डित ही नहीं, निसर्ग-सिद्ध कबि भी थे। संस्कृत के लालित्य और 
सौकुमायं की छटा उनके राधासुधानिधि ग्रंथ में देखी जा सकती हे । संस्कृत भाषा में पारंगत होने पर भी 
उनकी नैसगिक अभिव्यक्ति का रूप हमें उनकी ब्रजभाषा की: पद-रचना में ही दृष्टिगत होता हे। जा माधुय 
सौकुमार्य, प्रवाह, भावव्यंजकता, प्रांजलता और प्रेषणीयता उनके हित चौरासी ग्रंथ में है उसका अद्धाँश भीं 


क 

राधासुधानिषि में नहीं मिलता । हित चौरासी में पदों का पाठ करने के साथ ही मन में उस भाषा की प्रेष- 
णीयता और भावग्राहिणी क्षमता के कारण अभिव्यंग्य का, वर्ण्य विषय का चित्र मूतिमान्‌ हो जाता हैं। 
ब्रजभाषा का जैसा समृद्ध और प्रांजल रूप हितहरिवंश जी की वाणी में प्रस्फुटित हुआ है वैसा किसी अन्य 
भक्त कवि की रचना में नहीं हुआ। हमारे इस कथन को कदाचित्‌ पक्षपातपूर्ण समझा जाय और सूरदास 
तथा नन्ददास जैसे सुप्रसिद्ध कवियों की ब्रजभापा को उनसे बढ़कर बताया जाय किन्तु समीक्षा की कसोटी 
पर हमारा कथन खरा उतरेगा सूरदास की भाषा में ब्रजभाषा का आंचलिक पुट हे, लोक-माषा के अधिक 
समीप होने के कारण मसृण और परिष्कृत शब्दों की ओर उनका झुकाव नहीं है। नन्ददास ने अवश्य शब्द- 
चयन में परिष्कार पर बल दिया है और शब्द-मैत्री तथा ध्वन्यात्मक नाद सौन्दर्य को अपना कर नन्ददास 
जड़िया' का पद पाया है, किन्तु नन्ददास की भाषा में हितहरिवंश के समान समृद्धता नहीं है। संस्कृत की 
तत्सम पदावली को ब्रजभाषा के प्रवाह में ढाळने की कला में हरिवंशजी को अद्भुत क्षमता प्राप्त हैँ। वे 
ब्रजभाषा के क्रियापद तथा विभक्तियों के योग से ही सारे पद को सत्सम शैली के ढांचे में इन सौष्ठव के 
साथ जड़ते हैं कि पाठक भावधारा में बहने के साथ पदावली के लालित्य पर भी मुग्ध हो उठता हे । संस्कृत- 
कवि जयदेव की पदावली से विद्यापति ने प्रभाव ग्रहण किया था । हरिवंशजी ने जयदेव और विद्यापति दोनों 
की पदावली से प्रभाव ग्रहण करके उसे ब्रजभाषा के कलेवर में अभिनव रूप दिया। शब्द मंत्री समीचीन 
वर्णविन्यास, नाद सौन्दर्य, चित्रात्मकता, संगीतात्मकता और प्रांजलता हरिवंशजी की ब्रजभाषा के उल्लेख्य 
गुण हैं जो उनको ब्रजभाधा के भक्त-कवियों में मूर्धन्य पर आसीन करने में पुरी तरह सहायक होते हैं। 
काव्य की भाषा सरस, कोमल, मधुर और मसृण होने के साथ ही सुबोध, सार्थक, सहज, सरल और 
सुसम्बद्ध होनी चाहिए। रसानुकूल भाषा ही चित्ताकर्षक और हृदयद्रावक होती है। जो भाषा संवेदन के 
स्वरूप को मूर्त रूप देकर उसे अन्तनेत्रों के समक्ष उपस्थित कर सकती हे वहीं पाठक की रागात्मक वृत्तियों 
को उच्छ्वसित करने में भी समर्थ होती है। ऐसी भाषा के साथ शेली में चारता, सामंजस्यपूर्ण और प्रभावो- 
त्पादकता का होना भी अनिवार्य है। भाषा ओर शैली के इस समन्वय पर ही अभिव्यक्ति में भावों के 
प्रेषणीय बनाने की क्षमता उत्पन्न होती हैं। हरिवंशजी की भाषा और शैली को उपर्युक्त कसौटी पर हम 
सर्वतोभावेन खरा पाते हैं। 
सुन्दर वर्णों (अक्षरों) से निमित शोभन शब्दों के आधान द्वारा काव्य का बाह्य कलेवर दीप्त हो 
उठता है। कोमल, मधुर और सरस वर्णो के योग से जो शब्द बनते हैं उनका प्रमाव मन को झंकृत करने वाला ओर 
चिरस्थायी होता हैं। हरिवंशजी के पदों में वर्ग-विन्यास का सौष्ठव अपने चरम उत्कर्ष पर पहुँचा है-- 
विद्रुम फटिक विविध-निर्भित धर नव कर्पूर पराग न थोरी । 
कोमल किशल्य शयन सुरपेशल तापर श्याम निवेशित गोरी ॥ 
उपर्युक्त पंक्तियों में मोटे अक्षरों में छपे शब्दों का वर्ग-विल्पास इतना मथुर और सरस है कि शब्दों 
में तदनुकूल भाव्य-व्यंजना अपने आप समाविष्ट हो गई है । किशलूय, शयन, सुर्पैशळ और निवेशित का सानु- 
प्रासिक रूप अपने शुद्ध तत्सम रूप को और अधिक निखारने वाला हे । 
वन की कुञ्जनि कुझजनि डोलनि। 
निकसत निपटें सांकरी वीथिन परसत नाहि निचोलनि। 
विलुलित शिथिल इयाम छूटी लट राजत रुचिर कपोलनि॥ 

इस पद में ब्रजभाषा के तद्भव रूपों का ग्रहण हुआ है । 

'डोळनि' शब्द डोळने-फिरने से बना है जो विहार-विचरण का ध्वन्यार्थ व्यंजित करता है। निकसत, 
निपट, सांकरी, परसत, निचोलनि, राजत, रुचिर, कपोलनि आदि शब्दों का वर्ण-विन्यास इतना मनोज्ञ है कि 
ब्रजभाषा की सुन्दर शब्द योजना का मनोमुग्धकारी रूप प्रस्तुत करके पाठक को लुभा लेता है। निचोल 
और कपोल का वर्ण विन्यास संदर्भे में इतना अर्थव्यंजक हे कि इनके स्थान पर इनका कोई दूसरा पर्याय 
काम नहीं दे सकता। छूटी लटों के लिए शिथिल पदों की योजना द्रष्टव्य है । 

शब्द-मैत्री तो हरिवंशजी की वाणी का प्राण है। तत्सम शब्दों के साथ ब्रजभाषा के लोक-प्रचलित 
सामान्य शब्दों को एक पंक्ति में बिठा कर उनकी अभिव्यंजना को द्विगुणित करने की जैसी कला आपके 
पदों में परिलक्षित होती है वैसी भक्त-कबियों में अन्यत्र दुलैभ है-- 

“कूल कंकन किकन न्‌पुर धुनि सुनि खग मृग सचु पायो।' 

“हित हरिवंश सुनि लाल लावन्य भिद प्रिया अति सुर सुख सुरत संग्रामिनी ॥' 
“कोमल कुटिल अलक सुठि सोभित अवलम्बित युग गंडन।' 

गलित कुसुम वनी, सुनि री सारंग ननी, छूटी लट अचरा वदति अलसानी ॥ 
अलस जुत इतरात रंग मगे भये निशि जागर मखिन सलिन री । 

शिथिल पलक में उठति गोलक गति, विध्यो मोहन मृग सकत चलि नारी ॥ 


इन पंक्तियों में ब्रजभाषा के शब्द तत्सम पदावली के साथ जिस सुन्दर मैत्री धर्म का निर्वाह 
कर रहे हैं वह मन को मोहने बाला रूप है। धुनि, सचु, लावन्यमिदे, सुठि सोभित, सारंगर्नैनी, अचरा, 
अलसानी, इतरात, विध्यौ आदि शब्द ब्रजभषा के प्राकृत रूप में संस्कृत शब्दों के साथ ऐसे हिल मिल गये 
हैं कि उनके साथ यदि उनका तत्सम रूप रख दिया जाय तो पदका समस्त सौन्दर्य समाप्त हो जायगा। 
यही कुशल कवि को सफळ शब्द-मैत्री हे । 

शब्द-मैत्री का दूसरा रूप अर्थात्‌ ब्रजभाषा के वाक्य-विन्यास में तत्सम शब्दों का प्रयोग भी हरिवंशजी 
की वाणी में प्रचुर मात्रा में उपलब्ध होता है। 


हरि उर मुकुर विलोकि अपनपौ विश्रम विकल भानजुत मोरी। 
चिबुक सुचारे प्रलोइ प्रबोधत प्रिय प्रतिबिम्ब जनाई निहोरी ॥ 
पद का प्रवाह ब्रजभाषा' की प्रकृति के सर्वथा अनुकूल है किन्तु शब्द-योजना में तत्सम पदावली का प्राधान्य 
हैं। यह मंत्री ब्रजमाषा को अधिक सुहाती हे-- 
मोहन मन मथत मार, परसत कुचि, नीवि, हार। 
वेपथुयुत नेति नेति वदति भामिनी ॥ 


नरवाहन प्रभु सुकेलि, बहुविधि भर भरत झेलि। 
सोरत रस रूप नदी जगत पावनी ॥ 


इस पद के शब्द संस्कृत के होने पर भी वाक्य-योजना की दृष्टि से ऐसे प्रतीत होते हैं, जैसे ये 

ब्रजभाषा के ही हों। 'नेति-नेति वदति भामिनी' और 'सौरत रस रूप नदी जगत पावनी” तो पुरे वाक्यांश 
ही संस्कृत पदावली से भरे हैं किन्तु उनका प्रवाह इतना नैसर्गिक है कि ब्रजभाषा-माषी के लिए ये उसके 
अपने घर के से हैं। 

श्री हितहरिवंश रचित हित चौरासी का हमने ऊपर की पंक्तियों में संक्षेप में विवेचन किया है। 
काव्य-सौष्ठव की दृष्टि से अभी तक इनके साहित्य का मूल्यांकन नहीं हुआ। फलतः हिन्दी साहित्य के 
इतिहासों में हितजी का सम्प्रदाय प्रवर्तक के रूप में नामोल्लेख मात्र ही उलपव्ध होता है। भक्त कवि के रूप 
में उन्हें उचित सम्मान्‌ नहीं दिया जाता। हमारी यह निश्चित धारणा है कि यदि हितहरिवंशजी के ब्रज- 
भाषा साहित्य का विधिवत्‌ अध्ययन-अनुशीलन किया जाए तो वह काव्य-सौष्ठव तथा माधुर्यमाव 
का श्रेष्ठतम साहित्य सिद्ध होगा । 

© 
डा० आनन्दप्रकाश दीक्षित 
एम० ए०, पी-एच० डी० 
सूरति मिश्र को प्रसिद्धि रीतिकाल के प्रमुख आचार्य एवं कवि के रूप में है, किन्तु हिन्दी साहित्य 
के अद्यतन इतिहास उनके में विशेष जानकारी नहीं दे पाते। यहाँ तक कि नागरी प्रचारिणी सभा से 
प्रकाशित हिन्दी साहित्य का वृहद्‌ इतिहास, भाग ६' इस बात का भ्रम उत्पन्न करता हे कि उनके नाम पर 
कथित ग्रंथ अब उपलब्ध नहीं होते। इसी प्रकार सद्य: प्रकाशित शोध-प्रबन्ध 'रीति कवियों की मौलिक देन 
के लेखक डा० किशोरीलाल भी यही राग अलापते हैं। इसके विपरीत तथ्य यह है कि सूरति मिश्र के ग्रंथ 
उत्तरप्रदेश, राजस्थान तथा मध्यप्रदेश तक ही नहीं गुजरात प्रदेश तथा महाराष्ट्र तक बिखरे पड़े हैं। स्वयं 
हमें विगत पांच वर्ष के अनवरत श्रम से उनके श्रीनाथ विलास? तथा' 'भकतमाल' नामक ग्रंथों के अतिरिक्त 
समस्त ग्रंथ प्राप्त हो चूके हें और एकाध ग्रंथ के अतिरिक्‍त समस्त ग्रंथों की १५-१५, १६-१६ प्रतियाँ हमें 
प्राप्त हैं और अभी भी मिळती जा रही हैं। सूरति मिश्र ग्रंथावली के संपादन के लिए की गई अपनी शोध- 
यात्राओं के दौरान, सौभाग्य से, हमें उनके अन्य ग्रंथों की प्रतियों के साथ-साथ उनकी प्रतिष्ठा का प्रमाण 
उपस्थित करने वाळी लाल कवि की वह टीका भी प्राप्त हुई हे जो सूरति मिश्र के 'काव्य-सिद्धान्त' पर 
लिखी गई हैँ। हिन्दी-संसार अभी तक इस टीका से अनभिज्ञ हैं। 

अब तक हमारे देखने में 'काव्य-सिद्धान्त' की १६ प्रतियाँ आई हैं। इनमें से ६ प्रतियाँ अंशत: सटीक 
है। इन प्रतियों का लिपिकाल तथा प्राप्ति स्थान इस प्रकार है--- 

१. काव्य-सिद्धान्त सार्थ, ० का० सं ० १८०२, संख्या ११२८, राजस्थान पुरातत्व मन्दिर, जयपुर । 
काव्य-सिद्धान्त--लि० का० सं० १८१५, प्राप्ति-स्थान-पाटण, गुजरात। 
काव्य-सिद्धान्त--रि० का० सं० १८५७, सं० ४७३, क० मुंशी इंस्टिट्यूट, आगरा । 
काव्य-सिद्धान्त---लि० का०स० १९१३, सं० ३६७, साहित्य-संस्थान, उदयपुर । 
काव्य-सिद्धान्त--लि० का० सं ० १९२५, सं) २२६३, राजस्थान पु० म०, जयपुर । 
काव्य-सिद्धान्त--लि० का० अज्ञात, सं० १८९८, राजस्थान प्राच्य विद्या प्रतिष्ठान, जोधपुर । 

इस विवरण से स्पष्ट हे कि ये सटीक प्रतियाँ सं० १८०२ से लेकर १९२५ के बीच १२३ वर्षे मे फैली 
हुई हैं। जोधपुर की प्रति भी इसी बीच की संभावित हैं। काल-क्रम की दृष्टि से लाळ कवि की टीका 
सं० १९०५की रचित हे और चोथे स्थान पर रखी जा सकती हैँ। उसे मिला क प्राप्त टीकाओं की संख्या 
७ हो जाती है। 

इन टीकाओं के विषय में कुछ बातें विशेषतया ध्यान देने योग्य हैं। लाळ कवि की टीका के अतिरिक्त 

एक तो किसी भी प्रति में टीका होने का उल्लेख हैतो केबल पहली प्रति में और वह भी लेखक की ओर से 
नहीं, संग्रहकर्ता की ओर से तालिका में हैं। दूसरे, लाल कवि कृत टीका ग्रंथ की आन्त टीका कही जा 
सकती हैं, जबकि इन प्रतियों में टीका-भाग यत्र-तत्र ही आता हैं। तीसरे, कुछ प्रतियों में कुछ अंश को 
टीका की गई हैं तो कुछ में कुछ की । उदाहरणतः, ११.वें दोहे की टीका सं० १,२, ३ तथा ६ में एक-सी 
मिलती है, किन्तु सं० ४-५ में टीका दी ही नहीं गई हैं। परन्तु यह भी ध्यान देने योग्य बात हैँ कि जिन 
स्थलों पर समानता है और वह अधिकांश पर हैं वहाँ वर्त्तेनी-भेद के अतिरिक्त कोई भेद नहीं हैं। छुटपुट 
रूप में की गई यह टीका आरंभिक ७४ छन्दों के वाद ही समाप्त हो हमारा विचार हे कि यह टीका 
वस्तुतः वार्ता मात्र हे और स्वयं सूरति मिश्रही इसके लेखक भी हो सकते हें । यही कारण हे कि इन प्रतियों 
को नं टीका कहा गया है न किसी टीकाकार का नाम ही इनसे जुड़ा हैं। सूरति मिश्र अपने ग्रंथों में अन्यत्र 
भी ऐसा करते रहे हैं। ऐसी स्थिति में 'काव्य-सिद्धान्त' की यदि कोई स्वतन्त्र टीका हे तो वह एकमात्र यही 
लाल कवि की टीका हैं, जिसे हिन्दी-जगत्‌ के सामने आने का अभी तक अवसर नहीं मिला । 

लाल कवि ने यह टीका मूल दोहों को उद्धत करते हुए बड़े विस्तार से प्रस्तुत की है। इस टीका के 
पढ्ने से ज्ञात होता हैं कि इसका लेखक बहुपठित अधिकारी विद्वान्‌ है.। काब्यश्रास्र का उसने केवल संस्कृत 
ग्रंथों से ही नहीं अपने पूर्ववर्ती हिन्दी ग्रंथों से भी गहरा अध्ययन किया हैँ। उसकी टीका विस्तृत होने के साथ 
ही पूर्वाचार्य का आधार ग्रहण करती हुई चलती है। लेखक ने अपनी पुष्टि में जिन आधार ग्रंथों का उल्लेख 
किया है, वे हैं--काव्य-रसायन, सूरस।गर, रसिकप्रिया, श्छुंगार-तिळक, काव्य-कलानिधि, अमरकोश, काव्य- 
प्रकाश, रस-रहस्य, अभिधान-चिन्तामणि, साहित्यसुधार्णव, साहित्य-शिरोमणि, साहित्य-दर्पण तथा काव्याणेव 
आदि। इनमें संस्कृत तथा. हिन्दी के शास्त्र-ग्रन्थों के साथ संस्कृत शब्दकोशों और सुरसागर का नाम भी 
आ गया हैं, जिससे लेखक के विषु ज्ञान का परिचय प्राप्त होता हैं। उक्त नामों में केशवदास, देव कवि तथा 
कुलपति मिश्च की रचनाओं का नाम वैसी ही बहुलता. के साथ प्रयुक्त हुआ है जैसी बहुलता के, साथ रुद्रमट्ट, 
मम्मट तथा विश्वनाथ के ग्रंथों का. नाम लिया गया है। इसके अतिरिक्त काव्य-कलानिघि, साहित्य-सुधारगेव, 
साहित्य-शिरोम्नणि तथा काव्यार्णव नामों से भिश्चित नहीं किया जा सकता कि इनके लेखक कौन हैं । इनमें 
से कुछ नास तो इतिहास में उल्लिखित ही नहीं हे, और जो हैं उनका निश्‍चय करना भी सहज नहीं हे। हो 
सकता हे 'साहित्य-शिरोमणि' सं० १८९३ में लिखित निहाल कवि का और 'काव्याणेव' सं १८६६ में लिखित 
राजा संग्रामसिह का ग्रंथ हो । 

कुछ हो, इस टीका से जहाँ लाल कवि के विशेष अधीत होने का परिचर प्राप्त होता हे वहीं सुरति 
मिश्र के महत्व की स्वीकृति और १९०५ तक अर्थात्‌ २०० वर्ष बाद भी केशवदास की रचनाओं के अध्ययन 
का प्रमाण प्राप्त होता हैं। केशवदास को रीतिकाल का प्रवर्तक न मानेने के लिए परवर्ती काळ में उनके प्रभाव 
को अस्वीकार करने का बहाना ढूँढने वाले विद्वानों को चुनौती देने वाले प्रमाणों में लाळ कवि की टीका भी एक 
प्रमाण उपस्थित करती हे । 

लाल कवि ने टीकाकार का पूरा काम करते हुए मूल विषय का विवेचन, उसकी पुष्टि और अलंकार 
आदि का निर्देश आदि सब काम किए हैं। परन्तु यह लाल कवि हैं कौन ? इस जिज्ञासा का समाधान भी तो 
होना चाहिए। सौभाग्य से इसी टीका-ग्रंथ के आरंभिक अंश तेथा प्रथम प्रबोध के अन्त में आए हुए विवरण 

से कवि का परिचय भी थोड़ा-बहुत प्राप्त हो ही जाता हे। आरंभिक अंश से इस टीका का रचनाकाल आदि 
जानने में सहायता मिलती है । आरंभे के ५ दोहों में लेखक ने मंगलाचरण, ग्रंथनाम, रचनाकाल और इसके 
महत्व की सूचना इस प्रकार दीं हे-- 
मंजुल मुकट मयूर छवि जित मनसथ अभिराम । 
ब्रज ललना लालित जयति सरस रूप घनस्याम ॥२॥ 
टीका काव्य सिद्धांत पे करत सुकवि यह लाल। 
गुण जपत गौरीस के चरन सरोरुहं लाय ॥३॥ 
०१ ० छू १ 
संवत्‌ हर मुष व्योम निध विधु प्रमोद रविवार । 
मास भाद्रपद आद तिथ गुर प्रसाद सुषसार ॥४॥ 
टीका यहै प्रमान कर जो प्रमान कर याहि 
पढ्हिं प्रेम उर लाय के सो सब काव्य सराहि ॥५॥ 
पहला दोहा मूल ग्रंथ से लिया गया हैं, अतः हमने उसे यहाँ नहीं दिया । लाल कवि के इस विवरण 
से ज्ञात होता है कि वे शिव के पूजक हैं, कृष्ण की जयजयकार वे सूरति मिश्र के मंगलाचरण के मेल में करते 
हें॥ वह इस रचना को स्पष्टतः टीका नाम से अभिहित करते हैं तथा इसका रचनाकाल भाद्रपद मास की 
आदि तिथि, रविवार सं १९०५ बताते हैं। 
दुर्माग्य से हमें इस टीका ग्रंथ की केवल एक ही प्रति प्राप्त हो सकी है, जिसमें केवल २२ पात्र हैं। 
यहाँ तक केवल वाच्य-लक्ष्य-व्यंग्थ उत्तम काव्य के लक्षण-भाग तक की टीका ही की जा सकी हैँ। इसे लेखक 
ने प्रथम प्रबोघ' की संज्ञा दी हैं, जिससे प्रतीत होता है कि उसने संपूर्ण ग्रंथ की टीका की होगी और उसे 
विषयानुक्रम से प्रबोध' नामक अध्यायों में विभक्त किया होगा । प्राप्त प्रति की समाप्ति ऐसी जगह होती 
है कि उसके बाद आगे के संभावित प्रबोध का कोई भी अंश उस पन्ने पर नहीं आया है। अतः यह भी निशचय- 
पूर्वक नहीं कहा जा सकता कि हमें जो प्रति प्राप्त हुई है बह अपुर्ण ही है या लेखक ने स्वयं ही इसके बाद 
टीका का प्रयास नहीं किया। यह शंका \इसलिए कि प्रथम प्रबोघ' के अन्त में लेखक ने एक छप्पथ में अफ्ना 
पूरा परिचय दे डाला है। इसकी पूरे ग्रंथ की समाप्ति से पूर्व कोई आवश्यकता नहीं जान पड़ती । हो सकता 
है लेखक ने संस्कृत के प्रसिद्ध कवि श्री हर्षं के समान प्रत्येक प्रबोध के अन्त में यह परिचय देने का विचार 
किया हो। यह अन्तिम पंक्तियाँ इस प्रकार हैं-- | 
- सिद्ध श्री महाकवि सूरत कृते काव्यसिद्धान्ते वाच्य-लक्ष्य-व्यंग्य उत्तम काव्य निरूपणं ।।छप्पय।। 
५ __ श्रीगुरु चन्द्र कृपाल कृपाहिय विमल बुद्धिवर । 
यहं सिद्धान्त सुकाव्य करिय टोका सु चित्त घर ॥ 
भट्ट भव्य मथुरास्य नव्य रुच जुक्त उक्त कृत। 
ढुज तेलंग विष्यात सकल विद्या विनोद जत॥ 
कुल काव्य कल्प सुरराज ज्यौ मिहीलाल सुत इछ्छद। 
कवि लाल कियव प्रामाणिका काव्य अंग ध्वन सिछछद ॥१॥ 
सिद्धि श्री विवुधव्रंद वंदनीय श्री मथुरास्थ मिहीलाल मट्टात्मज श्री गुरुचरणारविंद मधु मकरंद मत्त 

मलिंद लाल कवि कृत काव्यसिद्धान्त टीका प्रामाणिकायां वाचक लक्ष्य व्यंग्यादि उत्तम काव्य वर्णनों नाम 
प्रथमः प्रबोध: ।” 

इन पंक्तियों से स्पष्ट पता चलता है. कि लेखक मथुरा निवासी भट्ट तेलंग मिहीलाल का पुत्र था। 
इतिहास से मिहीलाल पद्माकर भट्ट के पुत्र ठहरते हैं। छाल कवि ने जिस प्रकार अपने'वंद का ससम्मान 
उल्लेख किया हैं वैसा गोरव-कथन पद्माकर की परम्परा में बैठता भी है। स्वयं पद्माकर भट्ट ने अपने राम- 
रसायन' तथा 'जगद्विनोद' नामक ग्रंथों में लिखा है-- यदि सिद्धि श्री मथुरास्थ मोहनलाल भट्टात्मज कवि 
पद्माकर विरचितं ।” पद्माकर भट्ट के वंशज डा० भालचन्द्रराव तेलंग ने स्पष्टतः लिखा ही हे कि इस वंश 
के मूलपुरुष मधुकर भट्ट से आरंभ होने वाली चार शाखाओं में से दूसरी शाखा वल्लभाचार्य जी की शिष्य- 
परम्परा में आकर गोस्वामी विट्ठछनाथ जी द्वारा विकसित हुई और इसी समुदाय के अन्य दो प्रसिद्ध 
समुदाय हुए जो क्रमशः गोकुल्स्थ तथा मथुरास्थ कहलाए। मथुरास्थ शाखा आगे चल कर उत्तरप्रदेश 
तक फैली और उसके प्रमुख केन्द्र साग, वांदा, जयपुर, बीकानेर वने रहे । इस वंश को दतिया में जमीन आदि 
भी मिली थी, जहां से हमें लाल कवि की यह टीका प्राप्त हुई है । 

मिही लाल, जिनका नाम पद्माकर श्री' में डा० तेलंग कहीं मिहीलाल लिखते हैं और कहीं मही लाल, 
के पुत्रों के नाम क्रमशः वंशीधर, गदाधर, चन्द्रधर तथा लक्ष्मीधर बताए जाते हैं। वंशीधर जी के सबसे 
छोटे भाई लक्ष्मीधर, डा० तैलंग के अनुसार श्रीवर' नाम से कविता किया करते थे। इनका रचनाकाल 
सं० १८८४ से सं० १९३२ के बीच पड़ता है। दतिया-नरेश महाराज भवानी सिंह की बड़ी सरकार गोविदकुंअर 
कृवि गदाधर की शिष्या रहीं। किन्तु इससे तो लाल कवि के परिचय में कुछ भी हाथ नहीं लगता। 
डा० तेलंग ने स्वयं कहीं भी पद्माकर के पौत्र या मिही लाल के पुत्र के रूप में किसी 'लाल' कवि का उल्लेख नहीं 
किया । तब यह्‌ लाल कवि कौन हैं जो गर्वपूर्वक अपने को मिहीलाल सुत घोषित करता है और परिचय से 
अपने को पद्माकर भट्ट के-वंश से जोड़ता हे ? 

लाल कवि के परिचय की समस्या के यत्किंनत्‌ समाधान के लिए अभी तक हमारे हाथ केवल दो ही 
सूत्र आ सके हैं। एक है नागरी प्रचारिणी सभा की खोज रिपोर्ट और दूसरा हे डा० मोती लाल मेनारिया 
लिखित राजस्थान का पिगल साहित्य ।' 

१९०६ ई० की खोज-रिपोर्ट से लाल कविका अन्य नाम लक्ष्मीघर ठहरता हैं। इसके अनुसार यह 
सं० १९१२ के पूवं वर्तमान थे और जयपुर के राजा रामसिह के आश्रित थे। इसके अनुसार ये .मारतसार के 
लेखक हैं, जिसकी प्राप्त प्रति का लिपिकाल सं० १९१२ बताया गया है। इस ग्रंथ में महाभारत के विराट्‌ 
पर्वं और उद्योग पर्व की कथा वर्णित है। संख्या १८८ ए पर अन्य विवरण अप्राप्त होने की सूचना दी गई हे 
तथा केवल इतना बताया गया है कि इसकी प्रति दतिया के कवि श्री गौरीशंकर जी के पास उपलब्ध है । 

“राजस्थान का पिंगल साहित्य”, द्वि० संस्करण, में लक्ष्मीधर, लाल कवि, लक्ष्मीधर भट्ट तथा श्रीधर 
भट्ट नाम से चार कवियों का क्रमशः १६९, २१७तथा २४३पृष्ठपर उल्लेख हुआहैँ। वह इस प्रकार है 

१. पृ० १६९, सं० ९२, लक्ष्मीधर, जयपुर। नि० का० सं० १७२७, ग्रं भारतसार, वि० जयपुर 
के महाराजा रामसिह प्रथम के आश्रित, वि० इनका उपनाम “लाल” था । 


———— जज लत ते 


१, पद्माकर भो--पू० १०९, ११० तथा ११२ । 

२. पृ० २१७, सं० ३०१, लाल कवि-जयपुर। नि० का० सं० १८९८, ग्रं० विवेकरस, विशेष- 
वृत्त ज्ञात नहीं । 
३. पू० २४३, सं० ३५४, श्रीधर मट्ट-जयपुर। नि० का० सं० १९०९, ग्रं० मारतसार और राजेन्द्र- 
चिन्तामणि, वि० ये पद्माकर के वंशज थे। 
४. पु.० २४३, सं० ३५५ , लक्ष्मीधर भट्ट-जयपुर्‌ । नि० का० सं० १९१०, ग्र० गज सालोत्र और यह 
सालोत्र । वि० पद्माकर के पौत्र थे। 
इस विवरण से पता चलता है कि मेनारिया जी के मत से 'भारतसार' दो भिन्न लेखकों ने लिखा--एक 
लक्ष्मीघर ने और दूसरे श्रीधर भट्ट ने। इसी प्रकार लाल कवि नाम के दो कविं हुए किन्तु इनमें से एक भी 
पद्माकर का वंशज नहीं है। साथ ही पद्माकर केव'शज और पौत्र श्रीधर भट्ट और लक्ष्मीधर दो पृथ क्‌ व्यक्ति 
हैँ । ध्यान देने की बात है कि सं० २, ३, ४ कवियों का रचनाकाल १-२ वर्ष के अन्तर से ही पड़ता हैं, किन्तु 
जिस लक्ष्मी घर का उपनाम मेनारिया जी ने लाल” कविं बताया है उसका रचनाकाल अवश्य २०० वर्ष पीछे 
तक घिसट गया हे । स्पष्ट है कि यह कवि 'काव्यसिद्धान्त' का टीकाकार हो ही नहीं सकता, क्योंकि स्वयं 
सूरति मिश्र के अनुसार काव्यसिद्धान्त की रचना सं० १७९८ में हुई हे-- 
जललदीन परकास को सुभ सप्तमि अवतार। 
सत्रहसं अठानवे कातिक सुद बुधवार॥१००॥ 
और लाल कवि की इसकी टीका भी सं ०१९०५ की है। किन्तु अन्तिम तीन का रचनाकाल अवश्य वही हे जो 
डा० तेलंग के अनुसार लक्ष्मी घर उपनाम श्रीधर का है । 
डा० तेलंग “पद्माकर श्री” में लक्ष्मीचर ओर श्रीधर को एकता तो स्थांपित करते हैं किन्तु इनका 
“लाल! उपनाम नहीं बताते । मेनारिया जी ने श्रीधर लिखित दो पुस्तके मानी हैंतो डा० तेलंग “राजेनद्र चिन्ता- 
मंणि के स्थान पर 'गजेन्द्र चिन्तामणि” कां उल्लेख करते हैं और उनके 'मारतसार' के अंतिरिक्तं इनके दश- 
कुमारचरित' तथा 'मतृहारि शतक” नामक संस्कृत से अनूदित दो काव्य-ग्रंथ और बताते हैं ।* 
इतिहास या वंश-परम्परा में पद्माकर के पोत्रो में किन्ही श्रीधर और लक्ष्मीधर का एक-साथ किन्तु 
अलग-अलग होना वणित नहीं है। इससे लगता हे कि डा० तैळंग ने जो दोनों को एक ही माना है, वह ठीक 
ही है और ना० प्र० समा की रिपोर्ट तथा मेनारिथा जी के द्वारा दिए गए सांकेतिक विवरण विशेष वृत्त के 
अमाव में इन्हें पृथक्‌ ही मानते हों किन्तु यह उचित नही -है। 
डा० मेनारिया ने प्रथम लक्ष्मीधर को छाल” कवि और महाराजा रामसिह प्रथम का आश्रित केवल 
समा की रिपोर्ट के आधार पर मान लिया हे । उन्होंने स्वयं उनका ग्रंथ देखा' हो ऐसा नहीं जान पड़ता । सभा 
को उनके तथा कथित भारतसार' की जो प्रति उपलब्ध हुई वह्‌ १८५५ ई० अर्थात्‌ सं १९१२ की प्रतिलिपि 
है। सभा ने महाराजा रामसिह का संबंध किस आधार पर जोड़ा, यह स्पष्ट नहीं है। किन्तु यह स्मरणीय हैं 
कि जयपुर नरेश महाराजा रामसिंह नाम के एकमात्र बही राजा नहीं हुए जिनको सभा और मेनारिया जी 


१. पद्माकर भ्री--पु० ११०। 

ने मान लिया बल्कि सन्‌ १८३३ ई० में उत्पन्न दूसरे महाराजा रामसिंह इतिहास में विशेष प्रतापी और प्रसिद्ध 
रहे हैं और इनका राज्य-काल सन्‌ १८५७ से सन्‌ १८८० अर्थात्‌ सं १९१४ से सं० १९३७ तक रहा है। 
उक्त लक्ष्मीधर 'श्रीघर' उपनाम लाल” कवि का रचनाकाल भी सं) १८८४ से १९३२ तक माना गया है। 
अतएव इस बात की बहुत संभावना हे कि ये इन द्वितीय महाराजा रामसिंह के आश्रित भी रहे हों और यदि 
मेनारिया जी द्वारा उल्लिखित प्रथम लक्ष्मीधर के विषय में छाल कवि होने का कोई लिखित पुष्ट प्रमाण 
उपलब्ध नहीं हे तो यह सभा और डा० मेनारिया का सहज भ्रम भी हो सकता हैं। जो हो, इतना ब हुत स्पष्ट 
है कि 'काव्य-सिद्धान्त' के टीकाकार लाल कवि १९०५ वि० के आसपास अवश्य थे और वे पद्माकर के वंशज 
तथा उनके पौत्र थे। आइचर्य ही है कि उनकी इस टीका के संबंध में अभी तक इतिहास मौन हे और स्वयं 
उनके वंशज डा० तेलंग को भी उनके विषय में कोई सूचना नहीं है । 

प्रेम ही मानव मन का सर्वाधिक महत्वपूर्ण भाव है। प्रेम से ही मानव की आत्मा का महत्व सिद्ध 
होता है। प्रेम के क्षेत्र में अहम्‌ भाव रह ही नहीं सकता। भक्ति के क्षेत्र में भी प्रेम का अस्तित्व बना 
रहता हैँ। भक्ति की परिधि प्रेम और श्रद्धा से ही पुरी होती है। 
\ प्रेम की यही सिद्धि भक्ति की सिद्धि है। भक्ति के क्षेत्र में प्रेम का भाव अपनी लौकिक स्थिति में 
नहीं रहता, उदात्तता की परिष्कृत और समुन्नत स्थिति के चरम विन्दु को स्पर्श कर के अपनी भव्ये सत्ता का 
परिचय देता है । ऐसी स्थिति में भक्त को “समस्त जगजीवन का सार प्रेम है” केवल मात्र इसी की प्रतीति 
करने को उत्सुक होता है, अपने प्रियतम के चरणों में सर्वस्व न्यौछावर करने को तत्पर होता हैं। मीरा के निम्न 
पद में यही स्थिति परिलक्षित होती है-- 
राणा जी थे क्याभं राखी म्हांसूं बेर। 

थे तो राणा जी म्हांने इसड़ा लागो ज्यों ब्रच्छन सें केर । 

महल अटारी हम सब त्यागे, त्य।ग्यो थांरो बसनो सहर ॥ 

कागज टीकी राणा हम सब त्याग्या भगवीं चादर पहर) 

मीरां के प्रभु गिरधर नागर, इमरित कर दियो जहर ॥ 


मीरां के प्रेमभाव का वर्णन करते हुए श्री नाभादास जीने “मक्तभाल” में इस प्रकार कहा है--- 
सदरिस गोपिन प्रेम प्रगट, कलियुगहिं दिखायो। 
निर अंकुस अति निडर, रसिक जस रसना गायो॥ 
दुष्टनि दोष विचारि, मुत्यु को उद्यम कीयो। 
बार न बांको भयो, गरल अमृत ज्यों पीयो। 
भक्ति निसान बजाय के, काछू तेचांही लजी। 
लोकलाज, कुल-श्युंखला तजि मीरा गिरिधर भजी ॥ 


तथा ध्रुवदास ने मी रां का परिचय इस प्रकार दिया है 

लाज छांड़ि गिरिधर भजी, करी न कछु कुल कानि। 
सोई मीरा जगविदित प्रगट भक्ति की खानि॥ 

ललिता हु लई बालिकं, तासों अति हेत। 

आनन्द सो निरखत फिरे, वुन्दावन रस खेत॥ | Re 

नृत्यत नूपुर बांधि क, नाचत ले करतार। 
हिंयो भक्तिनि मिली, तृन सम गन्यो संसार॥ 
बंधुनि विद ताका दियो, करि विचार चित आन। 
सो दिव फिरि अमृत भयों, तब लागे पछितानि ॥ 
श्री कृष्ण प्रेम की दीवानी मीरा का यह काव्य चित्र मी'रां के हृदय की सात्विकता का परिचायक हैँ। 
प्रेमं के अध्याय का एक और कटू पक्ष संसार का विघ्न-संतोषी व्यवहार हे। संसार के अधिकांश 
व्यक्ति दो प्रेमियों के मध्य दीवार वन कर खड़े होने में ही अपने जीवन की सफलता मानते हैं किन्तु सच्चा प्रेम 
ऐसी बाधाओं और विघ्नों की चिन्ता नहीं करता। सत्य की अपार शक्ति से ओतप्रोत प्रेमी का सच्चा प्रेम 
लुकछिप कर नहीं, बल्कि मी'रां की तरह डंके की चोट होता है-- 
साई री म्हा लियां गोविन्दा मोल । 
थे कहयां छाणे म्हां कां चोड्ड लियां बजन्ता ढोल ॥। 
थे कह्यां मुंहोधो, म्हां कह्यां सस्तो, लिया री तराजां तोल । 
तण वारो म्हां जीवन वारां, वारां अमोलक मोल ॥ 
मीरां क्‌ प्रभु दरसण दोज्यो, पुरब जन्म का कोल ॥ 
सच्चा प्रेम लोकनिम्दा और कुल की मर्यादा की भी कोई चिन्ता नहीं करता। प्रेम के आलोकमय 
क्षेत्र में स्वच्छन्द विचरण करने वालों को लौकिक मर्थादाएं एवं बन्धन अखरते हैं और अन्ततः उसे लोक की 
आलोचना और कटूक्तियों की टीका स्वीकार करना पड़ता हे। उसके अन्तस्‌ में छिपे हुए प्रेमोद्गार लौकिक 
बन्धनों के लौकिक स्तरों से कहीं अधिक ऊँचे तक उछालें मारते हैं। प्रेमोभ्माद के ताप में लोकिक बन्धन और 
बाधाएँ एक एक कर के निरसित होती रहती हैं और तब प्रेमी का उन्मुक्त हृदय सहज ही गा उठता हे--- 
माई सांवरे रंग राची। 
साज सिंगार बांध पग घुंघरू, लोकलाज तज नाची ॥ 


X xX xX 

म्हां गिरधर रंग राती संयां म्हां। 
प्रेम के कंटीले मार्ग का पथिक जीवनदान देने का पाठ स्वयं ही सीख लेता है। उसके लिए मरण में 
ही जीवन की सार्थकता होती है। मीरां ने भी अपनी पदावली में एक बार नहीं, अनेक बार अपने आराध्य 

के चरणों में “तन मन धन” न्योछावर करने का संकल्प लिया है। 
| प्रेम की पीड़ा मीठी होती है। क्योंकि अभिलाषा की पूर्ति की आशा से मन काल्पनिक आनंद लूटता 
है अतृप्त तृष्णा की मधुरपीड़ा का अनुभव करते समय व्यक्ति अपना “स्व” भूल जाता हैं, आनन्दानुभूति 
के क।रण उसे वेदना प्रिय मालूम होती है और वेदना को प्रेम का मूल मानता है एवं अपनी प्रीति की अमरता 

में विश्वास करता है।” मीरां को भी अपने प्रियतम.के मिलन की पूरी आशा एवं विश्वास हैं--- 


आजु शुण्डा हरि आवांरी, आवांरी मण भावांरी। 
घरिणा आवां गेउ लखावां, बाण पड्या ललचा वांदी॥ 

णेणा म्हारा कहचा णा माणा, णीर झरयां निश जावांरी। 
काँई करया कहु णा बस म्हारी, णा म्हार पंख उड़ावां री ॥ 
मीरां रे प्रभु गिरधर नागर, बाट जोहा थें आवां दी। 
अपने प्रियतम के वियोग में मीरां, सुखानुभूत्यों की संचित सुखद स्मृतिथों में छिपा 
अमूतपूवं सुख ओर आनम्द ळूटती' है। पूर्वानुभूति का सुख ही विरह दग्ध मन का एकमात्र सम्बल होत 
मीरां भी ऐसी ही सुखद स्मृतियों में खो जाना चाहती हैं-- 
होरी खेलतं है गिरधारी 
मुरलो चंग बजत डफ न्यारो, संग जुवति व्रज नारी ॥ 
चन्दन केसर छिरकत मोहन, अपने हाथ बिहारो। 
भरि भरि मूठि गुलाल लाल चहुं, देत सबन पे डारी ॥ 
छल छबीले नवल कान्हू संग स्यासा प्राण पियारी। 
गावत चार धमार राग तंह दें देके करतारी॥ 
फागु ज्‌ खेलत रसिक सांवरो, बाढ्यो रस ब्रज भारी । 
मीरां के प्रभु गिरधर नागर, मोहन लाल बिहारी ॥ 
प्रेम और वेदना चिरसंगी होते हैं। वेदना अर्थात्‌ विरह में ही प्रेम का जन्म होता है, विरह के ताप 


हुआ 
ह 


: में ही प्रेम का रूप निखरता हे। वास्तविकता तो यह हे कि विरह की स्थिति में प्रेम का प्रकाशन सामान्य 
- से कहीं अधिक प्रतिक्रिया लिए होता हैं। मीरां के निम्न पद में यही “प्रतिक्रिया” परिलक्षित होती है-- 


= 


में तो गिरधर के घर जाऊ। 
गिरिधर म्हांरों सांचों प्रोतम, देखत रूप लुभाऊं ॥ 
रेण पडे तब हीउठि जाऊ, भोर गये उठि आऊं। 
रेण दिना वाके संग खेळूं, ज्यू त्यू वाहि रिझाऊ॥ 
जो पहिँरावे सोई पहिरुं, जो दे सोई खाऊं। 
सेरी उणकी प्रीत पुराणी, उण विण पल न रहाऊ॥ 
जनां बेंठावें तितही बढ, बेचे तो बिक जाऊं। 
मोरां के प्रभु गिरधर नागर, बार-बार बलि जाऊं ॥ 
विरह की कष्टपूर्ण स्थिति में प्रेमिका अपने प्रियतम को अपनी “प्रेम की पीर” से अवगत कराती है, 
उसकी मनुहार करती हैं, नाना प्रकार के प्रलोभन और आकर्षण उपस्थित करती है किन्तु फिर भी प्रियतम 
के दर्शन.नहीं होते। इस दृष्टि से मीरां के निम्न पद उल्लेखनीय हैं--- 
_ विरह-अभिव्यक्ति 
स्याम. विणा सखि रहुयाणा जावां। 
तण मण जीवण. प्रीतम वारया, थारे रूप लुभावां। 
खाण पाण म्हाणे फोकां सो लागां नेण रहां मुरझावां। 
थका हुआ और पराजित मन भाग्यवादी बन जाता हैँ और फिर प्रेम-व्यापार में असफल हुआ प्रेमी 
अपनी असफलता को “कर्मों की गति” मान कर संतोष कर लेता हैँ बल्कि कहना तो यह चाहिए कि उसे 

संतोष करना पड़ता है। ऐसी स्थिति में बार बार असफलता की तिक्तता को चखने वाला विरही-मन 
सहज ही भाग्य पर भरोसा करने लगता हे। उसके अभ्तस्‌ में यह धारणा जम जाती है कि जीवन के प्रत्येक 
सुख-उल्लास की प्राप्ति “कर्मों की गति” पर निर्भर करती हे। मीरा ने भी कर्मों की इस गति का वर्णन 
करते हुए कहा हे कि-- 

करम गत टारां नाहो टरां । 

सतवादी हरिचन्दा राजा, डोम घर णीरां भरा । 

पांच पांडु री राणी, द्रुपता, हाड हिमालां गरां। 

जाग कियां बलि लेण इन्द्रासग, जायां पाताल परां । 

मौरां रे प्रभु गिरधर नागर बिखरु अमित करां । 

इस प्रकार जहाँ सफल प्रेमी के लिए सारा संसार अपार आनल्दमय हो जाता हे और उसे चतुदिक 
उल्लास और स्वगिक सुख ही दीखता है वहाँ असफल प्रेमी के लिए यह अपार वैभव-सम्पन्न संसार तृणवत्‌ 
हो जाता हैँ। उसके विरही-मन में भविष्य के प्रति आस्था और वर्तमान के प्रति धैर्य नहीं रह पाता। समूचा 
जीवन एक निरर्थक इकाई सा बन जाता हे । | 
इस प्रकार निष्कर्षतः कहा जा सकता हे कि मीरां की प्रेम-साधना एक दीर्घ-यात्रा सी रही हैं जिसका 

आरम्भ तो प्रियतम के रूप-सौन्दर्य के प्रति गहरी आसक्ति से हुआ और उसका अन्त, मानव-जीवत के उस 
पड़ाव पर हुआ जिसे मानव-मात्र ने अपनी पराजय, भग्दाशा और अतुप्ति का तीर्थस्थल माना हैं और जिसे 
बोल-चाल की भाषा में “करमगति” अथवा “भाग्य” जैसे सुन्दर नामों से अभिहित किया जाता हैं। इस 
दीर्घयात्रा में मीरां के समक्ष अनेक बाधाएं और कठिन घड़ियां आई, उल्लास और हर्ष के भी कुछ क्षण 
आए और फिर अभ्ततः विरह की, कभी भी समाप्त न होने वाली गहरी अंधेरी रात भी आई। मीरां की 
प्रेम-साधना की सर्वाधिक महत्वपूर्ण विशेषता यही कही जा सकती हे कि उसके भीतर मीरां के अन्तस्‌ 
का स्वच्छण्द और उन्मुक्त विलास अवश्य मिलता है। एक दिव्य माधुर्य, एक मीठी सी पीड़ा, एक थका हुआ 
पराजित मन-मी रां की प्रेम-साधना की दीर्घ-यात्रा के यही तीन मील के पत्थर हैं। जिनके मध्य मीरां ने अपने 
प्रियतम के प्रणय-सुख का अमृत छका है। [ 

..... “चाँचर” सामूहिक लोक नृत्यों से संबण्बित एक लोक गीत ही हैं। चाँचर रूप का संस्कृत रूप 
“चर्चरी” है। संस्कृत में चर्चरी शब्द का ही प्रयोग हुआ हैं। यही “चर्चरी” शब्द प्राकृत, अपभ्रंश आदि भाषाओं 
में चच्चरी या चाचरी नाम से प्रयोग हुआ है। (चाँचरी सं० चर्चरी > प्रा चच्चरी > चाचरी > चाँचरी) 
और, इसे गीत नृत्य पूर्वक समूह में गायन करने की पद्धति कहा गया है--प्राकृतापश्रंशादि भाषायां चच्चरी, 
चारी इति नाम्ना संस्कृत भाषायां च चर्चरी इति संज्ञया प्रसिद्धा या गीत नृत्य पूर्वकाने क्रीडन गुम्फनादि 
पद्धति प्राचीना परिज्ञायते ।' 

चेरी शब्द के अर्थ में विविधता रही हैं। एक अन्य उद्धरण में चचरी को वसन्तकाल में सुन्दर 
वाद्य-गान कर के मधुर निर्घोष से श्रुति सुख देने वाला कहा गया है-- 

“अन्नयायं समागओ वसन्त समओ। सुह-सुह सुवन्तचच्चरी तूर महुर निग्घोसो ।”` 

एक अन्य स्थान पर चर्चरी को वसंत गान बताया गया है वसंत में किकिर आदि निम्नवर्ग के 
व्यक्तियों की टोलियाँ तूर्यं आदि वाद्य यन्त्रों को बजा कर चर्चरी प्रस्तुत क रती थीं । 

दिट्ठो य-पवज्ज माणयां वसंत चच्चरी तूरेणं नच्च मारोहि-किकरगणेहि एरावणगओ विय तिय 
सुकुमार परियरिओ देव'राओक्ति। 

चर्चरी शब्द के अर्थ के सम्बन्ध में और भी प्रमाण प्राचीन ग्रन्थों में प्राप्त होते हैं, इन उल्लेखों में 
चर्चरी सम्बन्धी अर्थो में अन्तर है। चर्चरी का एक अर्थ गीत विशेष भी किया गया हैं श्री हेमचन्द्राचार्य 
अभिधान चिन्तामणि में लिखते हैं— 

“शुभाकल्या चर्चरी समे चारुमतये अनया । 

अपभ्रंश के चर्चरी ग्रन्थों के भाष्यों में चर्चरी की टीका करते हुए टीकाकार श्री जिनपाल उपाध्याय 

१. अपभ्रंश काव्यत्रयी, पुष्ठ ११४, सी० डो० दलाल भूमिका भाग । 
२- इसके बाद बसन्त समय आ पहुंचा । यह चर्चरी तूयं वाद्य के मधुर निर्घोष से श्रुतिसुख देने 
वाला है समराइच्च कहा : प्रो० हमंज जकोवी द्वारा संपादित, पृ० ६३६। 
३. समराइच्च कहा : प्रो० जेकोबी, पृ० ६३८। 
अभिधान चिन्तामणि (२-१८७) : हेमचन्द्राचार्य । 

ने,लिखा है कि यह भाषा निबद्ध गान नाच-नाच कर गाया जाता है। चर्चरी शब्द का अर्थ उस चौक से भी 
किया जाता है जहाँ इकट्ठे हो कर लोग नृत्य सहित गाना गाते हैं । a 
सस्कृत में चर्चरी का अर्थ हाथ को ताल को आवाज भी है। संस्कृत शब्दार्थ कौस्तुभ में चर्चरी 
शब्द के कई अर्थ दिए हैं। 'पाइयसद्दमहंशाणवो', नामक प्राकृत के शब्द-कोय में भी चर्चरी के अनेक प्राचीन 
अर्थ प्राप्त होते हैं। हिन्दी शब्द सागर में भी इन्हीं कोश ग्रन्थों के अर्थो का समर्थन किया गया है। चर्चरी 
का वर्णन एक छंद विशेष के रूप में भी किया गथा है । प्राकृत पिंगल में इसे चर्चरी छन्द कहा गया है। 
छन्द-सुत्र (८-१६) में इसका नाम विबुध प्रिया हैं । 
हेमचन्द्राचार्य विरचित छन्दोतुशासन में चर्चरी का लक्षण इस प्रकार है--आदि में रगण, फिर सगण 
फिर एक लघु तदनन्तर ताल आदि गुरु त्रिकल मध्य में हों। फिर एक गुरु एक लघु और एक गुरु, दो लघु, 
एक गुरु, एक लघु और एक गुरु । वहाँ पर उद्धृत पद्य निम्न प्रकार हैँ-- 
आइ रग रत्यण काहल ताल दिज्जहु मल्लहा। 
सद्धहार पसन्त विष्णवि सब्ब लोअ विबुज्झिझा॥ 
वेविका हल हार पुरहु संख कंकण सोहंणा। 
णाअरुअ भणन्त सुन्दरि चच्चरी मणमोहंना॥ 
हेमचन्द्राचार्य जी ने एक अन्य स्थातं पर रथ्या वर्णनात्मक छन्द में किचित्‌ परिवर्तेन, करके ही 
चेचेरी छन्द का निर्माण बताया हैँ।` आचार्य जगन्नाथ प्रसाद “भानू” ने इसे चर्चरी छन्द कहा है और 
इसका लक्षण 'र सजल भ र' गणों के योग से बताया हे ।' 
आचार्य हजारी प्रसाद द्विवेदी चर्चरी को गाने विशेष मानते हैं। डा० वासुदेव शरण अग्रवाल चाँचर 
को फागुन या विवाहोत्सव में होते वाला अँडिया रास या एक प्रकार का नृत्य बताते हैं। 
गुजराती साहित्य में चर्चरी शब्द का प्रयोग दो या दो से अधिक मार्गो के मिलन के लिए हुआ है। 
संगीत के एक राग को भी एक चर्चरी राग कहा जाता है। उपर्युक्त वर्णनों तथा प्रसंगो द्वारा 
चर्चरी के विविध अर्थो की सूचना मिलती हैँ। इसके आवश्यक तथ्यों पर निम्न प्रकार दृष्टिपात किया जा 
सकता है। 
१. यह उल्लास प्रधान क्षणों में गाया जाने वाला एक गीत विशेष PS. 
-. २. चर्चरी एक प्रकार का गान विशेष हे। जिसमें नृत्य ताल समन्वित फागुन की वासन्तिक सुषमा 
का समावेश होता है। 
३. निम्न वर्ग की गायक टोलियों के लिए भी यह प्रयोग किया गया है । 
४. ताली बजा कर विशेष ध्वनि उत्पन्न करने वाले वाद्य को भी चर्चरी कहते हैं। 


१. छन्दोनुशासन (हेमचन्द्राचार्य) २३१। tS. + ३ Re 
२. छन्दोनुश्ासन (हेमचन्द्राचार्य) अध्याय ७।४६ रथ्यावर्णक छन्द का सूत्र। | 
छन्दोनुञासन (हेसचन्द्राचार्य ) अध्याय ७४७ चच्चरोचच्चरोण्णः। | 
ठत्रेरिति चतुर्दशभिरष्ठभिइच यदिइचेत्‌ तथा तदेव py 


आवृत्ति Ea 
३. छन्द प्रभाकर : आ० जगन्नाथ प्रसाद भानु (नवां 

५. नगर के आनन्द प्रधान मन मोहक स्थानों पर उत्पन्न होने वाली ध्वनि को चर्चरी कहा गया है । 
६. वसंत में गाया जाने वाला शुद्ध वसंत गीत हैं। 
७. मंगल पर्वों पर आनन्दोत्पत्ति करने वाला मनोहारी गान हैं 
८. यह एक प्रकार का छम्द विशेष है जो विभिन्न ग्रन्थों में शास्त्रीय छन्द के रूप में प्रयुक्त हुआ हैं। 
९. यह एक लोक गीत का प्रकार विशेष था। 
. १०. चर्चरी एक प्रकार का राग था। जिसको परवर्ती साहित्य में चर्चरी राग नाम से अभिहित 
किया गया । 

उपर्युक्त अनेक उदाहरणों और तथ्यों पर विचार करने के अनन्तर हम इस निष्कर्ष पर पहुँचते हैं क 
चर्चरी श्छुंगार प्रधानं काव्य रूप हे जिसे साधारण जनता बसंत ऋतु में नृत्य के साथ गाया करती थीं । 

चाँचर अत्यन्त प्राचीन काल से प्रचलित काव्य रूप हे । इसके प्राचीनता के अनेक प्रमाण संस्कृत में 
चर्चरी तथा प्राकृत और अपभ्रंश चच्चरी, चाँचरि आदि शब्दों के रूप में मिल जाते हैं। महाकवि कालिदास 
विरचित विक्रमोर्वशीय नाटक के चतुर्थाक में प्रयुक्त अनेक अपभ्रंश पद्योंको चर्चरी कहा गया हे यदि यह 
पद प्रक्षिप्त नहीं तो चर्चरी की परंपरा अत्यन्त प्राचीन सिद्ध हो सकती हैं। बाणभट्ट ने अपनी रचना 
कादम्बरी में अनेक स्थानों पर चर्चरी गान का वर्णन किया हे। वसन्तोत्सव के अवसर पर नृत्य ताल लय 
के साथ होते हुए चचरी गाने के विषय में उनके अनेक उल्लेख हैं। श्री हर्षं विरचित रत्नावली नाटिका 
के आरंभ में भी हमें चर्चरी गायन का उल्लेख मिलता हे ।' अपभ्रंश के वीर कवि (वि० सं० १०७६) ने “जम्बु 
सामिचरिउ” में वसन्तोत्सव का वर्णन करते समय तरुणियों द्वारा प्रस्तुत किए गए चर्चरी का उल्लेख किया 
गया है। घनेश्वर सूरि द्वारा विरचित प्राकृत सुर सुन्दरी चरिय नामक ग्रन्थ में चच्चरी का उल्लेख मिलता 
हैं। उसके कुछ उदाहरण दर्शनीय हैं-- 


Es दो एरिसे बसंत दिसि-दिसि पसरंत पर हुयासद्दा । 
` वित्यरिय चच्चरी रव मुहरिय उज्जाणं भूभागे ॥` 

भयण महूसव-दुट्ठो गायड इव चच््चार जत्य 

चच्चरि-सह्द वच्चतं वहु-वायणं ।' 


श्री चन्द्र (वि० सं० ११२३) के रत्न करकण्ड शास्त्र में भी चच्चरी का उल्लेख हुआ हे। सं० 
११९९ में लक्ष्मणगणि ने सुपासगाह चरिय नामक ग्रन्थ मे वाराणसी नगरी का वर्णन करते समय चर्चरी का 
उल्लेख किया है-- 


१. अये यथायमयि हन्यमानमूदु मदंगानुगत गोत मधुरः पुरः पौराणां समुचारित चचरी ध्वनि स्तथा 
तर्कयामि। रत्नावली काल का संस्करण, प्‌ ९। 

२. चच्चरि बंधि विरइउ सरसु। जम्बुसामि चरिउ १ का ४। 

३. सुर सुन्दरी चरिय ३।५४। 

४. सुर सुन्दरी चरिय ३।१८। 

५. सुर सुन्दरी चरिय ३।३१५। 

तवणीय दंड वसिय चीआँसुय-धय सहस्स रमणीया । 
रमणीय रसणि हरिस पारंमिय चच्चरी गीया। | 
उल्लेख मिळता है कि सोमप्रम ने १२वीं शताब्दी में वसंतकाल में चर्चरी का गायन सुना था।* 
१३वीं शताब्द। के जिनदत्त सूरि नामक जैन संत कवि ने लोक प्रचलित चर्चरी और रासक जाति के गीतों 
का अपनाया था। १३वीं शताब्दी के लक्खड़ रामक कवि ने आगरा के समीप यमुना तट पर बसे हए राय 
वीड्डय नामक नगर के चौराहे को चर्चरी ध्वनि से परिपुर्ण देखा थः।' सं० १२४१ में सोमप्रम सू 
अइ पडु कचाइ वसंत समउ जो, संजणिअ सयलजण चिन्तपय ओ। 
उल्लसिय रुवख पकाल जसु पसरंत चारु चच्चरि च मासु ॥ 
इस प्रकार जैन साहित्य में चर्चरी का बहुत प्रयोग प्राप्त होता हे । अब्दुल रहमान विरचित संदेश 
रासक नामक अपभ्रंश काव्य में चर्चरी! का पद देखिए 
चच्चाँरहिं गेउ मुणि कौरवि तालु 
नरिभयह खउ्ब्ब बसंत काल 
घण निविइहार परिखिल्लरो हिं, 
रुण झुण रउ सेहल किकिरगीह।' 
ढोला मारूरा में भी चर्चरी का प्रसंग आया हे-- ! 
फागुण मासि वसंत सत आयउ जइन सुणक्कि, 
1 चाचरिउइ मिस खेलती होली भंयावरु ॥* 
चौपायन में मुल्ला दाऊद ने भी चाँचर शब्द का प्रयोग किया है-- 
बाजहिं भेरि सींग ओ तूरा। परमा चाचर रकत सिदूरा 
इतने प्रामाणिक प्रकरणों के प्रस्तुत होने पर यह तो निश्‍चय पूर्वक कहा जा सकता हैं कि चाँचर 
काव्य रूप की लम्बी परंपरा रही हे । 
संत साहित्य में चाँचर काव्य रूप में प्रथम रचना हमें कबीर बीजक में प्राप्त होती है, इसमें चाँचर 
शीर्षक में दो पद्य संगृहीत हैं। 
१. सुपानसाइ चरिय २३।५५। 7७ 
२. पसरन्त चारु चच्चरिय भालू । जनपद वर्ष १ अंक, ३, पृ० ५॥ ` | डा 
३. जउणा सणइ उत्तर तडित्य राय वड्डिय । जदपद वर्ष १ अंक,३ पू० ६। 
४. कुमारपाल प्रतिबोध : सोमप्रभ सुरि, पृष्ठ ५४४ ॥ 
५. जन गुजर कवि--प्रस्ताबना पु० ५९। 
(चर्चरी गाकर ताल सहित नृत्य करके अपूर्व वसंत काल नृत्य करता आता हे घत निविड़ 
तारावली खेळती स्त्रियों को मेखला को किकर्णी बड़े रुनझुन शब्द करती थो) । 
६. ढोला मारूरा दोहा, पद १४५। | | 
७. चंदायन पु० १५६ पद १३७ सं० परमेश्वरी लाल गुप्त । | 2 

कबीर की चाँचर में भी लोकप्रिय गान के प्रिय रस श्रृंगार का वर्णन है। नृत्य के साथ गा गा कर 
होली खेलते हुए दिखाया गया हे । अन्त में राम नाम का उपदेश हैं । 
इस प्रकार होली के आसपास गाए जानेवालेगीत के सहारे कर्ब/र ने अपना ज्ञानोपदेश किया है। 
कवर के अनन्तर सन्त आर भक्त दाना श्रकार कं कांदया म चाचर शब्द का प्रयाग प्राप्त हाता 
है। यद्यपि कबीर के समान चाँचर को काव्य रूप मान कर पद रचना कुछ कवियों ने ही की हे, परन्तु 
सन्त ओर होली का वर्णन करते समय चाँचर शब्द का प्रयोग बहतों ने किया हे, महाकवि जायसी पद्मावत 
में वसन्त का वर्णन करते समय नाच-कद के साथ चाँचर की भी' चर्चा करते हें-- 
खिनहि चलहि खिन चाँचर होई। 
नाच कूद भूला सब कोई॥'” 
एक अन्य स्थान पर जाय॑सी ने होइ फागु भलि चाँचारि जोरी' लिखा हैँ। यहाँ चाँचर शब्द का प्रयोग 
नृत्य प्रधान गीत के लिए हैं 
सूरदास जी ने चांचर शब्द का प्रयोग खेल के अर्थ में किया हैं। वे कहते हैं. 
मानों मदन मंजरी लो्हें, कोर करतं मल गोले । 
सूरदास सब चाँचरो खेल, अपने-अपने टोले ॥' 
परमानन्द जी एक पद में चाँचर खेल का वर्णन करते हुए कहते हैं 
“माधो चाँचर खेल ही खेलतरी जमुना के तीर। 
बिच-बिच गोपी बनो बीच-बीच री वे बने मुरारि। 
सरकत मनि कंचन मनि माला री जानों गही संवारि॥ 
कवि नन्ददास ने भी चाँचर शब्द का प्रयोग होली के वातावरण का वर्णन करने में खेल के लिए 
किया है--- 


EK 


“चाँचर पेन लगे नर नारी। 
डफ बाजे अरु करतल तारी ॥”* 
इसी प्रकार 


“इक्‌ दिसि बर ब्रज बाला इक दिसि मोहन मदन-गोपाला। 
चाँचर देति परस्पर छबि सों कहिन परत तिहि काला।।” 


ब्रजमाषा के अनेक कवियों ने फागुन मास की वासन्तिक शोभा का वर्णन करने में तथा होली के 


वातावरण का दृश्य उपस्थित करने में चाँचर शब्द का प्रयोग किया हैं--- 


१. कबीर बोजक--कबोर ग्रन्थ प्रकाशन समिति हरक बाराबंकी पष्ठ ८६। 
२. पद्मावत--सं० डा० वातुदेव शरण अग्रवाल (द्वितीयावृत्ति), पृ० २१५। 
३. सुरसागर (ना० प्र सभा पद संख्या ३४७५) । 

४. परमानन्द सागर, पृष्ठ ३२६, पद ९१६। 

५. नन्ददास ग्रन्यावली, दूसरा खंड, ना० प्र सभा, पू० ४२१। 

घनानन्द जी अपने कवित्त में वर्णन करते हुए कहते हें-- 
“चाँचरि चौपदी हुतो औसर ही माचति, पे- 
चिन्ता की चहल चित लगिए रहति हे” 
इसी प्रकार-- 
“मची है चुहुल चहु ओर चोंप चाँचरि सों, 
कासों कहाँ, सहों हों वियोग झकझोर कों।' 
ब्र ज-भूमि का सुन्दर रूप प्रस्तुत करने के लिए ही चाँचर का प्रयोग हुआ है--- 
“ठोर-ठोर चाँचर चुहुल मची चंगन को, 
अंगन की और दसा औरे रूप छायौ है।” 
गोस्वामी तुलसीदास जी ने श्रीराम और सीता के होली खेलने के बड़े सरस पद गीतावली में दिए 
हैं। इनमें दिखाया गया हैं कि सीता जी के साथ स्त्रियाँ पट-भूषण पहने ह॒री बेंत हाथ में लिए चाँचर गाती 
हुई होली. खेल रही हैं-- । । | 
“उत जुवति जूथ जानकी संग। पहरे पट भूषण सरस रंग। f | 
लिए हरी बेंत सोधें विभाग ।'चाँचरि झूमक क हैं सरस रागत” 
न्त गुलाल साहब ने चाँचर शब्द का प्रयोग तीन अर्थो में किया हे-- 
१. गीत-- र 
पाँच पचीस मिलि चाँचर गावहिं प्रभु जी की बलिहारी। (गुलाल साहब की बानी, पद ३) 
ऊठत लहरि अनंत राग तहे, अनुभौ चाचरि गाई। (गु. बा. पद १६) क 
पाँच सखी मिलि चाँचरि गावहिं सुरति सों निरल भर्‌यौ री। ” (१२) ES 
दसौ दिसा चाँचरि धनि होवे तत्त अबीर उड़ाई ” (१८) - 
पाँच सखी मिलि चाँचरि गावहिं सहज के फाग बनोरी। '” (२९) 
२. गीत की ध्वनि--' 
दसौ दिसा में चाचारि उठत मारू प्रेम बजाई। ” (७) 
गगन संडल में चाचरि ऊठत उघट ताल भरि गाई। ” (२३) 
ER क्रीडा-- 
प्रेम नेस .चाचरि रच्यो पुलकि-युलकि प्रभू पास। 
विकसि कसल चाचरी रच्यो हैं दुंद उठायो. नभ छाई। 


- इस प्रकार ज्ञात होता है कि चाँचर दीर्घ-काल से साहित्य में प्रयोग होता रहा है। संस्कृत, प्राकृत, 
अपश्रंशकी सरणियों को पार करता हुआ यह हिन्दी भाषा तक आया है। हिन्दी साहित्य 

अकवर एक क्रान्तिदर्शी सम्राट था। दक्रयानूसी पुरातनता पर उसे बहुत विक्षोभ होता था । बुर्के की 
बन्द बैरकों में बाहरी विश्व से विच्छिन्न मुसलमान स्त्रियों की दशा पर उसे और भी अधिक तरस आता 
था'। उसने एक एसे बाजार की योजना बनाई थी जिसमें नारियों का ही साम्राज्य, उन्हीं का प्रबन्ध तथा 
उन्हीं का प्रशासन होता था। इसी बाजार का नाम मीना बाजार पड़ाथा। यहाँ नारियाँ ही दुकान सजाती, 
नारियाँ ही सौदे बेचतीं और नारियाँ ही पहरा देती थीं। तात्पर्य यह है कि सभी छोटे-बड़े कार्य स्वयं नारियों 
द्वारा ही सम्पन्न होते थे। बाजार क्या लगता, मूर्तिमान नारी-नगर ही साकार हो उठता था। यहाँ शाही हरम 
की रमणियाँ पघारती थीं, सरदारों के परिवारों की स्त्रियां उपस्थित होती थीं तथा समादत पौरांगनायें भी 
आती थीं। सूई से लेकर तलवार तक का व्यापार होता था। सब से अधिक व्यापार होता था हूदयों का | 
युवक-युवती, कुमार-ङ्रुमारी तथा स्त्री-पुरुष इस यौवन महोत्सव में भाग लेने तथा सौन्दर्य सरोवर में अव- 
गाहन करने को लालायित रहते थे। वस्तुओं के आदान-प्रदान के साथ युवक और युवतियों के हृदयों का 
आदान-प्रदान भी खूब चलता था । राजकुमार सलीम के हृदय में नूरजहाँ के भोले किन्तु भाले जैसे सौन्दर्य 
की तीखी चोट यहीं पड़ी थी और यहीं घटी थी वह जगत प्रसिद्ध कबूतर उड़ाने वाली घटना । 
सम्राट स्वयं हरम्‌ की बेगमों तथा सरदारों की बहू बेटियों के साथ मिल कर बातचीत करते तथा 
पुरस्कारों एवं भेंटों का आदान-प्रदान किया करते थे। कभी कभी तो सम्राट द्वारा सरदारों के यवकों के लिए 
जोड़ी भी निश्‍चित कर दी जाती थी। आवश्यकता होने पर राज्य-कोष सेही उनका विवाह भी सम्पन्न करा 
दिया जाता था। युवक-युवतियों को छेड़-छाड़ नेत्र वाणों की छूट-छाट तथा मधुर मुस्कानों का आदान-प्रदान, 
रसिक हृदय रहीम नेयहाँन जाने कितनी वार देखा होगा। इसमीना बाजार में रहीम का प्रवेश निरापद था। 
उसे अकबर ने पुत्रवत्‌ पाला-पोसा था। मीना बाजार तो क्या शाही हरम तक में वे बेरोक आ-जा सकते थे। 
ललता-लावण्य की लोल लहूरियों से परिपूर्ण मीना बाजार के सौन्दर्यं सरोवर ने रसिक हृदय रहीम की 
आत्मा में प्रवेश पा लिया होगा। उसे कविहृदय भी प्राप्त था और प्रतिभा भी । उपयुक्त अवसर पाकर 
तरुण रहीम के मानस निझेर से कविता फूट पड़ी । उसने नारियों के उस नगर की शोभा को अपनी नगर 
शोभा के, शब्दों की सुरम्य पिटारियों में संजो दिया । रसिकवर रहीम की कृपा से ही उस सौन्दर्यं सुधा का 
क्वचिदाभास आज हमें भी प्राप्त हैँ। | 
_ नगर शोमा के आरम्भ में मंगलाचरण के दो दोहे इस बात के प्रमाण हैं कि यह एक स्वतंत्र कृति 
है। इसकी खोज का श्रेय पं० मायाशंक'र याज्ञिक को है। कृति का परिचय कराते हुए वे लिखते हैं इसके 

प्रत्येक दोहे में रहीम का नाम न होने पर भी कविता. की भाषा, उसकी प्रौढ़ता और भाव देखने से यह ग्रन्थ 
रहीम का ही जान पड़ता हे। श्रृंगार सोरठ' की भाषा से इसकी भाषा मिलती भी हैं। सब से विश्वस्त 
प्रमाण यह है कि पुस्तक के आदि में लिखा है---अथ नगर शोभा नवाब खानखाना-कृत'।* 

अव यहाँ शंका उठ सकती हे कि, ये नवाब खानंखांना' कौन हैं? कया ये 'खानखाना” मिर्जा नवाब 
अब्दुरंहीम खानखाना ही हैं या कोई अन्य खानखाना ? यह प्रश्‍न स्वाभाविक है क्योंकि खानखाना एक 
उप,धि थी और नवाब एक आदर सूचक शब्द । यह तो ठीक हैं कि मुगल प्रशासन में अनेक खानखाना हुए 
और अनेक नवाब, किन्तु प्रस्तुत कृति के आरम्भ में जिस नवाब खानखाना का उल्लेख हे वह रहीम के 
अतिरिक्त किसी अन्य के लिए नहीं हैं, यह एक निश्रान्ति सत्य हे । इसके निम्नलिखित कारण हैं-- 

१. समस्त मुगल शासन काल में रहीम के अतिरिक्त कोई अन्य खानखाना ऐसा नहीं हुआ जो 
कवि हो। " 

२. किसी भी खानख/ना ने हिन्दी में काव्य सृष्टि नहीं की । 

३. खानंखाना से पूर्व नवाब शब्द जिस व्यक्ति के लिए जोड़ने की प्रथा है वह व्यक्ति रहीम ही 
है अन्य कोई नहीं । तत्कालीन कवियों के कथन इस तथ्य की पुष्टि करते हैं।' 

४. कृति की भाषा शैली और रहीम की भाषा शेली एक ही है। अतः निश्चित ही नवाब खान- 
खाना का तात्पर्य रही म से है और नगर शोभा रहीम की कृति हैं। १ 

नगर शोभा में विभिन्न धंधों में संलग्न रमणियों का वर्णन हैं। सर्वप्रथम दो दोहों में मंगलाचरण हे । 
यहाँ उस अनन्त सौन्दर्य राशि के आदि रूप” की 'अस्तुति” में अपनी लघु मति” को असमर्थ मानता हुआ 
कवि, इस नानारूपात्मक जगत में उसी आदि रूप' की झलक देख कर नेत्रों की कुछ तृप्ति प्राप्त करता हे ।' 


१. मायाशंकर याज्ञिक : रहीम रत्नावली (तृ० स० काशी), पृ० १९ 
२. सकल गुण परीक्षणक सीमा 
(क) गिरिबनराज नवाबखानखाना। (रुद्रकवि, खानवाना चरितम्‌) 
(ख) खानखाना नवाब हो। मोहि एचम्भो ए। 
मायो किमि गिरि सेरु मन, साढ़ तिहस्सी देह ।-- (जड़ा कवि) 
(ग) नवल नवाब खानखाना ज्‌ तिहारी मास, भागे देस-पति धुनि सुनत निसान की । 
नवल नवाब खानवानाजू तिहारे डर, परी है खलक खेल मेल जहूँ तहं ज्‌ ।--गंग कवि 
३. आदि रूप की परम दुति, घट घट रही समाइ। 
लघु मति ते मो मन रसन, अस्तुति कही न जाइ॥१॥ 
नेन तृप्ति कुछ होत है, निरखि जगत की भांति। 
जाहि ताहि में पाइयत, आदि रूप की कांति ॥२॥ 
मायाशंकर याज्ञिक : रहीम रत्नावली (तु० स० काशी), पु० २८। 
(दोहे के अन्तिम पंक्ति में वही दार्शनिकता विद्यमान है जो जायसी की पद्मावत के सरोवर स्नान 
प्रकरण में) । 

यह मंगलाचरण बहुत ही साभिप्राय एवं उपयुक्त हैं। कविं ने रचना के प्रारम्भ में ही रूप-वर्णन में अपनी 
आसक्ति प्रदर्शित कर दी है। मंगलाचरण के पश्चात्‌ कविं ब्राह्मणी से लेकर भंगिन तक के रूप सौन्दर्य का 
वर्णन बड़ी शिष्टता, तल्लीनता तथा काव्यात्मकता के साथ करता हे । 
नगर शोभा का विषय 

ब्राह्मणी और भंगिन के बीच खतरानी, जौहरनि, कायथनी, बढ़इन, सुनारिन, बनैनी, रंगरेजिन 
बनजारिन, लुहारिन, गूजरी, कसाइन, ते लिन, भटियारी, तुर्कनी, सक्की, #टनी, चमारी, घसियारी इत्यादि 
लगभग ७० जाति की कुलांगनाओं का वर्णन १४२ दोहों में किया गया है। औसतन एक जाति या उद्योग के 
लिए दो दोहे व्यवहृत हुए हैं। जहां उन्होंने आवश्यक समझा है वहाँ दो से अधिक और जहाँ आवश्यकता 
नहीं समझी वहाँ एक ही दोहे से काम चला लिया हैं। सर्वप्रथम गंगा रूप के समान', परजापति', 'परमेइवरी', 
ब्राह्मणी के 'परम पाप पळ में हरन' करने वाले रूप का वर्णन न केव ब्राह्मणों के ज।तिगत गौरव तथा हिन्दू 
समाज के अनुकूल हे वरन्‌ ब्राह्मणों के प्रति रहीम के हृदय की श्रद्धा का भी योतक हैं। रूप वर्णन की 
कतिपय विशेषताये दर्शनीय हैं । 

प्रत्येक जाति के उद्योग सें सम्बन्ध रखने वाले शब्दों का प्रयोग कर रहीम सुन्दर तथा अनुकूल 
वातावरण की सृष्टि करने में कभी नहीं चूकते। कायस्थों का कार्य प्राय: नौकरी करना है । अतः वे उससे 
मैन की सेन द्वारा छाती की पाती में प्रेमाक्षर लिखवा कर प्रियं के बांचने के लिए भिजवाते हैं।' सुनार 


काम गधे की पीठ पर बान के बुने सुरवों में मिट्टी मरना हैं। अंतः कुम्हार की कुमारिका के कुचद्वय को कठोर 
(मिट्टी से भरे) उलटे सुरवे बताया गया हैं।' ठठेरन के शरीर की बनावट का क्या कहना ? उसके कुच तो 
छोटी लुटिया सरीखे हैं ओर नितम्ब बड़े लोटे जैसे । इसी प्रकार शाक-माजी बेचने वाली काछिन के कुचों 
को 'माटा”, जैसे पुष्ट, अधरों को गाजर जैसे लाल तथा भजाओं को. मूली जैसी इवेत चित्रित किया गया है ।' 
बन्दूक, तीर तथा रणक्षेत्र से सम्बन्ध रखने वाले क्षत्रिय की वधू का चित्रण देखिए 
राज करत रजपूतई, देख रूप के दीप । 
कर घूंघट पट ओट के आवत पियहि समीप ॥५९॥ 
सोभित मुख धरं, सदा सुरत मदान । 
` छूटी लट बंदुकची, भोहें रूप कमान ॥६०॥ 
१. याज्ञिक रहीम; रत्नावली दो० सं० ९ तथा १०, पु० २८। 
कंथिन के ऊपर लिखा बरवा भी मिलता है-- 
परदवार तन नाजुक, कथिन नारि। 
हि झक धरे घूंघट दृग, चली निहारि॥ रहीम रत्नावली, पु० ३१। . 
२ रहीम रत्नावली दो० सं० १५, पु० २८। 
३, वही, दो०सं० २७, पु० ३०। ` 


ॅ- 

इत्र बेचने वाली गंधिनी का, माजू, कुटली आदि से काम पड़ता हे । अतः रहीम ने उसके शरीर में 
ही सारी सामग्री उपस्थित करा दी 
सुरंग बसन तन गांधिनी, देखत दृगन अघाय । 
कुच माजू, कुटली अधर, मोचत चरन आय ॥५७॥ 
रहीम सौन्दर्य को किसी जाति विशेष का जन्म-सिद्ध अधिकार नहीं समझते। वे कुलीन तुर्कनी 
के सौन्दर्य से भी प्रभावित होते हैं और तथाकथित नीच डोमनी के रूप से भी। वे-चूह्री-चमारी तक का 
हाथ थाम कर गले लगाने को फतवा दे देते हैं--- 
हरी भरीगुन चूहरी, देखत जीव कलंक। 
वाके अधर कपोल को, चुवो पर जिमि रंग॥१४१॥ 
प्रेम लता' सी लहलही, धर पेम संयोग। 
कर गहि गरं लगाइये हरे विरह को रोग॥१४२॥ 
उन्हें चमारी से सहानुभूति हैं। वे खूब समझते हैं कि धन के अभाव में निर्धन चमारी का यौवन 
केवळ दो दिन का खेल है। इसी प्रकार वेचारी' घसियारी के थोड़ी अवस्था” में ही यौवन त्याग बैठने का 
उल्लेख रहीम जिस भाषा में करते हैं उससे उनके हृदय की भावना सहज ही समझी जा सकती है--- 
चोरत चित चमारिनौ, रूप रंग के साज। 
लेत चलाये चाम के, दिन द्वे जोबन राज ॥१३२॥ 
घासिनि थोरे दिनन की, बैठी जोबन त्यागि। 
थोरे ही बुझ जात है, घास जराई आगि ॥१२५॥ 
रूप वर्णन के अनुकूल शब्दावली का प्रयोग ही नहीं किया गया वरन, उन्होंने कामिनियों के 
कार्य-व्यापा र में उनके भिन्न-भिन्न जाति तथा उद्योगों की प्रत्यक्ष झलक देखी हैं। उदाहरण के लिए घुनी का 
वर्णन उपस्थित किया जा सकता हे । उसका व्यवहार बड़ा ही अद्भुत है। जब काम पराक्रम' के कारण 
उसके हृदय की तांत बज उठती हैं तब वह सुरति समय में काम-शैथिल्य के कारण रूई के समान कोमल 
होकर पिय के शरीर से इस प्रकार लिपट जाती है जिस प्रकार घुनी हुई रूई के रेशे तांत से। तीर कमान 
बनाने वाली का क्रिया-कलाप भी दर्शनीय हे-- 


.कर गुसान कमागरी, भोंह कमान चढ़ाइ। 

पिय कर गहिं जब खेंचई, फिर कमान सी जाई ॥४७॥ . > 
जो गातहैपिय रस परस, रहे रोस जिय टेक। 

सुधी करत कमान ज्यों, विरहं अगिन में सेक ॥४८॥ 


oe ms es om om ss om om ~ च ~ 5“ ७-२९७०० “४ फे, 


१. धुनियाइन धुनि रेनि दिन, धरे सुरति की भांति। 
बाकों राग न बूझहों, कहा बजावे तांति ॥९६॥ 
काम पराक्रम जब करे, छुवत नरम हो जाइ। 

रोम , रोम के , बदन में, रूई सी लपटाइ ॥९७ 

नगर शोभा में नारी रूप का चित्रण करते समय रहीम का मन रम-रम गया है। वे गजरे 
ग्‌ थने वाली , कोमल मालिन पर भी सौ जान से फिदा' हैंऔर क्रूरकर्मा कसाइन पर भी । पटअनके कमरवन्द 
का रंग बिरंगा रेशमी फुंदना तो उनके हृदय में कोटि-कोटि घात किए डालता है -- 
पाटस्बर पटइन पहर, सेंदुर भरे ललाट । 
बिरही नेकु न छांड्हीं, वा पटवा की हाट ॥५३॥ 
रस रेसम ' बेचत रहै, नेन संन की सात। 
फूंदी पर को फ़ोन्दना, करं कोटि जिय घात ॥५५॥ 
नगर शोभा में श्रृंगार के उत्कृष्ट चित्र उतारे गए हैं। कहीं तो प्रेम अंग आधीन चिरवादारिनी 
के सारी निसि पिय संग' रहने का उल्लेख हुआ है।' और कहीं “पिय के संग अंगड़ाती' हुई नगारचनी (नक्कास 
* बजाने वाली की) के घर आधी रात रति-पति की नौबत बजने का।' कहीं रंगरेजिन के मुख पर 'सुरतान्त 
का रंग' देखा गया हे । तो कहीं वेश्या की विपरीत रति का सुख ।* एक ओर तो उनकी जिलेदारनी सेज पर 
नाक मोड़ती* और दूसरी ओर “जोवन मद मदमाती' कलवारी छाती भी छूने नहीं देती ।* 
नगर शोभा में नख शिख वर्णन तो क्रमपूर्वक नहीं हे किन्तु 'केहरिकटि', थोरे थोरे उठे', कठोर 
कुच', गाढे नितंब', सुरंग अघर' इत्यादि प्रायः सभी प्रमुख मादक अंगों का वर्णन भिन्न-भिन्न प्रसंगों में आ 
अवश्य गया हैँ। इनमें भी सब से अधिक कथन उरोजों का ही हुआ हे । जंघा, कपोल तथाग्रींवादि को रहीम 
प्रायः भूल गए हैं। 
नगर शोमा में उत्तान श्रृंगार तथा रमणी रूप का वर्णन तो है किन्तु उसकी भाषा कहीं अइलील 
नहीं है। एक उदाहरण से यह बात स्पष्ट हो जायगी-- 
जुकिहारी जोवन लिये, हाथ फिर रस हेत। 
आपुन मांस चखाइ क, रकत आन को लेत॥८४॥ 
इस दोहे का अपना मांस तथा अन्य का रक्‍त, अश्लील यौन व्यापारों की ओर संकेत कर सकते हैं परन्तु 
शब्दावलि कहीं अइलील नहीं है। इसी प्रकार 
परम ऊजरी गजरी दहयो सीस पे लेई। 
गोरस के मिसि डोलही, सो रस नेक न देइ ॥३३॥ 
यहाँ पर सो रस से अश्‍लील भाव का संकेत लिया जा सकता हे किन्तु यही शब्द उस अइलीलता से रक्षा भी 
कर रहा हैं। इस प्रकार के वर्णन रहीम की प्रकृति तथा व्यक्तित्व के अनुकूल नहीं हेन तो ये अन्य रचनाओं 
में विद्यमान हैं और न इस रचना में सर्वत्र ही। किन्तु जो भी हैं उनके लिए दरबारी वातावरण उत्तरदायी 
था। दरबारी ही नहीं, उस युग के योगी तक भी भ्रष्ट थे। 
ऐसे योगी बाल बढ़ाए, मुद्रा तथा श्रृंगी इत्यादि घारण किए जनता पर आतंक जमाते हुए शिकार 
की ताक में घूमा करते हैं। इस तथ्य को स्पष्ट करने वाला 'जोगन? का रूप वर्णन देखिए-- 


१. दो० १३६। ड २, दो० १०२। 
३. दो० १९। ._ ४ दो० ८२। 
५. दो० ११४। [३ . ६. दो० ३१। 

मुख पे बेरागी अलक, कुच सोंगी विष बेन। 
मुदरा धारे अधर के मूंद ध्यान सों नन ॥६४॥ 
चीता पालना उस समय एक विशेष धन्धा बन गया था।* भाट लोग प्रशंसात्मक दोहा चौप।ई, 
कवितादि गा-गा कर सुनाया करते थे।' समाज में त्यौहार बड़ी धूम-धाम से मनाए जाते थे। होली की मस्ती 
में तो मीठी-मीठी गालियां भी चलती थीं। 
भारा बरन सु कूंजरी, बेचे सोवा साग। 
निलज भई खेले सदा, गारी दे दे फाग॥३३॥ 
नगर शोभा का काव्य शास्त्रीय विवेचन 
रस, अलंकार, छंद, गुण, दोष, भाषा इत्यादि की दृष्टि से किसी कृति का विवेचन, काव्य शास्त्रीय 
विवेचन के अन्तर्गत आता हे । इस दृष्टि से देखने पर यह कृति श्रृंगार रस की एक उत्तम रचना सिद्ध होती है। 
उपर्युक्त पंक्तियों में कृति के विषय एवं भाव पक्ष का पर्याप्त विवेचन किया जा चुका है और यह भी स्पष्ट 
किया जा चुका हे कि यहाँ कवि का उद्देश्य भिन्न भिन्न जाति की नारियों का सौन्दर्यं चित्रण मात्र हे। इन 
चित्रणों में रहीम को पर्याप्त सफलता मिली हैं। उन्होंने नारी सौन्दर्य के सुन्दर चित्र उतारे हैं। कहीं कहीं 
तो इन चित्रों में पूर्ण रस भी विद्यमान रहता हैँ। उदाहरण के लिए 'सबुनींगरनि' के प्रसंग से दो दोहे 
लिए जा सकते हैं-- 
थोरे थोरे कुच उठी, थोपन की उर सीव। 
रूप गर में देत है, मेन मन्दिर की नीव॥९२॥ 
करत बदन सुख सदन प, घुंघट नेत्रन छांह। 
नेननि मूंदे पग थर, भूहन आरे माह ॥९३॥ 
यहाँ आलम्बन दूर खड़ा हुआ नागरिक हे और आश्रय है सबुनीगरनि। घूंघट डालना, नेत्र मूंदना, पग 
बढ़ाना आदि अनुभाव हैं तथा लज्जा संचारी हैँ। उसका सुख सदन वदन' तथा सौन्दर्य के नगररूपी शरीर 
में कामदेव के मन्दिर की आधार शिला रखने वाले (साबुन की बट्टियों के समान) दो गोल गोल कठोर 
पत्थर रूपी 'थोरे थोरे! उठे हुए छोटे कुच उद्दीपन की सुन्दर व्यंजना प्रस्तुत कर रहे हैं। इस दोहे में-- 
विभावानुभाव संचारी के संयोग से शृंगार रस की स्पष्ट निष्पत्ति हो रही हे । 
रस के सभी अंग सभी दोहों में स्पष्ट न होते हुए भी उनमें पर्याप्त आकर्षण विद्यमान हे । रहीम को 
नायिका के जिन क्रिया कलापों का चित्रण विशेष प्रिय प्रतीत होता है उसे काव्यशास्त्रीय भाषा में 'अनुभाव' 
कहा जाता है। आचार्य कवि देव ने अनुभाव के सम्बन्ध में कहा है-- 
१. चीताबानी देखि के, विरही रहे लुभाइ। 
गाड़ी को चीतो मनो, चले न अपने पाय ॥१२०॥ 
२. भाटन भटकी प्रेम कौ, हट की रहै न गेह। 
जोबन पर अटकी फिरे, जोरत तरक सतह ॥६५॥ 
मुक्त माल उर दोहरा, चोपाई मुख लोन । 
आपुन जोबन रूप की, अस्तुति कर न कोन ॥६६॥ 

आनन नन प्रसन्नता, चलि चितौनि मुसकानि। 
ये अनुभाव श्यंगार के, अंग-भंग जिय जानि॥ भाव विलास 
इस दृष्टि से हम देखते हैं कि, डोमनी, नटनी, खटीकनी, सवनीगरनी आदि के प्रसंग विशेष महत्वपूर्ण हैं। 
उदाहरणार्थ यहाँ डोमनी प्रसंग के तीन दोहे उद्धत किए जाते हैं :-- 
लेत चुराय डोमनी, मोहन रूप सुजान। 
गाइ गाइ कुछ लेत है, वांकी तिरछी तान ॥६७॥ 
नेकु न सुध मुख रहै, झुकि हंसि मुरि मुसक्याइ। 
उपपति की सुनि जात है, सरबस लेड रिझाइ ॥६८॥ 
चेरी माती मेन की, नेन सेन के भाइ। 
संक भरी जंभुवाइ के, भुज उठाय अंगराई ॥६९॥ 
यहाँ पर देव के अनुसार, सूधे मुख न रहना, झुकि-हंसि-मुरि मुसक्याना, नैन सैन के भाव भरे अन्दाज के साथ 
मुज उठा कर सशांक एवं सलज्ज भाव से अंगड़ाना व जंभुवाई लेना आदि अत्यन्त सुन्दर तथा सरस अनुभाव 
हैं। शोभा नगर को नायिकाओं के ये अनुभाव इतने मादक हैं कि उन्हें देख कर तथा उनके प्रेम रस का 
पान कर कोई नागरिक तो खड़ा-खड़ा ही झूम जाता है और कोई चलता-चलता बेसुध हो जाता हैं। ऐसी 
सरस पुरबालाओं को देख कर नेत्रों का व्रत नैम तज देना ही स्वाभाविक हैं संयमी बने रहना नहीं-- 
बाजीगरनि बजार में, खेलत बाजी प्रेम। 
देखत वाको रस रसन, तजत नन ब्रत नेम॥११८॥ 
पीवत वाको प्रेम रस, जोई सो बस होइ। 
एक खरे घूमत रहे, एक परे मत. खोइ ॥११९॥ 
इन वर्णनों में हम रहीम के रसिक हृदय की झलक देख सकते हैं। इन्हें पढ़ कर इतना स्पष्ट हो जाता हैं 
किं इनका रचयिता कोई तरुण व्यक्ति हे । 
` भाषा--नगर शोभा में ब्रजमाषा अपने अकृत्रिम रूप में प्रकट हुई हे। मधुर भावों की व्यंजना करते 
समय कवि कोमल एवं सरस शब्दों का प्रयोग करता है और विशेषता यह है कि यह शब्द चथन' लेखनी से 
अनायास निकलता जाता है--- 
` `` ` ` ` अंजन चख चंदन बदन सोभित सेन्दुर भंग । 
अंगनि रंगसुरंग ` कं काढे अंग अनंग॥ 
थोरे थोरे कुच उठी थोपन की उर सीव। - 
रूप नगर में देत है मेन मंदिर की जीव॥ 
कहीं-कहीं तो उनकी भाषा सुन्दर फोटोग्राफी करने में समर्थ सिद्ध हुई है। बिहारी की याद दिलाने 
वाले तीर सरस गतिमान चित्र उपस्थित हैं-- 
नेकु न सूधे मुख रहै, झुकि हंसि मुरि मुस्कयाइ। 
उपपति की सुनि जात है, सरबस लेइ रिझाइ॥ 
चेरी मांती मन की नेन सेन के माय। 
संक भरी जंभूवाइ क॑ भूज उठाय अंगराय। 

धरो भरो धरि सीस पर, बिरही देखि लजाइ। ॥ 
कूक कठ तें बांधिके, लेजू ले ज्यों जाइ॥ | 
नगर शोभा की भाषा में मुहावरे | 
रहीम ने नगर शोभा' के दोहों में मुहावरों का प्रयोग करने का भी प्रयत्न किया हे । 'घोबी का कुत्ता 
घरकान घाट का' तथा दो दिन का चमड़े का सिक्का चलाना' हमारे समाज के प्रसिद्ध मुहावरे हैं। ये प्रयोग | 
रहीम के काल में भी प्रचलित थे। उनके निम्नलिखित दोहे इन्हीं मुहावरों से प्रेरणा लेकर लिखे गए प्रर्तःत f 
होते हैं-- | 
धोबन लुबधी प्रेम की, ना घर रहे न घाट। || 
देत फिरे घर घर जगर, लुगरा घरे लिलाट ॥१३७॥ 
चोरत चित चमारिनी, रूप रंग के साज। MS 
लेत चलाये चाम के, दिन द्व जोबन राज॥१३९॥ | 
ऊंट और बकरी का यह प्रयोग भी उल्लेखनीय हैं--- 
सरवानी विपरीत रस, किय चाहे न डराय। 
दुरे न विरहा को दुरयो, ऊंट न छाग समाइ ॥१३२॥ Mh 
तेलिन के प्रसंग में तेली के बैल' का उल्लेख करना भी रहीम नहीं भूले हैं--- ५८ 
बेलन तिली सुवास के, तेलनि कर फुलेल। 
बिरही दृष्टि कियो फिरे, ज्यों तेली को बेल ॥४१॥ 

नगर शोभा ब्रज भाषा की कृति हे । हां, यह भाषा सूर, तुलसी और नन्ददास के समान तो क्या स्वयं 
रहीम की अन्य रचनाओं के भी समान सशक्त नहीं हैं। उसमें खड़ी बोली के प्रयोग पर्याप्तरूपेण प्राप्त हैं। 
जिस अधिकरण कारक 'पर' का प्रयोग हम खड़ी बोली में करते हैं उसके लिए ब्रज भाषा में 'पै' का प्रयोग 
होता था और आज भी होता है। रहीम ने पै' का प्रयोग किया तो है परन्तु अपेक्षाकृत कम और पर का 
प्रयोग अधिक । 

आचार्य विइवनाथप्रसाद मिश्र के कथनानुसार “रहीम की नगर शोमा से स्पष्ट हे कि विभिन्न 
जाति की स्त्रियों का इस प्रकार वर्णन करना विदेशियों के संसर्ग के कारण भारतवर्ष में फॅला। इस . 
प्रकार के वर्णन भारतीय काव्य झिष्टता के विरुद्ध पड़ते हैं और काव्य की सर्वमान्य झिष्टता से बाह्य हैं। 
काव्य अजायब घर नहीं है जिसमें देश-विदेश को विभिन्न जातियों की सामग्री इकट्ठा को जाए। इसके 
वर्णन अधिक श्ुंगारी हैं।” 

अब हम स्पष्टतः निम्नलिखित सारांश निकाल सकते हैं-- 

१. 'नगर शोभा? यथा नाम तथा गुण रखती है। इस रचना में नगर नवेलिनों के सौन्दर्याकर्षण का 
वर्णन है। वैसे नगर की शोभा में नारियों का हाथ उतना नहीं होता जितना भवन-पथ-उद्याचादि का, किन्तु 
उन पाथिव उपकरणों का वर्णन रहीम ने नहीं किया । अतः रचना के लिए नगर नारि शोभा शीर्षक अधिक | 
उपयुक्त हो सकता था। Fa 
है 4 २. कृति में दोहे! छन्द का प्रयोग किया गया है। कलेवर की दृष्टि से रहीम की अन्य कृतियों की 
... यह भी एक छोटी-सी रचना है। दोहा-संख्या केवल १४२ है। अन्त में कोई संकेत ऐसा नहीं ः 

यह समझा जा सके कि १४२ वें दोहे पर ही कृति समाप्त है। हलवाइन, मालिन आदि कई प्रमुख जाति की 
स्त्रियों का वर्णन इन दोहों में नहीं आया है । अतः सम्भव है रहीम ने कुछ और भी दोहे या वरवै रचे हों । 

इसी प्रसंग पर कुछ बरवे भी पण्डित याज्ञिक को मिले थे। भाव, भाषा, प्रसंग तथा रचना 
कौशल की कसौटी पर कसंने से वे रहीम के ही सिद्ध होते हैं। इनमें कुछ नवीन नायिकाओं का भी वर्णन है 
और कुछ नगर शोभा की नायिकार्ये भी हैं। समानं जाति वर्णन के बशवों को उसी प्रसंग में तथा नवीन 
नाशिविवयक बरवों को प्रथक से देने में कृति में कुछ पूर्णता आ सकती हे । अतः बरवों और दोहों का एक 
साथ सम्पादन किया जा सकता है । 

इस रचना ने हिन्दी काव्य में एक नवीन परम्परा को जन्म दिया। जाति तथा उद्योगों के अनुसार 
विभिन्न नायिकाओं का वर्णन प्रस्तुत करने वाली यह प्रथम काव्य कृति है । बाद में इसी के आधार पर देव 
तथा रसलीन आदि ने अपने एतद्विषयक काव्य रचनायें प्रस्तुत की हैं। 

'सन्त कवि सुर स्वामी और उनका कान्य 
डॉ० गोपालबाबू शर्मा 
एम्‌० ए०, पी-एच० डी० 

जनश्रृतिं के अनुसारं श्री सूर स्वामी का जन्म अलीगढ़ जिले के अन्तर्गत हाथरस नगर के समीप 

परताप नामक गाँव में हुआ। | 
सूरं स्वामी श्रोत्रिय ब्राह्मण थे। वे अविवाहित थें और वेराग्य के प्रति उनके मन में शेशवावस्था से 
-ही लगाव था। कहा जाता हे कि हाथरस के प्रसिंद्ध सन्त श्री तुलसी साहब एक बार घूमते हुए परताप गाँव 
पहुँचे । सूर स्वामी उस समय कुटी कर रहे थे । उन्हें देख तुलसी साहब ने कहा, “अरे सुर ! क्या तू कुटी ही 


' के साथ हो लिए और उनकी सेवां में रहने लगे । 
श्री सूर स्वामी सन्त तुलसी साहब के प्रमुख शिष्य थे । स्वयं सूर स्वामी ने अपने काव्य में स्थान-स्थान 
पर यह बात स्वाकार्‌ का हं--- 
(क) सुर के तारन तरन गुरु स्वामी तुंलसो साहेब दातार। 
(ख) .सुर लीने चरन तुलसी गुरु के, 
जिन धुर की बात सुझाइया जी। 
"सुर स्वामी अपढ़ और जन्मान्ध थे। उनके गुरु सन्त तुळंसी साहब ने उन्हे नेत्र-ज्योति प्रदान की थी । 
इस विषय में “रत्नसांगर' में प्रकाशित श्री तुलसी साहब के जीवन चरित्र के अन्तर्गत लिखा हैं, '. . .इसी 
` तरह प्रसिद्ध है कि आपके (तुलसी साहब) गुरुमुख (शिष्य) सूर स्वांमी थे जो निपट अनपढ़ और जन्म के 
अन्धे थे उनको भी एक दिन आज्ञाकी कि ग्रंथ पढ़ो और उनके उजर करने पर डाँटा तो सूर॑ स्वामी की 
आँखों में जोति आ गई और वह पढ़ने लगे ॥” 
मन्दिर श्री तुलसी साहब, हाथरस के वर्तमान महन्त श्री सन्त प्रकाशदास द्वारा भी उक्त कथन को 
पुष्टि होती है। वे लिखते हैं, “श्री तुलसी साहब अन्धे नहीं थे। हाँ, उनके गुरुमुख (शिष्य) श्री सुर स्वामी 
अवश्य अन्धे थे और उन्हे श्री तुलसी साहिब के आशीर्वाद से नेत्र-ज्योति प्राप्त हुई थी ।”' 
श्री तुलसी साहब के पश्चात्‌ श्री सूर स्वामी ही उनकी गही के अधिकारी हुए। सूर स्वामी के | 
“सम्बन्ध में अनेक किवदन्तियाँ भी प्रचलित हैं। यथा | i 
.. श्री सूर स्वामी काफी हृष्ट-पुष्ट और हूम्बे-चौड़े थे। कहते हैं कि एक बार इन्होने जिला 

के अन्तर्गत किसी गाँव में सत्संग कराने के लिए पदार्पण किया। वहाँ जिस मकान में इनको ठहराया जाना 
था, उसका द्वार काफी छोटा था और सिर झुका कर ही उसे पार कर अन्दर पहुँचा जा सकता था। 
अतएव उपस्थित स्वागतार्थी जन-समुदाय ने उनसे निवेदन किया, “महाराज, सिर झुका कर प्रवेश करे 1” 
सूर स्वामी ने यह सुना, पर वे मौन रहे। लोगों ने आचर्य के साथ देखा कि सूर स्वामी बिना किचित्‌ झुके 
सीधे ही दरवाजे को पार कर अन्दर चले गए। 
सूर स्वामी की स्मरण-शक्ति बड़ी तीब्र थी । एक बार श्री तुलसी साहब भावावेश में थे और उनके 
मुख से 'बानियाँ' निःसृत हो रही थीं। उनका एक शिष्य उन 'वानियों' को लिखत, जात! था। यकायक उसे 
बाहर जाने की आवश्यकता हुई। उसने सूर स्वामी को संकेत दिया और चला गया। सुर स्वामी तुलसी 
साहब की 'बानियों' को सुनते रहे और बाद में उन्होंने उस शिष्य के लौट आने पर उसे सारी 'बानियों' को 
ज्यों का त्यों लिखवा दिया। 
श्री सूर स्वामी को मृत्यु हाथरस में सम्वत्‌ १९३३ (सन्‌ १८७६ ई०) में फाल्गुन वंदी १, मंगलवार 
को हुई। इस सम्बन्ध में मन्दिर श्री तुलसी साहेब के सन्निकट स्थित उनके सम।घि-भवन पर निम्नलिखित 
लेख अंकित है— 
“सन्त नाम 
श्री सत गुरु साहेब की दया सकल सन्तन की दया श्री सूर स्वामी साहेब का चोला छूटा फागुन 
बदी १, मंगलवार संमत १९३३. . .”। 
श्री सूर स्वामी जी के जन्मकाल का कहीं कोई उल्लेख नहीं मिलता । उनका कोई चित्र भी उपलब्ध 
नहीं जिससे उनकी आयु के सम्बन्ध में अनुमान लगाया जा सके। हाँ, जनश्रुति के अनुसार मृत्यु के समय 
उनकी अवस्था ७५ वर्ष के लगभग थी । इस दृष्टि से उनका जन्म-काल १८०१ ई० (मृत्यु सन्‌ १८७६ 
ई०--आयू ७५ वर्षच १८०१ ई० ) ठहरता है । 
श्री सूर स्वामी को काव्य-रचना स्फुट रूप में है। उनकी स्फुट रचनाएँ अप्रकाशित हैं तथा मन्दिर 
श्री तुलसी साहब, किला द्वार, हाथरस में वर्तमान विभिन्न हस्तलिखित पोथियों में उपलब्ध हैं । 
श्री सूर स्वामी के काव्य का विषय अध्यात्म है। अपने आध्यात्मिक विचारों के अन्तर्गत उन्होंने 
ब्रह्म, जीवात्मा, जगत्‌ आदि का वर्णन किया है, जो सन्तों की विचा र-परम्परा के अनुगत ही हैं। ब्रह्म 
साक्षात्कार का वर्णन सूर स्वामी इस प्रकार करते हैं-- 
सत. गुरु से ध्यान लगा जिसका, 
तिसकी गति बरन न जात है जी। 
सुरति सुनि सब्द में जाइ मिली, 
मन बुधि जह गम नहि पात है जी॥ 
सूरस्वामी के काव्य में प्रेम-भावना के भी दशन होते हैं। उन्होंने आत्मा को प्रियतमा तथा परमात्मा 
को प्रियतम मान कर दोनों के मध्य प्रेमसम्बन्ध स्थापित किया है। उनकी यह प्रेम-भावता उच्चादर्श 
से परिपूर्ण हे-- 
करना चाहे मिलाप तो कोज एसा, 
घर से सीस उतार के दीजिये जी। 

गुरु-महिमा का वर्णन सूर स्वामी ने स्थान-स्थान पर किया है। यथा-- 
(क) एक आस विस्वास राख, - 
गुरु पार करे भव-सागरिया।. 
(ख) गुरु के चरन गहा, 
छांडि सकल छल तज कुल जग की लाज। 
ऊँच-नीच का भेद-भाव त्याग कर सन्तोष, क्षमा आदि गुणों को घारण करने का नीति-उपदेश भी 
सूर स्वामी के काव्य में मिलता है-— | 
यारो ऐसी बात को कीजिए नित, . । 
जिस बात से साहिब पाइया जी। 
ऊँचाई नीचाई को दूर धरो कर | | | 
गम छिमा को लाइया जी। | 
श्री स्रस्वामी के काव्य में दो रसों का वर्णन हुआ हे--शान्त तथा श्वृंगार। शान्तरस की 
प्रधानता हे-- : 
एसो री फिर मिलन समाज। 
तन दुरलभ सत संग दुरलभ कह, काल करे सो आज ॥ 
गुरु के चरन गहो छाँडि सकल छल तज कुल जग की लाज । 
काम क्रोध मद लोभ तजो सब सुनि गुर गगन अवाज॥ 
श्शुंगार रस के अन्तर्गत वियोग पक्ष को प्रधानता मिली है। आत्मा को प्रियतमा तथा परमात्मा 
को प्रियतम मान कर विरह-भावना की सुन्दर अभिव्यक्त की गई है-- 
पल पल दृगन से री ठरक ठरक परत नीर, 
विरहं अति दारुन पीर पिया की सतावें री। 
प्रेम को उमंग छाई रहत बदन दिन राति, 
कासे कहूं बात कछू कहत न आवे री॥ 
श्री सूर स्वामी के काव्य की भाषा मुख्यतः ब्रजमाषा हैँ। यथा-- 
मिल कर बिछुड़न कौ बड़ो दुख भारी, 
कहा कहू कछ कहत न आव, 
वोही जाने ये दरद जिसपे गुजरा री॥ + 
प्रथम लगन जो करत में लागत नीकी, | 
पुलि परी मुस्किल निभानी विरहंन को | 
बिन पिया दरस फिरत व्याकुल तन, | 
निस दिन रहत दृगन जल जारी री॥ 

(क) महिमा अगम अपार सन्त की, 
कहत नेति शति आखरिया। 
(ख) सब तज री भज नाम अधार, 
नाम समान और कछु नाहीं जोग जग्य आचार। 
अरबी-फारसी के शब्दों का प्रयोग सूर स्वामी ने अपनी भाषा में खूब किया है। यथा 
(क) मुहब्बत महबूब से कीजिये एसी, 
सनमुख सदा दरसाईया जी। 
(ख) सूर मेहेर करे तुलसी गुरु जब, 
साहेब के रंग में भीजिये जी। 
भाषा में कहीं-कहीं खड़ी बोली का स्वरूप भी दृष्टिगोचर होता है । 
(क) मुहब्बत महबूब से कीजिए एसी... 
(ख) सत्गुरु से ध्यान लगा जिसका... 
सूर स्वामी ने अपने काव्य में मुख्यतया गेय पद-शैली को अपनाया है। यह शैली अत्यन्त सरल; सरस 
और प्रवाहपूर्णं है। एक उदाहरण लीजिए-- न 
एक तो जगत की सरम भरमावे, 
दूजे विरह सतावें, तीज हरष न आवे, 
सुर सुरति बड़ भागी, जो पिता के हित लागी 
- वर . पायो तुलसी -सतग्रु दाता री। 
काव्य-र्चना अधिकांशतः पदों में हुई है। प्रायः प्रत्येक पद किसी-न-किर्स' 'राग-रागिनी से सम्बद्ध 
हे। 'पद' के अतिरिक्त 'झूलना' छन्द को भी ग्रहण किया गया है। 
सूर स्वामी काव्य सन्तों की भाँति सहज सौन्दर्यं से युक्त है, उसे अलंकारों के कृत्रिम सौन्दर्य से 
सजाने को चेष्टा बिल्कुल नहीं. की गई है। जहाँ कहीं अळंकारों का समावेश हुआ हे, निष्प्रयास ही हुआ है । 
इस प्रकार के अळंकारों में अनुप्रास एवं. रूपक प्रमुख हैं। अनुप्रास और रूपक अलंकार के उदाहरण 
क्रमशः प्रस्तुत हैँ-- कि SR 
(क) सोई सखी सयानी होय, 
सरन सतगुरु को गही। 
(ख) गुन की गुलाल आस अबिर उड़ाऊंगी। 
श्री सुर स्वामी हिंन्दी सन्त कवियों की शृंखला में एक महत्वपूर्ण कड़ी हैं। उनकी रचनाएँ न तो 
प्रकाशित ही हैं और न सुव्यवस्थित रूप से संगृहीत ही । यही कारण है कि वे साहित्य-प्रेमियों की दृष्टि से 
ओझल रहे हैं। प्रकाशित होने पर सूर स्वामी का काव्य साहित्य के क्षेत्र में उत्कृष्ट स्थान प्राप्त करेगा 
इसमें कोई सन्देह नहीं । 

© डॉ० राम स्वरूप आर्य, बिजनौर 
की स्मृति में सादर भेंट- 
डा० श्याम शर्मा याश देवी, चन्द्रप्रकाश आर्य 


एम० ए ०, पी-एच० डी० संतोष कुमारी, रवि प्रकाश आर्य 


भारतीय संस्कृति के निर्माण एवं उन्नयन में ब्रज कां महत्वपूर्ण स्थान है। ब्रज के बिना भारतीय: 
संस्कृति की कल्पना भी नहीं की जा सकती । ऐतिहासिक, सांस्कृतिक, धार्मिक, आध्यात्मिक एवं भाषा 
साहित्य की दृष्टि से भारतीय संस्कृति के लिए ब्रज का योगदान महत्व पूर्ण है। उसका सर्वप्रमुख कारण यह 
है कि ब्रज भारतीय संस्कृति के उद्भव स्थान मध्यदेश का हृदयस्थल होने से भारतीय संस्कृति का भी केन्द्र 
स्थल रहा हं। भारतीय संस्कृति में जब भी संक्रमण काल आया, ब्रज उस संक्रमण का केन्द्रभत रहा एवं उससे 
सदेवं प्रभावि हें। भलेही भारत से बाहर का कोई प्रभाव-विशेष हो या धुर उत्तर या दक्षिण से कोई 
लहर उठी हो--वह भारत के मध्यदेश ब्रज में आकर हीं घनीभूत हुई। यही कारण है कि ब्रज या मथुरा 
मण्डल समय-समय पर हिन्दू, जेन, बौद्ध, मुसलमान आदि सभी का कार्यक्षेत्र तथा गढ़ बना रहा हे और सभी 
के सांस्कृतिक उपादानों से समृद्ध हुआ हैं। आज 'ब्रज', ब्रज संस्कृति एवं ब्रज साहित्य कहने पर ब्रज का जो 
रूप अभिव्यक्त होता हे, उसका सीधा सम्बन्ध मध्यकालीम पुनरुत्थान के बाद के ब्रज से है। कारण कि 
मध्यकाल से पूर्वं का ब्रज जिसका निर्माण ब्रजेश श्री कृष्णचन्द के द्वारा हुआ या जिसका पुराण, घामिक 
उपाख्थान एवं इतर ग्रंथों में वर्णन हुआ हैं, वह केवल पुरावृत्त के रूप में मननीय रह गया है। किन्तु 
मध्य काल के बाद आविष्कृत एवं प्रतिष्ठित ब्रज की सांस्कृतिक आध्यात्मिक तथा भावनात्मक संवेदनाएँ 
इतनी प्रभविष्णु हैं कि आज भी ब्रजजनपद तथा धार्मिक जन-मानस उनसे तरंगितं एवं ओतप्रोत है । 
 सध्यकाल में वैष्णव धमं के आन्दोलन भारतं के मिन्नःभिन्न अंचलों से उद्भूत होकर ब्रज में समाविष्ट 
हुए। अतएव ब्रज भागवत धर्म का केन्द्र हो गया । किन्तु क्योंकि ब्रज के संस्थापक एवं निर्माता ब्रज'राज श्री 
कृष्णचन्द्र हैँ। ब्रज का समस्त वातावरण कृष्ण-भावन। से आन्दोलित है। अतः ब्रज का सांस्कृतिक परिवेश 
सदैव राधाक्ृष्णमथ बन। रहा । आधुनिक ब्रज भी राधाक्ृष्ण-केन्द्रित हे। आधुनिक ब्रज की समस्त परंपराएँ 
तथा मान्यताएँ, आस्था एवं विशवास सर्वविध राधाकृष्णमय हैं। अतएव आधुनिकं ब्रज, ब्रज संस्कृति एवं ब्रज 
साहित्य व्यापक रूप में राधा-कृष्ण से अनुप्राणित है। | | 

ब्रज का सांस्कृतिक, आध्यात्मिक तथा साहित्यिक पुनरुद्धार एवं पुननिर्माण वस्तुतः चैतन्य सम्प्रदाय 
के द्वारा हुआ। चैतन्य से पूर्व वैष्णव जगत में जिस घामिक चेतना, दार्शनिक दुंष्टि तथा भक्ति के व 

चैतन्य सम्प्रदाय बंगाल में उत्पन्न होने के कारण गौडीय वैष्णव सम्प्रदाय भी कहलाता है। “परन्तु 
चैतन्य सम्प्रदाय का शास्त्रीय रूप, विधि-विधानों की व्यवस्था, भक्ति शास्त्र के सिद्धान्तों का निर्णय बंगाल में 
न होकर सुदूर वृन्दावन में विद्वान्‌ गोस्वामिथों के द्वारा किया गया।' चैतन्य मंतानुयायियों ने ब्रज को ही 
अपना क्षेत्र बनाया और प्रमुखतः ब्रज में ही चैतन्य सम्प्रदाय का सर्वतोमुखी सुव्यवस्थित विकास हुआ । व्रज 
में चैतन्य संप्रदाय के विकास क॑, प्रमुखतः तीन प्रक्रियाएँ थीं: (१) संगठनात्मक, (२) सांस्कृतिक तया 
(३) सर्जेनात्मक। तीनों दृष्टियों से यह विकास उल्लेखनीथ हे।' ब्रज में चैतन्य सम्प्रदाय का यह विकास 
दूसरे शब्दों में ब्रज का सांस्कृतिक पुनरुद्धार एवं पुननिर्माण ही था । 
चैतन्य सम्प्रदाय ने बड़ी ही निष्ठापूर्वक, सुसंगठित होकर ब्रज में जो सर्वाधिक महत्व के कार्य किए, 
उनसे ब्रज की संस्कृति का जीवन्त, विशद एवं हृदस्पर्शी रूप अविष्कृत हुआ हैं। ब्रज संस्कृति तथा साहित्य 
पर अमिट प्रभाव डालने वाले चैतन्य सम्प्रदाय के ये कार्य निम्न प्रकार से हैं-- 
(१) ब्रज के सांस्कृतिक स्थानों का पुनरुद्धार एवं पुर्नानर्माण सम्बन्धी कार्यं तथा सांस्कृतिक 
परम्पराओं को पुनरुज्जीवित करने वाले कार्य। 
(२) भक्तिपरक, आध्यात्मिक, शास्त्रीय तथा साहित्यिक ग्रंथों की रचना । 
उपर्युक्त सभी कार्य ब्रज संस्कृति के लिए इतने महत्वपूर्ण सिद्ध हुए कि आज ब्रज में सर्वत्र चैतन्य 
सम्प्रदाय का व्यापक प्रभाव दृष्टिगत होता है। वास्तविकता यह हैं कि बर्तमान में ब्रज का जो भी सांस्कृतिक, 
दार्शनिक, धार्मिक तथा साहित्यिक रूप उपलब्ध है, वह अधिकांश में चैतन्य सम्प्रदाय की देन है। ब्रज के तीर्थ, 
मन्दिर, उत्सव, उपासना पद्धति, परम्पराएँ, मान्यताएँ तथा साहित्य आदि सभी पर चैतन्य संप्रदाय का प्रभाव 
दृष्टिगोचर होता हे । 
ब्रज संस्कृति के पुनरुद्धार एवं पुननिर्माण के काय: 
यद्यपि चैतन्य महाप्रभु ने आचार्य के रूप में स्वयं तो किसी मत या सम्प्रदाय की प्रतिष्ठा नहीं की, 
बल्कि व्यावहारिक रूप से यह कायं उनके अनुयायी आचार्यो ने किया। श्री चैतन्य का आविभाव १४८५ ई० 
में नवद्वीप में हुआ। श्री चेतन्य को भक्ति का आस्वाद कराने का श्रेय माधवेन्द्रपुरी के शिष्य ईइ्वरपुरी! को 
हैँ।' माघवेनद्रपुरी स्वथं माध्व संप्रदाय के महान विद्वान्‌ आचार्य थे। उन्होंने कृष्णभक्ति का व्यापक प्रचार 
किया और यह माना जाता हे कि “कालान्तर में उनके भक्तिसिद्धान्त को और समृद्ध करते हुए श्री 
चैतन्य महाप्रभु ने गौड़ीय सम्प्रदाय की प्रतिष्ठा की |” चैतन्य चरित।मृत के अनुसार श्री माधवेन्द्रपुरी ब्रज 
में आये और गोवर्धन में श्रीनाथ के देव विग्रह का प्रकटय किया । श्री माधवेन्द्रपुरी ने उनका नाम 'गोवाल' 
रख कर, उनको सेवा का आरंमिक आयोजन किया था। बाद में श्री बल्लभाचार्य ने उसी देव विग्रह का नाम 
श्री गोवधननाथ अथवा श्रीनाथ जँ! रखा और अद्वितीय प्रतिष्ठा दी। अतः यह मानना ठीक ही हैं कि 
“मथुरावृन्दावन के तीर्थोद्धार के महत्वपूर्ण कार्यं को आरम्म करने का श्रेय माधवेन्द्रपुरी को है।” 
श्री माधवेन्द्रपुरी की शिष्य परंपरा में दीक्षित श्री चैतन्य महाप्रभु परम भागवत, भावुक तथा अत्यन्त 
संवेदनशील कृष्णभक्त थे। नवद्वीप में ही उन्हें यह इच्छा हुई कि श्रीकृष्ण के लीलास्थल 'ब्रज' की यात्रा की 


१. भागवत संप्रदाय : बलदेव उपाध्याय, पू० ५०४। 
२: देखे--डा० शयाम शर्मा का लेख : ज्ञानदा : वेब्रज भव अंक : मथुरा, 

चेतन्य सम्प्रदाय की ब्रज को देन / ४९७ 


जाय। ब्रज का हृदयस्थळ वृन्दावन माना गया हे, किन्तु उस समय यह लीलाघाम वृन्दावन लता-पताओं से 
आच्छन्न सघन निर्जन बन बना हुआ था। ब्रज के अन्य लीलास्थल भी अज्ञात ये। अतः महाप्रभु चैतन्य ने 
सर्वप्रथमं लगभग सं० १५६८ में श्री लोकनाथ चक्रवर्ती तथा श्री भूगर्भ गोस्वामी को वृन्दावन एवं अन्य 
लीलास्थलों की खोज के लिए भेजा। लेकिन उन्हें इस कार्य में विशेष सफलता नहीं मिली । सं० १५७५ में 
स्वयं महाप्रभु ब्रज में पथारे। ब्रज में आकर उन्होंने मथुरा में अक्रूर घांट पर निवास किया। मथुरा के 
विश्राम घाट तथा भूतेश्वर, गोकर्ण आदि के दर्शन किए। तदनन्तर गोवर्धन, गाँठोली, राधाकुण्ड एवं वृन्दावन 
आदि गए। कहा जाता हे कि इसी समय सर्वप्रथम महाप्रभु ने लुप्तप्राय राधाकुण्ड का उद्धार किया । 

इसके उपरान्त चैतन्य सम्प्रदाय के प्रमुख आधार स्तम्भ षड्‌ गोस्वामी श्रीरूप, श्री सनातन, श्री 
गोपाल भट्ट, श्री रघुनाथदास, श्री रघुनाथ भट्ट तथा श्री जीव गोस्वामी ब्रज में आये। इसके अतिरिक्त 
चेतन्यं देव के निष्ठावान्‌ सेवक श्री लोकनाथ चक्रवर्ती, भूगर्भ चक्रवर्ती तथा मधु गोस्वामी भी ब्रज में पधारे। 
गौर्डाय विद्वानों के प्रयास के फलस्वरूप ही “सांस्कृतिक ब्रज का स्वरूप” निश्चित हुआ है। विशेषकर षड्‌- 
गोस्वामियों ने ब्रज के सांस्कृतिक रूप को सामने लाने तथा सुस्थिर बनाने के लिए अनेक कार्य किए। 
श्री रूप ने मथुरा-वुन्दावन यात्रा की और ब्रज-वास करने लगे। श्री रूप ने इष्टदेव श्री गोविन्ददेव जी के 
प्राचीन श्री विग्रहं का गोमा टीले से सं० १५९२ में प्राकट्य किया और इसी सम्प्रदाय के अनुगत राजा 
मानसिंह ने लाल पत्थर का गोविन्द जी का भव्य विशाल मन्दिर बनवाया, जो न केवळ घामिक दृष्टि से, 
अपितु वास्तुकला की दृष्टि से भी अत्यन्त महत्वपूर्ण हैं। श्री रूप के ज्येष्ठ भ्राता श्री सनातन भी परम 
कृष्ण भक्त थे। ये स्थायी रूप से ब्रजवास करने लगे। ये प्रायः नेन्दग्राम, गोकुल और महावन में और विशेष- 
तया राधाकुण्ड और वृन्दावन में निवास करते थे। श्री सनातन ने ही वृन्दावन में श्री मदनमोहन जी की सेवा 
प्रचलित की । बाद में इनके भक्तों ने इनके लिए कालियंदह के निकट के द्वादशादित्य टीले पर मन्दिर 
बनवाया, जो कि वृन्दावन के प्राचीन मंदिरों में अन्यतम हैँ। 


करते थे। एक बार इनकी भक्ति भावता के कारण इच्छानुरूप शिला मुरली मनोहर के रूप में परिवर्तित 
हो गयी और बाद में यही श्री विग्रह श्री राधारमण जी के नाम से प्रसिद्ध हुआ। इनका अभिषेक सं० १५९९ 
में हुआ। वृन्दावन में आज भी श्री राधारमण जी का विशाल मन्दिर है। श्री रघुनाथदास गोस्वामी राधाकुंड 
पर रहं कर अनन्य वैराग्य एवं भक्ति भाव में तल्लीन रहते हुए रूप-सनातन के कार्यों को पूर्ण करने में लगे 
रहे। श्री रघुनाथ भट्ट गोस्वामी ने श्रीकृष्ण भक्ति का प्रचार अपने सुमधुर कण्ठ द्वारा कथा के माध्यम से 
किया । 

षड्‌ गोस्वामियों में श्री जीव का स्थान अन्यतम हैं। यह रूप-सनातन के अनुज के पुत्र थे। 
सं० १५९८ में वृन्दावन आकर स्थायीवास किया तथा अपने पितृव्य से वैष्णव साहित्य का गूढ़ अध्ययन किया । 
इन्होंने सं० १५९९ में श्री राधादासोदर जी की सेवा प्रचलित की। श्युंगार बट पर स्थित यह मंदिर आज 
भी वृन्दावन की, विशेषत: चैतन्य संप्रदाय की अमूल्य निधि है । इसके पृष्ठ भाग में जीव, रूप तथा कृष्णदास 
कविराज की समाधियाँ हैं तथा सनातन द्वारा सेवित गिरिराज जी की शिला है। यहीं एक जीर्ण इमली का 
वृक्ष है, जहाँ, किवदन्ती के अनुसार वृन्दावन आने पर श्री चैतन्य ने विश्राम किया था। | 

वृन्दावन में वंशीबंट पर श्री गोपीनाथ जी. को प्रांचीचं एवं भव्य मंदिर हैं। ब्रज के इतिहासकार 

ग्राउज़ के अनुसार यह मंदिर सं० १६४६ में वना। श्री गोपीनाथ' जी मध गोस्वामी के उपास्य थे। आज 
भी मंदिर के निकट मधु गोस्वामी जी की समाधि स्थित है। श्री लोकनाथ जी तथा' श्री विश्‍वनाथ चक्रवर्ती 
के उपास्य श्री राधाविनोद जी तथा श्री गोकुलानन्द जी का मंदिर श्री राधारमण जी के मंदिर के पास में 
स्थित है । इसमें श्री चैतन्य द्वारा श्री रघुनाथ गोस्वामी को प्रदत्त ऐतिहासिक गोवर्धन शिला भी स्थित है 
यहीं श्री राधावल्लभ के मंदिर के पास में ही श्री गदाधर भट्ट जी के उपास्य श्री राधामदन मोहन जी क 
मंदिर स्थित है। इस प्रकार स्पष्ट है कि वृन्दावन में प्राचीन मंदिरों के निर्माण एवं स्थापना में चैतन्य 
सम्प्रदाय का प्रमुख हाथ रहा हे । 

जैसा कि हम लिख चुके हैं श्री चैतन्यदेव ने ब्रज-वास के समय मथुरा, वृन्दावन, गोवर्धन, राधाकुण्ड, 
कामवने, गोकुल तथा महावन आदि अनेक स्थानों की यात्रां की थी। परन्तु क्योंकि वृन्दावन, गोवर्धन, 
राधाकुण्ड को अपने निवास, पावन कीर्तन तथा उद्धार आदि करके विशेष महत्व प्रदान किया; अत्तः चैतन्य 
सम्प्रदाय के अनुयायी भी इन्हीं स्थानों पर विशेष रूप से छाये रहे । राधाकुण्ड जैसे विशिष्ट तीर्थ का प्राकट्य 
स्वयं महाप्रभु ने किया, अतः वृन्दावन के वाद चैतन्य सम्प्रदाय का दूसरा प्रमुख 'गढ़'- राधाकुण्ड ही रहा। 
श्री सनातन गोस्वामी यद्यपि नन्दग्राम, गोकु, महावन में भी रहे, पर राधाकुण्ड एवं वृन्दावन ही उन के प्रमुख 
निवास स्थल थे। इन सभी स्थानों पर उनकी भजन कुटियाँ बनी हुई हैं। श्री रघुनाथ गोस्वामी तो स्थायी 
रूप से राधाकुण्ड पर ही निवास करते थे और वहीं उनका देहावसान भी -हुआ। आज भी वहीं उनकी 
समाधि बनी हुई है। श्री प्रबोधानन्द जैसे विद्वान्‌ वृन्दावनस्थ अक्ररघाट पर रहते थे। वहीं उनका स्वर्गवास 
हुआ। चतन्यर्चारतामृत के रचयिता श्री कृष्णदास कविराज वृन्दावन एवं राधाकुण्ड -में ही रहे और उन्होंने 
अपना अंतिम समय तो श्री रघुनाथ गोस्वामी जी के साथ राधाकुण्ड में ही व्यतीत किया । बंगदेश में ब्रज 
संस्कृति और ब्रज भावना को,प्रचारित “करने वाळे श्री नरोत्तमदासः भी प्राय: वृन्दावन तथा राधाकुण्ड में 
निवास करते रहे। 

` ब्रज संस्कृति के वर्तमान रूप को स्थिर करने के'लिए चैतन्य संप्रदाय के विद्वान भक्त श्री नारायण 
भट्ट ने जो कार्य किए, वे ब्रज के सांस्कृतिक इतिहास” में सदैव सर्वाधिक महत्वपूर्ण रहेंगे।- श्री भट्ट (जं० सं० 
१५८८बे° शु० १४) प्रतिभाशाली दाक्षिणात्य विद्वान्‌-थे। जब वेसं० १६०२ में ब्रज में पधारे, उस समय 
राधाकुण्ड तथा वृन्दावन आदि स्थानों पर रह रहे चैतन्य संप्रदाय के प्रमुख भक्त एवं विद्वान्‌ महाप्रभु चैतन्य 
के आदेशानुसार ब्रज के सांस्कृतिक स्थलों के उद्धार तथा श्रीकृष्ण भक्ति प्रचार में लगे हुए थे। उसी बीच 
श्री नारायण भट्ट ने इस कार्य को असाधारण प्रतिभा के साथ सुविस्तृत परिवेश में. पूर्णता प्रदान की । श्री भट्ट 

राधाकुण्ड पर श्री मदनमोहन जी की सेवारत श्रीगदाधर पंडित के शिष्य एवं श्रीसनातन के कृपाभाजन 
श्री कृष्णदास ब्रह्मचारी के अनुगत थे। अतः श्री भट्ट ने भी -सर्वप्रथम राधाकुण्ड को ही. निवास स्थल बनाया, 
ओरयहाँ१२ वर्ष तक रहने के उपरान्त ऊँचे ग्राम चले गए तथा वहाँ गृहस्थ जीवन प्राईम्म किया । 

- श्री नारायण भट्ट चरितामृत के अनुसार उन्होने रूगभग ६० ग्रंथों की रचना की । ब्रज संस्कृति का 
व्यापक रूप से उद्धार करने की दृष्टि से इनके ग्रंथों में ब्रज भक्ति :विलास', ब्रज गुणोत्सव॑- चन्द्रिका”, बृहत्‌- 
ब्रजगुणोत्सव', ब्रजोत्सवाह्ला दिनी „ ब्रज दीपिका, ब्रज महोदधि’ एवं. ब्रज प्रकाश ग्रंथों का सर्वाधिक महत्व 
हैं। ये सभी ग्रंथ राघाकुण्ड-निवासकाल में ही रचे गये । इनमें ब्रज के समस्त वन, उपवन, तीर्थं एवं लीलास्थल 
तथा ब्रज के देवी-देवताओं की महिमा का सुविस्तृत, पांडित्यपूर्ण प्रमाणिक वर्णन एवं ब्रज के परंपरागत ब्रत 

उत्सव आदि का उद्धार किया गया है। श्री भट्ट ने ब्रज संस्कृति से सम्बद्ध उपर्युक्त साहित्य रचना ही नहीं 
की, अपितु अपने योग्य नेतृत्व में विभिन्न मंदिरों में, ब्रज के तीर्थो में प्राचीन परंपरा का प्रवर्तन किया और 
आज भी ब्रज के अधिकांश मंदिरों में व्रत-उत्सव आदि की उसी परंपरा का निर्वाह होता है। 

ब्रजय!त्रा-प्रवर्तेच--इसके अतिरिक्त ब्रज के वैभवं एवं स्वरूप को अभिव्यक्त करने एवं महत्व 
प्रतिपादन के लिए ब्रज यात्रा' का प्रवर्तन तथा प्रचार किया। : 

रासलीलानुकरण--श्रीभट्ट का सर्वाधिक महत्वपूर्णकार्यं था अपने आराध्य ब्रजराज श्री कृष्ण के 
लीलानुकरण पर “रास' का प्रचलन तथा रास मण्डलों का निर्माण | मथुरा मण्डल के प्रसिद्ध पुरातत्वविद्‌ 
एवं इतिहासकार श्रीग्राउज ने ब्रज यात्रा के प्रवरतेन तथा रासलीला को व्यवस्थित एवं स्थिर रूप देने का 
श्रेय श्री नारायण भट्ट को दिया हे । यह कार्ये ब्रज संस्कृति के लिए बड़ा ही महत्व का था। इससे जहाँ एक 
ओर भावुक भक्तों को सहज ही भक्ति का अवलम्बन मिला, वहाँ ब्रज के संगीत' तथा अभिनय-कला 
का उद्धार हुआ। 

ग्रंथ-निर्साण---चैतन्य सम्प्रदाय के अनुगत भक्‍त. असाधारण पांडित्य के धनी भी थे। माना जाता 


हे कि स्वयं चैतन्य ने न तो कोई विशेष ग्रंथों की रचना की, और न संप्रदाय स्थापना के उद्देश्य से आचार्य 


परंपरा के सदुश कोई विशेष कार्य किया । श्री चैतन्य के चार छोटे-छोटे स्तोत्रों को चैतन्य सम्प्रदाय के वीत- 
राग साधु (हमारे परम श्रद्धेय) स्व० बाबा कृष्णदास ने श्री महाप्रभु ग्रंथावली” के नाम से प्रकाशित कराया 


है। यह शिक्षाष्टक, प्रेमरसायनस्तोत्र, युगलपरिकरस्तोत्र तथा श्री राधारमणमंजरी--इन चार स्तोत्रों का 


ट्‌ 
संकलन है । इनमें शिक्षाष्टक तो अवश्य महाप्रभु की कृति मानी जाती हे, पर अन्य स्तोत्रं को प्रामाणिकता 
विचारणीय है। किन्छु, स्वयं चैतन्य देव ने भले ही कोई ग्रंथ विशेष न लिखा हो, पर उनके विचारों को 
चैतन्य देवं के निष्ठावान विद्वान अनुयायियों ने विशाल बहुमूल्य साहित्य के रूप में निबद्ध किया है। 
प्रभावपूर्ण, व्यवस्थित तथा व्यापक ढंग से चैतन्य संप्रदाय के लिए शास्त्रीय एवं सैद्धान्तिक ग्रंथों की 


रचना का दार्शनिक विचारों की स्थापना का तथा भक्ति-भावना केः प्रचार का कार्य षड्गोस्वामियों ने किया। 
'धर्म-दर्शन से सम्बद्धरूप-जी व-सनातन द्वारा रचित यह विशाल साहित्य ब्रज एवं वेष्णवदर्शन के लिए अमूल्य 
'एबं अनुपम देन है । यह साहित्य अनेक खूपात्मक हैं। समान्यतः षड्‌ गोस्वामियों का यह साहित्य संस्कृत में है 
-तथा काव्य, नाटक आदि ललित साहित्य तथा व्याकरण एवं कोश ग्रंथ, जीवन चरित तथा विरुदावली, भक्ति 


दर्शन सम्बन्धी शास्त्रीय एवं दार्शनिक ग्रंथ, संकलन एवं व्याख्या आदि के ग्रंथों के रूप में हैं। इनमें ललित 
माधव, विदग्धमाधव, नाटक चन्द्रिका, हंसदूत, उद्धव सन्देश, दानकेलि कौमुदी, पावली, मथुरा महिमा, 
श्रीकृष्ण लीलास्तव आदि के अतिरिक्त महत्वपूर्ण विशिष्ट ग्रंथों में -हरि भक्तिविलास, बृहद्‌ भागवतामृत, 
वैष्णवतोषिणी, भक्ति रसामृतसिन्धु, उज्ज्वल नी लमणि, लघु भागवतामृत, षट्सन्दर्भे एवं गोपालचम्पु आदि हैं, 
जो कि प्रत्येक वैष्णव सम्प्रदाय के विद्वानों द्वारा परम आदर की दृष्टि से देखे एवं पढ़े जाते हैं। इन अमूल्य 
ग्रंथों ने ब्रज के अन्य समकालीन एवं परवर्ती वैष्णव समुदाय, उसके धर्म-दर्शन, भावना तथा मान्यताओं को 
समधिक रूप में प्रभावित किया है। उदाहरणार्थ गो० विट्ठलनाथ जी. के राधाभाव सम्बन्धी विचारों पर 
चैतन्य सम्प्रदाय का प्रभाव स्पष्ट है। उधर राधाबल्लभीय भक्तिशास्त्रीय ग्रंथों पर भी पर्याप्त प्रभाव है। 


१. नुत्यं वाद्यं च गीतं च त्रयः संगीतमुच्यते । 

विशेष रूप से भक्ति रसामृत सिन्धु, उज्ज्वल नीलमणि एवं हरिभक्ति विलास ये तीन ऐसे ग्रंथ हैं, जो भक्ति 
दर्शत तथा भक्ति के कर्मकाण्ड एवं भक्तिरस के असाधारण प्रामाणिक एवं विश्वकोश हैं। ब।द में 
नन्द, कर्णपूर, न, रायण भट्ट, विश्वनाथ चक्रवर्ती एवं बलदेव विद्याभूषण आदि विद्वानों ने भी चैतन्यसम्प्रदाय 
की उसी दार्शनिक एवं शास्त्रीय परंपरा के अनुरूप भक्तिभूषण सन्दर्म, भक्ति विवेक, भक्तिरस त रंगिणी, 
साघनदीपिका, गोविन्द भाष्य, सिद्धान्त रत्त तथा प्रमेयरत्मावली आदि अनेक ग्रंथों की रचना की । 

उक्त ग्रंथों के अतिरिक्त इन विद्वानों ने संगीत मांघव', आनन्द वृन्दावन चमू, अलंकार कोस्तुम, 
प्रेमांकुर नाटक, कृष्ण भावतामृत काव्य आदि अनेक साहित्यिक ग्रंथों की रचना की, तो प्रवो वातन्द रचित 
वृन्दावन-महिमामृत जैसे सांस्कृतिक ग्रंथ भी इसी समथ लिखे गए। उक्त ग्रंथों की रचता प्राथ ब्रजमण्डल 
में होने पर भी संस्कृत में ही हुई; ओर आ।इचर्थ रहा हे कि इस बीच ब्रजभाधा में इस संप्रदाय की बहुत कम 
रचनायें हुई। जो ब्रजभाषा की रचना थीं भी उनका अस्तित्व ही इन संस्कृत ग्रंथों के प्रभाव से 
आच्छन्न होगया । 


> “प 


चैतन्य संप्रदाय के इन आचार्यो ने चैतन्यदेव की विवारवा'रा को तत्कालीन विद्रान्‌-बहुल सुप्रतिष्ठत 


3 
के अनुरूप उसका विवेचन किया।* यही कारण है कि चैतन्य सम्प्रदाय की भक्ति रस से सम्बन्धित विचार 
घार बड़ी सटीक बन पड़ी हैँ। चैतन्य संप्रदाय का यह साहित्य ब्रज में तथा ब्रज के बाहर सर्वत्र समस्त 
वैष्णव जगत में प्रामाणिक एवं मान्य रहा है। दार्शनिक ग्रंथों के प्रणेता वृन्दावतस्थ ये विद्वान्‌ ही तत्कालीन 
चैतन्य संप्रदाय के संगठन को नेतृत्व प्रदान कर रहे थे। 

चेतन्य संप्रदाय की सवे प्रमुख विशेषता यह है किइस नव वैऽ्णव-धर्म की सिद्धान्त अट्टालिका की नींव 
में लोक, पांडित्य, क्ति और अध्यात्म चारों के क्रांतिकारी तत्व समन्वित थे।' चैतन्य दर्शन की संरचना 
में इन्हीं तत्वों का प्रमुख हाथ रहा हे । चैतन्य सम्प्रदाय की भक्ति, साधना एवं तत्ववाद तथा उपासना आदि 
में अध्यात्म एवं लोकगत तत्वों के समन्वय की सफल सार्थक चेष्टा की गई है। यूँ तो बाद में चेतन्यदेव 
को भी अवतार मान लिया गया है। विशेषत: नदिथावासिथों ने चेतन्यदेव के जीवन-काल में ही उन्हें ईश्वरत्व 
की परंपरा में बिठा दिया था ।॥ यह प्रवृत्ति मध्यकाल की प्रमुख प्रवृत्ति मानी गई है। डा० कपिलदेव के 
अनुसार गौडीय वैष्णव सम्प्रदाय ` के प्रवर्तक चैतन्य भी (आलोक) मब्यक्राल में एक ओर तो उपास्य देव 
श्रीकृष्ण के अवतार माने गए और दूसरी ओर गुरुपरम्परा में स्वयं उपास्य और अवतारी रूप में मान्य 
हुए हैं।* चैतन्यदेव का अवतार राधा-कृष्ण का सम्मिलित रूप माना गया है। श्री रूप ने इसी अवतारी 
रूप का स्मरण किया हे' ओर बाद में तो चैतन्य चन्द्रोदय तथा चैतन्य चरितामृत आदि संस्कृत एवं बंगला 


१, Early History of the Vaishnava Faith & movement in Bengal: By S. K. 
De, 1942 7. 23-24. भक्ति साहित्य में मवुरोपासना, से उद्धृत । 

२. ब्रज साहित्य का इतिहास डा० सत्येन्द्र, पृ० १७१। 

३. १६ वीं शती के हिंन्दी बंगाली कवि : डा० रत्नकुंमारी, पु० १७२। 

४. मध्यकालीन साहित्य में अवतारवाद : डा० कपिलदेव, पु० ५८८। 

५. वही, पु० ५८८-९१। 

चेतन्य सम्प्रदाय की ब्रज को देन / ५०१ 


आदि में इसी आधार पर अनेक रचनायें हुई। किन्तु यह सब चैतन्यदेव के भावुक एवं प्रभावपूर्ण व्यापक 
व्यक्तित्व के कारण उनके भक्तों ने अपने श्रद्धातिरेक के कारण ही किया। अन्यथा चैतन्य संप्रदाय राघा- 
कृष्णोप।सक संप्रदाय हे । चेतन्य चरितामृत के अनुसार राधाकृष्ण क! माध्य ही मागवत का सार हैं। भक्ति 
दर्शन के क्षेत्र में चैतन्य संप्रदाय के दार्शनिक सिद्धान्त ब्रज संस्कृति के लिए महत्वपूर्ण देन हैं। इसके अनुसार 
आराध्य भगवान श्रीकृष्ण हैं। उनका घाम वृन्दावन हे। ब्रज गोपिकाओं की रमणीय उपासना ही उपासना है । 
श्रीमद्‌भागवत निर्मल प्रमाण शास्त्र है तथा प्रेम ही सर्वश्रेष्ठ पुहषाथ है।! कुछ विस्तार से, चैतन्यसम्मत 


वेष्ण4-दर्शत की मान्यताएँ एवं सिद्धान्त इस प्रकार हैं-- 
(१) श्रीकृष्ण ही पूर्ण-ब्रह्म, सच्चिद।चन्द स्वरूप तया परात्पर मगक्‍तत्व हैं। 


(२) ` तत्वमूत श्रीकृष्ण सविशेष एवं सशक्तिकं हें । अनन्त-शक्ति सम्पन्न होने पर भी इनमें तीन 
शक्ति प्रमुख हैं--स्व॑रूप शक्ति, माय। शक्ति एवं जीव शक्ति। श्री जीव गोस्वामी के शब्दो में ये अन्त रंग, 
बहिरंग तथा तटस्थ भी कहलाती हैं। इनमें स्वरूप शक्ति (अन्तरंग) सर्वश्रेष्ठ है। इसी के द्वारा भगवान 


अपनी लीला का विस्तार करते हैं । 


(३) श्रीकृष्ण का स्वरूप सत्‌ चित्‌ आनेन्दमय होते से उनकी शक्ति भी हू लादिनी, सन्धिनी एवं 
संवित्‌-त्रिविध कल्पित की गई है। इनमें सन्धिनी माया तया तटस्थ जीव शक्ति है, और ह्लादिनी राधारूप 
हैं। यह हू लादिनी शक्ति सर्वाधिक महत्वपूर्ण एवं सर्वश्रेष्ठ हे । यह परम मुर शक्ति हैं। यह श्रीराघा के 
रूप में भगवान को आनन्द देती है तया भक्ति के रूप में लील।रस का आस्वाद करा के भक्‍त को आनन्द 


~ 


देती है। 


(४) अतः चैतन्य संप्रदाय के अनुसार भक्त का साध्य न तो राघात्वं की प्राप्ति है, न गोपीत्व॑ की 


प्राप्ति। बल्कि भक्त का सः ध्य है भगवान की लीला का आस्वाद | 


(५) चेतन्य संप्रदाय के आचार्यो ने शक्ति-विलास के आधार पर ही घाम, लीला, रूप एवं परिकर 
आदि की कल्पना की हे । शक्ति सिद्धान्त की तर्कपूर्ण परिकल्पना को दार्शनिक आधार बना कर ब्रज में 
व्याप्त परस्पर विरोधी वैष्णव साधन से सम्बन्धित अनेक समस्याओं क! समाधान एवं समन्वय स्थापित 


किया है। 


(६) राधातत्व के सम्बन्ध में चैतन्य दर्शन में महत्वपूर्ण चिन्तन प्रस्तुत किया है। राधा ह्वादिनी 
की अधिष्ठात्री हे' जो सर्वातिशायि पूर्ण शक्ति भी हैं।` राधाकृष्ण एक रूप होते हुए भी लीला रस की दृष्टि 


१. स्तवमाला । 
२. “माधुयेई भगवत्तार सार।” 


३. आराध्यो भगवान्‌ ब्रजेशतनयस्तद्धाम वृन्दावनं, रम्या काचिदुपासना ब्रजवधू वर्गेण या कल्पिता । 
शास्रं भागवतं प्रमाणममलं प्रेमान्पुमर्थो महान्‌, भरो चेतन्य महांप्रभोमतमिदं तत्रादरो नः परः॥ 


४. द्रष्टव्य--भागवत १।३।२८; ब्रह्मसंहिता ५-१; तत्त्व सन्दर्भ तथा चेतन्यचरितामृतः 
“ईइवरः परमः कृष्णः सच्चिदानन्दविग्रहः। अनादिरादियोविन्दः सवकारण कारणम्‌ ॥” 

५. भगवत सन्दर्भः, पृ० ६५। 

६. चे० चरि० ली० परि० ८, पु० १४९। 

'से राधा में प्रेम को सर्वाधिक शक्ति हे । अतः राधा मूल कान्ता शक्ति है।' श्री राधा का प्रेम सर्वातिशायी 
हे।॥ वह महाशक्ति स्वरूप, अतएव समस्त शक्ति, ऐश्वर्य एवं माधुर्यं के आधार श्रीकृष्ण राधा के वशवर्ती 
हैं। अतएव राधा श्रीकृष्ण की महाभावस्वरूपिणी मानी गई हैं। प्रेम की आदश भूता ब्रज गोपियाँ ह्वादिनी 
शक्ति स्वरूप होने के कारण श्रीराधा का कायव्यूह रूप है।* सेवा के प्रकार एवं भेद से गोपियों के दो भाग 
हैँ : सखी एवं मंजरी । किन्तु श्रीराधा सभी गोपियों से श्रेष्ठ हें ।' 

(७) श्रीकृष्ण की भगवताः को 'प्रतिपादित करते हुए चैतन्य संप्रदाय के अनुयायी भक्त विद्वानों 
ने श्रीकृष्ण लीला की दार्शनिक व्याख्या प्रस्तुत की हे । इसके अन्तर्गत पूर्व प्रचलित 'कान्ताभाव'के भागवत- 
सम्मत गोपी'माव एवं लोकसिद्ध राधाभाव (सखी भाव) इन दोनों आदर्शो का दार्शनिक दृष्टि से समन्वय 
"स्थापित किया गया हैँ। और यह वैष्णव धर्म दर्शन के लिए चैतन्य संप्रदाय की महत्वपूर्ण देन हे ।* 

(८) उपासना की दृष्टि से--श्रीकृष्ण के ब्रज, मथुरा तथा द्वारका धामों में ब्रज और उसमें भी 
:गोपिकाओं को श्रीकृष्ण की प्रियाओं में श्रेष्ठता प्रदान कर के परकीया भाव को महत्व दिया गया हैं।' 
इसके कारण चैतन्य संप्रदाय में हृदयस्पर्शी, विरह प्रधान रसात्मकसाहित्य का भी प्रचुर सर्जन हुआ है। 

(९) चैतन्य सम्प्रदाय में प्रेमा .एवं मधुरा भक्ति के मागं को ही मान्यता दी है। यूँतो भारत में 
प्राचीन समय से प्रचलित वैष्णव संप्रदायों में सगुण भक्ति को प्रमुख साधन माना है। किन्तु, महाप्रभु 
चैतन्य: के द्वारा जिस भक्ति-मागीरथी का प्रवाह गतिमान हुआ; वह अत्यन्त मधुर था'। इसके अनुसार 
“ब्रजवासियों द्वारा की गई भगवत प्रीति का अनुसरण करने वाली रागात्मिका प्रीति को रागानुगा भक्ति 
कहा गया हे। श्री रूप के शब्दों में यही वह भक्ति है जो भगवान को तथा उनके प्रियजनों को भी प्रेमपूर्ण 
कर के अपने वश में कर लेती है। अतएव यह कृष्णाकषिणी मानी गई है।'” श्रीकृष्णाकषिणी भक्ति में प्रेमा 
भक्ति अन्यतम हे। चैतन्य भक्ति सिद्धान्त के विवेचन में इसी प्रेमा भक्ति के आस्वीदन प्रकार तथा स्थायी- 


१. श्रीमद्रवेष्णव सिद्वान्तरत्न संग्रह (हिन्दी०), पृ० ९०। 
` २: वही, प्‌० ९१। ` 

३. श्रीमद्वेष्णव सिद्धान्तरत्न संग्रह (हिन्दी ०), प० ९१-९२। 
5 7 ४. यही ९३. 
-... "५: वही पू० ९७. : 

६ वही पृ० १०३। 

७. वही, कुछ विद्वानों ने यह सिद्ध करने की चेष्टा की है कि चे० सं० में “राधा” का प्राधान्य परवतो 
काल में हुआ (स्नातक : राधावल्लभ संप्रदाय सिद्धान्त और साहित्य पु० २०३। (यहाँ हम इस विवाद में 
नहीं पड़ना चाहते पर हमें वर्तमान में,जो साहित्य उपलब्ध है उसमें राधा का प्राधान्य है इसमें सन्देह नहीं है। 

८. चेतन्य संप्रदाय में सखी भाव के सारतत्व को स्वीकार किया है। श्री रूप ने सखियों को ५ भागों 
में विभक्त किया है सखी नित्यसखी 'प्राणसखी-प्रियसखी-परमश्रेष्ठसखी (देखो उज्ज्वल नीलमणि) । 

९. प्रारम्भ में इस संप्रदाय में स्वकोया भाव का प्राधान्य साना गया है रूप-जीव-सनातन स्वकीया- 
वादी थे पर बाद में परकीयावाद का प्राधान्य हो गया। संभवतः यह सहजिया वेष्णवों का प्रभाव था । 

१०. “विराजन्तीभभिव्यक्तं ब्रजवासिजनादिषु । रागात्मिकामनुसुता या सा _रागानुगोच्यते ॥” 

चेतन्य सम्प्रदाय की ब्रज को देन / ५०३: 


माव “रति” के प्रकार के आधार पर समस्त सूक्ष्मशास्त्रीय विवेचन किया गया है। चैतन्य संप्रदाय सम्मत: 
माधुर्य भक्ति में जहाँ नवधा भक्ति का पूर्ण समावेश है, वहाँ प्रेमाभक्ति के प्रीति आदि पाँचों प्रकारों की 
चरम परिणति भी होती है। श्री परशुराम चतुर्वेदी ने 'मबुरोपासना' के सन्दर्भे में लिखा हैँ कि यह किसी 
साधक और उसके उपास्यं के बीच प्रगाढ रागात्मक संबंध सीमित करने वाली प्रेमामक्ति का ही अन्यतम 
रूप हे ।' माधुर्य भक्ति ही! पराभक्ति कही गई है। लोक में. जिसे श्वृंगार कहते हैं, अलौकिक होने के कारण 
इसे मधु कहते हैं। भगवद्विषयक श्रृंगार होने पर मधु<रस हो जाता है और भक्तिशास्त्र की मर्यादा. के 
अनुरूप इसे श्रं गा ९ नहीं कहा जा सकता । 

(१०) अचिन्त्य शक्तिवाद--षड्‌ गोस्वामियों में प्रमुख प्रकाण्ड दार्शनिक श्री जीव गोस्वामी ने चैतन्य 
मते को दार्शनिक सिद्धान्तों पर प्रतिष्ठित किया । - श्री जीव ने चैतन्य मत को 'अचिन्त्य भेदाभेद' माना हैं। 
उनके बाद कविराज श्रीकृष्णदास ने उसे और भी व्यापक समर्थन दिया और १८वीं: शती में ब्रह्मसूत्र पु 
गोविन्द भाष्य' नामक भाष्य श्री बलदेव विद्याभूषण द्वारा लिखा गया।' इनके अनुसार अचिन्त्य भेदाभेद 
का तात्पर्य हे कि जीव का स्वरूप हैं श्रीकृष्ण का नित्यदासत्व'। श्रीकृष्ण विमुचित्‌ हैं, जीव अणुचित्‌ हे । अतः 
दोनों में धर्म-चेतना की दृष्टि से अभेद है। परन्तु विमु एवं अणु में भेद भी है। इस प्रकार परमात्मा एवं 
जीवात्मा के स्वरूप का यह भेदाभेद सिद्धान्त हे । यह सब श्रीकृष्ण की तटस्था शक्ति रूप हे । 

श्री जीव गोस्वामी के. अनुसार श्रीकृष्ण में स्वरूप आदि उनकी शक्तियों से अभिन्न रूप से चिन्तने 
अशक्य हाने से भेद हे तो उनसे भिन्न रूप से चिन्तन करना? अशक्य होने से अभेद प्रतीत होता हैं। अत 
शक्ति और शक्तिमान्‌ में भेदाभेद स्वीकार किए गए हैं और ये दोनों ‘अचिन्त्य शक्ति के कारण' ही अचिन्त्य 
माने गए हैं। श्री रूप के शब्दों में अचिन्त्य एवं अनन्त शक्ति के कारण उस एक श्रीकृष्ण में एकत्व-पृथकूत्व 
तथा अंशत्व-अंदि।त्व का रहना कथमपि अयुक्त नहीं हैं।* यह अचिन्त्य शक्ति इस संप्रदाय की थह अचूक एवं 
अमोघ शक्ति हे जिससे धाम-परिकर-लीलाः आदि से सम्बद्ध अनेक. समस्याओं का समाधान भी बड़ा सुकर 
हुआ हैँ । 12 र - न 
(११) अन्य वैष्णव दर्शनों के समान चैतन्य दर्शन भी. परिणामवादी हे । किन्तु इसकी कुछ अपनी 
विशेषता एं हें । सर्वप्रथम विशेषता हे : समन्वय की भावना । दूसरी विशेषता हे : परम्परा के प्रति आग्रह] 
यही कारण हे कि जब हरिदासी तथा राधावल्लभ संप्रदाय आदि ने अपनी रहस्यानुभति के आधार परया 
स्वानुभवं के आधार पर ही तत्वदर्शन की व्याख्या की हे । बल्लमदर्शन में स्वीकृत प्रमाणचतुष्ट्य के अतिरिक्‍त 

१. भक्तिरसामृत सिन्धु पू० वि० ल० १।१ए २०। 
२. भक्ति साहित्य में मधुरोपासना : परशुराम चतुर्वेदी पृ० ८५। 
३. मध्यकालीन धर्मसाधना : हजारी प्रसाद द्विवेदी पु० २५३। 

४. स्व० बाबा कृष्णदास कुसुम सरोवर वालों द्वारा प्रकाशित । 

५. “जीवेर स्वरूप हय कृष्णेर नित्यदास। कृष्णेर तटस्था शक्ति भेदाभेद: प्रकाश ।” 

६. विशेष द्रष्टव्य : भगवत्सन्दर्भ : जोवगोस्वामौः “स्वरूपाधभिन्नत्वेन चिन्तयितुमशक्यत्वात्‌ भेदः 
हि चिन्तयितुम शक्यत्वाद्‌ अभेदश्च प्रतीयते इति शक्ति शक्तिमनो भेदाभेदो अंगीकृतौं । तां च अचिन्त्यो । 
स्वमते तु जचिन्त्यभेदाभेदावेव अचिन्त्य शक्तित्वात्‌ । वही। 

संवौनुभवं को भी स्वीकारा है; जबकि चैतन्य संप्रदाय में “मागवत! ही एकमात्र प्रमाण है। इन्होंने प्रत्येक 


1 


क्षण एवं स्थळ पर घर्मदर्शन तथा तत्वों की प्रतिष्ठा के लिए प्रमाणों का संकलन किया हे । इसका कारण 


यह हे कि चेतन्यदेव की प्रामाणिक विस्तृते कृति न होने से, उनके विचारों को प्रमाणों से पुष्टि कर के सुप्रति- 
ष्ठिंत करने की सार्थक एवं संफलं चेष्टा की है। 

(१२) चैतन्य संप्रदाय में भी अन्य वैष्णव संप्रदायों के समान ज्ञान एवं योग से भक्ति को श्रेष्ठं 
माना हैं। क्योंकि भक्ति से भगवान वंशे में हो जाते हैं। भक्ति में गोप-बन्धुओं का प्रेम इनका आदर्श हे । 
श्रीकृष्ण को प्रसन्न करने की इच्छा का नाम ही प्रेम है।' चैतन्य संप्रदाय में भवित का आधा'रतत्व प्रेमा- 
भक्ति है। प्रेमाभक्ति की चरम परगति कृष्ण रूप में राधा के महाभाव की अनुभूति एवं उपलब्धि हे । 
चैतन्य संप्रदाय के अनुसार भक्ति से ही मुक्ति प्राप्त होती है। मुक्ति-सार्ष्टि, सारूप्य, सालोक्य, सामीप्यं एवं 
सायुज्य-पाँच प्रकारं की मानी गई है। अहैतुकी भक्ति का पथिक भवत पहली चार प्रकार की मुक्ति का 
ही प्रयत्नशील रहता हैँ। 

भक्ति के रूप-प्रकार के आंघार पर वैधी, रागा, भक्ति आदि अनेक भेदोपभेद किए गए हैं। इनमें 
रागानुगा को सर्वेश्रेष्ठ माना गथा हे । 

भक्ति साधना की दृष्टि से हरिनाम कीर्तन! प्रमुख माना गया हे ।' हरिनाम कीर्तन” श्रीकृष्ण प्रेम 
प्राप्ति का सहज उपाय हे । इसके अतिरिक्तं लीला-स्मरण तथा ध्यान को भी अत्यधिक महत्व दिया गया 
है। अतएव च॑तन्य संप्रदाय में इससे सम्बद्ध प्रचुर साहित्य का सर्जन संस्कृत,बंगला तथा हिंन्दी में हुआ हैं। 

(१३) भक्तिरस--श्री रूप ने सर्वप्रथम भक्ति को काव्यशास्त्रीय रूप में प्रतिष्ठित करने के 
लिए साहित्य शास्त्र के ग्रंथों की रचना में अपनी असाधारण प्रतिभा एवं पांडित्य का उपयोग किया हे । 
श्री रूप ने भक्तिर्‌सामृत सिन्धु, उज्ज्वल नीलमणि तथा नाटक चंद्रिका आदि अमूल्य ग्रंथ रत्न रचे। 

इससे पूर्व काव्यशास्त्र में भक्ति की रसवत्ता की स्वी कृति नहीं थी । श्री रूप आदि ने सैद्धान्तिक एवं 
व्यावहारिक पक्ष के आधार पर भक्ति के रसत्वं को मावात्मकता निरूपित करते हुए मनोवैज्ञानिक बिवेचना 
के द्वारा उसे “रस स्थिति की पूर्णता प्रदान की हैँ। 


१. “एकत्वं च पृथक्‌त्वं च. . .” लघुभागवतामृतः १।५०। 
` ` २. कृष्णेन्द्रिय प्रीति इच्छाघरेप्रेमनाम |” 
३. “भजनेर मध्ये श्रेष्ठ नवधा भक्ति . .तारमध्ये सवंश्रेष्ठनाम संकीर्तन । इत्यादि । 

केरळ का ब्रजभाषा साहित्य 


© 
` श्रीमती आनन्द लक्ष्मी अय्यर 
ब एम० ए० 


संस्कृत के पश्चात भारत में यदि कोई भाषा सर्वप्रिय बनी . तो वह. ब्रजभाषा ही थी। शोध के 
वातायनों से आज नवीन तथ्यों पर जो प्रकाश पड़ा है उससे . ज्ञात होता है कि. साम्प्रतिक 
भारत के लगभग सभी प्रदेशों के निवासियों ने ब्रजभांषा में रचना की , है। केरल में भी ब्रज़माषा में 
कविता करने वाले अनेक कवियों की रचनाएं प्राप्त हुई हैं। इन अहिदी भाषी प्रान्त के कवियों की . ब्रजभाषा 
रचना को ब्रजभाषा' के अन्य कवियों की कविता के मापदण्ड से मापना अनौचित्यपुर्ण होगा। अतएव 
उनके काव्य का सही मूल्यांकन उनके काल की परिस्थितियों के परिवेश और परिसर में करना ही न्यायः 
संगत है। 

इस अनूप प्रदेश केरल में आज से लगभग दो शताब्दी पूर्व ब्रजभाषा में रचना की गई, यह तथ्य 
एकदम आश्चर्थचकित कर देता है। केरल में ब्रजमाषा की रचना का प्राचीनतम उदाहरण मलयालम 
के महाकवि कलक्कत्त कुंचन नंपियार के “स्यमन्तकम्‌' नामक खण्डकाव्य में प्राप्त होता हे। इस काव्य में 
सत्यभामा और कृष्ण के विवाह के समय ब्राह्मण भोजन का वर्णन है उसमें अनेक प्रान्तों के ब्राह्मण अपनी 
अपनी भाषाओं में बोलते हैं तमिलनाडु का ब्राह्मण तमिल बोलता है तो काशी का ब्राह्मण ब्रजभाषा 
बोलता हे । बह 'मेसू लाओ, केला लाओ, सुपारी लाओ, तरकारी लाओ' आदि बोलता है। यह वर्णन लग- 
भग बीस पंक्तियों में है जो ब्रजभाषा में लिखी गई है। 

केरल के प्राचीन सरकारी अभिलेखों से ज्ञात होता. हे कि राजनयिक आवश्यकताओं के लिए 
हिन्दुस्तानी” का प्रयोग अठारहवीं शताब्दी में होने लगा था। यह समय टीपू सुलतान के केरल आक्र- 
मण के बाद का था। केरळ के त्रिवेन्द्रम हस्तलिखित ग्रन्थागार' में उपलब्ध ग्रन्थ संग ६०७८ तथा ग्रन्थ 
सं० २२५०४ ए० ताड़पत्र पर लिखित हिंन्दी मलयालम कोश हैं। इनमें हिन्दी के दक्खिनी रूप के शब्दों के 
अर्थ मलयालम में दिए गये हैं, पर ब्रजभांषा की शब्दावली ही। इनमें पर्याप्त अंशों में उपलब्ध है। जैसे 


चित्तर नक्कास चित्रं 

उपकार अहिंसाना उपकारं 

छमा साफ सबूरो क्षमिवकुक 

ये रचनाएं दो सौ वर्ष पुरानी होनी चाहिए। ER “ft 

| ब्रजभाषा के निष्णात कवि स्वाति तिएनाल हैं। स्वाति तिरुनाल का 
म । इनका जन्म तिरुवितांकुर के राजकुल में सन्‌ १८१८ में हुआ था। ये स्वातिनक्षत्र 


Digitized By Siddhanta eGangotri Gyaan Kosha 
५०६ / बाबू वन्दावनदास अभिनन्दन ग्रन्थ 


इस कारण इन्हें स्वातितिरुनाल के नाम से अभिहित किया जाता है। ये मलयालम और संस्कृत के भी 
सुकवि थे। 

तिरुवितांकुर का यह राज परिवार भगवान पद्मनाभ का भकत था अतएव आपने-अपने रचित 
पदों में 'पद्मनाभ' की छाप लगाई है। आपके ब्रज काव्य की रचना का उद्देश्य आपका भक्ति भाव और 
संगीत प्रेम था। 

कविवर राम वर्मा को भक्ति धारा किसी सम्प्रदाय विशेष के कगारों में बंधकर प्रवाहित नहीं हुई 
प्रत्युत उसमें कृष्ण, राम और शिव सभी के प्रति भक्ति परिलक्षित होती हैं। 

कृष्णपरक कविताएं लिखते समय कवि की दृष्टि कृष्णभक्त कवियों द्वारा प्रतिपादित कृष्ण-जीवन 
के सभी रसमय स्थलों पर गई हे। किशोर और बालकृष्ण ही कवि के उपास्य हैं। स्वाति तिरुनाल ने 
उनके ललित और मधुर जीवन को ही चित्रित किया है। कृष्ण का राजनैतिक जीवन भक्त कवि के हृदय 
'को नहीं मोह सका है। उन्होंने विनय, रूपमाधुरी, वंशीवादन, बाललीला कालियमर्दन,रास, उद्धव गोपी संवाद 
आदि विषयों पर पद रचना की है। कृष्ण के बालजीवन का वर्णन कवि की लेखनी से बड़ा सहज और 
स्वाभाविक बन पड़ा है। बाललीला के पदों में बालसुलभ सरलता निखरी बिखरी हुई है। बालकृष्ण 
गाये चराने नहीं जाना चाहते हैं, यशोदा न जाने का कारण पूछती है। बालक सरल ढंग से बतला देता 
“है कि मां ये गोपियां मुझे अपने पीबरस्तनों से भींच देती हैं। इस प्रसंग में गोपियों का बालकृष्ण को नैनों 
सैनों से मना करना कितना मनोवैज्ञानिक और स्वाभाविक है-- 


(राग विहाग) 
में तो नहीं जाऊं जननो जमुना के तीर। 
इतनी सुन के मात जसोदा पुछत मनोहर से॥ 
क्यों नहिं जावत धेनु चरावन बालक कह हम से। 
कहंत हरी सब ग्वालिन मिल हमें भोंजत घन कुच से॥ 
जब सब लाजभरी ब्रजबासिन कहें न कहो, दृग से। 
तो भी कहत संब मधुसूदन बोलत जसुमति से। 
_ जब तब गोपिन सब हरि के मुख ढांकत निज कर से॥ 
ऐसी लीला कोटि कियो कंसे जाय मधुवन से। 
' पद्मनाभं प्रभु दीन उधारण पालौ सब दुःख से॥ 
केरल के कदली और नारिकेल वृक्षों के वैभव में जीवत-यापन करने वाला कवि यमुना पुलिन 
के कदम्ब वृक्षों के नीचे बांसुरी बजाते हुए कृष्ण की अनोखी छबि को कल्पना के नेत्रों से निहार कर उसे 
यथावत्‌ अंकित करने में समर्थ रहा हैं। उसके हृदय में रमी छबि के तनिक दर्शन तो कीजिए 
(राग धनाश्री) _ 
जमुना. किनारे प्यारी -कदम तर मोहन । 
` बांसुरी. बजाव सखी कुंज भवन में॥ 

मोर पिछ गले माला मकराकृति कुंडल। 
मुकटादिक भूषन सोभा देत तन. में॥ 
पद्मनाभ दीनबन्धु मेरो ताप हरो प्रभु। 
गोपीनाथ गिरधर राजो मेरे मन में॥ : 


योगमाया सी मुरली के प्रभाव से भी कवि परिचित है, उसके मन के साथ सुर मुनि और ब्रज 
की नारी सभी वंशी की तान से विमोहित हो चुके हैं-- 


करुणा निधान कुंज के बिहारी 
तुम्हारी बंसी मेरो मन हारी. 
इस बंसी से सुर मुनि मोहे 
मोह गई सारी ब्रज की नारी। 


कृष्ण के भक्तिकालीन स्वरूप के साथ कविवर स्वातिं तिरुनाल ने कृष्ण का रीतिकालीन स्वरूप भी Se 
प्रस्तुत किया है। प्रातःकाल खण्डिता नायिका के घर पर जब कृष्ण आते हैं तो उनका स्वरूप देखते ही बनता 
हैं। परतिय के साथ रमण करने के कारण उनके ओठों पर काजल लगा हुआ हैं। मस्तक पर महावर लगा 
हैं, हृदय पर माला का चिह्न अंकित है, वह स्वयं सोलह शगार करके कृष्ण की बाट जोहती रहीं, सरोवरों में 
कुमुदिनी कुम्हला गई परंतु कृष्ण नहीं आए। ज्ञात होता है कि किसी अन्य ब्रजयुवति के भाग जागे हैं। इतने 
पर भी गोपी को अपने मनभावन का रूप कोटि कोटि मतोजों को लज्जित करने वाला प्रतीत होता हे-- 


(राग भेरवी) 

आये गिरधर द्वारे मेरे गोरी। 
अंजन अधर ललाट महावर नयन उनींदे चल आये। 
रमन समय प्रभु छल बल करिक कौन तिया क्‌ं बिरमाये। 
बिन गुण माल विराजत हिंय में दृढ़ गलबेया सुख पाये। 
सोला सिंगार करि फूलन के हार लिये विविध सुगन्ध से मन भाये। ० 
बेठी थी मो मन के साथी कुमुद सरोवर कुम्ह॑लाये। ऊँ 
सुख के कारण दुख के निवारण मधुवन मुरली धुन गाये। 
पद्मनाभ प्रभु फणि पर शायी कोटि भयन तन छवि छाये। 


कवि ने राम विषयक पदों की भी रचना की है। लंका पर विजय प्राप्त कर लेने के उपरान्त राम 
अयोध्या में आते हैं, बधाइयां बजती हैं, गांव गांव में मंगल गायन होते हैं राम राज्यसिहासन पर 
बैठते हैं माता कौशल्या आरती उतारती हैं इन भावों को कवि के शब्दों में 


| (रागकाफी) ८ | 
अवध सुखदाई अब बाज बधाई। . 
रतन सिंहासन ऊपर रघुपति सीता सहित 

राम भरत सुमित्रानन्दन ठाड़े चामर चतुर डुलायो। 
गाम गास जन मंगल गावत देवन बजायो। 
राम, रावण मारे असुर सबु मारे, राज विभीषण पायो । 
मात कोसल्या करत आरती निज मन बांछित पायो। 
राम पदानाथ प्रभु ! फणि पर शायी त्रिभुवन सुखकारी आयो । 
‘विश्वेश्वर दरशन कर काशी' कहकर कवि काशी विश्‍वनाथ को भी अपने अर्चना पुष्प अपित 
करता है। 
कवि ने सांसारिक प्रेमी प्रेमिकाओं के हृदय में भी झांक कर देखा है, उनके मन की भावनाओं को 
समझा हैं, उनकी संजोई हुई साधों का गहराई में पैठ कर अध्ययन किया हे । चर्द्रिकास्नात ग्रीष्म की यामिनी 
में नायक को प्रसन्न कर अपना मनोवांछित पाने की उसकी नायिका की इच्छा पर तो दृष्टि डालिए-- 


(राग सुरतो ) 
भई लो पिया चांदनी रात, अब रहियो मेरे साथ। 
बिजनी से पौन डुलावूं भुज में भुजहि मिलाऊं। 
सब फूल हार बनावं मन भर भर भूषण पाऊ। 
तन मो अबीर लगाऊं अंगिया के कोर खुलाऊ। 
दिन के वियोग बुझाऊ तौसे, चुनरी हम'री रंगाऊं॥ 


स्वाति तिरुनाल की रचना को देखकर सहज ही यह अनुमान नहीं लगाया जा सकता है कि ये 
रचना किसी मलयालम भाषी की हे उसमें उत्कृष्ट कवित्व प्रतिभा और संगीत का पुनीत गुम्फन हे । 
उनकी रचना में यत्र तत्र खडी बोली के शब्द भी आ गये हैं ज्ञात होता हे कि यह दंक्खिनी का प्रभाव 
हैं। कवि को काव्यशास्त्र और संगीतशास्त्र का समीचीन ज्ञान था, इस दिलष्ट पद रचना में साधारण 
अर्थ के अतिरिक्‍त विभिन्न रागों के नामों का उल्लेख भी दर्शनीय है-- 


सोहनी स्वरूप कान्त मुख तेज दोप चन्द 
चले चाल नट विभास श्री मल्हार बन में 
मणि रंग गुण फूल वाण ए सन सौ रट्‌ं कान्हडो 
स्वरूप लागे सारंग मन में 

गुजरी हिंडोल झूल जिससे अठान छोड़ 

तेरो ही स्वरूप इयाम! पद्मनाभ तन में। 


अर्वाचीन युग में भी केरळ में अनेक व्यक्ति ब्रजभाषा में रचना करते हैं। देव केरलीय की ब्रज- 
भाषा रचनाएं अत्यन्त रोचक और उत्कृष्ट होती हैं। अतीव गौरव की बात तो यह है कि सुदूर दक्षिण 
में स्थित केरल प्रान्त में, आज से डेढ़ सौ वर्ष पूर्व, मलयालम भाषाभाषियों का, ब्रजमाषा का रससिद्ध कवि 
होना ब्रजभाषा की सर्वप्रियता का परिचय देता हैं। ड 

मालवी लोक साहित्य पर ब्रज लोक साहित्य का प्रभाव 
©) क 
मदन भगीरथ शर्मा 


उत्तर भारत की भाषाओं तथा बोलियों का भाषा वैज्ञानिक अध्ययन करने पर यह स्पष्ट दृष्टि- 
गत होता है कि प्रा० आ० भाषा ही भारतीय आर्य भाषाओं के विविध स्तरों अर्थात्‌ वैदिक, पाली, 
प्राकृत तथा अपभ्रंश से होती हुई आधुनिक आर्य भाषाओं में परिणतं हुई हैँ। वैदिक संस्कृत और फिर 
लौकिक संस्कृत का विकास हुआ। समय की प्रगति के साथ-साथ विभिन्न प्राकृते अस्तित्व में आई और 
उनसे क्रमशः विभिन्न अपभ्रंश भाषाओं का विकास हुआ] 

हिन्दी का जन्म १००० ई० के लगभग हुआ। भौगोलिक दृष्टि से हिन्दी का क्षेत्र उत्तर में हिमा- 
लय सें लेकर दक्षिण में नर्मदा तक हैं। ग्रियर्सन ने इस समस्त भूभाग को पर्चिमी तथा पूर्वी हिन्दी में 
विभाजित किया हैं। इसमें पश्चिमी हिन्दी के अन्तर्गत ब्रजभाषा आती है और मालवी उसकी निकटवर्ती 
भांषा हे इस प्रकार ब्रज ओर मालवी का घनिष्ठ संबंध है । 

वस्तुतः जिसे हम आज हिन्दी कहते हैं वह एक समन्वयात्मक परिनिष्ठित भाषा है, जिसमें अनेक 
बोलियों तथा भाषाओं का समावेश है । हिन्दी की कुछ बोलियाँ इतनी समृद्ध एवं विकसित रही हैं कि 
उन्हें भाषा कहा जाता हे और उनमें समृद्ध साहित्य का सृजन हुआ हैं। ब्रजमाषा एक ऐसी 
ही अत्यन्त समृद्ध, विकसित, प्रौढ़ एवं सशक्त साहित्यिक भाषा हैं। यह ब्रज मंडल की भाषा है। इसे 
गंगा-यमुना की पवित्र यज्ञभूमि की भाषा होने के कारण अंतर्वेदी मी कहते हैं। ब्रजमंडल का क्षेत्र साधा- 
रणतः आधुनिक मथुरा जिला है जिसके अन्तर्गत कृष्ण की'लीलामूमि गोकुल तथा वृन्दावत हैं। किन्तु 
ब्रजभाषा का क्षेत्र इससे बहुत अधिक व्यापक हैं। ग्रियर्सन के अनुसार ब्रज का विस्तार निम्नलिखित 
प्रदेशों में है-उत्तर प्रदेश का मथुरा, आगरा, अलीगढ़, बुलन्दशहर बदायूं, बरेली, एटा तथा मैनपुरी के जिले, 
पंजाब के गुड़गांव जिले का पूर्वी भाग, राजस्थान में भरतपुर, 'घौलपुर, करोली तथा जयपुर का पूवी भाग, 
मध्य प्रदेश के ग्वालियर के पश्चिमी भाग। इस समय ब्रज के बोलने वालों की संख्या १ करोड़ २३ लाख 
है और लगभग ३८,००० वर्गमील के क्षेत्र में इसका विस्तार है। 

ब्रज भाषा पश्चिमी हिन्दी की श्रेष्ठ प्रतिनिधि भाषा हैं। इसका केवल व्याकरण संबंधी विशेषः 
ताओं की दृष्टि से ही महत्व नहीं हैं, बल्कि प्रौढ़ साहित्यिक स्वरूप एवं अन्य भाषाओं तथा बोलियों पर 
प्रभाव की दृष्टि से भी इसका महत्व अधिक है। यों तो ब्रजमाषा के शब्दों का प्रयोग बहुत पहले से 
मिलता हे किन्तु साहित्य में इसका व्यवस्थित प्रयोग १६वीं शताब्दी से आरंभ हुआ। ब्रजक्षेत्र में 
गौड़ीय वैष्णव और वल्लभ संप्रदाय अथवा पुष्टि मार्ग के केन्द्रों की स्थापना हुई। इसके परिणाम- 
स्वरूप ब्रज का प्रभावक्षेत्र विस्तृत एवं विशद होता गया। ब्रजभाषा की परंपरा सतत्‌ एवं समृद्ध रही 

है। समस्त मध्ययुगीन हिन्दी साहित्य की भक्तिकालीन एवं रीतिकालीन हिन्दी साहित्य की ब्रजभाषा 
के बिना कल्पना नहीं की जा सकती। जो हिन्दी का श्रेष्ठ काव्य है, वह भक्ति काव्य है, जिसमें कृष्ण 
काव्य की प्रधानता है, और कृष्ण काव्य तथा ब्रजभाषा पर्यायः बन गये हैं। सूरदास साहित्यिक ब्रजभाषा 
के शीर्षस्थ कवि हुए। उन्होंने तथा अष्टछाप के भक्तकवियों ने उत्कट भक्ति-भावना से प्रेरित हो 
जिस पुनीत, मधुर एवं आह्वादकारी वाणी द्वारा लोक मानस को आनंदित, उल्लसित तथा रस-विभोर 
किया वह ब्रज भाषा है। कृष्ण भक्ति की मधुर रचनाओं द्वारा समृद्ध परंपरा के परिणामस्वरूप ब्रज- 
भाषा समस्त हिन्दी प्रदेश की प्रधान साहित्यिक भाषा बन गयी। १७वीं तथा १८वीं शताब्दी में समस्त 
रीतिकालीन साहित्य, ब्रज में ही लिखा गया। बिहारी, देव, पद्माकर, मतिराम, घनानंद आदि कवियों 
ने जिस परिष्कृत, मनोरम एवं मधुर वाणी में श्रृंगार के सुंदर एवं अनुपम चित्र प्रस्तुत करके प्रेम की 
माव-घारा से सबका हृदय आप्लाघित 'कर दिया, वह ब्रज भाषा ही है। इस प्रकार ब्रज भाषा तथा 
साहित्य ने समस्त लोकमानस एवं लोकसाहित्य को प्रभावित किया हे, प्रेरित किया है एवं रूपायित 
किया है। इनमें मालवी पर यह प्रभाव और भी व्यापक हैं। 

मालवी मालव प्रदेश की बोली है। यह वतमान मध्य प्रदेश के उज्जैन तथा इंदौर डिवीजनों के 
क्षेत्र में बोली जाती है और भोपाल, ग्वालियर के कुछ भागों में भी इसका मिश्रित रूप प्रचलित हैं। 
मालवी के आसपास वोली जाने वाली अनेक बोल्या अथवा भाषाएं हैं जिनमें प्रमुख हैं, राजस्थानी, 
बुंदेली, निमाड़ी, गुजराती और मराठी । इन सभी का मालवी पर थोड़ा बहुत प्रभाव है, किन्तु आनुपातिक 
दृष्टि से ब्रज तथा राजस्थानी ने मालवी पर सबसे अधिक प्रभाव डाला हैं। 

मालवी और ब्रज की पारस्परिक तुलना एवं प्रभाव का विवेचन करने पर यह परिलक्षित होगा 
कि मालवी मालव प्रदेश के लोक जीवन में मुख्यतः बोलचाल में प्रयुक्त होती हे, उसका बोली रूप ही 
है। किन्तु ब्रज भाषा का बोली रूप के अतिरिक्त एक समृद्ध, विकसित प्रौढ़ भाषा का रूप मी है और 
वह श्रेष्ठ एवं उदात्त साहित्य की प्रभावी अभिव्यक्ति का सशक्त माध्यम रही है। ब्रज साहित्यिक 
माषाः है, और मालवी लोक साहित्य की अभिव्यक्ति का सहज माध्यम ही है। 

जब हम लोक साहित्य के संवर्ग में विचार करने लगते हैं तो लोक साहित्य की हिन्दी साहित्य 
कोश में दी गई यह व्याख्या सहज ही हमारे सामने आ जाती है--- वास्तव में लोक साहित्य वह॑ मौलिक 
अभिव्यक्ति है; जो भले ही किसी व्यक्ति ने गढ़ी हो, पर आज जिसे सामान्य लोक समूह अपना ही 
मानता है और जिसमें लोक की युग-युगीन वाणी साधना समाहित रहती है, जिसमें लोक मानस प्रति: 
बिम्बित रहता है। इसी कारण जिसके किसी भी शब्द में ९चनाचैतन्य नहीं. मिलता," जिसका प्रत्येक 
शब्द, प्रत्येक स्तर, प्रत्येक लय और प्रत्येक लहजा` सहज ही लोक का अपना है और उसके लिए अत्यन्त 
सहज' और स्वाभाविक हे ।”' इस प्रकार मालवी. लोक 'साहिंत्य, अन्य प्रदेशों के ' लोक साहित्यों के समान 
ही विकसित एवं रूपांयित हुआ है और मालव के लोक जीवन, सांस्कृतिक चेतना तथा सामाजिक विकास 
को अपने में समाहित किये हुए हैं। मालवी लोक साहित्य में यहाँ के लोक जीवन को सहज एव सरल 
झांकियां परिलक्षित होती हैं। हि 

वैसे मालव प्रदेश के सुशिक्षित व्यक्ति अपने सामाजिक जीवन में हिन्दी के खड़ी बोली रूप का 
प्रयोग करते हैं और यहां के साहित्यकारों ने वर्तमान परिनिष्ठित हिन्दी में सुंदर साहित्यिक रचनाएं 

की हैं, किन्तु मालवी लोक साहित्य का अपना स्वतंत्र स्वरूप भी है जो यहां के 'लोकगीतों में विशिष्ट 
रूप से अभिव्यक्त .हुआ है। 

लोक साहित्य के -विभिन्न अंग होते हैं, यथा--लोकगीत, लोककथा, लोककहानी, चुटकुले, 
कहावतें, पहेलियां, मंत्र आदि। मालवी लोक साहित्य में ये सभी स्वरूप दृष्टिगत होते हैं और इन 
सभी पर ब्रज लोक साहित्य के संबंधित स्वरूपों का पर्याप्त प्रभाव है। उदाहरण केः लिए “लांगुर” 
अथवा “लांगुरिया” ब्रज में गाये जानेवाले देवी के गीतों का एक प्रकार हैं। 'लांगुर' अथवा' “लांगुरिया” 
इन गीतों में एक पात्र के रूप में जाता हैं और अपनी' विचित्रता तथा नवीनता के कारण अधिक आकर्षक 
लगता है। लांगुर के प्रत्येक गीत में 'लांगुर' अथवा 'लांगुरिया' शब्द टेक के रूप में प्रयुक्त होता है। 
इन गीतों में प्रेम भी अभिव्यक्त होता है और हास्य तथा व्यंग्य भी। स्त्रियाँ इन गीतों में “लांगुर” पर 
पति-भांव का आरोप करती हैं। 

मालवी लोकगीतों में यह योजना यथावत्‌ उपलब्ध होती है जो निश्चित ही ब्रज के प्रभाव के 
परिणामस्वरूप है। 

लोक साहित्य की अभिव्यक्ति का माध्यम हे बोली और इस दृष्टि से देखने पर मालवी बोली 
पर ब्रज भाषा का प्रभाव स्पष्ट दृष्टिगत होता हैं। ब्रज भाषा में हिन्दी आए प्रत्यय के बदले 'औ प्रत्यय 
ही प्रयुक्त होता है। मालवी में भी 'आ' के बदले 'ओ प्रत्यय का ही अधिकांशतः प्रयोग होता है; 
जो स्पष्ट ही ब्रज का प्रभाव हैं। इस दृष्टि से माळवी ब्रजभाषा के बिलकुल निकट है, वह खड़ी बोली 
से प्रभावित प्रतीत नहीं होती । निम्नलिखित उदाहरणों से यह तथ्य सिद्ध होता है--- 

(१) मालवी में संज्ञा रूपों में प्रायः 'ओ' प्रत्यय लगता है, जेसे--आटो (हिन्दी आटा), किरायो 
(हिन्दी किराया), भाडो (हिन्दी भाड़ा) आदि। 

(२) मालवी में सर्वनाम के रूपों पर ब्रज के सर्वनाम-रूपों का बहुत अधिक प्रभाव है। मालवी 
में हिन्दी 'मैं' के लिए मैं! और हुं प्रयुक्त होते हैं, यह हृ ब्रज के हों का ही रूप है। ब्रज में वह! 
का कर्मे संप्रदान में रूप 'विसे' होता है, माळवी में भी 'विसे' ही होता है, जैसे विसे' (उसे) समझाई 
दीजो।' संबंधवाची सर्वनामों में ब्रज के 'मेरो' तेरो' आदि मालवी में मेरो' या म्हारो', तेरो' 
या थारो आदि तथा 'अपणों' (हिन्दी अपना) खूप प्रयुक्त होते हैं। 

(३) विशेषण के रूपों पर यह प्रभाव सबसे अधिक दृष्टिगत होता है। जैसे--ब्रज में 'भलो' 
(हिन्दी भला), 'अच्छो' (हिन्दी अच्छा) रूप होता है; मालवी में भी बिलकुल इसी प्रकार से “भलो”, 
'अच्छो' 'घणों' (हिन्दी बहुत), पढ़ यो-लिख्यो (हिन्दी पढ़ा-लिखा), आदि का प्रयोग होता है। 

(४) मालवी के सभी भूतकालिक क्रिया रूपों में औ” का प्रयोग सर्वाधिक है, यथा--गयों 
थो (गया था), आयो थो (आया था), चल्यो गयो (चला गया), कह्यो थो (कहा था), देख्यो थो (देखा 
था), सुण्यो (सुना) । 

(५) कृदंत रूपों में भी यह नियम चलता है, जेसे--मार्‍यो (मारा), दौड्यो (दौड़ा), भाग्यो 
(भागा), लायो (लाया), आदि। 

(६) अतीत क्रिया बोधक संज्ञा तथा क्रिया बोधक संज्ञा में ब्रज में देनो', 'करनो', 'दियो' आदि 
रूप प्रयुक्त होते हैं; माळवी में ठीक इसी प्रकार से 'देनो' या 'देणो', 'करनो' या 'करणों' 'दियो', आदि 

रूप प्रचलित हैं। अतीतं काल के कृदंत का रूप वस्तुतः यो' प्रत्ययांत होता हे, जैसे ब्रज और मालवी -§ 
में मार्‍यो (हिंन्दी मारा)। यह 'य' वस्तुतः संस्कृत के भूतकालिक कृदंत 'इ' का अवशेष है। 

(७) णिजंत-यह क्रिया के रूपों में आव? प्रत्यय संयुक्त करके बनाया जाता हैं, किन्तु दोनों 
*णिजंत के प्रयोग में बाव” या वा” लगता हैं। इस तरह चलनों' के लिए 'चलावनो' तथा दोहरे णिजंत 
के रूप में 'चळवानों' होगा। माळवी में भी ठीक इसी प्रकार से ये रूप प्रयुक्त होते हैं, यथा 'म्हारे खेत 
में हृल चलवानों या जोतवाणों है। | 

इस प्रकार हम देखते हैं कि विषयवस्तु अथवा प्रतिपाद्य एवं अभिव्यक्ति के स्वरूप तथा माध्यम 
दोनों ही दृष्टियो से मालवी लोक साहित्य को ब्रज ने प्रभावित एवं रूपायित किया हैं। 

र 

ब्रजमाषा के रससिद्ध कवि चासीराम ब्यास 


© 
रामचरण हयारण 'मित्र' 


स्व० श्री घासीराम का जन्म प्राकृतिक सौन्दर्य से विमण्डित केदारगिरि के प्रांगण में अविरल 

गति से प्रवाहित कल-कळल-नितादिनी महाभागे सत्यव्रती 'सुखनइ' सरिता के तट बसी हुई मवुपुरी (मऊ- 

| रानीपुर) जि० झांसी को गोद में कर्मकाण्ड के पंडित श्री मदनमोहनलाल व्यास के गृह में वि० सं १९६० 
अनन्त चतुर्दशी को हुआ था--और मृत्यु राष्ट्रीय आन्दोलन में वि० सं) १९९९ वैसाख शुक्ल प्रतिपदा 

दिनांक १६ अप्रैल सत्‌ १९४२ में झांसी जिला जेल से मुक्‍त होने के पश्चात्‌ । 3 

दिनांक ११ दिसम्बर सन्‌ १९२१ के प्रातः मु० दूद दई की इमली के प्रांगण में माता राधारानी gd 

ने भारत माता की जय बोलते हुए अपने ज्येष्ठ पुत्र घासीराम व्यास के हाथ में राष्ट्रीय ध्वज देकर और 

भाल पर रोली का तिलक लगाकर तथा आंचल (यह प्रया आज भी पुत्र के द्वारा किसी विजय के प्रस्थान 


करने के समय बरती जाती है) डालकर कहा--बेटा इस राष्ट्रीय ध्वज की लाज रखना। तब उपस्थित जन FE: 
समूह के नेत्रों में अश्र छलक पड़े। माता के चरण स्पर्श करते समय व्यास जी की वाणी से सहज स्वामा- - 
विक भाव मातृभूमि के प्रति दृढता से कविता में मुखरित हो पड़े-- fy जु 


प्रण कर निकले हैं शीश को हथेली घर, 
प्राण रहते न पग पीछे को पछेलेंगे। 
अरि के समक्ष दुरलक्ष लक्ष गोलियों के, 
समर समक्ष निज वक्ष पर झेलेंगे। 
व्यास” भारतीय शान्ति क्रान्ति का अपूर्वं पाठ 
देगें पढ़ा विशव को समोद स्वस्व ले लंगे। बः 
धसंगे दुधारों पर नाचेंगे कटारों. पर, 
आरों पर चलेंगे अंगारों पर खेळेगे। 
जलूस जब लाल बाजार पहुंचा तब अंग्रेजी पुलिस ने आन्दोलनकारियों को दफा १७ एक्ट १४ 
के अनुसार घासी राम व्यास, रामनाथ त्रिवेदी, ठाकुरदास टंटा और छोआ पंडा को गिरफ्तार करके झांसी | 
जेल भेज दिया, जहां दिनांक १५ दिसम्बर सन्‌ १९२१ को जिला मजिस्ट्रेट ने प्रशासन भंग के दोषारोपण | 
में छ छै मास का दंड देकर जेल भेज दिया और एक माह पश्चात्‌ सबको, आगरा जेल को भेज दिया। 
व्यास जी की यहां कृष्णकांत मालवीय और बालकृष्ण शर्मा 'नवीन' से भेंट हुई। व्यास जी इस | ळर 
समय केवल सत्रह वर्ष के थे वे ब्रजभाषा और खड़ी बोली दोनों में कविता करते थे। यह उनकी रचना 
ब 


a | = ils 

का प्रारंभिक काल था। घाीरे-घीरे उनकी लेखनी सशक्त हो गई और वे प्रौढ़ रससिद्ध कवि हो 
गये। 

यहां हम व्यास जी के विशेषकर ब्रजभाषा साहित्य पर ही प्रकाश डालेंगे। खड़ी बोली के 
साहित्य पर नहीं। बुन्देलखण्ड में इस समय दो साहित्यिक अखाड़े थे, एक गंगाधर व्यास छतरपुर (म० 
प्र०) दूसरा दुर्गा पुरोहित का मऊरानीपुर (उ० प्र०) इन दोनों अखाड़ों द्वारा विशेष महोत्सव पर ब्रज- 
भाषा साहित्य की संस्थाओं के सदस्यों द्वारा प्रतियोगिता के रूप में पाठ किया जाता था। जिसके जय- 
पराजय का निर्णय नायिका भेद का उचित उत्तर प्राप्त न होने पर होता था। इन अखाड़ों (फड़) के हीं 
कारण अखाडों के प्रमुख कवि। कविता, सवथा, ओर शेर लिखा करते थे। यह ब्रजभाषा साहित्य आज 
भी सहस्नों की संख्या में बुन्देल के साहित्य प्रेमियों के पास अप्रकाशित रूप में सुरक्षित है। व्यास जी 
गंगाधर व्यास के अंखाड़े के प्रमुख कवि थे। 

बुन्देलखण्ड के अनेक मूर्धन्यं कवियों ने नायिका भेद का विवेचन किया है। उसी श्गंखला में स्व० 
घासीराम व्यास आते हैं जिन्होंने राष्ट्रीय संघर्ष काल में ब्रजभाषा का उत्कृष्ट साहित्य साहित्य जगत 
को दिया। अब व्यास जी के नायिका भेद के दो छन्द प्रस्तुत हैं-- 


भाती है न भांति भांति भवन प्रभाती भव्य, 
रतन अभाती व्यास सुजग भगाती है। 
गाती है सजातो नाहि भूषन बताती सब, 
दूषन सुजाती जाती तन कुम्हाळाती है। 
लाती है सुनेन नीर पलन लगाती पल, 
छोभन छकाती भूल भूल भ्रम छाती है। 
छाती है सुताती, कल पाती कलपाती नाहि, 
बाल अघराती माहि गाती क्यों प्रभाती है। 


xX xX xX 


लहलही ललित लवंग लतिकान लोल, 
गहब गुलाब गोल गुल मह॒दी को है। 
- करन कनेर है चमेंली प्रति केर कुन्द, 
कलि कचनार ओ अनार अबली को है। 
'व्यास' कहें सुमन सरोज मोतियों में सोय, 
मौलसिरीं सिरस कमोदिनी जुही को है। 
सेवती निवारी केतकीन फुलबारिन खों, 
लाल भयो काल आज भाल मालती को है। 


अब आप ब्रजांगनाओं के विशुद्ध प्रेम का चयन लीजिये, वे ज्ञानी उद्धव को व्यंग किन्तु मधुर 
शब्दों में अपनी सरल साधना और विरह वेदना का परिचय दे रही हैं-- 

हेम योग कुंयोग कों जानें कहा, 
रसना रस-रास रसालिनीं हैं। 
गुन हीन गमारिनों ग्वारिनीं हैं, 
पर प्रीति प्रतीत की पालिनी हैं। 
द्विज व्यास! कहैं तुम ऊधो सुनो, 
सदा सीधी सुचाल सुचालिती हें। 
भली भूखी रहें के चुगें मुकता, 
हम मानस राज मरालिनी हैं। 


योग को सोच न सोच वियोग को, 
सोच न भोग विभोग भुवानी। 
चिता कहा भई दूबरी देह कहा- 
दुबिधा भई कूबरी रानी। 
व्यास! न प्रीति प्रतीति की भोत, 
पे इयाम कौ देख दशा ये दिवानो। 
दाह दहै हियरे में यही हियरे- 
बसके हिंयरे कीं न जानी। 


व्यास जी ने अपने जीवन के ३९वें बसंत ही केवल इस बुन्देल-वसुन्धरा की गोद में बिताये, जिसमें 
१५ वर्ष खेल कूद, अध्ययन और शेष २४ वर्ष राष्ट्रीय आन्दोलन एवं साहित्य सेवा में। व्यास जी द्वारा 
रचित १. वीरज्योति, २. जवाहर ज्योति, ३. इयाम सन्देश, ४. अर्चना (प्रकाशित, ) ५. जीवन ज्योति, 
६. विजय ग्लानि, ७. भक्ति संकेत, ८. लवकुश, ९. बालकृष्ण चरित्र, १०. रुक्मिणी मंगल, ११. चक्रव्यूह 
१२. कर्ण, १३ ऋतु विचार, (अप्रकाशित) पुस्तकं उपलब्ध हैं। 

व्यास जी ने अपने सक्रिय योग द्वारा राष्ट्रीय आन्दोलन' में योग प्रदान किया है और अपनी 
लेखनी द्वारा साहित्य सृजन करके साहित्य जगत की सेवा की है। 

इन दोनों कार्यो के प्रति राष्ट्रीय और साहित्यिक जनता सदा सवदा उनकी ऋणी रहेगी । 

काव्याचायं ब्रजेश क काव्य में झाब्दालंकार 
© 


डा० चन्द्रिका प्रसाद शर्मा 
एम० ए०, पी-एच० डी० 


~ 


कवि से काव्य श्रवण के समय हम अर्थ को बाद में ग्रहण करते हैं, पहले उसके उच्चारण को 
सुनते हैँ। शब्दालंकार भाषा को अधिक आकर्षक और मोहक बना देते हैं। भाषा के कलेवर को अलंकृत 
कर देते हैं। जिससे भाषा कर्णप्रिय तथा सुखद. लगती है। ब्रजभाषा के कवियों ने अर्थ चमत्कार के साथ 
साथ शब्द चमत्कार पर बरावर ध्यान दिया है। शब्दालंकारों का चमत्कार प्रायः सभी ब्रजभाषा के 
कवियों ने अपने काव्य में प्रस्तुत किया है। ब्रजेश जी के काव्य में शब्दाळंकारों की योजना अतीव मन- 
मोहक तथा शोभनीय है। 

रीतिकालीन कवियों में अनुप्रास अळंकार के प्रति विशेष मोह दिखाई देता है। सवया और 
घनाक्षरी की अनुप्रास युक्त पदावली पाठकों को मंत्रमुग्ध कर देती है। ब्रजेश जी भी रीतिकालीन पर- 
म्परा के कवि थे। अनुप्रास के प्रति उनमें विशेष मोह था। निम्नस्थ छन्द में अनुप्रास की छटा अवलोकनींय है। 


वृन्दावनं वोथिन ब्रजेश ब्रज बल्लभ को 
बसि कं विनोद के वलित बतराति जाति। 
हेरि हेरि मुख भ्रू मरोरि दृग जोरि जोरि 
नांसका सिकोरि कोरि विधि इतराति जाति। 
भावन के संग में सुभावस के संग मन 
भादन के संग में मनोज मदमाति जाति । 
हरे हरे हार में हरति ही हरिण नयनी 
हरे हरे हेरत हसति हरसाति जाति॥ 
माव व्यंजना के लिए वीप्सा एक आवश्यक उपकरण माना गया हे। अनेक भाव ऐसे भी 
होते हैं जिनका प्रकाशन शब्दों की आवृत्ति द्वारा व्यक्त किया जाता है। वीप्साओं के प्रयोग से भाषा 
में प्रवाह एवं गति उत्पन्न होती हे ब्रजभाषा के कवियों ने वीप्साओं द्वारा व्यंजना में अधिक सफलता 
प्राप्त की हैं। प्रौढ़ आगतपतिका नायिका के चित्रण में प्रयुक्त वीप्साएँ निम्नलिखित घनाक्षरी 
में दर्शनीय हे :-- 
आयो पति प्रात यह बात खोरि खोरि फंली 
जोरि जोरि बसन जरीन के !बछाये देति। 

कहत ब्रजेश पौरि पौरि प्रति आलिन सों 
कोरि कोरि भांति गृह आंगन सजे देति। 
झोरि झोरि विरह प्रवास को प्रवीन तिय 
घोरि घोरि सोरभ घरी में बरताये देति। 
ऊोरि छोरि भूषन बसन रंग बोरि बोरि 
तोरि तोरि साळ मनि मानिक लुटे देति ॥ 


भावोत्करषं तथा भाषा में लालित्य और चमत्कार लाने के लिए कविजन यमक अळंकार को 
अंपनाते हैं। ब्रजेश जी के ग्रन्थ “रस रसांग निर्णय” में यमक के अत्यन्त सुन्दर उदाहरण प्राप्त होते 
हैं। विरहाकुल बाला के चित्रण में प्रयुक्त यमक अळंकार का चमत्कार देखिए :-- 


ड रहों बंठि आसन कहाँ लौं औंधि आसन में 
आसुन बितीतें दिन आसुन अन्हाए री। 
| | कहत ब्रजेश करू पलना परति हाय : हे 
पलन! परति केह पलना झुलाए री। न 
| वारि ज्ञात संन तन काहू पेन वारि जात 
होत कहा वारिजात पातन बिछाए री। 
| हेरि वनमालो वनसालो मन भाए आली 
आए वनमाली वनमाली वन आए री। 


१---आसन---आसन, आशाओं में, शीघ्र , अश्रु । 
२---पलना--क्षण, पलकें, झूला। 

३---वारिजात---जलाना, निवारण करना, कमल । 
४---व'नमाली--जलराशि, उपवन के माली , बादल, कृष्ण। 


ब्रजेश जी के काव्य में कुछ ऐसे छंद भी हैं जिनमें अनुप्रास एवं यमक दोनों की योजना एक साथ 
प्रस्तुत की गयी है। किन्तु इस योजना से छंद में न तो शैथिल्य आने पाया है और न कृत्रिमता अपितु | पक 
झंकार, सरसता और सजावट आ गयी है। निम्नलिखित छंद देखिये--- - गर्ता 


> 


कुवल्य हंरन सोभा कुवल सरन फूले, 
कुवलं दरन मन वेमुद खुदे भयो । 
| कहत ब्रजेश गंध बहत महक संज, 
चहक चकोरन के पुंज प्रमुदे भयो। 
मल्लिकान मोहित मधुव्रत करत गान, = 
आन तजि मान माननीन ते जुद भयो। _ 
चार चंत चारुता है चार चौक चन्द्रमुखी, 
चार चन्द्रिका है चार चन्द्रमा उदे 


} 


की है. 
+4 टः >> 

प्रस्तुत घनाक्षरी के प्रथम दो चरणों में 'कुवलय' शब्द की आवृत्ति तीन बार हुई है जिसके अथे 
क्रमशः 'क मल’, 'कुमुद' और 'कुवलथापीड हाथी” हैं। अस्तु यमक अळंकार है। छंद के अन्तिम दो चरणों 
में वृत्युनुप्रास का चमत्कार है। 
इलेष 

रिलष्ट शब्दों का प्रयोग भाषा की व्यंजना शक्ति को बढ़ाता है। समर्थ कवि इलेष अलंकार द्वारा 
एक छंद के कई-कई अर्थ प्रस्तुत करते हैं। ब्रजेश जी के काव्य में दिलष्ट शब्दों का उत्तम ढंग से प्रयोग 
हुआ है। निम्नलिखित सवया पठनीय हैं:-- 

नायक हैं रत्नाकर गेहे के पावक नेह सदा मन भाये। 
त्यों द्विजराज के हेती ब्रजेश हृदे मधि हंसजा सों हरषाये । 
आदर देत अनन्त जिन्हैं गण के युत गोकुल पाल न गाये । 
ऐसे महेश हैं कं मथ्रेश हैं कंधों रमेश नरेश गनाये। 

१. इस छंद के तीन अर्थ हैं प्रथम अर्थ शंकर जी संबंधी है। शंकर जी कुबेर के नायक हैं। अग्नि 
से उन्हें स्नेह. है। वे चन्द्रमा के हितेषी हैं और हृदय में परमेश्वर का निवास है। अनन्त शेष जिनको 
समादर देते हैं तथा जो तमोगण युक्त हैं। वे इग्द्रिय-समूह का पालन करने वाले नहीं हैं। 

२. द्वितीय अर्थ कृष्ण संबंधी है। कृष्ण जी लक्ष्मी के पति हैं। अग्नि के स्नेही अर्थात्‌ अर्जुन 
जिनको प्रिय हैं। गरुड़ जिनका हितँषी है तथा जो यमुना से प्रसन्न रहते हैं। अनन्त बलदेव जी जिन्हें 
समादर देते हैं। जो नाना प्रकार के गुणों से युक्त हैं तथा जो गायों के पालक हैं, ऐसे श्रीकृष्ण जी हैं। 

३. तृतीय अर्थं रियासत कालाकांकर (उ० प्र०) के राजा रमेश सिह विषयक है। जो नाना 
प्रकार के रत्नों के गृह के पति हैं। शंकर जी उन्हें सदेव भाते हैं। जो ब्राह्मणों के हितैषी हैं। योगीजन 
जिनसे सवंदा प्रसन्न रहते हैं। पण्डितगण जिन्हें समादर देते हैं तथा जो काव्य-गुणों से युक्‍त हैं। जो गायों 
के समूह का पालन करने वाले हैं, ऐसे राजा रमेश सिह हैं। 

वस्तुतः ब्रजेश जी के काव्य में शब्दालंकारों की छटा दर्शनीय है। 

ब्रजी का ऐतिहासिक काव्य--गढ़ पथेनारासौ 
© 


डा० विष्णुचन्द पाठक 
एम० ए०, पी-एच० डी० 


युद्ध एवम्‌ ऐतिहासिक सामग्री से भरपूर 'गढ्पर्थेना रासौ' अभी तक पाण्डुलिपियों में बन्द रहकर 
विद्वानों की दृष्टि से दूर रहा है। उसमें १८३३ वि० में लड़े गये युद्ध का वर्णन है।' यह युद्ध आधुनिक 
भरतपुर नगर से बत्तीस मील पूर्व पर्थैना ग्राम में वहां के वीरों और सहादत अली के मध्य हुआ था। 
भरतपुर के राजा सुजान सिह के अंगरक्षक शार्दूल सिह के पुत्रों के अदम्य उत्साह तथा उद्भट वीरता 
का वर्णन इस रासो में मिलता है। ३९५ छन्दों में परिमित सम्पूर्ण रासो तीन जंगों में विभाजित है। 
इसमें प्रथम जंग के दो खंड (४७ तथा ७१ छन्द) द्वितीय के तीन खंड (२३-३६-३५ छन्द) तृतीय 
के छह खंड (१२-१०-३६-२३-२५-४६) हैं। 

कवि चतुरानन ने पथैना रासौ' का प्रारम्भ सरस्वती तथा गणपति स्मरण से किया है।` मंगलाचरण 
के उपरान्त शार्दूल सिंह का वंशवर्णन है। 

गढ़ पर्थैना रासौ' युद्ध काव्य है। इसलिए इसमें वीररस को ही विशेष स्थान प्राप्त हुआ है। 
ब्रजभाषा के युद्धकाव्यों में वीरत्व उत्पन्न करने के लिए अमृतध्वनि तथा महाअमृतध्वनि छन्दों का प्रयोग 
करते हैं। यह शैलीगत ओज है। कवि चतुराराय ने 'पर्थेना रासो' में युद्ध के लिए उमड़ती सेना के 
उत्साह का सुन्दर वर्णन किया है, एक उदाहरण प्रस्तुत है 


खल खण्ड ने खुरेल आये मूच्छ ऊंचे को किये। 
दे-दे घरें तरवार तीखी चाव लखि कौ हिये॥ 
तेहि साथ आयो मदे इक वह सौसराम सुभाय के । 
जो जंग रंग उमंग में जुर जात कालह भाय है॥ 


बलवान तोफा आइयौ लं साथ चाहर संग ही। 
जो सबं समरथ बती अरि काटि डारे जंग ही॥ 
१. संमत ठारह सौ तेतीस के माह मास सुद ग्यास। 
अली सहादत खान ने तजो आगरी बास॥ 
२. सुमरन सारद माय को गनपत कौ सिर नाई। 
छंद पथेने को कियौ चतुराराय बनाई॥ 


- Bus 

तेहि पुट्ठि डागुर भातरे भर भूरि-भूरि उमंग ही। 
जह वेग पनवारी गई ले चले खग्ग उद्धंग ही॥ 


गावत गीत सुह्टावने चलि आई बहि थान। 
जहाँ खड़े रन रस सने वीर बहादुर ज्वान॥ 
कोनी आरती पतिन की मंद-मंद म्‌सकाई। 
मिले नाथ सुरलोक में हमह वेगं घाई॥ 
किये मात सव सुतन के टोके चार बनाई। 
रन कंकन बाधे भुजा चले तुरत सिर नाई॥ 


रासौकार ने स्वयं इस युद्ध में भाग लिया था अतएव उनके युद्धवर्णन सटीक एवं अनुभव पर 
आधारित हैं। 


दिये दोय खांडे गिरायो सीस आगे। 
परयो तुक धरती बढ्यो नाई आगे ॥ 
महाघोर घमसान की रारि मंडी। 
चले बान कम्मान छुटे भूसंडी॥ 
सपर जंग भारी मडीरे नगर ती। 
मनो काटि कुंदा दिये डारि धरती॥ 


पर्थैना गाँव में अभी कुछ वर्ष पहले तक दुगं से पूर्व की ओर बरना का वृक्ष था। इस युद्ध के 
अवसर पर उक्त वृक्ष के निकट पर्थेना के वीरों ने भीषण मोर्चा बन्दी की थी। 


घौंकत सिंध कुमार जुद्ध को सनमुख धायो। 
तह ठाकुर रतनेस पास कत्तह आयो ॥ 
साहब सिध कुमार ओरे नाहरांसध बंका। 
दानसध अरु पद्म जीव जिनके नहिं संका॥ 
खूटेत एक तोफा जहां कह चतुरा सामिल भयौ । 
बरना बारे मोरचा इन सबन कठिन भो हरात्‌यो ॥ 
वही--प्रथम जंग--ख ण्ड ३.६.२१ 


उपर्यक्त उदाहरण से प्रमाणित है कि कवि ने युद्ध के अवसर पर अपनी पैनी दृष्टि से एक- 
एक वीर के करतबों को देखा है। यहाँ पर धौंकत सिंह, रतनसिंह, दानसिह, पद्मसिंह, चतुराराय (स्वयं 
कवि) का वर्णन है। 

'पर्थैना रासो' के पात्रों का उल्लेख इस युग के इतिहास संबंधी ग्रन्थों में उपलब्ध है। कवि चतुरा- 
राय ने शार्दूळसिह का अपनी कृति में स्थान-स्थान पर उल्लेख किया है। शार्दूलसिह का उल्लेख "सुजान 

चरित्र' में भी है। शार्दूलसिह के अतिरिक्‍त 'पर्थैना रासो' में किसनसिंह, पहोपसिंह, देवीसिह, भेदसिंह, 
जेतसिह, मानसिंह का नाम विशेष रूप से आया है। किसन सिंह, पहोपसिह तथा भेदसिह की सुजान चरित्र” 
में शादूळसिह के वीर पुत्रों के रूप में स्थान प्राप्त हुआ है। किसन सिंह का उल्लेख गुलाब कवि ने 'करहियौ 
को रायसो' में भी किया है। भेदसिंह, पहोपसिह तया किसनसिंह, सुजान सिंह के साथ दिल्ली युद्ध में 
साथ थे। 'पर्थेना रासो' में-उद्धुत प्रस्तुत पंक्तियों के आधार पर भी इस काव्य की ऐतिहासिकता को बल 
मिलता है— 

हम्‌ दिली केउ बार लूटी ओर लूटो आगरो। 
कोकररारी गंगापार मंडी संग सफतर जंग के। 
फेउ बार दबीन सो लरे बड़े तोप तीर लुफंग के । 
ब्रजभाषा में केवल श्खुंगार के गीत ही नहीं गये गये हैं, अपितु जीवन की विकराल कर्मभूमि की 
यथार्थ अभिव्यक्ति भी हुई है। अज्ञात काव्य गढ़ पर्थेना रासो' इसका ज्वलन्त प्रमाण है। अठारहवीं शताब्दी 
के ब्रज का सांस्कृतिक इतिहास भी इस काव्य में छुपा पड़ा है। ब्रज के दैनिक जीवन की रीति-रिवाजों 
की स्पष्ट झांकी इस काव्य में है। 
“गढ़ पर्थैना रासो' की समाप्ति कवि प्रस्तुत कवित्त के साथ करता है-- 
गज सौ छुड़ायो हरि ग्राह को कलेश देख। 
ध्रुव की पुकार सुनि आप हरि आयो ज्‌। 
जेसे प्रहलाद क छुड़ायो हरनाच्छन ते। 
अघासुर उदर ते निकास गोप ग्वाल दीने। 
तेसई परयेनो मलेच्छ सो बचायो ज्‌। 
जेसेई पुकारे सारदूल के सपूत पूत। 
ताहि समय चक्र रूं उमड़ि हरि आपे ज्‌। 
'ब्रजभूमि में गढ़ पथेना रासो' के समान अपार साहित्य पांडुलिपियों में बिखरा पड़ा हुआ है। 
मुझे गढ़ पर्थैना रासो' की पाण्डुलिपि देखने का अवसर शार्दूलसिह के वंशज रिटायर्ड तहसीलदार श्री गंगा 
सिह के पास मिला।' 


१. श्री गर्गासह , गंगाबिहार-अनाहं दरवाजा-भरतपुर। 
६६ 

रासलीला 
© 
श्रीमती सुधा भार्गव 
एम० ए० (अर्थशास्त्र, हिन्दी), एल-एल० बी० 

रासलीला भारतीय साहित्य का एक अत्यन्त रसमय अंग है। संस्कृत के पुराण साहित्य से लेकर 
आज के भारत की समस्त भाषाओं तक्र में रासलीला विषयक अनेक रचनाएँ प्राप्त हैं। हिन्दी साहित्य तो 
रासलीला के मधुर पदों से संगीतमय बन गया है। भक्तिकाळ के कवियों ने “रास पंचाव्यायी' आदि 
काव्य लिखकर तथा रीतिकाल के कवियों ने स्फुट पद दोहे सवेये आदि की रचना करके रास साहित्य को 
अति समृद्ध बनाया हे। रास शब्द का अर्थ लिखते हुए कोशकॉर श्री रामचन्द्र वर्मा ने इसे प्राचीन काल 
के गोपों की एक क्रीड़ा लिखा है जिसमें वे घेरा बांध कर नाचते थे। कतिपय विद्वान्‌ रास शब्द का 
सम्बन्ध संस्कृत के 'रासक' शब्द से जोडते हैं तथा उसका सम्बन्ध मण्डल रासक से मानते हैं। भरत- 
मुनि के अनुसार :--- 


“'ताल रासक नामस्यात्‌ च त्रेधा रासकं स्मृतम्‌ । 
दंड रासमेकंतु तथा मंडल रासकम्‌ ॥” 
मण्डल रासक में वृत्ताकार गोल बनाकर स्त्री और पुरुष समूह नृत्य करते हैं। कतिपय विद्वान्‌ 
हल्लीसक को रास का पूर्वरूप मानते हैं। वात्स्यायन के टीकाकार यशोधर ने हल्लीसक के विषय में लिखा 
है कि 
“मण्डलेन च य॒त्स्वोणां नृत्य हुल्लीसकं तु तत्‌। 
नेता तत्र भवेदेको गोपस्त्रीणां यथा हरिः ॥? 
श्रीधर स्वामी ने उसकी व्याख्या “रासो नाम बहुनर्तकी युक्तो नृत्य विशेष: लिखी है। वस्तुतः 
साहित्यकारों की उन युक्तियों को विद्वानों के मनन के हेतु छोड़कर उस शब्द की व्युत्पत्ति “रसानाम 
समूहो रासं समझ ले तो अर्थ बहुत स्पष्ट एवं रासलीला के लेखक भक्तों के अनुरूप हो जाता है । 
जहाँ तक रासलीला के कथानक का प्रश्‍न है यह सर्वजन विश्रुत है। शरदू पूर्णिमा की चन्द्रिका 
स्तात रात्रि में वृन्दावन के पुनीत प्रांगण में श्रीकृष्ण के मन में रास रचने का विचार आंया। श्रीकृष्ण 
ने अपनी वंशी उठायी और अमृतमय वादन किया। वंशी की तान को सुनते ही आत्मविस्मृत गोपियाँ 
तन मन की सुधि भूल समस्त क्रियाकलाप को अधूरा ही छोड़कर श्रीकृष्ण के पास पहुँच गयीं। श्रीकृष्ण ने 
सरल भाव से उन्हें पातिव्रत धमं का उपदेश देकर लौट जाने का आग्रह किया किन्तु गोपियों ने किसी 
मर्यादा को स्वीकार नहीं किया। तब श्रीकृष्ण ने मंडल बनाकर रास रचाया जिसमें श्रीकृष्ण ने अनेक 
रूप घारण कर लिये तथा दो दो गोपिथों के मध्य एक एक कृष्ण तथा दो दो कृष्णों के मध्य एक एक 

गोपी हो गये और उस मंडल के मध्य में श्रीकृष्ण और राधिका हो गये। उस समय रास के संगीत 
और नृत्य ने चर-अचर जड़चेतन सभी को रस विभोर कर दिया, यहाँ तक कि यमुना का जल उलटा 
बहने ल्गा और चन्द्र स्थिर हो गया। रास विलास जिस समय अपनी उत्कृष्टता पर था उसी समय 
श्रीकृष्ण अन्तर्धान हो गये और गोपिकायें कृष्ण के वियोग में विळखने लगीं। इस कथानक में श्रीकृष्ण और 
गोपियों के मिलन का पूर्ण रसोद्दीपक उपकरणों से युक्‍त वर्णन किया गथा है। इससे सहज ही यह भ्रान्ति 
हो जाती है कि रास श्रीकृष्ण की काम-प्रेम की श्वृंगार रसपूर्ण लीला है, इसका आध्यात्मिकता से कोई 
सरोकार नहीं है, किन्तु भक्तों के अनुसार यह ज्ञान, योग, कर्म एवं भक्ति मार्ग की सोपान है। इसके 
आध्यात्मिक और आधिभौतिक दोनों अर्थ करके भक्‍त भगवान के स्वरूप को हृदयस्थित करते हैं। सुविदित 
है कि भक्त कवि पहले भक्त हैं बाद में कवि हैं। अतएव वे अक्षरशः वैष्णव भक्ति के सिद्धान्तों में आस्था 
रखते हैं। वेष्णवों के अनुसार रासस्थल वृन्दावन दिव्य, अवतरित एवं प्रकट तीन प्रकार का है। उसी 
क्रम से रास भो रहस्यात्मक रसात्मक ओर अनुकरणात्मंक तीन प्रकार का है। रहस्यात्मक रास गोलोक- 
स्थित दिव्य वृन्दावन में होता है इसे परब्रह्म श्रीकृष्ण ऋचारूपी गोपियों के साथ दिव्य यमुना के तट 
पर सतत करते रहते हैं। रसात्मक रास द्वापर में वृन्दावन में अवतरित कृष्ण ने ऋचावतार गोपियों 
के साथ किया था। अनुकरणात्मक रास का संगीत नृत्य के रूप में वेष्णव भक्तों ने श्रीकृष्णलीला के 
अनुकरणके रूप में भक्तिरस का विस्तार करने के लिए आरंभ किया था। जो आज भो ब्रज प्रदेश में रास 
मंडलियों द्वारा किया जाता है। 

अनुकरणात्मक रास का प्रारंभ पन्द्रहवीं सोजहवीं शताब्दी के मध्य हुआ माना जाता है। अनुमान 
लगाया जाता है कि हिन्दी के भकत कवि तानसेन के संगीत गुरु स्वामी हरिदास जी ने इसका प्रारंभ 
किया था-- 

“स्वामी हरिदास रसरास को बल्लान सके। 
रसिकता की छाप जोई जाइ मध्य पाई है॥” 

कुछ विद्वानों का मत है कि श्री घमण्डदेव ने इसका प्रारंभ किया है। श्री ग्राउस महोदय ने श्री नारायण 
भट्ट को रास का आरंभकर्ता बतलायां है। 

“Jt was diciple Narayana Bhatta, who first establJshed Vanyatra and 
Raslila.?° 

रासलीला के विभिन्न प्रतीकार्थं प्रस्तुत किये जाते हैं। ब्रह्मविद्यावादी ज्ञानमार्गी रासलीला में 'तत्वमसि' 
का विधान पाते हैं। इनकी दृष्टि में श्रीकृष्ण 'तत्‌' पदार्थ है और गोपांगनाएँ 'त्वं' पदार्थ हैं। इन दोनों का 
परस्पर संश्लेषण कामलीला नहीं है। यथार्थ में अंतरंग दृष्टि से यह जीव ओर ब्रह्म का अद्भुत संयोग है।* 

योग शास्त्र के आधार पर अनहृद नाद भगवान की वंशी ध्वनि है, नाड़ियाँ गोपियाँ हैं, कुण्डलिनी 
राधा हैं, मस्तिष्कगत सहस्रार कमल वृन्दावन है जहाँ आत्मा परमात्मा का सुखमय मिलन होता है। जहाँ 
पहुँच कर ईश्वरीय विभूति के साथ जीवात्मा की शक्तियाँ सुरम्य रास रचती हुई नृत्य किया करती हैं-- | 

१. श्री भगवत्तत्व--श्री करपात्री, पृु० २१८। 

२. रासलीला में आध्यात्मिक तत्व--श्री बलदेव प्रसाद मिश्र-कल्याण, अगस्त १९३१, पु० १९४। 

रासलीला मनुष्य तथा विश्व का परमात्मा के साथ सम्बन्ध प्रकट करती है। कृष्ण सूर्य हैं और 
गोपीजन किरण हैं। सूर्यस्थ किरणें सूर्यं के बाहर निकलती हैं और पुनः सूर्य में प्रवेश कर जाती हैं। 
वृत्ताकार सूर्यं सदेव गतिमान हैं, यही रह्स्य रासलीला में सिद्ध किया गया है। वस्तुतः कृष्ण वेदिक 
विष्णु और सूर्य के विकसित रूप हैं।' 
ब्रज के भक्ति सम्प्रदायों का मत है कि यह भगवान के दर्शन की छठी दशा है। पांचवीं दशा में 
साधक अपनी देहसुधि भूल जाता है। 'पांचे भूले देह सुधि, छठी दसा रस भाव की।” 
रासलीला का अन्य प्रयोजन जीव कल्यांण है। सांसारिक जीव प्रेम के पथ पर चलता हुआ 'काम' 
में ही अपने भोग विलास की इति श्री समझ बैठता है, जिसके परिणामस्वरूप संसार के आवागमन के 
बन्धन में पुनः पुनः फंसना होता है। इस रासलीला द्वारा वह काम विजय की भावना पोषित करके काम- 
जय रूप फल को प्राप्त करता है।' 
रास का रंगमंच कोई विशेष प्रकार का नहीं होता। एक सिंहासन पर श्रीराधाक्ृष्ण विराजते हैं। 
तथा अन्य आसन्दियों पर गोपियाँ बैठती हैं। उनके सामने १५-२० फुट लम्बा और १०-१२ फुट चौड़ा 
स्थान नृत्य के लिए खाली रहता है। एक ओर पखावज हारमोनियम, सारंगी, किन्नरी झाँझ आदि वाद्यों 
को लेकर वादक मण्डली बँठती है। इसके पश्चात्‌ दर्शक लोग बैठते हैं। जब पर्दा हटता है तो युगल 
सरकार (श्रीराधाक्ृष्ण) के दर्शन होते हैं। जय जय की ध्वनि के साथ आरती वन्दना आदि होती है। 
आरंभ में श्रीकृष्ण अपने पास में बैठी हुई श्रीराधा से रास में चलने की प्रार्थना करते हैं। 
“सब द्वारन क्‌ं छांडिके गह्यो तुम्हारो द्वार। 
हे वृषभान्‌ की लाडिलो मेरी ओर निहार ॥? 
“हे श्री किशोरी जी आपके नित्य रास कौ समय ह्ये गयौ है। आप कृपा करके रास मण्डल में 
पघारौ।” 
तब श्री जी उनके हाथों को पकड़कर उत्तर देती हैं-- 
“प्यारे रास, बिलास को, मोहिं बड़ो उत्साह । 
चलो चलें सब सखिन मिल, नव निङुंज के माँह ।।” 
और श्रीकृष्ण के गले में बाँहें डाल देती हैं। गायन प्रारम्भ होता है सभी गोपियाँ खड़ी हो जाती 
हैं तथा मण्डल बनाकर रास प्रारम्भ हो जाता है। 
तदुपरान्त सभी सम्मिलित रूप से नृत्य करते हैं कभी कृष्ण कभी राधा कभी राधाकृष्ण दोनों 
और अन्त में सामूहिक नृत्य होता है। 
हाँजी रच्पो रास रंग, हाँजी रच्यो रास रंग स्याम सबहिन सुल दीनों। 
मुरली घुनि कर प्रकास, खग मुग सुन रस उदास, 
युबतिन तज गेह बास बर्नाह गबन कीनों। 
मोहे सुर, असुर, नाग, मुनि जन मन गये जाग 
१. रासलीला का स्वरूप ओर महंत्व--डा० विजपेन्द्र स्नातक-ब्रजभारती, वर्ष १६, अंक ७ पू० २। 
२. वही। 

सिव, सारद, नारदादि, थकित भये ग्यानी। 
अमरागन, अमर नारि, आई लोकन बिसारि 
ओक लोक त्याग कहत धन्य धन्य बानी। 
थकित भयो गति समीर, चन्द्रमा भयौ अधीर 
तारागन लज्जित भये, मारग नहि पाबें। 
उळटि जमुना बहत धार, सुन्दर तन सज [सिगार 
सुरज प्रभ संग नारि, कौतुक उपजावे। हाँजीं 
रास का वर्णन सवे प्राचीन हरिवंशपुराण जो कि चौथी शताब्दी कामाना जाता है उससे लेकर 
विष्णुपुराण-मागवत पुराण-ब्रह्म वैवर्त पुराण आदि में दिया गया है, परन्तु उनमें राधा का कहीं 
नाम भी नहीं है। गर्ग संहिता जयदेव कृत गीतगोविन्द विल्वमंगल कृत कृष्णकर्णामृत मित्रमिश्रकृत 
“आनन्द कन्द चम्पू' आदि में रास का वर्णन मिलता है। 
हन्दी साहित्य में सूरदास, नंददास आदि ने 'रासपंचाध्यायी' लिखी है। रास विषयक अनेक 
स्फुट पद भी लिखे हैं। इनके अतिरिक्त अष्टछाप के अन्य सभी कवियों ने श्री हितहरिवंश, आसकरन, 
गदाधर मिश्र, सूरदास मदनमोहन, गदाधार भट्ट, स्वामी, हरिदास, हरीराम, व्यास, बिहारिनदास, नागरीदास, 
चन्दसखी, चाचा वृन्दावनदास, गंगाबाई आदि अनेक कवियों ने रास विषयक सहस्रों विष्णु पदों की 
रचना करके संगीत और साहित्य दोनों की अपार श्रीवृद्धि की है। 
रासलीला धार्मिक कृत्य है। ये खुले राज मार्गों या जनबीथिकाओं में नहीं होती है। यह कृष्ण 
भक्तों का आनन्द रहस्य है जो सार्वजनिक स्थलों पर नहीं होता है। तदपि अनेक मुसलमान कवियों 
और कविथित्रियों ने रासलीला के पद लिखे हैं। भाग्यवश कुछ विदेशी दर्शकों जैसे जेम्स टाँड, ब्रोटन 
तथा ग्राउज आदि ने इन रास लीलाओं का आनन्द लाभ किया है। अमरीकी विद्वान श्री नारविन हईन 
हैवन का रासलीला के सम्बन्ध में मत है कि 
“भारतवर्ष के सभी प्राचीन नाटक, यह सत्य है कि नाम से तो धार्मिक हैं किन्तु रासलीला में केवल रूढ़ि 
के लिए ही धर्म की छाया नहीं रहती वह नितांत भक्तिपुर्ण भावावेशों का समीकरण है। इसके दर्शक 
भी भकतहूदय होते हैं जो अपने इष्टदेव का लीलामृत पान करने के इच्छुक होते हैं एन्द्रिक आमोद- 
प्रमोद ग्रहण करने वाले नहीं। इस प्रक़ार रासलीला सामूहिक उल्लास के कुप्रभाव से सदा सुरक्षित 
रही हे 
उपर्युक्त तथ्यों के आलोक में यदि हिन्दी के रासलीला सम्बन्धी पदों और रचनाओं का अध्ययन 
किया जाये तो वह निश्चित ही रस की सरिता का अवगाहन होगा। 


१. रासलीला के विदेशी दर्शक--पोद्दार अभिनन्दन ग्रन्थ, पु० ९१६। 

आज तक हिन्दी गद्य का विकास' साहित्य के इतिहासों में अपूर्ण रूप में ही विवेचित हुआ है। 
हिन्दी गद्य का विकास केवळ खड़ी बोली गद्य का ही विकास नहीं है, वरत्‌ ब्रजमाथा, राजस्थानी आदि हिन्दी 
की उपभाघाओं का गद्य भो इसके अन्तर्गत आता है। ब्रजमाषा गद्य को धारा ब्रजमाषा काव्य की 
परम्परा के साथ ही प्रवाहित हुई किन्तु इसका बहुत-सा साहित्य काल के प्रवाह में नष्ट हो गया और 
बचा हुआ विद्वानों को दृष्टि से ओझल रह गया। ब्रजमाषा गद्य का जो साहित्य उपलब्ध है वह विषय 
की दृष्टि से तीन श्रेणियों में रखा जा सकता है। पहली श्रेणी घाभिक गद्य साहित्य की है, दूसरी साहि- 
त्यिक गद्य रचनाओं की और तीसरी उपयोगी रचनाओं की। ब्रजमाषा के धामिक गद्य का संबंध भकिति- 
काल से विशेष है, जिसमें पुष्टिमार्ग का विपुल वार्ता साहित्य निर्मित हुआ, पुराणों एवं धामिक ग्रन्थों के 
अनुवाद हुए, आचार्यो एवं भक्तों ने अपने घर्म-सिद्धान्तों के प्रचार के लिए वचनिकाएं एवं भाष्य प्रस्तुत 
किए। साहित्यिक श्रेणी का ब्रजमांबा गद्य उत्तरमध्यकाल या श्रृंगार काल में प्रधानतया काव्य ग्रन्थों 
की टीकाओं में प्रयुक्त हुआ है। इनका निर्माण संस्कृत की टीका शैली पर हुआ। इस श्रेणी की स्वतन्त्र 
मौलिक काव्यशास्त्रीय रचनाएँ भी हैं, किन्तु उनमें पद्य का प्राधान्य है। उपयोगी श्रेणी का ब्रजभाषा 
गद्य वैद्यक, ज्योतिष, सामुद्रिक, शालिहोत्र, कोकशास्त्र, भूगोल, गणित आदि विषयों की रचनाओं में 


मिळता है। 


रूप की दृष्टि से उपरोक्त ब्रजभाषा गद्य को दो श्रेणियों में रखा जा सकता है--पहला मौलिक 
या स्वतन्त्र गद्य और दूसरा परतन्त्र गद्य। 
ब्रजमाषा गद्य के साहित्यिक स्वरूप को पूर्ण रूप से समझने एवं अध्ययन की सुविधा के लिए 
हमने उक्षके साहित्य रचनाकाल को साहित्यिक प्रवृत्तियों के आधार पर तीन कालों में इस प्रकार विभक्त 
किया है-- 
(१) आविर्मावकाल-विक्रमी १६वीं शती से पूर्व अर्थात्‌ संवत्‌ १५०० से पूर्व 
(२) विकास एवं उत्कर्षकाल-संवत्‌ १५०० से १८५० तक। इसे दो उपविभागों में बांटा जा 
सकता है। ये उपविभाग इस प्रकार हैं 
(अ) पूर्व विकास एवं उत्कर्षकाल--संवत्‌ १५०० से संवत्‌ १७०० तक। 
(आ) उत्तर विकास एवं उत्कर्षकाल--संवत्‌ १७०१ से संवत्‌ १८५० तक। 
(३) ह्लास काल--संवत्‌ १८५१ से प्रारम्भ। 
अब हम इन कालों में रचित ब्रजमाषा गद्य-साहित्य का संक्षेप में वर्णन करेंगे। 

(१) आविभादिकाल--त्रजभाषा गद्य की रचना कब से प्रारम्भ हुई, यह निश्‍चय करना कठिन 
है; क्योंकि प्राचीन गद्य-साहित्य नष्ट हो चुका है या अनुपलब्ध है किन्तु १६वीं शती के ब्रजभाषा गद्य के 
वार्ता ग्रन्थों में गद्य के विकसित रूप को देखकर यह अनुमान लगाया जा सकता है कि इसका आविर्भाव 
बहुत पहले हुआ होगा। इस अंधकार युग या आविर्मावकाल की जो गद्य रचनाएं बताई जाती हैं, वे अध्य- 
यन करने पर पूर्व विकास एवं उत्कर्ष काल' की ठहरती हैं। दसवीं शताब्दी के आसपास का कहा जाने 
वाला नाथपंथी ब्रजमाया गद्य विक्रमो सत्रहवीं झाताब्दी से पूर्व का नहीं ठहरता। पृथ्वीराज रासो की 
त्रजमाषा गद्य की वचनिकाएं इस अन्धकार युग को प्रकाशित करने में चिनगारी का काम करती हैं, किन्तु 
इनका समय भी १५५० विक्रमाब्द से पूर्व का नहीं है। अत: आज भो हम ब्रजभाषा गद्य के आविर्भावकाल 
के संबंध में अनुमान ही लगा सकते हैं निश्चित कुछ नहीं कह सकते। जब तक इस काल की कोई प्रामाणिक 
रचना नहीं मिल जाती, हम इस काल के गद्य साहित्य के रूप एवं भाषा के संबंध में कोई निर्णय नहीं 
ले सकते । 

(२) अ--ब्रजभाषा गद्य का पुर्व विकास एवं उत्कर्षं काल--संवत्‌ १५०० से संवत्‌ १७०० 
विक्रमाब्द तक। इस काळ में ब्रजमाबा गद्य-साहित्य-रचना की मूल प्रेरण! धार्मिक एवं साम्प्रदाथिक 
भावना ओर विशेष रूप से कृष्णभक्ति रही। ब्रज-भाषा के गद्य-सांहित्य के विकास ओर उत्कर्ष का प्रमख 
श्रेय वल्लभ-सम्प्रदाय के वार्ता-साहित्य को है। इस वार्ता-साहित्य की साफ-सुथरी भाषा एवं स्थिर गद्य 
शेली को देखकर यह धारणा भी पुष्ट होती है कि ब्रजभाषा-गद्य की प्राचीन परम्परा रही होगी और उसमें 

हुत-सी रचनाएं भी हुई होंगी जो आज प्राप्त नहीं हैं। 

इस युग का ब्रजभाषा गद्य मूलतः दो प्रकार का हैं--- 

पहला प्रकार--मौलिक स्वतन्त्र गद्य--जो वल्लम सम्प्रदाय के वचनामृतों, चौरासी एवं दो सौ 
बावन वैष्णवों की वार्ताओं तथा अन्य वार्ता ग्रन्थों, एवं अन्य सम्प्रदायों की धार्मिक सँद्वान्तिक रचनाओं, 
कथाओं , प्रबन्ध-काव्य की वचत्तिक्राओं, पद्यात्मक दार्शनिक रचनाओं की वार्ता, पत्रों, इरतहारो तथा मन्दिरों 
के शिलालेखों में मिलता है। 

दूसरे प्रकार का परतन्त्र गद्य टीका, वचनिक्रा, अनुवाद, छायानुवाद, टिप्पण-टिप्पणी, भाव-भावना 
और तिळक-वार्ता आदि में मिलता है। इस साहित्य का विशद विवेचन मैंने अपने ब्रजमाषा गद्य का 
विकास' नामक शोधप्रबन्ध में 'किया है। 

ब्रजभाषा गद्य के इस पूर्वं उत्कर्ष काल में मौलिक-स्वतन्त्र गद्य की रचनाएं परतन्त्र गद्य की 
रचनाओं की अपेक्षा बहुत अधिक हुई। इस युग का गद्य प्रमुख रूप से धामिक एवं साम्प्रदायिक प्रेरणा से 
अनुप्राणित है। वैष्णव सम्प्रदायों की प्रेरणा से रचित वार्ता एवं गद्य एवं सिद्धान्त वचनिका के रूप 
में प्रस्तुत हुआ गद्य कहीं-कहीं ललित भी है। नाथपंथी साधुओं का सिद्धान्त कथनात्मक गद्य अनलंकृत 
है एवं साहित्यिक दृष्टि से उसका महत्व नहीं है। शुद्ध साहित्य की दृष्टि से इस युग के वार्ता-साहित्य 
का गद्य एवं पं] बनारसीदास जेन का दार्शनिक निवन्धात्मक गद्य ही महत्वपूर्ण ठहरते हैं। इस युग में 
परतन्त्र गद्य टीका, भाव-भावना, वचनिका आदि अनेक रूपों में मिलता है। हरिराय जी के भाव प्रकाश को 
छोड़कर शेष रचनाएं प्रायः टीकापरक हैं। भावप्रकाश व्याख्यापरक वार्ताग्रन्थ है जो मौलिक शैली से 
क्तयु एक उत्कष्ट ग्रन्थ है। इस युग के प्रमुख मौलिक गद्यकारों में महाप्रभु वल्लभाचार्य, दामोदर जैन, 

श्री हितहरिवंश, गंगावाई, गो० विट्ठलनाथ, गो० गोकुलनाथ जी, नाभादास, नाभाअली, गो० दामोदरवर 
जी, जैन कवि बनारसीदास, मुकुन्ददास, बैकुण्ठमणि शुक्ल, रूपरसिकदेव, दामोदरस्वामी, श्री हरिराय जी 


आदि प्रमुख हैं। इस युग में परतन्त्र गद्य लेखकों में गोसाई विट्ठलनाथ, श्रीधर स्वामी, ताराचन्द, राजमल्ल 


जैन, गो० गोकुलनाथ, किशोरदास, परमहंस विष्णुपुरी, हरिराय जी तथा गोपेइवर जी प्रमुख हैं। 

(२) आ--ब्रजभावा गद्य का उत्तर विकास एवं उत्कर्षक़ाल--संवत्‌ १७०० से सं० १८५० तक। 
इस काल में ब्रजभाषा गद्य के विकास की पूर्ववर्ती परम्परा चलती रही। इस युग में मौलिक रचनाएं 
उतनी नहीं हुई जितनी परतन्त्र रचनाएं रची गई। परतन्त्र रचनाओं की प्रमुख प्रेरणा भी साहित्यिक 
भावना थी। यों घामिक एवं साम्प्रदायिक ग्रन्थों के रूपान्तर एवं व्याख्यात्मक टीकाएं भी निमित होती 
रहीं। इस युग में गद्य के क्षेत्र में टीक़ाओं का बाहुल्य दिखाई पड़ता है। मौलिक-गद्य की रचनाएं धामिक 
एव साम्प्रदायिक ग्रन्य हैं, उनमें साहित्यिकता का अभाव है। वल्लभ सम्प्रदाय के अतिरिक्त इस युग मे 
राधावल्लभोय तथा अन्य कृष्ण-मक्ति सम्प्रदायों के भक्तों तथा जैन एवं नाथपंथी साधुओं ने ब्रजभाषा 
गद्य में सिद्धान्त एवं दृष्टान्त कवन किया। इनका गद्य प्रायः अळलित, अनळक्कृत एवं तथ्य कथन।त्मक 
है। दो तीन लेखकों जैसे अनन्य अलि आदि को छोड़कर शेष समो का गय व्यावहारिक श्रेणी का है। 

इस काल का टीका साहित्य अपना विशेष साहित्यिक महत्व रखता है। इसमें व्यावहारिक समीक्षा 
अर्थात्‌ काव्यगत विशेषताओं का उद्घाटन भो मिळता' है। इसलिए कहीं-कहीं ये टीकाएँ बड़ी मामिक हैं 
आधुनिक व्यावहारिक समीक्षा के अन्तर्गत रचनाओं की जिन विशेषताओं की मीमांसा की जाती है, वे 
किसी न किसी रूप में इन टीकाओं में मिळतो हैं। ब्रजमाधा' गद्य के टीका-साहित्य की समीक्षा में अपना- 
पन है। इसकी सँद्वान्तिक और व्यावहारिक दोनों प्रकार की समीक्षाओं में मौलिकता है। उसकी अपनी 
शैली है जो संस्कृत साहित्य की परम्परा में पल्लवित हुई है। इस काल की अधिकांश टीकाएं ब्रजभाषा 
के काव्य ग्रन्थों की हैं। विशेष रूप से महाप्रभु हित हरिवंश के “हित चतुरासी' और बिहारीलाल की 
“बिहारी सतसई' को कुछ गद्य-टीकाएं अत्यन्त विशद, व्याख्यात्मक एवं चमत्कारपूर्ण हैँ। इस प्रकार यह 
स्पष्ट हो जाता है कि इस युग में प्रोढ़ टोक़ा-साहित्य का निर्माण हुआ है। इस काल में रीतिशास्त्र 
के आचार्यो ने अपने पद्य-गद्य मय काव्य शास्त्रीय ग्रन्थों में तिलक, वार्ता, वचनिका आदि के रूप में स्फुट 
रूप से व्याख्यात्मक गद्य का भी प्रयोग किया। ऐसे लेखकों में आचार्य भिखारीदास, सोमनाथ प्रभृति 
रीतिकालीन आचार्यो की गणना की जाती है। ऐसा ही स्फुट गद्य संस्कृत से ब्रजभाषा में रूपान्तरित 'गोविन्द- 
हुलास नाटक' तथा विदग्ध माधव नाटक में भी मिलता है। 

(३) ब्रजभाषा गद्य का ह्लास काल--सं० १८५१ से प्रारम्भ-त्रजभाषा गद्य की परम्परा 
ह्लास काळ में भी चलती रही किन्तु इस काल में मुद्रणालय की सुविधा तथा अन्य कारणों एवं परि- 
स्थितियों से खड़ी बोली का साहित्य क्षेत्र में प्रमुत्व स्थापित हो गया। ईसाई धर्म प्रचारकों, आर्यसमाजी 
तथा अन्य समाज सुवारकों के प्रोत्साहन से खड़ी बोली गद्य की समुचित उन्नति हुई। लाड वेलेजली 
द्वारा संवत्‌ १८५७ में स्थापित फोर्ट विलियम कालिज ने भी खड़ी बोली को विशेष प्रोत्साहन दिया। 
इसके साथही पाश्चात्य वैज्ञानिक आविष्कार हिन्दी-साहित्य में जिस नवीन दृष्टिकोण को जन्म दे रहे थे, 
उससे भी खड़ी बोली गद्य की उन्नति हुई। खड़ी बोली हिन्दी प्रदेश में जातीय माषा के रूप में फैली। 
पाइचात्य प्रभावापन्न नई चेतना को आत्मसात करने के लिए साहित्य में गद्य-रूप को प्रमुखता मिली। 

इस प्रकार समय का प्राव गद्य को महत्व दे रहा था। तत्कालीन ऐसी परिस्थितियों में ब्रजमांषा गद्य- 
साहित्य इरा नई चेतना को समाहित न कर सका। इसीलिए जो कवि ब्रजभाषा का उत्कर्ष चाह रहें 
थे वे भी अपनी गद्य रचना खड़ी बोली में प्रस्तुत कर रहे थे। स्वयं भारतेन्द्रु जी ने ऐसा ही किया। इसके 
साथ ही खड़ी बोली की सर्वप्रियता बढ़ रही थी। इन्हीं सब कारणों से ब्रजभाषा-गद्य का इस युग में ह्लास 


त्रजभाषा गद्य के इस ह्लास काल का अध्ययन हम दो शीषंकों में सुविधापूर्वक कर सकते हैं। 
एक तो ह्लासकाल का प्रथम चरण सं० १८५१ से १९२९ तक ओर दूसरा चरण या आधुनिक काल 
सं० १९३० से आज तक। 


आज भी चल रही है किन्तु वह उतनी समृद्ध नहीं जितनी खड़ी वोली गद्य की है। आधुनिक काल में भी 
ब्रजमाषा के प्रेमी साहित्यकार इस भाषा के भंडार को अपनी गद्य रचनाओं से भर रहे हैं। ब्रजभाषा 
के आधूनिक गद्यकार नाट्य रूपक, कथासाहित्य, अनुवाद, कृष्णभक्ति संबंधी संवाद, रासलीला आदि का 
निर्माण कर रहे हैं। ब्रजभाषा गद्य के विकास में इस काल में सर्वाधिक महत्वपूर्ण सहयोग आकाशवाणी 
का है जिसके प्रोत्साहन से बहुत-सी गद्य रचनाएं ब्रजभाष। में निर्मित एवं प्रसारित हुई। आधुनिक काल के 
प्रमुख व्रजभाषा-गद्यकार ये हैं--सर्वश्री अनूप शर्मा रूप, आदर्श कुमारी यशपाल, चिम्मतलाल गोस्वामी, 
कल्याण प्रसाद शर्मा किशोरी, चन्द्रमान राधे-राधे, पातीराम अध्यापक, झम्मनलाल अग्रवाल, जगदीशप्रसाद, 
रामगोपाल शर्मा, रामनारायण अग्रवाल, श्रीकृष्णदास अग्रवाल, सत्यवती जैतली आदि। 


श्री अनूप शर्मा आकाशवाणी के लखनऊ केन्द्र के देहाती कार्यक्रम के संचालक थे । आपने 'फेरि 
मिलिबो' नामक चम्पु काव्य की रचना ब्रजभाषा पद्य एवं गद्य में की जिस पर आपको देव पुरस्कार प्राप्त 
हुआ। इसमें भागवत के दशम स्कन्ध की कया अत्यन्त मौलिक रूप में ललित ढंग से प्रस्तुत की गई है। 
इस रचना में कथात्मक अंश मुख्यत: गद्य में और वर्णनात्मक पद्य में लिखा गया है। 


पं० कल्याणप्रसाद शर्मा 'किशोरी' वृन्दावन की रासलीलाओं से संबंधित लीला लेखक हैं। 
इनके गद्य-लेख 'सर्वेशवर' मासिक पत्रिका में जून, १९५८ से सितम्बर १९६२ तक घाराप्रवाह रूप से 
प्रकाशित होते रहे हैं जिनमें से कुछ के नाम ये हैं-गोपाल गोचारन, अवतार लीला, नंदोत्सव, पूतना- 
मोक्ष, महादेव लीला, स्वप्नमिलन, प्रत्यक्ष मिलन, जसोदा द्वारा श्रीकृष्ण को शिक्षा, अलौकिक विवाह, 
श्री ब्रजेन्द्रनन्दन की बारात, श्री राधा बिदा, परस्पर होरी तथा युगल अवतार आदि। ये वर्णन प्राचीन 
कृष्ण भक्ति काव्य पर आधारित हैं। गोपाल का गोचारन' प्रसंग से एक उद्धरण प्रस्तुत हे-- 


“कल तुम्हें अवश्य ही गैया चरायवे भेजूंगो। कारण कि जातें बहुत से कामन की सिद्धि ह्ये 
जायगी। प्रथमतौ दुष्ट कंस कौ अत्याचार इतनौ बढ़ि गयौ है कि साधु ब्राह्मण, गउन की सेवा की | < 
जगह दुःख दे र्यौ है जा समय गौ अनाथ और दुःखी ह्व के अपने गोपाल की बाट जोह रही हैं कि हमारो ee 

६७ टर ह 

रखवारौ ग्वारिया कृष्ण हमारे संग कब बन कूं चळे और बिनक्‌ूं अपनौ दूध पिवाय कें खूब बलवान 
बनाय दें।" 


कल्याण एवं कल्याण कल्पतरु के सम्पादक श्री चिम्मनलाल गोस्वामी ने श्री राधा माधव चिन्तन 
के सोलह गीतों का ब्रजभाषा गद्यानुवाद प्रस्तुत किया है। इस अनुवाद में शुद्ध साहित्यिक ठेठ ब्रजमाषा 
प्रयुक्त है। ब्रज के ग्राम्य-साहित्य में आज भी 'ब्रजभाषा गद्य' का मौखिक रूप मिळता है। बहुत-सा ग्राम- 
साहित्य लिपिबद्ध भी हुआ है। डा० सत्येन्द्र जी' ने इस क्षेत्र में महत्वपूर्ण कार्य किया है। ग्राम साहित्य 
के अन्तर्गत गांव के मनुष्यों का मौखिक उद्गार साहित्य है। जो कुछ आज वे मुख से कहते हैं ८ह अपने 
बड़े-वूढ़ों से कई पीढ़ियों से सुनते आए हैं तथा उसका उपयोग मनोरंजन या ज्ञानवद्धन के लिए करते 
आए हैं। यह अनेक प्रकार का होता है यथा ग्राम कहानी। ग्राम कहानी साधारण मनोरंजक, जाति- 
विषयक, धर्म विषयक, त्यौहार विषयक, अन्ध विश्वास संबंधी, कहावत व्याख्या संबंधी तथा पद्यबद्ध कहा- 
नियां भी होती हैं। ब्रज की ग्राम कहानियों में ब्रत संबंधी कहानियां, उपदेशात्मक धार्मिक अनुष्ठान 
संबंधी गाथाएं, बुझौवल कहानियां, पंचतन्त्रीय कहानियां तथा लघु छंद कहानियां प्रमुख हैं। मौखिक 
लोक-साहित्य में लोकोक्ति साहित्य का विशेष महत्व है। सांसारिक व्यवहार पटुता और सामान्य बुद्धि 
का जैसा निदर्शन कहावतों में मिलता है वैसा अन्यत्र दुर्लभ है। 


ब्रज को लोक कहानियां 


ब्रज में कहानियों का अखंड भंडार है। इन कहानियों में से कुछ का संग्रह ब्रज-स[हित्य मंडल, 
मथुरा द्वारा ब्रज की लोक कहानियां नाम से प्रकाशित हो चूका है। 


इन कहानियों के संकलनकत्ताओं ने इनमें भाषा के लोकप्रचलित एवं प्राचीन रूप को प्रतिष्ठित 
किया है। लोहबन से प्राप्त एक प्रसिद्ध कहानी 'यारू होइ तौ ऐसो होइ” श्री चन्द्रमान “राधे-राधे' द्वारा 
प्रस्तुत की गई है।' 


इस कहानी का प्रारम्भ इस प्रकार है--एकु राजा के लरिका और बढ़ई के बेटा में यारई ई। 
एक दिनां दोनों सिकार खेलिबे गए। जांत जांत भौत दूरि निकरि गए। गरमी को बखतु और रस्ता 
की थकानि, राजा के बेटा ऐ.प्यास लगी। थोरी सी दूरि पै कहा देखें कै चील और कउआ मडराइ 
रहे एं। बढ़ई के बेटा नँ कही। यार! होइ न होइ म्वां पानी जरूर मॉलिम परतुऐ।' राजा के बेटा 
ने कही 'तौ तौ यार! तू जा और मेरे काजें पानी ला। नई तो मैं याई अपने प्रान छोड़ि दुंग्गो। 


ब्रज की 'लोक कहानियाँ' लिखने वालों में श्री पातीराम अध्यापक, अकबरपुर का नाम प्रसिद्ध है। 
इनकी प्रसिद्ध लोककहानियां ये हैँ-आंघरौ और रचोंदुआ, ठाकुर रामप्रसाद, कोरिया की मेहमानी, चार यार, 


१. कल्याण प्रसाद किशोरी । 
२. ब्रजलोक साहित्य का अध्ययन--डा० सत्येन्द्र । 
३. ब्रजभारती संवत्‌ २००२ अंक ४, पु० १९। 

एक ठाकुर की चतुराई आदि। इन्होंने एक हास्यरस की लोककहानी ब्रह्मचारी दिल सुख देहाती से 
सुनकर संकलित की है। 

श्री मनोहर शर्मा चतुर्वेदी ने ब्रज की एक लोककथा के आधार पर थे रिलु रूसिवे की नाहीं 
नामक गल्प लिखी। इसका प्रारम्भ बड़ा काव्यात्मक है--मधु-मयी राति की जोवन-क्रीड़ा, उद्दाम लालसा 
बनके हिरदे में न पॅंठन पाई ही कि अपनी अलसाई भई आंखिन में अंसुआंन कौ अरघ भरि कें मालती ने 
माधव को विदा कीन्हों। पति के परदेस गमन पै अनेक तियान कों रोवत वानें देख्यो ऐ और विनें देखि 
के बु हँसी ऊंऐ। पै, जब बौ पति नाम के प्रानी कों जानती ऊ नाइनी | 

श्री ब्रजकिशोर पाठक ने 'झिलमिला जोगी' नामक लोक कहानी लिखी।' इसका प्रारम्भ इस 
प्रकार है---एक नगरिया में एकु राजा रहतौ। वाकी एकु रानी हती, वाके सात कुमार है और गुन 
सांतौ कुमारन को व्याहु है गयो हतौ। बा राजा ने राज में परजा सब तरियां ते सुखी ही।” 


1 


श्री कृष्णदास अग्रवाल, अंड़ीग ने एक पृष्ठ की लघु 'ग्राम्य कहानी” लिखी।* 

श्रीकृष्णदास जी का गांव की बोलचाल” नामक एक संवादात्मक लेख भी छपा है। इसमें मुहा- 
वरों का बहुत प्रयोग है। 

ब्रजभाषा गद्य में कहानी लिखने वाली दो लेखिकाएं विशेष प्रसिद्ध हैं--सौ० सत्यवती जैतली तथा 
आदर्श कुमारी यशपाल। सौ० सत्यवती जैतली ने 'सुखिया कौ लाला" नामक एक लोक कहानी प्रस्तुत 
की। कहानी का प्रारम्भ इस प्रकार है 

“एक बड़ौ लोभी बनिआं और घर के मामलेन में बड़ौ फड़कदम रैहतो। काऊ राहते पईसाय 
निकारनौई नाय चाहो । जब बंजी फिरबे क॑ जांतो तौ अपनी बहू ते कहै जाओ के देख रोटी जब करियौ 
जब मैं बगदि आऊं।” बु बिचारी रोज जबई रोटी करै जब बनिथां बगदि आवे क! ।” 

. श्रीमती आदर्श कुवारी ने बांदी को चतु राई नामक लोक कथा प्रस्तुत की । बांदी की चतुराई 

कहानी का प्रारंभ इस प्रकार है 

“एक राजा ओ। बाके कोई सन्तान नाई। एक दिता सब्रेरे ई एक भंगिन भझारिवे क॑ आई। 
जेसेंई बात राज! कौ म्हौं देवो, च हो थूकि दओ। राजानें जि बात देखि लई और भंगिन कूं बुळबाइ 


१. ब्रज की लोक कहानियों में संकलित । 

२. ब्रजभारती, सं २००८, वि० अंक १, पू ० ३९। 
३. वही, सं १९९९ अंक ११, पू १६। 

४, ब्रजभारती, सं० २००४, अंक २, पृ० ३४। 

५. वही, सं० १९९८ अंक ४, प्‌० २६-२७। 

६. ग्रजभारती, सं० २००४, अंक २, पु० ३४। 

७. ब्रजभारती, सं २००१, अंक ६, पृ० ७। 

ब्रज को गीति कहानी 

गीति कहानी का प्रारम्भ गद्य में होता है और बाद में यह पद्य का रूप धारण कर लेती है। 
डा० सत्येन्द्र का कथन है कि-- ब्रज में कितनी ही ऐसी कहानियां प्रचलित हैं, जिनमें पद्यात्मकता होती 
है। यह पद्यात्मकता अनेक रूप की होती है, और अनेक रूपोंवाली कहानियां इसके उपयोग से अनेकरूपता 
प्राप्त करती हैं। किसी कहानी में (१) पद्य बीच-वीच में काम में लाया जाता है। उसका कुछ कथानक 
ही पद्यात्मक होता है। (२) किसी में केवल कुछ कथन ही पद्य में होता है। (३) किसी में केवल चुटीले 
स्थल ही पद्यात्मक रूप ग्रहण करते हैं। (४) कुछ ऐसी भी कहानियाँ हैं, जो पूरी की पुरी पद्य में मिलती 
हैं। 

एसी एक कहानी 'दौल वाले कौए' की है। कहानी का आरंभ तो सीधी-सादी भाषा में होता है 
पर तुरन्त ही बाद में वह पद्य का रूप धारण कर लेता है। उसके रूप को ठीक ठीक प्य भी नहीं कहा जा 
सकता। पद्य के कितने ही गुण इसमें नहीं मिलेंगे। मात्रा और अक्षरों का संतुलन उतना नपा-तुला नहीं 
पद की तुलना में पद भी एक से वचन के नहीं, चरणों की सीमा कुछ है ही नहीं। प्रति पद पर कम से कम 
एक चरण बढ़ता जाता है। पद्य नहीं, तो गीत उससे भी कम हैं। संगीतात्मकता उससें कथा के ढंग की 
विलक्षणता के कारण बिलकुल ही नहीं मानी जा सकती। हर बार कहानी का पूर्व कथित अंश दुहराया 
नाता है और तब उसी प्रवाह में उसमें आरम्भ में कुछ चरण जोड़ दिये जाते हैं--कुछ कथा, एक ही। 
इस प्रकार परम्परा बनाती हुई क्रमशः कहाँनी अपने चरण पर पहुँचती है। वहीं तक पद्यात्मकता रहती, 
फिर उलटे क्रम से लोट पड़ती है। यह लौट सब साधारण भाषा में--गद्य में होती है। 


यह कहानी बालकों के मनोरंजन के लिए लिखी गई है तथा सुखांत है। ब्रज की ग्राम कहानी 


बड़े रोचक ढंग में विविध पदार्थो और पशुओं का पारस्परिक संबंध और स्वभाव की विशेषता सिखा 
देती है। 


वर्तमान काल में ब्रजप्रदेश से प्रकाशित होने वाली कुछ पत्रिकाएं भी ब्रजम।ब। गद्य के लिए विशेष 
स्तम्म रखती हैं। 'ब्रजमारती' पत्रिका में भी प्रारम्भ मे “सम्पादक के ताम पत्र' ब्रजभावा गद्य में प्रस्तुत 
हुए । 


सवंप्रथम श्री सोमनाथ नागर का एक पत्र चैत्र वदी ३ सं० १९९७ का लिखा संवत्‌ १९९८ के 
दूसरे अंक में छपा। पत्र का प्रारम्भ इस प्रकार है-- 
श्रीमान्‌ सम्पादक जू ब्रजभारती, मथ्‌रा। 


“ब्रज-मारती को पहलो अंक बाजार सूं लेक वाँच्यौ । रसमयी ब्रजभाषा की सेवा को तिहारो मनसूवा 
बहुत नीको है, ब्रजमाषा की सेवा श्री ब्रजराज की ही सेवा है। मैं आशा करू हूं कि यह पत्रिका अपने विचारे 
ध्ये मारग पे उन्नति करेगी ।” 


१. ब्रभारती, सं २००३, थंक सं० ७, ८, ९, पृ० ३९। 

'सर्वेशवर' मासिक पत्रिका में भी कई वर्ष तक 'ब्रजभाषा गद्य” के लिए एक विशेष स्तम्भ रहा 
जिसमें श्री कल्याण प्रसाद शर्मा 'किशोरी' रास लीलाएं तथा इनसे संबंधित अन्य प्रकार के गद्य लेख 
लिखते रहे। पुष्टिमार्ग से सम्बन्धित वल्लभ विज्ञान' मासिक पत्र में भी यदा-कदा व्याख्या रूप में 
ब्रजभाषा गद्य प्रयुक्त होता है। E 

पुष्टिमार्ग में आज भी ब्रजभाषा का पुरुषोत्तम भाषा के रूप में प्रयोग होता है। श्री विद्या विभाग, 
श्रीनाथद्वारा से अब भी प्रतिवर्ष 'उत्सव तथा ब्रतन की टीप' नाम से प्रत्येक वर्ष पुस्तिकाएं प्रकाशित होती 
हैं। इनमें ब्रजभाषा गद्य में ही तिथि, वार एवं उत्सव तथा व्रतों का निर्णय रहता है। 

ब्रजभाषा गद्य में रचित “पूंछरी की लौठा” “मनसुखा” शीर्षक उपन्यास एक नई विधा के उद्भव 
एवं विकास की दृष्टि से महत्वपूर्ण उपलब्धि हैं। ये उपन्यास एक उत्कृष्ट कृति है। इसमें उपन्यास के a 
तत्वों का समुचित विकास हुआ है। ड 
इस प्रकार हम देखते हैं कि आधुनिक युग में भी ब्रजगद्यधारा प्रवाहित हो रही है। 

पूछरी को ळोठा : कुहरे में रंगीन चीख 
© 


डा० सुषमा अग्निहोत्री 
एम० ए०, पी-एच० डी० 


हिन्दी साहित्य के गत दो कथादशकों के चेहरे अब अपनी पूरी पहचान के साथ उभर आए हें। 
दोनों दशकों की संवेदनाओं का वैभिन्य ही उनकी पहचान बन गया हैं। छठवें दशक की कथा-पीढ़ी की 
संवेदना को लेकर लिखा गया एक लघु उपन्यास 'पूंछरी कौ लौठा' ब्रजभाषा में लिखा प्रथम उपन्यास. 
है। इस नाते तो उपन्यास एक महत्वपूर्ण प्रयास है ही। साथ ही उपन्यास की भाव-एवं शिल्पगत योजना 
की कुछ अपनी निजी उपलब्धियाँ हैं जिससे यह प्रयास सार्थक बन पड़ा है। 

जेसा कि उल्लेख किया जा चुका है। उपन्यास की संवेदना छठे दशक तक की कथा-संवेदना 
पर आधारित है। क्योंकि उपन्यास जिस प्रेम-कथा को लेकर चलता है। उसकी परिणति यौन तृप्ति में 
न होकर राष्ट्रीयता और देशभक्ति के लिए त्याग के आदर्श में होती है। 'पूंछरी” गांव की प्रेमिका 'गौरी' 
'स्याम' पर आसक्त है। विवाह के पूर्व से ही दोनों में परस्पर प्रेम है। वृन्दावन में विवाह हो जाने के 
बाद भौ यदा-क्रदा अवसर की तलाश करते हुए दोनों की आँखें मिल जाती हैं।* संक्षिप्त बातें भी हो 
जाती हैं।' एकांत में खुलकर वाते करने का अवसर मिळता है। 'गौरी' के पति की मृत्यु के बाद जव 
'स्याम' गौरी के भाई घनपत के साथ गौरी की हवेली में आने-जाने लगता है तब। पति की मृत्यु के 
बाद गोरी के सीधे-सादे दिल दिमाग पर दो ही छाथाएँ तैरती रहती हैं। एक तो अपने आदर्श पति की 
मरणासन्न स्थिति में कही बातें। उनकी प्रेरण! से उपजी राष्ट्रीय आंदोलन में सहयोग देने की इच्छा, 
ओर दूसरे साक्ष-सथुर के कठोर अनुद्याप्तन में सारी यातनाओं में सहानुभूति का एकमात्र केंद्र 'स्याम' 
या स्याम की छाया। पर इतना सब होते हुए भी गौरी 'स्याम' की प्राप्ति के लिए विद्रोह करने का साहस 
नहीं जुटा पाती। वरन्‌ एक कायर और मीह प्रेमिका की तरह सोचती है कि “चलौ अच्छौ भयौ। आँ 
आमतौ तौ बाऊ को जे लोग अपमान करते।” इतना ही नहीं गौरी सास ससुर के अत्याचारों को घूघट 

१. हिरदे क हिंरदे की पहचान होत्ये । . . . गौरी . . . इतनी सुन्दर । स्याम के करेजा में दर्द सौ उठ्यौ। 
बु सोच रह्यौ गोरी आवं तौ बात करूं। और गौरी आई।. . .औचक बाने बा जगे देख्यौ और पल भर कूँ बाकी 
आँखि स्याम की आँखिन ते जाय मिलीं। (पूंछरी कौ लौठा, पु० २१) । 

२. वही। 

३. वही, पृ० ५९। जब कि सातवें दशक की कथा-संवेदना के कहानीकारों की नायिकाएँ तो 
भपनो माँ के सामने प्रेमी साथी का हाय पकड़ने और हाथ पकड़ कर अपने निजी कमरे में अंदर लेने में भी नहीं 

के अन्दर आँसू बहाकर सहती रहती है।' यद्यपि उसमें छटपटाहट भी है- “कहा करूं। सबरे सपने बहे 
जाय रहे हैं।` पर उसके मन में मर्यादा और समाज का जो भय है, उसने उसे बाँध रखा है। विवशता 
की यह निराशा यहाँ तक है “वह अपनी तमन्नाओं सेही घृणा करने की बात सोचने लगती हैं। आज मैं 
जा अनभवे करि रई ऊँ के मेरे मन में पूरी-पुरी घृना भर जाय। फिर, मैं चाहूँ तौ बी आजाद नांय हे 
सकं, जि मोय मालिमैं।'” 

'स्याम' में थोड़ा विद्रोह दिखाई देता है पर वह पूरा सक्रिय नहीं हो पाता। दूसरे स्याम पुरुष 
है अतः उसका यह विद्रोह पुरानी संवेदना के लिए चुनौती नहीं बनता। और गौरी ऐसा कोई कार्य नहीं कर 
पाती। एक बार जब गौरी अचानक स्याम के दरवाजे पर खड़ी दिखाई देती है। तो पाठक को कुतूहल- 
जन्य चौंक का धक्का-सा लगता है। एक संभावना मन में हल्के-से उभरती है कि शायद अब प्रेमसंदर्भ सूत्र 
तेजी से गहरा रंग ले लेगा। 'स्याम' के फैले हाथ. . . .और उन हाथों के बीच शिथिल हो जाने की क्रियायें 
इसका संकेत देने लगती हैं। पर तभी कथा आदर्शवादी मोड़ ले लेती है। गौरी की आंदोलन में सक्रिय 
भाग लेने की तमन्ना पूरी होने लगती है और प्रेम क्रियाएं आदर्श दर्शक की तरह चूप हो बैठ जाती हैं। 
गौरी रणवाला के रूप में प्रस्तुत होकर भारतीय नारी का आदर्श निभाती है।' इस प्रकार पाठक का कोतू- 
हल चुप हो जाता है। कथानक के अंत में स्याम के गौरी के प्रति प्रेमल मनोवेगों की व्यंजना करायी 
गई है" और अंत में स्याम” में सती का आदर्श दिखाया गया है।* > 

इस सवके बावजूद लेखक की सफलता इस बात में है कि उसकी संवेदना समय और परिवेश से 
सामञ्जस्य कर सकी है। उपन्यास के कथ्य के लिए लेखक ने स्वाधीनता आंदोलन का जो ऐतिहासिक समय 
और ग्रामीण वातावरण का जो परिवेश चूना है, उनका यथार्थ यही है, जिसका प्रतिपादन किया गया है। 

इस प्रकार यह स्पष्टतः कहा जा सकता है कि आलोच्य उपन्यास की संवेदना तो सातवें दशक से 
पूर्व की कथा संवेदना है पर लेखक जिस संवेदना को लेकर चला है उसकी संयोजना और उसके निर्बाह 
में लेखक को सफलता मिली है। इस सबकी सफल अभिव्यक्ति वह कर सका है। 
हिचकतीं (द्रष्टव्य गिरिराज किशोर की चूहे' तथा दूधनाथ सिह की सब ठीक हो जायेगा' की स्त्री ओर 
'फ्राक वाला घोड़ा और निकर वाला साईस' (गिरिराज किशोर) की प्रेमी स्त्री अपने प्रेम व्यापार में पुरी तरह 
स्वतंत्र हैं। पति की उपस्थिति उनके लिए उपेक्षा की चीज बनी हुई है। 

१. गौरी घूंघट मारि रही, भौतरई-भीतर आसुन की धार।' 

२. वही ६९। 

३. “कौन ? ... .गौ. . .री?” “हा. . .अब में सबरो रिस्तो-नांतो तोरिके आई ऊं।. . .अब में 
सब के सामने खड़ी है कें, कह सकु--मेरो जो कछु ए बु स्यामें।”' वही पू० ९१। 

४. वही, प्‌० ९१। , 

५. “स्यास की बाँह में गोली लगी पर बाय तौ चिन्ताई गोरी की।. . . स्याम ने गोरी कू हिलायो- 
डुलायौ”” . . . “स्याम ने देख्यो--गोरी की पसली गोली छिदी भई परीं।” (वही, पू० ९९) । 

६. गोरी से अंतिम मिलन के बाद स्याम गौरी की समाधि पर अपने ह/थों से सांचे पौषे (रायबेल) का 
फूल चढ़ाता है। और वहाँ चबूतरे पर घण्टों बेठे-बेठे गोरी की यादों में खोया रहता है। (द्रष्टव्य ९९-१० ०)। 

इसके अतिरिक्त उपन्यास की कुछ शेली-शिल्प गत उपलब्धियाँ भी कम महत्वपूर्ण नहीं हैं। 

“ब्रिजबासीन के हिरदे कौ तार-तार बज उठे पूँछरी के लौठा को नाम सुनिके।”' जेसी काव्यात्मक 
उक्तिथों के चाहे जितने उदाहरण जुटाए जा सकते हैं। छोटे और सूचीपरक दीर्घ विवविधान, सुन्दर 
अप्रस्तुतों तथा विपर्यय की प्रविधियों द्वारा भाषा को प्रेषणीय एवं सौंदर्य तात्त्विक दृष्टि से महत्त्वपूर्ण 
बनाया गया है। कहीं कहीं बिंदु रेखाओं का प्रयोग विब निर्माण में किया गया है। गोरी की प्रेमल मनो- 
दशा की अभिव्यक्ति के लिए छोटा-सा बिब प्रस्तुत हुआ है; “होट म्हौं बनायकं इठलामती भई, होंठ गोल 
करिकें गौरी नै बतायौ। 

सूची शैली में दीघं विव-निर्माण के उदाह्रणों में गोरी के इस सौंदर्य-बिब को देखा जा सकता है-- 

“पीछे ते बाने गौरी बैठी देखी। लत्तान पै कछू गीलौपन हो। 


बारन पे ऊ एक-आद पानी की बूंद मोती की तरह चमकि रही औरं गोल-गोल बाँह---नई धुबी भई धोबती, 
मन वड़ो आकषित भयौ। . . . . गौरी को मुख--जैसे कमल सरोवर में डुबाय के निकास्यौ होय--के चन्द्रमा 
कूं अमृत घोयौ होय।”* > 


इसी प्रकार अप्रस्तुतों में कुछ उदाहरण इस प्रकार देखे जा सकते हैं । 


प्रस्तुत , अप्रस्तुत 

१. सुंदर पर अविवाहित गोरी १. (क) चञ्चल हिरनी और (ख) वन को 
की चञ्चल अल्हड़ता हिरनी जो संकोच हीन हो।* 

२. प्रेमिका गौरी की शांति २. निर्मल फुहारा* 
और आनंददायक हँसी 

३. इस हँसी की प्रतिक्रिया ३. इस फूहारे में स्तान का आनंद" 
स्वरूप मिला आनंद , 


आनंदानुभूति की अभिव्यक्ति के लिए संजोये इस अप्रस्तुत की यह संरचना--एक ही अप्रस्तुत में 
गुंफित दो अप्रस्तुत अनुभूति के उत्कर्ष के स्तरों की अभिव्यक्ति कर रहे हैं। 


१ चही, पृ० ११ 

२. 'घनपत. . .थेला. . .पुलस।' बिड रखांशों के इदं-गिदं रखे इन शब्दों से लेखक एक पुराना 
बिब : मेले में घनपत का मिलना, छपाने के लिए थेला देना, पुलिस का आना और फिर स्याम हारा खेला गया 
नाटक, थेले को छुपा लेने में प्राप्त सफलता; का बिब उभारना चाहता है। 

_ ३. वही, पृ० १३। 

४. वही, पू० १२। 

५. वही । . 

६.७ “गोरी हँसी--हेंसी तो हंसी, स्याम बा हँसी के निरमल फुहारे में इस्नान करि रह्यो” वही, 
पु० १३। 


| 

दु:खद अनुभूति में लाचारी का अनुभव=समुद्र में उठती लहरों में व्यंजित मिलता है।' 

सबसे अधिक प्रयोग क्रियाओं के विपर्यय द्वारा किये गए हैं। कुछ उदाहरण इस प्रकार हैं--- स्याम 
तौ कौतुहल में बूड़ि रह्यो।”” तथा-- 

“अंग-अंग चंचल, सो चंचलता ने स्याम के हिरदे क्‌ं और मथि दयौ।” (जैसे प्रचलित प्रयोगों 
के अलावा कुछ और अच्छे प्रयोग भी मिलते हैं जैसे-- “एक बीस बाईस वर्ष कौ छोरा अपनी रस्ताएँं समेंटतु 
लम्मे-लम्मे डग धरिकं--चल्यौ जाय रह्यो ओ।” इसमें रास्ता नापने के प्रचलित प्रयोग के स्थान पर 
रास्ता 'समेटना' क्रिया का प्रयोग ब्रज का आंचलिक प्रयोग है। इसी तरह उत्सुक आँखों में रस का 
झांकना' का सुन्दर प्रयोग है, और आंखों के अंदर झाँकते इस रस को पीने का विपर्यय लेखक की गहन 
संवेदना के साथ उसकी सफल शिल्प मर्मज्ञता का परिचय देता है। यहाँ उत्सुक 'श्याम' को बताकर 
आंखों के साथ मानवीय विशेषण 'उत्सुक' का प्रयोग विशेष है। तथा आँखों में किसी रस का 'झाँकना' 
शब्द से मानवीकरण और फिर उस रस को पुनः पीने द्वारा मानवीकरण से फिर वस्तुकरण के प्रयोग 
से ही भाषा का सौंदर्य तात्त्विक मूल्य बढ़ गया है। इन प्रयोगों में बिम्बात्मकता भी है---पर जैसे काऊ 
ने बाके मन की जि बात झट्ट मसल डाली होय।”* में अरूप शब्द बात” के साथ मसल डालने की क्रिया का 
संयोग करने में विपर्यय के साथ-साथ मसलने की क्रिया का बिंब मन पर विशेष प्रभाव डालता है।* 

इस प्रकार भाषा के स्तर पर किए गए इन प्रयोगों द्वारा लेखक अपनी अभिब्यक्ति सुस्पष्ट बनाने 
' में पूर्ण सफल प्रतीत होता है। 

'पूंछ री कौ लौठा' है---त्रज का एक देवता। ऐसा देवता जिसका नाम सुनते ही ब्रजवासियों का 
हृदय मचल उठता है दर्शन के लिए। उपन्यास में 'पूंछरी' तो है--गौरी' जो सारे तूफानों के बीच 
'पूंछ' की तरह से 'स्याम' से जुड़ी हुई है। और उसका 'लोठा' (देवता) है--स्याम'। इन दोनों का 
प्रेम, प्रेमसूत्र की योजना और परिणति परिस्थितियों के कुहरे में रंगीन चीख का बनकर प्रस्तुत हुई है। 
दोनों घाय हैं। खून की धाराएँ बह रही हैं। खून की बहती धाराओं के बीच गौरी का “स्याम” से प्रेमा- 
लाप कुछ इसी प्रकार की अनुभूति दे जाता है। साथ ही आज के युग में ब्रजभाषा में उपन्यास लेखन का 
यह प्रयोग, कुहरे में भाषागत नवीन और आंचलिक क्रान्तियुक्त पदन्यास है जो प्रयोग-निर्वाहःस्तर पर 
दुरूह तो है पर जैसी कि उपन्यास की उपलब्धियां हैं. उसे देखते हुए आकर्षक भी है। कुल मिलाकर 
उपन्यास पठनीय और लेखन स्तर पर सराहनीय एवं अनुकरणीय प्रयास है। 

१. गौरी तो जसे अपने घर मेंई आयक घिरि गई। हिंरदे में ते लाचारी कौ अनभव-समन्दर की तरे 
उठतो सो आसून क रूप में बह जांते (बही, पु० ६२) । 

२. वही पू० १२। 

३. वही, पृ० ५। 

४. “गौरी की भायेली देखि रहीं, जा मारं स्यामनेंऊ अपनी आखि झपकी और' आँखिन मेते झाकिबे बारे 
रस-भाव कू भीतरई पौक बु गोरी क सहज भाव ते देखिबे लग्यौ।” वही पु० २१। 

५, वही, पू० २३। a 

© 
६८ 

ब्रज काव्य में होली 
© 
कन्हैयालाल चंचरीक 


ब्रजभाषा काव्य में होली वर्णन अत्यन्त मधुर और रसमय अंग है। प्रबन्धकाव्यों में यत्र-तत्र 
होली के प्रासंगिक वर्णन मिलते हैं पर ब्रजी के स्फुट काव्य में तो होली सम्बन्धी रचनाएँ प्रचुर मात्रा 
में उपलब्ध हैं। होली सम्बन्धी इन रचनाओं में जहाँ उच्चकोटि की साहिंत्यिकता के दर्शन होते हैं वहाँ 
कल्पना भी उत्कृष्टता पर दम भरती है और इनका एक आध्यात्मिक पक्ष भी है। सत्य तो यह है कि ब्रज 
का जनजीवन इन रचनाओं में कृष्ण-राधा और गोपियों के ब्याज से चित्रित किया गया है। लोक-जीवन 
के सामान्य जाने-पहचाने रागरंग और होली की रंगरलियों को कृष्ण-गोपी और राधा की अठखेलियों 
में चित्रित करने का प्रयास हीं ब्रजकाव्य का होली वर्णन है। होली के अवसर पर ब्रज में गायन-वादन 
और लोकनृत्य होते हैं, अबीर, गुलाल, उड़ाये और लगाये जाते हैं तथा रंगभरी होली खेली जाती है। 
इन! सभी के वर्णन कवियों की चित्र विधायिनी लेखनी से सुन्दर बन पड़े हैं-- 


- अष्टछाप के कवि नन्ददास जी ने रोरी, अबीर, गुलाल, चोवा और केसर से होली खेलते हुए 
किशोर और किशोरी को कितने रसविभोर रूप में चित्रित किया है, उनकी बाँकी झाँकी तो निहारिए- 


आजु हरि खेलत फागु बनी। 

इत गोरी रोरी भरि भोरी उत गोकुल कौ धनी ॥ 
चोवा कौ ढोवा भरि राख्यो केसर कीच घनी। 
अबीर गुलाल उड़ावत गावत, सारी जात सनी ॥ 
हायन लसत कनक पिचकारी ग्वालन छूट छनी। 
नंददास प्रभु होरी खेलत मुरि मुरि जात अनी॥ 


कविवर श्रुवदास जी ने ताल, मृदंग, डफ, बीन, और हुडक वाद्य बजाते हुए, गुलाल उड़ाते हुए, 
झटका पटकी करते ओर हो हो होरी गाते होली की मंडली का आनन्दोल्लास अपने पद में वणित किया है-- 


` खेलत फाग अधिक छवि पावें। 
नवल किशोर किशोरी रंग भरे सुरंग सुगंध गुलाल उड़ावें॥ 
ताल मृदंग हुडक डफ बीना सखी चहुं ओर बजावें। 
लटकनि झटकनि पटकनि क्रननि बचननि हो हो होरी गावे ॥ 

यह रसीली होली तन को ही रंग से रसमय नहीं करती है अपितु मन भी इसमें रस विभोर हो 
जाता है, कृष्ण से नेत्र मिलते ही कृष्णं के रंग में रंग जाता है। श्री आनंदघन ने इसी भाव को होलो की 
रचना में इस प्रकार व्यक्त किया है--- 


रसिक छेल नन्द कौ री ननन में होरी खेले। 
भरि अनुराग दृष्टि पिचकारी आन अचानक मेले॥ 
और कहाँ लगि कहों सखी री सब विधि करत भावती केलं । 
रूम झूम] रसिया आनंद घन रिझे रिझे रस झेले॥ 
>< x xX 
जैसा जनजीवन में होता है वैसे ही कृष्ण और उनके साथी सीघे ढंग से होली नहीं खेलते। वे गोपियों 
की आँखों में गुलाल फेंकते हैं, आँखों की ओर ही रंग की पिचकारी मारते हैं। इस स्थिति में हुरियारिन 
की विवश दशा हो जाती है । श्री नागरी जी की गोपी कृष्ण से विनय करती हुई यह अचगरी करने को मना 
करती है— 
लाल गुलाल हमारी अंखियन में जिन मारो ज्‌। 
बदन चन्द्रमा नेन चकोरी इन अंतर जिन पारो ज्‌॥ 
क Xr TRE > 


कुंकुम रंग सो भर पिचकारी तकि नंननि जिन मारो ज्‌। 


ब्रज की स्त्रियां भी होली में अचगरी करने वाले पुरुषों को मजा चखा देती हैं। 
कविवर पद्माकर की गोपियाँ कृष्ण को पकड़ लेती हैं, मनमानी करती हैं, खूब अबीर डालती हैं, 
मुंह पर गुलाल मलती हैं और व्यंग भरे शब्द भी कहती हैं कि फिर होली खेलने आना-- 


फाग के भीर अभीरन में गहिं गोविद ले गई भीतर गोरी। 
भाई करी मनको पद्माकर' ऊपर नाथ अबीर की झोरी॥ 
छीनि पीताम्बर ले लकुटी सु विदा दई सीडि कपोलन .रोरी। 
नेन नचाय कही मुसकाय लूला फिर आइयो खेलन होरी॥ 


' होली के अवसर पर ब्रज की अबलाओं का सबल रूप उभर कर आता है, जब गलियों में होली 
का रागरंग मच रहा होता है और रंग गुलाल उलीचे जा रहे होते हैं तब उनका झुंड “होरी है होरी हे. 
की ध्वनि करता है-+- 

ठाकुर कवि के शब्दों में गोपियों की एक मण्डली द्वारा कृष्ण को घेरने का दृश्य देखिए--- 
दौरी लं गुलाल ब्रजबाल चारों ओरन ते। 
होरी लाल. होरी लाल होरी लाल. होरी है॥ 


ठाकुर कवि की एक ग्वालिन ने तो कृष्ण को केशर की कीच में ही सराबोर कर दिया-¬ 

रंग सों मांच रही रस फाग फुरी गलियाँ त्यों गुलाल उलोच में। 
जाय एकं न इते न उत सो घिरे नर तारि सनेह रंगीच में॥ 
'ठाकुर' ऐसो उमाह मचो भयो कौतुक एक सखीन के बीच में। 
रंग भरी रस माती गुवालि गोयार्लह ले गिरी केसर कीच में॥ 


होली में कृष्ण की .ही नहीं गोपियों.की भी दशा दर्शनीय हो जाती है। रसखान की गोपी के 
शब्दों में 
खेलि होरी ब्रजगोरी .वा किशोर संग 

अंग अंग रंगनि अनंग सरसाइगो। 
कुंकुम की मार वा पे रंगनि उछार उड़े 

बुक्का औ गु लाळ लाल लाल बरसाइगो ॥ 
छोड़े पिचकारिन धमारिन विगोइ छोड़े 

तोड़े हिय हार धार रंग बरसाइगो। 
रसिक सलोनो रिझवार २सखानि आज्‌ 

फागुन में ओगुन अनेक दरसाइगो॥ 


f कृष्ण और गोपियों की होली के वर्णन के अतिरिक्त लोक जीवन की होली के चित्र भी कवियों ने 
खींचे हैं। बिहारी कवि ने होली वर्णेन करते हुए सौतिया डाह का चित्र खींचा है। नायक नायिका के दृगों 
पर पिचकारी से रंग डालता है किन्तु नायक की अन्य प्रेमिकाओं के नेत्र गोरोचन जैसे लाल हो जाते हैं... 


छिरके नाह नवोढ दृग कर पिच-हारी जल जोर। 
रोचन रग लाली भई व्यि तिय ठोचन कोर ॥ 


होली ब्रज में मात्र हिन्दुओं का ही त्यौहार नहीं है, वर्ग और धर्म की दीवारें इस पर्व में कहीं आडे 
नहीं आतीं हिन्दू, मुस्लिम, ईसाई, सिख समी परस्पर होली खेलते हैं और आनन्दोल्लास मनाते हैं, होली 
का केवल सांसारिक आनन्द और मनोरंजन का पक्ष ही नहीं है वरन इसका आध्यात्मिक पक्ष भी है जो 
ब्रजमाषा के सूफी कवि शाहवरकत उल्लाह भेमी' के शब्दों में इस प्रकार है-- 


सुब सानी होरी हम देखी खेळत लालन के संग प्यारी। 
पांच पचीस छाड़ के दोरी, ग्यान रंगन में बोरी सारी ॥ 
ध्यान राग बाजो अनहंद को, ब्रह्म जोत दीपे उजियारी । 
परे मिहिंरे कुंज में डारयो आवागमन मार पिचिकारी ॥ 
लाल गुलाल अबीर दरस छबि देखत नांचत ज्यों मतवारी । 
एसे खेलिये पेमी तन मन धन कीजे बलिहारी ॥ 


होली के साथ कुछ लोक रीतियाँ भी बेंधी हुई हैं। उनका वर्णन कवियों ने अपने काव्य में यथा- 
प्रसंग किया है-जनन्ददास ने चाँचर के सम्बन्ध में लिखा है कि 

चाँचर देन लगी ब्रज वीथिन सुभग रंग उपजाय। 
गावन लागी ग्वालिन गारी सुन्दर लाल लगाय॥ 
ओर भी--- 


चाँचर में चाँचर सो चितवन नवल तियन के नेन 


ब्रज की होली पारस्परिक अनुराग की द्योतक है, जिस नारी से होली खेली जाती है उसके लिए 
फगुआ देना पड़ता है जिसमें मिठाई, रबड़ी, पान, वस्त्र आदि आवश्यक हैं। कृष्ण द्वारा भेजे हुए फगुआ 
को गोपी ने सिर चढ़ा कर लिया है। | 


फगुआ कुंवरि कान्ह बहु दीन्हों। 
प्रेम प्रीति करि. माथे लीन्हो॥. 


इस प्रकार ब्रजकाव्य के होली वर्णन में कवियों ने जनता के द्वारा किये जाने वाले राग-रंगों को कृष्ण 
पर आरोपित करके अनेक भाँति से बहुविध वर्णन किये हैँ । जो प्रेम और श्रेय बन गये हैं। 

निशेन्दु ओझा 


“ब्रजभाषा भाषा ललित कलित कृष्ण की केलि । 

या ब्रजमंडल में उगी ताकी घर घर बेलि॥ 

ह़्हीं सों चहुंदिश विस्तरी पूरब पच्छिम देस। 

उत्तर दक्षिण लों गई ताकी छटा असेस॥” 
---राधाचरण गोस्वामी 


माषामणि ब्रजमाषा सुदीर्घं काल तक उत्तर भारत की साहित्यिक भाषा तो बनी ही रही; किन्तु 
देश के अन्य भागों में मी इसका प्रभाव पहुँचा। सुदूर दक्षिण के द्रविड़ भाषा-भाषी प्रान्तों में भी ब्रजभाषा 
में रचनाएँ हुई, पूर्वं के आसाम-बंगाल आदि प्रदेशों ने भी इसके पल्लवन में अपना योग दिया, गुजरात 
महाराष्ट्र आदि पश्चिमी प्रदेशों ने भी ब्रजभाषा में कृष्ण के गुणों का गायन कर स्वयं को पुनीत बनाया। 
किम्‌ बहुना समस्त भारत ने अपनी सात्विक भावना को ब्रजभाषा के माध्यम से व्यक्त कर कृष्ण परक 
रचनाएं कों। हिन्दी की विविध उपमाषा और बोलियों के क्षेत्र में मी अपना पूर्ण सहयोग दिया। अवधी 
क्षेत्र ने भी ब्रजमाषा के साहित्य को समुन्नत बनाने में प्राचीन काळ से आधुनिक काल तक अपना अमूल्य 
योगदान किया। नरोत्तम दास, चिन्तामणि, बेनी, भूषण, मतिराम, मिखारीदास, तोषनिधि, रसलीन, बेनी- 
प्रबीन, ठाकुर, चन्द्रशेखर बाजपेयी, आदि प्राचीन तथा महाराज रघुराज सिंह, बाबा रघुनाथदास, देवीप्रसाद राय 
“पूर्णं, गया प्रसाद शुक्ल “सनेही', बचनेस मिश्र, अनूप शर्मा, हरदयालु सिह आदि आधुनिक युगीन कवियों 
का ब्रजमाषा सेवा कार्य विदित है। बुन्देलखण्डी क्षेत्र के हरीराम व्यास, केशवदास, विहारी, श्रीपति, रसनिधि, 
बोधा, ठाकुर, वियोगी हरि, नाथूराम माहौर, नवीवख्श फलक आदि का योगदान तो अविस्मरणीय है। 
कुमायूंनी और गढ़वाली के क्षेत्र के भोलाराम का “गढ़ राजवंश” तो ब्रजी की अनुपम कृति है। भोजपुरी 
मैथिली और मगही क्षेत्र के कबीर, रघुनाथ, सेवक, गिरधरदास, भारतेन्दु हरिशचन्द्र, दीनदयालगिरि, 
अम्बिकादत्त व्यास, प्रेमघन, बलवीर, हरिऔध, प्रसाद, रामकृष्ण व्यास आदि का ब्रजमाषा काव्य भी श्रेष्ठ 
काव्य की कोटि का है। राजस्थानी क्षेत्र के सुन्दर दास, दादूदयाल, मीराबाई, छीहल, वृन्द, सुन्दर कुंवरि, 
चन्द्रकला बाई, नागरीदास, जोधराज आदि ने भी स्तुत्य ब्रजमाषा रचनाएँ करके ब्रजमारती के भंडार को 
आपूरित किया है। बंगाल के गोविन्ददास और ज्ञानदास जैसे कवियों ने ब्रजमाषा में -पद्य रचनाएं 
प्रस्तुत की हैं। आसाम के शंकरदेव माधव देव, गुजरात के जेठालाल आदि तथा महाराष्ट्र के नामदेव 

त्रिलोचन आदि की ब्रजभांषा रचनाएँ सर्वविश्रुत हैं। साहित्य भाधा के रूप में सुप्रतिष्ठित ब्रजमाषा के 
कालक्रम के कारण तथा अनुषंगी भाषाओं के साहचर्यं एवं प्रभाव के - कारण विविध रूप मिलते हैं 
जिन पर रचयिताओं की अपनी भाषाओं का प्रभाव सुस्पष्ट दृष्टिगोचर होता है उसी कारण डा० ग्रिय- 
संन ने ब्रजभाषा को हिन्दी के अभिजात साहित्यिक माध्यम के रूप में प्रतिष्ठित प्रधाततम बोली (डाइ- 
लेक्टास प्रेसिपुआ) कहा है। डा० सुनीतिकुमार चाटुर्ज्या के शब्दों में “ब्रजभाषा वारह सौ से अठारह 
सौ पचास ईसवी तक के सुदीर्घं काल के अधिकांश भाग में सारे उत्तरी भारत मध्य भारत तथा राज- 
पूताना और कुछ हद तक पंजाब की सर्वश्रेष्ठ साहित्यिक भाषा बनी रही। इस भाषा को वन्दनीय स्थान 
प्राप्त हुआ, आचार्य वल्लभ ने इसे पुरुषोत्तम भाषा”? के नाम से अभिहित किया, जनता ने इस बोली को 
इतना आदर प्रदान किया कि इसे ब्रजभाषा' की उच्च पदवी मिली। हिन्दीतर प्रदेशों की इसी ब्रजमाषा 
सेवा का सामान्य परिचय नीचे दिया जा रहा है--- 


जम्म्‌ और कइमीर 


दत्तकवि--जम्म्‌ के राजा रणजीत सिंह के राजपुरोहित दत्तू ब्रजभाषा के सफल कवि थे। आप 
भारद्वाज गोत्रीय ब्राह्मण थे। दत्तु कवि ने महाभारत के द्रौणपर्वं का ब्रजमाषा में अनुवाद किया था। 
द्रौणपर्वं का अन्य नाम वीर विलास” भी है। पुस्तक दोहे चौपाई में लिखी गई है। आपकी अन्य रचनाएँ 
'बारहमाह' तथा ब्रजराजपंचाशिका' हैं। राजकुमार ब्रजराज की जयप्राप्ति सम्बन्धी कविता उदाहरणार्थ 
प्रस्तुत है-- 
“राखे उपकारी अपकारी से निकारि डारे 
जो तो हितकारी तासों राखी रीत-प्रीत की । 
सीतन को दीनी थिर संपदा अनेक भांत 
संया के समान कोनी संपदा अमीत की। 
डंगर जलंधर के भूत नत कन्धर हैं 
मानस निदेश जाकी प्रभुता परीत की 
बल्लभ किशोरी जन बल्ल्भ दया तें 'दत्त' 
देस देस दोरी चहूं द्रोही रनजीत की ॥” 


आपने द्रोणपर्व का रचना काल निम्न प्रकार बताया है-- 


संवत वस्‌ सीस वसु सीस सुक्ल पक्ष मधुमास । 
वोरवबर तिथ पंचमी, नख्यौ वीर विलास ॥' 


केशोदास--कशमीरी ब्राह्मण थे तथा पटियाला के दरबारी कवि थे। आपने “वार राजा अमर- 
सिह की” नामक रचना में अमर सिंह और भटियारों के युद्ध का वर्णन लिखा है। इसमें महाराज के चरित्र 

के अतिरिक्‍त हुकुमकौर' का चरित्र भी सुन्दर ढंग से अंकित किया गया है। रचना में कवित्त सवये 
छप्पय, भुजंगप्रयात आदि छन्दों का प्रयोग है। उदाहरण--- 


“कियो जुद्ध को साज चोंप सों गढ़ी बनाई। 

कई सहस्र दल जरे विषमता खोर दिखाई । 

भयो इकट्ठो देस अधिक आजूथ संजृत्ते। 

खड्ग बंदूक कमान तीर बरछी को सुत्ते। 

जब कहते बात अभिमान की जाये कुछ संका नहीं ॥ 
फोजदारपंज गये त्रात तिन नहि मानों। 
कई बेर सनमुख जुद्ध तिनही सों ठानो। 
अत भटी प्रबल प्रचंड भूमि भारथ मचायो। 
दुस्मन को दल जीत कोट जिह कब्ज करायो ॥ 

कवि के सोरात सुप्रकास जग तेजवंत जुग जियो । 

जस बाढ़य संसार में अमर्रासह साका कियो ॥ ”* 
असम 


शंकरदेव--ठांकरदेव को असमिया साहित्य के आदि कवि का गौरवास्पद स्थान प्राप्त है। साथ 
ही वे असम में ब्रजमाषा के अग्रदूत के रूप में भी सुख्यात हैं। आपका जन्म १४४९ ई० (१५०६ संवत्‌) 
में नोवगंग जिले के वारदोना ग्राम में हुआ था। शंकरदेव ने दो बार तीर्थ यात्राएँ कीं। इसी प्रसंग में 
वे ब्रज में भी आए। आपने वरगीतों की रचना की है। डा० नेयोग के मतानुसार उन्होंने पहले ब्रजभाषा 
में वरगीतों की रचना बदरिकाश्रम में की थी। उनका एक वरगीत प्रस्तुत है--- 
ध्रु०-- “गोपिनी प्रान काहेनों गयो रे गोविन्द 
हाम्‌ पापिनो पुनु पेखबो नाहि आर मोहि वदन अरविन्द ।” 
पद--' कवन भाग्यवती, भयो रे सुपरभात आज्‌ मेटन मुख चांदा। 
उगत सुर दूर भयो रे गोबिन्द भयो गोप बन्धु आन्धा। 
आज्‌ मथुरापुरे मिलन महोत्सव माघव माधव मान। 
गोकुल के मंगल दूर गयो नाहि बाजत बेन्‌ विषान। 
आज्‌ जात नागरी भरि मुख पंकज मधुपाना। 
हंमारि बन्ध विधि हाते हरल निधि कृष्णा किंकर रस माना ।।” 


माघवदेव--दांकरदेव के शिष्य थे और उन्हीं की प्रेरणा से ब्रजभाषा मे रचना की है। आप 


~ सूरदास जी के समीपवर्ती थे। आप ब्रज में नहीं आए थे किन्तु फिर भी ब्रजभाषा रचना में प्रवीण थे। 
, आपकी ब्रजमाषा शंकरदेव की अपेक्षा स्पष्टतर है। माधवदेव का एक “वरगीत”' नीचे दिया जा रहा है-- 

“हरि को नाम निगम क्‌ सार। 

सुमरि आदि अन्य जाति पावत भव नदी पार, 
पापी अजामिल हरि को सुमरि नाम आभास। 
अंतये कर्म को बन्ध छाँडि पावल वैकुण्ठ वास। 
जानि आहे लोक हरि को नामे करु बिसवास। 
सकल वेद को तत्व कहिए पुरुष माधवदास ॥” 


गुजरात 


ब्रज और गुजरात का परम्परागत घनिष्ठ सम्बन्ध है। एक श्रीकृष्ण की लीलाभूमि है तथा दूसरी 
उसकी कर्मभूमि। भाषा पक्ष की दृष्टि से भी हिन्दी की विभाषाओं में ब्रजभाषा ही गुजराती के अति- 
निकट है। अतएव गुजरात में ब्रजभाषा काव्य लिखने की पुष्ट परम्परा रही है। गुजराती के आदिकवि 
नरसी मेहता इस परम्परा के अग्रणी हैं। उनके उपरान्त भालण, विष्णुदास, मेहा, केशवदास, कृष्णदास, 
सायांझूला, अखोजी, मेहरामणसिह, दलपतराय, वंशीधर, ब्रह्मानंद, दयाराम, दलपतराम डाह्याभाई, 
दीन दरवेश, कुंवरजी वैद्य आदि शताधिक कवियों की अजस्र श्रृंखला साम्प्रतिक युग तक चली आ रही 
है। वर्तमान युग में भी. गोविन्द गिल्लळ।भाई जैसे रससिद्ध कवि गुजरात में ब्रजमाषा के भंडार को मरते 
रहे हैं। कविवर ब्रह्मानन्द (१७७२-१८४९) की एक रचना नीचे दी जा रही है-- 


“नारी से जमपुरि निकट, सबे निकट तन साज। 
कुबुद्धि निपट अन्तर कुटिल, नख शिख कपटन लाज॥ 
नख शिख कपट न लाज, झपट ले जात नरन कू । 
हिंम्मत बल हर लेत, देत संताप जरन कू ॥ 
भाखत ब्रह्मानन्द विवुध जन जुओ विचारी। 
सब विकट तन साज, निकट जमपुर से नारी॥' 


बिहार 
ब्रजभाषा के साहित्य भंडार को भरने में बिहार का स्थान भी बहुत महत्वपूर्ण है। बिहार ब्रज- 
भाषा की सेवा अनेक शतियों से करता रहा है। सर्वश्री सोत कवि, कृष्णकवि, दरिया साहब, दलेलसिह, 
धरणीदास, प्रबलदास, भूधर दास, मंगनी राम, रामंपति, लोचन, हलधर दास, अचल कवि, अजब दास, 
ईशकवि, उमानाथ, कृष्णकवि, गुमानी तिवारी, चन्द्रकवि, चन्द्रेमौलि मिश्र, दयानिधि, दिनेश द्विवेदी, 
मानिक चन्द दुबे आदि कवियों ने ब्रज भारती को अर्चना पुष्प चढ़ाये हैं। श्री चन्द्रमौलि मिश्च की एक रचना 
नीचे प्रस्तुत है- 
“काम कली सी लली वृषभान्‌, की, संग अली के हुती जहाँ वेसी। 
आये तहाँ बनि नंद कुमार, लिग्है लखि मार की ज्योति अनेसी॥ 
सौलि धरे न्रजमोलि सो मोक्ति, लवंग की मंजरी मंजुळ तसी । 
देखत राधिका के मुखचंद, गहि दुति है दिन चंद की तँसी॥'' 
६% 

तमिलनाडु 

ब्रजभाषा की जनप्रियता का ज्वलन्त उदाहरण तमिलनाडु प्रदेश में भी ब्रजभाषा के माध्यम 
से रचना किया जाना है। शिवाजी के पुत्र ने तंजौर को अपनी राजधानी बनाया था। वे साहि- 
त्यिक प्रवृत्ति के थे। उन्होंने “राघाबंशीघर विलास” और “विइवातीत विकास” दो यक्षगानों की ब्रजमाषा ' 
में रचना की। ये यक्षगान सरस्वती महल ग्रंथालय, तंजौर में अभी विद्यमान हैं तथा १९६१ में मुद्रित 
भी हो चुके हैं। यक्षगान नाट्यनृत्य (डान्सड़ामा) होते हैं। 

विइवातीत बिलास की देवनागरी पाण्डुलिपि में नांदी के उपरान्त सुत्रधार के वचन निम्तप्रकार 
(> 

“सुत्रधार वचनं। अइसे नाट्यारंभ करें। विश्वातीत विलास नाटक सुकवि विरचित सो नाटक 
इस रंगभूमि बीच गोलरी भाषा भूषित हम नृत्य कर चाहे। याकें सकल विघ्न हरन को कवियिष्ठ देवता 
स्तुति करे देखो।” 

इन यक्षगानों में ब्रजमाघा आधारिक भाषा है तथा उसमें दक्षिण में प्रयुक्त तात्कालिक हिन्दी 
को शब्दावली एवं प्रयोगों का भी समाहार है। सुदूर दक्षिण में ब्रजमाषा का साहित्यिक भाषा के रूप 
में प्रयोग किया जाना निश्चित ही भाषा के प्रति जनभावना की अभिरुचि का प्रदर्शक है। 


कर्णाटक 


दक्खिनी के कुछ कवियों ने ब्रजमाषा का स्फुट प्रयोग किया है। उनकी कतिपय रचनायें तो बड़ी 
मनोहारी बन पड़ी हैं। इब्राहीम आदिल शाह्‌ के 'नवरस' को तो ब्रजभाषा का ही ग्रन्थ कहा जाता है। 
अली आदिल शाह द्वितीय की रचनाओं में ब्रजभाषा का गहरा प्रभाव है। उनका कविनाम 'शाही' था। 
शाही को रचना 'कुलियात शाही” का एक उदाहरण नीचे अंकित है-- 


“बड़ बड़े नेनन ते, थोड़े थोड़े संनन सों 
भरे भरे बनने ते कहे मोसों बात। 
खड़े खड़े देखन में चल चल केनन सों 
हेसि हंसि लाज करे मुड़ि मुडि जाति है। . 
गोरे गोरे दंडन में कारे कारे फूंद सोहें 
आँचर की ओट गातं धर के लजात हैं 
पेलत मदन रस पेय को समुंदर करि 
- जहाज लाज मोती भर ल्यात है॥'” 


केरल 
केरल के 'स्यमंतकम्‌' काव्य में हिन्दी और ब्रजमाषा की शब्दावली का प्रयोग, हिन्दी मलयालम 
कोश की ताड्पत्र पर लिखित रचनाओं में हिन्दी और ब्रज की शब्दावली का उल्लेख तथा कविवर. रामवर्मा 


स्वाति तिरुनाल' की रचनाओं आदि से ज्ञात होता है कि सुदूर प्रदेश केरळ में भी ब्रजमाषा को साहित्यिक 
माध्यम के रूप में विद्वानों ने अपनाया था। “स्वाति तिरुाल” की एक रचना नीचे दी जा रही है-- 

“आये गिरधर द्वारे मेरे जोरी। 

जंजन अघर ललाट सहावर नयन उनींदे चल आये। 
रमन ससय प्रभू, छलबल करिकं कोल लिया कं बिरसाये। 
बिन गुन माल बिराजत हिंय में दृग गलेबया सुख पाये। 
सोला सिगार करि फूलन के हार लिए विविध सुगन्ध से मन भाये । 
बँठी थी मो सन के सायी कुमुद सरोवर कुम्हलाये। 
सुख के कारन दुख के निवारण मधुवत मुरली धुल गाये। 
पद्मनाभ प्रभु फणि पर शायी कोटि मयन तन छविछाये ॥? 


पंजाब 

ब्रज प्रदेश का निकटवर्ती होने के कारण पंजाब में ब्रजभाषा की कविता प्रचुर मात्रा में हुई है। 
इसका प्रमुख कारण सिख गुरुओं तथा पंजाब स्थित राज्यों के नरेशों द्वारा ब्रजभाषा के रचनाकारों को 
प्रश्रय देना भी है। उन्होंने तात्कालिक परिस्थितियों के अनुरूप अन्तर्राज्यीय भाषा ब्रजभाषा को यथो- 
चित मान्यता दी, एवं व्रजभाषा के विद्वानों की उपस्थिति से अपने दरवारों को अलंकृत किया। वहाँ के 
मतों और सम्प्रदायों के प्रवर्तकों, प्रचारकों, गुरुओं तथा अनुयायिओं ने भी अपने विचारों की अभिव्यक्ति 
का साधन ब्रजभाषा को ही बनाया। श्री. चन्द्रकान्त वाली ने पंजाब का हिन्दी-साहित्य' में कृपाराम 
(हिततरंगिनी ) गुरुगोविन्दसिह, बाबा लाल, सहजाराम, टहकन, भाई मनीसिह, अमृतराय, अणीराय, संत रेण, 
सन्तदास, छिश्बर निचिल दास, गुलाबसिह, हरीराम, सुखसिह अमीरदास, मकुन्दसिह, रसपुंज, रलहरि 
संतोषसिह, बुधसिह, साहब सिंह उमादास, तोषहरि, वसन्तसिह कीरतसिंह, हरनाम, फतेसिह, लार्लसिह, 
वंशीकवि, मैन कवि, दलसिह, दित्तेराय, गणेशसिह, नारायण स्वामी, राजा टोडरमल, चतुरदास, प्रह्नादकवि, 
जयकृष्ण, अनेमानम सरस्वती, जयकृष्ण भेजनी, लछीराम, ततशुखराम, गिरधारी, धन्नसिह, मंगलकवि, 
आलमशाह, सुन्दरकवि, ग्राहनदास, हरदथाल, दाशमशाह, किशोरीदास, जर्थासह, गंगाराम, रामदास, 
मोहरकवि, अद्वैतानन्द, ब्रह्म, जेसिह सँनी रामसिंह रंगोला, सेत्रासिठ जाट, मूलसिह लहरी, मावानसिह, 
बनूडी, निहालसिह, प्रमानिधि, महाराज फतेसिह आदि के नाम दिए हैं। 


श्री अमीरदास कृत एक छन्द नीचे दिया जा रहा है--- 


तरनि तनूजा तीर सुखद समीरधीर 
खगन की भीर हिंयो हरि हरखत हे। 
मंजुल निकुंज में गुंजनि दुरफेन की 
आनन्द के पुंजनि पराग परखत है। 
बांकी बल्लरीन को बितान सो बिलोकियत 
परम पुनीत अहिँमन करखत है। 
मौन मन भाइ तहाँ अमीर सुखदाई जहाँ 
स्थाम घन चपला, से रस बरसत है। 

महाराष्ट्‌ 
भानुदास--आपका जन्म १५५५ वि० है। आपने पंढरपुर के विट्ठल की मूर्ति की स्थापना की 
आप भकत इृदय थे। आपकी एक प्रभाती नीचे दी जा रही हे-- 


“उठहु तात मात कहे रजनी को तिमिर गयो, 
मिलत बाल सकल ग्वाल सुन्दर कर्हाई। 
जागहु गोपाल लाल जागहु लाल जननी बलि जाई। 
संगी सब फिरत वन, तुम बिनु नहि छ्टत धेनु 
तजहु सयन कमल नयन, सुन्दर सुखदाई। 
मुँह पे पट दूर कोजो जननी को दरस दीजो। 
दधि खीर मांग लीजो खांड ओ रिठाई। 
झपत झपत इयाम राम सुन्दर मुख तब ललास । 
थाती की छूट कुछ भानुदाल भाई॥” 


इनके अतिरिक्त महाराष्ट्र में तो ब्रजभाषा में रचना करने वालों की एक सुदीर्घ परम्परा रही 
है जो आधुनिक काल तक अजस्रभाव से प्रवाहित रही है। 
आन्ध्र 

आन्ध्र के निवासियों ने तो वस्तुत: ब्रजमाषा को अत्यन्त महत्वपूर्ण योगदान दिया है। पुष्टि सम्प्र- 
दाय के प्रवर्तक गोस्वामी वल्लभाचार्य जी स्वयं आ्ध्रनिवासी थे उनके वंशजों ने और उनके सम्प्रदाय 
के अनुयायियों ने ब्रजमाषा साहित्य की श्रीवृद्धि के लिए जो अथक प्रयत्न किये वे सर्वविदित हैं। पद्माकर 
जेसे रससिद्ध कवि देने का श्रेय आन्ध को ही है। 

उक्त प्रमाणों के आधार पर इसी निष्कर्ष पर सहज ही पहुँचा जा सकता है कि ब्रजमाषा को सावे- 


देशिक स्मेह प्राप्त था जो संस्कृत के उपरान्त मात्र ब्रजमाषा को ही मिला है हिन्दी भी आज तक उसे 
प्राप्त करने में असमर्थ रही है। 

डा० वसन्त यमदग्नि 
एम० ए०, पी-एच० डी० 


ब्रज में प्रचलित लोक गायकी की रचनाओं को छन्द विशेष अथवा गायन-परम्परा विशेष के 
परिधान में आल्हा, ढोला, निहालदे, चौबोला, छावनी, रसिया, लोकगीत आदि के विविध रूपाकारों में 
प्रसिद्धि प्राप्त है। इन रचनाओं का सीधा सम्वन्ध लोक-जीवन से है। लोक-जीवन से संपृक्क्त होने के 
कारण वे लोक-मानस में इस प्रकार घुल-मिल गयी हैं कि आज इसके मूल लेखक का परिचय पाना भी 
प्रायः दुष्कर हों गया है। प्रस्तुत निवन्ध में ब्रजमाषा के कतिपय ऐसे गीतकारों (रसियाकारों) का उनकी 
रचनाओं के माध्यम से साहित्यिक परिचय प्रस्तुत किया जा रहा है, जिनकी रचनाएँ आज उनकी निजी 
सम्पत्ति न रह कर ब्रज की लोक थाती बन चूकी हैं। 
ब्रज की लोकधुनों पर गेय रचनाओं की रचना करने की प्राचीन परम्परा रही है। महाकवि सूर, 
कुम्भनदास, नन्ददास, हरिराम व्यास, गदाधर भट्ट, हरिव्यास वेदाचायं, चन्दसखी, चाचा वृन्दावनदास 
नागरी दास, गोस्वामी पुरुषोत्तम, ललित किशोरी नारायण स्वामी आदि की भक्ति-परक रचनाएँ इस दिशा 
में विशेष अवलोकनीय हैं। आधुनिक काल में भी ज्ञात-अज्ञात अनेक गीतकार इस परम्परा का निर्वाह 
करते परिलक्षित होते हैं। नन्दगांव-रसाना के छोटे लाल, विशनदास, लछीराम, धर्मासगा के श्यामा सखी, 
गोवर्धन के गुनीजन, घासी राम, छीतरराम, कमई के स्वामी मेघश्याम, छाता के स्वामी, कुंबरपाल, मथुरा के 
नत्थीलाल, प्यारेलाल, दाऊजी के इयाम, भवानी, जगन, डींग के चुन्नीलाल, वृन्दावन के कृष्ण गोभाल दीक्षित, 
जादौ उस्ताद, पं० बिहारीलाल सीतानाथ वाले, राम॑चन्र, हरी उस्ताद, रमेश गौतम, बाबा प्रेमानन्द, जय- 
राम देव, कल्याण प्रसाद किशोरी, माट के सनेहीराम, आगरा के बाबूलाल, लाचारी राम, सरीधी के 
पातीराम, जाबरे के शिवराम, हाथरस के लल्लू भजना, चिरंजी, पन्नालाल तथा खिच्चो आटेवाले, बाबूराम 
शर्मा, भरतपुर के पतोला नत्थन पुरोहित, छेदालाल चतुर्वेदी, कासगंज के जानकी प्रसाद आदि से अनेक 
नाम इस परम्परा में परिगणित किये जा सकते हैं, जिन्होंने ब्रज की लोकधुनों के माध्यम से अपनी रचनाओं 
को संवारा-निखारा है। यहाँ हम ब्रज के तीन रसियाकारों के साहित्यिक-सौष्ठव पर एक दृष्टि-निपात 
करते हैं। 
घासीराम--लगभग ७०-८० वर्षं पूर्वं गोवर्धन जिला मथुरा में घासीराम नाम से दो महानुभाव 
हुए हैं, जिनकी ख्याति रसिया-रचनाकार के रूप में विद्यमान है। इनमें एक घासीराम बड़े बाजार, 
योवर्धत के निवासी थे और दूसरे का सम्बन्ध गोवर्धन के दस बिसा मुहुल्ला से था। प्रथम घासीराम 
स्वयं रसिया लेखक थे; परन्तु द्वितीय घासीराम रसिया लेखक न होते हुए भी अपने अखाड़े के गुरु होने 

के कारण रसिया लेखक के रूप में ख्यात थे। घासीराम अखाड़े के समर्थ रसिया लेखक वस्तुतः छीतरमल 
थे, जो अपनी रचनाओं में श्रद्धान्वित होकर घासीराम की छाप दिया करते थे। इनके रसियाओं की 
विषयवस्तु प्रायः कृष्णलीलाओं से सम्बद्ध थी, जिसके कारण आधुनिक रासमंच पर भी इन रचनाओं 
को अत्यधिक उपादेयता है। संगीत की तुला पर इनकी सभी रसिया-रचनाएँ खरी हैं। उदाहरणार्थ दान- 
लीला से सम्बद्ध रसिया का एक अंश यहाँ उद्धृत है-- 


गोपी दचन-- 
इकली चेरी बन में आय इयाम ते ने केसी ठानी रे, केसी ठानी रे इयाम तेने ० 
श्याम मोय वृन्दावन जानों, लोट के बरसाने आनों सेरी कर जोरे की मानों । 
जो कहूँ होय अबार, लड़े घर ननद जिठानी रे, केसी ठानी रे शयाम तेने० । 
कृष्ण वचन-- 


दान दघि को तु देजा भोय, दान बिन (ग्वालिन) जान न दऊंगो तोय 
नहों तकरार बहोत सी होय! 
जो इनकार कर तरी होवगी ऐंचातानी रे, केसी ठानी रे इघाम तेनें० ॥ 


घासीराम के गीतकार की उपर्युक्त पंक्तियाँ गोपीकृष्ण के निइछल हृदय की सार्थक अभिव्यक्ति हैं। 
इनमें माषा की प्रवाहमयता के साथ सम्वादोचित पटुता एवं लाघव की व्यवस्था है। 'श्याममोय वृन्दावन 
जानो शब्दावली में यदि गोपी की एक लाचारी है तो दान दधि कौ तू दै जा मोय, दान बिन जान न 
दऊंगो तोय' में इयाम का दृढ़ संकल्प है। 'एंचातानी' शब्दप्रयोग से तो गीतकार ने उस समस्त दृश्यावली 
को ही समुपस्थित कर दिया है, जहाँ एक ओर कृष्ण खड़े गोपियों से दघि दान माँग रहे हैं और दूसरी ओर 
गोपियों का समूह अपनी लाचारी व्यक्त करता किकर्तव्य विमूढ-सा अस्थिर बना रहता है। यही तो लोककवि 
को चित्रविघायिनी क्षमता का चमत्कार है। 

शब्दों के प्रयोग में सुकवि घासीराम की लेखनी अत्यन्त पटु है। 


जसोदा सुनि माई! तेरे लाला ने माँटी खाई। 
अद्भुत खेल सखत संग खेल्यो, इतनों सौ माँटी को डेल्यो । 
तुरत इयाम ने मुख में मेल्यो, जाने गटक गटक गटकाई ॥ 
जसोदा सुनि० 
घासीराम जी की उपर्युक्त पंक्तियों में भाँटी खाते हुए श्याम का जहाँ रूप-चित्र उभरता है, वहाँ 
माँटी के धीरे-धीरे कण्ठ से नीचे उतरने (गटकने) का एक ध्वनि चित्र भी श्रवणगोचर होता है। इसी 
रसिया की अन्य पंक्तियों में-- 


ब 


माखन के कबहुँ नॉय नॉटी 
क्यों लाला तेन खाई माटी 


= 


१. 'घासीराम नाम को यश कछु छीतर मळ ने गायो” : रसिया ब्रजबिहार, पु० ३२। 

घमकावें जसुदा ले साँटी 
जाय नेक दया नांय आई ॥जसोदा सुनि० 
रेखांकित शब्दों का एकत्र प्रयोग संगीतात्मकता हेतु उचित नाद-सोन्दर्य की सृष्टि तो करता ही है, 
साथ ही ब्रज के उस सहज निइछल वातावरण का दिग्दर्शन भी कराने में समर्थ होता है, जहाँ माता यशोदा 
और उनके बालकृष्ण ब्रजांगनाओं के बीच विना किसी औपचारिकता के व्यवहार करते हैं। 
शब्दों के चयन में कुशाग्रबुद्धि इस लोक-गायक के रसियों की भाषा सरलतम होते हुए भी 
भाव-सम्पदा के वहन में अत्यन्त गम्भीर है। श्री कृष्ण की ब्रजलीलाएँ इन्होने रच-पच कर गायी हैं। 
निकुंज लीलाओं की छद्म-परिकल्पना में इनके रसिया एक लघु प्रबन्ध काव्य का सौरस्य ही प्रदान कर देते 
हैं। विविध छझों की परिपोषक मालिन, रंगरेजिन, लिलिहारिन, सुनारिन, एवं जोगिन आदि निकुंज लीलाओं 
से सम्बद्ध इनकी विभिन्न रसिया-रचनाएँ आज भी लोक-कण्ठ की अपनी निधि हैं। श्री कृष्ण की विविध 
लीलाओं के अतिरिक्त गिरिराज महिमा, गोकुल-वृन्दावन महिमा, ब्रज परिक्रमा भक्त चरित वर्णन एवं 
साधारण जीव विषयक चेतावनियाँ इनके रसियों के अवान्तर विषय हें। 
सनेही रास 
आधुनिक काल के रसियाकारों में सनेहीराम जी की रसिया-रचनाएँ अपनी विशिष्ट स्वर लहरी 
एवं भाव-सम्पदा के कारण लोक स्तर पर अत्यधिक ग्राह्य हैं। कमं से किसान किन्तु स्वभाव से परम 
भागवत सनेही सनेहीराम जी का सम्बन्ध मथुरा जिले की मॉट तहसील से है। प्रतिदिन वृन्दावनस्थ 
श्री बिहारी जी महाराज के दर्शन करना और उनकी विविध लीलाओं का गान करना इनकी दैनिक चर्या 
का अभिमाज्य अंग था। इनकी रसिया-रचनाओं में भाव का एक विशिष्ट संगुम्फन होता है। अनुभूति की 
तीब्रता इनमें बरबस पदार्पण करती प्रतीत होती है। इनकी समस्त रचनाओं में यद्यपि श्रीमद्भागवत 
के कथासूत्रों को ही अनुस्यूत किया गया है, तथापि इनमें रंग सनेही राम जी की मौलिक, प्रतिमा 
के बल पर ही भरा गया है। उदाहरण के लिए मृत्तिका भक्षण लीला से सम्बन्धित इनकी रसिया-रचना 
का एक अंश द्रष्टव्य है-- | 
नाहीं करी हमन्‌ बहुतेरी ज्या को समझ न आई 
तेरे लाला ने ब्रज रज खाई, सुनि मेया री ॥टेक॥ 
बन में अकेलौ खेले ग्वालन को छोड़ि साथ, 
कोऊ देइ गारी जोर कोऊ कें चलावे लात, 
दाऊ ते कहत तेरी कबहुँ न मान्‌ बात जी॥ 
सुनि मैया री॥टेक॥ 
माता के समक्ष ग्वालबालो द्वारा श्याम की शिकायत हुई परन्तु पुत्र स्नेह में निमग्न मातृ-हृदय 
ने उसे अनसुना कर दिया। फिर क्या था, सनेहीराम जी की मौलिक कल्पना ने स्थिति को अधिक गम्भीर 
बनाने के लिए घटना के गवाहों को भी उपस्थित किया। वे कहने लगे-- 
अचक अचक हम जोर ते निहार्‍यो जाइ 
हाथऊ में डेल इयाम बेठ्यो बेठ्यो साँटी खाइ 

हमने कही के तेरी मेया ते कहिंगे जाइ 
जबइ करतु लराई ॥ सुनि मेया री॥टेक॥ 
गवाहों ने देखी बात कही। इस पर भी माता यशोदा ने जब यह सुन लिया कि उसका लड़का 
इयाम अब उसकी अपनी भी अवहेलना करने लगा है तब माता के सहज अहं का उद्वोधन भला क्यों कर रुक 
सकता था। सभी स्थिति बदल गयी और तुरन्त ही ब्रजरानी अपने हरि से पूछ ही जो बैठी 


सुनत ही साटी को नाम ब्रजरानी दोरी आई । 
पकरि हुरी के हाथ, कंसे तेने माँटी खाई। 
सेने समझ्ायों चौरे तेरी समझ न आई जी॥ तेरे लाला ने॥ 
सखाओं की शिकायत और माता यशोदा की ताडना फिर भला चंचल बालकृष्ण क्यों न कोई 
बहाना बनाते। गीत आगे बढ़ता है--- 


ठूनकि ठूनकि तुतलाइ केऊ बोले इयाम। 
मेने नाएँ साँटी खाई नाहक लगायौ नाम॥ 
दिये हैं सिखाय ग्वाल, दाऊजी के किये काम। 
झूठी आनि भिड़ाई ॥ तेरे लाला ने॥ 


इयाम के तोतले बोलों को सुनकर मातृ-हूदय पसीज गया। द्याम सुन्दर को भी अपनी बिगड़ती बात 
बनती नजर आई। फिर भला वे चूप क्यों रहते? कहने लगे 
मेया तेरे आगें बोलें नांय बन में दिखामें जोर। 
संग हू के ग्वाल बाल दाऊजी की होंय ओर । 
अपनी बडाई करें मोते कहैं आयो चोर जी॥ 


इतना ही नहीं, श्री कृष्ण अपनी सफाई के साथ-साथ बलदाऊ पर प्रत्यारोपण भी लगाते हैं। सनेही 
राम जी ने इन्हें इस प्रकार शब्दायित किया है-- 


बन में अकेलो मोइ छोड़ि देइ बलदाऊ। 
बोलि लेड ग्वाल-बाल संग नाय राखे काऊ। 
फेरि डरपाबे ज्या बन में ते आयौ हाऊ। 
ज्या की करति बड़ाई॥तेरे लाला ने॥ 


कृष्ण की ओर से स्पष्टीकरण तो हुआ परन्तु माँ से कृष्ण बलराम के स्वभाव छुपे नहीं थे। 
सम्भवतः इसीलिये उन्होंने कहा था-- 


साँचो बलराम मेरो झूठ हू न बोलि जाने। 
तु तौ है लबार कृष्ण तेरी बात कोन मानें। 
म्होंड़ौ तौ दिखाइ कहाँ ते सीख्यो है तु माँटी खानो जी ॥। 

माता के इस कथन पर कृष्ण अपने मुखारविन्द को खोलते हैं और सृष्टि का सम्पूर्ण वैमव उजागर 
हो जाता है। 

सनेही राम जी का मूल स्वर भक्तिमय है परन्तु यह भवित शान्तरस की भक्ति न होकर ब्रजभाव 
के अनुकूल सख्यभाव की भक्ति है जहाँ उनका कवि अपने आराध्य इयाम को भी सुनाते नहीं चूकता। 
'ओढ़ लई लोई तौ कहा करेगो कोई” प्रसिद्ध लोकोक्ति का आश्रय देते हुए से एक सांस में ही बाल्मीकि, 
सदना, नामदेव, मीरा, शबरी आदि के उद्धार पर व्यंग्य वाण छोड़ते हुए कह ही देते हैं— 


मेरी बेर तानि क दुपट्टा सोये प्यारे शयाम। 
देखत बाट तिहारी, मेरी ठेर सुनौ गिरिधारी ॥।टेकी। 


ओर यदि द्याम यह कहैं कि सनेही राम की आवाज दूरी के कारण उन तक नहीं पहुंच पाती 
अथवा इस दूरी को तय करने के लिए किसी वाहन की अपेक्षा है, तव गीतकार की ताकिक बुद्धि उनसे प्रश्‍न 
करती हुई उनकी पोल खोलने के लिये भी तत्पर हो जाती है-- 


गज को अवाज केसे द्वारिका में जाइ भई। 
नंगे पाँय घायो कहाँ ते असवारी गई॥ 
मति खुलबाबे बात सब तेरी साँची भई जी। 


इयाम की ओर से यदि अब सामर्थ्य के अभाव का बहाना हो तब भी कवि का स्पष्ट कथन है--- 


गोवर्धन धारी तेने कालीनाथ नाथि लियौ। 
द्वारिका के बासी मेंने तेरोइ सहारो लियौ ॥ 
गावे सूरदास कंसे चेरो अपनाइ लियौ। 
लोग हंसे दे तारी। मेरी टेर सुनो गिरिधारी ॥ 


संक्षेप में सनेहीराम जी के गीतों में जहाँ कथाप्रबन्ध की सुष्ठु नियोजना है, वहाँ भावाभिव्यक्ति 
का भी अनेकविध लाघव है। भाषा की प्रांजलता, शैली की ऋजुता एवं अनुभूति की तीब्रता इनके गीतों 
का आभूषण है, जो छन्द की विशिष्ट नियोजना द्वारा भावुक हृदय को सर्वदा आकर्षित करती रहेगी। 
इनके गीतों का व्यं विषय यद्यपि पौराणिक ही है, परन्तु उसके प्रस्तुतीकरण में सनेहीरामजी का अपना 
वैशिष्ट्य है, जिसके लिए ब्रजमाषा रसियाकारों में वे सदा स्मरणीय रहेंगे। 


स्वामी मेघश्याम 


आधुनिक युग के रसियालेखकों में मेघश्याम जी का अग्रगण्य स्थान है। स्वामी जी के व्यक्तित्व 
में एक मस्त फक्कड़, और परिश्रमी सच्चे ब्रजवासी का प्रतिनिधित्व मिळता है। आपका जन्म कमई 
गाँव के स्वामी मदन लाळ जी के यहाँ विक्रम सम्वत्‌ १९५७ की आषाढ़ शुक्ल द्वितीया को हुआ था। 
इनके संस्कारी स्वभाव ने ब्रज साहित्य के भण्डार की अनेकविध श्रीवृद्धि की है। स्वामी जी के रसिया तो 
रास मंच के प्राण ही हैं। अनुकरणात्मक लीलाओं के प्रदर्शन में आज प्रायः सभी रासमण्डलियाँ इनकी 
१9७० 

लिखी रसिया रचनाओं का उपयोग करती हैं। इन रसियों की' शब्द नियोजना, प्रसंगोद्‌भावना, अनुभ,व 
व्यंजना, वातावरण सर्जना--सभी कुछ निराली है। संगीतात्मकता की दृष्टि से इन रसियों का वर्ण-वर्ण 
थिरकता-सा प्रतिभासित होता है। इन रसियों की विषयबस्तु य्यम श्रीकृष्ण लीलाओं से सम्वद्ध 
है फिर भी इनमें ऐसे अनेक छविचित्र भरे पड़े हैं जिनसे व्रज-संस्कृति की गौरवमयी झाँकी नेत्रों के सम्मुख 
बरबस ही खिची चली जाती है। ब्रज के दायरे में झोका खाती, इठलाती, बारी सी उमरि वाली गजगामिनी 
का एक. छवि-चित्र उद्धृत है-- 


छबीली तेरी छितबन में चित भूल्यो री। 
झोका खाय चले दगरे में मनौंमनमथ गजहूल्योरी ॥ 
॥ छबीली तेरी०॥ 
चाल है गयंद कटि केहरी लटक लट, 
अँगिया उतंग कुच पीठ घँघरारे कच, 
` हिंये में हसेल फछ धूम-सी रही है मच जी ॥ 
॥ छबीली तेरी०॥ 
सारी जरतारी की किनारी में कसुंभी रंग । 
_ झनर झनर करें बाजूबंद नीचे जंग) 
बारी सी उमरि गोरी अबही ते एसे ढंग। 
रूप कमल सम फ्ूल्यौ री॥ 
॥ छबीली तेरी०॥ 


इन रचनाओं में जहाँ रूप-चित्रों की अपूर्व मादकता है वहाँ उनमें ब्रज-संस्कृत की स्वाभाविक 
निइछलता भी अवलोकनीय है। छोटी सी उमर की यह नवेली जहाँ रूप की राशि है, वहाँ वह रूप के 
लोमी बाजारू “रहचटों' को फटकारने में मी समर्थ है। स्वामी मेघश्याम जी की युग दृष्टि से रंगी पाग 
वाँचकर पुजाधीश बने बाजारों में रूप की रहचटी करने वाले ओझल नहीं हुए हैं। गोपीकृष्ण के बहाने 
स्वामी जी ने ऐसे रहंचटों पर अच्छी फबती कसी है । 


क्यों रोके उतपाती दघि बेचन जाती । 

लाज न आवे छाछ पिबेया डोले बन्यौ बराती। 
राती पाग सीस, बनि बेठ्यो पुजाधीस। 
नित मिले तोसे बीस रूप रहचटे हजार॥ 


उपर्युक्त पंक्तियों में समाज के अवाञ्छित तत्त्व की भत्संना करना ही गीतकार को अभीष्ट रहा 
प्रतीत होता है। उनकी युग सापेक्ष दृष्टि में कृष्ण भी देश प्रेम का बाना लेकर ही गोपियों की व्यग्यो- 
क्तियों का उत्तर देते हैं। यथा-- 


कमरी हमारी तीन लोक तेऊ न्यारी । 
तु तौ जानं का गेंवारी पावे देव हू न पार। 

पार पायौ नाहि शेष इन्द्र अज हू महेस। 
मेरो ग्वारिया कौ भेस देस प्रेस को प्रचार। 
चट दर्ऊंगो कंस पछार उयाम्न कामरि में गुन भारी ॥ 


यह तो रही गोषी-क्ृष्ण की बात। अथूरागमन का प्रयोजन भी श्री कृष्ण के द्वारा माता यशोदा 
को भिजवावे गये सन्देश में जन्म-भूमि की लाज रखना ही स्वामी जी द्वारा बताया गया है श्रीकृष्ण को 
अपनी जन्मभूमि का गौरव है वहाँ के माखन का बळ है। वे कहते हैं- 


जन्म भूमि की लाज राखिदेतेरो वुत्त सिधारो। 

ठुच्छ असुर का करं डरे शति बज के माखल में बल भारो ॥ 
गेया दुखी होन न पावे बाबानन्द सम्हारो। 
ग्रजबासिन की चरन धूरि ते वयास न कनहुं रहैगोन्यारो ॥ 


मेघश्याम जी के युगवेत्ता की दृष्टि कृष्णलीलाओं की युगसापेक्षता से विरत कदापि नहीं रही 
है। उन्होंने तथ्य के दर्शन किये हैं परन्तु उसमें कलाकार की तूलिका ने युगीन रंगों की अत्यन्त कुशलता 
से उभारा है। यही कारण है कि पारम्परिक कथा प्रसंगों के वर्णन में भी वे नवीन उदूभ।वनाओं का 
सम्बछ सारोपण कर सके हैं। परम्परा के अनुसार श्रीकृष्ण गिरिवरधारी हैं; परन्तु स्वामी मेघश्याम 
जी की कल्पना तो देखिए यहाँ श्री राधा ने श्याम सुन्दर को गिरिवर समेत सदा अपनी मौंह को कोर पर 
धारण कर रखा है। यथा— 


गिर कों पुजाय इन्द्र यग्य को मिटाय। 
लियौ ब्रज कों बचाय मेंट ब्याल अग्नि ब्याधि। 
मॅंटि गवं आपो मने गिरि कों उठायौ। 
एक गोपी ने सुनायौ तेरी सब झूठी साध। 
रावानें गिरवर समेत लियौ धारि भोंह की कोर॥ 


गुजरिया के औगुनों के गिनाते हुए इयाम की वाक्‌ चातुरी तो देखिये । 


गारी दे बुलायें तारी दें दे के नचामें। 
लोभ दही को दिखामें सब करबासें काम॥। 
काम घर कौ कराय सुखो देहि टरकाय। 
फेरि अगूंठा बताय दे हिं माखन के नाम। 
माखन माँग तौ अचक लगाय जाय पलक मार तारी ॥ 


इसी प्रकार राधा के 'अनिथारे रतनारे नवल नेत्रों' का वर्णन करते हुए स्वामीं जी ने नखशिख वर्णन 
की प्राचीन परम्परा का नवीनीकरण इस प्रकार किया है 

नवल नेन अनियारे रतनार राधे! 
चितवनि चगो चुगाय, 
चपल. खग पर पींजएंणि पारे। 
खंजन नवीन, किधौ मानसर सीन दोऊ, 
कमल कलीन पे कुलीन अलि कारे। 
कोर गुंज मुखबार मृग शावक डरारे, 
मेने शायक करोर भोंह॑ धनुही पे धारि 
मारे चोट ओट धूँघट की 
ये दृग कमलनेन तिहारे॥ 
मेघाच्छादित चन्द्र के दर्शन तो कीजिए--- 


झीनी झीनी अतिरंग भीनी चोखी चटक चुनरिया में 
नेना तरसि रहे दरसन कों छिप रह्यो चन्द बदरिया में 
छिपि रह्यो चन्द सुख, कछु तिरछोंहे रख 
रुख की ललाई तापे लटकी लटक लट 

कारी घुंघरारी करं मन पे झपट 

पट ओट चोट कर नियरक दुबकी पलक पिटारी में । 


लोकोक्तियों और मुहावरों के प्रयोग में भी मेघश्याम जी सिद्धहस्त हैं। इनके रसियों में 
गोपियाँ कहीं पानी में आग लगाकर' अँगूठा दिखाती हैं” तो कहीं श्याम सुन्दर को सूखा टरका देती” हैं। 
कहीं श्याम गोपियों के 'फूफा लगने' की नटखटी करते हैं तो कहीं वे माँ यशोदा के लिए 'वृद्धा की अन्ध 
लकुटिया' बन जाते हैं। गोपियों के 'घनेरे गुणों को पेट में धरना” तो उनके लिये साधारण सी बात है। 
कहीं संसार की असारता 'मकड़ी के जाले' से तुलती नजर आती है तो कहीं 'बारू की भीति! के रूप में 
संसार की प्रीति ढलती दृष्टिगत होती है। कहीं प्रेम की बजरियाँ में” 'नयनों की मार” तलवार की धार' 
सी प्रतीत होती है तो मीठे गोरस को देखकर मुंह में पानी भरने लगता है। 

निष्कर्षतः यह कहना असंगत न होगा कि स्वामी मेघश्याम जी के रसियों में जहाँ भानुभूति 
की तीब्रता है वहाँ भावों की गहनता भी विद्यमान है। विषयवस्तु का नाटकीय निबन्धन इन रसियाओं 
की विशेष उपलब्ध है। 

स्वामी मेघश्याम जी के रसियों की आत्मा जितनी विशद एवं रंग-विरंगी है, उनका शरीर 
भी उतना ही कलात्मक है। शब्दचयन, अलंकरण एवं मुहावरे आदि के प्रयोग की दृष्टि से इन रचनाओं 
में ब्रज का वातावरण पूर्णरूपेण परिव्याप्त है। संगीतांत्मकता की दृष्टि से इन रचनाओं का कलेवर पूर्णतः 
व्यवस्थित है। लोकबुनों का स्वरूप ब्रज की परम्परा के सर्वथा अनुकूल है। स्वामी जी ने प्राचीन ट्यूनों 
को लिया है वहाँ उनमें अनेक नवीन प्रयोग भी किये हैं। स्वामी जी ने इस दृष्टि से जितना अपनी 
परम्परा से ल्या है उतना उसे नयी दिशा में दिया भी है, इसमें तनिक भी सन्देह नहीं है। 

७ 


७ 0-0. Gurukul Kangri Collection, Haridwar. 


एस चूना छा अख्ख +++++ + 


Digitized By Siddhanta eGangotri Gyaan Kosha 


ब्रज के लोक गायक-सुखई 
© 
बाबूराम पालीवाल 


दुनियां 'में गिरतारी बहुत भये, 

सुखलाल की धूनि कछु न्यारी। 
पुरब पच्छिम उत्तर दक्लिन 

चारों पटिया सथि डारी॥ 
जेठ लगत शनिवार सातें को सुरपुर पहुंच गये । 
तेरी कुदरत की बलिहारी है भगवान। 

बिधि सों न बसियाय, 

गति जानी न जाय, 

दुख भयो है अघाय, 

दुनिया पछिताय। 

तेने विलखत छोड़े चेला, 

तेरो उड़ि गयो हंस अकेला। 


यह वह होली है जिसे सुखई के शिष्यों ने सन्‌ १९४४ में सुखई के निधन पर विलाप करते 
हुये सम्मिलित रूप से गाया था। इससे लोक गायक की लोकप्रियता का अनुमान सहज ही में लगाया जा 
सकता है। सुखई कुछ ऐसे-वैसे गायक नहीं थे, उनकी ध्वनि कुछ अलग ही थी; तमी तो उन्होंने पुरब 
पश्चिम उत्तर दक्खिन चारों ओर के क्षेत्र को मथ डाला था और अपने क्षेत्र अद्वितीय ख्याति प्राप्त 
की थी। स्वाभाविक ही है कि ऐसे लोकप्रिय गायक के निधन पर दुनिया को असीम दुःख हो और वह केवळ 
पछता कर रह जाय। 

सुखई का जन्म आगरे जिले की बाह तहसील में शुकलपुरा नामक ग्राम में हुआ था और 
उनकी मृत्यु खैरामालौनी नामक ग्राम में हुई थी। ये स्थान ब्रज प्रदेश के एक छोर पर जाकर पड़ते 
हैं। ब्रज की पूर्वी सीमा बटेइवर तक चली गई है और ये ग्राम बटेशवर के निकट ही हैं। इस क्षेत्र 
को साधारण बोलचाल में भदावर कहते हैं। वास्तव में ब्रज के पूर्वी भाग का नाम भदावर ही है। यहां 
की अपनी एक विशेष प्रकार की होली की परम्परा है जिसे राजपूती होली कहके पुकारा जाता है। आगरे 
जिले की वाह, फतिहाबाद, फीरोजाबाद और आगरा तहसीलों तथा मैनपुरी -जिले की शिकोहाबाद 
तहसील तथा इसके आसपास के क्षेत्र में राजपूती होली का बहुत प्रचलन है। इस क्षेत्र के नामी 'होरि- 

हार' सालभर के परिश्रम और सूझ-बूझ के वाद प्रतिवर्ष होली की नई तर्ज निकालते हैं और उसी तर्ज 
पर उस वर्ष अपनी अनेक भावों को व्यक्त करने वाली होलियों की रचना करते और गाते हैं। विभिन्न 
ख्यातनामा 'होरिहारों' की उस वर्ष की होली की तर्ज निकल आने के बाद होली के दिनों में इस क्षेत्र 
का किसान प्रकृति के. साथ साथ आनन्द और उल्लास में तन्मय हो जाता है। गांव खेत खलिहान सभी 
कुछ तो मानो गाने से लगते हैं। युवक इधर उधर चोपालों या अधियानों के निकट बैठे राजपूती होली 
की तानें छेड़ते हैं और वातावरण को रसमय बनाते हैं। सुखई भी इस क्षेत्र का ऐसा होरिहार था जिसने 
अपनी होलियों के द्वारा इस क्षेत्र के किसानों को रसमय बनाया! 
सुखई का वास्तविक नाम सुखलाल था परन्तु जन जीवन में वे सुखई करके ही विख्यात हैं। ये 
जाति के कायस्थ थे और पटवारीगीरी इनका पैत्‌क पेशा था परन्तु उन्मुक्त वातावरण और तबियत को 
मस्ती ने सुखलाल को पटवारीगीरी छोड़ने और सुखई नाम से प्रसिद्धि प्राप्त करने के लिए विवश किया। 
ये दिन को तो पटवारीगीरी का काम करते और रात को मस्ती में आकर होली गाते। रात 
के जागरण का प्रभाव दिन पर पड़ता और वे दिन में भी अपनी खुमारी में ही रहते। कभी कभी सर- 
कारी कागजों पर भी यदि उन्हें होली की कोई नई पंक्ति सूझ जाती तो लिख डालते। 
एक दिन अपनी खुमारी में आकर किसी खाते में लिख डाला 'झमकि अटरिया चढ़ि गई' और उसके 
वादही लिखा पत्ना छप्पन पै क्योंकि इस खाते का अगला हवाला पन्ना छप्पन पर दिया हुआ था: सुखलाल 
तो यह लिखकर भूल गये परन्तु जब कागजात उनके अफसर के सामने गये तो उन्होंने पढ़ा झमकि अट- 
रिया चढ़ गई पन्ना छप्पन पै'। उन्होंने इसे बार बार पढ़ा और जब कुछ भी समझ में नहीं आया तो 
उलझे। झुंझलाहट में सुखलाल को बुलाकर कहा यह क्या लिखा है।' सुखलाल ने देखो तो मुस्करा कर 
कहने लगे कुछ नहीं हजूर योंही होली की कड़ी लिख गई है। अफसर बहुत नाराज हुआ और कहा या 
तो पटवारीगीरी करो या होली गाओ” दोनों काम नहीं कर सकते। कलाकार का स्वाभिमान जाग्रत 
हो गया। उसने पटवारीगीरी से त्यागपत्र दे दिया और मुक्‍त होकर बस होरी लिखने और गाने लगे। 
कहना नहीं होगा कि सुखई ने अपने समय में अद्वितीय ख्याति प्राप्त की। वे हर वर्ष नई नई 
तर्ज निकालते और विभिन्न भावों को व्यक्त करने वाली होलियां रचते और गाते। जहां उनकी अनेक 
होळियां पौराणिक आख्यानों पर आधारित हैं वहां वे युगधर्म के प्रति भी सचेत थे और सामयिक 
परिस्थितियों से प्रभावित होकर होली की रचना भी करते थें। वे जन जीवन के कटु सत्यों से पूरी तरह 
परिचित थे। तभी तो मंहगाई के कारण किसान की जो दुर्दशा हुई उसका चित्रण सुखई ने अपनी होली में 
इस प्रकार किया है— 
एसों की साल बड़ी बोदी राम जाने कंसे कटेगी। 
तीन सेर को नाज्‌ बिकतु ए, चार सेर को चारो, 
लेत में छाती फटत है। 
बिकि जाय थरिया गड़ई॥ 
भेंसिया बेल जे-तुम्हें याद हो न याद हो- 
जे द्वे रुपया रोज खात है। 
टोटे में कूंड जात है। 

तुम्हें याद हो न याद हो' की तर्ज की यह होली उस साल इतनी लोकप्रिय हुई थी कि भदावर 
के गांव गांव में लड़के और युवा बस इसी होली को गाते हुये मिलते थे। 
इसी प्रकार स्वदेशी आन्दोलन से प्रभावित होकर सुखई ने एक साल गाया था--- 


चरखा मंगदाई दे मेरे पिया न्हेंनो काति क ल्हेंगा बनाइ लऊंगी। 
मोड़ी मोड़नि पे कुरता कमीज नहीं ए एक धोती दुमकूं बनाइ दऊंगी॥ 
कपड़ा पेटा नहीं कंटरोल गयो आय 
हे भगवान तेरी कुदरत की बलिहारी मोरी जान- 
काहे काहे चीज को बन्दोवस्त करयो जाय 
जापे देखो तापे रही तेजी धाय 
खुलि जायगी भारत की पोलें 
रहिं जाओगे चूतर खोलें। 


यह नहीं कि सुखई केवल अपने प्रदेश की समस्याओं ही से प्रभावित होते थे वरन देश विदेश 
की अन्यान्य घटनाओं का उनके कवि हृदय पर प्रभाव पड़ता था। देश में लगभग २०-२१ वर्षे पहिले 
आये हुए भूकम्प का चित्रण सुनिये 


घरती थर थर थररात है उठ रहे तोफान हें 
कानुपुर, कासी, इल्हाबाद लो लुकसान हें॥ 

गई घबराय बम्बई 

रही नायं कछु सम्मई 
पटना, दरभंगा बीचि दीखि रही-हरे हरे-दीखि रई जलोजया 
डूबि रही मुंगेर, मुज़फ्फरपुर जाने कहाँ बिलानो 
| फटि गई नेपाल किलानों 


| इस प्रकार सुखई ने अपनी होलियों में युगधर्म को पुरी तरह अपनाया है परन्तु इसका यह अर्थ ह: 
| नहीं कि युग युग का धर्म उनसे अछूता रहा हो। मानव की कोमल भावनाओं के उद्घाटन में भी सुई | पू; 
| किसी से पीछे नहीं थे। सुखई की विप्रलम्भ श्रृंगार की एक होली की कुछ पंक्तियांसुनियि-- [||| 


! 


चन्दा बेइमान अधरमी सिव कोई जाने 
E US st Ws | 
| मेरे रंग रंग जुबन चुऊलतए ५८0 आ 


न जाने कितने कवियों ने विरह में चांदनी को आग के समान बताया है परन्तु 
जो वक्तृता है वह अनूठी ही है। चांद के प्रति विरहिणी के रोष और खोज को व्यक्त. 
की शाब्द चातुरी पर बिना रीझे नहीं रहा जा सकता। 

इसी प्रकार महाभारत के प्रसिद्ध आख्यान चक्रव्यूह भंजन को लेकर कवि ने जो होली गाई थी 
उसे सुनिये। अभिमन्यु की मां सुभद्रा अभिमन्यु को सम्बोधित करके कहती है 


उमर नादान है बेटा दूध के दांत हू ना टूटे। 
पिता तेरे घर नाहिने करम सब भांति यों फूटे॥ 
बारह बरस विरत रत मां दुखिया के सूरज को टेको है । 
अब तू आंखिन तें देखो है॥ 


माता के हृदय की ममता व्यग्रता और छटपटाहट का कंसा सजीव और मर्मस्पर्शी चित्रण है। 
सच्चा कलाकार भूत के प्रति ज्ञानवान, वर्तमान के प्रति सचेत और भविष्य के प्रति द्रष्टा होता 
है सुखई में ये तीनों बातें पूरी मात्रा में मिलती हैं। भूतकाल के आख्यानों को लेकर कवि ने जनमन 
का रंजन किया, वर्तमान गतिविधियों से प्रभावित होकर उसने जनमन में प्रेरणा भरी और भविष्य 
द्रष्टा होकर उसने गाया--- 


दो हजार सम्बत में रवि जाने कहा करेगो। 
कलजुग के आधे सामान में गुहन परेगो॥ 
भगवान प्रगट होइगे दुष्टन को मारन कों। 
अरु लहू खून सों धरनि पटे। 

कइयो सेर वीरान होइंगे॥ 


द्वितीय विश्व युद्ध से दस वर्ष पूर्वं सुखई की यह घोषणा उसके भविष्यद्रष्टा कलाकार होने का 
पूरा प्रमाण प्रस्तुत करती है। 

सुखई ने अपने जीवन में हजारों होलियां लिखी हैं जो ब्रज प्रदेश के पूर्वी भाग अर्थात्‌ भदावर 
के जनजीवन की घमनियों के रक्‍त को प्रेरणा तथा स्फूति प्रदान करती थीं परन्तु अब समय के साथ 
साथ वे विस्मृति के गतं में जा रही हैं। क्या यह सम्भव नहीं कि ब्रज के इस लोकप्रिय गायक की होलियों 
का संकलन हो सके और उन्हें मुद्रित कराकर सदेव के लिये सुरक्षित किया जो सके। 


CC-0. Gurukul Kangri Collection, Haridwar. 


लॉ 


ब्रज ww 
ब्रज को लोक-कलाएँ 
© 
डा० केलाशचन्द्र भाटिया 
एम० ए०, पी-एच० डी०, डी० लिट्‌० 


Digitized By Siddhanta eGangotri Gyaan Kosha 
| 
ह 


| मध्यदेश का हृदय ब्रजमंडल है, जो अत्यन्त प्राचीन काल से सांस्कृतिक केन्द्र रहा है। भारतीय 
संस्कृति, कला एवं साहित्य पर ब्रज की अमिट छाप है। मनोमावों की कुशल अभिव्यक्ति ही तो कला 
है। अभिव्यक्ति के अनेक माध्यम हो सकते हैं और इन माध्यमों की भिन्नता ही कलाओं को जन्म देती 
है । जो मूलतः अखण्ड है। ब्रज धमं-भूमि है और विभिन्न कलाओं का संगम भी है। ब्रज में कला और 
धर्म परस्पर संगुंफित हैं। यह नहीं कहा जा सकता कि किसका प्राधान्य है। प्राचीनकाल से ही ब्रज प्रकृति 
की रम्यस्थली है। प्रागैतिहासिक काल से ही ब्रज की महत्ता रही है। यमुना के चतुदिक शूरसेन प्रदेश 
के विस्तीर्ण भूभाग को दीर्घकाल तक जो गौरव प्राप्त हुआ है, वह प्राचीनकाल में प्रसिद्ध अन्य स्थान--- 
अयोध्या, उज्जयिनी, काशी, पाटलिपुत्र आदि को भी प्राप्त नहीं हुआ। यही कारण है कि प्राचीनकाल से ही 
ब्रज संगीत, काव्य, मूर्ति, चित्र तथा वास्तुकलाओं का केन्द्र रहा है, जिसके द्वारा उस उन्नतिशील युग 
के जन-जीवन की झांकी मिळती है। ब्रज के केन्द्र मथुरा में स्थापित पुरातत्व संग्रहालय में वास्तुकला 
तथा मूर्तिकला के अद्भुत नमूने प्राप्त होते हैं। इन मूर्तियों के आधार पर ही यह सिद्ध किया जा 
सकता है कि ब्रज की सांस्कृतिक देन अद्भुत रही है। इन कलाओं के क्षेत्र में ब्रज का कोई सानी नहीं है। 
संगीत कला का भी ब्रज केन्द्र रहा है। इसके फलस्वरूप हरिदास जैसे संगीतज्ञ सन्त इस भूमि पर 
अवतरित हुए। साहित्य के क्षेत्र में तो ब्रज की देन अद्वितीय है। यहाँ विवेच्य विषय कलाएं हैं अतएव 
ललित कलाओं के प्राचीन तथा अर्वाचीन इतिहास की पृष्ठभूमि में ब्रज की लोक-कलाओं का विवेचन ही 
अभीष्ट है। शिल्प के क्षेत्र में वृन्दावन के गोविददेव, मदन मोहन तथा शाह जी के मन्दिर अनुपम हैं। 
भरतपुर, डीग के भवन, कुसुम सरोवर, नन्दगाँव, बरसाने के मन्दिर तथा मथुरा का शिवताल वास्तुकला 


के अद्भुत नमूने हैं। 


'लोक-कलाओं' के विस्तृत क्षेत्र में उपयोगी कलाएँ भी आ सकती हैं। इस दिशा में भी ब्रज 
क्षेत्र अनेक उपयोगी कलाओं का गढ़ कहा जा सकता है। ये कलाएँ ही लघु उद्योगों के रूप में ब्रज क्षेत्र 
के गाँव-गाँव में फैली हुई हैं। कलाओं के ललित रूप में अनेक ललित कलाएँ ली जा सकती हैं। 

लोक-धुने विशेषकर रसिया, नृत्य में रासलीला से लेकर चाँचर आदि सैकड़ों प्रकार के नृत्य, 
नाटक के क्षेत्र में भगत-नौटंकी आदि लोक-नाट्य ब्रजमूमि की अमर देन हैं जिनमें से प्रत्येक विषय 
स्वतन्त्र निवन्ध का विषय है। यहां ब्रज की केवल उन कलाओं का उद्घाटन किया जा रहा है जो ब्रज के 


लोकजीवन में घुल-मिल गई हैं। इन कलाओं को लोक-जीवन से पृथक करना असंभव है। 
७१ 

साँझी 

यह लोकोत्सव आश्विन मास की प्रतिपदा से पितृपक्ष भर चलता है। पुराणों के अनुसार राधा- 
रानी को प्रस्न करने के लिए एक दिन संध्या को श्रीकृष्ण ने फूलों की सजावट की थी इसलिए इसका 
नाम सांझी पड़ गया। इस समय इसके अनेक रूप प्रचलित. हैं। कन्याओं के ब्रत के रूप में भी इस त्यौहार 
का प्रचलन है। इससे कन्याएँ प्रतिदिन गोबर से लीपकर सूर्यास्त से पूर्व आरती के लिए साँझी तैयार 
करती हैं। लोक में सहज प्राप्त उपकरणों से गोवर, मिट्टी, रोली, फूल, चूना, कोडी, शीशे के टुकड़े, 
पीतर पन्नी, मिट्टी के खिलौने आदि से दीवालों पर चित्रांकन करती हैं। गोबर की पृष्ठभूमि पर विभिन्न 
फूलों द्वारा अनेक प्रकार की आकृतियाँ बनाई जाती हैं। ये आकृतियाँ प्रतीकात्मक भी होती हैं, जेसे-- 

सतिया=स्वस्तिक -कल्याणवाची 
सात बिन्दियां--सप्तऋषि 

ये कलाकृतियां अपनी-अपनी निराली सूझबूझ की द्योतक होती हैं और अन्तिम दिन 'कोट' बनाया 
जाता है जिसमें कला का विशेष चमत्कार प्रदशित किया जाता है। साँझी के चारों ओर मोर-हाथी, 
खजूर, कंघी, कोआ, माली-मालिन आदि बनाकर सजाती हैं। संध्या समय इनकी आरती उतारती हैं और 
मोग लगाया जाता है। विवाहोपरान्त पहले वर्ष कन्या को साँझी खेलने का अधिकार” होता है। साँझी 
के इस लोक प्रचलित त्योहार में कला के साथ गीत का भी संयोग हो गया है। 

सांझी का दूसरा रूप है रंगों से निमित 'सांझी” जिसका प्रचार विशेषतः वल्लभ सम्प्रदाय के 
मन्दिरों में है। इसमें किसी बड़े अथवा छोटे चबूतरे पर विभिन्न रंगों से कृष्ण की लीलाओं का चित्रां- 
कन किया जाता है। यह्‌ अपेक्षाकृत अधिक सुसंस्कृत एवं कलांत्मक है। इसमें हर रंग के लिए कागज 
के चित्र काटे जाते हैं और अनेक रंग के ब्लाक की छपाई की भाँति अनेक कटे हुए चित्रों की सहायता 
से चित्रांकन किया जाता है। यह चित्रांकन मंदिरों तक ही सीमित नहीं है वरन्‌ ब्रज के घरों में बालक 
छोटी-छोटी चौकियों पर इनको बनाते हैं और चित्रों का अपनी रुचि ओर प्रतिभा. के अनुसार चुनाव 
कर कटिग करते हैं। इसमें लोकरुचि के अनुसार अब सामाजिक चित्र भी प्रस्तुत किये जाते हैं। कृष्ण 
की लीळाएँ तो अब केवल मन्दिरों तक ही सीमित हो गई हैं। मथूरां में क्रष्णगंगा घाट, गौघाट, ज्योतिषी 
बाबा की हवेली, तथा विभिन्न मन्दिर इसके प्रसिद्ध स्थान रहे हैं। साँझी कला वस्तुतः रूप-सर्जन या 
रूपांकन कला की जननी है। चबूतरे के अतिरिक्तं तेंल पर भीं रंगों की सहायता से चित्रांकन किया 
जाता है। यह विधि अपेक्षाकृत कठिन है। यह कला धीरे-धीरे नष्ट हो रही है। 

ब्रजक्षेत्र कृष्ण को जन्मभूमि है। प्राचीन काल में जैसा ब्रज का रमणीय वर्णन शास्त्रों में मिलता 
है उससे यह सिद्ध होता है कि प्राकृतिक शोभा की दृष्टि से ब्रज अद्वितीय था। धीरे-धीरे यह प्रकृति- 
शोभा नष्ट होती गई। वनों की ओर तो कुछ वर्ष पूर्व उत्तर प्रदेश के राज्यपाल कन्हैयालाल माणिकलाल 
मुंशी ने ही घ्यान दिया जिसके फलस्वरूप बड़ी संख्या में वृक्ष लगांये गये हैं। प्राकृतिक शोभा के अभाव में 
कृत्रिम रूप से बंगलों का निर्माण किया जाने लगा होगा। बंगला वस्तुतः उस एक तले मकान को कहा जाता 
है जिसकी छते पिरेमिडनुमा हों और साथ ही जिसमें उद्यान कां आनन्द लेने के लिए पर्याप्त भूमि छूटी 


हुई हो। ठाकुर जी को भी विशेष ताप से बचाने के लिए ग्रींष्म ऋतु में विशेषकर बंगला बनाये जाने 


लगे जिसमें फूलपत्तियों और केले का विशेष प्रयोग किया जाता है। कालान्तर में यह प्रथा सखी सम्प्र- 

दायों के मन्दिरों में फेल गई। ग्रीष्म में बंगले विशेष रूप से बनाये जाते हैं। कृष्ण की विभिन्न लीलाओं 
को उनकी पृष्ठभूमि के-साथ प्रस्तुत कर मोहक दृश्य -उपस्थित किये जाते हैं। . वृन्दावन तो इस कला का 
गढ़ है। बंगलों के निर्माण में सामान्यतः फूलों का आधिक्य रहता है जिसमें सवेत रंग से सुगंधित चमेली 
व बेला उल्लेखनीय हैं। केले द्वारा किया गया कार्य तो संगमरमर जैसा प्रतीत होता है। यमुना-कुंज, 
कदम्ब के वृक्ष, नौका-विहारं, आदि अनेक दृश्य उपस्थित किये जाते हैं। 

बंगले निर्माण की कला केवल कृष्ण के 'मन्दिरों तक ही सीमित' नहीं है वरन्‌' शिव, राम आदि 
मन्दिरों में भी प्रचलित है। ः | 


थाप 


ब्रज में सभी मांगलिक अवसरों तथा त्योहारों पर घंरों में थापे बनाने की प्रथा है, विशेष 
रूप से ब्रतानुष्ठानों, त्योहारों तथा संस्कारों पर ये अवश्य बनाये जातें हैं। दीवालों तथा भूमि पर चित्र 
लिखे जाते हैं जिनकी पूजा होती है। इन चित्रों में कोई देवता हो यह आवश्यक नहीं। ब्रज लोक- 
जीवन के मर्मज्ञ विद्वान डा० सत्येन्द्र ने इनको आठ भागों में विभाजित किया है। (१) चीतने, (२) थापे, 
(३) धरने (४) भरने, (५ काढ़ने, (६ लिखने, (७) खोदने, (८) जमाने। इन में से चीतनों तथा 
थायों में लोकजीवन पर्याप्त मात्रा में रहता है। चीतने सामान्यतः चित्र-चितर' का रूप है। ये सभी 
एक प्रकार से लोक-चित्रांकत की विधियां हैं। सभी उत्सवों पर किसी न किसी रूप में दीवाल पर इनको 
अंकित किया जाता है पर विशेष रूप श्रावणी में. सोना या सरमन बनाया जातां है। ओघ द्वादशी 
पर भी चीतने बनाये जाते हैं। कवार शुक्ल प्रतिपदा से न्यौराते प्रारम्भ होने के अवसर पर द्वार पर 
न्यौरता बनाया जाता है। मांगलिक व्रत 'कंरवाचौथ' को तो विभिन्न प्रकार के चित्र बनाये जाते हैं 
जिसमें जातिगत तथा स्थानगत पर्याप्त भेद होता है। इन चित्रों में अभिप्रायों का भी आधिक्य रहता है। 
सबसे अधिक अभिप्राय करवाचौथ में ही बनाये जाते हैं जैसे बढ़, गणेश, अक्षयवट, बहिन, गौर, गोवर्धन, 
पढेंली, तुलसी, विछूए, बरुए, कुम्हारिन, मृत पति, स्याहू, करुएवाली, चौकी, स्वस्तिक, मन्दिर द्वार, चौपड़िया, 
छतरिया, पांच दौरानी, जिठानी, सरमन, कांवरि, कृष्ण को सिर पर ले जाते हुए बसुदेव, हनुमान, कुम्हारिन 
के साथ कुम्हार करवे वाले, तोता-तोती, चौक, अर्ध्य, देती हुई स्त्री, त्रिशूलघारणी देव, तराजू। इस चित्र 
की कला का मर्म कल्याण भावना है जिससे प्रेरित होकर पति-सेवा में रत पत्नी अपने कुटुम्ब के कल्याण 
के हेतु साधना करती है। कला के साथ कहानियां भी प्रचलित हैं, इस प्रकार वह मंगलमय त्यौहार 
लोक में अत्यधिक प्रचलित है। कला पहले है कि धामिक अभिप्राय पहले यह सिद्ध नहीं किया जा सकता। 

करवा चौथ के बाद इन त्यौहारों में होई (अहोई आठे) तथा दिवाली पर विशेष चित्रांकन होता 
हैँ। दीवाली का पर्वे तो कलाओं का अक्षय श्रोत है। बिभिन्न प्रकार के कलात्मक अलंकरण इस दिन किये 
जाते हैं। प्रातःकाल ही सफाई के बाद भूमि-अलंकरण किया जाता है। अनेक प्रकार के चित्र, डिजाइन 
घर व आंगन में बनाये जाते हैं। देहरी पर विशेष रूप से सजावट होती हैं। गेरू, हिरमिच तथा 
लाल रंग सर्वाधिक चलते हैं। विभिन्न देवी-देवताओं के प्रतीकात्मक चित्र, मंत्र-तंत्र भी रंगों से दीवारों 
पर लिखे जाते हैं। ये प्रायः सौभाग्यसूचक होते हैं। अनेक प्रकार के मित्तिचित्र भी तैयार किये जाते हैं। 
यह्‌ त्यौहार विशेष रूप से कलात्मक हैं जिस दिन खिलौने व मिठाइयां भी विशेष कलात्मक होती हैं। 

भेयादूज पर कुछ स्थानों पर चित्रांकन किया जाता है। विशेष घरों में देवठान (देवोत्थान) के अवसर 
पर भी थापे दिये जाते हैं। होली पर विशेष सजावट होती है। इस यांत्रिक युग में महिलाओं को अव 
इतना अवकाश कहाँ कि प्रातःकाल उठकर कई घंटे इन कार्यों को दें, अतः अब मुद्रित चित्र बाजार में 
बिकने लगे हैं जिनको खरीदकर काम चला लिया जाता है। इस विधि से समय की बचत अवश्य हो 
जाती है पर सांस्कृतिक ह्लास हो रहा हे साथ ही जीवन में से कला का महत्त्व समाप्त होता जा रहा हैं। 
कला जीवन को उदात्त बनाती हूँ, कला का अभाव जीवन को नीरस बना देता हैं। 

ब्रज लोकजीवन में कला घर्म तथा संस्कृति से आबद्ध है। कला घामिक से निजत्व की ओर उन्मुख 
हुई हैं। इस ओर ध्यान दिलाते हुए डा० सत्येन्द्र ने लिखा हैं, कला पहले घामिक हुई और फिर निजत्व 
में मग्न हो गई। पर इस स्थिति में भी वह उस लोक-मानस से रहित नहीं हो पायी। क्या काव्य, क्या 
संगीत, क्या मूति, समी कलाएँ जिस सौन्दर्य को अभिव्यक्त करती हैं, वंह सौन्दर्यं एक प्रकार को आध्या- 
त्मिकता से अभिमूत रहता हैं। विविध प्रकार की रेखाओं से और रंगों से जो चित्र बनते हैं, विविध 
सामग्रियों से जो मूति बनती है, विविध उपादानों से जो वाद्य निमित होते हैं उन सबमें कलाकार अपनी 
निजी अनुभूतियों को गूंथकर उन कलाकृतियों में जिस अनोखे और नवीन सौन्दर्य को पाता है वह मूलत: 
उसी लोकमानस से संबंधित रहता हे । 

लोकजीवन में कलाएँ बहुत गहराई तक प्रवेश कर गई हैं। त्यौहारों पर बननेवाले पकवानों में 
इनका रूप देखा जा सकता है । गुंजियों तथा गूंजों के कितने. रूप लोक में प्रचलित हैं यह भी खोज का 
विषय हो सकता है। प्राचीन परम्परा से आये हुए वस्त्रों में कलात्मकता के दर्शन किये जा सकते हैं। 
इघर विदेशी संस्कृति का प्रभाव तेजी से पड़ता जा रहा है जिसके फलस्वरूप लोकजीवन ही विकृत नहीं हो 
रहा वरन्‌ लोक कलाएँ भी विकृत होती जा रही हैं। नगरों के जीवन में तो यह कलाएँ ह्वासोन्मुख हैं यह 
चिन्ता का विषय है। 

ब्रज को वास्तु तथा मू्तिकळा 
© 
प्रो० डा० कृष्णदत्त वाजपेयी 


ब्रज क्षेत्र में संस्कृत, प्राकृत तथा ब्रज भाषा-साहित्य का विकास एक दीर्घकाल तक हुआ। यह प्राप्त 
बडुसंख्पक शिलालेखों, अभिलिखित मुद्राओं, सिक्कों तथा प्राचीन हस्तलिखित ग्रंथों से इस बात की पुष्टि 
होती है कि ब्रज में भाषा और साहित्य के नाता रूपों का उद्भव और विकास शताब्दियों तक होता रहा। 

साहित्य के अतिरिक्त वास्तुकला, मूतिकला, चित्रकला, संगीत एवं नाट्य के विदि रूपों का 
सृजन भी ब्रज की उवेर सांस्कृतिक भूमि में हुआ। ब्रज का मुख्यनगर मथुरा एक महत्वपूर्ण घामिक स्यान 
रहा है। यहां ईसवी सन्‌ से कई सो वर्ष पहले स्थापत्य ओर मूतिकला का प्रारंम हो चुका था। इस नगर 
की गणना भारत के प्रधान कला-केन्द्रों में की जाने लगी थी और मथुरा की एक विशेष कलाशैली बन 
गई थी। ईरान और यूनान की सस्कृतियों का भारतीय संस्कृति के साथ जो समन्वय हुआ उसका मूर्तरूप 
हमें मथुरा की प्राचीनकला में दिखाई पड़ता हे। शुंग-मित्र, शक ओर कुषाणवंशी राजाओं के शासन- 
काल में मथुरा में वास्तुकला तथा मूतिकला को अधिक विकसित होने का सुयोग प्राप्त हुंआ। उस समय 
से वैदिक, जैन तथा वोद्ध-भारत के इन तीनों प्रधान धर्मो को यहां के सहिष्णुतापूर्ण वातावरण में साथ- 
साथ बढ़ने का अच्छा अव सर मिला। यह मथुरा के इतिहास में एक बड़ी महत्वपूर्ण घटना कही जा सकती 
हैं। ईसवी पूर्वं पहली शती से लेकर गुप्त काल के अन्त तक उक्त तीनों घर्मो से सम्बन्धित कलावशेष 
ब्रज में बड़ी संख्या में उपलब्ध हुए हैं। गुप्तकाल के बाद भी ब्रज में मूतिकला और वास्तुकला की उन्नति 
कई शताब्दियों तक जारी रही, यद्यपि उसमें पहले जैसा निजस्व न. रहा। दिल्ली सल्तनत के लगभग 
सवा तीन सौ वर्षो के आधिपत्यकाल में इस कलात्मक विकास में गतिरोध उत्पन्न हुआ। मुगल काल 
में अकबर के समय ब्रज में जो सांस्कृतिक पुनरुत्थान हुआ, उसके फलस्वरूप साहित्य, संगीत तथा चित्रकला 
का फिर से उद्धार हो सका। 


वास्तु : जेन-बोद्ध स्तूप तथा विहार 
वैदिक धमं के एक मुख्य केन्द्र के रूप में मथुरा की विशेष प्रसिद्धि उत्तर-वैदिककाल से हो गई थी। 


. कालांतर में जैन तथा बौद्ध मतावलंबियों ने भी इस प्रमुख घामिक स्थल को अपने धर्मों के विकास के 


लिए बहुत उपयुक्‍त पाया। उन्होंने यहां अपने केन्द्र स्थापित किए। इन दोनों धर्मो से संबंधित बहुत सें 
कलावशेष मथुरा और ब्रज के अन्य स्थानों से प्राप्त हुए हैं। मथुरा के कंकाली टीले से प्राप्त एक 
मूर्ति की चौकी पर खुदे हुए द्वितीय शती के एक लेख से पता चला है कि उस समय से बहुत पहले मथुरा 
में एक बड़े जैन्‌ स्तूप का निर्माण हो चुका था। लेख में उस स्तूप को 'देव निमित स्तूप' कहा गया है। 

वर्तमान कंकाली टीले की भूमि पर उक्त स्तूप के निर्माण-समय से लेकर प्रायः ११०० ईसवी तक जैन 
इमारतों और मूर्तियों का निर्माण होता रहा। बौद्ध इ मारतें भी यहां बड़ी संख्या में बनी । सम्राट अशोक 
कनिष्क तथा अन्य शक-कुषाण शासकों द्वारा मथुरा नगर और उसके आस-पास कितने ही स्तूपों तथा विहारों 
का निर्माण किया गया। जव चौयी शती में चीती यात्री फाह्यान मथुरा आया तव उसने यमुना 
नदी के दोनों किनारों पर बीस बौद्ध विहारों को देखा। उसने यहां के छह बड़े बौद्ध स्तूपों का भी उल्लेख 
किया हे। मथुरा से प्राप्त शिलालेखों से अब तक अनेक बौद्ध विहारों का पता चला हैं। 

खेद हे कि इन बौद्ध विहारों में से एक भी इस समय नहीं बचा। इन इमारतों के निर्माण में 
ईंटों और पत्थरों का प्रयोग होता था। उनका प्रकार सांची, तक्षशिला, सारनाथ आदि स्थानों में प्राप्त 
बौद्ध विहारों-जेसा रहा होगा। मथूरा में कुषाण काल में सबसे अधिक विहारों का निर्माण हुआ, जैसा कि 
तत्कालीन अभिलेखों सें प्रकट होता हैं। 

ब्रज के प्राचीन बौद्ध एवं जैन स्तूप भी ईट और पत्थर के बने हुए थे। इनमें सबसे, नीचे एक.चौकोर 
आधार बनाया जाता था। उसके ऊपर प्रायः गोलाकार रचना (अंड) होती थी। . शीर्ष पर दंड (यष्टि) 
के सहारे छत्र रहता था। कमी-कभी छत्रों की संख्या तीन या अधिक होती थी। स्तूप का बाहरी भाग 
विविध भांति के उत्कीर्ण शिला-पट्टों से सजाया जाता था। स्तूप की परिक्रमा के लिए उसके चारों ओर 
प्रायः पाषाण का बाड़ा बनाया जाता था, जिसे वेष्टनी या वेदिका कहते थे। . इसमें .थोड़ी-थोड़ी दूर पर 
खड़े खम्भे आड़े पत्थरों (सूची) द्वारा, जोड़े जाते थे। खम्भों के सिरों पर जो पत्थर रखे जाते थे वे 
उष्णीष” या 'मूर्घस्थ पाषाण' कहलाते थे। वेष्टनी या वेदिका के ये सभी पत्थर विविध भांति की उकेरी 
हुई मूतियो और अलंकरणों से युक्‍त. होते थे। .मीतर जाने-आने के लिए वेदिका में प्रायः चारों दिशाओं 
में एक-एक तोरण-द्वार बना रहता था। 

स्तूपों में तीर्थकरों य़ा भगवान. बुद्ध अथवा उनके. प्रमुख शिष्यों के पवित्र अवशेष (हड्डी, राख 
नख, बाल आदि) रखे जाते थे। जब बुद्ध का देहावसान (निर्वाण) हुआ. तब उनके अवशेषों को आठ 

भागों में विमक्त किया गया और प्रत्येक के ऊपर एक स्तूप की रचना की गई।. सके बाद स्तूप-तिर्माण 

की परम्परा जारी रही। सम्राट्‌ अशोक के लिए कहा जाता हे कि उसने भारत के विभिन्न स्थानों पर 
८४,००० स्तूपो का निर्माण कराया। प्रसिद्ध है कि उसने मथुरा में भी कई बड़े. स्तूप बनवाये। इनमें 
से तीन का उल्लेख चीनी यात्री हुएन-सांग ने किया हैं। इस यात्री ने बुद्ध भगवान्‌ के साथियों के अव 
शेषों पर निमित स्तूपों की भी चर्चा की हैं। अशोक और उसके बाद निमित कुछ भग्नावशिष्ट स्तूप 
सांची, तक्षशिला, सारनाथ आदि स्थानों में विद्यमान हैं। इंनमें कई तो बहुत विशाल हैं। मथुरा में 
समय-समय पर छोटे -बड़े जिन स्तूपों की रचना की गई उनमें से कई के अवशेष उपलब्ध हुए हैं। 
हिन्दू मन्दिर 
'उपर्युक्त जैन तथा बौद्ध इमारतों के अतिरिक्त ब्रज में हिन्दू मन्दिरों का निर्माण बड़ी संख्या में हुआ। 
इन मन्दिरों की निर्माण-शैली स्तूपों से भिन्न थी।स्तूपों की "रचना मृत व्यक्ति के पवित्र अवशेषों के ऊपर 
की जाती थी। बाल्मीकि रामायण में सम्भवतः इसी कारण उनके लिए मशान चैत्य नाम आया है। 


प्ररन्तु मन्दिर को देवताओं के निवासस्थान के रूप में माना जाता था। इसीलिए उन्हें देवालय कहा 
जाता था। 

मंदिर के भीतर एक या अनेक देवों की मूर्तियों का होना तथा उनकी पुजा होना अनिवार्य माना 
जाता था। मंदिर की रचना में शिखर का प्रदर्शन विशिष्टता का द्योतक माना जाने लगा। शिखर का 
यह भाव सुमेरु, त्रिकूट, कलांश आदि पर्वतों से ग्रहण किया गया प्रतीत होता है। मंदिर के वहिमर्गि को 
प्रायः विविध अलंकरणों तथा दैव, यक्ष, किन्नर अप्सरादि की प्रतिमाओं से सजाया जाता था। मथुरा 
में सम्भवतः जनों तथा बौद्धों के स्तूपों का निर्माण मंदिरों के बनने से कुछ पहले प्रारम्भ हुआ। यहां 
हिन्दुओं के सबसे प्राचीन जिस मंदिर का उल्लेख मिला है वह राजा शोडास के राज्यकाल में निर्मित 
हुआ। ऐसा एक सिरदल पर उत्कीर्ण शिलालेख से ज्ञात हुआ है। इस लेख में लिखा है कि वासुदेव- 
कृष्ण का चतुःशाला मंदिर, तोरण तथा वेदिका का निर्माण वसु नामक व्यक्ति के द्वारा महाक्षत्रप शोडास 
के शासन-काल में सम्पन्न हुआ। यह मंदिर उस स्थान पर बनवाया गया जहां भगवान्‌ श्रीकृष्ण का जन्म 
हुआ था। हो सकता है कि इसके पहले श्रीकृष्ण का कोई मंदिर मथुरा में रहा हो, पर उसका कोई 
स्पष्ट प्रमाण नहीं मिला। अन्य हिन्दू देवी-देवताओं की अनेक कुषाण-कालीन मूर्तियां ब्रज में मिली हैं। 
सम्भव है कि उनमें से कुछ के मंदिरों का निर्माण उस समय या उसके कुछ पहले प्रारम्भ हो गया हो। 
गुप्तकाल में मथुरा में हिन्दू मंदिरों का निर्माण बड़ी संख्या में हुआ। श्रीकृष्ण-जन्मस्थान पर परम भागवत' 
चन्द्रगृप्त विक्रमादित्य के शासनकाल में एक भव्य मंदिर की रचना की गई। चीनी यात्री हुएन सांग ने 
अपने समय में मथुरा के अनेक हिन्दू मंदिरों के अस्तित्व का उल्लेख किया है, जिनमें बहुत से साधु पूजा 
करते थे। 

दुर्भाग्य से मथुरा में प्राचीन स्थापत्य का कोई ऐसा समूचा उदाहरण आज नहीं बचा, जिससे 
हम धार्मिक इमारतों, प्रासादों या साधारण मकानों की निर्माण-शैली की प्रत्यक्ष जानकारी प्राप्त कर 
सकते। इमारती पत्थर एवं अन्य अवशेषों के रूप में थोड़ी-बहुत सामग्री उपलब्ध हुई है जिसके आधार 
पर हम मथुरा की कुछ इमारतों की रूपरेखा इस प्रकार दे सकते हैं-प्राचीन प्रासाद या बड़े मकान कई 
तलों के होते थे। उनमें नीचे के खण्ड से ऊपर जाने के लिए जीने (सोपान मार्ग) होते थे। मकानों में 
बैठक का कमरा, स्नानागार, भोजन-गृह, शयन-गृह, श्ंगार-कक्ष और अन्तःपुर' प्रायः अलग-अलग होते थे। 
यथास्थान खिड़कियां (गवाक्ष) भी होती थीं। 

मकानों में जो चोखट, दरवाजे, खम्भे आदि लगाए जाते थे उन्हें लता-वृक्ष, पशु-पक्षी, कमले, 
मंगलघट, कीर्तिमुख, स्वस्तिक आदि अलंकरणों तथा विविध देवी-देवताओं, यक्ष-किन्नरों, सुपर्ण-विद्याघरों 
आदि की प्रतिक्रतियों से अलंकृत किया जाता था। ईंट की बनी इमारतों की बाहरी दीवालों पर अनेक 
प्रकार की बेल-ब्टेदार इंटे लगाई जाती थीं, जिन पर धार्मिक एवं लौकिक दृझ्यों के कलात्मक चित्रण 
होते थे। 

ग्यारहवीं शती के आरम्भ में मथुरा के विशाल मंदिरों को बड़ी क्षति पहुंची, महमूद गजनवी 
के मीर मुंशी अलउत्वी के लेख से ज्ञात होता है कि उस समय मथुरा में हिन्दू मंदिरों की संख्या बहुत 
बड़ी थी। मथुरा को जीतने के बाद महमूद द्वारा कितने मंदिर धराशायी किए गए और उनकी मूतियां 
तोड़ी गई। मंदिरों की अपार संपत्ति लूटकर महमूद गजनी लोटा। 

बारहवीं शताब्दी में मथुरा और उसके आस-पास अनेक बड़े मंदिर थे। जिनका विध्वंश मुसलमान 
आक्रान्ताओं ने किया। इनमें राजा विजयपाल देव द्वारा ११५० ई० में श्रीकृष्ण-जन्मस्थान पर बनवाया 

गया प्रसिद्ध केशव-मंदिर भी था। बारहवीं शती से लेकर मुगल सम्राट अकबर के समय तक ब्रज में 
नए मंदिरों का निर्माण नहीं के बराबर रहा। अकबर और जहांगीर के समय में मथुरा-वृन्दावन में कुछ 
मंदिर तथा अन्य इमारतें बनीं, जिनमें से कई अब भी विद्यमान हैं। 

मूतिकला 


प्राचीन भारतीय दर्शन में ईश्वर के सगुण रूप को प्रधानता दी गई है। भगवान्‌ कृष्ण की 
लीलाभूमि ब्रज में सगुण उपासना को महत्व प्राप्त होना स्वाभाविक था। यहां के साहित्य और शिल्प- 
कला में श्रीकृष्ण के विविध चरित्रों का आलेखन दीर्घकाल तक होता रहा। साथ ही हिन्दू धर्म के अप्य 
देवी-देवताओं को भी मूत रूप प्रदान किया गया। ईसवी पूर्व दूसरी शती से लेकर प्रायः बारहवीं शती- 
तक मथुरा में हिन्दू देवों की प्रतिमाएं बड़ी संख्या में बनाई जाती रहीं। ग॒प्तवंशी शासक भागवत घर्म 
के अनुयायी थे। इस धर्म ने सहिष्णुता और समन्वय की जो भावना फँलाई उसका प्रभाव तत्कालीन 
शिल्पकला पर भी स्पष्ट दिखाई पड़ता है। भागवत धर्म-संबंधी मूर्तियों के साथ-साथ शेव मूर्तियां भी 
मथुरा के अनेक स्थानों से प्राप्त हुई हैं। मध्यकाल से ब्रज में पौराणिक धर्म की प्रधानता होने से यहां 
की मूर्तिकला में उसका प्रभाव परिलक्षित होता है। 

मथुरा में कंकाली टीला तथा ब्रज के कई स्थानों से जैन-धर्म संबंधी विशाल शिल्प सामग्री भी 
प्राप्त हुई है। इसी प्रकार शुंग-काल के आरंभ से लेकर गृप्तकाल के अन्त तक के जो बौद्ध अवशेष यहां 
मिले हैं उनसे वौद्ध घमं के क्रमिक विकास का पता चलता है। ब्रज के विविध धामिक सम्प्रदायों में थोड़ा 
बहुत मतभेद स्वामाविक था पर वे आपस में मिलकर रहते थे। हम देखते हैं कि ब्रज के सहिष्णुतापूर्ण 
वातावरण में भारत के समी धर्मो को साथ-साथ विकसित होने का अवसर शताब्दियों तक मिला। यहां 
की समन्वयात्मक संस्कृति ने इन घर्मो के पारस्परिक भेद-भावों को दूर करने में उल्लेखनीय योग दिया। 

भारत का एक प्रमुख घामिक तथा कला केन्द्र होने के नाते मथुरा को बड़ी ख्याति प्राप्त हुई। 
ईरान, यूनान और मध्य एशिया के साथ मथुरा का संबंध बहुत समय तक रहा। तक्षशिला की तरह मथुरा 
नगर भी विसिन्न संस्कृतियों के पारस्परिक मिलन का एक बड़ा केन्द्र हो गया। इसके फलस्वरूप विदेशी 
कला की अनेक विशेषताओं को कलाकारों ने ग्रहण किया और उन्हें देशी तत्वों के साथ मिलाने में 
कुशलता का परिचय दिया। तत्कालीन एशिया तथा यूरोप की संस्कृति के अनेक उपादान मथुरा-कला के 
साथ घुल-मिल गए। कुषाण-कालीन मथुरा की मूतिकला में हमें यह बात प्रत्यक्ष देखने को मिलती है। 

प्राचीन ब्रज में मंदिरों तथा मूर्तियों के निर्माण में प्रायः लाल बलूए पत्थर का प्रयोग होता था। 
यह पत्थर ब्रज में तांतपुर, फतहपुर सीकरी, रूपवास, बयाना आदि स्थानों में मिलता है और मूर्ति गढ़ने 
में मुलायम होता है। इस पत्थर पर प्राय: सफेद चित्तियां रहती हैं। कुछ खानों से निकला हुआ पत्थर 
सफेद दागों से रहित, बहुत बढ़िया किस्म का होता है। 


पौराणिक देव--मूर्तियां 


पौराणिक हिन्दू मूतिकला के विकास की दृष्टि से मथुरा का स्थान बहुत ऊंचा है। यहीं सर्वप्रथम 
अनेक देवों की पतिमाओं का निर्माण हुआ। पौराणिक देवी-देवताओं के मूर्ति विज्ञान के अध्ययन के लिए 
यहां की कला में महत्वपूर्ण सामग्री उपलब्ध है। मथुरा नगर के अतिरिक्त महावन (प्राचीन गोकुल), 

सतोहा, नगला,'बयाना कामवन आदि स्थानों से प्राचीन हिन्दू मूर्तियां मिली हैं। कामवन मध्यकाल में 
हिन्दू मूतिकला का एक बड़ा केंद्र हो गया था। यहां अनेक बड़े मंदिर थे, जिनके ध्वंसावशेष प्राप्त हुए हैं। 
जो कलापूर्ण मूर्तियां कामवन में मिली हैं उनमें शिव, हरगोरी, सूर्य महिषमदिनी दुर्गा, विराट्‌ रूप विष्णु 
शेषशायी आदि की प्रतिमाएं विशेष उल्लेखनीय हैं। इनका निर्माण ईसवी सातवीं से लेकर दसवीं शती तक 
विशेषतः गुर्जर-प्रतीहारों के शासक काल में हुआ। 
जेन मूर्तियां 

मथुरा में जैन मूर्तियों का निर्माण कुषाणकाल के पहले से होने लगा था। इस नगर के परिचिम 
में कंकाली टीला नामक स्थान जैन धर्म का बहुत बड़ा केन्द्र था। १८८९ से १८९१ तक इस टीले 
की खुदाई की गई, जिसमें लगभग १५०० कलावशेष प्राप्त हुए। ये सभी लखनऊ संग्रहालय में सुरक्षित 
हैं। ये ईसवी पुर्व प्रथम शती से लेकर लगभग ११०० ई० तक के हैं। ऐसी बड़ी संख्या में इतनी प्राचीन 
जैन मूर्तियां भारत में अन्यत्र कहीं नहीं मिलीं। 

मशुरा-कला में प्राप्त जैन मूर्तियों को तीन मुख्य भागों में बाटा जा सकता है--१. तीर्थकर 
प्रतिमायें, .२. देवियों की मूर्तियां तथा ३. आयागपट्ट आदि। 


बौद्ध मूर्तियां 


भारत में भगवान बुद्ध का पूजन कुषाण काल के कई शताब्दी पहले आरंभ हो चुका था। पर 
वह उनके चिन्हों की पूजा तक ही सीमित था। बुद्ध की मूर्ति का निर्माण नहीं हुआ था। शुंगकाल के 
न्त तक हम यही स्थिति पाते हैं सांची, भारहुत, बोधगया सारनाथ आदि स्थानों से उस समय तक की 
जितनी बौद्ध कलाकृतिथां प्राप्त हुई हैं उन पर बोधिवृक्ष, धर्मचक्र, स्तूप, भिक्षापात्र आदि का ही पुजन 
दिखाया गया है, मूर्तरूप में भगवान बुद्ध का पूजन कहीं नहीं। मथुरा से भी जो प्राचीन मूर्तियां मिली हैं 
उन पर इन चिन्हों का पुजन मिलता है। मथुरा में हिन्दुओं के बलराम आदि देवों तथा जेन तीर्थकर प्रति- 
माओं का निर्माण प्रारम्भ हो चुका था। बौद्ध घर्मानुयाथियों में भी अपने देव को मानव-प्रतिमा के रूप 
में देखने की उमंग का उठता स्वाभाविक था। मथुरा के कुषाण शासक मूति-निर्माण के प्रेमी थे और 
उस समय यहां भक्ति-प्रधात महायान धर्म प्रबल हो उठा था। फलस्वरूप कुषाण-काल में मथुरा के 
शिल्पियों द्वारा भगवान्‌ बुद्ध की मानव-मू्ति का निर्माण हुआ। इधर गांधारप्रदेश में भी बोद्ध मूर्तियां 
बड़ी संख्या में बनाई जाने लगीं। मथुरा से प्राप्त बुद्ध और बोधिसत्व की प्रारम्भिक प्रतिमाएं प्रायः 
विशालकाय मिली हैं जैसी कि यक्ष-मूतियां मिलती हैं। कला के विकास के साथ साथ मूर्तियां अधिक 
सुन्दर बनने लगीं। मथुरा में गुप्त काल में निमित बुद्ध की कुछ प्रतिमाओं में बाह्य सौन्दर्यं के साथ 
आध्यात्मिक गाम्भीर्यं का अद्भुत समन्वय देखने को मिलता है। 
ज्ञान या सम्बोधि प्राप्त होते के पहले बुद्ध की संज्ञा 'बोधिसत्व' थी और उसके बाद बुद्ध हुई 
इन दोनों की मूर्तियों में अन्तर यह है कि बोधिसत्व को मुकुट आदि विविध आमूषणों से अलंकृत राजवेश 


में दिखाया जाता है, पर बुद्ध को इनसे रहित केवल वस्त्र (चीवर) धारण किए हुए। बुद्ध के सिर पर | 
बालों का जटाजूट (उष्णीष) रहता है, जो उनके बुद्धत्व या ज्ञानसंपन्न होने का सूचक है। दोनों प्रकार | 

की मूर्तियां मथुरा में या तो खड़ी मिलती हैं या पद्मासन में बैठी हुई। द्वितीय प्रकार की मूर्तियां कुषाण- 
काल में अधिक मिलती हैं। गुप्तकालीन मूतियां प्रायः खड़ी उपलब्ध हुई हैं। 

इन धामिक मूर्तियों के अतिरिक्त शक-कुषाण शासकों की कई प्रतिमाएं ब्रज से मिली हैं। इनमें 
कुषाण सम्राट्‌ विम केडफाइसेसं तथा कनिष्क की अभिलिखित प्रतिमाएं विशेष उल्लेखनीय हैं। मथुरा के 
स्तूपों के चारों ओर बनी वैदिकाओं पर लोकजीवन के अत्यन्त मनोरंजक चित्रण मिले हैं। इनमें आकर्षक 
मावमंगिमाएं प्रदर्शित करती हुई अप्सराओं या सुर-सुन्दरियों के आलेखन विशेष उल्लेखनीय हैं। 
अप्सराओं के अतिरिक्त ब्रज के कलाकारों ने यक्ष, किन्नर, सुपर्ण नाग आदि की प्रतिमाओं का मी 
प्रभावोत्यादक ढंग से आलेखन किया। 

मिट्टी की भी बहुसंख्यक मूर्तियां ब्रज के विभिन्न भागों से मिली हैं। विभिन्न युगों के नागरिक 
तथा ग्रामीण जीवन पर ये रोचक प्रकाश डालती हैं। शृंग काल से लेकर गुप्त युग तक बनी मुण्मू- 
तियों की संख्या अधिक है। ये या तो हाथ से गढ़कर वनाई जाती थीं या सांचों द्वारा। मौर्यकालीन 
मिट्टी की कुछ प्रतिमाएं मातृदेवियों की हैं। मुख्य कक्षों को सजाने के लिये तथा बच्चों के खेलने के लिये 
विविध प्रकार के खिलौने बनाये जाते थे। मथुरा में आनेवाले विदेशियों की भी अनेक आक्ृतियां प्राप्त 
हुई हैं। गुप्तकालीन मृण्मूतियां आकार में बड़ी हैं। 

मथुरा कला का प्रभाव देशव्यापी रहा। भारत के विभिन्न क्षेत्रों में वह आदृत हुई। कुषाण- 
कालीन माथुरी कला में मानव-शरीर का चारुत्व-तत्व मूतिमान हो उठा। इस काळ में धर्म को आकर्षक 
लौकिक खूप प्रदान करना मथुरा के शिल्पियों की महती देन है। गुप्तकाल में बाह्य सौन्दर्यं के साथ 
आंतरिक आनन्द का समन्वय मथुरा के कलाकारों ने अत्यन्त सफलतापूर्वक किया। चन्द्रगुप्त द्वितीय विक्रमा- 
दित्य ने मथुरा की ओर विशेष ध्यान दिया। 

गुप्तयुग में उत्तर तथा मध्य भारत में अनेक कलाकेन्द्र विकसित हुए: उनकी मूर्तिकला पर मथुरा- 
शेली का प्रभाव परिलक्षित है। अहिच्छत्रा, सारनाथ, देवगढ़, विदिशा, एरण नचना, भुमरा आदि स्थलों 
की गुप्तकालीन कला का अध्ययन इस दृष्टि से बहुत उपयोगी सिद्ध होगा। 

उत्तर-पश्चिम, पूर्व तथा दक्षिण मारत में भी मथुरा की मनोरंजक कला-शैली आदूत हुई। वैदिक, 
जैन तथा बौद्ध घमो से संबंधित मूर्ति शास्त्र की अनेक विधाओं का प्रारम्भ मथुरा में हुआ। उसका 
विकास क्रमशः मारत के विभिन्न क्षेत्रों में हुआ। गुर्जर-प्रतिहार, गाहड़वाल तथा पालवंशी शासकों ने 
गुप्तकालीन कला के अनेक तत्वों का संवर्धन किया। ये तत्व भारतीय सीमाओं को लांघकर , दक्षिण-पूर्व 
एशिया के अनेक देशों में भी व्याप्त हुए। 

ब्रज की वास्तु तथा मूर्तिकला न केवल राजनीतिक तथा धार्मिक इतिहास की जानकारी में सहा- 
यक हैं, अपितु शुद्ध कलात्मक दृष्टि से भी उसका वैशिष्ट्य है। ब्रज के कलाकारों ने सौदर्य तथा शगार 


के उदात्त तत्वों को मूर्त रूप देकर उन्हें शाश्‍वत रमणीयता से विभूषित किया। ब्रज की कला भारतीय 
कला के इतिहास की एक अत्यन्त महत्वपूर्ण कड़ी है। 

भारतीय वाङमय में नृत्य का उल्लेख आदिकाल से मिलता है और पुरातत्व भी उसका साक्षी 
है किन्तु रास की प्राचीनता सन्दिग्ध है फलतः पुरातात्विक प्रमाणों का भी अभाव है। वैदिक साहित्य में 
नृत्य आमोद-प्रमोद के साधनों में से एक था। ऋग्वेद के ऋषि ने उषा की तुलना उस नतंको से 
की है जो अपने नग्न स्तनों को हिलाती थिरकती आती है--अविपेशांसि वपते नृलुरि वापोर्णते वक्ष उजस्र 
वर्जहम [ऋण० १. ८२. ४] झांझ मजीरे [आघाटि १०।११४६।२] दुन्दुभि [ १।२८।५] एवं तन्तुवाय जैसे 
कर्करि [२।४३।३] वीणा या वाण [१०।३२।४] और सुषिर वाद्य जैसे नाली [१०।१३५।७] का भी 
उल्लेख है। सिन्धु संस्कृति से प्राप्त अबसे लगभग साढ़े चार हजार वर्ष पुरानी नर्तकी की कांस्य 
प्रतिमा उक्त मन्त्र की सुन्दर पुष्टि करती है तक्षशिला के मीर माउण्ट से निकली प्राङमौर्यकालीन 
गुटिका को भरत मुनि के नाट्यशास्त्र के १०८ कारणों में वणित स्थितियों में से एक का चित्रण करते 
बताया है। कालान्तर का भारतीय शिल्प नृत्य के दृश्यों से भरा पड़ा है। ब्रज में प्राचीनतम सांस्कृतिक 
अवशेष कुछ ताम्रयुगीन उपकरणों के रूप में मिले हैं किन्तु उन पर नृत्य का कोई अंकन नहीं है। तत्पश्चात 
भूरे रंग के काली रेखाओं से चित्रित पात्र भी मानवाकृतियों से सर्वथा शून्य है। प्राङमौर्ययुगीन मृण्मूतियां 
स्त्री आकृतियों का प्रतिनिधित्व अवश्य करती हैं किन्तु इनमें किसी नृत्य मुद्रा का खोज निकालना 
संभव नहीं है। मौर्यकालीन मिट्टी की स्त्री आकृतियां अनेक आभूषण और सुन्दर केश विन्यास से व्यवस्थित 
हैं किन्तु उन्हें भी नर्तकी अथवा नृत्य मुद्रा में मान लेना निष्पक्ष अध्ययन नहीं होगा। अवश्य ही मौर्य 
युगीन सजी घजी इन गुड़ियों ने ब्रज शिल्प में नृत्य के विकास में अच्छी पृष्ठभूमि का निर्वाह किया 
होगा। उत्तर मौर्य काल की दो कला कृतियां पुरातत्व संग्रहालय, मथुरा में सुरक्षित हैं जिनमें एक परः 
खम से मिला विशालकाय यक्ष है और दूसरी नगला झींग से पिछले दिनों मिली यक्षी हैं जिनमें नृत्य का 
कोई आभास नहीं है। शुंग काल अथवा दूसरी शताब्दी ई० पू० से हमें ब्रज की मिट्टी तथा प्रस्तर कला 
में नृत्य भाव ही नहीं वाद्य तथा संगीत का भी अंकन मिलने लगता है। 
किन्तु पुरातात्विक सामग्री के अभाव का यह तात्पर्यं कदापि नहीं है कि यहां के लोकजीवन 
में नृत्य अथवा रंगमंच का भाव सहसा शुंग काल में प्रविष्ट हो गया और उसके पूर्वं इसका प्रचलन नहीं 
था। पांचवीं शती ई० पू० में जन्मे पाणिनि ते अष्टाध्यायी में संगीत, वाद्य कर्म [४-४५५-५६] को तो 
शिल्प माना ही है, नृत्य [३, १. १४५] और गायन [३. १. १४६-१४७] को भी शिल्प की कोटि में रखा 
है। नृत्य के साथ मद्रक, झर [४. ४. ५५-५६] तथा वीणा का भी उल्लेख कई सूत्रों में किया है। वीणा 
के तारों से निकली ध्वनि पणन्‌ कही गई है स्वणो वीणायां च [३. ३. ६५] अभिनय के लिए नाद शब्द 

का प्रयोग है [४. ३ १२९] अष्टाध्यायी से लगभग १५० वर्ष बाद लिखे कौटिल्य के अर्थशास्त्र में गीत, 
वाद्य, नृत्य, नाट्य को संगीत का अंग माना है। २. २७। ईसा से पहले लिखे गये जातक कथानकों में 
तूर्यं शब्द से वृन्द वाद्य का बोध कराया गया है। तूर्य में भाग लेने वाले को तूर्याग कहते थे। ४.।२२। 
दो बाजों की संगति या जोड़ भी मिलाया जाता था जैसे मृदंग और पणव की संगति को मार्दगिक-माणविकम 
कहते थे। कहीं कहीं पांच वाद्य वादक एक साथ बजाते थे जिन्हें पंचांगिक तूय। जा० १.३२। बोलते 
थे इनमें वोणावादिनी स्त्री, पाणिवादक, माड्डुकि झाझरिक और वांशिक सम्मिलित थे। दर्दर तथा, 
कुम्मवूनिक अथवा घटद्ददर शब्दों से ज्ञात होता है कि संगीत महोत्सव में मिट्टी के बने वाद्य यन्त्र भी बनाये 
जाते थे (जा० ६।२७६)। भरत मुनि का नाट्यशास्त्र किस युग की रचना है यह बड़ा विवादास्पद है 

तथापि अधिकतर विद्वान्‌ इसे ईसा से पूर्व ही मानते हैं इसमें नृत्य व नाट्य का सांगोपांग वर्णन है। 
इस प्रकार शुंग तथा पूर्ववतीं साहित्य ने नृत्य एवं अन्य ललित कलाओं के विकास में महत्वपूर्ण 
भूमिका का निर्वाह किया और ब्रज का पुरातत्व भी इससे अछूता न रहा। यह निविवाद तथ्य है कि 
शुंगयुगीन मथुरा कला पर मध्यप्रदेश की भरहुत शैली की छाप पड़ी। वहां से मिले एक नृत्य दृश्य 
को अभिलेख में मम्मद या साडक कहा है 'साडक सम्मदं तुर देवानं’ इसमें नृत्य, गीत और वाद्य तीनों 
की समष्टि है। यह कोई हर्षोत्सव प्रतीत होता है। इस प्रकार के अनेक दृश्य हमें ब्रज के प्राचीन स्था- 
पत्य में मिळते हैं। शुंग कालीन एक स्तम्भ भाग [मथुरा संग्रहालय सं० आई ११] उत्कीर्ण नृत्य दृश्य में 
किसी सश्रान्त युगल के सम्मुख एक स्त्री नाच रही है और उसकी संगति ढोलक, मृदंग, वीणा द्वारा 
दी जा रही है। इसी के एक अन्य में एक स्त्री को नृत्य के लिए सजाया जा रहा है। उसके दोनों 
हः हाथ ऊपर उठे सिर पर टिके हैं और एक पुरुष उसका कटि वस्त्र बांध रहा है। इसी युग का वह 
निक वेदिका स्तंभ बड़ा प्रसिद्ध है [जे० २] जिस पर एक नर्तकी पूरी सजधज के साथ थिरकती सी 
| मंचोन्मुख होना चाहती है। उसका केश पाश बड़ा कलात्मक है शरीर अनेक आभूषणों से विमूषित 
है। पैरों में पेजनियां हैं। इससे ब्रजभूमि के अब से २१०० वर्ष पुराने विकसित रंग मंच का बोध होता 
है। इससे ऋग्वेद में वणित नतंकी के हाव भावों का सहसा स्मरण हो आता है। इसी युग की एक अन्य 
प्रसिद्ध कलाकृति मथुरा के प्रसिद्ध प्राचीन जैन तीर्थ कंकाली टीले से मिली है जिसमें भगवान्‌ कृष्णदेव की समा 
में नीलांजना अप्सरा का नृत्य दिखाया है। कुछ लोग अन्य वाद्य यंत्रों से संगीत भी दे रहे हैं। यह दृश्य 
बड़ा आकर्षक व भावपूर्ण है। इसमें रंगमंच का पूर्णरूप भी दर्शनीय है। दो स्तंभों के मध्य अप्सरा नाच 
र रही है उसके दाहिने ओर पाणविक है और बाई ओर मार्दगिक। दूसरे व तीसरे खम्भे के बीच पाव 
| में एक व्यक्ति ढोलक बजा रहा है और दो अन्य व्यक्तियों के वाद्य यन्त्रों का स्पष्ट ज्ञान नहीं होता। रंग 
मंच के ऊपर खपरेलनुमा छत है। पूर्वं कुषाण और कुषाण युग में नृत्य व संगीत के अनेक दृश्य मिलते 
हैं। पंच तन्त्री वीणा लिए इंद्र के गायक सखा पंचशिख गन्धर्व का प्रभूत अंकन है। ललित विस्तर 
में मथुरा की प्रसिद्ध गणिका वासवदत्ता का सविस्तार वर्णन है जो कालान्तर. में आचार्य उपगुप्त की 
शिष्या बन गई। गणिकाओं का भी प्राचीन युग में सम्मान का स्थान था। कामसूत्र [१. ३. ७] के अतु- 
सार वेव्याएं शील, रूप, गुण से युक्त तथा ललित कलाओं के प्रयोग से गणिका का स्थान प्राप्त कर 
में आदृत होती है। उन्हें अनेक धामिक अनुष्ठानों को सम्पन्न करते बताया है। गणिकाएं कभी- 
भी कुल ' व चलती थीं। ज्येष्ठा गणिका. लगा शोभिका की पुत्री कनिष्ठा गणिका वसु ने 

भगवान महावीर की स्मृति में एक देविकुल अर्थात मन्दिर, एक सभा भवन, एक प्याऊ तथा एक शिलापट्ट 
स्थापित किया [मथुरा संग्रहालय सं० क्यू २]। इस अभिलिखित आयागपट्ट में दो स्त्रियां चृत्यमुद्रा में 
स्तूप का स्पर्श करती दिखाई गई हैं संभव है इनमें से एक लवणशोभिका और दूसरी वसु हो। 
कंकाली टीले से ही मिला एक अन्य आयोग पट शिवया ने स्थापित किया था जो फल्गूयश नामक 
नर्तकी की पत्नी थी। यह अब राज्य संग्रहालय, लखनऊ में प्रदर्शित है। इसमें अंकित स्तूप के दोनों 
ओर दो तरुणियां नृत्य वेश में अंकित है ये शिरोभूषण, गवेयक, स्तनहार, मेखला चूड़ियां व भारी खडूए 
पहने हैं। शरीर पर हल्का झीना वस्त्र है किन्तु आवक्ष निर्वसन है। कुछ आयोग पटों में चक्र अथवा स्व- 
स्तिक के चारों एक स्वतंत्र शोभा पट्टी में दिक्‌ कुमारियां बड़ा जूड़ा बांधे, विशाळदुकूल, अघोवस्त्र व 
अनेक आभूषणों से युक्‍त हो बड़ी गतिपूर्ण मुद्रा में हैँ जो नृत्य की स्वाभाविक मुद्रा है। एक प्रस्तर पर 
भगवान महावीर के जन्म से पूर्व की उस घटना का अंकन करता है जब देवताओं के अनुरोध पर इन्द्र ने 
सन्तति के अभिरक्षक देवता नँगमेश द्वारा ब्राह्मण स्त्री देवनन्दा के गर्भ से महावीर के भ्रूण को क्षत्राणी त्रिशला 
के गर्भ में प्रतिष्ठापित किया। इस महान कार्य की समाप्ति पर देवांगनाएं हर्षोन्मुख हो नाचने लगी 
उनका नृत्योत्सव मनोहारी ढंग से इस कुषाण युगीन कलाकृति में अंकित किया है जो अब राज्य संग्र- 
हालय, लखनऊ में विद्यमान है। इसमें तीन स्त्रियां मूढ़े पर बैठी वाद्य यंत्र बजा रही हैं। एक के हाथ में 
वीणा से मिलता एक तन्तु वाद्य है अन्य दो पीठ किए हैं अतः बाजों का अनुमान नहीं लगता, चार स्त्री 
भिन्न मुद्राओं में नाच रही हैं। एक प्रस्तर खण्ड उस घटना का चित्रण करता है जब दो नाग राजाओं 
नन्द और उपनन्द ने भगवान बुद्ध का जन्म के पश्चात प्रथम अभिषेक किया। उस समय देवताओं ने 
हषं पंचतूर्यो को बजाया। इनमें पांच वाद्य यंत्रों में क्रमशः वंशी, मृदंग, वीणा, ढोल और शंख है। इस 
प्रकार सुषिर अनवद्ध तथा तत्‌ तीनों प्रकार के वाद्य यंत्रों की पंचतूर्यं में समष्टि थी। कुपाण काल अर्थात्‌ 
पहली व दूसरी शताव्दी में हमें अन्तःपुर के कुछ दृश्य मिलते हैं जिनमें नृत्य व संगीत भी प्रिय विषय 
हैं। महोली की पौर से मिली एक द्वार शाखा [पी० ७९] पर एक कक्ष में तीन स्त्रियां हैं जिनमें एक 
वंशी बजा रही है, एक सप्त तन्त्री वाद्य यन्त्र लिए हैं ओर तीसरी खरताल जैसी कोई चीज अपने दाहिने 
हाथ में बजाती दीखती है। 
कुषाण युग के वेदिका स्तम्भ मथुरा शैली के अनन्य रत्न हैं। इनमें स्त्री आकृतियों को बड़ी 
उत्तमता से उकेरा गया है। शालमंजिका कहीं जाने वाली रमणियां वृक्ष के नीचे नृत्य मुद्रा में स्थित 
रहती हैं उनके शरीर का लावण्य और भाव-भंगियां तत्कालीन प्रमोदी समाज को अच्छी परिचायक है। 
एक स्तम्भ के ऊपरी माग पर एक पुरुष किसी वंशीवादक किशोर को बल्पूर्वक कहीं ले जाने की चेष्टा 
कर रहा है संभव है किसी संगीत गोष्ठी के लिए यह हठ निमन्त्रण हो। कुछ स्तम्भों में रमणियों को 
द्विधा दिखाया है सुन्दर शरीर वेषभूषा और नृत्य मुद्रा से जहां अत्यन्त कमनीय और आकर्षक 
दीखती है वहीं खड्ग धारण करने से वे कंटकाकीर्ण गुलाब के फूल की भाँति केवल दर्शन मात्र के 
लिए हैं। प्रतीत होता है कि ये अन्तःपुर कन्यायें राजा का मनोविनोद और अंग रक्षण दोनों कतंव्यों का 
पालन करती थी। कुछ कला समीक्षक उनके माध्यम से खड्ग नृत्य का अंकन मानते हैं। भगवान्‌ बुद्ध की 
जीवन लीलाओं में मारधर्षण के प्रसंग में नृत्य का चित्रण कुषाण युगीन कलाकार का प्रिय विषय था। 
उनकी तपश्चर्या भंग करने के लिए मार ने अनेक सुन्दरियों की सहायता से तपस्थली को रंगस्थली बना 

दिया। तत्कालीन बौद्ध साहित्य में इन रमणियों की विलास चेष्टाओं का प्रभूत वर्णन है। झिल्पियों ने 
काम की इन सहचरियों को कलात्मकता से अंकित किया है। यहां यह स्पष्ट कर देना प्रसंगानुकूल 
होगा कि कुषाण यूग समृद्धि, सुख, वैभव की दृष्टि से स्वर्ण युग था। ललित कलाओं काभी यहां अभूतपूर्व 
पल्लवन व उन्नयन हुआ। इस युग में प्रणीत वात्स्यायन के कामसूत्र में ६४ कलाओं का उल्लेखं है 
जिनमें प्रथम गीत द्वितीय वाद्य और तृतीय नृत्य बताये हैं। सूची में इन्हें सर्वोर्पारि स्थान देते से इन 
तीनों कलाओं के सामाजिक महत्व पर प्रकाश पड़ता है [कामसूत्रम्‌ १।३।१५]। 
रास--आइए अब पुरातत्व के परिवेश में थोड़ा रास का विवेचन हो जाय। रास का मूल शब्द 
रस समस्त ललित कलाओं के शरीर का प्राण है। किन्तु रस से रास और वह भी ब्रज में प्रचलित 
वर्तमान परम्परा से सम्बन्धित रास किस युग में आरम्भ हुआ, बड़ा विवादास्पद है। प्रायः विद्वान्‌ श्रीमदू- 
भागवत की रास पंचाध्यायी से ही इसकी उत्पत्ति और विकास मानते हैं। ब्रज के अनेक लीला केन्द्र 
व रास मण्डलियां अधिकांशतः उसी परंपरा का निर्वाह कर रही हैं। किन्तु श्रीमद्‌भागवत का प्रणयन-काल 
अनिर्चित काल होने से काल सम्बन्धी गुत्थी नहीं सुलझा सकते है। कुछ विद्वान्‌ तो इसे ९वीं शताब्दी 
का मानते हे। संस्कृत शब्द कोषों में गोपियों और कृष्ण का सभवेतनुत्य रास बताया है। शब्द कल्पद्रुम 
में रास को “गोपीनां क्रीड़ा भेद” कहा है [पृ० १५८] ब्रह्म वैवर्त पुराण के प्रक्ृतिखण्ड के २५वें अध्याय में 
कात्तिकी पूणिमा को सौ गोप और सौ गोपियों का नृत्य रासमण्डल मना है। 
कार्तिकी पूणि मायाँ च च कृत्या तु रासमण्डलम्‌ । 
गोपानां शतकं कृत्वा गोपीनां शतकं तथा ॥ 
विष्णु पुराण के पंचम खण्ड के १३वें अध्याय में मी रास का वर्णन है। किन्तु प्राचीनता की दृष्टि 
से सबसे प्रामाणिक हरिवंश पुराण है जिसे उत्तर कुषाण युगीन रचना माना जाता है। इसमें रास शब्द 
तो नहीं आया है किन्तु वर्णन पूर्ण रूप से रास का ही हे-- 
तास्तु पंक्तीकृताः सर्वा रमयन्ति मनोरमम्‌ । 
गायन्त्यः कृष्ण चरितं दम्दशो गोप कन्यकाः॥ 
हरिबंश/विष्णु पवे अ० २०/२५ 
अर्थात्‌ गोपियां मण्डलाकार पंक्ति बनाकर खड़ी होतीं और प्रत्येक गोपी के बाद एक कृष्ण थे। 
यहां द्रन्द्रशः शब्द का विशेष महत्वपूर्ण है जो महारास की कुंजी है। रास के प्रचलन के कुछ अप्रत्यक्ष 
संकेत जैन तथा बौद्ध ग्रन्थों में मिलते हैं। ब्रज में कौमुदी महोत्सव का उल्लेख है जो आश्विन या कार्तिकी 
पूर्णिमा को रात्रि में सम्पन्न होता था। आवश्यक चू णि के अनुसार अहंहास ने इस उत्सव का विशेष आयो- 
जन किथा। इसमें नगर की समस्त स्त्रियां भाग लेती थीं। कामसूत्र में कौमुदी जागरः' [ १. ४.२७] नामक 
उत्सव का प्रचलन बताया है जो आरिविन पूर्णिमा की रात्रि को छिटकती चांदनी में मनाया जाता था। 
इसी प्रकार वात्सायन की उद्यान क्रीड़ा [ १. ४. १४] और रास की पृष्ठभूमि एक ही है। कामसूत्र [ २: १०.१२] 
में आए हुल्लीसक शब्द की व्याख्या करते हुए अभिनव गुप्त ने स्पष्ट किया है कि हल्लीसक त्रीडनैरिति। 
इसी को जयमंगला टीका में यशोधर ने बताया है कि एक नायक का अनेक स्त्रियों के साथ घेरा बांध कर 
नृत्य करने को हुल्ळीसक कहते हैं। जसे श्रीकृष्ण-गोपियों का नृत्य। इस प्रकार यदि हल्लीसक को रास का 
पर्याय मान लिया जाय तो दूसरी शताब्दी ई० तक रास की परम्परा पहुंचती है। 

किन्तु विल्सन ने विष्णु पुराण का अध्ययन करते हुए नाट्यशास्त्र का एक इलोक उद्धत किया 
है जिसमें रास शब्द आया है, [पृ० ४२४] इसमें ६४ युग्मों द्वारा ताल व लय से युक्‍त नृत्य का 
प्रदर्शन रास माना है-- 
अनेक नर्त्तंकी योज्यं चित्र ताल लयान्वितम। 
आचतुः षष्टि युग्मत्याद्रासकं मस्‌णोद्धतम्‌ ॥ 
रास शब्द का ईसा से पूर्व प्रचलन हुआ हो अथवा नहीं कितु ब्रज के शुंग कालीन कतिपय मृत्तिका 
फलक स्त्री व पुरुषों का समवेत अंकन करते हैं। ये प्रणय या आसक्त भाव में भी दिखाई देते हैं। सबसे 
कुतूहलपूर्ण वह फलक है जिसमें एक पुरुष दो स्त्रियों के साथ एड़ी उठा कर नृत्य में लीन है | ३४. २४७४] 
कितु रास की इस संक्षिप्त झलक का विकास नहीं हो पाता और हम १२०० वर्ष तक रास के पुरातात्विक 
अवशेषों से वंचित रहते हैं कारण जो भी हो किन्तु स्थिति यथार्थ है। सभय के इस दीर्घं आयाम को 
पार कर जब पुरातत्व व शिल्प का छात्र महावन के चौरासी खम्भा मन्दिर के मध्य युगीन खम्मों की 
आत्मा को टटोलता है तो कुछ भग्न मानवाक्ृतियां उसके सम्मुख थिरकने सी लगती है और अधिक 
परिश्रम करने पर उसे स्पष्ट होगा कि इनमें से एक पुरुष दूसरी स्त्री और फिर पुरुष व स्त्री आकृतियों 
की पुनरावृत्ति है उनकी गति और ओज भी सराहनीय है। काश कि स्तम्भों पर उत्कीण यह रास 
मण्डली सुरक्षित होती और रास के विकास का हमें यथार्थ सन्देश सुना पाती। ब्रज के रास के वर्तमान 
स्वरूप के प्रवर्तन का श्रेय मध्ययुगीन वैष्णव आचार्यो को है जिन्होंने श्रीकृष्ण की लीलाओं का साक्षात्कार 
कर जनमानस में उनका प्रचलन किया। किन्छु मुस्लिम शासन की मूर्ति विरोधी नीति के फलस्वरूप 
ब्रज का शिल्प मौन हो गया और कागज, भित्ति और पट अथवा पिछवइयों में रासमण्डल का अंकन 
होता रहा। 

संगीत का जन्म कब और केसे हुआ विद्वानों में यह एक विवादास्पद विषय रहा है। फिर भी 
लगता है मनुष्य सभ्यता के अपने प्रथम चरण से ही संगीत वादन से विमोहित होता आ रहा है। प्रारम्भ 
में वह प्रकृतिजनित संगीत-कलरव, गुंजन, कम्पन, गर्जन आदि से प्रभावित हुआ होगा और शनेः शनः 
उसने इनका कृत्रिम प्रयोग स्वान्तःसुखाय प्रारम्भ किया होगा। प्राग्‌ ऐतिहासिक युग के दरी चित्रों में नृत्य 
एवं वाद्यों के प्रयोग के दृश्य अंकित है।' मोहन जोदड़ो के उत्खनन से नर्तकी की मूर्ति उपलब्ध हुई है। 
बाद्ययंत्रों का प्रचलन भी इस समय अवश्य रहा होगा। वैदिक साहित्य में मृदंग, वीणा, डमरू आदि वाद्ययंत्रो 
का उल्लेख है। रामायण और महाभारत महाकाव्यों में मी अनेक प्रकार के वाद्ययंत्रों की चर्चा की गई है। 
उदयन वीणा का बहुत अच्छा वादक था जिसे सुनकर लोग मुग्ध हो जाया करते थे। पूर्ववर्ती और अनुवर्ती 
संस्कृत साहित्य में इस बात के अनेक प्रमाण बिखरे पड़े हैं जहां अनेक वाद्ययंत्रों का उल्लेख हुआ है। 

पुरातत्व भी वाद्यंत्रों के प्रचलन, काल, देश, परिस्थिति आदि का अध्ययन करने में सहायक है। 
मथुरा की प्रस्तर मूतिकला में वाद्ययंत्रों का अंकन शुंगकाल से ही मिलने लगता है और मध्यकाल तक 
अनवरत रूप से प्रचलित रहता है। श्री जोशी का यह्‌ कथन कि शुंगकाल में वाद्य संगीत के अधिक प्रमाण 
नहीं मिलते, समीचीन नहीं लगता क्योंकि शुंग काल में ही वाद्ययंत्रों एवं नृत्योत्सवों के अनेक अंकन 
मथुरा-कला में मिलते हैं। हिन्दू, बौद्ध व जैन तीनों धर्मो से संबंधित कला-अंकनों में विभिन्न वाद्यों को 
स्थान मिलता है। हिन्दुओं के आयुधों, बौद्धों के पंचतूये एवं जैनों की देव-दुन्दभी में कतिपय वाद्यों का 
समावेश हुआ है। इसके अतिरिक्त जुळूसों, न्‌त्योत्सवों तथा अन्य अवसरों पर भी इन वाद्ययंत्रों का 
प्रयोग किया जाता था। इस प्रकार वाद्यों के चित्रण के दो स्वरूप हुए एक तो धामिक दूसरा घर्मेतर 
दृश्यों में लोकरंजनार्थ। प्रस्तर प्रतिमाओं में इन वाद्ययंत्रों के बार-बार उकेरने से इस बात का स्पष्ट 
संकेत मिलता है कि प्राचीन ब्रज क्षेत्र में इसका पर्याप्त प्रचलन था और लोग आमतौर पर इनसे परिचित थे। 
काल और परिस्थिति के अनुसार वाद्यों के रूप, आकार आदि में समय समय पर परिवर्तन भी होता रहा। 

अध्ययन की सुविधा के लिए हम वाद्ययंत्रों को प्रयोग के आधार पर तीन भागों में विभाजित कर 
सकते हैं। (१) तत्‌ (२) सुषिरं (३) अवनद्ध। 

१. तत्‌ वाद्य यंत्र--इसके अन्तर्गत वे वाद्य आते हैं. जिन्हें तार या तांत लगाकर बजाया जाता 


१. डा० वासुदेवशरण अग्रवाल--मारतीय कला पु० १४ 
२. श्री उमेश जोशी--मारतीय संगीत का इतिहास, पु० १४७ व १४९। 

है। वीणा इनमें प्रमुख है जिसका कि अंकन अत्यन्त प्राचीन काल से होता चला आ रहा है। वेदों 
में इसके अनेक नाम मिलते हैं और कला में विविध रूप भी | वीणा स्त्री और पुरुष समान रूप से बजाते 
थे। वीणा का प्रारम्भिक प्रकार एक नाव की तरह बनावट में होता था जिसका कि एक सिरा कुछ 
ऊंचा उठा रहता था और यही रूप कुछ भिन्नताओं के साथ ग्‌ प्तकाल तक प्रचलित रहा। मथुरा कला 
में पंचतंत्री और झततंत्री वीणा के अंकन मिलते हैं। बुद्ध के प्रथमामिषेक अंकन (००. एच० २) में जिन 
वाद्ययंत्रों को दिखाया गया है उनमें वीणा भी है। यह पंचतंत्री वीणा है जिसके पांच तारों को स्पष्ट 
गिना जा सकता है। एक अभ्य छोटे से प्रस्तर खण्ड (००. जी० ४८) में एक स्त्री परंपरागत निमित 
वृक्ष के नीचे बैठकर वीणा बजाती हुई दिखाई गई है। वीणा का वही प्राचीन स्वरूप है। इसमें बहुत 
से तंत्र दिखलाई पड़ते हैं। संभवतः यह शततंत्री वीणा है। इसका प्रयोग नृत्योत्सवों पर मी होता था 
इसका प्रमाण हमें शुंगकाल के प्राप्त ऊर्ध्वपट्ट (आई० ११) पर अंकित ऐक दृश्य से होता है जिसमें एक 
व्यक्ति वीणा बजाते हुए खड़ा है। मयूरा संग्रहालय के ही एक और ऊध्वंपट पर अंकित दृश्य में एक 
स्त्री मोढ़े पर बैठी हुई बहुत सुन्दर ढंग से वीणा बजा रही है। दूसरी स्त्री सामने के मोड़े पर बैठी हुई 
सम्भवतः गा रही है। पार्श्व में खड़ी हुई एक स्त्री वंशी वजा रही है। (पी० ७९) राज्य संग्रहालय, 
लखनऊ में सुरक्षित एक शिलापटटू * (सं० जे० ६२६) के एक और नंगमेश द्वारा महावीर के भ्रूण परिवर्तन 
का दृश्य है और दूसरी ओर नृत्य गायन का। दूसरी ओर वाले दृश्य में वीणा का भी सुन्दर अंकन 
है। यह शिलापट्ट दूसरी शताब्दी का है और मथुरा के कंकाली टीले से प्राप्त हुआ था। इसी दीले से 
प्राप्त एक और प्रस्तर खण्ड' में अंकित पुरुष जो देखने से विदेशी जसा लगता है वीणा वजा रहा है 
और एक एक स्त्री दोनों ओर परिचर्या में खड़ी है। इस प्रकार वीणा के अंकन प्राप्त होते हैं।' गुप्तकाल 
में तो वीणा का अंकन मुद्राओं पर भी हुआ। मध्यकाल में इसका स्वरूप पूर्ण बदल गया था। उत्तर 
मध्यकाल की मूर्तियों में तो वीणा आधुनिक सितार की तरह बनाई गई है। यह आकृति पाल शेली की 
सरस्वती मूर्तियों के हाथों में दिखलाई जाने वाली वीणा के अनुरूप है। 

सुषिर वाद्य--मुख द्वारा वायु के दबाव का प्रयोग करके जो वाद्य बजाये जाते हैं उन्हें सुषिर 
कहते हैं। मथुरा कला में अंकितहोने वाले इस श्रेणी के वाद्य हैं--वंशी, शंख, तुरही आदि हैं। वंशी का अंकन 
शुंग काल से ही प्रारम्भ हो जाता है। सांची में एक व्यक्ति अंग्रेजी की उल्टी वी की तरह का वाद्य मुंह 
से बजा रहा है। वंशी का अंकन अमरावती और अजन्ता में भी हुआ है। इसे बांसुरी भी कहा जाता है। 
क्योंकि बांस की बनती है। इसे उत्तर मध्यकाल में मुरली भी कहा जाने लगा। इसमें स्वर के लिए छः 
से आठ तक छेद होते थे और मुख के समानान्तर दाहिनी ओर को पट करके बजाई जाती थी। आज 
भी प्रायः उसका वही रूप प्रचलित है। जो प्राचीन काल में था। कृष्ण के साथ वंशी का अंकन तो बहुत 
बाद की बात है परन्तु यह इस क्षेत्र में प्राचीनकाल से ही लोकप्रिय थी, इसके अनेक प्रमाण मथुरा-कला के 
माध्यम से प्रकट होते हैं। बुद्ध के प्रथमाभिषेक (०० एच० २) के पांच वाद्यो में वंशी को ऊपर की ओर 


१. श्री वी० ए ० स्मिथ--दि जैन स्तूप एण्ड अदर एन्टीकुटीज फलक सं० २/111 

२. वही, फलक सं० टाय चित्र २। 

३. मथुरा संग्रहालय के अत्य अंकनों में भी वीणा का प्रदर्शन हुआ है पर उनका आकार आदि प्रायः एक सा है। 
७३ 

प्रदर्शित किया गया है। इसमें बने हुए आठ छिद्र भी स्पष्ट हैं। कुषाण काल के ही अन्य छोटे से प्रस्तर 
खण्ड में एक स्त्री को वंशी बजाते हुए दिखलाया गया है। यह इस बात का प्रमाण है कि स्त्रियां भी 
वंशी वादन में कितनी रुचि लेती थीं (एफ-१७)। 

शंख एक समुद्री जीव के मृत शरीर का शुष्क रूप है और इसे धामिक अनुष्ठानों, जुळूसों आदि 
सुअवसरों पर बजाया जाता था। इसके ऊपरी भाग में गरारेदार छिद्र होता है जिसमें फूंक मार कर 
ध्वनि की जाती है। प्राय: ऐसा समझा जाता है कि एक ही प्रकार का स्वर इससे ,निकल सकता है पर 
ऐसा नहीं है। संगीत पारिजात के अनुसार वाद्योपयोगी शंख का पेट बारह अंगुल का होता है, उसमें 
मुख का छिद्र बेर के बरावर होता है तथा उसके ऊपर पतली धातु का कलश लगाते हैं। इस कलश 
को मूख में रख कर शंख को वाद्य की भांति बजाया जाता है।* मथुरा कला में शंख दो रूपों में प्रयुक्त 
हुआ है आयुध रूप में और दूसरे वाद्य कोटि में। विष्णु के हाथ में शंख को आयुध रूप में प्रारम्भ से ही 
दिखाया गया है और वे इसे विविध रूप से धारण किये हुए हैं।' पूर्व मध्यकाल से तो इसका अंकन 
आयुध पुरुष रूप में भी होने लगा।' परन्तु शंख यहां निश्चेष्ट है। इसे मथुरा कला शैली में वाद्य के 
रूप में कार्यरत भी दिखलाया गया है। एक शिलापट्ट (०० आई० ३८) पर अंकित वितत वाद्यों के 
साथ एक व्यक्ति शंख वजा रहा है। वह कितनी तेजी से उसमें स्वर दे रहा है, यह उसके अंकन की 
स्थिति से ही स्पष्ट हो जाता है। शंख को एक मांगलिक चिन्ह के रूप में भी अंकित किया जाता रहा है। 
यह शंख निधि कां प्रतीक है। हाल ही में प्राप्त एक छत्र में अन्य मांगलिक चिन्हों के साथ शंख को 
भी अंकित किया गया है। लखनऊ संग्रहालय में सुरक्षित एक वेदिका स्तम्भ पर अंकित शंख से मुद्रायें 
निकलती दिखलाई गई हैं। 

लखनऊ संग्रहालय में एक छोटे से प्रस्तर खण्ड पर एक स्त्री मुख से वाद्य यंत्र बजा रही है जो 
बिलकुल 'माउथ आरगन” जैसा ही है। एक पंक्ति में बराबर बरावर दूरी पर आठ स्वरछिद्र बने हुए हैं। यह 
कुषाणकालीन मूर्ति मथुरा के कंकाली टीले से प्राप्त हुई थी। इसका अर्थ है कि इतने प्राचीन काल में भी 
बृजवासियों को इस वाद्य यंत्र का ज्ञान था जिसे आज आधूनिक समझा जाता है। 
तुरही का अंकन मी मथुरा कला में मिलता है। 

अनवद्ध वाद्य---अनवद्ध या अनद्ध वाद्य चमड़े से मढे ओर अन्दर से पोले होते हैं। इन्हें हाथ 
या किसी अन्य वस्तु से पीट पीट कर बजाया जाता है। मथुरा कला में अंकित मृदंग, ढोलक, ढप, मंजीरा, 
झांझ, डमरू आदि वाद्य इस श्रेणी में आते हैं। मृदंग का अंकन सांची से ही प्रारम्भ हो जाता है। मृदंग 


१. श्री चून्नीलाल शेष द्वारा लिखित अष्ट छाप के वाद्ययंत्र' से उद्धत। 
२. डा० नीलकण्ठ पुरुषोत्तम जोशी--प्रारम्मिक विष्णु मूर्तियों का एक अध्ययन। 
संग्रहालय--पुरातत्व पत्रिका अंक २, पृष्ठ ११ रेखा चित्र ११। 
३. डा० जितेन्द्रनाथ वनर्जी--डेवलेपमेंट आफ हिन्दू आइकनोग्राफी' द्वितीय संस्करण पृष्ठ ५३७। 
४. श्री आर० सी० शर्मा--न्यू रेयर स्कल्पचसं इन मथुरा म्यूजियम” 
` संग्रहालय-पुरातत्व पत्रिका .पृ० ७४ चित्र ३। 
५. डा० वी० एस० अग्रवाल--स्टडीज इन इन्डियन आर्ट पु० १७२, चित्र १०२। 

आकार में ढोलक से कुछ लम्बा होता है। शुंगकाल के ऊरद्धंपट्ट (आई० ११) में एक व्यक्ति के पास दो 
वाद्य यंत्र रखे हैं एक को बायें हाथ से ढोलक की तरह बजा रहा है जब कि दाहिने हाथ से दूसरे वाद्य 
को तबले की तरह बजा रहा है। तवला को मध्यकालीन उत्पत्ति समझा जाता है। सम्भव है कि 
इसका यही स्वरूप इस काल में प्रचलित हो भले ही उसे इस नाम से उस समय न जानते हों। यह 
मृदंग और ढोलक संयुक्त रूप से बजाने का भी अंभ्यास हो सकता है। बुद्ध के प्रथमाभिषेक (एच० २) 
में भी न केवल ढोलक का ही अंकन है अपितु इसके बजाने के लिए एक टेढ़ी चोप भी प्रदशित की गई 
है। अलग से मृदंग का अंकन भी बहुत सुन्दर हुआ है। एक शिलापट्ट पर उत्कीर्ण नगर द्वार से पुजनार्थ जुलूस 
निकल रहा है (आई० ३८) इनमें तीन व्यक्तियों के हाथ में ढप है। ढप पीटने के लिए इनके हाथों में 
ताडने की वस्तु भी है। ढप गोल आकार का चर्म से मढ़ा वाद्य यंत्र होता था। यह छोटे बड़े मी होते 
थे जैसा कि इस पट्ट के अंकन में दिखाया गया है। मंजीरा भी अनवद्ध या वितत्‌ वाद्यों में आता है। दो 
बराबर के यन्त्रों को आपस में टकराकर बजाया जाता है, जिनसे झनकार निकलती है। इनके भी बड़े 
और छोटे आकार होते थे जिनका अंकन मथुरा कला में मिला है। डमरू का अंकन गुप्तकाल से प्रारम्भ 
हो जाता है। | 

इस प्रकार वाद्य यन्त्रों के अनेक अंकन मथुरा कला में मिले है जिन सब का उल्लेख छोटे से 
लेख में संभव नहीं है। वस्तुतः इस विषय पर एक वृहद्‌ शोध की आवश्यकता है। 

भारतवर्ष के वन अपने अंचल में अनेक एतिहासिक तथ्यों और पौराणिक उपाख्यानों को छिपाये 
हुए हैं। ब्रज का काम्यक वन भी जिसे जनभाषा में आज कामा, कमई या कामबन कहते हैं पौराणिक 
और ऐतिहासिक धार्मिक और राजनेतिक महत्व का स्थल रहा है। वाराहपुराण में लिखा है कि 
“चतुर्थम्‌ काम्यकवनं वनानांवनमृत्तमम्‌ । 
ततो गत्वा नरो देवि ममलोकमहींयते ॥ 
वैष्णव सम्प्रदाय में इसे “आदि वृन्दावन” कहा जाता है यहाँ वृन्दावन की अधीश्वरी वृन्दा देवी का 
भी मन्दिर है। यहाँ व्योमासुर अघासुर आदि की गुफाएँ भी हैं। पुराणों के अनुसार कामवन तीर्थो 
का वन है यहाँ चातुर्मास में समस्त तीर्थ निवास करते हैं इसी कारण ही आज भी यहाँ समस्त प्रमुख 
तीर्थो के नाम के स्थल हैं। जिनकी शोध और पुननिर्माण का कार्य शुद्धादैत सम्प्रदाय के आचार्य 
श्री बल्ळमाचायं तथा निम्बाक सम्प्रदाय के आचार्य श्री निम्बार्काचार्यं ने किया था। इसी कारण आज 
शतियों से इन दोनों सम्प्रदायों के आचार्यो के नेतृत्व में सहस्रों नरनारी भारत के कोने कोने से आकर 
ब्रजयात्रा करते हुए यहाँ निवास करते हैं। 
महाभारत वनपर्व में उल्लेख मिळता है कि द्यूत में पराजित पांडव महर्षि धौम्य से स्वस्ति 
आशीर्वंचन प्राप्त कर विप्रो के साथ काम्यक वन में आए थे-- 
“ततः कृतस्वस्त्ययना घोम्येन सहं पाण्डव? 
दविज संघे परिवृता प्रमयुः काम्यकं वनम्‌ ।।” 
पांडवों से मिलने हेतु विदुर, संजय भी इस वन में आए थे। भीमसेन ने बकासुर के भाई किर्मीर 
राक्षस का जो यहाँ ही निवास करता था वध किया था। कामवन में पाण्डव, कुन्ती तथा श्रीकृष्ण की 
प्रतिमाएंँ भी हैं। 
काम्यकवन और काम्यक नगर की प्राचीनता का प्रमाण एक शिलालेख से लगता है। उसमें 
यहाँ गुजर प्रतिहारवंश के शासन का भी उल्लेख है। यह शिलालेख वर्तमान कामवन के चौरासी खम्बा 
नामक स्थान से प्राप्त हुआ है आठवीं शती के इस लेख में गुर्जर प्रतिहार साम्राज्य के राजाओं की वंशावली 
तथा उनकी एक रानी वत्सलिका द्वारा विशाल विष्णु मन्दिर बनाने का वर्णन है। यह ब्राह्मीलिपि में 
लिखा हुआ है। आठवीं शती का यह मन्दिर बहुत कलात्मक था' इसके स्तम्मो पर गणेश, काली, नरसिंह, 
नाग, नागपत्नियों आदि की मूर्तियां उकेरी हुई थीं। १८८२ में सर एलेक्जैन्डर कनिघम ने इस ध्वस्त 
मन्दिर को देखा था और लिखा था कि यह भवन अब भी २०० खम्मों पर बना हुआ है। पर आज तो 

चौरासी खम्मा नाम ही रह गया है संमवतः आज खम्मों की इतनी संख्या मी नहीं है। इस मन्दिर का 

प्रवेश द्वार मध्य में नहीं है इससे ज्ञात होता है कि इसकी लम्बाई चौड़ाई पहले अधिक थी। दरवाजे के 

दक्षिण में लगभग २५ फुट की दूरी पर सुल्तान अल्तमश का बनवाया हुआ एक द्वार है जिस पर फारसी 

में स्पष्ट अंकित एक लेख है। तेरहवीं शती में काम्यकवन एक विकसित नगर था और वहाँ आक्रमण 

करके एक प्रस्तर लेख लगवाकर अल्तमश ने अपनी छाप लगा दी। ७५४ हिजरी अर्थात्‌ १३५३ में फीरोज- 

शाह तुगलक ने कामवन नगर पर आक्रमण करके विष्णु मन्दिर को ध्वस्त कर दिया और प्रवेश द्वार 

के निकट के एक खम्भे पर अपना नाम भी अंकित करा दिया। जहाँ विष्णु प्रतिमा विराजमान थी वहाँ 

७ फुट ऊंचा और ४ फुट चौड़ा मह्रावदार दरवाजा बनवाकर कुरान की आयतें लिख़वा दीं तथा बराबर 

ही -मुअज्जन के लिए नमाज का ५ फुट ऊंचा सीढ़ीदार चबूतरा मी बनवा दिया। चौरासी खम्बे 

के चौक की लम्बाई ५२ फुट तथा चौड़ाई ५० फुट है। किसी समय यह ब्रज का महत्वशाली मंदिर था। 
कामवन की प्राचीनता का परिचायक कामेश्वर शिव का मन्दिर मी अपना एतिहासिक महत्व रखता 

है। जनश्रुति है कि इस शिवलिंग की स्थापना श्रीकृष्ण के प्रपौत्र वस्त्रनाभ ने की थी। ब्रज के चार शिव- 

लिंगों १. नंदगाँव में नन्दीइवर, २. वृन्दावन में गोपेइवर, ३. गोवर्धन में चकलेशवर, ४. कामवन में 

कामेश्वर में इनका स्थान है। भारत के चार महाइमशानों में (काशी, कामाख्या, काइमीर, काम्यक) 

यहाँ के मशान का स्थान है। इससे स्वतः सिद्ध है कि यह स्थान शेव और शाक्तों का गढ़ रहा होगा। 

घाटा नामक स्थान से प्राप्त एक शिलालेख से कामेश्वर के मन्दिर की प्राचीनता पर प्रकाश पड़ता है। 

गुर्जर प्रतिहारवंश के राजा भोजदेव द्वारा कामेश्वर शिव के मन्दिर को मूमि देने का इस लेख में उल्लेख 

है । यह २४ पंक्तियों में ब्राह्मी लिपि में उत्कीर्ण है। इसमें पाशुपत शैव सम्प्रदाय के पुजारी द्वारा पूजा 

किये जाने का भी निर्देश है। | 
वतमान में यह शुद्धाद्वैत सम्प्रदाय का प्रमुख गढ़ हे । श्री विठ्ठलनाथ जी के पुत्र श्री रघुनाथ जी | 

ने अपने पिता के सात विग्रहों में से एक विग्रह गोकुलवन्द्रमा जी को स्थापना की थी उनका मन्दिर A 


आज मी यहाँ विद्यमान है। 

बुद्धकालीन ब्रज में यक्ष 
© 
मधुकर पिपलायन 


बौद्ध ग्रन्थों में भारत के सोलह जनपदीय राज्यों की चर्चा की गई है। इनमें शूरसेन जनपद तथा 
इसकी राजधानी मथुरा का नाम मी आया है। बुद्ध के समय मथुरा में राजा अवन्ती पुत्र राज्य करता 
था, किन्तु बौद्ध-साहित्य में इस राजवंश का क्रमबद्ध विवरण उपलब्ध नहीं होता। बौद्धोत्तर साहित्य भी 
इस श्वृंखला को जोड़ने वाली कोई स्पष्ट कड़ी प्रस्तुत नहीं करता। 

बुद्धत्व प्राप्ति के बाद भगवान बुद्ध अपने धर्म के प्रचार के लिए निरन्तर एक स्थान से दूसरे 
स्थान पर भ्रमण करते रहे। अपने इस भ्रमण में वे ब्रजमंडल तक दो बार आये थे। 'अंगृत्तर निकाय” 
के अनुसार उन्होंने अपना बारहवाँ वर्षावास ब्रजमंडल के वेरंजा नामक स्थान पर किया था। उत्तर 
ब्रजमंडल में अलीगढ़ तथा एटा के बीच वेरंजा की पहचान हो चुकी है। इस स्थान की पुष्टि यहाँ पर 
हुए उत्खनन में प्राप्त भगवान बुद्ध की सुन्दर प्रतिमा के प्राप्त होने से हो चुकी है। बेरजा से बुद्ध मथुरा 
भी पहुंचे थे। दूसरी बार वे अपने परिनिर्वाण से कुछ समय पूर्व मथुरा आये थे ओर अपने प्रिय शिष्य 
आनंद के साथ रुरुमंड पर्वत पर ठहरे थे। प्रसिद्ध बौद्ध विद्वान भरतसिह उपाध्याय ने इस स्थान की 
पहचान ब्रज के प्रसिद्ध गोवर्धन पर्वत से की है। 

निम्नलिखित बौद्ध-ग्रंथ भगवान बुद्ध के मथुरा आगमन की पुष्टि करते हैं। 

(१) गिलगिट (काइमीर) में प्राप्त संस्कृत त्रिपिटिक, 

(२) विमानवत्थु की अट्टकथा; 

(३) मंगृत्तर निकाय का वेरंजक ब्राह्मण सुत्त, 

(४) दिव्यावदान, 

(५) चीनी यात्री हुएनसाँग का यात्रा-विवरण, 
मथुरा के यक्ष 

वेदिक काल में हमें यक्षों के अस्तित्व का स्पष्ट प्रमाण नहीं मिलता। रामायण में भी यक्षों की 
कोई चर्चा नहीं आई है। महामारत में हमें यक्ष दिखाई देते हैं। महाभारत के वनपवे में यक्ष और युधि- 
ष्ठिर का संवाद प्रसिद्ध है जिसमें युधिष्ठिर अपनी वाक्‌-चातुरी से यक्ष को प्रसन्न करता है। इतिहासकारों 
के अनुसार वर्तमान महाभारत की रचना किसी एक काल और किसी एक व्यक्ति द्वारा नहीं हुई है। उसका 
बहुत कुछ माग बुद्ध काल के पश्चात का है। इस प्रकार बुद्धकाल में ही हमें यक्षों की स्थिति का स्पष्ट 
प्रमाण सर्वप्रथम मिलता है। बुद्धोत्तर काल में तो संस्कृत साहित्य, पुराणों, ब्राह्मण ग्रंथों आदि में यक्षों 
का उल्लेख पर्याप्त रूप में आया है। 

भगवान्‌ बुद्ध जब मथुरा पहुँचे तो वहाँ की राजनैतिक स्थिति अच्छी नहीं थी। संत्र यक्षों का 
आतंक छाया हुआ था। पूरे ब्रजमंडल में उतकी बस्तियाँ फैली हुई थीं। वहाँ के जन साधारण उनसे 
भयभीत थे। वेरंजा के वर्षावास के समय ही भगवान बुद्ध को यक्षों के आतंक का आमास हो चुका था। 
कहते हैं कि स्वयं ब्रज के लोगों ने भगवान्‌ बुद्ध से मथुरा में आने तथा यक्षों के आतंक को शांत करने के 
लिए प्रार्थना की थी। 


यक्षों को धर्मोपदेश 


मथुरा के वर्तमान गोकर्णेश्वर टीले के आस पास यक्षों का नेता गर्दम अपने ५०० अनुयायियों 
के साथ रहता था। तिमिसिका यक्षिणी भी यहीं अपने ५०० अनुयायियों के साथ रहती थी। इनका 
यहाँ इतना आतंक था कि इस ओर किसी के आने जाने की हिम्मत तक नहीं होती थी। इनके कारण 
यहाँ के ब्राह्मणों का प्रभाव भी बहुत कम हो गया था। भगवान बुद्ध ने यहाँ जाकर न केवल गर्दभ यक्ष 
को शांत किया बल्कि उसे बुद्ध, धम्म और संघ की शरण में लेकर सन्मार्ग पर आरूढ़ किया। पालि 
त्रिपिटिक के 'सगाथ वर्ग” के “यक्ख संयुक्त” में बुद्ध द्वारा यक्षों की शंका का समाधान कर उन्हें सद्धर्म 
में दीक्षित होने का उल्लेख आया है। 
मथुरा के ब्राह्मण भगवान्‌ बुद्ध के आगमन की खबर सुनकर बड़े खिन्न थे। उनको ज्ञात था कि 
बुद्ध के आगमन से उनके धर्म का ह्लास होगा ओर उनके घमं-प्रचार के कारण समाज में उनका महत्व भी 
कम हो जायग'। उस समय नीलभूति नामक ब्राह्मण मथुरा का बड़ा प्रकांड पंडित था। सभी ब्राह्मणों 
ने उससे विनती की कि वह भगवान बुद्ध के आने पर शास्त्राथं कर उन्हें पराजित करे। कितु जब 
नीलमूति को यह ज्ञात हुआ कि भगवान बुद्ध ने गर्दभ यक्ष तथा उनके अनुयायी यक्षों को सन्मार्ग पर 
आरूढ़ किया है, वह बड़ा प्रभावित हुआ और उसने भगवान्‌ बुद्ध के खान-पान तथा निवास की व्यवस्था 
करके अपना आभार प्रदर्शित किया। 
मंगुत्तर निकाय के 'मधुरिय सत्त से यह स्पष्ट हो जाता है कि भगवान्‌ बुद्ध को मथुरा का जीवन 
रुचिकर नहीं लगा, तथा उन्हें यहाँ पाँच प्रकार के अवगुण ही दिखायी दिये। वे अपने शिष्यों को उपदेश 
देते हुए कहते हैं 
“पञ्चमे भिक्खवे अदीनवा मधुरायां । कतमे पञ्च ? 
बिसमा बहुरजा, चंड सुनखा, बाल थक्खा, दुल्लभ पिण्डा 1” 


(हे भिक्षुओं ! मथुरा में पाँच दोष हैं-वहाँ के मागे विषम हैं, वहाँ बहुत घूळ है, वहाँ के कुत्ते 
बड़े भयंकर हैं, वहाँ अज्ञानी यक्ष रहते हैं तथा वहाँ मिक्षा मिलने में कठिनाई होती है।) 

उपर्युक्त विवरण से ज्ञात होता है कि भगवान्‌ बुद्ध मथुरा की यात्रा से अधिक प्रभावित नहीं हुए 
थे। उन्हें वहाँ के घूल भरे वीहड़ रास्ते तथा वहाँ का जन-जीवन, जहाँ भिक्षा मिलने में भी कठिनाई हो, 
अच्छा नहीं लगा था। सद्धमं प्रचार में भी उन्हें विशेष सफलता नहीं मिली। केवल क्र यक्षों को ही वे 
अनुयायी बना पाये थे। कितु कालान्तर में इन यक्षों के बुद्ध, धम्म एवं संघ के प्रति आस्था के कारण ही 
जब चीनी यात्री हुएनसाँग ने भारत यात्रा की थी, मथुरा एक बौद्ध-तीथं के रूप में सिद्ध हो चुका था। 

ब्रज को यक्षनगरी 

जातकों में ऐसी अनेक कथायें आई हैं जिनमें यक्षों के जंगलों में सामूहिक रूप से बड़ी संख्या में 
रहने के प्रमाण मिलते हैं। यक्षों के इस प्रकार सामूहिक-निवास के अलावा जातकों में किसी यक्ष नगरी की 
भी चर्चा आयी है। एक कथा में ५०० व्यापारी सामान से भरी हुई बैलगाड़ियों में सवार होकर जा 
रहे थे। कुछ यक्षिणियाँ इनको लुभाकर यक्ष नगरी में ले गयीं। २०० व्यापारी तो इनके चंगुल से 
भाग निकले कितु ३०० व्यापारियों को इन यक्षिणियों ने अपने प्रेम-जाल में फंसा कर खा डाला । 

इस कथा से यक्षों के क्रू और नर भक्षी होने का आवास मिलता है। जातक कथाओं में हमें 
यक्षों के भयंकर और सौम्य दोनों रूप मिलते हैं। कितु यथार्थ यह है कि यक्ष जाति बड़ी बलवान साहसी 
और सुन्दर थी। सद्धर्म के अनुरक्षक के रूप में यह बौद्ध संस्कृति में आज तक चिर स्मरणीय है। यक्षि- 
णियाँ अपने अपूर्व सौंदर्यं तथा रूप-लावण्य के कारण आज भी साहित्य और लोक-कथाओं में याद की 
जाती हैं। 

मथुरा के बहुलावन क्षेत्र में वर्तमान जखन गाँव को ब्रज की यक्ष नगरी माना जा सकता है। 
इसके अतिरिक्त वृन्दावन और मांडीरवन जहाँ क्रमशः वेंदा यक्षिणी और भंडीर यक्ष का निवास था 
यक्षों के प्रमुख केन्द्र रहे थे। 


मथुरा के प्रमुख यक्ष-यक्षिणियाँ 


(१) मणिभद्र यक्ष--मथ्‌रा के परखम गाँव के आस-पास इसका निवास-स्थान था । यह 
बड़ा धनाढ्य यक्ष था तथा बौद्ध घमं स्वीकार करने के बाद इसने दान पारिमिता का अनुपालन करके 
बड़ा सुयश पाया था। इसी कारण इसकी पूजा कालान्तर में कुबेर के सखा के रूप में होने लगी। मथुरा 
कला में इसकी अनेक सुन्दर मूर्तियां बनायी गयीं और उनको चैत्यों में प्रतिष्ठित करके पूजा जाने लगा। 
परखम ग्राम में ही प्राप्त मणिभद्र की सुन्दर प्रतिमा संग्रहालय में रखी हुई है। पालि त्रिपिटिक के 
“संयुक्त निकाय में मणिभद्र यक्ष का वर्णन श्रद्धाळू उपासक के रूप में हुआ है। नाथ सम्प्रदाय के “उपासक 
दशासूत्र' में मणिमद्र के चैत्य के होने का भी प्रमाण मिलता है। मथुरा के प्रसिद्ध “दाऊजी” के मंदिर में 
जो मूर्ति है उसके संबंध में इतिहासकारों का विचार है कि वह मणिमद्र की ही प्रतिमा है जो कालान्तर 
में वहाँ प्रतिष्ठित करके बलदाऊ के रूप में पूजी जा रही हैं। 

(२) भंडीर यक्ष--मथुरा के बायें तट पर स्थित मांडीर वन बुद्धकालीन भंडीर यक्ष का निवास- 
स्थान था। आज भी ब्रजवासी यहाँ के “मांडीर कूप” में स्तान करके “मांडीर वट” की परिक्रमा करना 
पुण्य समझते हैं। सद्धमं में इस यक्ष के दीक्षित होने के कारण मध्यकाल तक यह स्थान बौद्ध तीर्थ के रूप 
में प्रसिद्ध रहा था। 

(३) गदंभ ओर तिमिसिका--इन यक्ष और यक्षिणियों का निवास-स्थान मथुरा के गोकर्णेश्वर 
टीले के आस-पास था। गर्दम यक्ष ओर तिमिसिका यक्षिणी भगवान बुद्ध के उपदेश से प्रमावित हुए 
थे और ये अंजलिबद्ध अपने १००० यक्ष-यक्षिणियों सहित बुद्ध घ्म में दीक्षित होकर सामान्य जीवन व्यतीत 
करने लगे। इसी का यह परिणाम था कि मथुरा में यक्षों का आतंक बहुत कुछ कम हो गया था। 

(४) आलिका मघा ओर बेंदा यक्षिणियाँ--श्रज के प्रसिद्ध वृन्दावन का नाम वेंदा नामक यक्षिणी 

के निवास-स्थान के कारण पड़ा है। गिलगिट के लेख से प्रमाणित होता है कि वेंदा नामक यक्षिणी 
अपने समय में बड़ी शक्ति सम्पन्न थी। आलिका, मघा और वेदा कालान्तर में देवी-देवताओं की तरह 
के रूप में पूजी जाने ळगी। प्राचीन काल में वेंदा का मंदिर भी यहाँ था। 


ब्रज में यक्षोपासना 

जब भगवान बुद्ध मथुरा आये यहाँ यक्षोपासना का बड़ा जोर था। यक्ष पूजा में मद्य, माँस, 
पुष्प, दीप, नैवेद्य के साथ गायन-वादन का विधान था। दीपावली वाषिक यक्ष पूजा के रूप में मनायी 
जाती थीं। इनके अनुयायी ब्रजमंडल में बहुत थे। यक्षों को प्रसन्न करने के लिए उनके अनुयायी बच्चों 
को पकड़कर ले जाते थे और उनकी बलि चढ़ा देते थे। लोगों का विश्वास था कि बलि न मिलने पर 
यक्ष कुपित हो जाते हैं। इस प्रकार यक्षोपासना जन-साधारण में भय और श्रद्धा दोनों के साथ-साथ 
प्रचलित थी। 

भगवान्‌ बुद्ध ने अनेक उपद्रवी यक्षों को उपदेश देकर सद्धर्म में दीक्षित किया था। पालि त्रिपि- 
टिक में ऐसे कई स्थल हैं जब यक्षों ने अपने आतंक को त्याग कर अंजलिवद्ध होकर सद्धर्मं की शरण ली 
है। बुद्ध के मथुरा आगमन पर सामूहिक रूप से यक्षों ने बौद्ध घर्म स्वीकार किया था तथा वे पंचशील 
का पालन करके लोक-कल्याण के कार्य में लग गये। इसके कारण ही कालान्तर में यक्षों के उत्पात और 
उत्पीड़न का अन्त हो गया। मूतिकारों ने प्रसिद्ध यक्षों की प्रतिमाएँ बनायीं। बड़े बड़े चैत्य और विहारों 
का निर्माण किया गया तथा उनमें इन यक्षों की मूर्तियों को प्रतिष्ठित किया गया। जिन स्थानों पर 
यक्षो के चैत्यों का निर्माण हुआ वे स्थान ब्रज में महास्थान, स्थान या 'थान' कहलाये। काल के चक्र के साथ 
ये चैत्य नष्ट हो गए, मूर्तियां खंडित हो गयीं किलु वे थान' आज भी पूज्यनीय बने रहे। ऐसे ही थानों पर 
जखैया या जाख के मेले के रूप में आज भी लोग एकत्र होकर उनके प्रति श्रद्धा प्रदर्शित करते हैं। 

मथुरा के आस पास निम्न स्थानों पर यक्षऱयक्षिणियों की मूतियाँ प्राप्त हुई हैं जो वहाँ पर आज 
तक पूजी जाती रही थी। 

(१) परखम यक्ष, 

(२) बरोदा यक्ष, 

(३) मथुरा गाँव में मनसा यक्षिणी 

(४) नोह गाँव में प्राप्त यक्ष 

ये मूतियाँ मथुरा कला की अपूर्वे देन है जो सफेद चित्तियों वाले लाल बलुए पत्थर से निमित 
हैँ। यह पत्थर रूपबास, ताँतपुर और बयाना की पहाड़ियों से निकाला हुआ है। ये मूतियाँ सुख-समृद्धि की 
प्रतिनिधि हैँ तथा आनंदरूप का द्योतक हैं। यक्षोपासना आज भी ब्रजमंडल में “ज॑या की जात” (यक्ष 
यात्रा) के रूप में प्रचलित है। माघ महीने के चारों रविवारों को लगने वाला महावन में जखैया का मेला 
सबसे प्रसिद्ध है जिसे ब्रज मंडल में यक्षोपासना का अवसिष्ट स्वरूप कहा जा सकता है। 


uw 


CC-0. Gurukul Kangri Collection, Haridwar. 


need क यमय आस्क 


Digitized By Siddhanta eGangotri Gyaan Kosha 


ब्रज के पोखर, कूप तथा सरोवर 


© 
ले० (श्रीमती) डा० हेर्षनन्दिनी भाटिया 


ब्रज-प्रदेश की प्राकृतिक छटा का क्या कहना ! यह अत्यन्त ही मनमोहक है। राधा-कृष्ण की इस 
पवित्र ळीलास्थली के कण-कण में प्रेम बिखरा हुआ है। इसकी धूलि से प्रेम की सुगन्ध आती है। कृष्ण 
भक्ति की बेल इसी पवित्र धूलि से अंकुरित होकर ब्रज में चारों ओर फेली हुई है। इस आनन्दमयी 
भूमि के बीच में श्री यमुना मंथर गति से कल-कल करती हुई बह रही है। नीला और स्वच्छ जल ब्रज 
की शोभा द्विगुणित कर रहा है। इसके किनारे-किनारे कदम्ब के वृक्ष सुशोभित हो रहे हैं। ये फूलों से 
लदे हुए हैं और भ्रमर इन पर गुंजार कर रहे हैं। 

ब्रज-प्रदेश तो वन-उपवनों का ही पर्यायवाची बन गया है। यहाँ की शोभा बढ़ाने में अनेक पोखर, कूप, 
कुण्ड, तीर्थ, घाट और सरोवर आदि हैं। इनके चारों ओर हरे-भरे वृक्ष लगे हुए हैं जो पथिकों को सघन छाया 
देते हैं। स्थान-स्थान पर पोखर, कूप और सरोवर हैं। ये ब्रज-वासियों को सुविधा और आनन्द प्रदान करते 
हैं। इनका धामिक महत्व भी है। इनका सम्बन्ध किसी न किसी कृष्ण-लीला की स्मृति से जुड़ा' हुआ है। 

ब्रज में जहाँ कुएँ कम होते थे, पोखर से ही काम चलाया जाता था। वर्षा का जल किसी बड़े 
गड्ढे में इकट्ठा होकर भर जाता था और वही पोखर कहलाती थी। कुएँ बनवाने में तो समय और धन व्यय 
होता था और गहराई का अधिक ध्यान रखना पड़ता था, किन्तु पोखर तो स्वतः और सहज ही बन जाता 
थी। इसका जल मानव तथा पशु सभी ग्रहण कर सकते हैं। 

ब्रज में कुसुमोखरि, अंजनोखरि, पीली पोखरि, पियास की पोखरि, हरि जी की पोखरि, भानोखरि 
तथा सांकरी खोरि आदि का उल्लेख मिलता है। 

कुसुमोखरि-यह गोवर्धन के समीप स्थित है। इसमें आस-पास हरियाली अधिक है। सुना 
जाता है कि प्राचीनकाल में इस कच्ची पोखर में सहस्रों कमल खिले रहते थे। उन पर सदा भ्रमरावलि 
गुंजार करती रहती थी। चारों ओर नाना प्रकार के पक्षियों का कळख होता था। महारास के समय 
कृष्ण ने इसी पोखर से कमळ पुष्प लेकर श्री राधारानी का श्रृंगार किया था। एक दिन काले भंवरे 
को गोपियों ने कृष्ण समझा और कुसुम पोखर के पास जाकर भ्रमर कृष्ण के साथ बिहार करने रने लगीं । 
गोपियों की भावना सत्य सिद्ध हुई वह भ्रमर के रूप में कृष्ण ही थे। 

अब इसकी वर्तमान स्थिति में तथा स्वरूप में परिवर्तन हो गया हैं। इसको अब पक्का बनवा 
दिया गया है। 

ब्रज में अब यह कुसुम सरोवर' के नाम से प्रसिद्ध हो गया है। 

इसका वणेन आगे संरोवरों में किया जायगा। 

अंजनोखरि--नन्दगांव से आगे चलकर, 'करहला' उपवन में यह पोखर है। इसे 'अंजनौंखटि' भी 
कहते हैं। नन्दनन्दन ने यहाँ श्री राधा के नयनों में अंजन लगाया था और इसके किनारे बैठकर भोहें 
भी सुधारी थीं। यहाँ की हरी भूमि पर आराम करके लाडली जी ने अपना श्रम दूर किया और सुख 
प्राप्त किया था। अतः इस गाँव का नाम 'अंजनौख' पड़ गया। इसे अंजनोखारी भी कहते हैं। ब्रजवासी 
इसे अनोंख” या 'अजोख' भी कह देते हैं। इसे कुछ व्रजवासी 'किशोरी कुण्ड' के नाम से भी जानते हैं। 

पीरी पोखरि-पीरी पोखर वरसाने में है। यहाँ राधा जी खेला करती थीं तथा स्नान किया 
करती थीं। एक बार उनकी सखियों ने पीला उवटना लगाकर उनको स्नान कराया, जिससे पोखर का 
रंग पीला हो गया। उसी दिन से यह पीरी पोखर के नाम से प्रसिद्ध हो गई। भादों सुदी ३ संवत्‌ १६२४ 
में श्री विट्ठलनाथ जी ने भी यहाँ स्नान किया था। लवनियाँ ब्राह्मणों ने पत्थर लगवाकर इसे अब 
पक्का करवा दिया है। प्रिया जी का सम्बन्ध होने के कारण अब इसे प्रिया कुण्ड' भी कहने लगे हैं। 

पियास की पोखर-त्रजभाषा में इसे 'पियासी पोखर” ही कहते हैं। यह करहला उपवन में ही 
है। इसके पास के गाँव को पिसायो गाँव या पियासा वन कहते हैं। इस गाँव में श्री राधा जी ने श्रीकृष्ण 
जी को तुषा से व्याकुल देखकर जल पान कराया था। कृष्ण जी की प्यास बुझानेवाली पोखर पियास की 
पोखर' कहलाई। 

हरि जी की पोखर और ईझ्वर ग्वाल की पोखर नन्दगाँव में है। हरि जी की पोखर पर कृष्ण 
अपनी गायें ले जाते थे और उन्हें पानी पिलाते थे। ईश्वर ग्वाल की पोखर के पास रहनेवाले ग्वाल, परि- 
वार अब गोवर्धन में रहते हैं। . 

भानोखरि-यह बरसाना गाँव में स्थित है। पत्थर के घाट वाले ताल को सब लोग 'भानोखरि' 
कहते हैं। जैसा कि नाम से ही विदित होता है--यह श्री राधा जी के पिता वृषभान जी के नाम से ही 
प्रसिद्ध हो गई है। इसके पास ही 'कीरति कुंड” है। भानोखरि के किनारे पर जल महल है। इस महल 
के दरवाजे पोखर के ऊपर ही खुले हुए हैं। इसे रूप राम कटारे ने स्तान की सुविधा के लिए 
बनवाया था। 

सांकरी खोरि-यह भी बरसाना गांव में स्थित है। यह प्रेम सरोवर के पास ही है। यहाँ पर 
कृष्ण जी गोपियों से दान लिया करते थे। दो बड़े और छोटे पर्वत के बीच में बरसाना स्थित है। दोनों 
पर्वत जहाँ मिलते हैं वहाँ एक ऐसी तंग घाटी है कि पैदल भी केवल एक आदमी इकहरा होकर बड़ी 
कठिनाई से निकल पाता है। संकरी होने के कारण इसे सांकरि खोरि कहते हैं। घाटी के पास ही यह 
पोखर स्थित है। इसके साथ ही चिन्ताखोरि नामक पोखर का भी उल्लेख किया गया है। 

गेंदाखरि, चांदोखरि, धानोखरि और समोखरि के नाम भी पोखरों में ही मिळते हैं, किन्तु अब 
प्राचीन रूप का नवीनीकरण हो गया है। पक्के बन जाने के कारण नाम में भी स्वतः ही परिवर्तत आ 
जाता है। उत्तर प्रदेश सरकार ने सन्‌ १९५४ से सन्‌ १९५६ ई० तक पोखरों को गहरा कराया, पक्का 
कराया और सफाई का कार्य भी किथा। इस कार्य में सरकार ने व्यय भी किया और ब्रजवासियों ने श्रम- 
दान आन्दोलन के अन्तर्गत कार्यं करके देश के निर्माण में अभूतपूर्व योगदान दिया। इस प्रकार के श्रमदान 
आन्दोलन जनता में जागृति को बढ़ावा देते हैं, जनता का मनोबल संतुलित रखते हैं और निर्माण कार्य 
में भी सहयोग देते हैं। 

अब हम ब्रज के 'कूप' की ओर चलळें। 
मध्यकाल में संवत्‌ १६२४ में श्री जगतनन्द ने अपनी पुस्तक ब्रज वस्तु-वर्णन' में ब्रज के अनेक 
कूपों का उल्लेख इस प्रकार किया है-- 
ब्रज में लख दस कूप हैं, सप्त-ससुद्रहि जान। 
नन्दकूप अस इन्द्रकूप, चन्द्रकूप करि सान॥ 
एक कूप भाँडीर को, करणबेध को कूप। 
कृष्णकूप आनन्दनिघि, वेनुकूप सुखरूप॥ 
एक जु कुब्जाकूप है, गोपकूष लखि लेह। 
“जगतनन्द” बरनन करत, ब्रज सों करहुं सनेहं॥ 
जगतनन्द जी के वर्णन के अनुसार 'सप्तसमुद्र कूप' नन्दकूप, इन्द्रकूप, चन्द्रकूप, भांडीरक्‌प, करणबेध 
कूप, कृष्णकूप, बेनुकूप, कुब्जा कूप तथा गोप कूप उल्लेखनीय हैं। भारतेन्दु काल में बाबू तोताराम जी ने 
अपनी पुस्तक 'ब्रज-विनोद' में भी इसी प्रकार के कूपों की एक सूची दी है, उसमें केवल 'दृगीक्‌प' का अधिक 
उल्लेख है। जगतनन्द जी ने दृगीकूप का वर्णन नहीं किया है, क्योंकि इसके स्थान विशेष का पता नहीं 
लग पाया है। 
सप्त सामुद्रिक कूप--इसका नाम 'विमलोदक कूप' भी है। कहा जाता है कि इस कूप का जल 
जाड़े में ग्म और गर्मी में ठण्डा रहता है। यह कूप सदा जळ से भरा रहता है। इसका जल वर्षा काल में 
न तो बढ़ता ही है और न ग्रीष्म ऋतु में सूखता ही है। वराह पुराण १५७।२४।२५ में इसका उदाहरण 
इस प्रकार दिया गया हे-- 
“हमंते तु भवेच्चोष्णां सीतलं ग्रीष्सके भवेत्‌। 
न वधते च वर्षासु ग्रीष्मे चापि न हीयते॥” 
सप्त सामुद्रिक कूप को घामिक महत्व भी दिया गया है। कहा जाता है कि इस कूप में स्तान 
करने से स्वर्गलोक प्राप्त होता है और इसमें मरने से भी वैकुण्ठ मिलता है। यह कूप विमला देवी के 
नाम पर प्रसिद्ध हो गया है। यहां श्रृंगार करके राधा-कृष्ण सकेत वन गये। 
इस कूप के साथ ही 'चतुः सामुद्रिक कूप का नाम भी लिया जाता है। कहते हैं कि इस कूप में 
स्नान करने से मनुष्य को देवताओं के साथ रहने का लाभ मिलता है। 
नन्द कूप--नन्द कूप का उल्लेख दो स्थानों पर मिळता है--एक तो कामवन और दूसरे महावन 
में। यह जनश्रृति है कि नन्दबाबा इस कुएँ पर प्रातःकाल दन्तधावन के लिए प्रतिदिन आते थे। यह कूप 
ब्रज के प्रधान कूपों में से है। 
इन्द्र कूप-इन्द्र वैदिक देवताओं में शिरोमणि माने जाते थे। ब्रज में एक स्थान का नाम 'इन्द्रोली' 
है। इससे सिद्ध होता है कि यहाँ राजा इन्द्र का राज्य था, जो गोवन क्षेत्र तक विस्तृत था। इन्द्र सम्बन्धी ' 
कुछ चिन्ह भी ब्रज में मिलते हैं। जेसे--जतीपुरा में ऐरावत कुण्ड है यह इन्द्र सम्बन्धी स्मृति सुरक्षित 
किये हुए है। चन्द्र सरोवर में दो भारी और बड़े आकार के पत्थर मिलते हैं। ये दुंदुभि के समान हैं। 
इन्हें इन्द्र के ओंधे नगाड़े कहा जाता है। यहीं पर इन्द्र कूप है। आदिबद्री स्थान में अखलगंगा परि- 

मदिरा स्थान है। कहा जाता है कि इन्द्र यहां से श्रीकृष्ण की गाय और बछड़े चुराकर ले गया था और 
इसी कुएँ में छिपा दिये थे। यह जनश्रुति भी है कि इन्द्र ने ब्रज पर आक्रमण करने से पूर्व इसी कूप का 
पानी पिया था और यहाँ से चलकर ही ब्रज पर आक्रमण किया था। परसौली में सिंहासन घटिया 
पर इन्द्र ने सारी गायों और बछड़ों को देकर श्रीकृष्ण के चरणों में पड़ गया है। श्रीकृष्ण जी ने प्रसन्न 
होकर इन्द्र की पीठ ठोंकी और पीताम्बर उढ़ाया तथा पाग के पेच भी वाँधे हैं। 
चन्द्र कूप--इसका अनुमान चन्द्रसरोवर के पास ही लगाया जाता है। इसका विशेष उल्लेख 
नहीं मिलता। मांट में चाँदपुर स्थान पर भी एक कुएँ का नाम 'चन्द्रकूप' कहा जाता है। 
भाँडीर कूप---माँट के निकट भद्रवन है। भद्रवन से आगे भांडीर वन है। यमुना के किनारे 
कुछ ऊपर को बढ़कर छाहरी गाम है। यहाँ बेर, हींसे और कटीले वृक्षों की बड़ी झाड़ी है। यही भांडीर 
वन के नाम से प्रसिद्ध है। इस वन के पास ही एक मन्दिर और एक धर्मशाला तथा एक कूप है। यही 
कूप भांडीर कूप कहलाता है। बाहर की ओर एक भांडीरवट है। मन्दिर में दर्शन करने के बाद बट के 
नीचे बैठकर भोजन करते हैं और भांडीर कूप का पानी पीते हैं। इस बट वृक्ष तक कृष्ण, वलराम और 
श्रीदामा होड़ बदकर दौड़ा करते थे। यहाँ राधा-मोहन, गुपाल और महादेव के तीन मन्दिर हैं। 
करण बेध कूप--यह कूप महावन में स्थित है। यहाँ पर श्री गर्गाचार्य जी ने कृष्ण जी का 
नामकरण किया था और कान छेदे थे। 
कृष्ण कूप--कृष्ण कूप का दो स्थानों पर उल्लेख आता है। एक तो मथुरा में कटरा केशवदेव 
के समीप है और दूसरा लोहबन में है। कृष्ण कूप में यशोदा जी ने कृष्ण जी को स्नान कराया था। 
वेणु कूप--वृन्दावन में बेणु कूप है। इसके विषय में यह जनश्रुति है कि कृष्ण ने गोचा रण के समय 
अपनी वेणु द्वारा पृथ्वी से जल निकाल कर अपने प्रिय सखाओं की तृषा को शान्त किया था। श्रीकृष्ण ने चरण 
पहाड़ी पर चढ़कर त्रिभंगी मुद्रा में मधुर ध्वनि में वेणु बजाई थी। इस कारण ही इस कूप का नाम वेणु कूप पड़ा। 
कुब्जा कूप--मथ् रापुरी में भूतेश्‍वर के पास बलभद्र कुण्ड है। यहाँ से आगे ही दिल्ली की सड़क 
पर कुब्जा कूप है। श्रीकृष्ण ने कुब्जा कूबरी का कूबर दूर किया था, इस कारण इस कूप का नाम कुब्जा | 
कूप प्रसिद्ध हो गया । । 
गोप कूप--महाबन शहर में रमणरेती के बीच में एक छोटा सा उपवन है। उसके बीच में ही 
'गोप कूप” है। उपवन में उत्तम पीपल के वृक्ष हैं। उनमें से एक वृक्ष के नीचे ही गोप कूप है। इस कुएं | 
के निकट ही दो गोपियों की मूर्तियाँ बनी हुई हैं, इस कारण ही यह गोप कूप कहलाया। यह कूप लोहूबन । 
में स्थित है। : 
इन दस कूपो के अतिरिक्त ब्रज में अत्य कूपों का उल्लेख भी मिळता है, किन्तु कुछ कम प्रसिद्ध 
हो पाते हैं, इससे नाम गिनने में रह जाते हैं। यों ये भी कम महत्वपूर्ण नहीं। ललिता कूप, दुगी कूप, 
कणं कूप, पनिहारी कूप और सखी कूप। 
ललिता कूप--कोकिलाबन उपवन के परिचमी भाग में 'ललिता कूप' है। यह राधा जी की प्रिय- 
सखी ललिता जी के नाम पर रखा गया है। ललता ने स्वयं ही यहां पर ठाकुर जी को स्नान कराया 
था। इसके पास महादेव जी का मन्दिर है। 
महाबन में कर्णकूप है। यहां कृष्ण -ने राधाजी को कुण्डल पहनाया था। ऊंचागाँव में सखी कूप 

है। संकेत वन के पनिहारी ग्राम में 'पनिहारी कूप' है।] 
मथुरा जिले में पीने के पानी की विकट समस्या रही है। इसका मुख्य कारण यह है कि कुओंमें 
में पानी बहुत गहराई पर मिलता है। अतः अधिक परिश्रम करना पड़ता है। अधिकांश कुओं का पानी 
काला होता है और कुछ कुओं का पानी खारी ही निकलता है, जो पीने के काम में नहीं आ सकता। 
खारी पानी निकलने का कारण बताया जाता है कि किसी मुनि ने कुछ क्षेत्र में पानी न मिलने के कारण 
खारी होने का श्राप दे दिया था। 
उत्तर प्रदेश सरकार ने भी इस ओर ध्यान देकर प्रगति की ओर कदम बढ़ाने का प्रयास किया 
है। माचे, १९५२ तक पीने के पानी के १४६ नये कुए बनाये गए और ८६ कुओं की मरम्मत की गई। 
मार्च,१९५६ तक ४०४ नये कुएं बनाये गए और १०३० कुओं की मरम्मत की गई। १९५६ में १२ 
नलकूप बनाये गए। अब तो ब्रज में गली-गली में नलकूप' नगरपालिका” द्वारा लगाये गये हैं, तब पानी 
की समस्या का निवारण हो पाया है । 
अब सरोवर की ओर ध्यान देने की आवश्यकता है। ब्रज के मुख्य सरोवर पाँच ही मिलते हैं। 
ये हैँ-मान सरोवर, कुसुम सरोवर, पान सरोवर, चन्द्रसरोवर और प्रेम सरोवर। 
मान सरोवर--गिरिराज जी के मध्य भाग में गोवर्द्धन नगर मान सरोवर के तट परही बसा हुआ 
है। यह सरोवर जयपुर के राजा मानसिह द्वारा बनवाया गया है। अतः उनके नाम पर यह मानसरोवर 
कहलांने लगा। इसका 'मानसीगंगा' नाम भी बहुत प्रचरित है। कहा जाता है कि प्रारम्भ में मानसी गंगा 
विष्णु भगवान के मन से प्रकट हुई हैं बाद में राजा मानसिंह ने इसे पक्का बनवाया। भरतपुर के महाराजा 
भी बहुत बार धन लगाकर इसका जीर्णोद्धार करा चूके हैं। 
मान सरोवर एक बहुत बड़ा सरोवर है। यहाँ से गिरिराज पर्वत के टुकड़े दृष्टिगोचर होते हैं। 
इसमें पक्की सीढ़ियां बनी हुई हैं। स्नान करने का पक्का घाट है। 
गोवद्धंन की परिक्रमा करके मानसी गंगा में स्नान करने से सारी थकान दूर हो जाती है और 
फिर बड़ी जोर से भूख लगती है। परिक्रमा करते हुए स्त्रियाँ कुछ पंक्तियाँ गाती जाती हैं- 
मैं तो गोवद्धंन कूं. जाऊं मेरी वीर नाय माने मेरौ मनुआ। 
जतीपुरा ते आइ गोवद्धन, मानसी गंगा न्हाऊ] 
मेरी बीर नाय माने मेरौ मनुआ। 
दिवाली पर यहाँ दीपमालिका का मेळा होता है। हजारों पुरुष स्त्रियाँ और बच्चे मानसरोवर 
में स्वान करने और दीपक जलाने के लिए दूर-दूर से आते हैं। मानसरोवर के चारों ओर यात्री लोग 
दीपकों की पंकितयाँ रखते जाते हैं। जल में दीपकों की परछाई पड़ने से दुगनी पंक्तियाँ हो जाती हैं। 
अतः यहाँ की शोम! भी द्विगुणित हो जाती है। असंख्य पंक्तिबद्ध दीपकों की झलमलाहट जब जल में 
पड़ती है तो मानसी गंगा की विचित्र शोमा दीख पड़ती है। इस तीर्थस्थल की परिक्रमा और स्नान 
विख्यात हैं। यहाँ आषाढ़ शुक्ला पूणिमा को बहुत बड़ा मेला लगता है। 
मानसिंह राजा के पिता जी ने मानसिंह ग्राम के निकट ही हरदेव जी का मन्दिर भी बनवाया थ।। 
यह बहुत बड़ा मन्दिर है। अकबर के राज्य में ही आमेर के राजा भगवान दास जी ने बनवाया था। मानसी 
गंगा के दूसरी ओर दो छतरी हैं। एक राजा रणधीर सिंह की और दूसरी राजा बलदेवसिह्‌ जी की। 

ऐसा कहा जाता है कि मानसीगंगा में परिक्रमा के बाद स्नान करने से मनोकामना पूर्ण होती है। तथा सभी 
तीर्थो में श्रमण करने का फल प्राप्त होता है। 
कुसुम सरोवर--गोवरद्ध॑न में ही राधाकुण्ड के निकट ही एक बहुत बड़ा बाग है। बाग में ही एक 


कृत्रिम झील है। यही कुसुम सरोवर है। यह प्रारम्भ में एक छोटी सी पोखर के रूप में थी। उसी को 


पक्का बनवाकर कुसुम सरोवर का रूप दे दिया गया है। इसमें पहले कमल उत्पन्न होते थे। इस कारण 
इसे 'पुष्पवन' भी कहा जाता है। यहाँ पुष्प चयन करके राधा जी की सखियों ने युगल बिहारी अर्थात्‌ 
राधा और कृष्ण दोनों का ही श्यृंगार किया था। 

कुसुम सरोवर ब्रज का एक बहुत विशाल सरोवर है। यह सरोवर ४६० फुट वर्गात्मक है। यह 
स्थापत्य कला एक उत्कृष्ट नमूना है। इसके चारों ओर लता, वृक्ष और सुन्दर-सुन्दर बेल लगी हुई हैं। 
इसके घाट, छतरी, बुर्ज आदि की शोभा दर्शनीय है। यह सरोवर गहरा भी है। इसके घाट पर चारों 
ओर पक्की सीढ़ियाँ हैं। इसे भरतसिह के राजा जवाहर सिंह ने बनवाया था। कहते हैं कि महाराजा 
जवाहरसिह की ही छतरी बनने को थी, वही रह गयी। मुस्लिम-आक्रमण के कारण निर्माण-काये में विघ्न 
पड़ गया और फिर कभी नया कुछ भी नहीं बन पाया। 

इसके आस-पास कई इमारतें और छतरी हैं। इसके पश्चिमी भाग में महाराजा सूरजमल की 
छतरी है। पास ही उनकी दोनों रानियाँ-रानी हंसिया और किशोरी रानी की छतरी भी है। ये भी भरतपुर 
के ही राजा थे। इन्होंने भी घाट पक्के वनवाये। 

पान-सरोवर-यह नन्दगांव में स्थित है। खिरिणी के वाग से कुछ आगे बढ़कर पान सरोवर” है।' 
इस सरोवर में सदा निर्मल जल भरा रहता था। अतः श्रीकृष्ण महाराज यहाँ गायों को पानी पिलाने के 
लिए लाते थे। बर्दमान की रानी ने सन्‌ १७४७ ई० में इसको पक्का बनवाया था। इस सरोवर की लम्बाई 
८१० फीट और चौड़ाई ३७८ फीट है। इसका आकार जहाज की माँति है। कमी-कमी नन्दबाबा भी 
गायों को लेकर यहाँ आते थे। 

ब्रज के परम प्रसिद्ध सरोवरों में से यह एक नन्दगाम का 'पानसरोवर' है। 

चन्द्र सरोवर--यह सरोवर परसौली में स्थित है। यहाँ श्रीकृष्ण ने राधा तथा गोपियों के साथ 

रास रचाया था। रात्रि को ब्रह्मरजती कर दिया, अर्थात्‌ रात्रि छह मास की बना दी और बिहार करते रहे। 

यह सूरदास जी का जन्मस्थान होने के कारण यहाँ अनेक साहित्यिक कार्यक्रम होते रहते हैं। 
साहित्यःप्रेमी अधिकतर आते हैं। आकर स्नानादि भी करते हैं। 

प्रेम सरोवर--बरसाना में प्रेमसरोवर स्थित है। यहाँ कृष्ण और राधा की प्रथम स्नेह की परस्पर 
बातचीत हुई थी, इस कारण यह प्रेम सरोवर नाम से प्रसिद्ध हो गया। बाद में रूपराम कटारे ने कुट्म्ब 
की स्त्रियों के स्नान की सुविधा के लिए तथा जल विनोद करने के लिए यह सरोवर पक्का बनबाया। 
यह गाजीपुर गाम में है। इसके आगे एक बाग है जिसमें रूपराम के भाई हेमराज को छतरी बनी हुई 
है। इसमें रासलीला होती है। 

इन सरोवरों के अतिरिक्त वृन्दाबन के रंगजी के मन्दिर में एक विशाल पुष्करणी है यहाँ जेठ सुदी 


१५ को गज और ग्राह की लड़ाई दिखाई जाती है। नारायण सरोवर और हंस सरोवर का भी उल्लेख मिलताः 


है। नारायण सरोवर पेंठा में और हंस सरोवर संकेत वन में स्थित है। यहाँ पक्षी कलरव किया करते हैं। @ 

जनपद विशेष के लोक पर्व एवं उत्सबों में वहां की संस्कृति की विशिष्टता का भी प्रभाव पड़ता 
है। इस दृष्टि से रसिक शिरोमणि नटनागर श्रीकृष्ण की लोकरंजिनी लीलाओं से अनुघ्राणित 'सात बार 
और नौ त्यौहार' की पावन भूमि ब्रज प्रदेश के लोक पर्व और उत्सवों का अन्यतम महत्व है। प्रस्तुत लेख 
में मथुरा की सीमाओं से सम्बद्ध ब्रज मंडल के कुछ प्रमुख लोक पर्वे एवं उत्सवों का विवरण दिया जा रहा 
है। 

ब्रज में प्रचलित इन लोक पर्वे एवं उत्सवों में अधिकांश देवी देवताओं से सम्बन्धित हैं। सामान्यतः 
लोक पर्व और उत्सव मूलतः धर्म से सम्बद्ध होते ही हैं। कुछ पर्व और उत्सव लोकमानस के मनोरंजन 
और उत्सव प्रियता के परिचायक हैं। कुछ लोक विश्वास के आधार पर मनाये जाते हैं। और कुछ विशुद्ध 
बामिक भावनाओं से प्रतिपादित हैं। यद्यपि उनका आधार है तथापि वे लोक द्वारा प्रदत्तरूप में प्रच- 
लित हैं। कुछ लोकोत्सव एवं पर्वं किसी घटना विशेष से परम्परित हुए हैं। इनके अतिरिक्त कुछ पर्व 
एवं उत्सव ऐसे भी मनाए जाते हैं जिनका आदि स्वरूप कुछ भी रहा हो, वर्तमान में उनका अस्तित्व 
विशुद्ध लोकप्रणीत है। 

प्रस्तुत लेख में मथुरा की सीमाओं से सम्बद्ध ब्रज मंडल के कुछ प्रमुख लोक पर्व एवं उत्सवों का 
विवरण दिया जा रहा है। 

चैत्र में शुक्ल पक्ष की प्रतिपदा से नवमी तक नव दुर्गाओं में देवी की पूजा की जाती है। भक्तगण 
विभिन्न स्थानों पर प्रतिष्ठित देवियों-जालपा, ज्वाला, केला तथा नगरकोट, करौली, बैलोन, घौलाढ़ि, नरी 
सेमरी, कमलबास, साँचौली, तरोली, बढ़पुर आदि स्थानों की माता के नाम से अभिहित की जाने वाली 
देवियों में से अपनी इष्ट देवी की जात करने के लिए जाते हैं। अनेक स्थानों पर देवी के मेले और 
'फूळडोळ' भी होते हैं। अष्टमी अथवा नवमी को कन्या लौगुर' को भोजन कराया जाता है। 

चैत्र शुक्ला नवमी को रामनवमी के उपलक्ष में भी स्थान स्थान पर 'फूलडोळ' होते हैं। 

चैत्र कृष्ण सप्तमी को बासौड़ा पुजता है। यह शीतला के पूजन का पर्व है। 'बासोडा' से एक दिन 
पूर्व पूरी, पुआ, नेवज, चावल, आदि बिना छुकी हुई सामग्री बनाई जाती है और दूसरे दिन प्रातः शीतला 
माता का भोग लगाया जाता है। चेत्र में माता निकलती है इसलिए शीतला को प्रसन्न करने के लिए यह 
आयोजन किया जाता है। पूजन के पश्चात्‌ घर लौटने पर मुख्य प्रवेश द्वार पर हल्दी से सांतिए बाडे 
जाते हैं और पूजन से बची सामग्री काले कुत्ते को खिला दी जाती है। 

चैत्र कृष्ण नवमी को वृन्दावन में सुप्रसिद्ध रथ का मेला होता है। प्रातः रंगजी के मन्दिर से 

भगवान रंगनाथ की रथ पर सवारी निकलकर बगीचे में जाती है। दूसरे दिन रात्रि को आतिशबाजी 
होती है और तीसरे दिन मध्यान्ह में गेंद बच्ची” का खेल होता है। यह रामानुज सम्प्रदाय का उत्सव है 
और १० दिन तक चलता है किन्तु रथ निकलने और आतिशवाजी के दिन मेले की धूमधाम रहती है। 

चैत्र शुक्ला त्रयोदशी को अलख बाबा? का मेंला होता है। 

वशाख शुक्ला तृतीया को वृन्दावन में अक्षय तृतीया (अखतीज) का मेला होता है। पूर्णिमा को 
मथुरा में वन बिहार” की परिक्रमा लगती है। 

आषाढ़ शुक्ला एकादशी देवशयनी एकादशी को मथुरा वृन्दावन की परिक्रमा लगती है। 

आपाढ़ शुक्ला पूर्णिमा को गोवन में मुड़िया पूनों का विशाल मेला लगता है। इस दिन हजारों 
नर-नारी गोवर्धन की परिक्रमा लगाते हैं। 

श्रावण में रक्षाबन्धन, नाग पंचमी, हरियाली मावस, पवित्रा एकादशी के पर्वं मनाये जाते हैं। 
श्रावण के शुक्ल पक्ष की तृतीया को हरियाली तीज' का लोक पर्व तो बड़े ही हर्षॉल्लास के साथ मनाया 
जाता है। यह नव विवाहिता एवं कुलवधुओं का मधुरतम पर्व है। हरियाली तीज के दिन स्त्रियां मिट्टी 
की गौरा ओर महादेव की प्रतिमाएं बनाती हैं, उनका श्रृंगार करती हैं और पुआ-पापड़ी आदि का भोग 
लगाती हैं। सायंकाल उन्हें किसी नदी, तालाब आदि में सिरा” दिया जाता है। इसके पश्चात्‌ तीज खेली 
जाती है। हरियाली तीज पर भुजरियां (जौ तथा गेहूँ) बोने की भी परम्परा है। रक्षाबन्धन के दिन ये 
भुजरियाँ किसी नदी, तालाब पोखर या कुएं में सिरा दी जाती हैं। 

मन्दिरों में घटाओं और हिडोलों के मेले होते हैं जिनमें दूर-दूर से दर्शनार्थी आते हैं। 

भादों में जन्माष्टमी का पर्व सबसे प्रमुख है। ब्रज में जहाँ के चप्पे-चप्पे में कृष्ण लीलाओं की 
स्मृतियां बिखरी पड़ी हैं, इस महोत्सव पर अनूपम छटा होती है और ब्रज के घर-घर में, आंगन में बधाइयां 
गूंज उठती हैं। जन्माष्टमी के दिन स्त्रियां अपने घरों के मन्दिरों को खूब सजाती हैं। रात्रि को बारह 
बजे भगवान कृष्ण के जन्म के समय सालिगराम की बटिया को खीरे में से निकाळ कर भगवान्‌ का जन्म 
किया जाता है। जन्माष्टमी के दूसरे दिन प्रातःकाल मन्दिरों में नन्द महोत्सव मनाया जाता है। इसे 
लोक में 'दधिकांदो' कहते हैं। इस दिन मन्दिरों के पुजारी आदि नन्दबावा तथा यशोदा का वेश धारण 
कर भगवान्‌ को पालना झुलाते हैं, गोप ग्वालों के रूप में हर्षोन्मत्त हो एक दूसरे पर दही दूध उछालते 
हुए मन्दिर के प्रांगण में दही दूध की कीच मचा देते हैं और "नन्द के आनन्द भये, जय कन्हैयालाल की” 
का तुमुळ उद्घोष करते हुए प्रेम विभोर हो जाते हैं। 

वृन्दाबन में इस दिन सायंकाळ रंग के मन्दिर में 'लठा का मेला' होता है। मेले में एक मोटे लटूड 
को स्निग्ध पदार्थो से चिकना बनाया जाता है और उस पर एक घेरा लगाकर फल, मिठाई, वस्त्र, नारियल 
आदि टांग देते हैं। लट्ठे के पास बनाये गये मचान से लट्ठे पर खिलाड़ियों के दळू जब इस लट्ठे पर 
चढ़कर उक्त वस्तुए प्राप्त करने का प्रयत्न करते हैं तब उन पर पास में बनाये गए मचान से टेसू के फूलों 
से बने रंग की वर्षा की जाती है। खिलाड़ी एक रस्सी को पकड़ कर एक दूसरे के कंधे पर चढते हुए ऊपर तक 
पहुंचने का प्रयत्न करते हैं। जो.दल ऊपर तक पहुंच जाता है वह पुरस्कार की वस्तुएं प्राप्त कर लेता है। 
भाद्रपद कृष्णा एकादशी को मथुरा के निकट मधुवन (महोली) में एक मेला होता है। भाद्रपद 
शुक्ला चतुर्थी को चट्टा चौथ (गणेश चतुर्थी) मनाई जाती ही | | EF 


र) 

भाद्रपद शुक्ला छठ को सतोहे में देवछठ का मेला लगता है। पुत्र कामना की इच्छा से स्त्रियां 
यहाँ शान्तुन बिहारी का दर्शन कर कृष्ण कुण्ड में स्तान करती हैं। बल्देव में भी देवछठ (बल्देवछठ) 
का प्रसिद्ध मेला होता है। 

भाद्रपद शुक्ला अष्टमी की रावळ (मथुरा से लगभग ३ मील दूर गोकुल के पास) बरसाना 
तथा वुन्दाबन में राधाष्टमी उत्सव विशेष समारोह के साथ मनाया जाता है। बरसाने में तो राधाष्टमी 
से पूर्णमासी तक रासलीलाओं के आयोजन होते हैं और बूढ़ी लीला का मेला लगता है। वृन्दावन में 
स्वामी हरिदास जी की गद्दी मौनीदास जी की टट्टी पर संगीत समाज होता है और भक्तजनों को पुडी 
तथा अरवी का महीनों न विगड़ने वाला शाक वितरित किया जाता है। 

ब्रज में भाद्रपद शुक्ला पूणिमा से अमावस्या तक 'सांजी' की पूजा की जाती है। सांजी दीवाल पर 
गोबर की सहायता से बनाई जाती है और उसे फूल, आटा, रोली आदि से सुसज्जित किया जाता है। 


प्रतिदिन सायंकाल सांजी की पूजा कर उसकी आरती उतारी जाती हैँ। आरती के पश्चात्‌ चने 
फूले से सांजी का भोग लगाया जाता है। सांजी की पूजा अविवाहिता कन्याएं करती हैं किन्तु विवाह 


होने के पश्चात्‌ प्रथम वर्ष वे अन्तिम वार सांजी का उद्यापन करती हैं। 

आइिविन मास में नवरात्र पर्व का प्रमुख आकर्षण 'त्यौरता खेलना” है। न्यौरता पूजन की समस्त 
प्रक्रिया एक खेल के समान होती है। 'न्यौरता' मूलतः देवी या गौरी के कुमारी रूप में पूजन का पर्व 
है। ब्रज में नवरात्र के प्रथम दिन आर्विन शुक्ला प्रतिपदा को मिट्टी का न्यौरता स्थापित किया जाता 
है। यह कुछ इस प्रकार का होता है। दीवाल के सहारे मिट्टी की एक गुफा सी बनाकर उसके एक 
ओर सात तथा इसकी ओर पांच अर्ध गोलाकार सीढ़ियां सी बनाई जाती हैं। इस गुफा के उपर दो 
मुजाएं तथा नीचे की ओर पेर बनाये जाते हैं और सीढ़ियों के निकट शिव पार्वती की आकृति 
बनाती है। 

प्रातःकाळ सूर्योदय से पूर्व ही तारों की छांह में बालिकाएं स्तान करके न्यौरता के निकट 
आकर बैठ जाती हैं और मिट्टी की छोटी छोटी सूच्याकार 'गौर' बनाकर सीढ़ियों जैसे बने स्थान पर 
चढ़ाती हैं। गौर चढ़ाने के पश्चात्‌ वे किसी जल पात्र अथवा न्यौरता के निकट खोदे गए गड्ढे पर 'गोर' 
रखकर उसमें गौरी की झांई (झांकी') देखने की उपक्रम करती हैं। नवमी अथवा कहीं-कहीं विजयादशमी 
के दिन गौरा (शिव) और पार्वती का विवाह रचाया जाता है। इसे ऱ्यौरता न्यौरती या सुमरा सुमरिया 
का विवाह कहा जाता है। 

आर्विन शुक्ला प्रतिपदा से विजयादशमी अथवा शरद्‌ पूर्णिमा तक ब्रज में टेसू झांसी के खेल 
खेले जाते हैं। वस्तुतः ये खेळ टेसू और झांझी के प्रति पुजन के ही रूप हैं। जिन्हें बालक बालिकाओं 
से सम्बद्ध होने एवं टेसु और झांझी की खिलौने जैसी प्रतिमाओं के कारण ही खेल कहा जाता है। 

टिसू' का पुतला मिट्टी और बांस की तीन लकड़ियों से बनाया जाता है। मिडी की एक हंडिया 
को जिसके चारों ओर छोटे-छोटे छिद्र अथवा फूल आदि खुदे रहते हैं, झांसी कहते हैं। 

टेसू के सम्बन्ध में प्रचलित एक किंवदन्ती के अनुसार उसे भीम का प्रपौत्र तथा घटोत्कच का 
पुत्र कहा जाता है। कुछ लोक उसे अर्जुन का पुत्र बब्रूवाहन का प्रतीक मानते हैं। झांसी के विषय में 
कहा जाता है कि वह नरकासुर राक्षस की लड़की थी। 


CC-0. Gurukul Kangri Collection, Haridwar. 

बाळक-बालिकाएं रात्रि को टेसू तथा झांझी लेकर घरों और दुकानों से अनाज तथा द्रव्य 
संग्रह करने के लिए जाते हैं। 

एक किवदन्ती यह भी प्रचलित है कि टेसू का नरकीसुर की कन्या झांझी से प्रेम हो मया था और 
दोनों ने विवाह-सूत्र में आवद्ध होने का निश्चय मी कर लिया था। किन्तु श्रीकृष्ण द्वारा 'टेसू' का मस्तक 
काट छेने के कारण उनका विवाह नहीं हो सका और झांझी ने टेसू के वियोग में प्राण तज दिये। श्रीकृष्ण 
जी को जब यह पता चला तब उन्होंने दोनों के मिट्टी के पुतले बनवा कर उनका विवाह रचाया था। 
दशहरा अथवा शरद पूर्णिमा को जिस दिन रास खेल की समाप्ति होती है, टेसू तथा झांझी के गीत 
गाकर संगृहीत किए गए द्रव्य से खरीदे गए खील, बताशे आदि से पूजन होता है और उन्हें किसी नदी, 
तालाब या कुएं में सिरा दिया जाता है। 

कातिक में ब्रज में भोर होने से पुवं ही तारों की छांह में जगकर स्त्रियां भजन गाती हुई स्नान के 
लिए चल पड़ती हैं और किसी नदी, तालाब अथवा कुए आदि पर जाकर स्नान करती हैं ओर राई दमोदर 
(राधा दामोदर) तथा तुलसी शालिग्राम की पूजा करती हैं। पूजन के पश्चात्‌ गीत गाए जाते हैं और 
कुछ कहानियां कही जाती हैं। आश्विन शुक्ला पूर्णिमा से कातिक शुक्ला पुणिमा तक पुरे मास पर्यन्त 
यही क्रम चलता रहा है। 

कात्तिक स्तान की परि समाप्ति परं कात्तिक पूर्णिमा को अथवा उससे पूर्वं एकादशी को भगवान्‌ 
विष्णु की प्रतिमा शालिग्राम व तुलसी के साथ बड़ी धूमधाम से विवाह रचाया जाता है। 

कात्तिक स्नान मुख्यतः एक अरद्धलौकिक अनुष्ठान है। 

कात्तिक कृष्णा अष्टमी को अहोई आठे का पर्व मनाया जाता है। दीवाळ पर गेरू से अहोई काढी 
जाती हैं। स्त्रियाँ इस दिन ब्रत रहती हैं और अहोई का पूजन कर चन्द्रमा को अर्घ्यं देकर भोजन करती हैं। 
इस दिन राधा कुण्ड में एक मेला भी लगता है। जिनके सन्तान नहीं होती है वे यहां कृष्ण कुण्ड में अरधेरात्रि 
को अपनी स्त्रियों के साथ गांठ जोड़कर नहाते हैं। 

अहोई आठें की भांति ही स्त्रियां सौमाग्य संरक्षण के लिए करवा चौथ का व्रत करती हैं। चावल 
के लेपन से दीवाल पर करवा चौथ काढी जाती है। सायंकाल चन्द्रमा निकलने से कुछ समय पूवे स्त्रियां 
करवा चौथ और गौर का पूजन करती हैं। मिट्टी के बने करुवों पर पुआ या पापडी. रखकर भोग लगाया 
जाता है और चन्द्रमा को अर्ध्यं देकर भोजन करती हैं। 

कात्तिक शुक्ला अष्टमी को गोपाष्टमी मनाई जाती है। ब्रज की केन्द्र स्थळी मथुरा में उस दिन 
गोचारण लीला होती है जिसमें भगवान्‌ कृष्ण गौ चराने जाते हैं। दूसरे दिन अक्षय नवमी की परिक्रमा 
लगती है और तीसरे दिन दशमी को रंगेश्‍वर पर कंस वघ का मेला होता है। कात्तिक के शुक्लपक्ष 
की एकादशी 'देवउठान एकादशी” को युगल जोड़ी की परिक्रमा लगती है। कात्तिक शुक्ला त्रयोदशी 
से पूणिमा तक मथुरा जिले के तरौली गांव में ग्रामीण क्षेत्र का प्रसिद्ध स्वामी का मेला लगता है। 

कात्तिक के कृष्ण पक्ष की अमावस्या की दीपावली का महापर्व और दुसरे दिन कातिक शुक्ला 
प्रतिपदा को ब्रज में गोवर्धन पूजन तथा अन्नकूट महोत्सव मनाने की परम्परा प्रचलित है। इस दिन 
घरों में भूमि पर गोवर के 'गोबर्धन' बनाए जाते हैं जिसके अन्तर्गत गोवर्धन की एक मानवाकार, 
प्रतीकाकृति बनाकर उसकी टूंडी में घी, दूध, खील बताशे, मिठाई आदि भर देते हैं। इसके निकट 

ही चक्को, चूल्हा, लड़ामनी हँड़िया आदि बना देते हैं तथा आगे की ओर कुछ गूजरी, लाठी लिए एक 
ग्वाल्या और एक कुत्ते की आकृति बनाते हैं। गोवर्धन के भाल पर एक दीपक जला कर रख दिया 
जाता है तथा उसके चारों ओर रुई के फाहे लगी सींके गाड़ दी जाती हैं जिनका आशय वन तथा 
वृक्षों से होता है। रात्रि को हल्दी चावल से तिलक कर के अठावरी आदि से गोवर्धन की पूजा की 
जाती है और पांच या सात परिक्रमा लगाई जाती है। परिक्रमा लगाते समय जल छोड़ते जाते हैं और 
फूंकनी, घंटा या थाली बजाते हुए उछलकूद कर गाते हैं: 

“मानसी गंगा श्री हरदेव, गिरवर की परिक्रमादेव' और पुजा के समय गाया जाता है: 

'उठरे गोरघन पूजूं तोय औरू करूँ तेरो आरती” 

'अन्नकूट' में भगवान का विविध व्यंजनों द्वारा भोग लगाया जाता है। 

गोवधंन पूजा के दूसरे दिन यमद्वितीया या भैया दूज' का पर्व मथुरा के विश्राम घाट पर मनाया 
जाता है। 

यमुना स्नान के पश्चात्‌ स्त्रियां भूमि लीपकर चौक पूरती हैं और गोबर की गौर बनाकर उनके 
सिर पर रुई और कपास से बनी 'आव' रखती हैं। इसके पञ्चात्‌ यमद्वितीया से सम्बन्धित लोककथाएं 
कही जाती हैं। 

अगहन में देवउठान का पर्व मुख्य है। इस दिन घरों में भूमि लीप कर आंगन के बीच में दिव उठान' 
के चित्र काढे जाते हैं। रात्रि को देवताओं को जगाया जाता है और उनकी पुजा की जाती है। 

पौष शुक्ला पंचमी को 'संकशंत' (मकर संक्रान्ति) का त्योहार मनाया जाता है। 

माघ में कृष्णपक्ष की अमावस्या को गरुण गोविन्द का मेला होता है। बसन्त पंचमी पर ब्रज मंडल 
में अनेक स्थानों में मेले लगते हैं जिसमें ब्रजवासी पीत वस्त्र धारण कर ऋतुराज का स्वागत करते हैं। 
मथुरा में यमुना के पास दुर्वासा का मेला, तथा वृन्दावन में बसन्ती कमरे का मेला लगाता है। घरों में 
गुड्डा गुड़ियों का पुजन किया जाता है। मन्दिरों में बसन्त पंचमी से भगवान्‌ के श्रृंगार में गुलाल का 
प्रयोग होने लगता है। 

महाबन में माघ के रविवार को 'जखेया का मेला” जुड़ता है। 

फाल्गुन में तो ब्रज मंडल में स्थान-स्थान पर उत्सवों की श्रुंखला सी लग जाती है। फाल्गुन 
कृष्णा एकादशी को मानसरोवर पर राधारानी का मेला जुड़ता है। यहां मानबिहारी भगवान्‌ श्रीकृष्ण 
का फूलडोल सजाया जाता है। 

फाल्गुन कृष्णा चतुर्दशी को 'बम्भोला चौदस' (शिवरात्रि) का पर्वं मनाया जाता है। इस दिन 
शिव मन्दिरों में स्त्रियां 'जेंह्र' (जल से भरे घड़े) तथा पुरुष 'काबर' (कांच की एक विशेष प्रकार की 
शीशियों में गंगाजल) चढ़ाते हैं। 

फाल्गुन होली का महीना होता है, अतः राधा कृष्ण की प्रेममरी पिचकारियों से सरोबोर ब्रज 
भूमि में होली के रस रंग की वर्षा होने लगती है और गीत-संगीत के आयोजन होने लगते हैं। 

फाल्गुन शुक्ला नवमी को बरसाने में छूठा होली' होती है जिसमें बरसाने की गोपिकाएँ नन्दगांव 

के हुरिहारों पर लाठियाँ बरसाती हैं और वे उन्हें ढालों पर रोकते हैं। दूसरे दिन दशमी को नन्दगांव में 
भी नन्दगांव की गोपियों और बरसाने के गुसाइयों के मध्य इसी प्रकार की होली होती हैं। 

फाल्गुन शुक्ला एकादशी को मन्दिरों में 'रंगभरनी एकादशी' की धूम मचती है। फाल्गुन शुक्ला 
पूर्णिमा को फारैन नामक स्थान में प्रहलाद का मेला होता है जिसमें एक पण्डा प्रहलाद कुन्ड में स्नान 
कर जलती हुई होली में से निकलता है। 

होली की यह धूमधाम ब्रज में भी बनी रहती है। चेत्र के शुक्ल पक्ष की प्रतिपदा से अनेक गांवों 
में 'फूलडोल' के मेले होते हैं। चैत्र कृष्णा द्वितीया को दाऊजी का प्रसिद्ध हुरंगा होता है। जतीपुरा, 
आन्यौर, कोटबन, आव, बठेन, मुखराई आदि अनेक स्थानों में इसी प्रकार के हुरंगे होते हैं। 

ब्रज मंडल में मनाए जाने वाले इन लोक पर्व और उत्सवों में 'शिवं' की अविच्छिन्न परम्परा 
अंतनिहित हैं। ब्रज मंडल के ये लोकपर्वं और उत्सव व्रज के जन-जीवन को सक्रिय बनाए हुए हैँ और 
ब्रज की जीवित लोक-संस्कृति के प्रतीक हैं। ह 


गक 97 {soe SOP) 6 NOE 


15 उष एक PHF 


३४ Fro 
. Fe 
५ [० एड 
> FY FPS 30 
et HITS TERR 
Fe ~: ्ै 1 
~ °‘ वि rr spy लॉण्करॉश Fee he ` 
-्& ह 4 + १ 
ठू. eh च र.» 
काठ SR ७ Yb लागा! क र 
० * तेक 37 1 FEF FOD झा 


5 १७ क. / 3 ० क अ 
Rs कि की Nae OT RRS Se 
५ 4 ~ < छरा ९.3. अर न) वी > 
- कितेक ताक शास्त्रिय 
§ SC 


___ ____________ स्स्स यया हाय शिशायय्यययय््यय्यााा्ाासाय्राााफााफााााााायायया 


Digitized By Siddhanta eGangotri Gyaan Kosha 


डॉ० राम स्वरूप ऊर्ण, बिजनौर 
की स्मृति में सावर भेंट- 

हरप्यारी देवी, चन्द्रप्रकाश आर्य 

छनलोष कुमाशे, रवि प्रकाश आर्य 


£) w 
ब्रज के फूलडोल एवं फूलबंगले 
© 
इयामसुन्दर चतुर्वेदी 
एम० ए० (हिन्दी, संस्कृत) साहित्याचार्य, पुराणेतिहासाचार्य 

संस्कृत का दोलोत्सव ही हिन्दी का फूलडोल है। इस उत्सल का सम्बन्ध विशेषतः श्रीकृष्ण से है। 
होलिकोत्सवजन्य श्रम की निवृत्ति के लिए केशव का दोलाधिरोहण दोलोत्सव कहलाता है। शब्दकल्प- 

द्रुम में इसका विवेचन 'दोलयतेऽस्मिन्‌, श्रीकृष्णेन इति दोल:” किया गया है । 
पौराणिक परम्परा के अनुसार फाल्गुन चैत्र एवं वैशाख मास में यह उत्सव मनाया जाता है। 


पद्मपुराण के (पाताल खण्ड) अनुसार फाल्गुन शुक्लपक्ष की चतुर्दशी अथवा प्रतिपदसन्धि युता पौर्णमासी 
दोलाधिरोहण का अवसर है। 


“विशेषतः कलियुगे दोलोत्सव विधीयते 
फाल्गुने च चतुर्दश्यामष्टमे यामसेइके 
अथवा पौणमास्यां तु प्रतिपत्सन्धि सम्मितौ ।।” 


यह उत्सव तीन पांच अथवा एकादश दिन पर्यन्त चलता था। 


“एकादश्यां समारभ्य पंचम्यन्तं समापयेत। 
पंचाहानि त्र्यहाणि स्युर्दोलोत्सबो विधीयते॥।” 


गरुड़ पुराण के अनुसार यह पुरे महीने तक चलने वाला उत्सव है। 

चेत्रेक़ भासि सिते पक्षे दक्षिणाभिमुखं हरिम्‌। 

दोलारूढ समभ्यच्यं मासमान्‌दोल्येत कलो ॥! 
“हुरिमक्तिविलास/ में चैत्र की द्वादशी तृतीया एवं पूर्णमासी का विधान वर्णित है :--- 


“चेत्रस्य शुक्ल द्वादश्यां प्रातः कृत्यं समाप्य च । 

नित्य पुजां विघायाऽथ कुर्याहोलोत्सवं ब्रजी। 
i चेत्रे मासि सिते पक्षे तृतीयायां रमापतिम्‌। 
दोलारूढं समभ्यचं मासमान्दोलयेत कलो ।।” 

दोलोत्सव का सविधि विस्तृत वर्णन स्कन्दपुराण (उत्कल खंड अध्याय ४२) में उपलब्ध है। 
उत्कल देश के राजा इन्द्रद्युम्न ने वृन्दावन में इस उत्सव का आयोजन किया था जिसमें प्रथम दिन विशेष 
अर्चन द्वितीय दिन शोभायात्रा तथा तृतीय दिन दोलाधिरोहण सम्पन्न किया गया था। 


“'रार्जाषणन्द्रद्युम्नेन कारिता पूर्वमेव हि, 
वृन्दावनान्तरे रम्ये मत्त सारस वारिणि।” 


आज भी सभी वैष्णव सम्प्रदायों के कृष्णमन्दिरों में दोलोत्सव ससमारोह सम्पन्न होता है विशेषतः 
पुष्टिमार्गीय एवं राधावल्लभ सम्प्रदाय के मन्दिरों में इसका महत्वपूर्ण स्थान है। 
मन्दिरों में बनने वाले ये फूलबॅगले बड़ी भक्ति भावना तथा परिश्रम से बनाये जाते हैं, कलात्मकता 
उच्चकोटि की होती है, मन्दिर के जगमोहन प्रधानदेव के कक्ष के बाह्य भाग में बनाये जाते हैं और 
सजाकर लगाये जाते हैं। इन फूल बंगलों में रायबेल और मोंगरे की कलियों तथा जुही, चमेली, गुलाब 
कदम आदि सुगन्धित पुष्पों का उपयोग होता है। इन फूलबँगलों को इस कला के विशेषज्ञ बनाते हैं पर 
पुष्टिमार्गीय सम्प्रदाय में फूलघर के सेवक तथा मुखिया लोग बनाते हैं। वसन्त और ग्रीष्म ऋतुओं 
में पुष्टिमार्गीय मन्दिरों में मनमोहक नेत्रत्राणसुखद फूलबँगले धराये जाते हैं। वल्लभकुल के मन्दिरों में 
फूलडोल के उत्सव होली के दूसरे तीसरे दिन उपरान्त ही प्रारंभ हो जाते हैं। चेत्र बदी द्वितीया 
को इष्टदेव को गुलाब का बंगला बनाया जाता है तथा उनका गुलाब की पत्तियों का श्युंगार किया जाता है 
तथा' तदुपरान्त अक्षयतृतीया तक प्रायः फूलबँगले बनाये जाते हैं। 
वैशाख शुक्ला तृतीया से आषाढी पूर्णिमा तक के फूलबॅगलों में सन्ध्या आरती से आगामी 
दिन की मंगला आरती तक ठाकुर जी फूलबेंगलों में विराजते हैं। 
फूलबँगला ब्रज की स्वतंत्र एक पुष्पकला है जिसमें बहुलांश में वेत कलिकाओं और पुष्पों 
तथा अल्पांश में विभिन्न रंगों के पुष्पों का उपयोग किया जाता है। कलियों से विविध प्रकार की 
लताएँ पशू-पक्षियों वृक्षादि की आकृतियाँ बनाई जाती हैं। इनका आश्रय काष्ठ या बांस की खपच्चों के 
सांचे होते हैं जिन पर लोहे के चोभे ठुके हुए होते हैं। उन पर पुष्पकलिकाओं से द्वार, तोरण, छज्जे, जाली, 
झरोखे, देहरी, सरदल, इकदरी, तिदरी, बारहदरी, चौखम्भा, अठखम्भा शिखर बुजियाँ आदि बनाई जाती 
हैं। इष्टदेव को मुकुट काछनी माल कछ टिपारा, धोती उपरना तनिया आडबन्द आदि पुष्प निमित ही 
धारण कराये जाते हैं। Pe 
पुष्टि सम्प्रदाय के अतिरिक्त निकुंज सेवा भावना वाले निम्बारक सम्प्रदाय, राघावल्लम सम्प्रदाय 
तथा राधारमन सम्प्रदाय में भी सुन्दर फूलबॅगले तथा फूलमंडली होती है। वृन्दावन के बिहारी जी के 
मन्दिर में फूलबँगलों के अभिकल्प (डिजाइन) पत्थर पर उकेरे हुए हैं। कृष्ण अतुरागी ब्रजवासियों 
द्वारा भी फूलडोल उत्सव मनाये जाते हैं। लोकोत्सव के रूप में नववर्ष प्रतिपदा (चैत्र शुक्ला १) को 
मथुरा में किशोरीरमण कालेज की ओर वाली सभी बगीचियों और अखाड़ों पर फूलडोल होते हैं और 
बीड़ाबताशे का प्रसाद मिलता है। चैत्र शुक्ला छठ को यमुना जी का फूलडोल होता है अष्टमी को चामुण्डा 
देवी का फूलडोल रामनवमी को रामजी द्वारे के राममन्दिर का फूलडोल तथा एकादशी को भूतेश्वर 
के फूलडोल होते हैं। फूलबँगले में विराजे हुए श्रीकृष्ण की छबि तो निहारिये- 

फूलन को मुकुट बन्यौ, फूलन को पिछोरा तन्यो 
सोहतिः अति प्यारो बर फूलन को सिगार। 
कंठ फूल बागो, फेटा फूल, फूल गादी गेदुवा फूल, 
हंसि बेठे. हैं स्यामा स्याम सोभा को नहि पार 
फूल्न के आभूषन, फूलन के वसन विराजत 
फूलन के फोदा, फूलन के उर हार 
नंददास प्रभु. फूलन निरखति सुघिबुधि भूले 
सुक सारद नारद रटति बार बार॥ 


ब्रज में युगलस्वरूप की आराधना है। 


“गौरतेजो विनायस्तु इयामतेजः समर्चयेत। 
पठेत का ध्यायते वापिस भवेत पातकी शिवे॥ 


अतएव कवियों ने परम आराध्या राधा के स्वरूप एवं श्रृंगार का भी उसी तल्लीनता 
से वर्णन किया है। कृष्ण को वश में करने वाली राधा की पुष्पों से सज्जित बांकी झांकी तो 
कीजिए 


फूलन सों बेनी गुही, फूलन की अंगिया, 

फूलन की सारी मानों .फूली फुलवारी। 

फूलन को दुंलरी, हुमेल हार फूलन के, 

फूलन की .चंपमाल, फूलन गजरा री। 

फूलन के तरौंना, कुंडल लले फूलन के, 
..फूलन की फकिकिती सरस सवारी 
फूल . महल . में . फूली श्रीराधा, ' 
फुलन फबो नंददास जाय बलिहारी ॥ 


` फूलबॅगळे का वर्णन भी कवियों ने रसमय ढंग से किया है। बँगले में प्रयुक्त फूलों को तो 
'देखिए--. एकू, कराने आक 1:07 : 
हु; ; बेठे लाल. फूलन के चौबारे। 
कर्बुक वकुल मालती चम्पा केतकी नवल निवारे । 
जाई जुही केवरो, कूजो, रायबेल मह॒कारे॥ 


' फूलबँगले की शोभा अवर्णनीय होती है चारों ओर फूल ही फूल दृष्टिगोचर होते हैं--- 


- आलो फूल को हिंडोलो बनौ फूल रही जमुना। 
-... फूलन. के. खंभा दोऊ फूलन की डाँडी चारु। 

ब्रज के फूलडोल एवं फू / ६०९ iso iS 

फूलंन की चौकी बनी हीरा जगमगना। धट 
फूली सखी चहुं ओर, फूल रहे गगना । - 


नंददास ठाकुर फूलें फूल भयो अंगना॥ 
फूलबंगले की पच्चीकारी का अनुमान इस छन्द से लगाया जा सकता है-+- 
फूलन के महल बने फूलन वितान तने 
फूलन के छज्जे, झरोखा, फूलन किवार हैं। 
फूलन की गादी गुंदी, तकिया सुफूलन के 
बैठे स्यामास्याम तहाँ शोभा अपार है। 
फूलन के बसन ओ अभूषन सुफूलन के 
फूलन के फोंदा, औ फूलन उर हार हैं। | 
नंददास प्रभु फूले, निरखति सुधि बुधि भूले | 
सुकदेव, सारद, नारद रटति बार बार हैं। जि 
फूलबँगला, फूलडोल और फूलमंडली ब्रज की लोकोत्सव परम्परा की अनुपम देन है। री 1 

ब्रज में शरद ऋतु की महिमा 
© 
डा० वासुदेवकृष्ण चतुर्वेदी 
एम० ए० पी-एच० डी० 


शरद की रात जब आवे ए तो ब्रज में ऐसी भाव मानेऐं कि आज भगवान्‌ के रास के दिन आय गयो। 

आज की रात मेंई ब्रज के वाजेन की ध्वनि ते ब्रह्माण्ड भरि गयोओ। रासलीला के वाजे कम 
थोरई ए अनेकन है। डफ, मुरचंग, वीन, मृदंग डिमडिमौ, तबला, सारंगी, सितार, झालर, मंजीरा, डमरू, 
मुरली, बांसुरी, करवीन, जिहाज, मुद्दवर, तम्बूरा, ढोलक, ढोल, सुरमंडल, सुरवीन, सहनाई, सुरनाई, सुरही- 
ताल, अडवी, वजवी, असर टुन्तुमी, जलतरंग, नफीरी, खंजरी, खड़ताल, जिलकरनाई, कानूर किन्नरी, चंग, 
उपंग, घुनछाई, मंजी रा, अलगोजा, झाझ, वेणु, मुरज, इक्रतोरे, करताल, आदि बाजे एक संग बजे तो भुवतन 
को पुरिवो ठीक ही है। 

दरसनन की भावना में ब्रजवासिन को आज ये भावना होये कि चारों ओर डफन की घोर, दुन्दुभी 
को सौर, मृदंग की परन, वीन की वजन, खंजरी की धुमकन, तबलन की गुमकन, डमरू की डमकन, मंजीरन 
की खमकन, करताल की खड़कन, तानन की तमकन, सुरमंडल की सुरन, सुरवीन की जुरन, सितारे की इचन, 
सारंगी की खिचन, मुरळी की वजन में गोपिन के मुखते ये सुर निकसि रहे हैं-- 


आ आई आति आ आ नटति च विपिनं मन्दवावरितं आ। 
आआआ एति कृष्णः पुनरिह निगदन्‌ सालसांग ननतं। 
थो दिक दां दां किट किट कवझे थोक्क थो दिक्क आरे। 
झेनूद्रां झेनुद्रां किडि गिडि किडिधां झेवक झे झेक्क झें झे॥ 
थो दिक द्रां द्रां दूमि दमि हमिधा का कृझें झेकझेन्द्रा 
भागत्येबं नटति स हरिइचारु पाठ प्रबन्धम्‌ 
बादर में चमकती विजुरी की तरियां श्याम रंग में रंगी। ललिता अपने कंगनन कूं खनकावती मानो 
आज हूं-गाय रही ए: 
झां झां कुर्वत्‌ कनकवल्ये धुन्वती पाणिपादो। 
तां सां मध्यात्‌ सपदि ललिता प्यागता कृष्ण कान्ता। 
श्यामे रंगे तडिदिव घने नृत्यतीत्यं वदन्ती। 
थे थे थो थो तिगड़ तिगड थे थे थो थो तथेथा॥ 
और विशाखा जी की मधुर बानीऊसंग में कोइलन कूंमात करेए:-- 

दूमि दृमि दृमि घों धों मृदंगाद्य वाद्यैः ः 

कृणति कृणत्‌ वीणा शब्द सिश्र॑ विशाखा 

नटति झणण झंरात्‌ कार्यलंकार जाला 
द्रगिडि द्रगिडि थे थे थो तथोथो ब्रुवाणा॥ 
आज तो सब कुछ सफेद ए। पुण्य को संबंध ई सफेद ते ए। कोइल, भौंरा, कुरंग,.सब. के सब सफेद हैं।.. 
दोहा--कोकिल भृंग कुरंग पिक चातक वृक्ष सफूल। 
वृन्दावन अरु मोर सब स्वेतमये सुख मूल ॥ 


मंदिरन में.घरन में सवरो सिंगार सफेद ई होये-- 


मोतिया के फूलन को सुकुट धरावे, पाडल की पाग बनावें। 
केवड़ा. के फूलन की कलंगो, गुलवुर्रा के तुर्रा, कदम्ब के फूलन के 
कुंडल, जुही के फूलन को जामा फिरंग के फूलन को फेटा, पीत 
चमेली.को पटुका, घाय के फूल की घोती, कुन्दन के फूल की झाजन, 
सुन्दरे के फूलन की सांगर, केतकी के फूलन को कठुला, रायवेल 
औ मोतिया के फूलन की सदरी, जवारे के फूलन की पांची, कनकवेल 
और गुलाब के बाजूबन्द, डुपहरिया के फूलन के नग पहिरावेंगें। 
श्री लाडिली जी को सिंगार हु शरद्‌ में सफेद रग को ही भावे ए औ गहने ऊ सफेद सोमायमान 
लगें ऐ-- Fe द क 
जाफरान के फूलन की झांझन, छुई की छेलकड़ी सहदेई के फूलन की सांकर, सेरती की सांठ, अनार 
के फूलन की अनवट, केतकी के फूलन' के कड़े, कचनार के फूलन के कठला, हारसिगार के फूलन' के हार, 
निरगिस के फूल की नत्थ, मोरसरी की मोमली वसना के फूलन की विचकन्नी, कमलन के कन्नफूल, वेला के 
फूलन का बेंना, बावूना की बेंदी, सुरजम्‌ खी के फूल को सीस फूल, चमेली की चंद्रिका, कुन्द के फूलन की 
कंचुकी चांदनी रात में देखतेई बनेए । आजुकौ चन्द्रमा ऊ देखे ई बरनैए। भगवान्‌ रासलीला को भन करिकें, 
बन में पघारे ए सो चन्द्रमा वनठन के ब्रज में उदे भयेए । पूवं दिसा कौ स्वामी इन्द्र देवता हैं ये चन्द्रमा ने 
ताके मुख कौं रंजित कर दिये ए। जां तरियां कोई नायक अपनी प्यारी नायिका के मुख में केसर कुंकुम 
को लेप कर । अर्थात्‌ चन्द्रमा ने ये दिखायो ओ कि मैं तुम्हारी पुरवा ओ औ बुढ़ापे में ऊपर नायिका 
ते क्रीडा में संकोच नांय करौं तो तुम तो किशोर हो अभी इन गोपिकान के संग रमण करौ। याई तै ब्रज- 
वासी चन्द्रमा को वरनन करते थके नांय हैं।” कोई तो कहे कि ये चन्द्रमा गोपिन के अनुराग की गठरिया 
है। कोऊ कहे कि ये गोपिकान के कटाच्छन' ते बचायवे को ढ़ालै। कोऊ कहैँ कि सिंगार को दरपन ए । 
अथवा ये पिया पीतम के बैठिवे को सिंहासन ए अथवा गोपिन के मुख को व्याज ए अथवा गोपिन को भूसन ! 
घरिवे कों पात्र ए । 
` जो कछ पढ़े लिखे ऐं वे यों कहें कि ये चन्रमा मानो तेज धाम ते गिरयो तेज की विदुए। या 
निराट्‌ को नेत्र खुलौए या सतोगुन की गडरिया ए या आकासब्रह्म कौ कमल छर्दै फूल उठ्यो ए, संसार 
बृक्ष कौ ये फूल ए कोई या कौं काम कौ निसान माने है तो कोई काम को तकिया (क्योंकि ये उद्दीपक है) 


-/ 


र } 


जे 

कोई याकों सौन्दर्यं की खान माने ए और कोऊ तारागणन के धरिवे को टिपारो तो कोई आनन्द सरोसर 
को कमल मानं हैं। 


सरद्‌ ते शिक्षा- 

या सरत्‌ ऋतु ते अनेकत पते की बाते अ मिले ये कोरी सुन्दर ई नां हिने यामें बड़े रहस्‌ भरे एं 
याते वेद व्यास जैसे विश्व विख्यात विद्वान ने भागवत जेसी बड़ी भारी पोथी में याकि महिला कों गान 
कियो एं 

सरद ते निर्मल आकास होय हैं और निर्मल ही पानी होय और बड़ी अच्छी हवा लगे हे । 

१. कमलन की उत्पत्ति ते जलासमन के जल अपनी सहज स्वच्छता क्‌ं प्राप्त हे गये। जैसे योग 
ते जो भ्रष्ट भये योगी तिन के चित्त जा प्रकार फिर योग करिवे ते निर्मल होये । 

२. या ऋतु में आकास कें बादल नष्ट होय, वर्षाकाल में जो अनन्त जीव पैदा होंय ते नष्ट होय, 
पृथ्वी की पंक नष्ट होय, जनल को मटमँलोपन' नष्ट होय है। ये ऐसें नष्ट होय जैसे भगवान्‌ की भक्ति 
ब्रह्मचारी, गृहस्थ, बानप्रस्थ और संन्यासिन के कष्ट और असुभन कों कर देय हैँ। 
संक्षेप में या ते ये शिक्षा मिले एं- 

१. मनुष्य कों अपनी प्रकृति में ही रहनो चाहिये 

नीरज की उत्पत्ति ते नीर प्रकृति भाव कों प्राप्त भये नीरज कौ अर्थ ए--'रज रहित' सो रजोगुन 
त्यागनो चहिये। या पुत्र पैदा भये ते पिता ऋण मुक्त होय सो नीर ऋण मुक्‍त हे गये क्योंकि, नीरज- 
कमल पैदा भये हैं वेई नीर के पुत्र ए 

२. कृष्ण भक्ति करनौ चाहिये। या तो असुभ दूर होय हैं सरद से पंक दूर होय है । ' 

३. त्याग करनौ चाहिये ` 

जैसे सरद में बादल सर्वस्व त्याग के शुभ्र वरन ते सोभायमान होय ऐसे ही जो त्याग करे हैं ताकी 
सोमा होय है। कारोपन ही पाप हैं। सफेद पुण्य को प्रतीक है । 
४. अन्तः सारवान होने चाहिये। याम॑ पर्वतन के झरनान को दृष्टान्त हैँ। वे कहूँ पानी देय हैं 
कहूं नाहि। 

५. आयु को क्षीणता कूं समझ ले । 

जो या क्‌ नहीं समझे वो कष्ट उठावे जैसे थोड़े जल में मत्स्य दुःखी होय । 

६. इन्द्रियन पे संयम करनो चाहिये ` 

तो संयम करैए वो दुःखी नहीं होय यदि इन्द्रियन जीती तो दरिद्र कुटुम्बी की भांति दुःख भोगनो' 
पड़े हैं। 

७. अंहता-ममता को त्याग करनौ चाहिये 
या में समुद्र को दृष्टान्त है । सरद के आगमन के समय समुद्र को पानी स्थिर रहे हैं। वाय न पानी 
के कम परिवे को दुःख हे और न आयव की खुसी। 

¢. अपने काम को दृढ़ता ते करनो चाहिये । 


CC-0. Gurukul Kangri Collection, Haridwar. 


Digitized By Siddhanta ° ज से शरदे ऋतु की महिमा ॥ ६०५ 

जैसे किसान पानी के वांघनते खेती को पानी लेय हैं। 

९. सब के दुःख दूर करवो ही आनन्द है।. 

शरद के सूयं कौ ताप बड़ोई कठोर होय हैँ पै चन्द्रमा जो जलन को अधिपति हैं। सबके सुख दिये हैं 
ताप हरे हैं ऐसे ही सबके नाम हरवे में ही लाम हैं। 

१०. निर्मल चित्त करनी चाहिये 

सरद में आकास के तारे बड़े ही निर्मल होंयहें ऐसे ही जैसे शब्द ब्रह्म के दरसनते योगी को चित 
निर्मल होय। या प्रकार शरद ऋतु ते अनेक शिक्षा ग्रहण करनी चाहिये। 

बेषणव मंदिरों में सेवा-भोग और शुज्ञार 
© 
डा० गोपाल शर्मा 


ब्रज की संस्कृति में अनेक संप्रदाय पनपे हैं, इन सम्प्रदायों ने जो रूढ़ियाँ और परंपराएँ स्थापित की 


और श्ुंगार का एक नियामक व्यवहार-शास्त्र ही है जिसमें पारंगत हए विना मंदिरों की पूजा-व्यवस्था 
में प्रवेश नहीं मिलता । पूजा अथवा भगवान की प्रतिमा का स्पर्श करने के अधिकारी या तो वल्लभकुल 
के गोस्वामी महिला-पुरुष होते हैं अथवा गुजराती या काठियावाड़ी ब्राह्मणों का एक वर्ग । प्रधान पुजारी को 
मुखिया' कहते हैं वह वास्तव में प्रतिमा, पूजा और उत्सवों से संबंधित सभी सोने चांदी और जवाहरात 
के आभूषणों, कीमती वस्त्रों, पात्रों और अन्य सामग्री का विश्‍वसनीय प्रभारी होता है तथा पूजा क्षेत्र से 
संबंधित सभी छोटी बड़ी व्यवस्थाओं और औपचारिकताओं का निर्देशक होता है । पुजा-परक अन्य कामों 
के कर्मचारी भीतरिया' कहलाते हैं। ये मुखिया के सभी कार्यो में सहायक होते हैं। इनके अतिरिक्त अन्य 
` कार्ये करने वाले (जैसे जल एकत्र करना) जळघड़िया 'फूलघरिया' इत्यादि कहलाते हैं। इन नामों में संस्कृत 
के प्रत्यय नहीं हैं। मंदिर में पूजा से संबंधित छोटे-बड़े सभी कार्य सेवा' कहलाते हैं। भगवत्सेवा के 
अनेक पक्ष हैं। फूछधर की सेवा, सागघर की सेवा, जलघड़ा आदि में बाहर से सभी वैष्णव भाग ले सकते 
हैं। पूजागृह और बाहर की सेवा में भक्तों और पुजारियों को बगलबंडी और धोती अनिवार्य रूप से पहिननी 
होती हे । गोस्वामियों और मुखियाओं को एक 'इकालाई' या उपरणा कंधों पर डालना पड़ता है। गले में 
तुलसी को माळा, मस्तक पर तिलक भी अत्यत आवश्यक माना जाता है। 
मंदिरों में दैनन्दिन रूप से आठ दर्शनों का विधान है। दर्शनों की चर्चा करते समय हमें कुछ 
घामिक आस्थाओं की ओर ध्यान देना होगा। कृष्ण, वैष्णवों के आराध्य हैं उनकी मान्यता हैं कि कृष्ण 
स्वयं भगवान हैं, संसार के स्रष्टा और अधिष्ठाता हैं। वे चाहे वालरूप में हों, गोवर्धनधारी हों, चतुर्भुज विष्णु 
के रूप में हों वे राजाधिराज हैं उनकी दिनचर्या के जितने विभिन्न क्रम बिन्दुं हैं जैसे जागरण, कलेवा, वस्त्राभरण 
घारण करना, भोजन इत्यादि ये सब भक्तों के लिए निवेदन और श्रद्धा के अवसर हैं जैसे प्रजा अपने 
राजा या बादशाह के दैनिक व्यवहार की झांकियां देखने को उत्सुक रहती है उसी तरह बैषणवभक्त जन 
मी दिन की विभिन्न क्रिया कलापों के दरशन करके अपने को धन्य मानते हैं और प्राय: मोटे तौर पर अपने 
व्यवहार को भी उसी प्रकार अनुशासित करते हैं। 
सेवा का आरंभ बहुत सबेरे हो जाता हे और मंदिर के किसी ऊंचे गुम्बद से विभिन्न प्रकार की 
सूचनात्मक घोषणाएं आरंभ हो जाती हैं। मंदिर के अहाते के द्वार के ऊपर नगाड़ों के साथ शहनाई पर भैरव, 
आसावरी आदि प्रातःकालीन राग बजते हुए सुनाई दें, तो समझें कि भगवान रात के विश्राम के बाद 

` जागे हैं और जागरण के पश्चात्‌ वे भक्तों को दर्शन देंगे। इस दर्शन के नाम हैं: मंगला आरती अर्थात्‌ 
अब आराध्य की दिन-चर्या प्रारंभ हो गई है। इस दर्शन के समय आराध्य को घोती उपरणा हल्के वस्त्र 
पहनाए जाते हैं। पहनाने को वैष्णव भाषा में 'धराना' कहते हैं। इसके सिवा. उन्हें पुष्पमालाएँ मी 
घराई जाती हैं तथा अन्य उपचारों के बाद आरती द्वारा इस दर्शन की समाप्ति होती है। इसके बाद 

प्रात:कालीन कलेवा प्रस्तुत किया जाता हे फिर श्वृंगार किया जाता है जिसमें अनेक प्रकार के रत्नाभूषण 
मालाएं और विभिन्न मूल्यवान वस्त्र, माथे अर्थात्‌ श्रीमस्तक पर स्वर्ण और हीरक तिलक, नाक में नक- ; 
वेसर, कानों में कुंडल, सिर पर कलगी युक्‍त पगड़ी मुकुट पहनाए जाते हैं। हाथों में छड़ी और नालयुक्त 1 
कमल होते हैं। इसके पश्चात्‌ 'राजभोग' के दर्शनों की तैयारी होती है । तैयारी के पूर्व आराध्य के सम्मुख 
` उत्कृष्ट स्वादिष्ट भोजन प्रस्तुत किया जाता हे, इसे मोग लगाना कहते हैं। इसकी घोषणा किसी ऊंचे 
स्थान से भण्डारी करता है--'इसे कहते हें--मण्डारी बोला'। इसके बाद ही नगाड़े बजते छगने हैं ओर 
दर्शनों के कुछ पहले शहनाई-वादन आरंभ हो जाता हे और प्रभात. के उत्तरकालीन राग बजाए जाते. हैं 
जिनमें सारंग और उसके प्रकार प्रधान होते हैं। प्रसाद के आरोग लेने के बाद उसे मंदिर के मूतिकक्ष से 
हटा लिया जाता हे और तब 'राजभोग' दर्शन होते हैं। दर्शन में मुख्यतः आराध्य को पान के बीड़े 
प्रस्तुत किए जाते हैं। छड़ियाँ धराई जाती हैं, दर्पण दिखाया जाता है, पीठ के आसपास तकिए रखे जाते हैं | 
और अन्त में आरती की जाती हे। इन आरतियों के अधिकारी भी गोस्वामी कुल के लोग अथवा मुखिया | 
| 

ही होती हे 
मध्याह्न में, विश्राम के बाद के दर्शनों के नाम हैं: उत्थापन अर्थात्‌ भगवान का आराम करने के 
बाद जागरण भोग सम्ध्या आरती और शयन'। इन सब दर्शनों में कालोचित सेवा-क्रिया-कलाप होते हैं। 
प्रत्येक दर्शन में प्रतिमा को विभिन्न वस्त्रामूपण मालाओं आदि से सुसज्जित किया जाता हैं और दर्शन की 
सारी अवधि में सितार, तानपुरा, हारमोनियम, मृदंग-पखावज आदि के साथ कोतंन होते हैं। इनमें सूर- 
दास और अष्टछाप के अन्य कवियों के अवसरोचित पद गाए जाते हैं। सायंकाल उत्थापन के समय वीणा- 
वादन' ही कीर्तन का स्थानापन्न होता हे । कीर्तन, वाद्य-वादन सभी शास्त्रीय संगीत की राग-रगिनियों में 
आबद्ध होते हैं। 
दर्शनों के समय भीड़ को नियंत्रित करने के लिए मंदिरों में झापड़िया भी होते हैं जिनके पास SY 
लगभग चार अंगुल की एक सफेद कपड़े की पट्टी होती है जिसको घुमा-घुमा कर दर्शनाथियों को बेठाया 3 
- जाता है अथवा पंक्तिबद्ध किया जाता है। हमारे मंदिरों में आरती का बहुत अधिक महत्व होता हे क्योंकि 
यह भगवान की आराधना का चरम क्षण माना जाता हैं। घृत से उद्दीप्त बत्तियों के प्रकाश में प्रतिमा की 
वर्घमान आभा से 'श्रीजी' के लीलाधर रूप में विशेष निखार उद्मासित होता हे । यह समर्पण और तादा- 
'त्म्य का क्षण हैं। इसके बाद वैष्णव जय-जथकार करते हुए अपने-अपने स्थानों को लोटते हैं। 
दर्शनों की इस दैनिक आवृत्ति के सिवाय विशेष अवसरों पर विशेष दर्शनों की व्यवस्था भी की 
जाती हे । सबसे महत्वपूर्ण तो श्रावण के डोळ की झांकियां हैं जबकि मंदिर के आंगन में जल भर कर यमुना 
बनाई जाती हैं उनमें कमल और अन्य प्रकार के फूल डाले जाते हैं। सुन्दर छोटी-छोटी नावें छोड़ी जाती 
हैँ और सोने-चांदी, रंग-बिरंगे कांचों से जड़े हुए, फूल अथवा कदली रम्भों से बनाए गये हिंडोलों पर भग | 
वान विराजते हैं। समयानुकूल वस्त्राभूषण धराए जाते हैं। आपको हस्तशिल्प मालीगिरी और कळ 

सज्जा के इतने अद्भुत नमूने कदाचित ही किसी उपासना-पद्धति में प्राप्त हों । इसी प्रकार वर्ष में गोवधेन 
पुजा के दिन कई आराध्यों की प्रतिमाएं एक ही प्रधान केन्द्र में लाई जाती हैं जैसा कि श्रीनाथ द्वारा में 
होता है और उसे वल्लभ संप्रदाय वाले एक महान पर्व मानते हैं। इस दिन भारतीय भोज्य सामग्री 
के विविध रूप देखते ही बनते हैं। शाकाहारी भोजन में इतने प्रकार की सामग्री प्रस्तुत की जाती है जिसकी 
कल्पना बहुत कम लोग कर पाते हैं। इन सामग्रियों की विशेषता इस बात से हे कि इसमें अन्तर्प्रान्तीय 
विविधता होती हे इसके अतिरिक्त “मात' का एक विशाल पर्वत तैयार किया जाता है जिसे एक छोटा- 
मोटा गोवर्धत ही मानना चाहिए और यह सब सामग्री इस “मात' के महापिण्ड के चारों ओर सजाई 
जाती हैँ । इस पूरे आयोजन को 'अन्नकूट' कहा जाता है। यहां मैं आपका ध्यान इस तथ्य की ओर 
दिलाना चाहता हूं कि जगन्नाथ के “भात' की तरह इस 'भात' की प्राप्ति, वर्ग और संप्रदाय के बन्धन 
से मुक्त होती हे साथ ही अन्नकूट के दर्शन सभी के लिए खुले होते हैं। इससे भी बढ़ कर एक बात यह 
हे कि दर्शनों के वाद वह्‌ 'भात' का पहाड़ भीलों के लिए खुल जाता है जो दौड़ कर उसकी ओर भागते 
हैं और उसे लूटते हैं। आदिवासियों के साथ वैष्णवों का यह समन्दय बहुत ही अद्भूत हैं। 
वैष्णव मंदिरों की भोग संबंधी अपनी रूढ़ियां हैं और विभिन्न मंदिरों में भोज्य सामग्री अपनी 
श्रेष्ठता के लिए प्रसिद्ध है। श्रीनाथजी मंदिर के बड़े-बड़े लड्डू और मोटी पूड़ियां, द्वारिकाधीश की खोये 
पूड़ियां आदि अपनी विशिष्टता के लिए प्रसिद्ध हे और वे देशभर में वैष्णवों के लिए पार्सल द्वारा भी 
भेजी जाती हैं। उन्हें महीनों तक सुरक्षित रखा जा सकता हे । भोग सामग्री की अन्य विशेषता यह है कि 
उसमें दक्षिण के भोज्य पदार्थं भी कुछ संस्कार के द्वारा स्वीकृत किए गए हैं। कुछ पदार्थ रसम सरीखे 
होते हैं, कुछ सब्जियां दक्षिण के तरीके पर बनाई जाती हैं और 'मात' का प्रधान्य तो हे ही। इसका 
प्रधान कारण यह है कि वल्लभ संप्रदाय के आचायं मूलतः दक्षिण के थे, किन्तु अधिकांश रूप से गुजराती 
ब्राह्मणों की मंदिर में प्रधानता के कारण रसोई और भोज्य सामग्री पर उनका प्रभाव स्पष्ट लक्षित 
होता है । भोग के संबंध में एक पूरा पाकशास्त्र है; उनके सजाने और प्रस्तुत करने की भी नियत विधियां 
हैं। भगवान को आरोगने के लिए जो सामग्री प्रस्तुत की जाती हे वह इस प्रकार हे। मंगला के समय 
मळाई-दार-दूध, ग्वाल के समय खोयें की सामग्री, राजभोग में सम्पुर्ण रसोई उत्थापन और भोग के समय 
विभिन्न फल और संव्याआरती तथा शयन के समय कढी साग और भात। 
मुझे कभी-कभी इस बात का बड़ा आइचयं होता है और मैं इसे हिंदू मुस्लिम सांस्कृतिक समन्वय 
का एक रूप ही मानता हूं कि मंदिरों में श्रृंगार की परंपरा में 'पातशाही', वस्त्राभूषणों को विशेष स्थान 
दिया गया हैँ। जामा ओर अगरखा, पगड़ी कमरबंद आदि कुछ फारसी प्रवृत्ति के वस्त्र-सज्जा के प्रकार 
हैं। भगवान को एक बादशाह की तरह ही सजाया जाता है ओर महाराणाओं की तरह ही पगड़ी पर 
पर कळगिथां लगाई जाती हैं और मुकुट बांधे जाते हैं। बड़े-बड़े हारों मुक्ताओं, मणियों और अन्य बहुमूल्य 
रत्नों के आभूषण, राज दरवारों में प्रचलित आभूषणों के ही प्रतिरूप हैं। जूतियां भी जरी को, जड़ाऊ 
होती हैं और रूप में उसी प्रकार की होती हैं जैसी कि मुस्लिम बादशाह या रियासती शासक मध्ययुगीन 
इतिहास काल में पहनते थे। 
र्वो, प्रस्तावों और ऋतुओं के अनुसार प्रतिमाओं को, अनेक रंग के वस्त्र पहनाए जाते हैं अर्थात्‌ 
बसंत ऋतु में केसरिया, वर्षा में आसमानी, विशेष अवसरों पर जरी के अथवा सुनहरी रंग के। इस सीमित 


CC-0. Gurukul Kangri Collection, Haridwar. 


ME - न आर 


Digitized By Siddhanta eGangotri Gyaan Kosha 
ब्रज॑ में शरद ऋतु और सेवा-भोग महिमा / ६०९ 


निबंध में सब बातों का व्यौरा देना तो सम्भव नहीं हैं परन्तु इस परंपरा से अपरिचित लोगों को मैं यह 
अवश्य सूचित करना चाहुँगा कि भगवत्‌ सेवा-शास्त्र में मानव कलाओं का सूक्ष्म, ललित समन्वय और परिपाक 
कुशलता की जिस चरम सीमा तक वल्लभ संप्रदाय के मंदिरों में प्राप्त होता हैं, उतना अन्यत्र कहीं नहीं 
मिलेगा । पुजा का व्यवहार-शास्त्र कितना सूक्ष्म तंतुओ से बुना गया हैं कमी-कमी आज की परिस्थितियों 
में उन्हें निभाना कठिन हो गया हैं। व्यावहारिक यथार्थवाद के युग में इस आराधना केंद्रित कलांवृत्ति को 
चाहे आज हम व्यर्थं भले ही समझें किन्तु भारत के खास-खास केंद्रों में इस संप्रदाय ने जिन विशिष्टताओं को 
जन्म दिया है उनका पुनरुद्धार करने में और उनको विश्व के सामने लाने में विदेशी उत्सुकता और 
सक्रियता दिखा रहे हैं। नाथद्वारे के कलाकारों के संबंध में अमरीकी पत्र “स्पन' में एक मासिक सचित्र निबंध 
छपा है जो मेरे कथन की समुचित पुष्टि करता है। 

“साप्ताहिक हिन्दुस्तान” से साभार 

` ब्रजमाषा प्राय: समस्त उत्तराखण्ड की जन-भाषा एवं काव्यभाषा रही है। यही वह पवित्र वाणी 

हैं जिसमें आनन्द-कन्द भगवान श्रीकृष्णचंद्र ने मंचलि मंचलि कर माखन-रोटी मांगी थी। 

अमीर खुसरो के कविता-काल संवत्‌ १३४० के आसपास से ब्रजभाषा के काव्य का क्रमबद्ध इतिहास 
उपलब्ध है। विगत ७०० वर्षो की कालावधि में न मालूम कितने सहृदय साहित्यकारों ने इस लोकपावनी 
भागीरथी में अवगाहन करके अपनी वाणी को कृतकृत्य किया है! 

पद्य और गद्य दोनों ही क्षेत्रों में ब्रजभाषा का अतीत अत्यन्त गौरवपूर्ण रहा है। हिंदी साहित्य के 
मध्यकाल को जो स्वर्णंकाल कहा जाता है, उसका कारण ब्रजभाषा का स्वर्ण साहित्य ही है। सूरदास, 
नन्ददास प्र मृति अष्टछाप के कवि, नरोत्तमदास, रसखान, मीरा आदि अनेक भक्त कवियों ने ब्रजमाषा के 
माध्यम से भक्ति-सुरसरी की शत-सहन्ल घाराएं बहाई हैं। रामभक्त गोस्वामी तुलसीदास जी ने भी 
ब्रजमाषा में विनय पत्रिका, गीतावली, श्रीकृष्ण गीतावली, कवितावली सदुश श्रेष्ठ रचनाएं प्रस्तुत करके 
अपनी वाणी को पवित्र किथा। 

जिस समय समस्त भारतवर्ष मुगलों एवं यवनों के अत्याचारों से आक्रांत था, जिस समय लोगों में 
गज की टेर सुन कर आने वाले खरारि के एव द्रौयदी का आत्तंनाद सुनकर आनेवाले मुरारि के प्रति 
विशवास डिग गया था, उस समय इस भाषा के महात्मा कवियों ने ब्रजमाघरी द्वारा जन-मानस को सरस 
सुहावना बनाया और दशों दिशाओं में जगन्मोहन [की मधुर मुरली सुनाई। सूरदास के पूवंवर्ती कवि 


बजूबावरा का यह पद देखिए जिसमें श्रृंगार और भक्ति की यमुना-गंगा श्यामल-घवल हिलोरें लेती हुई 
दिखाई देती हैं 


मुरली बजा रिझाइ लई मुख मोहनतें। 
गोपी रीझि रही रस-तांनन सां, सुध-बुध सब बिसराई। 
घुनि सुनि मन मोहे मगन भई देखत हरि आंनन। 
जीव जंतु पसुपंछी सुर नर मुनि मोहे, हरे सब प्रानन 
'बेजू' बनवारी बंसी अवर घरि वृन्दावन-चंद 
बस किए सुनतहि कांनन। 
'रीतिकाळ' में ब्रजभाषा काव्य के अन्तर्गत काव्यशास्त्र बिषयक विशद निरूपण उपलब्ध होता है । 
कहा जाता है कि इस काल का काव्य कामुकता के कलूष से कलुषित है। हम तो इतना ही कह सकते हैं 

कि यह मत दृष्टि भेद का ही परिणाम है। रीतिकाल के काव्य में यथास्थान वासना की गंध अवश्य है 
परन्तु उसके पीयूष-पयोधि में श्रेष्ठ रत्नों का ही वाहुल्य हैं। किसी को यह काव्य बुरा और दुराचार-युक्त 
भले ही दिखाई पड़े, परन्तु भक्तों को तो यह काव्य प्राणों से भी अधिक प्यारा हैं। कविवर बिहारीलाल 
ने तो डंके की चोट पर कहा है कि-- 
ब्रजवासिन को उचित घन, सो धन रुचित न कोइ। 
सुचित न आयौ सुचितई, कहो कहां ते होइ॥ 
परकीया आदि नायिकाएं गोपों की प्रेम-मदमाती गोपिकाएं हैं। श्रीकृष्ण ने इनके साथ रासक्रीडा 
की। अतः कवियों ने भी इस विषय को अपनी: कीत्तंनशैली के अन्तर्गत कर लिया । अलौकिक प्रेम की 
टप्पणी में मतिराम की परकीया ऐसी नायिका का प्रेम-विषयक यह कथन सुन लीजिए-- 
क्यों इन नेनन सों निरसंक हैं, मोहन को तनपानिप पीजं । 
नेंकु निहार कलंक लगे, इहि गांव बसे कछ कंसे कं जीजे॥ ' 
होत रहै मन यो मतिराम' कहु बन जाई बडो तय कोजे । 
है बनमाल हिंये लगिए अरु है मुरली अघरा-रस लीज ॥ 
रीतिकाल के प्रमुख श्छुंगारी कवि 'देव' का वेराग्य पूर्ण यह कथन सुनकर कोन कहेगा कि ये: कवि 
श्यृंगार के कर्दम में ही लिप्त रहते थे, इन्होंने श्वृंगार के उज्ज्वल पक्ष का साक्षात्कार नहीं किया था ? 
हाइ कहां कहों चंचल या मन की गति में मति मेरी भुलानीं। 
हौं समुझाई कियों रस-भोग, न देवतऊ तिसना बिनसांनी॥ 
दाड्ि, दाख रसाल सिता मधु ऊख पिए ओर पियूष से पांनी। 
पे न तऊ तरुनी-तिय के अधरांन के पीवे की प्यास बुझानी ॥ 
रीतिकाल में सूक्तिकार कवियों की भी एक लम्बी नामावली है। इनमें वृंद, घाघ, वेताळ और 
गिरिधर कवि के नाम अग्रगण हैं। इनमें गिरिधर कवि की नीतिपरक कुण्डलियां उत्तर मारत के कोने- 
कोने में प्रचलित हैं -- SE 
बाहर के अन्तर सोई, आगे पाछे'एक। 
जो ना समझे बात यह, ताके पिता अनेक॥ 
ताके पिता अनेक तथा जायों तिस माता। 
जहां जहां वह जाइ तहां तहां लहै असांता॥ 
कह गिरिधर कविराय एक चिद बानन जाहर। 
सो ऊरघ सोई अरथ सोई पुनि अंतर बाहर॥ 
गिरिधर कवि के समान वृन्द और वैताल ने भी मानव जीवन के विविध उदात्त पक्षों को अपनी 
कोमल वाणी को संस्पर्श प्रदान किया हे । 
जगन्नाथदास 'रत्नाकर' द्विवेदी युगीन ब्रजभाषा के कवियों में सर्वाधिक प्रसिद्ध हैं। उनके प्रसिद्ध 
ग्रन्थ 'उद्धवशतक’ में यद्यपि आधनिक पद्धति की ऊहापोह एवं आधुनिक वैज्ञानिक विइलेषणशीलता का 
अभाव है तथापि व्यापकत्व की दृष्टि से वह सर्वथा आधुनिक है। 'उद्धवंशतक' के ऊपर आधुनिक विज्ञान- 
जन्य संदेहशीलता की यह छाप स्पष्ट हे. 

रूप-रस-हीन जाहि निपट निरूपि चुके 
ताको रूप ध्याइबौ औ रस चखिबौ कहो । 
एते बड़े विस्व मांहि हेरे हूं न पेये जाहि, 
ताहि त्रिकुटी में नेन मूंदि लखिवो कहो ॥ 
स॒वेव्यापी को छोटी सी जगह में बन्द करके देखने की बात कितनी बेतुकी हो सकती है, गोपियों ने 
कदाचित उद्धव को यही बताने का प्रयत्न किया है। 
द्विवेदी युग में राजनीतिक रंग मंच पर दो अत्यधिक महत्वपूर्ण घटनाएँ घटित हुई--मंचूरिया के 
युद्ध में रूस पर जापान की विजय तथा बंग-भंग-आन्दोलन की सफल परिणति। इनके फलस्वरूप एशिया- 
वासियों का आत्म-विशवास जाग्रत हो उठा था और भारत का सोया हुआ पौरुष जाग उठा था। भारतेन्दु 
युग में देश भक्ति की जो तलवार राजभक्ति के म्यान में रखी हुई थी, वह द्विवेदी युग में नंगी शमशीर 
के रूप में बाहर आ गई थी। चारों ओर भारत, भारतमाता और भारतीयता का जयघोष सुनाई देने लगा 
था। ब्रजमाषा के देशप्रेमी कवि अपने अतीत गौरव की गरिमा से अभिभूत हो उठे थे। बाबू श्री राधाकृष्ण दास 
जी स्वतन्त्रता की आन पर वन-वन मारे फिरते रहने वाले राणाप्रताप का स्मरण करते हुए कहते 
हैं कि-- ; 
तुव भुजवल लहि में भयो रच्छा करन समर्थ । 
मातृभूमि स्वाघीनता को प्रबल सत्रु करि व्यर्थ। 
अनेकन कष्ट सहि। 
ब्रज कोकिल कवि सत्यनारायण स्वतन्त्रता की महिमा का वर्णन करते हुए कहते हैं कि-- 
जय जय जय स्वतंत्रते प्यारी। 
तुवगति, नर मति समझ सकल नहि अखिल लोक ते न्यारी । 
'कविरत्न' ने मारत के अतीत का गौरवगान किया, वर्तमान के प्रतिं क्षोभ व्यंक्तं किया तथा 
. भारत के कण-कण के प्रति अपना प्रेम व्यक्त किया। उनकी स्वदेश भक्ति एवं राष्ट्रीय चेतना का यह 
उदात्त स्वरूप देखते ही वनता है-- 
सब मिलि पूजिय भारत माई। 
जाकी निर्मल कीति-कौमुदी छिटकि चहूं दिसि छाई। 
अ El न 
प्रिय स्वदेश व्यापार-अर्थ जल [सिचन करहु बनाई 
जपहु मुदित मन सत्य मंत्र बन्देमातरम्‌ सुहाई । 
विथोगी हरि ने भी इसी युग में काव्य-रचना प्रारम्भ कर दी थी देश-भक्ति' की सुधा-धारा उनके 
रोम-प्रति रोम से निस्सृत होती हुई दिखाई देती है। 
| एक ओर स्वाधीनता सोसु दूसरी ओर। 
जो दो में भाव तुम्हे भरिसो लहु अंकोर॥ 
चाहों जो स्वाघीनता सुनौ मन्त्र मन लाय। 
बलि-बेदी पे निज करनं, निज सिरं देहु चढाय ॥ 


७ 0-0. Gurukul Kangri Collection, Haridwar. डी हू 
RR... क बा > है | ~ 


Digitized By Siddhanta eGangotri Gyaan Kosha 


ब्रजभाषा का गौरवपूर्ण अतीत और भविष्य की सम्भावनाएँ / ६१३ 


बिथोगी हरि की वाणी में निहित स्वाधीनता की भावना कालांतर में सन्‌ १९४२ के भारत छोड़ो” 
आन्दोलन के रूप में फलवती बनी-- - 
तुच्छ स्वगं गिन तु जो इक स्वतन्त्रता काजु । 
बस वाही के हाथ है, आज हिन्द की लाज ॥ 
अयोव्या सिंह उपाध्याय ने नारी-जागरण के प्रति अपना योग-दान करते हुए जातिः-प्रेमिका, देश- 
प्रेमिका, जन्मभूमि प्रेमिका, लोक-सेबिका आदि अभिनव नायिकाओं की उद्भावना की। समाज की 
ढ़ियाँ द्वारा ग्रस्त एवं परम्पराओं से प्राप्त शोषण द्वारा त्रस्त नारी के प्रति आस्था प्रकट करते हुए हरि- 
औध ने नारी की मुक्ति के लिए आवाज उठाई-- 
पकि पकि रहि हैं पकरि के करेजो को लों, 
कलपि कलपि कौ लौ बासर बिताइ है॥ 


ci a AF 


कौ लो ह्वे हैं बलि बलवान रुचि बेदिका पे, 
भारत की बाला कौ लो अबला कहाई है? 


ब्रजभाषा के प्रेमी कवि 'हरिओऔध' छुआछूत जैसी कुप्रथा के प्रति भी जागरूक दिखाई देते हैं-- 
इतनो हू संमुझत नहीं तऊ बनत हैं पुत। 
जाको कहत' अछूत है बामें कसी छूत॥ 
काव्य जगत के वादों के नक्कारखाने में ब्रजमाधुरी की बांसुरी की आवाज कुछ दब-सी गई है । 
परन्तु इस बंशी की मधुर ध्वनि में हमको आधुनिकता का सरगम स्पष्टतः सुनाई देता हे । 
ब्रजभाषा के गद्य का इतिहास भी कम गौरवपूणं नहीं हैँ। ब्रजमाषा का जो गद्य-साहित्य हमारे 
सम्मुख है उसे हम दो श्रेणियों में विभक्त कर सकते हैं। धार्मिक श्रेणी ओर साहित्यिक श्रेणी। घामिक 
का सम्बन्ध भक्ति-काल से विशेष है, जिसमें दो सो बावत वैष्णवन की वार्ता, चौरासी वैष्णवन की वार्त्ता 
आदि वार्त्ताएं बनीं, पुराणों एवं घामिक ग्रन्थों के अनुवाद हुए, आचार्यो तथा भक्तों ने अपने धमं को लोगों 
पर प्रकट करने के लिए भाष्य किए वा गद्य ग्रन्थ लिवे । साहित्यिक श्रेणी का गद्य रीति में प्रचानतः टीकाओं 
के लिए गृहीत हुंआ। इसमें कुछ मौलिक रचनाएं भी हैं जिनका सम्बन्ध साहित्य से है। वैद्यक, ज्योतिष, 
शालहोत्र आदि विषयों .को लेकर भी कुछ रचनाएं प्रस्तुत की गई । 
घामिक रंचनाएं अधिकांशतः साम्प्रदायिक रहीं और इनका सम्बन्ध श्रीकृष्ण से रहा। राम को 
'लेकर भी कुछ गद्य ग्रन्थ लिखे गये । नाभादास कृत 'अष्टयाम' में राम की दिनचर्या का वर्णन हैं। ब्रजभाषा 
में लिखित नाथ सम्प्रदाय के भी कुछ गद्य ग्रन्थ मिलते हैं। 'गोरखसार' इसी वर्ग का एक प्रसिद्ध ग्रन्थ हे । 
'ब्र॒जभाषा गद्यं में किए गए कुछ संस्कृत नाटकों के अनुवाद भी मिलते हैं। 
आजकल भी अनेक श्रेष्ठ कवि विविध विषयों पर ब्रजभाषा में रचना करते हुए देखे जा सकते हैं। 
प्राचीन पद्धति पर नखशिख-वर्णन का अमृतलाल चतुर्वेदी कृत यह सोन्दर्य-वर्णेन द्रष्टव्य है-- 
छुप्पौ है छपाकर हू छाकि के छवीली छटा 
सुन्दरि सुमेष रेख डारी केटि नेन पे। 

६१४ / बाब्‌ धुन्दावनदास अभिनन्दन ग्रन्थ 


केकिन कटाने कंठ केहरि. छटानी कटि 
कोकिल रूठानी मुटू मोद भर बेन पं। 
मुरि सकुचानि मुसकानि गति मंद मंद 
लोटि लूट जात क्यों न सनेह' सनी संज पं। 
सीनन कों बारो मृग मुक्तन निछारि डारों 
जारों कंज खंजन नबेली नीके नंन पे। 
हमारे उदीयमान नवयुवक कवि सोम ठाकुर त्रजमूमि और ब्रजचंद का गुणगान करते हुए देखे जा 
सकते हैं-- 
ब्रजघाम महा अभिराम जहां घनश्याम से आनंद रासी भये। 
ब्रज व्योम के सोम गोविन्द कलानिधि राधिका प्रे म प्रकासी भये ॥ 
हम कोन से दान दये जु अबे नद नंदन के अभिलाषी भधे। 
किन्ह प्रव पुण्य प्रतापन सो ब्रज में जनमें ब्रजवासी भये॥ 
हमारे तोताराम 'पंकज' ने नायिका-भेद का आधुनिकीकरण करके न्यू नायिका भेद का निरूपण 
किया है— 
घनश्याम अस्थाना प्रणीत बादल और बिजली का यह वर्णन देखते ही बनता है जिसमें नवीन और 
प्राचीन उपमाओं की गंगा-यमूनी का 'मनोहारी दर्शन होता है-- 
_ झूमर से सीस पे, असीस-सो सुहागिन पे 
रागिनी पं झूमत-सितार जेसी बीजूरी। 
सागर में पोत सी कपोत सी मयूरिन्‌ में, 
व्याउली सी चरी झनकार जंसी बीजुरी 
स्याम की अधर-बिन्‌, रेन्‌ में सरित जिनि 
मेघन को म्यान में कटार जेसी बीज्री 
सहज बिबस बिबस अंग उन्नत कनक सू ग 
संकर जटा में गंगा घार जसी बिज्री । 
दक्षिण भारत में मिलने वाले ब्रजमाषा के कतिपय ग्रन्थ मी हमारे. इस कथन का समर्थन करते 
हैं कि ब्रजमाषा काव्य उत्तर और दक्षिण के विरोध को मिटाने में सक्षम रहता है और यदि हम उसकी सम्माव- 
-नाओं के प्रति जागरूक रहें, तो वह हमें विकास के पथ पर ले जाने में सर्वथा समर्थ सिद्ध होगा। 
श्री वहीद रमजान ने खुसरो पर शोधकार्य के सिलसिले में पता लगाया कि लगभग १०० मुसलमान 
कवियों ने फारसी लिपि में ब्रजभाषा की रचनाएँ लिखी हैं। 


पटना में स्थित खुदाबरूश लाइब्रेरी में फारसी लिपि में लिखे हुए अनेक ब्रजमाषा के ग्रन्थ मौजूद 

एषा का रवपुणं अतीत और भविष्य की सम्मावनाएं / ६१५ 


ब्रजभाषा साहित्य में शोधकार्य का एक क्षेत्र उपेक्षित कवि! भी हो सकता है। हम यदि हिन्दी को पुरानी 
पत्रकाओं--हरिञ्चन्द्र, चन्द्रिका, ब्राह्मण, सरस्वती, मर्यादा, सुधा आदि का अध्ययन करें, तो ब्रजमाषा 
में रचना करनेवाले अनेक नाम हमारे सामने आएंगे। इस प्रकार के कवियों का अध्ययन जिलेवार किया 
जाए तो यह कायं सरल भी हो जाए और इसमें गम्भीरता मी आ जाएगी। 

प्रतिकूल प्रभावों के कारण ब्रजमाषा-काव्य सरिता की गति अवरुद्ध ही नहीं हो गई है, बल्कि उसके 
अवयव भी छिन्न-मिन्न हो गये हैं यही कारण हे कि इस प्रेम-पयोधि के रस-रत्नों के सुधारस-पान से हम 
वंचित बने हुए हैं। हमारा कत्तंव्य है कि हम पुरी शक्ति के साथ इस काव्य सागर के मन्थन में प्रवृत्त हो 
जाए 
सघन सजन घनश्याम अब दीजे रसु बरसाइ। 
जासों ब्रजभाषा-लता, हरी-भरी लहराय॥ 

ब्रज का उदारवादी दृष्टिकोण | 
जगदीश प्रसाद चतुर्वेदी 


ब्रज क्षेत्र ने भारत के इतिहास को अत्यन्त मूतिमान योगदान दिया हे । यहाँ का इतिहास रोमांचक 
रहा। संगीत, साहित्य, स्थापत्य, शिल्प, हस्त-कौशल, चित्रकला तथा राष्ट्र की विविध प्रवृत्तियों में ब्रज 
का अनूठा योगदान हे । चाहे संगीत का विषय हो, चाहे शिल्प.का, चाहे साहित्य हो या राजनीति ब्रज का 
जो सांस्कृतिक क्षेत्र है, उसे आप भारत के इतिहास से निकाल दीजिये और फिर आप देखिये कि भारत 
की संस्कृति कितनी रीती हो जाती है । भगवान श्रीकृष्ण को लेकर साहित्य, संगीत और शिल्प ने क्या- 
कया नहीं दिया, परन्तु हम इस समय ब्रज की इन बहुचचित उपलब्धियों का उल्लेख करना अपना अभीष्ट 
नहीं समझते। हमें जरूरत है इस बात को समझने की कि ब्रज में जो कुछ हुआ, क्या वह नितान्त आकस्मिक 
था या उसको ओर कोई पृष्ठमूमि थी। क्यों ब्रजमाषा में इतना सुंदर, मनोहर, रसदायी साहित्य और 
संगीत प्रदान किया ? क्यों ब्रज में ऐसी सुन्दर मूर्तियां बनीं क्या कारण था कि मथुरा तीन लोक से न्यारी 
हो गई ओर ब्रज में जो हुआ वह अन्य जगह दिखाई नहीं देता था और आज भी नहीं दिखाई देता। ' 

मैं यह तो नहीं मानता कि ब्रज क्षेत्र में हमारे जो पूर्वज पैदा हुए, वे देश के अन्य भागों में पैदा 
होनेवाले लोगों से अधिक अच्छे थे यानी विद्या, बुद्धि या चरित्र में उत्तम थे। पर यह अवश्य मानता हूँ 
कि इस क्षेत्र में जो हमारे पूर्वज थे, उनका दृष्टिकोण अड़ोस-पड़ोस के निवासियों की अपेक्षा कुछ अधिक 
उदार था। हो सकता है कि बह जिस समूह से आये थे, उनका दृष्टिकोण कुछ भिन्न था या यह भी हो 
सकता हे कि इस घरती के पुण्य प्रताप ने उनके विचारों को बदल दिया। लोग मानते हैं कि प्रकृति 


- मनुष्य के विचारों पर बहुत व्याप्त प्रभाव डालती हैं। ब्रज में यमुना मैया, बड़े शान्त भाव से अपने मीठे 


और पुष्ट जल का वरदान देती चली आई है। ब्रज में गिरिराज गोवद्धंन में और उनकी सुरम्य वनस्थली 
ने लोगों को प्रकृति के वात्सल्यमयी अंचल में बैठने और घूमने के लिये पुरा अवसर प्रदान किया। ब्रज 
की भूमि उपजाऊ है। कम से कम जब से हलघर बलराम ने अपनी नोक से जमुना की धारा को मोड 
दिया, ब्रज में लक्ष्मी बरसती रही। इसलिये यहाँ का किसान प्रारम्भ से ही सुखी रहा और ऐसा नाचता 
गाता रहा कि उसके लोकगीत ओर लोक-नृत्य सारे देश में आज भी अपनी सानी नहीं रखते। इसीलिये 
` ब्रज की भूमि दूध-दही, मक्खन ओर घी का भण्डार होती रही। यहां के पशु हृष्ट-पुष्ट और दुधारू होते 


~ 
< 


 हें। और जिस भूमि में दूध-दही की नदियां बहने लगें, वहां पर सिवाय रस के उद्रेक के और क्या हो सकता 


है RT CS SER 


५5 ै जहाँ मुख मीठा होने लगे, वहाँ पर वाणी में कठोरता या कडुआपन कैसे आ सकता है। इसीलिये | 
# कहा गय धर जा कक: श्र ह + ड क व > $ 

पिगल उपनाभक गिरा जिनकी मधुर विशेष, 

पुर दिल्ली और ग्वालियर बीच ब्रजादिक देश । 
प्रत्येक देश की संस्कृति उसकी भूमि की उपज ब्रज की संस्कृति की भी यही विशेषता है। अब जब ब्रज में 
रेगिस्तान उमड़ता चला आ रहा है, ब्रजवासियों का हृदय भी रूखा-सूखा हो रहा है। परन्तु यदि हम 
प्रारंभ से आज तक के ब्रज के इतिहास को देखें तो एक बात बड़ी स्पष्ट नजर आती है, वह ये कि ब्रज- 
वासियों में हमेशा मनुष्य को उसकी भावनाओं और उसके व्यक्तित्व को आदर और सम्मान दिया ब्रज में 
यद्यपि सज्जा और सजावट की कोई कमी नहीं थी, परन्तु हृदय की भावना को साज-सज्जा के ऊपर सदैव 
स्थान दिया हैं। तभी तो यहाँ की लक्रुटी और कामरिया पर तीनों पुरों का राज्य न्योछावंर हो सकता 
हैं। भगवान श्रीकृष्ण ब्रज की इस भावना को, ब्रज की इस आत्मा के, न केवल सर्वोत्तम प्रतीक थे, 
बल्कि वे इसके सर्वोच्च प्रचारक भी थे। ब्रज की भूमि में जो विशुद्ध मानवीय विशाल उदारवादी, सबको 
समान समझने वाला, सवको अपना समझने वाला दृष्टिकोण था, उसका भगवान श्रीकृष्ण ने अपनी जीवन 
में परिपालन करके दिखाया और फिर भगवान श्रीकृष्ण न केवळ ब्रज के वरन्‌ सारे देश के आदर्श बन गये । 
ब्रज के साहित्य के निखार का, ब्रज की कला के प्रसार का यही रहस्य हे कि मनुष्य को एक दूसरे के प्रति 
प्रेम की भावना को असीमित कर भगवान ने ब्रजवासियों को साहित्य, संगीत, कला, दर्शन और जीवन के 
विविध अंगों में क्षितिज तक फैलने के साधन उपलब्ध कर दिये। जिसका परिणाम यह हुआ कि छोटा- 
सा ब्रज इस विशाल भारतवर्षं और उससे भी दूर दूर ऐसा छा गया कि आज संसार के इतिहास, साहित्य 

अथवा दर्शन, कला अथवा कौशल किसी से भी आप उसे मुला नहीं सकते। 
मेरी यहं मान्यता है कि ब्रजभूमि भगवान श्रीकृष्ण के जन्म से पहले ही अपनी इत प्रवृत्तियों के 
लिये प्रसिद्ध था और यही कारण है कि मैं भगवान श्रीकृष्ण को ब्रज की संस्कृति का चरम उत्कर्ष मानता 
हँ, आदि उन्नायक नहीं। यह कहना भी ठीक ही है कि भक्ति उपजी द्राविड़ि यानी द्रविड़ देश में भक्ति का 
बड़ा उत्कर्ष हुआ और वहां से लौटकर वह उत्तर भारत में श्री रामानुजाचार्य, श्री वल्लभाचायं, श्री मध्वा- 
चार्य, श्री रामानंद, श्री कबीर, श्री रूप व सनातन गोस्वामी तथा स्वामी प्राणनाथ ज॑से उन्नायकों द्वारा लाई 
गई। लेकिन यदि हम बहुत दूर न जाकर श्री मदूभागवत तथा अन्य पुराणों को ही पढ़ें, जो वर्तमान भक्ति 
सम्प्रदाय के मूलाधार ग्रन्थ कहे जाते हैं, तो हमको पता लगता है कि इस देश के प्रथम भक्त ध्रुव ने यमुना 
नदी के निकट मधुबन में आकर भगवान की भक्ति की थी और नारायण के दर्शन किये थे। नारायण पुजा 
अथवा पंचरात्र का विधान ईसा की किसी भी शताब्दी में कहीं भी शुरू हुआ हो, परन्तु भारत की जितनी 
भी मान्यताए' हैं, उनके आधार पर प्रथम मानव ने नारायण भक्ति और नारायण दशन का सोभाग्य इस 
ब्रज की ही पवित्र भूमि में प्राप्त किया । जिस समय नारद ने ध्रुव को यह सलाह दी कि वे मधुबन में जाकर 
तपस्या करे, उस समय उन्होंने यह भी कहा था कि यह एक ऐसा पवित्र स्थान है, जहाँ पर बहुत से ऋषि 
तपस्या करते हैं। वे कौन से ऋषि थे और उनके आश्रमों में कौन सा सन्देश मिला, इसका कोई संकेत नहीं, 
परन्तु उपनिषद एक संकेत देते हैं, जब वे देवकी पुत्र कृष्ण को घोर आंगिरस का शिष्य बताते हैं। अब 
प्रश्‍त उठता है कि यह आंगिरस कौन थे। आगिरस स्पष्टतः अंगिरा ऋषि या उनके वंशज ही हो सकते 
हैं। प्राचीनकाळ में एक नाम सैकड़ों वर्षों तक आता है। वशिष्ठ और व्यास अनेक राजाओं के काळ में 
उपस्थित होते हैं। इतिहासकारों ने उसका अर्थ यही निकाला कि ये नाम पारिवारिक नाम हैं, व्यक्ति- 

। और पिता, पुत्र, पोत्र, प्रपौत्र उसी कुल नाम से ज्ञात होते रहे हैं। अगर इस परिपाटी को 
हम आंगिरस के ऊपर लाग्‌ करें, तो यह स्पष्ट हो जाता हे कि आंगिरस उन अंगिरा ऋषि की सन्तान हें 
जिनके म्‌ ख से सबसे पहले वेद प्रकट हुआ। अब कोत वेद पहला है और कौन बाद का, यह भी विवादास्पद 
हैं, ऋक, यजु, साम और अथर्व। यह भी माना गया है कि वेद व्यास ने इन वेदों का संपादन 
किया है और इन्हें संहिताबद्ध किया हैं। वेद व्यास से पहले चारों वेद मिले हुए हैं। बहुत से एसे लोग हैं, 
ही वेदों को प्रधानता देते रहे और अथर्ववेद को इन्होंने मान्यता नहीं दी। इसीलिये अथर्व 
वेद चौथा वेद कहलाता है। भारत में त्रि का जो महत्व था, उसका प्रयोग सबसे पहले वेदों के लिये किया 
गथा । फिर तो त्रिवेदी, त्रिपाठी, त्रिमूति, बृहत्रयी आदि अनेक नामकरण हुए। इस सम्बन्ध में यह.कहा 
जाता हे कि अथर्व को इसलिये पृथक्‌ वेद नहीं माना जाता था कि उसमें अन्य वेदों के बहुत से मन्त्र हँ 

अंगिरा और अथर्वन नामक दो ऋषि कहे जाते हैं। इनमें अंगिरा, ऋग्वेद के भी रचयिता हैं। कुछ विद्वानों 
का ऐसा मत हे कि अथर्वन टाइटिल हे और उससे मन्तव्य अंगिरा ऋषि का है, क्योंकि वही सबसे पुराने 
_ आदि ऋषि माने जाते हैं, जिन्होंने वेदों का उन्नयन किया । इस प्रकार अंगिरा ही अथर्ववेद के रचयिता 
हैं। ओर एक मान्यता तो यह है कि मूल वेद का नाम ही अथर्ववेद हैं। और बाद में जब उसके विषय वार 
खंड संपादित कर दिये गये, तो ज्ञान पक्ष वाला तऋहग्वेद कर्मकाण्ड वाला यजुर्वेद, संगीत वाला साम वेद 
कहूलाथा। जो शेष मन्त्र बच गये, जिनका विषयवार एक वेद के रूप में संपादन करना कठिन लगा, क्योंकि 
उनमें विविध विषय थे तथा ऋग्वेद के जो कुछ सर्वोत्तम मन्त्र थे, उनको अथर्ववेद में रखा गया और उसे 
पुराना वेद कहकर स्वीकार किया गया। इसका परिणाम यह हुआ कि कुछ लोगों ने केवल तीन वेदों का 
अध्ययन करना पर्याप्त समझा और कुछ लोगों ने चार का। ब्रज क्षेत्र में अंगिरा का महत्व था। यायों 
कहिये कि उनका सम्मान था ऑर वहां चारों वेदों का प्रणयन हुआ। 
ब्रज की संस्कृति में वेद को लाने का हमारा अभीष्ट यह बताना है कि ब्रज का मूलाधार क्या हैँ। 
अथर्व वेद अत्यन्त व्यावहारिक ओर वैज्ञानिक मन्त्रों का संग्रह हैं। प्रत्येक व्यक्ति की भौतिक और आध्या- 
त्मिक आवश्यकताओं का भी उसमें ध्यान रखा गया। और कभी कभी तो अथर्ववेद को पढ़ने से ऐसा 
लगता हे, जंसे हम वनस्पति शास्त्र, चिकित्सा शास्त्र अथवा जीव शास्त्र का अध्ययन करते हैं। हमारी 
दृष्टि में अथर्व वेद का आधार साधारण मनुष्य का स्वस्थ जीवन हे, जो प्राचीन ऋषि अंगिरा की विशेष 
देन हे। वह विचार धारा ब्रज में प्रस्फुटित हुई हो, या नहीं, मेरा मन तो यह मानने को भी कहता है, 
परन्तु इसका प्रमाण देना कठिन है। परन्तु पनपी यहां वह खूब । जिसके परिणामस्वरूप ब्रज के दृष्टि- 
कोण में एक विशेषता आ गई। 
एक अत्यन्त प्राचीन कथा भक्त अंबरीश की है। भक्त अंबरीश ने जिनके नामपर मथुरा में अंबरीश 
टीला अब भी विख्यात हे, विष्णु भगवान की भक्ति की। एक दिन उन्होंने दुर्वासा ऋषि को भोजन 
का निमन्त्रण दे दिया, परन्तु ऋषि को स्नान में देर होते देखकर और सूर्यं के अस्त होने के भय के कारण 
पारायण कर ल्या, जिससे नाराज होकर दुर्वासा ऋषि ने उन्हें शाप दे दिया। उस समय भगवान विष्णु 
के चक्र सुदर्शन ने दुर्वासा का पीछा कर उन्हें बाध्य किया कि वे अंबरीश से माफी माँग लें। इस कथा 
का ब्रज के जीवन सें बहुत सम्बन्ध हैँ। यह घटना भगवान कृष्ण के जन्म से बहुत पहले हुई थी। परन्तु 


CC-0. Gurukul Kangri Collection, Haridwar. 


~ 5 क 
lll _ or rE 


Digitized By Siddhanta eGangotri Gyaan Kosha 


ब्रज का उदारवादी दृष्टिकोण / ६१९ 


इसने सिद्ध कर दिया कि ब्रज में उस समय भी परिपाटी अथवा ऊपरी शिष्टाचार के अधिक मनोभावना 
को महत्व दिया जाता था। और शायद आज भी असली ब्रज वही हे ओर वहां ही हैं, जहाँ भावना प्रधान 
हैँ। 
` अंवरीश के बाद मथुरा के इतिहास में एक अत्यन्त महत्वपूर्ण व्यक्ति के दंत होते हैं, और वे हैं, 
यदुवंश के रत्न मधु । मधु के नामसे ही मधुवन या मधुरापुरी की स्थापना हुई। मधु नाम था या उपनाम, 
यह तो नहीं कहा जा सकता परन्तु इस नाम में ब्रज में जो मिठास छोड़ी, उसके लिये ब्रज और मथुरा 
आज भी विख्यात हैं। बोली में मिठास हे, ठठोली में मिठास हे और यहां की बोली का मिठास तो अवर्णनीय 
हैं। मध्‌ कितना शक्तिशाली था, इसका परिचय पुराणों में उपलूथ्व्य दो तीन गाथाओं से मिलता है । 
जब मधू को यह पता लगा कि रावण ऋषियों, देवताओं और मनुष्यों की बहू 'बेटियों को उठाकर ले जाता 
हे, तो मधू ने अकेले ही मथुरा से जाक़र लंका परं चढ़ाई की और रावण की बहन कुम्भीनसी को उठाकर 
ले आया। कुम्भकरण और मेघनाथ बैठे देखते ही रहे और कुछ कर नहीं सक्रे। मधु का राज्य ब्रज क्षेत्र 
से लेकर द्वारिका में सौराष्ट्र तक फैला हुआ था और यदुवंशी अपनी प्रबल नौसेना के लिये विख्यात थे। 
इसलिये मधु को लंका जाने के लिये जंगलों की खाक नहीं छाननी पड़ी। वह जलमार्ग से लंका गया होगा 
और वहाँ से कुम्भीनसी को ले आया। जब रावण ने यह समाचार सुना, तो वह बड़े क्रोध में आकर विशाल 
फौज सजाकर मथुरा आया, लेकिन जब वहां उसने मधु के ठाट-बाट देखे तो उसकी हिम्मत लड़ने की नहीं 
पड़ी। उसने अत्यन्त कौशल से अपनी बहन को बुलाया और सौभाग्यवती होने का आशीर्वाद दिया। 
उसकी बहन ने उसे जब अपने पति का पराक्रम बताया, तो रावण ने यह प्रयास किया कि मधु को अपना 
सहायक बनाकर देवताओं से लड़ा जाय, लेकिन मधु ने रावण की खातिर तो की, पर देवता के विरुद्ध लड़ाई 
में वह सम्मिलित नहीं हुआ, क्योंकि इन्द्र उसके मित्र थे। मधु को शिव का शूल प्राप्त था, जो शत्रु को 
मारकर लौट आता था और सम्भवतः भारत में इस्पात का बना हुआ पहला अस्त्र था। 

यादवों की भार्गवों के साथ बनती नहीं थी और उन्होंने राजा रामचन्द्र को मधु के पुत्र लवणासुर 
के विरुद्ध उभाड़ा। लवण को असुर की उपाधि देकर बहुत ही बुरे रूप में प्रकट किया गया, परन्तु वह 
स्पष्ट वकता था। इसीलिये लवण या खारा कहा गया था। उसने राजा राम को चुनौती दी थी कि यदि 
तुम अपने को चक्रवर्ती स्वीकार करना चाहते हो, तो मुझे पहले परास्त करो उस समय की मथुरा का 
जो वर्णन वाल्मीकि ने किया है, वैसा अयोध्या का भी नहीं किया। यमुना के तीर पर शोभित अद्धंचन्द्र 
के नमूने पर बसी हुई मथुरा अपने जनपद के भोले निवासियों के कारण सबको आकर्षित करती थी। मथुरा 
के नगर और राजाओं की भारतीय साहित्यकारों ने एक सिरे से प्रशंसा की है। कालिदास ने रघुवंश में 
मथुरा के राजा के उज्ज्वल चरित्र और जलक्रीड़ाओं का जिक्र किया। महाकवि माघ ने भी ब्रजवासियों 
की उदारता, संगीत प्रेम और सौन्दर्य के वर्णन में कोई कसर नहीं रखी। बौद्ध और जेन आख्यानों में भी 
मथुरा का और ब्रज का इस प्रकार का वर्णन है। वहाँ ब्रज व्यापार और कौशल का केन्द्र है जहाँ पर देश 
विदेश के व्यापारी आते हैं और जहां भिक्षु उपगूप्त की सेवा के लिये वासवदत्ता जैसी सुन्दरियां इसी प्रकार 
आतुर मिळती हैं, जिस प्रकार अम्बपाली बुद्ध के लिये थी। 

विशुद्ध दर्शन की दृष्टि से ब्रज ने प्रत्येक धर्म को अपना उदारवादी दृष्टिकोण प्रदान किया। 
यह आश्चर्य नहीं है कि जिस समय कर्मकाण्ड का बोलबाला था, भगवान कृष्ण ने कर्मयोग का सिद्धान्त 

दिया, जो आज भी उतना ही ताजा है, जितना कि महाभारत के काल में। भारतीय दर्शन' में जो कुछ 
सर्वोत्तम हैं, वह गीता में आ गया हे। जब भगवान वुद्ध के पश्चात्‌ उनके चेलों में धार्मिक कट्टरता इतनी 
आ गई कि इस वात पर झगड़ा होने लगा कि नमक की थैली ऊपर रखी जानी चाहिये या नीचे, उस समय 
मथुरा के भिक्षु महादेव के नेतृत्व में वैशाली महासंगीति में महासांधिक सम्प्रदाय का जन्म हुआ। जिसमें 
बौद्ध घर्म को सन्यासियों के धर्म से बदलकर सांसारिंकों का धर्म बना ल्या । और लंका से लेकर जापान 
तक उसका विस्तार सम्भवं कर दिया। बोद्धधमं के एक दूसरे बड़े प्रचारक उपगुप्त थे। वे मथुरा के रहने 
वाले थे। उनकी प्रेरणा से ही सम्राट अशोक ने बौद्ध धर्म स्वीकार किया और संसार के विभिन्न देशों में 
बौद्ध घर्म के प्रचारक भेजे। 

जैन धमं में भी मथुरा का योगदान कम नहीं है। जैन तीर्थकार नेमिनाथ भगवान श्रीकृष्ण के भाई 
थे। मथुरा में ही जेन आगमों का वह प्रसिद्ध सम्पादन हुआ जो माधुरी वाचना के नाम से प्रसिद्ध हैं। 
जैन ग्रन्थ भी जिस भाषा में लिखे गये, वह ब्रजभाषा की पूर्ववर्ती शौरसेनी अपभ्रंश हैं और जैनियों के सबसे 
बड़े कवि व लेखक पुष्पदंत ब्रज या ब्रज के आसपास के रहने वाले हैं। पुष्पदंत ने कृष्ण लीला का जो वर्णन 
किया है, उससे लगता है कि ब्रज उन्हें बड़ा प्रिय था और' सुदूर कर्नाटक से बैठे हुए भी वे उसे भूले नहीं । 
प्रसिद्ध जैन सुधारक अमितगताचार्य मथुरा के रहने वाले थे और आज भी मथुरा के निकट चौरासी में 
अनेकों प्रसिद्ध जैन मंदिर हैं। ब्रज का योगदान जैन सम्प्रदाय तक ही सीमित नहीं रहा। भारत में इस्लाम 
के प्रचार में सूफी सन्तों का बड़ा योगदान रहा हैं। उन्होंने लोकगीतों और लोककथाओं के माध्यम से 
इस्लाम के बुनियादी विचारों का प्रचार किया। इन सूफी सन्तों में भारत में पैदा होने वाले सबसे प्रसिद्ध 
सन्त निजामुद्दीन औलिया थे, जो अजमेर के शेख मोईनुद्दीन चिश्ती के शिष्य फरीद शकरगंज के शिष्य थे। 
निजामुद्दीन औलिया बदायूं में पैदा हुए थे। और उन्होंने न केवल ब्रज भाषा में कविताएँ कीं. बल्कि ब्रज 
के संगीत के माध्यम से सूफी धर्म का प्रचार भी किया। इस्लाम में संगीत की मुमानियत समझी जाती थी, 
इसलिये जब मुल्लाओं ने उनसे पूछा कि इस्लाम के प्रचार के लिये आप इस देश की भाषा और संगीत का 
प्रयोग क्यों करते हैं, तो उन्होंने कहा कि यहाँ के लोगों के मधुर कंठ से गायन के कारण ईइवरीय संदेश 
बहुत आसानी से हृदयंगम हो जाता है । अमीर खुसरो इन्हीं के शिष्य थे और सूफी सन्तों की एक बहुत बड़ी 
परम्परा निजामुद्दीन ओलिया से चली! इनके दिष्य शेख सलीम के घर पर तो सम्राट जहांगीर का जन्म 
हुआ और ब्रज क्षेत्र से इसी परम्परा नजीर अकबरावादी जैसा कवि पैदा किया। जिसमें उर्दू कविता में 
एक नई जान डाल दी और उसे भारतीय भावनाओं और भारतीय संस्कृति के वाहक के रूप में प्रयोग किया। 

ब्रज की यह लीलामही भूमि ही थी, जिसमें रहीम जेसे कट्टर तुर्कमानी मुसलमान को बज भाषा 
में प्रथम स्ंश्रेष्ठ कवि के रूप में प्रस्तुत किया । इसी ब्रजभूमि में महाकवि रसखान ने श्रीकृष्ण प्रेम की 
प्रेरणा ळी। और ताज तथा आलम जैसे कवि युगल पैदा हुए । जो कृष्ण की सूरत पर कुर्बान होकर मुगल 
होते हुए भी हिन्दू बनकर रहे | इसमें कोई आश्‍चर्य नहीं कि जब काशी में लवंगी से विवाह करने के कारण 
पंडितराज जगन्नाथ को अस्वीकार कर दिया तो पंडितराज ने मथुरापुरी में अपना बुढ़ापा बड़े आनन्द से 
काटा। मौलाना हसरत मोहानी भी जब तक जीवित रहे, जन्माष्टमी के दिन मथुरा में श्रीकृष्ण दर्शन के 
लिये आते हैं। तात्पर्यं यह है कि जिस मथुरा पुराने यूनानियों, शकों और कुषाणों को धर्म में दीक्षित किया, 
उसने हिन्दू ध्म के आश्रय से किसी को वंचित नहीं किया। ब्रज की परम्परा यह थी कि आगरा के दरबार 

में हिन्दू मुसलमान इस तरह घुल-मिल गये थे कि आज तक यह निर्णय नहीं हो सका कि तानसेन हिन्दू थे 
या मुसलमान । और जब भारत की राजधानी आगरा से हटकर दिल्ली पहुंच गई, तो उसी समय मुगल 
सम्राटों की रीति नीति तथा धर्म-निरपेक्षता में फर्क आ गया । औरंगजेब ने तो अपने को इस्लामी शासक 
घोषित कर द्या । 
ह आश्‍चर्य नहीं है कि ऋषि दयानन्द को जो गुजरात में पैदा हुए थे, मथुरा में ऐसे गुरु स्वामी 
बिरजानन्द मिले जो मूतिपूजा में, पुराणों में तथा वेदों के अतिरिक्त अन्य किसी धमं ग्रन्थों में विश्वास 
हीं करते थे। स्वामी बिरजानन्द अन्धे थे और दूसरों की सहायता पर ही निर्भर रह सकते थे। परन्तु 

को तो वहां के एक प्रमुख रईस ज्योतिषी बाबा ने आश्रय और भोजन दोनों ही प्रदान किया । 

बीसवीं शताब्दी में जब अलीगढ़ में सर सैयद अहमद खां ने एंग्लो ओरियन्टल कालेज की स्थापना 
की तो उसके धन देने वालों में ब्रज क्षेत्र के अनेक घनीमानी हिन्दू रईस व जमींदार थे। 

धामिक दृष्टि से ही नहीं, कला की दृष्टि से भी ब्रज क्षेत्र समन्वय प्रवृत्ति का प्रतीक रहा हैं। यहां 
पर शिल्प, स्थापत्य, चित्रकला और संगीत का समन्वय मिलता हैं। और इन सवका उद्देश्य मानव जीवन में 
प्रेम का रस का प्रसारण रहा है। 

रास का आकषण 


रास का सबसे बड़ा सौमाग्य यह रहा है कि उसे अपने मंच के लिए कृष्ण जैसा आकर्षक लोक 
नायक प्राप्त हुआ। भक्ति भावना के अनुसार समस्त संसार को नचाने वाला जिस मंच पर स्वयं नाचे 
उसके कलात्मक वैभव का क्या कहना? भगवान कृष्ण के चंचल, चपल, शोखी भरे नटखट व्यक्तित्व 
ने जहां रास रंगमंच की कथावस्तु में इन्द्रधनुषी रंग भरे हैं वहां उनके सुन्दरतम व्यक्तित्वं ने इस मंच का 
सादन्यं सम्पन्न किया है और इसे श्रद्धा और भावूकता का दृढ़ आवार दिया हे । कृष्ण को रासमंच का नायक 


© 


बनाने का फल रासमंच को यह मिला कि भक्तियुग और रीतियुग में लिखा गया साहित्य का वह सरसं 
और अथाह भंडार जिसे हम हिन्दी-साहित्य का नवनीत कह सकते हैं बिना किसी प्रयत्न के रासमंच की 
कथावस्तु का चाकर बन गया भौर रासमंच ने इस महान्‌ रस-रत्ताकर में से भी सुन्दरतम रत्नों को छांटः 
कर अपनी मंचीय कथाओं का ताना-वाना तैयार किया । इसलिए कथासामग्री की दृष्टि से रासमंच भारत 
के सभी नाट्य और लोकनाट्य मंचों से अधिक समृद्धिशाली और वैभवसम्पन्न हैं। सूर, तुलसी, मीरा, 
कबीर, रहीम, रसखान समी रास मंच के आगे अपनी साहित्य सम्पदा खोले खड़े हैं और रासमंच उसको 
सर्वश्रेष्ठ निधियों में से भी छाँट कर और कसोटी लगाकर अपनी कथा-वस्तु के लिए सामग्री स्वीकार करता 
रहा हैँ। रासमंच पर प्रस्तुत यह सर्वोत्कृष्ट साहित्य जब कथा का ताना-बाना पहन कर दमक उठता हे तब 
उसकी चकाचोंघ ही भावुक हृदयों को इतना विमुग्ध कर देती है और वह उसमें इतने आविर्भूत हो जाते 
हैं कि उन्हें रास में अभिनय की बारीकी, मंच की सज्जा या ऐसी दूसरी वस्तुओं पर दृष्टिपात करने का 
अवकाश ही नहीं रहता। एक मावुक दर्शक रासमंच पर सुमधुर कंठ से गाई गई इन रससिक्त सिद्ध वाणियों 
को आँख बंद करके एकाग्र भाव से कानों से सुनना अधिक पसन्द करता है; वह अपने नेत्रों को खोलकर 
उस समय अपनी दृष्टि को इधर उधर भटकाना नहीं चाहता । 

यह सब कहने का हमारा तात्पर्य यह है कि रास मंच पर प्रयुक्त होने वाला साहित्य स्वयं अपने 
आपमें इतना सशक्त और प्राणवान है कि उसने भारतीय जनजीवन को अपनी ओर आक्रृष्ट करने में महत्व- 
पूर्ण योगदान दिया हैँ। भक्तियुग में जब रास का उदय हुआ राज दरबारों में और जनजीवन में दो ही 
भाषाओं को सांस्कृतिक मान्यता उपलब्ध थी और वे भाषाएं थीं (१) फारसी (२) ब्रजभाषा। फारसी 
उस समय विजेताओं की और ब्रजमाषा विजित वर्ग की सांस्कृतिक भाषा थी जिसके साथ जन जीवन की 
आस्था और भावुकता जुड़ी थी। इसी कारण ब्रजभाषा का मंच होते हुए भी रास रंगमंच अपने उदयकाल 
से ही एक क्षेत्रीय रंगमंच न रह कर अखिल भारतीय रंगमंच बन गया था और कृष्णमक्ति आन्दोलन के साथ 

साथ वह उन समी क्षेत्रों में मान्यता प्राप्त कर गथा जहां कृष्ण-मक्ति आन्दोलन की वाणी गूँजी थी। उत्तर 
प्रदेश के साथ साथ पंजाब, राजस्थान, गुजरात, महाराष्ट्र, बंगाल बिहार और मध्य भारत आदि दूरस्थ 
प्रदेशों तक में भक्तियुग से आज तक रास के प्रति यह आकर्षण विशेष रूप से बना हुआ हैं। 
भावुकों का मंच 
रास ने विशेष रूप से इस देश में कृष्ण भक्ति का प्रचार किया और ब्रज संस्कृति और ब्रज के लोक- | 

जीवन की झांकी का पूरे देश में चित्रांकन किया, जिसने ब्रज के प्रति भारतीय जन के आकर्षण को बढ़ाया। | 
आज भी रास के प्रति सामान्य जन का कितना आकर्षण हे यह स्वयं श्रावण मास में वृन्दावन में देखा जा | 
सकता है, जवकि पूरे देश में रास भक्तों का विशाल समूह वृन्दावन में. सर्वत्र छाया रहता हे श्रावण मास | 
में ब्रज की सभी प्रमुख मंडली वृन्दावन में एकत्रित हो जाती हैं और सुबह से रात्रि तक वृन्दावन के मंदिरों, 

बागों, आश्रमों और सार्वजनिक स्थानों में पग पग पर घुंघुरुओं की झनन-झनन गृंजती रहती हे। कम से 
कम उस समय वन्दादन में १५-२० रास मंडली अवश्य एकत्रित होती हैं जिनमें से हर मंडली कम से कम 
एक दिन में दो रास तो करती ही हैं, और जिस मंडलियों की अधिक मांग होती है वह उन दिनों एक दिन 
में चार चार, पांच-पांच रास करने को भी बाध्यं कर दी जाती हैं। इन रासों में रास के मक्त सँकड़ों की 
संख्या में छाये रहते हैं। एक-एक रास में केवल भक्तों की न्योछावर में ही ५० या १०० रुपये आ जाना 
उन दिनों साधारण सी बात है। वृन्दावन में श्रावण मास में रास के प्रति दर्शकों का उत्साह देख कर ही 
यह समझा जा सकता हे कि आज भी देश के जन-साधारण की रासमंच में कितनी निष्ठा और भक्ति है । 


ब्रजभाषा के संवाद 

रास के इन दर्शकों में भारत के सभी अंचलों के जनता जनार्दन के प्रतिनिधि होते हैं और यह 
एक उल्लेखनीय तथ्य है कि उन्हें रास मंच पर प्रयुक्त ब्रजमाषा के संवाद विशेष रूप से आकर्षित करते 
हैं। जिस युग में रास का उदय हुआ उस समय तो ब्रजमाषा इस देश की सांस्कृतिक अभिव्यक्ति की भाषा 
थी ही, परन्तु यह रासमंच की एक परम्परा और रूढ़िवादिता के प्रति गहरी आस्था का ही एक सुखद फल 
है कि उसने रास में ब्रजभाषा के सांस्कृतिक गौरव को आज भी अक्षुण्ण रखा है और रास के ब्रजमाषा के है. 
संवाद आज ब्रज क्षेत्र से इतर क्षेत्र के निवासी को इस युग में भी रास की इस विशिष्टता के प्रति उसे 
विशेष रूप से आकर्षित करते हैं। ब्रज की बोली का सहज मिठास जिसने अतीत में पूरे देश को प्रमावित 
किया, आज केवल रास के सम्वादों में ही एक धरोहर के रूप में रक्षित है। आज जब उस ब्रज माधुरी का 
चिर तृषित कोई पिपासु रास के रस में अवगाहन करता है तो वह ब्रज भाषा के इस मिठास में बार बार है 
गोता लेकर अपनी आत्मा को शीतल और तृप्त करता चाहता है। इस प्रकार रास में रक्षित ब्रजभाषा शक 
की यह गद्य-संवाद परम्परा आज ब्रजभाषा के भारतीय सांस्कृतिक जन-जीवन से अलग हट जाने के बाद ॐ 

भी रास की एक बहुत ही मूल्यवान थाती बन गई है। ऐसे अनेक रास के दर्शक हैं जो ब्रजभाषा को सुन 3 
सुन कर अपने को तृप्त करने की ललक में ही रास रंगमंच के भक्त बने हुए हैं। EE 
उक्त सब कारणों से आज भी रास रंगमंच अन्य क्षेत्रीय रंगमंचों से पृथक्‌ और विशिष्ट हे । इसने A 


आरंभ से ही पुरे देश के जन जीवन को आकर्षित किया हैं। हमारी भारतीय कलाओं पर रास रंगमंच का 
जो प्रभाव दृष्टिगोचर होता है उस पर संक्षिप्त दृष्टिपात करने से यह तथ्य भली प्रकार सामने आ जाता | 

है कि रास ने भारतीय जीवन और कला के क्षेत्र में आरंभ से ही अपनी विशिष्टता को बनायें रखा है । हमारे 
साहित्य संगीत, मूतिकला और चित्रकला पर रास के प्रभाव की संक्षिप्त चर्चा करना इस दृष्टि से यहां 
अप्रासंगिक न होगा। 
साहित्य ओर रास 

भारत की उन सभी भाषा और बोलियों में जहाँ कृष्ण की चर्चा हे वहां रास का वर्णन अवश्य 
हुआ हैं। यह वर्णेन अधिकतर भावनात्मक या आत्म अनुभूति जन्य हैं क्योंकि भक्तों ने उसे ध्यानात्मक 
माना हैं तथा आत्मा में होते वाले ध्यातात्मक रास के दर्शक ही उन्हें अभीष्ट थे। आचार्य वल्लभ ने आरम्भ 
में इसी भावनात्मक रास को पुष्टि सम्प्रदाय में महत्व दिवा था। यही कारण हे कि अष्टछाय कें कवियों 
के रास वर्णते यद्यपि अनुकरगात्मक रास के प्राण हैं परन्तु वे वास्तव में अनुकरणात्मक रास के सन्दर्भ 
1 नहीं लिवे गमे। परन्तु वृन्दावन में पल्लवित रसिक सम्प्रदायों में अतुकरणात्मक रास भी आराधनों का 
षय था। इसलिये रसिक कतों ने अनुकरणात्मक रास के भी विशद चित्रण किये हैं। इसलिए हमारे 
साहित्य में एसे वर्गनों का भी अभाव नहीं जहां राधा कृष्ण के माध्यम से रासरंगमंच के भाव्य वर्णंन भी 
उपलब्ध हैं। हन इस प्रसंग का अधिक विस्तार न करके यहाँ उदाहरण स्वरूप चैतन्य सम्प्रदाय के प्रसिद्ध 
मक्त ओर श्रेष्ठ कवि कविराज कृष्णदास जी गोस्वामी के गोविन्द लीलामृतम्‌' की चर्चा करना चाहते हैं। 
यद्यपि यह ग्रंथ भी प्रकट में राधा कृष्ण के रासोत्सव कां वर्णन करता है परन्तु हमारे मत से राधा कृष्ण का 
यह रास-वर्णन परोक्ष में उसी रास रंगमंच का वर्णन है जिसे आज हम ब्रज का लोक रंगमंच कहते हैं परन्तु 
भक्तिथुग के आचार्यो ने रास की इस वर्तमान लोक परम्परा का शास्त्रीय ढंग से अलंकरण किया था यह 
'गोविन्दलीलामृतम्‌' से भली प्रकार भासित होता है। 
'गोविन्दलीलामृतम्‌' का रास-वर्णन 

हमारे बिचार से 'गोनिन्दलीलामृतम्‌' रास के भक्तिकालीन स्वरूप को समझने का एक महत्वपूर्ण 
माध्यम हे। इसदुष्टि सें हम यहां रास पर म्परा के सन्दर्भे में इस ग्रंथ के रास-वर्णन का संक्षिप्त विश्लेषण 
आवश्यक समझते हैं। परन्तु इस रास वर्णन से पूर्व एक बार हम फिर यह और स्मरण दिला देना चाहते 
हे कि लोकवर्मी परम्परा नाट्यधर्मी और नाट्यधर्मी परम्परा काल के प्रभाव से लोकधर्मी बनती रही हैं 
हमारा रास-रंगमंच भी उसका अपवाद नहीं हैं। | 
लोकधर्मी ओर शास्त्रीय परम्पराएं . 

प्राचीन काळ में रास एक लोकधर्मी संगीत नाट्य था, यह सर्वमान्य तथ्य हैं। कोई भी शास्त्रीय 
नाद्य परम्परा जब लोकजीवन में घुछ मिल जाती है और लोक कलाकारों से प्रभावित होती हे तब वह 
अपने शास्त्रीय रूप को अक्षुण्ण नहीं रख पाती। ठीक इसी प्रकार जब कोई लोक परम्परा उच्चकोटि के 
कलाकारों द्वारा अपना ली जाती हे.ओर वे उसको साज संवार कर एक स्तर पर स्थापित कर देते हैं तो वह 
एक शास्त्रीय रूपग्रहण कर लेती है। ऐसी दशा में वह लोक-कला मात्र नहीं रह जाती। रास के लम्बे जीवन- 
काळ में उसे अपने रूप को सजाने और संवारने के ऐसे अनेक अवसर आये जिनके सूत्र प्राचीन वाङमय 
और लक्षण ग्रंथों में उपलब्ध रास के विवरणों में खोजे जा सकते हैं, परन्तु हम यहाँ उनकी फिर चर्चा न 
करके केवल यह कहना चाहते हैं कि ब्रज में जब भक्तियूंग में रास का पुनर्गठन हुआ, तो उस समय रास 


~ 

की वह मूल परम्परा जो नटों द्वारा संचालित थी यद्यपि रास रंगमंच के निर्माताओं द्वारा आधार रूप में 
गृहीत की गई, परन्तु उन्होंने उस परम्परा को सजा संवार कर रास को जिस रूप में खड़ा किया उसका 
आधार भक्तिकालीन शास्त्रीय संगीत और शास्त्रीय नृत्य परम्परा ही थी। स्वामी हरिदासजी जसे अमर 
संगीतज्ञ और वल्लभ जैसे दरबारी नर्तक का इस संगीत परम्परा ओर नृत्य परम्परा के निर्माण में हाथ था। 
श्रीनारायण भट्ट जी भी स्वयं अपने युग के प्रसिद्ध संगीतज्ञ थे। यहां तक कि वह नारंदजी के अवतार ही माने 
गये। एसी दशा में उनके द्वारा संरक्षित मंच रास लोक-मंच न था। 


गीत गोविन्द के रास वणेन को विशेषता 


भक्तियुग में रास का जो शास्त्रीय रूप था हमारे विचार से 'गोविन्दलीलामृतम्‌' के रास-वर्णन 
का वही आधार है । श्छुंगार-रस से परिपूर्ण यहं प्राचीन ग्रंथ गौड़ियां सम्प्रदाय की मान्यता के आधार पर रचा 
गया हे जो अब तक सम्प्रदाय से इतर व्यक्तियों से गुप्त रखा जाता रहा था। उसे कुछ वर्ष पूर्व स्वर्गीय 
बाबा कृष्णदासजी ने प्रकाशित कर दिया हैं। इस ग्रंथ के प्रकाशन से जहाँ ब्रज लोक-जीवन की भक्ति- 
“कालीन परम्पराओं पर प्रकाश पड़ा है वहां भक्तिकाल में पुनर्गठित ब्रज के रास का क्या रूप था उसकी एक 
सांगोपांग झांकी भी सामने आई हैं। यद्यपि यह ग्रंथ साम्प्रदायिक भावना के अनुरूप राधाकृष्ण के क्रिया- 
कलापों की एक दिन की एक काव्यात्मक दैनन्दिनी हैं, परन्तु इस ग्रंथ के लेखक कृष्णदास कविराज गोस्वामी, 
ब्रज के अणु अणु और कण कण में ऐसे रमे हैं कि उन्होंने इ समें ब्रज-संस्क्ृति के जो चित्र यथास्थान उनके 
हैं, वे असाधारण हैं। यह ठीक हैँ कि कविराज कृष्णदास जी के यह वर्णन अतिरंजनापूर्ण और काव्यगुणों 
से ओतप्रोत हैं परन्तु हम पुनः साग्रह कहना चाहते हैं कि उनका रास-वर्णन केवल कल्पना पर ही आधारित 
नहीं है वरन्‌ उसमें तत्कालीन ब्रज के रास-रंगमंच के वास्तविक रूप का चित्रांकन भी अवश्य हैं। कविराज 
गोस्वामी को संगीत की रागों और तालों तथा नृत्य की पुरी परम्परा का ज्ञान था और इस ग्रंथ 
के अंतिम ३ अध्यायों में उन्होंने अपने उस ज्ञान कें आधार पर राधाकृष्ण के रास के मिस हमारे विचार से 
तत्कालीन' ब्रज की रास परम्परा का ही विस्तृत वंन किया हैं। 
ब्रज के वर्तमान नित्यरास के क्रम की इस 'गोविन्दलीलामृत' से तुलना करने पर यह “गोविन्दलीलामृतम्‌' 
स्वयं ही पुकार उठता है. कि रस के असली रूप का मूल रहस्य मेरे ममं में छिपा हैं। यदि आज के रास 
के मूल सांस्कृतिक स्तर की खोज करनी हो अथवा रास का पुनः प्राचीन भक्तियुग की परम्परा के अनुसार 
पुनर्गठन करना हो तो इस सब के लिए हमारे मत से 'गोविन्दलीलामृतम्‌' एक महत्वपूर्ण माध्यम हैं। 


गोविन्दलीलाम्‌तम्‌ के अनुसार रास 

कविराज गोस्वामी का यह मत है कि भारत का प्राचीन हल्लीसक नृत्य ब्रज के रास में उसके एक 
रूप में गृहीत है। वे रास को हल्लीसक के अतिरिक्त भी अन्य कई तत्वों का सम्मिश्रण मानते हैं। 
उनके अनुसार रास का आरंभ पहले प्रकृति के सुरम्य वातावरण में वन विहार से होता है जिससे मन:स्थिति 
रास के वातावरण के अनुरूप हो जाय उसके उपरान्त क्रमशः चक्रश्रमण (मंडलाकार) नृत्य, हल्लीसक 


नृत्य तथा इसके उपरान्त रास में युग्म नृत्य होता है। युग्म नृत्य के उपरान्त तांडव, लास्य तथा इसके उप- 


रान्त एकाकी नृत्य (कृष्ण का) होता है। सक्षियों द्वारा प्रबन्ध गान, नृत्य, रति, परिहास और अन्त में 
७९ 

जल केलि यह रास के कृष्ण द्वारा निर्धारित अंग हैं।' इस प्रकार रासमंच हल्लीसक नृत्य को अपने में एक 
अंग के रूप में ग्रहण करता हैं वहां साथ ही वह अपने साथ लास्य और तांडव की परम्पराओं तथा अन्य 
अनेक गायन-वादन की लोक-परम्पराओं का भी समन्वय करता हैं। | 

इस रास के रूप की आज की रास की मंचीय 'नित्यरास' परम्परा से यदि तुलना की जाय तो 

मंच पर पहले वृन्दावन की शोभा का वर्णन (वन-विहार) पुनः सखियों तथा राधाकृष्ण की रासमंत्रणा 
तदनन्तर मंडल नृत्य तथा अन्य वे सभी नृत्य रूप जो रास में अपने भग्नावशेष रूप में प्राप्त होते हैं, उनकी 
विधिवत चर्चा 'गोविन्दलीलामृतम्‌' में हे। केवल जलक्रीडा ही उसमें से उपेक्षित है क्योंकि खुले मंच पर 
उसका आयोजन सम्भव नहीं था। ऐसी दशा में रास का यह वर्णन वर्तमान रासरंगमंच की नित्य-रास 
परम्परा से अद्भुत साम्य रखता प्रतीत होता हे । 

। कविराज ने इस ग्रंथ के आरम्भ में रास का स्वरूप वर्णन किया है इसके उपरान्त गोपियों की सम्मति 
लेकर कृष्ण के वन विहार का और ब्रज की प्राकृतिक सुषमा का सुन्दर वर्णन हैं। इस वन विहार में कृष्ण 
के वृन्दावन की प्रकृति से सूक्ष्म रागात्मक संबंधों का सरस वर्णन हैं। यह वन-विहार में केवल विहार मात्र 
ही नहीं इसमें सहगान का विशेष रूप से वर्णन हे । श्रीकृष्ण वन भ्रमण में प्रकृति (चन्द्रमा, लता आदि) 
को लक्ष्य करके जो पद, वर्ण, शब्द, स्वर, ताल, लय, ग्राम, मूच्छंना सहित गाते उसी गायन को ठीक उसी 
भांति सखियां शब्दों का थोड़ा हेर फेर करके इस प्रकार गा देती थीं कि वह प्रियाप्रियतम पर घटित होने 
लगता था। ऐसे अनेक काव्यात्मक उदाहरण कविराज ने नृत्यों में वणित किये हैं।' 

कविराज ने इसके उपरान्त कृष्ण के वंशीवट पर पहुँच कर यमुना दर्शन का तथा फिर गोपियों से 
छेड़छाड़ करते यमुना पार जाने का और वहाँ चक्र के आकार के एक तीन नेमियों पर घूमने वाले परिषि 


a’ 


पर्‌ गोपियों के साथ खड़े होकर नृत्या रंम का-वर्णन किया है। इस चक्र पर गोपियों और कृष्ण के हल्लीसस 


नृत्य का रास के एक अंग के रूप में कविराज ने नृत्य वर्णन .किया है जो बड़ा चित्रमय है।' 

इसके उपरान्त इस चक्र से उतर कर कृष्ण गोपियों सहित 'अनंगोल्लास' पुलिन पर पहुंचते हैं। 
अध्याय २२ के इलोक ७० से इस पुलिन', पर रास का वर्णन है। 

रास के इस वर्णन की विशेषता यह है कि एक ओर जहां वह रास के परम्परागत रूप का वर्णन 
. करता हैं वहां उसमें. कवि प्रतिमा का पूर्णोत्कषं मी दशनीय है । 

कृष्ण के गोपियों के साथ नृत्य ओर गायनों के वर्णन में कवि ने अपने संगीतशास्त्र के सूक्ष्म गान 
` का स्थळ स्थल पर परिचय दिया है। इस वर्णन के अनुसार रास में गाये जाने वाले मख्य राग निम्न हैँ। 


१. सगणोऽरण्य-बिहतिचक्रममण-नतं नम्‌ । 
हल्लीसकं यु ग्मनत्यं ताण्डवं लास्यमेककम्‌ ॥६॥ ` 
तत्प्रबन्धगानं च सन्नृत्यरतिनमंणो। | 
जलू-खेलेत्यमून्पेष रासांगानि व्यघात क्रमात्‌॥७॥ गोविन्दलीलामतम, .प० ३८५। 
. २. श्रीकृष्ण गोदिन्दलीलाम्‌ तम्‌, इलोक्‌ ३२ से.४५ तक, पु० ३४३ से ३४६ तक । 
- ३. श्रीकृष्ण गोविन्दलीलामुतम्‌, इलोक ५६ से ६८ तक, प्‌ ० ३४९ से ३५२ तक । 

राग के सुर्य राग 

मल्हार, कर्णाटक, नट, सामकेदार, कामोद, भैरव, गान्धार, देशाग, वसंत और मालवराग जो कृष्ण 
भरं गोपियों ने गाये । we 

केवल गोपियों ने क्रमपूर्वक रास में जो राग गाये थे वे गुज्जरी, रामकली, गौरी, आसावरी, गुणकली 
तोड़ी, बिलावल, मंगल गुज्ज री, वराटिका, देशबराटिका, मागधी, कौशिकी, पाली, ललित, पटमंजरी, सुगाव 
सिन्दुरा।' 
रास के साथ 


रास में प्रयुक्त वाद्यों में कविराज ने मृदंग, डमरू, मण्डु, ममक, मुरली, पादिका, वंशी, मन्दिरा, 
करताल, विपंची, महती, वीणा, कच्छपी, करिनासिका, स्वरमंडलिकाव रुद्र वीणा आदि का उल्लेख किया 
हैं। हो सकता हे कि स्वामी हरिदास जी जसे गुणियों के समय उक्त सब वाद्य रास के प्रयोग में आते हैं, 
परन्तु अब यह स्थिति नहीं है। इनमें से कुछ वाद्य तो अब कदाचित अज्ञात भी हो गए हैं। 
रास की नृत्य-मुद्राएं 

रास नृत्य में प्रयुक्त मुद्राओं का' उल्लेख करते हुए 'कवि ने लिखा हैं कि नृत्य के समय सपं के फन, 
हंस की ग्रीवा, हस्तक (कच्छप आदि जन्तुओं की भांति हस्त मुद्रा बनाना) आदि मुद्राओं का गोपियों 
प्रयोग किया है। इनके अतिरिक्त पताका (अंगूठे को टेढ़ा कर तर्जनी के मूल में लगाना और अंगुलियों को 
सीधा फैला देना) त्रिपताका (अंगूठा व कनिष्ठ ऊंगली के अग्न माग को मिलाकर तथा शेष तीत उंगलियों 
को फैलाकर) हंसास्य (हंस-मुख) यह मुद्रा तर्जनी मध्यमा व अंगूठे के अग्रमाग को मिलाकर बनाई जाती 
है) कर्तरी मुख (कैंची जैसी) शुकास्य (तोते के मुख ज॑सी) मुगशीषं (मृगशीश) सदंश खटकामुख, सूची 
मुख, अर्धचन्द्र, पद्यकोष, अहिंतुंडक (नागफणी) आदि मुद्राओं का प्रयोग किया।' आज भी रास नृत्यों में 
हस्तमुद्राओं पर ही सर्वाधिक जोर है, परन्तु उन मुद्राओं के रूप अस्पष्ट हो गये हैं। 
रास नृत्य को ताले 

नृत्यों में साजों पर जिन ३४ तालों का गोपियों ने प्रदशन किया कुछ ने ध्रुवतालळ, और मण्ठताल 
और कुछ ने इनके ठीक विपरीत तालों का प्रयोग किया। रास में इन तालों की नामावली कविराज ने यों 
गिनाई हैं--चंचत्पुट, चाचपुट, रूपक, सिंहनन्दन, गजलीला, एकताल, निप्सारी, अडड़क (आड़ताल) 
प्रतिमण्ठ, झम्प (झपताल) त्रिपुट, यदि नलकूबर, नुद्धट्ट, कुदूक, ककलाख, उपाट्ट, दर्पण, राजकोलाहल, 
शचीप्रिय, रंगविद्याघर, बादक, अनुकूल, कंकण, श्रीरंग, कन्दर्पं, षट्पितापुत्रक, पार्वतीलोचन, राजचूड़ा. 
मणि, जयप्रिय, रतिलील, त्रिमंगी, चच्चरत, बारविक्रम। ; 

लेखक का कहना है कि ये ताल भी अतीत, अनागत व सम भेद से विविध होते हैं। इन तालों को 
१. गीत गोविन्दलीलाम्‌त, अध्याय २२ इलोक ८५-८७। 
२. गीत गोविन्दलीलाम्‌त, अध्याय २२ इलोक ८९-९०। 
३+ गीत गोविन्दलीलामृत, अध्याय” २२ इलोक ९१-९२। 

ग्रह सहित समा, गोपुच्छिका व स्रोतोवहा नामक तीन' यतियों सहित एवं निःशब्द व शब्दयुक्त दो भेदों 
सहित गोपियों ने बजाया। उन्होंने इन तालोंको वद्धंमान और दीयमान दोनों आवतं एवं मान सहित 
बजाया ।' 
रास के इस सामान्य वर्णन के उपरान्त २३वें अध्याय में कविराज गोस्वामी ने रास के नृत्य गायन 
और उसके क्रम का सांगोपांग वर्णन किया है, जिसकी विशेषता यह है कि वह लगभग ब्रज में विद्यमान 
रास रंगमंच के नित्यरास के क्रम से एक दम मिलता जुळता है। वर्तमान रास रंगमंच के अभिनेता और 
दर्शकों की उपस्थिति का यदि वर्ग विभाजन किया जाय तो हम रास की उपस्थिति को ३ वर्गो में बांटेगे 
(१) अभिनेता (२) समाजी (३) दर्शक। कविराज गोस्वामी ने भी अपने रास में इन' तीनों वर्गों की 
ही उपस्थिति की चर्चा की हे। वे लिखते हैं-- 
श्रीराधवा नृत्यति कृष्णचन्द्र, गायन्त्य आसन्‌ ललितादयस्तदा। 
चित्रादयोऽन्या किल तालधारिका, वृन्दादयः सभ्यतया व्यवस्थिताः ॥ 
इस वर्णन में राधाकृष्ण के नृत्य के साथ गायन में संलग्न गोपी अभिनेता वर्ग में तथा चित्रादि 
सखियां जो ताल देने वाली हैं समाजी वर्ग में तथा वृन्दा आदि सखियां जो दर्शक के रूप में नृत्य गान के 
गुण दोषों की विवेचक हैं प्रबुद्ध दर्शक वरग में हैं। 
इलोक ४, ५, ६ में कविराज ने रास के नृत्य का जो वर्णन किया हैँ मानो वह ज्यों का त्यों ब्रज 
के वर्तमान रास नृत्यों का ही वर्णन है। सर्वप्रथम सामूहिक मंडलाकार नृत्य और गायन का लगभग वैसा 
ही वर्णन हे ज॑सा आज के नित्य रास का क्रम है। इसमें साज मी वर्तमान रास जैसे ही हैं जिनमें वीणा (अब 
सारंगी या हारमोनियम) मृदंग (अब पखावज या तबला) झांझ और वंशी वादन का ही उल्लेख हैं। 
रास में समूह नृत्य के बाद पंक्तिबद्ध न्‌त्य का ठीक उसी रूप में उल्लेख हे जैसा आज भी रासमंच 
पर मंडलाकार नृत्य के उपरान्त होता हैँ। वर्तमान रास में प्रचलित 'पंक्तिबद्ध नृत्य” के समान ही यहां भी 
'पंक्तिबद्ध नृत्य का' यह क्रम कृष्ण से ही आरंभ होता है ।' पंक्ति से बाहर आते समय का प्रमूल है-- 
त तत्ता तत्ये, हंगति हक्‌ तत्थं हक्‌ तत्थे था 
श्रीकृष्ण के प॑क्तिबद्ध नृत्य के प्रमूल का उल्लेख, इस ग्रंथ में यों है-- 
थो दिक्‌ दां दां किट किट कणफे थोंक्कु थो दिवकु आरे 
झं द्रां झे द्रं किट किट किट घांक झेंकु झें झेंकु झे झेम्‌ । 
थो दिक दांदांदूमि दुमि दृमि धांकांकु झे कांकु झे दा, 
मागत्वेव नटति स हरिव्चारु-पाठ-प्रबन्धम्‌ ॥७॥ 


अ. रन सम. ७-9 RR 


१. श्री गोविन्दलीलामृतम्‌ अध्याय २२ इलोक ९३-१०१, पु० ३५८-३५९। 
२- कृष्णः श्रीमान्मुहुरिह समागत्य तासां स मदया- 
नानाताल क्रमवशतया चालयन्‌ श्रोपदाब्जे। 
घुन्वन्‌ पाणो नटति निगदनित्यमानन्दयंस्ता- 
स्तत्ता तत्पेदृगति दु ग त्थं दृक्‌ तथं दृक्‌ तथे था ॥६॥ (इलोक ६, अध्याय २३) । 


CC-0. Gurukul Kangri Collection, Haridwar. 


काशा सक्क्सा्रर्38र8३83र0र5...... शी यज 


Digitized By Siddhanta eGangotri Gyaan Kosha 
ब्रज का रास रंगमंच और उसका भारतीय ललित कलाओं पर प्रभाव / ६२९ 


कृष्ण के उपरान्त राधा के नूपुरों तथा आमूषणों के कलरव के साथ उनके पंक्तिबद्ध नृत्य के लिए 
आगे बढ़ने का वर्णन' है 
राधा कृष्ण-युति घनचये चंचळेव स्फुरन्ती । 
नत्यन्तीत्यं गदति तथथं थं तथं थे तथे था॥८॥ 
उनके नृत्य के प्रमूल का कथन इस प्रकार हे. 
धांधांदक दक चड चड निडन णं निडाणं निनांनां। _ 
तुत्तक्‌ त्‌ं तुं गड्‌ गुड्‌ गड़ धां द्रां गुड़ द्रां गडु द्राम्‌। 
घेक धेक धो धो किरिट किरिट द्रां टमि द्रां हमि द्रा- 
मामत्यंयं महुरिह मुदा श्रौ मदाशा ननतं ॥९॥ 


इस प॑ंक्तिबद्ध नृत्य में राधा के उपरान्त ललिता और फिर विशाखा के नृत्य का वर्णन है। इसके 
उपरान्त अन्य गोपियों के नृत्यों का उल्लेख हे। उनके नृत्य के प्रमूल इस प्रकार हैं-- 
ललिता--थै थै थी थी तिगड़ तिगड़थो तथे थो तथे ता। 
विशाखा--दुगिति दृगिति दृक्‌ थै थो तथौ थी 
अन्य गोपियाँ--(१) थे या, तर्थेया, ततथे तथे या 
(२) थे, थे, थे, थे, थें, तथे, थे तथ, था। 
(३) थै या थै या, तथ, तथ, थैया, थेया, 'थैया, तिगड़ तथैया । र 
गोपियों के इस प॑क्तिबद्ध नृत्य के उपरान्त राधाकृष्ण के एक दूसरे की प्रशंसा करते हुए युगल नुत्य 
का वर्णन हे जिसका आवेग बढ़ जाने पर उसमें सब गोपियां (इत गोपियों में वे भी सम्मिलित हैं जो रास 
में अब तक वाद्य बजा रही थीं और आनन्दातिरेक में वे हाथों में साज उठाकर उन्हें बजाते हुए नृत्य करने 
लगीं) इस प्रकार समूह नृत्य के साथ रास में सामूहिक गायन के आरंभ का वर्णन है। 
इस नृत्य की उत्कृष्टता, उसमें, ग्रीवा, हस्त, कंठ और नयनों के संचालन तथा मुद्राओं की मुकरता 
का तथा गायन की श्रेष्ठता का ग्रंथकार ने वर्णन किया हैं। जो गोपियां रास के पद को ध्रुवताल में गाते 
हुए अंतिम भाग आमांश तक ले गई श्रीकृष्ण ने उन गोपियों का विशेष सम्मान किया। 
हरिवंश पुराण की भांति इस रास में भी राधा द्वारा छालिक्य नृत्य प्रगट करने का उल्लेख हैं 
कभी चक जाने पर कृष्ण के गायक की भूल को भी वह नयनों की सेन से सुधारती कही गई हैं। रास के 
अन्त में इस ग्रंथ में राधाकृष्ण और गोपियों के विभिन्न नृत्यों का उल्लेख करते हुए कविराज अन्त में यहाँ 
तक कह देते हैं कि-- 


गीतं वाद्यञ्च नृत्यं विधि शिव रचितं यच्च वेकुण्ठलोके । 
` बहलक्ष्मीकान्त लक्ष्मीचय नय-रचितं स्वेन यद्यत्‌ प्रणीतम्‌ 
अन्यागम्यं यदाभिबुऽजबरललना-नतृकीभिश्चसुष्ट 
रासे कृष्णस्तदेतन्मुहुरिहं कुतुकी सर्तमाभिण्येतानीत्‌॥ 


इस प्रकार कविराज गोस्वामी के इस रास-वर्णंत से भक्तिकालीन रास की परम्परा के उत्कर्ष 

विकास और निखार का सांगोपांग रूप नेत्रों के समक्ष आता है। यदि हम वृन्दावन के इस रास-वर्णन को 
हरिवंश पुराण के द्वारका क्षेत्र में आयोजित छालिक्य गीत वाले यादवों के उत्सव से मिलायें तो कालक्रम 
के इस लम्बे व्याघात के साथ साथ वृन्दावन और द्वारका की सांस्कृतिक दूरी भी इनमें नहीं दीखती। 
यह्‌ दोनों ही उत्सव एक ही सांस्कृतिक और कलात्मक परम्परा को कड़ी प्रतीत होते हैं। 

जहाँ भारतीय साहित्य की विभिन्न भाषाओं में विभिन्न कवियों ने अनेक रूपों में रास का वर्णनं 
किया है वहाँ कविराज जैसे समर्थ व्यक्तित्व ने ब्रज के भक्तिकालीन रास रंगमंच का सुन्दर चित्रण भी 
अपने ग्रंथ में कर दिया है। 
संगोत 


संगीत कला पर भी कृष्ण लीला का अक्षुण्ण प्रभाव है। उत्तरं भारतीय संगीत तो पुरा ब्रजभाषामय 
हे ही, कर्नाटक सगीत में भी कृष्णं की लीलाओं का गायन यथा समय होता हे. । जयदेव, चडीदास, विद्यापति 
और सूरदास के गेय पद तो भावुकों के कठहार हैं ही। बगाल के कीर्तन, गुजरात के हवेली संगीत, तथा 
ब्रज के समाज-संगीत जँसी सभी भक्ति संगीत परम्पराओं में राधाकृष्ण की अमिट छाप लगी हुई है । ध्रुपद, 
धमार, ख्याल और ठुमरी समी में रासबिहारी कृष्ण रमा हुआ है। रास के गीत भारतीय लोक साहित्य 
में भी सर्वत्र प्र चलित हूँ। राजदरबारों से लेकर कुटी तक रास वर्णन का गायन हमारे संगीतज्ञ और जनता 
समान' रुचि से सदेव करते रहे हैं। रास का व्यापक प्रभाव हमारे संगीत पर बहुत स्पष्ट हैं, अतः इस 
संबंध में अधिक चर्चा अपेक्षित नहीं हैं। 
मूतिकला 

आक्रान्ताओ के आक्रमणों से हमारी न ज।ने कितनी दुर्लभ कृतियां नष्ट हो गई हैं कौन जानता हैं। 
लगता हे भगवान कृष्ण की कृतियों पर आक्रान्ताओं की अधिक वक्र दृष्टि रही परन्तु प्राचीन कथा के जो 
अवशेष खंडित मूर्तियों के रूप में उपलब्ध हैं वे परिमाण में कम होते हुए मी यह सिद्ध करने को पर्याप्त 
हैं कि ब्रज की रास लीलाओं से हमारे मूतिकार भी प्रेरणा लेते रहे हैं। 

मथुरा के पुरातत्व संग्रहालय में दूसरी शत।ब्दी का एक शिलापट्ट है जिसमें वासुदेव जी द्वारा 
कृष्ण को गोकुळ ले जाने का दृश्य अंकित है। यह संमवतः भगवान कृष्ण का सबसे प्राचीन चित्र 

शिला पर उरेका हुआ हे और भी उपलब्ध है। इसमें वासुदेव नवजात शिशु को एक सूप में रखे हैं। जमुना 

` का पूर्ण उभार टेढ़ी रेखाओं द्वारा अंकित किया गया है। बीच में जळ तन्तु भी चित्रित हुए हैं और पीछे 
नागराज कृष्ण की रक्षा करते हुए चलते दिखाये गये हैं। 

इस शिलापट्ट के अतिरिक्त मथुरा संग्रहालय में बांये हाथ पर गोवर्धन उठाये हुए भगवान कृष्ण 
की एक और मूर्ति हैं जिसके नीचे ग्वाल बाल खड़े हैं। कालियदमन की एक मूर्ति भी मथुरा के कंस किले 
से प्राप्त हुई थी जो बहुत ही सुन्दर परन्तु अधिक टूटी हुई है।. यह मूर्ति पांचवीं शत।ब्दी की हैं। कालिय- 
दमन की मथुरा से प्राप्त एक गुप्तकालीन मृति लखनऊ के संग्रहालय में भी है। छठी शताब्दी की भी कई 
मूर्तियां मथुरा और उसके आस-पास मिली हैं। मथुरा से बाहर भी भगवान कृष्ण की मूर्तियां अनेक स्थलों 
पर प्राप्त हैं। 


राजस्थान और मंडोर नामक स्थान पर कई पुरानी कृष्णलीला की कलाकृतियां मिली हैं। आमेर 

संग्रहालय में 'केशिबध' की मूर्ति है। बीकानेर के पास मिले मिट्टी के सुन्दर खिलोनों में भी कृष्ण चरित का 
अंकतत हुआ मिला हैं। इनमें से एक पर दानलीला का सुन्दर चित्रण है। पूर्वी बगाल के पहाड़पुर नामक 
स्थान पर भी मिट्टी की मूर्तियां मिली हैं इनमें से एक में कदम के नीचे कृष्ण बलराम धेनुक का बघ करते 
दिखलाये गये हैं दूसरी पर यमलार्जुन वृक्षों का उद्धार और तीसरी में मुष्टक चाणूर के साथ उनके युद्ध 
का दुस्य हे। एक मूरति में राधा और कृष्ण अत्यन्त आकर्षक मुद्रा में खड़े हैं। इस प्रकार को यहां और 
भी अनेक मूर्तियां मिली हैं जो चौथी-पांचवीं शताब्दी की हैं। उड़ीसा के भुवनेश्‍वर के लिगराज मदिर में 
दही विलोती हुई जसोदा का माखन बालकृष्ण निकाल रहे हैं और नन्द विमुग्ध भाव से इस दृश्य को देख 
रहे हैं। यह मूर्ति ११वीं शताब्दी की हैं। झांसी के देवगढ़ में भी गुप्तकालीन कई कृष्ण की ब्रजलीलाओं की 
प्रतिमा हैं। 

भगवान कृष्ण की लीलाओं का दक्षिण भारत में भी पर्याप्त चित्रण हुआ हैं। बादामी के पहाड़ी 
किले पर पुतनावध, शकट भंजन, प्रलंब, धेनुक, कंस आदि के वध के अनेक चित्र उपलब्ध हैं। एलोरा के 
कैलाश मंदिर पर भी कृष्ण लीला के कई दृश्य हैं। 

भारत से बाहर भी जावा आदि द्वीपों में कृष्णलीला का अंकत उपलब्ध हैं। लगभग यह वही सब 
लीलाए हैं जो रास की लीलाओं की कथावस्तु का निर्माण करती हैं। ऐसी दशा में यह मानना पड़ता हे कि 
कृष्ण चरित को इस व्यापाक प्रचार का माध्यम बनाने में रास के मंच ने अनोखी भूमिका संपादित को हैं, 
क्योंकि द्वारकाधीश कृष्ण का अंकन ब्रजळीलाओं की तुलना में नगण्य हे । 
चित्रकला न छ ठ 
भारतीय कला में ऐसे सहस्रं उल्लेखनीय चिन्ह हैं जिनमें रासलीलाओं की कथा अंकित हैं। 
गुजराती, राजस्थानी, मुगल, कांगड़ा, गुमेर, बसौली, गढ़वाली आदि सभी शेलियों में ये चित्र पर्याप्त मात्रा 
में अंकित हैं। पुरी के जगन्नाथ मंदिर में तथा ब्रज के मंदिरों में तथा मथुरा के पोतराकुंड की डहती हुई 


दीवालों पर रास तथा राधाकृष्ण की विविध रसभरी लीलाओं के अंकत प्रचुर मात्रा में उपलब्ध हैं। कांगड़ा ' 


शेली के कृष्णलीला के चित्र तो बेजोड़ ही हैं। प्राचीन कवियों के काव्य के आधार पर भी कृष्णलीला के 


चित्रों का काफी अंकन हुआ हैं। जयपुर में कुंबर संग्रामसिंह जी के संग्रहालय में 'गीतगोविन्दम्‌' की जो 


चित्रावली है उसमें रास के दो सुन्दर चित्र हैं। राजदूत पेंटिग्स में रास समारोह का एक सुन्दर चित्र 
प्रकाशित है जिसमें समस्त वातावरण ही गोपीमय हे। रास की भावना को साकार करने वाला यह एक 
अद्वितीय चित्र है जिसमें ऊपर से देवगण पुष्प वर्षा कर रहे हैं। काशी के भारत कला भवन में भी रास के 
सुन्दर चित्र हैं जिनमें से एक पर सखियों के ताम भी अंकित हैं। राष्ट्रीय संग्रहालय दिल्ली में भगवान 
कृष्ण के रास से अंतर्धान होने का एक बहुत ही सुन्दर चित्र है जिसमें शरद चंद से देदीप्यवान यमुना के 
कूल पर हाथ फैलाये विव्हल गोपी अपने कृष्ण को खोज रही हैं। 


पर्दो ओर पिछ वाइयों में 


चित्रों के साथ साथ पुराने पर्दो ओर पिछवाइयों में भी कृष्णलीला और रास के सुन्दर दृश्य उपलब्ध 
हैं। महाराज जयपुर के निजी संग्रह में एक ऐसा ही अनोखा चित्र हैं। श्री जगन्नाथ अहिवासी के अनुसार 

संपुजन कुछ इस प्रकार हुआ हैं कि ऐसा लगता हैं मानो प्रत्यक्ष ही नयनों के समक्ष दृश्य उपस्थित है। इसमें बीच 
में राधाकृष्ण नृत्य कर रहे हैं और पइ्वों में सखियां गा बजा रही हैं। नृत्य चित्र के रोम रोम में रम गया है ।' 
कपड़े पर तूलिका द्वारा अंकित और भी एसी अनेक पिछवाइयां मिली हैं जो विविध रंगों से चित्रित 
हैं। इनमें रास नृत्य तथा दानलीला आदि के अंकन हैं। 
एक सवा सौ वर्ष पुराने रूमाल पर आपस में बातें करती हुई गोपियां जल भर कर लौटती चित्रित 
की गई हैं जिनके पास ही ग्वाल बाल ऊधम कर रहे हैं। इसी रूमाल के दूसरी ओर काशीराम कवि का 
यह छंद अंकित हैं--- 
देखा देखो भई ते सकुचि सब छ्टि गई, 
मिटी कुलकानि ब्र कंसो घूंघट को करिबो । 
लगी टकटकी जब मिटी धकधकी, 
गति थको मति छको एसो नेह को उधरिबो। 
चित्र के से काढ़े, दोऊ ठाड़े रहे काशीराम, 
नेक परवाह नहीं लोगन की लखिबो। 
बंशी को बजेवो, नटनागर को भूलि गयो, 
नागरि को भूलि गयो गागरि को भरिबो ॥ 
इस प्रकार रास के रंगमंच का ललित कलाओं पर व्यापक प्रभाव पड़ा हैं और उसमें भारतीय 
संस्कृति के विचास में महत्वपूर्ण भाग लिय। है। यह इस मंच की एक महत्वपूर्ण सांस्कृतिक उपलब्धि हैं। 
भारतीय कला जगत और लोक जीवन पर रास का व्यापक प्रभाव है । 

कच्छ को ब्रजमाषा पाठशाला 
© 
डा० हुरिकृष्ण देवसरे 
एम ए० पी-एच० 'डी० 


देश के सुदूर पश्चिमी सीमान्त के एक अहिन्दी भाषी क्षेत्र कच्छ में हिन्दी की लालित्यपूर्ण बोली 
ब्रजमाषा के काव्य की शिक्षा देने के लिए किये गये ऐतिहासिक प्रयास का अपना विशिष्ट महत्व है। 
स्वराष्ट्रभाषा हिन्दी की लोकप्रियता और विकास तया राष्ट्रीय एकता की एक महत्वपूर्ण कड़ी के रूप में 
इस पाठशाला का योगदान स्तुत्य है। कच्छ में मूलतः कच्छी बोली जाती हैं। यह सिन्धी के काफी निकट 
है। कच्छी की अपनी कोई लिपि नहीं हैं। किन्तु कच्छी के समानान्तर यहां गुजराती भी बोली जाती है। 
गुजराती और कच्छी दोनों का ही साहित्य अत्यंत समृद्ध है। फिर भी ब्रजमाषा काव्य के प्रति यहाँ के लोगों 
का विशिष्ट अन्‌राग अत्यंत प्रशंसतीय हैं। द्वारकाधाम के कारण गुजरात और कच्छ में कृष्णभक्ति का 
अत्यधिक प्रभाव है । यहाँ के अनेक संतों एवं कवियों ने कृष्ण लीलाओं और उनकी महिमा का गुणगान 
किया है। कच्छ के सुदूर के कोने में स्थित नारायण सरोवर में सन्‌ १५३५ में वल्लम संप्रदाय के संस्थापक 
महाप्रभु वल्लभाचार्यं जी आये थे और उन्होंने श्रीमद्भागवत का पाठ किया था तथा ब्रजमाषा में उसका 
अर्थ समझाया था। उतकी बैठक आज भी वहाँ विद्यमान हैं। 

ब्रजभाषा के साहित्य ने कच्छ को इतना प्रभावित किया कि उसे यहां राज्याश्रय प्राप्त हुआ 
और वह एक अहिन्दी भाषी क्षेत्र में वह॑ लगमग दो सी वर्षा तक पुष्पित-पल्लवित होती रही। 

कच्छ के महाराव लखपतसिंह जी कला और साहित्य के ममंश और प्रेमी थे। उनके दरबार में 
कलाकारों एवं कवियों का जमघट लगा रहता था। महाराव की कलाप्रियता, सहृदयता और साहित्य- 
रसिकता का वर्णन करते हुए कवि फकीरचन्द ने लिखा था--- 


भयौ को या बखात में, लखपति सों रिझवार, 
' सब विद्या में निपुण अति, दुखभंजन दातार। 
जादब कुल सिर मकुट मुनि, लखपति रूख दातार, 
मानो आयो जगत में, दूजो इन्द्र अवतार। 
षट भाषा के जान कवि, कोई गायन के बुंद, 
ता रस भोनो नित रहे, लखपति राउ नरिंद। 
बुद्धि बुलंद गनेस सो, दानी करन समान, 
पर दुखभाजन बीर सो, लखपति राउ सुजान। 

लखपति जी के दरबार में रामसिंह मालम नामक एक अत्यंत गुणी और प्रतिभाशाली व्यक्ति था। उसने 
विदेश में जाकर स्थापत्य तथा शिल्पकला सम्बन्धी प्रशिक्षण प्राप्त किया था। उसके ही निर्देशन में भुज 
में एक आलीशान महल निमित हुआ था, जिसका नाम आइना महल” रखा गया। आइना महल की 
संगमरमर की दीवारों में कांच लगे हुए हैं और दीवारों पर अत्यंत सुन्दर नक्काशी का काम किया गया 
है। महाराव लखपतसिंह जी का दरबार इसी. महल में लगा. करता था और अनेक कवि तथा कलाकार 
उसमें उपस्थित होते थे। महाराव स्वयं भी कविताएँ लिखते थे, इसलिए साहित्य मनीषियों का सुन्दर 
समागम होता था। उन्होंने जब राज्य शासन संभाला था, उस समय जो कवि आये थे उनमें जोधपुर के 
चरण कवि हमीरदान और भागमल ने उन्हें अत्यधिक प्रभावित किया था और फलतः: वे उनके कृपा- 
पात्र बनकर उनके दरबार में ही रहने लगे थे। इन' कवियों की रचनाओं से प्रेरित और प्रभावित होकर 
महाराव ने उन्हें चार गांव भी दिये थे। इन कवियों ने ब्रजभाषा में 'लखपत पिंगल” तथा 'हमीरनाम माला” 
ब्रह्माण्ड पुराण आदि' ग्रंथों को जब पढ़ा तो उन्होंने. निश्‍चय किया कि इस प्रकार के काव्य-ग्रन्थों की 
रक्षा तया पठन-पाठन .के लिए कोई स्थायी व्यवस्था होनी चाहिए.। अपने कवि दरबारियों . के साथ परामर्श 
करने के वाद उन्होंने यह निश्चय किया कि भूज में एक 'ब्रजभाषा पाठशाला” की स्थापना की जाये । किन्तु 
इस कायं को संचालित करने के लिए उपयुक्त. आचार्यं का अभाव था। अंत में उन्होंने विशनगढ़ (राज- 
स्थान) के जैन साधु. कनककुशल को यह कार्य सौंपा और इस प्रकार सन्‌ १७५० में भुज में ब्रजभाषा 
पाठशाला विधिवत स्थापित हो गथी.। आचार्य कनककुशल संस्कृत और. ब्रजभाषा के महान पंडित. थे।. 
महाराव ने उन्हें “मट्टारक' की उपाधि से विभूषित किया था.तथा ब्र जमाषा .पाठशाला के प्रथम प्रधानाचार्य 
के पद पर नियुक्त किया था । इसके साथ ही आजीविका चलाने के लिए उन्हें तीन हजार वाषिक.आय 
वाला. ग्राम रेहा'.मी प्रदान किया था। ब्रजभाषा पाठशाला का सम्पूर्ण खर्च महाराव वहन करते थे। . 
कच्छ की ब्रजमाषा पाठशाला के सम्बन्ध में सर्वप्रथम.अनुसंघान. करने वाले, बड़ौदा विश्वविद्यालय. 
के हिन्दी विभागाध्यक्ष कुंवर चन्द्रप्रकाश सिह ने गोविन्द गिल्ला भाई के एक हस्तलिखित ग्रंथ के आघार 
पर्‌ पाठशाला विषयक प्रामाणिक जानकारी प्रस्तुत की । गोविन्दगिल्ला .माई के अनुसार 'कच्छ' के महाराजा 
श्री देशलजी के ई० १७०७ में एक कुमार का जन्म हुआ।. उनका नाम लखपतसिंह रखा गया। वह्‌ जब 
चौंतीस वर्षे के हुये तब सन्‌ १७४१ में गद्दी पर. बैठे । वह बहुत उदार और विषय-विलासी थे। उतको 
कविता और गायन का शोक था। आप भी कविता लिखते थे । उन्होंने मजनगर में कविता सीखने के लिए 
ब्रजमाषा पाठशाला” की स्थापना की है, और जैन साधु कनककुशल को भट्टारक की पदवी देकर ब्रजभाषा 
की कविता सिखवाने के लिए अध्यक्ष नियत किया, और खच क्रे लिए दो तीन हजार रुपये की वाषिक आय 
या उपज का एक रेहा' नामक गाँव, बक्षीस दिया। भट्टारक श्री कनककुशल के शिष्य कुंवरकुशल महा- 
पंडित थे। उन्होंने राव लखपत के नाम से .साहित्यमय एक बुहद्ग्रन्थ 'लखपत यशसिंघ' बनाया । वह बहुत 
उत्तम और पठनीय हैं। वह हमारे पास लिखा हुआ हे । राव लखपतिसिंह जी खुद भी कवि थे। उन्होंने 
लखपति श्रृंगार, “लखपति मान मंजरी, रसतरंगिणी' मृदंग महोरा', “रामसागर” आदि ग्रंथ लिखे हैं। यह 
सन्‌ १८१७ में स्वर्गवासी हुए। वह कविता में अपना नाम. 'लखमीघ'र' रखते. थे । 
आचाय श्री कनककुशल की विद्वत्ता तथा उनकी यशकीति के सम्बन्ध में निम्न पद प्रकाश डालता 

कच्छ की ब्रजभाषा पाठशालां /' ६३५ 


पंडित प्रवीण परमारथ के बाते पाऊं 
गुस्ता गंभीर गुन ज्ञान हूं के ज्ञाता हैं, 
पांच ब्रत पाले राग द्वेष दोंऊ टाले, 
आवे नर पास वांक ज्ञान दा दाता है, 
पंच सुमति तीन गुपंति के संगी साघ्‌, 
पीहर छ काय के सुहाय जीव त्राता है, 
सुगुरु प्रताप के प्रताप पद भट्टारकं, | 
कनककुशल सुरि विश्व में विधाता है। 


कनककुशल ने 'लखपति मंजरी' नाममाला नामक ग्रंथ की रचना की थी जिसमें २०२ पद हैं। आरंभ में 
१०२ पदों में कच्छ के जाडेवा वंश का इतिहास हे और शेष १०० पदों की नाममाला हे । पुस्तक का अंतिम 
पद इस प्रकार है | 

लखपति जस सुमनस ललित, इक बरनी अभिराम, 

सुकवि ,कनक कीन्हीं सरस, . नामदास गुणधाम। 

सुनतं जासु हे सयस. फल, कल्मंस रहे न कोय,, 

मन जपि लखपति मंजरी, .हॅरि दरसन ज्यों होय। 


मुगल बादशाह शाहजहां के दरबारी कवि सुन्दर कृत सुन्दर श्ंगार' की भाषा टीका भी कनककुशल ने 
महारावं लखपत के नाम पर ही की थी। ग्रंथ के आरंभ में उन्होंने लिखा था--- 


यहं सुन्दर श्यृंगार की, रस दीपिका सुरंग, 
रची देशपति राउ सुत, लखपति लहि रस अंग। 


ब्रजमाषा पाठशाला में समी के लिए प्रवेश द्वार खुले हुए थे। पाठशाला की शिक्षण-पद्धति, व्यवस्था ओर 
पाठ्यक्रम के सम्बन्ध में जो प्रमाण मिलते हैं, उनसे सिद्ध होता है कि यह एक अत्यंत सुव्यवस्थित, उन्नत 
और विकसित पाठशाला रही है। गुजराती के सुप्रसिद्ध कवि दलपतरावं डाह्याभाई ने बुद्धि प्रकाश 
(गुजराती का सुप्रसिद्धं प्राचीन मासिक) के जुलाई सन्‌ १८५८ के अंक में लिखा था--भुज में पिछली 
कितनी ही पीढ़ियों से पहले कविता सिखाने की पाठशाला स्थापित कौ जा चुकी हूँ। उसमें पढ़ानेवाले 
गोरजी हैं। उन्हें वहां के राज्य की ओर से वर्षासन मिळता है और .पढ़ने के उपरान्त जैसी परीक्षा देते 
हैं वैसा ही शिरणाव मिलता हे । इस प्रकार की कबिता की पाठशाला समस्त गुजरात में अन्यत्र नहीं हैँ 
और न' देखने में आई, और न ही सुनने में। हमने सुना है कि इस पाठशाला में कविता सिखाने के लिए 
छोटे-बड़े कुल मिलाकर लगभग तीस ग्रन्थ. हैं, उतमें से कुछ नाम याद हैं वे नीचे दिये गये हैं--१. 
भाषा व्याकरण, २. मान मंजरी नामक कोश, ३: अनेकार्थ मंजरी, ४. इन' पुस्तकों में किसी एकं को पढ़ना 
जरूरी है--(अ) छंद श्वृंगार पिंगल, चितामणि'पिंगल, (इ) छंद भास्कर पिंगल, (ई) हमीर पिंग, (उ) 
लखपति पिंगल, (ऊ) नागराज पिंगल, आदि। ५. भाषा-मूषण अलंकार का संक्षिप्त ग्रंथ, ६. वंशीघर- 
अलंकार का विस्तृत ग्रंथ, ७. कविप्रिया सठीक बड़ा ग्रंथ, जिसमें कविता के गुणगान व उसके गुण दोष का 


हल ब शि CC-0. Gurukul Kangri Collection, Haridwar. 
du 
SE ER FS ड _ 4 


0, TT NN SS SV VE 


Digitized By Siddhanta eGangotri Gyaan Kosha 


६३६ / बाबू वुन्दावनवास अभिनन्दन ग्रन्थ 


खुलासा हैं, ८. रस. रहस्य (सटीक )--इसमें संक्षिप्त बाते व्यंजना, ध्वनि, लक्षण इत्यादि कविता के नियम 
दिये गये हैं, ९. काव्यकुतूहल--इसमें रहस्य की संक्षिप्त बाते बतायी गयी हैं, १०. रसिक-प्रिया-कर्विता के 
नव-रसों का मुख्यतः श्ट्ंगार रस का विवेचन है, ११. सुन्दर प्उंगार, १२. बिहारी सतसई, १३. वृन्द सतसई, 
१४. देवीदास कृत राजनीति, १५. नाथूराम कृत, सुन्दर विलास, ज्ञान वर्णन का ग्रंथ, १६. ज्ञान समुद्र, १७. 
पृथ्वीराज रासो, १८. अवतारं चरित, १९. कृष्णबावंनी, २०. कविंतबंध रामायण, २१. रामचन्द्रिका, 
२२. रागमाला, २३. सभ्यविलास। 

कवि दलपतराम के इस विवरण से स्पष्ट हैं कि ब्रजमाषा पाठशाला के पाठ्यक्रम में विविधता 
एवं मोलिकता थी। यहाँ अलंकार, रस, पिंगल आदि सभी का अध्ययन कराया जाता हैँ। यह पाठशाला 
आवासीय थी। सम्पूर्ण पाठ्यक्रम पाँच वर्षों में पूरा होता था। छात्रों को अपने अध्ययन के अन्तिम वर्ष 
में किसी विषय पर॑ बावनी लिखने के लिए कहा जाता था। अन्तिम परीक्षा में उत्तीर्ण होनें वाले छात्र को 
एक राजकीय प्रमाणपत्र दिया जाता था। यह प्रमाणपत्र नागरी लिपि में हिन्दी में होता था और उस पर 
ब्रजमाषा काव्यशाला-महारावं श्री लखपतजी' की मुद्रा अंकित रहती थी। पाठशाला की यशकीति के 
विषय में कविं दलपत राम के पुत्र न्हानालाल ने 'कवीश्वर दलपत” नामक ग्रंथ लिखा हैं , “काव्य कला की 
शिक्षा देने के लिए मुज में पाठशाला थी--आज भी है । कवियों की सर्जना करने वाली यह पाठशाला 
कदाचित दुनिया भर में अद्वितीय होगी । अनेक काव्यरसिक यहाँ शिक्षा प्राप्त कर राज दरबारों में राज- 
कविं हो गये हैं। इस काव्यशाला में काव्यशास्त्र सिखाया जाता हे और जिस प्रकार बगीचा शास्त्र का 
शास्त्री उदीयमान बागवानों को ऋतुओं की घूपछांह से परिचित कराकर उन्हें फल-फूल का सेवन, पालन” 
पोषण, चयन और संग्रंथन सिखाता है, उसी प्रकार यहां रसोपासकों को नवरस की वाटिका में भ्रमण कराकर 
शिक्षा दी जाती हूँ। कच्छ के महारावं का सिंहासन भुज में है, किन्तु कच्छ के महाराव का कीति मुकुट 
तो कच्छ की पाठशाला है।” 

ब्रजमाषा पाठशाल में पढ़े हुए जिन कुछ कवियों की कीति-पताका के विबरण उपलब्ध हुए हैं 
उनमें मायाराम चौहाण के पुत्र फकीरचन्द्र, लाल, कीर्तिकुशल, गंगकुशल ओर लक्ष्मी कुशल के नाम प्रमुख 
हैं। अपने ग्रंथ 'नृत्यसुघारस मंजरी”, में फकीरचन्द्र ने नृत्यशास्त्र का विवेचन किया था-- 


मायाराम  चहुआन सुत फकोरचन्द यह कीन्हीं, 
न्‌त्यसुघा रस मंजरी चातुर चिप लख लीन्‍्ही। 
जब लग रवि शशि श अथ गासात समनदर माहि, 
नृत्य सुधारस मंजरी तब लगि थिर जग माहिँ। 


ब्रजमाषा पाठशाला में भट्टारक की उपाधि वंशानुगत रूप में देने की परंपरा डाली गयी थी। फलत 
आचार्यं कत्ककुशल के बाद उनके शिष्य बुंबरकुशल पाठशाला के प्रघानाचायं बने। उन्होंने काव्यशास्त्र 
का गहन अध्ययन किया था। उनके लिखे हुए यों तो आठ ग्रंथ प्रचलित हैं, जिनके नाम हैं--लखपति 
मंजरी, (यह मंजरी ओर यहं ग्रंथ कनककुशल के इसी नाम के ग्रंथ से भिन्न हैं), पारसपति नाममाला, 
ळखपति पिंगल, गोड पिंगल, लखपति जससिघु, लखपति स्वगं प्राप्ति समय, मह।राव लखपति दुबावेत, 
माता नौ छन्द, किन्तु इनके अलावा कुर्वरचन्द्र प्रकाश सिंह ने 'रागमाला? नामक एक अन्य ग्रंथ का भी 

कच्छ की ब्रजभाषा पाठशाला / ६३७ 


उल्लेख किया हैं, और इस प्रकार कुंवरकुशल के ग्रन्थों की संख्या नौ बतायी है । रागमाल। में राग रागिनियों 
के स्वरूप तथा लक्षण दिए गये हैं उसमें दी गयी 'बरारी' रागनी का एक उदाहरण 


काननि में कुल है विराजे चार करनी को, 
करके सु कंकन बजत मन भावने। 
अलके हैं सीस परि फलके ललबानी की, 
चौर है विचित्र हू और बीर छबि छावने। 
अलि मन भाई सवा कंत सुखदाई सहो, 
ओपित अधिक सुर अनंग जगावने। 
कहैं कुंबर से लखसिघ यासों रीझत हैं, 
विदित बरीरी' याके बोल हैं सुहावने। 


कुंव'रंकुशल के पश्चात भट्टारक की परंपरा में जो अन्य आचार्य हुए हैं उनके नाम हैं-वीर कुशल, जय 
कुशल, धर्म कुशल, वल्लभ कुशल तथा जीवन कुशल। किन्तु मंहारावं प्रागमलजी द्वितीय (सन्‌ १८६०) 
के समय में पाठशाला के मट्टारक पद के लिए कोई उपयुक्त व्यक्ति नहीं मिलां। प्रागमलंजी कच्छ में 
शिक्षा का अधिकाधिक प्रचार करना चाहते थे और उन्होंने न॑ केवल कच्छ में .अनेक स्कूलों की स्थापना 
की बल्कि अनेक छात्रों को छात्र-वृत्ति देकर कच्छ के बाहर अध्ययनं के लिए भेजा। स्वभावतः वह ब्रजभाषा 
पाठशाला के स्तर तथा स्वरूप को मी बनायें रखना चाहते थे। अस्तु भट्टारक की वंशानुगत परंपराओं 
में उपयुक्त व्यक्ति न मिलने पर उन्होंने वह परंपरा तोड़े दी और ब्राह्मण राज्य गुरु श्री प्राणजीवन त्रिपाठी 
को प्रधानाचायं नियुक्त किया । प्राणजीवन त्रिपाठी ने “काव्य प्रभाकर किंवा रुकमती हुरत' ग्रंथ की रचना 
की थी । उनके बारे में श्री गोविन्द गिल्लामाई ने लिखा हैं--प्राणजीवन त्रिपाठी श्रेष्ठ कविं थे। उनका 
रुक्मिनी हरंण श्रेष्ठ एवं प्रौढ़ प्रबन्ध काव्यं तो है ही, साथ ही साथ उसमें साहित्य शास्त्र के अनेक अंगों 
का भी निरूपण किया गया हैं। वह एक सफल आचाय थे। उन्होंने अपनी शिक्षा द्वारा कई शिष्यों को 
अपने समकक्ष विद्वान्‌ और कविं बना दिया था। 

श्री प्राणजीवन त्रिपाठी के शिष्यों में गोप, मैरबंदान बेतजी, केशवं हरसाहं, हमीर आदि कवियों 
के नाम प्रख्यात हैं। गोप कबि ने मुज में स्थित 'हमीरसर' पर बावती लिखी थी और उनसे प्रसन्न होकर 
तत्कालीन महाराव खोंगारजी ने उन्हें पाठशाला में शिक्षक के रूप में नियुक्त कर दिया था। भैरवंदानं 
बेतजी ने 'छंद विधि गति चंद्रिका”, केशव हरसाह ने शब्द विमूषण' और हमीर ने शोये बाबंनी' नामक 
ग्रंथों की रचना की थी। 

घीरे-घीरे इस पाठशाला की अवनति शुरू हुई। आचाये के आपसी मतभेद, राज्य शासन में 
परिवर्तन तथा पाठशाला का खर्च चलाने की समस्या व इसकी अव॑नति के मुख्य कारण थे। पाठशाला की 
इमारतों में मी कई परिवर्तन हुए और अब तो उनमें से कोई भी अपने प्राचीन रूप में नहीं है। अब तो भुज 
में ब्रजमाषा पाठशाला की केवल स्मृतियां ही शेष हैं। 

ब्रज माषा का चिट्ठी-पत्री साहित्य 


© 


बनवारी लाल पाठक 
एम० ए० (हिन्दी संस्कृत, दर्शनशास्त्र) साहित्याचार्य, ज्योतिषाचायं, सांख्ययोगाचार्यं 


पत्र शब्द का अथे पत्ता होता हैं। प्राचीन काल में, कागज के अभाव में भारतीय लोग, मूर्ज- 
पत्र, ताड़पत्र या अन्य वृक्षों के पत्तों पर अपनी चिटिठयां लिखा करते थे। तभी से पत्ता वाचक पत्र शब्द 
चिट्ठी-पत्रियों का द्योतक बन गया। भारत में पत्र लेखन कला की सुदीर्घं और प्राचीन परम्परा मिलती 
हैं। संस्कृत ओर प्राकृत के काव्य, नाटक आख्यायिका, साहित्य और जातक ग्रन्थों में इसके पर्याप्त प्रमाण 
मिलते हैं। उनमें कपोत, हंस आदि पक्षियों द्वारा पत्र-वहन के मनोरंजक वत्तान्त भी हैं। मगल काल में 
जब ब्रजमाषा समस्त उत्तर भारत की प्रमुख और प्रबुद्ध वर्ग की भाषा वन गई थी तब तक पत्र-वहन 
के साधनों में सुधार हो चुका था। पैदल हरकारे तथा घुड़सवारों द्वारा डाक ले जाने की व्यवस्था थी। 
उस समय पत्र लिखने की प्रथा पर्याप्त अंशों में. चल पड़ी थी । संस्कृत के विद्वान्‌ संस्कृत में पत्र लिखते 
थे, ओर प्रशासनिक पत्र फारसी में लिखे जाते थे, परन्तु जनसाधारण अपना 'पत्र- व्यवहार देसी भाषा ब्रज 
भाषाः में ही करता था। - * 

यद्यपि ब्रजमाषा के प्राचीन पत्र अधिक-संख्या में उपलब्ध नहीं हैं, फिर मी प्राप्त पत्रों से तत्कालीन 
समाज के विचार और बोलचाल की भाषा का ज्ञान हो जाता है । ब्रजमाषा का प्राप्त चिट्ठी-पत्री साहित्य 
गद्य ओर पद्य दोनों में ही लिखा हुआ मिळता है। पद्य में लिखे हुए अनेक पत्र. कर्णपरम्परा से . प्राप्त होते हैं 
या पुस्तकों के अंक के रूप में विद्यमान हैं। ब्रजमाषा के पत्र मुख्यतः तीन प्रकार के हैं :--- 

१ श्रीमुख पत्रियाँ २३ ” LA 

, २. व्यक्तिगत पत्र 
३. राजकीय पत्र 


श्रीमुख पत्रियाँ 

. घामिक सम्प्रदायों के आचार्य प्रवरो द्वारा अपने शिष्यों. को लिखे गये पत्र श्रीमुख पत्रियाँ कहलाते 
हैं। इन पत्रियों में लम्बी चौड़ी, भूमिका. होती हे जिसमें विशेषणों की लडी होती हैं तत्पइ्चात्‌ थोड़े से 
शब्दों में अमिप्राय कथन होता हे । शिष्यों द्वारा प्रत्युत्तर स्वरूप भेजे. गये पत्रों में भी इसी शैली का प्रयोग 


हुआ हे । पूज्यवाद आचार्यो के यशोल्लेख के उपरान्त पत्र लेखक की निज. देन्य भावना का प्रदर्शन इन 
पत्रों में पाया जाता है । 


सम्प्रदाय के आचार्यों द्वारा लिखी जाने वाली “श्रीमुख पत्रियों' का प्रारम्भ सिरनामे से होता है। 

सिरनामा पत्र का भूमिका भाग है इसमें विशेषण बहुत शब्दावली का प्रयोग होता है, इसमें पत्र के प्रेषक 
और प्राप्तकर्ता का ही वर्णन पाया जाता है, सिरनामे में पत्र का उद्देश्य कथन नहीं होता हैं। श्री हित 
हरिवंश जी द्वारा १६वीं शताब्दी में अपने शिष्य विट्ठलदास को जो: पत्र लिखा गया था उसमें सिरनामा 
इस प्रकार दिया गया 
श्री सकल गुण संपन्न रसरीति बढावन चिरंजीव मेरे. प्राणन: के प्राण बीठलदास जोग्य लिखितं 

श्री वृन्दावन रजोपसेवी श्री हरिवंश जोरी सुमिरन वंचनों। जोरी सुमिरन मत्त रहो । जोरी जो हैं सुख 
वरषत है। तुम कुशल स्वरूप हो। तिहारे. हस्ताक्षर. बारम्बार आवत हैं। सुख अमृत स्वरूप हे । पत्री 
बांचत आनन्द उमड़ि चले है। मेरी बुद्धि कौं इतनी शक्ति नहीं जो कहि सकौं पर तोहि जानत हों।'” 

इन' श्रीमुख मत्रियों में संस्कृत निष्ठ शब्दावली का प्रयोग मिलता हे । घामिक पुट, सम्प्रदाय 
के इष्टदेव का स्मरण तथा उपदेशात्मक प्रवृत्ति इन-पत्रियो की विशेषता हे ।- पत्रों की भाषा से पद्यात्मकता 
का सहज आभास होता हैं श्री हरिवंश जी के इस पत्र'में ये सभी प्रवृत्तियां स्पष्ट रूप से देखी जा सकती 
ह. 

“श्री वृषभान्‌ नंदिनी जयति। जोग्य लिखितं .श्री हरिवंश .बीठलदास के. कोटि अपराध में खेवी 
आगले पाछिले। वीठलदास मेरे प्राण हैं जो शास्त्र मर्यादा सत्य है और गुरु महिमा ऐसे. ही सत्य है तो 
ब्रज-नव-तरुणि-कदम्व-चूडामणिः श्री रावे तिहार स्थापे। गुरु मार्ग विषे अविश्वास अज्ञानी को होत है 
तातँ मर्यादा राखनौ तुम दोऊ सकल आनन्द बरसौ। बीठलदास कौ अहौ सींचचनो ।' 

निष्कर्षतः इन पत्रों में विशेषण बहुल सिरतामा, सम्प्रदाय-परक यत्किचित विवरण और इष्टदेव 


के प्रति भक्तिभाव ही मिलता हैं। इनमें सामाजिक, राजनैतिक या व्यापारिक स्थितियों के विवरण की 


आशा करना व्यर्थ हैं। 
पुष्टि -सम्प्रदाय के कतिपय पत्र ऐसे हैं जिनमें प्रारम्भ का अंश संस्कृत में लिखा हुआ मिलता है 


तथा शेष पत्र ब्रजभाषा में लिखा गया है।. १६वीं शताब्दी में गोस्वामी विटूठलनाथ जी द्वारा लिखा गथा | 


पत्र इस तथ्य का साक्षी है। पत्र में लिखा हुआ है-- 

स्वति श्री विट्ठल दीक्षितानां धर्मसी . वेष्णवेणु  सायणकृष्णादासयाइचाशिषः 

“अपरंच तुम्हारे समाचार तुम्हारे पत्र ते पाये। सदा भगवत शरण रति रहिय 'एंहिके दुख प्राप्ते 
हू मये भगवदीच्छा। (जानि) तादृशी निज करि भगवदाधीन अपुन हें इह जाति के दुख न करनो। 


स्वप्रमु चरणारविद एहिके पारलौकिक जाति करि भजियहु किमधिक | 
चौरासी वैष्णवन' की. वार्ता, दो सौं बावन वैष्णवन' को वार्ता आदि वार्ता साहित्य में गोस्वामियों 


और उनके शिष्यों के पारस्परिक पत्रव्यवहार की चर्चा मिलती है। वल्लम सम्प्रदाय में ऐसे अनेक पत्रों 
का संग्रह है। 
२. व्यक्तिगत पत्र 

जन साधारण द्वारा लिखे हुए पत्र वैयक्तिक सम्पत्ति होने के कारण अधिक संख्या में नहीं मिल 


पाते हैं। सत्रहवीं शताब्दी के एक वैयक्तिक ब्रजमाषा पत्न का अंश प्रस्तुत है। 
“तुम्हारे पत्र खेपिया कासिद के हाथ समधियाने तें आयौ हो सो हम तुम पास पठयो है । जैसो 

जाने तेसो उत्तर लिखियों। हम वारो पत्र हू तुमकों पठयो हैं पाछे जो तुम्हारो विचार होई सो करियो।” 

सोलहवीं सत्रहवीं और अठारहवीं शताब्दी के पत्रों को पढ़ने से ज्ञात होता है कि उनमें बोलचाल 
की ब्रजभाषा का अनगढ़ रूप मिळता है। मुगल शासन के प्रभाव स्वरूप अरबी, फारसी के एकाघ शब्द भी 
मिलते हैं। भाषा पंडिताऊपन लिए हुए है तथा व्याकरण सम्बन्धी अशुद्धियाँ भी हैं। पत्रों की लेखन की 
विधि की एक विशिष्ट शैली है; सभी पत्र प्रायः उस शेली में ही मिलते हैं। संस्क्रतनिष्ठ शब्दावली के 
कारण कृत्रिमता आ गई है। परंतु भाषा भावों के संवहन में सक्षम है। श्री मुख पत्रियों में पत्र-लेखन की 
व्यवस्थित शेली के दर्शन होते हैं। जनसाधारण द्वारा लखित पत्रों में विभिन्न शैलियों का प्रयोग हुआ है। 


३. राजकीय पत्र 


उन्नीसवीं शताब्दी के आरंभ तक ब्रजमाषा में पत्र लिखे जाते रहे हैं। अवध के एक राजकुमार ने 
सं० १८६८ में मथुरा के अपने तीर्थ पुरोहित को एंक पत्र लिखा था। यह पत्र ब्रजभांषा के तत्कालीन स्वरूप 
के ज्ञान. के लिए प्रस्तुत्‌ है :-- 

“सिद्धि श्री सर्वं उपमां जोग्य श्री मथुरा सुधान श्री प्रोहित वेणीराम वा नंदराम जोग्य लिखी सिद्धि 
श्री महाराज कुंवर गजसिह जू को पाइलागवे बंचनों। आगे आपु जू. के समांचार सदा नीके चाहिये। 
आपकी कृपा ते इहाँ छेम है बहुत दिनान ते कोई चिट्ठी नहीं आई सो अइसौ तुमको न चहिये। इहां 
अपना घर को वास्ता जानिके चिठी पत्री हमेसा लिखत रहियो। अग्रे कि बहुना। मिती कुआर सुदि १५ 
बुधवार संवत १८६८ । 

घीलपुरं नरेश के पुस्तकालय से भी कुछ प्राचीन पत्र प्राप्त हुए हैं। एक पत्र कां कुछ अंश नीचे. 
उद्धृत है :-- ७» 

“सिद्धि श्रीराम महाराज को पाइलांगव वंचने ? पत्र नंट. प्रापौ सो बहुतं दिनरैन गए हैं। मेह 
हमारे ग्राम मे बरसो हतो जामे गामिन गऊ बह गई हति। 

कुछ पत्र पद्य में मी लिखे मिलते हैं। डुमराव (शाहाबाद) के राजा नारायण मल्लदेव' के द्वितीय 
पुत्र श्री प्रबलशाह द्वारा लिखा हुआ पद्यबद्ध पत्र प्राप्त है। आप एक अच्छे कवि थे। एक बार उन्हें 
औरंगजेब ने बन्दी बनाकर दिल्ली बुंला लिया था। घरं पर वे अपने दो पुत्रों को रामपति नामक मित्र के 
संरक्षण में छोड़ गये थे। पत्र का कुछ अंश नीचे उद्धत है :--- 

कुसल इहाँ को ज॑सो जानत हो नीके तुम, कुसल तुम्हारो रामा भारती ज्‌ चाहिये । 

` बालक दोऊ तो तुम्हें सौपे है पढ़ायो जू, खाकी चित्त छोड़ सों सुनावे हम का कहिये । 

ज्यों ज्यों डर आवत है होत हैं संताप हिए, को है हिंतू मेरो लिखें हम जाहिये। 
भाई अनेक अधिकारी द्विज दासीदास, लेत न खबरि दुख में न हित ताहिये। 


अधिक कहो हम क्यों लिखे दुख की बात बनाय। 
बाँचत पहो दुख मनहिं, ताते कह्यो न जाय। 
ज्यों क्यों हूँ विधि बाम ते तुच्छ बचेगो सीस। 
पुनि. पायन तर आइ है. कृपा करहि जो ईस। 

नहि अवरूम्ब रहयो कळू, रही आस एक आय। 
दई असीखा रावरी, हवे है वहै सहाय। 
हित अनहिंत दोऊ बिपति में सहज परत हैं चीन्ह। 
कर॒या सिन्धु छोड़ाई है, गजमोचन जिन कोीन्ह। 


ब्रजमाषा में लिखित अधिकांश पत्र घामिक हैं, इन पत्रों से तत्कालीन परिस्थितियों पर बहुत 
कम प्रकाश पड़ता हे सम्प्रदायों के सेवक व्यापारी थे। वे देशी विदेशी व्यापारियों के सम्पके में अवश्य 
आते होंगे । उन्होंने अपने पत्रों में तत्कालीन स्थिति का वर्णन जरूर दिया होगा परन्तु दुर्भाग्य से ऐसे पत्र 
अप्राप्य हैं। दो सौ बावन वेष्णवन की वार्ता में १०६ वीं वार्ता में गोसाई जी के आदेश से एक और दस 
रुपये की हुंडी दिये जाने का निर्देश हैं। वार्ता में इस प्रकार लिखा है:-- 

“तब अधिकारी ने श्री गुसाई जी सों विनती कोनी महाराज आपकों ब्रजवासी सूरत पठयो हतो 
सो पत्र तथा हुंडी तीसरे दिन ले आयो है । तब श्री गुसाई जी पत्र वांचिके देखें तो तामें वैष्णवन ने समाचार 
लिखे हते सो सब जाने।” 

ब्रजभाषा गद्य साहित्य के विकास में चिट्ठी-पत्री साहित्य के योगदान की समीचीन जानकारी 
के लिए महत्वपूर्ण पत्रों का संकलन करना परम आवश्यक है। इस हेतु घामिक सम्प्रदायों के ग्रन्थागारों, 
राजाओं के ग्रन्थागारों तथा वैयक्तिक ग्रन्थागारों की छानबीन' वांछनीय हैं। यदि ब्रजमाषा में लिखे 
मुगलकालीन व्यापारियों, शिल्पियों, पर्यटकों और राजनीतिज्ों के पत्र अनुसंधान करने के उपरान्त प्राप्त 
हो सके तो तत्कालीन इतिहास पर बहुत कुछ प्रकाश पड़ सकता हे ओर ये पत्र मार्कोपोलो, बनियर, टेवनियर; 


वावरी, हटन आदि विदेशी यात्रियों के विवरणों से भी अधिक मूल्यवान, सिद्ध हो सकते, हैं। 


<१ 

भारत की अन्य प्राचीन ,माषाओं के समान ब्रजभाषा का यह दुर्भाग्य रहा है कि सुरक्षित न रह 
सकने के कारण इसके अनेक ग्रन्थ-रत्त नष्टप्राय हो गये और आज वे नाममात्र के लिए शेष हैं। 
मध्यकाल के अन्तर्गत एक ऐसा समय भी था जब यह भाषा समग्र भारत की काव्य-भाषा थी--प्रत्येक 
प्रान्त अथवा क्षेत्र का निवासी अपनी मातृभाषा अथवा बोली को छोड़कर इसमें कविता करना अपने 
लिए गौरव की बात समझता था। यही कारण हे कि इसमें केवल काव्य की ही रचना नहीं हुई कविता 
से इतर उपयोगी साहित्य की भी रचना हुई--धर्म, दर्शन, ज्योतिष, गणित, वैद्यक, कृषि, शकुन-विचार 
आदि विषयों से सम्बद्ध ग्रन्थ आज पर्याप्त परिमाण में उपलब्ध होते हैं। वाणिज्य-व्यवसाय सम्बन्धी 
ग्रंथ मी इस भाषा में लिखे गये होंगे; कारण जन-साधारण के बीच इस व्यवसाय की चर्चा भी प्रायः होती 
ही रहती थी। इस बात. के प्रमाण घाघ की अनेक उक्तियों में देखने के लिए मिलते हैं; यथा--- 

(१) उत्तम खेती मध्यम बान। अधम चाकरी भीख निदान । 

(२) उधार काढ़ि व्यौहार चलावे, छप्पर डार तारो। 

सारे के संग बहिनी पठवे, तीनिनु कौ मुंह कारो॥ 
केवल घाघ ही नहीं, ब्रजमाषा के रससिद्ध कवि भी वाणिज्य-व्यवसाय सम्बन्धी अनेक बातों को 
अपनी रचनाओं के अन्तर्गत उपमानों के रूप में प्रस्तुत करते रहे हें । सूरदास की गोपियाँ उद्धव को बड़ा 
व्यापारी प्रमाणित करने के लिए जहाँ व्यापारियों के लोकप्रसिद्ध क्रिया-व्यापारों को अप्रस्तुतों की सहायता 
लेती हे, वहाँ कविवर बिहारीलाल वाणिज्य की प्राविधिक बातों को अन्यन्त कौशल के साथ ग्रहण करते हैं-- 


१. दे०--भायौ घोष बडो ब्यौपारी। 
` खेप लादि गुरु ज्ञात जोग की ब्रज में आनि उतारी॥ 
फाटक दे के हाटक मागत, भोरौ निपट. सुधारी। 
घुरही तें खोटो खायो तें लिये फिरत सिर भारी॥ 
इनके कहै कौन उहकावे, एसी कोन अनारी। 
अपनौ दूध छाँडि को पीव, खारे कूप को बारी॥ 
ऊधौ जाहु सवार ह्यां ते, वेगि गहरु जनि लाबहु। 
मुख-मागो पेहौ सुरज-प्रभु, साहुहि आनि दिखावहु॥ 

(१) कुटिल अलक छटि परत मुख बढ़िगो इतो उदोतु। 
बंक बकारी देत ज्यों दामु रुपया होतु॥ 
लोभ लगे हरि रूप के, करी साँटि जुरि जाइ। 
हौं इन बेची बीच हीं, लोइन बड़ी बलाइ॥ 
अस्तु, ब्रजभाषा में लिखा हुआ वाणिज्य-व्यवंसाय सम्बन्धी एक स्वतंत्र ग्रंथ भी हमारे देखने में 
आया हैं। इसका नाम हे 'वणिक-प्रिया' अथवा वाणिज्य-नीति' और इसके लेखक हैं सुखदेव नामक कोई 
कायस्थ । इसका रचना-काल सं० १७१७ वि० हे। इसमें निजी अनुभव के आघार पर व्यापार सम्बन्धी 
अनेक नुस्खे बताये गये हैं। स्वयं कवि ने दावा किया हे कि मैंने साठ वषं के अनुभव के आधार पर इस 
ग्रंथ को रचना की है; जो इसके अनुसार व्यापार करेगा उसे घाटा नहीं होगा-- 
कवि सीधे संवत्सर साठ। 
एहिं मत चले न परिहै घाट॥ 


“वाणिज्य-नीति' के आरम्म में व्यापारियों--विशेषतः अनाज के व्यापारियों को सचेत करते हुए 
लेखक ने स्पष्टतः कहा है कि व्यापारी को यह मानकर चलना चाहिए कि वर्ष के बारहों मासों में कमी 


भी एक-सा व्यापार नहीं चलता--कुछ महीने ऐसे होते हैं जिनमें मंदी रहती हे और कुछ ऐसे जिनमें 


“जिवारौ” अर्थात्‌ मह॒ष्यंता-- ह 
कातिक चेत असाढ़ गनि गुनि निधरक ह वे बेठि। 
ये तीनों मंदे सदा, साहु जिवारो जेठ॥ 

; इसी प्रकार जो साहुकारी करते हैं उनके लिए उसका परामर्श हे कि आषाढ़, श्रावण और भाद्रपद 
इन तीन मासों में (जबकि कृषक को कृषि के लिए घन की आवश्यकता होती हैँ) वे लोग उधार पर 
धन दें और आर्विन तथा कातिक मासों में (जबकि धान्य घर में आने लगता है) अपने धन की उगाही 
करे--- 

काढ़ो दाम असाड में सावन भादों साहु । 
कातिक कवार किसान के द्वारे बंठि उगाहु ॥ 
इसी सम्बन्ध में उन्होंने .एक अन्य बात व्यापारियों के लिए यह कही है कि चूंकि भाद्रपद में अनाज सामान्यतः 
मन्दा रहता है और फाल्गुन मास में अत्यन्त मह्यं, अतः इनमें उसका क्रमशः क्रम और विक्रय किया 
जाना चाहिए-- 
भादों- माह अन्न ऐंचिए॥ 
भागुन बखत देखि बेचिए॥ 


कहना न होगा कि व्यापारियों के लिए यह परामर्श जितना महत्वपूर्ण है, उससे कहीं अधिक महत्त्व एवं 
तत्त्व की बात यह कही है कि जिस समय किसी वस्तु की मंदी (=सुकाळू) हो अथवा उसका अकाल हो 
तो उसके ठीक छः मास पश्चात्‌ निश्‍चय ही विपरीत स्थिति होगी-अर्थात्‌ उसकी महर्ध्यंता अथवा मन्दी, 
अतः व्यापारियों को यह तथ्य ध्यान में रखकर मड़सार करने और निकालने का निश्‍चय करना चाहिए 

सस्ती वस्तु महंगी हुए महंगी वस्तु सुकाल। 
छठए मास फिरि आइहै यह सुकाळ यह काल॥ 
यहं सुकाल यह काल दोऊ जब आडो। 
वस्तु जिबारी बचि एचि संदी भरि भाँडो ॥ 
कहै सीख सुखदेव सहर सिघासन हस्ती। 
तहाँ बंठि मत बचि साहु संयो सब सस्ती ॥ 


किन्तु यह नियम साधारण समय के लिए हैं। यदि ऋतु -बैपरीत्य के कारण खेती नष्ट हो जाथ तो प्रत्येक 
दशा में महरघ्यंता ही होगी 

बरखा फागन की असुभ, अरु कुआरं जरू जाइ। 

बे बंध अन्न गदन में हर बिलान लगि जाइ॥ 

हरबिलान लगि जाइ कुहर तिल तिली सतावे। 

राहर चनं तुसार धुंध महुआ दुख पावे॥ 

महंगे जे उतपात परे खेती जर परखा। 

अवगुन गनहिं न जाइ कहत पंडित बिख बरखा ॥ 


इसी प्रसंग में व्यापारियों के लिए उन्होंने यह चेतावनी भरा परामर्श भी दिया है कि चूंकि अकाल एक 
अथवा दो वर्ष तक ही रहता है और दूसरे प्रति छः मास के पश्चात्‌ स्थिति में परिवर्तन होता रहता है, 
अतः व्यापारियों को अधिक लालच नहीं करना चाहिए---यदि थोड़ा लाभ भी मिल रहा हो तो उसे तुरन्त 
प्राप्त कर. लेना चाहिए — 


एक साल सुखा उभ मतो मतन को मेर। 

या सुकाळ या काल को छठे महीना फेर॥ 

दियो न फरिय द्वार ते महामतो कबि देइ। 

संपति बाढ़ न तु घटे लगन लाभ जौ. लेइ ॥ 

वस्तु बेचिए हाल पाल कबह जनि राखो । 

नफ़ा दई जिहि वस्तु, वस्तु पर पेरवो ताखो ॥ 

बेपारी मत मानि बहुत में सुनो गँवाए। 

दूने हवहे कालि आजु गनि लेहु सवाए॥ 

व्यापार में भड़सार का सर्वाधिक महत्त्व है। किन्तु भड़सार कब करनी चाहिए, किस वस्तु की 

की जानी चाहिए तथा वह वस्तु केसी हो--इन तीनों बातों का जो व्यापारी ध्यान रखता हैं उसे सदैव 
लाम होता हे और जो इनमें कहीं भी चूक. जाता है, वही घाटा उठाता है । सुखदेव जी का कहना है कि इन 
सात वस्तुओं में कमी घाटा नहीं हो सकता-- 


कोदो गोहे नौन गर महुआ तिली कपास। 
सात साहु सुखदेव कह ताकों करो प्रकास ॥ 

कारण, ये घर-रसोई के अनिवायं पदार्थं हैं। अपने इसी मन्तव्य को स्पष्ट करते हुए तिली के विषय में 
त्रे कहते हैं-- 
तेल न बिचले एक तिल तेल जिया को हाथ । 
तिली तेरहों रतन है, संथ कहत नरनाथ॥ 
सी प्रक।र नमक के महत्त्व को बताते हुए वे कहते हैं-- 
और वस्तु लीज नहीँ, लीजं लरि-भिरि नौन। 
नोन न कबहू छाँडियं होइ एक कौ पौन॥ 
यह मत जिन बाहर करो कही कान लगि जात। 
लीज नोन सुकाल सब नफा अधिक दे जात॥ 
किन्तु उक्त सातौं वस्तुओं में जो सर्वाधिक सस्ती हो उसकी भड़सार सबसे पहले की जानी चाहिए 
सस्ती वस्तु जो मिलहि बजार। 
सात सु करन कही भड़सार॥ 
| जहाँ तक भड़सार की वस्तु के गुण का प्रश्‍न है उसके सम्बन्ध में वाणिज्य-नीतिकार बल देते हुए 
| कहते हैं कि व्यापारी इस बात का विशेष ध्यान रखे कि अच्छी वस्तु ही भड़सार में रखी जाय; कारण 
| एक तो वह ग्राहक को अपनी ओर अधिक आकृष्ट करती है ओर दूसरे महँगी भी बिकती हूँ। उदाहरण 
. के लिए गुड़ किस प्रकार का न भरा जाय तथा कंसा होना चाहिए यह बताते हुए वे कहते हैं 


कानो कारो सांवरो साहु न संथि चिपार। 
रूखो सुखौ ऊजरो लीजौ दाना दारु॥ 


आगे, भड़सार में भरी गई उक्त वस्तुओं में से किसे कब बेचा जाय, यह रहस्यं भी उन्होंने बड़े 
कोशल के साथ समझाया है। गुड़ ओर तिली के सम्बन्ध में उनका यह कथन द्रष्टव्य हैं--- 


गुर संथो सोंदो सदा सुगरु बताई धाम। 
कमी कातिकं जानियौ ले फिरि करियो दाम ॥ 
दोउ पिया मानी तिलो कहिं सुकाल सुखदेव । 
करो रतन या रतन पर कर डराविनौ लेव ॥ 
सुखि सवाई जाति है मंदी मिले तों ऐंचि। 
औनो डारि कनागते देखि दिवारी बेंचि॥ 


इसी प्रकार गेहूँ बेचने के लिए वे चैत्र और कात्तिक--इन दो मासों को सर्वाधिक उपयुक्त बताते हैं-- 


आठ पहर चौसठ घरी इहं रितु बारह मास। 
गोहु नाज बजार में सवा गाहंकी पास 
चेत कातिक बेचियं, मंदो जिन अकुलाइ। 
बिक्री को दिन बाहंरो जाको बिकतो पाइ॥ 


| 

| 

, 

इसके साथ एक सामान्य बात उन्होंने.यह बताई हैं कि ज्येष्ठ मास ऐसा हैं कि उसमें प्रत्येक वस्तु 
मह्यं होती हे, अतः इस मास में भड़सार की वस्तु को बेचकर लाभ अवश्वमेव कमाया जा सकती 

तीनि लोक चारिहु दिसा, सुरनर एक विचार। 
वस्तु जिवारी जेठ में पावस की दरकार॥ 
ग्रोषम रितु बरसे लछमी। 
बेचो वस्तु न आवे कमी॥ 
यदि इस काल में चूक हो जाती है तो कुछ समय तक मंदी रहने के कारण घाटा-ही-घाटा है-- 
वस्तु बेचियं जेठ में फिरि मंदौ हू वे जाइ। 
कवार कढ़ सागर परं तब कहुं कछ बिकाइ ॥ 
क।रण, वर्षाकाल में ग्राहक सामान्यरूप से खरीदारी कम ही करता है-- 


कढ न कोऊ बाहरों कीच देखि दुख पाइ। 
जरू बरस ज्वाला बुझ बिक्री गई सिराइ॥ 
चौमासे सुखदेव कहि ठहरि गाहकी जाइ। 
बस्तु न कबहुँ बेचिये गहक बियो बलाइ॥ 
खरीदा हुआ माल कहां और किस प्रकार वेचा जाइ, इस सम्बन्ध में सुखदेव ने दो बातें ओर 
बताई है। इनमें एक तो बड़े व्यापारियों के लिए हे और दूसरी उनके लिए जो 'बंजी' करते हैं--स्थान- 
स्थान पर स्वयं जाकर अपने सीमित माल को बेचते फिरते हैं। वे कहते हैं कि बड़े व्यापारी को अपने 
घर से कम-से-कम एक कोस की दूरी पर जाकर किसी बड़े नगर में भाव का पता लगाना चाहिए और 
ठीक भाव प्रता लगने पर तुरंत ही अपना माल बेच देना चाहिए। बंजी करने वाले को इस बात का 
विशेष ध्यान रखना चाहिए कि वह बंजी करने के लिए किसी बड़े नगर में न जाये। उनके इस कथन का 
उद्देश्य स्पष्ट है कि बड़े नगर में उसे बड़े व्यापारियों से टकराना पड़ेगा और स्वभावतः घाटा हो जायगा । 
उक्त दोनों प्रकार के व्यापारियों के लिए उनका संदेश इस प्रकार है-- 
कोस एक आग हैं जाउ । देखो सुनो नगर कौ भाउ। 
वस्तु बजार माँझ डारिये । ताते ताउ सु बेचि डारिये। 
बनजारे से कहत हों जब ' जब लायं जाइ। 
बॅचत वस्तु बजार में जक सु टोटा खाइ॥ , 
ये बातें तो रहीं व्यापार में मड़सार करने तथा माल बेचने आदि सम्बन्धी । इसके अतिरिक्त 
सुखदेव ने दो बाते ध्यान में रखने के लिए और बताई हैं। इनमें प्रथम तो यह कि व्यापार में 'साझा'' 
कमी न करे, कारण इसमें मित्र भी शत्रु हो जाता है--साझे का व्यापार प्रायः चलता नहीं है-- 
साझे दरज पलक में मित्र सत्रु हवं जाइ। 
वस्तु अलहनें ते गई सूंधि सूंधि भुस खाइ॥ 

साझो सदन अथम को निस दिन पाप प्रवेस । 

नाहि प्रतीति तौ देखिकर कहत सह॑स मुख सेस ॥ 

साझो जो कोऊ करं दे परमेसुर बीच। 

लोभ नसेनी नरक की, जहँ छिछलो तहे कीच ॥ 

दूसरी बात यह हैं कि भले ही अधिक लाम हो रहा हो फिर मी उधार कभी न दे। उधार देने 

से पूंजी और ब्याज तो जाती ही है, साथ में ग्राहक का दर्शन भी दुलंभ हो जाता है; इसके अतिरिक्त 
उगाही के लिए चक्कर व्यर्थ लगाने पड़ते हैं-- 

मुख सुखें माथो चढ़े भटकत टूटे पाइं। 

दुख उवार को जानिय करन तगादौ जाइ॥ 

हाल माल सबही रही रह्यो न येको तार। 

पूंजी गई अरु बंर भो, जो पं दियो उधार॥ 

भूखन देत उधार घर बचन ब्याज-बिस्वास। . 

जान देत है खाटको करत पेट की आस॥ 

घर छूट छूट गली छूट सहर बजार। 

दरसन ही दुरलभ कर एसो अधम उधार॥ 
यदि कोई कहे कि कागज कराके उधार दिया जाय तो वह भी ठीक नहीं; कारण उधार खानेवाला उसे 
कभी मी झुठला सकता हैं-- 

दे झूठे मीठे बचन कह उधार ले खाइ। 

कोठन कोठन ज्यौ दुरं फिरिक दियौ न जाइ ॥ 

फिरिकं दियो न जाइ भोर सों करं भजाई। 

उपद न कोऊ देइ ऐंचि मांगो तो लराई॥ 

अपनौ दे बुरुआस करं नीचे में रूठ। 

कछु अंतर पर गए कहत ये कागद झूठे॥ 

अन्त में दो महत्त्वपूर्ण बातों और हैं जो 'वाणिज्यनीति' के अन्तर्गत कही गई हैं। प्रथम तो यही 

कि व्यापारी कमी भी आभूषण न गढ़ाये; और यदि गढ़ा भी ले तो उन्हें कमी रहन न रखे, कारण-- 

आभूषन न गढ़ाइथं पुंजी बिरानी पाइ। 

गहनो जिन गहनौ धरो बूड़ि ब्याज में जाइ ॥ 


वास्तव में आभूषण गढ़ाना व्यापारी के लिए हाथी बाँघने के समान है, क्योंकि इसमें हानि ही हानि है, 
लाभ प्रायः कम ही होता है--- 


हाथी गहनो बनिक कौ बरजनीक नित सौख । 
विद्या बाँभन भाट की पढ़ तौ माँग भीख ॥ 


, दूसरी बात यह है कि व्यापारी कभी भी अपने घर में घोड़ा बाँधकर न रखे 

घर घोरौ नहि बानिये । दुख दलिद्र आयो जानिये ॥ 
लंका सौ गढ़ लेहै खाइ । सुत कों सीख देति है माइ ॥ 


और यदि भूल से बाँध भी ले तो हानि उठाकर भी बेच दे और पुनः लेने का नाम न ले 


बेचो पाँच पचास को पुनि फिरि लीजो नाइ । 
घोरौ घरं न बाँधिये सब जागीर खिपाइ ॥ 
कहने का अभिप्राय यही है कि ब्रजमापा-साहित्य के अन्तर्गत अन्य विषयों के समान वाणिज्य- 
व्यापार से सम्बद्ध बाते अप्रस्तुतों के रूप में ही नहीं कही गई, अपितु इन पर स्वतंत्र ग्रंथ भी लिखे गथे। 
किन्तु या तो वे नष्ट हो गये या फिर अभी तक प्रकाश में नहीं आये। यदि इनको एकत्र करने का प्रयत्न 
किया जाय तो निश्चय ही एतद्विषयक महत्वपूर्ण ग्रंथ उपलब्ध होंगे और ब्रजभाषा-वाङमय की समृद्धि 
बढ़ेगी । सुखदेव की 'वाणिज्य-नीति' तो इस श्रुंखला की मात्र एक कड़ी है । 

लाख-एक चमत्कारी कवि 
0) 
हेरि मोहनलाल श्रीवास्तव 


भामह, दण्डी, मंध्मट, विश्वनाथ आदि संस्कृत के काव्याचार्यो ने रीति-ग्रन्थों का विशाल भांडार 
प्रस्तुत किया हे । इन ग्रन्थों में रस, अलंकार, ध्वनि आदि का अत्यन्त रोचक विवेचन लक्षण और उदाहरण 
शैली में किया गया है। हि'दी साहित्य में आचाय केशवदास के पांडित्य ने इस परम्परा को आगे बढ़ाया। 
चिन्तामणि, भूषण, देव, बिहारी, मतिराम, घनानन्द, सेनापति, पद्माकर आदि इस परम्परा के प्रमुख 
कवि हुए हैं। इन कवियों ने श्छुँगार को “रसराज, के रूप में प्रमुखता देते हुए काव्यांगों का गम्भीर विवेचन किया 
हैं। शान्ति के उस युग में रीतिकालीन साहित्य के सौरममय वातावरण में विलासमयी मादकता सवंत्र छा 
गई । कवियों ने स्त्री-सौन्द्यं के अत्यन्त सूक्ष्म चित्रण में सारी सूझ-बूझ लगा दी। दूर की कोडी लाने में एक होड़ 
` सी लग गई। कवियों की कछाप्रियता ने मधुरता और संगीतात्मकता की अनुपम सृष्टि की । उनकी लोकप्रियता 
कुछ एसी बढ़ी कि साधारण से साधारण व्यक्ति भी नायक-नायिका भेद' की चर्चा में रस लेने लगा। 
सुन्दर और मनोर,« दृश्यों के अलंकारिक चित्रण में तथा चमत्कारपूर्ण कल्पना की उड़ान में 
रीतिकालीन कवि बेजोड़ हैं। दोहा, कयित्त और सवया जैसे छोटे मुक्तक छन्दों में उनकी प्रतिमा ने 
अनूठा रस भर दिया है। काव्य-कला की दृष्टि से रीतिकाल चरमोत्कर्ष एवं सर्वांगीण विकास का युग “जज 
था; इसमें सन्देह नहीं। बस एक ही दोष रीतिकालीन सृजन के लिये बहुत बड़ा है कि उसमें विरामदायिनी 5 . 
विलासिता थी, जगानेवाली चेतना नहीं। | हैः 
म्‌ सलमान कवि रसखान ने 'सवैया' छन्द में मक्ति-रस की मधुरता भरी थी-- 
'कोटिक हू कलधौत के धाम र डा 
करील को कुंजन ऊपर वारों' 
ठाकुर, घनानस्द तथा मतिराम जैसे कवियों ने इसी सवैया छन्द में श्रृंगार की मदिरा भरना 
प्रारम्भ किया, और समय के अनुरूप बदली हुई लोकरुचि ने उनकी प्रतिभा को प्रोत्साहन भी प्रदान 
किया] रसखान' की रचना जहाँ “स्वांतः सुखाय' थी, वहाँ श्वृंगारी कवियों की रचना इसी लोक की किसी . 
fy सुजान? को रिझाने के {थये थी। ठाकुर कवि कहते हैं-- 
॥| वा निरमोहिनि रूप की रासि 
जऊ उर हेठु न ठानति ह्लं है। 
बारहिं बार विलोकि घरी घरी | 
सुरति तो पहिंचानति ह्लं है। 

'ठाकुर' या मन की परतीति है, 
जो पं सनेह न मानति ह्वे है। 
आवत है नित मेरे लिये, 
इतनो तो विशेष के जानति ह्व है। 
और मतिराम की मधुरता .देखिये-- 
कुन्दन को रंग फीको लगे, 
झलक अति चारु गोराई। 
आँखिन में अलसानि, चितौनी में 
मंजु विलासन को सरसाई। 
को बिनु मोल बिकात नहीं, 
'मतिराम' लखे. मुसकानि मिठाई। 
ज्यों-ज्यों निहारिये नेरे हव, 
त्यों त्यों खरी निखरे सो निकाई॥ 
और इन प्रख्यात श्वुंगारी कवियों की तुलना में ही 'लाख' नामक एक बुन्देलखंडी कविं की रचना-चातुरी 
देखिये। बेचारे “लाख” को प्रचार और विज्ञापन की सुविधा नहीं मिल सकी। फलतः हिन्दी संसार में 
उन्हें बहुत ही कम जाना गया है। किन्तु उनकी सशक्त रचना उन्हें गौरव का स्थान दिलाने के लिये पर्याप्त है-- 
रेशम डोर कदम्ब को डार पं, 
डार हंती बनिता पुर की। 
गावत राग उछाह भरी, 
मनो कोयल पुर रही सुर की। 
दे मिचकी इत ते उतकों, 
कवि लाख” कहें फिरकं मुरकी। 
झुक झोंकन झूला चढ़े जबहीं, 
तब ठोकर ठोड़ीं लगे दुर की। 
झूले की पैगों के साथ लाख कवि बुन्देली नायिका की ठोड़ी में दुर अर्थात्‌ नथ की ठोकर लगने 
का मोहक चित्र प्रस्तुत करते हैं। 
प्रतिभा किसी जाति की सम्पत्ति नहीं होती। 'लाख' उपनामधारी ये कवि महानुभाव पिछले 
युग में दतिया राज्य के अन्तर्गत नदी गाँव नामक कस्बे के एक ढीमर (कहार) परिवार में हुए थे। 
उनका नाम लछमन था । उनके पिता गंगाधर जी महाराज भवानीसिंह के समकालीन थे। उनका परिवार 
'सुराहीबरदार' कहलाने के गौरव से विभूषित था। 'सुराहीबरदार' वे लोग कहलाते थे, जो नरेश के 
लिये मदिरा ढालने वाली सुराही लेकर चलते थे अथवा उसे अपने नियंत्रण में रखने के लिये विश्वासपात्र 
समझे जाते थे। इस प्रकार संस्कारों से लाख कवि राज-दरबार के श्वृंगारी वातावरण से सम्बद्ध थे। 
उन्होंने अपने काव्य द्वारा अच्छी पीयूष वर्षा की है-_कोई-कोई बात तो. लाख रुपये की कही हैं। इस 
प्रकार उनका उपनाम बहुत अंशों में सार्थक है। 

लाख” कवि ने “रसालय' नामक एक महत्वपुर्ण ग्रन्थ की रचना की। “रसालय' श्रृंगार रस का 
श्रेष्ठ ग्रंथ है, जिसकी रचना-शैली अनुप्रासमयी हैं।लाख के छन्द पिंगलशास्त्र के अनुसार सुगठित हैं, और 
उनमें बुन्देली बोली का मोहक सौन्दर्यं अपने सहज स्वाभाविक रूप' में विद्यमान है। सुन्दर सूझ के घनी- 
मानी लाख कवि के कुछ कवित्त तो बहुत ही सशक्त बन पड़े हैं। बिल्कुल अतिशयोक्ति न होगी, यदि 
यह कहाँ जावे कि उनके कुछ छन्द तो ख्यातिप्राप्त कवियों से भी उत्कृष्ट बन पड़े हैं। छन्दों की बानगी 
अपने आप में सबल प्रमाण है। 
कवि के प्रकांड पांडित्य का परिचय कराने वाला “नायिका भेद' सम्बन्धी एक छन्द दर्शनीय है । 
“भाहत निहारति भा प्रांची दिशि राती लखि, 
` कौतुक विचित्र कियो बोल  अलिवृन्द है। . 
आधिन कों सुरकीन, आधिन असुर कीन, . 
मथनी में, वारि डारि थाप लियो सिन्द है। 
कहे कवि 'लाख' भेद परत न जान कछु, 
कोन गुरु लोगन सों सीखो यह फन्द है। 
विन्ध्याचल रई शेषनौतनी रुचिररचि, 
लागी री मथनि आप बनिके गुविन्द है। 


लाख का 'षट-ऋतु वर्णन” भी अनोखा है- 
“डाल ते उचार स्वर बिगुल बजाव अलि, 
कोकिलान मुरची सुजानं रीत जंगी है। 
किसुक तिलंग सो उमंग कवि “लाख भरे, 
गोरा से गुलाब लिये पौन तेग तंगी है। 
कुंद कचनार आम कहंना अनार जुही, 
चंपा और चमेली बेली फौज बहुरंगी है। 
संगी में न भूपत है मान गढ़ भंगी जंगी, 
तेग ऋतुराज करं वन कों फिरंगी है। 
कंधों कूल जालन के पानिप बुझाइ कर, 
मेन मरसान रोप कोनी फिर तीछी है। 
तन में तनक लगे जागं कवि लाख” कहे, 
रोम-रोम पीर होत जसे उसे बीछी है। 
दिल को दरज मेटे मिल मनमोहन सों, 
` मान बन मानबो तिहारी सखी ईछी है। 
विरहिंन के बुन्दन कों बधिक बसंत भयो, 
त्रिविध समीर वेग बहत तिरीछी है 

“गुंजत सुभोर पुंज कंज मंजु फूलन प, 

आवे दरसात जोर शोर पंवन वाज को! 
भने कवि लाख” मंन मुख फरमान दियौ, 

टोर जोर डार गढ़ चढ़ बड़ लाज को" 
गाड़ी पर ठाडी करं कोकिल अलाप एनं, 

अब को संभार बीर, ऊधम जो आज को ^ 
भोरो रहो पल्ला अब कीजियो न गल्ला कहू, 

बिरही मुहलला पे हल्ला ऋदुराज को॥'” 


सम्वत्‌ १९०० के लगभग रचे गये “रसालय' नामक इस ग्रन्थ में कुछ छन्द महाराज भव्रानीसिंह 
की प्रशंसा में भी थे। खेद है कि यह ग्रन्थ प्रकाशित नहीं हो सका । लाख कवि प्रोठ निगासी महन्त निघान 
गिरि से प्रभावित थे। महन्त जी के रचे हुए कई ग्रन्थ बताये जाते हैं। 'तसालय' की पांडुलिपि भी 
संभवतः इन्हीं महन्तजी के संग्रह में रही। यदि यह प्रकाश में आ पाता तो कोई फ्रारण न था कि लाख भी 
रीतिकालीन कवियों में विशिष्ट ख्याति न प्राप्त करते। इस प्रतिभाशाली कवि के सम्बन्ध में विशेष खोज 
की आवश्यकता हे । बुन्देलखण्ड में दूर-दूर तक लोगों को लाख के कुछ छन्ट ” ४ याद हैं, और दतिया में 
एक खंडहर उनकी स्मृति संजोये हुए है। 

ब्रजमाषा के चार कवि 
© 
डा० रामगोपाल चतुर्वेदी 
एम०ए० पी०-एच ० डी० 
नवनीत जी चतुर्वेदी 
हिन्दी साहित्य के इतिहास में अनेक प्रतिभाशाली कवियों और साहित्य साधकों का उल्लेख 
नहीं है। मामूली लोग भी अपने हथकण्डों से इन इतिहासों में स्थान: पा गए। सीधे-सादे व्यक्ति जिन्हें 
अपना ढोल पीटना नहीं आता, अज्ञात रहते हैं। महाकवि नवनीतलाल ब्रजभाषा के ऐसे ही कवि थे। 
कविवर नवनीतलालजी के शिष्यों को यथेष्ट कीति मिली। ब्रजमाषा के श्रेष्ठ कवि रत्नाकरजी 
उन्हें अपना गुरु मानते थे और नवनीतजी का रत्नाकर जी पर असीम प्रेम था। दैवयोग से नवजीत जी 
को अपने अंतिम दिनों में रत्नाकर जी की मृत्यु. का समाचार मिला। रोग-शया पर पड़, उन्होंने अपनी 
वेदना यों व्यक्त की थी--- 
“उत्तम अनन्य पुरुषोत्तम दुलारो और, 
अग्रवाल-बंस बीच हंस-तन धारो हों। 
कहै नवनीत नवनीत से हुदयवारो, 
कविता उजारो कवि ग्रंथ रखवारी हो। 
चातुरी को चूरन सु सुर रस माघ्रीको, 
अबला बिचारी ब्रज भाषा को सहारौ हो, 
ओज कर मुदित मनोज सों सम्हारो भारों, 
बारो रतनाकर हमारो प्रानप्यारो हो। 
नवनीतजी प्राचीन परिपाटी के श्रेष्ठ कवि थे; आचार्य थे। उनकी रचनाओं में मौलिक सूझ- 
बूझ के दशन होते हैं। उनकी अनेक पुस्तकें आजतक अप्रकाशित हैं। प्रेम पचीसी, प्रेम रत्न', स्नेह 
शतक', 'कुन्जा पचीसी', 'गोपी-प्रेम-पीयूष-प्रवाह', 'नवनीतोत्सव संग्रह, “रहिमन शतक’, काव्य प्रकाश’, 
“मूखे शतक”, और 'झ्यामांगा वयवभूषण' आदि कृतियों में उतके कवित्व की उत्कृष्ट झांकी मिलती है। 
खेद है कि 'कुन्जा-पचीसी”, “रहिमन शतक', 'मूख शतक” आदि को छोड़ उनके समी ग्रंथ आज तक प्रकाश 
में नहीं आ सके। उनके स्फुट कवित्त-सवैये भी हजारों की संख्या में यत्र-तत्त बिखरे पड़े हैं। वृद्धावस्था 
में दृष्टि क्षीण होने पर नवनीत जी बोलकर ही लिखाया करते थे। यही कारण है कि उन फुटकर कवित्त- 
सवैयों का अब कोई पता नहीं। हां, उनके भक्तों को कुछ कवित्त-सव॑या आज भी याद हैं। 
नवनीतजी की कविता का रसास्वादन अखिल भारतीय कवि-सम्मेळनों में बहुतों ने किया। इस 

प्रसंग में इस शताब्दी के प्रथम दशक की एक घटना याद आती है। काशी कवि समाज के सभापति अम्बिका- 
दत्त व्यास थे। समस्या थी “अरुण घटा में शशि निकसत आवे है।” अन्य कवियों ने कागज-कलम संभाली 
और लिखकर अपने कवित्त सुनाए। 

नवनीत जी ने इसकी पूति यों लिखाई थी--- 


“आई हों अनेकन उपायन सों घनश्याम, 
दौरि दौरि मेरो नाह मोहि ढुंढवावे हैं। 
'नवनीत' नाहक निगोड़ी परोसिन हूं, 
सोध कर मेरो तेरो कपट जनावे है॥ 
भादो बदी आठे की, अंधियारी निसि जान कान्ह, 
कौतुक मिलाप अब हिय दुख पावे है। 
फेर हूं मिलोंगी, अब जान दे सुजान प्यारे, 
अरुण घटा ते शशि निकसत आवे हैं। 


नवनीत जी के जीवन काल की ऐसी अनेक घटनाएं हैं। जहां-जहां वे जाते, अपनी वाणी का 
प्रसाद देते थे। कहते हैं एक बार किसी उर्द्‌ शायर ने मोहब्बत की [दाग न छूटने की अपनी शायरी में 
गिला की थी। नवनीत जी ने उसके जवाब में स्नेह शतक” से अपना यह कवित्त सुनाया-- 


“सुरस भिजोइ कुलकानि रेख खार देकं, 
आतप लगनि जोग करिक सफाई को, 
'नवनीत' प्यारे अपवाद देगचा में भरि, 
विरहागि भट्टी पं चढाई सुरसाई को। 
आसा सिर छांटि सुख साबुन किनार घोइ, 
करमनिकी कुदी , काम कलफ बुराई को, 
ढूंढत उपाय हाय मन कपरा में लग्यो, 


छूटत न दाग ये सनेह,. चिकनाई कौ।” 


नवनीत जी ने किसी महाकाव्य की रचना नहीं की। महाकाव्य में किसी आख्यान या कथा का 
निर्वाह करने के लिए कवि को सीमित रहना पड़ता है। लेकिन नवनीत जी ने राधा-कृष्ण-विषयक और 
कुब्जा प्रसंग पर जो कुछ लिखा है, वह उनके काव्य-कौशल को स्थापित करने में पुर्ण समर्थ है। फुटकर 
कवित्तों में उनकी प्रतिमा का जो चमत्कार दीख पड़ता है, वह अन्यत्र दुलभ है। श्डुंगार विषयक उनके 
कुछ. कवित्त बेजोड़ हैं। एक उदाहरण लीजिए 
सोहत चिबुक चारू तरूनी तिहार तिल, 
विपत अलोल और अनूप उपमा जाकी,. 
नवनीत प्यारे रूपसिन्धु कें सुघाकर में, 
पियमन डूबि गयौ रंचक सिखा बाकी। 

कंधों काम-कंज पेरयो है अलि छौना एक 
कोलि दियो जौबन हनोज हद है ताकी, 
कंधों प्रानप्यारी को बनाइकें बिलोक्यो विधि, 
टपकि परी है कंधों कलम 'विघाता की। 
नवनीतजी प्राचीन परिपाटी के कवि होते हुए भी व्यापक दृष्टिकोण रखते थे। उन्होंने ब्रजमाषा 
में राष्ट्रीय कविताएं भी लिखीं। हर कवि में यह क्षमता नहीं होती कि समय की पुकार को सुन सके। 
नवनीतजी ने दीह-हीन किसान की दशा का कई कवितों में वर्णन किया है। देश की पराधीन अवस्था पर भी 
लिखा है। “होंहिगे मनोरथ सुफल सब जीवन के, भारत की भूमि पै सबे ही बलि जाएंगे” में उनकी 
आकांक्षा स्पष्ट है। कितु राष्ट्रीय रचनाओं में उनकी प्रतिभा का वह .रूप दृष्टिगोचर नहीं होता, जो स्नेह 
शतक? जेसी उत्कृष्ट कृति में मिलता है। | 
नवनीतजी का जन्म मथुरा में संवत्‌ १८१५ में हुआ, और मृत्यु १८८० में॥ उनके गुरु गंगादत्त जी 
ने सीरों में गंगा स्नान करते समय नवनीतजी को काव्य का मंत्र दिया था। स्नान कर ज्यों ही नवनीतजी 
बाहर आए, उन्होंने काव्यधारा का सूत्रपात श्री गणेशवंदना से किया था। श्रीगणेश वन्दना उनकी पहली 
कविता है। 


ब्रजवासी बचनेश जी 


“पद्मसिह शर्मा के पत्र” नामक पुस्तक में कई जगह श्री देवी प्रसाद चतुर्वेदी के नाम का उल्लेख 
मिलता है। श्री देवीप्रसाद जी, औद्योगिक नगर फीरोजाबाद के निवासी थे। उन जेसे साहित्यममंज्ञ 
व्यक्तियों की संख्या अधिक नहीं है। ब्रजभाषा में उन्होंने अनेक सुन्दर कवित्त और सवये लिखे। “बचनेश” 
उनका उपनाम है। इसी नाम से वह कविताएं लिखते रहे। 


ईश कों बखाने, भेद मानव के जाने, 
( जगतत्व पहिचाने श्रुति ज्ञान में सयाने हैं। 

प्रेम में प्रवीण, रूप जांचत नवीन, 
बच. बोलत. अदीन, निज मान सनमाने हैं। 

बात के घनी हैं, छन्द कवित्त धनी हैं, 
गुन अमित गनी हैं, बनी बनती अमाने हैं। 

ऐते पर धूर डार, कुटल कुचाली कहैं 
कुधन कमाये बिन खाक हूं न जाने हैं। 


जान परे नहिं भेद सुदेव के, 

का विधि सौं जग चक्र चलावे। 
धूरन फूल सही करि फे, र 
- फुलबारिन कटक पुंज. बनावे । +797 y f 


४ व 
२२--- अ. 

रंक कुबेर, व कुबेर को रंक, 

सरे सुखियान के मा मिटावे। 
सुबस बास उजार करे, 

उजरे हिय बास बहोरि बसावे । 


श्री देवीप्रसाद जी का जन्म सम्वत्‌ १९३७ में फीरोजाबाद में हुआ तथा ८० वर्ष तक जीवित रहे। 


स्व० रामनारायण चतुर्वेदी “रमन” 


फूल तो दो दिन बहारे, 
जां फिजां दिखला गये। 
हसरत उन गांचों पं है, 
जो बिन खिले मुरझा गये। 
कविवर “रमनेश' जी का जन्म सन्‌ १९०८-९ और निधन ६ अक्तूबर, १९३६ को हुआ। 
२७-२८ वर्षं वे जिये। वे उत्कृष्ट कवि थे। ब्रजभाषा और खड़ी बोली पर उनका समान अधिकार था। 
उनकी प्रारम्भिक रचनायें ब्रजभाषा में हैं। खड़ी बोली की कवितायें तत्कालीन प्रसिद्ध पत्र-पत्रिकाओं में 
प्रकाशित होती रहती थीं। कवि-कर्म के लिये जो गुण आवश्यक हैं, उनमें वे पर्याप्त मात्रा में थे। संवेदन- 
शील हृदय और भाव-अभिव्यक्ति की क्षमता उनकी रचनाओं से प्रकट है। 
उनकी अनेक कविताओं में विभिन्न रसों का अच्छा परिपाक हुआ है। भवित और करुण रस की 
कविताओं के अतिरिक्त उनकी श्रृंगार रस की कई रचनायें भी बहुत सुन्दर बन पड़ी हैं। किन्तु उतको 
यश राष्ट्रीय कविताओं से मिला। 
ब्रजमाघा को उनकी अनेक कवितायें सहपाठी और मित्रों को याद हैं। कुछ कवित्त तथा सवेये पत्रों 


में छपे भी थे, किन्तु अधिकांश आज तक अप्रकाशित हैं। वह युग समस्या-पूति का था। एक बार समस्या 
थी “कित सोवे”। इसकी पूर्ति देखिये-- 


“शीत परं अरु गात. कटे, 
अंधियारो बढ्यो हम हाथ टटोवे । 
तीरसी बूंद लगे भाहोट को, 
जीउ कप सिगु छान चुचोबे। 
बीतति राति खरी जमुहाति ही, 
जागु पिया कबलौ हम जोबे। 
खचि रजाई लई सिगरी, 
निरदयी हम जात, 
क्हों कित . सोव ।” 


“रमनेश' जी का पूरा नाम श्री रामनारायण चतुर्वेदी था। वे जीवट के आदमी थे। 


4 

ब्रजभाषा के घार कवि | ६५७ 


श्री भगवानदत्तजी चतुर्वेदी 
भगवानदत्त जी का जन्म सम्वत्‌ १९५२ में हुआ था। उनके पिता का स्वर्गवास सम्वत्‌ १९५९ में 
ही हो गया था। अतः उन्हें मां का स्नेह ही मिला। संभवतः इसी कारण उनकी रचनाओं में कोमल _ 
भावनाओं की अभिव्यंजना अच्छी हुई है। उनके काव्य-गुरु मथुरा के प्रसिद्ध कवि नवनीत जी थे। उन्हीं 
के आशीर्वाद से भगवानदत्त जी को काव्य-्षेत्र में अच्छी ख्याति मिली है। इन कविताओं का कोई संकलन 
अभी तक प्रकाशित नहीं हुआ है, आपकी कविता के नमूने प्रस्तुत हैं :--- 
भूतल में शांति सुधा रस बरसावे सुचि, 
महिमा बढ़ावे रजनी में नभ अंक की। 
सुख सरसावं है समान जड़ चेतन कों, 
हरत अनीत घोर तिमिर अतंक को। 
विमल प्रकास सब ठौर एक सौ ही कर, 
नुप के महल चहें कुटी होय रंक को। 
पर उपकार औ उदार व्यवहार ही सों, 
जग में अपार बढ़ी महिमा मयंक को। 


देखकर वैभव बसंत को महोतल पे, 
ग्रीसम तुरत उर डाह करिबे लग्यौ;। 
प्रबल ताप द्वारा दाबके दिगंतन को, 
दुखददुरत पंथ अनुसरि बेलग्यो॥ | ी 
बन उपबन गिरि गहन निकेतन में, * श्र 
चेतन अचेतन के चेन हरिबेलग्यो। ४ र्ट 
ऋतुराज सासन कौ आसन उखारि आज, 
ग्रोसम जहान में प्रभाव भरिबे लग्यो॥ 


८३ 

ब्रजमाषा के आधुनिक प्रबन्ध काव्य 
© 
रामजीत ओभा 


ब्रजभाषा में अनेक प्रबंध काव्यों की रचना वीरगाथा' काल, भक्तिकाल और रीतिकाल में हुई 
है जिसका वर्णन-विवेचन इतिहास ग्रन्थों में उपलब्ध है। किन्तु आधुनिक युगीन प्रबंध काव्यों की लिखित 
सूचना यत्र-तत्र अल्प मात्रा में मिळती है, यद्यपि आधुनिक युग में लिखे गए प्रबंध काव्यों की संख्या भी 
पर्याप्त है। इस निबन्ध में ब्रजभ।षा के कतिपय प्रबंध काव्यों का परिचयात्मक विवेचन प्रस्तुत है-- 


देशभक्त हो रेशस 


कविवर सत्यनारायण जी का अनूदित प्रबंध काव्य है। इसका प्रकाशन अखिल भारतीय ब्रज 
साहित्य मण्डल ने किया है। इसका कथानक इटली से संबंधित है। राजा रोमुलस ने ७५३ ई० पूर्व रोम 
नगर की स्थापना की। इसकी सातवीं पीढ़ी में टारविवनस सुपरवस (५१० ई० पूर्व) में हुआ, वह अत्याचारी 
था उसने लुक्रेसीया नामक एक प्रतिष्ठित रूपसी का सतीत्व नष्ट किया; वह कटार मार कर मरगई प्रजा और 
बिगड़ गई। उसने राजा को सकुटुम्ब रोम से बाहर निकाल दिया। इसने आसपास के राजाओं की सहायता 
से रोम पर आक्रमण किया। रोम टाइवर नदी के तट पर स्थित था। टाइवर नदी के दूसरी ओर जेनिकुलम्‌ 
नामक रोमन किले को उन्होंने जीत लिया और रोम की ओर बढ़ें। जब यह सूचना रोमवासियों को मिली 
तो उन्होंने निणेब किया कि नदी के पुल को तोड़ दें। होरेशस अपने दो साथियों के साथ पुल के फाटक 
पर युद्ध रत होकर शत्रुसेना को रोकता रहा और इसी बीच रोमनों ने पुल को तोड़कर रोम की अन्या- 
थियों से रक्षा की। शत्रु सेना के अत्याचारों से पीड़ित जनता का रोमांचकारी वर्णन सत्यनारायण जी के 
शब्दों में देखिए :--- 
“बेशाखी बल चलत चकित भयभीत वुद्धजन। 
सोच यक्त अलसात गर्भवारी नारी गन। 
हिलकि हिँलकि माँ रोइ लाल मुखचंद निहारत पे 
हृदय लगे मसिकात सिसुहि चूमति पुचकारित। 


डारि डारि डोलिन में रोगी गन कों धाई। 
सेवक लीये जात श्रमित तन मनमय पाई। 
माजे जात किसान छांड़ि निज खेती पातो। 
बिड्रे डोलत विकल हाथ में लिए दराती॥ 

देशभक्त सत्यनारायण जी की देशभक्ति की उद्दाम भावना सूचना देने वाले के शब्दों में दशनीय 


“ग्रसित मृत्य सब जोवन जो भवि पे तनधारी। 
दवे दिन आगे कबहु कबहु द्वे दिन पिछारी। 
पित्‌ भस्महिंत, जो पुनीत तिन कीरति सानो। 
एक मात्र संतोष देनि पुरखान निसानो। 
पुण्य भूमि गौरव विस्तारक मठ देवन के। 
घर्मभाव संचारक उपकारक, हिंत तिन के। 
मृदुल हृदय जननी हिंत, जिनने गोद खिलायो। 
पलना में पौढ़ाई रमकि सुख नींद सुआयो। 
भामिनि हित जो करत सदा से वर सुखकारी। 
वीर प्रसुता सुतहि प्याइ पय पालन हारी। 
अरु कुमारियनु हित, पवित्रता जिन चहुं छाई। 
हवन कुण्ड की अग्नि रखत जो सतति सुहाई। 
परम पातकी कुटिल कर निर्लज्ज अपावन। 
नीच सेकराटन सम सठ सों तिन धरम बचावन। 
प्रबल शत्रु अन रुचि स्वदेहं जिन रन में त्यागी। 
वीर लोक मसिकात जात वहं जन बड़ भागी ॥?” 


सत्यनारायण जी अंग्रेजी शासन से प्रसन्न न थे उन्होंने ग्रन्थ के अंत में आदर्श राज्य का रूप प्रस्तुत 
करते हुए लिखा है कि: 


“प्रजा राज प्रिय राज प्रजा प्रिय निरमल राजे। 
शत्रु नसत आपुसों आपु सुख भय शांति विराजे ॥” 


देशभक्त होरेशस की रचना में वे भारत की तत्कालीन स्थिति को नहीं भूले हैं उनकी हृदयगत 
भावना इन शब्दों में परोक्ष रूप से व्यक्त हुई है :--- 


“स्वर्गादपि गरीयसी अनुपम प्राण पियारी। _ 
मंद मंद मुसिकात चंद मुख करि उजियारी। 
मंजु माधुरी सूत सदय उर नित सरसानी। 
देति दरस सत स्वतंत्रता जग जनति भवानी ॥” 


इस काव्य की भाषा ठेठ ब्रज है, अलंकारों का सुन्दर प्रयोग है, ओजगुण से समन्वित है। एक सौ 
पैतीस छन्दों में रचित इस अनूदित रचना में मूल रचना का जसा आनंद आता है यह सत्यनारायण जी की 
प्रारंभ की कृति है। 

बुद्ध चरित्र आचार्य रामचंद्र शुक्ल कृत बुद्ध चरित' आधुनिक ब्रजभाषा में लिखित एक सरस प्रबंध 

काव्य है। आचार्य जी ने कवि आनोल्ड की 'लाइट आफ एशिया” के आधार पर इसकी रचना की है, वस्तुतः 

ह इस रचना का भावानुवाद है। सिद्धार्थ के जन्म से उनके निर्वाण तक का कथानक आठ सर्गो में निबद्ध कर 

विविध प्रचलित छंदों में वणित है। इस रचना में वर्णन अतिरोचक बन पड़े हैं, रूप चित्रण, प्रकृति चित्रण तथा 
मनोदशावर्णन अनुपम हैं। राजमहल की मद तथा निद्रा में अलस नारियों का चित्रण दर्शनीय है:-- 


“सोवतों संभार बिन सोभा सरसाय गात 

आधे खुले गोरे सुकुमार मृदु ओप घर। 

चीकने चिकुर कहूँ बंधे हैं कुसुमदाम 

कारे सटकारे कहूँ लहरत लंक पर। 

सोवें थकि हास औ विलास सों पसारि पाँय 

जसे कलकंठ रसगीत गाय दिनभर। 

पंख बीच नाए सिर आपनों लखत तो लों 

जो लों न प्रभात आय खोलन कहत स्वर।” 

अशोक उत्सव में उपस्थित रूपसियों के रूप की झांकी तो निहारिए :--- 

“नुप द्वार कुमारि चलीं पुर को अंगराग सुगंध उडे गहरी। 
सजि भूषण अंबर रंग बिरंग, उमंगन सों मनसाँहि भरी॥ 
कवरीन में मंजु प्रसुन गृथे, दृगकोरन काजर लीक परी। 
सित भाल पे रोचन बिन्दु लसे, पगजावक देख रची उछरी॥” 


यह ग्रन्थ इस युग में प्रचलित ब्रजभाषा में लिखा -गया है अप्रचलित शब्दों का प्रयोग अत्यल्प है, 
प्रचलित भाषा में होने के कारण सहज बोधगम्य तथा रोचक है। अलकारों का समीचीन प्रयोग एवं 
माधुर्य तथा प्रसाद से रोचकता द्विगुणित हो उठती है। भावानुवाद होते हुए भी मूलकृति से अधिक सुन्दर 
रचना है। ब्रजभाषा की मधुरिमा से कथातक प्राणवन्त हो गया है। 


राम स्वयंवर--रीवां नरेश श्री: रघुराज सिंह द्वारा लिखित यह महाकाव्य रीतिकालीन ओर 
आधुनिक कालीन दोनों प्रकार की प्रवृत्तियों का निदर्शन है। रामस्वयंवर का सीमित कथानक वर्णन 
बहुल है। भक्ति और रीतिकाल की प्रवृत्तियों के प्रभाव से आप्लावित और आधुनिक काल की प्रवृत्तियों 
के संस्पर्श से युक्त इस काव्य ग्रन्थ में राम और उनके भाइयों के विवाह का वृत्तान्त दिया गया है। अनेक 
प्रसंग कथानक में छोड़ दिए गए हैं। वर्णन और लम्बी लम्बी सूची लेने की पद्धति को अपनाया है। रीति- 
कालीन वस्तुपरिगणन शैली जनक की वाटिका के प्रसंग में दर्शनीय है :--- 
दिल देव बालन के देखते बिहाल होत 
सब देख कालन के फूल फल छाए हैं। 
और महिंपालन की बालन की बाते कौन 
रघुराज कौशलेश लालन लभाएं हैं॥ 

राम के बाल्यकाल का वर्णन, लंकादहन, पुष्पवाटिका प्रसंग आदि रोचक और मार्मिक हैं: 
तुम स्यामल गौर सुनों दोउ लालन. आए कहाँ ते उरायन में 
मिथिलेश की वाटिका में बिहर, हियरी हरौ हेरि सुभायन में ` 
इत कोन पठायौ दया नहिं 'ल्यायौ, सुफूलन तौरो उपायन में 
'रघुराज' कहें गड़ि जेहै लला, पुहपनि की पांखुरी पांयनि में॥ 
पावस, वसन्त, मृगया आदि के प्रसंग में प्रकृति वर्णन दिया गया है। श्ुंगार और वीररस का इस 
ग्रंथ में प्रमुख स्थान है, कवि इनके चित्रण में पूर्णतः सफल रहा है। संवाद योजना भी; प्रसंगानुकूल है 
वाग्पटुता, और उक्ति वैचित्र का चमत्कार है। भाषा साहित्यिक ब्रज है, अवधी का प्रभाव है, वृन्देली तथा 
उदू की शब्दावली का भी प्रयोग है। प्रसाद, ओज ओर माधुर्य गुणों की त्रिवेणी का प्रवाह रसाप्लावित 
कर देता है। परम्पराभुक्त रामकथा की कथावस्तु में पूर्ववर्ती कवियों का प्रभाव परिलक्षित होता है। 
रामचन्द्रिका का प्रभाव अधिक अंशों में है। ब्रजमाषा के इस महाकाव्य में नूतन प्रवृत्तियाँ दृष्टिगोचर 
होती हैं, रूपक, उपमा, उत्प्रेक्षा, अतिशयोक्ति कवि के प्रिय अलंकार हैं।' 


उत्परक्षाः--कुंडल कानन में 'लसें मंजुल ' मकराकर | 
मनहु सुछवि युग. वापिकन, झलकत झष “श्यृंगार ॥ 


राम रसायन 


राम रसायन श्री जानकी प्रसाद 'रसिकेस' (रसिक बिहारी) द्वारा रचित रामकथा विषयक महाकाव्य 
है। पारम्परिक रामकथा को कवि ने स्वोद्भूत मामिक प्रसंगों से रुचिकर बनाया है। रामजन्म के अवसर पर 
दशरथ के द्वार पर देवताओं की भीड़ लगती है, समी अपना परिचय देते हैं, शंकर का परिचय द्रष्टव्य है :--- 


“आयो एक अम्बर के सारग दिगम्बर है, गावत सुढंग रंग छावत छटान ते। 
कबहुँ दिखावं पंच आनन, दुराबे कबो, तीय बनि जावे अरघंगी के नटान तें ॥ 
“रसिक बिहारी' कबहु खड्ग त्रिशूलधारी, वीर पद चारी भुजा फेरत पटान तें । 
कब॑ प्रगटावे भाल ज्वाल, दरशावं व्याल, करों वारिधारा सुभ छोड़त जटान ते ॥” 
रीतिकालीन परम्परा से प्रभावित इस महाकाव्य के वर्णनों में चित्रोपमता है, कवि अनस्त्रशस्त्र 
व्यंजन, राग-रागिनी, पशुंपक्षी वृक्षलता गुल्म, फल फूलों कां विशद वर्णन करता है। परशुराम लक्ष्मण 
संवाद, रामकेवट संवादं, अंगद-रांवणं संवाद, विवाह के समय राम ओर स्त्रियों का वार्तालाप अति 
रुचिकर संवाद है। कविं कीं संवाद योजता उत्कृष्टता पर दम भरती है। राम के मधुर स्वभाव का 
उपहास करते हुए स्त्रियां कहती हैं ' | 
“कोऊ हेंसि बोलो, याते बोल अति मीठे भये, इनकी सुमाय इने खीर खाय जायो है। 
राम रसायन की भाषा, अवधी और बुन्देलखण्डी से प्रभावित साहित्यिक ब्रजमाषा है। इस काव्य | 
में दोहा, सोरठा, सवैया के -साथ साथ इन्द्रवच्चा, उपेद्धवज्ञा, हुरिगीतिका आदि विविध छन्दों प्रयोग योग | 
दर्शनीय है। अळंकारों के प्रयोग सरस बन पड़े हैं। शबरी प्रसंग का एक छन्द द्रष्टव्य है ४ 

“बेर बेर बेर ते सराहै बेर बेर बहु रसिक बिहारी! देत बंध्‌ कंह फेर फेर । 
चाखि चालि भावे यह बाहू ते महान मीठो, लेहु तौ लखन यों बखानत हैं हेर हेर । 
बेर बेर देवें बेर सवरी सुबेर बेर तऊ रघुबीर बेर बेर तिहिं टेर टेर। 
बेर जनि लाबो बेर बेर जनि लाबो, बेर बेर जनि लावो बेर लाओ कहैं बेर बेर ॥ 


शाबरी 


श्री वचनेश मिश्र लिखित शवरी हरिजन समस्या से प्रेरित एक सामयिक रचना है। शवरी का 
कथानक परम्पराभुक्त है, शवरी का छुआ हुआ एक तिनका मुनि के ऊपर गिर गया। मुनि के स्नान से 
पम्पा सरीवर का जळ खारी हो गया, राम के स्नान करने से भी वह मीठा न हो सका केवल शवरी के 
स्नान से ही वह पूर्ववत्‌ मधुर हुआ, यही कथानक का वर्ण्यं विषय है। 

शवरी के प्रकृति पोषित जीवन की झांकी कवि ने इन शब्दों में दी है:-- 


“विचर वन भील की भोरी लली, हरिनीन सों चोदसि घायवौ सीखी। 
नख़तावलि सों कहु नेन लगाइवो, फूलन सों मसुकाइबौ सीखी। 
रस भीजिबो पाछिली राति सों, ओस सों, आसुन कौ टपकाइबो सीखी । 
मन दीबो चकोरन सों, पपिहान सों, एकहिकी रट लगाइबो सीखी।” 


चित्रोपमता श्री बचनेश जी की विशेषता है। उन्होंने काव्य में शबरी के रूप का स्वाभाविक वर्णन 
प्रस्तुत करते हुए केसा सुन्दर शब्द चित्र उपस्थित किया है :-- 
“लटकाये लटापटी लोनी लट 
बन डोलति भील की डाबरिया। 
दृढ तीखे दुगंचल चंचल से 
कोउ रंग रंगी तन सांवरिया॥'” 
शवरी खण्डकाव्य में सजीव ओर सुयोजित संवाद, सुंदर प्रकृति वर्णन, भक्ति की गंभीर सरिता 
के साथ साथ उत्कृष्ट प्राणवान ब्रजभाषा के दर्शन होते हैं। तद्भव और तत्सम शब्दावली का प्रयोग है। 
माधुर्य और प्रसाद की गंगाजमुनी धारा रसाप्लावित कर देती है। शवरी की अनन्यता का वर्णन इन पंक्तियों 
में द्रष्टव्य है:-- 
“मोन है जाको सब बरम्हाण्ड, प्रदीप जहाँ रवि चन्द उजारे। 
पौन को पंखा फरासी चले, 'बचनेस' ज्‌ झाडफनूस हैं तारे॥ 
माया नचे नित पातुर सी अनह॒ह सी बजे घन नह नगारे। 
ऐसे बड़े दरबार को छाँडि कहा कोउ जांचत दीन के द्वारे॥ 
निष्कषेत : शवरी एक सरस ओर सफल खण्डकाव्य है। 


अभिमन्यु वध 
श्री रामचन्द्र शुक्ल 'सरस' कृत खण्डकाव्य है। इसका कथानक महाभारत में वणित जनश्रुत 
आख्यान है। वस्तुतः इसके कथानक को ख्यानकल्प प्रवृत्त कहा जा सकता है। कवि ने कल्पना के प्रयोग द्वारा 

ऊहात्मक वर्णन प्रस्तुत कर इसे पठनीय और मननीय बनाया है। सीमित पात्रों में सफलतापूर्वक विवेच्य 
का निर्वाह कवि की प्रतिभा का परिचायक है। एक छवि में अनेक रसों की विद्यमानता का अद्मृत वर्णन 
दर्शनीय है:-- वी: 

“रासि रसराज की विराजि रही मूरति प 

मुद्रा मुख हास के बिलास की ढरी परे। 

'सरस' बखान, करुना की छांह कोयनि में 

लोयनि में लाली रुद्रता की उतरी पर ॥ 

बक्र भुकुटीनि में भयानकता भूरि भरी, 

अद्भुत आभा सान्त भाव सों झरी परे। 

उर उभरी परं बीर रस की तरंग 

अंगप्रति अंग सों उमंग उछरी परं॥ 

कवि के वर्णनों में चित्रोपमता है, रूपवर्णन, मनोदशा वर्णन, मुद्रावर्णन' प्रकृति वर्णन मनोरम हैं; 

ुद्रावर्णन का एक उदाहरण द्रष्टव्य है:— 

~'कम्पित सी है कं भई झम्पित सी दीप शिखा 

बाम औरि औचकि सधूम हूवं दवे रूगी। 

चाक, जकि, थह॑रि, थिरानी यां अनसी लेखि 

देखि मुख, ध्यावन ल्यौं सुरनि सब, लगी ॥” 


परिष्कृत ब्रजभाषा में ओज, प्रसाद और माधुयं से समन्वित, सुंदर अलंकार . प्रयोगों से सुसम्पन्न 
स्पष्ट भाव व्यंजना से आलोकित यह. खण्डकाव्य ब्रजभाषा की अनुपम कृति है। कवि के अळंकार प्रयोग 
अनुपमेय हैं। सांग रूपक का एक उदाहरण प्रस्तुत हे :-- 
“प्रम पय बन्धुता कों कपट खटाई पाय। 
द्वेष दघि खोटी ले ख़टाई जम्पौ घर में ॥” 


यह काव्य ब्रजमाषा के आधुनिक युगीन काव्यों में अपना, महत्वपूर्ण स्थान रखता है। 

डा० आनन्द स्वरूप पाठक 
एम० ए० (हिन्दी, संस्कृत) पी-एच० डी, साहित्यरत्न, साहित्याचा 


ब्रजभाषा प्रबन्ध काव्यों की सुदीर्घ एवं बृहत्‌ परम्परा में आधुनिक युग का योगदान मात्र प्रशंसनीय 
ही नहीं अपितु यूगांतरकारी भी है। भाषा, भाव, वर्ण्यं विषय, वर्णन शैली, अभिव्यजना, शिल्प आदि 
की दृष्टि से अर्वाचीन ब्रजभाषा प्रबन्धकाव्य परम्परामूक्त है। उन्हें .इसी दृष्टि से ही परम्परामूक्त कहा 


उनमें पूर्णरूपेण हुआ है, युगीन चिन्तन धाराएँ चाहे वें सुधारवादी हों--चाहे राजनेतिक बैचारिक दृष्टि- 
कोण हो उनमें पूर्णरूपेण उभर कर आयी हैं। अर्वाचीन युग के कुछ प्रबन्ध काव्यों का पल्लवग्राही परिचय 
इस लघु प्रबन्ध का प्रतिपाद्य है। इनका तलस्पर्शी विवेचन न इस सीमित प्रबन्ध में संभव है और न वाञ्छनीय 
ही। इसका उद्देश्य ब्रज काव्यधारा के जीवन्त प्रवाह का मात्र बोध कराना है। निम्नलिखित प्रबन्धकाव्यों 
के अतिरिक्‍त भी अनेक प्रबन्ध रचनाएँ भी ब्रजी में हुई हैं उनका विवेचन यथासमय अन्यत्र किया जायेगा। 

. राबण महाकाव्य--आदि कवि वाल्मीकि प्रणीत रामायण के कथानक पर आधारित रावण 
महाकाव्य” श्री हरिदयालू सिंह जी की अनुपम कृति है। इसकी रचना सं० २००५ में हुई तथा सं० २००८ 
में यह ग्रन्थ आत्माराम एण्ड सन्स द्वारा प्रकाशित किया गया। महाकाव्य के अधिकांश लक्षण इस काव्य 
में मिलते हैं। मंगलाचरण के उपरान्त कथानक विन्ध्येवणेन सें प्रारम्भ होता है-- 


वन्दनीय भारत के मध्य कटि भाग माहि 
राजे विन्ध्य भूधर कौ अटबी सुहाई है। 
पुरबी और पच्छिमी सुघाटन लो फंलीफवि 
सुषमा न जाको सारदा पे जाति गाई है। 
मनो मध्य देस को विभूषन यहैं है चारु . 
कंधों मंजु मेखला मही कौ पहराई है। 
कंधों चतुरानन चतुर ने समेटि राखी 
या में देवदेवन कौ निखिल निकाई है। 
विन्ध्याटवी में स्थित एक सुरम्य सरोवर के निकट सघन विटप माला के नीचे सुमाली, केतुमती, 


प्रहस्त और कंकसी आकर बैठे। कंकसी के लिए वर ढूंढने के लिए वे लोग घर से निकले थे। संयोगवश 
कुबेर का पुष्पक. विमान निकला, केतुमती ने अपनी पुत्री ककसी का विवाह उसी के साथ करने का विचार 

व्यक्त किया पर सुमाली ने कहा कि कुवेर के पिता विश्रवा से यदि कंकसी का विवाह किया जाये तो कुबेर 
जैसा पुत्र होगा। 
“ककसी पियारी! अनुरोध कों हमारे मानि 
आजु ही मुनीस विस्रवा के पद लागो जाय। 
अरु तिन हीकों निज नाह हिय माँह मानि 
मन वच काय सों चरन अनुरागो जाय। 
सब बिधि सेवा सों संतोषि मुनिपुंगव कों 
धनपति सरिस प्रतापी सुत मांगो जाय। 
जासों गत गौरव बहुरि अपनावौ निज 
जो पे भा'यदोष सो बिहाय हमें भागो जाय। 
मार्ग में नारद मुनि मिले उन्होंने कॅकसी को बहुत कुछ समझाया, विष्णु से विवाह कराने का प्रस्ताव 
किया किन्तु ककसी ने विश्रवा से ही विवाह करने का मत व्यक्त किया। 
वे विश्रवा मुनि के आश्रम में गये समाधि टूटने पर विश्रवा ने कॅकसी से वर मांगने को 
कहा :--- 
चेतना पाय के पाँयनि पे परि 
बोलीतिया भर लोचन बारी] 
दरसन ही सों कृतारथ है हों 
भई फल चारिहुँ की अधिकारी। 
देन जौ पाहों हमें वरदान 
तौ दीजिए जो रुचि होय हंमारी। 
जानत नाथ सबं मन की 
अब पुरी करो अभिलाष हुमारी। 
मुनि ने प्रसन्न होकर विभूति दी जिसके खाने से केकसी को रावण, कुम्भकरण ओर विभीषण तीन 
पुत्र तथा शूर्पणखा नामक एक पुत्री की प्राप्ति हुई। तीनों पुत्रों ने घोर तपस्या से ब्रह्मा को प्रसन्न कर 
लिया। एक दिन माल्यवान के दरबार में प्रहस्त ने प्रसंगवश कहा कि लंका हमारी थी, कुबेर ने उस पर 
अधिकार कर लिया है। कुम्भकरण ने क्रोधित होकर कहा कि मैं उसे अभी पकड़े लाता हुं। रावण ने 
उसे शान्त कर मामा प्रहस्त से अनु रोध किया कि आप स्वयं जाकर कुबेर से लंका छोड़ने को कहें। प्रहस्त 
लंका आया, कुबेर ने अतिथिशाला में उसे ठहराया तथा स्वयं पुष्पक विमान में बैठकर पिता के पास आया 
और लंका वापस करने सम्बन्धी प्रसंग बताया। विश्रवा ने कहा कि:-- 
कह मुनीस गढ लंक हो, सांचहु तिनको ठाम। 
नाना मामा तासु रहि, भोग्यो भोग प्रकाम॥ 
हारि समर विष्णु सों, मानि चक्र की त्रास। 
गये सबे पाताल, हम, दीरहीं तुर्माह निवास ॥ 
८४ 

अब दसमुख समरथ भयो तप कर विधि वर पाय । 
जो ऐसे देहो नहीं, बल सों लेय छिनाय॥ 


+ ठा डी 
लेह अवधि त्रय मास की तुम दसमुख सो माँगि। 
जाय बसहु अलकापुरी, तासु लंक गढ त्यागि ॥ 


राक्षसों (रक्षा करने वाला अर्थ वाल्मीकि ने माना है) ने लंका पर अधिकार किया उसके ट्टे 
भाग को मयदानव से बनवाया। मयदानव ने अपनी कन्याओं का विवाह रावण से कर दिया। रावण 
को स्त्री मन्दोदरी से मेघनाद तथा धान्यमालिनी से अक्षयकुमार का जन्म हुआ। जब मेघनाद कैलाश 
से लौटते हुए अपनी ननिहाल होकर आ रहा था'तब मार्ग में एक सरोवर में एक नक्र एक बालिका को 
खींचे ले जा रहा था। मेघनाद ने उसकी रक्षा की और उससे गंधर्व विवाह किया वह सुलोचना थी। एक 
दिन रावण को पुलस्त्य मुनि ने बताया कि देवताओं के अनुरोध पर विष्णु ने उसके नाना माली को मारा 
है तथा उसे गृप्तचरों से ज्ञात हुआ कि उत्तरापथ में मुनिगण अभिचार मंत्र जाप कर रावण का अनिष्ट 
साधन कर रहे हैं। रावण ने इस जनस्थान की प्रशासिका शूर्पणखा को बनाया। इसी समय राम लक्ष्मण 
वन में आए और मुनियों के उकसाने पर लक्ष्मण ने शूर्पणखा वध की प्रतिज्ञा की। एक दिन रात्रि में शूर्पणखा 
उधर को निकल आई ओर लक्ष्मण ने उसके नाक कान काट लिए। तदुपरान्त रामं की विजय तक का 
कथानक है। विभीषण द्वारा मंदोदरी को पटरानी बनाने के लिए प्रलोभन देने का वाल्मीकि सम्मत प्रसंग 
हे लंका के ऐसे समाचारों को सुनकर मय दानव अपनी कन्याओंको ले गया और धान्यमालिनी के अरिमदेन 
का जन्म हुआ । परशुराम ने उसे धनुविद्या सिखलाई। जब उसे ज्ञात हुआ कि उसके पिता रावण की 
मृत्यु का कारण विभीषण है तो अरिमर्दन ने लंका पर चढ़ाई की, विभीषण ने डरकर एक ओर तो सन्धि 
कर ली ओर दूसरी ओर लवकुश को लंका से सहायतार्थ बुलाया। इधर नाग नगरवासियों ने युद्ध रोकने 
की सलाह दी ओर अरिमर्दन लंका का अध्यक्ष बन गया। 

. महाकाव्य का कथानक वाल्मीकि रामायण पर आधारित है इसमें सत्रह सगे हैं, उत्कृष्ट टक- 
साली ब्रजभाषा का प्रयोग है। कवि ने महाकाव्य की अधिकांश रूढ़ियों का निर्वाह किया है। छन्द प्रयोग के 
सम्बन्ध में श्री शुकदेव बिहारी मिश्र का मत है कि: 

“रावण में कवि ने ब्रजभाषा के पेटेण्ट छन्दों का प्रयोग किया है जिनमें धनाक्षरी और सवैये बहुत 
ही सुन्दर बन पड़े हैं। रौले और रूपमालाएँ भी सुन्दर आई हैं।” 
` रस के विषय में उनका मत है कि “रावण में यो तो सभी रसों का समावेश है परन्तु वीर और 
श्रृंगार को बहुलता है और इन्हीं रसों का पारिपाक भी हुआ है। कैकसी का रूप निरूपण कवि ने बड़ी 
सुन्दरतापूर्वक किया है।” 


केकसी के चलत गुलाब गुल लाला औ, 
प्रबालनि बंधूकनि की सुषमा सकानी है। 
त्योंही के कनद इन्दीवर अरविन्द वृन्द 
चम्पक गुलाब की प्रभाई सकुचानी है। 

उड़न मराल लागे गज अकुलान लागे 

केहारी गुफान में लूकाइबे की ठानी है। 
दाडिम औ श्रीफल करिन्दन के कुम्भ घट 

बाकी छवि सामुहै भरत मानो पानी है। 


सातवें सर्ग में विरह विधुर मेघनाद द्वारा अपनी प्रेमिका सुलोचना के पास सन्देशहर के रूप में 
चन्द्र को भेजने का चन्द्रदूत प्रसंग अति ललित और मधुर है। एक छन्द प्रस्तुत है :--- 
धाय के अंक में पौढी निसंक 
सुलोचना कों जपं सोवत पेयो। 
तौ विनती कौ इती मम मानि के 
प्रान प्रिया कौ न नेकु जगंयो। 
मंद ही मंद सुधारस बिन्दु 
सरोज से आनन पे बरसंयों। 
यों सुकुमारी की नींदि निवारि 
हमारो सनेह संदेशों सुनेयो। 
यद्यपि महाकाव्य का कथानक वाल्मीकि से ल्या गया है परन्तु कवि ने अपनी प्रखर प्रतिभा से 
उसे चमत्कार एवं सौन्दयं से संजो दिया है। छन्दों के रसानुकूल चयन, गुण और वृत्ति के नितान्त मनोरम 
सामंजस्य भावानुकूल भाष ने रचना को हृदयग्र।हिणी बना दिया है। कवि अपने युग के प्रभाव से प्रभावित 
हुआ है,। मुनिओं और राक्षसों के संघर्ष में १९४२ की क्रान्ति तथा शूर्पणखा के राज्य प्रशासिका बनाने में 
उसने सरोजिनी नायडू के गवर्नर होने की घटनाओं का आभास है। 
कवि ने आशीर्वादात्मक मंगलाचरण से महाकाव्य का समापन किया है तथा उसमें समाप्ति के 
वर्गादि का भी निर्देश किया है:--- 
नित ही बधाई बजत रावन काव्य की रचना नई। 
सिववदन नभ नभ नेन सवत पूस में पुरन भई। 
जे पच्छपात विसारि याके पढन में मन लाइ हैं। 
नूतन विचार प्रवाह या में अवसहि ते पाइ हैं। 


तदुपरान्त कवि ने अपना परिचय देकर ग्रन्थ की समाप्ति की है: 
सीतापुर मण्डल अमीर अहमद खाँ के 
राज में प्रसिद्ध महंमूदावार ग्राम है। 
बैश्य वंश भूषन अदूखन सब ही भांति 
मातादीन साह को सुवन अभिराम है। 
कवि हंरिनाथ तहाँ मुदित निवास करे 
नन्दके कुमार ज्‌ कों करत प्रनाम है। 

गिरिजा गिरीस चलन रज पाहूबे की 
जाके हिंय माहि अभिलाष निस याम है। 


देत्यवंश---रघ्‌वंश के अनुकरण पर ब्रजभाषो के प्राचीन छन्दों और पुरानी परिपाटी में लिखित 
महाकाव्य है। इसमें वास्तविक कवित्व है अतएव यह चिर नवीन बन गया है। इस रचना पर कवि को 
देव पुरस्कार ओर रत्नाकर पुरस्कार मिले थे। इस रचना के मूल में कवि की यह घारणा रही है कि 
“मानव का अविकसित या अल्पविकसित रूप देत्य और सुविकसित रूप देव है। फलतः देत्य प्रकृति का 
आदि मानव रूप कहा जा सकता है जिसमें शारीरिक बल प्रचुर मात्रा में मौजूद है, क्योंकि वह प्रकृति 
की सीधी देन है, परन्तु मस्तिष्क बल अधिक नहीं है। शारीरिक और मानसिक शक्तियाँ प्रायः एक से 
अनुपात में किसी वर्ग में नहीं पाई जातीं। विकास क्रम में यह भी देखा गया है कि किसी वर्ग में जैसे-जैसे 
मस्तिष्कीय शक्तियों का विकास होता है शारीरिक बल का हास भी होता चला जाता है। छल प्रपंच, 
घूर्तता, विश्‍वासघात आदि मस्तिष्क के विकास के आवश्यक परिणाम हैं। दैत्य शारीरिक बल में बढ़े चढ़े 
हैं तो उनमें सरलता विश्वास, सत्यनिष्ठा और सिधाई विद्यमान है। देवगण शरीर से निर्बल हैं पर चतुर 
अधिक हैं, वे बात बात में दैत्यों को घोखा देते हैं और उनकी सरल प्रकृति से लाभ उठाकर उन्हें छल लेते 
हैं। किन्तु साधारणतया लोग देवों में सद्गृणों और दैत्यों में असद्गुणों की भावना करते हैं किन्तु पौराणिक 
आख्यानों के पढ़ने सुनने वाले जानते हैं कि देवों में निरे दिव्य गुण ही नहीं हैं उनमें अन्य कमजोरियाँ भी 


हैं। कथानक श्रीमद्भागवत पर आधारित है जिसमें यथोचित कल्पना का पुट है। कवि ने इसे स्वीकार 
भी किया है: 


“पद अरविन्द सारदा के दोऊ ध्याय मंजु 

सुमिरि महेश निज लेखनी उठाइहों। 
ले क॑ सार सकल पुरान काव्य नाटक को 

आपुनी ही ओरते में कछक मिलाइ हाँ । 
या विधि पुरान की कथा को काव्यरूप दे कं 

कविता प्रबीनन को मन बहराइ हों। 
याही ब्याज देवनि के बंघु देत्यबंसिनि को 

रुचिर चरित्र चारु प्रमुदित गाइ हों।'” 


दिति के पुत्र हिरण्याक्ष और हिरण्यकशिपु से भयभीत देवताओं ने विष्णु द्वारा दोनों का वध 
करवा दिया। दैत्यवंश परम्परा को भंग करने वाले प्रह्लाद को राज्य न दिया जाकर उसके पुत्र विरोचन 
को दिया गया। विरोचन देवताओं की चाल में आ गया और वृहस्पति के उकसाने पर वैकुण्ठ पर चढ़ाई 
करने को तँयार.हो गया। शुक्राचायं ने दैत्यों को सतक कर विरोचन को सिंहासन से च्युत कर बलि को 
राजा बनाया। यही बलि दैत्यवंश काव्य का नायक (मध्यनायक) है (जिस प्रकार रघुवंश में राम हैं)। 
बलि मी देवताओं की चालों में आ जाते हैं, समुद्रमंथन होता है, देव वासुकी की पूंछ पकडते हैं और दैत्य 
उसका फण दैत्यों को इसमें महान कष्ट होता है। बटवारे में देव चालाकी करते हैं, लक्ष्मी, रंभा, गज, 

और अमृत आदि स्वयं लेना चाहते हैं तथा दैत्यों को वारुणी और विष देना चाहते हैं। दैत्य अमृतघट | = ड 
ले जाते हैं, देव रात में अमृत की चोरी करवा लेते हैं स्वयं बंटवारा करते हैं राहु देवों में जा बैठता है Er 


उसके दो खण्ड हो जाते हैं। > ब 
महाकाव्य के प्रथम सर्ग में दैत्यवंश का परिचय द्वितीय में इन्द्र की राजनीति एवं विरोचन से 
संवाद, तृतीय में समुद्रमंथन का विवरण चतुर्थ में लक्ष्मी स्वयंवर और अमृत एवं वारुणी पान व्याख्यात > 
हैं। लक्ष्मी स्वयंवर अत्यन्त रोचक प्रसंग है इसमें सरस्वती लक्ष्मी के साथ जाती हैं और सभी का परिचय जौ 
देती हैं, परिचयों में कवि की वचन-विदग्धता दर्शनीय है:--- र 

ठानियो रारि पुलोमजा सो जनि 
ओऔ अदिति कों संतोषहिं दीजियो। 

पाय सुरेस सौ नायके आयु, 

सबे सुख जीवन के उत कीजियो। 


ब्रह्मा का परिचय 


तीनह लोक के ये करता 
अरु चारहू वेद बनावन हारे । 
दाढी भई सन सी सिगरी 
सिर पं कहूँ केस न दोखत कारे। 
नारद सो इनके है सपूत 
तिहूंपुर ज्ञान सिखावन हारे । 
प्रम की पास में बांधन को 
तुम्हें बूढे बबा इते हैं पगु घारे ॥ 
मोहिनी रूपधारी भगवान का स्त्रीरूप वर्णन अत्यन्त मनोहर है। उनके बंटवारे का वर्णन तो 


देखिए :--- 
बारुनी कों तिय होरा कटौरी में 
ढारि अदेवनि के ढिंग त्यावत। 
त्योंही सुधा भरिके पुखराज 
कटोरिया में सुरव॒न्द छकावत। 
या विधि चालनि कौ तिय कौ 
नहिं ता समे कोऊ तहाँ लखि पावत। 
- देत संतोष नहीं सबको | 
इमिछदम तिया सुरकाज सजावत। | 
पंचम सर्ग में समा आयोजन तथा देवासुरों का युद्ध हेतु प्रस्थान वर्णित है, षष्ठ 


संग्राम और सप्तम में अमरावती अवरोध तथा माता के कथन पर इन्द्र का मानसरोवर 
विरह कातर इन्द्र हंस द्वारा अपना संदेश भेजता है। हंसदूत प्रसंग इस काव्य का ६ 


~ A 
> > 


RR 

हों सब देवनि कों अधिराज 

कुभाग सों पं निज राज बिहाई। 
सातु तिया सुत बंघूनि त्यागि 

बसे तट मानस फे हम आई। 
बीति गई बरसे कितनी 

तिनकी सुधि पे न अजों लगि पाई । 
याते हमारो संदेसो सखा 

बनिता ढिंग दीजियो तौ पहुँचाई। 

अष्टम सर्गे में बलि का स्वागत तथा नवम में बलि द्वारा अश्वमेघ का वर्णन हैं :-- 

अस्वमेध याजन करत, हिज गन घरम घुरीन। 
बर्लिहि करावन मख लगे, सादर परम प्रवीन। 


दशम सर्ग में वामन का जन्म और अदिति द्वारा अमरावती अवरोध का वर्णन है। एकादश सगे 
में वामन कश्यप संवाद और वामन का बलिवंचन के लिए प्रस्थान तक का कथानक है। द्वादश में बलि- 
वंचन का वर्णन है। बलि के यज्ञाइव के रक्षार्थ बाहर गया हुआ बाणासुर जब लौटकर आता है तो बलि 
की राजधानी को दैत्य विहीन देखकर 'सोनितपुर' में अपनी राजधानी बनाता है। वहाँ उसके स्कन्द 
नामक पुत्र तथा ऊषा नामक कन्या का जन्म होता है। त्रयोदश सर्ग में ऊषा अनिरुद्ध का आख्यान है। 
कामपीडित ऊषा स्वप्न की बात अपनी सखी चित्रलेखा को बताती है:-- 


“तो सों दुराव की बात कहा 


कः ` इमि भाख्यो ऊषा तेहि की दिसि हेरी । 
। सापने में धनुधारी लख्यो 
ह+ | खक ५२ जिन माल प्रसुननि सो गर गेरी। 
की क. अंक भरर्‍यो मोहि गाढे सखी। 


र स्ट करी नेह नही बतियाँ बहुतेरी। 
जल पानि सरोर्जाह धारि लखौ 

- घरके अजहूं छतियाँ लखो मेरी।” 
हँसकर चित्ररेखा ने उत्तर दिया। 


“द है कहा हमको उपहार में 
- जो तुव पूरी कर अभिलासे” 


अनिरुद्ध को पर्यक सहित उड़ाकर ले आती है। उघर द्वारिका में अनिरुद्ध को गायब .देखकर 

चौदहवें सर्ग में अनिरुद्ध अन्वेषण तथा पन्द्रहवें सर्ग में श्रोणितपुर अवरोध का कथानक है बाणासुर ४ 
सँन्य सजाकर युद्ध के लिए प्रस्थान करता है शिव मार्ग में मिलते हैं युद्ध करने को मना करते हैं और कहते 


हैं -- 


हर कह बान इन्हें नाहि जानत ये त्रिलोक के स्वामी । 
कंसे लरो सामुहे इनके, विधि इनको अनुगामी। 
याते मतौ हमारो येतो मानि अवसि सुत लीजे। 
विधिवत मार कुमारहि हठ तजि ब्याह, उषा को दीजे ॥ 


Cd ed RE a 6 2७28 त 


बाणासुर उत्तर देता है कि :-- 
चाहत नाथ सन्धि तौ पहले उनहि देउ लौटाई। 
छाडौ युद्धभूमि नहि तब लों प्रभु पद कोटि दुहाई। 
पावों समर वीरगति चाहे पाँव न पाछे दहों। 
रन में पीठ दिखाय सत्रु को कुलहि कलंक न ल॑हों। 


यदु सेना लौटती है ऊषा अनिरुद्ध का विवाह होता है। सप्तदश सर्ग में विरोचन और बाणासुर 
का स्वर्गारोहण एवं अष्टादश सर्ग में स्कन्द का राज्य और प्रकृति वर्णन है। 

प्रबन्ध काव्य होने के नाते वर्णनात्मकता मिलती है, कल्पना के सुन्दर पुट से उसमें रोचकता का 
तत्व सन्निविष्ट हो गया है। उत्कृष्ट ब्रजभाषा में लिखित इस महाकाव्य में अलंकारों का प्रचुर प्रयोग 
हुआ है, पुस्तक के अन्त में तिथि का भी निर्देश है। 


उरध्याय सिव पद कंज यहिं बर ग्रंथ की रचना खरी। 
सुभ होलिका अलिचरण ग्रह रस इन्दु में पुरन करी॥ 


द्रौपदी दुकूल 


ब्रजभाषा के रससिद्ध पीयूषवर्षी कवि श्री रामलला उपनाम 'लला' द्वारा रचित द्रोपदी दुकूल' 
अ० भा० ब्रज-साहित्य मंडल द्वारा श्री निवासदास पुरस्कार के द्रव्य से मुद्रित द्रोपदी चीरहरण संबंधी 
महाभारत के सभापवे के कथानक पर आधारित एक खण्डकाव्य है। इसकी भूमिका ब्रजसाहित्य मंडल _ 
के भू० पू० अध्यक्ष तथा हिन्दी के सर्वविश्रुत कवि स्वर्गीय पं० बालकृष्ण शर्मा नवीन ने लिखी है। खण्ड- 


काव्य का प्रारंभ इस मंगलाचरण से होता है 
= 


राजन कों राज महाराजन कों महाराज 

जदुराज राज की निवाज निधि बन्दो में। 
“लला कवि” द्वारिकापुरी की प्रतिभा की पुंज | 
सदन सनेह को विभाज निधि बन्दौ मैं। | 


Digitized By Siddhanta eGangotri Gyaan Kosha 


६७२ / बाबू वन्दावनदास अभिनन्दन ग्रन्थ 


ताज निधि बन्दौं सुख साज निधि बम्दों, गाज 

निज जन काज की निवाज निधि बन्दों में । 
कौरव समाज बाज राखी द्रोपदी की लाज 

ब्रजराज प्यारे की विराज निधि बन्दौं में॥ 


इसके उपरान्त कवि ने कथा संदर्भ” शीर्षक छन्दों में पूर्वकथा का निर्देश कर दिया है। आधि- 
कारिक कथावस्तु मंत्रणा नामक समे से प्रारंभ होती है यही इस काव्य का प्रथम सर्ग है। इस सर्ग में दूत 
का षड्यंत्र रचा जाता है कवि ने इस प्रसंग में विदुर के चरित्र को सुन्दर ढंग से प्रस्तुत किया है वे धृतराष्ट्र 
को द्यूत षड्यंत्र से बचाने में सचेष्ट दिखाये गये हैं पर पुत्र मोह में विदुर का कथन अप्रभावी ही सिद्ध 
होता है। कवि ने इस समय पर एक नीतिपरक छन्द प्रस्तुत किया है वह नीचे उद्धृत है:-- 
बोलिवो बुरौ है सदा सांच सांच मन्त्रिन कों 
तोलिबौ बुरौ है सदा निज मति हेटा को। 
“लला कवि' न्हायवों बुरो हे ताते नीरन को 
खायबौ बूरो है संग विकट उघेटा को। 
जायवौ बुरों है नित्त नित्त कोस एक हू कों 
गाजों बुरो बादर को साजो बरो जेठा कौ । 
नारी कौ बिछोह बुर बेरिन को छोह ब्रो 
कोह बुरो कायर को मोह ब्रो बेटा को ॥ 


'इन्द्रप्रस्थ' नामक द्वितीय सर्ग में इन्द्रप्रस्थ वर्णन युधिष्ठिर की सभा का वर्णन, वनवर्णन तथा 
उपवन वर्णन हैं जो कि प्राचीन वस्तुपरिगणन शैली में है। कौरव राज का युधिष्ठिर को पत्र भी इसी 
सगे में प्राप्त होता है। आगमन नामक तृतीय सर्ग में युधिष्ठिर के हस्तिनापुर गमन के प्रसंग में अशकुनों 
का वर्णन आगामी कष्ट के सूचक के रूप में सुवणित है। 'दूत' नमक पंचमसर्ग में कौरव समा की 
भव्यता तथा द्यूत का वर्णन है। छठे 'करुणा' नामक अध्याय में द्रौपदी की करुण गुहार का मार्मिक वर्णन 
है: 

“चारों ओर बेठे मुख मोरि मोरि बंठे धीर । 
अब यदुबीर बीर सरन तिहारी मे” 
या 
` “पंचपति हार बंठे पंच पतहार बेठे 
अब सरपंच पंचअलि को सहारो तु।'' 
यदि सती की मर्यादा नष्ट हो गई तो नारी का यह. अपमान पद्मजा लक्ष्मी को भी असह्य होगा :-- 


“जो न पदपद्म आय आरत निवारिस हो तो 
पद्य धर पद्मा न पदा पद परसंगी ॥? 

“मेरो लाज तेरी लाज तेरी लाज मेरी लाज। 
मेरी लाज जायगी तौ तेरी लाज जायगी ॥” 
भगवत प्रतिज्ञा नामक सप्तम सर्ग में केशव की प्रतिज्ञा का वर्णन है:-- 
“भूमि पं सौं अंबर लों अंबर बरन करों। 
द्रोपदी' के अंबर कों अंबर बिहारी अब ॥'” 
अष्टम सर्ग में भगवान स्वयं चीरावतार धारण कर लेते हैं, इस सर्ग का नाम कवि ने 'चीर' लिखा है। 
इस सर्ग में कवि कल्पना का उदात्त रूप निखर कर आया है। कवि के ऊहात्मक कथन उत्कृष्टता पर दम भरते 
हैं। अपने प्रिय छन्द अमृतध्वनि का भी इसमें कवि ने प्रयोग किया है। एक उदाहरण नीचे दिया जा रहा है। 
पट पट के रंग हेर बहु दुःसासन वरबंड। 
'सुकवि’ झटकन लग्यो चंड दंड अखंड। 
चण्ड दंड अखंड दुलि दुलि तंड तुल तुल। 
अंड्ड डुलि प्रति पाण्डुक कुल हित खंड्व बल खुल । 
गंडग्‌ गुलि घुल भंगब्‌ वजन उमंग घट घट। 
अंग गहन भुजंगब्‌ वहन जु रंगफु पट पट॥ 
इस खंडकाव्य कीं भाषा टकसाली ब्रजमाषा है, रीतिकालीन प्रणाली पर इसकी रचना कवि ने 
की है। घनाक्षरी दोहा, सोरठा, छप्पय, रौला, कुण्डली, चल, करम हंस, किरीट, मत्तगयंद, वानर 
मनहर, मच्छ, अमुतध्वनि आदि छन्दों का कवि ने प्रयोग किया है। श्री नवीन जी के विचारों में :-- 
“ला” कवि की रचना से संपर्क होते ही मुक्तक का आनंद उमड़ उठता है। शब्दावली का 
ओज, एक ही छन्द में कल्पना की उड़ान ओर उसका अनोखा समाधान तथा उतने ही छोटे छंद में रस 
से परिपाक का पूर्ण आस्वाद यही रचना के प्रत्येक कवित्त में हमें मिलता है। यही कारण है कि ग्रन्थ का 
प्रत्येक छंद प्राणवान है और पाठक को अपने ओज से आमूल हिला देता है। वहीं प्रबंध ओर कथा का 
सूत्र भी उनके साथ उलझा हुआ आगे बढ़ता चला जाता है। फिर विषय वस्तु तो अद्भुत है ही। 
“कवि ने इस खण्डकाव्य में दो रुचियों का समन्वय उपस्थित किया है। एक रुचि मुक्तक रचनाओं में मिलने 
वाली चमत्कार कला से आनंदित होती है, दूसरी कथा परंपरा के कौतूहल ओर प्रबंध कोशल से प्रसन्न होती है। 
कवि ने द्रोपदी दुकूल की रचना का उद्देश्य स्पष्ट करते हुए लिखा है कि: 
“पीर की कहानी दीन भौर की कहानी कही 
“ चीर की कहानी जदुबीर को कहानी है।” 
अंत में कवि ने रचना काल भी दिया है :-- 
“संवत्‌ निधि शशि शशि सहस मधुसित प्रतिपद बुद्ध । 
'सुकवि लला' पावन गिरा वरनों चरित विशुद्ध” 


कबरी 
^ कूबरी--कूबरी ब्रजमाषा का खण्ड काव्य है। इसके रचयिता श्री रामनारायण जी अग्रवाल 


हैं। श्री अग्रवाल जी की बहुमुखी प्रतिभा का प्रतिफलन इस काव्य में पदे पदे दृष्टिगोचर होता है। 
काव्य का प्रारम्भ मंगलाचरण से हुआ है: 
८५ 

मोरपच्छ बारे उरकच्छ में प्रतच्छ राज 
मोरपच्छ कीजिये संम्हार काज दीजिये। 
असरन सरन चरन में सरन दीज 
सारदा समेत साथ जन पे पसीजिये। 
“रास कवि! जानत न छंद रस रीति भेद 
ए हो। रसराज के सिगार सार दीजिये । 
कुबरी कुअंगिनी संरंगिनी करी ही जासों 
ताही कृपा कोर सो इते हू चिते लीजिये ॥ 


खंडकाव्य का प्रारंभ पूर्व कथा से है। शूर्पणखा की राम को अंक लगाने की लालसा थी उसे 
कुबरी का जन्म देकर पूर्ण करने का वृत्तान्त कवि ने पूर्वकथा के रूप में दिया है:--- 


“बन पंचवटी बट के तट राजत पणंकुटी में लखे सुखदाई । 
तिन्हें मानि लियौ पति ता दिन सों मरजाद के बंध बॅधे रघुराई । 
मनुहार करी पचिहारि गई भरि क भुज अंक न भेटन पाई। 
अभिलास सोई भरपावन कारन जाई ये राम भये ज्‌ कन्हाई । 
कुब्जा का ऐसी मथुरा नगरी में जन्म हुआ जहाँ रूप और वैभव बिखरा पड़ता था। 
नुपराज की नाज भरी नगरी नविक सुर कन्या जहाँ चलतीं । 
बहु किन्नरी सुन्दरी नारी बनीं दबिक भरी त्रास जहाँ चलतों। 
बर अंधक बंस उजागरी नागरी ही नवरंगी वहाँ चलतीं। 
ये कलंकिनो अंग सों हीन तहाँ कुबरी चलती तौ कहाँ चलती । 
यदुवंशियों और कंस के पुरोहित गर्ग जी की कृपा कोर से वह कंस के राजदरबार में आ गई, 
विद्वान्‌ गर्गे ने उसकी व्यथा को युक्तिपूर्वक प्रस्तुत किया :-- 
संपति सुमेर की बसे है नगरी में त्यारी 
राज में तुम्हारे आज सब ही सनाथ हैं। 
देन्य दुख दारिद निकारि पुर बाहिर तें 
सब कौ सुरेस सौ बसायो. निज हाथ है। 
एक ही कलंक अवसेस ये दरिद्रता की 
राज में बची है जाको दूसरो न साथ है। 
अचरज मोय जाते राजन। दिखाई तोय 
पारस पुरी में लोहं कूबरी अनाथ है॥ 
कंस ने पुरोहित की बात को शिरोधायं करते हुये कहा कि: 
“आज सों घिसंगी यह चन्दन हमारौ नित्य 
सांघ औ सकारे मम मस्तक चढ़ावंगी। 

एक स्वर्ण मुद्रा पाय नित्य ही करंगी चेन 
चेरी है हमारी ये परम पद पावेंगी॥।'” 

जीवन यापन की समुचित व्यवस्था होने के उपरान्त कुब्जा के मन में कृष्ण के प्रति अनुराग उत्पन्न होता 
'पूर्वानुराग नामक सर्ग में यही कथा वणित है:-- 

सोन चिरंया सुघर सयानी 

तु चुप बंठी कहा सुनति है, मेरी करुन अटपटी बानी। 

कहि मत दीजो कंस राज सों सखि यह मेरी राम कहानी । 

बिना निहारे हरि हलधर न ठु अबसि जीव की है है हानी । 

जनम जनम तोकों कोसूंगी का न करत जग आरत प्रानी । 

सखि जो उड़त जाय वृन्दावन मिले कहुँ तोय वे दधिदानी। 

ढोक दूर ते चरन कमल की करि कहियो इतनी गनखानी । 

त्यारी दीन बन्धुता मोहन मथुरा नहि बेमोल बिकानी॥ 
मन की आस पूरी होती है, कृष्ण कंस के निमंत्रण पर मथुरा आते हैं, कुब्जा को मागं में जाते हुए देखकर 
कृष्ण का मित्र सुदामा उपहास करता है:-- 


बोलो सिरीदामा तबे स्याम के निकट जाय 

देखले कन्हैया यह जीवन की संगिनी। 
कारे संग कारी की यों जोट नीकी मिली 

काली के नथंया देख कारी ये भुजंगिनी । 
एसी रूप बारी ब्रजभूमि में न एको मिले 

कहि बलराम सों कराऊं आज भंगिनी। 
मुरली के भार सों त्रिभंगी तु भयो है लला। 

कबर के भार बाले ये हूं है त्रिभगिनी ॥ 


कृष्ण ने मित्र की बात सुनकर उसके आगे आये, कुबरी ने उन्हें चन्दन चचित किया, कृष्ण ने तत्काल 
उसके प्रेम और भक्ति का फल दिया :--- 


° रि 


प्रीति क॑ निहार डग एक धरि आगे स्याम 

पाँयन के पंजे पर पंजो एक धरि लोयो। 
एक कर कंज धरि कटिपं कृपा पसार 

दूसरे सों कबरी को चिबुक पकीरि लियौ । 
राम कवि 'ग्रीव करि ऊंची जो निहारी नेक 

नेनन में नंन डारि मनहिं जकरि लियो । 
चट चट चटक चटाक चटका सौ भयो 

झटका में खटका सों सुधी कूब करि दियो ॥ 

कुबरी सुन्दर बन गई, कृष्ण कूबरी के घर पधारे, और उसे महारानी पद दिया: 


पड़ी चरन यों कबरी नेन नेह उमगाय। 
गहि बिसाल भुजबंध हरि लोनी कंठ लगाय। 
रीनी कंठ लगाय हृदय की तपन बुझाई। 
यों कूबरी ने महारानी को पदवी पाई। 
धन्य भई जदुनन्द कण्ठ कंठा की सुलड़ी। 
वासुदेव सिर चढ़ी कंस के पायन जु पड़ी। 


उधर गोकुल की गोपियों में सोतिया डाह उत्पन्न हुआ, नाना प्रकार के आक्षेप और परसोकले 
ढाले, कूबरी ने भी अपने प्रेम की गहनता के बल पर उद्धव को सन्देश लेकर भेजा:-- 


मो सों बिगारो व्यर्थ, न तुम सो मेरी स्वारी । 
मैं तो क्वांरी किन्तु तुर्माह पति पुतन बारी। 
तन मन सों हमने बरे केवल कृष्ण मुरारी। 
पर तुम सब ही करि सुकी, अब तक द्वे भरतार करो अब तीसरौ । 


मथुरा पर जरासन्ध ने चढ़ाई की, मथुरा का वैभव ध्वस्त हुआ। श्रीदाम कूबरी के पास आए 
और उसे राधा के पास बरसाने में रहने की परामर्श दिया। वह कृष्ण की प्रतिमूति राधा के निकट गई 
ओर इन शब्दों में राधा का अभिनन्दन किया: 


सेस सारदादिक बखान गुन नारद यों 
सनक सनन्दन जयति जगवन्दिनी । 
जय रसराज की सिगार सार, रंगनी जे 
चरन सरन ले त्रिताप दाप खंडिनी। 
“राम कवि’ जिन पे मघप ब्रजराज राजे 
चरन कमल न्रजरज मकरंदिनी । 
देन्य दृंद गंजनी सकल फंद भंजनी जे 
भक्तन अनन्दनी जे बुषभान्‌ नंदिनी ॥ 


यादवों का अन्त होने पर कृष्ण के प्रपौत्र वज्त्रनाम व्रज में आते हैं कृष्ण के दिवंगत होने की 
सूचना प्राप्त कर कूबरी भी कृष्ण में विलीन हो जाती है। 
भई बिदा यों स्याम की जन्मभूमि पे जाय। 
केसव के सम्मुख खड़ी, नेनन नीर बहाय। 
नेनन नीर बहाय देह की सुधि बिसराये। 
आँखि आँखि में डारी प्रान में प्रान रमाये। 
मिली ज्योति में ज्योति यों तन तजि वृन्दावन गई। 
“राम” कर्हे घनस्याम के चरत कमल अमरी भई। 

कूबरी के बारे में श्री नन्ददुलारे वाजपेयी का मत है कि :--- 

“इसमें खण्ड काव्य ओर मुक्तक के तत्व समान रूप से समाहित हैं। कवि ने कई प्रकार के अलग 
अलग प्रयोग किए हैं जो समग्र रूप में मी सफल हैं। गीत शेली, कवित्त शैली सवेया तथा नंददास की 
अमरगीत शेली समी इसमें विद्यमान है। इन सबको समाहित करने वाला सूत्र कवि की अपनी भावना 
या भाव चेतना है जो पुस्तक के प्रत्येक पुष्ठ पर दिखाई देती है। 

श्री नरेन्द्र शर्मा ने कूबरी काव्य के ममं को इन शब्दों में व्यक्त किया है:-- 

कूबरी अयोध्या में मी थी, जिसका नाम मंथरा था। मंथरा का सुधार न हो सका उसकी कुमंत्रणा 
के केसे कैसे परिणाम निकले। श्रीराम ने सब कष्टों को सहर्ष स्वयं झेल लिया। श्रीकृष्ण ने प्रेम देकर 
कूबरी को सुधार दिया। विकृति का बाह्यलक्षण भीतर के किसी मनोवैज्ञानिक तथ्य को प्रकट करता है 
यह कहना कठिन है पर प्राकृतिक विषमता को समता में परिणत करने का उपाय प्रेम है। प्रेम और आनंद 
के स्वरूप ऐश्वयंशाली श्रीकृष्ण ही कूबरी का उपचार कर सकते थे। कुब्जा दासी निरंकुश वैभव और 
अहम्मन्य भौतिक प्रभुता की सेवा में नियुक्त थी। हाथ उसके चंदन घिसते थे कंस के लिए ओर मन 
रमा हुआ था श्रीकृष्ण के चरणारविन्दों में। गोविन्द ने उसकी सुन ली। उसे विकृत से प्रकृत और 
अन्ततः प्रकृत से उदात्त किया। आज के नगरों में बसी हुई कुबडी मानवता, जो वेमव और मौतिक शक्ति 
की दासी है, न जाने कबतक उबरेगी। 9 

कूबरी आधुनिक ब्रजमाषा काव्य की प्रतिनिधि रचना है इसे राज्य श्री प्रकाशन मथुरा ने प्रकाशित 
किया है। 
केशव 

यह ब्रजमाषा में लिखित लघु प्रबन्ध काव्य है। इसके रचयिता श्री दाऊदयाल गुप्त हैं 
तथा भूमिका लेखक ब्रज के लब्धप्रतिष्ठ विद्वान्‌ ज्योतिषी राधेश्याम जी द्विवेदी हैं। सस्ता साहित्य भवन 
मथुरा ने पुस्तक का प्रकाशन किया है। मंगलाचरण के उपरान्त काव्य का प्रारंभ देवकी वसुदेव के विवाह 
से होता है। देवकी की बिदा के समय अचानक आकाशवाणी होती है:-- 


“तब गाजि उठी नभ बानि उते 
सथुरेस । कहा तुमरे मन भायो। 
अति नेह कियो तुम देवकि सों 
अब वेगि करो हिरदे पछतायौ। 
यहि 'बीरन बीरन' पास सुनेरी 
भूल फल्यौ अर हाय ठगायौ। 
रे मूरख लेल रह्यो कंसो यहिं 
चौं नागिन क्‌ं दूध पिबायौ॥ 
और इस आकाशवाणी का निष्कर्ष इन शब्दों में कवि ने दिया है:-- 


“सुनि जाको हि अष्टम लाल महा 
बिकराल अरे तेरो काल बनंगो।” 

इन वाक्यों को सुनकर कंस ने देवकी वसुदेव को कारागार में डाल दिया तथा उनके सात बालकों 
को मार डाला अष्टम बालक को वसुदेव रात्रि में ही गोकुल में अपने मित्र नन्द गोप के घर पहुँचा आए 
तथा उनकी सद्यः उत्पन्न कन्या को ले आए। गोकुल से लौटते हुए वसुदेव की मनस्थिति का कितना यथा- 
तथ्य वर्णन कवि ने किया है: 
“घर नन्द के जाइ घुसे वसुदेव 
महा मन तक कुतर्कउ कीन्हो । 
गहि कन्याए. पुत सुवाइ तहाँ 
मथुरा ई चले डग लम्बोई दीग्हो । 
मग याद सलोनी सी सुरत ही 
अॅंखियान सौं आँसुउ झर झर चीन्हो । 
फिर जान कं ईस विधान बली 
ज सोच क॑ धीर हिरदे धर लोन्हो ।” 


बालकृष्ण के वर्णन में पूतनावध, शकटासुरवव ब्रह्माण्डदशन, उलूखललीला, यमलार्जुन मोक्ष, 
घेनुकासुर वध, वकासुरवध, कालियमर्दन, प्रलम्बासुरवध आदि का अल्पविवरणात्मक निर्देश करते हुए 
कवि ने चीरहरण लीला और गिरिराजधारण लीला का चार चार छन्दों में तथा महारास का आठ छन्दों 
में वर्णन किया है। एक छन्द प्रस्तुत है:-- 
“हरि जानि क॑ प्रीति की रीति महान 
गहे कर छेरत तान सुरीली। 
निरखे निज नाथ को रूप छयौ मद 
Rr Ee se: निरतत भौत भई अति ढ़ीली। 
ह वक. जब होस भयो न लख्यो पिय पास 
Ms... 1 निरास सबं अति आँखज गीलो। 
Shot 26: | तब खोजत गावत गीत चलां 
ऱ्य सब डोलत बन बन राह कंटीली ।'” 
अक्रूर का वृन्दावन गमन, कृष्ण का मथुरा आगमन, रजकवध, दरजी का सत्कार आदि के उपरान्त 
मालाओं के मूल्य को पूछने का प्रसंग है माली का उत्तर कितना सुन्दर बन पड़ा है:-- 
| “झुक भूमि के मोद में बोलि परयो 
होंइ न्यारेइ न्यारे तौ मोल लगाने । 

प्रभु भगती को बर जाको मोल रह्यौ 
दुख सोक सबइ जाने दूर हटाये। ' 
पारिजात कं संग हैं रंग बिरंग न 
जिमाल सुरग के हैं दाम घराये। Fe 
यहि बेला चमेली गुलाब गुथे 35 
भवनीर भजावे के भाव बिकाये।” : “> क... 


कूबरी, प्रसंग का चारु चित्रण कवि ने अनेक छन्दों में किया जिसका अंत कच्चे बंधन में हुआ है: 


“सुनि स्याम ने सोस डुराइ कहीं | 
सुभगे! लखि नेह हिरदे सरसानौ। 
तव गेह पं आए बिना न निठे 
मे तौ काचेई बंधन आज बंधानौ।” 


ES प 
रंगभूमि प्रवेश कुवल्यापीडमर्दन, चाण्डूर, मुष्टिक) शल, तोशल वध तथा कंसवघ के उपरान्त | 
उग्रसेन और देवकी वसुदेव की मुक्ति के प्रसंग हैं। काव्य का अन्त उग्रसेन के राज्याभिषेक द्वारा होता है 
सुललित ब्रजमाषा में रचित यह काव्य प्रबन्ध काव्य और मुक्तक काव्य दोनों के गुणों से युक्‍त | 
है, इसकी कथात्मकता में जहाँ गतिमयता है वहाँ प्रत्येक छन्द स्वतन्त्र मुक्तक के रूप में मी स्वयं में पूर्ण ५2 
है। एक सौ सँतीस छन्दों में सीमित यह लघु काव्य कमनीय बन पड़ा है। प्रकाशन संवत २०२३ है। FA 

ओरंगजेब-सा कट्टर गाजी-मुगलिया बादशाह भी हिन्दी का हितैषी था। उपयोगिता की दृष्टि से 
बह्‌ हिन्दी को मत्हत्र देता था ओर फारसी की रंगभरी कविता से कुछ परहेज करता था। उसकी दृष्टि 
में घमं के विचार से हिन्दी का भी वही स्थान था जो फारसी का था। यही कारण है कि लोक मंगल 
ओर शासन के सुभीते के लिये वह हिन्दी को फारसी से कहीं अधिक उपयोगी ओर लामप्रद समझता 
था। 

औरंगजेव हिन्दी के कवियों को दरवार में सम्मान से रखता था और उनकी साध एवं नीतिमयी 
कविता को प्रोत्साहन देता एवं भली भाँति उनका आस्वादन करता था। उसके सम्बन्ध में बख्तावर खाँ 
का कहना है कि ओरंगजेब गद्य का अच्छा लेखक था। हिन्दी पद्यरचना में भी अभ्यस्त था किन्तु उसमें 
अधिक लीन नहीं होता था। कारण यह था कि कुरान मजीद में कहा गया है कि कवि झूठी बातों में मग्न 
होते हैं। अतएव वह उन्हीं काव्यों पर ध्यान देता था जिनमें सदाचार हो। 

मुगलिया बादशाह औरंगजेब को विकट संगीत द्रोही प्रसिद्ध किया गया है, पर यथार्थ कुछ 
ओर ही है। वह नृत्य संगीत का द्रोही नहीं, रागरंग अथवा भ्रष्ट और अइलील गानों का विरोबी था। 
उन्हीं को रोकने के लिये उसने गद्दी पर बैठने के बाद ११वें वर्ष में शाही दरबार में गवैयों को अपने 
सामने गाने नाचने से मना कर दिया था। 

हिन्दी के महत्व को दृष्टि में रखकर उसने मगल राजकुमारों को हिन्दी की शिक्षा दिलाई। 
फलस्वरूप उसका सर्वप्रिय धुरीण पुत्र मुहम्मद आज़म शाह हिन्दी का कल्पतरु बना। पर हिन्दी के 
दुर्भाग्य से वह दो दिन से अधिक शासक न रह सका। तस्त के लिये मुअज्जम “शाह आलम” से युद्ध करते 
हुए आगरे के समीप जाजमऊ नामक स्थान पर अपने दो पुत्रों के साथ १० जून १७०७ ई० को खेत रहा। 

मुहम्मद आजम शाह ब्रजमाषा का बड़ा भारी भक्त था, ओर उसी के अध्ययन के लिये जनाब 
मीरजा खाँ ने 'ताह फ़ातुल हिन्द” की रचना भी की थी। आजमशाह के जूझ जाने से मुअज्जम शाह 
आलम' का कंटक दूर हुआ। ओरंगजेब का छोटा पुत्र मुहम्मद कामबरुश तो उसकी चहेती उदयपुरी 
महल का पुत्र होने के कारण शोख हो गया था ओर अपने को बहुत कुछ समझने लगा था। 'दीन पनाह 


१. वेनिस के समकालीन यात्री मनूची के कयनानुसार उदयपुरी महल दाराशिकोह के हरम 
में रहने वाली जाजिया देश की दासी थी। मुगल सञ्जाटों के लाख प्रयत्न करने पर भी उदयपुर के राणा- 
बंश ने जब अपनी एक पुत्री भी उनको नहीं दी तो इस खिज्ञालक को मिटाने के लये औरंगजेब ने दारा 

के खिताब से उसने भी दो दिन के लिये हैदराबाद (दक्षिण) में राज्य कर लिया। पर अंत में वह उत्तरा- 
धिकार युद्ध में पकड़ा गया और घाव की कठोरता के कारण, उपचार करने पर भी ३ जनवरी १७०९ 
को जीवित न रह सका। 

२० फरवरी १७०७ को औरंगजेब की मृत्यु के पश्चात्‌ उसका पुत्र मुअज्जम (जन्मकाल ४ अक्टू० 
१६४३) जिसे राजकुमारावस्था में शाह आलम? की उपाधि प्रदान की गई थी, बहादुरशाह के नाम से 
६६ वर्षं की अवस्था में मार्च १७०७ में आगरा के राजसिहासन पर आसीन हुआ। शाह आलम बहादुर- 
शाह को बादशाहत केवल ५ वर्षं रही। २७ फरवरी १७१२ को ७१ वर्ष की लम्बी आयु में कालकवलित 
होने पर भी उसने अपने ५ वर्ष के शासनकाल में सिद्ध कर दिया कि वह आलमगीर का बेटा ही नहीं, 
उदार ओर सहृदय शाहजहाँ का पौत्र भी था। भाषा (ब्रज) और संस्कृत से उसे प्रेम था। संगीत का 
शौक था और था समूची जनता के लिये उसके कोमल हृदय में स्थान। शाह आलम बहादुर शाह की 
हिन्दी निष्ठा के विषय में विशेष कुछ कहने की आवश्यकता नहीं। वह एक हिन्दू माता की कोख से 
उत्पन्न हुआ था और हिन्दुस्तान को ही अपना घर भी समझता था। फिर वह हिन्दी को क्यों न अपनाता ? 
बहादुर शाह” के नाम से उसकी अनेक रचनायें आज उपलब्ध हैं जो उसके हिन्दी प्रेम की गाथा गा 
रही हैं। 

१७१२ में बहादुरशाह के आँख मूदते ही मुगलों पर विपत्ति के बादल टूट पड़े। चारों ओर 
घने अंधकार की. वर्षा होने लगी। जुल्फिकार खाँ की सहायता से लड़ भिड़ कर किसी तरह अल्पवयस 
मुईजुद्दीन अपने तीनों भाइयों को युद्ध में यमलोक पहुँचा कर २९ मार्च १७१२ को जहाँदारशाह को 
उपाधि धारण करके राज्यारूढ़ हुआ तो केवल ९ माह के शासन काल में सुरापान एवं दुराचार के ऐसे 
जघन्य कारनामे छोड़ गया कि जिसको पढ़कर हैरत होती है। शासन का समस्त मार अपने वजीर 
जुल्फिकार खाँ के कंघों पर डालकर स्वयं प्रेयसी नतकी लाल कुंवर की जुल्फे पंचों में फंस गया। उसे 
लाल कुंवर के आँचल में ही सब कुछ दिखाई देने लगा। त्रिलोक की इस झांकी को छोड़कर राज्य की 
चिता कौन करता? लाल कुंवर भी कोई नूरजहाँ न थी कि शासन की बागडोर सँमालती और सामंतों 
को मनमाना नाच नचाती। हुआ भी वही जिसकी तैयारी इस तरह हो रही थी। 

जहाँदारशाह की प्रेयसी लाल कुंवर जो वस्तुतः एक वेश्या की लड़की थी, अत्यन्त चंचल रूपवती 
और सुरीली थी। उसकी माँ उसे शीरी लंका कहा करती थी। दिल्ली में उसका मकान तत्कालीन 
शाहजादों और अमीरों का केन्द्र स्थल था लेकिन उसकी माँ सदेव एक मोटे शिकार की खोज में रहती 
थी। अतः उसने उन हुस्न परस्तों में से जहाँवरुश को चुना जो तत्कालीन सम्राट जहाँदारशाह का मभेरा 
भाई था और था एक छेल छबीला तरहदार भी। 
को हार के बाद उसकी उक्त रखेल को अपनो उपपत्ती बनाकर उसको 'उदयपुरी महल का खिताब 
प्रदान किया था। वृद्धावस्था तक सम्राट उससे प्रेम करता रहा और सम्राट को मृत्यु तक वह उस पर 
अपना प्रभुत्व और सौन्दर्यं प्रभाव बनाए रही। उसकी सुन्दरता के प्रभाव के कारण ही उसको मद्यपान 
की आदत पर ऑरगजेब ने कभी ध्यान नहीं दिया और उसके पुत्र कामबर्श (जन्मकाल २४ फरवरी 
१६६८ ई०) के अनेक अपराध क्षमा किए। 

८६ 

जहाँदार शाह ने लालकुंवर के रूपगूण की ख्याति सुनी तो वह विन देखे ही उस पर आसक्त हो 
गया। उसके पिट्ठुओं ने लालकुंवर की माँ से सौदा पटा लिया। अतः एक बड़ी रकम देकर लालकुंवर 
एक रात गुप्त रूप से महल के अंदर पहुँचा दी गई। उक्त घटना के वाद जहाँदार शाह की जीवन चर्या 
इसके अतिरिक्त और कुछ न रही कि वह हर समय सुरापान में बदमस्त लालकुंवर की अगोश में पड़ा 
रहे। परिणामस्वरूप दरबार में डोम-मीरासी छा गए। लालकुंवर को “इम्तियाज महल की उपाधि से 
गौरवान्वित किया गया। 

श्रीधर ने अपने 'जंगनामा' काव्य में जहाँदार शाह के दिल्ली दरवार की जो दशा थी, उसका 
सजीव चित्रण किया है। इस वर्णन का समर्थन फारसी ग्रंथों के आधार पर लिखे गए इरविन के इतिहास 
से भी हो जाता है। 'जंगनामा' के आधार पर जून १७१२ में जहाँदार शाह के लाहौर से दिल्ली पहुँचने 
एवं दिसम्बर १७१२ में दिल्ली से आगरा रवाना होने के समय तक दिल्ली में भोग विलास का साम्राज्य 
रहा। सर्वत्र अव्यवस्था छा गई। नगर में प्रत्येक मास में तीन बार प्रकाश किया जाता। जहाँदारशाह 
की प्रेयसी नर्तकी लालकुंवर के सम्बन्धी अमीर बनकर उच्च पदों पर नियुक्‍त कर दिये गए। वे स्वच्छंदता- 
पूर्वक देहली की सड़कों पर अवांछनीय कार्य करते फिरा करते। रात्रि में नीच गायक राजप्रासाद में 
बादशाह के साथ मदिरापान करते और उन्मत्त अवस्था में जहाँदारशाह का अपमान करते। पर वह 
लालकुंवर के भय से उन्हें कुछ न कहता था। (जंगनामा पंक्ति ६७२-९२) । 

यह था रंग जहाँदारशाह की हुकूमत का। जिसने सबसे पहले मुगलिया खानदान में शराब ओर 
बदचलनी का प्रचलन किया। मुईजुद्दीन जहाँदारशाह-सा मन चला और मोज मुगल कविता न करे, 
यह हो नहीं सकता था, पर उसके पदों का संग्रह. कहाँ है? जो है वह भी अल्प, अपूर्ण और भ्रष्ट है। 
फिर भी हम देखते हैं कि वह “मौज़दीन' के नाम से कविता करता था। श्रीधर ने भी 'जंगनामा' (पंक्ति 
३०-३१) में जहाँदारशाह के लिये--मोजदीन' का प्रयोग किया है-- 


तहाँ मीर जुमला मीर बुद्धि गंभीर बाहु विशाल। 
मड़ि रह्यो मौज्ञदीन' की कटक गहि करवाल ॥। 


कहते हैं जहाँदारशाह की संत सूफियों से विशेष पटती थी। बात भी ठीक ही है, यदि जहाँदार 
शाह शाही शाह न बनकर सूफ़ी शाह बने होते तो उनका रंग और भी चोखा जमता और वह इश्क के 
अखाड़े में कुछ कर दिखाते। पर उनके भाग में तो तख्त के लिये शहीद होना बदा था। केवल ९ माह्‌ 
की हुकूमत करने के वाद अपने भतीजे फरुंखसियर द्वारा वह कत्ल कर दिये गए। 

फरुंखसियर सैयद बंधुओं की सहायता से सिहासनारूढ़ हुआ तो मुगल सल्तनत की आंतरिक 
स्थिति अत्यन्त शोचनीय थी। सँयद बन्धु ही रक्षक से भक्षक बन गए। किन्तु फरुंखसियर को उसकी 
तनिक भी चिन्ता नहीं थी। वह बेफ़िकर गुलछरें उड़ाने में मस्त था। जहाँदारशाह का अनुयायी होने 
के फलस्वरूप उसका भी उसी जैसा अन्त हुआ। सवा छः साल तक कुल मौज मज़ा कर पाया था कि 
१७१९ में एक दिन निज्जामुद्दीन खाँ जबरन शाही महल में दाखिल हुआ और बेगमों को मारपीट कर 
मालूम किया कि बादशाह कहाँ छिपा हुआ है? सुडौल सजीले जवान फरुंखसियर को बेगमों के व्यूह से 
घसीट-घसीट कर घोर चीत्कार करने पर भी हुजरे से बाह्र ले आया गया और उसकी आंखों में सलाइयाँ 

फेर दी गई। अंत में पानी के बिना तरसा-तरसा कर हद दर्जा वेदर्दी से गला घोंटकर मार डाला गया। 
इसका वर्णन ही क्या? 

फरुंखसियर ने अपने सवा छः साल के शासनकाल में मौजमजा तो खूंब किया किन्तु हिन्दी पदों 
की रचना भी उसने की या नहीं इसका ज्ञान हमें नहीं। कारण उसकी एक भी रचना आज उपलब्ध 
नहीं है 

'फरुंखसियर के कत्ल के वाद सँयद बन्धुओं ने मुगलिया सल्तनत की शतरंजी बिसात पर दो 
शाहजादों को क्रमशः बादशाह बनाया। इनमें पहला रफ़ी उल्दरात, शाह आलम बहादुरशाह का पौत्र 
थ, जो राज्याभिषेक के समय २० वर्ष का था। रंगमहल में प्रचुर भोग विलास और मदिरापान की 
अधिकता के कारण बह क्षयरोग से पीडित हो चार मास की बादशाहत करने पर ही कब्र में लेटने को 
मजबूर हो गया। इसका छोटा भाई रफ़ी उल्ला सिहासनारूढ़ होने के तीन मास पश्चात्‌ १५ वर्ष की 
उम्र में ही दफ़न हो गया। ये हज़रत १३ साल के भी न थे कि सात-आठ बेगमों के शौहर बन चुके थे। 
इनकी दैनिक चर्या भी नृत्य संगीत, भोग विलास और मदिरापान के अतिरिक्त और कुछ न थी। 

इस प्रकार फरुंखसियर को खेला खेलाकर वधे जाने के बाद आलभगीरी गद्दी पर फूंक के बुळ- 
बुले बैठते रहे। बात की बात में तीन-तीन शाहजादे बादशाह बने ओर फिर कहीं के न रहकर विलोन 
हो गए। अब चौथे मोहम्मद रोशन अख्तर की बारी आई। वेचारा' उर्दू ए-मुअल्ला (लाल किला) से 
दूर किसी कोने में अपना जीवन बिता रहा था कि अचानक उसकी खोज हुई और वह २८ सितम्बर 
१७१९ को दिल्ली की गही पर बैठा दिया गया। वह जरा कड़ा पड़ा तो सैयद बंधुओं का काम तमाम 
हुआ और बावरी जोश दिखाई देने लगा। पर अंत में वह भी 'रंगीला' निकला और सड़ी ठठरी में 
बल न ला सका। 

कुछ भी हो मुहम्मदशाह रंगीला को संगीत से बड़ा प्रेम था। वह तोड़ी राग का इतना अनुरागी 
था कि उसके बारे में यह प्रवाद प्रचलित हो गया कि यदि नांदिरशाह्‌ कल आना चाहता है तो आज ही 
आ जाये पर उसके टोड़ी राग में खलल न डाले। कहना न होगा कि उप्तकी रंगरेलियों के शासन काल 
(फरवरी १७३९) में ही क्रूर नादिरशाह ने देहली में कत्लेआम किया ओर बेगमों को नाचने के लिये 
मजबूर किया था। नादिरशाही बर्बरता से मुगल साम्राज्य को रही सही प्रतिष्ठा भी जाती रही ओर 
मुहम्मदशाह को संगीतकला से विरक्ति सी हो गई। 

रंगीला दरबार का महान कलावंत एवं संगीतज्ञ न्यामत खाँ 'सदारंग' था जिसने सदा रंगीला” 
के नाम से अंकित सहस्रों खयालों की रचना करके अपने आश्रयदाता रंगीला सम्राट को संगीत जगत 
में सदा के लिए अमर कर दिया। यद्यपि सदारंग प्रमुख वीणावादक एवं ध्रुपद गायक थे तथापि 
अपने विरोधियों को शान्त करने और रंगीला सम्राट को संतुष्ट करने के लिये उन्होंने सहस्रों खयालों 
का प्रणयन भी किया। गायिकाओं में प्रमुख कमलाबाई सम्राट की सभा में अपने गुणों के कारण सम्मानित 
थी। रंगीला के हृदय पर उसका अधिकार था। सम्राट की मुद्रा से अंकित सदारंग के खयाल वह बड़े 
सुन्दर ढंग से गाती थी। 

जबतक मुगल बादशाहों की राजधानी ब्रजभूमि (आगरा) रही तब तक दरबार में ध्रुपद गायन 
का प्राधान्य रहा किन्तु दरबार के दिल्ली स्थातान्तरित होते ही स्थानीय खयाल गायकों की परम्परा ने 

दरबार को भी अपने प्रभाव से अछ्ता न रखा। ध्रुपद के स्थान पर धीरे-धीरे खयाल गायन को प्रतिष्ठा 
भिली। रंगीला यग के कलावंत अदारंग, गुलाब खाँ, मनरंग एवं सदारंग आदि की रचनाओं के कारण 
संगीत जगत “रंगीला” के नाम से चिर परिचित है किन्तु इस तथ्य को लोग कम ही जानते हैं कि मुहम्मद 
शाह संगीत प्रिय होने के साथ ही स्वयं भी संगीतज्ञ थे। उनके रचित अनेक गान यद्यपि आज काल-कवलित 
हो चुके हैं फिर भी जो कुछ उपलब्ध हैं उनमें से कुछ लोक सुलभ करने की दृष्टि से आगे प्रस्तुत किये 
जा रहे हैं।' 

महम्मद शाह रंगीला के शासन काल की सब से बड़ी बात जो कभी भुलाई नहीं जा सकती 
यह है कि इसी के समय में मिर्जा जयसिह की देखरेख में अनेक भाषाओं से हिन्दी में ग्रंथ उल्थे किये गए 
तथा वेताल पचीसी ओर सिंहासन बत्तीसी का हिन्दी उल्था सर्वप्रथम इसी के समय में हुआ। 

रंगीला सम्राट का जीर्ण शरीर अधिक दिन तक न चल सका। लगभग दो दशकों तक देश का 
शासन करने के पश्चात्‌ २६ अप्रैल १७४९ को उसके इस रंग बिरंगी दुनिया से चल बसने पर उसकी 
भावती का लड़का अहमद शाह गद्दी पर बैठा। भला जिसका बाप ही रंगीला और जिसकी माँ नर्तकी 
रही हो वह शासन का काम कहाँ तक संभालता। फलतः उसको रागरंग की सूझी और अखाड़े की 
घूम मची। महल महिलाओं का कुंज बना और वह पुरुष की छाया से भी वचकर मौज करने लगा। 
इधर उसकी यह क्रीडा चल रही थी उधर उसकी रंगीली माँ नूरजहाँ बनने का स्वप्न देख रही थी। 
नतीजा यह हुआ कि अहमदशाह की आँखें फोडी गई। वह सलीमगढ़ के किले के बंदीगृह में डाल दिया 
गया जहाँ १७५४ में उसकी मृत्यु हो गई। 

अहमदशाह के पश्चात्‌ जहाँदार शाह के पुत्र सुल्तान अजीजुद्दीन आलमगीरसानी बादशाह हुए। 
आळलमगीरी फकीरी उनमें भी कुछ थी। इसी फकीरी के धोखे में उनकी जान गई। उससे कहा गया 
कि कंधार का एक सिद्ध फकीर आया है, उसका दर्शन करना चाहिए। आलमगीर दर्शन के लिये पहुँचा 
तो निर्दयता के साथ भोंक भोंक कर मार डाला गया और नग्नदशा में बाहर पशुओं के लिये फेंक दिया 
गया। 

- आलमगीर सानी की भ!षानीति वही परम्परागत थी। उसके शासन में भी हिन्दी की प्रतिष्ठा 
बनी रही तथा दरबार में हिन्दी गर्वयों को सम्मान प्राप्त रहा। आलमगीर सानी ने अनेक हिन्दी पद 
'अजीजुद्दीन' की छाप से रचे जो आज भी उसके हिन्दी प्रेम की गाथा गा रही है। 

'अजीजुदीन' के पुत्र मिर्ज़ा अब्दुल अली गौहर थे जो अब्दुल जफरजलाळूुह्दीन मुहम्मद शाह 
आलम सानी द्वितीय के नाम से १७५९ में दिल्ली के सिंहासन पर आसीन हुए। शाह आलम द्वितीय यद्यपि 
स्वयं सूफ़ी कवि थे तथापि एक हिन्दू माँ के पुत्र होने के कारण शरदोत्सव, दीपावली, गोधन, सरस्वती 
पुजा तथा होली आदि उत्सव बड़े धूमधाम से मनाते थे। वे संगीत कला के विशेष प्रेमी होने के साथ 
ही उर्दू, खड़ीबोली, फारसी एवं ब्रज आदि अनेक भाषाओं के ज्ञाता थे। मिर्जा, रफ़ी, सौदा आदि उर्दू 
शायर उनके समकालीन थे जिनसे समय समय पर वह अपनी शायरी का इसलास करवाते थे। संगीतज्ञ 


१. विशेष विवरण के लिये देखें--प्रस्तुत लेखकके लेलक का लेख--मुहम्मद शाह रंगीला कौ 
रचनायें’; सरस्वती : माच १९७०। पृष्ठ २१४-१५। 

सुरभावन मिश्च एवं कवि ठाकुर बुन्देलखण्डी के अतिरिक्त “रानी केतकी की कहानी' के प्रसिद्ध रचयिता 
सँयद इंशा अल्ला खाँ भी इनके आश्रय में बहुत दिनों तक रहे। शाह आलम को बचपन से ही कविता में 
रुचि थी। उन्होंने उद्‌ फारसी, और हिन्दी तीनों ही भाषाओं में साहित्य-रचना की। उर्दू शायरी में 
उनका तखल्लूस 'आफ़ताब' और हिन्दी में शाह आलम' मिलता है। आज़ाद' देहलवी ने शाह आलम 
प्रणीत चार उर्दू गद्यदीवान बताये हैं जो अब प्राप्त नहीं हैं। प्राप्त ग्रंथों में 'दीवाने-फ़ारसी' और दीवाने 
उर्दू' के अतिरिक्त हिन्दी (खड़ीबोली एवं ब्रजमाषा) काव्य संग्रह 'नादिराति शाही. मिलता है जो साहित्य 
में महत्वपूर्ण स्थान प्राप्त करने योग्य है। 

'नादिराति शाही” को सर्वप्रथम इमतियाज़ अली खाँ 'आरसी' ने सन्‌ १९४४ में हिन्दुस्तानी प्रेस, 
रामपुर से प्रकाशित किया था। सम्राट शाह आलम साही द्वितीय के आदेश से यह ग्रंथ १७९७ ई० में 
लिपिबद्ध किया गया था। कवि के अनुसार प्रस्तुत ग्रंथ 'सवे रसन को धाम है', क्योंकि इसमें उदू, फारसी 
और हिन्दी में ६९८ कवित्त, गज़ल एवं दोहर! आदि ९ शीर्षकों में कहे गए हैं। प्रायः सभी पद राग और 
ताळ में बाँधे गए हैं। 'नादिराति शाही” में 'आफ़ताब' तखल्लूख के साथ ४६ गज़लें उद्‌ और फारसी 
में हैं तथा १४४ कवित्त एवं दोहे' शाह आलम' की छाप लिए हिन्दी में हैं। हिन्दी साहित्य को दृष्टि से 
'शाह आलम' की छाप लिए कवित्त एवं दोहरे उल्लेखनीय हैं, जिनमें दीपावली, गोधन पूजा, होली, 
सरस्वती पूजा, शरद ज्योत्स्ना एवं नायिका भेद सम्बन्धी पद हैं। शाह आलम सानी की काव्य प्रतिभा 
का प्रमाण उनकी कुछ रचनायें उत्तरकालीन मुगल सम्राटों की हिन्दी रचनाओं के साथ ही हिन्दी-जगतू 
के सम्मुख यहाँ सर्वप्रथम प्रस्तुत किया जा रहा है:-- 

आज्ञम शाह के पद 
१. भं रव-तिताल 
बार बार वरजो तोहि यत कौन चतुराई। 
ज्यों ज्यों प्यारे की प्रकृति त्यों ही, पिय चलिये अब यही में बड़ाई। 
धन तेरो रूप सोहाग भाग, याते सौते घट हू लागे माई। 
घन तेरो लहनो जाके 'साह आज्ञम' कृपा करे सुखदाई। 


२. गांघार-चोताल 
प्रकट चतुर वर नेना री तेरे किधों खंजन कमल फसे। 
कहे कटाक्ष मात पिता मुख सुख सागर 
जो पंकज छाय सरोवर में मीन करत कलोल। 
किधों चंद दवे सुतन गोदन बेठो 
कजरी भोंहे डाडी कर पुतरीन होय 
दोउ पल कीनो आली री 
तामें री विध अनूप रूप जोबनन छवि तोल। 
मुख सुख सलिल बिच दो नाव फिरत भाव भरी 
बरनी चोप सोहत किधों जुग कुरंग 
फन्दे हो अंजन फंद खुलत न खोल। 

कि्घो जुगल मंजीर पलक पाट मूंदत खोलत काम भंडारी 
“साहू आजञम' के हुकम ते तोल देत जात 
बिब कटाक्ष हीरा मुक्ताहल सों तोल तोल मोल अमोल । 
३. धनाश्री मुलतानी--तिताला 
मा हमरा बालमुवा सलोना मन भावना पिथवा पाइला । 
“शाहू अजर् को मोहनी सूरत चितवन में लभावना। 
४. पुरिया धनाश्री--चोताल 
रिसानी सी हों कडक रितानी लिहारे रूप बालन थोप समाए हो। 
जको थकी क्यों रहत जात, ठुमारे उनींदे आए लख, मेरे अंग अलसाए हो । 
दृगन सें लाली और असुओआ काहे ते प्यारी 
तुम बहोरंग रचे देख ए चरण सकुचाए हो। 
ओर कछ्‌ जिन बूझो 'शाह आज़म, 
तुम जो जम्मात याते मेरो मन भरमाए हो। 
५. पुरिया धनाश्री--तिताल 
बालम आयोरी हम चीनो री। 
“शाहू आजम! पिय की मोहनी मूरत चितवन में कछु कीनो री। 
६. परज--तिताल 
थोरे रे दिन की नवल दुलूहैा नयो योवन नयो रंग। 
नई प्रीत रीत नए आभूषण “शाह आज़म” के संग। 
७. धानी--खेमटा 
तोरी अखियाँ लजानी मोक्‌ं मार डारिस रे।. 
शाह आज़म पिया मन में बसत है, तन मन जियरा बार डारी रे। 
८. सोरठ--एक ताल 9 
अब तुम केसे अचानक गहेली पनियाँ भरत, 
करकी कराई बोलन लागी, बंगरी गई लो मुरक। 
बाट घाट मग रोकत टोकत, पेंड चलत नीको अटक भटक । 
अपनी बार रसिया तुम तो जावो कंसे के सरक। 
रस बहियाँ बिनसे करत, जाओ जाकी लागी नई चटक। 
धरक “शाह आज्जम” छांड दे, मइकू घर जान दे लंगर ढीठ तुरक । 
९. परज--चोताल 
वारण निखारो री आली नवसत सिगार सों। 
प्यारो मोह लियो चोपन अत, निरख निरख मारग रहे जो तुव तन। 
दिरगन अंजन खंजन, देह मंजन कर कर भूषण पहरे। 

प्यारी वेग बस कर ले तु रूप जोबन गुण बानक बन । 

पिय समीप तुव पल पल बरख से जात हैं। 

क्यों न जाय अपने रस पगाय अनुराग बढ़ाय लेहो उन मन। 

“शाहू आजब” की प्यारी तेरे जोत सकल सोते रहे दब. जाय। 

एसे जसे दब जात तरेयन जोत शशी उदय होत गगन। 
१०. सिन्धु --धमार 

झगरा में क्यों ठानोंगी, पिया सोरा इन सोतनियाँ वश कीनो। 

तुम बिन मेरो और कोन है एसे सुघर प्रबीनो। 

याहू बास को बसवो कठिन है सोतन के आधीनो। 

आज़म! पिया सों विनती करत है में तेरें ही रंग भीनो। 

मुअज्जम: शाह आलम “बहादुर शाह' के पद 

१. भें रब--तिताल 

प्यारी बोली त्‌. चलरी। 

हौं हिंतु भई, कहत हों तोसों मान जिन गहे। 

नीची नार कह कर रही सुन्दर, ऊंचे चिते नेक मो तन, 

जो है तेरे जिय में सो तु वेग उतर देहे। 

सब ही तियन में तोही सो भाव रहे, 

पिय जिय की तासो तू हठ कर हिंए न रहे। 

शाह बहाडुर' अति विचित्र तासो रस ही रसनि बहे। 
२. भेरव--तिताल 

प्यारी तेरो प्यारो आयो। 

प्यारी प्यारी बाते कर प्यारे कों सनाइये। 

अनेक भांतन कर प्यारे को रिझाइये। 

आली एसो प्यारो कहां घर बेठे पाइये। 

लाइए समुझाइए कोन भाँतन कर सुखदे बुलाइये। 

शाह बहादुर तेरे रस बस भए अनरस कर कर सोतन हँसाइये। 
३. देशी-टौड़ी सवारी 

आज नयना रस ही भरे मतवारे चलत। 

दिगन घों कटाक्षन भरे एसे अलसत पिया प्यारे। 

रूप चतुर मानो मुक्ता संवारे, 

जोवन थिर में फिरत दुरारे, नेक हू न ठहरारे जतत कर हारे । 

पानप सेत रंग करारे अनुबेधे भन बेधत न्यारे। 

यह छवि देख 'साह बहाडुर' रीझत थकित भए जो ससि चकवारे। 

४. देशो रोडी-स्वर फाख्ता 


घरी घरी तू काहे मेरे आवत माई, 
इत उनकी बातें आन आन मोसों कहत बनाई। 
तेरे हित चित की हों नीके जानत, 
पे मानत नाहीं न कछ लाग लगाई । 
“शाह हबादुर' की हों करू टहल, 
जों उन चाही, सोई लगी में लगाई । 
५. गूजरी--चौताल 


तु हठ छोड़ दे री लाल कहे सोई कीजे । 

तेरे रूसे सोते सब फूलत बाद ही को कत कीजे । 

अघर कोप किए, भूकुटी मोहन तन, असुअन अचरा भीजे। 

“शाह बहादुर” सौ क्यों न बन आई जिनकी मया से जीजे। 
६. गुजरी सुरफ़ाख्ता 


तेरो सो निरत, तोहि बन आव, साँची मोहन राय । 

उरप तिरप लाग डाट, सहस सुध अंग देशी दिखाय। 

जेते गुनीजन घन घन अपा अपा कर पुजते रे कमल पाय। 

“साह बहादुर' के रिझाय अपवश कर अब करो माई-पुरा दाय। 
७. गंधार--चौताल 


बालापन गयो री अब आयो री जोवन रोम रोम की बतीयां। 
पोतम सों हम खेले बावरी काहे की करत घो कपटीयां । 
वे चतुर नायक रिझाय रहे रहस रहस सकुच उठीयाँ। 
बेग मिलो “साह बहादुर' सो बं जो परे रस हठीयाँ। 
८. गंघार--चोताल 


नेन जुगल, जुगल मघ तारे, इयाम अपान लेत हैं माई। 

मानो मकर सुगंध घवल विशाल डार, 

लाल पे रूप छक्यो चित चंचल अंजन दीने आई। 

खंजन रस लेत उड़ उड़ अपने आप नही विराजत आई। 

क॑ क्‌ं चंपा पियारे भए हैं युजत न परछाई । 

दामिनी सकुच लगाय आकाश गई है, 

छबि निरखत दशनन जोत दारम हियो दरक दर जाई। 

मारग मुग जे मीन बन गह्यो याते सनमुख होत लजाई। 

ऐसी उजारी प्यारी सुखदाई “साहू बहादुर' पियकी सवत सरमाई। 

गंधार--चोताल 


तूं जो अपनो मुख दिखावत, गहरो गुमान कररी जो लालन भावे। 
बाद ही बकवो करत पूंछत न उतर देत, कांचन की चौकी छवि पावे । 
साहू की कसोटी कसाई मेरे जात ताही मं मारग सोतन के जिय आवे । 
सोंहे किए कहत तोही को लेन 'साह बहादुर” को रिझावे। 


गंधार धीमा तिताल 


आए हो ज्‌ तुम रसमाते चित भरे प्रतक्ष, 
देखियत झप कोहि, गालन लागी पीक। 
याते में जानी अनत रित मानी, 
“साह बहादुर पिय तिहारे दुकूलन सोहै कजरा लीक। 
गंधार धीमा तिताल 
सगुन होत पिय मिळव कों आली री ताके लागे आंखियन। 
प्राणेश्वर कब आवेगे होड़ परी सब सखियन। 


भली भई तुम आवन कीनो, तन मन रोम रोम फूली छत्यन। 
“शाह बहादुर' तुम बहु नायक जागे मेरे करम भाग रतियन। 


' धनाश्री--चोताल 


लुम सों जो बोलत हो लाल, ज्यों तुमसों होय सांची। 

वहाँ ही जाओ जहाँ होय तिहारो काम, 

अहो सिधारो प्रीत नीभे के बाँची। 

उनकी प्रकृति रीत ही से अधीन, के जेई भली तेई सोइ नाँची। 
“शाहू बहादुर' तुम नीके जानत, अब तुज बोलवे की खाँची। 


मालव--चोताल 
नेन तेरे घुमर भए आज बिन देखे ए मन भावन। 
कल न परत मोहे री एको पल कब होईयो पिया आवन। 
सुने कुहुक कोयल की कबधों होय गर लगावन। 
“शाहू बहादुर” तुम बहुनायक कंसे करू दिन सावन। 
भरव चोताल 
बीतत हम पर जसे हों, हमसों कहत हो रावरे। 
काहे तुझे और पहचाने हम जानत जहाँ जावरे। ह 
रेन दिना मोहे कल न परत हे तुं तुंली लावरे। - 
“शाहू बहादुर! तुम बहुनायक हॅम सी भए बड़ बावरे) . 
८७ 

शाह मौज़दीम : मुईजुदीन जहाँदारशाहके पद 
१. टोडी-चौताल 
शाह मौजदीन' महाबली किए हैं शिकार, देख कांपे हैं थिर थिर नर। 
सहस फनेश ल॑केश दूगपाल सर्व देख तेज भज गए। 
२. आसावरी आडा चौताल 


कोनो एसो सर तुव करवर बखर डर, काटे अपार और दीनो बिरड़ा। 
संन भर कमठ मानो अरु शेष डगे गोली सगर। 
खल कमठ्यो इन्द्र गहत मथा कीजिए जिय दूर 
जब सुने बाजे इन्द्र बजावत को ढार। 
अतपे बरबठ डर बरषायो अधिकर एसी मची मार। 
एक गेर न चाहे जाय कनकी बाद भजी जातरो लार। 
मिटि डार उड़ प्रवल उड़ गए जित वित जुटे 
न लगत वय पड़त चरण कीरति चल महावली 
'शाहं मौजदीन' लीजिए पग पर वर जो जग में प्रतक्ष राम अवतार । 
३. पुरवी चोताल 


तुम्हारे होत असवार सह नाना राग विस्तार 

मिलि म्‌रसल ठनकार धुंकार बनो रंग अपाए। 

तिन प्रति धून उन सुरपत डल विचार, समझ सबरो गुणी गावत पठाए । 

करनाल रबन, लगो नवदपंण उडन, मानो असुरन डर 

घरन छोडन लगे अस्तुति करण। 

दुंदवान दमकन, लाग्यो महि मंडल हलन, मानो घन गरजन 

इन तरफन, झाँझ झनकत मानो दाँत तिन गहे इन्द्र मेघ रसाल लाए । 

तुरई बाजत यों लागत मानो ए रावत बोलत आवत 

बाजत नर्रासगा नकिरी मानो उचेश्रवा आदि देन सुर सब लगे हैं नए। 

“शाह मौजदीन' की यह असवारीसुनत दिग दुगपाल. 

लंकेश फनेश छिपो पताल सबन पर विकराल अरि कोउ न ठहंराए। 
४, श्रीराम-चौताल 


अवघ पिता संग गुईयां विरह आनंद खेताह मों संग चोपर। 
बिशात तन मन योवन सबन पर सारे छिन लगन तापर। 
मोहे अंग घरे सुध बुध गुण पारस बनाय कर। 

घ्यानन चलाय सारे पकाय लाई पिता अवध सब घर। 
तिनके बाँध पंजे छक्के कर ध्यान तक जक 

ज्ञीत लाई पकाय बाजी लाई “शाह मौजदीन' रूप सुन्दर । 

मुहम्मद शाह 'रंगीला' के पद 


Ce) 


* टोड़ी-सावनी 

अब मोरे कंधा आ मिलो एक पल छिन मोरे संगवा। 

नेह लागीला तुम सन मोरा सुधर “मुहम्मद सा” नेकहुन लागी लो अंगवा । 
२. टोड़ी-धमार 

अबके होरी में प्यारी लरबे को यह समान तने कीने। 

ढफ ढाल नोला सी खड़ग गहे सौतिन के गुमान सुभट मार हीने। 

मृदंग तोप गंदा गुलाल धूम ताकी आवाज ते गरुड़ गढ़ छीने। 

“महम्मद सा के सुहाग बढ़ो याते अन हिंतुअन के झुंड सुख मोर फेर दीने। 
. टोड़ी-इकताल 

धाय मिलूं जब आवे मोरे घर “महम्मद सा! प्यारा गर घाय। 

गाय बजाय नीकी तान से मेरा मन बसकर रहिलवा घाय। 

मृदंग से भेद परे घाकिट्‌ घुम किट तक्‌धि तिलाना गिड़ धाय रे धा । 


EU) 


४. घनाश्री-एकताल 
सन भावन लाड़ लड़ावन रंग उपजावन जगत जीवावन। 
भाग बड़े सब ही के मिल देहों अशीरा कः 
जो पायो 'महम्मद सा' अपरम्पार गुण अमोथ पावन। ` 
५. देश लूम FR 


नींद की माती गई सोय एरी ए में ना जानूं। 

“महम्मद सा? पिया मोरे डेरे आइले रखती नेणवा लगाय। 
* मइकूं न जगावो सहयाँ निदियाँ लागी रे 

बारे बरस पेसइयां मोरे आइले परहु तोरे पझयाँ। 


६. ललित धमार 

हों होको कौन सीख देहों री नागर । 

तु तो होरी में. अत छिन छित मेंरि गसावे 

उनके मन ही में सब इस गुण के आगार। 

अब तुम मान गहे राखो सखी ए रिझए प्रेम सागर। 

अब के 'महम्मद सा कोउ मनाय ले आवे तो मरूँगी कची गागर। 
७. आसावरी तिताल | | ५० 
साहुब मेरा है बहोरंगी उस बहोरंगी के हों बल जा | 
जहाँ तहाँ सब घट रम रहो छहर घट में हरि जी की परछांही। 
आप ही लाला आपही मियाँ आपी सेवक आ 
“महम्मद सा इयामसुन्दर कों जो लों जिओं लो. 

८. भेरव-धमार 


सोरठ 


आवो बलम जी हमारे डेरे अबीर गुलाल मलों मुख तेरे। 
होरी के दिनन में ना उरझे रे 

जो पिया मोसेरूस रहे हो बल बल जाऊ सब ही घनेरे। 
'महम्मद सा' पिया चतुर रंगीले दूर न बसो मेरे नेरे। 


अहमद शाह के पद 
घटा ने छोड़ी लटा बूंदन की अब कहा रोऊं माई। 


बिजरी चमके कोमल कुहुक कुहुक डरावे। 
रंग रस भरे “अहमद सा को देख री मेरो ध्यान बडावे। 


आलमगीर सानी (द्वितीय) : अजीजदी के पद 


१. घनाश्री--म्‌लतानी तिताला 


सोतन के मन में एसी विधना चढ़ आवे मत अब जानी। 
तुम हमको बिसारा के बंठे किस विध मिलना होय। 
'अजीजदीन' उमग जात है जोबना और बह्यो जात है पानी। 


२. म्‌,.लतानी--तिताला 


३. सोरठ 


४. कालिग-परज 


काहू मन में ठानी में वारियाँ, को राज म्हाने बतलावो। 
वाका मासड़ा राजदुलारा संग 'अजीजदीन' अरज करे रीत पीत अछी थाँको। 


मोहे संन बुलावं बाँका मासड़ा, में कंसे कर आऊ तोरे ढिग आगे। 
चाँदनी रात प्यारे मोरे ननद जेठानी जागे। 
तोरी परछाइ मइ लुक के 'अजीजदीन' के समीप कंसे आऊ, 

जो तु चली इयाम बसन पहर आगे। 


पियके संग एरी नार चौसर क्यों नहीं खेले। 

इस चौसर को निपट सार जोबना यह दिन है तीन चार। 
जो जीते तो पिय संगि जीते जो हारे तो रहे पिया लार। 
तेरी तो सब तरह जीत है जीत हेत न कर सोच विचार। 
सात पांच की कंची पंची तो सोलह है हार। 

दाव रखे सो रंग हे वाको जो ही जीते सौ बार। 

अब तो अदिया बंद चले हैं कर है धोंधन रार। 

जब छक्के पंजे छुटे जावेंगे तेरे, तब क्या करोगी खेलार।' 

आठ याम इनको सुध राखो यह जो खुले दस द्वार। 
तेरी भलाई इसी में प्यारी कि काम भी ले न रद मार। 
ओर पांच बीस है इन पंद्रह को निहार। 

चव दे भुवन तब ही खुले तोकों जब ते इनको सबार। 
ग्रीष्म भरी ऋतु की प्यास बुझावो दसों लगावो बार। 
नव रिद्धि करि सिद्धि हो तब हीं के जो तू तजि है अहंकार 
बारह है बाट अठारह हैं पेडा और चाल हैं हजार ? 

तु चल ग्रु की बताई चाल पे याही ते उतरेगी पार। 
अब तू रंग निकार रंग रही, जो उन करत करार। 
जाको जाको सत रहे सो लहै पिय को कोन करे प्यार। 
अब कुछ पासो में पे पासा हाथ एकन के मुख्तार। 
वाही को कुछ और आवे कछ और याही ते लाचार। 
अपर चाल कबहूं तो सुझहे हमको कहो मतवार । 

युग युग जिये 'अज्ञीजदीन' ऊपर उठना है एक बार। 


शाह आंलम सानी द्वितीय के पद 


आवन लागी हैं सारी सखी मिल गाय बजाय अरी मोरी आली। 

खेल मचा सब खेलन लागी छोटी बड़ी सब बेस की भोली भाली। 

जब खेलन लागी 'शाहे आलम' स्‌. हार गई सांवरी गोरी जोबन वाली। 
हा हा करत अब पेंय्यां परत सब देत असीस मुबारक दिवाली। 


हो बरजोरी तोकी तो वरजोरी लाथ झाहे अलाम सूं खेलन के ढोरी। 
ले गुलाल अंगया भरदीनी, मुख पर लाथ गह अंचर झर झोरी। 
तोरी बनी कंचुकी छोरी बाँह मरोरी कुच पकरि कर सूं आप धोरी। 
मेरो कहों न मानो तब सू अब केसे कहे री राज करो एसी होरी। 


३. तोड़ी--होरी 


४. सारंग बिन्द्रावनी होरी-- 


अनुराग है रंग भरो बहु भांत छुटे रंग डोरी सुधार से झोरी। 
पिचकारी मन नीलम काजर है तरुनी मद मूणी से छुटे न ढोरी। 
अजढाई गुलाल लिये पट फेंक अबीर है सिता कुमकुम गोरी। 
कर लाज बड़ी 'शाहे आलम के संग ते नेनन ही में खेलत होरी। 


ih - 
$$. 
| वी 


लाल गुलाल लगयो लख बाल के लाल नहीं अंखयाँ रतनारी। 
भोंहे चढ़ाय के बेठ रही अनखाय ते निवाथ के प्यारी । 

वाँह गही हँस के 'शाहे आलम? जान के मान कियो हितकारी । 
रात रहे जहाँ जाईये तहाँ में निहारत हूंगी राह तिहारी। 


५. किदारा--चौताल-- 
सांची कहो निस कहाँ जागत हो, नेह अत पागत हो, याही के गुण गावत हो । 
बार बार आवत हो, मन सकुचावत सुख के बेन सुनावत हो, 
| याही में कहा पावत हो? 
एकन को अंग लगावत हो, एकन को नेह जनावत हो, 
एकन के सन लाल चखत हो। 
“शाह आलम? पिया कौन तुम कूं सिखावत, ऐसी कहा मन लावत हो। 


ख्याल भेरव तिताला 
अब तुम जागो क्यों न मीत पिघरवा 
हेमरी प्रीत तुम सन लागी। 


नींद के माते साह आलम सुरजनु 
बाग बनवा सगरी रेन रंग रस पागी। 

दाक्खनी हिन्दी में ब्रज-भाषा काव्य 


डा० परमानन्द पांचाल 
एम० ए०, पी-एच० डी० 


उत्तर भारत में जिस काल में सुर, तुलसी और मीरा की स्वर लहरियाँ गूंज रही थीं, केशवं 
और बिहारी की शृंगारिक रचनाओं से सर्वत्र मादकता व्याप्त थी, उसी समय 'नवरस' ओर सबरस' जैसी 
रचनाओं से दूर दक्षिणापथ का जनमानस भी रस विभोर हो रहा था! कुतुब मुरतरी, मैना सतवंती, फूलबन 
तथा चन्द्र बदन व पाहिथार जैसे प्रे माख्यानों से दक्खिती हिन्दी के साहित्य के भंडार को भरा जा रहा था। 
ख्वाजा बन्दा नवाज गेसू दराज (१३२२-१४२३ ई०) से लेकर (वली १७३० ई०) तक अनेक 
लब्ध प्रतिष्ठ साहित्यकारों ने अपनी रचनाओं के द्वारा हिन्दी के इस रूप को समृद्ध किया था। निजामी, ळूत्फी, 
शाह हुसेनी, इब्राहीम--आदिल शाह, जानम, अब्दुल, न्रस्नुती, मुल्ळावंजही, गवासी, तबई, इब्न-निशाती 
और कुल्ली कुतुबशाह जैसे न जाने कितने कवियों ने दक्लिनी हिन्दी को महान साहित्य प्रदान किया था। 
दक्खिनी हिन्दी पर जहाँ खड़ी बोली का प्रभाव हे वहां ब्रज और अवधी का भी स्पष्ट प्रभाव है। 
दक्िनी हिन्दी के अनेक कविथों की रचनाओं को देखकर तो यहां तक श्रम होता है कि ये रचनाएँ दक्खिनी 
की हैं या ब्रज भाषा की। दक्लिती हिन्दी के प्रसिद्ध कविं इब्राहीम आदिल शाह द्वितीय (१५८०-१६८६ 
ई०) की कालजयी रचना 'नवरस' के विषय में तो यह उक्ति निरापद रूप से चरिताथं होती हे। इसमें 
कितने ही रूपक तो निश्‍चय ही बेजोड़ हैं, जिन्हें पढ़कर सहसा रीति कालीन कवियों की याद आ जाती हैं। 
नवरस में प्रकृति चित्रण के ये अनूठे उपमान तो देखिये :-- 
“गणपति मूरत हस्त मेघ मद बरसत पानी 
दंत दामिनी घंट घोर घोर मुंडन माल विधुबानी 
(मेघ नक्षत्र गणेश के समान है । बिजली दाँत हैं। गरज घंटे हैं और इन्द्र धनुष सरस्वती का मस्तक है) 
बिहारी की नायिका का चित्रण “लिखन बैठ जाकी सवै केके गजब गरूर” द्वारा भी नहीं हो पाया 
था। उसी प्रकार इब्राहीम की नायिका का सौंदर्यं भी लहरों की भांति प्रति पल बदल रहा हैं। भला कोन 
चितेरा उसका चित्रण करे-- 
पुनम रात की मकर चाँदनी 
या झमके मेघ सत सौदामिनी 
चितारी चित न सके हुए मानी 
ज्यों मौज पे मोज आवे पानी 

नायिका का एक और सुन्दर रूप देखिए-- 
“सोम सेत मघ स्याम मानो नेन सुन्दर रूप लछन 
बादर आंचर ता पर हरत लागे कब प्रकट दखे बदन” 
(श्वेत चन्द्र में कालिमा ऐसी प्रतीत होती है मानो वह कोई सुन्दर स्त्री हैं। वादल उसके मुख 
पर ऐसा लग रहा है जैसे उसके मुख पर कोई आंचल हो, जो हवाके कारण कभी उड़ जाता हे और कभी 
उसे ढ़क लेता हे) । 
यही कारण हे कि डा० श्रीराम शर्मा इब्राहीम आ 
स्वीकार करने को तैयार नहीं हैं। 


53 


दिल शाह की इस रचना को दक्खिनी की रचना 


आदिल शाही परिवार के ही आठवें सुल्तान अली आदिल शाह द्वितीय 'शाही' (१६५६-१६७२) 
के काव्य पर ब्रज का अत्यधिक प्रभाव परिलक्षित हे। इन्होंने दोहे और गीत ही नहीं लिखे अपितु कवित्त 
और सर्वेये तक लिखे हैं। संगीत की अनेक राग-रागनियों में इन्होंने अपने भावों को पिरोया हैं। इनके 
शब्द संगीत लहरियों पर थिरकते नजर आते हैं। इनकी नायिका की एक अनोखी चितवन को तो देखिय्रे-- 
“मरे मौन में वह केवल नैन ही सौं बात” नहीं करती, वहतोनेनन सँनन और बैनन' तीनों ही का अद्भुत 
समन्वय करती हुई दीख पड़ती हैं :--- 

बड़े बड़े न नन ते, थोड़े थोड़े सेनन सों 
भरे भरे बनन ते कहें मोसो बात हैं 
खड़े खड़े देखन तें, चल चल केनन सों 
हँस हंस लाज करे मुड़ मुड़ जात हैं। 
गोरे गोरे दंडन में कारे कारे फूहे सोहै, 
आंचर की ओट गात घर के लजात हैं। 
पेखत मदन रूप पेम को समुंदर कर 
जहाज लाज मीति भर ल्यात हैं। 

नायिका का सौंदर्य और लावण्य और उसके अंगों के लिये उपमान खोज पाना भी कठिन है। 
उसके बुलाक का मोती कवि को घुंघची प्रतीत होता है-- 

तिरया बेसर को मुकता गुंज फल भयो 

स्याम दसन लाल अधर मिल एसो रंग कियो 

कबरी फारीच कहू कहूं फुब नेके 

लागत हमें जसे उड्गन धन रह्यो 

मदन रूप जहां रूप सूं अटक्यों, ताके उपमान सांच कहप्रो। 

शाही ने हिन्दू धर्म की पौराणिक कथाओं से भी उपमानों को चुना हैं। सागर मन्थन' से प्राप्त 
चौदह रत्नों को नायिका के सौंदर्यं का रूपक तैयार करने में कितने उक्ति वैचित्र्य से काम लिया हैं। 
रमणी के नख शिख वर्णन में सभी रत्न एक स्थान पर समाविष्ट हो गए हैं 

जगत समुंदर मध्यो चितराई रमणी कर सिगार 
पलक तीर दहन रंभा पुतरी लज्या लच्छमी लिए अवतार 

दक्खिनी हिन्दी में ब्रज-भाषा काव्य / ६९७ 


कटाछ तुरंग से अमृत पक काजर ने को चन्दर केती नार 
बोह सुरा कोस्तंभ केके डोरी पारजात देह मलता संख खयार 
मदन हस्त निरखन घन्वन्तरी कामधेन सोदिस्ट दुख निवार। 
शाही के काव्य में अनेक बेजोड़ दोहे भी बन पड़े हैं, जिन्हें निःसंकोच ब्रज काव्य की थाती कहा जा सकता 
हुँ। 
तन तिहारो चंदना और मुक तिहारो चांद ह 
नंन हमारे चकोर ज्यों रहे घ्रीत सो बांद। ब 
+ + + 
पिया बिछुरत तम लोक पड़े और नेना को सुख नांव a 
शुभ दिन तभी हुएगी पिया आवें मुआ ठांव। 9 ह 
इसी प्रकार एक दो नहीं दक्खिनी हिन्दी के अनेक कवियों ने परम्परागत ब्रज काव्य की लीक र 
पर चलकर अपनी कविता कामिनी के रूप सौंदर्यं में और भी चार चाँद लागए हें । आवश्यकता इस दिशा में - 
समुचित शोध की हैं। 

हृरप्यारी देवी, चन्द्रप्रकाश आर्य 
, निष कुमासे, रवि प्रकाश आर्य 


प्राचीन मथुरा का बौद्ध धर्म से संबंध 
© 
साहित्य-वाचस्प्ति प्रभु दयाल मीतल 


भगवान बुद्ध का जन्म प्राचीन कौशल जनपद के अन्तर्गत शाक्य गण राज्य की राजधानी कपिल- 
वस्तु के लूंबिनी बन में विक्रमपूर्व सं० ५६६ की वैशाखी पुणिमा को हुआ था। उनका जन्म-स्थान इस समय 
रुम्मनदेई कहलाता है, जो उत्तर प्रदेश और नेपाल का एक सीमावर्ती गांव हे। गौतम के पिता शाक्यों 
के गण-प्रमुख शुद्धोदन थे और उनकी माता का नाम महामाया था। उन्का आरंभिक नाम सिद्धार्थ था। 
यद्यपि उन्हें संसार के समस्त भौतिक सुख प्राप्त थे, तथापि उनका मन उनमें नहीं रमता था। फलतः वे 
२९ दर्ष की युवावस्था में ही वृद्ध माता-पिता, युवा पत्ती और नवजात शिशु तथा राजकीय वैभव को 
छोड़ कर विरक्त वेश में घर से चल दिये थे। पहिले उन्होंने कई वर्षो तक घोर तपस्या की, कितु उससे 
उन्हें शांति प्राप्त नहीं हुई। वाद में वे चितन-मनन में लीन रहने लगे। कुछ समय पश्चात उनके हृदय 
में ज्ञान की अपूर्व ज्योति जगमगा उठी और उन्होंने अनुभव किया कि उन्हें सम्यक्‌ बोध” हो गया हैं। इस 
प्रकार बोध प्राप्त होने से वे सिद्धार्थ की अपेक्षा वृद्ध के नाम से प्रसिद्ध हुए। उसके बाद उन्होने संसार 
के दुखी मानवों के कल्याणार्थ उपदेश करना आरंभ किया था। 

बुद्ध का प्रथम धर्मोपदेश विक्रमपूर्वं सं० ५३१ की आषाढी पूणिमा को वाराणसी के निकटवर्ती 
सारनाथ नामक स्थान में हुआ था। बोद्ध धर्म में वह उपदेश 'धर्मचक्र प्रवर्तन” के नाम से प्रसिद्ध है। वे वर्षं 
में प्राय: ८-९ महीने घर्म-प्रचार के लिए “चारिका' (विचरण) करते थे और वर्षा ऋतु के ३-४ महीने किसी 
एक स्थान पर निवास कर धर्मोपदेश करते हुए बिताते थे। बौद ग्रंथों से ज्ञात होता है कि ' धर्म चक्र प्रवर्तेन' 
के पश्चात्‌ उन्होंने अपने जीवन में ४५ 'दर्षावास' किये थे। उनका परिनिर्वाण ८० वर्ष की आयु में मल्ल 
गणराज्यांगेत कुशीनारा के शाळवन में विक्रमपुर्व संश ४८६ की बैशाखी पुणिमा को हुआ था। 

बुद्ध ने जिस धर्मे का प्रचार किया था, वह बौद्ध घर्म', कहलाता हैं। उसका जन्म ओर उसका आरं- 
तिक प्रचार पूर्वी भारत में हुआ था, किंतु उसके घामिक सिद्धांत और धर्मोपदेश तत्कालीन परिस्थिति में 
इतने लोकोपयोगी एवं लोकरंजक सिद्ध हुए, कि वह धर्म थोड़े ही काल में समस्त देश में प्रचलित हो गया 
था| मथुरा मंडल में मी उसका व्यापक प्रचार हुआ, कितु उसके लिए अन्य स्थानों की अपेक्षा यहां कुछ अधिक 
समय लगा था। भगवान बुद्ध अपने जीवन काल में घर्म-प्रचार के लिए यहां दो बार आये थे, कितु उन्हे 


अधिक सफलता नहीं मिली थी। इस घर्म का यहां पर प्रचार उनके परिनिर्वाण के पश्चात्‌ हुआ 
था। 


भगवान्‌ वुद्ध की पहिली मथुराऱयात्रा उनके जीवन के मध्य काल में हुई थी। वे अपने वारहवें 
वर्षा-वास के अवसर पर बेरंजा या वेरंम नामक स्थान से यहां आये थे। दूसरी बार अपने निर्वाण काल से 
कुछ समय पूर्वं वे अपने प्रिय शिष्य आनंद के साथ आये थे और उन्होंने यहां के रुरुमुंड पर्वत” को देखा 
था। इन दोतों में भी वेरंजा से मथुरा आने का उल्लेख ग्रंथों में अधिक प्रामाणिक ढंग से हुआ है। 

प्राचीन मथुरा का बोद्ध घमं से सम्बन्ध / ६९९ 


e+. 


जिस समय भगवान बुद्ध वेरंजा से प्रथम वार मथुरा आये थे, उस समय उन्हें यह स्थान' रुचिकर 
नहीं लगा था। अंगुत्तर निकाय” (“मधुरिय सुत्त, ३-२५६) से ज्ञात होता है, बुद्ध के मन पर उस यात्रा का 
अच्छा प्रभाव नहीं पड़ा था। उन्होंने अपने झिष्यों को मथुरा के अवगुण (आदीनदा) बतलाते हुए कहा 
था--- पंचिमें भिक्खवे आदीनवा मथुरायां। कत में पंच? विसभा, बहुरजा, चंड सुनखा, वाल यक्खा, 
दुल्लभ पिडा।” हे भिक्षुओं। मथुरा में ५दोष हे--१. वहां के मार्ग विषम हैं, २. वहां बहुत धूळ हे, ३. वहां 
येः कुत्ते बड़े भयंकर हैं, ४. जहां अज्ञानी यक्ष रहते हैं, और ५. वहां भिक्षा मिलने में कठिनाई होती हे । 

ओर वहां के राज्यप्रबंध में शिथिलता आ गई थी, जिससे वहां की शांति और शासन-व्यवस्था में गड़बड़ी 
फैल गयी थी। फलतः वहां पर क्रूरकर्मा यक्षो का आतंक बढ़ गया था। उसके साथ ही वहां भीषण कुत्तों 
की प्रबलता एवं वहां की भूमि में कंकड़-पत्थ र, झाड़-झंखाड़ तथा धूल-घक्कड़ की अधिकता हो गई थी। 
उन सबके 'कारण बुद्ध को उस यात्रा में पर्याप्त सफलता नहीं मिली थी। उस समय" यहां के' यक्ष-पूजकों 
में ही उनके विचारों का कुछ प्रचार होसका था। बुद्ध किस काल में प्रथम वार मथुरा आये थे, इसका 
“रचय उनके वर्षा-वास” की गणना के आधार पर किया जा. सकता हे। उनका १२वां वर्षा-वास विक्रम 
पूर्वं सं० ५१८ में हुआ था। वही काल उनकी प्रथम मथुरा यात्रा का मी है। 
| बौद्ध ग्रंथों से ज्ञात होता हे कि भगवान्‌ बुद्ध अपने परिनिर्वाण से कुछ समय पहिले दूसरी बार 
| मथुरा आये थे। उस समय उनके साथ आनंद सहित कई शिष्य थे। उस अवसर पर आनंद ने उन्हें रुरु- 
। मुंड पर्वत का हरा-भरा बन दिखलाया था। उसे देखकर बुद्ध ने भविष्यवाणी की थी कि उनके देहावसान 
| के सौ वर्ष बाद नट और मट नामक दो धनी भाई वहां बौद्ध भिक्षुओं के लिए एक विहार का निर्माण करावेंगे। 
उसी समथ एक गंघी-पुत्र उपगुप्त का जन्म होगा। वह उन्हीं के समान सद्धर्म का प्रचार ' कर अनेक 
भिक्षुओं को अहँत बनावेगा। बुद्ध की दूसरी मथुरा-यात्रा के काल का निश्‍चय उनके प्रिया शिष्य आनंद 
की उपस्थिति और उनके परिनिर्वाण-काल की संगति में किया जा सकता हैं। इस हिसाब से बुद्ध की 
दूसरी मथुरा-यात्रा का काल विक्रमपूवे सं ४९० के लगभग होता है। 
वेरंजा की पहिंचान--वेरंजा नामक स्थान को अमी तक 'ठीक' तरह से नहीं पहचाना जा सका है। 
इसका मुख्य कारण यह हे कि बौद्ध साहित्य के अनंतर हिंदू साहित्य में उसका उल्लेख नहीं मिलता है। 
| दर्तमान काल में भी मथुरा के आस-पास इस नाम का अथवा इससे [मिलते हुए नाम का कोई ऐसा स्थान 
| नहीं हैं, जिसकी वेरंजा के समान महत्वपूर्ण स्थिति और प्राचीन परंपरा रही हो। 
| डा० भरतसिह उपाध्याय ने पालि विवरणी में बतलाई हुई वेरंजा की स्थिति का अनुसंधान करते 
| के अनंतर अभिमत प्रकट करते हुए लिखा है--- ह 
| “आज जहां ग्राड ट्रंक रोड अलीगढ़ और एटा के बीच सिंकंदराराव कस्का (जिला अलीगढ़) के 
पास मथुरा और सोरों के बीच के मार्ग को काटती हे, वहीं संभवत: कहीं वेरंजा था।' हम भी उक्त मत 


| 

1 

| से सहमत हैं। हमारे मतानुसार वेरंजा की पहिचान अलीगढ़ जिला के बरहद अथवा एटा जिला के अत- 

| रंजी नामक स्थानों से की जा सकती हैं। 

1 रुरुमुंड पर्वत की पहिंचान--वेरंजा की भांति रुरुभुंड पवेत की भी पहिचान नहीं की जा सकी हैं 


कई विद्वानों का सुझाव उसे गोवर्धन पर्वत मानने के पक्ष में रहा हैं। श्री ग्राउस ने रुरुमुंड की पहिचान कंकाली 

टीलो से की थी, उसका खंडन करते हुए डा० भरतसिह उपाध्याय नेरु रुमुंड या उरुमुंड पर्वत को गोवर्धन 
पर्वत बतलाया हे । उन्होने महा कात्यायन द्वारा अवंतिपुत्र को उपदेश देने के स्थल 'गुंदाबन' या 'गुंदबन 
की पहिचान भी गोवर्घन के निकटवर्ती राधाकुंड-कृष्णकुंड से की हे। चीनी यात्री हुएनसांग ने उपगुप्त बिहार 
के संबंध में जो आंखों देखा वृत्तांत लिखा हैं, उसे प्रामाणिक मानने से ररुमुंड या उरुमुंड पर्वत के 
गोवर्धन पर्वत होने की संभावना समाप्त हो जाती हे । पूर्वोक्त विद्वानों को गोवर्धन तक दृष्टि फैलाने की 
आवश्यकता कदाचित्‌ इसलिए हुई कि मथुरा को प्राचीन या नवीन सीमाओं के आस-पास कोई तथाकथित 
'पर्वेत/ नहीं हे । 

हुएनसांग के उल्लेखानुसार हमें उरूमुंड पर्वत, जहां उपगुप्त बिहार भी था, बुद्धकालीन मथुरा के 
१।४ मील पूर्वं की ओर खोजना चाहिए। बुद्धकालीन मथुरा कटरा केशवदेव के आस-पास थी। जहाँ से 
गोवघं 1 पर्वत प्रायः १३ मील पश्चिमी दिशा में है। कंकाली टीले को ग्राउस ने “कटरा से कुछ पूवं में” 
बतलाया हूँ, कितु वह भी उसके दक्षिण में है, न कि पूर्व में। कंकाली टीला प्राचीन काल में जैन घर्म का एक 
बड़ा केन्द्र था, जहाँ उनके अनेक स्तूप-मंदिर आदि थे। बौद्ध धर्म के किसी बड़े स्तूपादि के वहाँ होने का 
कोई प्रमाण नहीं मिलता है । गोबर्घन के विरुद्ध एक बड़ी बात यह है कि उसके उरुमुंड नाम की कोई प्राचीन 
परंपरा नहीं मिळती हैँ। गोवर्धन पहाड़ी कृष्ण-काल का प्राचीन अवशेष है और पुराणादि ग्रंथों में इसका 
विस्तारपूर्वक उल्लेख हुआ हैं। उनमें से किसी में भी उसका उरुमंड नाम नहीं मिलता हे। बौद्ध कथा 
ग्रंथ घट जातक' में भी उसे 'गोवड्ढन' ही कहा गया हैं। ऐसी दशा से गोबर्धन और कंकाली टीला में 
किसी को भी उरुमंड पर्वत नहीं कहा जा सकता हैं। 

हमारे मतानुसार बौद्ध साहित्य का ररुमुंड अथवा उरुमुंड पर्वत गोकणेशवेर महादेव के निकटवर्ती 
टीलो में से कोई ऊंचा टीला था। उसके नाम की परंपरा “पद्मपुराण” में उल्लिखित दैत्य की कथा के आघा 
पर प्रचलित हुई जान पड़ती हे। उक्त पुराण में लिखा हे, प्राचीन काल में एक अत्यन्त बलशाली दैत्य हुआ, 
जिसका नाम “रुरु' था। उसने देवताओं को बड़ा कष्ट दिया था। फलतः देवताओं की प्रार्थना पर भगवती 
शिवदूती ने दैत्य का मुंड-छेदन किया था। उस ररुमुंड को धारण करने वाली देवी की जो स्तुति की गई 
है, उसमें उसे 'चामुंडा' मी कहा गया हैं। 

“जयस्व देवि चामुंडे जय भूतापहारिणी । जय सवंगते देवि कालरात्रि नमोस्तुते ॥” 

मथुरा में चामुंडा देवी का स्थान इसी कथा की स्मृति में निमित हुआ जान' पड़ता हे. । यह स्थान 
गोकर्णेश्वर महादेव के निकटवर्ती टीलों के पास ही है। गोकर्णेश्वर क्षेत्र प्राचीन काल में बौद्ध घर्म का 
एक बड़ा केन्द्र था वहां से बौद्ध मूर्तियां यथेष्ट संख्या में उपलब्ध हुई हैं। कुषाण काल में वहां एक दिव- 
कुल' था, जहां कुषाणों के दिवंगत राजाओं की मूतियाँ रखी जाती थीं। बौद्ध काल में वहाँ कई बिहार 
होने के प्रमाण मिले हैं; अतः “उपगुप्त बिहार' का वहां होना सर्वथा संभव हे । बुद्धकालीन मथुरा से यह 
स्थान प्रायः १३ मील पूर्वोत्तर दिशा में मी हे। इस प्रकार उरुमुंड अथवा रुरुमुंड पर्वत और उपगुप्त 
विहार की पहिचान के लिए मथुरा में इससे अच्छी स्थिति का कोई दूसरा स्थान दिखलाई नहीं देता हे । 
उसके लिए गोबर्घन पर्वत, कंकाली टीला, कंस किला और सप्तर्षि टीला में से किसी का भी नाम लेना सर्वथा 


असंगत कल्पना हैं। 
भगवान्‌ बुद्ध के परिनिर्वाण के कुछ समय पश्चात उत्तका एक विद्वान शिष्य कात्यायन मथुरा में 

प्राचीन मथुरा का बौद्ध धमं से सम्बन्ध / ७०१ 


धर्म-प्रचार के लिए आया था. और यहां के गुंदाबन में विहार किया था। उस समय मथुरा का राजा 
अंबतिपुत्र था। कात्यायन के उपदेश से अबंतिपुत्र बौद्ध घमं में दीक्षित हो गया। तमी से मथुरा की जनता 
में उस धर्म का प्रसार होने लगा। इस प्रकार भगवान्‌ बुद्ध की यात्राओं से प्राचीन ब्रज में बौद्ध घर्म का 
बीजारोपण हुआ; और कात्यायन के प्रयत्न से वह अंकुरित मी हुआ, कितु वह पल्लवित और पुष्पित मौर्य 
सम्राट अशोक के शासन काल (विक्रम पूर्व दूसरी शती) में हुआ था। उस काल में बोद्ध वर्म के मूल रूप 
स्थदिरव।द (थेरवाद) की एक शाखा 'सर्वास्तिवाद' का यहां पर प्रचार हुआ था। बौद्ध घर्म के उस संप्रदाय 
के आरंभिक आचार्य शाणकवासी थे, जो मथुरा के 'नट-मट विहार' में निवास करते थे। उनका शिष्य सुप्रसिद्ध 
उपगुप्त था। 

उपगुप्त मथुरा के निवासी थे। उनका पिता एक गंधी था, जो यहां पर प्रसाधन सामग्री का व्या- 
पार करता था। मथुरा के बौद्ध विद्वान शाणकवासी उपगृप्त के पिता के यहां भिक्षा लेने जाया करते 
थे। उन्होंने बालक उपगुप्त की अद्भुत प्रतिमा को पहिचान लिया ओर उसे अपना श्रामणी< (दीक्षार्थी) 
बनाना चाहा। उपगृप्त के पिता ने इसे स्वीकार कर लिया। उपगुप्त शाणकदासी के संपक में रह कर 
बौद्ध धर्म का मामिक विद्वान और उसका प्रसिद्ध व्याख्याता हो गथा। शाणकवासी के परुचात्‌ «ही सर्वास्ति- 
वाद का महान आचार्यं ओर उसका सबसे बड़ा प्रचारक हुआ था। जब उपगुप्त युवा था, तब मथुरा की 
एक समृद्धिशालिनी और रूपवती गणिका वासवदत्ता उस पर आसक्त हो गई थी। उपगुप्त ने अपने चरित्र 
की दृढ़ता और आध्यात्मिकता के प्रभावं से उक्त गणिका को सन्मार्ग पर आरूढ़ किया था, जिससे उसकी 
बड़ी ख्याति हुई थी। बौद्ध घर्म के ग्रंथों में वैशाली की नगरबघू आम्रपाली की मांति मथुरा की जनपद- 
कल्याणी वासवदत्ता का आख्यान भी बहुत प्रसिद्ध है। आम्रपाली भगवान बुद्ध द्वारा कृतार्थं हुई थी, तो 
वासवदत्ता उपगृप्त द्वारा उपकृत हुई थी। दोनों वारांगनाएं अपने अपार वैमव, ऐश-आराम के प्रमूतसाघनं 
और सैकड़ों धनाढ्य व्यक्तियों के प्रेम को ठुकरा कर भिक्षुणी हुई थी। इस प्रकार उन्होंने धामिक महात्माओं 
के संपकं से अपने निदनीय जीवेन को भी अभिनंदनीय बना ल्या था। 

उपगुप्त बौद्ध धर्म के सर्वास्तिवादी संप्रदाय के सर्वाधिक प्रसिद्ध आचाय हुए हैं। उन्होंने मौर्य 
सम्राट अशोक को बौद्ध घमं की दीक्षा दी थी, और मथुरा को इस घम का एक बड़ा केन्द्र बन दिया था। 
उपगुप्त के उपदेश से अशोक ने बौद्ध धर्म का बड़ा प्रचार किया और बौद्ध मिक्षुओं के लिए अनेक बिहार 
तथा स्तूपों का निर्माण कराया था। मथुरा में भी कई बिहार और स्तूप बनाये गये थे। उस काल में 
मथुरा बौद्ध धर्म का भारत प्रसिद्ध केन्द्र हो गया था। 

मौर्य स्राटों के पश्चात्‌ जब शुंग नरेशों का शासन हुआ, तब बोद्ध धर्म का प्रभाव कुछ कम हो 
गथा था। शुंग सम्राट वैदिक घर्मावलंबी थे, अतः उन्होंने अशोक की भांति बौद्ध धर्म को प्रोत्साहन नहीं 
दिया था, यद्यपि उन्होंने उसके प्रसार में कोई बाधा भी उपस्थित नहीं की थी। उस काल में मथुरा में कई 
नये बौद्ध स्तूप बनाये गये थे। इससे सिद्ध होता हैं कि शुंग सम्राट वैदिक धर्माविलंबी होते हुए भी बौद्ध धर्म 
के प्रति उदार थे। 

शुंग नरेशों के पश्‍चात मथुरा मंडल पर शक एवं कुषाण जैसे विदेशी और नाग तथा गुप्त जैसे 
भारतीय राजाओं का शासन हुआ था। उस काल में भी बौद्ध धर्म की अच्छी स्थिति थी। शकों में से अधि- 
कांश बौद्ध घर्मावळंबी थे। उन्होंने बौद्ध धर्म के सर्वास्तिवादी संप्रदाय के प्रति अपनी अधिक रुचि दिखा- 

लाई थी। शक क्षत्रप राजुदलू को रानी कुमुइअ (कंबोजिका) ने बोद्ध धर्म के प्रति श्रद्धा व्यक्त करने 
के लिए मथुरा के वर्तमान सप्तषि टीले पर एक स्तूप और 'गुहा बिहार' नामक संधाराम बनवाया था। 
राजुव्‌ळ के पुत्र शोडास ने उक्त संघादाम के लिए कुछ भूमि का दान किया था। उस काल में सर्वास्तिवाद 
के कई प्रसिद्ध विद्वान हए थे। उनमें से एक बद्धिबल था, जिसने महासंघिकों को शास्त्रार्थ में पराजित क 
बड़ी कीति अजित की थी। इसका उल्लेख मथुरा के सर्प्ताष टीला से मिले हुए सिह-शीर्ष लेख में हुआ हैं 
कुषाण सम्राट्‌ कनिष्क ने बौद्ध धर्म स्वीकार किया था और उसने साम्राज्य के अनेक स्थानों 
बौद्ध स्तूपों एवं संघारामों का निर्माण कराया था। कनिष्क का पात्र छुविष्क भी बौद्ध धर्म का प्रेमी था। 
उसन मथुरा में अपने नाम से एक विशाल बोद्ध बिहार बनवाया था और कनिष्क के समय के बने हुए 
देदकुल का जीर्णोद्धार कराया था। कुषाण काल में त्रिपिटकाचार्य बल मथुरामंडल में बौद्ध धर्म का एक 
प्रसिद्ध आचार्य हुआ था। उसकी दो भिक्षूणी शिष्याओं ने मथुरा में बोधिसत्व की मूर्ति प्रतिष्ठित 
की थी। 
कुषाण के पश्चात्‌ मथुरामंडल पर पहिले नाग राजाओं का और फिर मंगध गुप्त स-ञ्राटों का शासन 
हुआ। नागवंशीय नरेश शेद घर्म के ओर गुप्त सम्राट्‌ भागवत घर्म के अनुयायी थे, किलु उनके शासन काल 
में समी धर्मों की उन्नति हुई थी। फलतः बौद्ध धर्म भी उस काल में उन्नत अंदस्था में था। सुप्रसिद्ध गुप्त 
सम्राट चंद्रगुप्त विक्रमादित्य ने अन्य धर्मो के साथ ही साथ बौद्ध धर्म को भी प्रोत्साहन प्रदान किया 
था। उस समय मथुरा राज्य में बौद्ध धर्म की केसी स्थिति थी, उसका कुछ परिचय फाह्यान के 
यात्रा-विवरण से मिलता हे । 
चीनी यात्री फाह्यान भारत के बौद्ध तीर्थो की यात्रा करता हुआ सं० ४५० के लगभग मथुरा आया 
था और यहां पर प्रायः एक मास तक ठहरा था। उसने चंद्रगप्त विक्रमादित्य कालीन मथुरा राज्य के बौद्ध 
घमं की स्थिति का वर्णन करते हुए लिखा हे-- यहां के छोटे-बड़े सभी लोंग बौद्ध धर्म को मानते हैं। शाक्य 
मुनि के बाद से यहां के निवासी इस धर्म का पालन करते आ रहे हैं। मथुरा नगर, उसके आस-पास तथा 
यमुना नदी के दोनों ओर २० संधाराम हैं, जिनमें ३००० भिक्षु निवास करते हैं। ६ बौद्ध स्तूप भी हैं। इनमें 
सारिपुत्र के सन्मान में बना हुआ स्तूप सबसे अधिक प्रसिद्ध है। फाह्यान के इस दर्णन से समझा जा सकता 
हैं कि उस काल में मथुरा में बौद्ध घर्म की स्थिति अच्छी थी । 
गुप्त शासन के अंतिम काल में दिदेशी हुणों का मारत पर आक्रमण हुआ था। उनके क्रूर कृत्यं 
का दुर्ष्पारणाम मथुरा राज्य को भी सहन करना पड़ा था। हूणों में धामिक ओर सांस्कृतिक चेतना नहीं 
थी। उन्होंने बौद्ध भिक्षुओं का संहार कर्‌ बौद्ध इमारतों कों नष्ट-श्रष्ट किया था । उस समय मथुरा नगर 
की भारी लूट हुई थी। कितु यहां की इमारतों को अधिक क्षति नहीं पहुंची थी। हूणों ने बौद्ध संधारामं 
जैसी बड़ी इमारतों का स्पर्श न कर कंदाचित छोटे स्तूपादि ही नष्ट किये थे, क्योकि उनके आक्रमण के 
बाद जब चीनी यात्री हुएनंसांग मथुरा में आया था, तब उसने यहां प< २० संधाराम देखे थे, जो फाह्यान 
के समय में भी थे। हूणों के आक्रमण के पश्चात मथुरा राज्य में बौद्ध घर्म की अदनति होने लगी थी। 
उस समथ सर्वास्तिवाद सहित सभी थेरवादी संप्रदाय प्रभाव शून्य हो गये थे। वह युग महायानी संप्रदायों 
की उन्नति का था, कितु मथुरा राज्य में वे भी अपना अधिक प्रभाव स्थापित नहीं कर सके थे। 
गुप्त साम्राज्य के समाप्त होने के पश्चात्‌ मथुरा मंडल पर कन्नौज के सम्राट हर्षवर्धन का शासन 

हुआ। सम्राट हर्ष अपनी कुल-परंपरा के अनुसार आरंभ में सूर्य और शिव का उपासक था, कितु बाद में उसका 
झुकाव बौद्ध धर्मे के प्रति हो गया था.। उसकी आस्था उस धर्म के महायान संप्रदाय के प्रति अधिक थी। 
यद्यपि उस काल में वोद्ध धर्म की अदनति होने लगी थी, तथापि हर्ष के प्रोत्साहन से महायान अच्छी स्थिति 
में हो गई थी। सम्राट हर्ष के शासन काल की एक उल्लेखनीय घटना चीनी यात्री हुएनसांग का बोद्ध 
धर्म स्थानों की यात्रा करने के लिए भारत आना था। 

हुएनसांग अपनी यात्रा के अवसर पर मथुरा भी आया था । उसने अपने यात्रा-विवरण में यहां के बोद्ध 
धर्म को तत्कालीन स्थिति पर अच्छा प्रकाश डाला हैं | उसने लिखा है- मथुरा नगर में प्रायः २० संघाराम हैं Ef 
जिनमें लगभग दो हजार भिक्षु निवास करते हैं। वे बौद्ध धर्म के ही नयान' और महायान दोनों संप्रदायों 
को मानते हैं। दहां पर ५ देव मंदिर भी हैं, जिनमें कई प्रकार के मतावेळंबी उपासना करते हें । महाराज 
अशोक के वनव.ये हुए वहां ३ स्तूप हैं और विगत चारों बुद्धों के अनेक चिन्ह भी वहां विद्यमांन हैं। शाक्य 
तथागत के अनुगामियों के पवित्र अदशेषों पर स्मारक स्वरूप कई स्तूप वहाँ बनवाये गये हैं। सा£पुत्र 
मोद्‌गलपुत्र, मेत्रायणीपुत्र, यणिपुत्र, उपालि, आनंद, राहुल, मंजुश्री तथा अन्य बोधिसत्वों के स्तूप हैं, जिनमें 
भक्षुगण व्रत और उपवास के दिनों में घामिक भेंट के रूप में अनेक बहुमूल्य वस्तुएं अपित किया करते 
हैं। वहाँ पर उपस्थित सभी व्यक्ति एक दूसरे के प्रति आदर भाव रखते हैं। अभिधर्म के अब्येता सारिपुत्र 
के प्रति सन्मान प्रकट करते हैं, तपस्वी मौद्गलपुत्र के प्रति, सूत्रों का पठन-पाठन करने वाळे पूर्ण भैत्रायणी- 
पुत्र के प्रति, तथा विनय ओर शील की दीक्षा लेने वाले उपालि. के प्रति आदरं भाव रखते हैं। भिक्षुणियां 
आनंद की आराधना करती हैं और धामणेर जन राहुल की। महायान के मानने वाले बोधिसत्वो की उपा- 
सना करते हैं। सभी भिक्षुगण उपवास के दिनों में अपनी श्रद्धांजलि स्वरूप विभिन्न प्रकार की भेंट अपित 
किया करते हैं। उनकी रत्नजटित पताकाएं सर्वत्र फहराती हैं और घामिक अनुष्ठानों का सुगंधित घुआं 
दिशाओं में भर जाता है। महकदार फूलों की सर्वत्र वर्षा होती रहती है। देश का राजा और उसके मंत्री- 
गण भी उन धार्मिक आयोजनों में बड़े उत्साहपूर्वक भाग लेते हैं। 

हुएनसांग के उपर्युक्त उल्लेख से हषकालीन मथुरा में बोद्ध धर्मस्थानों की यथार्थं स्थिति, भिक्षुओं 
के आचार-विचार और उनकी पुजा-विधि का बोध होता है। हुएनसांग का पूर्ववर्ती चीनी यात्री फाह्यान 
जब सं० ४५० के लगभग मथुरा आया था, तब यहां के २० संघारामों में ३ हजार बोद्ध भिक्षु रहते थे, 
कितु हुएनसांग के समय में उनकी संख्या २ हजार ही रह गई थी। उससे ज्ञात होता है कि उस काल में 
यहाँ पर बोद्ध धर्म की स्थिति बिगड़ने लगी थी। 

मथरामंडल में मूल बौद्ध धर्म के जो थैरवादी (हीनयानी) संप्रदाय 'सर्वास्तिवाद' और 'सम्मि- 
तीय” प्रचलित थे, उनका अस्तित्व हषवर्धन के काल तक रहा था, कितु बाद में उनका स्थान महासंघिक 
महायानी संप्रदायों ने ले लिया था।महायात की साधना को संक्षिप्त रूप देने के लिए उसके अंतर्गत-'मंत्रनय' 
का प्रादुर्भाव हुआ, जिसके साथ “ध्यानी वुद्धों' का महत्व भी जुड़ गया था। उस समय भगवान बुद्ध के. 
वचनों को सूक्ष्म मंत्र मान कर उनके उच्चारण और जप मात्र को ही सिद्धिदायक समझा जाने लगा था! 

| षडक्षरी मंत्र 'ऊं मणिझे हुम्‌? महायानी बौद्धो के लिए गायत्री से भी अधिक महत्वपूर्ण था, क्योंकि उनके | 
- मंत्रनय से तांत्रिक साधना का विकास हुआ और उससे दज्ञयाती साधना विकसित हुई। इस प्रकार महायान 

से मुत्रयान, मंत्र से तंत्रयात और तंत्र से वत्ञयान का उदय हुआ था। 

दज्रयान की तांत्रिक साधना ने बोद्ध घर्म के रूप को एकदम बदल दिया था और दही उसके ह्लास 
एवं पतन का भी मुख्य कारण हुई थी। बौद्ध धर्म की मूल भाद'ना निवृत्ति और वैराग्य प्रधान थी, कितु वप्त्र- 
यानी सिद्धो ने तांत्रिक साधना के लिए उनकी उपेक्षा कर शुद्ध रागात्मक विधियों को ग्रहण किया था। 
उसके कारण बौद्ध धर्म के उस परवर्ती रूप में वैराग्य वृत्ति का सवंथा लोप हो गया और शुद्ध राग के साथ 
ही साथ दासनापूर्ण राग एवं भोग-प्रवृत्ति का प्रचलन बढ़ गया था। 

सिद्ध तिलोपा की यह उक्ति वज्रयानी साधना की कुंजी कही जा सकती हैं---जिम विस भक्‍तइ 
विसहि पळुस्ता । तिम भव भुज्जइ मवहि ण जुत्ता॥ जैसे विष का भक्षण करते रहने से मनुष्य उसके प्रभाव 
से मुक्‍त हो जाता हे, वैसे ही भव का भोग करने से भी वह भव में लिप्त नहीं होता ।' जिस साधना में भोग- 
प्रवृत्ति को इतना महत्व दिया गया हो, उसका अंत वासनापूर्ण अनाचार, में होना स्वाभाविक था । 

बौद्ध 'घर्म श्रमण-संस्कृतिमूलक और वैराग्यप्रधान था, इसलिए इसमें विरक्त भिक्षुओं ओर गृह- 
त्यागी सावकों को अधिक महत्व दिया गया था । समाज के बहुसंख्यक गृहस्थ वर्ग की इस धर्म में उपेक्षा 
ही की गई थी। वैसे इस घर्म के अनुयायियों में गृहस्थों की भी बड़ी संख्या रही थी, तथापि बौद्ध धर्म संघ 
में उन्हें कमी महत्व का स्थान नहीं हुआ था। समस्त पालि साहित्य में बौद्ध गृहस्थों के लिए विवाहादि 
आवश्यक संस्कारों से संबंधित एक मी ग्रंथ नहीं था, गृहस्थों के लिए जैसे उसमें कुछ सोचा ही नहीं गया 
था। फलतः जो बौद्ध बिहार पहिले विरक्त भिक्षुओं के संयम, सदाचार, तप और त्याग के केन्द्र थे, वे 
वंज्जयानियों की भोग प्रधान ओर वासनापूर्ण तांत्रिक साधना के कारण भ्रष्टाचार तथा व्यभिचार के 
अड्डे बन गये थे। 

डा० राजेन्द्र द्विवेदी 
एम० ए० (अंग्रेजी, संस्कृत); पी-एच० डी० साहित्याचा, साहित्यरत्न 


जयतु जयतु वृन्दावनदासः। 

बुन्दाटवीबिहारकोकिलो ब्रजभारतीविकासः॥ 
ब्रजसाहित्यमण्डले निपुणं कीतिकलापं तन्‌ते। 
यः साहित्यसेविनां सेवा नित्यकर्मवत्‌ मनृते॥ 
स्वयमपि विविधपुस्तकानां यो वागीइवरः प्रणेता । 
ब्रजभूमेः साहित्यधुरीणानामपि धुर्यो नेता॥ 
जयतु ब्रजधरा यमुनावीचीनां माधुर्यं विलासः। 
जयतु ब्रजपतिः जयतु वल्लवीइवर्याः सुस्मितहासः॥ 

साहित्यिक संस्थाओं के अमिसिचक 


डा० प्रभाकर माचवे 


श्री वृन्दावनदास ब्रज भारती' के कुशल संपादक, भारतीय संस्कृति और इतिहास के मर्मज्ञ 
विद्वान्‌ वक्ता, पं० बनारसीदास चतुर्वेदी और स्वर्गीय वासुदेवशरण अग्रवाल के पत्रों के संकलनकर्ता और 
सम्पादक, बड़े कर्मठ हिन्दी सेवी हैं। आपने अनेक साहित्यिक संस्थाओं ओर सम्मेलनों का संचालन, 


दिशादर्शन और अभिसिचनं किया हे। ऐसी विभूति के सम्मान में जो अभिनन्दन ग्रन्थ प्रकाशित हो रहा 


है, उसकी सफलता की मैं हादिक कामना करता हुं। आशा करता हूँ कि वृन्दावनदास जी शतायु हों तथा 
ब्रज साहित्य-मंडल और ब्रज की इसी प्रकार से सेवा-साधना करते रहें। वस्तुतः आज की हिन्दी का मूल 
बीज शौरसेनी प्राकृत यानी ब्रजभूमि की बोली में था, और उसी मवुरमाषा में सूरदास और अष्ट- 
छाप के कवि' हिन्दी के रीतिकाल के अनेक कवि हुए। उस भाषा की माधुरी ने किसी समय समस्त भारत 
को एक भागवत निष्ठा से आप्लावित किया, दक्षिण उत्तर को एकात्म बनाया--वृन्दावन के मन्दिरों 
में आंध्र के और तमिलनाडु के दिव्य प्रबंघक' गाये जाने लर्गे। उस भूमि के पुत्र और उस भूमि को माषा 
के अनन्य उन्नायक वून्दावनदास जी को मेरे अनेक प्रणाम । ७ 


सुशील साहित्यसेवी 


डा० सेयद असद अली 
एम० ए०, पी-एच०, डी० 
बाबू वृन्दावनदास जी उन महान व्यक्तियों में से हैं जिनका उद्देश्य दूसरों की सेवा ओर सहायता 
करना रहा है। उन्होंने साहित्यकारों के अभिनन्दन करके उनको प्रोत्साहित किया है, अनेक ग्रंथों का संपादन 
उनकी महती प्रतिभा का परिचायक हैं। 'ब्रजमारती' का आज भी वे बड़ी दक्षता के साथ संपादन भार संभाले 
हुए हैं। ऐसे कमंठ, गुणी, सुशील और साहित्यसेवी के अभिनन्दन पर मुझे हादिक प्रसन्नता हैं। ° 


डात-दात अमिनन्दन 
© 


डा० माजदा असद 

एम० ए०, पी-एच्‌०, डी० 
वयोवृद्ध साहित्यकार वा० वृन्दावंतदास जी का अभिनन्दन किया जा रहा है यह हषं का विषय 
हैं। साहित्य जगत में उनकी सेवाएँ सराहनीय हैं। अखिल भारतीय ब्रज साहित्य मंडल के अध्यक्ष रह 
कर उन्होंने ब्रज साहित्य की सेवा की हैं, वे वस्तुतः साहित्यकारों के प्रेरणास्रोत हैं। ऐसी प्रतिमावान विभू- 
तियों का अभिनन्दन कर हम उनके प्रति कृतज्ञता के भाव का ज्ञापन करते हैं। उनको शत शत अभिनन्दन । 

मनोविज्ञान के पण्डित 


कु० मधु पोद्दार 


ग्रीष्म अवकाश में बंगलोर से बंबई आने का कारण परिवर्तन के लिए घूमना फिरना था, अचानक 
नाना जी के आ जाने पर हम लोग मथुरा चले गए । वहाँ से हरिद्वार जाने का कार्यक्रम बना । मैंने सोचा 
कि यह तो धामिक यात्रा का कार्यक्रम है। इसमें मनोरंजन का अंश अत्यल्प होगा। पर हमारे नाना जी 
के साथ ने इस धारणा को आमूल बदल डाला । इस यात्रा में मुझे नाना जी के दो रूप दृष्टिगोचर हुए । 
प्रथमतः उनका साहित्यिक नेता का रूप देखने को मिला, स्वर्गीय पद्मसिंह शर्मा 'कमलेश' के स्मृति समारोह 
में नाना जी का अध्यक्षीय भाषण सुनने को मिला वहाँ घर पर सामान्य रूप से रहने वाले हमारे नाना जी 
की प्रतिभाशीलता की सराहना गण्यमान्य साहित्यज्ञ लोगों को करते सुना। दूसरे उनके पूजनीय व्यक्तित्व 
को देखने का भी अवसर मिला । हरिद्वार के गण्यमान' व्यक्तियों ने उनका अभिनन्दन किया । माल्यार्पण 
की तो यह स्थिति थी कि उन्हें अनेक बार मालायें उतार कर रखनी पडीं। 

नाना जी मात्र अपने स्वागत सत्कार या भाषण उद्घाटन की धुन में ही लीन नहीं रहे अपितु 
उन्होंने हमारे घूमने फिरने की भी उचित व्यवस्था कर दी। सौमाग्य से मथुरा के डा० आनन्दस्वरूप पाठक 
जो भारत सरकार के औद्योगिक विकास मंत्रालय, दिल्ली में सेवारत हैं हरिद्वार आए थे। नाना जी ने उनके 
साथ घूमने फिरने का कार्यक्रम बना दिया। पर्वतीय कठिनाइयां भी अच्छा संग होने के कारण मनोरंजक 
बन गई। डा० पाठक के भानजे भानजी अजय अर्जेश एवं मनीषा के साथ बड़ा सुन्दर साथ रहा। हम लोग 
पहाड़ों पर उछलते कूदते खाते पीते जाते और न॑सगिक छटा का अवलोकन करते। माता जी एवं नानी 
जी घामिक पक्ष में रुचि रखती तो हम लोग प्राकृतिक स्थानों के देखने में रुचि लेते। नाना जी ने हमें 
हेवी इलेक्ट्रीकल्स भी दिखलाया उनकी मान्यता हे कि ऐसे स्थलों को देखने से बच्चों के ज्ञान क्षितिज का 
विकास होता है। इस संबके पीछे नाना जी की मनोविज्ञान की समझने की क्षमता ही हैं। वे प्रत्येक के 
मनो-मावों को समझकर उसके अनुकूल व्यवस्था कर देते हैं कहने की आवश्यकता नहीं पड़ती । उनके अनु- 
राग के कारण ही हम लोग इतनी दूर से आकर उनके पास रहना चाहते हैं । 

इस यात्रा में मैंने उनके वन्दनीय, साहित्यिक एवं मनोविज्ञानवेत्ता के रूपों का दर्शन किया। जिनसे 
मैं सर्वथा अपरिचित थी। जनता के समक्ष उनका कुछ भी रूप हो पर हमारे लिए तो वे प्रिय नाना जी हैं। 
ईरवर से प्रार्थना है कि हमें नाना जी का अनुराग हमारी वृद्धावस्था तक मिलता रहे। ° 


ब्रज-संस्कृति के मर्मज्ञ 
© 


डा० मण्डन मिश्र 


एम० ए०, पी-एच० डी० 


अखिल भारतीय ब्रज साहित्य मण्डल एवं उत्तर प्रदेशीय हिन्दी साहित्य सम्मेलन के अध्यक्ष एवं 
ब्रज भारती पत्रिका के यशस्वी संपादक श्री वृन्दावन दास जी साहित्य सेवी हैं। वे एक योग्य संपादक एवं 
व्याख्यान दाता हैं। ब्रज संस्कृति के तो आप प्रकाण्ड पंडित हैं। आपका अभिनन्दन ब्रज भारती का अभि- 
नन्दन हैं। इस अवसर पर उन्हें मेरा नमस्कार]  । ७ 

कमठ साहित्यकार 


© 
क्षेमचन्द्र सुमन 


ब्रजंभाषा ओर ब्रजसाहित्य के मर्मज्ञ दिद्वान श्री वृन्दावनदास अग्रवाल हिन्दी जगत के उन महा- 
रथियों में हैं, जिन्होंने अपना जीवन भाषा और साहित्य की सेवामें लगा दिया है। जीवन की अनेक व्यस्तताओं 
में भी वे साहित्य की प्रत्येक गतिविधि में इतना डूबकर भाग लेने को आतुर-उत्सुक रहते हैं, यह उनके 
व्यक्तित्व की एक उल्लेखनीय विशेषता हे । चाहे कोई गोष्ठी हो अथवा सम्मेलन, कोई गम्भीर शास्त्रीय अनु- 
शीलन' की चर्चा हो अथवा सहज विनोद की बैठक सभी में उनका अनवरत उत्साह दृष्टिगत होता है। 
मैते कभी उनको उदास या गम्भीर मूड” में नहीं देखा। अहनिश व्यस्त रहने की सहज भावना ही उनकी 
कर्मठता का द्योतक है। उनके अभिनन्दन के निमित्त किए गये इस पावन यत्न में मैं भी कर्मठता की 
प्रतिमूति अग्रवाल जी के साहित्यिक व्यक्तित्वं को अपनी विनम्र प्रणमांजलि अपित करता हूं। 


विनम्र साहित्यसेवी 


कु० जयलक्ष्मी नायडू 


बा० वृन्दावनदास जी वयोवृद्ध होने के साथ साथ ज्ञान वृद्ध और लक्ष्मीवृद्ध भी हैं। साहित्य एवं 
साहित्यज्ञों के तो वे सेवक हैं। साहित्यिक समारोहों के आयोजक के नाते वे सुप्रसिद्ध हैं। सत्यनारायण 
शतान्दीसमारोह, शिशु स्मृति समारोह, सूर समारोह, ग्वाल कवि शताब्दि समारोह, आचार्यं पद्मसिह शर्मा 
स्मति समारोह, सभी के मल में बाब जी की प्रेरणा निहित है। अभिनन्दन ग्रन्थ एवं स्मृति ग्रन्थों द्वारा 
साहित्यज्ञों का पूजन करना उनकी हाबी (व्यासंग) हैं.। प्रेरक साधक (डा० बनारसीदास चतुर्वेदी अभिनन्दन 
ग्रंथ) श्री युगल किशोर चतुर्वेदी अभिनन्दन ग्रन्थ, आचायं पद्मसिह शर्मा स्मृतिग्रन्थ के संपादक के रूप में आपने 
नके आयोजन में तत मन धन से सहयोग दिया हे । साहित्यज्ञो के मथुरा आगमत पर वे उनका अपने प्रकाश 
भवन में स्वागत करते हैं तथा उनके सम्मान में साहित्यिक गोष्ठियों का आयोजन भी। वे स्वयं को साहित्यज्ञ 
कहने में संकोच का अनुभव करते हैं। आप कहते हैं कि मुझे तो साहित्य ओर साहित्यज्ञों का सेवक कहलाना 
अति रुचिकर प्रतीत होता हे । वस्तुतः वे बड़े विनम्र हैं उनका हादिक अभिनन्दन । 


CC-0. Gurukul Kangri Collection, Haridwar. 

हिन्दी पोषक महारथी 
डा० चक्रधर बिजल्वान 
एम० ए०, पी-एच० डी० 


ब्रजभारती पत्रिका के सम्पादक दावू वृन्दावनदास जी, ब्रज-संस्कृति एवं साहित्य के विद्वान तो 
हैं ही, साथ ही आप हिन्दी साहित्य क्षेत्र के भी महारथी हैं। उत्तर प्रदेशीय हिन्दी साहित्य सम्मेलन के आप 
दो बार अध्यक्ष रह चुके हैं, और अखिल भारतीय ब्रज साहित्य मंडल के आप जीवनाधार हैं। हिन्दी राष्ट्रभाषा 
के. प्रयोग को क्रियान्वित देखना आपकी बलवती इच्छा हैँ। सरस्वती के वरद पुत्र बाबूजी साहित्य साधकों 
के पूजक व साहित्यिक समारोहों के आयोजनकर्ता हैं। मृदुल स्वभाव, वाणी पर सरस्वती का अधिवास एवं 
साहित्य समाराधना का व्रत बाबू जी के व्यक्तित्व के निर्माण तत्व हैं। आपका अभिनन्दन साहित्यिकों का 
अभिनन्दन हे । उन्हें मेरी प्रणति। 


स्थितप्रज्ञ 


© 
आंजनेय शर्मा 


सम्यक गुण, कमें, त्याग और शील का सुसमन्वय ही एक उज्ज्वल चरित्रवान और आदर्श व्यक्ति का 
निर्माण करता है । बा० वृन्दावनदास अपने गुण कर्म और शील के कारण मथुरा नगरपालिका के सफल 
अध्यक्ष के नाते सुख्यात हैं। शैक्षणिक क्षेत्र में बी० एस० ए० डिग्री कालेज, आदि लगभग एक दर्जन 
संस्थाओं से सम्बद्ध हैं। सहकारिता आन्दोलन में आप जिला स्तर से प्रदेश स्तर तक सम्बद्ध रहे हैं। 

साहित्य के क्षेत्र में वे एक दशान्दि से आए हैं। अ० भा० ब्रज साहित्य मंडल और उ० प्र० हिन्दी साहित्य 
सम्मेलन के एकाधिक बार अध्यक्ष निर्वाचित होकर उन्होंने इस क्षेत्र में भी अपनी योग्यता का परिचय दे 
दिया हे । आपने सत्यनारायण कविरत्न के वीर होरेशस का सम्पादन किया है । पं० बनारसीदास चतु- 
वेदी के पत्र, डा० वासुदेव शरण अग्रवाल के पत्र, भारतीय संस्कृति के विविध परिदृश्य; प्राचीन भारत में 
हिन्द्र राज्य आदि ग्रन्थ आपके निष्णात सम्पादक होने का प्रमाण हैं। आप विगंत एक दशान्दि से “ब्रज 
मारती' त्रमासिक के सम्पादक हैं जिसका अबाध प्रकाशन होता रहा है। इन सभी सफलताओं के पीछे 
बाबू जी की स्थितप्रज्ञता ऐसा कारण है जो उन्हें उत्तरोत्तर अग्रगामी बनाती रही है। ऐसे साहित्य सेवी 
का अमिनन्दन सुन्दर आयोजन है । 


< 


CC-0. हवसाव्या... य Collection, Haridwar. 

साहित्यतीर्थ 
© 


व डा० विद्या शर्मा 
एम० ए०, पी-एच० डी० 


श्याम काशी प्रेस के सन्दर्भ में मुझे बाबू वृन्दावन दास जी के साहत्यिक व्यक्तित्व का परिचय 
मिला । ब्रजभाषा के लीला साहित्य की अमर सेवा करने वाळे इस प्रेस ने लोक साहित्य, श्रेण्य साहित्य | 
जनरुचि के साहित्य तथा पुराणों एवं शास्त्रों के अनुवाद आदि के प्रकाशित करने में जो योगदान किया है | 
हे वह चिरस्मरणीय हैं। उसी प्रकार इस प्रेस के मालिक वा० वृन्दावन दास जी ने ब्रज साहित्य मंडल को 
दू.ढ़ आधार प्रदान करने में तथा उसे ढुलमुल स्थिति से निकाल कर सुदृढ़ बनाने में स्पृहणीय योग दिया 
है। विनम्रता की मूर्ति एवं अध्ययनशील व्यक्तित्ववान वाबूजी की बहुमुखी प्रतिमा एवं कमंण्यता जहाँ "° 
युवकों के लिए आदर्श है वहाँ कार्य करने के लिए प्रेरित करने की उनकी अद्भुत शक्ति भी संस्थाओं को “जु 
सजीव बनाये रखने तथा कार्यकर्ताओं को उद्बुद्ध करने के लिए वाञ्छनीय है । वयोवृद्ध ज्ञानवृद्ध एवं साहित्य- हट 
तीर्थ बावूजी का हादिक अभिनन्दन । _ Rs 
® 


~ 
अद्वय 
a © 
अनिल कुमार आंजनेय' 
| 


मथुरा के डोरी बाजार से “संकुचित स्व' के वर्तुल को उलांघकर' परिचय की जो डोर बढ़ाई जा रही 
है उसके पीछे एक स्वस्थ दृष्टि और सगुण चिन्तन है। प्रकाश भवन में बैठ कर “ब्रज साहित्य मण्डल” का 
'ब्रजभारती' के रूप में जो ज्योतिवितान ताना जा रहा है उसके प्रसार में भारत भारती के भास्वर स्वरूप 
| की आरती उतारने की साध है। “संदेशन मधुबन कूप मरे' अपनो भेजत नांहि नंदनन्दन हमरो फेर्धिरे 
का उपालम्म यहां नहीं पहुंचता यहाँ तो तित्यप्रति संदेशा-पाती में लिखकर पठाया जाताही) © | 
भारतीय मनीषा अथंशुद्धि के माव की भी हामी हैं। 
“सर्वेषामेव शोचानामथे शोचं परं स्मृतम्‌। ६६81... 
योष्ये शचिः सहि शुचिनं मुद्वारि शुचि शुचि”. | हे 
बाबू जी में अथ शुचिता हैं। वे मितमाषी, मृदु व्यवहारकुशल, अतियिवत्सल, अध्यवसायी, 
घान, मुदितापरायण, काव्यशास्त्र के विनोद सेकालयापन करने वाले धीमान हैं। आप में विद्या 
का अधिवास है। ~ 
बाबूजी की कीतिकौमुदी उत्तरोत्तर विवद्धिंत होकर प्रकाश भवन के प्रकाश 
रहे यही हमारी शिव कामना है। भद्रमस्तु। 


Digitized By Siddhanta eGangotri Gyaan Kosha 
७१२ / बाबू वृन्दावनदास अभिनन्दन ग्रन्थ 


चेतनादीप्त एवं स्थितप्रज्ञ 
© 
डा० एल० बी० राम 'अनन्त' 
एम० ए०, पी-एच० डी० 


उ० प्र० हिन्दी साहित्य सम्मेलन एवं ब्रज साहित्य मंडल के अध्यक्ष तथा ब्रजभारती के यशस्वी 
संपादक बाबू जी को अभिनंदन ग्रन्थ भेंट करने का आयोजन स्तुत्य कार्य हैं। भारतीय संस्कृति के आधुनिक 
चेतना दीप्त स्थितप्रज्ञ पुजारी ब्रजभारती के सेवक तथा ब्रजमण्डल के गौरव वा० वृन्दावन दास जी के व्यक्तित्व 
एवं कृतित्व से सुधी संसार को परिचित होने का सुअवसर देकर इस ग्रन्थ द्वारा साहित्य सेवा प्रेरणा के लिए 
एक ऊर्जा केन्द्र की स्थापना तो की ही गई है साथ ही भारतीय भाषा साहित्य खण्ड एवं ब्रजभाषा साहित्य 
खण्ड में ऐसी निधियाँ संजोई गई हैं जो अन्वेषियों की चेतना को सदा नई आभा एवं शक्ति देती रहेगी । 
इस महायज्ञ के अध्वर्यु एवं होता पोता आदि सभी को धन्यवाद देने में आनन्द की अनुभूति होती हे। इन 
समी के साथ मैं भी बाबू जी का हादिक अभिनन्दन करता हूं । 


-एक माव नमन 
© 
उमाकान्त शुक्ल 


| मैं बाबू जी को हिन्दी के एक ऋषि के रूप में देखता हुं । हिन्दी के प्रति उनकी निष्ठा स्त्र दृष्टि- 
गोचर होती है। अपनी भाषा की उन्नति में ही हमारी उन्नति निहित है। इसकी पुष्टि में उनकी ही कुछ 
पंक्तियां उद्धृत: हैं :-- 

“आइए प्रेम ओर सहकार की भावना से हम सब मिल जुलकर हिन्दी सेवा की पवित्र दिशा में 
अग्रसर हों।” 

वस्तुतः बाबूजी हिन्दी के आराधक हैं हिन्दी के कार्यकर्ताओं और हिन्दी-सेवियों के प्रति उनका 
अगाध प्रेम है-- हिन्दी के कार्यकर्ता राष्ट्रीय एकता के दूत हैं। उनकी गरिमा देवदूतों से कम नहीं। 
उनके व्यवहार में आकर्षण ओर वाणी में मिठास होगा तो हिन्दी के प्रति दुर्मावनाएँ भी न रहेंगी। बाबूजी की 
इन पंक्तियों की यदि बाबू जी के सन्दर्म में ही व्याख्या कर दी जाए तो कोई अत्यूक्ति न होगी । 

वे विनम्र मनीषी हैं। उनके प्रति मेरा सश्रद्ध 'नमन'। उनके आयुष्टोम के रूप में भावजगत की 

सम्पूणं शुभकामनाएँ सादर समपित। 

महान्‌ आत्मा 
© 
रामदास शास्त्री 


मनस्येकं वचस्येकं कमंण्येक महात्मनाम्‌ । 
मनस्यन्यत्‌ दचस्यन्यत्‌ कर्मण्यन्यद्‌ दुरात्मनाम्‌ ॥ 
मन वचन कर्म से जो एक होता हे वह महात्मा हे और मन वचन कमं द्वारा तीन तरह के आचरण 
करने वाला दुरात्मा होता है। 
बाबू जी में महात्मा के गुण विद्यमान हैं। आज का युग इस धर्म के नितान्त विपरीत हैं, पर बाबूजी 
किसी को झूठा आश्वासन' नहीं देते; वही कहते हैं, जो उनमें करने की सामर्थ्यं है। सौम्यता और सरलता 
उनके सहज स्वाभाविक गुण हैं। 
बाबू जी उच्चकुल संभव हैं तथा वैसे ही उनके गुण हैं। एक घटना जो संभवतः बाबू जी को याद 4 
न होगी मैं यहाँ उद्धूत कर रहा हूँ। मेरे मित्र ओर मैं शिवपुराण का अनुवाद “इयामलाल हीरालाल' प्रेस ड 
के लिए कर रहे थे। एक फर्मे का अनुवाद करके दे आते थे ओर पैसे नकद ले आते थे। एक दिन जब हम 
प्रेस में गये तो थैले में रखी स्याही की दवात का ढक्कन खुल जाने से पाण्डुलिपि खराब हो गई। ला० हीरा 
लाल जी ने कम्पोजीटरों से कहा कि यह स्पष्ट पढ़ा जा सकता हैं पर वे कम्पोज करने को तैयार नहीं थे। 
वा० वुन्दाबनदास जी ने, जो संमवतः तब मजिस्ट्रेट थे कहा कि मैं इसकी प्रतिलिपि कर दूंगा और हमें घन- 
राशि दे दी, पैसे कुछ अधिक थे, हमने कहा कि बाबूजी पैसे कुछ अधिक दे दिये हैं आपने | बाबूजी ने हसकर 
उत्तर दिया कि :-- 
गंगा जी को तेरिवो और विप्रन को व्यौहार। 
पार गये तौ पार है, डूब गये तो पार॥ 


® 5 
ही 


2. प्रकाश-पुंज बाबू वृन्दावनदास जी 
५ -- © 


मोहनलाल 'मधुकर' ४7 27 >अय 
एम० ए० र Cher 


“राह हो साफ तो रफ्तार में सब चलते हैं, 
फुका ` वायु अनुकूल हो तो फूल सभी खिलते हूँ | by 
किन्तु इस रात में कुछ ऐसे दिये भी हैं जो. ` 
बुझाओ जितना कि तुमउतनेहोवेजलतेहे।, | 

ब्रज साहित्य मंडल के कार्यो को गति देते हुए 'ब्रजभारती' को गत दस वर्षो से निरन्तर प्रकाशित 
कर श्रद्धेय बाबू वृन्दावनदास जी ने कविवर नीरज की उपर्युक्त पंक्तियों को पूर्णतः चरितार्थ किया है। 
तभी तो १४ अप्रैल १९६८ को आगरा के सेंट पीटसँ कालेज के सभा भवन में आयोजित 'ब्रजकोकिल पं० 
सत्यनारायण कवि रत्न अद्धंशताब्दी समारोह के अध्यक्षीय भाषण में माननीय पं० बनारसीदास जी चतुर्वेदी 
को बाबूजी की प्रशंसा में कहना पड़ा था--“इधर ब्रज में एक ऐसी विभूति हमारे सामने आ रही है 
जिसके दिन के बारह घंटे ब्रज की साहित्यिक सेवा में ही नित्यप्रति बीत रहे हैं। भाई वृन्दावनदास जी के 
विषय में अधिक कहकर उन्हें ईर्ष्या का पात्र नहीं बनाना चाहता ।” 

बाबू वृन्दावनदास जी ही एतिहासिक महत्व के उस त्रिदिवसीय समारोह के स्वागताध्यक्ष थे और 
वहीं मैंने प्रथम बार उनके दरशन किए । 

मई १९७१ के उत्तर प्रदेशीय हिन्दी साहित्य सम्मेलन के फीरोजाबाद अधिवेशन ओर अप्रैल १९७२ 
के अ० भा० ब्रज साहित्य मण्डल के भरतपुर अधिवेशन में मैं उनके निकट सम्पर्क में आया। जनवरी 
१९७३ में प्रकाशित श्री युगलकिशोर चतुर्वेदी अभिनन्दन ग्रन्थ! के सम्पादक मण्डल में बाबूजी के साथ रहकर 
मुझे उनकी कार्यप्रणाली ओर सम्पादन-कला का प्रत्यक्ष परिचय प्राप्त हुआ। 

मैंने अनुभव किया कि वे छोटे से छोटे कार्यकर्ता को भी बड़े सम्मान की दृष्टि से देखते हैं। अतः 
गोस्वामी तुलसीदासजी के शब्दों में उन्हें  सबहि मानप्रद आप अमानी' कहा जा सकता है। किन्तु वे स्वाभिमान 
की रक्षा का भी सदेव ध्यान' रखते हैं। वस्तुतः उनका सरल, सादा, त्यागमय जीवन' और मृदुल स्वभाव स्पृह- 
णीय हैं। फिर भी ऐसा प्रतीत होता है कि उनका जीवन निम्नलिखित लोकोक्ति के अनुसार ढला हुआ हे--- 

“न हलवा बन कि चट कर जांय भूखे। न कड़वा बन कि जो चक्खे सो थूके ॥” 
अभिनन्दनीय बाबूजी शताधिक आयु प्राप्त कर अनवरत साहित्य-सेवा में रत रहें, यही मंगलकामना है । 


© 
साहित्य और संस्कृति के उन्नायक 


बच्चू प्रसाद सिहं 

साहित्य संस्कृति और समाज के संरक्षण, संघारण ओर उन्नयन की भावना से अनुप्राणित मानव 
विरले ही होते हैं। कुछ करने की साध महान व्यक्तित्वों में ही होती हैं। बा० वृन्दाबनदास जी साहित्यिक 
संस्थाओ के प्राण रहे हैं, अखिल भारतीय ब्रज साहित्य मंडल, उत्त र प्रदेशीय हिन्दी साहित्य सम्मेलन अन्तर 
जनपदीय परिषद आदि संस्थाओं के अध्यक्ष के रूप में आपको भूमिका सराहनीय रही है । “भारतीय संस्कृति 
के विविध परिदृश्य' “मारत के हिन्दू राज्य” आदि ग्रन्थ भारतीय संस्कृति के प्रति उनकी निष्ठा के परि- 
चायक हैं। ब्रज साहित्य मण्डल की ब्रज भारती” पत्रिका का आप विगत दस वर्षो से संपादन कर रहे हैं। 
यह पत्रिका नियमित रूप से प्रकाशित और वितरित होती है । बाबू जी का अभिनन्दन वस्तुतः ब्रज साहित्य 
का अभिनन्दन हैं। 


~ "कर... २... 

सहकारिता आन्दोलन के महारथी 


७ 
डॉ० शिवशंकर उपाध्याय 


समाज और देश की उन्नति की भावना रखने वालों को सेवा करने के अनेक मार्ग मिल जाते हैं। 
बाबू वृन्दाबन' दास जी ने सेवा करने का मागें सहकारिता आन्दोलन' को प्रबलतर करने में योग देकर अप- 
नाया। आप जिला स्तर से प्रदेश स्तर तक उच्चपदों पर रहकर सहकारिता आन्दोलन को बल प्रदान करते 
रहे हैं। मथुरा जिले में सहकारी संस्थाओं को दृढ़ आधार प्रदान करने में बाबू जी का सहयोग प्रशंसनीय 
हे। नगरपालिका के अध्यक्ष के नाते आपने स्थानीय स्वायत्तशासन' को कसा हुआ बनाया तथा नगर में 
शिक्षा स्वास्थ्य तथा जल विद्युत सफाई आदि की सुन्दर व्यवस्था की। 

साहित्यिक ओर सांस्कृतिक-जागरण के लिए किये गये आपके प्रयास इस क्षेत्र के व्यक्तियों को 
सुविदित हैं। आपने एक धर्मशाला का निर्माण कराया हे । ब्रज साहित्य मंडल के तो वे करता-धरता हैं। 

बाबूजी का व्यक्तित्वं साहित्य समाज ओर संस्कृति के सुन्दर तत्वों का संगम है। मेरी कामना हैं 
कि उनके शतशः अभिनन्दन हों। 


७ | £ 
संस्कृति-अनुरागी 


डों ० भगवान दयाल श्रीवास्तव 
एम० ए०, पी-एच० डी० 


समाज सुधार, सांस्कृतिक अनुराग, व्यापक अध्ययन, सुनिश्चित दृष्टिकोण तथा साहित्य सूजन और च 
साहित्य सेवा बाबू वृन्दावनदास जी के जीवन का संक्षिप्त सार है। बाबू जी चार दशकों से एकसांस हिन्दी | 
की सेवा करते चले आ रहे हैं। “श्री वृन्दावतदास प्रकाशवती ट्रस्ट” की स्थापना आपने इसी भावता से प्रेरित ' 
होकर है। अयोध्या में “श्री वृन्दावनदास पुस्तकालय” की स्थापना के मूल में भी यही भावता है। | 
मथुरा स्थित हीरालाल धर्मशाला जो आपके पूज्य पिताजी के नाम से है वह भी परमार्थ की दृष्टि से बनाई 
गई है इसमें सुखद निवास प्राप्त कर ब्रज के दर्शनार्थी उनके सुयश को दूर दूर तक प्रसारित करते हैं | 

साहित्य के क्षेत्र में उनके द्वारा सम्पादित डा० बनारसीदास चतुर्वेदी तथा डा० वासुदेव शरण अग्रवाल _ 
के पत्रों के संग्रह पत्र विधा के क्षेत्र में गण्य कृतियाँ हैं। बाबूजी शताधिक वर्षों तक साहित्य सेवा च तेः 
प्रभु से यही प्रार्थना है उन्हें मेरा अभिनन्दन । न 
° 

एकनिष्ठ साधक 
© 
राजेन्द्र कृष्ण 


एक निष्ठ साधक के रूप में बाबू वृन्दावन दास जी जनपदीय भाषा आन्दोलन के कार्य को अग्रसर 
करने में संलग्न हैँ। वस्तुतः वे ब्रजमाषा विकास कार्यक्रम के उद्देश्य को लेकर आगे बढ़े और क्रमशः समस्त 
जनपदीय भाषाओं का विकास उनके जीवन' का लक्ष्य बन गया। 'ब्रजभारती' के माध्यम से ब्रजभाषा साहित्य 
के और चतुर्मुख' आदि पत्रिकाओं द्वारा जनपदीय समस्त भाषाओं के काम में वे तन मन घन से रत हैं। 
मैं बाबू जगजीवनराम जी के दिल्ली में किये गये दोनों अभिनन्दनों के समय उनके निकट सम्पकं में आया। 
एक युग एक प्रतीक' तथा 'स्ट्रगिल्स एण्ड एचीवनेन्ट' दोनों ग्रन्थों के समर्पण के समय मैं उनकी वाग्मिता से 
अति प्रभावित हुआ। आपकी धारा प्रवाह शैली में परिपक्व विचार श्ुंखला अजस्रभाव से प्रवाहित होती 
है। राजनीति और साहित्य दोनों ही क्षेत्रों के वे निष्णात पंडित हैं। उनके विचार अत्यन्त सुलझे हुए होते 
हैं। हिन्दी के साथ साथ अंग्रेजी में मी आप कुशल लेखक हैं। आपकी अंग्रेजी में अनेक रचनाएँ प्रकाशित 
हुई हैं। बाबूजी का अभिनन्दन वस्तुतः साहित्य का अभिनन्दन हैँ। उन्हें मेरा अभिवादन । 


महामना 
© 
नरेन्द्र मोहन अग्रवाल | 
एम० ए० 


साहित्य और समाज के लिए अपने जीवन के प्रत्येक क्षण को लगाने की अभिलाषा वा० वृन्दावन 
दास जी के जीवेन का लक्ष्य हे। चे इतने उदारचेता हैं कि सँकड़ों संस्थाएं उनके दान से लाभान्वित हुई 
हैं। साहित्यिक समारोहों के आयोजक, साहित्यिक संस्थाओं के पोषक एवं साहित्य सर्जकों के अर्चक 
के रूप में आप हिन्दी जगत में प्रसिद्ध हैं। आपका व्यक्तित्व हिन्दी साहित्य के लिए एक समपित व्यक्तित्व 
हैं। आप निरहंकार और मिलनसार हैं, सौजन्य और लोकप्रियता, शिष्टाचार और मूदुमाषिता बाबूजी 
के स्वभाव का अभिन्न अंग हे । हिन्दी भाषी क्षेत्र ही नहीं अहिन्दी भाषी क्षेत्र तक भी आपकी यशोगाथा 
किसी न किसी रूप में विस्तरित है। ब्रज साहित्य मण्डल एवं ब्रजभारती के लिए तन मन घन प्राणपण से 
जो आपने उत्सर्ग किया हैं वह अनुकरणीय है। वे सच्चे अर्थो में महामना है । उनका हादिक अभिनन्दन । 

अध्यवसायी एवं अध्ययनञील 
pat 


| a । डा० श्यामसिह 'शशि' 
। एम० ए०, पी-एच० डी० 
'ब्रजभारती' पत्रिका के संपादक वा० वृन्दाबनदास जी को सर्वप्रथम मैने बा० जगजीवन राम जी के 
अभिनन्दन समारोह में भाषण देते हुए देखा था। उसी समय भाई कन्हैयालाल चंचरीक व डा० आनन्द- 
| स्वरूप पाठक ने मेरा उनसे परिचय कराया। पत्रकार होने के नाते अपने सहधर्मी बाबूजी से परिचय प्राप्त 
कर अत्यन्त हर्ष हुआ। बाबूजी की भाषण शैली बड़ी प्रभावशाली है राष्ट्रपति श्री गिरि, श्री उमाशंकर 
दीक्षित, काका साहेब कालेलकर श्री हेमवतीनन्दन बहुगुणा, सेठ गोविन्ददास, डा० नगेन्द्र, डा० विजयेन्द्र 
स्नातक आदि की उपस्थिति में आपका भाषण प्रशंसनीय रहा तथा उपस्थित जन॑ समुदाय ने उसे अत्यन्त र, 
रुचि लेकर श्रवण किया । उसके उपरान्त बाबू जगजीवनराम जी को अंग्रेजी का अभिनन्दन ग्रन्थ स्ट्रगिल्स 
एण्ड एचीवमेन्टस्‌” भेंट करते समय जिसका समारोह लोकसमा अध्यक्ष श्री गुरुदयाल सिंह ढिल्लो की अध्य- 
क्षता में हुआ था, बाबूजी ने प्रमित शब्दों में अपने कथ्य को बहुत सुन्दर ढंग से प्रस्तुत किया। आपके द्वारा 
। सम्पादित ब्रजभारती पत्रिका भी भाई चंचरीक के सौजन्य से अनेक बार पढ़ने को मिली हे, सफल सम्पादक 
के गुण बाबूजी में बहुलांश में विद्यमान हैं। बाबू जी जिस पीढ़ी से सम्बन्धित हैं वह पीढ़ी ही अपनी कमं- 
प्यता अध्ययनशीलता एवं अध्यवसाय के कारण पुजनीय है । अभिनन्दन के इस अवसर पर उन्हें मेरा प्रणाम । 
° 


बहुज्ञ साहित्यज्ञ 
© 


श्रीमती कुसुम श्रीवास्तव ` i 
एम० ए० 


] ब्रज जनपद के प्रत्येक समारोह के साथ बाबू वृन्दाबनदास जी का नाम स्वत: ही जुड़ा रहता है। 
उनकी बहुज्ञता, सामाजिकता और साहित्यिकता ने उनके 'स्व' की परिधि को बहुत विस्तृत कर दिया 
है। प्रत्येक ब्रजवासी उनके नाम को अपने आयोजन के साथ इस विश्वास से जोड़ लेता है कि बाबू जी न्य 
का पूरा पूरा सहयोग उन्हें मिलेगा ही। बाबूजी के विशाल हृदय में समी के लिए स्थान हे । र उके 
साहित्यिक कार्यों के आयोजक, शिक्षा संस्थाओं के संस्थापक बाबूजी में एक कर्मण्य और लगन: | 
शील व्यक्तित्व देखकर उनके सहयोग की अपेक्षा करते हैं जो उन्हें बाबूजी से सहज ही प्राप्त हो जाता है | 
बाबू जी एक सफल पत्रसंपादक तो हैं ही उच्च श्रेणी के लेखक भी हैं। उनकी एक दर्जन से अधिक रचताएँ 
हिन्दी जगत में आ चुकी हैं। उनसे ब्रज, ब्रजमारती एवं ब्रजवासियों को बड़ी आशाय हैं। ; 
उनका अभिनन्दन मां सरस्वती का अभिनन्दन है। उन्हें मेरी प्रणति। 
° 

प्ररणा का प्रकाश 


© ~ 
डा० राजेन्द्र रंजन 


समाज के लिये समपित व्यक्तित्व निश्चित ही अभिनन्दनीय होते हैं और समाज उनका अभिनन्दन 
करता भी हे। परन्तु उस व्यक्तित्व की प्रेरणा उससे भी अधिक अभिनन्दनीय होती है। डॉ० रांगेय राघव 
ने रत्ना को बात मेरी भवबाधा हरो. भारती का सपूत, लोईका ताना, लखमा की आँखें क्रमशः तुलसी, बिहारी, 
भारतेन्दु कबीर और विद्यापति के जीवन से संबंधित उपन्यास लिखे हैं। इन उपन्यासों में डा० राघव ने 
स्पष्ट किया हे, इन महापुरुषों के जीवन के निर्माण में रत्ना , सुशीला, भारतेन्दु की पत्नी, मन्नो बीबी, लोई ५ 
ओर विद्यापति की पत्नी का कितना महान्‌ योगदान था। 'याशोध रा जीत गई' में तो उन्होंने बड़े प्रखर रूप 
में इस तथ्य को उजागर किया है कि पुरुष घर के बाहर ज्ञान और अध्यात्म की चर्चा करता है परन्तु 
यदि जीवन सत्य है, यदि प्रेम सत्य है तो वह इस सन्दमं में नारी का ऋणी है कि वह उसे ऐसा करने का 
अवसर देती हे । वास्तव में पुरुष घर-परिवार की परिधि के बाहर तभी क्रियाशील हो सकता हैं, परिवार की 
सत्ता से ऊपर तमी उठ सकता है जबकि उसकी पत्नी उसके परिवार को सम्हाल सके। इतना ही नहीं 
सामाजिक व्यक्ति को समाज में संघर्ष करना पड़ता है, और अनेक मनचले लोगों का अकारण ही क्रोध- 
माजन होना पड़ता है पर सामाजिक व्यक्ति यदि क्रुद्ध होने लगे तो उसका कार्य संभव नहीं, इसलिये वह 
वहाँ तो मुसका कर उस क्रोध को पी जाता है पर घर में उस क्रोध की अभिव्यक्ति स्वतः ही हो जाती हैं 
और अन्त में उस नारी को ही उसे सहन करना होता हैं। एक बार गांधी जी से किसी ने पूछा--बापू ! 
आपको तो कभी क्रोघ नहीं आता ? बापू ने कहा--'बा' से पूछो। 

यही बात मैंने बा० वृन्दावनदास जी के संबंध में सत्य पाई है। बाबू जी से मेरा परिचय सन्‌ १९६५ 
में हुआ, ओर वह्‌ उनके व्यक्तित्व के आकर्षण से आज इतना गहरा हो चुका है कि उनके परिवार के और सभी 
सदस्य मी अब मेरे अपने हो गये हैं। और यदि उनके परिवार के संयोजक सूत्र का परिचय आपसे कराना 
चाहूँ तो गोरवर्ण की मरी हुई देह, शील से झुकी हुई आँखें, मुसकाते हुए ओंठ और स्नेह से जगमगाती 
मुख मुद्रा मेरे सामने तरंगित हो जाती है। 

उन्हें प्रात:काल मैंने देखा हे, हाथ में पुजा की कंडिया लिये जिसमें फूल, यमुना जल की छोटी गिलसिया 
और पूजा के अन्य उपचार होते हैं। और वे श्रोद्वारकाधीश मंदिर की ओर जाती हैं--श्ंगार की झाँकी 
करने के लिये | उसके बाद मंदिर में अनेक स्त्रियां उन्हें घेरे रहती हैं, और वे डूबी होती हैं, भगवतचर्चा-प्रसंग 
में उनके घर में पाठ-पुजा, कीर्तन-कथा का आयोजन चलता ही रहता है । 

बाबू जी हैं तो आस्तिक ही पर उनका भजन तो जनता-जनार्दन की सेवा-चिन्तन और मनन ही है । 
वे अपना प्रत्येक कार्य अपने दृष्टिकोण से करते हैं। कोआपरेटिव की मीटिंग के लिए वे लखनऊ जाते हैं, 
सम्मेलन की अध्यक्षता करने वे इलाहाबाद जाते हैं, जनपदीय-सम्मेलन का आयोजन करने के लिये उन्हें 
हरिद्वार जाना होता है परन्तु उनके इन लक्ष्यों में बातों ही बातों में गोमती का स्नान, संगम का स्नान और 


का... नन यी Gurukul Kangri Collection, Haridwar. 

हृषीकेश-लक्ष्मण झूला आदि की तीर्थयात्रा और हरि की पेड़ी का महात्म्य अपने आप जुड़ जाता है तो इसका टे के 

कारण उनकी धर्मपत्नी होती हैं। टन 

ड् बाबू जी यथार्थ में चिन्तक हें । परन्तु उनका चिन्तन हिल जाता हैं और वे अपने आयोजनों के साथ ही न 

| अयोध्या में मंदिर बनवाने, प्याऊ लगवाने, फर्श बनवाने का प्रस्ताव जान लेते हैं। अयोध्या में पति के द्वारा लिंक 
पुस्तकालय की स्थापना होती है तो पत्नी के द्वारा मंदिरों का जीर्णोद्धार क्यों नहीं होना चाहिये ? पत्नी के द्वारा टा 
पुस्तकालय को पुस्तकों दान तो होनी ही चाहिये और यह तके वे मानते हैं ओर फिर वे सभी कार्य हो > 
जाते हैं । 1 

बाबूजी उनके कार्यक्रमों में अपने कार्यक्रमों को इस प्रकार मिला देते हैं कि मक्ति-मावना और ति. 


साहित्य-सेवा का रसायन तैयार हो जाता है । उद्यापन हुआ है तो ब्रह्म भोज तो होगा ही अब बाबू जी ' उ 
साहित्यिक ब्राह्मणों को बुलाकर कार्यक्रम को संपन्न करते हैं। शी 
सच्ची बात तो यह हे कि आज बाबूजी का परिवार खूब फल-फूल रहा हैँ तो इसका कारण उनकी 
पत्नी श्रीमती प्रकाशवती देवी की धामिक-आस्था ही हे । घण्टों पुजा सेवा करना, दान करना उनका स्वमाव' 
है और उनके इस सुसंस्कृत स्वभाव का कारण उनके पिताजी का जीवन है । उनके पिता श्री लाला गोपाल- त 
दास जी मथुरा के प्रतिष्ठित लठ थे और उन्हें हजारों संस्कत की सूक्तियां एवं ब्रजमाषा ओर हिन्दी कण्ठस्थ 
थीं, उनकी धामिक आस्था ही उनकी पुत्री में फली फूली हे। 
बाबू जी तो सार्वजनिक व्यक्ति हैं, उन्हें अपने कायं में अपने शरीर का भी ध्यान नहीं रहता । 
एक दिन मैं और बाबू जी रात को साढ़े आठ बजे के लगभग सासनी से आ रहें थे। बोले-मुझे घर में अब 
गरम खाना मिलेगा, वे प्रतीक्षा कर रही होंगी। उनके आने का जाने का समय नियत नहीं होता, जन 
नेता ठहरे। अब उनके ताजे भोजन की व्यवस्था वे बड़ी सावधानी से करती हैं। बाहर आने-जाने की 
बात रहने दें, तो घर में ही, बाबूजी तो टेबिल पर सिर झुकाये अपनी घुन में मस्त हैं ओर ऊपर से आवाज 
आ रही है--“सुन रहे हो, अब न्हाइ लेउ” ओर बाबू जी ने हाँ कह दी ओर फिर वही अपनी धुन। ऊपर 
से फिर आवाज आई। आवाज चाहे कितनी ही आवें, पर उस आवाज में सदा नञ्रता ही होती हैं कमी मी 
झुंझलाहट का स्वर नहीं। 
बाबू वृन्दावनदास जी के संबंधी आते हैं, बाबू जी बड़े उत्साह से अट्टहास के साथ उनका स्वागत 
करते हैं; पर इसके बाद का सारा दायित्व मानो उनका नहीं है, वह उनकी धर्मपत्नी का है। ओर वे बड़े 
कौशल से इसका निर्वाह करती भी हैं। यदि न॑ करें तो बाबूजी आठ-आठ घण्टे मेज पर जम कर कार्य 
नहीं कर सकते ओर हर समय सभाओं में नहीं घूम सकते। अतः मेरी तो मान्यता यही है कि उनके साव 
जनिक जीवन का सम्पूर्ण श्रेय श्रीमती प्रकाशवतीदेवी को ही दिया जाना चाहिये। धि ..... 
उनमें जैसी कोमलता है, जैसी सज्जनता है, वह कहने की नहीं अनुभव करने की बात हूँ। | पक 
हरिद्वार की यात्रा में बाबूजी के परिवार के साथ मैं भीथा। प्रातःकाल मैं अपनी पत्नी के भाईके | 

वे बोलीं--रंजन जी। तुम्हारी खानौ तौ बहुत देर को रक्खौ ऐ।” मैं उनके इस स्नेह भाव से | हो | 
गया। ऐसे प्रसंग एक बार नहीं, न जाने कितने हैं जिनमें उनकी गुणवत्ता, स्नेह, और ममता हः 
उमर कर आ जाती है। | i 

७२० । बाबू वृन्दावनदास अभिनन्दन ग्रन्थ 


बाबू जी कहा करते हैं कि हमें तिथि, तारीखों के विषय में कमी कठिनाई सामने नहीं आती, हमारी 
पत्नी चलती फिरती जन्त्री ही हैँ। विशाल परिवार के अनेक स्त्री, पुरुष और बच्चों के जन्म, और 
विवाहादि की तिथियाँ मय वर्ष के उन्हें कण्ठस्थ हैं। उनकी इस विलक्षण स्मरण शक्ति के फलस्वरूप परिवार 
से सम्बन्धित सभी घटनाओं का कालक्रम हस्तामलक सा रहता हे और किसी भी पुरानी घटना का स्मरण 
कर उसकी तिथि का बोघ त्वरित हो जाता हैं। 
भावना अपने आप में बहुत सशक्त तके होता हैँ। बाबूजी बौद्धिक हैं और हर पहलू को अपने ढंग 
से सोचते हैं पर जहाँ उनकी भावना आ जाती है, उनका तके परास्त हो जाता है। हरि की पेड़ी पर अब 
सब लोग गये तो देखने लगे कि कहाँ स्तान करना उपयुक्त होगा? बाबूजी ने पुल के पार की एक एकान्त 
„ और रमणीय सीढ़ियों को चुना और उनकी धर्मपत्नी ने ब्रह्मकुंड में ही स्नान करने का महत्व बताया। बात 
उन्हीं की चली क्योंकि भावना, तर्को में मी सबसे सशक्त तकं होता है । 


डॉ० राम स्वरूप आर्य, बिजनौर 
की स्मृति में सादर भेंट--७ 

हरप्यारी देवी, चरद्रप्रकाश आर्य 

तोष कुमारी, रवि प्रकाश आर्य 

«************** 


पुस्तक विवरण की तिथि नीचे अंकित है। इस तिथि सहित 
30वें दिन यह पुस्तक पुस्तकालय में वापस आ जानी चाहिए। 
अन्यथा 50 पैसे प्रतिदिन के हिसाब से विलम्ब शुल्क, लगेगा। 

